

श्रीमद्भट्टीन्द्रिदितविरचित—

सिद्धान्तकौमुदी

(सुगन्धा)

पण्डित-पुस्तकालय, काशी ।

THE
SIDDHANTA KAUMUDI

WITH
SUGANDHA TIPPANI

OF
Pt. ACHYUTANAND SHASTRI, VYAKARANACHARYA.

FIRST EDITION

PUBLISHED BY
PANDIT PUSTAKALAYA
RAJADARWAZA, BENARES.

1943

पण्डित-पुस्तकालय, काशीके शुद्ध सुन्दर

और

सस्ते संस्कृत ग्रन्थ

रु० आ० पा०

भागवत भा० टी० (पत्राकार)

१४-०-०

दशम स्कन्ध भा० टी० (पत्राकार)

३-८-०

भैषज्यरत्नावली (बहुत सुन्दर संस्करण)

२-८-०

सिद्धान्तकौमुदी (सुगन्धा टिप्पणी सहित)

२-८-०

राजसी कुंडली (नये ढंगके जन्मपत्रफार्म)

४-०-० सै०

(सर्वत्र मिलते हैं)

१-१-४३

॥ श्रीः ॥

श्रीमद्भट्टोजिदीक्षितकृता—

वैयाकरणसिद्धान्तकौमुदी ।

फिद्सूत्र-लिङ्गानुशासन-पाणिनीयशिक्षा-गणपाठ-
धातुपाठेति पञ्चकोशसमन्विता ।

व्याकरणाचार्य पं० अच्युतानन्दशास्त्रिकृतया
'मुगन्धा'भिधया टिप्पण्या समुल्लसिता ।

प्रकाशकः—

परिडत-पुस्तकालय, काशी ।

—:ॐ:—

प्रथमावृत्तिः ।

—०—

संवत् १९९९

इस ग्रन्थका यह साइज़, यह टाइप, यह गेटप, मैटर रखनेकी यह शैली,
इसका संशोधित पाठ, टिप्पणियाँ और परिवर्धित अंश (कापी राइट
ऐक्ट XXV १८६७ के अनुसार) पण्डित-पुस्तकालय,
काशी के लिए रजिस्टर्ड हैं ।

५

४६—४३

प्रकाशक—

पं० रामतेज शास्त्री
पण्डित-पुस्तकालय
राजादरवाजा काशी ।

मुद्रक—

ओम्प्रकाश कपूर
श्रीलक्ष्मीनारायण प्रेस,
जतनवर, बनारस ।

किमपि प्रास्ताविकम्

अयि सुरभारतीसौरभलोलुपा मिलिन्दप्रतीकाशा वैयाकरणा चिद्वांसोऽन्तेवासिनश्च ! जानन्त्येव तत्रभवन्तो यद्भट्टोजिदीक्षिताकलितेयं 'वैयाकरणसिद्धान्तकौमुदी' भाष्याब्धिनिर्मथ्य निखिलजनोपकृतये विनिर्मिता सती वेदाङ्गविन्मनसि परं तोषमुपजनयति । सतीष्वपि बह्वीषूपयोगितासु कर्गदानामतिमहर्घत्वान्न दृश्यते किमपि शोभनं स्वल्पव्ययसाध्यं च संस्करणम् । भगवतोऽनुकम्पयाऽद्य निरस्ता सा न्यूनता ।

आदौ ग्रन्थमुद्रणकाले मया एतस्या अलंकरणाय छात्राणामुपकृतये च 'सुगन्धा' टिप्पणी संयोजयितुमारब्धा, किन्तु अल्पकालेनैवैष विचारः समुद्भूतः यदेतस्याः संस्थापने ग्रन्थस्य तुन्दिलता समायास्यति, अथ च नैवाल्पमूल्येन विदुषां छात्राणां च करकमलेषु स्थानं लप्स्यत्येषा । अत एव पंचसंध्यग्रतः 'सुगन्धां' समुत्सार्य शुद्धमुद्रणकलया पाठासंकीर्णतयाऽभ्रष्टपाठतया घटितबालजनसुलभवाच्याक्षरतया च विद्वज्जनमनस्तापं परिहरन् कार्पण्यं विहाय विहितमेतस्याः सुन्दरातिसुन्दरं स्वरूपम् ।

एवं दूरीकृताखिलदोषेऽस्मिन् ग्रन्थे सूत्रपाठज्ञानाय स्थूला-
क्षरविन्यासपूर्वकं वार्तिकस्थले ॐ एतादृक्चिह्नस्य समावेशो
विहितः । ग्रन्थस्यास्य साङ्गोपाङ्गतामाकलयन् फिट्सूत्राणि-पा-
णिनीयशिक्षा-लिङ्गानुशासन-गणपाठ-धातुपाठात्मकस्य पंच-
कोशकस्य सुसंग्रहः संस्थापितः ।

ग्रन्थस्यास्य सर्वापेक्षत्वमभिप्रेत्य मूल्यमत्यल्पं निर्धारितम् ।
आशासे च पठनपाठनसाधनप्रधानोऽयं ग्रन्थः श्रेमुषीमतानां
वैयाकरणानां व्याकरणमधीयानानां छात्राणां च मनस्यनल्प-
माह्लादं जनयिष्यतीति ।

आग्रहायणी पूर्णिमा
१९९९

राजादरवाजा, काशी ।

—प्रकाशकः ।

सिद्धान्तकौमुदीस्थविषयानुक्रमणिका ।



क्रमाङ्काः	विषयाः	पृष्ठानि	क्रमाङ्काः	विषयाः	पृष्ठानि	
१	संज्ञाप्रकरणम्	...	१			
२	परिभाषाप्रकरणम्	...	४			
सन्धिप्रकरणम् ।						
३	अञ्सन्धिप्रकरणम्	...	५			
४	अञ्सन्धौ प्रकृतिभावः	...	९			
५	हल्सन्धिप्रकरणम्	...	११			
६	विसर्गसन्धिप्रकरणम्	...	१४			
७	स्वादिसन्धिप्रकरणम्	...	१६			
सुबन्तप्रकरणम् ।						
८	अजन्तपुंलिङ्गप्रकरणम्	...	१८			
९	अजन्तस्त्रीलिङ्गप्रकरणम्	...	२८			
१०	अजन्तनपुंसकलिङ्गप्रकरणम्	...	३२			
११	हलन्तपुंलिङ्गप्रकरणम्	...	३३			
१२	हलन्तस्त्रीलिङ्गप्रकरणम्	...	४६			
१३	हलन्तनपुंसकलिङ्गप्रकरणम्	...	४७			
१४	अव्ययानि	...	४९			
१५	स्त्रीप्रत्ययाः	...	५०			
१६	विभक्त्यर्थाः (कारकप्रकरणम्)	...	५८			
समासप्रकरणम् ।						
१७	अव्ययीभावः	...	६९			
१८	तत्पुरुषः	...	७२			
१९	बहुव्रीहिः	...	८४			
२०	द्वन्द्वः	...	९१			
२१	एकशेषः	...	९४			
			२२	सर्वसमासशेषः	...	९५
			२३	समासान्ताः	...	९५
			२४	अलुक्समासः	...	९७
			२५	समासाश्रयविषयः	...	९९
			तद्धितप्रकरणम् ।			
			२६	तद्धितेषु अपत्याधिकारः	...	१०६
			२७	चातुरर्थिकाः	...	११५
			१८	शैषिकाः	...	१२२
			२९	विकारार्थकाः	...	१३४
			३०	ठगधिकारः	...	१३५
			३१	प्राप्तितीयाः	...	१३९
			३२	छयतोरधिकारः	...	१४०
			३३	आर्हीयाः	...	१४२
			३४	अध्येत्रार्थकाः	...	१४६
			३५	ठञधिकारः	...	१४७
			३६	भावकर्मार्थकाः	...	१४७
			(नञ्सन्जाधिकारः)			१४८
			३७	पाञ्चमिकाः	...	१५०
			३८	प्राग्दिशीयाः	...	१५९
			३९	स्वार्थिकाः	...	१६०
			४०	तद्वाजाः	...	१६५
			४१	द्विस्तप्रक्रिया	...	१७१
			तिङन्तप्रकरणम् ।			
			४२	तिङन्ते भ्वादयः	...	१७४

क्रमाङ्काः	विषयाः	पृष्ठानि	क्रमाङ्काः	विषयाः	पृष्ठानि
४३	अदादयः	... २१३	६५	कृदन्तप्रकरणम्	... २८८
४४	जुहोत्यादयः	... २२१	६६	उणादयः	... ३०८
४५	दिवादयः	... २२३	६७	उत्तरकृदन्तम्	... ३३३
४६	स्वादयः	... २२८	वैदिकीप्रकरणम् ।		
४७	तुदादयः	... २३०	६८	वैदिकीप्रकरणम्	... ३४८
४८	रुधादयः	... २३४	स्वरप्रकरणम् ।		
४९	तनादयः	... २३५	६९	स्वरप्रक्रिया	... ३६७
५०	क्रयादयः	... २३७	७०	धातुस्वराः	... ३६९
५१	चुरादयः	... २३९	७१	प्रातिपदिकस्वराः	... ३७०
प्रक्रियाप्रकरणम् ।			७२	फिट्सूत्राणि	... ३७१
५२	तिङन्ते ण्यन्ताः	... २४९	७३	प्रत्ययस्वराः	... ३७५
४३	सञ्जन्ताः	... २५२	७४	समासस्वराः	... ३७७
५४	यङन्ताः	... २५५	७५	तिङन्तस्वराः	... ३९३
५५	यङ्लुगन्ताः	... २५६	७६	स्वरसंचारक्रमः	... ३९७
५६	नामधातवः	... २५९	लिङ्गानुशासनम् ।		
५७	कण्डादयः	... २६५	७७	स्त्र्यधिकारः	... ३९८
५८	प्रत्ययमाला	... २६५	७८	पुंस्त्रिङ्गाधिकारः	... ४००
५९	आत्मनेपदप्रक्रिया	... २६६	७९	नपुंसकलिङ्गाधिकारः	... ४०३
६०	परस्मैपदप्रक्रिया	... २७२	८०	पुंनपुंसकाधिकारः	... ४०५
६१	भावकर्मप्रक्रिया	... २७३	८१	अवशिष्टलिङ्गम्	...
६२	कर्मकर्तृप्रक्रिया	... २७६	कौमुदीपरिशिष्टानि ।		
६३	लकारार्थप्रक्रिया	... २७७	१	पाणिनीयशिक्षा	... ४०६
कृदन्तप्रकरणम् ।			२	गणपाठः	... ४०९
६४	पूर्वकृदन्ते कृत्यप्रकरणम्	... २८३	३	धातुपाठः	... ४३७

इति ।

॥ श्रीगणेशाय नमः ॥

वैयाकरणसिद्धान्तकौमुदी

तत्रादौ संज्ञाप्रकरणम् ।

मुनित्रयं नमस्कृत्य तदुक्तीः परिभाव्य च ।

वैयाकरणसिद्धान्तकौमुदीयं^१ विरच्यते ॥ १ ॥

अइउण् । १ । ऋलृक् । २ । एओङ् । ३ । ऐऔच् । ४ । ह्यवरट् । ५ ।
लण् । ६ । वमडणनम् । ७ । झभब् । ८ । घढधष् । ९ । जवगडदश् । १० ।
खफछठथचटतव् । ११ । कपय् । १२ । शषसर् । १३ । हल् । १४ । इति माहे-
श्वराणि सूत्राण्यणादिसंज्ञार्थानि ॥ एषामन्त्या इतः ॥ लण्सूत्रेऽकारश्च ॥ हकारादिष्वकार
उच्चारणार्थः ॥ हलन्त्यम् । ११३।३ ॥ हलिति सूत्रेऽन्त्यमित्यात् ॥ आदिरन्त्येन सहेता
। १११।७१ ॥ अन्त्येनेता सहित आदिर्मध्यगानां स्वस्य च संज्ञा स्यात् । इति हल्संज्ञा-
याम् ॥ हलन्त्यम् । ११३।३ ॥ उपदेशेऽन्त्यं हलित्यात् । उपदेश आद्योच्चारणम् ॥ ततो-
ऽणजित्यादिसंज्ञासिद्धौ ॥ उपदेशेऽजनुनासिक इत् । ११३।२ ॥ उपदेशेऽनुनासिकोऽजित्
संज्ञः स्यात् ॥ प्रतिज्ञानुनासिक्याः पाणिनीयाः ॥ लण्सूत्रस्थावर्णेन सहोच्चार्यमाणो रेफो
रलयोः संज्ञा । प्रत्याहारेष्वितां न ग्रहणम् । अनुनासिक इत्यादिनिर्देशात् । नह्यत्र ककारे

१ तथा हि श्रीहर्षः—अभ्यागमन्मखभुजामिह कोटिरेषा येषाम्पृथक्कणनमब्दशताति-
पाति ॥ अस्याम्बूणीध्व मनसा परिभाव्य कश्चिद्यश्चित्तवृत्तिरनुधावति तावकीना ॥ अतएव
परौ भुवोऽवज्ञाने इत्यत्र अवज्ञानग्रहणं सङ्गतम् । अन्यथा अनादरः परिभवः परी-
भावस्तिरस्क्रियेति कोशात् परिपूर्वकस्य भूधातोः नित्यतिरस्कारार्थे अवज्ञानग्रहणं व्यर्थं
स्यात् । २ इयम् इत्यङ्गुल्या निर्देशः । ३ धातुसूत्रगणोणादिवाक्यलिङ्गानुशासनम् ।
आगमप्रत्ययादेशा उपदेशाः प्रकीर्तिताः ॥

परेऽच्कार्यं दृश्यते । आदिरन्त्येनेत्येतत्सूत्रेण कृताः संज्ञाः प्रत्याहारशब्देन व्यवहियन्ते ॥
 उक्कालोऽञ्जस्वदीर्घप्लुतः । ११।२।२७ ॥ उश्च ऊश्च ऊ३श्च वः । वां काल इव कालो यस्य
 सोऽच् क्रमात् ह्रस्वदीर्घप्लुतसंज्ञः स्यात् । स प्रत्येकमुदात्तादिभेदेन त्रिधा ॥ उच्चैरुदात्तः
 । ११।२।२९ ॥ ताल्वादिषु सभागेषु स्थानेषूर्ध्वभागे निष्पन्नोऽनुदात्तसंज्ञः स्यात् । आ ये ॥
 नीचैरनुदात्तः । ११।२।३० ॥ स्पष्टम् । अर्वाङ् ॥ समाहारः स्वरितः । ११।२।३१ ॥ उदात्तानु-
 दात्तत्वे वर्णधर्मौ समाह्रियेते यस्मिन्सोऽच् स्वरितसंज्ञः स्यात् ॥ तस्यादित उदात्तमर्थह्रस्वम्
 । ११।२।३२ ॥ ह्रस्वग्रहणमतन्त्रम् । स्वरितस्यादितोऽर्धमुदात्तं बोध्यम् । उत्तरार्धं तु परिशेषाद-
 नुदात्तम् । तस्य चोदात्तस्वरितपरत्वे श्रवणं स्पष्टम् । अन्यत्र तूदात्तश्रुतिः प्रतिशाख्ये प्रसिद्धा ।
 क१ बोक्षाः । रथानां न ये२ राः । शतचक्रं यो३ ह्यः । इत्यादिष्वनुदात्तः अग्निमील
 इत्यादावुदात्तश्रुतिः । स नवविधोऽपि प्रत्येकमनुनासिकाननुनासिकत्वाभ्यां द्विधा ॥ मुखना-
 सिकावचनोऽनुनासिकः । ११।१।८ ॥ मुखसहितनासिकयोच्चार्यमाणो वर्णोऽनुनासिकसंज्ञः
 स्यात् । तदित्यम् । अ इ उ ऋ एषां वर्णानां प्रत्येकमष्टादश भेदाः ॥ लृवर्णस्य द्वादश ।
 तस्य दीर्घाभावात् ॥ एचामपि द्वादश । तेषां ह्रस्वाभावात् ॥ तुल्यास्यप्रयत्नं सवर्णम् ।
 ११।१।९ ॥ ताल्वादस्थानमाभ्यन्तरप्रयत्नश्चेत्येतद्वयं यस्य येन तुल्यं तन्मिथः सवर्णसंज्ञं
 स्यात् ॥ अकुहविसर्जनीयानां कण्ठः । इचुयशानां तालु । ऋदुरषाणां मूर्धा । लृतुलसानां
 दन्ताः । उपपृष्मानीयानामोष्ठौ । अमङ्गणनानां नासिका च । एदैतोः कण्ठतालु । ओदौतोः
 कण्ठोष्ठम् । वकारस्य दन्तोष्ठम् । जिह्वामूलीयस्य जिह्वामूलम् । नासिकानुस्वारस्य ॥ इति
 स्थानानि ॥ यत्नो द्विधा । आभ्यन्तरो बाह्यश्च । आद्यश्चतुर्धा । स्पृष्टेषत्स्पृष्टविवृतसंवृत-
 भेदात् । तत्र स्पृष्टं प्रयत्नं स्पर्शानाम् । ईषत्स्पृष्टमन्तस्थानाम् । विवृतमूष्मणां स्वराणां
 च । ह्रस्वस्यावर्णस्य प्रयोगे संवृतम् । प्रक्रियादशायां तु विवृतमेव । एतच्च सूत्रकारेण
 ज्ञापितम् । तथा हि ॥ अ अ । ८।४।६८ ॥ इति विवृतमनूय संवृतोऽनेन विधीयते । अस्य
 चाष्टाध्यायीं संपूर्णां प्रत्यसिद्धत्वाच्छास्त्रदृष्ट्या विवृतत्वमस्त्येव । तथा च सूत्रम् ॥ पूर्वत्रा-
 सिद्धम् । ८।२।१ ॥ अधिकारोऽयम् । तेन सपादसप्ताध्यायीं प्रति त्रिपाद्यसिद्धा त्रिपाद्या-
 मपि पूर्वं प्रति परं शास्त्रमसिद्धं स्यात् ॥ बाह्यप्रयत्नस्त्वेकादशधा ॥ विवारः संवारः
 श्वासो नादो घोषोऽघोषोऽल्पप्राणो महाप्राण उदात्तोऽनुदात्तः स्वरितश्चेति ॥ खयां यमाः
 खयःः क२पौ विसर्गः शर एव च । एते श्वाधीनुप्रदाना अघोषाश्च विवृण्वते ॥ कण्ठमन्ये तु
 घोषाः स्युः संवृता नादभागिनः । अयुग्मा वर्गयमगा यणश्चाल्पासवः स्मृताः ॥ वर्गेष्व-

१ श्वासप्रयत्नका इत्यर्थः । २ कण्ठम्विवृण्वते अतः एषाम्विवारः प्रयत्नः ।

द्यानां चतुर्णां पञ्चमे परे मध्ये यमो नाम पूर्वसदृशो वर्णः प्रातिशाख्ये प्रसिद्धः । पल्लिक्रीः ।
चख्खनतुः । अग्निः । ध्वन्तीत्यत्र क्रमेण कखगघेभ्यः परे तत्सदृशा एव यमाः । तत्र
वर्गाणां प्रथमद्वितीयाः खयस्तथा तेषामेव यमाः । जिह्वामूलीयोपध्मानीयौ विसर्गः शषसा-
श्चेत्येतेषां विवारः श्वासोऽघोषश्च । अन्येषां तु संवारो नादो घोषश्च । वर्गाणां प्रथमतृतीय-
पञ्चमाः प्रथमतृतीययमौ यरलवाश्चाल्पप्राणाः । अन्ये महाप्राणाः इत्यर्थः । बाह्यप्रयत्नाश्च
यद्यपि सवर्णसंज्ञायामनुपयुक्तास्तथाप्यान्तरैतम्यपरीक्षायामुपयोक्ष्यन्त इति बोध्यम् ॥ कादयो
मावसानाः स्पर्शाः । यरलवा अन्तस्थाः । शषसहा ऊष्माणः । अचः स्वराः । ऋः ऌः डः णः णविति
कपाभ्यां प्रागर्धविसर्गसदृशौ जिह्वामूलीयोपध्मानीयौ । अं अः इत्यचः परावनुस्वारविसर्गौ ॥
इति स्थानप्रयत्नविवेकः ॥ ऋतुवर्णयोर्मिथः सावर्ण्यं वाच्यम् ॥ अकारहकारयोरिकार-
शकारयोर्ऋकारषकारयोर्लृकारसकारयोश्च मिथः सावर्ण्यं प्राते ॥ नाऽऽज्झलौ ॥ ११११० ॥
अकारसहितोऽच् आच् स च हल् चेत्येतौ मिथः सवर्णौ न स्तः । तेन दधीत्यस्य हरति
शीतलं षष्ठं सान्द्रमित्येतेषु परेषु यणादिकं न । अन्यथा दीर्घादीनामिव हकारादीना-
मपि ग्रहणकशास्त्रबलादन्तं स्यात् । तथाहि ॥ अणुदित्सवर्णस्य चाऽप्रत्ययः ।
१११६९ ॥ प्रतीयते विधीयत इति प्रत्ययः । अविधीयमानोऽणु उदिच्च सवर्णस्य संज्ञा स्यात् ।
अत्राण् परेण णकारेण ॥ कु चु ङ तु पु एते उदितः ॥ तदेवम् । अ इत्यष्टादशानां संज्ञा ।
तथेकारोकारौ । ऋकारस्त्रिशतः । एवं लृकारोऽपि । एचो द्वादशानाम् । एदैतोरोदौतौश्च न
मिथः सावर्ण्यम् । ऐऔजिति सूत्रारम्भसामर्थ्यात् । तेनैचश्चतुर्विंशतेः संज्ञाः स्युरिति नापाद-
नीयम् । नाऽऽज्झलविति^१ निषेधो यद्यप्याक्षरसमाम्नायिकानामेव तथापि हकारस्याऽऽकारो न
सवर्णः । तत्राऽऽकारस्यापि प्रक्षिष्टत्वात् । तेन विश्वपाभिरित्यत्र होढ इति दत्तं न भवति ।
अनुनासिकाननुनासिकभेदेन यवला द्विधा । तेनाननुनासिकास्ते द्वयोर्द्वयोः संज्ञा ॥ तपरस्त-
त्कालस्य १११७० ॥ तः परो यस्मात्स च तात्परश्चोच्चार्यमाणसमकालस्यैव संज्ञा स्यात् ।
तेन अत् इत् उत् इत्यादयः षण्णां षण्णां संज्ञा । ऋदिति द्वादशानाम् ॥ वृद्धिरादैच् ।

१ उक्तान्यहलाच्चेत्यर्थः । २ द्वितीयचतुर्थौ तद्यमौ शषसहा अयोगवाहाश्चेत्यर्थः ।
३ उत्पन्नसादृश्ये । ४ नाऽऽज्झलौ इति सूत्राभावे । ५ पूर्वैर्णैवाणग्रहाः सर्वे परेणैवेण ग्रहा
मताः । ऋतेऽणुदित्सवर्णस्येत्येक एव परेण तु ॥ ६ ग्रहणकशास्त्रस्य अद्यापि अनिष्पत्ति-
रिति भवः । एतच्च अकः सवर्णं दीर्घः इत्यत्र मूले एव स्फुटीभविष्यति । ७ दीर्घाकार-
प्रश्लेषे कालसमयवेलासु तुमुन् इति सूत्रं प्रमाणम् । पत्वाभावात् । मुताकारप्रश्लेषे
हेयियासो हेपिपासो इति भाष्योदाहरणम्प्रमाणम् पत्वाभावात् ।

१।१।१। आदैच्च वृद्धिसंज्ञः स्यात् ॥ अदेङ् गुणः १।१।२ ॥ अदेङ् च गुणसंज्ञः स्यात् ॥ भूवादयो धातवः १।१।३ ॥ क्रियावाचिनो भ्वादयो धातुसंज्ञाः स्युः ॥ प्रागी-
 श्वरान्निपाताः १।१।५६ ॥ इत्यधिकृत्य ॥ चादयोऽसन्त्वे १।१।५७ ॥ अद्रव्यार्था-
 श्वादयो निपातसंज्ञाः स्युः ॥ प्रादयः १।१।५८ ॥ अद्रव्यार्थाः प्रादयस्तथा ॥ उपसर्गाः
 क्रियायोगे १।१।५९ ॥ गतिश्च १।१।६० ॥ प्रादयः क्रियायोगे उपसर्गसंज्ञा गति-
 संज्ञाश्च स्युः ॥ प्र परा अप सम् अनु अव निस् निर् दुस् दुर् वि आङ् नि अधि अपि
 अति सु उत् अमि प्रति परि उप। एते प्रादयः ॥ न वेति विभाषा १।१।४४ ॥ निषेध-
 विकल्पयोर्विभाषा संज्ञा स्यात् ॥ 'स्वं रूपं शब्दस्याऽशब्दसंज्ञा १।१।६८ ॥ शब्दस्य
 स्वं रूपं संज्ञि शब्दशास्त्रे या संज्ञा तां विना ॥ येन विधिस्तदन्तस्य १।१।७२ ॥
 विशेषणं तदन्तस्य संज्ञा स्यात् स्वस्य च रूपस्य ॥ समासप्रत्ययविधौ प्रतिषेधः * ॥ उँगि-
 द्वर्णग्रहणवर्जम् * ॥ विरामोऽवसानम् १।१।११० ॥ वर्णानामभावोऽवसानसंज्ञः स्यात् ॥
 परः संनिकर्षः संहिता १।१।१०९ ॥ वर्णानामतिशयितः संनिधिः "संहितासंज्ञा स्यात् ॥
 सुप्तिङन्तं पदम् १।१।१४ ॥ सुवन्तं तिङन्तं च पदसंज्ञं स्यात् ॥ हलोऽनन्तराः
 संयोगः १।१।७ ॥ अस्मिरव्यवहिता हलः संयोगसंज्ञाः स्युः ॥ ह्रस्वं लघु १।१।१० ॥
 संयोगे गुरु १।१।११ ॥ संयोगे परे ह्रस्वं गुरुसंज्ञं स्यात् ॥ दीर्घं च १।१।१२ ॥ इति ॥

अथ परिभाषाप्रकरणम् ।

इको गुणवृद्धी १।१।३ ॥ गुणवृद्धिशब्दाभ्यां यत्र गुणवृद्धी विधीयेते तत्रेक इति
 षष्ठ्यन्तं पदमुपतिष्ठते ॥ अचश्च १।१।२८ ॥ ह्रस्वदीर्घानुतशब्दैर्यत्राज्विधीयते तत्राऽच
 इति षष्ठ्यन्तं पदमुपतिष्ठते ॥ आद्यन्तौ टकितौ १।१।४६ ॥ टित्कितौ यस्योक्तौ तस्य

१ स्वं रूपं शब्दस्य । अग्रेर्दक् आग्नेयम् । अग्निवाच्यात् अङ्गाराद्यथा ढक्
 न भवति । ननु. अग्रेर्दक् इति सूत्रे प्रातिपदिकात् इत्यधिकारात् किमनेन सूत्रेण
 इति चेत्सत्यम् अग्निशब्दपर्यायेभ्यो वह्न्यादिभ्यो माभूत् । २ यथा टिद्युआदयः ।
 ३ यथा कृष्णम् उपाश्रितः इत्यत्र द्वितीयाश्रितेति समासो न । नडस्याऽपत्यं नाडा-
 यनः । नडादिभ्यः फक् । सूत्रनडस्याऽपत्यम् सौत्रनाडिः इत्यत्र न फक् । ४ 'अतिमहती'
 इत्यत्र उगितश्चेति ङीप् स्यादेव । अत् इञ् दाक्षिः । अत्र वर्णग्रहणे तदन्तविधिः यथा
 स्यादेव, अन्यथा अस्याऽपत्यं इः इत्येव स्यात् । ५ भिन्नानुपूर्वकत्वमतिभिन्नार्थवाचकत्वे
 सति एककालानवच्छेदेन एकरूपेण एकक्रियायामन्वयित्वं साहित्यम् । शत्रुं मित्रं विप-
 त्तिञ्च जय रञ्जय भञ्जय इति लोकन्यायः ।

क्रमादाद्यन्तावयवौ स्तः ॥ मिदचोऽन्त्यात्परः । १११।४७ ॥ अच इति निर्धारणे षष्ठी ।
 अचामध्ये योऽन्त्यस्तस्मात्परस्तस्यैवान्तावयवो मित्त्यात् ॥ षष्ठी स्थानेयोगा । १११।४९ ॥
 अनिर्धारितसंबन्धविशेषा षष्ठी स्थानेयोगा बोध्या । स्थानं च प्रसङ्गः ॥ स्थानेऽन्तरतमः ।
 १११।५० ॥ प्रसङ्गे सति सदृशतम आदेशः स्यात् ॥ यत्रानेकविधमान्तर्यं तत्र स्थानत
 आन्तर्यं बलीयः ॥ तस्मिन्निति निर्दिष्टे पूर्वस्य । १११।६६ ॥ सप्तमीनिर्देशेन विधीय-
 मानं कार्यं वर्णान्तरेणाव्यवहितस्य पूर्वस्य बोध्यम् ॥ तस्मादित्युत्तरस्य । १११।६७ ॥
 पञ्चमीनिर्देशेन क्रियमाणं कार्यं वर्णान्तरेणाव्यवहितस्य परस्य ज्ञेयम् ॥ अलोऽन्त्यस्य ।
 १११।५२ ॥ षष्ठीनिर्दिष्टोऽन्त्यस्यादेशः स्यात् ॥ डिञ्च । १११।५३ ॥ अयमप्यन्त्यस्यैव स्यात् ।
 सर्वस्येत्यस्यापवादः ॥ आदेः परस्य । १११।५४ ॥ परस्य यद्विहितं तत्तस्यादेर्बोध्यम् ।
 अलोऽन्त्यस्येत्यस्यापवादः ॥ अनेकाल् शित्सर्वस्य । १११।५५ ॥ स्पष्टम् । अलोऽन्त्यसूत्रा-
 पवादः । अष्टाभ्य औशित्यादावादः परस्येत्येतदपि परत्वादनेन बाध्यते ॥ स्वरितेनाधि-
 कारः । १३।११ ॥ स्वरितत्वयुक्तं शब्दस्वरूपमधिकृतं बोध्यम् ॥ परन्तित्यान्तरङ्गापवादाना-
 मुत्तरोत्तरं बलीयः ॥ असिद्धं बहिरङ्गमन्तरङ्गे ॥ अकृतव्यूहाः पाणिनीयाः । 'निमित्तं
 विनाशोन्मुखं दृष्ट्वा तत्प्रयुक्तं कार्यं न कुर्वन्तीत्यर्थः ॥ इति परिभाषाप्रकरणम् ॥

अथ अचूस्निधप्रकरणम् ।

इको यणचि । ६।१।७७ ॥ इकः स्थाने यण् स्यादचि संहितायां विषये । सुधी उपास्य
 इति स्थिते । स्थानत आन्तर्यादीकारस्य यकारः । सुध्य् उपास्य इति जाते । अनचि च ।
 ८।४।४७ ॥ अचः परस्य यरो द्वे वा स्तो न त्वचि । इति धकारस्य द्वित्वम् ॥ स्थानि-
 चदादेशोऽनल्विधौ । १११।५६ ॥ आदेशः स्थानिवत्स्यान्न तु स्थान्यलाश्रयविधौ । अने-
 नेह यकारस्य स्थानिवद्भावेनाचत्वमाश्रित्यानचि चेति द्वित्वनिषेधो न शङ्क्योऽनल्विधाविति
 तन्निषेधात् ॥ अचः परस्मिन्पूर्वविधौ । १११।५७ ॥ अल्विध्यर्थमिदम् । परनिमित्तोऽजा-
 देशः स्थानिवत्स्यात् स्थानिभूतादचः पूर्वत्वेन दृष्टस्य विधौ कर्तव्ये ॥ इति स्थानिवद्भावे
 प्राप्ते ॥ न पदान्तद्विर्वचनवरेयलोपस्वरसवर्णाऽनुस्वारदीर्घजश्चर्विधिषु । १११।५८ ॥
 पदस्य चरमावयवे द्विर्वचनादौ च कर्तव्ये परनिमित्तोऽजादेशो न स्थानिवत् । इति स्थानि-
 वद्भावनिषेधः ॥ झलां जश् झशि । ८।४।५३ ॥ स्पष्टम् । इति धकारस्य दकारः ॥

१ सादृश्यम् । २ निषेदुषीम् इत्यत्र क्वषोरिटमन्तरङ्गत्वात्प्राप्तमपि भाविना सम्प्र-
 सारणेन हलादित्वं नङ्क्ष्यतीत्यालोच्य न कुर्वन्तीत्यर्थः । स्थितः स्थितामुच्चलितः प्रयातां
 निषेदुषीमासनबन्धधीरः । जलामिलाधी जलमाददानां छायेव ताम्भूपतिरन्वगच्छत् 'रघुः' ॥

अदर्शनं लोपः । १।१।६० ॥ प्रसक्तस्यादर्शनं लोपसंज्ञं स्यात् ॥ संयोगान्तस्य लोपः । ८।२।२३ ॥ संयोगान्तं यत्पदं तदन्तस्य लोपः स्यात् ॥ इति यलोपे प्राप्ते ॥ यणः प्रतिषेधो वाच्यः * ॥ यणो मयो द्वे वाच्ये * ॥ मय इति पञ्चमी यण इति षष्ठीति पक्षे यकारस्यापि द्वित्वम् । तदिह धकारयकारयोर्द्वित्वविकल्पाच्चत्वारि रूपाणि ॥ एकधमेकयम् । द्विधं द्वियम् । द्विधमेकयम् । एकधं द्वियम् । मुद्गयुपास्यः । मद्धरिः । धात्रंशः । लाकृतिः ॥ नादिन्या-
क्रोशे पुत्रस्य । ८।४।४८ ॥ पुत्रशब्दस्य न द्वे स्त आदिनीशब्दे परे आक्रोशे गम्यमाने । पुत्रादिनी त्वमसि पापे । आक्रोशे किम् । तत्त्वकथने द्विवचनं भवत्येव । पुत्रादिनी सर्पिणी ॥ तत्परे च * ॥ पुत्रपुत्रादिनी त्वमसि पापे ॥ वा हतजगधयोः * ॥ पुत्रहती । पुत्रहती । पुत्र-
जगधी । पुत्रजगधी ॥ त्रिप्रभृतिषु शाकटायनस्य । ८।४।५० ॥ त्र्यादिषु वर्णेषु संयुक्तेषु वा द्वित्वम् । इन्द्रः । इन्द्रः । राष्ष्ट्रम् । राष्ट्रम् ॥ सर्वत्र शाकल्यस्य । ८।४।५१ ॥ द्वित्वं न । अर्कः । ब्रह्मा ॥ दीर्घादाचार्याणाम् । ८।४।५२ ॥ द्वित्वं न । दात्रम् । पात्रम् ॥ अचो रहाभ्यां द्वे । ८।४।४६ ॥ अचः पराभ्यां रेफहकाराभ्यां परस्य यरो द्वे वा स्तः । हयनुभवः । नह्यस्ति ॥ हलो यमां यमि लोपः । ८।४।६४ ॥ हलः परस्य यमो लोपः स्याद्वा यमि । इति लोपपक्षे द्वित्वाभावपक्षे चैकयं रूपं तुल्यम् । लोपारम्भफलं तु आदित्यो देवताऽस्येत्यादित्यं हविरित्यादौ । यमां यमीति यथासंख्यविज्ञानाग्नेह । माहात्म्यम् ॥ एचो-
ऽयवायावः । ६।१।७८ ॥ एचः क्रमादय् अव् आय् आव् एते स्युरचि ॥ तस्य लोपः । १।३।९ ॥ तस्येतो लोपः स्यात् । इति ययोलोपो न । उच्चारणसामर्थ्यात् । एवं चेत्संज्ञापीह न भवति । हरये । विष्णवे । नायकः । पावकः ॥ वान्तो यि प्रत्यये । ६।१।७९ ॥ यका-
रादौ प्रत्यये परे ओदौतोरव् आव् एतौ स्तः । गोर्विकारो गव्यम् । गोपयसोर्यदिति यत् । नावा तार्यं नाव्यम् । नौवयोधर्मेत्यादिना यत् ॥ गोर्युतौ छन्दस्युपसंख्यानम् * ॥ अध्वपरिमाणे च * ॥ गव्यूतिः । ऊतियूतीत्यादिना यूतिशब्दो निपातितः ॥ वान्त इत्यत्र वकाराद्गोर्युतावि-
त्यत्र छकाराद्वा पूर्वभागे लोपो व्योर्वलीति लोपेन वकारः प्रक्षिप्यते । तेन श्रूयमाणवकारान्त

१ स्थानार्थगुणप्रमाणतश्चतुर्विधमित्यर्थः । द्वित्वं धस्यैव यस्यैव नोभयोरुभयोरपि । मुद्गयुपास्यादिषु बुधैर्बोध्यं रूपचतुष्टयम् ॥ २ पुत्रः हतः यया सा । ३ पुत्रः जगधः यया सा । ४ दित्यदित्यादित्यपत्युत्तरेति ण्यः, यस्येति च इति अकारलोपे अनेन च यकारलोपे आदित्यमित्येकयकाररूपं सिध्यति । ५ यस्य लोपः क्रियते तस्मिन्वर्णे परे एवेति भावः । ६ गव्यूतिः स्त्री क्रोशयुगम् ।

आदेशः स्यात् । वकारो न लुप्यत इति यावत् ॥ धातोस्तन्निमित्तस्यैव । ६।१।८० ॥
यादौ प्रत्यये परे धातोरेचश्चेद्वान्तादेशस्तर्हि तन्निमित्तस्यैव नान्यस्य । लव्यम् । अवश्य-
लव्यम् । तन्निमित्तस्यैवेति किम् । ओयते । औयत ॥ क्षय्यजय्यौ शक्यार्थे ॥ ६।१।८१ ॥
यान्तादेशनिपातनार्थमिदम् ॥ क्षेतुं शक्यं क्षय्यम् । जेतुं शक्यं जय्यम् । शक्यार्थे किम् । क्षेतुं
जेतुं योग्यं क्षेयं पापम् । जेयं मनः ॥ क्रय्यस्तदर्थे ॥ ६।१।८२ ॥ तस्मै प्रकृत्यथयिदं तदर्थम् ।
क्रेतारः क्रीणीयुरिति बुद्ध्या आपणे प्रसारितं क्रय्यम् । क्रैयमन्यत् । क्रयणार्हमित्यर्थः ॥ लोपः
शाकल्यस्य । ८।३।१९ ॥ अवर्णपूर्वयोः पदान्तयोर्यवयोर्वा लोपोऽपि परे ॥ पूर्वत्रासिद्ध-
मिति लोपशास्त्रस्यासिद्धत्वान्न स्वरसंधिः । हर एहि । हरयेहि । विष्ण इह । विष्णविह ।
श्रिया उद्यतः । श्रियायुद्यतः । गुरा^१ उत्कः । गुरावुत्कः ॥ कानि सन्ति कौस्त इत्यत्रास्तेरहो-
पस्य स्थानिवत्त्वेन यणावादेशौ प्राप्तौ न पदान्तेति सूत्रेण पदान्तविधौ^२ तन्निषेधान्न स्तः ॥
एकः पूर्वपरयोः । ६।१।८४ ॥ इत्यधिकृत्य ॥ आहुणः । ६।१।८७ ॥ अवर्णादपि परे
पूर्वपरयोरेको गुणादेशः स्यात्संहितायाम् । उपैन्द्रः । रमेशः । गङ्गोदकम् ॥ उरण् रपरः ।
१।१।५१ ॥ ऋ इति त्रिंशतः संज्ञेत्युक्तम् । तत्स्थाने योऽण् स रपरः सन्नेव प्रवर्तते ।
तत्रान्तरतम्यात्कृष्णर्द्धिरित्यत्राऽर् । तवल्कार इत्यत्राऽल् । अचो रहाम्यामिति पक्षे द्वित्वम् ।
झरोझरि सवर्णे । ८।४।६५ ॥ हलः परस्य झरो लोपो वा स्यात्सवर्णे झरि । द्वित्वाभावे
लोपे सत्येकधम् । असति लोपे द्वित्वलोपयोर्वा द्विधम् । सति द्वित्वे लोपे चासति त्रिधम् ।
कृष्णार्धिः । कृष्णर्द्धिः । कृष्णर्द्धिः ॥ यण इति पञ्चमी मय इति षष्ठीति पक्षे ककारस्य द्वित्वम् ।
लस्य त्वनचि चेति । तेन तवल्कार^३ इत्यत्र रूपचतुष्टयम् ॥ द्वित्वं लस्यैव कस्यैव नोभयोरुभ-
योरपि । तवल्कारादिषु बुधैर्बोध्यं रूपचतुष्टयम् ॥ वृद्धिरेचि । ६।१।८८ ॥ आदेचि परे
वृद्धिरेकादेशः स्यात् । गुणापवादः । कृष्णैकत्वम् । गङ्गौघः । देवैश्वर्यम् । कृष्णौत्कण्ठ्यम् ॥
एत्येधत्यूत्सु । ६।१।८९ ॥ अवर्णादेजाद्योरेत्येधत्योऽलुठि च परे वृद्धिरेकादेशः स्यात् ।
पररूपगुणापवादः । उपैति । उपैधते । प्रष्टौहः । एजाद्योः किम् । उपेतः । मा भवान्प्रेदि-
धत् । पुरस्तादपवादन्यायेनेयं वृद्धिरेडि पररूपमित्यस्यैव बाधिका न त्वोमाडोश्चेत्यस्य ।
तेनावहीति^४ वृद्धिरसाधुरेव ॥ अक्षादूहिन्यामुपसंख्यानम् * ॥ अक्षौहिणी सेना ॥ स्वादीरे-

१ यादिप्रत्ययनिमित्तस्यैव । २ उत्सुकः । ३ स्थानिवद्भावनिषेधात् । ४ वामनः ।
५ तवल्कारः । तवल्कारः । तवल्कारः । तवल्कारः । ६ एडि पररूपम् । ७ कैलास-
गौरम्बषमारुरुक्षोः पादार्पणाऽनुग्रहपूतपृष्ठम् । अवेहि मां किङ्करमष्टमूत्तैः कुम्भोदरन्नाम
निकुम्भमित्रम् ॥ “रघुः” ।

रिणोः * ॥ स्वैरः । स्वेनेरितुं शीलमस्येति स्वैरी । स्वैरिणी । प्रादूहोढोढ्येपैष्येषु * ॥
 प्रौढः । प्रौढः ॥ अर्थवद्ग्रहणे नानर्थकस्य ग्रहणम् ॥ “ब्रश्चेति सूत्रे राजेः पृथग् भ्राजिग्रहणा-
 ज्ञापकात्” । तेन ऊढग्रहणेन क्तान्तमेव गृह्यते न तु क्तवत्त्वन्तस्यैकदेशः । प्रोढवान् ।
 प्रौढिः ॥ इषु इच्छायां तुदादिः । इष गतौ दिवादिः । इष आभीक्ष्ये क्रयादिः । एषां घञि
 ण्यति च । एषः एष्य इति रूपे । तत्र पररूपे प्राप्तेऽनेन वृद्धिः । प्रैषः । प्रैष्यः ॥ यस्तु
 ईष उच्छे । यश्च ईष गतिर्हिंसादर्शनेषु । तयोर्दीर्घोपधत्वात् । ईषः । ईष्यः । तत्राद्गुणेन ।
 प्रेषः । प्रेष्यः ॥ ऋते च तृतीयासमासे * ॥ सुखेन ऋतः सुखार्तः । तृतीयेति किम् ।
 परमर्तः ॥ प्रवत्सतरकम्बलवसनार्णदशानामृणे * ॥ प्रार्णम् । वत्सतरार्णमित्यादि ॥ ऋण-
 स्थापनयनाय यदन्यदृणं क्रियते तदृणार्णम् । दशार्णो देशः । नदी च दशार्णा । ऋणशब्दो
 दुर्गभूमौ जले च ॥ उपसर्गाद्वृत्ति धातौ । ६।१।९१ ॥ अवर्णान्तादुपसर्गादकारादौ धातौ परे
 वृद्धिरेकादेशः स्यात् । प्राच्छति । उपाच्छति ॥ अन्तादिवच्च । ६।१।८५ ॥ योऽयमेकादेशः
 स पूर्वस्यान्तवत्परस्यादिवत्स्यात् । इति रेफस्य पदान्तत्वे ॥ खरवसानयोर्विसर्जनीयः ।
 ८।३।१५ ॥ खरि अवसाने च परे रेफस्य विसर्जनीयः स्यात्पदान्ते । इति विसर्गे प्राप्ते ।
 अन्तवद्भावेन पदान्तररेफस्य न विसर्गः । उभयथर्क्षु कर्तरि चर्षिदेवतयोरित्यादिनिर्देशात् ।
 उपसर्गणैव धातोरक्षेपे सिद्धे धाताविति योगविभागेन पुनर्वृद्धिविधानार्थम् । तेन ऋत्यक
 इति आपेक्षिकोऽपि प्रकृतिभावोऽत्र न भवति ॥ वा सुप्यापिशलेः । ६।१।९२ ॥ अवर्णा-
 न्तादुपसर्गादकारादौ सुब्धातौ परे वृद्धिर्वा स्यात् । आपिशलिग्रहणं पूजार्थम् । प्रार्षभीयति ।
 प्रर्षभीयति । सावर्ण्यात् लृवर्णस्य ग्रहणम् । प्राल्कारीयति । प्रल्कारीयति । तपरत्वाद्दीर्घे
 न । उपऋकारीयति । उपर्कारीयति ॥ एङि पररूपम् । ६।१।९४ ॥ आदुपसर्गादिङादौ
 धातौ परे पररूपमेकादेशः स्यात् । प्रेजते । उपोषति । इह वा सुपीत्यनुवर्त्य वाक्य-
 भेदेन व्याख्येयम् ॥ तेन एङादौ सुब्धातौ वा । उपेङकीयति । उपैङकीयति ।
 प्रोधीयति । प्रौधीयति । एवे चानियोगे * ॥ नियोगोऽवधारणम् । केव भोक्ष्यसे ।
 अन्नवक्त्रावेवशब्दः । अनियोगे किम् । तवैव ॥ अचोऽन्त्यादि टि १।१।६४ ॥ अचां
 मध्ये योऽन्त्यः स आदिर्यस्य तद्विसंज्ञं स्यात् ॥ शकन्धादिषु पररूपं वाच्यम् * ॥
 तच्च टेः ॥ शकन्धुः ॥ कर्कन्धुः । कुलटा । सीमन्तः केशवेशे । सीमान्तोऽन्त्यः । मनीषा ।

१ एङि पररूपम् । २ दश ऋणानि कोऽर्थः दशस्थाने दुर्गमभूमयो यस्मिन् सः ।
 ३ दश ऋणानि कोऽर्थः दशस्थाने जलानि यस्यां सा । ४ अनिश्रये । ५ शकानां देशवि-
 शेषाणां अन्धुः कूपः । ६ कर्काणां राजविशेषाणाम् अन्धुः कूपः । ७ कुलम् अटति या सा ।

हलीषा । लाङ्गलीषा । पतञ्जलिः ॥ सारङ्गः पशुपक्षिणोः । साराङ्गोऽन्यः ॥ आकृतिगणो-
ऽयम् ॥ मार्तण्डः । ओत्वोष्टयोः समासे वा * ॥ स्थूलोतुः । स्थूलौतुः । विम्बोष्टः । विम्बौष्टः ।
समासे किम् । तवौष्टः ॥ ओमाङोश्च । ६।१।९५ ॥ ओमि आङि चात्परे पररूपमेकादेशः
स्यात् । शिवायों नमः ॥ शिवँ एहि । शिवेहि ॥ अव्यक्तानुकरणस्यात इतौ । ६।१।९८ ॥
ध्वनेरनुकरणस्य योऽच्छ्वदस्तस्मादितौ परे पररूपमेकादेशः स्यात् । पटत् इति पठिति ॥
एकाचो न * ॥ श्रदिति ॥ नाग्नेडितस्यान्यस्य तु वा । ६।१।९९ ॥ आग्नेडितस्य
प्रागुक्तं न स्यादन्यस्य तु तकारमात्रस्य वा स्यात् ॥ डाचि बहुलं द्वे भवत इति बहुल-
वचनाद्वित्वम् ॥ तस्य परमाग्नेडितम् । ८।१।३ ॥ द्विरुक्तस्य परं रूपमाग्नेडितसंज्ञं
स्यात् । पटत्पठेति ॥ झलां जशोऽन्ते । ८।२।३९ ॥ पदान्ते झलां जशः स्युः । पटत्पठदिति ॥
अकः सवर्णे दीर्घः । ६।१।१०१ ॥ अकः सवर्णेऽचि परे दीर्घ एकादेशः स्यात् । दैत्यारिः ।
श्रीशः । विष्णूदयः । अचि किम् । कुमारी शेते । नाऽऽज्झलाविति सावर्ण्यनिषेधस्तु न
दीर्घेकारशकारयोः । ग्रहणकशास्त्रस्य सावर्ण्यविधिनिषेधाभ्यां प्रागनिष्पत्तेः । अकः किम् ।
हरये ॥ “अक्रोऽकि दीर्घ इत्येव सुवचम् ॥” ऋति सवर्णे ऋ वा * ॥ होतृकारः । होतृ-
कारः ॥ लृति सवर्णे लृ वा * ॥ होलृकारः । पक्षे ऋकारः सावर्ण्यात् । होतृकारः ।
ऋति ऋ वा लृति लृ वेत्युभयत्रापि विवेकं वर्णद्वयं द्विमात्रम् । आद्यस्य मध्ये द्वौ रेफौ तयो-
रेका मात्रा । अभितोऽज्भक्तेरपरा । द्वितीयस्य तु मध्ये द्वौ लकारौ । शेषं प्राग्वत् । इहो-
भयत्रापि ऋत्यक इति पाक्षिकः प्रकृतिभावो वक्ष्यते ॥ एङः पदान्तादिति । ६।१।१०९ ॥
पदान्तादेङोऽति परे पूर्वरूपमेकादेशः स्यात् । हरेऽव । विष्णोऽव ॥ सर्वत्र विभाषा
गोः । ६।१।१२२ ॥ लोके वेदे चैङन्तस्य गोरति वा प्रकृतिभावः स्यात्पदान्ते । गोअग्रम् ।
गोऽग्रम् । एङन्तस्य किम् । चित्रगवग्रम् । पदान्ते किम् । गोः ॥ अवङ् स्फोटायनस्य
। ६।१।१२३ ॥ अतीति निवृत्तम् । अचि परे पदान्ते गोरवङ् वा स्यात् । गवाग्रम् । पदान्ते
किम् । गवि । व्यवस्थितविभाषया गवाक्षः ॥ इन्द्रे च । ६।१।१२४ ॥ गोरवङ् स्या-
दिन्द्रे । गँवेन्द्रः ॥ अथ प्रकृतिभावः ॥ प्लुतप्रगृह्या अचि नित्यम् । ६।१।१२५ ॥
प्लुताः प्रगृह्याश्च वक्ष्यन्ते तेऽचि नित्यं प्रकृत्या स्युः । एहि कृष्णा ३ अत्र गौश्चरति । हरी

१ पतन्तः अञ्जलयो नमस्कार्यत्वेन यस्मिन् सः पतत्-अञ्जलिः । २ स्थूलश्चासौ
ओतुः ‘ओतुर्माजार्ः’ । ३ विम्बमिव ओष्ठः । ४ अन्तादिवच्चेति पूर्वान्तवद्भावः ।
५ अणुदित्सवर्णस्य चाप्रत्ययः । ६ गवाम् अक्षि इव गवाक्षः ‘झरोखा’ । अक्षोऽदर्श-
नात् इत्यच् । ७ ‘साँड’ ।

एतौ । नित्यमिति किम् । हरी एतावत्यादावयमेव प्रकृतिभावो यथा स्यादिकोऽसवर्ण
 इति ह्रस्वसमुच्चितो माभूत् ॥ इकोऽसवर्णे शाकल्यस्य ह्रस्वश्च । ६।१।१२७ ॥ पदान्ता
 इकोऽसवर्णेऽचि परे प्रकृत्या स्युर्ह्रस्वाश्च वा । अत्र ह्रस्वविधिसामर्थ्यादेव प्रकृतिभावे सिद्धे
 तदनुकर्षणार्थश्चकारो न कर्तव्य इति भाष्ये स्थितम् । चकि अत्र । चक्रयत्र । पदान्ता इति
 किम् । गौयौ ॥ न समासे* ॥ वाप्यश्चः ॥ सिति च* ॥ पौर्ष्वम् ॥ ऋत्यकः । ६।१।१२८ ॥
 ऋति परेऽकः प्राग्वत् । ब्रह्म ऋषिः ॥ ब्रह्मर्षिः । पदान्ता इत्येव । आच्छत् । समासेऽप्ययं
 प्रकृतिभावः । सप्तऋषीणाम् । सप्तर्षीणाम् । वाक्यस्य टेः प्लुत उदात्तः । ८।२।८२ ॥
 इत्यधिकृत्य ॥ प्रत्यभिवादेऽशूद्रे । ८।२।८३ ॥ अशूद्रविषये प्रत्यभिवादे यद्वाक्यं तस्य
 टेः प्लुतः स्यात् स चोदात्तः । अभिवादये देवदत्तोऽहम् । भो आयुष्मानेधि देवदत्ता ३ ॥
 स्त्रियां न* ॥ अभिवादये गार्ग्यहम् । भो आयुष्मती भव गार्गि ॥ नाम गोत्रं वा यत्र
 प्रत्यभिवादवाक्यान्ते प्रयुज्यते तत्रैव प्लुत इष्यते । नेह । आयुष्मानेधि ॥ १ भो राजन्य-
 विशां वेति वाच्यम्* ॥ आयुष्मानेधि भोः ३ । आयुष्मानेधीन्द्रवर्म३न् । आयुष्मानेधीन्द्र-
 पालिता ३ ॥ दूराद्धूते च । ८।२।८४ ॥ दूरात्संबोधने यद्वाक्यं तस्य टेः प्लुतः स्यात् ।
 सक्तून्यिव देवदत्ता ३ ॥ हैहेप्रयोगे हैहयोः । ८।२।८५ ॥ एतयोः प्रयोगे दूराद्धूते यद्वाक्यं
 तत्र हैहयोरेव प्लुतः स्यात् । हे ३ राम । राम है ३ ॥ गुरोरनृतोऽनन्त्यस्याप्येकैकस्य
 प्राचाम् । ८।२।८६ ॥ दूराद्धूते यद्वाक्यं तस्य ऋद्धिन्नस्यानन्त्यस्यापि गुरोर्वा प्लुतः स्यात् ।
 दे ३ वदत् । देवद ३ त् । देवदत्ता ३ । गुरोः किम् । वकारात्परस्याकारस्य मा भूत् ।
 अनृतः किम् । कृष्णा ३ । एकैकग्रहणं पर्यायार्थम् । इह प्राचामिति योगो विभज्यते । तेन
 सर्वः प्लुतो विकल्प्यते ॥ अप्लुतवदुपस्थिते । ६।१।१२९ ॥ उपस्थितोऽनार्ष इतिशब्द-
 स्तस्मिन्परे प्लुतोऽप्लुतवद्भवति । अप्लुतकार्यं यणादिकं करोतीत्यर्थः । सुँ श्लोका ३ इति ।
 सुँ श्लोकेति । वत्किम् । अप्लुत इत्युक्तेऽप्लुत एव विधीयेत प्लुतश्च निषिध्येत । तथाच
 प्रगृह्याश्रये प्रकृतिभावे प्लुतस्य श्रवणं न स्यात् । अग्नी ३ इति ॥ ई ३ चाक्रवर्मणस्य ।
 ६।१।१३० ॥ ई ३ प्लुतोऽचि परेऽप्लुतवद्वा स्यात् । चिनुँ ही ३ इति । चिनुहीति । चिनुही ३

१ पश्चां णस् वक्तव्यः । पश्यन्तां समूहः । २ आशीर्वादे । ३ भोःशब्दस्य राजन्यवैश्य-
 वाचकनाम्नश्च टेः प्लुतो वा । ४ यावति देशे प्राकृतप्रयत्नोच्चारितं न शृणोति किन्त्वधिकम-
 पेक्षते तावद्दूरम् । ५ सुष्ठु श्लोकः कीर्त्तिर्यस्य सः तत्सम्बुद्धौ । दूराद्धूते च इति प्लुतसंज्ञा ।
 ६ चिनु इति लोडन्तम् हीत्यव्ययम् अनन्त्यस्यापि प्रश्नाख्यानयोरित्यनेन प्लुतः ।

इदम् । चिनुहीदम् । उभयत्रविभाषेयम् ॥ ईदूदेद्विवचनं प्रगृह्यम् । १।१।११ ॥ ईदू-
देदन्तं द्विवचनं प्रगृह्यसंशं स्यात् । हरी एतौ । विष्णू इमौ । गङ्गे अमू । पचेते इमौ । मैणी-
वोष्ट्रयेति तु इवार्ये वशब्दो वाशब्दो वा बोध्यः ॥ अदसो मात् । १।१।१२ ॥ अस्मात्परावी-
दूतौ प्रगृह्यौ स्तः । अमी ईशाः । रामकृष्णावमू आसते । मात्किम् । अमुकेऽत्र । असति
माद्ग्रहणे एकारोऽप्यनुवर्तते ॥ शे । १।१।१३ ॥ अयं प्रगृह्यः स्यात् । अस्मे इन्द्रावृहसती ॥
निपात एकाजनाङ् । १।१।१४ ॥ एकोऽज्जिपात आङ्वर्जः प्रगृह्यः स्यात् । इ विस्मये ।
इ इन्द्रः । उ वितर्के । उ उमेशः । अनाङित्युक्तेरङिदाकारः प्रगृह्य एव । औ एवं नु मन्यसे ।
औ एवं किल तत् । ङित्तु न प्रगृह्यः । ईषदुष्णम् ओष्णम् । ईषदर्थे क्रियायोगे मर्यादाऽभि-
विधौ च यः । एतमातं ङितं विद्याद्याक्यस्मरणयोरङित् ॥ ओत् । १।१।१५ ॥ ओदन्तो
निपातः प्रगृह्यः स्यात् । अहो ईशाः ॥ संबुद्धौ शाकल्यस्येतावनार्थे । १।१।१६ ॥
संबुद्धिनिमित्तक ओकारो वा प्रगृह्योऽवैदिके इतौ परे । विष्णो इति । त्रिष्ण इति । विष्ण-
विति । अनार्ष इति किम् । ब्रह्मबन्धवित्यब्रवीत् ॥ उज्जः । १।१।१७ ॥ उज इतौ वा
प्रागुक्तम् । उ इति । विति ॥ ऊँ । १।१।१८ ॥ उज इतौ दीर्घोऽनुनासिकः प्रगृह्यश्च ऊँ
इत्ययमादेशो वा स्यात् । ऊँ इति ॥ मय उजो वो वा । ८।३।३३ ॥ मयः परस्य उजो
वो वा स्यादचि । किमु उक्तम् । किम्बुक्तम् । वस्यासिद्धत्वाननुस्वारः ॥ ईदूतौ च सप्तम्यर्थे
१।१।१९ ॥ सप्तम्यर्थे पर्यवसन्नमीदूदन्तं प्रगृह्यं स्यात् । सोमो गौरी अधिश्रितः । मामर्का
तनू इति । सुपां सुलुगिति सप्तम्या लुक् । अर्थग्रहणं किम् । वृत्तावर्धान्तरोपसंक्रान्ते मा
भूत् । वाप्यामश्वो वाप्यश्वः ॥ अणोऽप्रगृह्यस्यानुनासिकः । ८।४।५७ ॥ अप्रगृह्यस्याणोऽव-
सानेऽनुनासिको वा स्यात् । दधि । दधि । अप्रगृह्यस्य किम् । अग्नी ॥ इत्यच्संधिः ॥

अथ हल्सन्धिप्रकरणम् ।

स्तोः श्रुना श्रुः । ८।४।४० ॥ सकारतवर्गयोः शकारचवर्गाभ्यां योगे शकारचवर्गौ

१ नाम प्राप्ताऽप्राप्तविभाषेयम् । इति शब्दे परतः पूर्वेण प्राप्ते अन्यत्र अप्राप्ते
वाऽरम्भादिति भावः । २ मणीवोष्ट्रस्य लभ्येते प्रियौ वत्सतरौ मम । म्रियमाणौ च तौ
दृष्ट्वा मङ्किर्वचनमब्रवीत् ॥ १॥ इत्यादौ । ३ कोऽर्थः अस्मभ्यम्—सुपां सुलुक् पूर्वसवर्णान्छे-
याडाड्यायाजालः इति भ्यसः शे आदेशः । ४ कोऽर्थः पूर्वमित्थं नोऽमंस्थाः इदानीन्तु
एवमन्यसे । ५ स्मरणद्योतकोऽयमाकारः । ६ आधेयासंसृष्टाधारबोधकत्वं सप्तम्यर्थमात्र-
पर्यवसन्नत्वम् । ७ गौरी नाम गौर्याम् । ८ तनू नाम तन्व्याम् । ९ आधारसंसृष्टाधेय-
बोधकत्वम् अर्थान्तरोपसंक्रान्तत्वम् । १० ईदूदेद्विवचनं प्रगृह्यम् ।

स्तः । हरिश्चेते । रामश्चिनोति । सच्चित् । शार्ङ्गिञ्जय ॥ शात् ॥ ८१४१४४ ॥ शात्परस्य
 तवर्गस्य श्रुत्वं न स्यात् । विश्रः । प्रश्नः ॥ घुना घुः ॥ ८१४१४१ ॥ स्तोः घुना योगे घुः
 स्यात् । रामष्पष्टः । रामष्टीकते । पेष्टा । तष्टीका । चक्रिण्डौकसे ॥ न पदान्ताद्वोरनाम्
 ॥ ८१४१४२ ॥ अनामिति लुप्तप्रष्टीकं प्रदम् । पदान्ताद्ववर्गात्परस्यानामः स्तोः घुर्न स्यात् ।
 षट् सन्तः । षट् ते । पदान्तात्किम् । ईष्टे । टोः किम् । सर्पिष्टमम् ॥ अनाम्रवतिनगरीणा-
 मिति वाच्यम् * ॥ षण्णाम् । षण्णवतिः । षण्णगर्ग्यः ॥ तोः षि ॥ ८१४१४३ ॥ तवर्गस्य
 प्रकारे परे न घुत्वम् । सन्धः ॥ झलां जशोऽन्ते ॥ ८१२१३९ ॥ वागीशः । चिद्रूपम् ॥
 यरोऽनुनासिकेऽनुनासिको वा ॥ ८१४१४५ ॥ यरः पदान्तस्याऽनुनासिके परेऽनुनासिको
 वा स्यात् । एतन्मुखारिः । एतद्मुखारिः । स्थानप्रयत्नाभ्यामन्तरतमे स्पर्शे चरितार्थो विधि-
 रयं रेफे न प्रवर्तते । चैतुर्मुखः ॥ प्रत्यये भाषायां नित्यम् * ॥ तन्मात्रम् । चिन्मयम् ।
 कथं तर्हि मदोदग्राः ककुब्जन्त इति । यवादिगणे दकारनिपातनात् ॥ तोर्लि ॥ ८१४१६० ॥
 तवर्गस्य लकारे परे परसवर्णः स्यात् । लल्लयः । विद्वाँल्लिखति । नकारस्याऽनुनासिको
 लकारः ॥ उदः स्थास्तम्भोः पूर्वस्य ॥ ८१४१६१ ॥ उदः परयोः स्थास्तम्भोः पूर्वसवर्णः स्यात् ।
 आदेः परस्य । उत्थानम् । उत्तम्भनम् । अत्राघोषस्य महाप्राणस्य सस्य तादृश एव थकारः ।
 तस्य झरोद्धरीति पाक्षिकोलोपः । लोपाभावपक्षे तु थकारस्यैव श्रवणं न तु खरिचेति चत्वंम् ।
 चत्वं प्रति थकारस्याऽसिद्धत्वात् ॥ झयो होऽन्यतरस्याम् ॥ ८१४१६२ ॥ झयः परस्य हस्य
 पूर्वसवर्णो वा स्यात् । घोषवतो नादवतो महाप्राणस्य संबृतकण्ठस्य हस्य तादृशो वर्गचतुर्थ
 एवादेशः । वाग्घरिः । वाग्हरिः । शरल्लोऽटि ॥ ८१४१६३ ॥ पदान्तात् झयः परस्य शस्य
 ल्लो वा स्यादटि । दस्य श्रुत्वेन जकारे कृते ॥ खरि च ॥ ८१४१५५ ॥ खरि परे झलां चरः
 स्युः । इति जकारस्य चकारः । तच्छिवः । तच्छिवः ॥ छत्वममीति वाच्यम् * ॥ तच्
 श्लोकेन । तच्छ्लोकेन । अमि किम् । वाक् श्रूयतेति ॥ मोऽनुस्वारः ॥ ८१४१२३ ॥
 मान्तस्य पदस्यानुस्वारः स्यादल्लि । अलोऽन्यस्य । हरिं वन्दे । पदस्येति किम् । गम्यते ॥
 नश्चापदान्तस्य झलि ॥ ८१३१२४ ॥ नस्य मस्य चापदान्तस्य झल्यनुस्वारः स्यात् ।
 यशासि । आक्रंस्यते । झलि किम् । मन्यसे ॥ अनुस्वारस्य ययि परसवर्णः ॥ ८१४१५८ ॥
 स्पष्टम् । अङ्कितः । अङ्कितः । कुण्ठितः । शान्तः । गुम्फितः । कुर्वन्तीत्यत्र णत्वे प्राप्ते
 तस्यासिद्धत्वादनुस्वारे परसवर्णे च कृते तस्यासिद्धत्वान्न णत्वम् ॥ वा पदान्तस्य ॥ ८१४१५९ ॥

१ चत्वारि मुखानि यस्य सः । २ मदोदग्राः ककुब्जन्तः सरितां कूलमुद्रुजाः ।
 लीलाखेलमनुप्रापुमहोक्षास्तस्य विक्रमम् ॥

पदान्तस्याऽनुस्वारस्य ययि परे परसवर्णो वा स्यात् । त्वङ्करोषि । त्वं करोषि । सँयन्ता । संयन्ता । सँवत्सरः । संवत्सरः । यँल्लोकम् । यँल्लोकम् । अत्रानुस्वारस्य पक्षेऽनुनासिका यवलाः ॥ मो राजि समः कौ । ८।३।२५ ॥ किवन्ते राजतौ परे समो मस्य म एव स्यात् । सम्राट् ॥ हे मपरे वा । ८।३।२६ ॥ मपरे हकारे परे मस्य म एव स्याद्वा । हल हल चलने । किम् हलयति । किं हलयति ॥ यवलपरे यवला वेति वक्तव्यम् * ॥ यथासंख्यमनुदेशः समानाम् । १।३।१० ॥ समसंबन्धी विधिर्यथासंख्यं स्यात् । किँयह्यः । किँह्यः । किँवँहलयति । किँहलयति । किँलँह्लादयति । किँह्लादयति ॥ नपरे नः । ८।३।२७ ॥ नपरे हकारे मस्य नः स्याद्वा । किं हुते । किँहुते ॥ ङ्णोः कुक् टुक् शरि । ८।३।२८ ॥ ङकारणकारयोः कुक्कुटावागमौ वा स्तः शरि । कुक्कुट-कोरसिद्धत्वाज्ज्ञत्वं न ॥ चयो द्वितीयाः शरि पौष्करसादेरिति वाच्यम् * ॥ प्राङ्षष्ठः । प्राङ्षष्ठः । प्राङ्षष्ठः । सुगण्ट्षष्ठः । सुगण्ट्षष्ठः । सुगण्षष्ठः ॥ ङः सि धुट् । ८।३।२९ ॥ डात्परस्य सस्य धुड्वा स्यात् । षट्सन्तः । षट्सन्तः ॥ नश्च । ८।३।३० ॥ नकारान्तात्सस्य धुड्वा । सन्तसः । सन्सः ॥ शि तुक् । ८।३।३१ ॥ नस्य पदान्तस्य शे परे तुगवा स्यात् । शश्छोऽटीति छत्वविकल्पः । पक्षे झरो झरीति चलोपः । सञ्छंभुः । सञ्छंभुः । सञ्चंशंभुः । शञ्चंशंभुः । जछौ जचछा जचशा जशाविति चतुष्टयम् । रूपाणामिह तुक्छत्वचलोपानां विकल्पनात् ॥ डमो ह्रस्वादचि डमुणित्यम् । ८।३।३२ ॥ ह्रस्वात्परो यो डम् तदन्तं यत्पदं तस्मात्परस्याचो नित्यं डमुडागमः स्यात् । प्रत्यङ्ङात्मा । सुगण्णीशः । सन्नच्युतः ॥ समः सुटि । ८।३।५ ॥ समो रुः स्यात् सुटि । अलोऽन्यस्य ॥ अत्रानुनासिकः पूर्वस्य तु वा । ८।३।२ ॥ अत्र रूपकरणे रोः पूर्वस्याऽनुनासिको वा स्यात् ॥ अनुनासिकात्परोऽनुस्वारः । ८।३।४ ॥ अनुनासिकं विहाय रोः पूर्वस्मात्परोऽनुस्वारागमः स्यात् । खरवसानयोर्विसर्जनीयः ॥ विसर्जनीयस्य सः । ८।३।३४ ॥ खरि विसर्जनीयस्य सः स्यात् । एतदपवादे वा शरीति पाक्षिके विसर्गे प्राप्ते ॥ संपुंकानां सो वक्तव्यः * ॥ संस्कर्ता । सँस्कर्ता ॥ समो वा लोपमेके इति भाष्यम् * ॥ लोपस्यापि रूपकरणस्थत्वादनुस्वारानुनासिकाभ्यामेकसकारं रूपद्वयम् । द्विसकारं तूक्तमेव । तत्रानचि चेति सकारस्य द्वित्वपक्षे त्रिसकारमपि रूपद्वयम् । अनुस्वारविसर्गजिह्वामूलीयोपध्मानीययमानामकारोपरि शर्षु च पाठस्योपसंख्यातत्वेनानुस्वारस्याप्यच्चात् ।

१ सुष्ठु गणयतीति सुगण् । २ डमन्तम् ।

अनुनासिकवतां त्रयाणां शरः खय इति कद्वित्वे षट् । अनुस्वारवतामनुस्वारस्यापि^१ द्वित्वे द्वादश । एषामष्टादशानां तकारस्य द्वित्वे वचनान्तरेण पुनर्द्वित्वे च एकतं द्वितं त्रितमिति चतुष्पञ्चाशत् । अणोऽनुनासिकत्वेऽष्टोत्तरशतम् ॥ पुमः खय्यम्परे । ८।३।६ ॥ अम्परे खयि पुमश्चदस्य रुः स्यात् । व्युत्पत्तिपक्षेऽप्रत्ययस्येति षत्वपर्युदासात्^२ ऋक्पयोः प्रातौ । अव्युत्पत्तिपक्षे तु षत्वप्रातौ । संपुंकानामिति सः । पुँस्कोकिलः । पुँस्कोकिलः । पुँस्पुत्रः । पुँस्पुत्रः । अम्परे किम् । पुँक्षीरम् । खयि किम् । पुँदासः । खयाजादेशे न । पुँख्यानम् ॥ नश्छव्यप्रशान् ॥ ८।३।७ ॥ अम्परे छवि नकारान्तस्य पदस्य रुः स्यात् न तु प्रशान्शब्दस्य । विसर्गः । सत्वम् । श्रुत्वम् । शार्ङ्गिश्छिन्धि । शार्ङ्गिश्छिन्धि । चक्रिँस्त्रायस्व । चक्रिँस्त्रायस्व । पदस्य किम् । हन्ति । अम्परे किम् । सन्सरुः खङ्गमुष्टिः । अप्रशान् किम् । प्रशान्तनोति ॥ नृन्पे ८।३।१० ॥ नृनित्यस्य रुः स्याद्वा पकारे परे ॥ कुप्वोः ऋक्पौ च ८।३।३७ ॥ कवर्गे पवर्गे च परे^३ विसर्जनीयस्य क्रमाजिह्वामूलीयोपध्मानीयौ स्तः । चाद्विसर्गः । येन नाप्राप्त इति न्यायेन विसर्जनीयस्य स इत्यस्यापवादोऽयम् । न तु शर्परे विसर्जनीय इत्यस्य । तेन वासः क्षौममित्यादौ विसर्ग एव । नृँपाहि । नृँपाहि । नृँपाहि । नृँपाहि । नृँपाहि ॥ कानाम्प्रेडिते ८।३।१२ ॥ कान्नकारस्य रुः स्यादाम्प्रेडिते परे । संपुंकानामिति सः । यद्वा ॥ कंस्कादिषु च ८।३।४८ ॥ एष्विण उत्तरस्य विसर्गस्य षः स्यादान्यत्र तु सः । ऋक्पयोरपवाद इति सः । काँस्कान् । काँस्कान् । कस्कः । कौतस्कुतः । सर्पिँष्कुण्डिका । धनुष्कपालम् । आकृतिगणोऽयम् ॥ संहितायाम् । ६।१।७२ ॥ इत्यधिकृत्य ॥ छे च । ६।१।७३ ॥ ह्रस्वस्य छे परे तुगागमः स्यात्संहितायाम् । श्रुत्वस्यासिद्धत्वाच्चोः कुरिति कुत्वं न । स्वच्छाया । शिवच्छाया ॥ आङ्माङ्गोश्च । ६।१।७४ ॥ एतयोश्छे परे तुक् स्यात् । पदान्ताद्वेति विकल्पापवादः । आच्छादयति । माच्छिदत् ॥ दीर्घात् । ६।१।७५ ॥ दीर्घाच्छे परे तुक् स्यात् । दीर्घस्यायं तुक् न तु छस्य । सेनासुराच्छायेति ज्ञापकात् । चेच्छिद्यते ॥ पदान्ताद्वा । ६।१।७६ ॥ दीर्घात्पदान्ताच्छे परे तुग्वा स्यात् । लक्ष्मीच्छाया । लक्ष्मीच्छाया ॥ इति हलसन्धिः ॥

अथ विसर्गसन्धिप्रकरणम् ।

विसर्जनीयस्य सः । ८।३।३४ ॥ विष्णुस्त्राता ॥ शर्परे विसर्जनीयः । ८।३।३५ ॥

१ अनचि च इति सूत्रेण शरप्रत्याहारे अनुस्वारस्य उपसंख्यानं तस्य च यरप्रत्याहारान्तर्गतत्वम् । २ अपिना ककारस्य । ३ इदुदुपधस्य इति षत्वविधायके सूत्रे । ४ निषेधात् । ५ इदुदुपधस्येत्यनेनैव । ६ पातेर्दुम्मुन् । पाति यः सः पुमान् स चासौ कोकिलः ।

शर्परे खरि विसर्जनीयस्य विसर्जनीयो न त्वन्यत् । कः त्सरुः । घनाघनः क्षोभणः । इह यथायथं सत्वं जिह्मामूलीयश्च न ॥ वा शरि । ८।३।३६॥ शरि परे विसर्जनीयस्य विसर्जनीय एव वा स्यात् । हरिः शेते । हरिश्शेते । खर्परे शरि वा विसर्गलोपो वक्तव्यः * ॥ राम-स्थाता । हरिस्फुरति । पक्षे विसर्गे सत्वे च त्रैरूप्यम् ॥ कुप्वोः क्-पौ च ॥ क्- करोति । कः करोति । क्- खनति । कः खनति । क्- पचति । कः पचति । क्- फलति । कः फलति ॥ सोऽपदादौ । ८।३।३८ ॥ विसर्जनीयस्य सः स्यादपदाद्योः कुप्वोः परयोः ॥ पाशकल्पककाम्येष्विति वाच्यम् * ॥ पयस्पाशम् । यशस्कल्पम् । यशस्कम् । यशस्का-म्यति ॥ अनव्ययस्येति वाच्यम् * ॥ प्रातःकल्पम् ॥ काम्ये रोरेवेति वाच्यम् * ॥ नेह । गीः काम्यति ॥ इणः षः । ८।३।३९ ॥ इणः परस्य विसर्गस्य षकारः स्यात्पूर्वविषये पाश-कल्पककाम्येषु परतः । सर्पिष्पाशम् । सर्पिष्कल्पम् । सर्पिष्कम् । सर्पिष्काम्यति । नमस्पुर-सोर्गत्योः । ८।३।४०॥ गतिसंज्ञयोरनयोर्विसर्गस्य सः कुप्वोः परयोः । नमस्करोति । सौक्षा-त्प्रभृतित्वात् कृओ योगे विभाषा गतिसंज्ञा । तदभावे नमःकरोति । पुरोऽव्ययमिति नित्यं गतिसंज्ञा । पुरस्करोति । अगतित्वान्नेह । पूः पुरौ पुरैः प्रवेष्टव्याः ॥ इदुदुपधस्य चाऽप्र-त्ययस्य । ८।३।४१॥ इकारोकारोपधस्याप्रत्ययस्य विसर्गस्य षः स्यात्कुप्वोः । निष्प्रत्यूहम् । आविष्कृतम् । दुष्कृतम् । अप्रत्ययस्य किम् । अग्निः करोति । वायुः करोति । एकादेश-शास्त्रनिमित्तकस्य न षत्वम् । कस्कादिषु भ्रातृषु पुत्रशब्दस्य पाठात् । तेनेह न । मातुः कृपा । मुहुसः प्रतिषेधः * ॥ मुहुःकामा ॥ तिरसोऽन्यतरस्याम् । ८।३।४२॥ तिरसः सो वा स्यात् कुप्वोः । तिरस्कृता । तिरःकर्ता ॥ द्विस्त्रिश्चतुरिति कृत्वोर्थे । ८।३।४३॥ कृत्वोर्थे वर्तमानानामेषां विसर्गस्य षकारो वा स्यात् कुप्वोः । द्विष्करोति । द्विः करोतीत्यादि । कृत्वोर्थे किम् । चतुष्कपालः ॥ इसुसोः सामर्थ्ये । ८।३।४४॥ एतयोर्विसर्गस्य षः स्याद्वा कुप्वोः । सर्पिष्करोति । सर्पिः करोति । धनुष्करोति । धनुः करोति । सामर्थ्यमिह व्यपेक्षा । सामर्थ्ये किम् । तिष्ठतु सर्पिः, पिव त्वमुदकम् ॥ नित्यं समासेऽनुत्तरपदस्थस्य । ८।३।४५॥

१ रामः स्थाता रामस्स्थाता । २ प्रातर् इति प्रभाते अव्ययम् । ३ साक्षात्प्रभृतीनि च । ४ पुरशब्दस्य जसन्तोऽयम् न त्वव्ययम् । ५ क्रियाया अभ्यावृत्तिः कृत्वोर्थः । अभ्यावृत्तिः पौनःपुन्यम् । द्वौ वारौ इति द्विः । त्रयः वाराः इति त्रिः । चत्वारः वाराः इति चतुः । ६ चतुर्षु कपालेषु संस्कृतः पुरोडासः संस्कृतं भक्षाः इत्यणः द्विगोर्लृगनपत्ये इति लृक् । इदुदुपधस्येति नित्यं षत्वम् । ७ पृथगर्थानाम्पदानामाकाङ्क्षावशात् परस्पर-मन्वयो व्यपेक्षा ।

इसुसोर्विसर्गस्यानुत्तरपदस्थस्य नित्यं षः स्यात् कुण्डोः परयोः । सर्पिष्कुण्डिका । धनुष्कपालम् । अनुत्तरपदस्थस्येति किम् । परमसर्पिःकुण्डिका । कस्कादिषु सर्पिष्कुण्डिकाशब्दोऽसमासे व्यपेक्षाविरहेऽपि षत्वार्थः । व्यपेक्षायां नित्यार्थश्च ॥ अतः कृकमिकंसकुम्भपात्रकुशाकर्णाष्वनव्ययस्य । ८।३।४६ ॥ अकारादुत्तरस्यानव्ययस्य विसर्गस्य समासे नित्यं सकारादेशः स्यात्करोत्यादिषु परेषु न तूत्तरपदस्थस्य । अयस्कारः । अयस्कामः । अयस्कंसः । अयस्कुम्भः । अयस्पात्रम् । अयःसहिता कुशा अयस्कुशा । अयस्कर्णा । अतः किम् । गीःकारः । अनव्ययस्य किम् । स्वःकौमः । समासे किम् । यशःकरोति । अनुत्तरपदस्थस्य किम् । परमयशःकारः ॥ अधःशिरसी पदे । ८।३।४७ ॥ एतयोर्विसर्गस्य सादेशः स्यात्पदशब्दे परे । अधस्पदम् । शिरस्पदम् । समास इत्येव । अधः पदम् । शिरः पदम् । अनुत्तरपदस्थस्येत्येव । परमशिरःपदम् ॥ कस्कादिषु च भौस्कारः ॥ इति विसर्गसंधिः ॥

अथ स्वादिसन्धिप्रकरणम् ।

स्वौजसमौडिति सुप्रत्यये शिवस् अर्च्य इति स्थिते ॥ ससजुषो रुः । ८।२।६६ ॥ पदान्तस्य सस्य सजुषशब्दस्य च रुः स्यात् । जश्त्वापवादः ॥ अतो रोरप्लुतादप्लुते । ६।१।११३ ॥ अप्लुतादतः परस्य रोरः स्यादप्लुतेऽति । भोभगोअघो इति प्रातस्य यत् तस्याऽपवादः । उत्वं प्रति रुत्वस्याऽसिद्धत्वं तु न भवति । रुत्वमनूद्य उत्त्वविधेः सामर्थ्यात् ॥ प्रथमयोः पूर्वसवर्णः । ६।१।१०२ ॥ अकः प्रथमाद्वितीययोरचि परे पूर्वसवर्णदीर्घ एकादेशः स्यात् इति प्राप्ते ॥ नादिचि । ६।१।१०४ ॥ अवर्णादिचि परे न पूर्वसवर्णदीर्घः ॥ आद्गुणः । एङः पदान्तादति । शिवोऽर्च्यः । अत इति तपरः किम् । देवा अत्र । अतीति तपरः किम् । श्रौ आगन्ता । अप्लुतात्किम् । एहि सुस्रोता अत्र स्नाहि । प्लुतस्यासिद्धत्वादतः परोऽयम् । अप्लुतादिति विशेषणे तु तत्सामर्थ्यान्नासिद्धत्वम् । तपरकरणस्य तु न सामर्थ्यं दीर्घनिवृत्त्या चरितार्थत्वात् । अप्लुते इति किम् । तिष्ठतु पय अश्मिदत्त । गुरोरनृत इति प्लुतः ॥ हशि च । ६।१।११४ ॥ अप्लुतादतः परस्य रोरः स्याद्वशि । शिवो वन्द्यः । रोरित्युकारानुबन्धग्रहणान्नेह । प्रीतरत्र । भ्रौतर्गच्छ । देवास् इह इति स्थिते । रुत्वम् ॥ भोभगोअघोअपूर्वस्य योऽशि । ८।३।१७ ॥ एतत्पूर्वस्य रोर्यादेशः स्याद्वशि

१ अयसः कर्णौ विद्येते यस्याः सा 'कङ्गाही' । २ स्वर इति स्वर्गे परलोके च अव्ययम् । ३ सूर्यः । ४ चम्पकपुष्पपुटकवासन्यायेन लुप्ताकारो विधीयते । ५ श्वस् इति प्रातःकाले । ६ सुस्रोताः सुन्दरेन्द्रियः । ७ अतो रोरप्लुतादप्लुत इति नेत्यर्थः । ८ हशि च नेत्यर्थः ।

परे । असन्धिः सौत्रः । लोपः शाकल्यस्य । देवा इह । देवायिह । अशि किम् । देवाः सन्ति । यद्यपीह यत्वस्यासिद्धत्वाद्विसर्गो लभ्यते तथापि विसर्गस्य स्थानिवद्भावेन रुत्वाद्यत्वं स्यात् । न ह्ययमल्विधिः । रोरिति समुदायरूपाश्रयणात् । भोस् भगोस् अघोस् इति सकारान्ता निपाताः । तेषां रोयत्वे कृते ॥ व्योर्लघुप्रयत्नतरः शाकटायनस्य । ८।३।१८ ॥ पदान्तयोर्वकारयकारयोर्लघूच्चारणौ वयौ वा स्तोऽशि परे । यस्योच्चारणे जिह्वाग्रोपाग्रमध्यमूलानां शैथिल्यं जायते स लघूच्चारणः ॥ ओतो गार्ग्यस्य । ८।३।२० ॥ ओकारात्परस्य पदान्तस्याऽलघुप्रयत्नस्य यकारस्य नित्यं लोपः स्यात् । गार्ग्यग्रहणं पूजार्थम् । भो अच्युत । लघुप्रयत्नपक्षे भोयच्युत । पदान्तस्य किम् । तोयम् ॥ उञि च पदे । ८।३।२१ ॥ अवर्णपूर्वयोः पदान्तयोर्वयोलोप उञि पदे । स उ एकाग्रिः । पदे किम् । तन्त्रयुतम् । वेजः संप्रसारणे रूपम् । यदि तु प्रतिपदोक्तो निपात उञिति ग्रहीष्यते तर्ह्युत्तरार्थं पदग्रहणम् ॥ हलि सर्वेषाम् । ८।३।२२ ॥ भोभगोअघोअपूर्वस्य लच्चलघूच्चारणस्य यकारस्य लोपः स्याद्वलि सर्वेषां मतेन । भो देवाः । भो लक्ष्मि । भो विद्वद्बृन्द । भगो नमस्ते । अघो याहि । देवा नम्याः । देवा यान्ति । हलि किम् । देवायिह ॥ रोऽसुपि । ८।३।६९ ॥ अहो रेफादेशः स्यान्न तु सुपि । रोरपवादः । अहरहः । अहर्गणः । असुपि किम् । अहोभ्याम् । अत्राहन्निति रुत्वम् ॥ रूपरात्रिरथन्तरेषु रुत्वं वाच्यम् * ॥ अहोरूपम् । गतमहो रात्रिरेषा । एकदेशविकृतस्यानन्यत्वादहोरात्रः । * अहोरथन्तरम् । अहरादीनां पत्यादिषु वा रेफः * ॥ विसर्गापवादः । अहर्पतिः । गीर्पतिः । धूर्पतिः । पक्षे विसर्गोपघ्मानीयौ ॥ रोरि । ८।३।१४ ॥ रेफस्य रेफे परे लोपः स्यात् ॥ ढ्रलोपे पूर्वस्य दीर्घोऽणः । ६।३।१११ ॥ ढरेफौ लोपयतीति तथा तस्मिन्वर्णेऽर्थाद् ढकाररेफात्मके परे पूर्वस्याणो दीर्घः स्यात् । पुनारमते । हरीरभ्यः । शंभूराजते । अणः किम् । तृढः । वृढः । तृहू हिंसायाम् । वृहू उद्यमने । पूर्वग्रहणमनुत्तरपदेऽपि पूर्वमात्रस्य दीर्घार्थम् । लीढः । अजर्घाः । मनस् रथ इत्यत्र रुत्वे कृते हशि चेत्युत्वे रो रीति लोपे च प्राप्ते ॥ विप्रतिषेधे परं कार्यम् । १।४।२॥ तुल्यबलविरोधे परं कार्यं स्यात् । इति लोपे प्राप्ते । पूर्वत्रासिद्धमिति रोरीत्यस्यासिद्धत्वाद्बृत्त्वमेव । मनोरथः ॥ एतत्तदोः सुलोपोऽकोरनञ्समासे हलि । ६।१।१३२ ॥ अककारयोरेतत्तदोर्धः सुस्तस्य लोपः स्याद्वलि न तु नञ्समासे । एष विष्णुः । स शंसुः । अकोः किम् । एषको रुद्रः । अनञ्समासे किम् । असः शिवः । हलि किम् । एषोऽत्र । सोऽञि

१ सूत्राणि छन्दोवन्मन्यन्ते छन्दसि सर्वे विधयो विकल्पन्ते । २ जायतिप्रत्यावरुहणं प्रतिपदोक्तत्वम् । ३ अहन्—रात्रिः । ४ अहि गेयं रथन्तरम् साम ।

लोपे चेत्पादपूरणम् । ६।१।१३४ ॥ सप्त इत्यस्य सोर्लोपः स्यादचि पादश्चेल्लोपे सत्येव पूर्येत । सेमामविड्ढि प्रभृति य ईशिषे । इह ऋक्पाद एव गृह्यत इति वामनः । अवि-
शेषाच्छ्लोकपादोऽपीत्यपरे । सैष दाशरथी रामः । लोपे चेदिति किम् । स इत् क्षेति । स
एवमुक्त्वा । सत्येवेत्यवधारणं तु स्वच्छन्दसि बहुलमिति पूर्वसूत्रादवहुलग्रहणानुवृत्त्या
लभ्यते । तेनेह न । सोऽहमाजन्मशुद्धानाम् ॥ इति स्वादिसंधिः ॥

अथ अजन्तपुंलिङ्गप्रकरणम् ।

अर्थवदधातुरप्रत्ययः प्रातिपदिकम् । १।२।४५ ॥ धातुं प्रत्ययं प्रत्ययान्तं च वर्ज-
यित्वाऽर्थवच्छन्दस्वरूपं प्रातिपदिकसंज्ञं स्यात् ॥ कृत्तद्धितसमासाश्च । १।२।४६ ॥ कृत्त-
द्धितान्तौ समासाश्च प्रातिपदिकसंज्ञाः स्युः । पूर्वसूत्रेण सिद्धे समासग्रहणं नियमार्थम् । यत्र
संघाते पूर्वो भागः पदं तस्य चेद्भवति तर्हि समासस्यैव । तेन वाक्यस्य न ॥ प्रत्ययः
। ३।१।१ ॥ आपञ्चमपरिसमाप्तेरधिकारोऽयम् ॥ परश्च । ३।१।२ ॥ अयमपि तथा ॥ ङ-या-
प्रातिपदिकात् । ४।१।१ ॥ ङ्यन्तादावन्तात्प्रातिपदिकाच्चेत्यापञ्चमपरिसमाप्तेरधिकारः ।
प्रातिपदिकग्रहणे लिङ्गविशिष्टस्यापि ग्रहणमित्येव सिद्धे ङ्यान्ग्रहणं ङ्यावन्तात्तद्धितोत्पत्ति-
र्यथा स्यात् ङ्यान्भ्यां प्राङ् मा भूदित्येवमर्थम् ॥ स्वौजसमौट्छष्टाभ्यां भिस्ङेभ्या-
न्भ्यस्ङिसिभ्यान्भ्यस्ङोसामङ्ग्योस्सुप् । ४।१।२ ॥ ङ्यन्तादावन्तात्प्रातिपदिकाच्च
परे स्वादयः प्रत्ययाः स्युः । सुडस्योरुकारेकारौ जशटङ्पाश्चेतः ॥ विभक्तिश्च । १।१।
१०४ ॥ सुप्तिङौ विभक्तिसंज्ञौ स्तः । तत्र सु औ जस् इत्यादीनां सप्तानां त्रिकाणां प्रथ-
मादयः सप्तम्यन्ताः प्राचां संज्ञास्तामिरिहापि व्यवहारः ॥ सुपः । १।१।१०३ ॥ सुपस्त्रीणि
त्रीणि वचनान्येकश्च एकवचनद्विवचनबहुवचनसंज्ञानि स्युः । द्व्येकयोर्द्विवचनै-
कवचने । १।१।२२ ॥ द्वित्वैकत्वयोरेते स्तः ॥ बहुषु बहुवचनम् । १।१।२१ ॥ बहुत्वे
एतस्यात् । रुत्वविसर्गौ । रामः । सरूपाणामेकशेष एकविभक्तौ । १।२।६४ ॥ एक-
त्रिभक्तौ यानि सरूपाण्येव दृष्टानि तेषामेक एव शिष्यते ॥ प्रथमयोः पूर्वसवर्णः ॥ ना-
दिचि ॥ वृद्धिरेचि ॥ रामौ ॥ चुट् । १।३।७ ॥ प्रत्ययाद्यौ चुट् इतौ स्तः । इति जस्येत्सं-
ज्ञायाम् ॥ न विभक्तौ तुस्माः । १।३।४ ॥ विभक्तिस्थास्तवर्गसकारमकारा इतो न स्युः ।
इति सकारस्य नेत्वम् ॥ अतो गुणे । ६।१।९७ ॥ अपदान्तादकाराद्गुणे परतः पररूपमे-
कादेशः स्यादिति प्राप्ते । परत्वात्पूर्वसवर्णदीर्घः । अतो गुणे इति हि पुरस्तादपवादा अन-
न्तरान्विधीन्वाधन्ते नोत्तरानिति न्यायेनाकः सवर्ण इत्यस्यैवायमपवादो न तु प्रथमयोरित्य-
स्यापि । रामाः ॥ एकवचनं संबुद्धिः । २।३।४९ ॥ संबोधने प्रथमाया एकवचनं संबुद्धि-

संज्ञं स्यात् ॥ एङ्ह्रस्वात्संबुद्धेः । ६।१।६९ ॥ एङन्ताद्वस्वान्ताच्चाङ्गादलुप्यते संबुद्धे-
 श्चेत् । संबुद्धयाशितस्याङ्गस्यैङ्ह्रस्वाभ्यां विशेषणान्नेह । हे कतरत्कुलेति । हे राम । हे
 रामौ । हे रामाः । एङ्ह्रहणं किम् । हे हरे । हे विष्णो । अत्र हि परत्वान्नित्यत्वाच्च संबुद्धि-
 गुणे कृते ह्रस्वात्परत्वं नास्ति ॥ अस्मि पूर्वः । ६।१।१०७ ॥ अकोऽभ्यचि परतः पूर्वरूप-
 मेकादेशः स्यात् । रामम् । रामौ ॥ लशकतद्धिते । १।३।८ ॥ तद्धितवर्जप्रत्ययाद्या लशक-
 वर्गा इतः स्युः । इति शसः शस्येतसंज्ञा ॥ तस्माच्छसो नः पुंसि । ६।१।१०३ ॥ पूर्व-
 सवर्णदीर्घात्परो यः शसः सकारस्तस्य नः स्यात्पुंसि ॥ अट्कुप्वाङ्नुम्वयायेऽपि । ८।४।२ ॥
 अट्कुवर्गापवर्गाआङ्नुम् एतैर्व्यस्तैर्यथासंभवं मिलितैश्च व्यवधानेऽपि रषाभ्यां परस्य नस्य
 णः स्यात्समानपदे । पदव्यवायेऽपीति निषेधं बाधितुमाङ्ह्रहणम् । नुमग्रहणमनुस्वारोप-
 लक्षणार्थम् । तच्चाकर्तुं शक्यम् । अयोगवाहानामट्सूपदेशस्योक्तत्वात् । इति णत्वे प्राप्ते ॥
 पदान्तस्य । ८।४।३७ ॥ पदान्तस्य नस्य णत्वं न स्यात् । रामान् ॥ यस्मात्प्रत्ययविधि-
 स्तदादि प्रत्ययेऽङ्गम् । १।४।१३ ॥ यः प्रत्ययो यस्मात्क्रियते तदादि शब्दस्वरूपं तस्मिन्
 प्रत्यये परेऽङ्गसंज्ञं स्यात् । भवामि भविष्यामीत्यादौ विकरणविशिष्टस्याऽङ्गसंज्ञार्थं तदादि-
 ग्रहणम् । विधिरिति किम् । स्त्री इयती । प्रत्यये किम् । प्रत्ययविशिष्टस्य ततोऽप्यधिकस्य
 वा मा भूत् ॥ अङ्गस्य । ६।४।१ ॥ इत्यधिकृत्य ॥ टाडसिङ्सामिनात्स्याः । ७।१।१२ ॥
 अकारान्तादङ्गाद्यादीनां क्रमादिनादय आदेशाः स्युः । णत्वम् । रामेण ॥ सुपि च
 । ७।३।१०२ ॥ यज्यादौ सुपि परे अतोऽङ्गस्य दीर्घः स्यात् । रामाभ्याम् ॥ अतो भिस
 ऐस् । ७।१।९ ॥ अकारान्तादङ्गाद्विस ऐस् स्यात् । अनेकाल्त्वात्सर्वादेशः । रामैः ॥
 डेर्यः । ७।१।१३ ॥ अतोऽङ्गात्परस्य डे इत्यस्य यादेशः स्यात् । रामाय । इह स्थानिव-
 द्भावेन यादेशस्य सुप्वात्सुपि चेति दीर्घः । संनिपातलक्षणो विधिरनिमित्तं तद्विघातस्येति
 परिभाषा तु नेह प्रवर्तते । कष्टाय क्रमणे इत्यादिनिर्देशेन तस्या अनित्यत्वज्ञापनात् । रामा-
 भ्याम् ॥ बहुवचने झत्येत् । ७।१।१०३ ॥ झलादौ बहुवचने सुपि परे अतोऽङ्गस्यैकारः
 स्यात् । रामेभ्यः । बहुवचने किम् । रामः । रामस्य । झलि किम् । रामाणाम् । सुपि
 किम् । पचध्वम् । जश्त्वम् ॥ वावसाने । ८।४।५६ ॥ अवसाने झलां चरो वा स्युः ।
 रामात् । रामाद् । द्वित्वे रूपचतुष्टयम् । रामाभ्याम् । रामेभ्यः । रामस्य । सस्य द्वित्वपक्षे
 खरि चेति चत्वेऽप्यान्तरम्यात्सस्य स एव न तु तकारः । तकारस्य अल्पप्राणतया
 प्रयत्नमेदात् । अतएव सः सीति तादेश आरभ्यते ॥ ओसि च । ७।३।१०४ ॥ ओसि परे
 अतोऽङ्गस्य एकारः स्यात् । रामयोः ॥ ह्रस्वनद्यापो नुट् । ७।१।५४ ॥ ह्रस्वान्तान्नद्य-

न्तादावन्ताच्चाङ्गात्परस्यामो नुडागमः स्यात् ॥ नामि । ६।४।३ ॥ नामि परेऽजन्ताङ्गस्य दीर्घः स्यात् । रामाणाम् । सुपि चेति दीर्घो यद्यपि परस्तथापीह न प्रवर्तते । संनिपात-परिभाषाविरोधात् । नामीत्यनेन त्वारम्भसामर्थ्यात्परिभाषा बाध्यते । रामे । रामयोः । सुपि एवे कृते ॥ अपदान्तस्य मूर्धन्यः । ८।३।५५ ॥ आपादपरिसमाप्तेरधिकारोऽयम् ॥ इण्कोः । ८।३।५७ ॥ इत्यधिकृत्य ॥ आदेशप्रत्यययोः । ८।३।५९ ॥ सहेः साङः स इति सूत्रात्स इति षष्ठ्यन्तं पदमनुवर्तते । इण्कवर्गाभ्यां परस्यापदान्तस्यादेशः प्रत्ययावयवश्च यः सकारस्तस्य मूर्धन्यादेशः स्यात् । विवृताघोषस्य सस्य तादृश एव षः । रामेषु । इण्कोः किम् । रामस्य । आदेशप्रत्यययोः किम् । सुपीः सुपिसौ सुपिसः । अपदान्तस्य किम् । हरिस्तत्र । एवं कृष्णमुकुन्दादयः ॥ सर्वादीनि सर्वनामानि । १।१।२७ ॥ सर्वादीनि शब्दस्वरूपाणि सर्वनामसंज्ञानि स्युः । तदन्तस्यापीयं संज्ञा । द्वन्द्वे चेति ज्ञापकात् । तेन परमसर्वत्रेति त्रल् । परमभवकानित्यत्राकच सिद्धयति ॥ जसः शी । ७।१।१७ ॥ अदन्तात्सर्वनाम्नः परस्य जसः शी स्यात् । अनेकाल्त्वात्सर्वादेशः । नचावर्णस्तृ इत्यादा-धिव नानुबन्धकृतमनेकाल्त्वमिति वाच्यम् । सर्वादेशत्वात्प्रागित्संज्ञाया एवाभावात् । सर्वे ॥ सर्वनाम्नः स्मै । ७।१।१४ ॥ अतः सर्वनाम्नो डे इत्यस्य स्मै स्यात् । सर्वस्मै ॥ डसि-डयोः स्मात्स्मिनौ । ७।१।१५ ॥ अतः सर्वनाम्नो डसिङ्योरेतौ स्तः । सर्वस्मात् ॥ आमि सर्वनाम्नः सुट् । ७।१।५२ ॥ अवर्णान्तात्परस्य सर्वनाम्नो विहितस्यामः सुडागमः स्यात् । एत्वषत्वे । सर्वेषाम् । सर्वस्मिन् । शेषं रामवत् । एवं विश्वादयोऽप्यदन्ताः । सर्वादयश्च पञ्चत्रिंशत् । सर्वं, विश्वं, उभ, उभय, डतर, डतम, अन्य, अन्यतर, इतर, त्वत्, त्व, नेम, सम, सिम । पूर्वपरावरदक्षिणोत्तरापरपराधराणि व्यवस्थायामसंज्ञायाम् । स्वमज्ञातिधनाख्या-याम् । अन्तरं बहिर्योगोपसंख्यानयोः । त्यद्, तद्, यद्, एतद्, इदम्, अदस्, एक, द्वि, युष्मद्, अस्मद्, भवतु, किम्, इति । उभशब्दो द्वित्वविशिष्टस्य वाचकः । अतएव नित्यं द्विवचनान्तः । तस्येह पाठस्तु उभकावित्यकजर्थः । नच कप्रत्ययेनेष्टसिद्धिः । द्विवचन-परत्वाभावेनोभयत उभयत्रेत्यादाविवायचप्रसङ्गात् । तदुक्तम् ॥ उभयोऽन्यत्रेति ॥ अन्यत्रेति द्विवचनपरत्वाभावे । उभयशब्दस्य द्विवचनं नास्तीति कैयटः । अस्तीति हरदत्तः । तस्मा-जस्ययजदेशस्य स्थानिवद्भावेन तयध्प्रत्ययान्ततया प्रथमचरमेति विकल्पे प्राप्ते विभक्ति-निरपेक्षत्वेनान्तरङ्गत्वान्नित्यैव संज्ञा भवति । उभये । डतरडतमौ प्रत्ययौ । यद्यपि संज्ञाविधौ प्रत्ययग्रहणे तदन्तग्रहणं नास्ति । सुतिङन्तमिति ज्ञापकात् । तथापीह तदन्तग्रहणम् । केव-ल्योः संज्ञायाः प्रयोजनाभावात् । अन्यतरान्यतमशब्दावव्युत्पन्नौ स्वभावाद्द्विवहुविषये

निर्धारणे वर्तेते । तत्रान्यतमशब्दस्य गणे पाठाभावान्न संज्ञा । त्व त्व इति द्वावप्यदन्तावन्यपर्यायौ । एक उदात्तोऽपरोऽनुदात्त इत्येके । एकस्तान्त इत्यपरे । नेम इत्यर्थे । समः सर्वपर्यायः । तुल्यपर्यायस्तु नेह गृह्यते । यथासंख्यमनुदेशः समानामिति ज्ञापकात् ॥ अन्तरं बहिर्योगेति गणसूत्रेऽपुरीति वक्तव्यम् * ॥ अन्तरायां पुरि ॥ पूर्वपरावरदक्षिणोत्तरापराधराणि व्यवस्थायामसंज्ञायाम् । १११३४ ॥ एतेषां व्यवस्थायामसंज्ञायां सर्वनामसंज्ञा गणपाठात्सर्वत्र या प्राप्ता सा जसि वा स्यात् । पूर्वे । पूर्वाः । स्वाभिधेयापेक्षावधिनियमो व्यवस्था । व्यवस्थायां किम् । दक्षिणा गाथकाः । कुशला इत्यर्थः । असंज्ञायां नियमो व्यवस्था । व्यवस्थायां किम् । दक्षिणा गाथकाः । कुशला इत्यर्थः । असंज्ञायां किम् । उत्तराः कुरवः ॥ स्वमज्ञातिधनाख्यायाम् । १११३५ ॥ ज्ञातिधनान्यवाचिनः स्वशब्दस्य या प्राप्ता संज्ञा सा जसि वा स्यात् । स्वे । स्वाः । आत्मीया इत्यर्थः । आत्मान इति वा । ज्ञातिधनवाचिनस्तु स्वाः । ज्ञातयोऽर्था वा ॥ अन्तरं बहिर्योगोपसंव्यानयोः । १११३६ ॥ बाह्ये परिधानीये चार्थेऽन्तरशब्दस्य या प्राप्ता संज्ञा सा जसि वा स्यात् । अन्तरे अन्तरा वा गृहाः । बाह्या इत्यर्थः । अन्तरे अन्तरा वा शाटकाः । परिधानीया इत्यर्थः ॥ पूर्वादिभ्यो नवभ्यो वा । ७११३६ ॥ एभ्यो ङसिङ्योः स्मात्स्मिनौ वा स्तः । पूर्वस्मात् । पूर्वात् । पूर्वस्मिन् । पूर्वे । एवं परादीनामपि । शेषं सर्ववत् । एकशब्दः संख्यायां नित्यैकवचनान्तः । न बहुव्रीहौ । १११३७ ॥ बहुव्रीहौ चिकीर्षिते सर्वनामसंज्ञा न स्यात् । त्वकं पिता यस्य स त्वत्कपितृकः । अहकं पिता यस्य स मत्कपितृकः । इह समासप्रागेव प्रक्रियावाक्ये सर्वनामसंज्ञा निषिध्यते । अन्यथा लौकिके विग्रहवाक्य इव तत्राप्यकच् प्रवर्तते । स च समासेऽपि श्रूयते । अतिक्रान्तो भवकन्तमतिभवकानिति वत् । भाष्यकारस्तु त्वकत्पितृको मकत्पितृक इति रूपे इष्टापत्तिं कृत्वैतत्सूत्रं प्रत्याचख्यौ ॥ यथोत्तरं सुनीनां प्रामाण्यम् ॥ संज्ञोपसर्जनीभूतास्तु न सर्वादयः । महासंज्ञाकरणेन तदनुगुणानामेव गणे संनिवेशात् । अतः संज्ञाकार्यमन्तर्गणकार्यं च तेषां न भवति । सर्वो नाम कश्चित्स्मै सर्वाय देहि । अतिक्रान्तः सर्वमतिस्वस्तस्मै अतिसर्वाय देहि । अतिक्रान्तं कुलम् । अतितत् ॥ तृतीयासमासे । १११३० ॥ अत्र सर्वनामता न स्यात् । मासपूर्वाय । (तृतीयासमासार्थवाक्येऽपि न) मासेन पूर्वाय ॥ द्वन्द्वे च । १११३१ ॥ द्वन्द्वे उक्ता संज्ञा न । वर्णाश्रमेतराणाम् । समुदायस्यायं निषेधो न त्ववयवानाम् । नचैवं तदन्तविधिना सुप्रसङ्गः । सर्वनाम्नो विहितस्यामः सुडिति व्याख्यातत्वात् ॥ विभाषा जसि । १११३२ ॥ जसाधारं यत्कार्यं शीभावाख्यं तत्र कर्तव्ये द्वन्द्वे उक्ता संज्ञा वा स्यात् । वर्णाश्रमेतरे । वर्णाश्रमेतराः । शीभावं प्रत्येव विभाषेत्युक्तमतो नाकच् । किंतु कप्रत्यय एव । वर्णाश्रमे-

तरकाः ॥ प्रथमचरमतयाल्पाधकतिपयनेमाश्च ।१।१।३३ ॥ एते जसः कार्यं प्रत्युक्त-
 संज्ञा वा स्युः । प्रथमे । प्रथमाः । शेषं रामवत् । तयः प्रत्ययः ततस्तदन्ता ग्राह्याः ।
 द्वितये । द्वितयाः । शेषं रामवत् । नेमे । नेमाः । शेषं सर्ववत् ॥ विभाषाप्रकरणे तीयस्य
 डित्सूपसंख्यानम् * ॥ द्वितीयस्मै । द्वितीयायेत्यादि । एवं तृतीयः । अर्थवद्ग्रहणाच्चेह
 पटुजातीयाय । निर्जरः ॥ जराया जरसन्यतरस्याम् । ७।२।१०१ ॥ जराशब्दस्य जरस्
 वा स्यादजादौ विभक्तौ । पदाङ्गाधिकारे तस्य च तदन्तस्य च । अनेकाल्त्वात्सर्वादेशे
 प्राप्ते । निर्दिश्यमानस्यादेशा भवन्ति । एकदेशविकृतस्थानन्यत्वात् जरशब्दस्य जरस् ।
 निर्जरसौ । निर्जरसः । इनादीन् बाधित्वा परत्वाज्जरस् । निर्जरसा । निर्जरसे । निर्जरसः ।
 पक्षे हलादौ च रामवत् । वृत्तिकृता तु पूर्वविप्रतिषेधेन इनातोः कृतयोः संनिपातपरिभाषाया
 अनित्यत्वमाश्रित्य जरसि कृते निर्जरसि निर्जरसादिति रूपे न तु निर्जरसा निर्जरस इति
 केचिदित्युक्तम् । तथा भिसि निर्जरसैरिति रूपान्तरमुक्तम् । तदनुसारिभिश्च षष्ठ्येकवचने
 निर्जरस्येत्येव रूपं स्वीकृतम् । एतच्च भाष्यविरुद्धम् ॥ पदज्ञोमासहृन्निशसन्यूपन्दोष-
 न्यकवृच्छकन्नुदन्नासवृच्छसुप्रभृतिषु । ६।१।६३ ॥ पाद, दन्त, नासिका, मास, हृदय,
 निशा, असृज्, युष्, दोष्, यकृत्, शकृत्, उदक, आस्य एषां पदादय आदेशाः स्युः
 शसादौ वा । यत्तु आसनशब्दस्य आसनादेश इति काशिकायामुक्तं तत्पामादिकम् ।
 पादः । पादौ । पादाः । पादम् । पादौ । पदः । पादान् । पदा । पादेन इत्यादि ॥
 सुडनपुंसकस्य । १।१।४३ ॥ सुट् प्रत्याहारः स्वादिपञ्चवचनानि सर्वनामस्थानसंज्ञानि
 स्युरक्लीवस्य ॥ स्वादिष्वसर्वनामस्थाने । १।४।१७ ॥ कप्प्रत्ययावधिषु स्वादिष्वसर्वना-
 मस्थानेषु परतः पूर्वं पदसंज्ञं स्यात् ॥ यचि भम् । १।४।१८ ॥ यकारादिष्वजादिषु च
 कप्प्रत्ययावधिषु स्वादिष्वसर्वनामस्थानेषु परतः पूर्वं भसंज्ञं स्यात् ॥ आकडारादेका
 संज्ञा । १।४।१ ॥ इत ऊर्ध्वं कडाराः कर्मधारय इत्यतः प्रागेकस्यैकैव संज्ञा ज्ञेया । या
 पराऽनवकाशा च । तेन शसादावचि भसंज्ञैव न पदत्वम् । अतो जश्त्वं न । दतः ।
 दता । जश्त्वम् । दन्त्रयामित्यादि । मासः । मासा । भ्यामि रुत्वे यत्वे च यलोपः ।
 माभ्याम् । माभिरित्यादि ॥ भस्य । ६।४।१२९ ॥ अधिकारोऽयम् ॥ अल्लोपोऽनः । ६।४।
 १३४ ॥ अङ्गावयवोऽसर्वनामस्थानयजादिस्वादिपरो योऽन् तस्याकारस्य लोपः स्यात् ॥
 रषाभ्यां नो णः समानपदे । ८।४।१ ॥ एकपदस्थाभ्यां रेफषकाराभ्यां परस्य नस्य णः
 स्यात् । यूष्णः । यूष्णा । पूर्वस्मादपि विधौ स्थानिवद्भाव इति पक्षे तु अङ्गव्याय इत्येवात्र
 णत्वम् । पूर्वत्रासिद्धीये न स्थानिवदिति तु इह नास्ति । तस्य दोषः संयोगादिलोपलत्वणत्वे-

ष्विति निषेधात् ॥ न लोपः प्रातिपदिकान्तस्य । ८।२।७ ॥ नेति प्रातिपदिकेति च लुप्त-
 षष्ठीके पदे । प्रातिपदिकसंज्ञकं यत्पदं तदन्तस्य नकारस्य लोपः स्यात् । नलोपस्यासिद्धत्वा-
 द्वीर्घत्वमेत्वमैस्त्वं च न । यूषभ्याम् । यूषभिः । यूषभ्य इत्यादि ॥ विभाषा ङिश्योः । ६।४।
 १३६ ॥ अङ्गावयवोऽसर्वनामस्थानयजादिस्वादिपरो योऽन् तस्याकारस्य लोपो वा स्यात्
 ङिश्योः परयोः । यूष्णि । यूषणि । पक्षे रामवत् । पद्वन्नितिसूत्रे प्रभृतिग्रहणं प्रकारार्थम् ।
 तथा च । औङः श्यामपि दोषन्नादेशो भाष्ये ककुद्दोषणी इत्युदाहृतः । तेन 'पदङ्घ्रिश्च-
 रणोऽस्त्रियां, स्वान्तं हन्मानसं मनः' इति च संगच्छते । आसन्त्यं प्राणमूचुरिति च । आस्ये
 भवः आसन्त्यः । दोषश्चदस्य नपुंसकत्वमप्यत एव भाष्यात् । तेन दक्षिणं दोर्निशाचर
 इति संगच्छते । भुजवाहू प्रवेष्टो दोरिति साहचर्यात्पुंस्त्वमपि । दोषं तस्य तथाविधस्य
 भजत इति । द्वयोरहोर्भवो ब्यहः ॥ संख्याविसायपूर्वस्याहस्याऽहन्नन्यतरस्यां ङौ
 । ६।३।११० ॥ संख्यादिपूर्वस्याहस्याऽहन्नादेशो वा स्यात् ङौ । ब्यहि । ब्यहनि । ब्यहे ।
 विगतमहर्व्यहः । व्यहि । व्यहनि । व्यहे । अहः सायः सायाहः । सायाहि । साया-
 हनि । सायाहे ॥ इत्यदन्ताः ॥ विश्वपाः ॥ दीर्घाजसि च । ६।१।१०५ ॥ दीर्घाजसि
 इचि च परे प्रथमयोः पूर्वसवर्णदीर्घो न स्यात् । वृद्धिः । विश्वपौ । सवर्णदीर्घः । विश्वपाः ।
 यद्यपीह औङि नादिचीत्येव सिद्धं जसि तु सत्यपि पूर्वसवर्णदीर्घे क्षतिर्नास्ति तथापि गौर्यौ
 गौर्यं इत्याद्यर्थं सूत्रमिहापि न्याय्यत्वादुपन्यस्तम् ॥ आतो धातोः । ६।४।१४० ॥ आका-
 रान्तो यो धातुस्तदन्तस्य भस्याऽङ्गस्य लोपः स्यात् । अलोऽन्त्यस्य । विश्वपः । विश्वपा ।
 विश्वपाभ्यामित्यादि । एवं शङ्खध्मादयः । धातोः किम् । हाहान् । टा सवर्णदीर्घः । हाहा ।
 छे वृद्धिः । हाहै । ङसिङ्सोर्दीर्घः । हाहाः । ओसि वृद्धिः । हाहौ । ङौ आद्गुणः । हाहे ।
 शेषं विश्वपावत् । आत इति योगविभागादधातोरेप्याकारलोपः क्वचित् । क्त्वः । श्रः ॥
 इत्यादन्ताः ॥ हरिः ॥ प्रथमयोः पूर्वसवर्णः । हरी ॥ जसि च । ७।३।१९ ॥ ह्रस्वान्त-
 स्याङ्गस्य गुणः स्याजसि परे । हरयः ॥ ह्रस्वस्य गुणः । ७।३।१०८ ॥ ह्रस्वस्य गुणः
 स्यात्संबुद्धौ । एङ्ह्रस्वादिति संबुद्धिलोपः । हे हरे । हरिम् । हरी । हरीन् ॥ शेषो घ्यसखि
 । १।४।७ ॥ अनदीसंज्ञौ ह्रस्वौ याविदुतौ तदन्तं सखिवर्जं घिसंज्ञं स्यात् । शेषः किम् ।
 मयै । एकसंज्ञाधिकारात्सिद्धे शेषग्रहणं स्पष्टार्थम् । ह्रस्वौ किम् । वातप्रम्ये । इदुतौ किम् ।
 मात्रे ॥ आङो नाऽस्त्रियाम् । ७।३।१२० ॥ घेः परस्याङो ना स्यादस्त्रियाम् । आङिति
 टासंज्ञा प्राचाम् । हरिणा । अस्त्रियां किम् । मत्या ॥ घेर्ङिति । ७।३।१११ ॥ घिसंज्ञकस्य
 ङिति सुपि गुणः स्यात् । हरये । घेः किम् । सख्ये । ङिति किम् । हरिभ्याम् । सुपि किम् ।

पट्वी । वेर्द्धीतीति गुणे कृते ॥ ङसिङ्सोश्च । ६।१।११० ॥ एङो ङसिङ्सोरिति परे पूर्व-
रूपमेकादेशः स्यात् । हरेः । हर्योः । हरीणाम् ॥ अञ घेः । ७।३।११९ ॥ इदुञ्चामुत्त-
रस्य डेरौत्स्याद् घेरन्तादेशश्चाकारः । हरौ । हर्योः । हरिषु । एवं श्रीपत्यग्निरविक्रव्यादयः ॥
अनङ् सौ । ७।१।९३ ॥ सख्युरङ्गस्याऽनङादेशः स्यादसंबुद्धौ सौ परे । डिच्चेत्यन्तादेशः ॥
अलोऽन्त्यात्पूर्व उपधा । १।१।६५ ॥ अन्त्यादलः पूर्वो वर्ण उपधासंज्ञः स्यात् ॥ सर्व-
नामस्थाने चासंबुद्धौ । ६।४।८ ॥ नान्तस्योपधाया दीर्घः स्यादसंबुद्धौ सर्वनामस्थाने
परे ॥ अपृक्त एकाल्प्रत्ययः । १।२।४१ ॥ एकाल्प्रत्ययो यः सोऽपृक्तसंज्ञः स्यात् ॥ हल्-
ङ्याभ्यो दीर्घात् सुतिस्यपृक्तं हल् ६।१।६८ ॥ हलन्तात्परं दीर्घौ यौ ङ्यापौ तदन्ताच्च
परं सुतिसीत्येतदपृक्तं हल् लुप्यते । हल्ङ्याभ्यः किम् । ग्रामणीः । दीर्घात्किम् ।
निष्कौशाम्निः । अतिखट्वः । सुतिसीति किम् । अभैत्सीत् । तिपा सहचरितस्य सिपो ग्रह-
णात्सिचो ग्रहणं नास्ति । अपृक्तमिति किम् । विभर्ति । हल् किम् । विभेद । प्रथमहल्
किम् । राजा । नलोपो न स्यात् संयोगान्तलोपस्यासिद्धत्वात् । सखा । हे सखे ॥ सख्यु-
रसंबुद्धौ । ७।१।९२ ॥ सख्युरङ्गात्परं संबुद्धिवर्जं सर्वनामस्थानं णित्कार्यकृत् स्यात् ॥
अचो ञिति । ७।२।११५ ॥ ञिति णिति च परेऽजन्ताङ्गस्य वृद्धिः स्यात् । सखायौ ।
सखायः । सखायम् । सखायौ । धिसंज्ञाऽभावात् तत्कार्यम् । सख्या सख्ये ॥ ख्यत्यात्प-
रस्य । ६।१।११२ ॥ खितिशब्दाभ्यां खीतीशब्दाभ्यां कृतयणादेशाभ्यां परस्य ङसिङ्सो-
रत उत्स्यात् । सख्युः ॥ औत् । ७।३।११८ ॥ इदुञ्चां परस्य डेरौत्स्यात् । उकारानुवृत्ति-
रुत्तरार्था । सख्यौ । शेषं हरिवत् । शोभनः सखा सुसखा । सुसखायौ । सुसखायः ।
अनङ्णिवृद्ध्यावयोरङ्गत्वाच्चदन्तेऽपि प्रवृत्तिः । समुदायस्य सखिरूपत्वाभावादसखीति निषे-
धाप्रवृत्तेर्धिसंज्ञा । सुसखिना । सुसख्ये । ङसिङ्सोर्गुणे कृते कृतयणादेशत्वाभावात् ख्य-
त्यादित्युत्वं न । सुसखेः । सुसखौ इत्यादि । एवमतिशयितः सखा अतिसखा । परमः
सखा यस्येति विग्रहे । परमसखा । परमसखायावित्थादि । गौणत्वेऽप्यनङ्णित्वे प्रवर्तते ।
सखीमतिक्रान्तोऽतिसखिः । लिङ्गविशिष्टपरिभाषाया अनित्यत्वान्न टच् । हरिवत् । इहानङ्-
णित्वे न भवतः । गोस्त्रियोरिति ह्रस्वेन सखिशब्दस्य लक्षणिकत्वात् । लक्षणप्रतिपदोक्तयोः
प्रतिपदोक्तस्यैव ग्रहणात् ॥ पतिः समास एव । १।४।८ ॥ पतिशब्दः समास एव धिसंज्ञः
स्यात् । पत्या । पत्ये । पत्युः । पत्यौ । शेषं हरिवत् । समासे तु भूपतिना । भूपतये । कति-
शब्दो नित्यं बहुवचनान्तः ॥ बहुगणवतुडतिसंख्या । १।१।२३ ॥ एते संख्यासंज्ञाः स्युः ॥
डति च । १।१।२५ ॥ डत्यन्ता संख्या षट्संज्ञा स्यात् ॥ प्रत्ययस्य लुक्श्लुलुपः

११११६१ ॥ लुक्श्लुलुपशब्दैः कृतं प्रत्ययादर्शनं क्रमात्तत्तत्संज्ञं स्यात् ॥ षड्भ्यो लुक्
 ॥ ७११२२ ॥ षड्भ्यः परयोर्जशसोर्लुक् स्यात् ॥ प्रत्ययलोपे प्रत्ययलक्षणम् ॥ ११११६२ ॥
 प्रत्यये लुतेऽपि तदाश्रितं कार्यं स्यात् । इति जसि चेति गुणे प्राप्ते ॥ न लुमताङ्गस्य ।
 ११११६३ ॥ लुक् श्लु लुप् एते लुमन्तः ॥ लुमता शब्देन लुते तन्निमित्तमङ्गकार्यं न स्यात् ।
 कति । कति । कतिभिः । कतिभ्यः । कतिभ्यः । कतीनाम् । कतिषु । अस्मद्युष्मत्पट्संज्ञका-
 स्त्रिषु सरूपाः । त्रिशब्दो नित्यं बहुवचनान्तः । त्रयः । त्रीन् । त्रिभिः । त्रिभ्यः ॥ त्रेख्यः
 ॥ ७११५३ ॥ त्रिशब्दस्य त्रयादेशः स्यादामि । त्रयाणाम् । परमत्रयाणाम् । गौणत्वे तु
 नेति केचित् । प्रियत्रीणाम् । वस्तुतस्तु प्रियत्रयाणाम् । त्रिषु । द्विशब्दो नित्यं द्विवचनान्तः ॥
 त्यदादीनामः ॥ ७२११०२ ॥ एषामकारोऽन्तादेशः स्याद्विभक्तौ ॥ द्विपर्यन्तानामेवेष्टिः * ॥
 द्वौ २ । द्वाभ्याम् ३ । द्वयोः २ । द्विपर्यन्तानां किम् । भवान् । भवन्तौ । भवन्तः । संज्ञा-
 यामुपसर्जनत्वे च नात्वम् । सर्वाद्यन्तर्गणकार्यत्वात् । द्विनां कश्चित् । द्विः । द्वी । द्वाव-
 तिक्रान्तोऽतिद्विः । हरिवत् । प्राधान्ये तु परमद्वौ इत्यादि । औडुलोमीः । औडुलोमी । बहु-
 वचने तु उडुलोमाः ॥ लोमोऽपत्येषु बहुष्वकारो वक्तव्यः * ॥ बाह्वादीजोऽपवादः । औडु-
 लोमिम् । औडुलोमी । उडुलोमान् ॥ ॥ इतीदन्ताः ॥ ॥ वातप्रमीरित्युणादिसूत्रेण माङ्
 ईप्रत्ययः स च कित् । वातं प्रमिमीते वातप्रमीः । दीर्घाजसि च । वातप्रम्यौ । वातप्रम्यः ।
 हे वातप्रमीः ॥ अमि पूर्वः ॥ वातप्रमीम् । वातप्रम्यौ । वातप्रमीन् । वातप्रम्या । वातप्रमी-
 भ्याम् ३ । वातप्रम्ये । वातप्रम्यः २ । वातप्रम्योः २ । वातप्रम्याम् । दीर्घत्वान्न नुट् । डौ
 तु सवर्णदीर्घः । वातप्रमी । वातप्रमीषु । एवं ययीप्यादयः । यान्त्यनेनेति ययीमार्गः । पाति
 लोकमिति पपीः सूर्यः । यापोः किद्वे चेति ईप्रत्ययः । क्विबन्तवातप्रमीशब्दस्य तु अमि
 शसि डौ च विशेषः । वातप्रम्यम् । वातप्रम्यः । वातप्रम्यि । एरनेकाच इति वक्ष्यमाणो
 यण् । प्रधीवत् । बहुव्यः श्रेयस्यो यस्य स बहुश्रेयसी । दीर्घङ्यन्तत्वाद्बलङ्यबिति सुलोपः ॥
 यू स्याख्यौ नदी ॥ ११४१३ ॥ ईदूदन्तौ नित्यस्त्रीलिङ्गौ नदीसंज्ञौ स्तः ॥ प्रथमलिङ्गग्रहणं
 च * ॥ पूर्वं स्याख्यस्योपसर्जनत्वेऽपि नदीत्वं वक्तव्यमित्यर्थः ॥ अम्बार्थनद्योर्ह्रस्वः
 ७३११०७ ॥ अम्बार्थानां नद्यन्तानां च ह्रस्वः स्यात् संबुद्धौ । हे बहुश्रेयसि । शसि बहु-
 श्रेयसीन् ॥ आण् नद्याः ॥ ७३१११२ ॥ नद्यन्तात्परेषां ङितामाडागमः स्यात् ॥ आटश्च
 १६११९० ॥ आटोऽचि परे वृद्धिरेकादेशः स्यात् । बहुश्रेयस्यै । बहुश्रेयस्याः । नद्यन्ता-
 त्परत्वान्नुट् । बहुश्रेयसीनाम् ॥ डेराम् नद्याम्नीभ्यः ॥ ७३१११६ ॥ नद्यन्तादाबन्ता-
 न्नीशब्दाच्च डेराम् स्यात् । इह परत्वादाटा नुङ् बाध्यते । बहुश्रेयस्याम् । शेषमीप्र-

त्ययान्तवातप्रमीवत् । अङ्यन्तत्वान्न सुलोपः ॥ अतिलक्ष्मीः । शेषं बहुश्रेयसीवत् । कुमारी-
मिच्छन् कुमारीवाचरन्वा ब्राह्मणः कुमारी । क्यजन्तादाचारक्विबन्ताद्वा कर्तरि क्तिप् । हल्-
ङ्याविति सुलोपः ॥ अचि श्रुधातुभ्रुवां ग्वोरियङ्वङ्ङौ । ६।४।७७ ॥ श्रुप्रत्ययान्तस्य
इवर्णोवर्णान्तधातोर्भूइत्यस्य चाङ्गस्येयङ्वङ्ङौ स्तोऽजादौ प्रत्यये परे । ङिच्चेत्यन्तादेशः ।
आन्तरतम्यादेरियङ् ओरुवङ् । इतीयङि प्राप्ते ॥ एरनेकाचोऽसंयोगपूर्वस्य । ६।४।८२ ॥
धात्ववयवसंयोगपूर्वो न भवति य इवर्णस्तदन्तो यो धातुस्तदन्तस्यानेकाचोऽङ्गस्य यण्
स्यादंजादौ प्रत्यये परे । इति यण् । कुमार्यौ । कुमार्यः । हे कुमारि । अमि शसि च ।
कुमार्यम् । कुमार्यः । कुमार्यै । कुमार्याः २ । कुमारीणाम् । कुमार्याम् । प्रधीः प्रध्यौ
प्रध्यः । प्रध्यम् । प्रध्यः । उन्नयतीत्युच्चीः । धातुना संयोगस्य विशेषणादिह स्यादेव यण् ।
उन्न्यौ । उन्न्यः । हे उन्नीः । उन्न्यम् । डेराम् । उन्न्याम् । एवं ग्रामणीः । अनेकाचः
किम् । नीः । नियौ । नियः । अमि शसि च परत्वादियङ् । नियम् । नियः । डेराम् ।
नियाम् । असंयोगपूर्वस्य किम् । सुश्रियौ । यवक्रियौ । गतिकारकेतरपूर्वपदस्य यण्
नेष्यते * ॥ शुद्धधियौ । परमधियौ । कथं तर्हि दुर्धियो वृश्चिकभियेत्यादि । उच्यते ।
दुःस्थिता धीर्येषामिति विग्रहे दुरित्यस्य धीशब्दं प्रति गतित्वमेव नास्ति । यत्क्रियायुक्ताः
प्रादयस्तं प्रत्येव गत्युपसर्गसंज्ञाः । वृश्चिकशब्दस्य बुद्धिकृतमपादानत्वं नेह विवक्षितम् ।
वृश्चिकसंबन्धिनी भीवृश्चिकभीरित्युत्तरपदलोपो वा ॥ न भूसुधियोः । ६।४।८५ ॥ एतयोर्यण्
न स्यादचि सुपि । सुधियौ । सुधिय इत्यादि । सखायमिच्छति । सखीयति । ततः क्तिप् ।
अल्लोपयलोपौ । अल्लोपस्य स्थानिवच्चाद्यणि प्राप्ते । कौ लुप्तं न स्थानिवत् । एकदेशविकृ-
तस्यानन्यतयाऽनङ्गित्वे । सखा । सखायौ । सखायः । हे सखीः । अमि पूर्वरूपात्पर-
त्वाद्यणि प्राप्ते ततोऽपि परत्वात्सख्युरसंबुद्धाविति प्रवर्तते । सखायं । सखायौ । शसि यण् ।
सख्यः । सह खेन वर्तते इति सखः । तमिच्छतीति सखीः । सुखमिच्छतीति सुखीः ।
सुतमिच्छतीति सुतीः । सख्यौ । सुख्यौ । सुत्यौ । ख्यत्यादिति दीर्घस्यापि ग्रहणादुच्चारः ।
सख्युः । सुख्युः । सुत्युः । लूनमिच्छतीति लूनीः । क्षाममिच्छतीति क्षामीः । प्रस्तीममि-
च्छतीति प्रस्तीमीः । एषां ङसिङ्सोर्यण् । नत्वमत्वयोरसिद्धत्वात् ख्यत्यादित्युत्वम् । लून्युः ।
क्षाम्युः । प्रस्तीम्युः । शुष्कीयतेः क्तिप् । शुष्कीः । इयङ् । शुष्कियौ । शुष्कियः । ङसि-
ङ्सोः शुष्किय इत्यादि ॥ ॥ इति ईदन्ताः ॥ ॥ शंभुहर्षिवत् । एवं विष्णवायुभान्वादयः ॥
वृज्वत्कोष्ठुः । ७।१।९५ ॥ क्रोष्ठुशब्दस्तृजन्तेन तुल्यं वर्तते असंबुद्धौ सर्वनामस्थाने परे ।

१ दुःस्थिता धीर्येषां इत्यत्रापि शाकपार्थिवादित्वादुत्तरपदलोपः ।

क्रोष्टुशब्दस्य स्थाने क्रोष्टुशब्दः प्रयोक्तव्य इत्यर्थः ॥ ऋतो ङिसर्वनामस्थानयोः । ७।
 ३।११० ॥ डौ सर्वनामस्थाने च परे ऋदन्ताङ्गस्य गुणः स्यात् । इति प्राप्ते ॥ ऋदुशन-
 स्पुरुदंसोऽनेहसां च । ७।१।९४ ॥ ऋदन्तानामुशनसादीनां चानङ् स्यादसंबुद्धौ सौ
 परे ॥ अपृन्तृच्स्वस्त्नपृन्तेष्टृत्वष्टृक्षत्तृहोतृपोतृप्रशास्तृणाम् । ६।४।११ ॥ अवादी-
 नामुपधाया दीर्घः स्यादसंबुद्धौ सर्वनामस्थाने परे । नप्त्रादिग्रहणं व्युत्पत्तिपक्षे नियमा-
 र्थम् । (उणादिनिष्पन्नानां तृन्तृजन्तानां चेद्भवति तर्हि नप्त्रादीनामेव) । तेन पितृभ्रातृ-
 प्रभृतीनां न । उद्गातृशब्दस्य तु भवत्येव । समर्थसूत्रे उद्गातार इति भाष्यप्रयोगात् ।
 क्रोष्टा । क्रोष्टारौ । क्रोष्टारः । क्रोष्टारम् । क्रोष्टारौ । क्रोष्टून् । विभाषा तृतीयादिष्वचि
 । ७।१।९७ ॥ अजादिषु तृतीयादिषु क्रोष्टुर्वा तृज्वत् । क्रोष्ट्रा । क्रोष्ट्रे ॥ ऋत उत् । ६।१।
 १११ ॥ ऋदन्तात् ङसिङ्सोरति परे उकार एकादेशः स्यात् । रपरत्वम् ॥ रात्सस्य
 । ८।२।२४ ॥ रेफात्संयोगान्तस्य सस्यैव लोपो नान्यस्य । रेफस्य विसर्गः । क्रोष्टुः । आमि
 परत्वात्तृज्वद्भावे प्राप्ते । नुमचिरतृज्वद्भावेभ्यो नुट् पूर्वविप्रतिषेधेन * ॥ क्रोष्टूनाम् ।
 क्रोष्टरि । क्रोष्ट्रोः । पक्षे हलादौ च शंभुवत् ॥ ॥ इत्युदन्ताः ॥ ॥ हूहूः । हूहौ । हूहः ।
 हूहूम् । हूहौ । हूहून् । अतिचमूशब्दे तु नदीकार्यं विशेषः । हे अतिचमु । अति-
 चम्वै । अतिचम्वाः २ । अतिचमूनाम् । अतिचम्वाम् । खलपूः ॥ ओः सुपि । ६।४।
 ८३ ॥ धात्ववयवसंयोगपूर्वो न भवति य उवर्णस्तदन्तो यो धातुस्तदन्तस्यानेकाचोऽङ्गस्य
 यण् स्यादजादौ सुपि । गतिकारकेतरपूर्वपदस्य यण् नेष्यते । खलप्वौ । खलप्व इत्यादि ।
 एवं सुल्वादयः । अनेकाचः किम् । लुः । लुवौ । लुवः । धात्ववयवेति किम् । उल्लः ।
 उल्लवौ । उल्लवः । असंयोगपूर्वस्य किम् । कटप्रुवौ । कटप्रुवः । गतीत्यादि किम् ।
 परमलुवौ । सुपि किम् । लुलुवतुः । स्वभूः । न भूसुधियोः ॥ स्वभुवौ । स्वभुवः ॥ वर्षा-
 भ्वश्च । ६।४।८४ ॥ अस्योवर्णस्य यण् स्यादचि सुपि । वर्षाभ्वौ । वर्षाभ्वः । दम्भतीति
 दम्भूः । अन्दूदम्भूजम्बूकफेल्ककन्धूदिधिषूरित्युणादिसूत्रेण व्युत्पादितः । दम्भवौ । दम्भवः ।
 दम्भूम् । दम्भवौ । दम्भून् । शेषं हूहूवत् । दन्त्रिति नान्ते हिंसार्थेऽन्यथे भुवः क्तिप् ।
 दन्भूः ॥ दन्करपुनःपूर्वस्य भुवो यण् वक्तव्यः * । दन्भवौ । दन्भव इत्यादि खलपूवत् ।
 करभवौ । करभवः । दीर्घपाठे तु कर एव कारः । स्वार्थिकः प्रजाद्यण् । कारभवौ । कारभवः ।
 पुनर्भूयौगिकः पुंसि । पुनर्भवावित्यादि । दृग्भूकाराभूशब्दौ स्वयंभूवत् ॥ इत्युदन्ताः ॥
 ॥ धाता । हे धातः । धातारौ । धातारः ॥ ऋवर्णान्नस्य णत्वं वाच्यम् * ॥ धातृणामि-

१ समर्थः पदविधिः । २ गन्धर्वविशेषः ।

त्यादि । एवं नप्त्रादयः । उद्गातारौ । पिता । व्युत्पत्तिपक्षे नप्त्रादिग्रहणस्य नियमार्थत्वान्न दीर्घः । पितरौ । पितरः । पितरम् । पितरौ । शेषं धातृवत् । एवं जामातृभ्रात्रादयः । ना । नरौ । नरः । हे नः ॥ नृ च । ६।४।६ ॥ नृ इत्येतस्य नामि वा दीर्घः स्यात् । नृणाम् । नृणाम् ॥ इति ऋदन्ताः ॥ ॥ कृ त् अनयोरनुकरणे प्रकृतिवदनुकरणमिति वैकल्पिकातिदेशादित्वे रपरत्वम् । कीः । किरौ । किरः । तीः । तिरौ । तिर इत्यादि गीर्बत् । इत्वाभावपक्षे तु ऋदुशन इति । ऋतो ङीति च तपरकरणादनङ्गुणौ न । कृः । क्रौ । क्रः । कृम् । क्रौ । कृन् । क्रा । क्रे इत्यादि ॥ इति ऋदन्ताः ॥ ॥ गम्लु शक्लु अनयोरनुकरणेऽनङ् । गमा । शका । गुणविषये तु लपरत्वम् । गमलौ । गमलः । गमलम् । गमलौ । गम्लृन् । गम्ला । गम्ले । ङसिङसोस्तु ऋत् उदित्युत्वे संयोगान्तस्य लोपः । गमुल् । शकुल् । इत्यादि ॥ इति लृदन्ताः ॥ सेः । सयौ । सयः । स्मृतेः । स्मृतयौ । स्मृतयः ॥ इत्येदन्ताः ॥ ॥ गोतो णित् । ७।१।९० ॥ गोशब्दात्परं सर्वनामस्थानं णिद्वत् स्यात् । गौः । गावौ । गावः ॥ औतोऽम्शसोः ६।१।९३ ॥ आ ओत इति छेदः । ओकारादम्शसोरचि परे आकार एकादेशः स्यात् । शसा साहचर्यात्सुवेव अम् गृह्यते । नेह । अचिनवम् । असुनवम् । गाम् । गावौ । गाः । गवा । गवे । गोः । इत्यादि ॥ ओतो णिदिति वाच्यम् * ॥ विहितविशेषणं च * ॥ तेन सुद्यौः । सुद्यावौ । सुद्यावः । ओकाराद्विहितं सर्वनामस्थानमिति व्याख्यानान्नेह । हे भानो । हे भानवः । उः शंभुः स्मृतो येन सः स्मृतौः । स्मृतावौ । स्मृतावः । स्मृताम् । स्मृतावौ । स्मृताः । इत्यादि ॥ इत्येदन्ताः ॥ ॥ रायो हलि । ७।२।८७ ॥ रैशब्दस्याकारोऽन्तादेशः स्याद्वलि विभक्तौ । अचि आयादेशः ॥ राः । रायौ । रायः । रायम् । रायौ । रायः । राया । राभ्यामित्यादि ॥ इत्येदन्ताः ॥ ॥ ग्लौः । ग्लावौ । ग्लावः । ग्लावम् । ग्लावौ । ग्लावः । इत्यादि । औतोऽम्शसोरितिह न प्रवर्तते । ऐऔजिति सूत्रेण ओदोतोः सावर्ण्याभावज्ञापनात् ॥ इति ॥

अथाजन्ताः स्त्रीलिङ्गाः ।

रमा । औङः आपः । ७।१।१८ ॥ आवन्तादङ्गात्परस्यौङः शी स्यात् । औङित्यौकारविभक्तेः संज्ञा । रमे । रमाः ॥ संयुद्धौ च । ७।३।१०६ ॥ आप एकारः स्यात्संयुद्धौ । एङ्ह्रस्वादिति संबुद्धिलोपः । हे रमे । हे रमे । हे रमाः । रमाम् । रमे । रमाः । स्त्रीत्वान्नत्वाभावः ॥ आङि चापः । ७।३।१०५ ॥ आङि ओसि च परे आवन्तस्याङ्गस्य एकारः स्यात् । रमया । रमाभ्याम् । रमाभिः ॥ याडापः । ७।३।११३ ॥ आपः परस्य ङिद्वचनस्य याडांगमः स्यात् । वृद्धिरेचि । रमायै । सवर्णदीर्घः । रमायाः । रमयोः । रमा-

णाम् । रमायाम् । रमयोः । रमासु । एवं दुर्गादयः ॥ सर्वनाम्नः स्याद्दुस्वश्च
 । ७।३।११४ ॥ आवन्तात्सर्वनाम्नः परस्य डितः स्याट् स्यादापश्च ह्रस्वः । याटोऽपवादः ।
 सर्वस्यै । सर्वस्याः २ । एकादेशस्य पूर्वान्तत्वेन ग्रहणादामि सर्वनाम्न इति सुट् । सर्वा-
 साम् । सर्वस्याम् । सर्वयोः । सर्वासु । एवं विश्वादय आवन्ताः ॥ विभाषा दिक्समासे
 बहुव्रीहौ । १।१।२८ ॥ अत्र सर्वनामता वा स्यात् । उत्तरपूर्वस्यै । उत्तरपूर्वायै । दिङ्-
 नामान्यन्तराले इति प्रतिपदोक्तस्य दिक्समासस्य ग्रहणान्नेह । योत्तरा सा पूर्वा यस्या
 उन्मुग्धायास्तस्यै उत्तरपूर्वायै । बहुव्रीहिग्रहणं स्पष्टार्थम् । अन्तरस्यै शालायै । बाह्यायै
 इत्यर्थः । अपुरीत्युक्तेर्नेह । अन्तरायै नगयै ॥ विभाषा द्वितीयातृतीयाभ्याम् । ७।३।
 ११५ ॥ आभ्यां डितः स्याट् वा स्यादापश्च ह्रस्वः । इदं सूत्रं त्यक्तुं शक्यम् ।
 तीयस्य डित्सूपसंख्यानात् । द्वितीयस्यै । द्वितीयायै । द्वितीयस्याः । द्वितीयायाः ।
 द्वितीयस्याम् । द्वितीयायाम् । शेषं रमावत् । एवं तृतीया । अम्बार्थनद्योर्ह्रस्वः ॥ हे
 अम्ब । हे अक् । हे अल्ल ॥ असंयुक्ता ये डलकास्तद्वतां ह्रस्वो न ॥ हे अम्बाडे । हे अम्बाले ।
 हे अम्बिके । जरा । जरसौ । शीभावात्परत्वाज्जरस् । आमि नुटः परत्वाज्जरस् । जरसा-
 मित्यादि । पक्षे हलादौ च रमावत् । इह पूर्वविप्रतिषेधेन शीभावं कृत्वा संनिपातपरिभा-
 षाया अनित्यतां चाश्रित्य जरसी इति केचिदाहुस्तन्निर्मूलम् । यद्यपि जरसादेशस्य स्थानि-
 वद्भावेनावन्ततामाश्रित्य । औङ आपः । आङि चापः । याडापः । ह्रस्वनद्यापः । डेराम् ।
 इति पञ्चापि विधयः प्राप्ताः । एवं नसन्निशपृत्सु । तथाप्यनल्विधावित्युक्तेर्न भवन्ति । आ
 आविति प्रक्षिप्य आकाररूपस्यैवाऽऽपः सर्वत्र ग्रहणात् । एवं हल्ङ्यादिसूत्रेऽपि आ
 आप् ङी ई इति प्रश्नेषादतिखट्वाः । निष्कौशाभिरित्यादिसिद्धेर्दीर्घग्रहणं प्रत्याख्येयम् ।
 न चैवमप्यतिखट्वायेत्यत्र स्वाश्रयमाकारत्वं स्थानिवद्भावेनाप्यं चाश्रित्य याट् स्यादिति
 वाच्यम् । आवन्तं यदङ्गं ततः परस्य याड्विधानात् । उपसर्जनस्त्रीप्रत्यये तदादिनियमात् ।
 पदत्र इति नासिकाया नस् । नसः । नसा । नोभ्यामित्यादि । पक्षे सुटि च रमावत् ।
 निशाया निश् । निशः । निशा ॥ ब्रश्चभ्रस्जसृजमृजयजराजभ्राजच्छशां षः । ८।२।
 ३६ ॥ ब्रश्वादीनां सप्तानां छशान्तयोश्च षकारोऽन्तादेशः स्याज्जलि पदान्ते च । षस्य
 जश्त्वेन डकारः । निङ्भ्याम् । निङ्भिः । सुपि डः सीति पक्षे धुट् । चर्वम् । तस्या-
 सिद्धत्वाच्चयो द्वितीया इति ततोऽप्यथौ न । न पदान्ताद्वोरिति ध्रुत्वं न । निट्सु । निट्सु ॥
 षटोः कः सि । ८।२।४१ ॥ षस्य ढस्य च कः स्यात्सकारे परे । इति तु न भवति ।
 जश्त्वं प्रत्यसिद्धत्वात् । केचित्तु ब्रश्वादिषुत्रे दादेर्धातोरिति सूत्राद्दातोरित्यनुवर्तयन्ति ।

तन्मते जश्वेन जकारे । निज्भ्याम् । निज्भिः । जश्त्वम् । श्रुत्वम् । चर्त्वम् । निचश्च ।
छत्वम् । निच्छु । चोः कुरिति कुत्वं तु न भवति । जश्त्वस्यासिद्धत्वात् ॥ मांसपृतनासा-
नूनां मांसपृतनवो वाच्याः शसादौ वा * ॥ पृतः । पृता । पृथ्याम् । पक्षे सुटि च रमा-
वत् । गोषा विश्वपावत् । मतिः प्रायेण हरिवत् । स्त्रीत्वान्नत्वाभावः । मतीः । नात्वं न ।
मत्या ॥ डिति ह्रस्वश्च । १।४।६ ॥ इयङुवङ्स्थानौ स्त्रीशब्दभिन्नौ नित्यस्त्रीलिङ्गावीदूतौ
ह्रस्वौ च इउवर्णौ स्त्रियां वा नदीसंज्ञौ स्तो डिति परे ॥ आण् नद्याः ॥ मत्यै । मतये ।
मत्याः । मतेः । नदीत्वपक्षे औदिति डेरौत्वे प्राप्ते ॥ इदुङ्ग्याम् । ७।३।११७ ॥ नदीसंज्ञ-
काभ्यामिदुङ्गां परस्य डेराम् स्यात् । पक्षे अच्च धेः । मत्याम् । मतौ । एवं श्रुतिस्मृत्या-
दयः ॥ त्रिचतुरोः स्त्रियां तिसृचतसृ । ७।२।९९ ॥ स्त्रीलिङ्गयोरेतयोरेतावादेशौ स्तो
विभक्तौ परतः ॥ अचि र ऋतः । ७।२।१०० ॥ तिसृचतसृ एतयोर्ऋकारस्य रेफादेशः
स्यादचि । गुणदीर्घात्वानामपवादः । तिष्ठः २ । आमि नुमचिरेति नुट् ॥ न तिसृचतसृ
। ६।४।४ ॥ एतयोर्नामि दीर्घो न स्यात् । तिसृगाम् । तिसृषु । स्त्रियामिति त्रिचतुरोर्विशे-
षणान्नेह । प्रियास्त्रयस्त्रीणि वा यस्याः सा प्रियत्रिः मतिवत् । आमि तु प्रियत्रयाणामिति
विशेषः । प्रियास्तिस्त्रो यस्य स इति विग्रहे तु प्रियतिसा । प्रियतिसौ । प्रियतिष्ठः । प्रिय-
तिष्ठमित्यादि । प्रियास्तिस्त्रो यस्य तत्कुलं प्रियत्रि । स्वमोर्लुका लुप्तत्वेन प्रत्ययलक्षणाभा-
वान्न तिस्रादेशः । न लुमतेति निषेधः रगानित्यत्वात्पक्षे प्रियतिसृ । रादेशात्पूर्वविप्रतिषेधेन
नुम् । प्रियतिसृणी । प्रियतिमृणि । तृतीयादिषु वक्ष्यमाणपुंवद्भावविकल्पात्पर्यायेण नुमर्-
भावौ । प्रियतिष्ठा । प्रियतिसृणा । इत्यादि । द्वेरत्वे सत्याप् । द्वे २ । द्वाभ्याम् ३ । द्वयोः
२ । गौरी । गौर्यौ । गौर्यः । नदीकार्यम् । हे गौरि । गौर्यै इत्यादि । एवं वाणीनद्यादयः ।
प्रातिपदिकग्रहणे लिङ्गविशिष्टस्यापि ग्रहणादनङि णिद्वद्भावे च प्राप्ते ॥ विभक्तौ लिङ्गविशि-
ष्टग्रहणम् * ॥ सखी । सख्यौ । सख्यः । इत्यादि गौरीवत् । अङ्यन्तत्वान्न सुलोपः ।
लक्ष्मीः । शेषं गौरीवत् । एवं तरीतन्यादयः ॥ स्त्री । हे स्त्रि ॥ स्त्रिया । ६।४।७९ ॥ स्त्री-
शब्दस्येयङ् स्यादजादौ प्रत्यये परे । स्त्रियौ । स्त्रियः ॥ वामशसोः । ६।४।८० ॥ अमि
शसि च स्त्रिया इयङ् वा स्यात् । स्त्रियम् । स्त्रीम् । स्त्रियौ । स्त्रियः । स्त्रीः । स्त्रिया ।
स्त्रियै । स्त्रियाः २ । स्त्रियोः । परत्वानुट् । स्त्रीणाम् । स्त्रियाम् । स्त्रियोः । स्त्रीषु । स्त्रियम-
तिक्रान्तः अतिस्त्रिः । अतिस्त्रियौ ॥ गुणनाभावौ तनुङ्भिः परत्वात्पुंसि बाध्यते । क्लीबे नुमा
च स्त्रीशब्दस्येयङित्यवधार्यताम् ॥ जसि च ॥ अतिस्त्रयः । हे अतिस्त्रे । हे अतिस्त्रियौ ।
हे अतिस्त्रयः ॥ वाम् शसोः ॥ अतिस्त्रियम् । अतिस्त्रिम् । अतिस्त्रियौ । अतिस्त्रियः ।

अतिस्त्रीन् । अतिस्त्रिणा ॥ घेडिति ॥ अतिस्त्रये । अतिस्त्रेः २ । अतिस्त्रियः २ ।
 अतिस्त्रीणाम् ॥ अच्च घेः ॥ अतिस्त्रौ । ओस्यौकारे च नित्यं स्यादमृशोस्तु विभा-
 षया । इयादेशोऽचि नान्यत्र स्त्रियाः पुंस्युपसर्जने ॥ क्लीवे तु नुम् । अतिस्त्रि । अति-
 स्त्रिणी । अतिस्त्रीणि । अतिस्त्रिणा । अतिस्त्रिणे । डेप्रभृतावजादौ वक्ष्यमाणपुंवद्भावात्पक्षे
 प्राग्वद्रूपम् । अतिस्त्रये । अतिस्त्रिणः २ । अतिस्त्रेः २ । अतिस्त्रिणोः २ । अतिस्त्रियोरि-
 त्यादि । स्त्रियां तु प्रायेण पुंवत् । शसि अतिस्त्रीः । अतिस्त्रिया । डिति ह्रस्वश्चेति ह्रस्वा-
 न्तत्वप्रयुक्तो विकल्पः । अस्त्रीति तु इयङुवङ्स्थानावित्यस्यैव पर्युदासः । तत्संबद्धस्यैवा-
 नुवृत्तेर्दीर्घस्यायं निषेधो न तु ह्रस्वस्य । अतिस्त्रियै । अतिस्त्रये । अतिस्त्रियाः २ । अति-
 स्त्रेः २ । अतिस्त्रीणाम् । अतिस्त्रियाम् । अतिस्त्रौ । श्रीः । श्रियौ । श्रियः ॥ नेयङुवङ्-
 स्थानावस्त्री । १।४।४ ॥ इयङुवङोः स्थितिर्योस्तावीदूतौ नदीसंज्ञौ न स्तो नतु स्त्री ।
 हे श्रीः । श्रियै । श्रिये । श्रियाः । श्रियः ॥ वामि । १।४।५ ॥ इयङुवङ्स्थानौ स्त्र्याख्यौ
 यू आमि वा नदीसंज्ञौ स्तो नतु स्त्री । श्रीणाम् । श्रियाम् । श्रियि । श्रियाम् । प्रधीशब्दस्य
 तु वृत्तिकारादीनां मते लक्ष्मीवद्रूपम् । पदान्तरं विनापि स्त्रियां वर्तमानत्वं नित्यस्त्रीत्वमिति
 स्वीकारात् । लिङ्गान्तरानभिधायकत्वं तदिति कैयटमते तु पुंवद्रूपम् । प्रकृष्टा धीरिति विग्रहे
 तु लक्ष्मीवत् । अमि शसि च प्रध्यं प्रध्य इति विशेषः । सुष्ठु धीर्यस्याः सुष्ठु ध्यायति
 वेति विग्रहे तु वृत्तिमते सुधीः श्रीवत् । मतान्तरे पुंवत् । सुष्ठु धीरिति विग्रहे तु श्रीवदेव ।
 ग्रामणीः पुंवत् । ग्रामनयनस्योत्सर्गतः पुंघर्मतया पदान्तरं विना स्त्रियामप्रवृत्तेः । एवं खल-
 पवनादेरपि पुंघर्मत्वमौत्सर्गिकं बोध्यम् । घेनुर्मतिवत् ॥ स्त्रियां च । ७।१।९६ ॥ स्त्रीवाची
 क्रोष्टुशब्दस्तृजन्तवद्रूपं लभते ॥ ऋन्नेभ्यो ङीप् । ४।१।५ ॥ ऋदन्तेभ्यो नान्तेभ्यश्च स्त्रियां
 ङीप् स्यात् । क्रोष्ट्री । क्रोष्ट्र्यौ । क्रोष्ट्र्यः । वधूगौरीवत् । भ्रूः श्रीवत् । हे सुभ्रूः । कथं तर्हि
 हापितः कासि हे सुभ्रु इति भट्टिः । प्रमाद एवायमिति बहवः । खलपूः पुंवत् । पुनर्भूः । दन्-
 करेति यणा उवङो वाधनाज्ञेयङुवङिति निषेधो न । हे पुनर्भु । पुनर्भवम् । पुनर्भ्वौ । पुनर्भवः ॥
 एकाजुत्तरपदे णः । ८।४।१२ ॥ एकाजुत्तरपदं यस्य तस्मिन् समासे पूर्वपदस्थान्निमित्ता-
 त्परस्य प्रातिपदिकान्तनुम्बिभक्तिस्थस्य नस्य नित्यं णत्वं स्यात् । आरम्भसामर्थ्यान्नित्यत्वे
 सिद्धे पुनर्णग्रहणं स्रष्टार्यम् । यणं बाधित्वा परत्वानुट् । पुनर्भूणाम् । वर्षाभूः । मेकजातौ
 नित्यस्त्रीत्वाभावात् । हे वर्षाभूः कैयटमते । मतान्तरे तु हे वर्षाभु । पुनर्नवायां तु हे
 वर्षाभु । मेक्यां पुनर्नवायां स्त्री वर्षाभूर्दुर्दुरे पुमानिति यादवः । वर्षाभ्वौ । वर्षाभवः ।
 स्वयंभूः पुंवत् ॥ न षट्स्वप्तादिभ्यः । ४।१।१० ॥ षट्संज्ञकेभ्यः स्वप्तादिभ्यश्च ङीप्तापौ

न स्तः ॥ स्वसा तिस्रश्चतस्रश्च ननान्दा दुहिता तथा । याता मातेति सतैते स्वसादय
उदाहृताः ॥ अपत्निति दीर्घः । स्वसा । स्वसारौ । स्वसारः । माता पितृवत् । शसि
मातुः । औगोवत् । राः पुंवत् ॥ नौग्लौवत् ॥ इत्यजन्ताः स्त्रीलिङ्गाः ॥

अथाजन्ता नपुंसकलिङ्गाः ।

अतोऽम् । ७।१।२४॥ अतोऽङ्गात् क्लीवात्स्वमोरम् स्याम् ॥ अमि पूर्वः ॥ ज्ञानम् । एङ्-
ह्रस्वादिति हल्मात्रलोपः । हे ज्ञान ॥ नपुंसकाच्च ७।१।२९ ॥ क्लीवात्परस्यौङः शी स्यात् ।
मसंज्ञायाम् ॥ यस्येति च । ६।४।१४८ ॥ मस्येवर्णावर्णयोर्लोपः स्यादीकारे तद्धिते च परे ।
इत्यकारलोपे प्राप्ते ॥ औङः श्यां प्रतिषेधो वाच्यः * ॥ ज्ञाने ॥ जश्शसोः शिः । ७।१।
२० ॥ क्लीवादनयोः शिः स्यात् ॥ शि सर्वनामस्थानम् । १।१।४२ ॥ शि इत्येतदुक्त-
संज्ञं स्यात् ॥ नपुंसकस्य झलचः । ७।१।७२ ॥ झलन्तस्याऽजन्तस्य च क्लीबस्य नुमा-
गमः स्यात्सर्वनामस्थाने परे । उपधादीर्घः । ज्ञानानि । पुनस्तद्वत् । शेषं रामवत् । एवं
धनवनफलादयः ॥ अद्भुतरादिभ्यः पञ्चभ्यः । ७।१।२५ ॥ एभ्यः क्लीवेभ्यः स्वमोरद-
डादेशः स्यात् ॥ टेः । ६।४।१४३ ॥ ङिति परे भस्य टेलोपः स्यात् ॥ वावसाने ॥ कत-
रत् । कतरद् । कतरे । कतराणि । भस्येति किम् । पञ्चमः । टेलुप्तत्वात्प्रथमयोरिति पूर्व-
सवर्णदीर्घः । एङ्ह्रस्वादिति संबुद्धिलोपश्च न भवति । हे कतरत् । पुनस्तद्वत् । शेषं
पुंवत् । कतमत् । अन्यत् । अन्यतरत् । इतरत् । अन्यतमशब्दस्य तु अन्यतममित्येव ॥
एकतरात्प्रतिषेधो वक्तव्यः * ॥ एकतरम् । सोरमादेशे कृते संनिपातपरिभाषया न जरस् ।
अजरम् । अजरसी । अजरे । परत्वाज्जरसि कृते झलन्तत्वान्नुम् ॥ सान्तमहतः संयोगस्य
। ६।४।१० ॥ सान्तसंयोगस्य महत्तश्च यो नकारस्तस्योपधाया दीर्घः स्यादसंबुद्धौ सर्वनाम-
स्थाने परे । अजरांसि । अजराणि । अमि लुकोऽपवादमम्भावं बाधित्वा परत्वाज्जरस् । ततः
संनिपातपरिभाषया न लुक् । अजरसम् । अजरम् । अजरसी । अजरे । अजरांसि ।
अजराणि । शेषं पुंवत् । पद्म इति हृदयोदकास्यानां हृद् उदन् आसन् । हृन्दि । हृदा ।
हृन्नामित्यादि । उदानि । उद्गा । उदभ्यामित्यादि । आसानि । आह्ला । आसभ्यामि-
त्यादि । मांसि । मांसा । मान्भ्यामित्यादि । वस्तुतस्तु प्रभृतिग्रहणं प्रकारार्थमियुक्तम् ।
अतएव भाष्ये मांसचन्या उखाया इत्युदाहृतम् । अयस्मयादित्वेन भत्वात्संयोगान्तलोपो
न । यद्यपि पद्म इत्यत्र हि छन्दसीत्यनुवर्तितं वृत्तौ तथाप्यपोभीत्यत्र मासश्छन्दसीति
वार्तिके छन्दोग्रहणसामर्थ्याल्लोकेऽपि कचिदिति कैयटोक्तरीत्या प्रयोगमनुसृत्य पदादयः
प्रयोक्तव्या इति बोध्यम् ॥ ह्रस्वो नपुंसके प्रातिपदिकस्य । १।२।४७ ॥ क्लीवे प्रातिपदि-

कस्याऽजन्तस्य ह्रस्वः स्यात् । श्रीपं । ज्ञानवत् । श्रीपाय । अत्र संनिपातपरिभाषया आतो
धातोस्त्याकारलोपो न ॥ स्वमोर्नपुंसकात् ॥ ७।१।२३ ॥ क्लीवाद्ङात्स्वमोर्लुक् स्यात् ।
वारि ॥ इकोऽचि विभक्तौ ॥ ७।१।७३ ॥ इगन्तस्य क्लीबस्य नुमागमः स्यादचि विभक्तौ ।
वारिणी । वारीणि । न लुमतेति निषेधस्यानित्यत्वात्पक्षे संबुद्धिनिमित्तो गुणः । हे वारे । हे
वारि । आङो ना । वारिणा । वेङ्ङीतीति गुणे प्राप्ते ॥ वृद्धचौत्वंतृज्वद्भावागुणेश्चो नुमपूर्व-
विप्रतिषेधेन * ॥ वारिणे । वारिणः । वारिणोः । नुमचिरेति नुट् । नामीति दीर्घः ।
वारीणाम् । वारिणि । वारिणोः । हलादौ हरिवत् ॥ तृतीयादिषु भाषितपुंस्कं पुंवद्भा-
लवस्य ॥ ७।१।७४ ॥ प्रवृत्तिनिमित्तैक्ये भाषितपुंस्कमिगन्तं क्लीबं पुंवद्भा स्याद्वादावचि ।
अनादये । अनादिने इत्यादि । शेषं वारिवत् ॥ पीलुर्वृक्षस्तत्फलं पीलु तस्मै पीलुने । अत्र न
पुंवत् । प्रवृत्तिनिमित्तमेदात् ॥ अस्थिदधिसक्थ्यक्षणासनङ्गुदात्तः ॥ ७।१।७५ ॥ एषाम-
नङ् स्याद्वादावचि स चोदात्तः ॥ अल्लोपोऽनः ॥ दध्ना । दध्ने । दध्नः । दध्नोः २ । दध्नि-
दधनि । शेषं वारिवत् । एवमस्थिसक्थ्यक्षीणि । तदन्तस्याप्यनङ् । अतिदध्ना । सुधि ।
सुधिनी । सुधिनि । हे सुधे । हे सुधि । सुधिया । सुधिना । प्रध्या । प्रधिना । मधु । मधुनी ।
मधूनि । हे मधो । हे मधु । एवमम्बवादयः । सानुशब्दस्य स्तुर्वा । स्तूनि । सानूनि । प्रिय-
क्रोष्टु । प्रियक्रोष्टुनी । तृज्वद्भावात्पूर्वविप्रतिषेधेन नुम । प्रियक्रोष्टूनि । टादौ पुंवत्पक्षे प्रिय-
क्रोष्ट्रा । प्रियक्रोष्टुना । प्रियक्रोष्ट्रे । प्रियक्रोष्ट्रवे । अन्यत्र तृज्वद्भावात्पूर्वविप्रतिषेधेन नुमेव ।
प्रियक्रोष्टुना । प्रियक्रोष्टुने । नुमचिरेति नुट् । प्रियक्रोष्टूनाम् । सुख । सुखनी । सुखनि ।
पुनस्तद्वत् । सुल्वा । सुलुना । धावृ । धावृणी । धावृणि । हे धातः । हे धावृ । धात्रा ।
धावृणा । एवं ज्ञातृकर्त्रादयः ॥ एच इग्घ्रस्वादेशे ॥ १।१।४८ ॥ आदिश्यमानेषु ह्रस्वेषु
मध्ये एच इगेव स्यात् ॥ प्रद्यु । प्रद्युनी । प्रद्यूनि । प्रद्युनेत्यादि । इह न पुंवत् । यदिगन्तं
प्रद्यु इति तस्य भाषितपुंस्कत्वाभावात् । एवमग्रेऽपि । प्ररि । प्ररिणी । प्ररीणि । प्ररिणा ।
एकदेशविकृतस्यानन्यत्वाद्वायो हलीत्यात्वम् । प्रराभ्याम् । प्रराभिः । नुमचिरेति नुट्यात्वे
प्रराणामिति माधवः । वस्तुतस्तु संनिपातपरिभाषया नुट्यात्वं न । नामीति दीर्घस्त्वारम्भ-
सामर्थ्यात्परिभाषां बाधत इत्युक्तम् । प्ररीणाम् । सुनु । सुनुनी । सुनूनि । सुनूना ।
सुनुने । इत्यादि ॥ ॥ इत्यजन्ता नपुंसकलिङ्गाः ॥

अथ हलन्ताः पुँल्लिङ्गाः ।

हो ढः ॥ ८।२।३१ ॥ हस्य ढः स्याज्झलि पदान्ते च । हलङ्थाविति सुलोपः । पदा-
न्तत्वाद्दस्य ढः । जश्त्वचत्वे । लिट् । लिङ् । लिहौ । लिहः । लिहम् । लिहौ । लिहः ।

लिहा । लिङ्भ्याम् । लिट्सु । लिट्सु ॥ दादेर्धातोर्घः । ८।२।३२ ॥ उपदेशे दादेर्धातो-
 र्हस्य घः स्याज्झलि पदान्ते च । उपदेशे किम् । अधोगित्यत्र यथा स्यात् । दामलिहमा-
 त्मन इच्छति दामलिह्यति । ततः किपि दामलिट् । अत्र मा भूत् ॥ एकाचो वशो भष्
 झषन्तस्य स्त्वोः । ८।२।३७ ॥ धातोरवयवो य एकाच् झषन्तस्तदवयवस्य वशः स्थाने
 भष् स्यात्सकारे ध्वशब्दे पदान्ते च । एकाचो धातोरिति सामानाधिकरण्येनान्वयेतु इह न
 स्यात् । गर्दभमाचष्टे गर्दभयति । ततः किप् । णिलोपः । गर्धप् । झलीति निवृत्तम् । स्त्वो-
 ग्रंहणसामर्थ्यात् । तेनेह न । दुग्धम् । दोग्धा । व्यपदेशिवद्भावेन धात्ववयवत्वाद्गर्धभावः ।
 जश्चत्त्वं । धुक् । धुग् । दुहौ । दुहः । षत्वचत्त्वं । धुक्षु ॥ वा द्रुहमुहष्णुहष्णिहाम् ।
 ८।२।३३ ॥ एषां हस्य वा घः स्याज्झलि पदान्ते च । पक्षे ढः । ध्रुक् । ध्रुग् । ध्रुट् । ध्रुड् ।
 द्रुहौ । द्रुहः । ध्रुभ्याम् । ध्रुड्भ्याम् । ध्रुक्षु । ध्रुट्सु । ध्रुट्सु । एवं मुहष्णुहष्णिहाम् ॥
 विश्ववाट् । विश्ववाड् । विश्ववाहौ । विश्ववाहः । विश्ववाहं । विश्ववाहौ ॥ इग्यणः संप्रसा-
 रणम् । १।१।८ ॥ यणः स्थाने प्रयुज्यमानो य इक् स संप्रसारणसंज्ञः स्यात् ॥ वाह
 ऊठ् । ६।४।१३२ ॥ मस्य वाहः संप्रसारणमूट् स्यात् ॥ संप्रसारणाच्च । ६।१।१०८ ॥
 संप्रसारणादचि परे पूर्वरूपमेकादेशः स्यात् ॥ एत्येधत्पूठ्सु ॥ विश्वौहः । विश्वौहेत्यादि ।
 छन्दस्येव णिवरिति पक्षे णिजन्ताद्विच् ॥ चतुरनडुहोरामुदात्तः । ७।१।९८ ॥ अनयोराम्
 स्यात्सर्वनामस्थाने स चोदात्तः ॥ सावनडुहः । ७।१।८२ ॥ अस्य नुम् स्यात्सौ परे ।
 आदित्यधिकारादवर्णात्परोऽयं नुम् । अतो विशेषविहितेनापि नुमा आम् न बाध्यते । अमा
 च नुम् न बाध्यते । सोलौपः । नुम्विधिसामर्थ्याद्वसुसंस्विति दत्तं न । संयोगान्तलोपस्था-
 सिद्धत्वान्नलोपो न । अनड्वान् ॥ अम् संबुद्धौ । ७।१।९९ ॥ चतुरनडुहोरम् स्यात्संबुद्धौ
 आमोऽपवादः । हे अनड्वान् । अनड्वाहौ । अनड्वाहः । अनड्वाहा ॥ वसुसंसुध्वंस्वनड्वाहं दः
 । ८।२।७२ ॥ सान्तवस्वन्तस्य संसादेश्च दः स्यात्पदान्ते । अनड्व्यामित्यादि । सान्तेति
 किम् । विद्वान् । पदान्ते इति किम् । सस्तम् । ध्वस्तम् ॥ सहेः साढः सः । ८।३।५६ ॥
 साड् रूपस्य सहेः सस्य मूर्धन्यादेशः स्यात् । तुराषाट् । तुराषाड् । तुरासाहौ । तुरासाहः ।
 तुराषाड्भ्यामित्यादि । तुरं सहत इत्यर्थे छन्दसि सह इति णिवः । लोके तु साहयतेः किप् ।
 अन्येषामपीति पूर्वपदस्य दीर्घः ॥ दिव औत् । ७।१।८४ ॥ दिविति प्रातिपदिकस्य
 औत्स्यात्सौ परे । अल्विधित्वेन स्थानिवत्त्वाभावाद्बल्लङ्घ्यायिति सुलोपो न । सुद्यौः । सुदिवौ ।
 सुदिवः । सुदिवम् । सुदिवौ ॥ दिव उत् । ६।१।१३१ ॥ दिवोऽन्तादेश उकारः स्यात्
 पदान्ते । सुद्युभ्याम् । सुद्युभिः । चत्वारः । चतुरः । चतुर्भिः । चतुर्भ्यः २ ॥ षट्चतु-

अथश्च ।७।१।५५ ॥ षट्संज्ञकेभ्यश्चतुरश्व परस्यामो नुडागमः स्यात् । गत्वं । द्वित्वं । चतु-
र्णाम् ॥ रोः सुप्ति ।८।३।१६ ॥ सप्तमीवहुवच्चेन परे रोरिव विसर्जनीयो नान्यरेफस्य ।
षत्वम् । पश्य द्वित्वे प्राप्ते ॥ शरोऽचि ।८।४।४९ ॥ अचि परे शरो न द्वे स्तः । चतुर्थु ।
प्रियचत्वाः । हे प्रियचत्वः । प्रियचत्वारौ । प्रियचत्वारः । गौणत्वे तु नुट् नेष्यते । प्रिय-
चतुराम् । प्राधान्ये तु स्यादेव । परमचतुर्णाम् । कमलं कमलां वा आचक्षणाः कमल्
कमलौ । कमलः । पत्वम् । कमल्लु ॥ मो नो धातोः ।८।२।६४ ॥ धातोर्मस्य नः स्यात्
पदान्ते । नत्वस्यासिद्धत्वान्नलोपो न । प्रशाम्यतीति प्रशान् । प्रशामौ । प्रशामः । प्रशान्-
भ्यामित्यादि ॥ किमः कः ।७।२।१०३ ॥ किमः कः स्याद्विभक्तौ । अकच्चसहितस्याप्यय-
मादेशः । कः । कौ । के । कम् । कौ । कान् । इत्यादि सर्ववत् ॥ इदमो मः ।७।२।१०८ ॥
इदमो मः स्यात्सौ परे । त्यदाद्यत्वापवादः ॥ इदोऽय् पुंसि ।७।२।१११ ॥ इदम इदोऽय्
स्यात्सौ पुंसि । सोर्लोपः । अयम् । त्यदाद्यत्वं पररूपत्वं च ॥ दश्च ।७।२।१०९ ॥ इदमो
दस्य मः स्याद्विभक्तौ । इमौ । इमे । त्यदादेः संबोधनं नास्तीत्युत्सर्गः ॥ अनाप्यकः
।७।२।११२ ॥ अककारस्येदम् । इदोऽन् स्यादापि विभक्तौ । आविति टा इत्यारभ्य सुपः
पकारेण प्रत्याहारः । अनेन ॥ हलि लोपः ।७।२।११३ ॥ अककारस्येदम् इदो लोपः
स्यादापि हलादौ ॥ नानर्थकेऽलोन्त्यविधिरनभ्यासविकारेः ॥ आद्यन्तवदेकस्मिन् ।१।
१।२१ ॥ एकस्मिन् क्रियमाणं कार्यमादात्रिवाऽन्त इव स्यात् । आभ्याम् ॥ नेदमदसोरकोः
।७।१।१११ ॥ अककारयोरिदमदसोर्भिन्न एस् न स्यात् । एत्वम् । एभिः । अत्वम् । नित्य-
त्वात् डेः स्मै पञ्चाद्वलि लोपः । अस्मै । आभ्याम् । एभ्यः । अस्मात् । आभ्याम् । एभ्यः ।
अस्य । अनयोः । एषाम् । अस्मिन् । अनयोः । एषु । ककारयोगे तु अवकम् । इसकौ ।
इमके । इसकम् । इसकौ । इसकान् । इसकेन । इसकाभ्याम् । इसकैः ॥ इदमोऽन्वा-
देशोऽनुदात्तस्तृतीयादौ ।२।४।३२ ॥ अन्वादेशविषयस्येदमोऽनुदात्तोऽश् आदेशः स्या-
त्तृतीयादौ । अश्वचनं साक्कार्थम् ॥ द्वितीयादौस्त्वेनः ।२।४।३४ ॥ द्वितीयाद्यां टौसोश्च
परत इदमेतदोरेनादेशः स्यादन्वादेशे । किंचित्कार्यं विधातुमुपात्तस्य कार्यान्तरं विधातुं
पुनरुपादानमन्वादेशः । यथाऽनेन व्याकरणमधीतमेनं छन्दोऽध्यापयेति । अनयोः पवित्रं
कुलमेनयोः प्रभूतं स्वमिति । एनम् । एनौ । एनान् । एनेन । एनयोः । गणयतेर्विच् ।
सुगण् । सुगणौ । सुगणः । सुगण्ट्सु । सुगण्ट्सु । सुगण्ड्सु । क्तिप् । अनुनासिकस्य क्षिल्लो-
रिति दीर्घः । सुगाण् । सुगाणौ । सुगाणः । सुगाण्ट्सु । सुगाण्ट्सु । सुगाण्ड्सु । परत्वादुपधा-
दीर्घः । हल्ङ्यादिलोपः । ततो नलोपः । राजा ॥ न डिंसंबुद्ध्योः ।८।२।८ ॥ नस्य लोपो न

स्यात् ङौ संबुद्धौ च । हे राजन् । ङौ तु छन्दस्युदाहरणम् । सुपां सुलुगिति डेलुक् । निषेध-
सामर्थ्यात्प्रत्ययलक्षणम् । परमे व्योमन् ॥ ङावुत्तरपदे प्रतिषेधो वक्तव्यः* ॥ चर्मणि तिला-
अस्य चर्मतिलः । ब्रह्मणि निष्ठा अस्य ब्रह्मनिष्ठः । राजानौ । राजानः । राजानम् । राजानौ ॥
अल्लोपोनः । श्रुत्वम् । न चाल्लोपः स्थानिवत् । पूर्वत्रादिद्वे तन्निषेधात् । नापि बहिरङ्गतया-
ऽसिद्धः । यथोद्देशपक्षे षाष्टीं परिभाषां प्रति श्रुत्वस्यासिद्धतयाऽन्तरङ्गाभावेन परिभाषाया-
अप्रवृत्तेः । जजोर्ज्ञः । राज्ञः । राज्ञा ॥ नलोपः सुप्स्वरसंज्ञातुग्विधेषुकृति । ८।२।२ ॥
सुन्विधौ स्वरविधौ संज्ञाविधौ कृति तुग्विधौ च नलोपोऽसिद्धो नान्यत्र राजाश्च इत्यादौ । इत्य-
सिद्धत्वादात्वमेत्वमैस्त्वं च न । राजभ्याम् । राजभिः । राज्ञे । राजभ्यः । राज्ञः । राज्ञोः ।
राज्ञाम् । राज्ञि । राजनि । प्रतिदीव्यतीति प्रतिदिवा । प्रतिदिवानौ । प्रतिदिवानः । अस्य
भविष्येऽल्लोपे कृते ॥ हलि च । ८।२।७७ ॥ रेफवान्तस्य घातोऽपधाया इको दीर्घः स्याद्वलि ।
न चाल्लोपस्य स्थानिवत्त्वम् । दीर्घविधौ तन्निषेधात् । बहिरङ्गपरिभाषा तूक्तन्यायेन न प्रव-
र्तते । प्रतिदीव्न्ः । प्रतिदीव्नेत्यादि । यज्वा । यज्वानौ । यज्वानः ॥ न संयोगाद्ब्रह्मन्तात्
। ६।४।१३७ ॥ वकारमकारान्तसंयोगात्परस्यानोऽकारस्य लोपो न स्यात् । यज्वनः ।
यज्वना । यज्वभ्यामित्यादि । ब्रह्मणः । ब्रह्मणा । ब्रह्मभ्यामित्यादि । इन्हन्पूषार्यम्णां
शौ । ६।४।१२ ॥ एषां शावेवोपधाया दीर्घो नान्यत्र । इति निषेधे प्राप्ते ॥ सौ च । ६।
४।१३ ॥ इन्नादीनामुपधाया दीर्घः स्यादसंबुद्धौ सौ परे । वृत्रहा । हे वृत्रहन् । एकाजु-
त्तरपदे ण इति णत्वम् । वृत्रहणौ । वृत्रहणः । वृत्रहणम् । वृत्रहणौ ॥ हो हन्तेर्णिन्नेषु
। ७।३।५४ ॥ ङिति ङिति च प्रत्यये नकारे च परे हन्तेर्हकारस्य कुत्वं स्यात् ॥ हन्तेः
। ८।४।२२ ॥ उपसर्गस्थान्निमित्तात्परस्य हन्तेर्नस्य णत्वं स्यात् । प्रहण्यात् ॥ अत्पूर्वस्य
। ८।४।२२ ॥ हन्तेरत्पूर्वस्यैव नस्य णत्वं नान्यस्य । प्रघ्नन्ति । योगविभागसामर्थ्यादनन्तरस्य
विधिवर्भावति प्रतिषेधो वेति न्यायं बाधित्वा एकाजुत्तरपदे इति णत्वमपि निवर्त्यते ।
नकारे परे कुत्वविधिसामर्थ्यादल्लोपो न स्थानिवत् । वृत्रघ्नः । वृत्रघ्ना इत्यादि । यत्तु वृत्रघ्न
इत्यादौ वैकल्पिकं णत्वं माधवेनोक्तं तद्भाष्यवार्तिकविरुद्धम् । एवं शार्ङ्गिन्यशस्विन्नर्यम-
न्पूषन् । यशस्विन्निति विन्प्रत्यये इनोऽनर्थकत्वेऽपि इन्हन्नित्यत्र-ग्रहणं भवत्येव । अनिन-
स्मन्ग्रहणान्यर्थवता चानर्थक्येन च तदन्तविधिं प्रयोजयन्तीति वचनात् । अर्यग्नि । अर्य-
मणि । पूष्णि । पूष्णि ॥ मघवा बहुलम् । ६।४।१२८ ॥ मघवनशब्दस्य वा तु इत्यन्ता-
देशः स्यात् । ऋ इत् ॥ उगिदचां सर्वनामस्थानेऽधातोः । ७।१।७० ॥ अधातोऽरुगितो
नलोपिनोऽञ्चतेश्च नुमागमः स्यात्सर्वनामस्थाने परे । उपधादीर्घः । मघवान् । इह दीर्घे

कर्तव्ये संयोगान्तलोपस्यासिद्धत्वं न भवति बहुलग्रहणात् । तथा च श्वन्नुश्चन्निति निपातना-
न्मघशब्दान्मतुषा च भाषायामपि शब्दद्वयसिद्धिमाश्रित्यैतत् सूत्रं प्रत्याख्यातमाकरे । हवि-
र्जक्षिति निःशङ्को मखेषु मघवानसाविति भट्टिः । मघवन्तौ । मघवन्तः । हे मघवन् ।
मघवन्तम् । मघवन्तौ । मघवतः । मघवता । मघवन्त्यामित्यादि । तृत्वाभावे मघवा । छन्द-
सीवनिपौ चेति वनिवन्तं मध्योदात्तं छन्दस्येव, अन्तोदात्तं तु लोकेऽपीति विशेषः । मघ-
वानौ । मघवानः । सुटि राजवत् ॥ श्वयुवमनघोनामतद्धिते । ६।४।१३३ ॥ अन्नन्तानां
भसंज्ञकानामेषामतद्धिते परे संप्रसारणं स्यात् । संप्रसारणाच्च । आद्गुणः । मघोनः । अन्न-
न्तानां किम् । मघवतः । मघवता । स्त्रियां मघवती । अतद्धिते किम् । माघवनम् । मघो-
ना । मघवभ्यामित्यादि । शुनः । शुना । श्वभ्यामित्यादि । युवन्शब्दे वस्योत्वे कृत्वे । न
संप्रसारणे संप्रसारणम् । ६।१।३७ ॥ संप्रसारणे परतः पूर्वस्य यणः संप्रसारणं न स्यात् ।
इति यकारस्य नेत्वम् । अतएव ज्ञापकादन्यस्य यणः पूर्वं संप्रसारणम् । यूना । युवभ्या-
मित्यादि । अर्वा । हे अर्वन् ॥ अर्वणस्त्रसावनञः । ६।४।१२७ ॥ नञा रहितस्यार्वन्त-
स्याङ्गस्य तृ इत्यन्तादेशः स्यान्न तु सौ । उगित्वान्नुम् । अर्वन्तौ । अर्वन्तः । अर्वन्तम् ।
अर्वन्तौ । अर्वतः । अर्वता । अर्वन्त्यामित्यादि । अनञः किम् । अनर्वा यज्ववत् ॥ पथि-
मथ्यूभुक्षामात् । ७।१।८५ ॥ एषामाकारोऽन्तादेशः स्यात्सौ परे । आ आदिति प्रदलेषेण
शुद्धाया एव व्यक्तेर्विधानान्नानुनासिकः ॥ इतोऽत्सर्वनामस्थाने । ७।१।८६ ॥ पथ्यादे-
रिकारस्याऽकारः स्यात्सर्वनामस्थाने परे ॥ थो न्यः । ७।१।८७ ॥ पथिमथोस्थस्य न्यादेशः
स्यात्सर्वनामस्थाने परे । पन्थाः । पन्थानौ । पन्थानः । पन्थानम् । पन्थानौ ॥ भस्य
टेलोपः । ७।१।८८ ॥ भसंज्ञकस्य पथ्यादेष्टेलोपः स्यात् । पथः । पथा । पथिभ्यामित्यादि ।
एवं मन्थाः । ऋभुक्षाः । स्त्रियां नान्तलक्षणे ङीप् भत्वाट्टिलोपः । सुपथी । सुमथी । नगरी ।
अनृभुक्षी सेना । आत्वं नपुंसके न भवति । न लुप्ततेति प्रत्ययलक्षणनिषेधात् । सुपथि
वनम् ॥ संबुद्धौ नपुंसकानां नलोपो वा वाच्यः * ॥ हे सुपथिन् । हे सुपथि । नलोपः सुप्-
रेति नलोपस्यासिद्धाद्भस्वस्य गुणो न द्विवचने भत्वाट्टिलोपः । सुपथी । शौ सर्वनामस्थान-
त्वात् । सुपन्थानि । पुनरपि सुपथि । सुपथी । सुपन्थानि । सुपथा । सुपथे । सुपथिभ्या-
मित्यादि ॥ णान्ता षट् । १।१।२४ ॥ षान्ता नान्ता च संख्या षट्संज्ञा स्यात् ॥ षड्भ्यो
लुक् ॥ पञ्च २ । संख्या किम् । विप्रुषः । पामानः । शतानि सहस्राणीत्यत्र संनिपातपरि-
भाषया न लुक् । सर्वनामस्थानसंनिपातेन कृतस्य नुमस्तदविधातकत्वात् । पञ्चभिः ।
पञ्चभ्यः २ । षट्चतुर्भ्यश्चेति नुट् ॥ नोपधायाः । ६।४।७ ॥ नान्तस्योपधाया दीर्घः स्या-

न्नामि परे । नलोपः । पञ्चानाम् । पञ्चसु । परमपञ्च । परमपञ्चानाम् । गौणत्वे तु न लुनुटौ । प्रियपञ्चा । प्रियपञ्चानौ । प्रियपञ्चानः । प्रियपञ्चाम् । एवं सप्तन् नवन् दशन् ॥ अष्टन् आ विभक्तौ । ७।२।८४ ॥ अष्टन आत्वं स्याद्वलादौ विभक्तौ ॥ अष्टाभ्य औश ॥ ७।१।२१ ॥ कृताकारादष्टनः परयोर्जश्शसोरौश् स्यात् । अष्टभ्य इति वक्तव्ये कृतात्वनिर्देशो जश्शसोर्विषये आत्वं ज्ञापयति । वैकल्पिकं चेदमष्टन आत्वम् । अष्टनो दीर्घादिति सूत्रे दीर्घग्रहणाज्ज्ञापकात् । अष्टौ २ । परमाष्टौ । अष्टाभिः । अष्टाभ्यः २ । अष्टानाम् । अष्टासु । आत्वाभावे । अष्ट । अष्ट इत्यादि पञ्चवत् । गौणत्वे त्वात्वाभावे राजवत् । शसि प्रियाष्टनः । इह पूर्वस्मादपि विधावल्लोपस्य स्थानिवद्भावाच्च घुत्वम् । कार्यकालपक्षे बहिरङ्गस्याल्लोपस्यासिद्धत्वाद्वा । प्रियाष्टना इत्यादि । जश्शसोरनुमीयमानमात्वं प्राधान्य एव न तु गौणतायाम् । तेन प्रियाष्टनो हलादावेव वैकल्पिकमात्वम् । प्रियाष्टाभ्याम् । प्रियाष्टाभिः । प्रियाष्टाभ्यः २ । प्रियाष्टासु । प्रियाष्टनो राजवत्सर्वं हाहावच्चापरं हलि ॥ भष्भावः । जश्त्वचत्वं । भुत् । भुद् । बुधौ । बुधः । बुधा । भुश्याम् । भुत्सु ॥ ऋत्विग्दधृक्क्षग्दिगुष्णिगन्चुयुजिकृञ्चौ च । ३।२।५९ ॥ एभ्यः किन् स्यात् । अलाक्षणिकमपि किञ्चित्कार्यं निपातनाल्लभ्यते । निरूपपदाद्युजेः किन् । कनावितौ ॥ कृदतिङ् । ३।१।९३ ॥ संनिहिते धात्वधिकारे तिङ्भिन्नः प्रत्ययः कृतसंज्ञः स्यात् ॥ वेरपृक्तस्य । ६।१।६७ ॥ अपृक्तस्य वस्य लोपः स्यात् । कृतद्धितेति प्रातिपदिकत्वात्सादयः ॥ युजेरसमासे । ७।१।७१ ॥ युजेः सर्वनामस्थाने नुम् स्यादसमासे । सुलोपः । संयोगान्तस्य लोपः ॥ किन्प्रत्ययस्य कुः । ८।२।६२ ॥ किन्प्रत्ययो यस्मात्तस्य कवर्गोऽन्तादेशः स्यात्पदान्ते । नस्य कुत्वेनानुनासिको ङकारः । युङ् । नश्चापदान्तस्येति नुमोऽनुस्वारः परसवर्गः तस्यासिद्धत्वाच्चोः कुरिति कुत्वं न । युञ्जौ । युञ्जः । युञ्जम् । युञ्जौ । युजः । युजा । युग्भ्यामित्यादि । असमासे किम् ॥ चोः कुः । ८।२।३० ॥ चवर्गस्य कवर्गः स्याज्जलिपदान्ते च । इति कुत्वम् । किन्प्रत्ययस्येति कुत्वस्यासिद्धत्वात् । सुयुक् । सुयुग् । सुयुजौ । सुयुजः । युजेरिति धातुपाठपठितेकारविशिष्टस्यानुकरणं न त्विका निर्देशः । तेनेह न । युज्यते समाधत्ते इति युक् । युज समाधौ दैवादिक आत्मनेपदी । संयोगान्तलोपः । खन् । खञ्जौ । खञ्जः । इत्यादि । ऋश्चेति षत्वम् । जश्त्वचत्वं । राट् । राड् । राजौ । राजः । राट्सु । राट्सु । एवं विभ्राट् । देवेट् । देवेजौ । देवेजः । विश्वसट् । विश्वसृड् । विश्वसृजौ । विश्वसृजः । इह सजियुज्योः कुत्वं नेति क्लीबे वक्ष्यते । परिमृट् । षत्वविधौ राजिसाहचर्यात् दुभ्राजृ दीताविति फणादिरेव गृह्यते । यस्तु एजृभ्रेजृभ्राजृदीताविति तस्य कुत्वमेव । विभ्राक् । विभ्राग् ।

विभ्रागभ्यामित्यादि ॥ परौ व्रजेः षः पदान्ते * ॥ परावुपपदे व्रजेः क्तिप् स्याद्दीर्घश्च पदान्त-
 विषये षत्वं च । परित्यज्य सर्वे व्रजतीति परिव्राट् । परिव्राजौ । परिव्राजः ॥ विश्वस्य वसु-
 राटोः । ६।३।१२८॥ विश्वशब्दस्य दीर्घः स्याद्वसौ राट्शब्दे च परे । विश्वं वसु यस्य स
 विश्वावसुः । राडिति पदान्तोपलक्षणार्थम् । चर्त्तमविवक्षितम् । विश्वाराट् । विश्वाराड् ।
 विश्वराजौ । विश्वराजः । विश्वाराडभ्यामित्यादि ॥ स्कोः संयोगाद्योरन्ते च । ८।१।२९॥
 पदान्ते झलि च परे यः संयोगस्तदाद्योः सकारककारयोर्लोपः स्यात् । भृट् । भृड् । सस्य
 श्रुत्वेन शः । तस्य जश्त्वेन जः । भृजौ । भृजः । ऋत्विगित्यादिना ऋतावुपपदे यजेः
 किन् । किन्नन्तत्वात्कुत्वम् । ऋत्विक् । ऋत्विग् । ऋत्विजौ । ऋत्विजः । रात्स्येति निय-
 मान्न संयोगान्तलोपः । ऊर्क् । ऊर्ग् । ऊर्जौ । ऊर्जः । त्यदाद्यत्वं पररूपत्वं च ॥ तदो सः
 सावनन्त्ययोः । ७।२।१०५ ॥ त्यदादीनां तकारदकारयोरनन्त्ययोः सः स्यात्सौ परे । स्यः ।
 त्यौ । त्ये । त्यम् । त्यौ । त्यान् । सः । तौ । ते । परमसः । परमतौ । परमते । द्विपर्यन्ता-
 नामित्येव । नेह । त्वम् । नच तकारोच्चारणसामर्थ्यान्नेति वाच्यम्, अतित्वमिति गौणे
 चरितार्थत्वात् । संज्ञायां गौणत्वे चात्वसत्त्वे न । त्यद् । त्यदौ । त्यदः । अतित्यद् । अति-
 त्यदौ । अतित्यदः । यः । यौ । ये । एषः । एतौ । एते । अन्वादेशे तु, एनम् । एनौ ।
 एनान् । एनेन । एनयोः २ ॥ डे प्रथमयोरम् । ७।१।२८ ॥ युष्मदस्मद्भ्यां परस्य डे
 इत्येतस्य प्रथमाद्वितीययोश्चामादेशः स्यात् ॥ मपर्यन्तस्य । ७।२।९१ ॥ इत्यधिकृत्य ॥
 त्वाहौ सौ । ७।२।९४ ॥ युष्मदस्मदोर्मपर्यन्तस्य त्व अह इत्येतावादेशौ स्तः सौ परे ॥ शेषे
 लोपः । ७।२।९०॥ आत्वयत्वनिमित्तेतरविभक्तौ परतो युष्मदस्मदोरन्यस्य लोपः स्यात् ॥
 अतो गुणे ॥ अमि पूर्वः ॥ त्वम् । अहम् । ननु त्वं स्त्री अहं स्त्री इत्यत्र त्व अम् अह अम्
 इति स्थिते अमि पूर्वरूपं परमपि बाधित्वाऽन्तरङ्गत्वाद्वाप् प्राप्नोति । सत्यम् । अलिङ्गे युष्म-
 दस्मदी । तेन स्त्रीत्वाभावान्न टाप् । यद्वा शेष इति सप्तमी स्थानिनोऽधिकरणत्वविवक्षया ।
 तेन मपर्यन्ताच्छेषस्य अद् इत्यस्य लोपः । स च परोऽप्यन्तरङ्गे अतो गुणे कृते प्रवर्तते ।
 अदन्तत्वाभावान्न टाप् । परमत्वम् । परमाहम् । अतित्वम् । अत्यहम् ॥ युवावौ द्विवचने ।
 ७।२।९२ ॥ द्वयोरुक्तौ युष्मदस्मदोर्मपर्यन्तस्य युवावौ स्तो विभक्तौ ॥ प्रथमायाश्च द्विवचने
 भाषायाम् । ७।२।८८ ॥ इह युष्मदस्मदोराकारोऽन्तादेशः स्यात् । औडीत्येव सुवचम् ।
 भाषायां किम् । युवं वस्त्राणि । युवाम् । आवाम् । मपर्यन्तस्य किम् । साकञ्चस्य सा
 भूत् । युवकाम् । आवकाम् । त्वया मयेत्यत्र त्वया म्येति सा भूत् । युवकाभ्यामावकाभ्या-
 मिति च न सिद्ध्येत् ॥ यूयवयौ जसि । ७।२।९३॥ स्पष्टम् । यूयम् । वयम् । परमयूयम् ।

-परमवयम् । अतियूयम् । अतिवयम् । इह शेषे लोपोऽन्त्यलोप इति पक्षे जसः शी प्राप्तः ।
 अङ्गकार्ये कृते पुनर्नाङ्गकार्यमिति न भवति । डेप्रथमयोरित्यत्र मकारान्तरं प्रश्लिष्य अम्
 मान्त एवावशिष्यते नतु विक्रियत इति व्याख्यानाद्वा ॥ त्वमावेकवचने । ७।२।९७ ॥
 एकस्योक्तौ युष्मदस्मदोर्मपर्यन्तस्य त्वमौ स्तो विभक्तौ ॥ द्वितीयायां च । ७।२।८७ ॥ युष्म-
 दस्मदोराकारः स्यात् । त्वाम् । माम् । युवाम् । आवाम् ॥ शसो न । ७।१।२९ ॥
 नेत्यविभक्तिकम् । युष्मदस्मद्भ्यां परस्य शसो नकारः स्यात् । अमोऽपवादः । आदेः परस्य ।
 संयोगान्तस्य लोपः । युष्मान् । अस्मान् ॥ योऽचि । ७।२।८९ ॥ अनयोर्यकारादेशः
 स्यादनादेशेऽजादौ परतः । त्वया । मया ॥ युष्मदस्मदोरादेशे । ७।२।८६ ॥ अनयो-
 राकारः स्यादनादेशे हलादौ विभक्तौ । युवाभ्याम् । आवाभ्याम् । युष्माभिः । अस्माभिः ॥
 तुभ्यमह्यौ ङयि । ७।२।९५ ॥ अनयोर्मपर्यन्तस्य तुभ्यमह्यौ स्तो ङयि । अमादेशः । शेषे
 लोपः । तुभ्यम् । मह्यम् । परमतुभ्यम् । परममह्यम् । अतितुभ्यम् । अतिमह्यम् । युवाभ्याम् ।
 आवाभ्याम् ॥ भ्यसोभ्यम् । ७।१।३० ॥ भ्यसो भ्यम् अभ्यम् वा आदेशः स्यात् । आद्यः
 शेषे लोपस्यान्त्यलोपत्व एव । तत्राङ्गवृत्तपरिभाषया एत्वं न । अभ्यम् तु पक्षद्वयेऽपि साधुः ।
 युष्मभ्यम् । अस्मभ्यम् ॥ एकवचनस्य च । ७।१।३२ ॥ आभ्यां पञ्चम्येकवचनस्य अत्स्यात् ।
 त्वत् । मत् । डसेश्चेति सुवचम् । युवाभ्याम् । आवाभ्याम् ॥ पञ्चम्या अत् । ७।१।३१ ॥
 आभ्यां पञ्चम्या भ्यसोऽत्स्यात् । युष्मत् । अस्मत् ॥ तवममौ ङसि । ७।२।९६ ॥ अनयोर्म-
 पर्यन्तस्य तवममौ स्तो ङसि ॥ युष्मदस्मद्भ्यां ङसोऽश् । ७।१।२७ ॥ स्पष्टम् । तव । मम ।
 युवयोः । आवयोः ॥ साम आकम् । ७।१।३३ ॥ आभ्यां परस्य साम आकं स्यात् । भाविनः
 सुटो निवृत्त्यर्थं ससुट्कनिर्देशः । युष्माकम् । अस्माकम् । त्वयि । मयि । युवयोः । आवयोः ।
 युष्मासु । अस्मासु ॥ समस्यमाने द्वयेकत्ववाचिनी युष्मदस्मदी । समासार्थोऽन्यसंख्यश्चेत्स्तो
 युवावौ त्वमावपि ॥ १ ॥ सुजस्ङेङसु परत आदेशाः स्युः सदैव ते । त्वाहौ यूयवयौ तुभ्यमह्यौ
 तवममावपि ॥ २ ॥ एते परत्वाद्बाधन्ते युवावौ विषये स्वके । त्वमावपि प्रवाधन्ते पूर्वविप्रतिषे-
 धतः ॥ ३ ॥ द्वैकसंख्यः समासार्थो बह्वर्थे युष्मदस्मदी ॥ तयोरद्वयेकतार्थत्वान्न युवावौ त्वमौ
 च न ॥ ४ ॥ त्वां मां वा अतिक्रान्त इति विग्रहे । अतित्वम् । अत्यहम् । अतित्वाम् । अति-
 माम् । अतियूयम् । अतिवयम् । अतित्वाम् २ । अतिमाम् २ । अतित्वान् । अतिमान् ।
 अतित्वया । अतिमया । अतित्वाभ्याम् । अतिमाभ्याम् । अतित्वाभिः । अतिमाभिः ।
 अतितुभ्यम् । अतिमह्यम् । अतित्वाभ्याम् । अतिमाभ्याम् । अतित्वभ्यम् । अतिमभ्यम् ।
 ङसिभ्यसोः । अतित्वत् २ । अतिमत् २ । भ्यामि प्रावत् । अतितव । अतिमम । अति-

त्वयोः । अतिमयोः । अतित्वाकम् । अतिमाकम् । अतित्वयि । अतिमयि । अतित्वयोः ।
 अतिमयोः । अतित्वासु । अतिमासु । युवाम् आवां वा अतिक्रान्त इति विग्रहे सुजस्डेड-
 स्सु प्राग्वत् । औअम् औट्सु । अतियुवाम् ३ । अत्यावाम् ३ । अतियुवान् । अत्यावान् ।
 अतियुवया । अत्यावया । अतियुवाभ्याम् ३ । अत्यावाभ्याम् ३ । अतियुवाभिः । अत्या-
 वाभिः । भ्यसि । अतियुवभ्यम् । अत्यावभ्यम् । ङसिभ्यसोः । अतियुवत् २ । अत्यावत्
 २ । ओसि । अतियुवयोः २ । अत्यावयोः २ । अतियुवाकम् । अत्यावाकम् । अतियुवयि ।
 अत्यावयि । अतियुवासु । अत्यावासु । युष्मानस्मान्वेति विग्रहे सुजस्डेडस्सु प्राग्वत् ।
 औअम् औट्सु । अतियुष्माम् ३ । अत्यस्माम् ३ । अतियुष्मान् । अत्यस्मान् । अति-
 युष्मया । अत्यस्मया । अतियुष्माभ्याम् ३ । अत्यस्माभ्याम् ३ । अतियुष्माभिः । अत्य-
 स्माभिः । भ्यसि । अतियुष्मभ्यम् । अत्यस्मभ्यम् । ङसिभ्यसोः । अतियुष्मत् । अत्यस्मत् ।
 ओसि । अतियुष्मयोः २ । अत्यस्मयोः २ । अतियुष्माकम् । अत्यस्माकम् । अतियुष्मयि ।
 अत्यस्मयि । अतियुष्मासु । अत्यस्मासु ॥ पदस्य । ८।१।१६। पदात् । ८।१।१७। अनु-
 दात्तं सर्वमपादादौ । ८।१।१८ ॥ इत्यधिकृत्य ॥ युष्मदस्मदोः षष्ठीचतुर्थीद्वितीया-
 स्थयोर्वानावौ । ८।१।२० ॥ पदात्तरयोरपादादौ स्थितयोरनयोः षष्ठ्यादिविशिष्टयोर्वाना-
 वित्यादेशौ स्तस्तौ चानुदात्तौ ॥ बहुवचनस्य वसनसौ । ८।१।२१ ॥ उक्तविधयोः षष्ठ्या-
 दिबहुवचनान्तयोर्वस्त्वसौ स्तः । वानावोरपवादः ॥ तेमयावेकवचनस्य । ८।१।२२ ॥
 उक्तविधयोरनयोः षष्ठीचतुर्थ्येकवचनान्तयोस्ते मे एतौ स्तः ॥ त्वामौ द्वितीयायाः । ८।१।
 २३ ॥ द्वितीयैकवचनान्तयोस्त्वा मा एतौ स्तः । श्रीशस्त्वाऽवतु मापीह दत्तात्ते मेऽपि शर्म
 सः । स्वामी ते मेऽपि स हरिः पातु वामपि नौ विभुः ॥ १ ॥ सुखं वां नौ ददात्वीशः
 पतिर्वामपि नौ हरिः । सोऽव्याद्वो नः शिवं वो नो दद्यात्सेव्योऽत्र वः स नः ॥ २ ॥ पदात्तरयोः
 क्रिम् । वाक्यादौ मा भूत् । त्वां पातु । मां पातु । अपादादौ क्रिम् । वेदैरशेषैः संवेद्योऽ-
 स्मान्कृष्णः सर्वदावतु । स्थग्रहणाच्छ्रयमाणत्रिभक्तिकयोरेव । नेह । ईति युष्मत्पुत्रो ब्रवीति ।
 इत्यस्मत्पुत्रो ब्रवीति ॥ समानवाक्ये निघातयुष्मदस्मदादेशा वक्तव्याः * ॥ एकतिङ्
 वाक्यम् । तेनेह न । ओदनं पच तव भविष्यति । इह तु स्यादेव । शौलीनां ते ओदनं
 दास्यामीति ॥ एते वानावादय आदेशा अनन्वादेशे वा वक्तव्याः * ॥ अनन्वादेशे तु नित्यं

१ नतु लुप्तविभक्तिकयोः । २ पदात् परं सम्पादयितुम् इतिशब्दः । ३ युष्माकम्पुत्रः
 अत्र षष्ठ्याः लुक् । ४ पुँल्लिङ्गोऽयं शालिशब्दः ।

स्युः । धाता ते भक्तोऽस्ति । धाता तव भक्तोऽस्तीति वा । तस्मै ते नम इत्येव ॥
 नचवाहाऽहैवयुक्ते । ८।१।२४ ॥ चादिपञ्चकयोगे नैते आदेशाः स्युः । हरिस्त्वां मां च
 रक्षतु । कथं त्वां मां वा न रक्षेदित्यादि । युक्तग्रहणात्साक्षाद्योगेऽयं निषेधः । परम्परा-
 संवन्धे तु आदेशः स्यादेव । हरो हरिश्च मे स्वामी ॥ पश्याथैश्चानालोचने । ८।१।२५ ॥
 अचाक्षुषज्ञानार्थैर्धातुभिर्योगे एते आदेशा न स्युः । चेतसा त्वां समीक्षते । परम्परासंवन्धेऽ-
 प्ययं निषेधः । भक्तस्तव रूपं ध्यायति । आलोचने तु भक्तस्त्वा पश्यति चक्षुषा ॥
 सपूर्वायाः प्रथमाया विभाषा । ८।१।२६ ॥ विद्यमानपूर्वात्प्रथमान्तात्परयोरनयोरन्वा-
 देशेऽप्येते आदेशा वा स्युः । भक्तत्वमप्यहं तेन हरिस्त्वां त्रायते स माम् । त्वामेति वा ॥
 सामन्त्रितम् । १२।३।४८ ॥ संबोधने या प्रथमा तदन्तमामन्त्रितसंज्ञं स्यात् ॥ आमन्त्रितं
 पूर्वमविद्यमानवत् । ८।१।७२ ॥ स्पष्टम् । अग्रे तव । देवास्मान्पाहि । अग्रे नय । अग्न
 इन्द्र वरुण । इह युष्मदस्मदोरादेशस्तिङन्तनिघात आमन्त्रितनिघातश्च न । सर्वदा रक्ष
 देव न इत्यत्र तु देवेत्यस्याविद्यमानवद्भावेऽपि ततः प्राचीनं रक्षेत्येतदाश्रित्यादेशः । एवम्
 इमं मे गङ्गे यमुने इति मन्त्रे यमुन इत्यादिभ्यः प्राचीनामन्त्रिताविद्यमानवद्भावेऽपि मेशब्द-
 मेवाश्रित्य सर्वेषां निघातः ॥ नामन्त्रिते समानाधिकरणे सामान्यवचनम् । ८।१।७३ ॥
 विशेष्यं समानाधिकरणे आमन्त्रिते परे नाविद्यमानवत्स्यात् । हरे दयालो नः पाहि ।
 अग्रे तेजस्विन् ॥ विभाषितं विशेषवचने । ८।१।७४ ॥ अत्र भाष्यम् । बहुवचनमिति
 वक्ष्यामीति । बहुवचनान्तं विशेष्यं समानाधिकरणे आमन्त्रिते विशेषणे परे अविद्यमानवद्भावात् ।
 यूर्यं प्रभवो देवाः शरण्याः । युष्मान् भजे वो भजे इति वा । इहान्वादेशेऽपि वैकल्पिका
 आदेशाः । सुपात् । सुपाद् । सुपादौ । सुपादः । सुपादम् । सुपादौ ॥ पादः पत् । ६।४।
 १३० ॥ पाच्छब्दान्तं यदङ्गं भं तदवयवस्य पाच्छब्दस्य पदादेशः स्यात् । सुपदः ।
 सुपदा । सुपान्नामित्यादि । अग्निं मन्थतीत्यग्निम् । अग्निमद् । अग्निमथौ । अग्निमथः ।
 अग्निमन्नामित्यादि । ऋत्विगित्यादिसूत्रेणाञ्चेः सुप्युपदे किन् । अनिदितां हल उपधायाः
 क्ङिति । ६।४।२४ ॥ हलन्तानामनिदितामङ्गानामुपधाया नस्य लोपः स्याकिति ङिति
 च । उगिदचामिति नुम् । संयोगान्तस्य लोपः । नुमो नकारस्य किन्प्रत्ययस्य कुरिति कुत्वेन
 ङकारः । प्राङ् । अनुस्वारपरसवर्णौ । प्राञ्चौ । प्राञ्चः । प्राञ्चम् । प्राञ्चौ ॥ अचः । ६।४।
 १३८ ॥ लुप्तनकारस्याञ्चतेर्भस्याकारस्य लोपः स्यात् ॥ चौ । ६।३।१३८ ॥ लुप्ताकारन-
 कारेऽञ्चतौ परे पूर्वस्याणो दीर्घः स्यात् । प्राचः । प्राचा । प्राग्भ्यामित्यादि । प्रत्यङ् ।
 प्रत्यञ्चौ । प्रत्यञ्चः । प्रत्यञ्चम् । प्रत्यञ्चौ । अच इति लोपस्य विषयेऽन्तरङ्गोऽपि यण् न प्रवर्तते ।

अकृतव्यूहा इति परिभाषया । प्रतीचः । प्रतीचा । अमुमञ्चतीति विग्रहे । अदस् अञ्च
इति स्थिते ॥ विष्वग्देवयोश्च टेरद्रचञ्चतौ वप्रत्यये । ६।३।९२ ॥ अनयोः सर्वनाम्नश्च
टेरद्रचादेशः स्याद्वप्रत्ययान्तेऽञ्चतौ परे । अदद्रि अञ्च इति स्थिते । यण् ॥ अदसोऽसेर्दादु
दोमः । ८।२।८० ॥ अदसोऽसान्तस्य दात्परस्य उदृतौ स्तौ दस्य च मः । उ इति ह्रस्वदीर्घयोः
समाहारद्वन्द्वः । आन्तरतम्याद्ध्रस्वव्यञ्जनयोर्ह्रस्वो दीर्घस्य दीर्घः । अमुमुयङ् । अमुमुयञ्चौ ।
अमुमुयञ्चः । अमुमुयञ्चम् । अमुमुयञ्चौ । अमुमुईचः । अमुमुईचा । अमुमुयग्भ्यामित्यादि ।
मुत्वस्यापिद्धत्वान्न यण् । अन्त्यवाधेऽन्त्यसदेशस्येति परिभाषामाश्रित्य परस्यैव मुत्वं वदतां
मते अदमुयङ् । अः सेः सकारस्य स्थाने यस्य सः असिरिति व्याख्यानान्त् त्यदाद्यत्व-
विषय एव मुत्वं नान्यत्रेति पक्षे अदद्रयङ् । उक्तं च ॥ अदसोऽद्रेः पृथङ् मुत्वं केचिदिच्छ-
न्ति लत्ववत् ॥ केचिदन्त्यसदेशस्य नेत्येकेऽसेर्हि दृश्यत इति ॥ विष्वग्देवयोः किम् ।
अश्वाची । अञ्चतौ किम् । विष्वग्युक । वप्रत्यये किम् । विष्वगञ्चनम् । वप्रत्ययग्रहणं ज्ञाप-
यति, अन्यत्र धातुग्रहणे तदादिविधिरिति । तेनाऽयस्कारः । अतः कृकमीति सः । उदङ् ।
उदञ्चौ । उदञ्चः । शसादावचि ॥ उद ईत् । ६।४।१३९ ॥ उञ्छ्वदात्परस्य छुत्तनकार-
स्याञ्चतेर्भस्याकारस्य ईत्स्यात् । उदीचः । उदीचा । उदग्भ्यामित्यादि ॥ समः समि
६।३।९३ ॥ वप्रत्ययान्तेऽञ्चतौ परे । सम्यङ् । सम्यञ्चौ । सम्यञ्चः । समीचः । समीचा ॥
सहस्य सप्तिः । ६।३।९५ ॥ वप्रत्ययान्तेऽञ्चतौ परे । सप्त्रयङ् ॥ तिरसस्तिर्यलोपे । ६।३।
९४ ॥ अलुप्ताकारेऽञ्चतौ वप्रत्ययान्ते परे तिरसस्तिर्यादेशः स्यात् । तिर्यङ् । तिर्यञ्चौ ।
तिर्यञ्चः । तिर्यञ्चम् । तिर्यञ्चौ । तिरश्चः । तिरश्चा । तिर्यग्भ्यामित्यादि ॥ नाञ्चः पूजायाम्
६।४।३० ॥ पूजार्थस्याञ्चतेरुपधाया नस्य लोपो न स्यात् । अलुत्तनकारत्वान्न नुम् ।
प्राङ् । प्राञ्चौ । प्राञ्चः । नलोपाभावादकारलोपो न । प्राञ्चः । प्राञ्चा । प्राङ्भ्याम् । प्राङ्क्षु ।
प्राङ्क्षु । प्राङ्क्षु । एवं पूजार्थे प्रत्यङ्ङादयः । क्रुञ्च कौटिल्याल्पीभावयोः । अस्य
ऋविगादिना नलोपाभावोऽपि निपात्यते । क्रुङ् । क्रुञ्चौ । क्रुञ्चः । क्रुङ्भ्यामित्यादि ॥ चोः
कुः ॥ पयोमुक् । पयोमुग् । पयोमुचौ । पयोमुचः । द्रश्चेति षत्वम् । स्कोरिति सलोपः ।
जश्त्वचत्वे । सुवृट् । सुवृङ् । सुवृश्चौ । सुवृश्चः । सुवृट्सु । सुवृट्सु । वर्तमाने षष्ठ्यन्महद्-
वृहज्जगच्छतृवच * ॥ एते निपात्यन्ते । शतृवच्चैषां कार्यं स्यात् । उगित्त्वानुम् । सान्तमहत
इति दीर्घः । मह्यते पूज्यते इति महान् । महान्तौ । महान्तः । हे महन् । महतः । महता ।
महज्यामित्यादि ॥ अत्वसन्तस्य चाधातोः । ६।४।१४ ॥ अत्वन्तस्योपधाया दीर्घः स्या-
द्धातुभिन्नासन्तस्य चासंबुद्धौ सौ परे । परं नित्यं च नुमं बाधित्वा वचनसामर्थ्यादादौ दीर्घः

ततो नुम् । धीमान् । धीमन्तौ । धीमन्तः । हे धीमन् । शसादौ महद्वत् । धातोरप्यत्वन्त-
 स्य दीर्घः । गोमन्तमिच्छति गोमानिवाचरतीति वा क्यजन्तादाचारकिञ्चन्ताद्वा कर्तरि क्तिप् ।
 उगिदच्चासिति सूत्रेऽजग्रहणं नियमार्थम् । धातोश्चेदुगित्कार्यं तर्ह्यञ्चतेरेवेति । तेन सत् ध्वत्
 इत्यादौ न । अधातोरिति तु अधातुभूतपूर्वस्यापि नुमर्थम् । गोमान् । गौमन्तौ । गोमन्तः ।
 इत्यादि । भातेर्डवतुः । भवान् । भवन्तौ । भवन्तः । शत्रन्तस्य त्वत्वन्तत्वाभावान्न दीर्घः ।
 भवतीति भवन् । उभे अभ्यस्तम् । ६।१।५ ॥ षाष्ठद्वित्यप्रकरणे ये द्वे विहिते ते उभे समुदिते
 अभ्यस्तसंज्ञे स्तः ॥ नाभ्यस्ताच्छतुः । ७।१।७८ ॥ अभ्यस्तात्परस्य शतुर्नुम् न स्यात् । ददत् ।
 ददद् । ददतौ । ददतः ॥ जक्षित्यादयः षट् । ६।१।६ ॥ षड् धातवोऽन्ये जक्षितिश्च सप्तम एते-
 ऽभ्यस्तसंज्ञाः स्युः । जक्षत् । जक्षद् । जक्षतौ । जक्षतः । एवं जाग्रत् । दरिद्रत् । शासत् ।
 चकासत् । दीधीवेव्योर्ङित्वेऽपि छान्दसत्वाच्चत्यनेन परस्मैपदम् । दीध्यत् । वेव्यत् । गुप् ।
 गुब् । गुपौ । गुपः । गुब्भ्यामित्यादि ॥ त्यदादिषु दृशोऽनालोचने कञ्च । ३।२।६० ॥
 त्यदादिषूपपदेश्वज्ञानार्थाद्दृशेर्धातोः कञ् स्याच्चात् किन् ॥ आः सर्वनाम्नः । ६।३।९१ ॥
 सर्वनाम्न अकारोऽन्तादेशः स्यादृहगृहशवतुषु । कुत्वस्यासिद्धत्वाद्वाञ्छेति षः । तस्य जश्त्वेन
 ङः । तस्य कुत्वेन गः । तस्य चत्वेन पक्षे कः । तादृक् । तादृग् । तादृशौ । तादृशः ।
 षत्वापवादत्वात्कुत्वेन खकार इति कैयट-हरदत्तादिमते तु चत्वाभावपक्षे ख एव श्रूयत
 नतु गः । जश्त्वं प्रति कुत्वस्यासिद्धत्वात् । दिगादिभ्यो यदिति निर्देशान्नसिद्धत्वमिति वा
 बोध्यम् । व्रश्चेति षत्वम् । जश्त्वचत्वे । विट् । विड् । विशौ । विशः । विशम् ॥ नशेर्वा
 । ८।२।६३ ॥ नशेः कवर्गोऽन्तादेशो वा स्यात्पदान्ते । नक् । नग् । नट् । नड् । नशौ ।
 नशः । नग्भ्याम् । नड्भ्यामित्यादि ॥ स्पृशोऽनुदके किन् । ३।२।५८ ॥ अनुदके सुप्युप-
 पदे स्पृशेः किन् स्यात् । घृतस्पृक् । घृतस्पृग् । घृतस्पृशौ । घृतस्पृशः । किन् प्रत्ययो
 यस्मादिति बहुव्रीह्याश्रयणात् किन्पि कुत्वम् । स्पृक् । षडगकाः प्राग्वत् । जिघृषा प्राग-
 ल्भ्ये । अस्माद्विगिगादिना किन् द्वित्वमन्तोदात्तत्वं च निपात्यते । कुत्वात्पूर्वं जश्त्वेन ङः
 गः कः । घृणोतीति दधृक् । दधृग् । दधृषौ । दधृषः । दधृग्भ्यामित्यादि । रत्नानि मुष्णा-
 तीति रत्नमुट् । रत्नमुड् । रत्नमुषौ । रत्नमुषः । षड्भ्यो लुक् ॥ षट् । षड् । षड्भिः ।
 षड्भ्यः २ । षट्चतुर्भ्यश्चेति नुट् । अनामिति पर्युदासान्ष्टुत्वनिषेधः । यरोऽनुनासिक
 इति विकल्पं बाधित्वा प्रत्यये भाषायां नित्यमिति वचनान्नित्यमनुनासिकः । षण्णाम् ।
 षट्सु । षट्सु । तदन्तविधिः । परमषट् । परमषण्णाम् । गौणत्वे तु प्रियषषः । प्रियष-
 षाम् । रुत्वं प्रति षत्वस्यासिद्धत्वात् ससजुषोरिति रुत्वम् ॥ वोरुपधाया दीर्घ इकः । ८।

२।७६ ॥ रेफवान्तस्य धातोरुपधाया इको दीर्घः स्यात्पदान्ते । पिपठीः । पिपठिषौ । पिप-
ठिषः । पिपठीभ्याम् । वा शरीति वा विसर्जनीयः ॥ नुम्बिसर्जनीयशर्न्यवायेऽपि । ८।
३।५८ ॥ एतैः प्रत्येकं व्यवधानेऽपि इण्कुम्भ्यां परस्य सस्य मूर्धन्यादेशः स्यात् । द्रुत्वेन
पूर्वस्य षत्वम् । पिपठीष्णु । पिपठीःषु । प्रत्येकमिति व्याख्यानादानेकव्यवधाने षत्वं न ।
निस्स्व । निस्से । नुमग्रहणं नुस्थानिकानुस्वारोपलक्षणार्थं व्याख्यानात् तेनेह न ।
सुहिन्सु । पुंसु । अत एव न शर्ग्रहणेन गतार्थता । रात्सस्येति सलोपे विसर्गः । चिकीः ।
चिकीर्षौ । चिकीर्षः । रोः सुपीति नियमान्न विसर्गः । चिकीर्षु । दमेडौस् । डित्वसामर्थ्या-
द्विलोपः । षत्वस्यासिद्धत्वादुत्त्वविसर्गौ । दोः । दोषौ । दोषः । पदन्न इति वा दोषन् ।
दोष्णः । दोष्णा । दोषः । दोषा । विश प्रवेशने । सन्नन्तात् किप् । षत्वस्यासिद्धत्वात्संयो-
गान्तलोपः । ब्रश्चेति षः । जश्चत्वे । विविट् । विविड् । विविक्षौ । विविक्षः । स्कोरिति
कलोपः । तट् । तड् । तक्षौ । तक्षः । गोरट् । गोरड् । गोरक्षौ । गोरक्षः । तक्षिरक्षिभ्यां
प्यन्ताभ्यां किपि तु स्कोरिति न प्रवर्तते । णिलोपस्य स्थानिवद्भावात् । पूर्वत्रासिद्धीये न
स्थानिवदिति तु इह नास्ति । तस्य दोषः संयोगादिलोपलक्षणत्वेऽपि निषेधात् । तस्मात्संयो-
गान्तलोप एव । तक् तग् । गोरक् । गोरग् । स्कोरिति कलोपं प्रति कुत्वस्यासिद्धत्वात्संयोगान्त-
लोपः । पिपक् । पिपग् । एवं विवक् । दिधक् । पिस गतौ । सुष्ठु । पेसतीति सुपीः ।
सुपिसौ । सुपिसः । सुपिसा । सुपीभ्याम् । सुपीःषु । सुपीष्णु । एवं सुतूः । तुस खण्डने ।
विद्वान् । विद्वांसौ । विद्वांसः । हे विद्वन् । विद्वांसम् । विद्वांसौ ॥ वसोः संप्रसारणम् । ६।४।
१३१ ॥ वस्वन्तस्य भस्य संप्रसारणं स्यात् । पूर्वरूपत्वं षत्वम् । विदुषः । विदुषा । वसुखं-
स्विति दत्वम् । विद्वज्यामित्यादि । सेदिवान् । सेदिवांसौ । सेदिवांसः । सेदिवांसम् । अन्तर-
ङ्कोऽपीडागमः संप्रसारणविषये न प्रवर्तते । अकृतव्यूहा इति परिभाषया । सेदुषः । सेदुषा ।
सेदिवज्यामित्यादि । सान्तमहत इत्यत्र सान्तसंयोगोऽपि प्रातिपदिकस्यैव गृह्यते न तु धातोः ।
महच्छन्दसाहचर्यात् । सुष्ठु हिनस्तीति सुहिन् । सुहिंसौ । सुहिंसः । सुहिन्भ्याम् । सुहिन्सु ।
ध्वत् । ध्वद् । ध्वसौ । ध्वसः । ध्वज्याम् । एवं सत् ॥ पुंसोऽसुड् । ७।१।८९ ॥ सर्वना-
मस्थाने विवक्षिते पुंसोऽसुड् स्यात् । उकार उच्चारणार्थः । बहुपुंसी इत्यत्र उगितश्चेति
बीबर्थं कृतेन पूजो डुम्भुन्निति प्रत्ययस्योशित्वेनैव नुमसिद्धेः । पुमान् । हे पुमन् । पुमांसौ ।
पुमांसः । पुंसः । पुंसा । पुंभ्याम् । पुंभिः । पुंसु । ऋदुशनेत्यनङ् । उशना । उशनसौ ।
उशनसः । अस्य संबुद्धौ वाऽनङ् नलोपश्च वा वाच्यः * ॥ हे उशनन् । हे उशन । हे
उशनः । उशनोभ्यामित्यादि । अनेहा । अनेहसौ । अनेहसः । हे अनेहः । अनेहोभ्यामि-

त्यादि । वेधाः । वेधसौ । वेधसः । हे वेधः । वेधोभ्यामित्यादि । अधातोः रित्युक्तेर्न दीर्घः ।
 सुष्ठु वस्ते सुवः । सुवसौ । सुवसः । पिण्डं ग्रसते पिण्डग्रः । पिण्डग्लः । ग्रसु ग्लसु अदने ॥
 अदस औ सुलोपश्च । ७।१।१०७ ॥ अदस औकारोऽन्तादेशः स्यात्सौ परे सुलोपश्च ।
 तदोः सः सार्विति दस्य सः । असौ ॥ औत्वप्रतिषेधः साकृच्छकस्य वा वक्तव्यः सादुत्वं च ॥
 प्रतिषेधसन्नियोगशिष्टमुत्वं तदभावे न प्रवर्तते । असकौ । असुकः । त्यदाद्यत्वं पररूपत्वं ।
 वृद्धिः । अदसोऽसेरिति मत्वोन्वे । अमू । जसः शो । आदगुणः ॥ एत ईद्वबहुवचने
 । ८।२।८१ ॥ अदसो दात्परस्यैत ईत्स्याहस्य च मो बह्वर्थकौ । अमी । पूर्वत्रासिद्धमिति
 विभक्तिकार्यं प्राक् पश्चादुत्त्वमत्वे । अमुम् । अमू । अमून । सुत्वे कृते घिसंज्ञायां नाभावः ॥
 न मु ने । ८।२।३ ॥ नाभावे कर्तव्ये कृते च सुभावो नासिद्धः स्यात् । अमुना । अमू-
 भ्याम् ३ । अमीभिः । अमुष्मै । अमीभ्यः २ । अमुष्मात् । अमुष्य । अमुयोः । अमीषाम् ।
 अमुष्मिन् । अमुयोः । अमीषु ॥ ॥ इति हलन्ताः पुँल्लिङ्गाः ॥

अथ हलन्ताः स्त्रीलिङ्गाः ।

नहो धः । ८।२।३४ ॥ नहो हस्य धः स्याज्जलि पदान्ते च । उपानत् । उपानत् ।
 उपानहौ । उपानहः । उपानभ्याम् । उपानत्सु । उत्पूर्वात् णिह प्रीतावित्यस्माद्विगादिना
 किन् । निपातनाहलोपधत्वे । किञ्चन्तत्वात्कुत्वेन हस्य धः । जश्चत्वे । उष्णिक् । उष्णिग् ।
 उष्णिहौ । उष्णिहः । उष्णिभ्याम् । उष्णिक्षु । द्यौः । दिवौ । दिवः । द्युषु । गीः । गिरौ ।
 गिरः । एवं पूः । चतुरश्रतस्त्रादेशः । चतस्रः २ । चतस्रणाम् । किमः कादेशो टाप् । का ।
 के । काः । सर्वावत् ॥ यः सौः । ७।२।११० ॥ इदमो दस्य यः स्यात्सौ ॥ इदमो मः ॥
 इयम् । त्यदाद्यत्वं टाप् । दश्चेति मः । इमे । इमाः । इमाम् । इमे । इमाः । अनया ॥
 हलि लोपः ॥ आभ्याम् ३ । आभिः । अस्यै । अस्याः । अनयोः २ । आसाम् । अस्याम् ।
 आसु । अन्वादेशो तु । एनाम् । एने । एनाः । एनया । एनयोः २ । ऋत्विगादिना सृजेः
 किन् अमागमश्च निपातितः । सक् । सग् । सजौ । सजः । सग्भ्याम् । सक्षु । त्वदाद्यत्वं
 टाप् । स्या । त्ये । त्याः । एवं तद् यद् एतद् । वाक् । वाग् । वाचौ । वाचः । वाग्भ्याम् ।
 वाक्षु । अप्पन्दो नित्यं बहुवचनान्तः । अप्ठुन्निति दीर्घः । आपः । अपः ॥ अपो भि । ७।४
 । ४८ ॥ अपस्तकारः स्याद्वादौ प्रत्यये परे । अद्भिः । अद्भ्यः २ । अपाम् । अप्सु । दिक् ।
 दिग् । दिशौ । दिशः । दिग्भ्याम् । दिक्षु । त्यदादिष्विति दशोः किन्विधानादन्यत्रापि कुत्वम् ।
 दृक् । दृग् । दृशौ । दृशः । त्विट् । त्विड् । त्विषौ । त्विषः । त्विड्भ्याम् । त्विट्सु ।
 त्विट्सु । सह जुषते इति सजुः । सजुषौ । सजुषः । सजुभ्याम् । सजुषु । सजुःषु । सत्व-

अप्रति षत्वस्यासिद्धत्वात् रुत्वम् । आशीः । आशिषौ । आशिषः । आशीर्भ्याम् । असौ ।
त्यदाद्यत्वं टाप् । औङः शी । उत्त्वमत्वे । अम् । अमूः । अमूम् । अम् । अमूः । असुया ।
अमूभ्याम् । अमूभिः । अमुष्यै । अमूभ्याम् । अमूभ्यः । अमुष्याः २ । असुयोः २ ।
अमुषाम् । अमुष्याम् । अमूषु ॥ ॥ इति हलन्ताः स्त्रीलिङ्गाः ॥

अथ हलन्ता नपुंसकलिङ्गाः ।

स्वमोर्लुक् । दत्वम् । स्वनडुत् । स्वनडुद् । स्वनडुही । चतुरनडुहोरित्याम् । स्वन-
ड्वाहि । पुनस्तद्वत् । शेषं पुंवत् ॥ दिव उत् ॥ अहर्विमलद्यु । अन्तर्वर्तिनीं विभक्तिमा-
श्रित्य पूर्वपदस्येवोत्तरखण्डस्यापि पदसंज्ञायां प्राप्तायाम् ॥ उत्तरपदत्वे चापदादिविधौ
प्रतिषेधः * ॥ इति प्रत्ययलक्षणं न । विमलदिवी । विमलदिवि । अपदादिविधौ किम् ।
दधिसेचौ । इह षवनिषेधे कर्तव्ये पदत्वमस्त्येव । कुवे तु न । वाः । वारी । अज्ञलन्त-
त्वान्न नुम् । वारि । चत्वारि । न लुमतेति कादेशो न । किम् । के । कानि । इदम् ।
इमे । इमानि ॥ अन्वादेशे नपुंसके एनद्वक्तव्यः * ॥ एनत् । एने । एनानि । एनेन ।
एनयोः २ । ब्रह्म । ब्रह्मणी । ब्रह्माणि । हे ब्रह्मन् । हे ब्रह्म । रोऽसुपि ॥ अहर्भाति ।
विभाषा द्विभ्योः । अह्नी । अहनी । अहानि ॥ अहन् । ८।२।६न ॥ अहन्नित्यस्य रुः स्या-
त्पदान्ते । अहोभ्याम् । अहोभिः । इह अहः अहोभ्यामित्यादौ रुत्वस्त्वयोरसिद्धत्वान्नलोपे
प्राप्ते । अहन्नित्यावर्त्य नलोपाभावं निपात्य द्वितीयेन रुविधेयः । तदन्तस्यापि रुत्वरत्वे ।
दीर्घाण्यहानि यस्मिन् स दीर्घाहा निदाघः । इह हल्ङ्यादिलोपे प्रत्ययलक्षणेनाऽसुपीति
निषेधाद्रत्वाभावे रुः । तस्यासिद्धत्वान्नान्तलक्षण उपधादीर्घः । संबुद्धौ तु हे दीर्घाहो निदाघः ।
दीर्घाहानौ । दीर्घाहानः । दीर्घाह्ना । दीर्घाहोभ्याम् । दण्डि । दण्डिनी । दण्डीनि । सखि ।
सखिणी । सखीणि । वाग्मि । वाग्मिनी । वाग्मीनि । बहुवृत्रहाणि । बहुपूषाणि । बह्वर्य-
माणि । असृजः पदान्ते कुत्वम् । सृजेः क्तिनो विधानात् । विश्वसृडादौ तु न । सृजिदशो-
रिति सूत्रे रञ्सृङ्भ्यामिति भाष्यप्रयोगात् । यद्वा ब्रश्चादिसूत्रे सृजियज्योः पदान्ते षत्वं
कुत्वापवादः । सगृश्रुत्विकृशब्दयोस्तु निपातनादेव कुत्वम् । असृक्शब्दस्तु अस्यतेरौणा-
दिके ऋच्प्रत्यये बोध्यः । असृक् । असृग् । असृजी । असृज्जि । पद्म इति वा असन् ।
असानि । असृजा । अस्ना । असृग्भ्याम् । असृग्भ्यामित्यादि । ऊर्क् । ऊर्ग् । ऊर्जि ।
ऊर्ज्जि । नुरजानां संयोगः ॥ बहूर्जि नुमप्रतिषेधः * ॥ अन्त्यात्पूर्वो वा नुम् * ॥ बहूर्जि ।
बहूर्जि वा कुलानि । त्यत् । त्यद् । त्ये । त्यानि । तत् । तद् । ते । तानि । यत् । यद् ।
ये । यानि । एतत् । एतद् । एते । एतानि । अन्वादेशे तु एनत् । बेभिद्यतेः क्तिप् ।

वेभित् । वेभिद् । वेभिदी । शावल्लोपस्य स्थानिवत्त्वादञ्जलन्तत्वान्न नुम् । अजन्तलक्षणस्तु नुम् न । स्वविधौ स्थानिवत्त्वाभावात् । वेभिदि ब्राह्मणकुलानि । चेच्छिदि ॥ गवाक् शब्दस्य रूपाणि क्लीवेऽर्चागतिभेदतः । असंध्यवङ्पूर्वरूपैर्नवाधिकशतं मतम् ॥ १ ॥ स्वमसुप्तु नव षड् भादौ षट्के स्युस्त्रीणि जश्शतोः । चत्वारि शेषे दशके रूपाणीति विभावय ॥ २ ॥ तथाहि गामश्चतीति विग्रहे ऋत्विगादिना किन् । गतौ नलोपः । अवङ् स्फोटायनस्येत्यवङ् । गवाक् । गवाग् । सर्वत्र विभाषेति प्रकृतिभावे । गोअक् । गोअग् । पूर्वरूपे । गोक् । गोग् । पूजायां नस्य कुत्वेन ङः । गवाङ् । गोअङ् । गोङ् । अम्यपि एतान्येव नव । औङः शी । मत्वादच इत्यलोपः । गोची । पूजायां तु गवाञ्ची । गोअञ्ची । गोञ्ची । जश्शतोः शिः । शेः सर्वनामस्थानत्वान्नुम् । गवाञ्चि । गोअञ्चि । गोञ्चि । गतिपूजयोस्त्रीण्येव । गोचा । गवाञ्चा । गोअञ्चा । गोञ्चा । गवाग्भ्याम् । गोअग्भ्याम् । गोग्भ्याम् । गवाङ्भ्याम् । गोअङ्भ्याम् । गोङ्भ्याम् । इत्यादि ॥ सुपि तु ङान्तानां पक्षे ङ्णोः कुगिति कुक् । गवाङ्क्षु । गोअङ्क्षु । गोङ्क्षु । गवाङ्घु । गोङ्घु । गवाङ्क्षु । गोअङ्क्षु । गोङ्क्षु । न चेह चयो द्वितीया इति पक्षे ककारस्य खकारेण षण्णामाधिक्यं शङ्क्यम् । चत्वरस्यासिद्धत्वात् । कुक्पक्षे तु तस्यासिद्धत्वाज्जत्वाभावे पक्षे द्वितीयादेशात्रीणि रूपाणि वर्धन्त एव ॥ ऊह्यमेषां द्विर्वचनानुनासिकविकल्पनात् । रूपाण्यश्वाक्षिभूतानि ५२७ भवन्तीति मनीषिभिः ॥ १ ॥ तिर्यक् । तिरश्ची । तिर्यञ्चि । पूजायां तु । तिर्यङ् । तिर्यञ्ची । तिर्यञ्चि । यकृत् । यकृती । यकृन्ति । पदन्निति वा यकन् । यकानि । यक्ता । यकृता । शकृत् । शकृती । शकृन्ति । शकानि । शक्ता । शकृता । ददत् । ददती ॥ वा नपुंसकस्य ७ १ ७९ ॥ अभ्यस्तात्परो यः शता तदन्तस्य क्लीवस्य नुम् वा स्यात्सर्वनामस्थाने परे । ददन्ति । ददति । तुदत् ॥ आच्छीनद्योर्नुम् ॥ ७ १ ८० ॥ अवर्णान्तादङ्गात्परो यः शतुरवयवस्तदन्तस्याङ्गस्य नुम् वा स्याच्छीनद्योः परतः । तुदन्ती । तुदती । तुदन्ति । भात् । भान्ती । भाती । भान्ति । पचत् ॥ शपश्यनोर्नित्यम् ॥ ७ १ ८१ ॥ शपश्यनोरात्परो यः शतुरवयवस्तदन्तस्य नित्यं नुम् स्याच्छीनद्योः परतः । पचन्ती । पचन्ति । दीव्यत् । दीव्यन्ती । दीव्यन्ति । स्वप् । स्वब् । स्वपी । नित्यात्परादपि नुमः प्राक् अमृन्निति दीर्घः । प्रतिपदोक्तत्वात् । स्वाम्पि । निरवकाशत्वं प्रतिपदोक्तत्वमिति पक्षे तु प्रकृते तद्विरहानुमेव । स्वाम्पि । स्वपा ॥ अपोभि ॥ स्वञ्चाम् । स्वद्भिः । अतिर्ऋवपीत्यादिना धनेरुस् । रुत्वम् । धनुः । धनुषी । सान्तेति दीर्घः । नुम्विसर्जनीयेति षत्वम् । धनूषि । धनुषा । धनुभ्याम् । एवं चक्षुर्हविरादयः । पिपठिषतेः क्पि । वोरिति दीर्घः । पिपठीः । पिपठिषी । अल्लोपस्य

स्थानिवत्त्वाज्जलन्तलक्षणो नुम् न । स्वविधौ स्थानिवत्त्वाभावादजन्तलक्षणोऽपि नुम् न ।
पिपठिषि । पिपठीभ्यामित्यादि । पयः । पयसी । पयामि । पयसा । पयोभ्यामित्यादि । सुपुम् ।
सुपुंसी । सुपुमांसि । अदः । विभक्तिकार्यम् । उत्त्वमत्वे । अमू । अमूनि । शेषं पुंवत् ॥

अथाव्ययानि ।

स्वरादिनिपातमव्ययम् । ११११३७ ॥ स्वरादयो निपाताश्चाव्ययसंज्ञाः स्युः । स्वरः,
अन्तरः, प्रातरः, पुनरः, सनुतरः, उच्चैस्, नीचैस्, शनैस्, ऋधक्, ऋते, युगपत्, आरात्,
पृथक्, ह्यस्, श्वस्, दिवा, रात्रौ, सायम्, चिरम्, मनाक्, ईषत्, जोषम्, तूष्णीम्, बहिस्,
अवस्, समया, निकषा, स्वयम्, वृथा, नक्तम्, नञ्, हेतौ, इद्धा, अद्धा, सामि, वत्,
“ब्राह्मणवत्, क्षत्रियवत्,” सना, सनत्, सनात्, उपधा, तिरस्, अन्तरा, अन्तरेण,
ज्योक्, कम्, शम्, सहसा, विना, नाना, स्वस्ति, स्वधा, अलम्, वषट्, श्रौषट्,
वौषट्, अन्यत्, अस्ति, उपांशु, क्षमा, विहायसा, दोषा, मृषा, मिथ्या, मुधा, पुरा, मिथो,
मिथस्, प्रायस्, सुहुस्, प्रवाहुकम्, प्रवाहिका, आर्यहलम्, अभीक्ष्णम्, साकम्, सार्धम्,
नमस्, हिरूक्, धिक्, अम्, आम्, प्रताम्, प्रशान्, प्रतान्, मा, माङ् । आकृतिगणो-
ऽयम् ॥ च, वा, ह, अह, एव, एवम्, नूनम्, शश्वत्, युगपत्, भूयस्, कूपत्, सूपत्,
कुवित्, नेत्, चेत्, चण्, कच्चित्, किञ्चित्, यत्र, नह, हन्त, माकिः, माक्कीम्, नकिः,
आकिम्, माङ्, नञ्, यावत्, तावत्, त्वै, द्वै, न्वै, रै, श्रौषट्, वौषट्, स्वाहा, स्वधा,
तुम्, तथाहि, खलु, किल, अथो, अत्र, सुष्ठु, स्म, आदह, उपसर्गविभक्तिस्वरप्रतिरूपकाश्च ।
“अवदत्तम्, अहंयुः, अस्तिक्षीरा, अ, आ, इ, ई, उ, ऊ, ए, ऐ, ओ, औ” पञ्च,
शुकम्, यथाकथाच, पाट्, प्याट्, अङ्ग, है, हे, भोः, अये, घ, विषु, एकपदे, युत्,
आतः । चादिरप्याकृतिगणः ॥ तद्धितश्चासर्वविभक्तिः । ११११३८ ॥ यस्मात्सर्वा विभ-
क्तिर्नोत्पद्यते स तद्धितान्तोऽव्ययं स्यात् । परिगणनं कर्तव्यम् । तसिलादयः प्राक् पाशपः ।
शस्प्रभृतयः प्राक् समासान्तेभ्यः । अम् । आम् । कृत्वोर्याः । तमिवती । नानाजाविति ।
तेनेह न । पचतिकल्पम् । पचतिरूपम् ॥ कृन्मेजन्तः । ११११३९ ॥ कृद्यो मान्त एजन्तश्च
तदन्तमव्ययं स्यात् । स्मारंस्मारम् । जीवसे । पिबथ्यै ॥ क्त्वातोऽनुनकसुनः । ११११४० ॥
एतदन्तमव्ययं स्यात् । कृत्वा । उदेतोः । विसृपः ॥ अव्ययीभावश्च । ११११४१ ॥
अधिहरि ॥ अव्ययादाप् सुपः । १२१४८२ ॥ अव्ययाद्विहितस्यापः सुपश्च लृक् स्यात् । तत्र
शालायाम् । विहितविशेषणान्नेह । अत्युच्चैसौ । अव्ययसंज्ञायां यद्यपि तदन्तविधिरस्ति तथापि
न गौणे । आबृंहणं व्यर्थमलिङ्गत्वात् ॥ सदृशं त्रिषु लिङ्गेषु सर्वासु च विभक्तिषु । वचनेषु

च सर्वेषु यन्न व्येति तदव्ययम् ॥ इति श्रुतिलिङ्गकारकसंख्याऽभावपरा ॥ वष्टि भागुरिर-
ल्लोपमवाप्योरुपसर्गयोः । आपं चैव हलन्तानां यथा वाचा निशा दिशा ॥ वगाहः । अव-
गाहः । पिधानम् । अपिधानम् ॥ ॥ इत्यव्ययानि ॥

अथ स्त्रीप्रत्ययाः ।

स्त्रियाम् । ४।१।३ ॥ अधिकारोऽयम् । समर्थानामिति यावत् ॥ अजाद्यतष्टाप्
४।१।४ ॥ अजादीनामकारान्तस्य च वाच्यं यत् स्त्रीत्वं तत्र द्योत्ये टाप् स्यात् । अजाद्यु-
क्तिर्दोषो ङीप्श्च वाधनाय । अजा । अतः, खट्वा । अजादिभिः स्त्रीत्वस्य विशेषणान्नेह ।
पञ्चाजी । अत्र हि समासार्थसमाहारनिष्ठं स्त्रीत्वम् । अजा । एडका । अश्वा । चटका ।
मूषिका । एषु जातिलक्षणो ङीप् प्राप्तः । बाला । वत्सा । होडा । मन्दा । विलाता । एषु
वयसि प्रथम इति ङीप् प्राप्तः ॥ संमस्त्राजिनशणपिण्डेभ्यः फलात् * ॥ संपला । मस्त्रफला ।
ड्यापोरिति ह्रस्वः ॥ सदच्काण्डप्रान्तशतैकेभ्यः पुष्पात्* ॥ सत्पुष्पा । प्राक्पुष्पा । प्रत्य-
क्पुष्पा । शूद्रा चामहत्पूर्वा जातिः * ॥ पुंयोगे तु शूद्री । अमहत्पूर्वा किम् । महाशूद्री ।
क्रुञ्चा । उणिहा । देवविशा । ज्येष्ठा । कनिष्ठा । मध्यमेति पुंयोगेऽपि कोकिला जातावपि ॥
मूलान्नजः * ॥ अमूला । ऋन्नेभ्यो ङीप् ॥ कर्त्री । दण्डिनी ॥ उगितश्च ४।१।६ ॥ उगि-
दन्तात्प्रातिपदिकात् स्त्रियां ङीप् स्यात् । पचन्ती । भवन्ती । दीव्यन्ती । शप्श्यनोरिति
नुम् । उगिदचामिति सूत्रेऽजग्रहणेन धातोश्चेदुगित्कार्यं तर्ह्यश्चतेरेवेति नियम्यते । तेनेहन ।
उखास्तत् । क्षिप् । अनिदितामिति नलोपः । पर्णच्चत् । अश्चतेस्तु स्यादेव । प्राची ।
प्रतीची ॥ वनो र च ४।१।७ ॥ वन्नन्तात्तदन्ताच्च प्रातिपदिकात् स्त्रियां ङीप् स्यात्
रश्चान्तादेशः । वन्निति ङुनिपृक्निपवनिपां सामान्यग्रहणम् । प्रत्ययग्रहणे यस्मात्स विहि-
तस्तदादेस्तदन्तस्य ग्रहणम् । तेन प्रातिपदिकविशेषणात्तदन्तान्तमपि लभ्यते । सुत्वानमति-
क्रान्ता अतिसुत्वरी । अतिधीवरी । शर्वरी ॥ वनो न हश् इति वक्तव्यम् * ॥ ह्यन्ताद्धा-
तोर्विहितो यो वन् तदन्तात्तदन्तान्ताच्च प्रातिपदिकात् ङीप् रश्च नेत्यर्थः । ओणृ अपनयने,
वनिप् । विड्वनोरित्यात्वम् । अवावा ब्राह्मणी । राजयुध्वा ॥ बहुव्रीहौ वा * ॥ बहुधी-
वरी । बहुधीवा । पक्षे डाप् वक्ष्यते ॥ पादोऽन्यतरस्याम् ४।१।८ ॥ पाञ्चद्वदः कृतस-
मासान्तस्तदन्तात्प्रातिपदिकात् ङीष्वा स्यात् । द्विपदी । द्विपात् ॥ टावृचि ४।१।९ ॥
ऋचि वाच्यायां पादन्ताष्टाप् स्यात् । द्विपदा ऋक् । एकपदा ॥ न षट्स्वसादिभ्यः ॥
पञ्च । चतस्रः । पञ्चेत्यत्र नलोपे कृतेऽपि णान्ता षडिति षट्संज्ञां प्रति नलोपः सुप्स्वरेति
नलोपस्यासिद्धत्वाच्च षट्स्वसादिभ्य इति न टाप् ॥ मनः ४।१।११ ॥ मन्नन्तान्न ङीप् ।

सीमा । सीमानौ ॥ अनो बहुव्रीहेः । ४।१।१२ ॥ अन्नन्ताद्वहुव्रीहेर्न डीप् । बहुयज्वा । बहुयज्वानौ ॥ डाबुभाभ्यामन्यतरस्याम् । ४।१।१३ ॥ सूत्रद्वयोपपत्ताभ्यां डाव् वा स्यात् । सीमा । सीमे । सीमानौ । दामा । दामे । दामानौ । न पुंसि दामेत्यमरः । बहुयज्वा ॥ बहुयज्वे । बहुयज्वानौ ॥ अन उपधालोपिनोऽन्यतरस्याम् । ४।१।२८ ॥ अन्नन्ताद्वहुव्रीहेरुपधालोपिनो वा डीप् स्यात् । पक्षे डाव्निषेधौ । बहुराज्ञी । बहुराज्ञ्यौ । बहुराजे । बहुराजानौ ॥ प्रत्ययस्थात्कात्पूर्वस्यात् इदाप्यसुपः । ७।३।४४ ॥ प्रत्ययस्थात्कारात्पूर्वस्याऽकारस्येकारः स्यादापि परे स आप् । सुपः परो न चेत् । सर्विका । कारिका । अतः किम् । नौका । प्रत्ययस्थात्किम् । शक्नोतीति शका । असुपः किम् । बहुपरित्राजका नगरी । कात्किम् । नन्दना । पूर्वस्य किम् । परस्य मा भूत् । कटुका । तपरः किम् । राका । आपि किम् । कारकः ॥ सामकनरकयोरुपसंख्यानम् * ॥ मामिका । नरान् कायतीति नरिका ॥ त्यक्त्यपोश्च * ॥ दाक्षिणात्यिका ॥ इहत्यिका ॥ न यासयोः । ७।३।४५ ॥ यत्तदोरस्येन्न स्यात् । यका । सका । यकाम् । तकाम् ॥ त्यकनश्च निषेधः * ॥ अघित्यका । उपत्यका । आशिषि वुनश्च न * ॥ जीवका । भवका ॥ उत्तरपदलोपे न * ॥ देवदत्तिका । देवका ॥ क्षिपकादीनां च * ॥ क्षिपका । ध्रुवका । कन्यका । चटका । तारका ज्योतिषि * ॥ अन्यत्र तारिका ॥ वर्णका तान्तवे * ॥ अन्यत्र वर्णिका ॥ वर्तका शकुनौ प्राचाम् * ॥ उदीचां तु वर्तिका ॥ अष्टका पितृदेवत्ये * ॥ अष्टिकान्या ॥ सूतका-पुत्रिकावृन्दारकाणां वेति वक्तव्यम् * ॥ इह वा अ इतिच्छेदः । कात्पूर्वस्याकारादेशो वेत्यर्थः । तेन पुत्रिकाशब्दे डीन ईवर्णस्य पक्षेऽकारः । अन्यत्रेत्ववाधनार्थमकारस्यैव पक्षेऽकारः । सूतका । सूतिकेत्यादि ॥ उदीचामातः स्थाने यकपूर्वायाः । ७।३।४६ ॥ यकपूर्वस्य स्त्रीप्रत्ययाकारस्य स्थाने योऽकारस्तस्य कात्पूर्वस्येद्वा स्यादापि परे । केऽण इति ह्रस्वः । आर्यका । आर्यिका । चटकका । चटकिका । आतः किम् । सांकाश्ये भवा सांकाश्रियका । यकेति किम् । अश्विका । स्त्रीप्रत्ययेति किम् । शुभं यातीति शुभंया अज्ञाता शुभंयाः शुभंयिका ॥ धात्वन्तयकोस्तु नित्यम् * ॥ सुनयिका । सुपाकिका ॥ भस्त्रैषाजाज्ञाद्वास्वानञ्चपूर्वाणामपि । ७।३।४७ ॥ स्वेत्यन्तं लुप्तषष्ठीकं पदम् । एषामत इद्वा स्यात् । तदन्तविधिर्नैव सिद्धे नञ्पूर्वाणामपीति स्पष्टार्थम् । भस्त्राग्रहणमुपसर्जनार्थम् । अन्यस्य तूत्तरसूत्रेण सिद्धम् । एषा द्वा एतयोस्तु सपूर्वयोर्नैस्त्वम् । अन्तर्वीतिनीं विभक्तिमाश्रित्याऽसुप इति प्रतिषेधात् । अनेषका । परमेषका । अद्वके । परमद्वके । स्वशब्दग्रहणं संज्ञोपसर्जनार्थम् । इह हि आतः स्थाने इत्यनुवृत्तं स्वशब्दस्यातो विशेषणम् । ननु द्वैषयोरसंभवात् । नाप्यन्येषा-

मव्यभिचारात् । स्वशब्दस्त्वनुपसर्जनमात्मीयवाची अकजर्हः । अर्थान्तरे तु न स्त्री । संज्ञो-
 पसर्जनीभूतस्तु कप्रत्ययान्तत्वाद्भवत्युदाहरणम् । एवं चात्मीयायां स्विका परमस्विकेति
 नित्यमेवेत्वम् । निर्भस्त्रका । निर्भस्त्रिका । एषका । एषिका । कृतषत्वनिर्देशान्नेह विकल्पः ।
 एतिके । एतिकाः । अजका । अजिका । जका । शिका । द्वके । द्विके । निःस्वका ।
 निःस्विका ॥ अभाषितपुंस्काच्च । ७।३।४८ ॥ एतस्माद्विहितस्यातः स्थानेऽत इद्वा स्यात् ।
 गङ्गका । गङ्गिका । बहुव्रीहेर्भाषितपुंस्कत्वात्ततो विहितस्य नित्यम् । अज्ञाता अखट्टा
 अखट्टिका । शैषिके कपि तु विकल्प एव ॥ आदाचार्याणाम् । ७।३।४९ ॥ पूर्वसूत्रविषये
 आद्वा स्यात् । गङ्गाका । उक्तपुंस्कात्तु शुभ्रिका ॥ अनुपसर्जनात् । ४।१।१४ ॥ अधि-
 कारोऽयं यूनस्तिरित्यभिव्याप्य । अयमेव स्त्रीप्रत्ययेषु तदन्तविधिं ज्ञापयति ॥ टिड्ढाण्व्-
 द्वयसज्द्वन्मात्रचतयपृष्ठक्ठव्क्वरपः । ४।१।१५ ॥ अनुपसर्जनं यद्विदादि
 तदन्तं यददन्तं प्रातिपदिकं ततः स्त्रियां ङीप् स्यात् । कुरुचरी । उपसर्जनत्वाच्चेह । बहु-
 कुरुचरा । नदट्, नदी । वक्ष्यमाणेत्यत्र टित्त्वादुगित्वाच्च ङीप् प्राप्तः । यासुटो ङित्वेन
 लाश्रयमनुबन्धकार्यं नादेशानामिति ज्ञापनान्न भवति । श्रः शानचः शित्वेन कचिदनुबन्ध-
 कार्येऽप्यनल्विधाविति निषेधज्ञापनाद्वा । सौपर्णेयी । ऐन्द्री । औत्सी । ऊरुद्वयसी । ऊरु-
 दग्नी । ऊरुमात्री । पञ्चतयी । आक्षिकी । लावणिकी । यादृशी । इत्वरी ॥ ताच्छीलिकेणेऽ-
 पि ॥ चौरी । नञ्स्त्रीककम्बुंस्तर्पणतलुनानामुपसंख्यानम् * ॥ स्त्रैणी । पौंस्त्री । शाक्तीकी ।
 आब्यङ्करणी । तरुणी । तलुनी ॥ यञश्च । ४।१।१६ ॥ यञन्तास्त्रियां ङीप्स्यात् । अका-
 रलोपे कृते ॥ हलस्तद्धितस्य । ६।४।१५० ॥ हल उत्तरस्य तद्धितयकारस्योपधाभूतस्य
 लोपः स्यादीति परे । गार्गी ॥ अनपत्याधिकारस्थान्न ङीप् ॥ द्वीपे भवा द्वैप्या । अधिकार-
 ग्रहणान्नेह । देवस्यापत्यं दैव्या । देवाद्यजजाविति हि यञ् प्राग्दीव्यतीथो न त्वपत्याधिकार-
 पठितः ॥ प्राचां ष्फस्तद्धितः । ४।१।१७ ॥ यञन्तात्फो वा स्यात् स्त्रियां स च तद्धितः ॥
 षः प्रत्ययस्य । १।३।६ ॥ प्रत्ययस्यादिः ष इत्स्यात् ॥ आयनेयीनीयियः फट्खलुघां
 प्रत्ययादीनाम् । ७।१।२ ॥ प्रत्ययादिभूतानां फादीनां क्रमादायन्नादय आदेशाः स्युः ।
 तद्धितान्तत्वात्प्रातिपदिकत्वम् । पितृत्वसामर्थ्यात् ष्फेणोक्तेऽपि स्त्रीत्वे षिट्त्वैरेति वक्ष्यमाणो
 ङीप् । गार्ग्यायणी ॥ सर्वत्र लोहितादिकन्तन्तेभ्यः । ४।१।१८ ॥ लोहितादिभ्यः कत-
 शब्दान्तेभ्यो यञन्तेभ्यो नित्यं ष्फः स्यात् । लौहित्यायनी । कात्यायनी ॥ कौरव्यमाण्डू-
 काभ्यां च । ४।१।१९ ॥ आभ्यां ष्फः स्यात् । टापूङ्गीपोरपवादः । कुर्वादिभ्यो ण्यः ।
 कौरव्यायणी । ढक् च मण्डूकादित्यण् । माण्डूकायनी ॥ आसुरेऽपसंख्यानम् * ॥ आसु-

रायणी ॥ वयसि प्रथमे । ४।१।२० ॥ प्रथमवयोवाचिनोऽदन्तात् स्त्रियां ङीप् स्यात् ।
 कुमारी ॥ वयस्यचरम इति वाच्यम् * ॥ वधूटी । चिरण्टी । वधूटचिरण्टशब्दौ यौवन-
 वाचिनौ । अतः किम् । शिशुः । कन्याया न । कन्यायाः कनीन चेति निर्देशात् ॥ द्विगोः
 । ४।१।२१ ॥ अदन्ताद्द्विगोर्ङीप् स्यात् । त्रिलोकी । अजादित्वात्रिफला । त्र्यनीकासेना ॥
 अपरिमाणविस्ताचितकम्बल्येभ्यो न तद्धितलुकि । ४।१।२२ ॥ अपरिमाणान्ताद्विस्ता-
 चन्ताच्च द्विगोर्ङीप् न स्यात्तद्धितलुकि सति । पञ्चमिरश्चैः क्रीता पञ्चाश्व । आर्हीयष्टक् ।
 अध्यर्धेति लुक् । द्वौ विस्तौ पचति द्विविस्ता । व्याचिता । द्विकम्बल्या । परिमाणान्तात्तु
 व्याढकी । तद्धितलुकि किम् । समाहारे पञ्चाश्वी ॥ काण्डान्तात्क्षेत्रे । ४।१।२३ ॥ क्षेत्रे यः
 काण्डान्तो द्विगुस्ततो न ङीप् तद्धितलुकि । द्वे काण्डे प्रमाणमस्याः सा द्विकाण्डा क्षेत्रभक्तिः ।
 प्रमाणे द्वयसजिति विहितस्य मात्रचः प्रमाणे लो द्विगोर्नित्यमिति लुक् । क्षेत्रे किम् । द्वि-
 काण्डी रज्जुः ॥ पुरुषात्प्रमाणेऽन्यतरस्याम् । ४।१।२४ ॥ प्रमाणे यः पुरुषस्तदन्ताद्द्विगो-
 र्ङीप् वा स्यात्तद्धितलुकि । द्वौ पुरुषौ प्रमाणमस्याः सा द्विपुरुषी द्विपुरुषा वा परिखा ॥
 ऊधोऽनङ् । ५।४।१३१ ॥ ऊधोऽन्तस्य बहुव्रीहेरनङ्देशः स्यात् स्त्रियाम् । इत्यनङि
 कृते डाप्ङीवनिषेधेषु प्रातेषु ॥ बहुव्रीहेरूधसो ङीप् । ४।१।२५ ॥ ऊधोन्ताद्बहुव्रीहेर्ङीप्
 स्यात् स्त्रियाम् । कुण्डोष्ठी । स्त्रियां किम् । कुण्डो धेनुकम् । इहाऽनङपि न । तद्विधौ
 स्त्रियामित्युपसंख्यानात् ॥ संख्याऽव्ययादेर्ङीप् । ४।१।२६ ॥ ङीषोऽपवादः । द्व्यूष्ठी ।
 अत्यूष्ठी । बहुव्रीहेरित्येव । ऊधोऽतिक्रान्ता अत्यूषाः ॥ दामहायनान्ताच्च । ४।१।२७ ॥
 संख्यादेर्बहुव्रीहेर्दामान्ताद्वायनान्ताच्च ङीप् स्यात् । दामान्ते डाप्प्रतिषेधयोः प्रातयोर्हाय-
 नान्ते टापि प्राप्ते वचनम् । द्विदाम्नी । अव्ययग्रहणाऽननुवृत्तेरुद्दामा वडवेत्यत्र डाब्नि-
 षेधावपि पक्षे स्तः । द्विहायनी वाला ॥ त्रिचतुर्थीं हायनस्य गत्वं वाच्यम् * ॥ वयोवा-
 चकस्यैव हायनस्य ङीप् गत्वं चेष्यते * ॥ त्रिहायणी । चतुर्हायणी । वयसोऽन्यत्र । त्रिहा-
 यना । चतुर्हायना शाला ॥ नित्यं संज्ञाछन्दसोः । ४।१।२९ ॥ अन्नान्ताद्बहुव्रीहेरुपघालो-
 पिनो ङीप् । सुराशी नाम नगरी । अन्यत्र पूर्वेण विकल्प एव । वेदे तु शतमूर्ध्नी ॥ केवल-
 मामकभागधेयपापापरसमानार्थकृतसुमङ्गलभेषजाच्च । ४।१।३० ॥ एभ्यो नवभ्यो
 नित्यं ङीप् स्यात्संज्ञाछन्दसोः । अथोत इन्द्रः केवलीर्विशः । मामकी । भागधेयी ।
 पापी । अपरी । समानी । आर्यकृती । सुमङ्गली । भेषजी । अन्यत्र केवला इत्यादि ।
 मामकग्रहणं नियमार्थम् । अण्णन्तत्वादेव सिद्धेः । तेन लोकेऽसंज्ञायां मामिका ॥ अन्तर्व-
 त्तपित्ततोर्नुक् । ४।१।३२ ॥ एतयोः स्त्रियां नुक् स्यात् ॥ ऋन्नेभ्यो ङीप् ॥ गर्भिण्यां

जीवद्भर्तृकायां च प्रकृतिभागौ निपात्येते । तत्रान्तरस्त्यस्यां गर्भं इति विग्रहे अन्तःशब्द-
स्याधिकरणशक्तिप्रधानतयाऽस्तिसामानाधिकरण्याभावादप्राप्तो मतुब् निपात्यते । पतिवत्ती-
त्यत्र तु वत्त्वं निपात्यते । अन्तर्वत्ती । पतिवत्ती । प्रत्युदाहरणं तु । अन्तरस्त्यस्यां शालायां
घटः । पतिमती पृथिवी ॥ पत्युर्नो यज्ञसंयोगे ॥१४१॥३३॥ पतिशब्दस्य नकारादेशः
स्याद्यज्ञेन संबन्धे । वसिष्ठस्य पत्नी । तत्कर्तृकयज्ञस्य फलभोक्त्रीत्यर्थः । दम्पत्योः सहाधि-
कारात् ॥ विभाषा सपूर्वस्य ॥१४१॥३४॥ पतिशब्दान्तस्य सपूर्वस्य प्रातिपदिकस्य नो
वा स्यात् । गृहस्य पतिः । गृहपतिः । गृहपत्नी । अनुपसर्जनस्येतीहोत्तरार्थमनुवृत्तमपि न
पत्युर्विशेषणं किंतु तदन्तस्य । तेन बहुव्रीहावपि । दृढपत्नी । दृढपतिः । वृषलपतिः । अथ
वृषलस्य पत्नीति व्यस्ते कथमिति चेत् । पत्नीव पत्नीत्युपचारात् । यद्वा । आचारक्रिवन्ता-
त्कर्तरि क्तिप् । अस्मिंश्च पक्षे पत्नियौ पत्नियः इतीयङ्विषये विशेषः । सपूर्वस्य किम् । गवां
पतिः स्त्री ॥ नित्यं सपत्न्यादिषु ॥१४१॥३५॥ पूर्वविकल्पापवादः । समानस्य सभावोऽपि
निपात्यते । समानः पतिर्यस्याः सा सपत्नी । एकपत्नी । वीरपत्नी ॥ पूतक्रतोरै च ॥१४१॥
३६॥ इयं त्रिसूत्री पुंयोग एवेष्यते ॥ पूतक्रतोः स्त्री पूतक्रतायी । यया तु क्रतवः पूताः
स्यात्पूतक्रतुरेव सा ॥ वृषाकप्यग्निकुसितकुसिदानामुदात्तः ॥१४१॥३७॥ एषामुदात्त ए
आदेशः स्यात् ङीप् च । वृषाकपेः स्त्री वृषाकपायी । हरविष्णू वृषाकपी इत्यमरः । वृषा-
कपायी श्रीगौरीरिति च । अग्रायी । कुसितायी । कुसिदायी । कुसिदशब्दो ह्रस्वमध्यो नतु
दीर्घमध्यः ॥ मनोरौ वा ॥१४१॥३८॥ मनुशब्दस्यौकारादेशः स्यादुदात्त ऐकारश्च वा
ताभ्यां संनियोगशिष्टो ङीप् च । मनोः स्त्री मनावी । मनायी । मनुः ॥ वर्णादनुदात्तात्तो-
पधात्तो नः ॥१४१॥३९॥ वर्णवाची योऽनुदात्तान्तस्तोपधस्तदन्तादनुपसर्जनात्प्रातिपदि-
काद्वा ङीप् स्यात्तकारस्य नकारादेशश्च । एनी । एता । रोहिणी । रोहिता । वर्णानां तण-
तिनितान्तानामिति फिट्सूत्रेणाद्युदात्तः । त्र्येण्या च शल्लयेति गृह्यसूत्रम् । त्रीण्येतानि यस्या
इति बहुव्रीहिः । अनुदात्तात्किम् । श्वेता । घृतादीनां चेत्यन्तोदात्तोऽयम् । अत इत्येव ।
शितिः स्त्री । पिशङ्गादुपसंख्यानम् * ॥ पिशङ्गी । पिशङ्गा ॥ असितपलितयोर्न * ॥ अशि-
ता । पलिता ॥ छन्दसि क्रमेके * ॥ असिक्री । पलिक्री ॥ अवदातशब्दस्तु न वर्णवाची
किंतु विशुद्धवाची । तेन अवदाता इत्येव ॥ अन्यतो ङीष् ॥१४१॥४०॥ तोपधभिन्नाद्वर्ण-
वाचिनोऽनुदात्तान्तात्प्रातिपदिकात् स्त्रियां ङीष् स्यात् । कल्माषी । सारङ्गी । लवावन्ते
द्वयोश्च बहुषो गुरुरिति मध्योदात्तावेतौ । अनुदात्तान्तात्किम् । कृष्णा । कपिला ॥ षिट्प्रौ-
रादिभ्यश्च ॥१४१॥४१॥ षिट्प्रौ गौरादिभ्यश्च स्त्रियां ङीष् स्यात् । नर्तकी । गौरी । आ-

मनडुहः स्त्रियां वा * ॥ अनडुही । अनड्वाही ॥ पिप्पल्यादयश्च * ॥ आकृतिगणोऽयम् ॥
 सूर्यतिष्यागस्त्यमत्स्यानां य उपधायाः । ६।४।१४९ ॥ अङ्गस्योपधाया यस्य लोपः स्या-
 त्स चेद्यः सूर्याद्यवयवः ॥ मत्स्यस्य ङ्याम् * ॥ सूर्यागस्त्ययोश्छे च ङ्यां च * ॥ तिष्य-
 पुष्ययोर्नक्षत्राणि यलोप इति वाच्यम् * ॥ मत्सी । मातरि षिच्चेति षित्त्वादेव सिद्धे गौरा-
 दिषु मातामहीशब्दपाठादनित्यः षितां ङीष् । दंष्ट्रा ॥ जानपदकुण्डगोणस्थलभाजनाग-
 कालनीलकुशकामुककवरादृत्यमत्रापनाकृत्रिमाश्राणास्थौल्यवर्णानाच्छादनायो-
 विकारमैथुनेच्छाकेशवेशेषु । ४।१।४२ ॥ एभ्य एकादशभ्यः प्रातिपदिकेभ्यः क्रमादृ-
 त्यादिष्वर्थेषु ङीष् स्यात् । जानपदी वृत्तिश्चेत् । अन्या तु जानपदी । उत्सादित्वादजन्तत्वे
 टिङ्गैति ङीप्याद्युदात्तः । कुण्डी अमत्रं चेत् । कुण्डान्या । कुडि दाहे । गुरोश्च हल इति
 अप्रत्ययः । यस्तु अमृते जारजः कुण्ड इति मनुष्यजातिवचनस्ततो जातिलक्षणे ङीष्
 भवत्येव । अमत्रे हि स्त्रीविषयत्वाभावादप्राप्तो ङीष् विधीयते नतु नियम्यते । गोणी आव-
 पनं चेत् । गोणाऽन्या । स्थली अकृत्रिमा चेत् । स्थलाऽन्या । भाजी श्राणा चेत् । भाजा-
 ऽन्या । नागी स्थूला चेत् । नागाऽन्या । गजवाची नागशब्दः स्थौल्यगुणयोगादन्यत्र
 प्रयुक्त उदाहरणम् । सर्पवाची तु दैर्घ्यगुणयोगादन्यत्र प्रयुक्तः प्रत्युदाहरणम् । काली वर्ण-
 श्चेत् । कालाऽन्या । नीली अनाच्छादनं चेत् । नीलाऽन्या । नील्या रक्ता शाटीत्यर्थः ।
 नील्या अन्वक्तव्य इत्यन् । अनाच्छादनेऽपि न सर्वत्र किंतु ॥ नीलादोषधौ * ॥ नीली ॥
 प्राणिनि च * ॥ नीली गौः ॥ संज्ञायां वा * ॥ नीली । नीला । कुशी अयोविकारश्चेत् ।
 कुशाऽन्या । कामुकी मैथुनेच्छा चेत् । कामुकान्या । कवरी केशानां संनिवेशश्चेत् । कवरा-
 ऽन्या । चित्रेत्यर्थः ॥ शोणात्प्राचाम् । ४।१।४३ ॥ शोणी । शोणा ॥ वोतो गुणवचनात्
 । ४।१।४४ ॥ उदन्ताद्गुणवाचिनो वा ङीष् स्यात् । मृद्वी । मृदुः । उतः किम् । शुचिः ।
 श्वेता । गुणेति किम् । आखुः ॥ खरुसंयोगोपधान्न * ॥ खरुः पतिवरा कन्या । णण्डुः ॥ बह्वा-
 दिभ्यश्च । ४।१।४५ ॥ एभ्यो वा ङीष् स्यात् । बह्वी । बहुः ॥ कृदिकारादक्तिनः * ॥ रात्रिः ।
 रात्री ॥ सर्वतोऽक्तिन्नर्थादित्येके ॥ शकटिः । शकटी । अक्तिन्नर्थात्किम् । अजननिः । किन्न-
 न्तत्वादप्राप्ते विध्यर्थं पद्धतिशब्दो गणे पठ्यते । हिमकाषिहतिषु चेति पद्मावः । पद्धतिः ।
 पद्धती ॥ पुंयोगादाख्यायाम् । ४।१।४८ ॥ या पुमाख्या पुंयोगात् स्त्रियां वर्तते ततो ङीष्
 स्यात् । गोपस्य स्त्री गोपी ॥ पालकान्तान्न * ॥ गोपालिका । अश्वपालिका । सूर्याद्देवतायां चाप्
 वाच्यः * ॥ सूर्यस्य स्त्री देवता सूर्या । देवतायां किम् । सूरौ कुन्ती । मानुषीयम् ॥ इन्द्र-
 वरुणभवशर्वरुद्रमृडहिमारण्यवयवनमातुलाचार्याणामानुक् । ४।१।५९ ॥ एषामा-

नुगागमः स्यात् ङीष् च । इन्द्रादीनां षण्णां मातुलाचार्ययोश्च पुंयोग एवेष्यते । तत्र ङीष्
 सिद्धे आनुगागममात्रं विधीयते । इतरेषां चतुर्णामुभयम् । इन्द्राणी ॥ हिमारण्ययोर्महत्त्वे * ॥
 महद्भिर्मं हिमानी । महदरण्यं अरण्यानी ॥ यवाद्दोषे * ॥ दुष्टो यवो यवानी ॥ यवनाह्लि-
 प्याम् * ॥ यवनानां लिपिर्यवनानी ॥ मातुलोपाध्याययोरानुगवा * ॥ मातुलानी । मातुली ।
 उपाध्यायानी । उपाध्यायी ॥ या तु स्वयमेवाध्यापिका तत्र वा ङीष् वाच्यः * ॥ उपा-
 ध्यायी । उपाध्याया ॥ आचार्यादणत्वं च * ॥ आचार्यस्य स्त्री आचार्यानी । पुंयोग
 इत्येव । आचार्या स्वयं व्याख्यात्री ॥ अर्यक्षत्रियाभ्यां वा स्वार्थे * ॥ अर्याणी । अर्या ।
 स्वामिनी वैश्या वेत्यर्थः । क्षत्रियाणी । क्षत्रिया । पुंयोगे तु । अर्यो । क्षत्रियी । कथं ब्रह्मा-
 णीति । ब्रह्माणमानयति जीवयतीति कर्मण्यण् ॥ क्रीतात्करणपूर्वात् ॥ १४।१।५० ॥ क्रीतान्ता-
 ददन्तात्करणादेः स्त्रियां ङीष् स्यात् । वस्त्रक्रीती । क्वचिन्न । धनक्रीता ॥ क्तादल्पाख्यायाम्
 ॥ १४।१।५१ ॥ करणादेः कान्तात् स्त्रियां ङीष् स्यादल्पत्वे द्योत्ये । अभ्रलिप्ती द्यौः ॥
 बहुव्रीहेश्चान्तोदात्तात् ॥ १४।१।५२ ॥ बहुव्रीहेः कान्तादन्तोदात्ताददन्तात् स्त्रियां ङीष्
 स्यात् ॥ जातिपूर्वादिति वक्तव्यम् * ॥ तेन बहुनञ्सुकालसुखादिपूर्वात् । ऊरुभिन्नी ।
 नेह । बहुकृता ॥ जातान्तात् * ॥ दन्तजाता । पाणिगृहीती भार्यायाम् * ॥ पाणिगृही-
 तान्या ॥ अस्वाङ्गपूर्वपदाद्वा ॥ १४।१।५३ ॥ पूर्वेण नित्ये प्राप्ते विकल्पोऽयम् । सुरापीती ।
 सुरापीता । अन्तोदात्तात्किम् । वस्त्रच्छन्ना । अनाच्छादनादित्युदात्तनिषेधः । अत एव
 पूर्वेणापि न ङीष् ॥ स्वाङ्गाच्चोपसर्जनादसंयोगोपधात् ॥ १४।१।५४ ॥ असंयोगोपधमुप-
 सर्जनं यत्स्वाङ्गं तदन्ताददन्तात्प्रातिपदिकाद्वा ङीष् । केशानतिक्रान्ता अतिकेशी । अति-
 केशा । चन्द्रमुखी । चन्द्रमुखा । संयोगोपधात् सुगुल्फा । उपसर्जनात्किम् । शिखा ।
 स्वाङ्गं त्रिधा । अद्रवं मूर्तिमत्स्वाङ्गं प्राणिस्थमविकारजम् * ॥ सुस्वेदा । द्रवत्वात् । सुज्ञाना ।
 अमूर्तत्वात् । सुमुखा शाला । अप्राणिस्थत्वात् । सुशोफा । विकारजत्वात् । अतत्स्थं तत्र
 दृष्टं च * ॥ सुकेशी सुकेशा वा रथ्या । अप्राणिस्थस्यापि प्राणिनि दृष्टत्वात् ॥ तेन चेत्त-
 तया युतम् * ॥ सुस्तनी सुस्तना वा प्रतिमा । प्राणिवत्प्राणिसदृशे स्थितत्वात् ॥ नासि-
 कोदरौष्ठजङ्घादन्तकर्णशृङ्गाच्च ॥ १४।१।५५ ॥ एभ्यो वा ङीष् स्यात् । आद्ययोर्वह्वल-
 क्षणो निषेधो बाध्यते । पुरस्तादपवादन्यायात् । ओष्ठादीनां पञ्चानां तु असंयोगोपधादिति
 पर्युदासे प्राप्ते वचनम् । मध्येऽपवादन्यायात् । सहनबलक्षणस्तु प्रतिषेधः परत्वादस्य बाधकः ।
 तुङ्गनासिकी । तुङ्गनासिका इत्यादि । नेह । सहनासिका । अनासिका । अत्र वृत्तिः ॥
 अङ्गगात्रकण्ठेभ्यो वक्तव्यम् * ॥ स्वङ्गी । स्वङ्गेत्यादि । एतच्चानुक्तसमुच्चयार्थं चकारेण

संग्राह्यमिति केचित् । भाष्याद्यनुक्तत्वादप्रमाणमिति प्रामाणिकाः । अत्र वार्तिकानि ॥
 पुच्छाच्च * ॥ सुपुच्छी । सुपुच्छा ॥ कवरमणिविषशरेभ्यो नित्यम् * ॥ कवरं चित्रं पुच्छं
 यस्याः सा कवरपुच्छी मयूरी इत्यादि ॥ उपमानात्पक्षाच्च पुच्छाच्च * ॥ नित्यमित्येव ।
 उलूकपक्षी शाला । उलूकपुच्छी सेना ॥ न क्रोडादिवह्वचः । १४।१।५६ ॥ क्रोडादेर्वह्वचश्च
 स्वाङ्गान्न डीष् । कल्याणक्रोडा । अश्वानामुरः क्रोडा । आकृतिगणोऽयम् । सुजघना ॥
 सहनव्विद्यमानपूर्वाच्च १४।१।५७ ॥ सहेत्यादित्रिकपूर्वान्न डीष् । सकेशा । अकेशा ।
 विद्यमाननासिका ॥ नखमुखात्संज्ञायाम् १४।१।५८ ॥ डीष् न स्यात् । शूर्पणखा ।
 गौरमुखा । संज्ञायां किम् । ताम्रमुखी कन्या ॥ दिक्पूर्वपदान्डीप् १४।१।६० ॥ दिक्पू-
 र्वपदात्स्वाङ्गान्तात्प्रातिपदिकात्परस्य डीषो डीवादेशः स्यात् । प्राङ्मुखी । आद्युदात्तं
 पदम् ॥ बाहः १४।१।६१ ॥ बाहन्तात्प्रातिपदिकात् डीष् स्यात् । डीषेवानुवर्तते न डीप् ।
 दित्यवाट् च मे दित्यौही च मे ॥ सख्यशिश्वीति भाषायाम् १४।१।६२ ॥ इतिशब्दः
 प्रकारे भाषायामित्यस्यानन्तरं द्रष्टव्यः । तेन छन्दस्यपि क्वचित् । सखी । अशिश्वी ।
 आधेनवो धुनयन्तामशिश्वीः ॥ जातेरस्त्रीविषयाद्योपधात् १४।१।६३ ॥ जातिवाचि
 यन्न च स्त्रियां नियतमयोपधं ततः स्त्रियां डीष् स्यात् ॥ आकृतिग्रहणा जातिः * ॥ अनु-
 गतसंस्थानव्यङ्ग्येत्यर्थः । तटी ॥ लिङ्गानां च न सर्वभाक् ॥ सकृदाख्यातनिर्ग्राह्या * ॥
 असर्वलिङ्गत्वे सत्येकस्यां व्यक्तौ कथनाद्व्यक्त्यन्तरे कथनं विनापि सुग्रहा जातिरिति
 लक्षणान्तरम् । वृषली । सत्यन्तं किम् । शुक्ला । सकृदित्यादि किम् । देवदत्ता ॥ गोत्रं
 च चरणैः सह * ॥ अपत्यप्रत्ययान्तः शाखाध्येतृवाची च शब्दो जातिकार्यं लभत इत्यर्थः ।
 औपगवी कठी । बह्वृची । ब्राह्मणीत्यत्र तु शार्ङ्गर्वादिपाठात् डीना डीष् बाध्यते । जातेः
 किम् । मुण्डा । अस्त्रीविषयात्किम् । बलाका । अयोपधात्किम् । क्षत्रिया ॥ योपधप्रतिषेधे
 ह्यगवयमुक्यमनुष्यमत्स्यानामप्रतिषेधः * ॥ हयी । गवयी । मुकयी । हलस्तद्धितस्येति
 यलोपः । मनुषी । मत्स्यस्य ड्याम् * ॥ मत्सी ॥ पाककर्णपर्णपुष्पफलमूलवालोत्तर-
 पदाच्च १४।१।६४ ॥ पाकाद्युत्तरपदाज्जातिवाचिनः स्त्रीविषयादपि डीष् स्यात् । ओदन-
 पाकी । शङ्कुकर्णी । शालपर्णी । शङ्खपुष्पी । दांसीफली । दर्भमूली । गोवाली । ओषधि-
 विशेषे रूढा एते ॥ इतो मनुष्यजातेः १४।१।६५ ॥ डीष् स्यात् । दाक्षी । योपधादपि ।
 उदमेयस्यापत्यं औदमेयी । मनुष्येति किम् । तित्तिरिः ॥ उङुतः १४।१।६६ ॥ उकारा-
 न्ताद्योपधान्मनुष्यजातिवाचिनः स्त्रियमूङ् स्यात् । कुरूः ॥ कुरुनादिभ्यो ण्यः ॥ तस्य
 स्त्रियामवन्तीत्यादिना लुक् । अयोपधात्किम् । अध्वर्युः ॥ अप्राणिजातेश्चारज्ज्वादीनामुप-

संख्यानम् * ॥ रज्ज्वादिपर्युदासादुवर्णान्तेभ्य एव । अलाब्वा । कर्कन्ध्वा । अनयोर्दीर्घा-
न्तत्वेऽपि नोङ्धात्वोरिति विभक्त्युदात्तत्वप्रतिषेध ऊङः फलम् ॥ प्राणिजातेस्तु कृकवाकुः ।
रज्ज्वादेस्तु रज्जुः । हनुः ॥ बाह्वन्तात्संज्ञायाम् । ४।१।६७ ॥ स्त्रियामूङ् स्यात् । भद्र-
बाहूः । संज्ञायां किम् । वृत्तबाहुः ॥ पङ्गोश्च । ४।१।६८ ॥ पङ्गूः । श्वशुरस्योकाराकारलो-
पश्च * ॥ चादूङ् । पुंयोगलक्षणस्य ङीषोऽपवादः । लिङ्गविशिष्टपरिभाषया स्वादयः ।
श्वश्रूः ॥ ऊरुत्तरपदादौपम्ये । ४।१।६९ ॥ उपमानवाचिपूर्वपदमूरुत्तरपदं यत्प्रातिपदिकं
तस्मादूङ् स्यात् । करमोरुः ॥ संहितशफलक्षणवामादेश्च । ४।१।७० ॥ अनौपम्यार्थं
सूत्रम् । संहितोरुः । सैव शफोरुः । शफौ खुरौ तात्रिव संस्लिष्टत्वादुपचारात् । लक्षणशब्दा-
दर्शआद्यच् । लक्षणोरुः । वामोरुः ॥ सहितसहाभ्यां चेति वक्तव्यम् * ॥ हितेन सह
सहितौ ऊरु यस्याः सा सहितोरुः । सहेते इति सहौ ऊरु यस्याः सा सहोरुः । यद्वा ।
विद्यमानवचनस्य सहशब्दस्य ऊर्वतिशयप्रतिपादनाय प्रयोगः ॥ संज्ञायाम् । ४।१।७२ ॥
कद्रुकमण्डल्वोः संज्ञायां स्त्रियामूङ् स्यात् । कद्रूः । कमण्डलूः । संज्ञायां किम् । कद्रुः ।
कमण्डलुः । अच्छन्दोर्थे वचनम् ॥ शार्ङ्गर्वाद्यञो ङीन् । ४।१।७३ ॥ शार्ङ्गर्वादेरञो
योऽकारस्तदन्ताच्च जातिवाचिनो ङीन् स्यात् । शार्ङ्गर्वा । वैदी । जातेरित्यनुवृत्तेः पुंयोगो
ङीषेव । नृनरयोर्वृद्धिश्चेति गणसूत्रम् । नारी ॥ यङश्चाप् । ४।१।७४ ॥ यङन्तात् स्त्रियां
चाप् स्यात् । यङ इति व्यङ्ग्यङोः सामान्यग्रहणम् । आम्बष्ठया । कारीषगन्ध्या ॥ षाद्यञ-
श्चाप् वाच्यः * ॥ पौतिमाष्या ॥ आवट्याच्च । ४।१।७५ ॥ अस्माच्चाप् स्यात् । यञश्चेति
ङीपोऽपवादः । अवटशब्दो गर्गादिः । आवट्या ॥ तद्धिताः । ४।१।७६ ॥ आपञ्चमसमा-
तेरधिकारोऽयम् ॥ यूनस्तिः । ४।१।७७ ॥ युवन्शब्दात्तिप्रत्ययः स्यात्स च तद्धितः ।
लिङ्गविशिष्टपरिभाषया सिद्धे तद्धिताधिकार उत्तरार्थः । युवतिः । अनुपसर्जनादित्येव ।
बहवो युवानो यस्यां सा । बहुयुवा । युवतीति तु यौतेः शत्रन्तात् ङीप् बोध्यम् ॥ इति ॥

अथ विभक्त्यर्थाः ।

प्रातिपदिकार्थलिङ्गपरिमाणवचनमात्रे प्रथमा । २।३।४६ ॥ नियतोपस्थितिकः
प्रातिपदिकार्थः । मात्रशब्दस्य प्रत्येकं योगः । प्रातिपदिकार्थमात्रे लिङ्गमात्राधिक्ये परिमा-
णमात्रे संख्यामात्रे च प्रथमा स्यात् । उच्चैः । नीचैः । कृष्णः । श्रीः । ज्ञानम् । अलिङ्गा
नियतलिङ्गाश्च प्रातिपदिकार्थमात्र इत्यस्योदाहरणम् । अनियतलिङ्गास्तु लिङ्गमात्राधिक्य-
स्य । तटः । तटी । तटम् । परिमाणमात्रे, द्रोणो ब्रीहिः । द्रोणरूपं यत्परिमाणं तत्परिच्छिन्नो
ब्रीहिरित्यर्थः । प्रत्ययार्थे परिमाणे प्रकृत्यर्थोऽमेदेन संसर्गेण विशेषणम् । प्रत्ययार्थस्तु परि-

च्छेद्यपरिच्छेदकभावेन ब्रीहौ विशेषणमिति विवेकः । वचनं संख्या । एकः । द्वौ । बहवः ।
 इहोक्तार्थत्वाद्विभक्तेरप्राप्तौ वचनम् ॥ संबोधने च ॥ १२३१४७ ॥ इह प्रथमा स्यात् । हे
 राम ॥ कारके ॥ ११४१२३ ॥ इत्यधिकृत्य ॥ कर्तुरीप्सिततमं कर्म ॥ ११४१४९ ॥ कर्तुः
 क्रियया आत्मुमिष्टतमं कारकं कर्मसंज्ञं स्यात् । कर्तुः किम् । माषेष्ट्वं वञ्चाति । कर्मण
 ईप्सिता माषा नतु कर्तुः । तमवग्रहणं किम् । पयसा ओदनं भुङ्क्ते । कर्मेत्यनुवृत्तौ पुनः
 कर्मग्रहणमाधारनिवृत्त्यर्थम् । अन्यथा गेहं प्रविशतीत्यत्रैव स्यात् ॥ अनभिहिते ॥ १२३।
 १ ॥ इत्यधिकृत्य ॥ कर्मणि द्वितीया ॥ १२३।२ ॥ अनुक्ते कर्मणि द्वितीया स्यात् । हरिं
 भजति । अभिहिते तु कर्मणि प्रातिपदिकार्थमात्र इति प्रथमैव । अभिधानं तु प्रायेण तिङ्-
 कृत्तद्धितसमासैः । तिङ्, हरिः सेव्यते । कृत्, लक्ष्म्या सेवितः । तद्धितः, शतेन क्रीतः
 शत्यः । समासः, प्राप्त आनन्दो यं स प्राप्तानन्दः । क्वचिन्निपातेनाभिधानं यथा । विष-
 वृक्षोऽपि संवर्ध्य स्वयं छेत्तुमसांप्रतम् । सांप्रतमित्यस्य हि युज्यत इत्यर्थः ॥ तथायुक्तं चा-
 नीप्सितम् ॥ ११४।५० ॥ ईप्सिततमवक्रियया युक्तमनीप्सितमपि कारकं कर्मसंज्ञं स्यात् ।
 ग्रामं गच्छन् तृणं स्पृशति । ओदनं भुञ्जानो विषं भुङ्क्ते ॥ अकथितं च ॥ ११४।५१ ॥
 अपादानादिविशेषैरविवक्षितं कारकं कर्मसंज्ञं स्यात् । दुह्यान्पचद्दण्ड्रुधिप्रच्छिचिब्रूशा-
 सुजिमथ्मुषाम् । कर्मयुक् स्यादकथितं तथा स्यान्नहीहृक्कृष्वहाम् ॥ दुहादीनां द्वादशानां
 तथा नीप्रभृतीनां चतुर्णां कर्मणा यद्युज्यते तदेवाकथितं कर्मेति परिगणनं कर्तव्यमित्यर्थः ।
 गां दोग्धि पयः । बलिं याचते वसुधाम् । अविनीतं विनयं याचते । तण्डुलानोदनं पचति ।
 गर्गान् शतं दण्डयति । ब्रजमवरोहद्वि गाम् । माणवकं पन्थानं पृच्छति । वृक्षमवचिनोति
 फलानि । माणवकं धर्मं ब्रूते शास्ति वा । शतं जयति देवदत्तम् । सुधां क्षीरनिधिं मथ्नाति ।
 देवदत्तं शतं मुष्णाति । ग्राममजां नयति हरति कर्षति वहति वा । अर्थनिवन्धनेयं संज्ञा ।
 बलिं भिक्षते वसुधाम् । माणवकं धर्मं भाषते अभिघत्ते वक्तीत्यादि । कारकं किम् । माणव-
 कस्य पितरं पन्थानं पृच्छति ॥ अकर्मकधातुभिर्योगे देशः कालो भावो गन्तव्योऽध्वा च
 कर्मसंज्ञक इति वाच्यम् * ॥ कुरुन् स्वपिति । मासमास्ते । गोदोहमास्ते । क्रोशमास्ते ॥
 गतिबुद्धिप्रत्ययवसानार्थशब्दकर्मकर्मकाणामपि कर्ता स णौ ॥ ११४।५२ ॥ गत्याद्य-
 र्थानां शब्दकर्मणामकर्मकाणां चाणौ यः कर्ता स णौ कर्म स्यात् ॥ शत्रूनगमयत्स्वर्गं वेदार्थं
 स्वानवेदयत् । आशयच्चामृतं देवान्वेदमध्यापयद्विधिम् ॥ १॥ आसयत्सलिले पृथ्वीं यः स
 मे श्रीहरिर्गतिः ॥ गतीत्यादि किम् । पाचयत्योदनं देवदत्तेन । अण्यन्तानां किम् । गमयति
 देवदत्तो यज्ञदत्तं तमपरः प्रयुङ्क्ते गमयति देवदत्तेन यज्ञदत्तं विष्णुमित्रः ॥ नीवह्योर्न * ॥

नाययति वाहयति वा भारं भृत्येन ॥ नियन्तृकर्तृकस्य वहेरनिषेधः * ॥ वाहयति रथं
 वाहान् सूतः ॥ आदिखाद्योर्न * ॥ आदयति खादयति वान्नं बटुना ॥ भक्षेरहिंसार्थस्य
 न * ॥ भक्षयत्यन्नं बटुना । अहिंसार्थस्य किम् । भक्षयति वलीवदान् सस्यम् ॥ जल्पति-
 प्रभृतीनामुपसंख्यानम् * ॥ जल्पयति भाषयति वा धर्मं पुत्रं देवदत्तः ॥ दृशेष्ट * ॥
 दर्शयति हरिं भक्तान् । सूत्रे ज्ञानसामान्यार्थानामेव ग्रहणं न तु तद्विशेषार्थानामित्यनेन
 ज्ञाप्यते । तेन स्मरतिजिघ्रसीत्यादीनां न । स्मारयति प्रापयति वा देवदत्तेन । शब्दाय-
 त्तेर्न * ॥ शब्दाययति देवदत्तेन । धात्वर्थसंगृहीतकर्मत्वेनाकर्मकत्वात्प्राप्तिः । येषां देशका-
 लादिभिन्नं कर्म न संभवति तेऽत्राकर्मकाः । न त्वविवक्षितकर्माणोऽपि । तेन मासमासयति
 देवदत्तमित्यादौ कर्मत्वं भवत्येव । देवदत्तेन पाचयतीत्यादौ तु न ॥ हृक्रोरन्यतरस्याम्
 ११।४।५३ ॥ हृक्रोरणौ यः कर्ता स णौ वा कर्म स्यात् । हारयति कारयति वा भृत्यं भृत्येन
 वा कटम् ॥ अभिवादिदृशोरात्मनेपदे वेति वाच्यम् * ॥ अभिवादयते दर्शयते देवं भक्तं
 भक्तेन वा ॥ अधिशीङ्स्थासां कर्म ११।४।४६ ॥ अधिपूर्वाणामेषामाधारः कर्म स्यात् ।
 अधिशेते अधितिष्ठति अध्यास्ते वा वैकुण्ठं हरिः ॥ अभिनिविशश्च ११।४।४७ ॥ अभि-
 नीत्येतत्संघातपूर्वस्य विशतेराधारः कर्म स्यात् । अभिनिविशते सन्मार्गम् । परिक्रयणे
 संप्रदानमिति सूत्रादिह मण्डूकमुत्याऽन्यतरस्याग्रहणमनुवर्त्य व्यवस्थितविभाषाश्रयणात्क-
 चिन्न । पापेऽभिनिवेशः ॥ उपान्वध्याङ्वसः ११।४।४८ ॥ उपादिपूर्वस्य वसतेराधारः
 कर्म स्यात् । उपवसति अनुवसति अधिवसति आवसति वा वैकुण्ठं हरिः ॥ अनुवसत्यर्थस्य
 न * ॥ वने उपवसति ॥ उभसर्वतसोः कार्या धिगुपर्यादिषु त्रिषु ॥ द्वितीयाऽऽप्रेडितान्तेषु
 ततोऽन्यत्रापि दृश्यते * ॥ उभयतः कृष्णं गोपाः । सर्वतः कृष्णम् । धिक् कृष्णाभक्तम् ।
 उपर्युपरि लोकं हरिः । अध्यधि लोकम् । अधोऽधो लोकम् ॥ अभितः परितः समयानिकषा-
 हाप्रतियोगेऽपि * ॥ अभितः कृष्णम् । परितः कृष्णम् । ग्रामं समया । निकषा लङ्काम् ।
 हा कृष्णाभक्तम् । तस्य शोच्यते इत्यर्थः । बुभुक्षितं न प्रतिभाति किञ्चित् ॥ अन्तरान्तरेण
 युक्ते १२।३।४ ॥ आभ्यां योगे द्वितीया स्यात् । अन्तरा त्वां मां हरिः । अन्तरेण हरिं न
 सुखम् ॥ कर्मप्रवचनीयाः ११।४।८३ ॥ इत्यधिकृत्य ॥ अनुर्लक्षणे ११।४।८४ ॥ लक्षणे
 द्योत्येऽनुक्तसंज्ञः स्यात् । गत्युपसर्गसंज्ञापवादः ॥ कर्मप्रवचनीययुक्ते द्वितीया १२।३।८॥
 एतेन योगे द्वितीया स्यात् । जपमनु प्रावर्षत् । हेतुभूतजपोपलक्षितं वर्षणमित्यर्थः । परापि
 हेताविति तृतीयाऽनेन बाध्यते । लक्षणेत्थंभूतेत्यादिना सिद्धे पुनः संज्ञाविधानसामर्थ्यात् ॥
 तृतीयार्थे ११।४।८५ ॥ अस्मिन् द्योत्येऽनुक्तसंज्ञः स्यात् । नदीमन्ववसिता सेना । नद्या

सह संवद्वेत्यर्थः ॥ षिञ् वन्धने क्तः ॥ हीने ११४१८६ ॥ हीने द्योत्येऽनुः प्राग्वत् । अनु-
हरिं सुराः । हरेर्हीना इत्यर्थः ॥ उपोधिके च ११४१८७ ॥ अधिके हीने च द्योत्ये उपे-
त्यव्ययं प्राक्संज्ञं स्यात् । अधिके सप्तमी वक्ष्यते । हीने, उप हरिं सुराः ॥ लक्षणेत्थं-
भूताख्यानभागवीप्सासु प्रतिपर्यन्तवः ११४१९० ॥ एष्वर्थेषु विषयभूतेषु प्रत्यादय-
उक्तसंज्ञाः स्युः । लक्षणे, वृक्षं प्रति पर्यनु वा विद्योतते विद्युत् । इत्थंभूताख्याने, भक्तो
विष्णुं प्रति पर्यनु वा । भागे, लक्ष्मीर्हरिं प्रति पर्यनु वा । हरेर्भाग इत्यर्थः । वीप्सायां, वृक्षं
वृक्षं प्रति पर्यनु वा सिञ्चति । अत्रोपसर्गत्वाभावात् षत्वम् । एषु किम् । परिषिञ्चति ॥
अभिरभागे ११४१९१ ॥ भागवज्जं लक्षणादावभिरुक्तसंज्ञः स्यात् । हरिमभि वर्तते । भक्तो
हरिमभि । देवंदेवमभिसिञ्चति । अभागे किम् । यदत्र ममाभिष्यात्तदीयताम् ॥ अधिपरी-
अनर्थकौ ११४१९३ ॥ उक्तसंज्ञौ स्तः । कुतोऽध्यागच्छति । कुतः पर्यागच्छति । गति-
संज्ञाबाधादतिर्गताविति निघातो न ॥ सुः पूजायाम् ११४१९४ ॥ सुसिक्तम् ॥ सुस्तुतम् ।
अनुपसर्गत्वात् षः । पूजायां किम् । सुषिक्तं किं तवात्र । क्षेपोऽयम् ॥ अतिरतिक्रमणे
च ११४१९५ ॥ अतिक्रमणे पूजायां चातिः कर्मप्रवचनीयसंज्ञः स्यात् । अतिदेवान् कृष्णः ॥
अपिः पदार्थसंभावनाऽन्ववसर्गगर्हासमुच्चयेषु ११४१९६ ॥ एषु द्योत्येऽपिरुक्तसंज्ञः
स्यात् । सर्पिषोऽपि स्यात् । अनुपसर्गत्वात् षः । संभावनायां लिङ् । तस्या एव विषयभूते
भवने कर्तृदौर्लभ्यप्रयुक्तं दौर्लभ्यं द्योतयन्नपिशब्दः स्यादित्यनेन संबध्यते । सर्पिष इति षष्ठी
तु अपिशब्दबलेन गम्यमानस्य विन्दोरवयवावयविभावसंबन्धे । इयमेव ह्यपिशब्दस्य पदार्थ-
द्योतकता नाम । द्वितीया तु नेह प्रवर्तते । सर्पिषो विन्दुना योगेन न त्वपिनेत्युक्तत्वात् ॥
अपि स्तुयाद्विष्णुम् । संभावनं शक्त्युत्कर्षमाविष्कर्तुमत्युक्तिः ॥ अपि स्तुहि । अन्ववसर्गः
कामचारानुज्ञा ॥ धिगदेवदत्तमपि स्तुयाद्वृषलम् । गर्हा । अपि सिञ्च । अपि स्तुहि । समु-
च्चये ॥ कालाध्वनोरत्यन्तसंयोगे १२१३५ ॥ इह द्वितीया स्यात् । मासं कल्याणी । मास-
मधीते । मासं गुडधानाः । क्रोशं कुटिला नदी । क्रोशमधीते । क्रोशं गिरिः । अत्यन्तसंयोगे
किम् । मासस्य द्विरधीते । क्रोशस्यैकदेशे पर्वतः ॥ स्वतन्त्रः कर्ता ११४१५४ ॥ क्रियायां
स्वातन्त्र्येण विवक्षितोऽर्थः कर्ता स्यात् ॥ साधकतमं करणम् ११४१४२ ॥ क्रियासिद्धौ
प्रकृष्टोपकारकं करणसंज्ञं स्यात् । तमवग्रहणं किम् । गङ्गायां घोषः ॥ कर्तृकरणयोस्तृ-
तीया १२१३१८ ॥ अनभिहिते कर्तरि करणे च तृतीया स्यात् । रामेण बाणेन हतो वाली ।
प्रकृत्यादिभ्य उपसंख्यानम् * ॥ प्रकृत्या चारुः । प्रायेण याज्ञिकः । गोत्रेण गार्ग्यः । समे-
नैति । विषमेणैति । द्विद्वेणेन धान्यं क्रीणाति । सुखेन दुःखेन वा यातीत्यादि ॥ दिवः

कर्म च । १।४।४३ ॥ दिवः साधकतमं कारकं कर्मसंज्ञं स्याच्चात्करणसंज्ञम् । अक्षैरक्षान्वा दीव्यति ॥ अपवर्गे तृतीया । २।३।१६ ॥ अपवर्गः फलप्राप्तिस्तस्यां द्योत्यायां कालाध्वनो-
 रत्यन्तसंयोगे तृतीया स्यात् । अह्ना क्रोशेन वाऽनुवाकोऽधीतः । अपवर्गं किम् । मासमधीतो
 नायातः ॥ सहयुक्तेऽप्रधाने । २।३।१९ ॥ सहार्थेन युक्ते अप्रधाने तृतीया स्यात् । पुत्रेण
 सहागतः पिता । एवं साकं सार्धं समंयोगेऽपि । विनापि तद्योगं तृतीया । वृद्धोऽयूनेत्यादि-
 निर्देशात् ॥ येनाङ्गविकारः । २।३।२० ॥ येनाङ्गेन विकृतेनाङ्गिनो विकारो लक्ष्यते तत-
 स्तृतीया स्यात् । अक्ष्णा काणः । अक्षिसंबन्धिकाणत्वविशिष्ट इत्यर्थः । अङ्गविकारः किम् ।
 अक्षि काणमस्य ॥ इत्थंभूतलक्षणे । २।३।२१ ॥ कंचित्प्रकारं प्राप्तस्य लक्षणे तृतीया
 स्यात् । जटाभिस्तापसः । जटाज्ञाप्यतापसत्वविशिष्ट इत्यर्थः ॥ संज्ञोऽन्यतरस्यां कर्मणि
 । २।३।२२ ॥ संपूर्वस्य जानातेः कर्मणि तृतीया वा स्यात् । पित्रा पितरं वा संजानीते ॥
 हेतौ । २।३।२३ ॥ हेत्वर्थे तृतीया स्यात् । द्रव्यादिसाधारणं निर्व्यापारसाधारणं च हेतु-
 त्वम् । करणत्वं तु क्रियामात्रविषयं व्यापारनियतं च । दण्डेन घटः । पुण्येन दृष्टो हरिः ।
 फलमपीह हेतुः । अध्ययनेन वसति । गम्यमानापि क्रिया कारकविभक्तौ प्रयोजिका । अलं
 श्रमेण । श्रमेण साध्यं नास्तीत्यर्थः । इह साधनक्रियां प्रति श्रमः करणम् । शतेन शतेन
 वत्सान्पाययति पयः । शतेन परिच्छिद्येत्यर्थः ॥ अशिष्टव्यवहारे दाणः प्रयोगे चतुर्थ्यर्थं
 तृतीया * ॥ दास्या संयच्छते कामुकः । धर्मे तु भार्यायै संयच्छति ॥ कर्मणा यममिष्येति
 स संप्रदानम् । १।४।३२ ॥ दानस्य कर्मणा यममिष्येति स संप्रदानसंज्ञः स्यात् ॥ चतुर्थी
 संप्रदाने । २।३।१३ ॥ विप्राय गां ददाति । अनभिहित इत्येव । दानीयो विप्रः ॥ क्रियया
 यममिष्येति सोऽपि संप्रदानम् * ॥ पत्ये शेते ॥ यजेः कर्मणः करणसंज्ञा संप्रदानस्य च
 कर्मसंज्ञा * ॥ पशुना रुद्रं यजते । पशुं रुद्राय ददातीत्यर्थः ॥ रुच्यर्थानां प्रीयमाणः ।
 १।४।३३ ॥ रुच्यर्थानां धातूनां प्रयोगे प्रीयमाणोऽर्थः संप्रदानं स्यात् । हरये रोचते भक्तिः ।
 अन्यकर्तृकोऽभिलाषो रुचिः । हरिनिष्ठप्रीतेर्भक्तिः कर्त्री । प्रीयमाणः किम् । देवदत्ताय रोचते
 मोदकः पथि ॥ श्लाघद्भुङ्क्थाशपां श्लीप्स्यमानः । १।४।३३ ॥ एषां प्रयोगे बोधयितुमिष्टः
 संप्रदानं स्यात् । गोपी स्मरात्कुण्ठाया श्लाघते हुते तिष्ठते शपते वा । श्लीप्स्यमानः किम् ।
 देवदत्ताय श्लाघते पथि ॥ धारेरुत्तमर्णः । १।४।३५ ॥ धारयतेः प्रयोगे उत्तमर्ण उत्त-
 संज्ञः स्यात् । भक्ताय धारयति मोक्षं हरिः । उत्तमर्णः किम् । देवदत्ताय शतं धारयति
 ग्रामे ॥ स्पृहेरीप्सितः । १।४।३६ ॥ स्पृहयतेः प्रयोगे इष्टः संप्रदानं स्यात् । पुष्पेभ्यः
 स्पृहयति । ईप्सितः किम् । पुष्पेभ्यो वने स्पृहयति । ईप्सितमात्रे इयं संज्ञा । प्रकर्षविवक्षायां

तु परत्वात्कर्मसंज्ञा । पुष्पाणि स्पृहयति ॥ क्रुधद्रुहेष्यासूयार्थानां यं प्रति कोपः । ११।४।
 ३७ ॥ क्रुधाद्यर्थानां प्रयोगे यं प्रति कोपः स उक्तसंज्ञः स्यात् । हरये क्रुध्यति । द्रुह्यति ।
 ईर्ष्यति । असूयति । यं प्रति कोपः क्रिम् । भार्यामीर्ष्यति मैनामन्योऽद्राक्षीदिति । क्रोधो-
 ऽमर्षः । द्रोहोऽपकारः । ईर्ष्याऽक्षमा । असूया गुणेषु दोषाविष्करणम् । द्रुहादयोऽपि कोप-
 प्रभवा एव गृह्यन्ते । अतो विशेषणं सामान्येन यं प्रति कोप इति ॥ क्रुधद्रुहोरुपसृष्टयोः
 कर्म । ११।४।३८ ॥ सोपसर्गयोगेनयोर्यं प्रति कोपस्तत्कारकं कर्मसंज्ञं स्यात् । क्रूरमभिक्रुध्यति ।
 अभिद्रुह्यति ॥ राधीक्ष्योर्यस्य विप्रश्नः । ११।४।३९ ॥ एतयोः कारकं संप्रदानं स्यात् ।
 यदीयो विविधः प्रश्नः क्रियते । कृष्णाय राध्यति ईक्षते वा । पृष्टो गर्गः शुभाशुभं पर्यालो-
 चयतीत्यर्थः ॥ प्रत्याङ्भ्यां श्रुवः पूर्वस्य कर्ता । ११।४।४० ॥ आभ्यां परस्य शृणोतेयोंगे
 पूर्वस्य प्रवर्तनरूपव्यापारस्य कर्ता संप्रदानं स्यात् । विप्राय गां प्रतिशृणोति आशृणोति
 वा । विप्रेण मध्यं देहीति प्रवर्तितः प्रतिजानीत इत्यर्थः ॥ अनुप्रतिगृणश्च । ११।४।४१ ॥
 आभ्यां गृणातेः कारकं पूर्वव्यापारस्य कर्तृभूतमुक्तसंज्ञं स्यात् । होत्रेऽनुगृणाति । प्रतिगृ-
 णाति । होता प्रथमं शंसति तमध्वर्युः प्रोत्साहयतीत्यर्थः ॥ परिक्रयणे संप्रदानमन्यतर-
 स्याम् । ११।४।४४ ॥ नियतकालं भृत्या स्वीकरणं परिक्रयणं तस्मिन् साधकतमं कारकं संप्र-
 दानसंज्ञं वा स्यात् । शतेन शताय वा परिक्रीतः ॥ तादर्थ्ये चतुर्थी वाच्या* ॥ मुक्तये हरिं
 भजति ॥ क्लृपि संपद्यमाने च* ॥ भक्तिर्ज्ञानाय कल्पते संपद्यते जायते इत्यादि । उत्पातेन
 ज्ञापिते च* ॥ वाताय कपिला विद्युत् ॥ हितयोगे च* ॥ ब्राह्मणाय हितम् ॥ क्रिया-
 र्थोपपदस्य च कर्मणि स्थानिनः । १२।३।१४ ॥ क्रियार्था क्रिया उपपदं यस्य तस्य स्था-
 निनोऽप्रयुज्यमानस्य तुमुनः कर्मणि चतुर्थी स्यात् । फलेभ्यो याति । फलान्याहर्तुं याती-
 त्यर्थः । नमस्कुर्मो वृसिंहाय । वृसिंहमनुकूलयितुमित्यर्थः । एवं स्वयंभुवे नमस्कृत्येत्यादा-
 वपि ॥ तुमर्थाच्च भाववचनात् । १२।३।१५ ॥ भाववचनाश्चेति सूत्रेण यो विहितस्तदन्ता-
 च्चतुर्थी स्यात् । यागाय याति । यष्टुं यातीत्यर्थः ॥ नमःस्वस्तिस्वाहास्वधाऽल्लवषड्यो-
 गाच्च । १२।३।१६ ॥ एभिर्योगे चतुर्थी स्यात् । हरये नमः ॥ उपपदविभक्तेः कारकविभक्ति-
 र्बलीयसी ॥ नमस्करोति देवान् । प्रजाभ्यः स्वस्ति । अग्नये स्वाहा । पितृभ्यः स्वधा ।
 अलमिति पर्याप्त्यर्थग्रहणम् । तेन दैत्येभ्यो हरिरलं प्रभुः समर्थः शक्त इत्यादि । प्रम्वादि-
 योगे षष्ठ्यपि साधुः । तस्मै प्रभवति स एषां ग्रामणीरिति निर्देशात् । तेन प्रभुर्भूषुर्भुवनत्र-
 यस्येति सिद्धम् । वषडिन्द्राय । चकारः पुनर्विधानार्थः । तेनाशीर्विवक्षायां परामपि चतुर्थी
 चाशिषीति षष्ठीं बाधित्वा चतुर्थ्येव भवति । स्वस्ति गोभ्यो भूयात् ॥ मन्यकर्मण्यनादरे

विभाषाऽप्राणिषु । १२।३।१७ ॥ प्राणिवर्जं मन्यतेः कर्मणि चतुर्थी वा स्यात्तिरस्कारे । न
त्वां तृणं मन्ये तृणाय वा । श्यना निर्देशात्तानादिकयोगे न । न त्वां तृणं मन्ये ॥ अप्रा-
णिष्वित्यपनीय नौकाकान्नशुकशृगालवर्जेष्विति वाच्यम् * ॥ तेन न त्वां नावमन्नं वा मन्ये
इत्यत्राप्राणित्वेऽपि चतुर्थी न । न त्वां शुने मन्ये इत्यत्र प्राणित्वेऽपि भवत्येव ॥ गत्यर्थ-
कर्मणि द्वितीयाचतुर्थ्यौ चेष्टायामनध्वनि । १२।३।१८ ॥ अध्वभिन्ने गत्यर्थानां कर्मणि
एते स्तश्चेष्टायाम् । ग्रामं ग्रामाय वा गच्छति । चेष्टायां किम् । मनसा हरिं व्रजति । अन-
ध्वनीति किम् । पन्थानं गच्छति । गन्त्राधिष्ठितेऽध्वन्येवायं निषेधः । यदा तूत्पथात्पन्था-
एवाक्रमितुमिष्यते तदा चतुर्थी भवत्येव । उत्पथेन पथे गच्छति ॥ ध्रुवमपायेऽपादानम्
। ११।४।२४ ॥ अपायो विस्त्रलेषस्तस्मिन्साध्ये ध्रुवमवधिभूतं कारकमपादानं स्यात् ॥ अपा-
दाने पञ्चमी । १२।३।२८ ॥ ग्रामादायाति । धावतोऽश्वात्पतति । कारकं किम् । वृक्षस्य पर्णं
पतति ॥ जुगुप्साविरामप्रमादार्थानामुपसंख्यानम् * ॥ पापाजुगुप्सते विरमति । धर्मात्प्रमा-
द्यति ॥ भीत्रार्थानां भयहेतुः । ११।४।२५ ॥ भयार्थानां त्राणार्थानां च प्रयोगे भयहेतुरपादानं
स्यात् । चोराद् विभेति । चोरात्रायते । भयहेतुः किम् । अरण्ये विभेति त्रायते इति वा ॥
पराजेरसोढः । ११।४।२६ ॥ पराजेः प्रयोगेऽसह्योर्थोऽपादानं स्यात् । अध्ययनात्पराजयते ।
ग्लायतीत्यर्थः । असोढः किम् । शत्रून्पराजयते । अभिभवतीत्यर्थः ॥ वारणार्थानामी-
प्सितः । ११।४।२७ ॥ प्रवृत्तिविधातो वारणम् । वारणार्थानां धातूनां प्रयोगे ईप्सितोऽर्थो-
ऽपादानं स्यात् । यवेभ्यो गां वारयति । ईप्सितः किम् । यवेभ्यो गां वारयति क्षेत्रे ॥ अ-
न्तर्धौ येनादर्शनमिच्छति । ११।४।२८ ॥ व्यवधाने सति यत्कर्तृकस्यात्मनो दर्शनस्या-
भावमिच्छति तदपादानं स्यात् । मातुर्निलीयते कृष्णः । अन्तर्धौ किम् । चौरान्न दिदृक्षते ।
इच्छतिग्रहणं किम् । अदर्शनेच्छायां सत्यां सत्यपि दर्शने यथा स्यात् ॥ आख्यातोप-
योगे । ११।४।२९ ॥ नियमपूर्वकविद्यास्वीकारे वक्ता प्राक्संज्ञः स्यात् । उपाध्यायादधीते ।
उपयोगे किम् । नटस्य गाथां शृणोति ॥ जनिकर्तुः प्रकृतिः । ११।४।३० ॥ जायमानस्य
हेतुरपादानं स्यात् । ब्रह्मणः प्रजाः प्रजायन्ते ॥ भुवः प्रभवः । ११।४।३१ ॥ भवनं भूः ।
भूकर्तुः प्रभवस्तथा । हिमवतो गङ्गा प्रभवति । तत्र प्रकाशत इत्यर्थः ॥ ल्यब्लोपे कर्मण्य-
धिकरणे च * ॥ प्रासादात्प्रेक्षते । आसनात्प्रेक्षते । प्रासादमारुह्य आसने उपविश्य प्रेक्षत
इत्यर्थः । श्वशुराज्जिह्वेति । श्वशुरं वीक्ष्येत्यर्थः । गम्यमानापि क्रिया कारकविभक्तीनां निमि-
त्तम् । कस्मात्त्वं नद्याः ॥ यतश्चाध्वकालनिर्माणं तत्र पञ्चमी * ॥ तद्युक्ताध्वनः प्रथमास-
प्तम्यौ * ॥ कालात्सप्तमी च वक्तव्या * ॥ वनाद्ग्रामो योजनं योजने वा । कार्तिक्या आश्र-

हायणी मासे ॥ अन्यारादितरर्तेदिक्शब्दाञ्चत्तरपदाजाहि युक्ते । २।३।२९ ॥ एतैर्योगे पञ्चमी स्यात् । अन्य इत्यर्थग्रहणम् । इतरग्रहणं प्रपञ्चार्यम् । अन्यो भिन्न इतरो वा कृष्णात् । आराद्वनात् । ऋते कृष्णात् । पूर्वो ग्रामात् । दिशि दृष्टः शब्दो दिक्शब्दः । तेन संप्रति देशकालवृत्तिना योगेऽपि भवति । चैत्रात्पूर्वः फाल्गुनः । अवयववाच्ययोगे तु न । तस्य परमाग्नेडितमिति निर्देशात् । पूर्वं कायस्य । अञ्चूत्तरपदस्य तु दिक्शब्दत्वेऽपि षष्ठ्य-
तस्यैति षष्ठीं बाधितुं पृथक्ग्रहणम् । प्राक् प्रत्यग्वा ग्रामात् । आच्, दक्षिणा ग्रामात् । आहि, दक्षिणाहि ग्रामात् । अपादाने पञ्चमीति सूत्रे कार्तिक्याः प्रभृतीति भाष्यप्रयोगात् प्रभृत्यर्थयोगे पञ्चमी । भवात्प्रभृति आरभ्य वा सेव्यो हरिः । अपपरिवहिरिति समासविधानाज्ज्ञापकाद्बहिर्योगे पञ्चमी । ग्रामाद्बहिः ॥ अपपरी वर्जने । १।४।८८ ॥ एतौ वर्जने कर्मप्रवचनीयौ स्तः ॥ आङ् मर्यादावचने । १।४।८९ ॥ आङ् मर्यादायामुक्तसंज्ञः स्यात् । वचनग्रहणादभिधावपि ॥ पञ्चम्यपाङ्परिभिः । २।३।१० ॥ एतैः कर्मप्रवचनीयैर्योगे पञ्चमी स्यात् । अपहरेः परिहरेः संसारः । परिरत्र वर्जने । लक्षणादौ तु हरिपरि । आमुक्तेः संसारः । आसकलाद्बह्म ॥ प्रतिः प्रतिनिधिप्रतिदानयोः । १।४।९२ ॥ एतयोरर्थयोः प्रतिरुक्तसंज्ञः स्यात् ॥ प्रतिनिधिप्रतिदाने च यस्मात् । २।३।११ ॥ अत्र कर्मप्रवचनीयैर्योगे पञ्चमी स्यात् । प्रद्युम्नः कृष्णात्प्रति । तिलेभ्यः प्रतियच्छति माषान् ॥ अकर्तर्यृणे पञ्चमी । २।३।२४ ॥ कर्तृवर्जितं यदणं हेतुभूतं ततः पञ्चमी स्यात् । शताद्बद्धः । अकर्तरि किम् । शतेन बन्धितः ॥ विभाषा गुणेऽस्त्रियाम् । २।३।२५ ॥ गुणे हेतावस्त्रीलिङ्गे पञ्चमी वा स्यात् । जाड्याज्जाड्येन वा बद्धः । गुणे किम् । धनेन कुलम् । अस्त्रियां किम् । बुद्ध्या मुक्तः । विभाषेति योगविभागादगुणे स्त्रियां च कचित् । धूमादग्निमान् । नास्ति घटोऽनुपलब्धेः ॥ पृथग्विनानानाभिस्तृतीयाऽन्यतरस्याम् । २।३।३२ ॥ एभिर्योगे तृतीया स्यात्पञ्चमीद्वितीये च । अन्यतरस्याग्रहणं समुच्चयार्थम् । पञ्चमीद्वितीयेऽनुवर्तते । पृथग् रामेण रामात् रामं वा । एवं विना नाना ॥ करणे च स्तोकाल्पकृच्छ्रकतिपयस्यासत्त्ववचनस्य । २।३।३३ ॥ एभ्योऽद्रव्यवचनेभ्यः करणे तृतीयापञ्चम्यौ स्तः । स्तोकेन स्तोकाद्वा मुक्तः । द्रव्ये तु स्तोकेन विषेण हतः ॥ दूरान्तिकार्थेभ्यो द्वितीया च । २।३।३५ ॥ एभ्यो द्वितीया स्याच्चात्पञ्चमीतृतीये । प्रातिपदिकार्थमात्रे विधिरयम् । ग्रामस्य दूरं दूरात् दूरेण वा । अन्तिकम् अन्तिकात् अन्तिकेन वा । असत्त्ववचनस्येत्यनुवृत्तेर्नह । दूरः पन्थाः ॥ षष्ठी शेषे । २।३।५० ॥ कारकप्रातिपदिकार्थव्यतिरिक्तः स्वस्वामिभावादि-
संबन्धः शेषस्तत्र षष्ठी स्यात् । राज्ञः पुरुषः । कर्मादीनामपि संबन्धमात्रविवक्षायां षष्ठ्येव ।

सतां गतम् । सर्पिषो जानीते । मातुः स्मरति । एधो दकस्योपस्कुस्ते । भजे शंभोश्चरणयोः ।
 फलानां तृप्तः ॥ षष्ठी हेतुप्रयोगे । २।३।२६ ॥ हेतुशब्दप्रयोगे हेतौ द्योत्ये षष्ठी स्यात् ।
 अन्नस्य हेतोर्वसति ॥ सर्वनाम्नस्तृतीया च । २।३।२७ ॥ सर्वनाम्नो हेतुशब्दस्य च प्रयोगे
 हेतौ द्योत्ये तृतीया स्यात् षष्ठी च । केन हेतुना वसति । कस्य हेतोः । निमित्तपर्यायप्रयोगे
 सर्वासां प्रायदर्शनम् * ॥ किं निमित्तं वसति । केन निमित्तेन । कस्मै निमित्तायेत्यादि ।
 एवं किं कारणं को हेतुः किं प्रयोजनमित्यादि । प्रायग्रहणादसर्वनाम्नः प्रथमाद्वितीयेन स्तः ।
 ज्ञानेन निमित्तेन हरिः सेव्यः । ज्ञानाय निमित्तायेत्यादि ॥ षष्ठ्यन्तसर्थप्रत्ययेन । २।३।३० ॥
 एतद्योगे षष्ठी स्यात् । दिक्शब्देति पञ्चम्या अपवादः । ग्रामस्य दक्षिणतः पुरः पुरस्तात्
 उपरि उपरिष्ठात् ॥ एनपा द्वितीया । २।३।३१ ॥ एनबन्तेन योगे द्वितीया स्यात् । एनपेति
 योगविभागात्षष्ठ्यपि । दक्षिणेन ग्रामं ग्रामस्य वा एवमुत्तरेण ॥ दूरान्तिकार्थः षष्ठ्यन्य-
 तरस्याम् । २।३।३४ ॥ एतैर्योगे षष्ठी स्यात्पञ्चमी च । दूरं निकटं ग्रामस्य ग्रामाद्वा ॥
 ज्ञोऽविदर्थऽस्य करणे । २।३।५१ ॥ जानातेरज्ञानार्थस्य करणे शेषत्वेन विवक्षिते षष्ठी
 स्यात् । सर्पिषो ज्ञानम् ॥ अधीगर्थदयेशां कर्मणि । २।३।५२ ॥ एषां कर्मणि शेषे षष्ठी
 स्यात् । मातुः स्मरणम् । सर्पिषो दयनम् । ईशनं वा ॥ कृञ्ः प्रतियत्ने । २।३।५३ ॥
 कृञ्ः कर्मणि शेषे षष्ठी स्यादगुणाधाने । एधो दकस्योपस्करणम् ॥ रुजार्थानां भाववच-
 नानामज्वरेः । २।३।५४ ॥ भावकर्तृकाणां ज्वरिर्वर्जितानां रुजार्थानां कर्मणि शेषे षष्ठी
 स्यात् । चौरस्य रोगस्य रुजा ॥ अज्वरिसंताप्योरिति वाच्यम् * ॥ रोगस्य चौरज्वरः ।
 चौरसंतापो वा । रोगकर्तृकं चौरसंबन्धि ज्वरादिकमित्यर्थः ॥ आशिषि नाथः । २।३।५५ ॥
 आशीरर्थस्य नाथतेः शेषे कर्मणि षष्ठी स्यात् । सर्पिषो नाथनम् । आशिषीति किम् । माण-
 वक्रनाथनम् । तत्संबन्धिनी याञ्जेत्यर्थः ॥ जासिनिप्रहणनाटक्राथपिषां हिंसायाम् । २।३।
 ५६ ॥ हिंसार्थानामेषां शेषे कर्मणि षष्ठी स्यात् । चौरस्योजासनम् । निप्रौ संहतौ विपर्यस्तौ
 व्यस्तौ वा । चौरस्य निप्रहणनम् । प्राणिहननम् । निहननम् । प्रहणनं वा । नट अवस्क-
 न्दने चुरादिः । चौरस्योन्नाटनम् । चौरस्य क्राथनम् । वृषलस्य पेषणम् । हिंसायां किम् ।
 घानापेषणम् ॥ व्यवहृपणोः समर्थयोः । २।३।५७ ॥ शेषे कर्मणि षष्ठी स्यात् । द्यूते क्रय-
 विक्रयव्यवहारे चानयोस्तुल्यार्थता । शतस्य व्यवहरणं पणनं वा । समर्थयोः किम् । शला-
 काव्यवहारः । गणनेत्यर्थः । ब्राह्मणपणनं स्तुतिरित्यर्थः ॥ दिवस्तदर्थस्य । २।३।५८ ॥ द्यूता-
 र्थस्य क्रयविक्रयरूपव्यवहारार्थस्य च दिवः कर्मणि षष्ठी स्यात् । शतस्य दीव्यति । तदर्थस्य
 किम् । ब्राह्मणं दीव्यति । स्तौतीत्यर्थः ॥ विभाषोपसर्गे । २।३।५९ ॥ पूर्वयोगापवादः ।

शतस्य शतं वा प्रतिदीव्यति ॥ प्रेष्यन्नुवोर्हविषो देवतासंप्रदाने । २।३।६१ ॥ देवतासंप्रदानेऽर्थे वर्तमानयोः प्रेष्यन्नुवोः कर्मणो हविर्विशेषस्य वाचकाच्छब्दात्पृष्ठी स्यात् । अमये छागस्य हविषो वपाया मेदसः प्रेष्य अनुवूहि वा ॥ कृत्वोऽर्थप्रयोगे कालेऽधिकरणे । २।३।६४ ॥ कृत्वोऽर्थानां प्रयोगे कालवाचिन्यधिकरणे शेषे पृष्ठी स्यात् । पञ्चकृत्वोऽहो भोजनम् । द्विरहो भोजनम् । शेषे किम् । द्विरहन्यध्ययनम् ॥ कर्तृकर्मणोः कृति । २।३।६५ ॥ कृद्योगे कर्तरि कर्मणि च पृष्ठी स्यात् । कृष्णस्य कृतिः । जगतः कर्ता कृष्णः ॥ गुणकर्मणि वेष्यते * ॥ नेताऽश्वस्य सुघ्नस्य सुघ्नं वा । कृति किम् । तद्धिते मा भूत् । कृतपूर्वी कटम् ॥ उभयप्राप्तौ कर्मणि । २।३।६६ ॥ उभयोः प्रातिर्यस्मिन्कृति तत्र कर्मण्येव पृष्ठी स्यात् । आश्रयो गवां दोहोऽगोपेन ॥ स्त्रीप्रत्यययोरकाकारयोर्नायं नियमः ॥ भेदिका विभित्ता वा रुद्रस्य जगतः ॥ शेषे विभाषा * ॥ स्त्रीप्रत्यय इत्येके । विचित्रा जगतः कृति-हरेर्हरिणा वा । केचिदविशेषेण विभाषामिच्छन्ति । शब्दानामनुशासनमाचार्येणाचार्यस्य वा ॥ क्तस्य च वर्तमाने । २।३।६७ ॥ वर्तमानार्थस्य क्तस्य योगे पृष्ठी स्यात् । न लोकेति निषेधस्याऽपवादः । राज्ञां मतो बुद्धः पूजितो वा ॥ अधिकरणवाचिनश्च । २।३।६८ ॥ क्तस्य योगे पृष्ठी स्यात् । इदमेषामाहितं गतं शयितं भुक्तं वा ॥ न लोकाव्ययनिष्ठाखलर्थतृनाम् । २।३।६९ ॥ एषां प्रयोगे पृष्ठी न स्यात् । लादेशाः । कुर्वम् कुर्वाणो वा सृष्टिं हरिः । उः । हरिं दिदृक्षुः । अलंकरिष्णुर्वा । उक् । दैत्यान् घातुको हरिः ॥ कमेरनिषेधः * ॥ लक्ष्म्याः कामुको हरिः । अव्ययम् । जगत् सृष्ट्वा । सुखं कर्तुम् । निष्ठा । विष्णुना हता दैत्याः । दैत्यान् हतवान् विष्णुः । खलर्याः । ईषत्करः प्रपञ्चो हरिणा । तृन्निति प्रत्याहारः शतृशानचाविति तृशब्दादारभ्यातृनो नकारात् । शानन् । सोमं पवमानः । चानश् । आत्मानं मण्डयमानः । शत् । वेदमधीयन् । तृन् । कर्ता लोकान् ॥ द्विषः शतुर्वा * ॥ मुरस्य मुरं वा द्विषन् ॥ सर्वोऽयं कारकषष्ठ्याः प्रतिषेधः ॥ शेषे पृष्ठी तु स्यादेव । ब्राह्मणस्य कुर्वन् । नरकस्य जिष्णुः ॥ अकेनोर्भविष्यदाधमर्ण्ययोः । २।३।७० ॥ भविष्यत्य-क्तस्य भविष्यदाधमर्ण्यार्थेनश्च योगे पृष्ठी न स्यात् । सतः पालकोऽवतरति । व्रजं गामी । शतं दायी ॥ कृत्यानां कर्तरि वा । २।३।७१ ॥ पृष्ठी वा स्यात् । मया मम वा सेव्यो हरिः । कर्तरीति किम् । गेयो माणवकः साम्नाम् । भव्यगेयेति कर्तरि यद्विधानादनभिहितं कर्म । अत्र योगो विभज्यते ॥ कृत्यानाम् ॥ उभयप्राप्ताविति नेति चानुवर्तते । तेन नेतव्या व्रजं गावः कृष्णेन । ततः ॥ कर्तरि वा ॥ उक्तोऽर्थः ॥ तुल्यार्थैरतुलोपमाभ्यां तृतीया-ऽन्तरस्याम् । २।३।७२ ॥ तुल्यार्थैर्योगे तृतीया वा स्यात्पक्षे पृष्ठी । तुल्यः सदृशः समो वा

कृष्णस्य कृष्णेन वा । अतुलोपमाभ्यां किम् । तुला उपमा वा कृष्णस्य नास्ति ॥ चतुर्थी
चाशिष्यायुष्यमद्रमद्रकुशलसुखार्थहितैः । २।३।७३ ॥ एतदर्थेयोंगे चतुर्थी वा स्यात्पक्षे
षष्ठी आशिषि । आयुष्यं चिरं जीवितं कृष्णाय कृष्णस्य वा भूयात् । एवं मद्रं मद्रं कुशलं
निरामयं सुखं शं अर्थः प्रयोजनं हितं पथ्यं वा भूयात् । आशिषि किम् । देवदत्तस्यायुष्य-
मस्ति । व्याख्यानात्सर्वत्रार्थग्रहणम् । मद्रमद्रयोः पर्यायत्वादन्वतरो न पठनीयः ॥ आधा-
रोऽधिकरणम् । १।४।४५ ॥ कर्तृकर्मद्वारा तन्निष्ठक्रियाया आधारः कारकमधिकरणसंज्ञं
स्यात् ॥ सप्तम्यधिकरणे च । २।३।३६ ॥ अधिकरणे सप्तमी स्यात् । चकाराद्दूरान्तिकार्थे-
भ्यः । औपश्लेषिको वैषयिकोऽभिव्यापकश्चेत्याधारस्त्रिधा । कृते आस्ते । स्थाल्यां पचति । मोक्षे
इच्छाऽस्ति । सर्वस्मिन्नात्मास्ति । वनस्य दूरे अन्तिके वा ॥ दूरान्तिकार्थेभ्य इति विभक्तित्रयेण
सह चतस्रोऽत्र विभक्तयः फलिताः ॥ क्तस्येन्विषयस्य कर्मण्युपसंख्यानम् ॥ अधीती व्याकरणे ।
अधीतमनेनेति विग्रहे इष्टादिभ्यश्चेति कर्तरीनिः ॥ साध्वसाधुप्रयोगे च * ॥ साधुः कृष्णो
मातरि । असाधुर्मातुले ॥ निमित्तात्कर्मयोगे * ॥ निमित्तमिह फलम् । योगः संयोगसमवा-
यात्मकः ॥ चर्मणि द्वीपिनं हन्ति दन्तयोर्हन्ति कुञ्जरम् । केशेषु चमरीं हन्ति सीम्नि पुष्क-
लको हतः ॥ १ ॥ हेतौ तृतीयाऽत्र प्राप्ता तन्निवारणार्थमिदम् । सीमाऽण्डकोशः । पुष्क-
लको गन्धमृगः । योगविशेषे किम् । वेतनेन घान्यं लुनाति ॥ यस्य च भावेन भावल-
क्षणम् । २।३।३७ ॥ यस्य क्रियया क्रियान्तरं लक्ष्यते ततः सप्तमी स्यात् । गोषु दुह्यमानासु
गतः ॥ अर्हाणां कर्तृत्वेऽनर्हणामकर्तृत्वे तद्वैपरीत्ये च * ॥ सत्सु तरत्सु असन्त आसते ।
असत्सु तिष्ठत्सु सन्तस्तरन्ति । सत्सु तिष्ठत्सु असन्तस्तरन्ति । असत्सु तरत्सु सन्तस्तिष्ठन्ति ॥
षष्ठी चानादरे । २।३।३८ ॥ अनादराधिक्ये भावलक्षणे षष्ठीसप्तम्यौ स्तः । रुदति रुदतौ
वा प्रात्राजीत् । रुदन्तं पुत्रादिकमनादृत्य संन्यस्तवानित्यर्थः ॥ स्वामीश्वराधिपतिदाया-
दसाक्षिप्रतिभूप्रसूतैश्च । २।३।३९ ॥ एतैः सप्तभिर्योगे षष्ठीसप्तम्यौ स्तः । षष्ठ्यामेव
प्राप्तायां पाक्षिकसप्तम्यर्थं वचनम् । गवां गोषु वा स्वामी । गवां गोषु वा प्रसूतः । गा एवा-
नुभवितुं जात इत्यर्थः ॥ आयुक्तकुशलाभ्यां चासेवायाम् । २।३।४० ॥ आभ्यां योने
षष्ठीसप्तम्यौ स्तस्तात्पर्येऽर्थे । आयुक्तो व्यापारितः । आयुक्तः कुशलो वा हरिपूजने हरि-
पूजनस्य वा । आसेवायां किम् । आयुक्तो गौः शकटे । ईष्युक्त इत्यर्थः ॥ यतश्च निर्धा-
रणम् । २।३।४१ ॥ जातिगुणक्रियासंज्ञाभिः समुदायादेकदेशस्य पृथक्करणं निर्धारणं यतस्ततः
षष्ठीसप्तम्यौ स्तः । नृणां नृषु वा ब्राह्मणः श्रेष्ठः । गवां गोषु वा कृष्णा बहुक्षीरा । गच्छतां
गच्छत्सु वा धावन् शीघ्रः । छात्राणां छात्रेषु वा मैत्रः पटुः ॥ पञ्चमी विभक्ते । २।३।४२ ॥

विभागो विभक्तम् । निर्धार्यमाणस्य यत्र भेद एव तत्र पञ्चमी स्यात् । माथुराः पाटलिपुत्रकेभ्य आढ्यतराः ॥ साधुनिपुणाभ्यामर्चायां सप्तम्यप्रतेः । २।३।४३ ॥ आभ्यां योगे सप्तमी स्यादर्चायां न तु प्रतेः प्रयोगे । मातरि साधुनिपुणो वा । अर्चायां किम् । निपुणो राज्ञो भृत्यः । इह तत्त्वकथने तात्पर्यम् । अप्रत्यादिभिरिति वक्तव्यम् * ॥ साधुनिपुणो वा मातरं प्रतिपर्यनु वा ॥ प्रसितोत्सुकाभ्यां तृतीया च । २।३।४४ ॥ आभ्यां योगे तृतीया स्याच्चात्सप्तमी । प्रसित उत्सुको वा हरिणा हरौ वा ॥ नक्षत्रे च लुपि । २।३।४५ ॥ नक्षत्रे प्रकृत्यर्थे यो लुप्संज्ञया लुप्यमानस्य प्रत्ययस्यार्थस्तत्र वर्तमानात्तृतीयासप्तम्यौ स्तोऽधिकरणे । मूलेनावाहयेदेवीं श्रवणेन विसर्जयेत् । मूले श्रवणे इति वा । लुपि किम् । पुण्ये शनिः ॥ सप्तमीपञ्चम्यौ कारकमध्ये । २।३।७ ॥ शक्तिद्वयमध्ये यौ कालाध्वानौ ताभ्यामेते स्तः । अद्य मुक्ताऽयं ब्रह्मे ब्रह्माद्वा भोक्ता । कर्तृशक्त्योर्मध्येऽयं कालः । इहस्थोऽयं क्रोशे क्रोशाद्वा लक्ष्यं विध्येत् । कर्तृकर्मशक्त्योर्मध्येऽयं देशः । अधिकशब्देन योगे सप्तमीपञ्चम्याविष्येते । तदस्मिन्नधिकमिति यस्मादधिकमिति च सूत्रनिर्देशात् । लोके लोकाद्वाधिको हरिः ॥ अधि-
रीश्वरे । १।४।९७ ॥ स्वस्वामिसंबन्धेऽधिः कर्मप्रवचनीयसंज्ञः स्यात् ॥ यस्मादधिकं यस्य चेश्वरवचनं तत्र सप्तमी । २।३।९ ॥ अत्र कर्मप्रवचनीययुक्ते सप्तमी स्यात् । उप-
पराधे हरेर्गुणाः । परार्धादधिका इत्यर्थः । ऐश्वर्ये तु स्वस्वामिभ्यां पर्यायेण सप्तमी । अधि-
भुवि रामः । अधिरामे भूः । सप्तमी शौण्डैरिति समासपक्षे तु रामाधीना । अषडक्षेत्यादिना खः ॥ विभाषा कृञि । १।४।९८ ॥ अधिः करोतौ प्राक्संज्ञो वा स्यादीश्वरेऽर्थे । यदत्र मामधिकरिष्यति । विनियोक्ष्यत इत्यर्थः । इह विनियोक्तुरीश्वरत्वं गम्यते । अगतित्वात्तिङि-
चोदात्तवतीति निघातो न ॥ इति विभक्त्यर्थाः ।

अथाव्ययीभावः ।

समर्थः पदविधिः । २।१।१ ॥ पदसंबन्धी यो विधिः स समर्थश्रितो बोध्यः ॥ प्राक्कडारात्समासः । २।१।३ ॥ कडाराः कर्मधारय इत्यतः प्राक् समास इत्यधिक्रियते ॥ सह सुपा । २।१।४ ॥ सह इति योगो विभज्यते । सुबन्तं समर्थेन सह समस्यते । योगवि-
भागस्येष्टसिद्ध्यर्थत्वात्कतिपयतिङन्तोत्तरपदोऽयं समासः । स च छन्दस्येव । पर्यभूषयत् ।
आनुव्यचलत् ॥ सुपा । २।१।४ ॥ सुप्सुपा सह समस्यते । समासत्वात्प्रातिपदिकत्वम् ॥
सुपो धातुप्रातिपदिकयोः । २।४।७१ ॥ एतयोरवयवस्य सुपो लुक् स्यात् । भूतपूर्वं चर-
डिति निर्देशाद्भूतशब्दस्य पूर्वनिपातः । पूर्वं भूतो भूतपूर्वः ॥ इवेन समासो विभक्त्यलो-
पश्च * ॥ जीमूतस्येव ॥ अव्ययीभावः । २।१।५ ॥ अधिकारोऽयम् ॥ अव्ययं विभक्ति-

समीपसमृद्धिवृद्धयर्थाभावात्ययासंप्रतिशब्दप्रादुर्भावपश्चाद्यथानुपूर्व्ययौगपद्यसा-
दृश्यसंपत्तिसाकल्यान्तवचनेषु ।२।१।६॥ अव्ययमिति योगो विभज्यते । अव्ययं
समर्थेन सह समस्यते सोऽव्ययीभावः ॥ प्रथमानिर्दिष्टं समास उपसर्जनम् ।१।२।४३॥
समासश्चात्र प्रथमानिर्दिष्टमुपसर्जनसंज्ञं स्यात् ॥ उपसर्जनं पूर्वम् ।२।२।३० ॥ समासे
उपसर्जनं प्राक्प्रयोज्यम् ॥ एकविभक्ति चापूर्वनिपाते ।१।२।४४ ॥ विग्रहे यन्नियत-
विभक्तिकं तदुपसर्जनसंज्ञं स्यात् न तु तस्य पूर्वनिपातः ॥ गोस्त्रियोरुपसर्जनस्य ।१।२।
४८ ॥ उपसर्जनं यो गोशब्दः स्त्रीप्रत्ययान्तं च तदन्तस्य प्रातिपदिकस्य ह्रस्वः स्यात् ।
अव्ययीभावश्चेत्यव्ययत्वम् ॥ नाव्ययीभावादतोऽम् त्वपञ्चम्याः ।२।४।८३ ॥ अदन्ता-
दव्ययीभावात्सुपो न लृक् तस्य पञ्चमीं विना अमादेशः । दिशयोर्मध्ये अपदिशम् । क्लीबा-
ऽव्ययं त्वपदिशं दिशोर्मध्ये विदिक्लियामित्यमरः ॥ तृतीयासप्तम्योर्बहुलम् ।२।४।८४ ॥
अदन्तादव्ययीभावात्तृतीयासप्तम्योर्बहुलमम्भावः स्यात् । अपदिशम् । अपदिशेन । अप-
दिशम् । अपदिशे । बहुलग्रहणात्सुमद्रमुन्मत्तगङ्गमित्यादौ सप्तम्या नित्यमम्भावः । विभक्ती-
त्यादेरयमर्थः । विभक्त्यर्थदिषु वर्तमानमव्ययं सुबन्तेन सह समस्यते सोऽव्ययीभावः ।
विभक्तौ तावत् । हरौ इत्यभिहरि । सप्तम्यर्थस्यैवात्र द्योतकोऽधिः । हरि ङि अधि इत्यलौ-
किकं विग्रहवाक्यम् । अत्र निपातेनाभिहितेऽप्यधिकरणे वचनसामर्थ्यात्सप्तमी ॥ अव्ययी-
भावश्च ।२।४।१८ ॥ अयं नपुंसकं स्यात् ॥ ह्रस्वो नपुंसके प्रातिपदिकस्य ॥ गोपायतीति
गाः पातीति वा गोपाः । तस्मिन्नित्यधिगोपम् । समीपे । कृष्णस्य समीपमुपकृष्णम् । समया-
ग्रामम्, निकषा लङ्काम्, आरादनादित्यत्र तु नाव्ययीभावः । अभितः परितः, अन्यारा-
दिति द्वितीयापञ्चम्योर्विधानसामर्थ्यात् । मद्राणां समृद्धिः सुमद्रम् । यवनानां व्युद्धिर्दुर्य-
वनम् । विगता ऋद्धिर्वृद्धिः । मक्षिकाणामभावो निर्मक्षिकम् । हिमस्यात्ययोऽतिहिमम् ।
अत्ययो ध्वंसः । निद्रा संप्रति न युज्यत इत्यतिनिद्रम् । हरिशब्दस्य प्रकाश इति हरि । विष्णोः
पश्चादनुविष्णु । पश्चाच्छब्दस्य तु नायं समासः । ततः पश्चात्संयते ध्वंस्यते इति भाष्य-
प्रयोगात् । योग्यतावीप्सापदार्थानतिवृत्तिसादृश्यानि यथार्थाः । अनुरूपम् । रूपस्य योग्यमि-
त्यर्थः । अर्थमर्थं प्रति प्रत्यर्थम् । प्रतिशब्दस्य वीप्सायां कर्मप्रवचनीयसंज्ञाविधानसामर्थ्याः
तद्योगे द्वितीयागर्भे वाक्यमपि । शक्तिमनतिक्रम्य यथाशक्ति । हरेः सादृश्यं सहरि । वक्ष्य-
माणेन सहस्य सः । ज्येष्ठस्यानुपूर्व्येणेत्यनुज्येष्ठम् । चक्रेण युगपदिति विग्रहे ॥ अव्ययीभावे
चाकाले ।६।३।८१ ॥ सहस्य सः स्यादव्ययीभावे न तु काले । सचक्रम् । काले तु सह-
पूर्वाहम् । सहशः सख्या ससखि । यथार्थत्वेनैव सिद्धे पुनः सादृश्यग्रहणं गुणभूतेऽपि

सादृश्ये यथा स्यादित्येवमर्थम् । क्षत्राणां संपत्तिः सक्षत्रम् । ऋद्धेराधिक्यं समृद्धिः । अनुरूप आत्मभावः संपत्तिरिति भेदः । तृणमप्यपरित्यज्य सतृणमस्ति । साकल्येनेत्यर्थः । नत्वत्र तृणभक्षणे तात्पर्यम् । अन्ते । अग्निग्रन्थपर्यन्तमधीते साग्नि ॥ यथाऽसादृश्ये । २।१।७ ॥ असादृश्ये एव यथाशब्दः समस्यते । तेनेह न । यथा हरिस्तथा हरः । हरेरुपमानत्वं यथाशब्दो द्योतयति । तेन सादृश्य इति वा यथार्थ इति वा प्राप्तं निषिध्यते ॥ यावदवधारणे । २।१।८ ॥ यावन्तः श्लोकास्तावन्तोऽच्युतप्रणामा यावच्छ्लोकम् ॥ सुप् प्रतिना मात्रार्थे । २।१।९ ॥ शाकस्य लेशः शाकप्रति । मात्रार्थे किम् । वृक्षं वृक्षं प्रति विद्योतते विद्युत् ॥ अक्षशलाकासंख्याः परिणा । २।१।१० ॥ द्यूतव्यवहारे पराजय एवायं समासः । अक्षेण विपरीतं वृत्तं अक्षपरि । शलाकापरि ॥ एकपरि ॥ विभाषा । २।१।११ ॥ अधिकारोऽयम् । एतत्सामर्थ्यादेव प्राचीनानां नित्यसमासत्वम् । सुप्सुपेति तु न नित्यसमासः । अव्ययमित्यादिसमासविधानाज्ज्ञापकात् ॥ अपपरिवहिरञ्चवः पञ्चम्या । २।१।१२ ॥ अपविष्णु संसारः । अपविष्णोः । परिविष्णु । परिविष्णोः । बहिर्वनम् । बहिर्वनात् । प्राग्वनम् । प्राग्वनात् ॥ आङ्मर्यादाभिर्विध्योः । २।१।१३ ॥ एतयोराङ् पञ्चम्यन्तेन वा समस्यते सोऽव्ययीभावः । आमुक्ति संसारः । आमुक्तेः । आबालं हरिभक्तिः । आबालेभ्यः ॥ लक्षणेनाभिप्रती आभिमुख्ये । २।१।१४ ॥ आभिमुख्यद्योतकावभिप्रती चिह्नवाचिना सह प्राग्वत् । अभ्यग्नि शलभाः पतन्ति । अग्निमभि । प्रत्यग्नि । अग्निं प्रति ॥ अनुर्यत्समया । २।१।१५ ॥ यं पदार्थं समया द्योत्यते तेन लक्षणभूतेनानुः समस्यते सोऽव्ययीभावः । अनुवनमशनिर्गतः । वनस्य समीपं गत इत्यर्थः ॥ यस्य चायामः । २।१।१६ ॥ यस्य दैर्घ्यमनुना द्योत्यते तेन लक्षणभूतेनानुः समस्यते । अनुगङ्गं वाराणसी । गङ्गाया अनु । गङ्गादैर्घ्यसदृशदैर्घ्योपलक्षितेत्यर्थः ॥ तिष्ठद्गुप्रभृतीनि च । २।१।१७ ॥ एतानि निपात्यन्ते । तिष्ठन्त्यो गावो यस्मिन्काले स तिष्ठद्गु दोहनकालः । आयतीगवम् । इह शत्रादेशः पुंवद्भावविरहः समासान्तश्च निपात्यते ॥ पारे मध्ये षष्ठ्या वा । २।१।१८ ॥ पारमध्यशब्दो षष्ठ्यन्तेन सह वा समस्यते । एदन्तत्वं चानयोर्निपात्यते । पक्षे षष्ठीतत्पुरुषः । पारेगङ्गादानय । गङ्गापारात् । मध्येगङ्गात् । गङ्गामध्यात् । महाविभाषया वाक्यमपि । गङ्गायाः पारात् । गङ्गाया मध्यात् ॥ संख्या वंश्येन । २।१।१९ ॥ वंशो द्विधा विद्यया जन्मना च । तत्र भवो वंश्यः । तद्वाचिना सह संख्या वा समस्यते । द्वौ मुनी वंश्यौ द्विमुनि । व्याकरणस्य त्रिमुनि । विद्यातद्वतामभेदविवक्षायां त्रिमुनि व्याकरणम् । एकविंशति भारद्वाजम् ॥ नदीभिश्च । २।१।२० ॥ नदीभिः सह संख्या प्राग्वत् । समाहारे चायमिष्यते * ॥ सप्तगङ्गम् । द्विय-

मुनम् ॥ अन्यपदार्थे च संज्ञायाम् । २।१।२१ ॥ अन्यपदार्थे विद्यमानं सुबन्तं नदीभिः सह नित्यं समस्यते संज्ञायाम् ॥ विभाषाधिकारेऽपि वाक्येन संज्ञानवगमादिह नित्यसमासः । उन्मत्तगङ्गं नाम देशः । लोहितगङ्गम् ॥ समासान्ताः । ५।४।६८ ॥ इत्यधिकृत्य ॥ अव्ययीभावे शरत्प्रभृतिभ्यः । ५।४।१०७ ॥ शरदादिभ्यश्च स्यात्समासान्तोऽव्ययीभावे । शरदः समीपमुपशरदम् । प्रतिविपाशम् । शरद् । विपाश् । अनस् । मनस् । उपानह् । दिव् । हिमवत् । अनहुह् । दिश् । दृश् । विश् । चेतस् । चतुर् । त्यद् । तद् । यद् । कियत् । जराया जरस् च । उपजरसम् । प्रतिपरसमनुभ्योऽक्ष्णः ॥ यस्येति च ॥ प्रत्यक्षम् । अक्ष्णः परमिति विग्रहे समासान्तविधानसामर्थ्यादव्ययीभावः । परोक्षे लिङिति निपातनात्परस्योकारादेशः परोक्षम् । परोक्षा क्रियेत्यादि तु अर्श आद्यचि । समक्षम् ॥ अनश्च । ५।४।१०८ ॥ अनन्तादव्ययीभावाद्वाच् स्यात् ॥ नस्तद्धिते । ६।४।१४४ ॥ नान्तस्य भस्य टेलोपः स्यात्तद्धिते । उपराजम् । अध्यात्मम् । नपुंसकादन्यतरस्याम् । ५।४।१०९ ॥ अनन्तं यत्क्लीबं तदन्तादव्ययीभावाद्वाच् वा स्यात् । उपचर्मम् । उपचर्म ॥ नदीपौर्णमास्याग्रहायणीभ्यः । ५।४।११० ॥ वा टच् स्यात् । उपनदम् । उपनदि । उपपौर्णमासम् । उपपौर्णमासि । उपाग्रहायणम् । उपाग्रहायणि ॥ झयः । ५।४।१११ ॥ झयन्तादव्ययीभावाद्वाच् । उपसमिधम् । उपसमित् ॥ गिरेश्च सेनकस्य । ५।४।११२ ॥ गिर्यन्तादव्ययीभावाद्वाच् स्यात् । सेनकग्रहणं पूजार्थम् । उपगिरम् । उपगिरि ॥ इति ॥

अथ तत्पुरुषः ।

तत्पुरुषः । २।१।२२ ॥ अधिकारोऽयम् । प्राग्बहुव्रीहेः ॥ द्विगुश्च । २।१।२३ ॥ द्विगुरपि तत्पुरुषसंज्ञः स्यात् । इदं सूत्रं त्यक्तुं शक्यम् । संख्यापूर्वो द्विगुश्चेति पठित्वा चकारबलेन संज्ञाद्वयसमावेशस्य सुवचत्वात् । समासान्तः प्रयोजनम् । पञ्चराजम् । द्वितीया श्रितातीतपतितगतात्यस्तप्राप्तापन्नैः । २।१।२४ ॥ द्वितीयान्तं श्रितादिप्रकृतिकैः सुबन्तैः सह वा समस्यते स तत्पुरुषः । कृष्णं श्रितः कृष्णश्रितः । दुःखमतीतो दुःखातीतः ॥ गम्यादीनामुपसंख्यानम् * ॥ ग्रामं गमी ग्रामगमी । अन्नं बुभुक्षुः अन्नबुभुक्षुः ॥ स्वयं क्तेन । २।१।२५ ॥ द्वितीयेति न संबध्यते अयोग्यत्वात् । स्वयंकृतस्यापत्यं स्वायंकृतिः ॥ खट्वा क्षेपे । २।१।२६ ॥ खट्वाप्रकृतिकं द्वितीयान्तं क्तान्तप्रकृतिकेन सुबन्तेन समस्यते निन्दायाम् । खट्वारूढो जाल्मः । नित्यसमासोऽयम् । नहि वाक्येन निन्दा गम्यते ॥ सामि । २।१।२७ ॥ सामिकृतम् ॥ कालाः । २।१।२८ ॥ क्तेनेत्येव । अनत्यन्तसंयोगार्थं वचनम् । मासप्रमितः प्रतिपच्चन्द्रः मासं परिच्छेत्तुमारब्धवानित्यर्थः ॥ अत्य-

न्तसंयोगे च । २।१।२९॥ काला इत्येव । अक्तान्तार्थं वचनम् । मुहूर्तं सुखं मुहूर्तसुखम् ॥
 तृतीया तत्कृतार्थेन गुणवचनेन । २।१।३० ॥ तत्कृतेति लुप्ततृतीयाकम् । तृतीयान्तं
 तृतीयान्तार्थकृतगुणवचनेनार्थशब्देन च सह प्राग्वत् । शङ्कुलया खण्डः शङ्कुलाखण्डः ।
 धान्येनार्थो धान्यार्थः । तत्कृतेति किम् । अक्षणा काणः ॥ पूर्वसदृशसमोनार्थकलहनि-
 पुणमिश्रश्लक्ष्णैः । २।१।३१ ॥ तृतीयान्तमैतैः प्राग्वत् । मासपूर्वः । मातृसदृशः । भित्-
 तसमः । ऊनार्थे, माघेन कार्षापणम् । माषविकलम् । वाक्कलहः । आचारनिपुणः । गुड-
 मिश्रः । आचारश्लक्ष्णः । मिश्रग्रहणे सोपसर्गस्यापि ग्रहणम् । मिश्रं चानुपसर्गमसन्धावि-
 त्यत्रानुपसर्गग्रहणात् । गुडसंमिश्रा धानाः ॥ अवरस्योपसंख्यानम् * ॥ मासेनावरो
 मासावरः ॥ कर्तृकरणे कृता बहुलम् । २।१।३२ ॥ कर्तरि करणे च तृतीया कृदन्तेन
 बहुलं प्राग्वत् । हरिणा त्रातो हरित्रातः । नखैर्भिन्नो नखभिन्नः ॥ कृद्ग्रहणे गतिकारकपूर्व-
 स्थापि ग्रहणम् * ॥ नखनिर्भिन्नः । कर्तृकरणे इति किम् । भिक्षाभिरुषितः । हेतावेषा
 तृतीया । बहुलग्रहणं सर्वोपाधिव्यभिचारार्थम् । तेन दात्रेण लूनवानित्यादौ न । कृता
 किम् । काष्ठैः पचतितराम् ॥ कृत्यैरधिकार्थवचने । २।१।३३ ॥ स्तुतिनिन्दाफलकमर्थवा-
 दवचनमधिकार्थवचनं तत्र कर्तरि करणे च तृतीया कृत्यैः प्राग्वत् । वातच्छेद्यं तृणम् ।
 काकपेया नदी ॥ अन्नेन व्यञ्जनम् । २।१।३४ ॥ संस्कारकद्रव्यवाचकं तृतीयान्तमन्नेन
 प्राग्वत् । दध्ना ओदनो दध्योदनः । इहान्तर्भूतोपसेकक्रियाद्वारा सामर्थ्यम् ॥ भक्ष्येण मि-
 श्रीकरणम् । २।१।३५ ॥ गुडेन धानाः गुडधानाः । मिश्रणक्रियाद्वारा सामर्थ्यम् ॥ चतुर्थी
 तदर्थार्थबलिहितसुखरक्षितैः । २।१।३६ ॥ चतुर्थ्यन्तार्थाय यत्तद्वाचिनाऽर्थदिभिश्च
 चतुर्थ्यन्तं वा प्राग्वत् । तदर्थेन प्रकृतिविकृतिभाव एव गृह्यते । बलिरक्षितग्रहणाज्ज्ञापकात् ।
 यूपाय दारु यूपदारु । नेह । रन्धनाय स्थाली । अश्वघासादयस्तु षष्ठीसमासाः ॥ अर्थेन
 नित्यसमासो विशेष्यलिङ्गता चेति वक्तव्यम् * ॥ द्विजायां द्विजार्थः सूपः । द्विजार्था यवा-
 गूः । द्विजार्थं पयः । भूतबलिः । गोहितम् । गोसुखम् । गोरक्षितम् ॥ पञ्चमी भयेन । २।
 १।३७॥ चोराद्भयं चोरभयम् ॥ भयभीतभीतिभीभिरिति वाच्यम्* ॥ वृकभीतः । वृकभीतिः ।
 वृकभीः ॥ अपेतापोढमुक्तपतितापत्रस्तैरल्पशः । २।१।३८ ॥ एतैः सहाल्पं पञ्चम्यन्तं
 समस्यते स तत्पुरुषः । सुखापेतः । कल्पनापोढः । चक्रमुक्तः । स्वर्गपतितः । तरङ्गापत्रस्तः ।
 अल्पशः किम् । प्रासादात्पतितः ॥ स्तोकान्तिकदूरार्थकृच्छ्राणि क्तेन । २।१।३९ ॥
 स्तोकान्मुक्तः । अल्पान्मुक्तः । अन्तिकादागतः । अभ्याशादागतः । दूरादागतः । विप्रकृ-
 शादागतः । कृच्छ्रादागतः । पञ्चम्याः स्तोकादिभ्य इत्यलुक् ॥ षष्ठी । २।२।८ ॥ राज्ञः

पुरुषो राजपुरुषः ॥ याजकादिभिश्च ॥२॥२१॥ एभिः षष्ठ्यन्तं समस्यते । तृजकाभ्यां
 कर्तरीत्यस्य प्रतिप्रसवोऽयम् । ब्राह्मणयाजकः । देवपूजकः ॥ गुणात्तरेण तरलोपश्चेति वक्त-
 व्यम्* ॥ तरवन्तं यद्गुणवाचि तेन सह समासस्तरप्रत्ययलोपश्च । न निर्धारण इति पूरण-
 गुणेति च निषेधस्य प्रतिप्रसवोऽयम् । सर्वेषां श्वेततरः सर्वश्चेतः । सर्वेषां महत्तरः सर्वमहान् ॥
 कृद्योगा च षष्ठी समस्यत इति वाच्यम् * ॥ इध्मस्य व्रश्चनः इध्मव्रश्चनः ॥ न निर्धारणे
 ॥२॥२१०॥ निर्धारणे या षष्ठी सा न समस्यते । नृणां द्विजः श्रेष्ठः ॥ प्रतिपदविधाना षष्ठी
 न समस्यत इति वाच्यम् * ॥ सर्विषो ज्ञानम् ॥ पूरणगुणसुहितार्थसद्व्ययतव्यसमा-
 नाधिकरणेन ॥२॥२११॥ पूरणाद्यर्थैः सदादिभिश्च षष्ठी न समस्यते । पूरणे, सतां षष्ठः ।
 गुणे, काकस्य काष्पर्यम् । ब्राह्मणस्य शुक्लाः । यदा प्रकरणादिना दन्ता इति विशेष्यं ज्ञातं
 तदेदमुदाहरणम् । अनित्योऽयं गुणेन निषेधः । तदशेष्यं संज्ञाप्रमाणत्वादिभ्यादिनिर्देशात् ।
 तेनार्थगौरवं बुद्धिमान्द्यमित्यादि सिद्धम् । सुहितार्थास्तृप्त्यर्थाः, फलानां सुहितः । तृतीयास-
 मासस्तु स्यादेव । स्वरे विशेषः । सत्, द्विजस्य कुर्वन् कुर्वाणो वा । किंकर इत्यर्थः ।
 अव्ययम्, ब्राह्मणस्य कृत्वा । पूर्वोत्तरसाहचर्यात्कृदव्ययमेव गृह्यते । तेन तदुपरीत्यादि
 सिद्धमिति रक्षितः । तव्यः, ब्राह्मणस्य कर्तव्यम् । तव्यता तु भवत्येव । स्वकर्तव्यम् । स्वरे
 भेदः । समानाधिकरणे न, तक्षकस्य सर्पस्य । विशेषणसमासस्त्विह बहुलग्रहणान्न । गोर्धेनो-
 रित्यादिषु पोढायुवतीत्यादीनां विभक्त्यन्तरे चरितार्थानां परत्वाद्वाधकः षष्ठीसमासः प्राप्तः
 सोऽप्यनेन वार्यते ॥ केन च पूजायाम् ॥२॥२१२॥ मतिबुद्धीति सूत्रेण विहितो यः
 कस्तदन्तेन षष्ठी न समस्यते । राज्ञां मतो बुद्धः पूजितो वा । राजपूजित इत्यादौ तु भूते
 क्तान्तेन सह तृतीयासमासः ॥ अधिकरणवाचिना च ॥२॥२१३॥ केन षष्ठी न सम-
 स्यते । इदमेषामासितं गतं भुक्तं वा ॥ कर्मणि च ॥२॥२१४॥ उभयप्राप्तौ कर्मणीति या
 षष्ठी सा न समस्यते । आश्चर्यो गवां दोहोऽगोपेन ॥ तृजकाभ्यां कर्तरि ॥२॥२१५॥
 कर्त्रर्थतृजकाभ्यां षष्ठ्या न समासः । अपां स्रष्टा । वज्रस्य मर्ता । ओदनस्य पाचकः ।
 कर्तरि किम् । इक्षूणां भक्षणमिक्षुभक्षिका । पत्यर्थमर्तृशब्दस्य तु याजकादित्वात्समासः ।
 भूमर्ता । कथं तर्हि घटानां निर्मातुस्त्रिभुवनविधातुश्च कलह इति । शेषषष्ठ्या समास इति
 कैयटः ॥ कर्तरि च ॥२॥२१६॥ कर्तरि षष्ठ्या अकेन न समासः । भवतः शायिका ।
 नेह तृजनुवर्तते । तद्योगे कर्तुरभिहितत्वेन कर्तृषष्ठ्या अभावात् ॥ नित्यं क्रीडाजीविकयोः
 ॥२॥२१७॥ एतयोरर्थयोरकेन नित्यं षष्ठी समस्यते । उद्दालकपुष्पभक्षिका । क्रीडाविशेषस्य
 संज्ञा । संज्ञायामिति भावे ण्वुल् । जीविकायाम्, दन्तलेखकः । तत्र क्रीडायां विकल्पे जीवि-

कायां तृजकाभ्यां कर्तरीति निषेधे प्राप्ते वचनम् ॥ पूर्वापराधरोत्तरमेकदेशिनैकाधिकरणे ।२।२।१ ॥ अवयविना सह पूर्वादयः समस्यन्ते एकत्वसंख्याविशिष्टश्चेदवयवी । षष्ठीसमासापवादः । पूर्वं कायस्य पूर्वकायः । अपरकायः ॥ एकदेशिना किम् । पूर्वं नामेः कायस्य । एकाधिकरणे किम् । पूर्वश्छात्राणाम् । सर्वोऽप्येकदेशोऽह्ना समस्यते । संख्या-
विसायेति ज्ञापकात् । मध्याह्नः । सायाह्नः । केचित्तु सर्वोऽप्येकदेशः कालेन समस्यते न
त्वहैव । ज्ञापकस्य सामान्यापेक्षत्वात् । तेन मध्यरात्रः । उपारताः पश्चिमरात्रगोचरा-
इत्यादि सिद्धमित्याहुः ॥ अर्धं नपुंसकम् ।२।२।२ ॥ समांशवाच्यर्धशब्दो नित्यं क्लीवे स
प्राग्वत् ॥ एकविभक्तावषष्ठ्यन्तवचनम्* ॥ एकदेशिसमासविषयकोऽयमुपसर्जनसंज्ञानिषेधः ।
तेन पञ्चखट्वी इत्यादि सिध्यति । अर्धं पिप्पल्याः अर्धपिप्पली । क्लीवे किम् । ग्रामार्धः ।
द्रव्यैक्य एव । अर्धं पिप्पलीनाम् ॥ द्वितीयतृतीयचतुर्थतुर्याण्यन्तरस्याम् ।२।२।३ ॥
एतान्येकदेशिना सह प्राग्वद्वा । द्वितीयं भिक्षाया द्वितीयभिक्षा । एकदेशिना किम् । द्वितीयं
भिक्षाया भिक्षुकस्य । अन्यतरस्याग्रहणसामर्थ्यात्पूरणगुणेति निषेधं बाधित्वा पक्षे षष्ठी-
समासः । भिक्षाद्वितीयम् ॥ प्राप्तापन्ने च द्वितीयया ।२।२।४ ॥ पक्षे द्वितीयाश्रितेति
समासः । प्राप्तो जीविकां प्राप्तजीविकः । जीविकाप्राप्तः । आपन्नजीविकः । जीविकापन्नः ।
इह सूत्रे द्वितीयया अ इति छित्त्वा अकारोऽपि विधीयते । तेन जीविकां प्राप्ता स्त्री प्राप्त-
जीविका । आपन्नजीविका ॥ कालाः परिमाणिना ।२।२।५ ॥ परिच्छेद्यवाचिना सुबन्तेन
सह कालाः समस्यन्ते । मासो जातस्य यस्य स मासजातः । बृहजातः । द्वयोरहोः समाहारो
बृहः । बृहो जातस्य यस्य स इति विग्रहः ॥ उत्तरपदेन परिमाणिना द्विगोः सिद्ध्ये बहूनां
तत्पुरुषस्थोपसंख्यानम्* ॥ द्वे अहनी जातस्य यस्य स बृहजातः । अहोऽह इति वक्ष्य-
माणोऽह्नादेशः । पूर्वत्र तु न संख्यादेः समाहार इति निषेधः ॥ सप्तमी शौण्डैः ।२।१।४० ॥
सप्तम्यन्तं शौण्डादिभिः प्राग्वद्वा । अक्षेषु शौण्डः अक्षशौण्डः । अधिशब्दोऽत्र पठ्यते ।
अध्युत्तरपदादिति खः । ईश्वराधीनः ॥ सिद्धशुष्कपक्वबन्धैश्च ।२।१।४१ ॥ एतैः सप्त-
म्यन्तं प्राग्वत् । सांकाश्यसिद्धः । आतपशुष्कः । स्थालीपकः । चक्रबन्धः ॥ ध्वाङ्गेण क्षेपे
।२।१।४२ ॥ ध्वाङ्गवाचिना सह सप्तम्यन्तं समस्यते निन्दायाम् । तीर्थं ध्वाङ्ग इव तीर्थ-
ध्वाङ्गः । तीर्थकाक इत्यर्थः ॥ कृत्यैर्ऋणे ।२।१।४३ ॥ सप्तम्यन्तं कृत्यप्रत्ययान्तैः सह
प्राग्वदावश्यकैः । मासेदेयं ऋणम् । पूर्वाह्णेगेयं साम ॥ संज्ञायाम् ।२।१।४४ ॥ सप्तम्यन्तं
सुपा प्राग्वत् संज्ञायाम् । वाक्येन संज्ञानवगमान्नित्यसमासोऽयम् । अरण्येतिलकाः । वनेक-
सेरुकाः । हलदन्तात्सप्तम्या इत्यलुक् ॥ केनाहोरात्रावयवाः ।२।१।४५ ॥ अहो रात्रेश्चा-

वयवाः सप्तम्यन्ताः कान्तेन सह प्राग्वत् । पूर्वाह्नकृतम् । अपररात्रकृतम् । अवयवग्रहणं किम् । अहिं दृष्टम् ॥ तत्र ॥ २११४६ ॥ तत्रेत्येतत्सप्तम्यन्तं कान्तेन सह प्राग्वत् । तत्र-
 भुक्तम् ॥ क्षेपे ॥ २११४७ ॥ सप्तम्यन्तं कान्तेन प्राग्वन्नित्यायाम् । अवतसेनकुलस्थितं त
 एतत् ॥ पात्रेसमितादयश्च ॥ २११४८ ॥ एते निपात्यन्ते क्षेपे । पात्रेसमिताः । भोजनसमये
 एव संगता नतु कार्ये । गेहेश्वरः । गेहेनदी । आकृतिगणोऽयम् । चकारोऽवधारणार्थः ।
 तेनैषां समासान्तरे घटकतया प्रवेशो न । परमाः पात्रेसमिताः ॥ पूर्वकालैकसर्वजरत्पुरा-
 णनवकेवलाः समानाधिकरणेन ॥ २११४९ ॥ विशेषणं विशेष्येणेति सिद्धे पूर्वनिपातनि-
 यमार्थं सूत्रम् । एकशब्दस्य दिक्संख्ये संज्ञायामिति नियमवाधनार्थं च । पूर्वं ज्ञातः पश्चाद-
 नुल्लितः ज्ञातानुल्लितः । एकनाथः । सर्वयाज्ञिकाः । जरन्नैयायिकाः । पुराणमीमांसकाः ।
 नवपाठकाः । केवलवैयाकरणाः ॥ दिक्संख्ये संज्ञायाम् ॥ २११५० ॥ समानाधिकरणे-
 नेत्यापादपरिसमातेरधिकारः । संज्ञायामेवेति नियमार्थं सूत्रम् । पूर्वेषुकामशमी । सत्तर्षयः ।
 नेह । उत्तरा वृक्षाः । पञ्च ब्राह्मणाः ॥ तद्वितार्थोत्तरपदसमाहारे च ॥ २११५१ ॥ तद्वि-
 तार्थे विषये उत्तरपदे च परतः समाहारे च वाच्ये दिक्संख्ये प्राग्वद्वा । पूर्वस्थां शालायां
 भवः पौर्वशालः । समासे कृते दिक्पूर्वपदादसंज्ञायां ज इति जः ॥ सर्वनाम्नो वृत्तिमात्रे पुंव-
 द्भावः * ॥ आपरशालः । पूर्वा शाला प्रिया यस्येति त्रिपदे बहुव्रीहौ कृते प्रियाशब्दे उत्तर-
 पदे पूर्वयोस्तत्पुरुषः । तेन शालाशब्दे आकार उदात्तः । पूर्वशालाप्रियः । दिक्षु समाहारो
 नास्त्यनभिधानात् । संख्यायास्तद्वितार्थे । षण्णां मातृणामपत्यं षाण्मातुरः । पञ्च गावो धनं
 यस्येति त्रिपदे बहुव्रीहववान्तरतत्पुरुषस्य विकल्पे प्राप्ते ॥ द्वन्द्वतत्पुरुषयोस्तरपदे नित्य-
 समासवचनम् * ॥ गौरतद्वितलुकि ॥ १५४१९२ ॥ गोन्तात्तत्पुरुषादृच् स्यात् समासान्तो न
 तद्वितलुकि । पञ्चगवधनः ॥ संख्यापूर्वो द्विगुः ॥ २११५२ ॥ तद्वितार्थेत्यत्रोक्तः संख्यापूर्वो
 द्विगुः स्यात् ॥ द्विगुरेकवचनम् ॥ २११५१ ॥ द्विग्वर्थः समाहार एकवत्स्यात् । स नपुंसक-
 मिति नपुंसकत्वम् । पञ्चानां गवां समाहारः पञ्चगवम् ॥ कुत्सितानि कुत्सनैः ॥ २११५३ ॥
 कुत्स्यमानानि कुत्सनैः सह प्राग्वत् । वैयाकरणखसृचिः । मीमांसकदुर्दुरुदः ॥ पापाणके
 कुत्सितैः ॥ २११५४ ॥ पूर्वसूत्रापवादः । पापनापितः । अणककुलालः ॥ उपमानानि सा-
 मान्यवचनैः ॥ २११५५ ॥ धन इव श्यामो धनश्यामः । इह पूर्वपदं तत्सदृशे लाक्षणिकमिति
 सूचयितुं लौकिकविग्रहे इवशब्दः प्रयुज्यते । पूर्वनिपातनियमार्थं सूत्रम् ॥ उपमितं व्या-
 घ्रादिभिः सामान्याप्रयोगे ॥ २११५६ ॥ उपमेयं व्याघ्रादिभिः सह प्राग्वत्साधारणधर्म-
 स्याप्रयोगे सति । विशेष्यस्य पूर्वनिपातार्थं सूत्रम् । पुरुषव्याघ्रः । नृसोमः । व्याघ्रादिराकृति-

गणः । सामान्यप्रयोगे किम् । पुरुषो व्याघ्र इव शूरः ॥ विशेषणं विशेष्येण बहुलम् । २।१।५७ ॥ भेदकं समानाधिकरणेन भेदेन बहुलं प्राग्वत् । नीलमुत्पलं नीलोत्पलम् । बहु-
लग्रहणात्कचिन्तित्यम् । कृष्णसर्पः । क्वचिन्न । रामो जामदग्न्यः ॥ पूर्वापरप्रथमचरमजघ-
न्यसमानमध्यमध्यमवीराश्च । २।१।५८ ॥ पूर्वनिपातनियमार्थमिदम् । पूर्ववैयाकरणः ।
अपराध्यापकः ॥ अपरस्याधे पश्चभावो वक्तव्यः * ॥ अपरश्चासावधश्च पश्चार्धः । कथमेक-
वीर इति । पूर्वकालैकेति बाधित्वा परत्वादानेन समासे वीरैक इति हि स्यात् । बहुलग्रहणा-
द्भविष्यति ॥ श्रेण्यादयः कृतादिभिः । २।१।५९ ॥ श्रेण्यादिषु च्यर्थवचनं कर्तव्यम् * ॥
अश्रेणयः श्रेणयः कृताः श्रेणीकृताः ॥ क्तेन नञ्विशिष्टेनानञ् । २।१।६० ॥ नञ्विशि-
ष्टेन क्तान्तेनानञ् क्तान्तं समस्यते । कृतं च तदकृतं च कृताकृतम् ॥ शाकपार्थिवदीनां
सिद्धये उत्तरपदलोपस्योपसंख्यानाम् * ॥ शाकप्रियः पार्थिवः शाकपार्थिवः । देवब्राह्मणः ॥
सन्महत्परमोत्तमोत्कृष्टाः पूज्यमानैः । २।१।६१ ॥ सदैद्यः । वक्ष्यमाणेन महत् आ-
कारः । महावैयाकरणः । पूज्यमानैः किम् । उत्कृष्टो गौः पङ्कादुद्धृत इत्यर्थः । वृन्दा-
रकनागकुञ्जरैः पूज्यमानम् । २।१।६२ ॥ गोवृन्दारकः ॥ व्याघ्रादेराकृतिगणत्वादेव
सिद्धे सामान्यप्रयोगार्थं वचनम् ॥ कतरकतमौ जातिपरिप्रश्ने । २।१।६३ ॥ कतर-
कटः । कतमकलापः । गोत्रं च चरणैः सहेति जातित्वम् ॥ किं क्षेपे । २।१।६४ ॥
कुम्भितो राजा किंराजा । यो न रक्षति ॥ पोढायुवतिस्तोककतिपयगृष्टिधेनुवशावेहदूष्क-
यणीप्रवक्तृश्रोत्रियाध्यापकधूर्तैर्जातिः । २।१।६५ ॥ तत्पुरुषः समानाधिकरणः कर्म-
धारयः । १।२।४१ ॥ पुंवत्कर्मधारयजातीयदेशीयेषु । ६।३।४२ ॥ कर्मधारये जाती-
यदेशीययोश्च परतो भाषितपुंस्कात्पर ऊङ्भावो यस्मिस्तथाभूतं पूर्वं पुंवत् । पूरणीप्रिया-
दिष्वप्राप्तः पुंवद्भावोऽनेन विधीयते । महानवमी । कृष्णचतुर्दशी । महाप्रिया । तथा
कोपधादेः प्रतिषिद्धः पुंवद्भावः कर्मधारयादौ प्रतिप्रसूयते । पाचकस्त्री । दत्तभार्या ।
पञ्चमभार्या । स्त्रौघभार्या । सुकेशभार्या । ब्राह्मणभार्या । एवं पाचकजातीया । पाचकदेशी-
येत्यादि । इभपोटा । पोटा स्त्रीपुंसलक्षणा । इभयुवतिः । अग्निस्तोकः । उदश्वित्कतिपयम् ।
गृष्टिः सकृत्प्रसूता, गोष्टिः । धेनुर्नवप्रसूतिका, गोधेनुः । वशा वन्ध्या, गोवशा । वेहत्
गर्भधातिनी, गोवेहत् । वक्ष्यणी तरुणवत्सा, गोवक्ष्यणी । कठप्रवक्ता । कठश्रोत्रियः ।
कठाध्यापकः । कठधूर्तः ॥ प्रशंसावचनैश्च । २।१।६६ ॥ एतैः सह जातिः प्राग्वत् ।
गोमतल्लिका । गोमचर्चिका । गोप्रकाण्डम् । गवोद्धः । गोतल्लजः । प्रशस्ता गौरित्यर्थः ।
मतल्लिकादयो नियतलिङ्गा न तु विशेष्यनिम्नाः । जातिः किम् । कुमारी मतल्लिका ॥ युवा

खलतिपलितवलिनजरतीभिः । २।१।६७ ॥ पूर्वनिपातनियमार्थं सूत्रम् । लिङ्गविशिष्टपरि-
 भाषया युवतिशब्दोऽपि समस्यते । युवा खलतिः युवखलतिः । युवतिः खलती युवखलती ।
 युवजरती । युवत्यामेव जरतीधर्मोपलभ्येन तद्रूपारोपात्सामानाधिकरण्यम् ॥ कृत्यतुल्याख्या
 अजात्या । २।१।६८ ॥ भोज्योष्णम् । तुल्यश्चेतः । सदृशश्चेतः । अजात्या किम् । भोज्य ओ-
 दनः । प्रतिषेधसामर्थ्याद्विशेषणसमासोऽपि न ॥ वर्णो वर्णेन । २।१।६९ ॥ समानाधिकरणेन
 सह प्राग्वत् । कृष्णसारङ्गः ॥ कडाराः कर्मधारये । २।२।३८ ॥ कडारादयः शब्दाः कर्मधारये
 वा पूर्वं प्रयोज्याः । कडारजैमिनिः । जैमिनिकडारः ॥ कुमारः श्रमणादिभिः । २।१।७० ॥
 कुमारी श्रमणा कुमारश्रमणा । इह गणे श्रमणा प्रव्रजिता गर्भिणीत्यादयः स्त्रीलिङ्गाः पठ्य-
 न्ते । लिङ्गविशिष्टपरिभाषाया एतदेव ज्ञापकं बोध्यम् ॥ चतुष्पादो गर्भिण्या । २।१।७० ॥
 चतुष्पाजातिवाचिनो गर्भिणीशब्देन सह प्राग्वत् ॥ गोर्गर्भिणी ॥ मयूरव्यंसकादयश्च
 २।१।७२ ॥ एते निपात्यन्ते । मयूरो व्यंसको मयूरव्यंसकः । व्यंसको धूर्तः । उदक्चावाक्च
 उच्चावचम् । निश्चितं च प्रचितं च निश्चप्रचम् । नास्ति किञ्चन यस्य सः अकिञ्चनः ।
 आख्यातमाख्यातेन क्रियासातत्ये * ॥ अश्रीत पिबतेत्येवं सततं यत्राभिधीयते सा अश्रीत-
 पिबता । पचतभृजता । खादतमोदता ॥ एहीडादयोऽन्यपदार्थे ॥ एहीड इति यस्मिन्क-
 र्मणि तदेहीडम् । एहिपचम् । उद्धर कोष्ठादुत्सृज देहीति यस्यां क्रियायां सा उद्धरोत्सृजा ।
 उद्धमविधमा । असातत्यार्थमिह पाठः ॥ जहि कर्मणा बहुलमाभीक्ष्ये कर्तारं चाभिदधाति*
 ॥ जहीत्येतत्कर्मणा बहुलं समस्यते आभीक्ष्ये गम्ये समासेन चेत्कर्ताऽभिधीयत इत्यर्थः ।
 जहिजोडः । जहिस्तम्भः । नास्ति कुतो भयं यस्य सोऽकुतोभयः । अन्यो राजा राजान्तरम् ।
 चिदेव चिन्मात्रम् ॥ ईषदकृता । २।२।७ ॥ ईषत्पिङ्गलः । ईषद्गुणवचनेनेति वाच्यम् * ॥
 ईषद्रक्तम् ॥ नब् ॥ २।२।६ ॥ नब् सुपा सह समस्यते ॥ नलोपो नवः । ६।३।७३ ॥ नजो
 नस्य लोपः स्यादुत्तरपदे । न ब्राह्मणः अब्राह्मणः ॥ तस्मान्नुडचि । ६।३।७४ ॥ छसनका-
 रान्नव उत्तरपदस्याजादेर्नुडागमः स्यात् । अनश्चः । अर्थाभावेऽव्ययीभावेन सहायं विक-
 ल्प्यते । रक्षोहागमलध्वसंदेहाः प्रयोजनमिति अद्रुतायामसंहितमिति च भाष्यवार्तिकप्रयो-
 गात् । तेनानुपलब्धिरविवादोऽविघ्नमित्यादि सिद्धम् ॥ नजो नलोपस्तिङ्ङि क्षेपे * ॥ अप-
 चचि त्वं जालम् ॥ नैकधेत्यादौ तु नशब्देन सह सुप्सुपेति समासः ॥ नभ्राणनपात्रवेदा-
 नासत्यानमुचिनकुलनखनपुंसकनक्षत्रनक्रनाकेषु प्रकृत्या । ६।३।७५ ॥ पादिति शत्र-
 न्तः । वेदा इत्यमुन्नतः । न सत्या असत्याः । न असत्या नासत्याः । न मुञ्चतीति नमुचिः ।
 न कुलमस्य नकुलम् । न खमस्य नखम् । न स्त्री पुमान् नपुंसकम् । स्त्रीपुंसयोः पुंसकभावो

निपातनात् । न क्षरतीति नक्षत्रम् । क्षीयतेः क्षरतेर्वा क्षत्रमिति निपात्यते । न क्रामतीति
नक्रः । क्रमेर्ङः । न अक्रमस्मिन्निति नाक्रः । नगोऽप्राणिष्वन्यतरस्याम् । ६।३।७७ ॥
नग इत्यत्र नञ् प्रकृत्या वा । नगाः अगाः पर्वताः । अप्राणिष्विति किम् । अगो वृषलः
शीतेन । नित्यं क्रीडेत्यतो नित्यमित्यनुवर्तमाने ॥ कुगतिप्रादयः । २।२।१८ ॥ एते समर्थेन
नित्यं समस्यन्ते । कुत्मितः पुरुषः कुपुरुषः । गतिश्चेत्यनुवर्तमाने ॥ ऊर्यादिच्चिडा-
चश्च । १।१।६१ ॥ एते क्रियायोगे गतिसंज्ञाः स्युः । ऊरीकृत्य । उररीकृत्य । शुक्लीकृत्य ।
पटपटाकृत्य ॥ कारिकाशब्दस्योपसंख्यानम्* ॥ कारिका क्रिया । कारिकाकृत्य ॥ अनुकरणं
चानितिपरम् । १।१।६२ ॥ खाट्कृत्य । अनितिपरं किम् । खाडिति कृत्वा निरञ्जीवत् ॥
आदरानादरयोः सदसती । १।१।६३ ॥ सत्कृत्य । असत्कृत्य ॥ भूषणेऽलम् । १।१।
६४ ॥ अलंकृत्य । भूषणे किम् । अलं कृत्वौदनं गतः । पर्याप्तमित्यर्थः । अनुकरणमि-
त्यादि त्रिसूत्री स्वभावात्कृञ्विषया ॥ अन्तरपरिग्रहे । १।१।६५ ॥ अन्तर्हृत्य । मध्ये
हृत्वेत्यर्थः । अपरिग्रहे किम् । अन्तर्हत्वा गतः । हतं परिगृह्य गत इत्यर्थः ॥ कणेमनसी
श्रद्धाप्रतीघाते । १।१।६६ ॥ कणेहृत्य पयः पिबति । मनोहृत्य । कणेशब्दः सप्तमी-
प्रतिरूपको निपातोऽभिलाषातिशये वर्तते । मनःशब्दोऽप्यत्रैव ॥ पुरोऽव्ययम् । १।१।
६७ ॥ पुरस्कृत्य ॥ अस्तं च । १।१।६८ ॥ अस्तमिति मान्तमव्ययं गतिसंज्ञं स्यात् ।
अस्तंगत्य ॥ अच्छ गत्यर्थवदेषु । १।१।६९ ॥ अव्ययमित्येव । गच्छगत्य । अच्छोद्य ।
अभिमुखं गत्वा उक्त्वा चेत्यर्थः । अव्यय किम् । जलमच्छं गच्छति ॥ अदोऽनुपदेशे ।
१।१।७० ॥ अदःकृत्य । अदःकृतम् । परं प्रत्युपदेशे प्रत्युदाहरणम् । अदः कृत्वा ॥
तिरोऽन्तर्धौ । १।१।७१ ॥ तिरोभूय ॥ विभाषा कृञि । १।१।७२ ॥ तिरःकृत्य । तिर-
स्कृत्य । तिरः कृत्वा । उपाजेऽन्वाजे । १।१।७३ ॥ एतौ कृञि वा गतिसंज्ञौ स्तः ।
उपाजेकृत्य । उपाजे कृत्वा । अन्वाजेकृत्य । अन्वाजे कृत्वा । दुर्बलस्य बलमाधयेत्यर्थः ।
साक्षात्प्रभृतीनि च । १।१।७४ ॥ कृञि वा गतिसंज्ञानि स्युः ॥ च्यर्थ इति वाच्यम्* ॥
साक्षात्कृत्य । साक्षात्कृत्वा । लवणंकृत्य । लवणं कृत्वा । मान्तत्वं निपातनात् ॥ अनत्या-
धान उरसिमनसी । १।१।७५ ॥ उरसिकृत्य । उरसि कृत्वा । अश्रम्युपगम्येत्यर्थः । मन-
सिकृत्य । मनसि कृत्वा । निश्चित्येत्यर्थः । अत्याधानमुपश्लेषणं तत्र न । उरसि कृत्वा पाणि
शेते ॥ मध्ये पदे निवचने च । १।१।७६ ॥ एते कृञि वा गतिसंज्ञाः स्युरनत्याधाने ।
मध्येकृत्य । मध्ये कृत्वा । पदेकृत्य । पदे कृत्वा । निवचनेकृत्य । निवचने कृत्वा । वाचं
नियम्येत्यर्थः ॥ नित्यं हस्ते पाणावुपयमने । १।१।७७ ॥ कृञि । उपयमनं विवाहः ।

स्वीकारमात्रमित्यन्ये । हस्तेकृत्य । पाणौकृत्य ॥ प्राध्वं बन्धने । ११४।७८ ॥ प्राध्वमित्य-
व्ययम् । प्राध्वंकृत्य । बन्धनेनानुकूलं कृत्वेत्यर्थः । प्रार्थनादिना त्वानुकूल्यकरणे । प्राध्वं
कृत्वा ॥ जीविकोपनिषदावौपम्ये । ११४।७९ ॥ जीविकामिव कृत्वा जीविकाकृत्य ।
उपनिषदमिव कृत्वा उपनिषत्कृत्य । औपम्ये किम् । जीविकां कृत्वा । प्रादिग्रहणमग-
त्यर्थम् । सुपुरुषः । अत्र वार्तिकानि ॥ प्रादयो गताद्यर्थे प्रथमया * ॥ प्रगत आचार्यः
प्राचार्यः ॥ अत्यादयः क्रान्ताद्यर्थे द्वितीयया * ॥ अतिक्रान्तो मालामतिमालः ॥ अवा-
दयः क्रुष्टाद्यर्थे तृतीयया * ॥ अवक्रुष्टः कोकिलया अवकोकिलः ॥ पर्यादयो ग्लानाद्यर्थे
चतुर्थ्या * ॥ परिरलानोऽध्ययनाय पर्यध्ययनः ॥ निरादयः क्रान्ताद्यर्थे पञ्चम्या * ॥ नि-
ष्क्रान्तः कौशाम्या निष्कौशाम्भिः ॥ कर्मप्रवचनीयानां प्रतिषेधः * ॥ वृक्षं प्रति ॥ तत्रो-
पपदं सप्तमीस्थम् । १११।९२ ॥ सप्तम्यन्ते पदे कर्मणीत्यादौ वाच्यत्वेन स्थितं कुम्भादि
तद्वाचकं पदमुपपदसंज्ञं स्यात्तस्मिंश्च सत्येव वक्ष्यमाणः प्रत्ययः ॥ उपपदमतिङ् । १२।२।
१९ ॥ उपपदं सुबन्तं समर्थेन नित्यं समस्यते । अतिङन्तश्चायं समासः । कुम्भं करोतीति
कुम्भकारः । इह कुम्भ अस् कार सु इत्यलौकिकं प्रक्रियावाक्यम् । अतिङ् किम् । मा भवान्
भूत् । माङि लुङिति सप्तमीनिर्देशान्माङुपपदम् । अतिङ्ग्रहणं ज्ञापयति सुपेत्येतन्नेहानुवर्तत
इति । पूर्वसूत्रेऽपि गतिग्रहणं पृथक्कृत्यातिङ्ग्रहणं तत्रापकृष्यते । सुपेति च निवृत्तम् । तथा
च ॥ गतिकारकोपपदानां कुङ्क्षिः सह समासवचनं प्राक्सुबुत्पत्तेरिति सिद्धम् ॥ व्याघ्री ।
अश्वक्रीती । कञ्छपी ॥ अमैवाव्ययेन । १२।२।२० ॥ अमैव तुल्यविधानं यदुपपदं तदे-
वाव्ययेन सह समस्यते । स्वादुङ्कारम् । नेह । कालसमयवेलासु तुमुन् । कालः समयो वेला
वा भोक्तुम् । अमैवेति किम् । अग्रे भोजम् । अग्रे भुक्त्वा । विभाषाग्रे प्रथमपूर्वेष्विति
क्त्वाणमुलौ । अमा चान्येन च तुल्यविधानमेतत् ॥ तृतीयाप्रभृतीन्यन्यतरस्याम् । १२।२।
२१ ॥ उपपदं शस्त्वृतीयायामित्यादीन्युपपदान्यमन्तेनाव्ययेन सह वा समस्यन्ते । मूलकेनोप-
पदं भुङ्क्ते । मूलकोपपदं शम् ॥ क्त्वा च । १२।२।२२ ॥ तृतीयाप्रभृतीन्युपपदानि क्त्वान्तेन
सह वा समस्यन्ते । उच्चैःकृत्य । उच्चैः कृत्वा । अव्यये यथाभिप्रेतेति क्त्वा । तृतीयाप्रभृतीनीति
किम् । अलं कृत्वा । खलु कृत्वा ॥ तत्पुरुषस्याङ्गुलेः संख्याव्ययादेः । १५।४।८६ ॥ संख्या-
व्ययादेरङ्गुल्यन्तस्य तत्पुरुषस्य समासान्तोऽच् स्यात् । द्वे अङ्गुली प्रमाणमस्य षडङ्गुलं दार ।
निर्गतमङ्गुलिभ्यो निरङ्गुलम् ॥ अहःसर्वैकदेशसंख्यातपुण्याच्च रात्रेः । १५।४।८७ ॥
एभ्यो रात्रेरच् स्याच्चात्संख्याव्ययादेः । अहर्ग्रहणं द्वन्द्वार्थम् । अहश्च रात्रिश्चाहोरात्रः ।
सर्वा रात्रिः सर्वरात्रः । पूर्वं रात्रेः पूर्वरात्रः । संख्यातरात्रः । पुण्यरात्रः । द्वयो रात्र्योः

समाहारो द्विरात्रम् । अतिक्रान्तो रात्रिमतिरात्रः ॥ राजाहःसखिभ्यष्टच् ॥५॥४॥९१॥
 एतदन्तात्तत्पुरुषाष्टच् स्यात् । परमराजः । अतिराजी । कृष्णसखः ॥ अहष्टखोरेव
 ॥६॥४॥१४५॥ टिलोपः स्यान्नान्यत्र । उत्तमाहः । द्वे अहनी भृतो बहीनः क्रतुः । तद्धिताथें
 द्विगुः । तमधीष्ट इत्यधिकारे द्विगोर्वेत्यनुवृत्तौ रात्र्यहःसंवत्सराच्चेति खः । लिङ्गविशिष्टपरि-
 भाषाया अनित्यत्वान्नेह टच् । मद्राणां राज्ञी मद्रराज्ञी ॥ अहोऽह एतेभ्यः ॥५॥४॥८८॥
 सर्वादिभ्यः परस्याहन्शब्दस्याह्वादेशः स्यात्समासान्ते परे ॥ अहोऽदन्तात् ॥८॥४॥७॥
 अदन्तपूर्वपदस्थाद्रेफात्परस्याऽह्वादेशस्य नस्य णः स्यात् । सर्वाहः । पूर्वाहः । संख्याताहः ।
 द्वयोरहोर्भवः । कालाष्टज् । द्विगोर्लग्नपत्य इति ठञो लुक् । बहः । स्त्रियामदन्तत्वाद्याप् ।
 बह्वा । बह्वप्रियः । अत्यहः ॥ क्षुभ्रादिषु च ॥८॥४॥३९॥ एषु णत्वं न स्यात् । दीर्घाह्नी
 प्रावृट् । एवं चैतदर्थमह इत्यदन्तानुकरणक्लेशो न कर्तव्यः । प्रातिपदिकान्तेति णत्ववारणाय
 क्षुभ्रादिषु पाठस्यावश्यकत्वात् । अदन्तादिति तपरकरणान्नेह । परागतमहः पराहः ॥ न
 संख्यादेः समाहारे ॥५॥४॥८९॥ ममाहारे वर्तमानस्य संख्यादेरह्वादेशो न स्यात् ।
 संख्यादेरिति स्पष्टार्थम् । द्वयोरहोः समाहारो बहः । त्र्यहः ॥ उत्तमैकाभ्यां च ॥५॥४॥९०॥
 आभ्यामह्वादेशो न । उत्तमशब्दोऽन्त्यार्थः । पुण्यशब्दमाह । पुण्यैकाभ्यामित्येव सूत्रयितु-
 मुचितम् । पुण्याहम् । एकाहः । उत्तमग्रहणमुपान्त्यस्यापि संग्रहार्थमित्येके । संख्याताहः ॥
 अग्राख्यायामुरसः ॥५॥४॥९३॥ टच् स्यात् । अश्वानामुर इव अश्वोरसम् । मुख्योऽश्व
 इत्यर्थः ॥ अनोश्मायःसरसां जातिसंज्ञयोः ॥५॥४॥९४॥ टच्स्याजातौ संज्ञायां च ।
 उपानसम् । अमृताश्मः । कालायसम् । मण्डूकसरसमिति जातिः । महानसम् । पिण्डाश्मः ।
 लोहितायसम् । जलसरसमिति संज्ञा ॥ ग्रामकौटाभ्यां च तच्णः ॥५॥४॥९५॥ ग्रामस्य
 तक्षा ग्रामतक्षः । साधारण इत्यर्थः । कुट्यां भवः कौटः स्वतन्त्रः स चासौ तक्षा च कौट-
 तक्षः ॥ अतेः शुनः ॥५॥४॥९६॥ अतिश्वो वराहः । अतिश्वी सेना ॥ उपमानादप्राणिषु
 ॥५॥४॥९७॥ अप्राणिष्विषयकोपमानवाचिनः शुनष्टच्स्यात् । आकर्षः श्वेव आकर्षधः ।
 अप्राणिषु किम् । वानरः श्वेव वानरश्वा ॥ उत्तरमृगपूर्वाच्च सक्थनः ॥५॥४॥९८॥ चादु-
 पमानात् । उत्तरसक्थम् । मृगसक्थम् । पूर्वसक्थम् । फलकमिव सक्थि फलकसक्थम् ॥
 नावो द्विगोः ॥५॥४॥९९॥ नौशब्दान्ताद्विगोष्टच् स्यान्न तु तद्धितलुकि । द्वाभ्यां नौ-
 भ्यामागतः दिनावरूप्यः । द्विगोर्लग्नपत्य इत्यत्र अचीत्यस्यापकर्षणाद्वलादेर्न लुक् ।
 पञ्चनावप्रियः । दिनावम् । त्रिनावम् । अतद्धितलुकीति किम् । पञ्चभिर्नौभिः क्रीतः पञ्चनौः ॥
 अर्धाच्च ॥५॥४॥१००॥ अर्धानावष्टच् स्यात् । नावोऽर्धम् । अर्धनावम् । क्रीबत्वं लोकात् ।

स्वार्थाः प्राचाम् । ५।४।१०१ ॥ द्विगोरर्धाच्च स्वार्थाष्टज्वा स्यात् । द्विखारम् । द्विखारि ।
 अर्धखारम् । अर्धखारी ॥ द्वित्रिभ्यामञ्जलेः । ५।४।१०२ ॥ टज्वा स्यात् द्विगौ । द्वय-
 ज्जलम् । द्वयज्जलि । अतद्वितलुकीत्येव । द्वाभ्यामञ्जलिभ्यां क्रीतो द्वयज्जलिः ॥ ब्रह्मणो
 जानपदाख्यायाम् । ५।४।१०४ ॥ ब्रह्मान्तात्तत्पुरुषादृच् स्यात्समासेन जानपदत्वमाख्या-
 यते चेत् । सुराष्ट्रे ब्रह्मा सुराष्ट्रब्रह्मः ॥ कुमहन्ध्यामन्यतरस्याम् । ५।४।१०५ ॥ आभ्यां
 ब्रह्मणो वा टच् स्यात् तत्पुरुषे । कुत्सितो ब्रह्मा कुब्रह्मः । कुब्रह्मा ॥ आन्महतः समाना-
 धिकरणजातीययोः । ६।३।४६ ॥ महत् आकारोऽन्तादेशः स्यात्समानाधिकरणे उत्तरपदे
 जातीये च परे । महाब्रह्मः । महाब्रह्मा । महादेवः । महाजातीयः । समानाधिकरणे किम् ।
 महत्ः सेवा महत्सेवा । लाक्षणिकं विहाय प्रतिपदोक्तः सन्महदिति समासो ग्रहीष्यते चेत्
 महाबाहुर्न स्यात् । तस्मात्क्षणाप्रतिपदोक्तयोः प्रतिपदोक्तस्येति परिभाषा नेह प्रवर्तते ।
 समानाधिकरणग्रहणसामर्थ्यात् । आदिति योगविभागादात्वम् प्रागेकादशम्य इति निर्देशाद्वा ।
 एकादश । महतीशब्दस्य पुंवत्कर्मधारयेति पुंवद्भावे कृते आत्वम् । महाजातीया ॥ महदात्वे
 घासकरविशिष्टेषूपसंख्यानं पुंवद्भावश्च * ॥ असामानाधिकरण्यार्थमिदम् । महतो महत्या
 वा घासो महाघासः । महाकरः । महाविशिष्टः ॥ अष्टनः कपाले हविषि * ॥ अष्टाकपालः ॥
 गवि च युक्ते * ॥ गोशब्दे परे युक्त इत्यर्थे गम्येऽष्टन आत्वं वक्तव्यमित्यर्थः ॥ अष्टागवं
 शकटम् । अचप्रत्यन्ववेत्यत्राजिति योगविभागादबहुव्रीहावप्यच् । अष्टानां गवां समाहारः
 अष्टागवम् । तद्युक्तत्वाच्छकटमष्टागवमिति वा । द्वाष्टनः संख्यायामबहुव्रीह्यशेत्योः
 । ६।३।४७ ॥ आत्स्यात् । द्वौ च दश च द्वादश । द्वयधिका दशेति वा । द्वाविंशतिः ।
 अष्टादश । अष्टाविंशतिः । अबहुव्रीह्यशेत्योः किम् । द्वित्राः । द्वयशीतिः ॥ प्राक्शता-
 दिति वक्तव्यम् * ॥ नेह दिशतम् । द्विसहस्रम् ॥ त्रेख्यः । ६।३।४८ ॥ त्रिशब्दस्य त्रयस्
 स्यात्पूर्वविषये । त्रयोदश । त्रयोविंशतिः । बहुव्रीहौ तु त्रिदश त्रिदशा । सुजयं बहुव्रीहिः ।
 अशीतौ तु त्र्यशीतिः । प्राक् शतादित्येव । त्रिशतम् । त्रिसहस्रम् ॥ विभाषा चत्वारिंशत्प्र-
 भृतौ सर्वेषाम् । ६।३।४९ ॥ द्वयष्टनोक्तेष्वप्रागुक्तं वा स्याच्चत्वारिंशदादौ परे । द्विचत्वारिंशत् ।
 द्वाचत्वारिंशत् । अष्टचत्वारिंशत् । अष्टाचत्वारिंशत् । त्रिचत्वारिंशत् । त्रयश्चत्वारिंशत् ।
 एवं पञ्चाशत्षष्टिसप्ततिनवतिषु ॥ एकादित्रैकस्य चादुक् । ६।३।७६ ॥ एकादिर्नञ् प्रकृत्या
 स्यादेकस्य च अदुगागमश्च । नञो विंशत्या सह समासे कृते एकशब्देन सह तृतीयेति
 योगविभागात्समासः । अनुनासिकविकल्पः । एकेन न विंशतिः एकात्रविंशतिः । एकाद्-
 नविंशतिः । एकोनविंशतिरित्यर्थः ॥ षष्ठं उत्वं दत्तदशधासुत्तरपदादेः द्रुत्वं च धासु वेति

वाच्यम् ॥ षोडन् । षोडश । षोडा । षड्धा ॥ परवलिङ्गं द्वन्द्वतत्पुरुषयोः । २।४।६ ॥
 एतयोः परपदस्येव लिङ्गं स्यात् । कुक्कुटमयूराविमे । मयूरीकुक्कुटाविमौ । अर्धपिप्पली ॥
 द्विगुप्राप्तापन्नालपूर्वगतिसमासेषु प्रतिषेधो वाच्यः * ॥ पञ्चसु कपालेषु संस्कृतः पञ्चकपालः
 पुरोडाशः । प्रातो जीविकां प्रातर्जीविकः । आपन्नजीविकः । अलं कुमार्यै अलंकुमारिः ।
 अतएव ज्ञापकात्समासः । निष्कौशाम्बिः ॥ पूर्ववदश्ववडवौ । २।३।२७ ॥ द्विवचनमतन्त्रम् ।
 अश्ववडवौ । अश्ववडवान् । अश्ववडवैः ॥ रात्राह्वाहाः पुंसि । २।४।२९ ॥ एतदन्तौ
 द्वन्द्वतत्पुरुषौ पुंस्येव । अनन्तरत्वात्परवलिङ्गतापवादोऽप्ययं परत्वात्समाहारनपुंसकर्ता वा-
 धते । अहोरात्रः । रात्रेः पूर्वभागः पूर्वरत्रः । पूर्वाह्नः । द्वयहः ॥ संख्यापूर्वं रात्र् क्लीबम् ॥
 द्विरात्रम् । त्रिरात्रम् । गणरात्रम् ॥ अपथं नपुंसकम् । २।४।३० ॥ तत्पुरुष इत्येव ।
 अन्यत्र तु अपथो देशः । कृतसमासान्तनिर्देशाच्चेह । अपन्थाः ॥ अर्धर्चाः पुंसि च । २।४।
 ३१ ॥ अर्धर्चादयः शब्दाः पुंसि क्लीवे च स्युः । अर्धर्चः । अर्धर्चम् । ध्वजः । ध्वजम् । एवं
 तीर्थ, शरीर, मण्ड, पीयूष, देह, अङ्कुश, कलश इत्यादि ॥ जात्याख्यायामेकस्मिन्बहु-
 वचनमन्यतरस्याम् । १।२।५८ ॥ एकोऽप्यर्थो वा बहुत्ववद्भवति । ब्राह्मणाः पूज्याः ।
 ब्राह्मणः पूज्यः ॥ अस्मदो द्वयोश्च । १।२।५९ ॥ एकत्वे द्वित्वे च विवक्षितेऽस्मदो बहुवचनं वा
 स्यात् । वयं ब्रूमः । पक्षेऽहं ब्रवीमि आवां ब्रू इति वा ॥ सविशेषणस्य प्रतिषेधः * ॥ पटुरहं
 ब्रवीमि ॥ फल्गुनीप्रोष्ठपदानां च नक्षत्रे । १।२।६० ॥ द्वित्वे बहुत्वप्रयुक्तं कार्यं वा
 स्यात् । पूर्वं फल्गुन्यौ । पूर्वाः फल्गुन्यः । पूर्वं प्रोष्ठपदे । पूर्वाः प्रोष्ठपदाः । नक्षत्रे किम् ।
 फल्गुन्यौ माणविके ॥ तिष्यपुनर्वस्वोर्नक्षत्रद्वन्द्वे बहुवचनस्य द्विवचनं नित्यम् । १।२।
 ६३ ॥ बहुत्वं द्वित्ववद्भवति । तिष्यश्च पुनर्वस्व च तिष्यपुनर्वस्व । तिष्येति किम् । विशा-
 खानुराधाः । नक्षत्रेति किम् । तिष्यपुनर्वस्वो माणवकाः ॥ स नपुंसकम् । २।४।१७ ॥
 समाहारे द्विगुर्द्वन्द्वश्च नपुंसकं स्यात् । परवलिङ्गापवादः । पञ्चगवम् । दन्तोष्ठम् । अका-
 रान्तोत्तरपदो द्विगुः स्त्रियामिष्टः * ॥ पञ्चमूली ॥ आवन्तो वा * ॥ पञ्चखट्वा । पञ्चख-
 ट्वम् ॥ अनो नलोपश्च वा द्विगुः स्त्रियाम् * ॥ पञ्चतक्षी । पञ्चतक्षम् ॥ पात्राद्यन्तस्य न * ॥
 पञ्चपात्रम् । त्रिभुवनम् । चतुर्युगम् ॥ पुण्यसुदिनाभ्यामहः क्लीबतेश्च * ॥ पुण्याहम् ।
 सुदिनाहम् । पथः संख्याव्ययादेः * ॥ संख्याव्ययादेः परः कृतसमासान्तः पथशब्दः क्लीब-
 मित्यर्थः । त्रयाणां पन्थास्त्रिपथम् । विरूपः पन्थाः विपथम् । कृतसमासान्तनिर्देशाच्चेह ।
 सुपन्थाः । अतिपन्थाः । सामान्ये नपुंसकम् * ॥ मृदु पचति । प्रातः कमनीयम् ॥ तत्पुरु-
 षोऽनन्वर्कर्मधारयः । २।४।१९ ॥ अधिकारोऽयम् ॥ संज्ञायां कन्थोशीनरेषु । २।४।

२० ॥ कन्यान्तस्तत्पुरुषः क्लीवं स्यात्सा चेदुशीनरदेशोत्पन्नायाः कन्यायाः संज्ञा । सुशम-
स्यापत्यानि सौशमयः तेषां कन्या सौशमिकन्यम् । संज्ञायां किम् । वीरणकन्या । उशीन-
रेषु किम् । दाशिकन्या ॥ उपज्ञोपक्रमं तदाद्याचिख्यासायाम् । ॥ १२।४।२१ ॥ उपज्ञान्त
उपक्रमान्तश्च तत्पुरुषो नपुंसकं स्यात् तयोरुपज्ञायमानोपक्रम्यमाणयोरदिः प्राथम्यं चेदा-
ख्यातुमिष्यते । पाणिनेरुपज्ञा पाणिन्युपज्ञं ग्रन्थः । नन्दोपक्रमं द्रोणः ॥ छाया बाहुल्ये
॥ १२।४।२२ ॥ छायान्तस्तत्पुरुषो नपुंसकं स्यात्पूर्वपदार्थबाहुल्ये । इत्तूणां छाया इक्षुच्छा-
यम् । विभाषासेनेति विकल्पस्यायमपवादः । इक्षुच्छाया निषादिन्य इति तु आसमन्तानि-
षादिन्य इत्याङ्प्रश्नेषो बोध्यः ॥ सभा राजाऽमनुष्यपूर्वा ॥ १२।४।२३ ॥ राजपर्यायपूर्वो-
ऽमनुष्यपूर्वश्च सभान्तस्तत्पुरुषो नपुंसकं स्यात् । इनसभम् । ईश्वरसभम् ॥ पर्यायस्यैवे-
ष्यते * ॥ नेह । राजसभा । चन्द्रगुप्तसभा । अमनुष्यशब्दो रूढ्या रक्षःपिशाचादीनाह ।
रक्षःसभम् । पिशाचसभम् ॥ अशाला च ॥ १२।४।२४ ॥ संघातार्था या सभा तदन्तस्तत्पु-
रुषः क्लीवं स्यात् । स्त्रीसभम् । स्त्रीसंघात इत्यर्थः । अशाला किम् । धर्मसभा । धर्मशाले-
त्यर्थः ॥ विभाषा सेनासुराच्छायाशालानिशानाम् । ॥ १२।४।२५ ॥ एतदन्तस्तत्पुरुषः
क्लीवं वा स्यात् । ब्राह्मणसेनम् । ब्राह्मणसेना । यवसुरम् । यवसुरा । कुड्यच्छायम् ।
कुड्यच्छाया । गोशालम् । गोशाला । श्वनिशम् । श्वनिशा । तत्पुरुषोऽनञ्कर्मधारय इत्य-
नुवृत्तेर्नेह । दृढसेनो राजा । असेना । परमसेना ॥ इति तत्पुरुषः ॥

अथ बहुव्रीहिः ।

शेषो बहुव्रीहिः । ॥ १२।२।२३ ॥ अधिकारोऽयम् । द्वितीयाश्रितेत्यादिना यस्य त्रिकस्य
विशिष्य समासो नोक्तः सः शेषः प्रथमान्तमित्यर्थः ॥ अनेकमन्यपदार्थे ॥ १२।२।२४ ॥
अनेकं प्रथमान्तमन्यस्य पदस्यार्थे वर्तमानं वा समस्यते स बहुव्रीहिः । अप्रथमाविभक्त्यर्थे
बहुव्रीहिरिति समानाधिकरणानामिति च फलितम् । प्राप्तमुदकं यं प्राप्तोदको ग्रामः । उड-
रथोऽनङ्गान् । उपहृतपशू रुद्रः । उद्धृतौदना स्थाली । पीताम्बरो हरिः । वीरपुरुषको
ग्रामः । प्रथमार्थे तु न । वृष्टे देवे गतः । व्यधिकरणानामपि न । पञ्चभिर्भुक्तमस्य ॥
प्रादिभ्यो धातुजस्य वाच्यो वा चोत्तरपदलोपः * ॥ प्रपतितपर्णः प्रपर्णः ॥ नजोऽस् यथानां
वाच्यो वा चोत्तरपदलोपः * ॥ अविद्यमानः पुत्रः अपुत्रः । अस्तीति विभक्तिप्रतिरूपकमव्ययम् ।
अस्तिस्त्रीरा गौः ॥ स्त्रियाः पुंवद्भाषितपुंस्कादनूङ् समानाधिकरणे स्त्रियामपूरणी-
प्रियादिषु । ॥ ६।३।३४ ॥ भाषितपुंस्कादनूङ् ऊङोऽभावो यस्यामिति बहुव्रीहिः । निपात-
नात्यञ्चम्या अलृक् षष्ठ्याश्च लृक् । तुल्ये प्रवृत्तिनिमित्ते यदुक्तपुंस्कं तस्मात्पर ऊङोऽभावो

यत्र तथाभूतस्य स्त्रीवाचकशब्दस्य पुंवाचकस्यैव रूपं स्यात्समानाधिकरणे स्त्रीलिङ्गे उत्तरपदे ननु पूरण्यां प्रियादौ च परतः । गोस्त्रियोरिति ह्रस्वः । चित्रा गावो यस्येति लौकिकविग्रहे चित्रा अस् गो अस् इत्यलौकिकविग्रहे । चित्रगुः । रूपवद्भार्यः । चित्रा जरती गौर्यस्येति विग्रहे अनेकोक्तेर्वहूनामपि बहुव्रीहिः । अत्र केचित् । चित्राजरतीगुः । जरतीचित्रागुर्वा । एवं दीर्घातन्वीजङ्घः । तन्वीदीर्घाजङ्घः । त्रिपदे बहुव्रीहौ प्रथमं न पुंवत् । उत्तरपदस्य मध्यमेन व्यवधानात् । द्वितीयमपि न पुंवत् । पूर्वपदत्वाभावात् । उत्तरपदशब्दो हि समासस्य चरमावयवं रूढः । पूर्वपदशब्दस्तु प्रथमावयवे रूढ इति वदन्ति । वस्तुतस्तु नेह पूर्वपदमाक्षिप्यते । आनङ् ऋत इत्यत्र यथा । तेनोपान्त्यस्य पुंवदेव । चित्राजरदगुरित्यादि । अत एव चित्राजरत्यौ गावौ यस्येति द्वन्द्वगर्भेऽपि चित्राजरदगुरिति भाष्यम् । कर्मधारयपूर्वपदे तु द्वयोरपि पुंवत् । जरच्चित्रगुः । कर्मधारयोत्तरपदे तु चित्रजरद्वीकः । स्त्रियाः किम् । ग्रामणि कुलं दृष्टिरस्य ग्रामणिदृष्टिः । भाषितपुंस्कात्किम् । गङ्गाभार्यः । अनङ् किम् । वामोरुभार्यः । समानाधिकरणे किम् । कल्याण्याः माता कल्याणीमाता । स्त्रियां किम् । कल्याणी प्रधानं यस्य स कल्याणीप्रधानः । पूरण्यां तु ॥ अप्पूराणीप्रमाण्योः । ५।४।११६॥ पूरणार्थप्रत्ययान्तं यत् स्त्रीलिङ्गं तदन्तात्प्रमाण्यन्ताच्च बहुव्रीहेरप् स्यात् । कल्याणी पञ्चमी यासां रात्रीणां ताः कल्याणीपञ्चमा रात्रयः । स्त्री प्रमाणी यस्य स स्त्रीप्रमाणः । पुंवद्भावप्रतिषेधोऽप्रत्ययश्च प्रधानपूरण्यामेव । रात्रिः पूराणी वाच्या चेत्युक्तोदाहरणे मुख्या । अन्यत्र तु ॥ नद्युत्तरश्च ५।४।१५३ ॥ नद्युत्तरपदाददन्तोत्तरपदाच्च बहुव्रीहेः कप्स्यात् । पुंवद्भावः ॥ केऽणः । ७।४।१३ ॥ के परेऽणो ह्रस्वः स्यात् । इति प्राप्ते ॥ न कपि ७।४।१४ ॥ कपि परे ह्रस्वो न स्यात् । कल्याणपञ्चमीकः पक्षः । अत्र तिरोहितावयवभेदस्य पक्षस्यान्यपदार्थतया रात्रिरप्रधानम् । बहुकर्तृकः । अप्रियादिषु किम् । कल्याणीप्रियः । प्रिया । मनोज्ञा । कल्याणी । सुभगा । दुर्भगा । भक्तिः । सचिवा । स्वसा । कान्ता । क्षान्ता । समा । चपला । दुहिता । वामा । अवला । तनया ॥ सामान्ये नपुंसकम् ॥ दृढं भक्तिर्यस्य स दृढभक्तिः । स्त्रीत्वविवक्षायां तु दृढाभक्तिः ॥ तसिलादिष्वाकृत्वसुचः । ६।३।३५ ॥ तसिलादिषु कृत्वसुजन्तेषु परेषु स्त्रियां पुंवत्स्यात् । परिगणनं कर्तव्यम् । अव्याप्त्यतिव्याप्तिपरिहाराय । त्रतसौ । तरसमपौ । चरड्जातीयरौ । कल्पन्देशीयरौ । रूपप्पाशपौ । थाल् । तिल्थ्यनौ । बह्वीषु बहुत्र । बहुतः । दर्शनीयतरा । दर्शनीयतमा । धरुपेति वक्ष्यमाणो ह्रस्वः परत्वात्पुंवद्भावं बाधते । पटितरा । पटितमा । पटुचरी । पटुजातीया । दर्शनीयकल्पा । दर्शनीयदेशीया । दर्शनीयरूपा । दर्शनीयपाशा । बहुया ।

प्रशस्ता वृकी वृकतिः । अजाम्ब्यो हिता अजथ्या ॥ शशि बहुलपार्थस्य पुंवद्भावो वक्तव्यः * ॥
 बह्वीम्ब्यो देहि बहुशः । अल्पाम्ब्यो देहि अल्पशः ॥ त्वतलोर्गुणवचनस्य * ॥ शुक्लायाः भावः
 शुक्लत्वम् । शुक्लता । गुणवचनस्य किम् । कर्त्रा भावः कर्त्रीत्वम् । शरदः कृतार्थतयादौ
 तु सामान्ये नपुंसकम् ॥ भस्याडे तद्धिते * ॥ हस्तिनीनां समूहो हास्तिकम् । अडे किम् ।
 रौहिणेयः । स्त्रीभ्यो ढगिति ढोऽत्र गृह्यते । अग्नेर्दगिति ढकि तु पुंवदेव । अग्रायी देवताऽस्य
 स्थालीपाकस्याग्नेयः । सपत्नीशब्दस्त्रिधा । शत्रुपर्यायात्सपत्नशब्दाच्छार्ङ्गरवादित्वात् ङीन्येकः ।
 समानः पतिर्यस्या इति विग्रहे विवाहनिबन्धनं पतिशब्दमाश्रित्य नित्यस्त्रीलिङ्गो द्वितीयः ।
 स्वामिपर्यायपतिशब्देन भाषितपुंस्कस्तृतीयः । आद्ययोः शिवाद्यण् । सपत्न्या अपत्यं सापत्नः ।
 तृतीयात्तु लिङ्गविशिष्टपरिभाषया पत्युत्तरपदलक्षणो ण्य एव । न त्वण् । शिवादौ रूढयोरेव
 ग्रहणात् । सापत्यः ॥ ठक्छसोश्च * ॥ भवत्याश्छात्रा भावत्काः । भवदीयाः । एतद्वार्तिक
 मेकतद्धिते चेति सूत्रं च न कर्तव्यम् । सर्वनाम्नो वृत्तिमात्रे पुंवद्भाव इति भाष्यकारेष्ट्या
 गतार्थत्वात् । सर्वमयः । सर्वकाम्यति । सर्विका भार्या यस्य स सर्वकभार्यः । सर्वप्रिय
 इत्यादि । पूर्वस्यैवेदम् । भस्त्रैषाद्वेति लिङ्गात् । तेनाकचि एकशेषवृत्तौ च न । सर्विका ।
 सर्वाः ॥ कुक्कुट्यादीनामण्डादिषु * ॥ कुक्कुट्या अण्डं कुक्कुटाण्डम् । मृग्याः पदं
 मृगपदम् । मृगक्षीरम् । काकशावः ॥ क्यङ्मानिनीश्च । ६।३।३६ ॥ एतयोः परतः
 पुंवत् । एनीवाचरति एतायते । श्येनीवाचरति श्येतायते । स्त्रिभिरां कांचिद्दर्शनीयां मन्यते
 दर्शनीयमानिनी । दर्शनीयां स्त्रियं मन्यते दर्शनीयमानी चैत्रः ॥ नकोपधायाः । ६।३।३७ ॥
 कोपधायाः स्त्रिया न पुंवत् । पाचिकाभार्यः । रसिकाभार्यः । मद्रिकायते । मद्रिकामानिनी ॥
 कोपधप्रतिषेधे तद्धितवुग्रहणम् * ॥ नेह । पाका भार्या यस्य स पाकभार्यः ॥ संज्ञापूर-
 ण्योश्च । ६।३।३८ ॥ अनयोर्न पुंवत् । दत्ताभार्यः । दत्तामानिनी । दानक्रियानिमित्तः
 स्त्रियां पुंश्चि च संज्ञाभूतोऽयमिति भाषितपुंस्कत्वमस्ति । पञ्चमीभार्यः । पञ्चमीपाशा ॥ वृद्धि-
 निमित्तस्य च तद्धितस्यारक्तविकारे । ६।३।३९ ॥ वृद्धिशब्देन विहिता या वृद्धिस्त-
 द्वेतुर्यस्तद्धितोऽरक्तविकारार्थस्तदन्ता स्त्री न पुंवत् । सौत्रीभार्यः । माथुरीयते । माथुरीमा-
 निनी । वृद्धिनिमित्तस्य किम् । मध्यमभार्यः । तद्धितस्य किम् । काण्डलावभार्यः । वृद्धि-
 शब्देन किम् । तावद्भार्यः ॥ रक्ते तु काषायी कन्था यस्य स काषायकन्थः । विकारे तु
 हैमी मुद्रिका यस्येति हैममुद्रिकः । वृद्धिशब्देन वृद्धिं प्रति फलोपधानाभावादिह पुंवत् ।
 वैयाकरणभार्यः सौवश्वभार्यः ॥ स्वाङ्गाच्चेतः । ६।३।४० ॥ स्वाङ्गाद्य ईकारस्तदन्ता स्त्री न
 पुंवत् । सुकेशीभार्यः । स्वाङ्गात्किम् । पटुभार्यः । ईतः किम् । अकेशभार्यः ॥ अमानिनीति

वक्तव्यम् * ॥ सुकेशमानिनी ॥ जातेश्च । ६।३।४२ ॥ जातेः परो यः स्त्रीप्रत्ययस्तदन्तं न
 पुंवत् । शूद्राभार्यः । ब्राह्मणीभार्यः । सौत्रस्यैवायं निषेधः । तेन हस्तिनीनां समूहो हास्तिक-
 मित्यत्र भस्याढ इति तु भवत्येव ॥ संख्ययाऽव्ययासन्नादूराधिकसंख्याः संख्येये
 । २।२।२५ ॥ संख्येयार्थया संख्ययाऽव्ययादयः समस्यन्ते स बहुव्रीहिः । दशानां समीपे
 ये सन्ति ते उपदशाः । नव एकादश वेत्यर्थः । बहुव्रीहौ संख्येये इति वक्ष्यमाणो
 ङच् ॥ ति विंशतेर्दिति । ६।४।१४२ ॥ विंशतेर्भस्य तिशब्दस्य लोपः स्याद्वृत्तिः ।
 आसन्नविंशाः । विंशतेरासन्ना इत्यर्थः । अदूरत्रिंशाः । अधिकचत्वारिंशाः । द्वौ वा त्रयो
 वा द्वित्राः । द्विरावृत्ता दश द्विदशाः । विंशतिरित्यर्थः ॥ दिङ्नामान्यन्तराले । २।२।२६ ॥
 दिशो नामान्यन्तराले वाच्ये प्राग्वत् । दक्षिणस्याः पूर्वस्याश्च दिशोऽन्तरालं दक्षिणपूर्वा ।
 नामग्रहणाद्यौगिकानां न । ऐन्द्र्याश्च कौबेर्याश्चान्तरालं दिक् ॥ तत्र तेनेदमिति सरूपे
 । २।२।२७ ॥ सप्तम्यन्ते ग्रहणविषये सरूपे पदे तृतीयान्ते च प्रहरणविषये इदं युद्धं
 प्रवृत्तमित्यर्थे समस्येते कर्मव्यतिहारे द्योत्ये स बहुव्रीहिः । इतिशब्दादयं विषयविशेषो
 लभ्यते ॥ अन्येषामपि दृश्यते । ६।३।१३७ ॥ दीर्घ इत्यनुवर्तते । इचि कर्मव्यतिहारे
 बहुव्रीहौ पूर्वपदान्तस्य दीर्घः । इच् समासान्तो वक्ष्यते । तिष्ठद्गुप्रभृतिष्विच्प्रत्ययस्य पाठा-
 दव्ययीभावत्वमव्ययत्वं च । केशेषु केशेषु गृहीत्वेदं युद्धं प्रवृत्तं केशाकेशि । दण्डैर्दण्डैश्च
 प्रहृत्येदं युद्धं प्रवृत्तं दण्डादण्डि । मुष्टीमुष्टि ॥ ओर्गुणः । ६।४।१४६ ॥ उवर्णान्तस्य भस्य
 गुणः स्यात्तद्विते । अवादेशः । बाहूवाहवि । ओरोदिति वक्तव्ये गुणोक्तिः संज्ञापूर्वको
 विधिरनित्य इति ज्ञापयितुम् । तेन स्वायम्भुवमित्यादि सिद्धम् । सरूपे इति किम् । हलेन
 मुसलेन ॥ तेन सहेति तुल्ययोगे । २।२।२८ ॥ तुल्ययोगे वर्तमानं सहेत्येतत्तृतीयान्तेन
 प्राग्वत् ॥ वोपसर्जनस्य । ६।३।८२ ॥ बहुव्रीह्यवयवस्य सहस्य सः स्याद्वा । पुत्रेण सह
 सपुत्रः सहपुत्रो वा आगतः । तुल्ययोगवचनं प्रायिकम् । सकर्मकः ॥ सलोमकः ॥ प्रकृत्या-
 शिषि । ६।३।८३ ॥ सहशब्दः प्रकृत्या स्यादाशिषि । स्वस्ति राज्ञे सहपुत्राय सहामात्याय ॥
 अगोवत्सहलेष्विति वाच्यम् * ॥ सगवे । सवत्साय । सहलाय ॥ बहुव्रीहौ संख्येये
 ङजबहुगणात् । ५।४।७३ ॥ संख्येये यो बहुव्रीहिस्तस्माङ्ङच् स्यात् । उपदशाः । अबहु-
 गणात्किम् । उपब्रह्मवः । उपगणाः । अत्र स्वरे विशेषः ॥ संख्यायास्तत्पुरुषस्य वाच्यः* ॥
 निर्गतानि त्रिंशतो निस्त्रिंशानि वर्षाणि चैत्रस्य । निर्गतस्त्रिंशतोऽङ्गुलिभ्यो निस्त्रिंशः खड्गः ॥
 बहुव्रीहौ सकथ्यक्ष्णोः स्वाङ्गात्षच् । ५।४।११३ ॥ व्यत्ययेन षष्ठी । स्वाङ्गावाचि-
 सकथ्यक्ष्यन्ताद्बहुव्रीहेः षच् स्यात् । दीर्घे सकथ्यनी यस्य स दीर्घसकथः । जलजाक्षी । स्वाङ्गा-

किम् ॥ दीर्घसक्थि शकटम् । स्थूलाक्षा वेणुयष्टिः । अक्ष्णोऽदर्शनादित्यच् ॥ अङ्गुलेर्दा-
 रुणि ॥ ५।४।११४ ॥ अङ्गुल्यन्ताद्बहुव्रीहेः षच् स्यादाश्रयर्थे ॥ पञ्चाङ्गुलयो यस्य तत्पञ्चाङ्गुलं
 दारु । अङ्गुलिषट्शाययवं धान्यादिविक्षेपणकाष्ठमुच्यते । बहुव्रीहेः किम् । द्वे अङ्गुली
 प्रमाणमस्या द्वयङ्गुला यष्टिः । तद्धितायै तत्पुरुषे तत्पुरुषस्याङ्गुलेरित्यच् । दारुणि किम् ।
 पञ्चाङ्गुलिर्हस्तः ॥ द्वित्रिभ्यां ष मूर्ध्नः ॥ ५।४।११५ ॥ आभ्यां मूर्ध्नः षः स्याद्बहुव्रीहौ ।
 द्विमूर्धः । त्रिमूर्धः ॥ नेतुर्नक्षत्रे अवक्तव्यः * ॥ मृगो नेता यासां ताः मृगनेत्रा रात्रयः ।
 पुष्यनेत्राः ॥ अन्तर्बहिर्भ्यां च लोभ्रः ॥ ५।४।११७ ॥ आभ्यां लोभ्रोऽप्यस्याद्बहुव्रीहौ ।
 अन्तर्लोमः । बहिर्लोमः ॥ अन् नासिकायाः संज्ञायां नसं चास्थूलात् ॥ ५।४।११८ ॥
 नासिकान्ताद्बहुव्रीहेरच् स्यात् नासिकाशब्दश्च नसं प्राप्नोति नतु स्थूलपूर्वात् ॥
 पूर्वपदात्संज्ञायामगः ॥ ८।४।३ ॥ पूर्वपदस्थानिमित्तात्परस्य नस्य णः स्यात्संज्ञायां
 नतु गकारव्यवधाने । दुरिव नासिकाऽस्य दृगणसः । खरणसः । अगः किम् । ऋचामयनं
 ऋगयनम् । अण्गयनादिभ्य इति निपातनात् णत्वाभावमाश्रित्य अग इति प्रत्याख्यातं
 भाष्ये । अस्थूलाकिम् । स्थूलनासिकः ॥ खुरखराभ्यां वा नस् ॥ खुरणाः । खरणाः ।
 पक्षे अजपीष्यते * ॥ खुरणसः । खरणसः ॥ उपसर्गाच्च ॥ ५।४।११९ ॥ प्रादेर्यो नासि-
 काशब्दस्तदन्ताद्बहुव्रीहेरच् नासिकाया नसादेशश्च । असंज्ञार्थं वचनम् । उन्नता नासिका
 यस्य स उन्नसः । उपसर्गादनेत्यर इति सूत्रं तद्भङ्क्त्वा भाष्यकार आह ॥ उपसर्गाद्बहु-
 लम् ॥ ८।४।२८ ॥ उपसर्गस्थानिमित्तात्परस्य नसो नस्य णः स्याद्बहुलम् । प्रणसः ॥ वेग्रो
 वक्तव्यः * ॥ विगता नासिकाऽस्य विग्रः ॥ ख्यश्च * ॥ विख्यः । कथं तर्हि विनसा
 हतवान्धवेति भट्टिः । विगतया नासिकयोपलक्षितेति व्याख्येयम् ॥ सुप्रातसुश्वसुदिव-
 शारिकुक्षचतुरश्रैणीपदाजपदप्रोष्ठपदाः ॥ ५।४।१२० ॥ एते बहुव्रीहावचप्रत्ययान्ता
 निपात्यन्ते । शोभनं प्रातरस्य सुप्रातः । शोभनं श्रोऽस्य सुश्वः । शोभनं दिवाऽस्य सुदिवः ।
 शारेखि कुक्षिरस्य शारिकुक्षः । चतस्रोऽश्रयोऽस्य चतुरश्रः । एष्या इव पादावस्य एणी-
 पदः । अजपदः । प्रोष्ठो गौः तस्येव पादावस्य प्रोष्ठपदः ॥ नन्दुःसुभ्यो हलिसक्थ्योर-
 न्यतरस्याम् ॥ ५।४।१२१ ॥ अच् स्यात् । अहलः । अहलिः । असक्थः । असक्थिः ।
 एवं दुःसुभ्याम् । शक्त्योरिति पाठान्तरम् । अशक्तः । अशक्तिः ॥ नित्यमसिच् प्रजामे-
 धयोः ॥ ५।४।१२२ ॥ नन्दुःसुभ्य इत्येव । अप्रजाः । दुष्प्रजाः । सुप्रजाः । अमेधाः ।
 दुर्मेधाः । सुमेधाः ॥ धर्मादनिच्छेकवलात् ॥ ५।४।१२४ ॥ केवलात्पूर्वपदात्परो यो धर्म-
 शब्दस्तदन्ताद्बहुव्रीहेरनिच् स्यात् । कल्याणधर्मा । केवलात्किम् । परमः स्वो धर्मो यस्येति

त्रिपदे बहुव्रीहौ मा भूत् । स्वशब्दो हीह न केवलं पूर्वपदं किंतु मध्यमत्वादापेक्षिकम् ।
संदिग्धसाध्यधर्मेत्यादौ तु कर्मधारयपूर्वपदो बहुव्रीहिः । एवं तु परमस्वधर्मेत्यपि साध्वेव ।
निवृत्तिधर्मा अनुच्छित्तिधर्मेत्यादिवत् । पूर्वपदं तु बहुव्रीहिणाक्षिप्यते ॥ जम्भा सुहरि-
ततृणसोमेभ्यः । ५।४।१२५ ॥ जम्भेति कृतसमासान्तं निपात्यते । जम्भो भक्ष्ये दन्ते
च । शोभनो जम्भोऽस्य सुजम्भा । हरितजम्भा । तृणं भक्ष्यं यस्य तृणमिव दन्ता यत्येति
वा तृणजम्भा । सोमजम्भा । स्वादिभ्यः किम् । पतितजम्भः ॥ दक्षिणेर्मा लुब्धयोगे ।
५।४।१२६ ॥ दक्षिणेर्द्धर्मं व्रणं यस्य दक्षिणेर्मा मृगः । व्याघ्रेन कृतव्रण इत्यर्थः ॥ इच्
कर्मव्यतिहारे । ५।४।१२७ ॥ कर्मव्यतिहारे यो बहुव्रीहिस्तस्मादिच् स्यात्समासान्तः ।
केशाकेशि । मुसलामुसलि ॥ द्विदण्ड्यादिभ्यश्च ५।४।१२८ ॥ तादर्थ्यं चतुर्थेषा । एषां
सिद्ध्यर्थमिच् प्रत्ययः स्यात् । द्वौ दण्डौ यस्मिन्प्रहरणे तद् द्विदण्डि प्रहरणम् । द्विमुसलि ।
उमाहस्ति । उभयाहस्ति ॥ प्रसंभ्यां जानुनोर्जुः । ५।४।१२९ ॥ आभ्यां परयोर्जानु-
शब्दयोर्जुरादेशः स्याद्बहुव्रीहौ । प्रगते जानुनी यस्य प्रजुः ॥ संजुः ॥ ऊर्ध्वाद्विभाषा । ५।
४।१३० ॥ ऊर्ध्वजुः । ऊर्ध्वजानुः ॥ धनुषश्च ५।४।१३२ ॥ धनुरन्तस्य बहुव्रीहेरन-
डादेशः स्यात् । शार्ङ्गधन्वा ॥ वा संज्ञायाम् ५।४।१३३ ॥ शतधन्वा । शतधनुः ॥
जायाया निङ् । ५।४।१३४ ॥ जायान्तस्य बहुव्रीहेर्निङादेशः स्यात् ॥ लोपो व्योर्वलि
। ६।१।६६ ॥ वकारयकारयोलोपः स्याद्वलि । पुंवद्भावः । युवतिर्जाया यस्य युवजानिः ।
गन्धस्येदुत्पूतिसुसुरभिभ्यः । ५।४।१३५ ॥ एभ्यो गन्धस्य इकारोऽन्तादेशः स्यात् ।
उद्गन्धिः । पूतिगन्धिः । सुगन्धिः । सुरभिगन्धिः ॥ गन्धस्येत्त्वे तदेकान्तग्रहणम्* ॥ एका-
न्त एकदेश इव अविभागेन लक्ष्यमाण इत्यर्थः । सुगन्धि पुष्पं सलिलं च । सुगन्धिर्वायुः ।
नेह शोभना गन्धा द्रव्याण्यस्य सुगन्ध आपणिकः ॥ अल्पाख्यायाम् ५।४।१३६ ॥
सूपस्य गन्धो लेशो यस्मिंस्तत् सूपगन्धि भोजनम् । घृतगन्धि । गन्धो गन्धक
आमोदे लेशो संबन्धगर्वयोरिति विश्वः ॥ उपमानाच्च ५।४।१३७ ॥ पद्मस्येव गन्धोऽस्य
पद्मगन्धि ॥ पादस्य लोपोऽहस्त्यादिभ्यः ५।४।१३८ ॥ हस्त्यादिवर्जितादुपमानात्परस्य
पादशब्दस्य लोपः स्याद्बहुव्रीहौ । स्थानिद्वारेणायं समासान्तः । व्याघ्रस्येव पादावस्य
व्याघ्रपात् । अहस्त्यादिभ्यः किम् । हस्तिपादः । कुसूलपादः ॥ कुम्भपदीषु च ५।४।
१३९ ॥ कुम्भपद्यादिषु पादस्य लोपो ङीप् च निपात्यते स्त्रियाम् ॥ पादः पत् ॥ कुम्भपदी ।
स्त्रियां किम् । कुम्भपादः ॥ संख्यासुपूर्वस्य ५।४।१४० ॥ पादस्य लोपः स्यात्समासान्तो
बहुव्रीहौ । द्विपात् । सुपात् ॥ वयसि दन्तस्य दत् ५।४।१४१ ॥ संख्यासुपूर्वस्य

दन्तस्य दत् इत्यादेशः स्याद्वयसि । द्विदन् । चतुर्दन् । षट् दन्ता अस्य षोडन् । सुदन् ।
 सुदती । वयसि किम् । द्विदन्तः करी । सुदन्तः ॥ स्त्रियां संज्ञायाम् । ५।४।१४३ ॥
 दन्तस्य दत् स्यात्समासान्तो बहुव्रीहौ । अयोदती । फालदती । संज्ञायां किम् । सम-
 दन्ती ॥ विभाषा श्यावारोकाभ्याम् । ५।४।१४४ ॥ दन्तस्य दत् वा बहुव्रीहौ । श्या-
 वदन् । श्यावदन्तः । अरोकदन् । अरोकदन्तः ॥ अग्रान्तशुद्धशुभ्रवृषवराहेभ्यश्च । ५।४
 ।१४५ ॥ एभ्यो दन्तस्य दत् वा । कुड्मलाग्रदन् । कुड्मलाग्रदन्तः ॥ ककुदस्यावस्थायो
 लोपः । ५।४।१४६ ॥ अजातककुत् । पूर्णककुत् ॥ त्रिककुत्पर्वते । ५।४।१४७ ॥ त्रीणि
 ककुदान्यस्य त्रिककुत् । संज्ञेषा पर्वतविशेषस्य । त्रिककुदोऽन्यः ॥ उद्विभ्यां काकुदस्य
 । ५।४।१४८ ॥ लोपः स्यात् । उत्काकुत् । विकाकुत् । काकुदं ताळ ॥ पूर्णाद्विभाषा
 । ५।४।१४९ ॥ पूर्णकाकुत् । पूर्णकाकुदः ॥ सुहृदुर्हृदौ मित्रामित्रयोः । ५।४।१५० ॥
 सुहृभ्यां हृदयस्य हृद्भावा निपात्यते । सुहृन्मित्रम् । दुर्हृदमित्रः । अन्यत्र सुहृदयः
 दुर्हृदयः ॥ उरःप्रभृतिभ्यः कप् । ५।४।१५१ ॥ व्यूढोरस्कः । प्रियसर्पिष्कः । इह पुमान्,
 अनङ्गान्, पयः, नौः, लक्ष्मीरिति एकवचनान्तानि पठ्यन्ते । द्विवचनबहुवचनान्तेभ्यस्तु
 शेषाद्विभाषेति विकल्पेन कप् । द्विपुमान् । द्विपुंस्कः ॥ अर्थान्ननः * ॥ अनर्थकम् ।
 ननः किम् । अपार्थम् । अपार्थकम् ॥ इनः स्त्रियाम् । ५।४।१५२ ॥ बहुदण्डिका
 नगरी ॥ अनिनस्मन्ग्रहणान्यर्थवता चानर्थकेन च तदन्तविधिं प्रयोजयन्ति ॥ बहुवामि-
 का । स्त्रियां किम् । बहुदण्डी । बहुदण्डिको ग्रामः ॥ शेषाद्विभाषा । ५।४।१५४ ॥
 अनुक्तसमासान्ताच्छेषाधिकारस्थाद्वहुव्रीहेः कप् वा स्यात् । महायशस्कः । महायशाः ।
 अनुक्तेत्यादि किम् । व्याघ्रपात् । सुगन्धिः । प्रियपथः । शेषाधिकारस्थात्किम् । उपबहवः ।
 उत्तरपूर्वा । सपुत्रः । तन्नादिना शेषशब्दोऽर्थद्वयपरः ॥ आपोऽन्यतरस्याम् । ७।४।१५ ॥
 कप्यावन्तस्य ह्रस्वो वा स्यात् । बहुमालाकः । बहुमालकः । कवभावे बहुमालः ॥ न
 संज्ञायाम् । ५।४।१५५ ॥ शेषादिति प्रातः कप् न स्यात्संज्ञायाम् । विश्वे देवा अस्य
 विश्वदेवः ॥ ईयसश्च । ५।४।१५६ ॥ ईयसन्तोत्तरपदान् कप् । बहवः श्रेयांसोऽस्य बहु-
 श्रेयान् । गोस्त्रियोरिति ह्रस्वे प्राते ॥ ईयसो बहुव्रीहेर्नेति वाच्यम् * ॥ बह्वयः श्रेयस्योऽस्य
 बहुश्रेयसी । बहुव्रीहेः किम् । अतिश्रेयसिः ॥ वन्दिते भ्रातुः । ५।४।१५७ ॥ पूजितेऽर्थे
 यो भ्रातृशब्दस्तदन्तान् कप् स्यात् । प्रशस्तो भ्राता यस्य प्रशस्तभ्राता । न पूजनादिति
 निषेधस्तु बहुव्रीहौ सक्थ्यक्ष्णोरित्यतः प्रागेवेति वक्ष्यते । वन्दिते किम् । मूर्खभ्रातृकः ॥
 नाडीतन्त्रयोः स्वाङ्गे । ५।४।१५९ ॥ स्वाङ्गे यौ नाडीतन्त्रीशब्दौ तदन्तात्कप् न स्यात् ॥

बहुनाडिः कायः बहुतन्त्रीर्ग्रीवा । तन्त्रीर्धमनी । स्त्रीप्रत्ययान्तत्वाभावाद्भूस्वो न । स्वाङ्गे किम् । बहुनाडीकः स्तम्भः । बहुतन्त्रीका वीणा ॥ निष्प्रवाणिश्च । १५४।१६० ॥ कवभावोऽत्र निपात्यते । प्रपूर्वाद्वयतेर्लुप्ट । प्रवाणी तन्तुवायशलाका । निर्गता प्रवाण्यस्य निष्प्रवाणिः पटः । समाप्तवानः नव इत्यर्थः ॥ सप्तमीविशेषणे बहुव्रीहौ । १२।२।३५ ॥ सप्तम्यन्तं विशेषणं च बहुव्रीहौ पूर्वं प्रयोज्यम् । कण्ठेकालः । अत एव ज्ञापकाद्वयधिकरणपदो बहुव्रीहिः । चित्रगुः ॥ सर्वनामसंख्ययोरुपसंख्यानम् * ॥ सर्वश्चेतः । द्विशुक्लः ॥ मिथोऽनयोः समासे संख्या पूर्वम् । शब्दपरविप्रतिषेधात् ॥ द्वयन्यः ॥ संख्याया अल्पीयस्याः * ॥ द्वित्राः । द्वन्द्वेऽपि । द्वादश ॥ वा प्रियस्य * ॥ गुडप्रियः । प्रियगुडः ॥ गड्गुदेः परा सप्तमी * ॥ गड्गुण्ठः । क्वचिन्न । वहेगड्गुः ॥ निष्ठा । १२।२।३६ ॥ निष्ठान्तं बहुव्रीहौ पूर्वं स्यात् । कृतकृत्यः ॥ जातिकालसुखादिभ्यः परा निष्ठा वाच्या * ॥ सारङ्गजग्धी । मासजाता । सुखजाता । प्रायिकं चेदम् । कृतकटः । पीतोदकः ॥ वाहिताग्न्यादिषु । १२।२।३७ ॥ आहिताग्निः । अग्न्याहितः । आकृतिगणोऽयम् ॥ प्रहरणार्थेभ्यः परे निष्ठासप्तम्यौ * ॥ अस्युद्यतः । दण्डपाणिः ॥ क्वचिन्न । विवृतासिः ॥ इति बहुव्रीहिः ।

अथ द्वन्द्वः ।

चार्थे द्वन्द्वः । १२।२।२९ ॥ अनेकं सुब्रन्तं चार्थे वर्तमानं वा समस्यते स द्वन्द्वः । समुच्चयान्वाचयेतरेतरयोगसमाहाराश्चार्थाः । परस्परनिरपेक्षस्यानेकस्य एकस्मिन्नन्यव्यः समुच्चयः । अन्यतरस्यानुषङ्गिकत्वेऽन्वाचयः । मिलितानामन्यव्य इतरेतरयोगः । समूहः समाहारः । तत्रेश्वरं गुरुं च भजस्वेति समुच्चये । भिक्षामटं गां चानयेत्यन्वाचये च न समासोऽसामर्थ्यात् । धवखदिरौ । संज्ञापरिभाषम् । अनेकोक्तेर्होतृपोतृनेष्टोद्गातारः । द्वयोर्द्वयोर्द्वन्द्वं कृत्वा पुनर्द्वन्द्वे तु होतापोतानेष्टोद्गातारः ॥ राजदन्तादिषु परम् । १२।२।३१ ॥ एषु पूर्वप्रयोगाहं परं स्यात् । दन्तानां राजा राजदन्तः ॥ धर्मादिष्वनियमः * ॥ अर्थधर्मौ । धर्मार्थौ । दम्पती । जम्पती । जायापती । जायाशब्दस्य जम्भावो दम्भावश्च वा निपात्यते । आकृतिगणोऽयम् ॥ द्वन्द्वे धि । १२।२।३२ ॥ द्वन्द्वे घिसंज्ञं पूर्वं स्यात् । हरिश्च हरश्च हरिहरौ ॥ अनेकप्राप्तावेकत्र नियमोऽनियमः शेषे * ॥ हरिगुरुहराः । हरिहरगुरुवः ॥ अजाद्यदन्तम् । १२।२।३३ ॥ इदं द्वन्द्वे पूर्वं स्यात् । ईशकृष्णौ । बहुष्वनियमः । अश्वरथेन्द्राः । इन्द्राश्वरथाः ॥ व्यन्तादजाद्यदन्तं विप्रतिषेधेन * ॥ इन्द्राग्नी ॥ अल्पात्तरम् । १२।२।३४ ॥ शिवकेशवौ ॥ ऋतुनक्षत्राणां समाक्षराणामानुपूर्व्येण * ॥ हेमन्तशिशिरवसन्ताः । कृत्तिका-रोहिण्यौ । समाक्षराणां किम् । ग्रीष्मवसन्तौ ॥ लघ्वक्षरं पूर्वम् * ॥ कुशकाशम् ॥ अभ्यर्हितं

च * ॥ तापसपर्वतौ ॥ वर्णानामानुपूर्व्येण * ॥ ब्राह्मणक्षत्रियविट्शूद्राः ॥ भ्रातृज्यायसः * ॥
 युधिष्ठिरार्जुनौ ॥ द्वन्द्वश्च प्राणितूर्यसेनाङ्गानाम् ॥ १२।४।२ ॥ एषां द्वन्द्व एकवत्स्यात् ।
 पाणिपादम् । मार्दङ्गिकपाणविकम् ॥ रथिकाश्वारोहम् । समाहारस्यैकत्वादेकत्वे सिद्धे निय-
 मार्थं प्रकरणम् । प्राण्यङ्गादीनां समाहार एव यथा स्यात् ॥ अनुवादे चरणानाम् ॥ १२।
 ४।३ ॥ चरणानां द्वन्द्व एकवत्स्योत्सिद्धस्योपन्यासे ॥ स्थेणोर्लुङीति वक्तव्यम् * ॥ उदगा-
 त्कटकालापम् । प्रत्यष्टात्कटकौथुमम् ॥ अध्वर्युक्रतुरनपुंसकम् ॥ १२।४।४ ॥ यजुर्वेदे
 विहितो यः क्रतुस्तद्वाचिनामनपुंसकलिङ्गानां द्वन्द्व एकवत्स्यात् । अर्काश्वमेधम् । अध्वर्युक्रतुः
 किम् । इपुवज्रौ सामवेदे विहितौ । अनपुंसकं किम् । राजसूयवाजपेये । अर्धर्चादी ॥
 अध्ययनतोऽविप्रकृष्टाख्यानाम् ॥ १२।४।५ ॥ अध्ययनेन प्रत्यासन्ना आख्या येषां तेषां
 द्वन्द्व एकवत् । पदकक्रमकम् ॥ जातिरप्राणिनाम् ॥ १२।४।६ ॥ प्राणिवर्ज्यजातिवा-
 चिनां द्वन्द्व एकवत् । धानाशङ्कुलि । प्राणिनां तु विट्शूद्राः द्रव्यजातीयानामेव । नेह
 रूपरसौ । गमनाकुञ्चने । जातिप्राधान्य एवायमेकवद्भावः । द्रव्यविशेषविवक्षायां तु बदरा-
 मलकानि ॥ विशिष्टलिङ्गो नदीदेशोऽग्रामाः ॥ १२।४।७ ॥ ग्रामवर्जनदीदेशवाचिनां
 भिन्नलिङ्गानां समाहारे द्वन्द्व एकवत्स्यात् । उद्धयश्च इरावती च उद्धयेरावती । गङ्गा च
 शोणश्च गङ्गाशोणम् । कुरवश्च कुरुक्षेत्रं च कुरुकुरुक्षेत्रम् । भिन्नलिङ्गानां किम् । गङ्गायमुने ।
 मद्रकेकयाः । अग्रामाः किम् । जाम्बवं नगरम् । शालूकिनी ग्रामः । जाम्बवशालूकिन्यौ ॥
 क्षुद्रजन्तवः ॥ १२।४।८ ॥ एषां समाहारे द्वन्द्व एकवत्स्यात् । यूकालिक्षम् । आनकुलात्क्षु-
 द्रजन्तवः ॥ येषां च विरोधः शाश्वतिकः ॥ १२।४।९ ॥ एषां प्राग्वत् । अहिनकुलम् ॥
 गोव्याघ्रम् । काकोल्लकमित्रादौ परत्वादिभाषा वृक्षमृगेति प्राप्तं चकारेण बाध्यते ॥ शूद्रा-
 णामनिरवसितानाम् ॥ १२।४।१० ॥ अबहिष्कृतानां शूद्राणां प्राग्वत् । तक्षायस्कारम् ।
 पात्राद्बहिष्कृतानां तु चण्डालमृतपाः ॥ गवाश्चप्रभृतीनि च ॥ १२।४।११ ॥ यथोच्चारितानि
 साधूनि स्युः । गवाश्चम् । दासीदासमित्यादि ॥ विभाषावृक्षमृगावृणधान्यव्यञ्जनपशु-
 शकुन्यश्ववडवपूर्वापराधरोत्तराणाम् ॥ १२।४।१२ ॥ वृक्षादीनां सप्तानां द्वन्द्वः अश्व-
 वडवेत्यादि द्वन्द्वत्रयं च प्राग्वद्वा । वृक्षादौ विशेषाणामेव ग्रहणम् । लक्षन्यग्रोधम् । लक्षन्य-
 ग्रोधाः । रुरुषटम् । रुरुषटाः । कुशकाशम् । कुशकाशाः । ब्रीहियवम् । ब्रीहियवाः । दधि-
 घृतम् । दधिघृते । गोमहिषम् । गोमहिषाः । शुक्रबकम् । शुक्रबकाः । अश्ववडवम् । अश्ववडवौ ।
 पूर्वापरम् । पूर्वापरे । अधरोत्तरम् । अधरोत्तरे ॥ फलसेनावनस्पतिमृगशकुनिक्षुद्रजन्तुधान्य-
 वृणानां बहुप्रकृतिरेव द्वन्द्व एकवदिति वाच्यम् * ॥ बदराणि चामलकानि च बदरामलकम् ।

जातिरप्राणिनामित्येकवद्भावः । नेह वदरामलके । रथिकाश्वारोहौ । लक्षन्यग्रोधौ इत्यादि । विभाषावृक्षेति सूत्रे येऽप्राणिनस्तेषां ग्रहणं जातिरप्राणिनामिति नित्ये प्राप्ते विकल्पार्थम् । पशुग्रहणं हस्त्यश्वादिषु सेनाङ्गत्वान्नित्ये प्राप्ते । मृगाणां मृगैरेव शकुनीनां तैरेवोभयत्र द्वन्द्वः । अन्यैस्तु सहेतरेतरयोग एवेति नियमार्थं मृगशकुनिग्रहणम् । एवं पूर्वापरमधरोत्तरमित्यपि । अश्ववडवग्रहणं तु पक्षे नपुंसकत्वार्थम् । अन्यथा परत्वात्पूर्ववदश्ववडवाविति स्यात् ॥ विप्रतिषिद्धं चानधिकरणवाचि । २।४।१३ ॥ विरुद्धार्थानामद्रव्यवाचिनां द्वन्द्व एकवद्वा स्यात् । शीतोष्णम् । शीतोष्णे । वैकल्पिकः समाहारद्वन्द्वश्चार्थं द्वन्द्व इति सूत्रेण प्राप्तः स विरुद्धार्थानां यदि भवति तर्हि अद्रव्यवाचिनामेवेति नियमार्थमिदम् । तेन द्रव्यवाचिनामितरेतरयोग एव । शीतोष्णे उदके स्तः । विप्रतिषिद्धं किम् । नन्दकपाञ्चजन्यौ । इह पाक्षिकः समाहारद्वन्द्वो भवत्येव ॥ न दधिपयआदीनि । २।४।१४ ॥ एतानि नैकवत्स्युः । दधिपयसी । इध्मावर्हिणी । निपातनादीर्घः । ऋकसामे । वाङ्मानसे ॥ अधिकरणैतावत्त्वे च । २।४।१५ ॥ द्रव्यसंख्यावगमे एकवदेवेति नियमो न स्यात् । दश दन्तोष्ठाः ॥ विभाषा समीपे । २।४।१६ ॥ अधिकरणैतावत्त्वस्य समीप्येन परिच्छेदे समाहार एवेत्येवंरूपो नियमो वा स्यात् । उपदशं दन्तोष्ठम् । उपदशाः दन्तोष्ठाः ॥ आनङ् ऋतो द्वन्द्वे । ६।३।२५ ॥ विद्यायोनिबंधवच्चिनामृदन्तानां द्वन्द्वे आनङ् स्यादुत्तरपदे परे । होतापोतारौ । होतृपोतृनेष्टोद्गातारः । मातापितरौ । पुत्रेऽन्यतरस्यामित्यतो मण्डूकप्लुत्या पुत्र इत्यनुवृत्तेः पितापुत्रौ ॥ देवताद्वन्द्वे च । ६।३।२६ ॥ इहोत्तरपदे परे आनङ् । मित्रावरुणौ ॥ वायुशब्दप्रयोगे प्रतिषेधः ॥ अग्निवायू । वाय्वग्नी । पुनर्द्वन्द्वग्रहणं प्रसिद्धसाहचर्यस्य परिग्रहार्थम् । तेन ब्रह्मप्रजापती इत्यादौ नानङ् । एतद्वि नैकहविर्भागित्वेन श्रुतं नापि लोके प्रसिद्धं साहचर्यम् ॥ ईदग्नेः सोमवरुणयोः । ६।३।२७ ॥ देवताद्वन्द्वे इत्येव ॥ अग्नेस्तुत्तमसोमाः । ८।३।८२ ॥ अग्नेः परेषामेषां सस्य षः स्यात्समासे । अग्निष्टुत् । अग्निष्टोमः । अग्नीषोमौ । अग्नीवरुणौ ॥ इद्वृद्धौ । ६।३।२८ ॥ वृद्धिमत्युत्तरपदे अग्नेरिदादेशः स्याद्देवताद्वन्द्वे । अग्रामरुतौ देवते अस्य आग्निमारुतं कर्म । अग्नीवरुणौ देवते अस्य आग्निवारुणम् । देवताद्वन्द्वे चेत्युभयपदवृद्धिः । अलौकिके वाक्ये आनङ्मीत्वं च बाधित्वा इत् । वृद्धौ किम् । आग्नेन्द्रः । नेन्द्रस्य परस्येत्युत्तरपदवृद्धिप्रतिषेधः ॥ विष्णौ न ॥ आग्रावैष्णवम् ॥ दिवो द्यावा । ६।३।२९ ॥ देवताद्वन्द्वे उत्तरपदे । द्यावाभूमी । द्यावाक्षामे ॥ दिवसश्च पृथिव्याम् । ६।३।३० ॥ दिव इत्येव । चाद् द्यावा । आदेशे अकारोच्चारणं सकारस्य रुत्वं मा भूदित्येतदर्थम् । द्यौश्च पृथिवी च दिवसृथिव्यौ । द्यावापृथिव्यौ ॥ छन्दसि

दृष्टानुविधिः ॥ द्यावा चिदस्मै पृथिवी । दिवस्पृथिव्योरतिरित्यत्र पदकारा विसर्गं पठन्ति ॥
 उषासोषसः । ६।३।३१ ॥ उषस्पृथिव्योरतिरित्यत्र पदकारा विसर्गं पठन्ति ॥
 पितरावुदीचाम् । ६।३।३२ ॥ मातरपितरौ । उदीचां किम् । मातापितरौ ॥ द्वन्द्वाच्चु-
 दषहान्तात्समाहारे । ५।४।१०६ ॥ चवर्गान्तादषहान्ताच्च द्वन्द्वाच्च स्यात्समाहारे ॥
 वाक् च त्वक् च वाक्त्वचम् । त्वक्त्वजम् । शमीदृषदम् । वाक्त्विषम् । छत्रोपानहम् ।
 समाहारे किम् । प्रावृट्शरदौ ॥ इति द्वन्द्वः ॥

अथ एकशेषः ।

सरूपाणाम् ॥ रामौ । रामाः ॥ विरूपाणामपि समानार्थानाम्* ॥ वक्रदण्डश्च कुटिल-
 दण्डश्च वक्रदण्डौ । कुटिलदण्डौ ॥ वृद्धो यूना तल्लक्षणश्चेदेव विशेषः । १।२।६५ ॥
 यूना सहोक्तौ गोत्रं शिष्यते गोत्रयुवप्रत्ययमात्रकृतं चेतयोः कृत्स्नं वैरूप्यं स्यात् । गार्ग्यश्च
 गार्ग्यायणश्च गार्ग्यौ । वृद्धः किम् । गर्गगार्ग्यायणौ । यूना किम् । गर्गगार्ग्यौ । तल्लक्षणः
 किम् । भागवित्तिभागवित्तिौ । कृत्स्नं किम् । गार्ग्यवात्स्यायनौ ॥ स्त्री पुंश्च । १।२।६६ ॥
 यूना सहोक्तौ वृद्धा स्त्री शिष्यते तदर्थश्च पुंश्च । गार्गी च गार्ग्यायणौ च गर्गाः । अस्त्रिया-
 मित्यनुवर्तमाने यजजोश्चेति लृक् । दाक्षी च दाक्षायणाश्च दाक्षी ॥ पुमान् स्त्रिया । १।२।
 ६७ ॥ स्त्रिया सहोक्तौ पुमान् शिष्यते तल्लक्षण एव विशेषश्चेत् । हंसी च हंसश्च हंसौ ॥
 भ्रातृपुत्रौ स्वसृदुहितृभ्याम् । १।२।६८ ॥ भ्राता च स्वसा च भ्रातरौ । पुत्रश्च दुहिता
 च पुत्रौ ॥ नपुंसकमनपुंसकेनैकवच्चास्यान्यतरस्याम् । १।२।६९ ॥ अक्लीवेन सहोक्तौ
 क्लीबं शिष्यते तच्च वा एकवत्स्यात्तल्लक्षण एव विशेषश्चेत् । शुक्लः पटः । शुक्ला शाटी ।
 शुक्लं वस्त्रम् । तदिदं शुक्लम् । तानीमानि शुक्लानि ॥ पिता मात्रा । १।२।७० ॥ मात्रा
 सहोक्तौ पिता वा शिष्यते । माता च पिता च पितरौ । मातापितरौ ॥ श्वशुरः श्वश्वा
 । १।२।७१ ॥ श्वश्वा सहोक्तौ श्वशुरो वा शिष्यते तल्लक्षण एव विशेषश्चेत् । श्वभूश्च श्वशुरश्च
 श्वशुरौ । श्वभूश्च श्वशुरौ ॥ त्यदादीनि सर्वैर्नित्यम् । १।२।७२ ॥ सर्वैः सहोक्तौ त्यदादीनि
 नित्यं शिष्यन्ते । स च देवदत्तश्च तौ ॥ त्यदादीनां मिथः सहोक्तौ यत्परं तच्छिष्यते* ॥
 स च यश्च यौ ॥ पूर्वशेषोऽपि दृश्यते इति भाष्यम् ॥ सश्च यश्च तौ ॥ त्यदादितः शेषे
 पुंनपुंसकतो लिङ्गवचनानि* ॥ सा च देवदत्तश्च तौ ॥ तच्च देवदत्तश्च यश्च तौ च तानि ।
 पुंनपुंसकयोस्तु परत्वात्पुंसकं शिष्यते । तच्च देवदत्तश्च ते ॥ अद्वन्द्वतत्पुरुषविशेषणाना-
 मिति वक्तव्यम्* ॥ कुम्कुटमयूर्याविमे । मयूरीकुम्कुटाविमौ । तच्च सा च अर्धपिप्पल्यौ
 ते ॥ ग्राम्यपशुसङ्घेष्वतरुणेषु स्त्री । १।२।७३ ॥ एषु सहविवक्षायां स्त्री शिष्यते । पुमान्

स्त्रियेत्यस्यापवादः । गाव इमाः । ग्राम्येति किम् । ररव इमे । पशुग्रहणं किम् । ब्राह्मणाः । सङ्घेषु किम् । एतौ गावौ । अतरुणेषु किम् । वर्करा इमे । अनेकशफेष्विति वाच्यम् * ॥ अश्वा इमे । इह सर्वत्र एकशेषे कृतेऽनेकसुवन्ताभावाद्वन्द्वो न । तेन शिरसी शिरांसीत्यादौ समासस्येत्यन्तोदात्तः प्राण्यङ्गत्वादेकवद्भावश्च न । पन्थानौ पन्थान इत्यादौ समासान्तो न ॥ ॥ इत्येकशेषः ॥

अथ सर्वसमासशेषः ।

कृत्तद्धितसमासैकशेषसनाद्यन्तधातुरूपाः पञ्च वृत्तयः । परार्थाभिधानं वृत्तिः । वृत्त्यर्थवबोधकं वाक्यं विग्रहः । स द्विविधः । लौकिकोऽलौकिकश्च । परिनिष्ठितत्वात्सालौकिकः । प्रयोगानर्होऽसाधुरलौकिकः यथा । राज्ञः पुरुषः । राजन् अस् पुरुष सु इति । अविग्रहो नित्यसमासः अस्वपदविग्रहो वा । समासश्चतुर्विध इति तु प्रायोवादः । अव्ययीभावतत्पुरुषबहुव्रीहिद्वन्द्वाधिकारबहिर्भूतानामपि सहसुपेति समासविधानात् । पूर्वपदार्थप्रधानोऽव्ययीभावः । उत्तरपदार्थप्रधानस्तत्पुरुषः । अन्यपदार्थप्रधानो बहुव्रीहिः । उभयपदार्थप्रधानो द्वन्द्वः इत्यपि प्राचां प्रवादः प्रायोऽभिप्रायः सूपप्रति उन्मत्तगङ्गमित्याद्यव्ययीभावे अतिमालादौ तत्पुरुषे द्वित्रा इत्यादिवहुव्रीहौ दन्तोष्ठमित्यादिद्वन्द्वे चाभावात् । तत्पुरुषविशेषः कर्मधारयः । तद्विशेषो द्विगुः । अनेकपदत्वं द्वन्द्वबहुव्रीह्योरेव । तत्पुरुषस्य कचिदेवेत्युक्तम् । किञ्च ॥ सुपां सुपा तिङा नाम्ना धातुनाऽथ तिङां तिङा । सुवन्तेनेति विज्ञेयः समासः षड्विधो बुधैः ॥१॥ सुपां सुपा, राजपुरुषः । तिङा, पर्यभूषयत् । नाम्ना, कुम्भकारः । धातुना, कटपूः । अजस्रम् । तिङां तिङा, पिबतखादता । खादतमोदता । तिङां सुपा, कृन्तविचक्षणेति यस्यां क्रियायां सा कृन्तविचक्षणा । एहीडादयोऽन्यपदार्थे इति मयूरव्यंसकादौ पाठात्समासः ॥ इति सर्वसमासशेषः ॥

अथ समासान्ताः ।

ऋक्पूर्वः पथामानक्षे । ५।४।७४ ॥ अ अनक्षे इति छेदः । ऋगाद्यन्तस्य समासस्य अप्रत्ययोऽन्तावयवः स्यात् अक्षे या धूस्तदन्तस्य तु न । अर्धर्चः ॥ अन्वचबहुचावध्येतयेव ॥ नेह अन्वक्षाम । बहुक् सूक्तम् । विष्णोः पूः विष्णुपुरम् । क्लीबत्वं लोकात् । विमलापं सरः ॥ द्व्यन्तरुपसर्गेभ्योऽप ईत् । ६।३।९७ ॥ अप इति कृतसमासान्तस्यानुकरणम् । षष्ठ्यर्थे प्रथमा । एभ्योऽपस्य ईत्स्यात् । द्विगता आपो यस्मिन्निति द्वीपम् । अन्तरीपम् । प्रतीपम् । समीपम् । समापो देवयजनमिति तु समा आपो यस्मिन्निति बोध्यम् । कृतसमासान्तग्रहणान्नेह । स्वप् । स्वपी ॥ अवर्णान्ताद्वा * प्रेपम् । परेपम् ।

प्रापम् । परापम् ॥ ऊदनोर्देशे । ६।३।९८ ॥ अणोः परस्यापस्य ऊत्स्याद्देशे । अनूपो
 देशः । राजधुरा । अक्षे तु अक्षधूः । दृढधूरक्षः । सखिपथः । रम्यपथो देशः ॥ अच्
 प्रत्यन्ववपूर्वात्सामलोभः । ५।४।७५ ॥ एतत्पूर्वात्सामलोभान्तात्समासादच् स्यात् ।
 प्रतिसामम् । अनुसामम् । अवसामम् । प्रतिलोमम् । अनुलोमम् । अवलोमम् ॥ कृष्णोद-
 क्याण्डुसंख्यापूर्वाया भूमेरजिष्यते * ॥ कृष्णभूमः । उदगभूमः । पाण्डुभूमः । द्विभूमः
 प्रासादः ॥ संख्याया नदीगोदावरीभ्यां च * ॥ पञ्चनदम् । सप्तगोदावरम् । अजिति
 योगविभागादन्यत्रापि । पञ्चनाभः ॥ अक्ष्णोऽदर्शनात् । ५।४।७६ ॥ अचक्षुःपर्यायादक्ष्णो-
 ऽच् स्यात्समासान्तः । गवामश्रीव गवाक्षः ॥ अचतुरविचतुरसुचतुरस्त्रीपुंसधेन्वनङ्-
 हक्सामवाङ्मनसाक्षिभ्रुवदारगवोर्वष्ठीवपदष्ठीवनक्तन्दिवरात्रिन्दिवाहर्दिवसरज-
 सनिःश्रेयसपुरुषायुषत्र्यायुषग्यजुषजातोक्षमहोक्षवृद्धोक्षोपशुनगोष्ठश्वाः । ५।
 ४।७७ ॥ एते पञ्चविंशतिरजन्ता निपाप्यन्ते । आद्यास्त्रयो बहुव्रीहयः । अविद्यमानानि
 चत्वार्यस्य अचतुरः । विचतुरः । सुचतुरः ॥ त्र्युगभ्यां चतुरोऽजिष्यते* ॥ त्रिचतुराः ।
 चतुर्णां समीपे ये सन्ति ते उपचतुराः । तत एकादश द्वन्द्वाः । स्त्रीपुंसौ । धेन्वनङ्गौ ।
 ऋक्सामे । वाङ्मनसे । अक्षिणी च भ्रुवौ च अक्षिभ्रुवम् । दाराश्च गावश्च दारगवम् । ऊरू
 च अष्ठीवन्तौ च ऊर्वष्ठीवम् । निपातनाट्टिलोपः । पदष्ठीवम् । निपातनात्पादशब्दस्य पद्मावः ।
 नक्तं च दिवा च नक्तन्दिवम् । रात्रौ च दिवा च रात्रिन्दिवम् । रात्रेर्मान्तरत्वं निपात्यते ।
 अहनि च दिवा च अहर्दिवम् । वीप्सायां द्वन्द्वो निपात्यते । अहन्यहनीत्यर्थः । सरजस-
 मिति साकल्येऽव्ययीभावः । बहुव्रीहौ तु सरजः पङ्कजम् । निश्चितं श्रेयो निःश्रेयसम् ।
 तत्पुरुष एव । नेह । निःश्रेयान्पुरुषः । पुरुषस्यायुः पुरुषायुषम् । ततो द्विगू । द्वायुषम् ।
 त्र्यायुषम् । ततो द्वन्द्वः । ऋग्यजुषम् । ततस्त्रयः कर्मधारयाः । जातोक्षः । महोक्षः । वृद्धोक्षः ।
 शुनः समीपं उपशुनम् । टिलोपाभावः संप्रसारणं च निपाप्यते । गोष्ठे श्वा गोष्ठश्च ॥
 ब्रह्महस्तिभ्यां वर्चसः । ५।४।७८ ॥ अच् स्यात् । ब्रह्मवर्चसम् । हस्तिवर्चसम् ॥ पत्य-
 राजभ्यां चेति वक्तव्यम् * ॥ पत्यवर्चसम् । राजवर्चसम् ॥ अवसमन्वेभ्यस्तमसः
 । ५।४।७९ ॥ अवतमसम् । संतमसम् । अन्धयतीत्यन्धं पचाद्यच् । अन्धं तमः अन्धतमसम् ॥
 श्वसोवसीयश्श्रेयसः । ५।४।८० ॥ वसुशब्दः प्रशस्तवाची तत ईयसुनि वसीयः । श्वस्-
 शब्द उत्तरपदार्थसामाशीर्विषयतावाह । मयूरव्यंसकादित्वात्समासः । श्वोवसीयसम् ।
 श्वःश्रेयसं ते भूयात् ॥ अन्ववतप्ताद्रहसः । ५।४।८१ ॥ अनुरहसम् । अवरहसम् ।
 तत्तरहसम् ॥ प्रतेरुरसः सप्तमीस्यात् । ५।४।८२ ॥ उरसि इति प्रत्युरसम् । विभक्त्यर्थे-

ऽव्ययीभावः ॥ अनुगवमायामे । ५।४।८३ ॥ एतन्निपात्यते दीर्घत्वे । अनुगवं यानम् । यस्य चायाम् इति समासः ॥ द्विस्तावा त्रिस्तावा वेदिः । ५।४।८४ ॥ अन्प्रत्ययद्विलोपः समासश्च निपात्यते । यावती प्रकृतौ वेदिस्ततो द्विगुणा त्रिगुणा वाऽश्वमेधादौ तत्रेदं निपातनम् । वेदिरिति किम् । द्विस्तावती त्रिस्तावती रज्जुः ॥ उपक्षर्गादध्वनः । ५।४।८५ ॥ प्रगतोऽध्वानं प्राध्वो रथः ॥ न पूजनात् । ५।४।८६ ॥ पूजनार्थात्परमेयः समासान्ता न स्युः । सुराजा । अतिराजा ॥ स्वस्तिभ्यामेव * ॥ नेह । परमराजः । पूजनात्किम् । गामतिक्रान्तोऽतिगवः । बहुव्रीहौ सक्थ्यश्वणोरित्यतः प्रागेवायं निषेधः । नेह । सुसक्थः । स्वक्षः ॥ किमः क्षेपे । ५।४।७० ॥ क्षेपे यः किंशब्दस्ततः परं यत्तदन्तात्समासान्ता न स्युः । कुत्सितो राजा किंराजा । किंसखा । किंगौ । क्षेपे किम् । किंराजः । किंसखः । किंगवः ॥ नवस्तत्पुरुषात् । ५।४।७१ ॥ समासान्तो न । अराजा । असखा । तत्पुरुषात्किम् । अधुरं शकटम् ॥ पथो विभाषा । ५।४।७२ ॥ नञ्पूर्वात्पथो वा समासान्तः । अपथम् । अपन्थाः । तत्पुरुषादित्येव । अपथो देशः । अपथं वर्तते ॥ इति समासान्ताः ॥

अथ अलुक्समासः ।

अलुगुत्तरपदे । ६।३।१ ॥ अलुगधिकारः प्रागानङः उत्तरपदाधिकारस्त्वापाद-
समाप्तेः ॥ पञ्चम्याः स्तोकादिभ्यः । ६।३।२ ॥ एभ्यः पञ्चम्या अलुक् स्यादुत्तरपदे । स्तो-
कान्मुक्तः । एवमन्तिकार्थदूरार्थकृच्छ्रेभ्यः । उत्तरपदे किम् । निष्क्रान्तः स्तोकान्निस्तोकः ॥
ब्राह्मणाच्छंसिन उपसंख्यानम् * ब्राह्मणे विहितानि शस्त्राणि उपचाराद् ब्राह्मणानि तानि
शंसतीति ब्राह्मणाच्छंसी ऋत्विग्विशेषः । द्वितीयार्थे पञ्चम्युपसंख्यानादेव ॥ ओजःसहोऽ-
म्भस्तमसस्तृतीयायाः । ६।३।३ ॥ ओजसाकृतमित्यादि ॥ अञ्जस उपसंख्यानम् * ॥
अञ्जसाकृतम् । आर्जवेन कृतमित्यर्थः ॥ पुंसानुजो जनुषान्ध इति च * ॥ यस्याग्रजः
पुमान् स पुंसानुजः । जनुषान्धो जात्यन्धः ॥ मनसः संज्ञायाम् । ६।३।४ ॥ मनसागुप्ता ॥
आज्ञायिनि च । ६।३।५ ॥ मनसा इत्येव । मनसा आज्ञातुं शीलमस्य मनसाज्ञायी ॥
आत्मनश्च । ६।३।६ ॥ आत्मनस्तृतीयाया अलुक् स्यात् ॥ पूरण इति वक्तव्यम् * ॥
पूरणप्रत्ययान्ते उत्तरपदे इत्यर्थः । आत्मनापञ्चमः । जनार्दनस्त्वात्मचतुर्थ एवेति बहु-
व्रीहिविध्यः । पूरणे किम् । आत्मकृतम् ॥ वैयाकरणाख्यायां चतुर्थ्याः । ६।३।७ ॥ आत्मन
इत्येव । आत्मनेपदम् । आत्मनेभाषा । तादर्थ्ये चतुर्थ्येषा । चतुर्थीति योगविभागात्स-
मासः । परस्य च । ६।३।८ ॥ परस्मैपदम् । परस्मैभाषा ॥ हलदन्तात्सप्तम्याः संज्ञायाम्
। ६।३।९ ॥ हलन्ताददन्ताच्च सप्तम्या अलुक् संज्ञायाम् । त्वचिसारः ॥ गवियुधिभ्यां

स्थिरः । ८।३।९५ ॥ आभ्यां स्थिरस्य सस्य षः स्यात् । गविष्ठिरः ॥ अत्र गवीति वचना-
 देवालुक् । युधिष्ठिरः । अरण्येतिलकाः । अत्र संज्ञायामिति सप्तमीसमासः ॥ हृद्द्युभ्यां
 च * ॥ हृदिस्पृक् । दिविस्पृक् ॥ कारनाम्नि च प्राचां हलादौ । ६।३।१० ॥ प्राचां
 देशे यत्कारनाम तत्र हलादावुत्तरपदे हलदन्तात्सप्तम्या अलुक् । मुकुटेकार्पापणम् । दृषदि-
 माषकः । पूर्वेण सिद्धे नियमार्थम् । कारनाम्येव प्राचामेव हलादावेवेति । कारनाम्नि किम् ।
 अभ्याहितपशुः । कारादन्यस्यैतद्देश्यस्य नाम । प्राचां किम् । यूथपशुः । हलादौ किम् ।
 अविकटोरणः । हलदन्तात्किम् । नद्यां दोहो नदीदोहः ॥ मध्याह्नुरौ । ६।३।११ ॥ मध्येगुरुः ।
 अन्ताच्च * ॥ अन्तेगुरुः ॥ अमूर्धमस्तकात्स्वाङ्गादकामे । ६।३।१२ ॥ कण्ठेकालः ।
 उरसिलोमा । अमूर्धमस्तकात्किम् । मूर्धशिशः । मस्तकशिशः । अकामे किम् । मुखे
 कामोऽस्य मुखकामः ॥ बन्धे च विभाषा । ६।३।१३ ॥ हलदन्तात्सप्तम्या अलुक् । हस्ते-
 बन्धः । हस्तबन्धः । हलदन्तेति किम् । गुतिबन्धः ॥ तत्पुरुषे कृति बहुलम् । ६।३।१४ ॥
 स्तम्भेरमः । कर्णेजपः । कचित्र । कुरुचरः ॥ प्रावृट्शरत्कालदिवां जे । ६।३।१५ ॥
 प्रावृषिजः । शरदिजः । कालेजः । दिविजः । पूर्वस्यायं प्रपञ्चः ॥ विभाषा वर्षक्षरशर-
 वरात् । ६।३।१६ ॥ एभ्यः सप्तम्या अलुक् जे । वर्षेजः । वर्षजः । क्षरेजः । क्षरजः ।
 शरेजः । शरजः । वरेजः । वरजः ॥ घकालतनेषु कालनाम्नः । ६।३।१७ ॥ सप्तम्या
 विभाषाऽलुक् स्यात् । घे, पूर्वाह्नितरे । पूर्वाह्नितरे । पूर्वाह्नितमे । पूर्वाह्नितमे । काले, पूर्वाह्नि-
 काले । पूर्वाह्निकाले । तने, पूर्वाह्नितने पूर्वाह्नितने ॥ शयवासवासिष्वकालात् । ६।३।१८ ॥
 खेशयः । खशयः । ग्रामेवासः । ग्रामवासः । ग्रामेवासी ॥ ग्रामवासी ॥ हलदन्तादित्येव ।
 भूमिशयः ॥ अपो योनियन्मनुषु * ॥ अप्सु योनिरुत्तिर्यस्य सोऽप्सुयोनिः । अप्सु भवो-
 प्सव्यः । अप्सुमन्तावाज्यभागौ ॥ नेन्तिसद्वध्नातिषु च । ६।३।१९ ॥ इन्नन्तादिषु
 सप्तम्या अलुग्र । स्थण्डिलशायी । साङ्गाशयसिद्धः । चक्रवद्धः ॥ स्थे च भाषायाम् ।
 ६।३।२० ॥ सप्तम्या अलुग्र । समस्थः । भाषायां किम् । कृष्णोऽस्याखरेष्ठः ॥ षष्ठ्या
 आक्रोशे । ६।३।२१ ॥ चौरस्य कुलम् । आक्रोशे किम् । ब्राह्मणकुलम् ॥ वाग्दिव्यश्वस्यो
 युक्तिदण्डहरेषु * ॥ वाचोयुक्तिः । दिशोदण्डः । पश्यतोहरः ॥ आमुष्यायणाऽऽमुष्यपुत्रि-
 काऽऽमुष्यकुलिकेति च * ॥ अमुष्यापत्यं आमुष्यायणः । नडादित्वात्फक् । अमुष्यपुत्रस्य
 भावः आमुष्यपुत्रिका । मनोज्ञादित्वाद्भुज् । एवमाऽमुष्यकुलिका ॥ देवानांप्रिय इति च
 मूर्खे * ॥ अन्यत्र देवप्रियः ॥ शेषपुच्छलाङ्गुलेषु शुनः * ॥ शुनःशेषः । शुनःपुच्छः ।
 शुनोलाङ्गुलः ॥ दिवश्च दासे * ॥ दिवोदासः ॥ पुत्रेऽन्यतरस्याम् । ६।३।२२ ॥ षष्ठ्याः

पुत्रे परेऽलुक्वा निन्दायाम् । दास्याः पुत्रः । दासीपुत्रः । निन्दायां किम् । ब्राह्मणीपुत्रः । ऋतो विद्यायोनिःसंबन्धेभ्यः । ६।३।२३ ॥ विद्यासंबन्धयोनिःसंबन्धवाचिन ऋदन्तात्षष्ठ्या अलुक् । होतुरन्तेवासी । होतुःपुत्रः । पितुरन्तेवासी । पितुःपुत्रः ॥ विद्यायोनिःसंबन्धेभ्यस्तत्पूर्वोत्तरपदग्रहणम् * ॥ नेह । होतृधनम् ॥ विभाषा स्वसृपत्योः । ६।३।२४ ॥ ऋदन्तात्षष्ठ्या अलुक् वा स्वसृपत्योः परयोः ॥ मातुःपितुर्भ्यामन्यतरस्याम् । ८।३।८५ ॥ आभ्यां स्वसुः सस्य षो वा स्यात् समासे । मातुःष्वसा । मातुःस्वसा । पितुःष्वसा । पितुःस्वसा । लुक्पक्षे तु ॥ मातृपितृभ्यां स्वसा । ८।३।८४ ॥ आभ्यां परस्य स्वसुः सस्य षः स्यात्समासे । मातृष्वसा । पितृष्वसा । असमासे तु । मातुः स्वसा । पितुः स्वसा ॥ इति ॥

अथ समासाश्रयविधयः ।

घरूपकल्पचेलङ् ब्रुवगोत्रमतहतेषु ड्योऽनेकाचो ह्रस्वः । ६।३।४३ ॥ भाषितपुंस्काद्यो ङी तदन्तस्यानेकाचो ह्रस्वः स्यात् घरूपकल्पप्रत्ययेषु परेषु चेलडादिषु चोत्तरपदेषु । ब्राह्मणितरा । ब्राह्मणितमा । ब्राह्मणिरूपा । ब्राह्मणिकल्पा । ब्राह्मणिचेली । ब्राह्मणिब्रुवा । ब्राह्मणिगोत्रेत्यादि । ब्रूजः पचाद्यचि वच्यादेशगुणयोरभावो निपात्यते । चेलडादीनि वृत्तिविषये कुत्सनवाचीनि तैः कुत्सितानि कुत्सनैरिति समासः । ड्यः किम् । दत्तातरा । भाषितपुंस्कात्किम् । आमलकीतरा । कुवलीतरा ॥ नद्याः शेषस्यान्यतरस्याम् । ६।३।४४ ॥ अड्यन्तनद्या ड्यन्तस्यैकाचश्च घादिषु ह्रस्वो वा स्यात् । ब्रह्मबन्धुतरा । ब्रह्मबन्धूतरा । स्त्रितरा । स्त्रीतरा ॥ कृन्नद्या न * ॥ लक्ष्मीतरा ॥ उगितश्च । ६।३।४५ ॥ उगितः परा या नदी तदन्तस्य घादिषु ह्रस्वो वा स्यात् ॥ विदुषितरा । ह्रस्वाभावपक्षे तु तसिलादिष्विति पुंवत् । विद्वत्तरा । वृच्यादिषु विदुषीतरेत्यप्युदाहृतं तन्निर्मूलम् । हृदयस्य ह्रल्लेखयदण् लोसेषु । ६।३।५० ॥ हृदयं लिखतीति ह्रल्लेखः । हृदयस्य प्रियं हृद्यम् । हृदयस्येदं हार्दम् । हृल्लासः । लेखेत्यणन्तस्य ग्रहणम् । घञि तु हृदयलेखः । लेखग्रहणमेव ज्ञापकं उत्तरपदाधिकारे तदन्तविधिर्नास्तीति ॥ वा शोकप्यञ्जरोगेषु । ६।३।५१ ॥ हृच्छोकः । हृदयशोकः । सौहार्द्यम् । सौहृदय्यम् । हृद्रोगः । हृदयरोगः । हृदयशब्दपर्यायो हृच्छब्दोऽप्यस्ति । तेन सिद्धे प्रपञ्चार्थमिदम् ॥ पादस्य पदाज्यातिगोपहतेषु । ६।३।५२ ॥ एषूत्तरपदेषु पादस्य पद इत्यदन्त आदेशः स्यात् । पादाभ्यामजतीति पदाजिः । पदातिः । अज्यतिभ्यां पादे चेतीण् प्रत्ययः । अजेर्व्यभावो निपातनात् । पदगः । पदोपहतः ॥ पद्यत्यतदर्थे । ६।३।५३ ॥ पादस्य पत्स्यादतदर्थे यति परे । पादौ विध्यन्ति पद्याः शर्कराः । अतदर्थे किम् । पादार्थमुदकं पाद्यम् । पादार्थाभ्यां चेति यत् ॥ इके चरतावुपसंख्यानम् * ॥

पादाभ्यां चरति पदिकः । पर्पादित्वात् ष्टन् ॥ हिमकाषिहतिषु च । ६।३।५४ ॥ पद्धि-
मम् । पत्काषी । पद्धतिः ॥ ऋचः शोः । ६।३।५५ ॥ ऋचः पादस्य पत्स्याच्छे परे । गायत्रीं
पच्छः शंसति । पादं पादमित्यर्थः । ऋचः किम् । पादशः कार्षापणं ददाति ॥ वा घोष-
मिश्रशब्देषु । ६।३।५६ ॥ पादस्य पत् । पद्घोषः । पादघोषः । पन्मिश्रः । पादमिश्रः ।
पच्छब्दः । पादशब्दः ॥ निष्के चेति वाच्यम् * ॥ पन्निष्कः । पादनिष्कः ॥ उदकस्योदः
संज्ञायाम् । ६।३।५७ ॥ उदमेघः ॥ उत्तरपदस्य चेति वक्तव्यम् * ॥ क्षीरोदः ॥ पेषं-
वासवाहनधिषु च । ७।३।५८ ॥ उदपेषपिनष्टि । उदवासः । उदवाहनः । उदधिर्घटः ।
समुद्रे तु पूर्वेण सिद्धम् ॥ एकहलादौ पूरयितव्येऽन्यतरस्याम् । ६।३।५९ ॥ उदकुम्भः ।
उदककुम्भः । एकेति किम् । उदकस्थाली । पूरयितव्येति किम् । उदकपर्वतः ॥ मन्थौ-
दनसक्तुविन्दुवज्रभारहारवीवधगाहेषु च । ६।३।६० ॥ उदमन्थः । उदकमन्थः ।
उदौदनः । उदकौदनः ॥ इको ह्रस्वोऽङ्यो गालवस्य । ६।३।६१ ॥ इगन्तस्याङ्यन्तस्य
ह्रस्वो वा स्यादुत्तरपदे । ग्रामणिपुत्रः । ग्रामणीपुत्रः । इकः किम् । रमापतिः । अङ्य
इति किम् । गौरीपतिः । गालवग्रहणं पूजार्थम् । अन्यतरस्यामित्यनुवृत्तेः ॥ इयङ्वुङ्-
भाविनामव्ययानां च नेति वाच्यम् * ॥ श्रीमदः । भ्रूमङ्गः । शुक्लीभावः ॥ अभ्रुकुंसादी-
नामिति वक्तव्यम् * ॥ भ्रुकुंसः । भ्रुकुटिः । भ्रुकुंसः । भ्रुकुटिः । अकारोऽनेन विधीयत
इति व्याख्यानान्तरम् ॥ भ्रुकुंसः । भ्रुकुटिः । भ्रुवा कुंसो भाषणं शोभा वा यस्य सः
स्त्रीवेषधारी नर्तकः । भ्रुवः कुटिः कौटिल्यम् ॥ एकतद्धिते च । ६।३।६२ ॥ एकशब्दस्य
ह्रस्वः स्यात्तद्धिते उत्तरपदे च । एकस्या आगतं एकल्यम् ॥ एकक्षीरम् ॥ ङ-यापोः
संज्ञाङ्गन्तसोर्बहुलम् । ६।३।६३ ॥ रेवतिपुत्रः । अजक्षीरम् ॥ त्वे च । ६।३।६४ ॥
त्वप्रत्यये ङयापोर्वा ह्रस्वः । अजत्वम् । अजात्वम् । रोहिणित्वम् । रोहिणीत्वम् ॥
प्यङ्गः संप्रसारणं पुत्रपत्योस्तत्पुरुषे । ६।१।१३ ॥ प्यङ्गन्तस्य पूर्वपदस्य संप्रसारणं
स्यात्पुत्रपत्योत्तरपदयोस्तत्पुरुषे ॥ संप्रसारणस्य । ६।३।१३९ ॥ संप्रसारणस्य दीर्घः
स्यादुत्तरपदे । कौमुदगन्ध्यायाः पुत्रः कौमुदगन्धीपुत्रः । कौमुदगन्धीपतिः ।
व्यवस्थितविभाषया ह्रस्वो न । स्त्रीप्रत्यये चानुपसर्जनेनेति तदादिनियमप्रतिषेधात् ।
परमकारीषगन्धीपुत्रः । उपसर्जने तु तदादिनियमान्नेह । अतिकारीषगन्ध्यापुत्रः ॥
बन्धुनि बहुव्रीहौ । ६।१।१४ ॥ बन्धुशब्दे उत्तरपदे प्यङ्गः संप्रसारणं स्याद्बहुव्रीहौ ।
कारीषगन्ध्या बन्धुरस्येति कारीषगन्धीबन्धुः । बहुव्रीहविति किम् । कारीषगन्ध्याया
बन्धुः कारीषगन्ध्याबन्धुः । क्लीबनिर्देशस्तु शब्दस्वरूपापेक्षया ॥ मातृज्मातृकमातृषु वा * ॥

कारीषगन्धीमातः । कारीषगन्ध्यामातः । कारीषगन्धीमातृकः । कारीषगन्ध्यामातृकः ।
 कारीषगन्धीमाता । कारीषगन्ध्यामाता । अस्मादेव निपातनान्मातृशब्दस्य मातजादेशः
 कविकल्पश्च । बहुव्रीहावेवेदम् । नेह कारीषगन्ध्याया माता कारीषगन्ध्यामाता । चित्त-
 सामर्थ्याच्चित्स्वरो बहुव्रीहिस्वरं बाधते ॥ इष्टकेपीकामालानां चित्ततूलभारिषु । ६।३।
 ६५ ॥ इष्टकादीनां तदन्तानां च पूर्वपदानां चितादिषु क्रमादुत्तरपदेषु ह्रस्वः स्यात् । इष्ट-
 कचितम् । पक्वेष्टकचितम् । इषीकतूलम् । मुञ्जेषीकतूलम् । मालभारि । उत्पलमालभारि ॥
 कारेसत्यागदस्य । ६।३।७० ॥ सुम् स्यात् । सत्यङ्कारः । अगदङ्कारः । अस्तोश्चेति
 वक्तव्यम् * ॥ अस्तुङ्कारः ॥ धेनोर्भग्यायाम् * ॥ धेनुम्भग्या ॥ लोकस्य पृणे * ॥ लोक-
 मृणः । पृण इति मूलविभुजादिवात्कः ॥ इत्येऽनभ्याशस्य * ॥ अनभ्याशमित्यः । दूरतः
 परिहर्तव्य इत्यर्थः । भ्राष्ट्राद्योरिन्वे * ॥ भ्राष्ट्रमिन्धः । अग्निमिन्धः ॥ गिलेऽगिलस्य * ॥
 तिमिङ्गिलः । अगिलस्य किम् । गिलगिलः ॥ गिलगिले च * ॥ तिमिङ्गिलगिलः ॥ उष्ण-
 भद्रयोः करणे * ॥ उष्णङ्करणम् । भद्रङ्करणम् * ॥ रात्रेः कृति विभाषा । ६।३।७२ ॥
 रात्रिञ्चरः । रात्रिचरः । रात्रिमटः । रात्र्यटः । अखिदर्थमिदं सूत्रम् । खिति तु अरुर्द्विषदिति
 नित्यमेव वक्ष्यते । रात्रिमन्यः ॥ सहस्य सः संज्ञायाम् । ६।३।७८ ॥ उत्तरपदे । सप-
 लाशम् । संज्ञायां किम् । सहयुद्धा ॥ ग्रन्थान्ताधिके च । ६।३।७९ ॥ अनयोः परयोः
 सहस्य सः स्यादुत्तरपदे । समुहूर्तं ज्योतिषमधीते । सद्रोणा खारी ॥ द्वितीये चानुपाख्ये
 । ६।३।८० ॥ अनुमेये द्वितीये सहस्य सः स्यात् । सराक्षसीका निशा । राक्षसी साक्षादनु-
 पलभ्यमाना निशयाऽनुमीयते ॥ समानस्य छन्दस्यमूर्धप्रभृत्युदर्केषु । ६।३।८४ ॥
 समानस्य सः स्यादुत्तरपदे नतु मूर्धादिषु । अनु भ्राता सगर्भ्यः । अनु सखा सयूथ्यः ।
 योनः सनुत्यः । तत्रभव इत्यर्थे सगर्भसयूथसनुताद्यत् । अमूर्धादिषु किम् । समानमूर्धा ।
 समानप्रभृतयः । समानोदर्काः । समानस्येति योगो विभज्यते । तेन सपक्षः साधर्म्यं सजा-
 तीयमित्यादि सिद्धमिति काशिका । अथवा सहशब्दः सदृशवचनोप्यस्ति । सदृशः सख्या
 ससखीति यथा । तेनायमस्वपदविग्रहो बहुव्रीहिः । समानः पक्षोऽस्येत्यादि ॥ ज्योति-
 र्जनपदरात्रिनाभिनामगोररूपस्थानवर्णवयोवचनबन्धुषु । ६।३।८५ ॥ एषु द्वादश-
 सूत्रपदेषु समानस्य सः स्यात् । सज्योतिः सजनपद इत्यादि ॥ चरणे ब्रह्मचारिणि । ६।
 ३।८६ ॥ ब्रह्मचारिण्युत्तरपदे समानस्य सः स्याच्चरणे समानत्वेन गम्यमाने । चरणः
 शाखा । ब्रह्म वेदः । तदध्ययनार्थं व्रतमपि ब्रह्म तच्चरतीति ब्रह्मचारी । समानः सः
 सब्रह्मचारी ॥ तीर्थे ये । ६।३।८७ ॥ तीर्थे उत्तरपदे यादौ प्रत्यये विवक्षिते समानस्य सः

स्यात् । सतीर्थः एकगुरुकः । समानतीर्थेवासीति यत्प्रत्ययः ॥ विभाषोदरे । ६।३।८८ ॥
 यादौ प्रत्यये विवक्षिते इत्येव । सोदर्यः । समानोदर्यः ॥ दृग्दशवतुषु । ६।३।८९ ॥
 सदृक् । सदृशः ॥ वृक्षे चेति वक्तव्यम् * ॥ सदृक्षः । वतुरुत्तरार्थः ॥ इदं किमोरीशकी
 । ६।३।९० ॥ दृग्दशवतुषु इदम् ईश किमः की स्यात् । ईदृक् । ईदृशः । कीदृक् । कीदृशः ।
 वतुदाहरणं वक्ष्यते । दृक्षे च ईदृक्षः । कीदृक्षः ॥ आ सर्वनाम्नः ॥ दृक्षे च । तादृक् ।
 तादृशः । तावान् । तादृक्षः । दीर्घः । मत्वोत्वे । अमूदृक् । अमूदृशः । अमूदृक्षः ॥
 समासेऽङ्गुलेः सङ्गः । ८।३।८० ॥ अङ्गुलिशब्दात्सङ्गस्य सस्य मूर्धन्यः स्यात्समासे । अङ्गु-
 लिसङ्गः । समासे किम् । अङ्गुलेः सङ्गः ॥ भीरोः स्थानम् । ८।३।८१ ॥ भीरुशब्दात्
 स्थानस्य सस्य मूर्धन्यः स्यात्समासे । भीरुस्थानम् । असमासे तु । भीरोः स्थानम् ॥ ज्योति-
 रायुषः स्तोमः । ८।३।८३ ॥ आन्यां स्तोमस्य सस्य मूर्धन्यः स्यात्समासे । ज्योतिष्ठोमः ।
 आयुष्ठोमः । समासे किम् । ज्योतिषः स्तोमः ॥ सुषामादिषु च । ८।३।९८ ॥ सस्य
 मूर्धन्यः । शोभनं साम यस्य सुषामा । सुषन्धिः ॥ एति संज्ञायामगात् । ८।३।९९ ॥
 सस्य मूर्धन्यः । हरिषेणः । एति किम् । हरिसक्थम् । संज्ञायां किम् । पृथुसेनः । अगका-
 रात्किम् । विष्वक्सेनः । इण्कोरित्येव । सर्वसेनः ॥ नक्षत्राद्वा । ८।३।१०० ॥ एति
 सस्य संज्ञायामगकारान्मूर्धन्यो वा । रोहिणीषेणः । रोहिणीसेनः । अगकारात्किम् । शत-
 मिषक्सेनः । आकृतिगणोऽयम् ॥ अषष्ठ्यतृतीयास्थस्यान्यस्य दुगाशीराशास्था-
 स्थितोत्सुकोतिकारकरागच्छेषु । ६।३।९९ ॥ अन्यशब्दस्य दुगागमः स्यादाशीरादिषु
 परेषु । अन्यदाशीः । अन्यदाशा । अन्यदास्था । अन्यदास्थितः । अन्यदुत्सुकः ।
 अन्यदूतिः । अन्यद्रागः । अन्यदीयः । अषष्ठीत्यादि किम् । अन्यस्याऽन्येन वाशीः
 अन्याशीः । कारके छे च नायं निषेधः । अन्यस्य कारकः अन्यत्कारकः । अन्यस्याय-
 मन्यदीयः । गहादेराकृतिगणत्वाच्छः ॥ अर्थे विभाषा । ६।३।१०० ॥ अन्यदर्थः । अन्या-
 र्थः । कोः कत्तत्पुरुषेऽचि । ६।३।१०१ ॥ अजादावुत्तरपदे । कुत्सितोऽश्वः । कदश्वः ।
 कदन्नम् । तत्पुरुषे किम् । कृष्टो राजा ॥ त्रौ च * ॥ कुत्सितास्त्रयः कत्रयः ॥ रथवदयोश्च
 । ६।३।१०२ ॥ कद्रथः । कद्रदः ॥ तृणे च जातौ । ६।३।१०३ ॥ कत्तृणम् ॥ का पथ्य-
 क्षयोः । ६।३।१०४ ॥ कापथम् । काक्षः । अक्षशब्देन तत्पुरुषः । अक्षिशब्देन बहुव्री-
 हिर्वा ॥ ईषदर्थे । ६।३।१०५ ॥ ईषज्जलं काजलम् । अजादावपि परत्वात्कादेशः । काम्लः ॥
 विभाषा पुरुषे । ६।३।१०६ ॥ कापुरुषः । कुपुरुषः । अप्राप्तविभाषेयम् । ईषदर्थे हि
 पूर्वविप्रतिषेधान्नित्यमेव । ईषत्पुरुषः कापुरुषः ॥ कवं चोष्णे । ६।३।१०७ ॥ उष्णशब्दे

कोः कवं का च वा स्यात् । कवोष्णम् । कोष्णम् । कदुष्णम् ॥ पृषोदरादीनि यथो-
पदिष्टम् । ६।३।१०९ ॥ पृषोदरप्रकाराणि शिष्टैर्यथोच्चारितानि तथैव साधूनि स्युः । पृषतः
उदरं पृषोदरम् । तलोपः । वारिवाहको बलाहकः । पूर्वपदस्य वः उत्तरपदादेशश्च लत्वम् ॥
भवेद्वर्णागमाद्धंसः सिंहो वर्णविपर्ययात् । गूढोत्मा वर्णविकृतेर्वर्णनाशात्पृषोदरम् ॥ १ ॥
दिक्शब्देभ्यस्तीरस्य तारभावो वा * ॥ दक्षिणतारम् । दक्षिणतीरम् । उत्तरतारम् । उत्तर-
तीरम् । दुरोदाशनाशदमध्येषूत्वमुत्तरपदादेः षुत्वं च * ॥ दुःखेन दाश्यते दूडाशः ।
दुःखेन नाश्यते दूणाशः । दुःखेन दभ्यते दूडभः । खल् त्रिभ्यः । दम्भेर्नलोपो निपात्यते ।
दुःखेन ध्यायतीति दूव्यः । आतश्चेति कः । ब्रुवन्तोऽस्यां सीदन्तीति वृसी । ब्रुवच्छब्दस्य
वृ. आदेशः सदेरधिकरणे ङट् । आकृतिगणोऽयम् ॥ संहितायाम् । ६।३।११४ ॥ अधि-
कारोऽयम् ॥ कर्णे लक्षणस्याऽविष्टाष्टपञ्चमणिभिन्नच्छिन्नच्छिद्रसुवस्वस्तिकस्य
। ६।३।११५ ॥ कर्णे परे लक्षणवाचकस्य दीर्घः । द्विगुणाकर्णः । लक्षणस्य किम् । शोभ-
नकर्णः । अविष्टादीनां किम् । विष्टकर्णः । अष्टकर्णः । पञ्चकर्णः । मणिकर्णः । भिन्नकर्णः ।
छिन्नकर्णः । छिद्रकर्णः । सुवकर्णः । स्वस्तिककर्णः ॥ नहिवृत्तिवृषिव्यधिरुचिसहि-
तनिषु कौ । ६।३।११६ ॥ क्विन्तेषु एषु परेषु पूर्वपदस्य दीर्घः । उपानत् । नीवृत् ।
प्रावृट् । मर्मावित् । नीरुक् । अभीरुक् । ऋतीषट् । परीतत् । क्वाविति किम् । परिणह-
नम् । विभाषा पुरुषे इत्यतो मण्डूकश्रुत्या विभाषानुवर्तते सा च व्यवस्थिता तेन गतिका-
रकयोरेव । नेह । पटुरुक् । तिग्मरुक् ॥ वनगिर्योः संज्ञायां कोटरकिंशुलकादीनाम्
। ६।३।११७ ॥ कोटरादीनां वने परे किंशुलकादीनां गिरौ परे दीर्घः स्यात्संज्ञायाम् ॥
वनं पुरगामिश्रकासिध्रकासारिकाकोटराग्रेभ्यः । ८।४।४ ॥ वनशब्दस्योत्तरपदस्य
एभ्य एव णत्वं नान्येभ्यः । इह कोटरान्ताः पञ्च दीर्घविधौ कोटरादयो बोध्याः । तेषां
कृतदीर्घाणां णत्वविधौ निर्देशो नियमार्थः । अग्रेशब्दस्य तु विध्यर्थः । पुरगावणम् । मिश्र-
कावणम् । सिध्रकावणम् । सारिकावणम् । कोटरावणम् । एभ्य एवेति किम् । अक्षिपत्र-
वणम् । वनस्याग्रे अग्रेवणम् । राजदन्तादिषु निपातनात्सप्तम्या अलुक् । प्रातिपदिकार्थ-
मात्रे प्रथमा । किंशुलकागिरिः ॥ वले । ६।३।११८ ॥ वलप्रत्यये परे दीर्घः स्यात्संज्ञायाम् ।
कृषीवलः ॥ मतौ बह्वचोऽनजिरादीनाम् । ६।३।११९ ॥ अमरावती । अनजिरादीनां
किम् । अनजिरवती । बह्वचः किम् । ब्रीहिमती । संज्ञायामित्येव । नेह । वलयवती ॥
शरादीनां च । ६।३।१२० ॥ शरावती ॥ इको वह्नेऽपीलोः । ६।३।१२१ ॥ इगन्तस्य
दीर्घः स्याद्बहे । ऋषीवहम् । कपीवहम् । इकः किम् । पिण्डवहम् । अपीलोः किम् ।

पील्वहम् ॥ अपीत्वादोनामिति वाच्यम् * ॥ दाखहम् ॥ उपसर्गस्य घञ्यमनुष्ये
 बहुलम् । ६।३।१२२ ॥ उपसर्गस्य बहुलं दीर्घः स्याद्वन्ते परे नतु मनुष्ये । परीपाकः ।
 परिपाकः । अमनुष्ये किम् । निषादः ॥ इकः काशे । ६।३।१२३ ॥ इगन्तस्योपसर्गस्य
 दीर्घः स्यात्काशे । वीकाशः । नीकाशः । इकः किम् । प्रकाशः ॥ अष्टनः संज्ञायाम्
 । ६।३।१२५ ॥ उत्तरपदे दीर्घः । अष्टापदम् । संज्ञायां किम् । अष्टपुत्रः ॥ चित्तेः कपि
 । ६।३।१२७ ॥ एकचित्तीकः ॥ नरे संज्ञायाम् । ६।३।१२९ ॥ विश्वानरः ॥ मित्रे चषौ
 । ६।३।१३० ॥ विश्वामित्रः । ऋषौ किम् । विश्वमित्रो माणवकः ॥ शुनो दन्तदंष्ट्राकर्ण-
 कुन्दवराहपुच्छपदेषु दीर्घो वाच्यः * ॥ श्वान्तः । इत्यादि ॥ प्रनिरन्तः शरेक्षुप्त-
 क्षाम्रकार्ण्यखदिरपीयूक्षाभ्योऽसंज्ञायामपि । ८।४।५ ॥ एभ्यो वनस्य णत्वं स्यात् ।
 प्रवणम् । कार्ण्यवणम् । इह पात्परत्वाणत्वम् ॥ विभाषौषधिवनस्पतिभ्यः । ८।४।६ ॥
 एभ्यो वनस्य णत्वं वा स्यात् । दूर्वावणम् । दूर्वावनम् । शिरीषवणम् । शिरीषवनम् ।
 ब्यञ्ज्यञ्भ्यामेव * ॥ नेह । देवदारुवनम् ॥ इरिकादिभ्यः प्रतिषेधो वक्तव्यः * ॥ नेह ।
 इरिकावनम् । मिरिकावनम् ॥ वाहनमाहितात् । ८।४।८ ॥ आरोप्य यदुह्यते तद्वाचि-
 स्थानिमित्तात्परस्य वाहननकारस्य णत्वं स्यात् । इक्षुवाहनम् । आहितात्किम् । इन्द्र-
 वाहनम् । इन्द्रस्वामिकं वाहनमित्यर्थः । वहतेत्युटि वृद्धिरिहैव सूत्रे निपातनात् ॥ पानं
 देशे । ८।४।९ ॥ पूर्वपदस्थानिमित्तात्परस्य पानस्य नस्य णत्वं स्याद्देशे गम्ये । क्षीरं पानं
 येषां ते क्षीरपाणा उशीनराः । सुरापाणाः प्राच्याः । पीयते इति पानम् कर्मणि ल्युट्
 ॥ वा भावकरणयोः । ८।४।१० ॥ पानस्येत्येव । क्षीरपानम् । क्षीरपाणम् । गिरिनद्या-
 दीनां वा * ॥ गिरिनदी । गिरिणदी । चक्रनितम्बा । चक्रणितम्बा ॥ प्रातिपदिकान्त-
 नुम्बिभक्तिषु च । ८।४।११ ॥ पूर्वपदस्थानिमित्तात्परस्य एषु स्थितस्य नस्य णो वा
 स्यात् । प्रातिपदिकान्ते, माषवापिणौ । नुमि, ब्रीहिवापाणि । विभक्तौ, माषवापेण । पक्षे
 माषवापिनावित्यादि । उत्तरपदं यत्प्रातिपदिकं तदन्तस्यैव णत्वम् । नेह । गर्गाणां भगिनी
 गर्गभगिनी । अत एव नुमग्रहणं कृतम् । अङ्गस्य नुम्बिधानात्तद्वक्तो हि नुम् नत्तरपदस्य ।
 किञ्च । ग्रहिण्वन्नित्यादौ द्विवेनुभो णत्वार्थमपि नुमग्रहणम् । प्रेन्वनमित्यादौ तु क्षुम्नादि-
 त्वान्न ॥ युवादेर्न * ॥ रम्ययूना । परिपक्वानि ॥ एकाञ्चुत्तरपदे णः ॥ नित्यमित्युक्तम् ।
 वृत्रहणौ । हरिं मानयतीति हरिमाणी । नुमि, क्षीरपाणि । विभक्तौ, क्षीरपेण । रम्यविणा ॥
 कुमति च । ८।४।१३ ॥ कवर्गवत्युत्तरपदे प्राग्वत् । हरिकामिणौ । हरिकामाणि । हरि-
 कामेण ॥ पदव्यवायेपि । ८।४।१८ ॥ पदेन व्यवधानेऽपि णत्वं न स्यात् । माषकुम्भवा-

पेन । चतुरङ्गयोगेन ॥ अतद्धित इति वाच्यम् * ॥ आर्द्रगोमयेण ॥ शुष्कगोमयेण ॥
 कुस्तुम्बुरुणि जातिः । ६।१।१४३ ॥ अत्र सुणिनपात्यते । कुस्तुम्बुरु धान्याकम् ।
 झीबत्वमतन्त्रम् । जातिः किम् । कुस्तुम्बुरुणि । कुत्सितानि तिन्दुकीफलानीत्यर्थः ॥
 अपरस्पराः क्रियासातत्ये । ६।१।१४४ ॥ सुणिनपात्यते । अपरस्पराः सार्था गच्छन्ति ।
 सततमविच्छेदेन गच्छन्तीत्यर्थः । क्रियेति किम् । अपरपरा गच्छन्ति । अपरे च परे च
 सकृदेव गच्छन्तीत्यर्थः ॥ गोष्पदं सेवितासेवितप्रमाणेषु । ६।१।१४५ ॥ सुट् सस्य षत्वं
 च निपात्यते । गाव पद्यन्तेऽस्मिन्देशे स गोभिः सेवितो गोष्पदः । असेविते, अगोष्पदान्य-
 रण्यानि । प्रमाणे, गोष्पदमात्रं क्षेत्रम् । सेवितेत्यादि किम् । गोः पदं गोपदम् ॥ आस्पदं
 प्रतिष्ठापयाम् । ६।१।१४६ ॥ आत्मयापनाय स्थाने सुट् निपात्यते । आस्पदम् । प्रति
 किम् । आपदापदम् ॥ आश्चर्यमनित्ये ६।१।१४७ ॥ अद्भुते सुट् । आश्चर्यं यदि स
 भुञ्जीत । अनित्ये किम् । आचर्यं कर्म शोभनम् ॥ वर्चस्केऽवस्करः । ६।१।१४८ ॥
 कुत्सितं वर्चः वर्चस्कम् अन्नमलं तस्मिन् सुट् अवकीर्यत इत्यवस्करः । वर्चस्के किम् ।
 अवकरः ॥ अपस्करो रथाङ्गम् । ६।१।१४९ ॥ अपकरोन्यः ॥ विक्किरः शकुनिर्विकिरो
 वा । ६।१।१५० ॥ पक्षे विकिरः । वावचनेनैव सुङ्गिकल्पे सिद्धे विकिरग्रहणं तस्यापि शकुने-
 रन्यत्र प्रयोगो माभूदिति वृत्तिस्तत्र । भाष्यविरोधात् ॥ प्रतिष्कशश्च कशेः । ६।१।१५२ ॥
 कश गतिशासनयोरित्यस्य प्रतिपूर्वस्य पचाद्यचि सुट् निपात्यते षत्वं च । सहायः पुरोयायी
 वा प्रतिष्कश इत्युच्यते । कशेः किम् । प्रतिगतः कशां प्रतिकशोऽश्वः । यद्यपि कशेरेव
 कशा तथापि कशेरिति धातोर्ग्रहणमुपसर्गस्य प्रतेर्ग्रहणार्थम् । तेन धात्वन्तरोपसर्गान्न ॥
 प्रस्कण्वहरिश्चन्द्रावृषी । ६।१।१५३ ॥ हरिश्चन्द्रग्रहणममन्त्रार्थम् । ऋषीति किम् ।
 प्रकण्वो देशः । हरिचन्द्रो माणवकः ॥ मस्करमस्करिणौ वेणुपरित्राजकयोः । ६।१।१५४ ॥
 मकरशब्दोऽव्युत्पन्नस्तस्य सुङिनिश्च निपात्यते । वेण्विति किम् । मकरो ग्राहः । मकरी
 समुद्रः ॥ कास्तीराजस्तुन्दे नगरे । ६।१।१५५ ॥ ईषतीरमस्यास्तीति कास्तीरं नाम
 नगरम् । अजस्येव तुन्दमस्येति अजस्तुन्दं नाम नगरम् । नगरे किम् । कातीरम् ।
 अजस्तुन्दम् ॥ कारस्करो वृक्षः । ६।१।१५६ ॥ कारं करोतीति कारस्करो वृक्षः । अन्यत्र
 कारकरः । केचित्तु कस्कादिष्विदं पठन्ति न सूत्रेषु ॥ पारस्करप्रभृतीनि च संज्ञायाम्
 । ६।१।१५७ ॥ एतानि समुटकानि निपात्यन्ते नाम्नि । पारस्करः । किष्किन्धा । तद्वृहतोः
 करपत्योश्चोरदेवतयोः सुट् तलोपश्च * ॥ तात्पूर्वं चत्वेन दकारोऽपि बोध्यः । तद्वृहतोर्द-
 कारतकारौ लुप्येते करपत्योस्तु सुट् । चोरदेवतयोरिति समुदायोपाधिः । तस्करः बृहस्पतिः ॥

प्रायस्य चित्तिचित्तयोः * ॥ प्रायश्चित्तिः । प्रायश्चित्तम् । वनस्पतिरित्यादि । आकृति-
गणोऽयम् ॥ इति समासाश्रयविधयः ॥

अथापत्यादिविकारान्तार्थाः साधारणाः प्रत्ययाः ।

समर्थानां प्रथमाद्वा ॥११॥८२॥ इदं पदत्रयमधिक्रियते । प्राग्दिश इति यावत् ।
सामर्थ्यं परिनिष्ठितत्वम् । कृतसंधिकार्यत्वमिति यावत् ॥ प्राग्दीव्यतोऽण् ॥११॥८३॥
तेन दीव्यतीत्यतः प्रागणधिक्रियते ॥ अश्वपत्यादिभ्यश्च ॥११॥८४॥ एभ्योऽण् स्यात्
प्राग्दीव्यतीयेष्वर्थेषु । वक्ष्यमाणस्य ण्यस्यापवादः ॥ तद्धितेष्वचामादेः ॥७२॥११७॥
जिति णिति च तद्धिते परेऽचामादेरचो वृद्धिः स्यात् ॥ किति च ॥७२॥११८॥ किति
तद्धिते च तथा । अश्वपतेरपत्यादि आश्वपतम् । गाणपतम् । गाणपत्यो मन्त्र इति तु
प्रामादिकमेव ॥ दित्यदित्यादित्यपत्युत्तरपदाण्यः ॥११॥८५॥ दित्यादिभ्यः पत्युत्तर-
पदाच्च प्राग्दीव्यतीयेष्वर्थेषु ण्यः स्यादणोऽपवादः । दैत्यः । अदितेरादित्यस्य वा
आदित्यः । प्राजापत्यः । यमाच्चेति काशिकायाम् * ॥ याम्यः ॥ पृथिव्या जाजौ * ॥
पार्थिवा । पार्थिवी ॥ देवाद्यजौ * ॥ दैव्यम् । दैवम् ॥ बहिषष्ठिलोपो यञ्च * ॥ बाह्यः ॥
ईकञ्च * ॥ वाहीकः ॥ स्थान्नोऽकारः । अश्वत्थामः । गृषोदरादित्वात्सस्य तः । भवार्ये तु
लुग्वच्यः * ॥ अश्वत्थामा ॥ लोमोऽपत्येषु बहुष्वकारः * ॥ बाह्वादीजोऽपवादः । उडुलोमाः ॥
उडुलोमान् । बहुषु किम् । औडुलोमिः । गोरजादिप्रसङ्गे यत् * ॥ गव्यम् । अजादिप्रसङ्गे
किम् । गोभ्यो हेतुभ्य आगतं गोरूप्यम् । गोमयम् ॥ उत्सादिभ्योऽञ् ॥११॥८६॥
औत्सः । अग्निक्लिभ्यां ढक् वक्तव्यः * ॥ अग्नेरपत्यादि आग्नेयम् । कालेयम् ॥

॥ इत्यपत्यादिविकारान्तार्थसाधारणाः प्रत्ययाः ॥

अथ तद्धितेष्वपत्याधिकारः ।

स्त्रीपुंसाभ्यां नव्स्त्वौ भवनात् ॥११॥८७॥ धन्यानां भवन इत्यतः प्रागर्थेषु
स्त्रीपुंसाभ्यां क्रमान्नञ्स्त्वौ स्तः । स्त्रैणः । पौंस्त्रः । वत्यर्थे न । स्त्रीपुंवच्चेति ज्ञापकात् ।
स्त्रीवत् । पुंवत् ॥ द्विगोर्लुगनपत्ये ॥११॥८८॥ द्विगोर्निमित्तं यस्तद्धितोऽजादिरनप-
त्यार्थः प्राग्दीव्यतीयस्तस्य लृक् स्यात् । पञ्चसु कपालेषु संस्कृतः पुरोडाशः पञ्चकपालः ।
द्विगोर्निमित्तस्येति किम् । पञ्चकपालस्येदं खण्डं पाञ्चकपालम् । अजादिः किम् । पञ्चगर्ग-
रूप्यम् । अनपत्ये किम् । द्वयोर्मित्रयोरपत्यं द्वैमित्रिः ॥ गोत्रेऽलुगचि ॥११॥८९॥
अजादौ प्राग्दीव्यतीये विवक्षिते गोत्रप्रत्ययस्यालृक् स्यात् । गर्गाणां छात्राः । वृद्धान्छः ॥

आपत्यस्य च तद्धितेऽनाति । १४।१५१ ॥ हलः परस्यापत्यकारस्य लोपः स्यात्तद्धिते परे न त्वाकारे । गर्गीयाः । प्राग्दीव्यतीये किम् । गर्गेभ्यो हितं गर्गीयम् । अचि किम् । गर्गेभ्य आगतं गर्गल्प्यम् ॥ यूनि लुक् । १४।१९० ॥ प्राग्दीव्यतीये अजादौ प्रत्यये विवक्षिते युवप्रत्ययस्य लुक् स्यात् । ग्लुचुकस्य गोत्रापत्यं ग्लुचुकायनिः । वक्ष्यमाणः फिन् । ततो यून्यण् । ग्लौचुकायनः । तस्मिन् छात्रोऽपि ग्लौचुकायनः । अणो लुकि वृद्धत्वाभावाच्छो न ॥ पैलादिभ्यश्च । १२।४।५९ ॥ एभ्यो युवप्रत्ययस्य लुक् । पीलाया वेत्यण् । तस्मादणो द्व्यच इति फिज् । तस्य लुक् । पैलः पिता पुत्रश्च ॥ तद्राजाच्चाणः * ॥ द्व्यज्-मगधेत्यण्णन्तादाङ्गशब्दादणो द्व्यच इति फिजो लुक् । आङ्गः पिता पुत्रश्च ॥ इवः प्राचाम् । १२।४।६० ॥ गोत्रे य इज् तदन्ताद्युवप्रत्ययस्य लुक् स्यात् तच्चेद्गोत्रं प्राचां भवति । पन्नागारस्यापत्यम् । अत इज् यजिजोश्चेति फक् । पन्नागारिः पिता पुत्रश्च । प्राचां किम् । दाक्षिः पिता । दाक्षायणः पुत्रः ॥ न तौल्वलिभ्यः । १२।४।६१ ॥ तौल्व-ल्यादिभ्यः परस्य युवप्रत्ययस्य लुक् न स्यात् । पूर्वेण प्राप्तः तुल्वलः । तत इजि फक् । तौल्वलिः पिता । तौल्वलायनः पुत्रः ॥ फक्फिजोरन्यतरस्याम् । १४।१।९१ ॥ यूनि लुगिति नित्ये लुकि प्राप्ते विकल्पार्थं सूत्रम् । कात्यायनस्य छात्राः कातीयाः । कात्या-यनीयाः । यस्कस्यापत्यं यास्कः । शिवाद्यण् । तस्यापत्यं युवा यास्कायनिः । अणो द्व्यच इति फिज् । तस्य छात्राः यास्कीयाः । यास्कायनीयाः ॥ तस्यापत्यम् । १४।१।९२ ॥ षष्ठ्यन्तात् कृतसन्धेः प्रथमादपत्येऽर्थे उक्ता वक्ष्यमाणाश्च प्रत्यया वा स्युः । उपगोरपत्यं औपगवः । आदिवृद्धिरन्त्योपधावृद्धी बाधते ॥ तस्येदमित्यपत्येऽपि बाधनार्थं कृतं भवेत् । उत्सर्गः शेष एवासौ वृद्धान्यस्य प्रयोजनम् ॥ १ ॥ योगविभागस्तु । भानोरपत्यं भानवः । कृतसन्धेः किम् । सौत्थितिः । अकृतव्यूहपरिभाषया सावुत्थितिर्मा भूत् । समर्थपरिभाषया नेह । वल्लमुपगोरपत्यं चैत्रस्य । प्रथमात्किम् । अपत्यवाचकात्षष्ठ्यर्थे मा भूत् । वाग्रहणा-द्वाक्यमपि । दैवयज्ञीति सूत्रादन्यतरस्यां ग्रहणानुवृत्तेः समासोऽपि । उपगवपत्यम् । जाति-त्वान् ङीष् । औपगवी । आश्वपतः । दैत्यः । औत्सः । स्त्रैणः । पौल्लः ॥ अपत्यं पौत्र-प्रभृति गोत्रम् । १४।१।१६२ ॥ अपत्यत्वेन विवक्षितं पौत्रादि गोत्रसंज्ञं स्यात् ॥ जीवति तु वंश्ये युवा । १४।१।१६३ ॥ वंश्ये पित्रादौ जीवति पौत्रादेर्यदपत्यं चतुर्थादि तद्युवसंज्ञ-मेव न गोत्रसंज्ञम् ॥ भ्रातरि च ज्यायसि । १४।१।१६४ ॥ ज्येष्ठे भ्रातरि जीवति कनीयान् चतुर्थादिर्युवा स्यात् ॥ वान्यस्मिन्त्सपिण्डे स्थविरतरे जीवति । १४।१।१६५ ॥ भ्रातु-रन्यस्मिन्त्सपिण्डे स्थविरतरे जीवति पौत्रप्रभृतेरपत्यं जीवदेव युवसंज्ञं वा स्यात् । एकं

जीवतिग्रहणमपत्यस्य विशेषणम् । द्वितीयं सपिण्डस्य । तरवूनिर्देश उभयोक्तकर्षार्थः ।
स्थानेन वयसा चोत्कृष्टे पितृव्ये मातामहे भ्रातरि वा जीवति । गार्ग्यस्यापत्यं गार्ग्यायणः ।
गार्ग्यो वा । स्थविरेति किम् । स्थानवयोन्यूने गार्ग्य एव । जीवतीति किम् । मृते मृतो
वा गार्ग्य एव ॥ वृद्धस्य च पूजायामिति वाच्यम् * ॥ गोत्रस्यैव वृद्धसंज्ञा प्राचाम् ।
गोत्रस्य युवसंज्ञा पूजायां गम्यमानायाम् । तत्रभवान् गार्ग्यायणः । पूजेति किम् । गार्ग्यः ॥
यूनश्च कुत्सायां गोत्रसंज्ञेति वाच्यम् * ॥ गार्ग्यो जाल्मः । कुत्सेति किम् । गार्ग्यायणः ॥
एको गोत्रे ॥ १४११९३ ॥ गोत्रे एक एवापत्यप्रत्ययः स्यात् । उपगोगोत्रापत्यं औप-
गवः । गार्ग्यः । नाडायनः ॥ गोत्रे स्वैकोनसंख्यानां प्रत्ययानां परम्परा । यद्वा स्वद्वयू-
नसंख्येभ्योऽनिष्टोत्पत्तिः प्रसज्यते ॥ १ ॥ अपत्यं पितुरेव स्यात्ततः प्राचामपीति च ।
मतमेदेन तद्वान्यै सूत्रमेतत्ततोत्तरम् ॥ २ ॥ पितुरेवापत्यमिति पक्षे हि उपगोस्तृतीये वाच्ये
औपगवादिञ् स्यात् । चतुर्थे त्वजीवज्ज्येष्ठे मृतवंश्ये औपगवेः फक् । इत्थं फगिजोः
परम्परायां मूलच्छ्रुततमे गोत्रे एकोनशतं प्रत्ययाः स्युः । पितामहादीनामपीति मुख्यपक्षे
तु तृतीये वाच्ये उपगोरणा इष्टे सिद्धेऽपि अणन्तादिजपि स्यात् । चतुर्थे फगिति फगिजोः
परम्परायां शततमे गोत्रेऽष्टनवतिरनिष्टप्रत्ययाः स्युः । अतो नियमार्थमिदं सूत्रम् । एवमुत्तर-
सूत्रेऽप्युक्तम् ॥ गोत्राद्यून्यस्त्रियाम् ॥ १४११९४ ॥ यून्यपत्ये गोत्रप्रत्ययान्तादेव प्रत्ययः
स्यात् । स्त्रियां तु न युवसंज्ञा । गर्गस्य युवापत्यं गार्ग्यायणः । स्त्रियां गोत्रत्वादेक एव
प्रत्ययः ॥ अत इञ् ॥ १४११९५ ॥ अदन्तं यत्प्रातिपदिकं तत्प्रकृतिकात्पृष्ठयन्तादिञ्
स्यादपत्येऽर्थे । दाक्षिः ॥ बाह्वादिभ्यश्च ॥ १४११९६ ॥ बाह्विः । औडुलोमिः । आकृति-
गणोऽयम् ॥ सुधातुरकङ् च ॥ १४११९७ ॥ चादिञ् । सुधातुरपत्यं सौधातकिः ॥
व्यासवरुडनिषादचण्डालविम्भानां चेति वक्तव्यम् * ॥ न खाभ्यां पदान्ताभ्यां पूर्वौ
तु ताभ्यामैच् ॥ ७३३ ॥ पदान्ताभ्यां यकारवकाराभ्यां परस्य न वृद्धिः किंतु ताभ्यां
पूर्वौ क्रमादैवावागमौ स्तः । वैयासकिः । वारुडकिरित्यादि ॥ गोत्रे कुञ्जादिभ्यश्चफञ् ।
१४११९८ ॥ व्रातच्छफ्नोरस्त्रियाम् ॥ १५३११३ ॥ व्रातवाचिभ्यश्चफजन्तेभ्यश्च स्वाथे
व्यः स्यान्न तु स्त्रियाम् । कौञ्जायन्यः । बहुत्वे तद्राजत्वाल्लुग्वक्ष्यते । व्राधायन्यः ।
स्त्रियां कौञ्जायनी । गोत्रत्वेन जातित्वान्डीष् । अनन्तरापत्ये कौञ्जिः ॥ नडादिभ्यः
फक् ॥ १४११९९ ॥ गोत्र इत्येव । नाडायनः । चारायणः । अनन्तरो नाडिः ॥ हरिता-
दिभ्योऽञ्चः ॥ १४१११०० ॥ एभ्योऽजन्तेभ्यो यूनि फक् । हारितायनः । इह गोत्राधिकारे-
ऽपि सामर्थ्याद्यून्ययम् । नहि गोत्रादपरो गोत्रप्रत्ययः । विदाद्यन्तर्गणो हरितादिः ॥

यञिञोश्च । ४।१।१०१ ॥ गोत्रे यौ यजिजौ तदन्तात् फक् स्यात् । अनातीत्युक्तेरापत्य-
 स्येति यलोपो न । गार्ग्यायणः दाक्षायणः ॥ शरद्वच्छुनकदर्भाद्भृगुवत्साम्रायणेपु
 ॥ ४।१।१०२ ॥ गोत्रे फक् । अजिजोरपवादः । आद्यौ विदादी । शारद्वतायनो भार्गव-
 श्चेत् । शारद्वतोऽन्यः । शौनकायनो वात्स्यश्चेत् । शौनकोऽन्यः । दार्मायण आग्रायणश्चेत् ।
 दामिरन्यः ॥ द्रोणपर्वतजीवन्तादन्यतरस्याम् । ४।१।१०३ ॥ एभ्यो गोत्रे फग् वा ।
 द्रौणायनः । द्रौणिः । पार्वतायनः । पार्वतिः । जैवन्तायनः । जैवन्तिः । अनादिरिह
 द्रोणः । अश्वत्थामन्यनन्तरे तूपचारात् ॥ अनुष्ठानान्तर्ये विदादिभ्योऽञ् ॥ ४।१।१०४ ॥
 एभ्योऽञ् गोत्रे ये त्वत्रानृष्यस्तेभ्य अनन्तरे । सूत्रे स्वार्थे ष्यञ् । विदस्य गोत्रापत्यं
 वैदः । अनन्तरो वैदिः । बाह्वादेराकृतिगणत्वादिव् । पुत्रस्यापत्यं पौत्रः । दौहित्रः ॥
 गर्गादिभ्यो यञ् ॥ ४।१।१०५ ॥ गोत्र इत्येव । गार्ग्यः । वात्स्यः ॥ यञञोश्च
 । ४।१।१०६ ॥ गोत्रे यद्यजन्तमजन्तं च तदवयवयोरेतयोर्लुक्स्यात्तत्कृते बहुत्वे नतु स्त्रियाम् ।
 गर्गाः । वत्साः । विदाः । ऊर्वाः । तत्कृते इति किम् । प्रियगार्ग्याः । स्त्रियां तु गार्ग्यः
 स्त्रियः । गोत्रे किम् । द्वैष्याः । औत्साः । प्रवराध्यायप्रसिद्धमिह गोत्रम् । तेनेह न ।
 पौत्राः । दौहित्राः ॥ मधुवभ्रवोर्ब्राह्मणकौशिकयोः । ४।१।१०६ ॥ गोत्रे यञ् । माधव्यो
 ब्राह्मणः । माधवोऽन्यः । बाभ्रव्यः कौशिकऋषिः । बाभ्रवोऽन्यः । वभ्रुशब्दस्य गर्गादि-
 पाठात्सिद्धे नियमार्थमिदम् । गर्गादिपाठफलं तु लोहितादिकार्यम् । बाभ्रव्यायणी ॥
 कपिबोधादाङ्गिरसे । ४।१।१०७ ॥ गोत्रे यञ् स्यात् । काप्यः । बौध्यः । आङ्गिरसे
 किम् । कापेयः । बौधिः ॥ वतण्डाच्च । ४।१।१०८ ॥ आङ्गिरस इत्येव । वातण्ड्यः ।
 अनाङ्गिरसे तु गर्गादौ शिवादौ च पाठाद्यजणौ । वातण्ड्यः । वातण्डः ॥ लुक् स्त्रियाम्
 । ४।१।१०९ ॥ वतण्डाच्चेति विहितस्य लुक् स्यात् स्त्रियाम् । शार्ङ्गवादिवात् ङीत् । वतण्डी ।
 अनाङ्गिरसे तु वातण्ड्यायनी । लोहितादित्वात् ष्फः । अणि तु वातण्डी । ऋषित्वाद्-
 क्ष्यमाणः ष्यङ् न ॥ अश्वदिभ्यः फञ् । ४ । १ । ११० ॥ गोत्रे । आश्वायनः ॥ पुंसि
 जाते * ॥ पुंसीति तु प्रकृतिविशेषणम् । जातस्य गोत्रापत्यं जातायनः । पुंसीति किम् ।
 जाताया अपत्यं जातेयः ॥ भार्गात्रैर्गते । ४।१।१११ ॥ गोत्रे फञ् । भार्ग्यायणस्त्रैर्गतः ।
 भार्गिरन्यः ॥ शिवादिभ्योऽण् । ४।१।११२ ॥ गोत्रे इति निवृत्तम् । शिवस्यापत्यं शैवः ।
 गाङ्गः । पक्षे तिकादित्वात् फिञ् । गाङ्गायनिः । शुभ्रादित्वाद्भक् । गाङ्गेयः ॥ अवृद्धाभ्यो
 नदीमानुषीभ्यस्तन्नामिकाभ्यः । ४।१।११३ ॥ अवृद्धेभ्यो नदीमानुषीनामभ्योऽण्
 स्यात् । ढकोऽपवादः । 'यामुनः । नार्मदः । चिन्तिताया अपत्यं चैन्तितः । अवृद्धेभ्यः

किम् । वासवदत्तेयः । नदीत्यादि किम् । वैनतेयः । तन्नामिकाभ्यः किम् । शोभनाया
 अपत्यं शौभनेयः ॥ ऋष्यन्धकवृष्णिगुरुभ्यश्च ॥ १४१११४ ॥ ऋषयो मन्त्रद्रष्टारः ।
 वासिष्ठः । वैश्वामित्रः । अन्धकेभ्यः, श्वाफल्कः । वृष्णिभ्यः, वासुदेवः । अनिरुद्धः ।
 शौरिरिति तु बाह्वादित्वादिङ् । कुरुभ्यः, नाकुलः । साहदेवः । इङ् एवायमपवादो मध्ये-
 पवादन्यायात् । अत्रिशब्दात्तु परत्वाङ् । आत्रेयः ॥ मातुरुत्संख्यासंभद्रपूर्वायाः ।
 १४१११५ ॥ संख्यादिपूर्वस्य मातृशब्दस्योदादेशः स्यादण्प्रत्ययश्च । द्वैमातुरः । षाण्मा-
 तुरः । सांमातुरः । भाद्रमातुरः । आदेशार्थं वचनं प्रत्ययस्तूत्सर्गेण सिद्धः । स्त्रीलिङ्ग-
 निर्देशोऽर्थपेक्षः । तेन घान्यमातुर्न । संख्येति किम् । सौमात्रः । शुभ्रादित्वाद्वैमात्रेयः ॥
 कन्यायाः कनीन च ॥ १४१११६ ॥ ढकोऽपवादोऽण् तत्सन्नियोगेन कनीनादेशश्च ॥
 कानीनो व्यासः कर्णश्च । अनूढाया एवापत्यमित्यर्थः ॥ विकर्णशुङ्गच्छगलाद्वत्सभर-
 द्वाजात्रिषु ॥ १४१११७ ॥ अपत्येऽण् । वैकर्णो वात्स्यः । वैकर्णिरन्यः । शौङ्गोभारद्वाजः ।
 शौङ्गिरन्यः । छागल आत्रेयः । छागलिरन्यः । केचित्तु शुङ्गेत्यावन्तं पठन्ति तेषां ढक्
 प्रत्युदाहरणम् । शौङ्गेयः ॥ पीलाया वा ॥ १४१११८ ॥ तन्नामिकाणं बाधित्वा द्वयच
 इति ढकि प्राप्ते पक्षेऽण् विधीयते । पीलाया अपत्यं पैलः । पैलेयः ॥ ढक् च मण्डूकात्
 ॥ १४१११९ ॥ चादण् । पक्षे इङ् । माण्डूकेयः । माण्डूकः । माण्डूकिः ॥ स्त्रीभ्यो ढक्
 ॥ १४११२० ॥ स्त्रीप्रत्ययान्तेभ्यो ढक् स्यात् । वैनतेयः । बाह्वादित्वात्मौमित्रिः । शिवादि-
 त्वात्सापन्नः ॥ द्वयचः ॥ १४११२१ ॥ द्वयचः स्त्रीप्रत्ययान्तादपत्ये ढक् । तन्नामिकाणोऽप-
 वादः । दात्तेयः । पार्थ इत्यत्र तु तस्येदमित्यण् ॥ इतश्चानिच्चः ॥ १४११२२ ॥ इका-
 रान्ताद् द्वयचोऽपत्ये ढक् स्यात् न त्विजन्तात् । दौलेयः । नैवेयः ॥ शुभ्रादिभ्यश्च
 ॥ १४११२३ ॥ ढक् स्यात् । शुभ्रस्यापत्यं शौभ्रेयः ॥ प्रवाहणस्य ढे ॥ ७३१२८ ॥ प्रवाहण-
 शब्दस्योत्तरपदस्याचामादेरचो वृद्धिः पूर्वपदस्य तु वा ढे परे । प्रवाहणस्यापत्यं प्रावाहणेयः ।
 प्रावाहणेयः ॥ तत्प्रत्ययस्य च ॥ ७३१२९ ॥ ढान्तस्य प्रवाहणस्योत्तरपदस्यादेरचो वृद्धिः
 पूर्वपदस्य तु वा । प्रवाहणेयस्यापत्यं प्रावाहणेयिः । प्रवाहणेयिः । बाह्यतद्धितनिमित्ता
 वृद्धिर्दाश्रयेण विकल्पेन बाधितुं न शक्यत इति सूत्रारम्भः ॥ विकर्णकुषीतकात्का-
 श्यपे ॥ १४११२४ ॥ अपत्ये ढक् । वैकर्णेयः । कौषीतकेयः । अन्यो वैकर्णिः कौषी-
 तकिः ॥ भ्रुवो वुक् च ॥ १४११२५ ॥ चाङ् । औवेयः ॥ कल्याण्यादीनामिन्द्र-
 ॥ १४११२६ ॥ एषामिन्द्रादेशः स्यात् ढक् च । काल्याणिनेयः । बान्धकिनेयः ॥ कुल-
 टाया वा ॥ १४११२७ ॥ इन्द्रात्रं विकल्प्यते ढक् तु नित्यः पूर्वैणैव । कौलटिनेयः ।

कौलटेयः । सती भिक्षुक्यत्र कुलटा । या तु व्यभिचारार्थं कुलान्यटति तस्याः क्षुद्राभ्यो वेति पक्षे ढक् । कौलटेरः ॥ हृद्भगसिन्ध्वन्ते पूर्वपदस्य च । ७।३।१९ ॥ हृदाद्यन्ते पूर्वोत्तरपदयोरचामादेरचो वृद्धिर्जिति णिति किति च । सुहृदोऽपत्यं सौहार्दः । सुभगाया अपत्यं सौभागिनेयः । सक्तुप्रधानाः सिन्धवः सक्तुसिन्धवः । तेषु भवः साक्तुसैन्धवः ॥ चटकाया ऐरक् ॥ १।१।१२८ ॥ चटकस्येति वाच्यम् * ॥ लङ्गविशिष्टपरिभाषया स्त्रिया अपि । चटकस्य चटकाया वा अपत्यं चाटकैरः ॥ स्त्रियामपत्ये लुग्वक्तव्यः * ॥ तयोरेव रूपपत्यं चटका । अजादित्वाद्वाप् ॥ गोधाया ढक् ॥ १।१।१२९ ॥ गौधेरः । शुभ्रादित्वात्पक्षे ढक् । गौधेयः ॥ आरगुदीचाम् ॥ १।१।१३० ॥ गौधारः । रका सिद्धे आकारोच्चारणमन्यतो विधानार्थम् । जडस्यापत्यं जाडारः । पण्डस्यापत्यं पाण्डारः ॥ क्षुद्राभ्यो वा । १।१।१३१ ॥ अङ्गहीनाः शीलहीनाश्च क्षुद्रास्ताभ्यो वा ढक् । पक्षे ढक् । काणेरः । काणेयः । दासेरः । दासेयः ॥ पितृष्वसुरङ्गण् ॥ १।१।१३२ ॥ अणोपवादः । पैतृष्वस्त्रीयः ॥ ढकि लोपः । १।१।१३३ ॥ पितृष्वसुरन्त्यलोपः स्याद्भुकि । अत एव ज्ञापकात् ढक् । पैतृष्वसेयः ॥ मातृष्वसुश्च ॥ १।१।१३४ ॥ पितृष्वसुर्यदुक्तं तदस्यापि स्यात् । मातृष्वस्त्रीयः ॥ मातृष्वसेयः ॥ चतुष्पाद्भ्यो ढक् ॥ १।१।१३५ ॥ ढे लोपोऽकद्राः । ६।१।१४७ ॥ कद्रुभिन्नस्योवर्णान्तस्य भस्य लोपः स्यात् ढे परे । कामण्डलेयः । कमण्डलुशब्दश्चतुष्पाज्जातिविशेषे ॥ गृष्ट्यादिभ्यश्च ॥ १।१।१३६ ॥ एभ्यो ढक् स्यात् । अण्डकोरपवादः । गाष्ट्रैयः । मित्रयोरपत्यम् । ऋष्यणि प्राप्ते ढक् ॥ केकयमित्रयुप्रलयानां यादेरियः । ७।३।२ ॥ एषां यकारादेरिय् आदेशः स्यात् जिति णिति किति च तद्धिते परे । इति इयादेशे प्राप्ते ॥ दाण्डिनायनहास्तिनायनाथर्वणिकजैह्वाशिनेयवाशिनायनिभ्रौणहत्यधैवत्यसारवैद्धवाकमैत्रेयहिरण्मयानि । ६।१।१७४ ॥ एतानि निपात्यन्ते । इति युलोपः । मैत्रेयः । मैत्रेयौ ॥ यस्कादिभ्यो गोत्रे । २।१।६३ ॥ एभ्योऽपत्यप्रत्ययस्य लुक् स्यात्तत्कृते बहुत्वे न तु स्त्रियाम् । मित्रयवः ॥ अत्रिभृगुकुत्सवसिष्ठगोतमाङ्गिरोभ्यश्च । २।१।६४ ॥ एभ्यो गोत्रप्रत्ययस्य लुक् स्यात् तत्कृते बहुत्वे न तु स्त्रियाम् । अत्रयः । भृगवः । कुत्साः । वसिष्ठाः । गोतमाः । अङ्गिरसः ॥ बह्वच इवः प्राच्यभरतेषु । २।१।६६ ॥ बह्वचः परो य इज् प्राच्यगोत्रे भरतगोत्रे च वर्तमानस्तस्य लुक् स्यात् । पन्नागाराः । युधिष्ठिराः ॥ न गोपवनादिभ्यः । २।१।६७ ॥ एभ्यो गोत्रप्रत्ययस्य लुक् न स्यात् । विदाद्यन्तर्गणोऽयम् । गोपवनाः । शैप्रवाः ॥ तिककितवादिभ्यो द्वन्द्वे । २।१।६८ ॥ एभ्यो गोत्रप्रत्ययस्य बहुत्वे लुक् स्यात् द्वन्द्वे तैकायनयश्च कैतवायनयश्च तिका-

दिभ्यः फिज् तस्य लुक् । तिककितवाः ॥ उपकादिभ्योऽन्यतरस्यामद्वन्द्वे । २।४।६९ ॥
 एभ्यो गोत्रप्रत्ययस्य बहुत्वे लुगा स्यात् द्वन्द्वे चाद्वन्द्वे च । औपकायनाश्च लामकायनाश्च
 नडादिभ्यः फक् तस्य लुक् । उपकलमकाः । औपकायनलामकायनाः । भ्राष्ट्रकपिष्ठलाः ।
 भाष्ट्रकिकापिष्ठलयः । लमकाः । लामकायनाः ॥ आगस्त्यकौण्डिन्ययोरगस्तिकुण्डिनच्
 । २।४।७० ॥ एतयोरवयवस्य गोत्रप्रत्ययस्याऽणो यञश्च बहुषु लुक् स्यादवशिष्टस्य प्रकृति-
 भागस्य यथासंख्यमगस्ति कुण्डिनच् एतावादेशौ स्तः । अगस्तयः । कुण्डिनाः ॥
 राजश्वशुराद्यत् । ४।१।१३७ ॥ राज्ञो जातावेवेति वाच्यम् * ॥ ये चाभावकर्मणोः । ६।
 ४।१६८ ॥ यादौ तद्धिते परे अन् प्रकृत्या स्यान्न तु भावकर्मणोः । राजन्यः । श्वशुर्यः ।
 जातिग्रहणाच्छूद्रादावुत्पन्नो राजनः ॥ अन् । ६।४।१६७ ॥ अणि अन्प्रकृत्या स्यात् ।
 इति टिलोपो न । अभावकर्मणोः किम् । राज्ञः कर्म भावो वा राज्यम् ॥ संयोगादिश्च
 । ६।४।१६६ ॥ इन्प्रकृत्या स्यादणि परे । चक्रिणोऽपत्यं चाक्रिणः ॥ न मपूर्वोऽपत्येऽव-
 र्मणः । ६।४।१७० ॥ मपूर्वोऽन्प्रकृत्या न स्यादपत्येऽणि । भाद्रसामः । मपूर्वः किम् ।
 सौत्वनः । अपत्ये किम् । चर्मणा परिवृत्तश्चार्मणो रथः । अवर्मणः किम् । चक्रवर्मणो-
 ऽपत्यं चाक्रवर्मणः ॥ वा हितनाम्न इति वाच्यम् * ॥ हितनाम्नोऽपत्यं हैतनामः । हैतना-
 मनः ॥ ब्राह्मोऽजातौ । ६।४।१७१ ॥ योगविभागोऽत्र कर्तव्यः । ब्राह्म इति निपात्यते
 अनपत्येऽणि । ब्राह्मं हविः । ततः । अजातौ । अपत्ये जातावणि ब्रह्मणष्टिलोपो न स्यात् ।
 ब्रह्मणोऽपत्यं ब्राह्मणः । अपत्ये किम् । ब्राह्मी औषधिः ॥ औक्षमनपत्ये । ६।४।१७३ ॥
 अणि टिलोपो निपात्यते । औक्षं पदम् । अनपत्ये किम् । उक्ष्णोऽपत्यम् ॥ षपूर्वहन्धृत-
 राज्ञामणि । ६।४।१३५ ॥ षपूर्वो योऽन् तस्य हनादेश्च भस्यातो लोपोऽणि । औक्षणः ।
 ताक्षणः । भ्रौणम्नः । धृतराज्ञोऽपत्यं धार्तराज्ञः । षपूर्वेति किम् । सामनः । अणि किम् ।
 ताक्षण्यः ॥ क्षत्राद्धः । ४।१।१३८ ॥ क्षत्रियः । जातावित्येव । क्षात्रिरन्यः ॥ कुलात्त्वः
 । ४।१।१३९ ॥ कुलीनः । तदन्तादपि । उत्तरसूत्रेऽपूर्वपदादिति लिङ्गात् । आढ्यकुलीनः ॥
 अपूर्वपदादन्यतरस्यां यङ्कुवौ । ४।१।१४० ॥ कुलादित्येव । पक्षे खः । कुल्यः ।
 कौलेयकः । कुलीनः । पदग्रहणं किम् । बहुकुल्यः । बाहुकुलेयकः । बहुकुलीनः ॥ महा-
 कुलादन्वखवौ । ४।१।१४१ ॥ अन्यतरस्यामित्यनुवर्तते । पक्षे खः । माहाकुलः । माहा-
 कुलीनः । महाकुलीनः ॥ दुष्कुलाङ्कुक् । ४।१।१४२ ॥ पूर्ववत्पक्षे खः । दौष्कुलेयः ।
 दुष्कुलीनः ॥ स्वसुच्छः । ४।१।१४३ ॥ स्वस्वीयः ॥ भ्रातृव्यश्च । ४।१।१४४ ॥ चाच्छः ।
 अणोऽपवादः । भ्रातृव्यः । भ्रात्रीयः ॥ व्यन्सपत्ने । ४।१।१४५ ॥ भ्रातृव्यन् स्यादपत्ये

प्रकृतिप्रत्ययसमुदायेन शत्रौ वाच्ये । भ्रातृव्यः शत्रुः । पाप्मना भ्रातृव्येणेति तूपचारात् ॥
 रेवत्यादिभ्यष्टक् ॥ १४११४६ ॥ ठस्येकः ॥ ७३॥५० ॥ अङ्गात्परस्य ठस्येकादेशः स्यात् ।
 रैवतिकः ॥ गोत्रस्त्रियाः कुत्सने ण च ॥ १४११४७ ॥ गोत्रं या स्त्री तद्वाचकाच्छ्रुत्वात्
 णठकौ स्तः कुत्सायाम् । सामर्थ्याद्यूनि । गार्ग्या अपत्यं गार्गो गार्गिको वा जाल्मः ॥
 भस्याढे तद्धिते इति पुंवद्भावाद्गार्ग्यशब्दाण्णठकौ । यस्येति लोपः । आपत्यस्येति यलोपः ॥
 वृद्धादृक् सौवीरेषु बहुलम् ॥ १४११४८ ॥ सुवीरदेशोद्भवाः सौवीराः । वृद्धात्सौवीर-
 गोत्राद्यूनि बहुलं ठक् स्यात् कुत्सायाम् । भागवित्तेर्भागवित्तिकः । पक्षे फक् । भागवित्ता-
 यनः ॥ फेश्छ च ॥ १४११४९ ॥ फिजन्तात्सौवीरगोत्रादपत्ये छः ठक् च कुत्सने गम्ये ।
 यमुन्दस्यापत्यं यामुन्दायनिः । तिकादित्वात् फिज् । तस्यापत्यं यामुन्दायनीयः । यामुन्दा-
 यनिकः । कुत्सने किम् । यामुन्दायनिः । औत्सर्गिकस्याणो ण्यक्षत्रियेति लृक् । सौवीरेति
 किम् । तैकायनिः ॥ फाण्टाहृतिमिमताभ्यां णफिञौ ॥ १४११५० ॥ सौवीरेषु । नेह
 यथासंख्यम् । अल्पात्तरस्य परनिपाताल्लिङ्गादिति वृत्तिकारः । भाष्ये तु यथासंख्यमेवेति
 स्थितम् । फाण्टाहृतः । फाण्टाहृतायनिः । मैमतः । मैमतायनिः ॥ कुर्वादिभ्यो ण्यः
 ॥ १४११५१ ॥ अपत्ये । कौरव्या ब्राह्मणाः । वावदूक्याः ॥ सम्राजः क्षत्रिये * ॥ साम्राज्यः ।
 साम्राजोऽन्यः ॥ सेनान्तलक्षणकारिभ्यश्च ॥ १४११५२ ॥ एभ्यो ण्यः । एति संज्ञाया-
 मिति सस्य षः । हरिषेण्यः । लाक्षण्यः । कारिः शिल्पी तस्मात् । तान्तुवाव्यः । कौम्भ-
 कार्यः । नापित्यः ॥ ईदीचामिञ् ॥ १४११५३ ॥ हरिषेणिः । लाक्षणिः । तान्तुवायिः ।
 कौम्भकारिः । नापितात्तु परत्वात् फिजेव । नापितायनिः ॥ तक्षोऽण उपसंख्यानम् * ॥
 ताक्षणः । पक्षे ताक्षण्यः ॥ तिकादिभ्यः फिज् ॥ १४११५४ ॥ तैकायनिः ॥ कौशल्यका-
 र्मार्याभ्यां च ॥ १४११५५ ॥ अपत्ये फिज् । इजोऽपवादः ॥ परमप्रकृतेरेवायमिष्यते * ॥
 प्रत्ययसंनियोगेन प्रकृतिरूपं निपात्यते । कुशलस्यापत्यं कौशल्यायनिः । कर्मारस्यापत्यं
 कार्मार्यायणिः ॥ छागवृषयोरपि * ॥ छाग्यायनिः । वाष्यायणिः ॥ अणोऽव्यचः ॥ १४११
 १५६ ॥ अपत्ये फिज् । इजोऽपवादः । कार्त्रायणिः । अण इति किम् । दाक्षायणः । व्यचः
 किम् । औपगविः ॥ त्यदादीनां फिज् वा वाच्यः * ॥ त्यादायनिः । त्यादः ॥ उदीचां
 वृद्धाद्गोत्रात् ॥ १४११५७ ॥ आम्रगुतायनिः । प्राचां तु । आम्रगुतिः । वृद्धात्किम् ।
 दाक्षिः । अगोत्रात्किम् । औपगविः ॥ वाकिनादीनां कुक् च ॥ १४११५८ ॥ अपत्ये
 फिज् वा । वाकिनस्यापत्यं वाकिनकायनिः । वाकिनिः ॥ पुत्रान्तादन्यतरस्याम् ॥ १४११
 १५९ ॥ अस्माद्वा फिज् सिद्धस्तस्मिन्परे पुत्रान्तस्य वा कुक् विधीयते । गार्गीपुत्रकायणिः ।

गार्गीपुत्रायणिः । गार्गीपुत्रिः ॥ प्राचामवृद्धात्फिञ्बहुलम् ॥ १४१११६० ॥ ग्लुचुकायनिः ॥
मनोज्ञात्तावन्व्यतौ पुक् च ॥ १४१११६१ ॥ समुदायार्थो जातिः । मानुषः । मनुष्यः ॥
जनपदशब्दात्क्षत्रियादब् ॥ १४१११६८ ॥ जनपदक्षत्रिययोर्वाचकादब् स्यादपत्ये ।
दाण्डिनायनेति सूत्रे निपातनाट्टिलोपः । ऐक्षाकः । ऐक्षाकौ ॥ क्षत्रियसमानशब्दाज्जनपदा-
त्तस्य राजन्यपत्यवत् । तद्राजमाचक्ष्णस्तद्राज इत्यन्वर्थसंज्ञासामर्थ्यात् । पञ्चालानां राजा
पाञ्चालः ॥ पुरोरण् वक्तव्यः * ॥ पौरवः ॥ पाण्डोर्ध्वण् * ॥ पाण्ड्यः ॥ साल्वेयगा-
न्धारिभ्यां च ॥ १४१११६९ ॥ आभ्यामपत्येऽब् । वृद्धेदिति व्यङ्गोऽपवादः । साल्वेयः ।
गान्धारः । तस्य राजन्यप्येवम् ॥ द्यब् मगधकलिङ्गसूरमसाद्रण् ॥ ४ । १ । १७० ॥
अजोऽपवादः । द्यच् । आङ्गः । वाङ्गः । सौह्यः । मागधः । कालिङ्गः । सौरमसः । तस्य
राजन्यप्येवम् ॥ वृद्धेत्कोसलाजादाब्यब् ॥ १४१११७१ ॥ वृद्धात्, आम्बष्ठ्यः ।
सौवीर्यः । इत्, आवन्त्यः । कौसल्यः । अजादस्यापत्यं अजाद्यः ॥ कुरुनादिभ्यो ण्यः
॥ १४१११७२ ॥ कौरव्यः । नैषध्यः । स नैषधस्यार्थपतेरित्यादौ तु शैषिकोऽण् ॥ साल्वावय-
वप्रत्यग्रथकलकूटादमकादिव् ॥ १४१११७३ ॥ साल्वो जनपदस्तदवयवा उदुम्बरादयस्तेभ्यः
प्रत्यग्रथादिभ्यस्त्रिभ्यश्च इच् । अजोऽपवादः । औदुम्बरिः । प्रात्यग्रथिः । कालकूटिः ।
आश्मकिः । राजन्यप्येवम् ॥ ते तद्राजाः ॥ १४१११७४ ॥ अजादय एतत्संज्ञाः स्युः ॥
तद्राजस्य बहुषु तेनैवास्त्रियाम् ॥ १४१११७५ ॥ बहुष्वर्थेषु तद्राजस्य लुक् स्यात्तदर्थकृते
बहुत्वे नतु स्त्रियाम् । इक्षाकवः । पञ्चाला इत्यादि । कथं तर्हि कौरव्याः पद्मावः । तस्या-
मेव रघोः पाण्ड्या इति च । कौरव्ये पाण्ड्ये च साधव इति समाधेयम् । रघूनामन्वयं
वक्ष्ये, निरुध्यमाना यदुभिः कथंचिदिति तु रघुयदुशब्दयोस्तदपत्ये लक्षणया ॥ कम्बो-
जाल्लुक् ॥ १४१११७६ ॥ अस्मात्तद्राजस्य लुक् । कम्बोजः । कम्बोजौ ॥ कम्बोजादिभ्य
इति वक्तव्यम् * ॥ चोलः । शकः । बज्जलक्षणस्याणो लुक् । केरलः । यवनः । अजो
लुक् । कम्बोजाः समरे इति पाठः सुगमः । दीर्घादिपाठे तु कम्बोजोऽभिजनो येषामि-
त्यर्थः । सिन्धुतक्षशिलादिभ्योऽणजावित्यण् ॥ स्त्रियामवन्तिकुन्तिकुरुभ्यश्च ॥ १४११
१७६ ॥ तद्राजस्य लुक् स्यात् । अवन्ती । कुन्ती । कुरुः ॥ अतश्च ॥ १४१११७७ ॥
तद्राजस्याकारस्य स्त्रियां लुक् स्यात् । शूरसेनी । मद्रौ । कथं माद्रीसुताविति । ह्रस्व
एव पाठ इति हरदत्तः । भर्गादित्वं वा कल्प्यम् ॥ न प्राच्यभर्गादियौघेयादिभ्यः
॥ १४१११७८ ॥ एभ्यस्तद्राजस्य न लुक् । पाञ्चाली । वैदर्भी । अङ्गी । वाङ्गी । मागधी ।
एते प्राच्याः । भार्गी । कारुशी । कैकेयी । केकयीत्यत्र तु जन्यजनकभावलक्षणे

पुंयोगे ङीष् । युधा । शुका । आभ्यां ब्यच् इति ढक् । ततः स्वार्थे ष्वादिभ्योऽध्या-
दिभ्योऽणञावित्यञ् । शार्ङ्गखाद्यञ इति ङीन् । अतश्चेति लुकि तु ढगन्तवात्
ङीप्युदात्तनिवृत्तिस्वरः स्यात् । यौधेयी । शौक्रेयी ॥ अणिञोरनार्पयोर्गुरुपोत्त-
मयोः ष्यङ् गोत्रे ॥ १४११७८ ॥ ज्यादीनामन्यमुत्तमं तस्य समीपमुपोत्तमम् । गोत्रे
यावणिजौ विहितावनाथौ तदन्तयोर्गुरुपोत्तमयोः प्रातिपदिकयोः स्त्रियां ष्यङादेशः स्यात् ।
निर्दिश्यमानस्यादेशा भवन्तीत्यणिजोरेव । षङावितौ । यङश्चाप् । कुमुदगन्धेरपत्यं स्त्री
कौमुदगन्ध्या । वाराह्या । अनार्पयोः किम् । वासिष्ठी । वैश्वामित्री । गुरुपोत्तमयोः किम् ।
औपगवी । जातिलक्षणो ङीष् । गोत्रे किम् । अहिच्छत्रे जाता आहिच्छत्री ॥ गोत्रावय-
वात् ॥ १४११७९ ॥ गोत्रावयवा गोत्राभिमतः कुलाख्यास्ततो गोत्रे विहितयोगाणिजोः
स्त्रियां ष्यङादेशः स्यात् । अगुरुपोत्तमार्थ आरम्भः । पौणिक्या । भौणिक्या ॥ क्रौड्या-
दिभ्यश्च ॥ १४११८० ॥ स्त्रियां ष्यङ् प्रत्ययः स्यात् । अगुरुपोत्तमार्थोऽनणिजर्थश्चाारम्भः ।
क्रौड्या । वाड्या ॥ सूत युवत्याम् * ॥ सूत्या ॥ भोज क्षत्रिये * ॥ भोज्या ॥ दैवयज्ञिशौचि-
वृक्षिसात्यमुग्रिकाण्ठेविद्धिभ्योऽन्यतरस्याम् ॥ १४११८१ ॥ एभ्यश्चतुर्भ्यः ष्यङ्वा । अगोत्रा-
र्थमिदं गोत्रेऽपि परत्वात्प्रवर्तते । पक्षे इतो मनुष्येति ङीष् । दैवयज्ञ्या । दैवयज्ञी । इत्यादि ॥

अथ चातुरर्थिकाः ।

तेन रक्तं रागात् ॥ १४१२१ ॥ रज्यतेऽनेनेति रागः । कषायेण रक्तं वस्त्रं काषायम् ।
माञ्जिष्ठम् । रागात्किम् । देवदत्तेन रक्तं वस्त्रम् ॥ लाक्षारोचनाढक् ॥ १४१२२ ॥ लाक्षिकः ।
रौचनिकः ॥ शकलकर्दमाभ्यामुपसंख्यानम् * ॥ शाकलिकः । कार्दमिकः । आभ्यामण-
पीति वृत्तिकारः । शाकलः । कार्दमः ॥ नील्या अन् * ॥ नील्या रक्तं नीलम् ॥ पीता-
त्कन् * ॥ पीतकम् ॥ हरिद्रामहारजनाभ्यामञ् * ॥ हरिद्रम् । माहारजनम् ॥ नक्षत्रेण
युक्तः कालः ॥ १४१२३ ॥ पुष्येण युक्तं पौषमहः । पौषी रात्रिः ॥ लुवविशेषे ॥ १४१२४ ॥
पूर्वेण विहितस्य लुप्स्यात् षष्ठिदण्डात्मकस्य कालस्यावान्तरविशेषश्चेन्न गम्यते । अद्य
पुष्यः । कथं तर्हि पुष्ययुक्ता पौर्णमासी पौषीति । विभाषा फाल्गुनीश्रवणाकार्तिकीचैत्रीभ्य
इति निर्देशेन पौर्णमास्यामयं लुब् नेति ज्ञापितत्वात् । श्रवणशब्दात्तु अत एव लुप् युक्त-
वद्भावाभावश्च । अत्राधकान्यपि निपातनानि । श्रावणी ॥ संज्ञायां श्रवणाश्चत्थाभ्याम्
॥ १४१२५ ॥ विशेषार्थोऽयमारम्भः । श्रवणा रात्रिः । अश्वत्थो मुहूर्तः । संज्ञायां किम् ।
श्रावणी । आश्वत्थी ॥ द्वन्द्वाच्छः ॥ १४१२६ ॥ नक्षत्रद्वन्द्वाद्युक्ते काले छः स्यात् विशेषे
सत्यसति च । तिष्यपुनर्वसवीयमहः । राधानुराधीया रात्रिः ॥ दृष्टं साम ॥ १४१२७ ॥

तेनेत्येव । वसिष्ठेन दृष्टं वासिष्ठं साम ॥ अस्मिन्नर्थेऽण् डिद्वा वक्तव्यः * ॥ उशनसा दृष्ट-
मौशनम् । औशनसम् ॥ कलेर्ढक् ॥१२।१८ ॥ कलिना दृष्टं कालेयं साम ॥ वामदेवाङ्
ङ्यङ्ङ्यौ ॥१२।१९ ॥ वामदेवेन दृष्टं साम वामदेव्यम् ॥ सिद्धे यस्येतिलोपेन किमर्थं
ययतौ डितौ । ग्रहणं माऽतदर्थं भूदामदेव्यस्य नञ्स्वरे ॥१॥ परिवृतो रथः ॥१२।१० ॥
वस्त्रैः परिवृतो वास्त्रो रथः । रथः किम् । वस्त्रेण परिवृतः कायः । समन्ताद्वेष्टितः परिवृत
उच्यते । तेनेह न । छात्रैः परिवृतो रथः ॥ पाण्डुकम्बलादिनिः ॥१२।११ ॥ पाण्डु-
कम्बलेन परिवृतः पाण्डुकम्बली । पाण्डुकम्बलशब्दो राजास्तरणवर्णकम्बलस्य वाचकः ।
मत्वर्थीयेनिनैव सिद्धे वचनमणो निवृत्त्यर्थम् ॥ द्वैपवैयाघ्रादञ् ॥१२।१२ ॥ द्वीपिनो
विकारो द्वैपम् । तेन परिवृतो द्वैपो रथः । एवं वैयाघ्रः ॥ कौमारापूर्ववचने ॥१२।१३ ॥
कौमारेत्यविभक्तिको निर्देशः । अपूर्वत्वे निपातनमिदम् । अपूर्वपतिं कुमारीं पतिरुपपन्नः
कौमारः पतिः । यद्वा । अपूर्वपतिः कुमारी पतिमुपपन्ना कौमारी भार्या ॥ तत्रोद्धृतममन्त्रे-
भ्यः ॥१२।१४ ॥ शराव उद्धृतः शाराव ओदनः । उद्धरतिरिहोद्धरणपूर्वके निधाने
वर्तते । तेन सप्तमी । उद्धृत्य निहित इत्यर्थः ॥ स्थण्डिलाच्छयितरि व्रते ॥१२।१५ ॥
तत्रेत्येव । समुदायेन चेद्व्रतं गम्यते । स्थण्डिले शेते स्थाण्डिलो भिक्षुः ॥ संस्कृतं भक्षाः
॥१२।१६ ॥ सप्तम्यन्तादण् स्यात्संस्कृतेऽर्थे यत्संस्कृतं भक्षाश्चेत्ते स्युः । भ्राष्ट्रे संस्कृता भ्राष्ट्रा
यवाः । अष्टसु कपालेषु संस्कृतोऽष्टाकपालः पुरोडाशः ॥ शूलोखाद्यत् ॥१२।१७ ॥
अणोपवादः । शूले संस्कृतं शूल्यं मांसम् । उखा पात्रविशेषः । तस्यां संस्कृतम् उख्यम्
॥ दध्नष्ठक् ॥१२।१८ ॥ दध्नि संस्कृतं दाधिकम् ॥ उदश्वितोऽन्यतरस्याम् ॥१२।१९ ॥
ठक् स्यात्संस्कृतेऽण् ॥ इसुसुक्तान्तात्कः ॥७३।५१ ॥ इस् उस् उक् त एतदन्तात्परस्य
ठस्य कः स्यात् । उदकेन श्वयति वर्धते इत्युदश्वित् । तत्र संस्कृतः औदश्विकः । औद-
श्वितः । इसुसोः प्रतिपदोक्तयोर्ग्रहणाच्चेह । आशिषा चरति आशिषिकः । उषा चरति
औषिकः ॥ दोष उपसंख्यानम् * ॥ दोर्म्यां चरति दौष्कः ॥ क्षीराङ्ढव् ॥१२।२० ॥
अत्र संस्कृतमित्येव संबध्यते ननु भक्षा इति । तेन यवाग्वामपि भवति । क्षैरेयी ॥ सास्मि-
न्यौर्णमासीति ॥१२।२१ ॥ इतिशब्दात्संज्ञायामिति लभ्यते । पौषी पौर्णमासी अस्मिन्
पौषो मासः ॥ आग्रहायण्यश्वत्थाढक् ॥१२।२२ ॥ अग्रे हायनमस्या इत्याग्रहायणी ।
ग्रहादेराकृतिगणत्वादण् । पूर्वपदात्संज्ञायामिति णत्वम् । आग्रहायणी पौर्णमासी अस्मिन्
आग्रहायणिको मासः । अश्वत्येन युक्ता पौर्णमासी अश्वत्यः । निपातनात्पौर्णमास्यामपि
लुप् । आश्वत्यिकः ॥ विभाषा फाल्गुनीश्रवणाकार्तिकीचैत्रीभ्यः ॥१२।२३ ॥ एभ्य-

ध्रुवा पक्षेऽण् । फाल्गुनिकः । फाल्गुनो मासः । श्रावणिकः । श्रावणः । कार्तिकिकः । कार्तिकः । चैत्रिकः । चैत्रः ॥ सा~~स्य~~ देवता । ४।२।२४ ॥ इन्द्रो देवताऽस्येति ऐन्द्रं हविः । पाशुपतम् । बार्हस्पत्यम् । त्यज्यमानद्रव्ये उद्देश्यविशेषो देवता मन्त्रस्तुत्या च । ऐन्द्रो मन्त्रः । आग्नेयो वै ब्राह्मणो देवतयेति तु शैषिकेऽर्थे सर्वत्राग्नीति ढक् ॥ कस्येत् ॥ ४।२।२५ ॥ कशब्दस्य इदादेशः स्यात्प्रत्ययसन्नियोगेन । यस्येति लोपात्परत्वादादिवृद्धिः । को ब्रह्मा देवतास्य कार्यं हविः । श्रीदेवतास्य श्रायम् ॥ शुक्राद्धन् ॥ ४।२।२६ ॥ शुक्रियम् ॥ अपोनप्त्रपान्नमृभ्यां घः । ४।२।२७ ॥ अपोनप्त्रियम् । अपान्नप्त्रियम् । अपोनपात् अपान्नपाच्च देवते । प्रत्ययसन्नियोगेन तूत्तरूपं निपात्यते । अत एवापोनपाते अपान्नपातेऽनुब्रूहीति प्रैषः ॥ छ च । ४।२।२८ ॥ योगविभागो यथासंख्यनिवृत्त्यर्थः । अपोनप्त्रीयम् । अपान्नप्त्रीयम् ॥ शतरुद्राद्धश्च * ॥ चाच्छः । शतं रुद्रा देवता अस्य शतरुद्रियम् । शतरुद्रीयम् । घच्छयोर्विधानसामर्थ्यादिद्वगोर्लुगनपत्ये इति न लुक् ॥ महेन्द्राद्वाणौ च । ४।२।२९ ॥ चाच्छः । महेन्द्रियं हविः । माहेन्द्रम् । महेन्द्रीयम् ॥ सोमाट्ठ्यण् । ४।२।३० ॥ सौम्यम् । टित्वान्डीप् ॥ सौमी ऋक् ॥ वाय्वृतुपितृषसो यत् । ४।२।३१ ॥ वायव्यम् । ऋतव्यम् ॥ रीडूतः । ७।४।२७ ॥ अकृचकारेऽसार्वधातुके यकारे च्चौ च परे ऋदन्ताङ्गस्य रीडादेशः स्यात् । यस्येति च । पितृव्यम् । उपस्यम् ॥ द्यावापृथिवीशुनासीरमरुत्वदग्नीषोमवास्तोष्पतिगृहमेधाच्छ च । ४।२।३२ ॥ चाद्यत् । द्यावापृथिवीयम् । द्यावापृथिव्यम् । शुनासीरीयम् । शुनासीर्यम् ॥ अग्नेर्ढक् ॥ ४।२।३३ ॥ आग्नेयम् ॥ कालेभ्यो भववत् । ४।२।३४ ॥ मासिकम् । प्रावृषेण्यम् ॥ महाराजप्रोष्ठपदाढच् ॥ ४।२।३५ ॥ महाराजिकम् । प्रौष्ठपदिकम् ॥ देवताद्वन्द्वे च । ७।३।२१ ॥ अत्र पूर्वोत्तरपदयोरान्यच्चो वृद्धिः स्यात् जिति णिति किति च परे । आग्निमास्तम् ॥ नेन्द्रस्य परस्य । ७।३।२२ ॥ परस्येन्द्रस्य वृद्धिर्न स्यात् । सौमेन्द्रः । परस्य किम् । ऐन्द्राग्रः ॥ दीर्घाच्च वरुणस्य । ७।३।२३ ॥ दीर्घात्परस्य वरुणस्य न वृद्धिः । ऐन्द्रावरुणम् । दीर्घात्किम् । आग्निवारुणीमनङ्गाहीमालभेत ॥ तदस्मिन्वर्तत इति नवयज्ञादिभ्य उपसंख्यानम् * ॥ नावयज्ञिकः कालः । पाकयज्ञिकः ॥ पूर्णमासादण् वक्तव्यः । पूर्णो मासोऽस्यां वर्तते इति पौर्णमासी तिथिः ॥ पितृव्यमातुलमातामहपितामहाः । ४।२।३६ ॥ एते निपात्यन्ते ॥ पितुभ्रातरि व्यत् * ॥ पितुभ्राता पितृव्यः ॥ मातुर्बुलच् * ॥ मातुभ्राता मातुलः ॥ मातृपितृभ्यां पितरि ङामहच् * ॥ मातुः पिता मातामहः । पितुः पिता पितामहः ॥ मातरि षिच्च * ॥ मातामही । पितामही । अवेर्दुग्धे सोढदूसमरीसचो वक्तव्याः * ॥ सकारपाठसामर्थ्यान्न घः । अविषोढम् ।

अविद्रुमम् । अविमरीसम् ॥ तिलान्निष्फलात्पिञ्जपेजौ * ॥ तिलपिञ्जः । तिलपेजः । वन्ध्य-
 स्तिल इत्यर्थः ॥ पिञ्जरुन्दसि डिच्च * ॥ तिल्पिञ्जः ॥ तस्य समूहः । १४।२।३७ ॥
 काकानां समूहः काकम् । वाकम् ॥ भिक्षादिभ्योऽण् ॥ १४।२।३८ ॥ भिक्षाणां समूहो
 भैक्षम् । गर्भिणीनां समूहो गर्भिणम् । इह भस्याढ इति पुंवद्भावे कृते ॥ इनण्यनपत्ये
 । ६।३।१६४ ॥ अनपत्यार्थेऽणि परे इन् प्रकृत्या स्यात् । तेन नस्तद्धित इति टिलोपो न ।
 युवतीनां समूहो यौवनम् । शत्रन्तादनुदात्तादेरञि यौवतम् ॥ गोत्रोक्षोष्ट्रोरभ्रराजराज-
 न्यराजपुत्रवत्समनुष्याजाद्वुब् ॥ १४।२।३९ ॥ एभ्यः समूहे वुब् स्यात् । लौकिकमिह
 गोत्रं तच्चापत्यमात्रम् ॥ युवोरनाकौ । ७।१।१ ॥ यु वु एतयोरनुनासिकयोः क्रमादन
 अक एतावादेशौ स्तः । ग्लुबुकायनीनां समूहो ग्लौबुकायनकम् । औक्षकमित्यादि ।
 आपत्यस्य चेति यलोपे प्राप्ते । प्रकृत्याऽके राजन्यमनुष्ययुवानः * ॥ राजन्यकम् ।
 मानुष्यकम् ॥ वृद्धाच्चेति वक्तव्यम् * ॥ वार्धकम् ॥ केदाराद्यञ्च ॥ १४।२।४० ॥ चाद्वुब्
 कैदार्यम् । कैदारकम् ॥ गणिकाया यजिति वक्तव्यम् * ॥ गाणिक्यम् ॥ ठब् कवचिनश्च
 । १४।२।४१ ॥ चात्केदारादपि । कवचिनां समूहः कावचिकम् ॥ कैदारिकम् ॥ ब्राह्मण-
 माणववाडवाद्यत् ॥ १४।२।४२ ॥ ब्राह्मण्यम् । माणव्यम् । वाडव्यम् ॥ पृष्ठादुपसंख्यान-
 नम् * ॥ पृष्ठ्यम् ॥ ग्रामजनबन्धुभ्यस्तल् ॥ १४।२।४३ ॥ ग्रामता । जनता । बन्धुता ॥
 गजसहायाम्यां चेति वक्तव्यम् * ॥ गजता । सहायता ॥ अहः खः क्रतौ * ॥ अहीनः ।
 अहर्गणमाध्यसुत्याकः क्रतुरित्यर्थः । क्रतौ किम् । आहः । इह खण्डिकादित्वाद्ज् ।
 अह्वष्टखोरेवेति नियमाट्टिलोपो न ॥ पश्चां णस् वक्तव्यः * ॥ सिति च । १।१।१६ ॥
 सिति परे पूर्वं पदसंज्ञं स्यात् । अभत्वादोर्गुणो न । पश्चनां समूहः पार्श्वम् ॥ अनुदात्ता-
 देरब् ॥ १४।२।४४ ॥ कापोतम् । मायूरम् ॥ खण्डिकादिभ्यश्च ॥ १४।२।४५ ॥ अब् स्यात् ।
 खण्डिकानां समूहः खाण्डिकम् ॥ चरणेभ्यो धर्मवत् ॥ १४।२।४६ ॥ काठकम् । छान्दो-
 ग्यम् ॥ अचित्तहस्तिघेनोष्ठक् ॥ १४।२।४७ ॥ साक्तुकम् । हास्तिकम् । धैनुकम् ॥ केशा-
 श्वाभ्यां यब्छावन्यतरस्याम् ॥ १४।२।४८ ॥ पक्षे ठगणौ । कैश्यम् । कैशिकम् ।
 अश्वीयम् । आश्वम् ॥ पाशादिभ्यो यः । १४।२।४९ ॥ पाश्या । तृण्या । धूम्या । वन्या ।
 वात्या । खलगोरथात् ॥ १४।२।५० ॥ खल्या । गव्या । रथ्या ॥ इनित्रकट्यचश्च ॥ १४।२।५१ ॥
 खलादिभ्यः क्रमात्स्युः । खलिनी । गोत्रा । रथकट्या ॥ खलादिभ्य इनिर्वक्तव्यः * ॥
 डाकिनी । कुटुम्बिनी । आकृतिगणोऽयम् ॥ विषयो देशे ॥ १४।२।५२ ॥ पष्ठ्यन्तादणादयः
 स्युरत्यन्तपरिशीलितेऽर्थे स चेद्देशः । शिवीनां विषयो देशः शैवः । देशे किम् । देवदत्तस्य

विषयोऽनुवाकः ॥ राजन्यादिभ्यो वुञ् ॥१४२॥५३॥ राजन्यकः ॥ भौरिक्याद्यैषुकार्या-
दिभ्यो विधल्भक्तलौ ॥१४२॥५४॥ भौरिकीणां विषयो देशः भौरिकिविधम् । भौलिक-
विधम् । ऐषुकारिभक्तम् । सारसायनभक्तम् ॥ सोऽस्यादिरिति छन्दसः प्रगाथेषु ॥१४२॥५५॥ अण् । पङ्क्तिरादिरस्येति पाङ्क्तः प्रगाथः ॥ स्वार्थ उपसंख्यानम् ॥ त्रिष्टुवेव
त्रैष्टुभम् ॥ संग्रामे प्रयोजनयोद्धृभ्यः ॥१४२॥५६॥ सोऽस्येत्यनुवर्तते । सुभद्रा प्रयोजन-
मस्य संग्रामस्येति सौभद्रः । भरता योद्धारोऽस्य संग्रामस्य भारतः ॥ तदस्यां प्रहरणमिति
क्रीडायां णः ॥१४२॥५७॥ दण्डः प्रहरणमस्यां क्रीडायां दाण्डा । मौष्टा ॥ घञः सास्यां
क्रियेति वः ॥१४२॥५८॥ घञन्ताक्तियावाचिनः प्रथमान्तादस्यामिति सप्तम्यर्थे स्त्रीलिङ्गे
अप्रत्ययः स्यात् । घञ इति कृद्ग्रहणाद्गतिकारकपूर्वस्यापि ग्रहणम् ॥ श्येनतिलस्य पाते
ञे ॥१६३॥७१॥ श्येन तिल एतयोर्मुमागमः स्यात् अप्रत्यये परे पातशब्दे उत्तरपदे ।
श्येनपातोऽस्यां वर्तते श्यैनपाता मृगया । तिलपातोऽस्यां वर्तते तैलपाता स्वधा । श्येन-
तिलस्य किम् । दण्डपातोऽस्यां तिथौ वर्तते दाण्डपाता तिथिः ॥ तदधीते तद्वेद ॥१४२॥
५९॥ व्याकरणमधीते वेद वा वैयाकरणः ॥ ऋतूकथादिसूत्रान्ताट्टक् ॥१४२॥६०॥ ऋतु-
विशेषवाचिनामेवेह ग्रहणम् तेभ्यो मुख्यार्थेभ्यो वेदितरि तत्प्रतिपादकग्रन्थपर्यन्तस्त्वध्येतरि ।
आग्निष्टोमिकः । वाजपेयिकः । उक्तं सामविशेषस्तल्लक्षणपरो ग्रन्थविशेषो लक्षणयोक्त्यम् ।
तदधीते वेद वा औक्थिकः ॥ मुख्यार्थात्तूक्यशब्दाट्टगणौ नेष्येते * ॥ न्यायम्, नैयायिकः ।
वृत्तिम्, वार्तिकः । लोकायतम्, लौकायतिक इत्यादि ॥ सूत्रान्तात्वकल्पादेरेवेष्प्यते * ॥
सांग्रहसूत्रिकः । अकल्पादेः किम् । काल्पसूत्रः ॥ विद्यालक्षणकल्पान्ताच्चेति वक्तव्यम् * ॥
वायसविद्यिकः । गौलक्षणिकः । आश्वलक्षणिकः । पाराशरकल्पिकः ॥ अङ्गक्षत्रधर्मनिर्पूर्वा-
दिद्यान्तान्तेति वक्तव्यम् * ॥ आङ्गविद्यः । क्षात्रविद्यः । धार्मविद्यः । त्रिविधा विद्या
त्रिविद्या तामधीते वेद वा त्रैविद्यः ॥ आख्यानाख्यायिकेतिहासपुराणेभ्यश्च * ॥ यवक्रीत-
मधिकृत्य कृतमाख्यानमुपचाराद्यवक्रीतं तदधीते वेत्ति वा यावक्रीतिकः । वासवदत्तामधि-
कृत्य कृता आख्यायिका वासवदत्ता । अधिकृत्य कृते ग्रन्थे इत्यर्थे वृद्धाञ्छः । तस्य
लुब्धाख्यायिकाभ्यो बहुलमिति लुप् । ततोऽनेन ठक् । वासवदत्तिकः । ऐतिहासिकः ।
पौराणिकः ॥ सर्वादेः सादेश्च लुगक्तव्यः * ॥ सर्ववेदानधीते सर्ववेदः । सर्वतन्त्रः ।
सवार्तिकः । द्विगोर्लुगिति लुक् । द्वितन्त्रः ॥ इकन्पदोत्तरपदात् शतषष्ठेः षिकन्पथः * ॥
पूर्वपदिकः । उत्तरपदिकः । शतपथिकः । शतपथिकी । षष्टिपथिकः । षष्टिपथिकी ॥ क्रमा-
दिभ्यो वुन् ॥१४२॥६१॥ क्रमकः । क्रम, पद, शिक्षा, मीमांसा, इति क्रमादिः ॥ अनु-

ब्राह्मणादिनिः । ४।२।६२ ॥ तदधीते तद्वेदेत्यर्थे । ब्राह्मणसदृशो ग्रन्थोऽनुब्राह्मणं तदधीते
 अनुब्राह्मणी । मत्वर्थीयेनैव सिद्धे अणवाधनार्थमिदम् ॥ वसन्तादिभ्यष्टक् । ४।२।६३ ॥
 वासन्तिकः । अथर्वाणमधीते आथर्वणिकः । दाण्डिनायनेति सूत्रे निपातनाद्विलोपो न ।
 प्रोक्ताल्लुक् । ४।२।६४ ॥ प्रोक्तार्थकप्रत्ययात्परस्याध्येतृवेदितृप्रत्ययस्य लृक् स्यात् । पणनं
 पणः । घञर्थे कविधानमिति कः । सोऽस्यास्तीति पणी, तस्य गोत्रापत्यं पाणिनः ॥ गाथि-
 विदधिकेशिगणपणिनश्च । ६।४।१६५ ॥ एतेऽणि प्रकृत्या स्युः । इति टिलोपो न ।
 ततो यूनि इञ् । पाणिनिः ॥ ण्यक्षत्रियार्षञितो यूनि लुगणिञोः । २।४।५८ ॥ ण्य-
 प्रत्ययान्तात्क्षत्रियगोत्रप्रत्ययान्तादृष्यभिधायिनो गोत्रप्रत्ययान्ताद् जितश्च परयोर्युवाभिधा-
 यिनोरणिञोर्लृक् स्यात् । कौरव्यः पिता । कौरव्यः पुत्रः । श्वाफल्कः पिता । श्वाफल्कः
 पुत्रः । वासिष्ठः पिता । वासिष्ठः पुत्रः । तैकायनिः पिता । तैकायनिः पुत्रः । एभ्यः किम् ।
 शिवाद्यण् । कौहडः पिता । तत इञ् । कौहडिः पुत्रः । यूनि किम् । वामरथ्यस्य
 छात्राः वामरथाः । इति अणो लृक् तु न भवति । आर्षग्रहणेन प्रतिपदोक्तस्य ऋध्यण
 एव ग्रहणात् । पाणिनिना प्रोक्तं पाणिनीयम् । वृद्धाच्छः । इञश्चेत्यण् तु न । गोत्रे
 य इञ् तदन्तादिति वक्ष्यमाणत्वात् । ततोऽध्येतृवेदित्रणो लृक् । स्वरे स्त्रियां च
 विशेषः । पाणिनीयः । पाणिनीया ॥ सूत्राच्च कोपघात् । ४।२।६५ ॥ सूत्रवाचिनः
 ककारोपधादध्येतृवेदितृप्रत्ययस्य लृक् स्यात् । अप्रोक्तार्थ आरम्भः । अष्टाब्रध्यायाः परि-
 माणमस्य अष्टकं पाणिनेः सूत्रम् । तदधीते विदन्ति वा अष्टकाः ॥ छन्दोब्राह्मणानि
 च तद्विषयाणि । ४।२।६६ ॥ छन्दांसि ब्राह्मणानि च प्रोक्तप्रत्ययान्तानि तद्विषयाणि स्युः ।
 अध्येतृवेदितृप्रत्ययं विना न प्रयोज्यानीत्यर्थः । कठेन प्रोक्तमधीयते कठाः । वैशम्पा-
 यनान्तेवासिक्वाणिनिः । तस्य कठचरकादिति लृक् । ततोऽण् तस्य प्रोक्ताल्लुक् ॥ तद-
 स्मिन्नस्मीति देशे तन्नाम्नि । ४।२।६७ ॥ उदुम्बराः सन्त्यस्मिन्देशे औदुम्बरः ॥ तेन
 निर्वृत्तम् । ४।२।६८ ॥ कुशाम्बेन निर्वृत्ता कौशाम्बी नगरी ॥ तस्य निवासः । ४।२।
 ६९ ॥ शिवीनां निवासो देशः शैवः । अदूरभवश्च । ४।२।७० ॥ विदिशाया अदूरभवं
 नगरं वैदिशम् । चकारेण प्रागुक्तास्त्रयोऽर्थाः संनिधाप्यन्ते । तेन वक्ष्यमाणप्रत्ययानां चातु-
 रर्थिकत्वं सिध्यति ॥ ओरञ् । ४।२।७१ ॥ अणोऽपवादः । कक्षतु, काक्षतवम् । नद्यां तु
 परत्वान्मतुप् । इक्षुमती ॥ मतोश्च बह्वजङ्गात् । ४।२।७२ ॥ बहच् अङ्गं यस्य मतुपस्त-
 दन्तादञ् नाऽण् । सैप्रकावतम् । बह्वजिति किम् । आहिमतम् । अङ्गग्रहणं बह्वजिति तद्वि-
 शेषणं यथा स्यान्मत्वन्तविशेषणं मा भूत् ॥ बह्वचः कूपेषु । ४।२।७३ ॥ अणोऽपवादः ।

दीर्घवरत्रेण निर्वृत्तो दीर्घवरत्रः कूपः ॥ उदक्च विपाशः । १४।२।७४ ॥ विपाश उत्तरे कूले
 ये कूपास्तेष्वञ् । अवहजर्थ आरम्भः । दत्तेन निर्वृत्तो दात्तः कूपः । उदक् किम् । दक्षि-
 णतः कूपेष्वणेव ॥ सङ्कलादिभ्यश्च । १४।२।७५ ॥ कूपेष्विति निर्वृत्तम् । सङ्कलेन निर्वृत्तं
 साङ्कलम् । पौष्कलम् ॥ स्त्रीषु सौवीरसाल्वप्राक्षु । १४।२।७६ ॥ स्त्रीलिङ्गेषु एषु देशेषु
 वाच्येष्वञ् । सौवीरे, दत्तामित्रेण निर्वृत्ता दात्तामित्री नगरी । साल्वे, वैधूमाग्री । प्राचि,
 माकन्दी ॥ सुवास्त्वादिभ्योऽण् । १४।२।७७ ॥ अजोऽपवादः । सुवास्तोरदूरभव सौवास्तवम् ।
 वर्णु, वार्णवम् । अण्ग्रहणं नद्यां मतुपो बाधनार्थम् । सौवास्तवी ॥ रोणी । १४।२।७८ ॥
 रोणीशब्दात्तदन्ताच्च अण् । कूपाजोऽपवादः । रौणः । आजकरोणः ॥ कोपधाच्च । १४।२।
 ७९ ॥ अण् । अजोऽपवादः । कार्णच्छिद्रकः कूपः । कार्कवाकवम् । त्रैशङ्कवम् ॥ वुञ्छ-
 ण्कठजिलसेनिरढञ्प्ययफक्फिञिञ्व्यककठकोऽरीहणकृशाश्चर्यकुमुदकाशरु-
 णप्रेक्षाश्मसस्विसंकाशवलपक्षकर्णसुतङ्गमप्रगदिन्वराहकुमुदादिभ्यः । १४।२।८० ॥
 एभ्यः सप्तदशभ्यः सप्तदश क्रमात्स्युश्चतुरर्थ्याम् । अरीहणादिभ्यो वुञ् । अरीहणेन निर्वृत्त-
 मारीहणकम् । कृशाश्वादिभ्यश्छण् । काशाश्चीयम् । ऋश्यादिभ्यः कः । ऋश्यकम् ।
 कुमुदादिभ्यश्छच् । कुमुदिकम् । काशादिभ्य इलः । काशिलः । तृणादिभ्यः सः । तृणसम् ।
 प्रेक्षादिभ्य इनिः । प्रेक्षी । अश्मादिभ्यो रः । अश्मरः । सख्यादिभ्यो ढञ् । साखेयम् ।
 सङ्काशादिभ्यो ण्यः । साङ्काश्यम् । वलादिभ्यो यः । वल्यम् । पक्षादिभ्यः फक् । पाक्षायणः ।
 पथः पन्थ च । पान्थायनः । कर्णादिभ्यः फिञ् । कार्णायनिः । सुतङ्गमादिभ्य इञ् । सौत-
 ङ्गमिः । प्रगद्यादिभ्यो ज्यः । प्रागद्यः । वराहादिभ्यः कक् । वाराहकः । कुमुदादिभ्यश्छक् ।
 कौमुदिकः ॥ जनपदे लुप् । १४।२।८१ ॥ जनपदे वाच्ये चातुरर्थिकस्य लुप्स्यात् ॥ लुपि
 युक्तवद्व्यक्तिवचने । १४।२।५१ ॥ लुपि सति प्रकृतिवस्तिङ्गवचने स्तः । पञ्चालानां निवासो
 जनपदः पञ्चालाः । कुरवः । अङ्गाः । वङ्गाः । कलिङ्गाः ॥ तदशिष्यं संज्ञाप्रमाणत्वात्
 । १४।२।५३ ॥ युक्तवद्वचनं न कर्तव्यं संज्ञानां प्रमाणत्वात् ॥ लुव्योगाप्रख्यानात् । १४।२।
 ५४ ॥ लुवपि न कर्तव्योऽवयवार्थस्येहाप्रतीतिः ॥ योगप्रमाणे च तदभावेऽदर्शनं स्यात्
 । १४।२।५५ ॥ यदि हि योगस्यावयवार्थस्येदं बोधकं स्यात्तदा तदभावे न दृश्येत ॥ प्रधा-
 नप्रत्ययार्थवचनमर्थस्यान्यप्रमाणत्वात् । १४।२।५६ ॥ प्रत्ययार्थः प्रधानमित्येवंरूपं वचन-
 मप्यशिष्यम् । कुतः । अर्थस्य लोकत एव सिद्धेः ॥ कालोपसर्जने च तुल्यम् । १४।२।५७ ॥
 अतीताया रात्रेः पश्चाद्धेनागामिन्याः पूर्वाधेनं च सहितो दिवसोऽद्यतनः । विशेषणमुपसर्ज-
 नमित्यादि पूर्वाचार्यैः परिभाषितं तत्राप्यशिष्यत्वं समानम् । लोकप्रसिद्धेः ॥ विशेषणानां

चाजातेः । १।२।५२ ॥ लुवर्थस्य विशेषणानामपि तद्वल्लिङ्गवचने स्तो जातिं वर्जयित्वा ।
 पञ्चाला रमणीयाः । गोदौ रमणीयौ । अजातेः किम् । पञ्चाला जनपदः । गोदौ ग्रामः ॥
 हरीतक्यादिषु व्यक्तिः * ॥ हरीतक्याः फलानि हरीतक्यः ॥ खलतिकादिषु वचनम् * ॥
 खलतिकस्य पर्वतस्यादूरभवानि खलतिकं वनानि ॥ मनुष्यलुपि प्रतिषेधः * ॥ मनुष्यलक्षणे
 लुवर्थे विशेषणानां न । लुवन्तस्य तु भवतीत्यर्थः । चञ्चा अभिरूपः ॥ वरणादिभ्यश्च
 ४।२।८२ ॥ अजनपदार्थ आरम्भः । वरणानामदूरभवं नगरं वरणाः ॥ शर्कराया वा ।
 ४।२।८३ ॥ अस्माच्चातुरर्थिकस्य वा लुप्स्यात् ॥ ठक्छौ च ॥ ४।२।८४ ॥ शर्कराया एतौ
 स्तः । कुमुदादौ वराहादौ च पाठसामर्थ्यात्पक्षे ठक्कौ । वाग्रहणसामर्थ्यात्पक्षे औत्सर्गि-
 कोऽण् तस्य लुब्विकल्पः । षड् रूपाणि । शर्करा । शर्करम् । शार्करिकम् । शर्करीयम् । शर्क-
 रिकम् । शार्करकम् ॥ नद्यां मतुप् ॥ ४।२।८५ ॥ चातुरर्थिकः । इक्षुमती ॥ मध्वादिभ्यश्च
 ४।२।८६ ॥ मतुप् स्याच्चातुरर्थिकः ॥ अनद्यर्थ आरम्भः । मधुमान् ॥ कुमुदनडवेतसेभ्यो
 ड्मतुप् ॥ ४।२।८७ ॥ कुमुदान् । नड्वान् । वेतस्वान् । आद्ययोर्ज्ञेय इति अन्ये मादुपधाया
 इति वक्ष्यमाणेन वः ॥ महिषाच्चेति वक्तव्यम् * ॥ महिष्मान्नाम देशः ॥ नडशादाड्डलूच्
 ४।२।८८ ॥ नडूलः । शादो जम्बालघासयोः । शाद्वलः ॥ शिखाया वलूच् ॥ ४।२।८९ ॥
 शिखावलम् ॥ उत्करादिभ्यश्छः ॥ ४।२।९० ॥ उत्करीयः ॥ नडादीनां कुक् च ॥ ४।२।
 ९१ ॥ नडकीयम् ॥ क्रुञ्चा ह्रस्वं च * ॥ क्रुञ्चकीयः ॥ तक्षन्नलोपश्च * ॥ तक्षकीयः ॥
 विल्वकादिभ्यश्छस्य लुक् ॥ ६।१।५३ ॥ नडाद्यन्तर्गता विल्वकादयस्तेभ्यश्छस्य लुक्
 तद्धिते परे । विल्वा यस्यां सन्ति सा विल्वकीया । तस्यां भवा वैल्वकाः । वैत्रकीयाः ।
 वैत्रकाः । छस्य किम् ॥ लुमात्रस्य लुगयथा स्यात्कुको निवृत्तिर्मा भूत् । अन्यथा सन्नियोग-
 शिष्टानामिति कुगपि निवर्तते । लुग्रहणं सर्वलोपार्थम् । लोपो हि यमात्रस्य स्यात् ॥ इति ॥

अथ शैषिकाः ।

शेषे ॥ ४।२।९२ ॥ अपत्यादिचतुरर्थ्यन्तादन्योऽर्थः शेषस्तत्राऽणादयः स्युः । चक्षुषा
 गृह्यते चाक्षुषं रूपम् । श्रावणः शब्दः । औपनिषदः पुरुषः । दृषदि पिष्टा दार्षदाः सक्तवः ।
 उलूखले क्षुण्ण औलूखलो यावकः । अश्वैरुह्यते आश्वो रथः । चतुर्भिरुह्यते चातुरं शकटम् ।
 चतुर्दश्यां दृश्यते चातुर्दशं रक्षः । शेष इति लक्षणं चाधिकारश्च । तस्य विकार इत्यतः प्राक्
 शेषाधिकारः ॥ राष्ट्रावारपाराद्वखौ ॥ ४।२।९३ ॥ आभ्यां क्रमाद्वस्वौ स्तः शेषे । राष्ट्रियः ।
 अवारपारीणः ॥ अवारपाराद्विगृहीतादपि विपरीताच्चेति वक्तव्यम् * ॥ अवारीणः । पारीणः ।
 पारावारीणः । इह प्रकृतिविशेषाद्वादयश्च्युत्युलन्ताः प्रत्यया उच्यन्ते तेषां जातादयोऽर्थवि-

शेषाः समर्थविभक्तयश्च वक्ष्यन्ते ॥ ग्रामाद्यस्वञौ । ४।२।९४ ॥ ग्राम्यः । ग्रामीणः ॥
 कत्त्यादिभ्यो ढक् ॥ ४।२।९५ ॥ कुत्सितास्त्रयः कत्रयः । तत्र जातादिः कात्रेयकः ।
 नागरेयकः ॥ ग्रामादित्यनुवृत्तेः ग्रामेयकः ॥ कुलकुक्षिग्रीवाभ्यः श्वास्यलङ्कारेषु ।
 ४।२।९६ ॥ कौलेयकः श्वा । कौलोऽन्यः । कौक्षेयकोऽसिः । कौशोऽन्यः । ग्रैवेयकोऽलङ्कारः ।
 ग्रैवोऽन्यः ॥ नद्यादिभ्यो ढक् ॥ ४।२।९७ ॥ नादेयम् । माहेयम् । वाराणसेयम् ॥
 दक्षिणापश्चात्पुरसस्त्यक् ॥ ४।२।९८ ॥ *दक्षिणेत्याजन्तमव्ययम् । दाक्षिणात्यः ।
 पाश्चात्यः । पौरस्त्यः ॥ कापिश्याः षफक् ॥ ४।२।९९ ॥ कापिश्यां जातादि कापिशायनं
 मधु । कापिशायनी द्राक्षा ॥ रङ्गोरमनुष्येऽण् च ॥ ४।२।१०० ॥ चात् षफक् । राङ्गवो
 गौः । राङ्गवायणः । अमनुष्य इति किम् । राङ्गवको मनुष्यः ॥ चुप्रागपागुदक्प्रतीचो
 यत् ॥ ४।२।१०१ ॥ दिव्यम् । प्राच्यम् । अपाच्यम् । उदीच्यम् । प्रतीच्यम् ॥ कन्था-
 याष्टक् ॥ ४।२।१०२ ॥ कान्थिकः ॥ वर्णौ वुक् ॥ ४।२।१०३ ॥ वर्णुर्नदस्तस्य समीपदेशो
 वर्णुः तद्विषयार्थवाचिकन्थाशब्दाद्बुक् स्यात् । यथा हि जातं हिमवत्सु कान्थिकम् ॥
 अव्ययान्त्यप् ॥ ४।२।१०४ ॥ अमेहकृतसित्रेभ्य एव * ॥ अमाऽन्तिकसहार्ययोः । अमात्यः ।
 इहत्यः । कृत्यः । ततस्त्यः । तत्रत्यः । परिगणनं किम् । उपरिष्ठाद्भव औपरिष्ठः ॥ अव्य-
 यानां भमात्रे टिलोपः * ॥ अनित्योऽयं बहिषष्टिलोपविधानात् । तेनेह न । आरातीयः ॥
 त्यन्नेर्भ्रुव इति वक्तव्यम् * ॥ नित्यः निसो गते * ॥ ह्रस्वात्तादौ तद्धिते । ८।३।१०१ ॥
 ह्रस्वादिणः परस्य सस्य षः स्यात्तादौ तद्धिते । निर्गतो वर्णाश्रमेभ्यो निष्ठयश्चाण्डालादिः ॥
 अरण्याणः * ॥ आरण्याः सुमनसः ॥ दूरादेत्यः * ॥ दूरेत्यः ॥ उत्तरादाहञ् * ॥
 औत्तराहः ॥ ऐषमोह्यः श्वसोऽन्यतरस्याम् ॥ ४।२।१०५ ॥ एभ्यस्त्यन्वा पक्षे वक्ष्यमाणौ
 श्रुत्युलौ । ऐषमस्त्यम् । ऐषमस्तनम् । ह्यस्त्यम् । ह्यस्तनम् । श्वस्त्यम् । श्वस्तनम् । पक्षे
 शौवस्तिकं वक्ष्यते ॥ तीररूप्योत्तरपदादञ्बौ ॥ ४।२।१०६ ॥ यथासंख्येन । काकतीरम् ।
 पाल्वलतीरम् । शैवरूप्यम् । तीररूप्यान्तादिति नोक्तम् । बहुचूर्वान्मा भूत् । बाहुरूप्यम् ॥
 दिक्पूर्वपदादसंज्ञायां वः ॥ ४।२।१०७ ॥ अणोऽपवादः । पौर्वशालः । असंज्ञायां
 किम् । संज्ञाभूतायाः प्रकृतेर्मा भूत् । पूर्वेषुकामशम्यां भवः पूर्वेषुकामशमः । प्राचां
 ग्रामनगराणामित्युत्तरपदवृद्धिः ॥ मद्रेभ्योऽञ् ॥ ४।२।१०८ ॥ दिक्पूर्वपदादित्येव । दिशो-
 ऽमद्राणामिति मद्रपर्युदासादादिवृद्धिः । पौर्वमद्रः । आपरमद्रः ॥ उदीच्यग्रामाच्च बह्व-
 चोऽन्तोदात्तात् ॥ ४।२।१०९ ॥ अञ् स्यात् । शैवपुरम् ॥ प्रस्थोत्तरपदपलद्यादिकोप-
 धादण् ॥ ४।२।११० ॥ माहिकप्रस्थः । पालदः । नैलीनकः ॥ कण्वादिभ्यो गोत्रे

॥४१२॥१११॥ एभ्यो गोत्रप्रत्ययान्तेभ्योऽण् स्यात् । कण्वो गर्गादिः । काण्वस्य छात्राः
 काण्वाः ॥ इञश्च ॥४१२॥११२॥ गोत्रे य इञ् तदन्तादण् स्यात् । दाक्षाः । गोत्रे
 किम् । सौतङ्गमेरिदं सौतङ्गमीयम् । गोत्रमिह शास्त्रीयं नतु लौकिकम् । तेनेह न । पाणि-
 नीयम् ॥ न द्वयचः प्राच्यभरतेषु ॥४१२॥११३॥ इञश्चेत्यणोऽपवादः । प्राष्टीयाः ।
 काशीयाः । भरतानां प्राच्यत्वेऽपि पृथगुपादानमन्यत्र प्राच्यग्रहणे भरतानामग्रहणस्य लिङ्गम् ॥
 वृद्धिर्यस्याचामादिस्तद्वृद्धम् ॥१११॥७३॥ न्यस्य समुदायस्याचां मध्ये आदिर्वृद्धिस्तद्वृ-
 द्धसंज्ञं स्यात् ॥ त्यदादीनि च ॥१११॥७४॥ वृद्धसंज्ञानि स्युः ॥ वृद्धाच्छः ॥४१२॥११४॥
 शालीयः । मालीयः । तदीयः ॥ एङ् प्राचां देशे ॥१११॥७५॥ एङ् यस्याचामादिस्त-
 द्बृद्धसंज्ञं वा स्याद्देशामिधाने । एणीपचनीयः । गोनदीयः । भोजकटीयः । पक्षे अणि ।
 ऐणीपचनः । गौनर्दः । भौजकटः । एङ् किम् । आहिच्छत्रः । कान्यकुब्जः ॥ वा नाम-
 घेयस्य वृद्धसंज्ञा वक्तव्या * ॥ देवदत्तः । देवदत्तीयः ॥ भवतष्ठकृच्छसौ ॥४१२॥११५॥
 वृद्धाद्भवत एतौ स्तः । भावत्कः । जश्त्वम् । भवदीयः । वृद्धादित्यनुवृत्तेः शत्रन्तादणेव ।
 भावतः ॥ काश्यादिभ्यष्ठञ्जिठौ ॥४१२॥११६॥ इकार उच्चारणार्थः । काशिकी ।
 काशिका । वैदिकी वैदिका ॥ आपदादिपूर्वपदाकालान्तात् * ॥ आपदादिराकृतिगणः ।
 आपत्कालिकी । आपत्कालिका ॥ वाहीकग्रामेभ्यश्च ॥४१२॥११७॥ वाहीकग्रामवाचिभ्यो
 वृद्धेभ्यष्ठञ्जिठौ स्तः । छस्यापवादः । कास्तीरं नाम वाहीकग्रामः । कास्तीरिकी । कास्ती-
 रिका ॥ विभाषोशीनरेषु ॥४१२॥११८॥ एषु ये ग्रामास्तद्वाचिभ्यो वृद्धेभ्यष्ठञ्जिठौ वा
 स्तः । सौदर्शनिकी । सौदर्शनिका । सौदर्शनीया ॥ ओर्देशे ठञ् ॥४१२॥११९॥ उवर्णा-
 न्तादेशवाचिनष्ठञ् । निषादकर्षूः, नैषादकर्षुकः । केऽण इति ह्रस्वः । देशे किम् । पटो-
 र्छात्राः पाटवाः । जिठं व्यावर्तयितुं ठञ्ग्रहणम् । वृद्धाच्छं प्रत्वाद्यं बाधते । दाक्षिकर्षुकः ॥
 वृद्धात्प्राचाम् ॥४१२॥१२०॥ प्रागदेशवाचिनो वृद्धादेवेति नियमार्थं सूत्रम् । आढकजम्बुकः ।
 शाकजम्बुकः । नेह मल्लवास्तु, माल्लवास्तवः ॥ धन्वयोपधाद्वुञ् ॥४१२॥१२१॥ धन्व-
 विशेषवाचिनो यकारोपधाच्च देशवाचिनो वृद्धाद्वुञ् स्यात् । ऐरावतं धन्व ऐरावतकः ।
 साङ्काश्यकाभिल्यशब्दौ वुञ्छणादिसूत्रेण ण्यान्तौ । साङ्काश्यकः । काम्पिल्यकः ॥ प्रस्थपुरव-
 हान्ताच्च ॥४१२॥१२२॥ एतदन्ताद्वृद्धादेशवाचिनो वुञ् स्यात् । छस्यापवादः । मालाप्र-
 स्थकः । नान्दीपुरकः । पैलुवहकः । पुरान्तग्रहणमप्रागर्थम् । प्रागदेशे तूत्तरेण सिद्धम् ॥
 रोपघेतोः प्राचाम् ॥४१२॥१२३॥ रोपधादीकारान्ताच्च प्रागदेशवाचिनो वृद्धाद्वुञ् स्यात् ।
 पाटलिपुत्रकः । ईतः, काकन्दकः ॥ जनपदतद्वध्योश्च ॥४१२॥१२४॥ जनपदवाचिनस्तद-

वधिवचिनश्च वृद्धाद्वुञ् स्यात् । आदर्शकः । त्रैगर्तकः ॥ अवृद्धादपि बहुवचनविषयात् । ॥ १४२।१२५ ॥ अवृद्धादवृद्धाच्च जनपदतदवधिवचिनो बहुवचनविषयात्प्रातिपदिकाद्वुञ् स्यात् । अवृद्धादणो वृद्धाच्छस्यापवादः । अवृद्धाज्जनपदात्, आज्ञकः । अवृद्धाज्जनपदावधेः, आजमीढकः । वृद्धाज्जनपदात्, दार्वकः । वृद्धाज्जनपदावधेः, कालञ्जरकः । विषयग्रहणं किम् । एकशेषेण बहुत्वे मा भूत् । वर्तनी च वर्तनी च वर्तनी च वर्तन्यः, तासु भवो वर्तनः ॥ कच्छा-
मिवक्त्रवर्तोत्तरपदात् । ॥ १४२।१२६ ॥ देशवाचिनो वृद्धादवृद्धाच्चवुञ् स्यात् । दारुकच्छकः । काण्डाग्रकः । सैन्धुवक्त्रकः । बाहुवर्तकः ॥ धूमादिभ्यश्च । ॥ १४२।१२७ ॥ देशवाचिभ्यो वुञ् । धौमकः । तैर्यकः ॥ नगरात्कुत्सनप्रावीण्ययोः । ॥ १४२।१२८ ॥ नगरशब्दाद्वुञ् स्यात्कु-
त्सने प्रावीण्ये च गम्ये । नागरकश्चौरः शिल्पी वा । कुत्सनेति किम् । नागरा ब्राह्मणाः । अरण्यान्मनुष्ये । ॥ १४२।१२९ ॥ वुञ् । अरण्याण इत्यस्यापवादः ॥ पथ्यध्यायन्याय-
विहारमनुष्यहस्तिष्विति वाच्यम् * ॥ आरण्यकः पन्थाः अध्यायो न्यायो विहारो मनुष्यो
हस्ती वा ॥ वा गोमयेषु * ॥ आरण्यकाः आरण्या वा गोमयाः ॥ विभाषाकुरुयुगन्ध-
राभ्याम् । ॥ १४२।१३० ॥ वुञ् । कौरवकः । कौरवः । यौगन्धरकः । यौगन्धरः ॥ मद्रवृज्योः
कन् । ॥ १४२।१३१ ॥ जनपदवुञोऽपवादः । मद्रेषु जातो मद्रकः । वृजिकः ॥ कोपधादण्
। ॥ १४२।१३२ ॥ माहिषिकः ॥ कच्छादिभ्यश्च । ॥ १४२।१३३ ॥ देशवाचिभ्योऽण् । वुजादे-
रपवादः । काच्छः । सैन्धवः ॥ मनुष्यतत्स्थयोर्वुञ् । ॥ १४२।१३४ ॥ कच्छाद्यणोऽपवादः ।
कच्छे जातादिः काच्छको मनुष्यः । काच्छकं हसितम् । मनुष्येति किम् । काच्छो गौः ॥
अपदातौ साल्वात् । ॥ १४२।१३५ ॥ साल्वशब्दस्य कच्छादिस्त्वाद्वुञि सिद्धे नियमार्थ-
मिदम् । अपदातावेवेति । साल्वको ब्राह्मणः । अपदातौ किम् । साल्वः पदातिर्ब्रजति ॥
गोयवाग्वोश्च । ॥ १४२।१३६ ॥ साल्वाद्वुञ् । कच्छाद्यणोऽपवादः । साल्वको गौः ।
साल्विका यवागूः । साल्वमन्यत् ॥ गर्तोत्तरपदाच्छः । ॥ १४२।१३७ ॥ देशे । अणोऽप-
वादः । वृकगतीयम् । उत्तरपदग्रहणं बहुचूर्वनिरासार्थम् ॥ गहादिभ्यश्च । ॥ १४२।१३८ ॥
छः स्यात् । गहीयः ॥ मुखपार्श्वतसोलोपश्च * ॥ मुखतीयम् । पार्श्वतीयम् । अव्ययानां
भमात्रे टिलोपस्यानित्यतां ज्ञापयितुमिदम् ॥ कुगजनस्य परस्य च * ॥ जनकीयम् ।
परकीयम् ॥ देवस्य च * ॥ देवकीयम् ॥ स्वस्य च * ॥ स्वकीयम् ॥ वेणुकादिभ्यश्छ-
प्वाच्यः * ॥ वैणुकीयम् । वैत्रकीयम् । औत्तरपदकीयम् ॥ प्राचां कटादेः । ॥ १४२।१३९ ॥
प्राग्देशवाचिनः कटादेश्छः स्यात् । अणोऽपवादः । कटनगरीयम् । कटवोषीयम् । कट-
पल्वलीयम् ॥ राज्ञः क च । ॥ १४२।१४० ॥ वृद्धत्वाच्छे सिद्धे तत्संनियोगेन कादेशमात्रं

विधीयते । राजकीयम् ॥ वृद्धादकेकान्तखोपधात् ॥१४२॥१४१॥ अक इक एतदन्ता-
 त्खोपधाच्च वृद्धाद्देशवाचिनश्छः स्यात् । ब्राह्मणको नाम जनपदो यत्र ब्राह्मणा आयुधजी-
 विनस्तत्र जातो ब्राह्मणकीयः । शाल्मलिकीयः । अयोमुखीयः ॥ कन्थापलदनगरग्राम-
 हृदोत्तरपदात् ॥१४२॥१४०॥ कन्थादिपञ्चकोत्तरपदाद्देशवाचिनो वृद्धाच्छः स्यात् ।
 ठञ्जिठादेरपवादः । दाक्षिकन्थीयम् । दाक्षिपलदीयम् । दाक्षिनगरीयम् । दाक्षिग्रामीयम् ।
 दाक्षिहृदीयम् ॥ पर्वताच्च ॥१४२॥१४३॥ पर्वतीयः ॥ विभाषाऽमनुष्ये ॥१४२॥१४४॥
 मनुष्यमिन्नेऽर्थे पर्वताच्छो वा स्यात्पक्षेऽण् । पर्वतीयानि पार्वतानि वा फलानि । अमनुष्ये
 किम् । पर्वतीयो मनुष्यः ॥ कृकणपर्णाद्भारद्वाजे ॥१४२॥१४५॥ भारद्वाजदेशवाचि-
 भ्यामाभ्यां छः । कृकणीयम् । पर्णीयम् । भारद्वाजे किम् । कार्कणम् । पार्णम् ॥ युष्म-
 दस्मदोरन्यतरस्यां खञ् ॥१४३॥१॥ चाच्छः । पक्षेऽण् । युवयोर्युष्माकं वा अयं युष्म-
 दीयः । अस्मदीयः ॥ तस्मिन्नणि च युष्माकास्माकौ ॥१४३॥२॥ युष्मदस्मदोरेतावादेशौ
 स्तः खञ्यणि च ॥ यौष्माकीणः । आस्माकीनः । यौष्माकः । आस्माकः ॥ तवकम-
 मकावेकवचने ॥१४३॥३॥ एकार्थवाचिनोर्युष्मदस्मदोस्तवकममकौ स्तः खञ्यणि च ।
 तावकीनः । तावकः । मामकीनः । मामकः । छे तु ॥ प्रत्ययोत्तरपदयोश्च ॥७२॥९८॥
 मपर्यन्तयोरेकार्थयोस्त्वमौ स्तः प्रत्यये उत्तरपदे च । त्वदीयः । मदीयः ॥ अर्धाद्यत्
 ॥१४३॥४॥ अर्ध्यः ॥ परावराधमोत्तमपूर्वाच्च ॥१४३॥५॥ परार्ध्यम् । अवरार्ध्यम् ।
 अधमार्ध्यम् । उत्तमार्ध्यम् ॥ दिक्पूर्वपदादृञ् ॥१४३॥६॥ चाद्यत् । पौर्वाधिकम् । पूर्वा-
 र्ध्यम् ॥ ग्रामजनपदैकदेशादञ्ठञ्चौ ॥१४३॥७॥ ग्रामैकदेशवाचिनो जनपदैकदेशवा-
 चिनश्च दिक्पूर्वपदादधर्नात्तादञ्ठञ्चौ स्तः । इमेऽस्माकं ग्रामस्य जनपदस्य वा पौर्वाधाः ।
 पौर्वाधिकाः । ग्रामस्य पूर्वस्मिन्नर्थे भवा इति तद्विधौ समासः । ठञ्ग्रहणं स्पष्टार्थम् ।
 अञ्चेत्युक्ते सतोऽप्यनुकर्षः संभाव्येत ॥ मध्यान्मः ॥१४३॥८॥ मध्यमः ॥ अ सांप्र-
 त्तिके ॥१४३॥९॥ मध्यशब्दादकारप्रत्ययः स्यात्संप्रतिकेऽर्थः । उत्कर्षापकर्षहीनो मध्यो
 वैयाकरणः । मध्यं दारु । नातिह्रस्वं नातिदीर्घमित्यर्थः ॥ द्वीपादनुसमुद्रं यञ् ॥१४३॥१०॥
 समुद्रस्य समीपे यो द्वीपस्तद्विषयाद्द्वीपशब्दाद्यञ् स्यात् । द्वैप्यम् । द्वैप्या ॥ काला-
 दृञ् ॥१४३॥११॥ कालवाचिभ्यष्टञ् स्यात् । मासिकम् । सांत्सरिकम् । सायंप्रा-
 तिकः । पौनःपुनिकः । कथं तर्हि शर्वरस्य तमसो निषिद्धये इति कालिदासः, अनुदितौष-
 सरागेति भारविः, समानकालीनं प्राक्कालीनमित्यादि च । अपभ्रंशा एवैत इति प्रामाणि-
 काः ॥ तत्र जात इति यावत्कालाधिकारः ॥ श्राद्धे शरदः ॥१४३॥१२॥ ठञ् स्यात् ।

ऋत्वणोऽपवादः । शारदिकं श्राद्धम् ॥ विभाषा रोगातपयोः । १४।३।१३ ॥ शारदिकः
 शारदो वा रोग आतपो वा । एतयोः किम् । शारदं दधि ॥ निशाग्रदोषाभ्यां च । १४।
 ३।१४ ॥ वा ठञ् स्यात् । नैशिकम् । नैशम् । प्रादोषिकम् । प्रादोषम् ॥ श्वसस्तुट् च
 । १४।३।१५ ॥ श्वसश्चादृञ् वा स्यात्तस्य तुडागमश्च ॥ द्वारादीनां च । ७।३।१४ ॥ द्वार,
 स्वर, व्यल्कश, स्वस्ति, स्वर, स्म्यकृत्, स्वाहु, मृदु, श्वस्, श्वन्, स्व एषां न वृद्धिरैजा-
 गमश्च । शौवस्तिकम् ॥ संधिवेलाद्युतुनक्षत्रेभ्योऽण् । १४।३।१६ ॥ संधिवेलादिभ्य ऋतु-
 भ्यो नन्त्रेभ्यश्च कालवृत्तिभ्योऽण् स्यात् । सन्धिवेलायां भवं सान्धिवेलम् । ग्रैष्मम् । तैषम् ।
 सन्धिवेला, संध्या, अमावस्या, त्रयोदशी, चतुर्दशी, पौर्णमासी, प्रतिपत् ॥ संवत्सरात्
 फलपर्वणोः * ॥ सांवत्सरं फलं पर्वं वा । सांवत्सरिकमन्यत् ॥ प्रावृष एण्यः । १४।३।१७ ॥
 प्रावृषेण्यः ॥ वर्षाभ्यष्टक् । १४।३।१८ ॥ वर्षासु साधु वार्षिकं वासः । कालात्साधुपुण्यत्प-
 च्यमानेष्विति साध्वर्थे ॥ सर्वत्राण् च तलोपश्च । १४।३।२२ ॥ हेमन्तादण् स्यात्तलोपश्च
 वेदलोकयोः । चकारात्पक्षे ऋत्वण् ॥ हैमनम् । हैमन्तम् ॥ सायंचिरंप्राह्मेप्रगेऽव्यये-
 भ्यष्ट्युच्युलौ तुट् च । १४।३।२३ ॥ सायमित्यादिभ्यश्चतुर्भ्योऽव्ययेभ्यश्च कालवाचिभ्यष्ट्यु-
 च्युलौ स्तस्तयोस्तुट् च । तुट्ः प्रागनादेशः । अनद्यतन इत्यादिनिर्देशात् । सायन्तनम् ।
 चिरन्तनम् । प्राह्मेप्रगयोरेदन्तत्वं निपात्यते । प्राह्मेतनम् । प्रगेतनम् । दोषातनम् । दिवा-
 तनम् ॥ चिरपरुत्परारिभ्यस्त्लो वक्तव्यः * ॥ चिरत्नम् ॥ परुत्नम् । परारिन्तम् ॥ अग्रादि-
 पश्चाद्धिमच् * ॥ अग्रिमम् । आदिमम् । पश्चिमम् ॥ अन्ताच्च * ॥ अन्तिमम् ॥ वि-
 भाषा पूर्वाह्णापराह्णाभ्याम् । १४।३।२४ ॥ आभ्यां च्युच्युलौ वा स्तस्तयोस्तुट् च । पक्षे
 ठञ् । पूर्वाह्नेतनम् । अपराह्नेतनम् । घकालतनेष्वित्यलुक् । पूर्वाह्णः सोढोऽस्येति विग्रहे तु
 पूर्वाह्नेतनम् । अपराह्नेतनम् । पौर्वाह्निकम् । आपराह्निकम् ॥ तत्र जातः । १४।३।२५ ॥
 सप्तमीसमर्थाजात इत्यर्थेऽणादयो घादयश्च स्युः । स्नुषे जातः सौम्रः । औत्सः । राष्ट्रियः ।
 अवारपारीण इत्यादि ॥ प्रावृषष्टप् । १४।३।२६ ॥ एण्यस्यापवादः । प्रावृषि जातः प्रावृ-
 षिकः ॥ संज्ञायां शरदो वुञ् । १४।३।२७ ॥ ऋत्वणोऽपवादः । शारदका दर्भविशेषा
 मुद्गविशेषाश्च ॥ उत्तरपदस्य । ७।३।१० ॥ अधिकारोऽयम् । हनस्त इत्यस्मात्पाक् ॥
 अवयवाद्गतोः । ७।३।११ ॥ अवयववाचिनः पूर्वपदादृतुवाचिनोऽचामादेरचो वृद्धिः
 स्यात् । अति णिति किति च तद्धिते परे । पूर्ववार्षिकः । अपरहैमनः । अवयवात्किम् ।
 पूर्वासु वर्षासु भवः पौर्ववार्षिकः । ऋतोर्बृद्धिमद्विधावयववानामिति तदन्तविधिः पूर्वत्र । इह
 तु न । अवयवत्वाभावात् ॥ सुसर्वाधार्जनपदस्य । ७।३।१२ ॥ उत्तरपदस्य वृद्धिः ।

सुपाञ्चालकः । अर्धपाञ्चालकः । जनपदतदवध्योरिति वुञ् । सुसर्वार्धदिक्शब्देभ्यो जनपद-
 स्येति तदन्तविधिः ॥ दिशोऽमद्राणाम् ॥ ७३११३ ॥ दिग्वाचकाज्जनपदवाचिनो वृद्धिः ।
 पूर्वपाञ्चालकः । दिशः किम् । पूर्वपाञ्चालानामयं पौर्वपाञ्चालः । अमद्राणां किम् । पौर्वमद्रः ।
 योगविभाग उत्तरार्थः ॥ प्राचां ग्रामनगराणाम् ॥ ७३११४ ॥ दिशः परेषां नगरवाचिनां
 ग्रामवाचिनामङ्गानामवयवस्य च वृद्धिः । पूर्वेषुकामशम्यां भवः पूर्वेषुकामशमः । नगरे,
 पूर्वपाटलिपुत्रकः ॥ पूर्वाह्णापराह्णाद्रामूलप्रदोषावस्कराद्गुन् ॥ ७३११८ ॥ पूर्वाह्नकः ।
 अपराह्नकः । आर्द्रकः । मूलकः । प्रदोषकः । अवस्करकः ॥ पथः पन्थ च ॥ ७३१२९ ॥
 पथि जातः पन्थकः ॥ अमावास्याया वा ॥ ७३१३० ॥ अमावास्यकः । अमावास्यः ॥
 अ च ॥ ७३१३१ ॥ अमावास्यः ॥ सिन्ध्वपकराभ्यां कन् ॥ ७३१३२ ॥ सिन्धुकः ।
 कञ्छाद्यणि मनुष्यवुजि च प्राप्ते । अपकरकः । औत्सर्गिकेऽणि प्राप्ते ॥ अण्वौ च ॥ ७३१३३ ॥
 क्रमात् स्तः । सैन्धवः । आपकरः ॥ श्रविष्ठाफल्गुन्यनुराधास्वातितितित्यपुन-
 र्वसुहस्तविशाखाषाढावहुलाल्लुक् ॥ ७३१३४ ॥ एभ्यो नक्षत्रवाचिभ्यः परस्य जातार्थ-
 प्रत्ययस्य लृक् स्यात् ॥ लृक् तद्धितलुकि ॥ ७३१४९ ॥ तद्धितलुकि सत्युपसर्जनस्त्रीप्रत्य-
 यस्य लृक् स्यात् । श्रविष्ठासु जातः श्रविष्ठः । फल्गुनः इत्यादि ॥ चित्रारेवतीरोहिणीभ्यः
 स्त्रियामुपसंख्यानम् * ॥ चित्रायां जाता चित्रा । रेवती । रोहिणी आभ्यां लुक्तद्धित-
 लुकीति लुकि कृते पिप्पल्यादेराकृतिगणत्वात्पुनर्डीष् ॥ फल्गुन्यषाढाभ्यां टानौ वक्तव्यौ* ॥
 स्त्रियामित्येव । फल्गुनी । अषाढा ॥ श्रविष्ठाषाढाभ्यां लृण्वक्तव्यः * ॥ अस्त्रियामपि ।
 श्रविष्ठीयः । आषाढीयः ॥ जे प्रोष्ठपदानाम् ॥ ७३११८ ॥ प्रोष्ठपदानामुत्तरपदस्याचामा-
 देरचो वृद्धिः स्याज्जातार्थे ङिति णिति किति च । प्रोष्ठपदासु जातः प्रोष्ठपादो माणवकः ।
 जे इति किम् । प्रोष्ठपदासु भवः प्रौष्ठपदः । बहुवचननिर्देशात्पर्यायोऽपि गृह्यते । भाद्रपादः ॥
 स्थानान्तगोशालखरशालाच्च ॥ ७३१३५ ॥ एभ्यो जातार्थप्रत्ययस्य लृक् स्यात् । गो-
 स्थानः । गोशालः । खरशालः । विभाषा सेनेति नपुंसकत्वे ह्रस्वत्वम् ॥ वत्सशालाभिजिदश्व-
 युक्शतभिषजो वा ॥ ७३१३६ ॥ एभ्यो जातार्थस्य लृग्वा स्यात् । वत्सशाले जातो वत्स-
 शालः । वात्सशालः इत्यादि ॥ जातार्थे प्रतिप्रसूतोऽणवा द्विद्वक्तव्यः * ॥ शतभिषः ।
 शतभिषजः । शतभिषक् ॥ नक्षत्रेभ्यो बहुलम् ॥ ७३१३७ ॥ जातार्थप्रत्ययस्य बहुलं लृक्
 स्यात् । रोहिणः । रौहिणः ॥ कृतलब्धक्रीतकुशलाः ॥ ७३१३८ ॥ तत्रेत्येव । सुप्ते कृतो
 लब्धः क्रीतः कुशलो वा सौम्यः ॥ प्रायभवः ॥ ७३१३९ ॥ तत्रेत्येव । सुप्ते प्रायेण बाहुल्येन
 भवति सौम्यः ॥ उपजानूपकर्णोपनीवेष्टक् ॥ ७३१४० ॥ औपजानुकः । औपकर्णिकः ।

औपनीविकः ॥ संभूते ।। १४३।४१ ॥ सुप्ते संभवति सौप्तः ॥ कोशाङ्गु ॥ १४३।४२ ॥
 कौशेयं वस्त्रम् ॥ कालात्साधुपुण्यत्पच्यमानेषु ।। १४३।४३ ॥ हेमन्ते साधुहैमन्तः प्राकारः ।
 वसन्ते पुण्यन्ति वासन्त्यः कुन्दलताः । शरदि पच्यन्ते शारदाः शालयः ॥ उप्ते च
 ।। १४३।४४ ॥ हेमन्ते उप्यन्ते हैमन्ता यवाः ॥ आश्वयुज्या बुच् ॥ १४३।४५ ॥ ठजोऽ-
 पवादः । आश्वयुज्यामुता आश्वयुजका माषाः ॥ ग्रीष्मवसन्तादन्यतरस्याम् ।। १४३।४६ ॥
 पक्षे ऋत्वण् । ग्रीष्मकम् । ग्रीष्मम् । वासन्तकम् । वासन्तम् ॥ देयमृणे ।। १४३।४७ ॥
 कालादित्येव । मासे देयमृणं मासिकम् ॥ कलाप्यश्वत्थयवबुसाद्वुन् ।। १४३।४८ ॥
 यस्मिन् काले मयूराः कलापिनो भवन्ति स उपचारात्कलापी तत्र देयमृणं कलापकम् ।
 अश्वत्थस्य फलमश्वत्थस्तद्युक्तः कालोऽप्यश्वत्थः । यस्मिन् कालेऽश्वत्थाः फलन्ति तत्र देय-
 मश्वत्थकम् । यस्मिन् यवबुसमुत्पद्यते तत्र देयं यवबुसकम् ॥ ग्रीष्मावरसमाद्वुन्
 ।। १४३।४९ ॥ ग्रीष्मे देयमृणं ग्रीष्मकम् । आवरसमकम् । संवत्सराग्रहायणीभ्यां ठञ्च
 ।। १४३।५० ॥ चाद्वुञ् । सांवत्सरिकम् । सांवत्सरकम् । आग्रहायणिकम् । आग्रहायणकम् ॥
 व्याहरति मृगः ।। १४३।५१ ॥ कालवाचिनः सतम्यन्ताच्छब्दायत इत्यर्थे अणादयः स्युः
 यो व्याहरति स मृगश्चेत् । निशायां व्याहरति नैशो मृगः । नैशिकः ॥ तदस्य सोढम्
 ।। १४३।५२ ॥ कालादित्येव । निशासहचरितमध्ययनं निशा तत्सोढमस्य नैशः । नैशिकः ॥
 तत्र भवः ।। १४३।५३ ॥ सुप्ते भवः सौप्तः । राष्ट्रियः ॥ दिगादिभ्यो यत् ।। १४३।५४ ॥
 दिश्यम् । वर्ग्यम् ॥ शरीरावयवाच्च ।। १४३।५५ ॥ दन्त्यम् । कर्ण्यम् ॥ प्राचां नगरान्ते
 ।। ७३।२४ ॥ प्राचां देशे नगरान्तेऽङ्के पूर्वपदस्योत्तरपदस्य चाचामादेरचो वृद्धिर्जिति गिति
 किति च । सुहृन्नागरे भवः सौहृन्नागरः । पौण्ड्रनागरः । प्राचां किम् । मनगरमुदक्षु तत्र
 भवो मानगरः ॥ जङ्गलधेनुवलजान्तस्य विभाषितमुत्तरम् ।। ७३।२५ ॥ जङ्गलाद्यन्त-
 स्याङ्गस्य पूर्वपदस्याचामादेरचो वृद्धिरुत्तरपदस्य वा जिति गिति किति च । कुरुजङ्गले भवं
 कौरुजङ्गलम् । कौरुजाङ्गलम् । वैश्वधेनवम् । वैश्वधैनवम् । सौवर्णवलजम् । सौवर्णवालजम् ॥
 दृतिक्कुक्षिकलशिवस्त्यस्त्यहेर्द्वच् ।। १४३।५६ ॥ दातैयम् । कौक्षेयम् । कलशिर्घटः तत्र भवं
 कालशेयम् । बास्तेयम् । आस्तेयम् । आह्वेयम् ॥ ग्रीवाभ्योऽण् च ।। १४३।५७ ॥ चात् ङच् ।
 ग्रैवेयम् । ग्रैवम् ॥ गम्भीराब्ज्यः ।। १४३।५८ ॥ गम्भीरे भवं गाम्भीर्यम् ॥ अव्ययीभा-
 वाच्च ।। १४३।५९ ॥ परिमुखं भवं परिमुख्यम् ॥ परिमुखादिभ्य एवेष्थते * ॥ नेह ।
 औपकूलः ॥ अन्तःपूर्वपदाद्वच् ।। १४३।६० ॥ अव्ययीभावादित्येव । वेश्मनि इति अन्त-
 वेश्मम् तत्र भवमान्तवेश्मिकम् । आन्तर्गणिकम् । अध्यात्मादेष्टजिष्थते * ॥ अध्यात्मं

भवमाध्यात्मिकम् ॥ अनुशक्तिकादीनां च । ७।३।२० ॥ एषामुभयपदबुद्धिः स्यात् जिति
 णिति किति च । आधिदैविकम् । आधिभौतिकम् । ऐहलौकिकम् । पारलौकिकम् ।
 अध्यात्मदिराकृतिगणः ॥ देविकाशिशपादित्यवाङ्दीर्घसत्रश्रेयसामात् । ७।३।१ ॥
 एषां पञ्चानां वृद्धिप्राप्तावादेरच आत् जिति णिति किति च । दाविकम् । देविकाकूले
 भवा दाविकाकूलाः शालयः । शिशपाया विकारः शांशपश्चमसः । पलाशादिभ्यो वेत्यञ् ।
 दित्यौह इदं दात्यौहम् । दीर्घसत्रे भवं दार्घसत्रम् । श्रेयसि भवं श्रायसम् ॥ ग्रामात्पयनु-
 पूर्वात् । ७।३।६१ ॥ ठञ् स्यात् । अव्ययीभावादित्येव । पारिग्रामिकः । आनुग्रामिकः ॥
 जिह्वामूलङ्गुलेच्छः । ७।३।६२ ॥ जिह्वामूलीयम् । अङ्गुलीयम् ॥ वर्गान्ताच्च । ७।३।६३ ॥
 कवर्गीयम् ॥ अशब्दे यत्त्वावन्यतरस्याम् । ७।३।६४ ॥ पक्षे पूर्वेण छः । मद्गर्ग्यः ।
 मद्गर्गीणः । मद्गर्गीयः । अशब्दे किम् । कवर्गीयो वर्णः ॥ कर्णललाटात्कनलंकारे ।
 ७।३।६५ ॥ कर्णिका । ललाटिका ॥ तस्य व्याख्यान इति च व्याख्यातव्यनाम्नः
 । ७।३।६६ ॥ सुपां व्याख्यानः सौपो ग्रन्थः । तैः । कार्तः । सुप्सु भवं सौपम् ॥
 बह्वचोऽन्तोदात्ताट्ठञ् । ७।३।६७ ॥ षत्वणत्वयोर्विधायकं शास्त्रं षत्वणत्वम् । तस्य
 व्याख्यानस्तत्र भवो वा षत्वणत्विकः ॥ ऋतुयज्ञेभ्यश्च । ७।३।६८ ॥ सोमसाध्येषु यागे-
 ष्वेतौ प्रसिद्धौ तत्रान्यतरोपादानेन सिद्धे उभयोरुपादानसामर्थ्यादसोमका अपीह गृह्यन्ते ।
 अग्निष्टोमस्य व्याख्यानस्तत्र भवो वा आग्निष्टोमिकः । वाजपेयिकः । पाकयज्ञिकः । नाव-
 यज्ञिकः । बहुवचनं स्वरूपविधिनिरासार्थम् । अनन्तोदात्तार्थ आरम्भः ॥ अध्यायेष्वेवर्वेः ।
 ७।३।६९ ॥ ऋषिशब्देभ्यो लक्षणया व्याख्येयग्रन्थवृत्तिभ्यो भवे व्याख्याने चाध्याये
 ठञ् स्यात् । वसिष्ठेन दृष्टो मन्त्रो वसिष्ठस्तस्य व्याख्यानस्तत्र भवो वा वसिष्ठिकोऽध्यायः ।
 अध्यायेषु किम् । वसिष्ठी ऋक् ॥ पौरोडाशपुरोडाशात्पठन् । ७।३।७० ॥ पुरोडाश-
 सहचरितो मन्त्रः पुरोडाशः स एव पौरोडाशः ततः पठन् । पौरोडाशिकः । पुरोडाशिकः ॥
 छन्दसो यदणौ । ७।३।७१ ॥ छन्दस्यः । छान्दसः ॥ द्वयजृब्राह्मणर्कप्रथमाध्वर-
 पुरश्चरणनामाख्याताट्ठक् । ७।३।७२ ॥ द्वयच्, ऐष्टिकः । पाशुकः । ऋत्, चातुर्हो-
 तृकः । ब्राह्मणिकः । आर्चिकः । इत्यादि ॥ अणूगयनादिभ्यः । ७।३।७३ ॥ ठजादेरप-
 वादः । आर्गयनः । औपनिषदः । वैयाकरणः ॥ तत आगतः । ७।३।७४ ॥ सुम्नादागतः
 सौमः ॥ ठगायस्थानेभ्यः । ७।३।७५ ॥ शुल्कशालाया आगतः शौल्कशालिकः ॥ शुण्डि-
 कादिभ्योऽण् । ७।३।७६ ॥ आयस्थानठकश्छादीनां चापवादः । शुण्डिकादागतः
 शौण्डिकः । कार्कणः । तैर्यः ॥ विद्यायोनिसंबन्धेभ्यो वुच् । ७।३।७७ ॥ औपाध्या-

यकः । पैतामहकः ॥ ऋतष्ठञ् ॥ १४३।७८ ॥ वुजोऽपवादः । हौतृकम् । भ्रातृकम् ॥
 पितुर्यञ् ॥ १४३।७९ ॥ चाट्टञ् । रीङ् ऋतः । यस्येति लोपः । पित्र्यम् । पैतृकम् ॥
 गोत्रादङ्कवत् ॥ १४३।८० ॥ विदेभ्य आगतं वैदम् । गार्गम् । दाक्षम् । औपगवकम् ।
 नञः शुचीश्वरक्षेत्रज्ञकुशलनिपुणानाम् ॥ ७३।३० ॥ नञः परेषां शुच्यादिपञ्चानामा-
 देरचो वृद्धिः पूर्वपदस्य तु वा जिदादौ परे । आशौचम् । अशौचम् । आनैश्वर्यम् ।
 अनैश्वर्यम् । आक्षेत्रज्ञम् । अक्षेत्रज्ञम् । आकौशलम् । अकौशलम् । आनैपुणम् । अनै-
 पुणम् ॥ हेतुमनुष्येभ्योऽन्यतरस्यां रूप्यः ॥ १४३।८१ ॥ समादागतं समरूप्यम् । विष-
 मरूप्यम् । पक्षे गहादित्वाच्छः । समीयम् । विषमीयम् । देवदत्तरूप्यम् । देवदत्तीयम् ।
 देवदत्तम् ॥ मयट् च ॥ १४३।८२ ॥ समयम् । विषमयम् । देवदत्तमयम् ॥ प्रभवति
 ॥ १४३।८३ ॥ तत इत्येव । हिमवतः प्रभवति हैमवती गङ्गा ॥ विदूराज्यः ॥ १४३।८४ ॥
 विदूरात्प्रभवति वैदूर्यो मणिः ॥ तद्गच्छति पथिदूतयोः ॥ १४३।८५ ॥ सुघ्नं गच्छति सौघ्नः
 पन्था दूतो वा ॥ अभिनिष्क्रामति द्वारम् ॥ १४३।८६ ॥ तदित्येव । सुघ्नमभिनिष्क्रामति
 सौघ्नं कान्यकुब्जद्वारम् ॥ अधिकृत्य कृते ग्रन्थे ॥ १४३।८७ ॥ तदित्येव ॥ शारीरकमधि-
 कृत्य कृतो ग्रन्थः शारीरकीयः । शारीरकं भाष्यमिति त्वभेदोपचारात् ॥ शिशुकन्दयम-
 सभद्वन्द्वेन्द्रजननादिभ्यश्छः ॥ १४३।८८ ॥ शिशूनां क्रन्दनं शिशुकन्दः तमधिकृत्य कृतो
 ग्रन्थः शिशुकन्दीयः । यमस्य सभा यमसभम् । ह्लीवत्वं निपातनात् । यमसमीयः ।
 किरातार्जुनीयम् । इन्द्रजननादिराकृतिगणः । इन्द्रजननीयम् । विरुद्धभोजनायम् ॥
 सोऽस्य निवासः ॥ १४३।८९ ॥ सुघ्नो निवासोऽस्य सौघ्नः ॥ अभिजनश्च ॥ १४३।९० ॥
 सुघ्नोऽभिजनोऽस्य सौघ्नः । यत्र स्वयं वसति स निवासः । यत्र पूर्वैरुपितं सोऽभिजन इति
 विवेकः ॥ आयुधजीविभ्यश्छः पर्वते ॥ १४३।९१ ॥ पर्वतवाचिनः प्रथमान्तादभिजन-
 शब्दादस्येत्यर्थे छः स्यात् । हृद्गोलः पर्वतोऽभिजनो येषामायुधजीविनां ते हृद्गोलीयाः ।
 आयुवेति किम् । ऋक्षोदः पर्वतोऽभिजनो येषां ते आक्षोदा द्विजाः ॥ शण्डिकादिभ्यो
 व्यः ॥ १४३।९२ ॥ शण्डिकोऽभिजनोऽस्य शण्डिक्यः ॥ सिन्धुतक्षशिलादिभ्योऽणञौ
 ॥ १४३।९३ ॥ सिन्धवादिभ्योऽण् तक्षशिलादिभ्योऽण् स्यादुक्तेऽर्थे । सैन्धवः । तक्षशिला
 नगरी अभिजनोऽस्य तक्षशिलः ॥ तूदीशलातुरवर्मतीकूचवाराडूकूण्डव्यकः ॥ १४
 ३।९४ ॥ तूदी अभिजनोऽस्य तौदेयः । शालातुरीयः । वार्मतेयः । कौचवार्यः ॥ भक्तिः
 ॥ १४३।९५ ॥ सोऽस्येत्यनुवर्तते । भज्यते सेव्यते इति भक्तिः । सुघ्नो भक्तिरस्य सौघ्नः ॥
 अचित्तादेशकालाडूक् ॥ १४३।९६ ॥ अपूपा भक्तिरस्य आपूपिकः । पायसिकः ।

अचित्तात्किम् । दैवदत्तः । अदेशात्किम् । सौम्यः । अकालात्किम् । प्रैष्यः ॥ महाराजा-
 दृब् ॥ १४३१९७ ॥ माहाराजिकः ॥ वासुदेवार्जुनाभ्यां वुन् ॥ १४३१९८ ॥ वासुदेवकः ।
 अर्जुनकः ॥ गोत्रक्षत्रियाख्येभ्यो बहुलं वुन् ॥ १४३१९९ ॥ अणोपवादः । परत्वाद्वृ-
 द्वाच्छं बाधते । ग्लुचुकायनिर्भक्तिरस्य ग्लौचुकायनकः । नाकुलकः । बहुलग्रहणान्नेह ।
 पाणिनो भक्तिरस्य पाणिनीयः ॥ जनपदिनां जनपदवत्सर्वं जनपदेन समान-
 शब्दानां बहुवचने ॥ १४३११०० ॥ जनपदस्वामिवाचिनां बहुवचने जनपदवाचिनां
 समानश्रुतीनां जनपदवत्सर्वं स्यात्प्रत्ययः प्रकृतिश्च । जनपदतदवध्योश्चेति प्रकरणे ये
 प्रत्यया उक्तास्तेऽत्रातिदिश्यन्ते । अङ्गा जनपदो भक्तिरस्याङ्गकः । अङ्गाः क्षत्रिया भक्ति-
 रस्याङ्गकः । जनपदिनां किम् । पञ्चाला ब्राह्मणा भक्तिरस्य पाञ्चालः । जनपदेनेति किम् ।
 पौरवो राजा भक्तिरस्य पौरवीयः ॥ तेन प्रोक्तम् ॥ १४३११०१ ॥ पाणिनिना प्रोक्तं पाणि-
 नीयम् ॥ तित्तिरिवरतन्तुखण्डिकोखाच्छण् ॥ १४३११०२ ॥ छन्दोब्राह्मणानीति तद्वि-
 पयता । तित्तिरिणा प्रोक्तमधीयते तैत्तिरीयाः ॥ काश्यपकौशिकाभ्यामृषिभ्यां णिनिः
 ॥ १४३११०३ ॥ काश्यपेन प्रोक्तमधीयते काश्यपिनः ॥ कालापिवैशम्पायनान्तेवा-
 सिभ्यश्च ॥ १४३११०४ ॥ कलाप्यन्तेवासिभ्यः, हरिद्रुणा प्रोक्तमधीयते हरिद्रविणः ।
 वैशम्पायनान्तेवासिभ्यः, आलम्बिनः ॥ पुराणप्रोक्तेषु ब्राह्मणकल्पेषु ॥ १४३११०५ ॥
 तृतीयान्ताद्योक्तार्थे णिनिः स्यात् यत्प्रोक्तं पुराणप्रोक्ताश्चेद्ब्राह्मणकल्पास्ते भवन्ति । पुराणेन
 चिरन्तनेन मुनिना प्रोक्ताः । भल्लु, भाल्लविनः । शाट्यायन, शाट्यायनिनः । कल्पे,
 पिङ्गेन प्रोक्तः पैङ्गी कल्पः । पुराणेति किम् । याज्ञवल्कानि ब्राह्मणानि । आश्वमरथः
 कल्पः । अणि आपत्यस्येति यलोपः ॥ शौनकादिभ्यश्छन्दसि ॥ १४३११०६ ॥ छन्द-
 स्यभिधेये एभ्यो णिनिः । शौनकेन प्रोक्तमधीयते शौनकिनः ॥ कठचरकाल्लुक् ॥ १४३१
 १०७ ॥ आभ्यां प्रोक्तप्रत्ययस्य लुक् स्यात् । कठेन प्रोक्तमधीयते कठाः । चरकाः ॥
 कलापिनोऽण् ॥ १४३११०८ ॥ कलापिना प्रोक्तमधीयते कालापाः ॥ नान्तस्य टिलोपे
 सन्नहचारिपीठसर्पिकलापिकौथुमितैतिलिजाजलिलाङ्गलिशिललिशिखण्डिसूकरसङ्गमुपवर्णामुप-
 संख्यानाटिलोपः ॥ छगलिनो ढिनुक् ॥ १४३११०९ ॥ छगलिना प्रोक्तमधीयते छगले-
 यिनः ॥ पाराशर्यशिलालिभ्यां भिक्षुनटसूत्रयोः ॥ १४३१११० ॥ पाराशर्येण प्रोक्तं भि-
 क्षुसूत्रमधीयते पाराशरिणो भिक्षवः । शैलालिनो नटाः ॥ कर्मन्दकृशाश्वादिनिः ॥ १४३१
 १११ ॥ निक्षुनटसूत्रयोरित्येव । कर्मन्देन प्रोक्तमधीयते कर्मन्दिनो भिक्षवः । कृशाश्विनो
 नटाः ॥ तेनैकदिक् ॥ १४३१११२ ॥ सुदाम्ना अद्रिणा एकदिक् सौदामनी ॥ तसिश्च

॥१३॥११३ ॥ स्वरादिपाठादव्ययत्वम् । पीलुमूलेन एकदिक् पीलुमूलतः ॥ उरसो यच्च ।
 ॥१३॥११४ ॥ चात्तसिः । अणोऽपवादः । उरसा एकदिक् उरस्यः । उरस्तः ॥ उपज्ञाते
 ॥१३॥११५ ॥ तेनेत्येव । पाणिनिना उपज्ञातं पाणिनीयम् ॥ कृते ग्रन्थे ॥१३॥११६ ॥
 वररुचिना कृतो वाररुचो ग्रन्थः ॥ संज्ञायाम् ॥१३॥११७ ॥ तेनेत्येव । अग्रन्थार्थमिदम् ।
 मक्षिकाभिः कृतं माक्षिकं मधु ॥ कुलालादिभ्यो वुञ् ॥१३॥११८ ॥ तेन कृते संज्ञायाम् ।
 कुलानेन कृतं कौलालकम् । वारुडकम् ॥ क्षुद्राभ्रमरवटरपादपादञ् ॥१३॥११९ ॥ तेन
 कृते संज्ञायाम् । क्षुद्राभिः कृतं क्षौद्रम् । भ्रामरम् । वाटरम् । पादपम् ॥ तस्येदम् ॥१३॥
 १२० ॥ उपगोरिदमौपगवम् ॥ वहस्तुरणिट् च * ॥ संवोढुः स्वं सांवहित्रम् ॥ अग्नीधः
 शरणे रण् भं च ॥ अग्निमिन्वे अग्नीत् तस्य स्थानमाग्नीध्रम् । तात्स्थ्यात्सोऽप्याग्नीध्रः ॥
 समिधामाधाने पेयण् * ॥ समिधेन्यो मन्त्रः । समिधेनी ऋक् ॥ रथाद्यत् ॥१३॥१२१ ॥
 रथ्यं चक्रम् ॥ पत्रपूर्वादञ् ॥१३॥१२२ ॥ पत्रं वाहनम् । अश्वरथस्येदमाश्वरथम् ॥ पत्रा-
 ध्वर्युपरिषदश्च ॥१३॥१२३ ॥ अञ् ॥ पत्राद्वाह्ये * ॥ अश्वस्येदं वहनीयमाश्वम् । आध्व-
 र्यवम् । परिषदम् ॥ हलसीराट्ठक् ॥१३॥१२४ ॥ हालिकम् । सैरिकम् ॥ द्वन्द्वद्वन्द्वै-
 रमैथुनिकयोः ॥१३॥१२५ ॥ काकोलूकिका । कुत्सकुशिकिका । वैरे देवासुरादिभ्यः
 प्रतिषेधः * ॥ दैवासुरम् ॥ गोत्रचरणाद्बुञ् ॥१३॥१२६ ॥ औपगवकम् । चरणाद्धर्मा-
 म्नाययोरिति वक्तव्यम् * ॥ काठकम् ॥ सङ्गाङ्गलक्षणेष्वव्यञ्जिजामण् ॥१३॥१२७ ॥
 घोषग्रहणमपि कर्तव्यम् * ॥ अञ्, वैदः, सङ्कोऽङ्को घोषो वा । वैदं, लक्षणम् । यञ्,
 गार्गः । गार्गम् । इञ्, दाक्षः । दाक्षम् । परंपरासंबन्धोऽङ्कः साक्षात्तु लक्षणम् ॥ शाक-
 लाद्वा ॥१३॥१२८ ॥ अण्, वोक्तेऽर्थे । पक्षे चरणत्वाद्बुञ् । शाकलेन प्रोक्तमधीयते
 शाकंलास्तेषां सङ्कोऽङ्को घोषो वा शाकलः । शाकलकः । लक्षणे क्लीबता ॥ छन्दोगौक्थि-
 कयाज्ञिकवह्वचनटाञ् व्यः ॥१३॥१२९ ॥ छन्दोगानां धर्म आम्नायो वा छान्दोग्यम् ।
 औक्थिक्यम् । याज्ञिक्यम् । बाहुच्यम् । नाट्यम् ॥ चरणाद्धर्मांम्नाययोरित्युक्तं तत्साह-
 चर्यान्नटशब्दादपि तयोरेव ॥ न दण्डमाणवान्तेवासिषु ॥१३॥१३० ॥ दण्डप्रधाना
 माणवा दण्डमाणवास्तेषु शिष्येषु च वुञ् न स्यात् । दाक्षा दण्डमाणवाः शिष्या वा ॥
 रैवतिकादिभ्यश्छः ॥१३॥१३१ ॥ तस्येदमित्यर्थे । वुजोऽपवादः । रैवतिकीयः । वैजवा-
 पीयः ॥ कौपिञ्जलहास्तिपदादण्वाच्यः * ॥ कुपिञ्जलस्यापत्यम् इहैव निपातनादण् तद-
 न्तात्पुनरण् । कौपिञ्जलः । गोत्रवुजोऽपवादः । हस्तिपादस्यापत्यं हास्तिपदस्तस्यायं हास्ति-
 पदः ॥ आथर्वणिकस्येकलोपश्च ॥१३॥१३३ ॥ अण् स्यात् । आथर्वणिकस्यायमाथर्वणः
 धर्म आम्नायो वा । चरणाद्बुजोऽपवादः ॥ इति शैषिकाः ॥

अथ तद्धितेषु विकारार्थकाः ।

तस्य विकारः । १४३।१३४ ॥ अश्मनो विकारे टिलोपो वक्तव्यः * ॥ अश्मनो विकार आश्मः । भास्मनः । मार्तिकः ॥ अत्रयवे च प्राण्योषधिवृक्षेभ्यः । १४३।१३५ ॥ चाद्विकारे । मयूरस्यावयवो विकारो वा मायूरः । मौर्वे काण्डं भस्म वा । पैपलम् ॥ बित्वादिभ्योऽण् । १४३।१३६ ॥ वैल्वम् ॥ कोपधाच्च । १४३।१३७ ॥ अण् । अजो-
पवादः । तर्कु, तार्कवम् । तैत्तिडीकम् ॥ त्रपुजतुनोः पुक् । १४३।१३८ ॥ आभ्यामण्
स्याद्विकारे एतयोः घुगागमश्च । त्रापुषम् । जातुषम् ॥ ओरब् ॥ १४३।१३९ ॥
दैवदारवम् । भाद्रदारवम् ॥ अनुदात्तादेश्च । १४३।१४० ॥ दाधित्थम् । कापित्थम् ॥
पलाशादिभ्यो वा । १४३।१४१ ॥ पालाशम् । कारीरम् ॥ शम्याः प्लब् ॥ १४३।
१४२ ॥ शामीलं भस्म । बित्वाण्डीष् । शामीली लुक् ॥ मयड्वैतयोर्भाषायामभक्ष्या-
च्छादनयोः । १४३।१४३ ॥ प्रकृतिमात्रान्मयड्वा स्याद्विकारावयवयोः । अश्ममयम् ।
आश्मनम् । अभक्ष्येत्यादि किम् । मौद्रः सूपः । कार्पासमाच्छादनम् ॥ नित्यं वृद्धशरा-
दिभ्यः । १४३।१४४ ॥ आम्रमयम् । शरमयम् ॥ एकाचो नित्यम् * ॥ त्वज्जयम् ।
वाज्जयम् । कथं तर्हि आप्यमममयमिति । तस्येदमित्यण्णन्तात्स्वार्थे ष्यञ् ॥ गोश्च पुरीषे
१४३।१४५ ॥ गोः पुरीषं गोमयम् ॥ पिष्टाच्च । १४३।१४६ ॥ मयट् स्याद्विकारे ।
पिष्टमयं भस्म । कथं पैठी सुरेति । सामान्यविवक्षायां तस्येदमित्यण् ॥ संज्ञायां कन् । १४।
३।१४७ ॥ पिष्टादित्येव । पिष्टस्य विकारविशेषः पिष्टकः । पूपोऽपूपः पिष्टकः स्यात् ॥
व्रीहेः पुरोडाशे । १४३।१४८ ॥ मयट् स्यात् । बित्वाद्यणोऽपवादः । व्रीहिमयः पुरो-
डाशः । ब्रैहमन्यत् ॥ असंज्ञायां तिलयवाभ्याम् । १४३।१४९ ॥ तिलमयम् । यव-
मयम् । संज्ञायां वु तैलम् । यावकः ॥ तालादिभ्योऽण् । १४३।१५२ ॥ अज्मयटोरप-
वादः । तालाद्वनुषि * ॥ तालं धनुः । अन्यत्तालमयम् । ऐन्द्रायुधम् ॥ जातरूपेभ्यः
परिमाणे । १४३।१५३ ॥ अण् । बहुवचनात्पर्यायग्रहणम् । हाटकः तापनीयः सौवर्णो
वा निष्कः । परिमाणे किम् । हाटकमयी यष्टिः ॥ प्राणिरजतादिभ्योऽब् ॥ १४३।१५४ ॥
शौकम् । बाकम् । राजतम् ॥ जितश्च तत्प्रत्ययात् । १४३।१५५ ॥ जिद्यो विकारावयव-
प्रत्ययस्तदन्तादब् स्यात्तयोरेवार्थयोः । मयटोऽपवादः । शामीलस्य शामीलम् । दाधि-
त्थस्य दाधित्थम् । कापित्थम् । जितः किम् । वैल्वमयम् ॥ क्रीतवत्परिमाणात् । १४३।
१५६ ॥ प्राग्वहतेष्टजित्यारभ्य क्रीतार्थे ये प्रत्यया येनोपाधिना परिमाणाद्विहितास्ते तथैव
विकारेऽस्तिदिश्यन्ते । अणादीनामपवादः । निष्केण क्रीतं नैष्किकम् । एवं निष्कस्य विका-

रोऽपि नैष्किकः । शतस्य विकारः शत्यः । शतिकः ॥ उष्ट्रादुब् ॥ १४३१५७ ॥ प्राण्य-
जोपवादः । औष्ट्रकः ॥ उमोर्णयोर्वा ॥ १४३१५८ ॥ औमम् । औमकम् । और्णम् ॥
और्णकम् । वुजभावे यथाक्रममणौ ॥ एण्या ढब् ॥ १४३१५९ ॥ ऐण्यम् । एणस्य
तु ऐणम् ॥ गोपयसोर्यत् ॥ १४३१६० ॥ गव्यम् । पयस्यम् ॥ द्रोश्च ॥ १४३१६१ ॥
द्रुर्वक्षस्तस्य विकारोऽवयवो वा द्रव्यम् ॥ माने वयः ॥ १४३१६२ ॥ द्रोस्त्विवे । द्रुव-
यम् । यौतवं द्रुवयं पाय्यमिति मानार्थकं त्रयम् । फले लुक् ॥ १४३१६३ ॥ विकाराव-
यवप्रत्ययस्य लुक् स्यात् फले । आमलक्याः फलमामलकम् ॥ स्रक्षादिभ्योऽण् ॥ १४३१
१६४ ॥ विधानसामर्थ्यान्न लुक् । स्नाक्षम् ॥ न्यग्रोधस्य च केवलस्य ॥ ७३१५ ॥ अस्य
न वृद्धिरैजागमश्च । नैयग्रोधम् ॥ जम्बवा वा ॥ १४३१६५ ॥ जम्बूशब्दात्फलेऽण् वा
स्यात् । जाम्बवम् । पक्षे ओरञ् तस्य लुक् जम्बु ॥ लुप् च ॥ १४३१६६ ॥ जम्बवाः
फलप्रत्ययस्य लुप् वा स्यात् । लुपि युक्तवत् । जम्बवाः फलं जम्बूः ॥ फलपाकशुषामुप-
संख्यानम् * ॥ व्रीहयः । मुद्राः ॥ पुष्पमूलेषु बहुलम् * ॥ मल्लिकायाः पुष्पं मल्लिका ।
जात्याः पुष्पं जाती । विदार्या मूलं विदारी । बहुलग्रहणान्नेह । पाटलानि पुष्पाणि ।
साल्वानि मूलानि । बाहुलकात्कचिल्लुक् । अशोकम् । करवीरम् । हरीतक्यादिभ्यश्च
॥ १४३१६७ ॥ एभ्यः फलप्रत्ययस्य लुप् स्यात् । हरीतक्यादीनां लिङ्गमेव प्रकृतिवत् । हरी-
तक्याः फलानि हरीतक्यः ॥ कंसीयपरशव्ययोर्यञञौ लुक् च ॥ १४३१६८ ॥ कंसीय-
परशव्यशब्दाभ्यां यञञौ स्तश्छयतोश्च लुक् । कंसाय हितं कंसीयम्, तस्य विकारः
कांस्यम् । परशवे हितं परशव्यम्, तस्य विकारः पारशवः ॥ इति प्राग्दीन्यतीयाः ॥

अथ तद्धितेषु ठगधिकारः ।

प्राग्वहतेष्टक् ॥ १४४१ ॥ तद्वहतीत्यतः प्राक् ठगधिक्रियते ॥ तदाहेति माशब्दादिभ्य
उपसंख्यानम् * ॥ माशब्दः कारि इति य आह स माशब्दिकः ॥ स्वागतादीनां च
॥ ७३१७ ॥ ऐच् न स्यात् । स्वागतमित्याह स्वागतिकः । स्वाध्वरिकः । स्वङ्गस्यापत्यं
स्वाङ्गिः । व्यङ्गस्यापत्यं व्याङ्गिः । व्यडस्यापत्यं व्याडिः ॥ व्यवहारेण चरति व्यावहा-
रिकः । स्वपतौ साधु स्वापतेयम् ॥ आहौ प्रभूतादिभ्यः * ॥ प्रभूतमाह प्राभूतिकः ॥
पार्याप्तिकः ॥ पृच्छतौ सुखातादिभ्यः * ॥ सुखातं पृच्छति सौखातिकः । सौखशायनिकः ।
अनुशक्तिकादिः ॥ गच्छतौ परदारादिभ्यः * ॥ पारदारिकः । गौरुतल्पिकः ॥ तेन
दीन्यति खनति जयति जितम् ॥ १४४२ ॥ अक्षैर्दीन्यति आक्षिकः । अङ्ग्या खनति
आङ्गिकः । अक्षैर्जयति आक्षिकः । अक्षैर्जितमाक्षिकम् ॥ संस्कृतम् ॥ १४४३ ॥ दध्ना

संस्कृतं दाधिकम् । मारीचिकम् ॥ कुलस्थकोपधादण् ॥ १४१४ ॥ ठकोऽपवादः । कुलस्थैः
 संस्कृतं कौल्यम् । तैत्तिडीकम् ॥ तरति ॥ १४१५ ॥ उडुपेन तरति औडुपिकः ॥
 गोपुच्छाट्ठञ् ॥ १४१६ ॥ गौपुच्छिकः ॥ नौद्यचष्टन् ॥ १४१७ ॥ नाविकः । घटिकः ।
 बाहुभ्यां तरति बाहुका स्त्री ॥ चरति ॥ १४१८ ॥ तृतीयान्ताद्गच्छति भक्षयतीत्यर्थयोष्ठक्
 स्यात् । हस्तिना चरति हास्तिकः । शाकटिकः । दध्ना भक्षयति दाधिकः ॥ आकर्षात्
 ष्टल् ॥ १४१९ ॥ आकर्षो निकषोपलः । आकर्षादिति पाठान्तरम् । तेन चरति
 आकर्षिकः । षित्वाण्डीष् । आकर्षिकी ॥ पर्पादिभ्यः षन् ॥ १४११० ॥ पर्पेण चरति
 पर्पिकः । पर्पिकी । येन पीठेन पङ्कवश्चरन्ति स पर्पः । अश्विकः । रथिकः ॥ श्वगणाट्ठञ्च
 ॥ १४१११ ॥ चात् षन् ॥ श्वादेरिञि ॥ ७३१८ ॥ ऐच् न । श्वमन्त्रस्यापत्यं श्वामन्त्रिः ।
 श्वादष्टिः । तदादिविधौ चेदमेव ज्ञापकम् ॥ इकारादाविति वाच्यम् * ॥ श्वगणेन
 चरति श्वागणिकः । श्वागणिकी । श्वगणिकः । श्वगणिकी ॥ पदान्तस्यान्यतरस्याम्
 ॥ ७३१९ ॥ श्वादेरङ्गस्य पदशब्दान्तस्यैच्वा । श्वापदस्येदं श्वापदम् । शौवापदम् ॥
 वेतनादिभ्यो जीवति ॥ १४११२ ॥ वेतनेन जीवति वैतनिकः । धानुष्कः ॥ वस्त्रक्रय-
 विक्रयाट्ठन् ॥ १४११३ ॥ वस्त्रेन मूल्येन जीवति वस्त्रिकः । क्रयविक्रयग्रहणं संघातविगृ-
 हीतार्थम् । क्रयविक्रयिकः । क्रयिकः । विक्रयिकः ॥ आयुधाच्छ च ॥ १४११४ ॥ चाट्ठन् ।
 आयुधेन जीवति आयुधीयः । आयुधिकः ॥ हरत्युत्सङ्गादिभ्यः ॥ १४११५ ॥ उत्सङ्गेन
 हरत्यौत्सङ्गिकः ॥ भस्त्रादिभ्यः षन् ॥ १४११६ ॥ भस्त्रया हरति भस्त्रिकः । षित्वाण्डीष् ।
 भस्त्रिकी ॥ विभाषा विवधात् ॥ १४११७ ॥ विवधेन हरति विवधिकः । पक्षे ठक् ।
 वैवधिकः । एकदेशविकृतस्यानन्यत्वाद्बीवधादपि षन् । बीवधिकः । बीवधिकी । विवधवी-
 वधशब्दौ उभयतोवद्विशिष्ये स्कन्धबाह्ये काष्ठे वर्तते ॥ अण् कुटिलिकायाः ॥ १४११८ ॥
 कुटिलिका व्याधानां गतिविशेषः कर्मारोपकरणभूतं लोहं च । कुटिलिकया हरति मृगान-
 ङ्गारान्वा कौटिलिको व्याधः कर्मारश्च ॥ निर्वृत्तेऽक्षद्यूतादिभ्यः ॥ १४११९ ॥ अक्षद्यूतेन
 निर्वृत्तमाक्षद्यूतिकं वैरम् ॥ क्त्रेर्मन्त्रित्यम् ॥ १४१२० ॥ क्त्रिप्रत्ययान्तप्रकृतिकात्तृतीयान्ता-
 न्निर्वृत्तेऽर्थे मप्स्यान्नित्यम् । कृत्या निर्वृत्तं कृत्रिमम् । पक्त्रिमम् ॥ भावप्रत्ययान्तादिमप्
 वक्तव्यः * ॥ पाकेन निर्वृत्तं पाकिमम् । त्यागिमम् ॥ अपमित्ययाचिताभ्यां कक्नौ
 ॥ १४१२१ ॥ अपमित्येति ल्यवन्तम् । अपमित्य निर्वृत्तं आपमित्यकम् । याचितेन निर्वृत्तं
 याचितकम् ॥ संसृष्टे ॥ १४१२२ ॥ दध्ना संसृष्टं दाधिकम् ॥ चूर्णादिनिः ॥ १४१२३ ॥
 चूर्णैः संसृष्टाश्चूर्णिनोऽपूपाः ॥ लवणाल्लुक ॥ १४१२४ ॥ लवणेन संसृष्टो लवणः सूपः ।

लवणं शाकम् ॥ मुद्गादण् ॥ १४१४२५ ॥ मौद्र ओदनः ॥ व्यञ्जनैरुपसिक्ते ॥ १४१४२६ ॥
 ठक् । दध्ना उपसिक्तं दाधिकम् ॥ ओजःसहोऽम्भसा वर्तते ॥ १४१४२७ ॥ ओजसा
 वर्तते औजसिकः शूरः । साहसिकश्चौरः । आम्भसिको मत्स्यः ॥ तत्प्रत्यनुपूर्वमीपलोम-
 कूलम् ॥ १४१४२८ ॥ द्वितीयान्तादस्माद्वर्तत इत्यस्मिन्नर्थे ठक् स्यात् । क्रियाविशेषणत्वा-
 द्द्वितीया । प्रतीपं वर्तते प्रातीपिकः । आन्वीपिकः । प्रातिलोमिकः । आनुलोमिकः ।
 प्रातिकूलिकः । आनुकूलिकः ॥ परिमुखं च ॥ १४१४२९ ॥ परिमुखं वर्तते पारिमुखिकः ।
 चात्पारिपार्श्विकः ॥ प्रयच्छति गृह्यम् ॥ १४१४३० ॥ द्विगुणार्थं द्विगुणं तत्प्रयच्छति द्वैगु-
 णिकः । त्रैगुणिकः ॥ वृद्धेर्वृधुषिभावो वक्तव्यः * ॥ वार्धुषिकः ॥ कुसीददशैकादशात्
 ष्णष्णचौ ॥ १४१४३१ ॥ गृह्यार्थाम्यामाभ्यामेतौ स्तः प्रयच्छतीत्यर्थे । कुसीदं वृद्धिस्तदर्थं
 द्रव्यं कुसीदं तत्प्रयच्छति कुसीदिकः । कुसीदिकी । एकादशार्थत्वादेकादश ते च ते वस्तुतो
 दश चेति विग्रहेऽकारः समासान्त इहैव सूत्रे निपात्यते । दशैकादशिकः । दशैकादशिकी ।
 दशैकादशान्प्रयच्छतीत्युत्तमर्ण एवेहापि तद्धितार्थः ॥ उच्छति ॥ १४१४३२ ॥ वदराण्युच्छति
 चादरिकः ॥ रक्षति ॥ १४१४३३ ॥ समाजं रक्षति सामाजिकः ॥ शब्ददुर्दुरं करोति ॥ १४१४
 ३४ ॥ शब्दं करोति शाब्दिकः । दार्दुरिकः ॥ पक्षिमत्स्यमृगान्हन्ति ॥ १४१४३५ ॥ स्वरू-
 पस्य पर्यायाणां विशेषाणां च ग्रहणम् । मत्स्यपर्यायेषु मीनस्यैव । पक्षिणो हन्ति पाक्षिकः ।
 शाकुनिकः । मायूरिकः । मात्स्यिकः । मैनिकः । शाकुलिकः । मार्गिकः । हारिणिकः ॥
 सारङ्गिकः ॥ परिपन्थं च तिष्ठति ॥ १४१४३६ ॥ अस्माद्द्वितीयान्तात्तिष्ठति हन्ति चेत्यर्थे
 ठक् स्यात् । पन्थानं वर्जयित्वा व्याप्य वा तिष्ठति पारिपन्थिकश्चौरः । परिपन्थं हन्ति
 पारिपन्थिकः ॥ माथोत्तरपदपदव्यनुपदं धावति ॥ १४१४३७ ॥ दण्डाकारो माथः पन्थाः
 दण्डमाथः । दण्डमाथं धावति दाण्डमाथिकः । पादविकः । आनुपदिकः ॥ आक्रन्दा-
 दृञ्च ॥ १४१४३८ ॥ अस्मादृञ् स्याच्चादृक् धावतीत्यर्थे । आक्रन्दं दुःखिनां रोदनस्थानं
 धावति आक्रन्दिकः ॥ पदोत्तरपदं गृह्णाति ॥ १४१४३९ ॥ पूर्वपदं गृह्णाति पौर्वपदिकः ।
 औत्तरपदिकः ॥ प्रतिकण्ठार्थललामं च ॥ १४१४४० ॥ एभ्यो गृह्णात्यर्थे ठक् स्यात् ।
 प्रतिकण्ठं गृह्णाति प्रातिकण्ठिकः । आर्थिकः । लालामिकः ॥ धर्मं चरति ॥ १४१४४१ ॥
 धार्मिकः ॥ अधर्माच्चेति वक्तव्यम् * ॥ आधर्मिकः ॥ प्रतिपथमेति ठञ्च ॥ १४१४
 ४२ ॥ प्रतिपथमेति प्रातिपथिकः ॥ समवायान्समवैति ॥ १४१४४३ ॥ सामवायिकः ।
 सामूहिकः ॥ परिषदो ण्यः ॥ १४१४४४ ॥ परिषदं समवैति पारिषद्यः ॥ सेनाया वा
 ॥ १४१४४५ ॥ ण्यः स्यात्पक्षे ठक् । सैन्याः । सैनिकाः ॥ सञ्चायां ललाटकुक्कुट्यौ

पश्यति । १४।४।४६ ॥ ललाटं पश्यति लालाटिकः सेवकः । कुक्कुटीशब्देन तत्पाताहः स्वल्पदेशो लक्ष्यते ॥ कौक्कुटिको भिक्षुः ॥ तस्य धर्म्यम् । १४।४।४७ ॥ आपणस्य धर्म्य-
 मापणिकम् ॥ अण् महिष्यादिभ्यः । १४।४।४८ ॥ महिष्या धर्म्यं माहिषम् । याजमा-
 नम् ॥ ऋतोऽण् । १४।४।४९ ॥ यातुधर्म्यं यात्रम् ॥ नराच्चेति वक्तव्यम् * ॥ नरस्य
 धर्म्या नारी ॥ विशसितुरिङ्लोपश्चाच्च वक्तव्यः * ॥ विशसितुर्धर्म्यं वैशस्त्रम् ॥ विभाज-
 यितुर्णिलोपश्चाच्च वाच्यः * ॥ विभाजयितुर्धर्म्यं वैभाजित्रम् ॥ अवक्रयः । १४।४।५० ॥
 षष्ठ्यन्तादृक् स्यादवक्रयेऽर्थे । आपणस्यावक्रय आपणिकः । राजग्राह्यं द्रव्यमवक्रयः ॥
 तदस्य पण्यम् । १४।४।५१ ॥ अपूपाः पण्यमस्य आपूपिकः ॥ लवणादृक् । १४।४।५२ ॥
 लावणिकः ॥ किसरादिभ्यः घृन् । १४।४।५३ ॥ किसरं पण्यमस्य किसरिकः । पित्वा-
 न्डीष् । किसरिकी । किसर, उशीर, नलद इत्यादि । किसरादयः सर्वे सुगन्धिद्रव्य-
 विशेषवाचिनः ॥ शलालुनोऽन्यतरस्याम् । १४।४।५४ ॥ घृन्स्यात् पक्षे ठक् । शलालुकः ।
 शलालुकी । शलालुकः । शलालुकी । शलालुः सुगन्धिद्रव्यविशेषः ॥ शिल्पम् ।
 १४।४।५५ ॥ मृदङ्गवादनं शिल्पमस्य मार्दङ्गिकः ॥ मड्डुकर्षार्द्रादन्यतरस्याम् । १४।
 ४।५६ ॥ मड्डुकवादनं शिल्पमस्य माड्डुकः । माड्डुकिकः । झार्हरः । झार्हरिकः ॥
 प्रहरणम् । १४।४।५७ ॥ तदस्येत्येव । असिः प्रहरणमस्य आसिकः । धानुष्कः ॥ परश्व-
 धादृश्च । १४।४।५८ ॥ पारश्वधिकः ॥ शक्तियष्टचोरीकक् । १४।४।५९ ॥ शाक्तीकः ।
 याष्टीकः ॥ अस्ति नास्ति दिष्टं मतिः । १४।४।६० ॥ तदस्येत्येव । अस्ति परलोक इत्येवं
 मतिर्यस्य स आस्तिकः । नास्तीति मतिर्यस्य स नास्तिकः । दिष्टमिति मतिर्यस्य स दैष्टिकः ॥
 शीलम् । १४।४।६१ ॥ अपूपभक्षणं शीलमस्य आपूपिकः ॥ छत्रादिभ्यो णः । १४।४।६२ ॥
 गुरोर्दोषाणामावरणं छत्रं तच्छीलमस्य छात्रः ॥ कर्मस्ताच्छील्ये । ६।४।१७२ ॥ कर्म
 इति ताच्छील्ये णे टिलोपो निपात्यते । कर्मशीलः कर्मः । नस्तद्वित इत्येव सिद्धे अपकार्यं
 ताच्छीलिके णेऽपि । चौरी तापसीत्यादि सिद्धम् । ताच्छील्ये किम् । कर्मणः ॥ कर्मा-
 ध्ययने वृत्तम् । १४।४।६३ ॥ प्रथमान्तात्पष्ठयर्थे ठक् स्यादध्ययने वृत्ता या क्रिया सा
 चेत्प्रथमान्तस्यार्थः । ऐकान्यिकः । यस्याध्ययने प्रवृत्तस्य परीक्षाकाले विपरीतोच्चारणरूपं
 स्खलितमेकं जातं सः ॥ बह्वचूर्वपदाठृक् । १४।४।६४ ॥ प्राविष्ये । द्वादशान्यानि
 कर्माण्यध्ययने वृत्तान्यस्य द्वादशान्यिकः । द्वादशापपाठा अस्य जाता इत्यर्थः ॥ हितं
 भक्षाः । १४।४।६५ ॥ अपूपभक्षणं हितमस्मै आपूपिकः ॥ तदस्मै दीयते नियुक्तम्
 । १४।४।६६ ॥ अग्रभोजनं नियतं दीयते अस्मै आग्रभोजनिकः ॥ श्राणामांसौदनाद्विठन्

।४।४।६७ ॥ श्राणा नियुक्तं दीयतेऽस्मै श्राणिकः । श्राणिकी । मांसौदनग्रहणं संघात-
विग्रहीतार्थम् । मांसौदनिकः । मांसिकः । ओदनिकः ॥ भक्तादणन्यतरस्याम् ।४।४।
६८ ॥ पक्षे ठक् । भक्तमस्मै नियुक्तं दीयते भाक्तः । भाक्तिकः ॥ तत्र नियुक्तः
।४।४।६९ ॥ आकरे नियुक्त आकरकिः ॥ अगारान्ताद्वन् ।४।४।७० ॥ देवागारे
नियुक्तो देवागारिकः ॥ अध्यायिन्यदेशकालात् ।४।४।७१ ॥ निषिद्धदेशकालवाचका-
द्वक् स्यादध्येतरि । श्मशानेऽधीते श्माशानिकः । चतुर्दश्यामधीते चातुर्दशिकः ॥ कठि-
नान्तप्रस्तारसंस्थानेषु व्यवहरति ।४।४।७२ ॥ तत्रेत्येव । वंशकठिने व्यवहरति
वांशकठिनिकः । वंशा वेणवः कठिना यस्मिन्देशे स वंशकठिनस्तस्मिन्देशे या क्रिया
यथानुष्ठेया तां तथैवानुतिष्ठतीत्यर्थः । प्रास्तारिकः । सांस्थानिकः ॥ निकटे वसति
।४।४।७३ ॥ नैकटिको भिक्षुः ॥ आवसथात् ष्टल् ।४।४।७४ ॥ आवसथे वसति आव-
सथिकः । पित्वान्डीप् । आवसथिकी । आकर्षात्पर्पदिर्मन्त्रादिभ्यः कुसीदसूत्राच्च । आवसथा-
त्किसरादेः पितः षडेटे ठगधिकारे ॥ षडिति सूत्रप्रट्केन विहिता इत्यर्थः । प्रत्ययास्तु सत ॥

अथ तद्धितेषु प्राग्वितीयाः ।

प्राग्वितीयाद्यत् ।४।४।७५ ॥ तस्मैहितमित्यतः प्राक् यदधिक्रियते ॥ तद्वहति रथ-
युगप्रासङ्गम् ।४।४।७६ ॥ रथं वहति रथ्यः । युग्यः । वत्सानां दमनकाले स्कन्धे काष्ठ-
मासज्यते स प्रासङ्गः । तं वहति प्रासङ्ग्यः ॥ धुरो यद्विक्रौ ।४।४।७७ ॥ हलि चेति
दीर्घे प्राप्ते ॥ न भकुर्लुगाम् ।८।२।७९ ॥ भस्य कुर्लुरोक्षोपधाया दीर्घो न स्यात् । धुर्यः ।
धौरेयः ॥ खः सर्वधुरात् ।४।४।७८ ॥ सर्वधुरं वहतीति सर्वधुरीणः ॥ एकधुराल्लुक्च
।४।४।७९ ॥ एकधुरं वहति एकधुरीणः ॥ एकधुरः ॥ शकटादण् ।४।४।८० ॥ शकटं
वहति शाकटो गौः ॥ हलसीराद्वक् ।४।४।८१ ॥ हलं वहति हालिकः । सैरिकः ॥
संज्ञायां जन्या ।४।४।८२ ॥ जनी वधू तां वहति प्रापयति जन्या ॥ विध्यत्यधनुषा
।४।४।८३ ॥ द्वितीयान्ताद्विध्यतीत्यर्थे यत्स्यान्न चेत्तत्र धनुः करणम् । पादौ विध्यन्ति
पद्याः शर्कराः ॥ धनगणं लब्धा ।४।४।८४ ॥ तृन्नन्तमेतत् । धनं लब्धा धन्यः । गणं
लब्धा गण्यः ॥ अन्नाणः ।४।४।८५ ॥ अन्नं लब्धा आन्नः ॥ वशं गतः ।४।४।८६ ॥
वश्यः परेच्छानुचारी ॥ पदमस्मिन्दृश्यम् ।४।४।८७ ॥ पद्यः कर्दमः । नातिशुष्क
इत्यर्थः ॥ मूलमस्यावर्हि ।४।४।८८ ॥ आवर्हणमावर्हः उत्पाटनं तदस्यास्तीत्यावर्हि ।
मूलमावर्हि येषां ते मूल्या मुद्राः ॥ संज्ञायां धेनुष्या ।४।४।८९ ॥ धेनुशब्दस्य पुगागमो
यत् प्रत्ययश्च स्वार्थे निपात्यते संज्ञायाम् । धेनुष्या बन्धके स्थिता ॥ गृहपतिना संयुक्ते

व्यः । ४१४१९० ॥ गृहपतिर्यजमानस्तेन संयुक्तो गार्हपत्योऽग्निः ॥ नौवयोधर्मविष-
 मूलमूलसीतातुलाभ्यस्तार्यतुल्यप्राप्यवध्यानाम्यसमसमितसम्मितेषु । ४१४१९१ ॥
 नावा तार्यं नाव्यम् । वयसा तुल्यो वयस्यः । धर्मेण प्राप्यं धर्म्यम् । विषेण बध्यो विष्यः ।
 मूलेन आनाम्यं मूल्यम् । मूलेन समो मूल्यः । सीतया संमितं सीत्यं क्षेत्रम् । तुलया
 सम्मितं तुल्यम् ॥ धर्मपथ्यर्थन्यायादनपेते । ४१४१९२ ॥ धर्मादनपेतं धर्म्यम् । पथ्यम् ।
 अर्थ्यम् । न्याय्यम् ॥ छन्दसो निर्मिते । ४१४१९३ ॥ छन्दसा निर्मितं छन्दस्यम् ।
 इच्छया कृतमित्यर्थः ॥ उरसोऽण् च । ४१४१९४ ॥ चाद्यत् । उरसा निर्मितः पुत्र
 औरसः । उरस्यः ॥ हृदयस्य प्रियः । ४१४१९५ ॥ हृद्यो देशः । हृदयस्य हृल्लेखेति
 हृदादेशः ॥ बन्धने चर्षौ । ४१४१९६ ॥ हृदयशब्दात् षष्ठ्यन्ताद्वन्धने यत्स्याद्वेदेऽभिधेये ।
 हृदयस्य बन्धनं हृद्यो वशीकरणमन्त्रः ॥ मतजनहलात्करणजल्पकर्षेषु । ४१४१९७ ॥
 मतं ज्ञानं तस्य करणं भावः साधनं वा मत्यम् । जनस्य जल्पो जन्यः । हलस्य कर्षो हल्यः ॥
 तत्र साधुः । ४१४१९८ ॥ अग्रे साधुः अग्रयः । सामसु साधुः सामन्यः । ये चाभावकर्म-
 णोरिति प्रकृतिभावः । कर्मण्यः । शरण्यः ॥ प्रतिजनादिभ्यः खञ् । ४१४१९९ ॥
 प्रतिजनं साधुः प्रतिजनीनः । सांयुगीनः । सार्वजनीनः । वैश्वजनीनः ॥ भक्ताण्यः ।
 ४१४११०० ॥ भक्ते साधवो भक्ताः शालयः ॥ परिषदो ण्यः । ४१४११०१ ॥ पारिषद्यः ।
 परिषद इति योगविभागाणोऽपि । पारिषदः ॥ कथादिभ्यष्टक् । ४१४११०२ ॥ कथायां
 साधुः काथिकः ॥ गुडादिभ्यष्टक् । ४१४११०३ ॥ गुडे साधुगौडिक इक्षुः । सात्तुका
 यवाः ॥ पथ्यतिथिवसतिस्वपतेर्ढञ् । ४१४११०४ ॥ पथि साधु पाथेयम् । आतिथेयम् ।
 वसनं वसतिस्तत्र साधुर्वासतेयी रात्रिः । स्वापतेयं धनम् ॥ सभाया यः । ४१४११०५ ॥
 सभ्यः ॥ समानतीर्थे वासी । ४१४११०७ ॥ साधुरिति निवृत्तम् ॥ वसतीति वासी ।
 समाने तीर्थे गुरौ वसतीति सतीर्थ्यः ॥ समानोदरे शयित औचोदान्तः । ४१४११०८ ॥
 समाने उदरे शयितः स्थितः समानोदर्यो भ्राता ॥ सोदराद्यः । ४१४११०९ ॥ सोदर्यः ।
 अर्थः । प्राग्वत् ॥ इति प्राग्वितीयाः ॥

अथ छयतोरधिकारः ।

प्राक् क्रीताच्छः । ५११११ ॥ तेन क्रीतमित्यतः प्राक् छोऽधिक्रियते ॥ उगवादिभ्यो
 यत् । ५१११२ ॥ प्राक् क्रीतादित्येव । उवर्णान्ताद्गवादिभ्यश्च यत्स्याच्छस्यापवादः । नाभि
 नभं च * ॥ नभ्योऽक्षः । नभ्यमञ्जनम् । रथनाभावेवेदम् । शुनः संप्रसारणं वा च
 दीर्घत्वम् * ॥ शून्यम् । शुन्यम् । ऊधसोऽनङ् च * ॥ ऊधन्यः ॥ कम्बलाच्च संज्ञायाम्

।५।१।३ ॥ यत्स्यात् । कम्बल्यमूर्णापलशतम् । संज्ञायां किम् । कम्बलीया ऊर्णा ॥
विभाषा हविरपूपादिभ्यः ।५।१।४ ॥ आमिक्ष्यं दधि । आमिक्षीयम् । पुरोडाश्यास्त-
ण्डुलाः । पुरोडाशीयाः । अपूप्यम् । अपूपीयम् ॥ तस्मै हितम् ।५।१।५ ॥ वत्सेभ्यो
हितो वत्सीयो गोधुक् । शङ्कवे हितं शङ्कव्यं दारु । गव्यम् । हविष्यम् ॥ शरीरावयवाद्यत्
।५।१।६ ॥ दन्त्यम् । कण्ठ्यम् । नस् नासिकायाः ॥ नस्यम् । नाभ्यम् ॥ ये च तद्धिते
।६।१।६१ ॥ यादौ तद्धिते परे शिरश्शब्दस्य शीर्षनादेशः स्यात् । शीर्षण्यः । तद्धिते
किम् । शिर इच्छति शिरस्यति ॥ वा केशेषु * ॥ शीर्षण्याः शिरस्या वा केशाः । अचि
शीर्ष इति वाच्यम् * ॥ अजादौ तद्धिते शिरसः शीर्षादेशः । स्थूलशिरस इदं स्थूलशी-
र्षम् ॥ खल्यवमापतिलवृषत्रहाणश्च ।५।१।७ ॥ खलाय हितं खल्यम् । यव्यम् ।
माष्यम् । तिल्यम् । वृष्यम् । ब्रह्मण्यम् । चाद्रथ्या ॥ अजाविभ्यां थ्यन् ।५।१।८ ॥
अजथ्या यूथिः । अविथ्या ॥ आत्मन्विश्वजनभोगोत्तरपदात्त्वः ।५।१।९ ॥ आत्मा-
ध्वानौ खे ।६।४।१६९ ॥ एतौ खे प्रकृत्या स्तः । आत्मने हितमात्मनीनम् । विश्वजनी-
नम् ॥ कर्मधारयदेवेव्यते * ॥ पृथीतत्पुरुषाद्बहुव्रीहेश्च छ एव । विश्वजनीयम् ॥ पञ्च-
जनादुपसंख्यानम् * ॥ पञ्चजनीनम् ॥ सर्वजनाद्वज् खश्च * ॥ सार्वजनिकः । सर्वज-
नीनः ॥ महाजनाद्वज् * ॥ माहाजनिकः । मातृभोगीणः । पितृभोगीणः । राजभोगीनः ॥
आचार्यादणत्वं च * ॥ आचार्यभोगीनः ॥ सर्वपुरुषाभ्यां णढञौ ।५।१।१० ॥ सर्वाणो
वेति वक्तव्यम् * ॥ सर्वस्मै हितं सार्वम् । सर्वीयम् ॥ पुरुषाद्वधविकारसमूहतेनकृतेषु * ॥
भाष्यकारप्रयोगात्तेनेत्यस्य द्वन्द्वमध्ये निवेशः । पुरुषस्य वधः पौरुषेयः । तस्येदमित्यणि
प्राप्ते । पुरुषस्य विकारः पौरुषेयः । प्राणिरजतादिभ्योऽञ् इत्यञि प्राप्ते । समूहेऽप्यणि
प्राप्ते । एकाकिनोऽपि परतः पौरुषेयवृत्ता इवेति माघः । तेन कृते ग्रन्थेऽणि प्राप्ते अग्रन्थे
तु प्रासादादावप्राप्त एवेति विवेकः । माणवचरकाभ्यां खञ् ।५।१।११ ॥ माणवाय
हितं माणवीनम् । चारकीणम् ॥ तदर्थं विकृतेः प्रकृतौ ।५।१।१२ ॥ विकृतिवाचका-
च्चतुर्थ्यन्तात्तदर्थ्यां प्रकृतौ वाच्यायां छप्रत्ययः स्यात् । अङ्गारेभ्य एतानि अङ्गारीयाणि
काष्ठानि । प्राकारीया इष्टकाः । शङ्कव्यं दारु ॥ छदिरुपधिवलेढञ् ।५।१।१३ ॥ छादि-
षेयाणि तृणानि । बालेयास्तण्डुलाः ॥ उपधिशब्दात्स्वार्थे इष्यते * ॥ उपधीयत इत्युपधि-
रथाङ्गं तदेव औपधेयम् ॥ ऋषभोपानहोर्ब्यः ।५।१।१४ ॥ छस्यापवादः । आर्षभ्यो
वत्सः । औपानह्यो मुञ्जः । चर्मण्यप्ययमेव पूर्वविप्रतिषेवेन । औपानह्यं चर्म ॥ चर्मणोऽञ्
।५।१।१५ ॥ चर्मणो या विकृतिस्तद्वाचकादञ् स्यात् । वध्वै इदं वार्धं चर्म । वारत्रं

चर्म ॥ तदस्य तदस्मिन् स्यादिति । ५।१।१६ ॥ प्राकार आसामिष्टकानां स्यात्प्राकाराया इष्टकाः । प्रासादीयं दास । प्राकारोऽस्मिन् स्यात् प्राकारीयो देशः । इतिशब्दो लौकिकीं विवक्षामनुसारयति । तेनेह न । प्रासादो देवदत्तस्य स्यादिति ॥ परिखाया ढञ् ५।१।१७ ॥ पारिखेयी भूमिः ॥ इति छ्यतोःपूर्णोऽवधिः ॥

अथ तद्धितेष्वार्हीयाः ।

प्राग्वतेष्टञ् ५।१।१८ ॥ तेन तुल्यमिति वति वक्ष्यति ततः प्राक् ठञधिक्रियते ॥ आर्हादगोपुच्छसंख्यापरिमाणादृक् ५।१।१९ ॥ तदर्हतीत्येतदभिव्याप्य ठञधिकारमध्ये ठञोऽपवादष्टगधिक्रियते गोपुच्छादीन्वर्जयित्वा ॥ असमासे निष्कादिभ्यः ५।१।२० ॥ आर्हादित्येतत्तेन क्रीतमिति यावत्सप्तदशसंख्यामनुवर्तते । निष्कादिभ्योऽसमासे ठक् स्यादा-र्हीयेष्वर्थेषु । नैष्किकम् । समासे तु ठञ् ॥ परिमाणान्तस्यासंज्ञाशाणयोः । ७।३।१७ ॥ उत्तरपदवृद्धिः स्यात् जिदादौ । परमनैष्किकः । असमासग्रहणं ज्ञापकं भवति । इतः प्राक् तदन्तविधिरिति । तेन । सुगव्यम् । यवापूप्यमित्यादि ॥ इत ऊर्ध्वं तु संख्यापूर्व-पदानां तदन्तग्रहणं प्राग्वतेरिष्यते तच्चालुकि ॥ पारायणिकः । द्वैपारायणिकः । अलुकीति किम् । द्वाभ्यां शूर्पाभ्यां क्रीतं द्विशूर्पं । द्विशूर्पेण क्रीते शूर्पादञ् मा भूत् । किं तु ठञ् । द्विशौर्पिकम् ॥ अर्धात्परिमाणस्य पूर्वस्य तु वा । ७।३।२६ ॥ अर्धात्परिमाणवाचकस्यो-त्तरपदस्यादेरचो वृद्धिः पूर्वपदस्य तु वा जिति णिति किति च । अर्धद्रोणेन क्रीतम् आर्धद्रौणिकम् ॥ नातः परस्य । ७।३।२७ ॥ अर्धात्परस्य परिमाणाकारस्य वृद्धिर्न पूर्वपदस्य तु वा जिदादौ । अर्धप्रस्थिकम् आर्धप्रस्थिकम् । अतः किम् । आर्धकौड-विकम् । तपरः किम् । अर्धखार्यां भवा अर्धखारी । अर्धखारीभार्य इत्यत्र वृद्धिनिमित्त-स्येति पुंवद्भावनिषेधो न स्यात् ॥ शताच्च ठन्यतावशते ५।१।२१ ॥ शतेन क्रीतं शति-कम् । शत्यम् । अशते किम् । शतं परिमाणस्य शतकः सङ्घः । इह प्रत्ययार्थो वस्तुतः प्रकृत्यर्थान्न मिद्यते । तेन ठन्यतौ न किंतु कनेव । असमास इत्येव । द्विशतेन क्रीतं द्विशतकम् ॥ संख्याया अतिशदन्तायाः कन् ५।१।२२ ॥ संख्यायाः कन् स्यादाही-येऽर्थे नतु त्यन्तशदन्तायाः । पञ्चमिः क्रीतः पञ्चकः । बहुकः । त्यन्तायास्तु साप्ततिकः । शदन्तायाः चात्वारिशतकः ॥ वतोरिद्धा ५।१।२३ ॥ वत्सन्तात्कन इड्वा स्यात् । तावतिकः । तावत्कः ॥ विंशतित्रिंशद्भ्यां ड्वुनसंज्ञायाम् ५।१।२४ ॥ योगविभागः कर्तव्यः । आभ्यां कन् स्यात् । असंज्ञायां ड्वुन् स्यात्कनोऽपवादः । विंशकः । त्रिंशकः । संज्ञायां तु विंशतिकः । त्रिंशतकः । कंसाद्विठन् ५।१।२५ ॥ टो ङीबथः । इकार उच्चा-

रणार्थः । कंसिकः । कंसिकी ॥ अर्धाच्चेति वक्तव्यम् * ॥ अर्धिकः । अर्धिकी ॥ कार्षाप-
णाट्टिठन्वक्तव्यः । प्रतिरादेशश्च वा * ॥ कार्षापणिकः । कार्षापणिकी । प्रतिकः । प्रतिकी ॥
शूर्पादन्व्यतरस्याम् । ५।१।२६ ॥ शौर्षम् । शौर्षिकम् ॥ शतमानविंशतिकसहस्रवस-
नादण् । ५।१।२७ ॥ एभ्योऽण् स्यादञ्ठक्कनामपवादः । शतमानेन क्रीतं शतमानम् ।
वैशतिकम् । साहस्रम् । वासनम् ॥ अध्यर्धपूर्वाद्द्विगोर्लुगसंज्ञायाम् । ५।१।२८ ॥
अध्यर्धपूर्वाद्द्विगोश्च परस्यार्ह्यस्य लृक् स्यात् । अध्यर्धकंसम् । द्विकंसम् । संज्ञायां तु
पाञ्चकलापिकम् ॥ विभाषा कार्षापणसहस्राभ्याम् । ५।१।२९ ॥ लृवा स्यात् । अध्य-
र्धकार्षापणम् । अध्यर्धकार्षापणिकम् । द्विकार्षापणम् । द्विकार्षापणिकम् । औपसंख्यानि-
कस्य टिठनो लृक् । पक्षे अध्यर्धप्रतिकम् । द्विप्रतिकम् । अध्यर्धसहस्रम् । अर्धसाहस्रम् ।
द्विसहस्रम् । दिसाहस्रम् ॥ द्वित्रिपूर्वाभिष्कात् । ५।१।३० ॥ लृवा स्यात् । द्विनिष्कम् ।
द्विनैष्किकम् । त्रिनिष्कम् । त्रिनैष्किकम् । बहुपूर्वाच्चेति वक्तव्यम् * ॥ बहुनिष्कम् ।
बहुनैष्किकम् ॥ विस्ताच्च । ५।१।३१ ॥ द्वित्रिवहुपूर्वाद्विस्तादार्ह्यस्य लृवा स्यात् ।
द्विविस्तम् । द्विवैस्तिकमित्यादि ॥ विंशतिकात्स्वः । ५।१।३२ ॥ अध्यर्धपूर्वाद्द्विगोरित्येव ।
अध्यर्धविंशतिकीनम् । द्विविंशतिकीनम् ॥ खार्या ईकन् । ५।१।३३ ॥ अध्यर्धखारीकम् ।
द्विखारीकम् ॥ केवलायाश्चेति वक्तव्यम् * ॥ खारीकम् ॥ पणपादमापशताद्यत् ।
५।१।३४ ॥ अध्यर्धपण्यम् । द्विपण्यम् । अध्यर्धपाद्यम् । द्विपाद्यम् । इह पादः पदिति
न । यस्येति लोपस्य स्थानिवद्भावात् । पद्यत्यतदर्थे इत्यपि न । प्राण्यङ्गार्थस्यैव तत्र
ग्रहणात् ॥ शाणाद्वा । ५।१।३५ ॥ यत्स्यात्पक्षे ठञ् तस्य लृक् । अध्यर्धशाण्यम् । अध्यर्ध-
शाणम् ॥ द्वित्रिपूर्वादण् च । ५।१।३६ ॥ शाणादित्येव । चाद्यत् । तेन त्रैलुप्यम् ।
परिमाणान्तस्यासंज्ञाशाणयोरिति पर्युदासादादिवृद्धिरेव । द्वैशाणम् । द्विशाण्यम् । द्विशाणम् ।
इह ठञादयस्त्रयोदश प्रत्ययाः प्रकृतास्तेषां समर्थविभक्तयोऽर्थाश्चाकाक्षितास्त इदानी-
मुच्यन्ते ॥ तेन क्रीतम् । ५।१।३७ ॥ ठञ् । गोपुच्छेन क्रीतं गौपुच्छिकम् । साततिकम् ।
प्रास्थिकम् । ठक् । नैष्किकम् ॥ इद्गोण्याः । १।२।५० ॥ गोण्या इत्स्यात्तद्धितलुकि ।
लुकोऽपवादः । पञ्चभिर्गोणीभिः क्रीतः पटः पञ्चगोणिः ॥ तस्य निमित्तं संयोगोत्पातौ
५।१।३८ ॥ संयोगः संबन्धः । उत्पातः शुभाशुभसूचकः । शतिकः शत्यो वा धनपति-
संयोगः । शतिकं शत्यं वा दक्षिणाक्षिस्पन्दनम् । शतस्य निमित्तमित्यर्थः ॥ वातपित्तश्लेष्म-
भ्यः शमनकोपनयोरुपसंख्यानम् * ॥ वातस्य शमनं कोपनं वा वातिकम् । पैत्तिकम् ।
श्लैष्मिकम् ॥ सन्निपाताच्चेति वक्तव्यम् * ॥ सान्निपातिकम् ॥ गोद्व्यचोऽसंख्यापरिमा-

णान्धादेर्यत् ॥ ५११३९ ॥ गोर्निमित्तं संयोग उत्पातो वा गव्यः । द्वयचः, धन्यः । यशस्यः ।
 स्वर्ग्यः । गोद्वयचः किम् । विजयस्य वैजयिकः । असंख्येत्यादि किम् । पञ्चानां पञ्चकम् ।
 सप्तकम् । प्रास्थिकम् । खारीकम् । अश्वादि, आश्विकम् । आशिमकम् ॥ ब्रह्मवर्चसादुप-
 संख्यानम् * ॥ ब्रह्मवर्चस्यम् ॥ पुत्राच्छ च ॥ ५११४० ॥ चाद्यत् । पुत्रीयः । पुत्र्यः ॥
 सर्वभूमिपृथिवीभ्यामणवौ ॥ ५११४१ ॥ सर्वभूमेर्निमित्तं संयोग उत्पातो वा सार्वभौमः ।
 पार्थिवः । सर्वभूमिशब्दोऽनुशक्तिकादिषु पठ्यते ॥ तस्येश्वरः ॥ ५११४२ ॥ तत्र विदित
 इति च ॥ ५११४३ ॥ सर्वभूमेरीश्वरः सर्वभूमौ विदितो वा सार्वभौमः पार्थिवः ॥ लोकसर्व-
 लोकादृच् ॥ ५११४४ ॥ तत्र विदित इत्यर्थे । लौकिकः अनुशक्तिकादित्वादुभयपदवृद्धिः ।
 सार्वलौकिकः ॥ तस्य वापः ॥ ५११४५ ॥ उप्यते अस्मिन्निति वापः क्षेत्रम् । प्रस्थस्य वापः
 प्रास्थिकम् । द्रौणिकम् । खारीकम् ॥ पात्रात् ष्टन् ॥ ५११४६ ॥ पात्रस्य वापः क्षेत्रं पात्रिकम् ।
 पात्रिकी क्षेत्रमक्तिः ॥ तदस्मिन्वृद्ध्यायलामशुल्कोपदा दीयते ॥ ५११४७ ॥ वृद्धिर्दीयत
 इत्यादि क्रमेण प्रत्येकं संवन्धादेकवचनम् । पञ्चास्मिन् वृद्धिः आयः लाभः शुल्क उपदा वा
 दीयते । पञ्चकः । शक्तिः । शत्यः । साहस्रः । उत्तमणौ न मूलातिरिक्तं ग्राह्यं वृद्धिः । ग्रामादिषु
 स्वामिग्राह्यो भाग आयः । विक्रेत्रा मूल्यादधिकं ग्राह्यं लाभः । रक्षानिवेशो राजभागः
 शुल्कः । उत्कोच उपदा ॥ चतुर्थ्यर्थं उपसंख्यानम् * ॥ पञ्चास्मै वृद्ध्यादिर्दीयते पञ्चको
 देवदत्तः । सममब्राह्मणे दानमिति वदधिकरणत्वविवक्षा वा ॥ पूरणार्धादृच् ॥ ५११४८ ॥
 यथाक्रमं ठक्ठित्थोरपवादः । द्वितीयो वृद्ध्यादिरस्मिन् दीयते द्वितीयिकः । तृतीयिकः ।
 अधिकः । अर्धशब्दो रूपकस्यार्धे रूढः ॥ भागाद्यच्च ॥ ५११४९ ॥ चादृच् । भाग-
 शब्दोऽपि रूपकस्यार्धे रूढः । भागो वृद्ध्यादिरस्मिन् दीयते भाग्यं भागिकं शतम् । भाग्या
 भागिका विंशतिः ॥ तद्धरति वहत्यावहति भाराद्वंशादिभ्यः ॥ ५११५० ॥ वंशादिभ्यः
 परो यो भारशब्दस्तदन्तं यत्प्रातिपदिकं तत्प्रकृतिकाद्द्वितीयान्तादित्यर्थः । वंशभारं हरति
 वहत्यावहति वा वांशभारिकः । ऐशुभारिकः । भाराद्वंशादिभ्य इत्यस्य व्याख्यान्तरं भार-
 भूतेभ्यो वंशादिभ्य इति । भारभूतान्वंशान् हरति वांशिकः । ऐशुकः ॥ वस्नद्रव्याभ्यां
 ठन्कनौ ॥ ५११५१ ॥ यथासंख्यं स्तः । वस्नं हरति वहत्यावहति वा वस्निकः । द्रव्यकः ॥
 संभवत्यवहरति पचति ॥ ५११५२ ॥ प्रस्थं संभवति प्रास्थिकः कटाहः । प्रस्थं स्वस्मि-
 न्समावेशयतीत्यर्थः । प्रास्थिकी ब्राह्मणी । प्रस्थमवहरति पचति वेत्यर्थः ॥ तत्पचतीति
 द्रोणादृच् च * ॥ चादृच् । द्रोणं पचतीति द्रौणी । द्रौणिकी ॥ आढकाचितपात्रात्खो-
 ऽन्यतरस्याम् ॥ ५११५३ ॥ पक्षे ठच् । आढकं संभवति अवहरति पचति वा आढकीना ।

आढकिकी । आचितीना । आचितिकी । पात्रीणा । पात्रिकी ॥ द्विगोः षंश्च ॥५१॥५४ ॥
 आढकाचितपात्रादित्येव । आढकाद्यन्ताद्द्विगोः संभवत्यादिष्वर्थेषु छन्खौ वा स्तः । पक्षे
 ठञ् तस्याध्यर्थेति लुक् । पित्वान्डीष् । आढकिकी । आढकीना । द्विगोरिति डीप् । आ-
 ढकी । आचितिकी । द्वयाचितीना । अपरिमाणेति डीप्निषेधात् । द्वयाचिता । द्विपा-
 त्रिकी । द्विपात्रीणा । द्विपात्री ॥ कुलिजाल्लुक्खौ च ॥५१॥५५ ॥ कुलिजान्ताद्द्विगोः
 संभवत्यादिष्वर्थेषु लुक्खौ वा स्तः । चात् षंश्च । लुगभावे ठञः श्रवणम् । द्विकुलिजी ।
 द्वैकुलिजिकी । द्विकुलिजीना । द्विकुलिजिकी ॥ सोऽस्यांशवस्नभृतयः ॥५१॥५६ ॥ अंशो
 भागः । वस्त्रं मूल्यम् । भृतिर्वेतनम् । पञ्च अंशो वस्त्रो भृतिर्वास्य पञ्चकः ॥ तदस्य परि-
 माणम् ॥५१॥५७ ॥ प्रस्थं परिमाणमस्य प्रास्थिको राशिः ॥ संख्यायाः संज्ञासङ्घसूत्रा-
 ध्ययनेषु ॥५१॥५८ ॥ पूर्वसूत्रमनुवर्तते । तत्र संज्ञायां स्वार्थे प्रत्ययो वाच्यः । यद्वा द्वये-
 कयोरिति वत्संख्यामात्रवृत्तेः परिमाणिनि प्रत्ययः । पञ्चैव पञ्चकाः शकुनयः । पञ्च परिमा-
 णमेषामिति वा । सङ्घे पञ्चकः । सूत्रे अष्टकं पाणिनीयम् । सङ्घशब्दस्य प्राणिसमूहे रूढ-
 त्वात्सूत्रं पृथगुपात्तम् । पञ्चकमध्ययनम् ॥ स्तोमे ङविधिः * ॥ पञ्चदश मन्त्राः परिणामस्य
 पञ्चदशः । सप्तदशः । एकविंशः । सोमयागेषु छन्दोगैः क्रियमाणा पृथ्व्यादिसंज्ञिका स्तुतिः
 स्तोमः ॥ पङ्क्तिविंशतित्रिंशच्चत्वारिंशत्पञ्चाशत्षष्टिसप्तत्यशीतिनवतिशतम् ॥५१॥
 ५९ ॥ एते रूढिशब्दा निपात्यन्ते ॥ पञ्चदशतौ वर्गे वा ॥५१॥६० ॥ पञ्च परिणामस्य
 पञ्चद्वर्गः । दशत् । पक्षे पञ्चकः । दशकः ॥ त्रिंशच्चत्वारिंशतोर्ब्राह्मणे संज्ञायां ङण्
 ॥५१॥६२ ॥ त्रिंशदध्यायाः परिमाणमेषां ब्राह्मणानां त्रैशानि । चत्वारिंशानि ब्राह्मणानि ॥
 तदर्हति ॥५१॥६३ ॥ लब्धुं योग्यो भवतीत्यर्थे द्वितीयान्तादृजादयः स्युः । श्वेतच्छत्रम-
 र्हति श्वेतच्छत्रिकः ॥ छेदादिभ्यो नित्यम् ॥५१॥६४ ॥ नित्यमाभीक्ष्ण्यम् । छेदं नित्य-
 मर्हति छेदिको वेतसः । छिन्नप्ररूढत्वात् ॥ विरागविरङ्गं च * ॥ विरागं नित्यमर्हति वैर-
 ङ्गिकः ॥ शीर्षच्छेदाद्यच्च ॥५१॥६५ ॥ शिरश्छेदं नित्यमर्हति शीर्षच्छेद्यः । शैर्षच्छेदिकः ।
 यष्टकोः सन्निधोगेन शिरसः शीर्षभावो निपात्यते ॥ दण्डादिभ्यो यत् ॥५१॥६६ ॥ एभ्यो
 यत् स्यात् । दण्डमर्हति दण्ड्यः । अर्घ्यः । वध्यः ॥ पात्राद् घंश्च ॥५१॥६८ ॥ चाद्यत्
 तदर्हतीत्यर्थे । पात्रियः । पात्र्यः ॥ कडङ्करदक्षिणाच्छ च ॥५१॥६९ ॥ चाद्यत् । कडं
 करोतीति विग्रहे अत एव निपातनात् खच् । कडङ्करं माषमुदगादिकाष्टमर्हतीति कडङ्करीयो
 गौः । कडङ्कर्यः । दक्षिणामर्हतीति दक्षिणीयः । दक्षिण्यः * ॥ स्थालीबिलात् ॥५१॥७२ ॥
 स्थालीबिलमर्हन्ति स्थालीबिलीयास्तण्डुलाः । स्थालीबिल्वाः । पाकयोग्या इत्यर्थः ॥ यज्ञ-

त्विग्भ्यां घखवौ । ५।१।७१ ॥ ययासंख्यं स्तः । यज्ञमृत्विजं वाऽर्हति यज्ञियः । आर्त्वि-
जीनो यजमानः ॥ यज्ञत्विग्भ्यां तत्कर्माहंतीत्युपसंख्यानम् * ॥ यज्ञियो देशः । आर्त्विजीन
मृत्विक् ॥ ॥ आर्हीयाणां ठगादीनां द्वादशानां पूर्णोऽवधिः ॥

तद्धितेषु अध्येत्रार्थकाः ।

अतः परं ठजेव ॥ पारायणतुरायणचान्द्रायणं वर्तयति । ५।१।७२ ॥ पारायणं
वर्तयति पारायणिकश्छात्रः । तुरायणं यज्ञविशेषः तं वर्तयति तौरायणिको यजमानः ।
चान्द्रायणिकः ॥ संशयमापन्नः । ५।१।७३ ॥ संशयविषयीभूतोऽर्थः सांशयिकः ॥ योजनं
गच्छति । ५।१।७४ ॥ यौजनिकः ॥ क्रोशशतयोजनशतयोरुपसंख्यानम् * ॥ क्रोशशतं
गच्छति क्रौशशतिकः । यौजनशतिकः ॥ ततोऽभिगमनमर्हतीति च वक्तव्यम् * ॥
क्रोशशतादभिगमनमर्हतीति क्रौशशतिको मिथुः । यौजनशतिक आचार्यः ॥ पथः षक्न् ।
५।१।७५ ॥ षो ङीषर्थः । पन्थानं गच्छति पथिकः । पथिकी ॥ पन्थो ण नित्यम् । ५।१।
७६ ॥ पन्थानं नित्यं गच्छति पान्थः । पान्था ॥ उत्तरपथेनाहृतं च । ५।१।७७ ॥ उत्त-
रपथेनाहृतं औत्तरपथिकम् । उत्तरपथेन गच्छति औत्तरपथिकः ॥ आहृतप्रकरणे वारिज-
ङ्गलस्थलकान्तारपूर्वादुपसंख्यानम् * ॥ वारिपथिकम् ॥ कालात् । ५।१।७८ ॥ व्युष्टादि-
भ्योऽणित्यतः प्रागधिकारोऽयम् ॥ तेन निर्वृत्तम् । ५।१।७९ ॥ अह्ना निर्वृत्तमाह्निकम् ॥
तमधीष्टो भूतो भावी । ५।१।८० ॥ अधीष्टः सत्कृत्य व्यापारितः । भूतो वेतनेन
क्रीतः । भूतः स्वसत्तया व्याप्तकालः । भावी तादृश एवानागतः । मासमधीष्टो मासिको-
ऽध्यापकः । मासं भूतो मासिकः कर्मकरः । मासं भूतो मासिको व्याधिः । मासं भावी
मासिक उत्सवः ॥ मासाद्वयसि यत्खवौ । ५।१।८१ ॥ मासं भूतो मास्यः । मासीनः ।
द्विगोर्यप् । ५।१।८२ ॥ मासाद्वयसीत्यनुवर्तते । द्वौ मासौ भूतो द्विमास्यः ॥ षण्मासाण्यच्च
। ५।१।८३ ॥ वयसीत्येव । यवप्यनुवर्तते । चाट्वञ् । षण्मास्यः । षण्मास्यः । षण्मासिकः ॥
अवयसि ठञ्च । ५।१।८४ ॥ चाण्यत् । षण्मासिको व्याधिः ॥ समायाः खः । ५।१।८५ ॥
समामधीष्टो भूतो भूतो भावी वा समीनः ॥ द्विगोर्वा । ५।१।८६ ॥ समायाः ख इत्येव ।
तेन परिज्येत्यतः प्राङ्निर्वृत्तादिषु पञ्चस्वर्थेषु प्रत्ययाः । द्विसमीनः । द्वैसमिकः ॥ रात्र्यहः
संवत्सराच्च । ५।१।८७ ॥ द्विगोरित्येव । द्विरात्रीणः । द्विरात्रिकः । द्वयहीनः । द्वैयह्निकः ।
समासान्तविधेरनित्यत्वान्न टच् । द्विसंवत्सरीणः ॥ संख्यायाः संवत्सरसंख्यस्य च । ७।३।
१५ ॥ संख्याया उत्तरपदस्य वृद्धिः स्याद् जिदादौ । द्विसंवत्सरिकः । द्वे षष्ठी भूतो
द्विषाष्टिकः । परिमाणान्तस्येत्येव सिद्धे संवत्सरग्रहणं परिमाणग्रहणे कालपरिमाणस्याग्रहणा-

र्थम् । तेन द्वैसमिक इत्युत्तरपदवृद्धिर्न ॥ वर्षाल्लुक् च । ५।१।८८ ॥ वर्षशब्दान्ताद्विगोवा-
खः । पक्षे ठञ् वा च लुक् । त्रीणि रूपाणि । द्विवर्षाणो व्याधिः । द्विवार्षिकः । द्विवर्षः ॥
वर्षस्याभविष्यति । ७।३।१६ ॥ उत्तरपदस्य वृद्धिः स्यात् । द्विवार्षिकः । भविष्यति तु
द्वैवर्षिकः । अधीष्टभृतयोरभविष्यतीति प्रतिषेधो न । गम्यते हि तत्र भविष्यत्ता न तु तद्धि-
तार्थः । द्वे वर्षे अधीष्टो भृतो वा कर्म करिष्यतीति द्विवार्षिको मनुष्यः ॥ परिमाणान्त-
स्यासंज्ञाशाणयोः । ७।३।१७ ॥ द्वौ कुडवौ प्रयोजनमस्य द्विकौडविकः । द्वाभ्यां सुवर्णाभ्यां
क्रीतं द्विसौवर्णिकम् । द्विनैष्किकम् । असंज्ञेति किम् । पञ्च कलापाः परिमाणमस्य पाञ्चकला-
पिकम् । तद्धितान्तः संज्ञा । द्वैशाणम् । कुलिजशब्दमपि केचित्पठन्ति । द्वैकुलिजिकः ॥
चित्तवति नित्यम् । ५।१।८९ ॥ वर्षशब्दान्ताद्विगोः प्रत्ययस्य नित्यं लुक् स्यात् चेतने
प्रत्ययार्थे । द्विवर्षो दारकः ॥ षष्टिकाः षष्टिरात्रेण पच्यन्ते । ५।१।९० ॥ बहुवचनमत-
न्त्रम् । षष्टिको धान्यविशेषः । तृतीयान्तात्कन् रात्रशब्दलोपश्च निपात्यते ॥ तेन परिज-
य्यलभ्यकार्यसुकरम् । ५।१।९३ ॥ मासेन परिजय्यो जेतुं शक्यो मासिको व्याधिः ।
मासेन लभ्यं कार्यं सुकरं वा मासिकम् ॥ तदस्य ब्रह्मचर्यम् । ५।१।९४ ॥ द्वितीयान्ता-
त्कालवाचिनोऽस्येत्यर्थे प्रत्ययः स्यात् । अत्यन्तसंयोगे द्वितीया । मासं ब्रह्मचर्यमस्य स मासिको
ब्रह्मचारी । आर्धमासिकः । यद्वा प्रथमान्तादस्येत्यर्थे प्रत्ययः । मासोऽस्येति मासिकं ब्रह्म-
चर्यम् ॥ महानाम्न्यादिभ्यः षष्ठ्यन्तेभ्य उपसंख्यानम् ॥ महानाम्न्यो नाम विदामघवन्नित्याद्या
ऋचः । तासां ब्रह्मचर्यमस्य महानाम्निकः । हरदत्तस्तु भस्याढ इति पुंवद्भावात्माहानामिक
इत्याह ॥ चतुर्मासाण्यो यज्ञे तत्र भव इत्यर्थे * ॥ चतुर्षु मासेषु भवन्ति चातुर्मासानि यज्ञ-
कर्मणि ॥ संज्ञायामण् * ॥ चतुर्षु मासेषु भवति चातुर्मासी आषाढी । अणन्तत्वाण्डीप् ॥
तस्य च दक्षिणायज्ञाख्येभ्यः । ५।१।९५ ॥ द्वादशाहस्य दक्षिणा द्वादशाहिकी । आख्या-
ग्रहणादकालादपि । आग्निष्टोमिकी । वाजपेयिकी ॥ तत्र च दीयते कार्यं भववत् । ५।१।
९६ ॥ प्रावृषि दीयते कार्यं वा प्रावृषेण्यम् । शारदम् ॥ इति कालाधिकारः ॥

अथ ठञ् अधिकारः ।

व्युष्टादिभ्योऽण् । ५।१।९७ ॥ व्युष्टे दीयते कार्यं वा वैयुष्टम् । व्युष्ट, तीर्थं, संग्राम,
प्रवास इत्यादि ॥ तेन यथाकथा च हस्ताभ्यां णयतौ । ५।१।९८ ॥ यथाकथाचेत्यव्यय-
संघातात्तृतीयान्ताद्धस्तशब्दाच्च यथासंख्यं णयतौ स्तः ॥ अर्थाभ्यां तु यथासंख्यं नेष्यते * ॥
यथाकथाच दीयते कार्यं वा याथाकथाचम् । अनादरेण देयं कार्यं वेत्वर्थः । हस्तेन दीयते
कार्यं वा हस्त्यम् ॥ संपादिनि । ५।१।९९ ॥ ठञ् । तेनेत्येव । कर्णवेष्टकाभ्यां संपादि

कार्णविष्टक्रिकं मुखम् । कर्णालंकाराभ्यामवश्यं शोभते इत्यर्थः ॥ कर्मवेषाद्यत् ॥ ५१११०० ॥ कर्मणा संपादि कर्मण्यं शौर्यम् । वेषेण संपादी वेष्यो नटः । वेषः कृत्रिम आकारः ॥ तस्मै प्रभवति सन्तापादिभ्यः ॥ ५१११०१ ॥ सन्तापाय प्रभवति सान्तापिकः । सांप्रा-
मिकः ॥ योगाद्यच्च ॥ ५१११०२ ॥ चाट्टञ् । योगाय प्रभवति योम्यः । यौगिकः । कर्मणः
उकञ् ॥ ५१११०३ ॥ कर्मणे प्रभवति कार्मुकम् ॥ समयस्तदस्य प्राप्तम् ॥ ५१११०४ ॥
समयः प्राप्नोऽस्य सामयिकम् ॥ ऋतोरण् ॥ ५१११०५ ॥ ऋतुः प्राप्नोस्य आर्तवम् ॥
कालाद्यत् ॥ ५१११०७ ॥ कालः प्राप्नोऽस्य काल्यं शीतम् ॥ प्रकृष्टे ठञ् ॥ ५१११०८ ॥
कालादित्येव । तदस्येति च । प्रकृष्टो दीर्घः कालोऽस्येति कालिकं वैरम् ॥ प्रयोजनम् ।
५१११०९ ॥ तदस्येत्येव । इन्द्रमहः प्रयोजनमस्य ऐन्द्रमहिकम् । प्रयोजनं फलं कारणं
च ॥ विशाखाषाढादप्मन्थदण्डयोः ॥ ५११११० ॥ आभ्यामण् स्यात्प्रयोजनमित्यर्थे
क्रामन्मन्थदण्डयोरर्थयोः । विशाखा प्रयोजनमस्य वैशाखो मन्थः । आषाढो दण्डः ॥
चूडादिभ्य उपसंख्यानम् * ॥ चूडा, चौडम् । श्रद्धा, श्राद्धम् ॥ अनुप्रवचनादिभ्यश्छः
॥ ५१११११ ॥ अनुप्रवचनं प्रयोजनमस्य अनुप्रवचनीयम् ॥ समापनात्सपूर्वपदात्
॥ ५११११२ ॥ व्याकरणसमापनं प्रयोजनमस्य व्याकरणसमापनीयम् ॥ ऐकागारिकट्
चौरे ॥ ५११११३ ॥ एकमसहायमगारं प्रयोजनमस्य मुमुषिषोः स ऐकागारिकश्चौरः ॥
आकालिकडाद्यन्तवचने ॥ ५११११४ ॥ समानकालावाद्यन्तौ यस्येत्याकालिकः । समान-
कालस्याकाल आदेशः । आशुविनाशीत्यर्थः । पूर्वदिने मध्याह्नादावुत्पद्य दिनान्तरे तत्रैव
नश्वर इति वा ॥ आकालादंश्च * ॥ आकालिका विद्युत् ॥ इति ठञ्चधिकारः ।

अथ भावकर्मार्थकाः ।

~~तेन तुल्यं क्रिया चेद्वति~~ ॥ ५११११५ ॥ ब्राह्मणेन तुल्यं ब्राह्मणवदधीयते । क्रिया
चेदिति क्रिम् । गुणतुल्ये मा मूत् । पुत्रेण तुल्यः स्थूलः ॥ तत्र तस्येव ॥ ५११११६ ॥
मथुरायामिव मथुरावत् सुत्रे प्राकारः । चैत्रवन्मैत्रस्य गावः ॥ तदर्हम् ॥ ५११११७ ॥
विधिमर्हति विधिवत्पूज्यते । क्रियाग्रहणं मण्डूकसुत्यानुवर्तते तेनेह न । राजानमर्हति
छत्रम् ॥ ~~तस्य भावस्त्वतलौ~~ ॥ ५११११९ ॥ प्रकृतिजन्यबोधे प्रकारो भावः । गोर्भावो
गोत्वम् । गोता । त्वान्तं क्लीबं, तलन्तं स्त्रियाम् ॥ आ च त्वात् ॥ ५१११२० ॥ ब्रह्मण-
स्त्व इत्यतः प्राक् त्वतलावधिक्रियेते । अपवादः सह समावेशार्थं गुणवचनादिभ्यः कर्मणि
विधानार्थं चेदम् । चकारो नञ्ज्ञञ्भ्यामपि समावेशार्थः । स्त्रिया भावः स्त्रीणम् । स्त्रीत्वम् ।
स्त्रीता । पौन्यम् । पुंस्ता ॥ न नञ्पूर्वात्तत्पुरुषादचतुरसंगतलवणवदयुधकतरसल-

सेभ्यः । ५।१।१२१ ॥ इतः परं ये भावप्रत्ययास्ते नञ्त्तत्पुरुषान्न स्युश्चतुरादीन्वर्जयित्वा ।
 अपतित्वम् । अपटुत्वम् । नञपूर्वात्किम् । वार्हस्पत्यम् । तत्पुरुषात्किम् । नास्य पटवः
 सन्तीत्यपटुस्तस्य भावः आपटवम् । अचतुरेति किम् । आचतुर्यम् । आसङ्गत्यम् ।
 आलवण्यम् । आवाय्यम् । आयुध्यम् । आकृत्यम् । आरस्यम् । आलस्यम् ॥ पृथ्वादि-
 भ्य इमनिज्वा । ५।१।१२२ ॥ वावचनमणादिसमावेशार्थम् ॥ र ऋतो हलादेर्लघोः
 । ६।४।१६१ ॥ हलादेर्लघोर्ऋकारस्य रः स्यादिष्टेमेयस्सु ॥ टेः । ६।४।१५५ ॥ भस्य
 टेर्लोपः स्यादिष्टेमेयस्सु । पृथोर्भावः प्रथिमा । पार्थवम् । म्रदिमा । मार्दवम् ॥ वर्णद्वि-
 दिभ्यः ष्यञ्च । ५।१।१२३ ॥ चादिमनिच् । शौक्ल्यम् । शुक्लिमा । दाढ्यम् । पृथुमुदु-
 भृशकृशदृढपरिवृढानामेव रत्वम् । द्रढिमा । षो ङीषर्थः । औचित्ति । याथाकामी ॥
 गुणवचनब्राह्मणादिभ्यः कर्मणि च । ५।१।१२४ ॥ चाद्भावे । जडस्य कर्म भावो वा
 जाड्यम् । मूढस्य भावः कर्म वा मौढ्यम् । ब्राह्मण्यम् ॥ अर्हतो नुम् च * ॥ अर्हतो भावः
 कर्म वा आर्हन्त्यम् । आर्हन्ती । ब्राह्मणादिराकृतिगणः ॥ यथातथायथापूरयोः पर्यायेण
 । ७।३।३१ ॥ नञः परयोरेतयोः पूर्वोत्तरपदयोः पर्यायेणादेरचो वृद्धिर्जिदादौ । अयथा-
 तथाभावः आयथातथ्यम् । अयाथातथ्यम् । आयथापुर्यम् । अयाथापुर्यम् । आपाद-
 समाप्तेर्भावकर्मधिकारः ॥ चतुर्वर्णादीनां स्वार्थ उपसंख्यानम् * ॥ चत्वारो वर्णाश्चातुर्व-
 ण्यम् । चातुराश्रम्यम् । त्रैस्वर्ग्यम् । पाङ्गुण्यम् । सैन्यम् । सान्निध्यम् । सामीप्यम् ।
 औपम्यम् । त्रैलोक्यमित्यादि । सर्वे वेदाः सर्ववेदास्तानधीते सर्ववेदः । सर्वादेरिति लुक् ।
 स एव सार्ववेद्यः ॥ चतुर्वेदस्योभयपदवृद्धिश्च * ॥ चतुरो वेदानधीते चतुर्वेदः स एव
 चातुर्वेद्यः । चतुर्विद्यस्येति पाठान्तरम् । चतुर्विद्य एव चातुर्वेद्यः ॥ स्तेनाद्यन्नलोपश्च
 । ५।१।१२५ ॥ नेति संघातग्रहणम् । स्तेन चौर्ये पचाद्यच् । स्तेनस्य भावः कर्म वा स्तेयम् ।
 स्तेनादिति योगं विभज्य स्तेन्यमिति ष्यञन्तमपि केचिदिच्छन्ति ॥ सख्युर्यः । ५।१।१२६ ॥
 सख्युर्भावः कर्म वा सख्यम् ॥ दूतवणिग्भ्यां च * ॥ दूतस्य भावः कर्म वा दूत्यम् ।
 वणिज्यमिति काशिका ॥ माधवस्तु वणिज्याशब्दः स्वभावात् स्त्रीलिङ्गः । भाव एव चायं
 प्रत्ययो न तु कर्मणीत्याह । भाष्ये तु दूतवणिग्भ्यां चेति नास्त्येव । ब्राह्मणादित्वा-
 द्वाणिज्यमपि ॥ कपिज्ञात्योर्ढक् । ५।१।१२७ ॥ कापेयम् । ज्ञातेयम् ॥ पत्यन्तपुरो-
 हितादिभ्यो यक् । ५।१।१२८ ॥ सैनापत्यम् । पौरौहित्यम् ॥ राजाऽसे * ॥ राजशब्दो-
 ऽसमासे यकं लभत इत्यर्थः । राज्ञो भावः कर्म वा राज्यम् । समासे तु ब्राह्मणादित्वात्
 ष्यञ् । आधिराज्यम् ॥ प्राणभृज्जातिवयोवचनोद्गात्रादिभ्योऽच् । ५।१।१२९ ॥ प्राण-

भृजाति, आश्वम् । औष्ट्रम् । वयोवचने, कौमारम् । कैशोरम् । औद्गात्रम् । औन्नेत्रम् ।
 सौष्ठवम् । दौष्टवम् ॥ हायनान्तयुवादिभ्योऽण् । ५।१।१३० ॥ द्वैहायनम् । त्रैहायनम् ।
 यौवनम् । स्थाविरम् । श्रोत्रियस्य यलोपश्च * ॥ श्रौत्रम् । कुशलचपलनिपुणपिशुनकुतूहल-
 क्षेत्रज्ञा युवादिषु ब्राह्मणादिषु च पठ्यन्ते । कौशल्यम् । कौशलमित्यादि ॥ इगन्ताच्च
 लघुपूर्वात् ५।१।१३१ ॥ शुचेर्भावः कर्म वा शौचम् । मौनम् । कथं काव्यम् । कवि-
 शब्दस्य ब्राह्मणादित्वात्थ्यञ् ॥ योपधाद्गुरुपोत्तमाद्गुञ् ५।१।१३२ ॥ रामणीयकम् ।
 आभिधानीयकम् ॥ सहायाद्वा * ॥ साहाय्यम् । साहायकम् ॥ द्वन्द्वमनोज्ञादिभ्यश्च ५।
 १।१३३ ॥ द्वैध्योपाध्यायिका । मनोज्ञकम् ॥ गोत्रचरणाच्छ्लाघात्याकारतद्वेतेषु ५।
 १।१३४ ॥ अत्याकारोऽधिषेपः । तद्वेतेस्ते गोत्रचरणयोर्भावकर्मणी प्राप्त अवगतवान्वा ।
 गार्गिकया श्लाघते । गार्ग्यत्वेन विकथ्यत इत्यर्थः । गार्गिकयाऽत्याकुस्ते । गार्गिकामवेतः ।
 काठकेन श्लाघते ॥ होत्राभ्यश्छः ५।१।१३५ ॥ होत्राशब्दः ऋत्विग्वाची स्त्रीलिङ्गः ।
 बहुवचनाद्विशेषग्रहणम् । अच्छावाकस्य भावः कर्म वा अच्छावाकीयम् । मैत्रावरुणीयम् ॥
 ब्रह्मणस्त्वः ५।१।१३६ ॥ होत्रावाचिनो ब्रह्मशब्दात्त्वः स्यात् । छस्यापवादः । ब्रह्मत्वम् ।
 नेति वाच्ये त्ववचनं तलो वाधनार्थम् । ब्राह्मणपर्यायाद्ब्रह्मन्शब्दाच्च त्वतलौ । ब्रह्मत्वम् ।
 ब्रह्मता ॥

॥ इति नवस्वरधिकारः ॥

अथ पाञ्चमिकाः ।

धान्यानां भवने क्षेत्रे खञ् ५।२।१ ॥ भवन्त्यस्मिन्निति भवनम् । सुद्धानां भवनं
 क्षेत्रं मौद्गीनम् ॥ व्रीहिशाल्योर्ढक् ५।२।२ ॥ त्रैद्वयम् । शालेयम् ॥ यवयवकषष्टिका-
 द्यत् ५।२।३ ॥ यवानां भवनं क्षेत्रं यव्यम् । यवक्यम् । षष्टिक्यम् ॥ विभाषा तिल-
 माषोमाभङ्गाणुभ्यः ५।२।४ ॥ यत् वा स्यात् पक्षे खञ् । तिल्यम् । तैलीनम् । माष्यम् ।
 माषीणम् । उम्यम् । औमीनम् । भङ्ग्यम् । भाङ्गीनम् । अणव्यम् । आणवीनम् ॥ सर्व-
 चर्मणः कृतः खखञौ ५।२।५ ॥ असामर्थ्येऽपि निपातनात्समासः । सर्वचर्मणा कृतः
 सर्वचर्मणः । सर्वचर्मणः ॥ यथामुखसंमुखस्य दर्शनः खः ५।२।६ ॥ मुखस्य सदृशं
 यथामुखं प्रतिविम्बम् । निपातनात्सादृश्येऽव्ययीभावः । समं सर्वं मुखं संमुखम् । सम-
 शब्दस्यान्तलोपो निपात्यते । यथामुखं दर्शनो यथामुखीनः । सर्वस्य मुखस्य दर्शनः
 संमुखीनः ॥ तत्सर्वादेः पथ्यङ्गकर्मपत्रपात्रं व्याप्नोति ५।२।७ ॥ सर्वादिः पथ्याद्यन्ताद्
 द्वितीयान्तात्त्वः स्यात् । सर्वपथान् व्याप्नोति सर्वपथीनः । सर्वाङ्गीणः । सर्वकर्मणः । सर्व-
 पत्रीणः । सर्वपात्रीणः ॥ आप्रपदं प्राप्नोति ५।२।८ ॥ पादस्याग्रं प्रपदं तन्मर्यादीकृत्य

आप्रपदम् । आप्रपदीनः पटः ॥ अनुपदसर्वान्नायानयं वद्धाभक्षवतिनेयेषु । ५।२।९ ॥
 अनुरायामे सादृश्ये च । अनुपदं वद्धा अनुपदीना उपानत् । सर्वान्नानि भक्षयति सर्वा-
 व्रीनो मिक्षुः । आयानयः स्थलविशेषः । तं नेय आयानयीनः शारः ॥ परोवरपरम्पर-
 पुत्रपौत्रमनुभवति । ५।२।१० ॥ पराँश्चावराँश्चानुभवतीति परोवरीणः । अवरस्योत्वं निपा-
 त्यते । पराँश्च परतराँश्चानुभवति परम्परीणः । प्रकृतेः परम्परभावो निपात्यते । पुत्रपौत्रा-
 ननुभवति पुत्रपौत्रीणः । परम्पराशब्दस्तु अव्युत्पन्नं शब्दान्तरं स्त्रीलिङ्गं तस्मादेव स्वार्थे
 ष्यञि पारम्पर्यम् । कथं पारोवर्यवदिति । असाधुरेवायम् । स्वप्रत्ययसन्नियोगेनैव परोवरेति
 निपातनात् ॥ अवारपारात्यन्तानुकामं गामी । ५।२।११ ॥ अवारपारं गामी अवार-
 पारीणः । अवारीणः । पारीणः । पारावारीणः । अत्यन्तं गामी अत्यन्तीनः । भृशं गन्ते-
 त्यर्थः । अनुकामं गामी अनुकामीनः । यथेष्टं गन्तेत्यर्थः ॥ समांसमां विजायते । ५।२।
 १२ ॥ यलोपोऽवशिष्टविभक्तेरलुक् च पूर्वपदे निपात्यते । समांसमीना गौः । समांसमीना
 सा यैव प्रतिवर्षं प्रसूयते ॥ स्वप्रत्ययानुत्पत्तौ यलोपो वा वक्तव्यः * ॥ समांसमां विजा-
 यते । समायां समायां वा ॥ अद्यश्चीनावष्टब्धे । ५।२।१३ ॥ अद्य श्रो वा विजायते अद्य-
 श्चीना वडवा । आसन्नप्रसवेत्यर्थः । केचित्तु विजायत इति नानुवर्तयन्ति । अद्यश्चीनं
 मरणम् । आसन्नमित्यर्थः ॥ आगवीनः । ५।२।१४ ॥ आङ्पूर्वाद्वोः कर्मकरे खप्रत्ययो
 निपात्यते । गोः प्रत्यर्पणपर्यन्तं यः कर्म करोति स आगवीनः ॥ अनुगवलंगामी । ५।२।
 १५ ॥ अनुगु गोः पश्चात्पर्याप्तं गच्छति अनुगवीनो गोपालः ॥ अध्वनो यत्त्वौ । ५।२।
 १६ ॥ अध्वानमलं गच्छति अध्वन्यः । अध्वनीनः । ये चाभावकर्मणोः । आत्माध्वानौ
 खे इति सूत्राभ्यां प्रकृतिभावः ॥ अभ्यमित्राच्छ च । ५।२।१७ ॥ चाद्यत्त्वौ । अभ्य-
 मित्रीयः । अभ्यमित्र्यः । अभ्यमित्रिणः । अमित्रामिमुखं सुष्ठु गच्छतीत्यर्थः ॥ गोष्ठा-
 त्वब् भूतपूर्वे । ५।२।१८ ॥ गोष्ठो भूतपूर्वः गौष्ठीनो देशः ॥ अश्वस्यैकाहगमः । ५।२।१९ ॥
 एकाहेन गम्यते इत्येकाहगमः । आश्वीनोऽध्वा ॥ शालीनकौपीने अधृष्टाकार्ययोः
 । ५।२।२० ॥ शालाप्रवेशमर्हति शालीनः अधृष्टः । कूपपतनमर्हति कौपीनं पापम् ।
 तत्साधनत्वात्तद्गोप्यत्वाद्वा पुरुषलिङ्गमपि । तत्संबन्धात्तदाच्छादनमपि ॥ व्रातेन जीवति
 । ५।२।२१ ॥ व्रातेन शरीरायासेन जीवति ननु बुद्धिवैभवेन स व्रातीनः ॥ साप्तपदीनं
 सख्यम् । ५।२।२२ ॥ सप्तभिः पदैरवाप्यते साप्तपदीनम् ॥ हैयङ्गवीनं संज्ञायाम्
 । ५।२।२३ ॥ ह्योगोदोहस्य ह्रियङ्गुरादेशः विकारार्थे खञ् च निपात्यते । दुह्यत इति दोहः
 क्षीरम् । ह्योगोदोहस्य विकारो हैयङ्गवीनं नवनीतम् ॥ तस्य पाकमूले पीत्वादिकर्णा-

दिभ्यः कुण्जाहचौ । ५।२।२४ ॥ पीलूनां पाकः पीलुकुणः । कर्णस्य मूलं कर्णजाहम् ॥
 पक्षात्तिः । ५।२।२५ ॥ मूलग्रहणमात्रमनुवर्तते । पक्षस्य मूलं पक्षतिः ॥ तेन वित्तश्चु-
 प्चणपौ । ५।२।२६ ॥ यकारः प्रत्यययोरादौ लुप्तनिर्दिष्टस्तेन चस्य नेत्संज्ञा । विद्यया
 वित्तो विद्याचुञ्चुः । विद्याचणः ॥ विनञ्भ्यां नानाञौ नसह । ५।२।२७ ॥ असहार्थे
 पृथग्भावे वर्तमानाभ्यां स्वार्थे प्रत्ययौ । विना । नाना ॥ वेः शालच्छङ्कटचौ । ५।२।२८ ॥
 क्रियाविशिष्टसाधनवाचकात्स्वार्थे । विस्तृतम् । विशालम् । विशङ्कटम् ॥ संप्रोदश्च कटच्
 । ५।२।२९ ॥ सङ्कटम् । प्रकटम् । उत्कटम् । चादिकटम् ॥ अलावूतिलोमामङ्गाभ्यो
 रजस्युपसंख्यानम् * ॥ अलावूनां रजः अलावूकटम् ॥ गोष्ठजादयः स्थानादिषु पशुना-
 मभ्यः * ॥ गवां स्थानं गोगोष्ठम् ॥ संघाते कटच् * ॥ अवीनां सङ्घातोऽविकटः ॥
 विस्तारे पटच् * ॥ अविपटः ॥ द्वित्वे गोयुगच् * ॥ द्वावुष्ट्रौ उष्ट्रगोयुगम् ॥ षट्त्वे
 षङ्गवच् * ॥ अश्वषङ्गवम् ॥ स्नेहे तैलच् * ॥ तिलतैलम् । सर्षपतैलम् ॥ भवने क्षेत्रे
 शाकटशाकिनौ * ॥ इक्षुशाकटम् । इक्षुशाकिनम् ॥ अवात्कुटारश्च । ५।२।३० ॥
 चात्कटच् । आवाचीनोऽवकुटारः । अवकटः ॥ नते नासिकायाः संज्ञायां टोटन्ना-
 टञ्चटचः । ५।२।३१ ॥ अवादित्येव । नतं नमनम् । नासिकायां नतं अवटोटम् ।
 अवनाटम् । अवभ्रटम् । तद्योगान्नासिका अवटीटा । पुरुषोऽप्यवटीटः ॥ नेर्विडज्जिरी-
 सचौ । ५।२।३२ ॥ निविडम् । निविरीसम् ॥ इनच् पिटच्चिक चि च । ५।२।३३ ॥
 नेरित्येव ॥ नासिकाया नतेऽभिधेये इनच्पिटचौ प्रत्ययौ प्रकृतेश्चिक चि इत्यादेशौ च ॥
 कप्रत्ययचिकादेशौ च वक्तव्यौ * ॥ चिकिनम् । चिपिटम् । चिकम् ॥ क्लिन्नस्य चिल्
 पिल् लश्चास्य चक्षुषी * ॥ क्लिन्ने चक्षुषी अस्य चिल्लः । पिल्लः । चुल् च * ॥ चुल्लः ॥
 उपाधिभ्यां त्यक्त्वासन्नारूढयोः । ५।२।३४ ॥ संज्ञायामित्यनुवर्तते । पर्वतस्यासन्नं
 स्थलमुपत्यका । आरूढं स्थलमधित्यका ॥ कर्मणि घटोऽठच् । ५।२।३५ ॥ घटत इति
 घटः पचाद्यच् । कर्मणि घटते कर्मठः पुरुषः ॥ तदस्य संजातं तारकादिभ्य इतच्
 । ५।२।३६ ॥ तारकाः संजाता अस्य तारकितं नमः । आकृतिगणोऽयम् ॥ प्रमाणे
 द्वयसज्द्वयमात्रचः । ५।२।३७ ॥ तदस्येत्यनुवर्तते । ऊरु प्रमाणमस्य ऊरुद्वयसम् ।
 ऊरुद्वयम् । ऊरुमात्रम् ॥ प्रमाणे लः * ॥ शमः । दिष्टिः । वितस्तिः ॥ द्विगोर्नित्यम् * ॥
 द्वौ शमौ प्रमाणमस्य द्विशमम् ॥ प्रमाणपरिमाणाभ्यां संख्यायाश्चापि संशये मात्रज्व-
 क्तव्यः * ॥ शममात्रम् । प्रस्थमात्रम् । पञ्चमात्रम् ॥ वत्वन्तात्स्वार्थे द्वयसज्मात्रचौ
 बहुलम् * ॥ तावदेव तावद्द्वयसम् । तावन्मात्रम् ॥ पुरुषहस्तिभ्यामण् च । ५।२।३८ ॥

पुरुषः प्रमाणमस्य पौरुषम् । पुरुषद्वयसम् । हास्तिनम् । हस्तिद्वयसम् ॥ यत्तदेतेभ्यः
परिमाणे वतुप् । १२।५।३९ ॥ यत्परिमाणमस्य यावान् । तावान् । एतावान् ॥ किमि-
दम्भ्यां वो घः । ५।२।४० ॥ आभ्यां वतुप्स्याद्वस्य च घः । कियान् । इयान् ॥ किमः
संख्यापरिमाणे डति च । ५।२।४१ ॥ चाद्वतुप् । तस्य च वस्य घः स्यात् । का संख्या
येषां ते कति । कियन्तः ॥ संख्याया अवयवे तयप् । ५।२।४२ ॥ पञ्चावयवा अस्य
पञ्चतयं दारु ॥ द्वित्रिभ्यां तयस्यायज्वा । ५।२।४३ ॥ द्वयम् । द्वितयम् । त्रयम् ।
त्रितयम् ॥ उभादुदात्तो नित्यम् । ५।२।४४ ॥ उभशब्दात्तयपोऽयच् स्यात् स चाद्युदात्तः ।
उभयम् ॥ तदस्मिन्नधिकमिति दशान्ताडुः । ५।२।४५ ॥ एकादश अधिका अस्मिन्ने-
कादशम् ॥ शतसहस्रयोरेवेष्यते * ॥ नेह । एकादश अधिका अस्यां विंशतौ ॥ प्रकृति-
प्रत्ययार्थयोः समानजातीयत्व एवेष्यते * ॥ नेह । एकादश माषा अधिका अस्मिन्
सुवर्णशते ॥ शदन्तविंशतेश्च ५।२।४६ ॥ डः स्यादुक्तेयै । त्रिंशदधिका अस्मिन्
त्रिंशं शतम् । विंशम् ॥ संख्याया गुणस्य निमाने मयट् । ५।२।४७ ॥ भागस्य
मूल्ये वर्तमानात्प्रथमान्तात्संख्यावाचिनः षष्ठ्यर्थे मयट् स्यात् । यवानां द्वौ भागौ निमान-
मस्योदश्विन्द्रागस्य द्विमयमुदश्विद्यवानाम् । गुणस्येति किम् । द्वौ ब्रीहियवौ निमानमस्यो-
दश्वितः । निमाने किम् । द्वौ गुणौ क्षीरस्य एकस्तैलस्य द्विगुणं क्षीरं पच्यते तैलेन ॥
तस्य पूरणे डट् । ५।२।४८ ॥ एकादशानां पूरण एकादशः ॥ नान्तादसंख्यादेर्मट्
। ५।२।४९ ॥ डटो मडागमः स्यात् । पञ्चानां पूरणः पञ्चमः । नान्तात्किम् । विंशः ।
असंख्यादेः किम् । एकादशः ॥ षट्कृतिकतिपयचतुरां थुक् । ५।२।५१ ॥ एषां
थुगागमः स्याडुटि । षण्णां पूरणः षष्ठः । कतिथः । कतिपयशब्दस्यासंख्यात्वेऽप्यत एव
ज्ञापकाडुट् । कतिपयथः । चतुर्थः ॥ चतुरश्छयतावाद्यक्षरलोपश्च * ॥ तुरीयः । तुर्यः ॥
बहुपूगगणसङ्घस्य तिथुक् । ५।२।५२ ॥ डटीत्येव । पूगसङ्घयोरसंख्यात्वेऽप्यत एव डट् ।
बहुतिथः इत्यादि ॥ वतोरिथुक् । ५।२।५३ ॥ डटीत्येव । यावतिथः ॥ द्वेस्तीयः
। ५।२।५४ ॥ डटोऽपवादः । द्वयोः पूरणो द्वितीयः ॥ त्रेः संप्रसारणं च । ५।२।५५ ॥
तृतीयः ॥ विंशत्यादिभ्यस्तमडन्यतरस्याम् । ५।२।५६ ॥ एभ्यो डटस्तमडागमो वा
स्यात् । विंशतितमः । विंशः । एकविंशतितमः । एकविंशः ॥ नित्यं शतादिमासार्ध-
माससंवत्सराच्च । ५।२।५७ ॥ शतस्य पूरणः शततमः । एकशततमः । मासादेरत एव
डट् । मासतमः ॥ षष्ठ्यादेश्चाऽसंख्यादेः । ५।२।५८ ॥ षष्ठितमः । संख्यादेस्तु विंशत्या-
दिभ्य इति विकल्प एव । एकषष्ठः । एकषष्ठितमः । मतौ छः सूक्तसाम्नोः । ५।२।५९ ॥

मत्वर्थे छः स्यात् । अच्छावाकशब्दोऽस्मिन्नस्ति अच्छावाकीयं सूक्तम् । वारवन्तीयं साम ॥
 अध्यायानुवाकयोर्लुक् ॥५१॥६० ॥ मत्वर्थस्य छस्य । अत एव ज्ञापकात्तत्र छः ।
 विधानसामर्थ्याच्च विकल्पेन लुक् । गर्दभाण्डः । गर्दभाण्डीयः ॥ विमुक्तादिभ्योऽण्
 ॥५१॥६१ ॥ मत्वर्थेऽण् स्यादध्यायानुवाकयोः । विमुक्तः शब्दोऽस्मिन्नस्ति वैमुक्तः ।
 दैवासुरः ॥ गोषदादिभ्यो वुन् ॥५१॥६२ ॥ मत्वर्थेऽध्यायानुवाकयोः । गोषदकः ।
 इषेत्वकः ॥ तत्र कुशलः पथः ॥५१॥६३ ॥ वुन् स्यात् । पथि कुशलः पथकः ॥
 आकर्षादिभ्यः कन् ॥५१॥६४ ॥ आकर्षे कुशल आकर्षकः । आकषादिभ्य इति रेफ-
 हितो मुख्यः पाठः । आकषो निकषोपलः ॥ धनहिरण्यात्कामे ॥५१॥६५ ॥ काम
 इच्छा । धने कामो धनको देवदत्तस्य । हिरण्यकः ॥ स्वाङ्गेभ्यः प्रसिते ॥५१॥६६ ॥
 केशेषु प्रसितः केशकः । तद्रचनायां तत्पर इत्यर्थः ॥ उदरादृगाद्यूने ॥५१॥६७ ॥ अवि-
 जिगीषौ ठक् स्यात् । कनोऽपवादः । बुभुक्षयात्यन्तपीडित उदरे प्रसित औदरिकः ।
 आद्यूने किम् । उदरकः । उदरपरिमार्जनादौ प्रसक्त इत्यर्थः ॥ सस्येन परिजातः
 ॥५१॥६८ ॥ कन् स्मर्यते नतु ठक् । सस्यशब्दो गुणवाची नतु धान्यवाची । शस्येनेति
 पाठान्तरम् । सस्येन गुणेन परिजातः संबद्धः सस्यकः साधुः ॥ अंशं हारी ॥५१॥६९ ॥
 हारीत्यावश्यकं णिनिः । अत एव तद्योगे षष्ठी न । अंशको दायादः ॥ तन्त्रादचिरापहृते
 ॥५१॥७० ॥ तन्त्रकः पटः । प्रत्यग्र इत्यर्थः ॥ ब्राह्मणकोष्णिके संज्ञायाम् ॥५१॥७१ ॥
 आयुधजीविनो ब्राह्मणा यस्मिन्देशे स ब्राह्मणकः । अल्पमन्नं यस्यां सा उष्णिका यवानूः ।
 अन्नशब्दस्य उष्णादेशो निपात्यते ॥ शीतोष्णाभ्यां कारिणि ॥५१॥७२ ॥ शीतं करोतीति
 शीतकोऽलसः । उष्णं करोतीति उष्णकः शीघ्रकारी ॥ अधिकम् ॥५१॥७३ ॥ अध्या-
 रूढशब्दात्कन् उत्तरपदलोपश्च ॥ अनुकाभिकाभीकः कमिता ॥५१॥७४ ॥ अन्व-
 मिभ्यां कन् । अभेः पाक्षिको दीर्घश्च । अनुकामयते अनुकः । अभिकामयते अभिकः ।
 अभीकः ॥ पार्श्वेनान्विच्छति ॥५१॥७५ ॥ अन्तुरुपायः पार्श्वं तेनान्विच्छति पार्श्वकः ॥
 अयःशूलदण्डाजिनाभ्यां ठक्ठञौ ॥५१॥७६ ॥ तीक्ष्ण उपायोऽयःशूलं तेनान्विच्छति
 आयःशूलिकः माहसिकः । दण्डाजिनं दम्भः तेनान्विच्छति दाण्डाजिनिकः ॥ तावतिथं
 ग्रहणमिति लुग्व ॥५१॥७७ ॥ कन् स्त्रात्पूरणप्रत्ययस्य च लुग्व । द्वितीयकं द्विकं वा
 ग्रहणं देवदत्तस्य । द्वितीयेन रूपेण ग्रहणमित्यर्थः ॥ तावतिथेन गृह्णातीति कन्वक्तव्यो
 नित्यं च लुक् * ॥ षष्ठेन रूपेण गृह्णाति षट्को देवदत्तः । पञ्चकः ॥ सः एषां ग्रामणोः
 ॥५१॥७८ ॥ देवदत्तो मुख्यो येषां ते देवदत्तकाः । त्वत्काः । मत्काः ॥ शृङ्खलमस्य

वन्धनं करभे । ५।२।७९ ॥ शृङ्खलकः करभः ॥ उत्क उन्मनाः । ५।२।८० ॥ उद्रत्त-
मनस्कवृत्तेरुच्छब्दात्स्वार्थे कन् । उत्क उत्कण्ठितः ॥ कालप्रयोजनाद्भोगे । ५।२।८१ ॥
कालवचनात्प्रयोजनवचनाच्च कन् स्याद्भोगे । द्वितीयेऽहनि भवो द्वितीयको ज्वरः । प्रयोजनं
कारणं रोगस्य फलं वा । विषपुष्पैर्जनितो विषपुष्पकः । उष्णं कार्यमस्य उष्णकः । रोगे
किम् । द्वितीयो दिवसोऽस्य ॥ तदस्मिन्नन्नं प्राये संज्ञायाम् । ५।२।८२ ॥ प्रथमान्तात्सत-
म्यर्थे कन् स्यात् यत्प्रथमान्तमन्नं चेत्प्रायविषयं तत् । गुडापूपाः प्रायेणान्नमस्यां गुडापूपिका
पौर्णमासी ॥ वटकेभ्य इनिर्वाच्यः * ॥ वटकिनी ॥ कुल्माषादब् ॥ ५।२।८३ ॥ कुल्माषाः
प्रायेणान्नमस्यां कौल्माषी ॥ श्रोत्रियश्छन्दोऽधीते । ५।२।८४ ॥ श्रोत्रियः । वेत्यनुवृत्ते-
श्छान्दसः ॥ श्राद्धमनेन भुक्तमिनिठनौ । ५।२।८५ ॥ श्राद्धी । श्राद्धिकः ॥ पूर्वा-
दिनिः । ५।२।८६ ॥ पूर्वं कृतमनेन पूर्वी ॥ सपूर्वाच्च । ५।२।८७ ॥ कृतपूर्वी ॥ इष्टादिभ्यश्च ।
५।२।८८ ॥ इष्टमनेन इष्टी । अधीती ॥ छन्दसि परिपन्थिपरिपरिणौ पर्यवस्थातरि
। ५।२।८९ ॥ लोके तु परिपन्थिशब्दो न न्याय्यः ॥ अनुपद्यन्वेष्टा । ५।२।९० ॥ अनु-
पदमन्वेष्टा अनुपदी गवाम् ॥ साक्षाद्द्रष्टरि संज्ञायाम् । ५।२।९१ ॥ साक्षाद्द्रष्टा साक्षी ॥
क्षेत्रियच् परक्षेत्रे चिकित्स्यः । ५।२।९२ ॥ क्षेत्रियो व्याधिः । शरीरान्तरे चिकित्स्यः ।
अप्रतीकार्य इत्यर्थः ॥ इन्द्रियमिन्द्रलिङ्गमिन्द्रदृष्टमिन्द्रसृष्टमिन्द्रजुष्टमिन्द्रदत्तमिति
वा । ५।२।९३ ॥ इन्द्र आत्मा तस्य लिङ्गं करणेन कर्तुंनुमानात् । इतिशब्दः प्रकारार्थः ।
इन्द्रेण दुर्जयमिन्द्रियम् ॥ तदस्यास्यस्मिन्निति मतुप् । ५।२।९४ ॥ गावोऽस्यास्मिन्वा
सन्ति गोमान् ॥ भूमनिन्दाप्रशंसासु नित्ययोगेऽतिशयाने ॥ संबन्धेऽस्तिविवक्षायां भवन्ति
मतुवादयः * ॥ १ ॥ रसादिभ्यश्च । ५।२।९५ ॥ मतुप् । रसवान् । रूपवान् । अन्य-
मत्वर्थयनिवृत्त्यर्थे वचनम् । रस, रूप, वर्ण, गन्ध, स्पर्श, शब्द, स्नेह, गुणात्, एकाचः ।
रसवान् । गुणग्रहणं रसादीनां विशेषणम् ॥ तसौ मत्वर्थे । १।४।१९ ॥ तान्तसान्तौ
भसंज्ञौ स्तो मत्वर्थे प्रत्यये परे । वसोः संप्रसारणम् । विदुष्मान् ॥ गुणवचनेभ्यो मतुपो
लुगिष्ठः * ॥ शुक्लो गुणोऽस्यास्तीति शुक्लः पटः । कृष्णः ॥ मादुपधायाश्च मतोर्वोऽय-
वादिभ्यः । ८।२।९ ॥ मवर्णावर्णान्तान्मवर्णावर्णोपधाच्च यवादिर्वर्जितात्परस्य मतोर्मस्य वः
स्यात् । किवान् । ज्ञानवान् । विद्यावान् । लक्ष्मीवान् । यशस्वान् । भास्वान् । यवादेस्तु
यवमान् । भूमिमान् ॥ ज्ञयः । ८।२।१० ॥ ज्ञयन्तान्तोर्मस्य वः स्यात् । अपदान्तत्वान्न
जश्चवम् । विद्युवान् ॥ संज्ञायाम् । ८।२।११ ॥ मतोर्मस्य वः स्यात् । अहीवती । मुनी-
वती । शरादीनां चेति दीर्घः ॥ आसन्दीवदष्टीवचक्रीवत्क्षीवद्रुमण्वचर्मण्वती । ८।

२।१२ ॥ एते षट् संज्ञायां निपात्यन्ते । आसन्नशब्दस्यासन्दीभावः । आसन्दीवान्
ग्रामः । अन्यत्रासन्नवान् । अस्थिशब्दस्याष्टीभावः । अष्टीवान् नाम ऋषिः । अस्थिमान-
न्यत्र । चक्रशब्दस्य चक्रीभावः । चक्रीवान्नाम राजा । चक्रवानन्यत्र । कक्षयायाः संप्र-
सारणम् । कक्षीवान्नाम ऋषिः । कक्षवानन्यत्र । लवणशब्दस्य रुमणभावः । रुमणवान्नाम
पर्वतः । लवणवानन्यत्र । चर्मणो नलोपाभावो णत्वं च । चर्मण्वती नाम नदी । चर्मवत्य-
न्यत्र ॥ उदन्वानुदधौ च । ८।२।१३ ॥ उदकस्य उदन्भावो मतौ उदधौ संज्ञायां च ।
उदन्वान् समुद्रः ऋषिश्च ॥ राजन्वान् सौराज्ये । ८।२।१४ ॥ राजन्वती भूः । राजवा-
नन्यत्र ॥ प्राणिस्थादातो लजन्यतरस्याम् । ५।२।९६ ॥ चूडालः । चूडवान् । प्राणि-
स्थात्किम् । शिखावन्दीपः । आतः किम् । हस्तवान् ॥ प्राण्यङ्गादेव * ॥ नेह । मेधा-
वान् । प्रत्ययस्वरणैव सिद्धे अन्तोदात्तत्वे चूडालोऽसीत्यादौ स्वरितो वानुदात्ते पदादा-
विति स्वरितबाधनार्थश्चकारः ॥ सिध्मादिभ्यश्च । ५।२।९७ ॥ लज्वा स्यात् । सिध्मलः ।
सिध्मवान् । अन्यतरस्याग्रहणं मतुप्समुच्चयार्थं अनुवर्तते न तु प्रत्ययविकल्पार्थम् । तेना-
कारान्तेभ्य इनिठनौ न । वातदन्तबलललाटानामूङ् च । वातूलः ॥ वत्सांसाभ्यां काम-
बले । ५।२।९८ ॥ आभ्यां लज्वा स्याद्यथासंख्यं कामवति बलवति चार्थे । वत्सलः ।
अंसलः ॥ फेनादिलच् । ५।२।९९ ॥ चाल्लच् । अन्यतरस्याग्रहणं मतुप्समुच्चयार्थमनु-
वर्तते । फेनिलः । फेनलः । फेनवान् ॥ लोमादिपामादिपिच्छादिभ्यः शनेलचः । ५।
२।१०० ॥ लोमादिभ्यः शः ॥ लोमशः । लोमवान् । रोमशः । रोमवान् ॥ पामादिभ्यो
नः ॥ पामनः ॥ अङ्गात्कल्याणे ॥ अङ्गना ॥ लक्ष्म्या अच ॥ लक्ष्मणः ॥ विष्वगित्युत्तरपद-
लोपश्चाकृतसन्धेः * ॥ विपुणः । पिच्छादिभ्य इलच् । पिच्छलः । पिच्छवान् । उरसिलः ।
उरस्वान् ॥ ब्रह्माश्रद्धार्चाभ्यो णः । ५।२।१०१ ॥ प्राज्ञो व्याकरणे । प्राज्ञा । श्राद्धः ।
आर्चः ॥ वृत्तेश्च * ॥ वार्तः ॥ तपःसहस्राभ्यां विनीनी । ५।२।१०२ ॥ विनीन्योरिकारो
नकारपरित्राणार्थः । तपस्वी । सहस्री । असन्तत्वाददन्तत्वाच्च सिद्धे पुनर्वचनमणा बाधा
मा भूदिति । सहस्रात्तु ठनोऽपि बाधनार्थम् ॥ अण् च । ५।२।१०३ ॥ योगविभाग उत्त-
रार्थः । तापसः । सहस्रः ॥ ज्योत्स्नादिभ्य उपसंख्यानम् * ॥ ज्यौत्स्नः । तामिस्नः ॥
सिकताशर्कराभ्यां च । ५।२।१०४ ॥ सैकतो घटः । शार्करः ॥ देशे लुबिलचौ च
। ५।२।१०५ ॥ चादण् मतुप् च । सिकताः सन्त्यस्मिन्देशे सिकताः । सिकतिलः ।
सैकतः । सिकतावान् । एवं शर्करा इत्यादि ॥ दन्त उन्नत उरच् । ५।२।१०६ ॥ उन्नता
दन्ताः सन्त्यस्य दन्तुरः ॥ उपसुषिमुष्कमधोरः । ५।२।१०७ ॥ ऊषरः । सुषिरः ।

मुष्कोऽण्डः । मुष्करः । मधु माधुर्यम्, मधुरः ॥ रप्रकरणे खमुखकुञ्जेभ्य उपसं-
 ख्यानम् * ॥ खरः । मुखरः । कुञ्जो हस्तिहनुः, कुञ्जरः ॥ नगर्पासुपाण्डुभ्यश्च * ॥
 नगरम् । पांसुरः । पाण्डुरः । पाण्डरशब्दस्तु अव्युत्पन्न एव ॥ कच्छ्रा ह्रस्वत्वं
 च * ॥ कच्छुरः द्युद्रुभ्यां मः । ५।२।१०८ ॥ द्युमः । द्रुमः ॥ केशाद्वोऽन्यतर-
 स्याम् । ५।२।१०९ ॥ प्रकृतेनान्यतरस्याग्रहणेन मतुपि सिद्धे पुनर्ग्रहणमिनिठनोः समा-
 वेशार्थम् । केशवः । केशी । केशिकः । केशवान् ॥ अन्येभ्योऽपि दृश्यते * ॥ मणिवो
 नागविशेषः । हिरण्यवो निधिविशेषः ॥ अर्णसो लोपश्च * ॥ अर्णवः ॥ गाण्ड्यजगात्सं-
 ज्ञायाम् । ५।२।११० ॥ ह्रस्वदीर्घयोर्यणा तन्त्रेण निर्देशः । गाण्डिवम् । गाण्डीवम् ।
 अर्जुनस्य धनुः । अजगवं पिनाकः ॥ काण्डाण्डादीरन्नीरचौ । ५।२।१११ ॥ काण्डीरः ।
 आण्डीरः । रजःकृष्यासुतिपरिषदो वलच् । ५।२।११२ ॥ रजस्वला स्त्री । कृषीवलः ।
 वल इति दीर्घः । आसुतीवलः शौण्डिकः । परिषद्वलः । पर्षदिति पाठान्तरम् । पर्षद्वलम् ॥
 अन्येभ्योऽपि दृश्यते * ॥ भ्रातृवलः । पुत्रवलः । शत्रुवलः । वल इत्यत्र संज्ञायामित्यनु-
 वृत्तेर्नह दीर्घः ॥ दन्तशिखात्संज्ञायाम् । ५।२।११३ ॥ दन्तावलो हस्ती । शिखावलः
 केकी ॥ ज्योत्स्नातमिस्राशृङ्गिणोर्जस्विन्नूर्जस्वलगोमिन्मलिनमलीमसाः । ५।२।११४ ॥
 मत्वर्थे निपात्यन्ते । ज्योतिष उपधालोपो नश्च प्रत्ययः । ज्योत्स्ना । तमस उपधाया इत्वं
 रश्च । तमिस्रा । स्त्रीत्वमतन्त्रम् । शृङ्गादिनच् । शृङ्गिणः । ऊर्जसो वलच् । तेन बाधा
 मा भूदिति विनिरपि । ऊर्जस्वी । ऊर्जस्वलः । ऊर्जोऽसुगागम इति वृत्तिस्तु चिन्त्या ।
 ऊर्जस्वतीतिवदसुन्नन्तेनैवोपपत्तेः । गोशब्दान्मिनिः । गोमी । मलशब्दादिनच् । मलिनः ।
 ईमसश्च । मलीमसः ॥ अत इनिठनौ । ५।२।११५ ॥ दण्डी । दण्डिकः ॥ ब्रीह्यादिभ्यश्च
 । ५।२।११६ ॥ ब्रीही । ब्रीहिकः । न च सर्वेभ्यो ब्रीह्यादिभ्य इनिठनाविष्येते । किं तर्हि
 शिखामालासंज्ञादिभ्य इनिः ॥ यवखदादिभ्य इकः * ॥ अन्येभ्य उभयम् ॥ तुन्दादिभ्य
 इलच् । ५।२।११७ ॥ चादिनिठनौ मतुप् च । तुन्दिलः । तुन्दी । तुन्दिकः । तुन्दवान् ।
 उदर, पिचण्ड, यव, ब्रीहि ॥ स्वाङ्गाद्विवृद्धौ ॥ “विवृद्धयुपाधिकात्स्वाङ्गवाचिन इलजादयः
 स्युः” । विवृद्धौ कर्णौ यस्य स कर्णिलः । कर्णिकः । कर्णवान् ॥ एकगोपूर्वाद्वाच् नित्यम्
 । ५।२।११८ ॥ एकशतमस्यास्तीति ऐकशतिकः । ऐकसहस्रिकः । गौशतिकः । गौसहस्रिकः ॥
 शतसहस्रान्ताच्च निष्कात् । ५।२।११९ ॥ निष्कात्परौ यौ शतसहस्रशब्दौ तदन्तात्प्राति-
 पदिकाद्वच् स्यान्मत्वर्थे । नैष्कशतिकः । नैष्कसहस्रिकः ॥ रूपादाहतप्रशंसयोर्यप्
 । ५।२।१२० ॥ आहतं रूपमस्यास्तीति रूप्यः कार्षापणः । प्रशस्तं रूपमस्यास्तीति रूप्यो

गौः । आहतेति किम् । रूपवान् ॥ अन्येभ्योऽपि दृश्यते * ॥ हिम्याः पर्वताः । गुण्या
 ब्राह्मणाः ॥ अस्मायामेधास्रजो विनिः । ५।२।१२१ ॥ यशस्वी । यशस्वान् । मायावी ।
 मायावान् । व्रीह्यादिपाठादिनिठनौ । मायी । मायिकः । किञ्चनत्वात्कुः । स्त्रावी ॥
 आमयस्योपसंख्यानं दीर्घश्च * ॥ आमयावी ॥ शृङ्गवृन्दाभ्यामारकन् * ॥ शृङ्गारकः ।
 वृन्दारकः । फलवर्हाम्यामिनच् * ॥ फलिनः । बर्हिणः ॥ हृदयाच्चालुरन्यतरस्याम् * ॥
 इन्ठनौ मतुप् च ॥ हृदयालुः । हृदयी । हृदयिकः । हृदयवान् ॥ शीतोष्णतृप्रेभ्यस्तद-
 सहने * ॥ शीतं न सहते शीतालुः । उष्णालुः । स्फायितश्चेति रक् । तृप्रः पुरोडाशः
 तं न सहते तृपालुः । तृपं दुःखमिति माधवः ॥ हिमाच्छेलुः * ॥ हिमं न सहते हिमेलुः ॥
 बलादूलः * ॥ बलं न सहते बलूलः ॥ वातात्समूहे च * ॥ वातं न सहते वातस्य समूहो
 वा वातूलः ॥ तप्पर्वमरुद्भ्याम् * ॥ पर्वतः । मरुतः ॥ ऊर्णाया युस् ॥ ५।२।१२३ ॥
 सित्वात्पदत्वम् । ऊर्णायुः । अत्र छन्दसीति केचिदनुवर्तयन्ति । युक्तं चैतत् । अन्यथा हि
 अहंशुभमोरित्यत्रैवोर्णाग्रहणं कुर्यात् ॥ वाचो गिमनिः ॥ ५।२।१२४ ॥ वाग्मी ॥ आलजा-
 टचौ बहुभाषिणि ॥ ५।२।१२५ ॥ कुत्सित इति वक्तव्यम् * ॥ कुत्सितं बहु भाषते
 वाचालः । वाचाटः । यस्तु सम्प्रगबहु भाषते स वाग्मीत्येव ॥ स्वामिन्नैश्वर्ये ॥ ५।२।१२६ ॥
 ऐश्वर्यवाचकात्स्वशब्दान्मत्वर्थे आमिनच् । स्वामी ॥ अर्शआदिभ्योऽच् ॥ ५।२।१२७ ॥
 अर्शास्यस्य विद्यन्ते अर्शसः । आकृतिगणोऽयम् ॥ द्वन्द्वोपतापगर्ह्यात्प्राणिस्थादिनिः
 ॥ ५।२।१२८ ॥ द्वन्द्वः । कटकवलयिनी । शङ्खनूपुरिणी । उपतापो रोगः । कुष्ठी । किलासी ।
 गर्ह्यं निन्द्यम् । ककुदावती । काकतालुकी । प्राणिस्थात्किम् । पुष्पफलवान्वटः । प्राण्य-
 ज्ञान * ॥ पाणिपादवती । अत इत्येव । चित्रकलालटिकावती । सिद्धे प्रत्यये पुनर्वचनं
 ठनादिबाधनार्थम् ॥ वातातीसाराभ्यां कुक् च ॥ ५।२।१२९ ॥ चादिनिः । वातकी ।
 अतीसारकी ॥ रोगे चायमिष्यते ॥ नेह । वातवती गुहा ॥ पिशाचाच्च * ॥ पिशा-
 चकी ॥ वयसि पूरणात् ॥ ५।२।१३० ॥ पूरणप्रत्ययान्तान्मत्वर्थे इनिः स्याद्वयसि
 चोत्थे । मासः संवत्सरो वा पञ्चमोऽस्यास्तीति पञ्चमी उप्रः । ठन्बाधनार्थमिदम् । वयसि
 किम् । पञ्चमवान् ग्रामः ॥ सुखादिभ्यश्च ॥ ५।२।१३१ ॥ इनिर्मत्वर्थे । सुखी । दुःखी ।
 माला क्षेपे ॥ माली ॥ धर्मशीलवर्णान्ताच्च ॥ ५।२।१३२ ॥ धर्माद्यन्तादिनिर्मत्वर्थे ।
 ब्राह्मणधर्मी । ब्राह्मणशीली । ब्राह्मणवर्णी ॥ हस्ताज्जातौ ॥ ५।२।१३३ ॥ हस्ती । जातौ
 किम् । हस्तवान्पुरुषः ॥ वर्णाद्ब्रह्मचारिणि ॥ ५।२।१३४ ॥ वर्णी ॥ पुष्करादिभ्यो
 देशे ॥ ५।२।१३५ ॥ पुष्करिणी । प्रघ्निनी । देशे किम् । पुष्करवान्करी ॥ बाहूरुपूर्वपदा-

द्वलात् * ॥ बाहुबली । ऊरुबली ॥ सर्वादेश्च * । सर्वधनी । सर्वबीजी ॥ अर्थाच्चासंनि-
हिते * ॥ अर्थी । संनिहिते तु अर्थवान् ॥ तदन्ताच्च * ॥ धान्यार्थी । हिरण्यार्थी ॥ बला-
दिभ्यो मतुबन्वन्तरस्याम् । ५।२।१३६ ॥ बलवान् । उत्साहवान् । उत्साही ॥ संज्ञायां
मन्माभ्याम् । ५।२।१६७ ॥ मन्मन्तान्मान्ताच्चेनिर्मत्वर्थे । प्रथमिनी । दामिनी । होमिनी ।
सोमिनी । संज्ञायां किम् । सोमवान् ॥ कंशंभ्यां वभयुस्ति तुतयसः । ५।२।१३८ ॥ कंश-
मिति मान्तौ । कमित्युदकमुखयोः । शमिति सुखे । आभ्यां सप्त प्रत्ययाः स्युः । युस्यसोः
सकारः पदत्वार्थः । कंवः । कंभः । कंयुः । कंतिः । कतुः । कंतः । कंयः । शंवः । शंभः ।
शंयुः । शंतिः । शंतुः । शंतः । शंयः । अनुस्वारस्य वैकल्पिकः परसवर्णः । वकारयकार-
परस्यानुनासिकौ वयौ ॥ तुन्दिबलिवटेर्भः । ५।२।१३९ ॥ वृद्धा नाभिस्तुन्दिः । मूर्धन्यो-
पधोऽयमिति माधवः । तुन्दिभः । वलिभः । वटिभः । पामादित्वाद्वलिनोऽपि ॥ अहंशुभ-
मोर्युस् । ५।२।१४० ॥ अहमिति मान्तमव्ययमहङ्कारे । शुभमिति शुभे । अहंयुः अहङ्कार-
वान् । शुभंयुः शुभान्वितः ॥ इति मत्वर्थीया ।

अथ तद्धितेषु प्राग्दिशीयाः ।

प्राग्दिशो विभक्तिः । ५।३।१ ॥ दिक्शब्देभ्य इत्यतः प्राग्वक्ष्यमाणाः प्रत्यया विभ-
क्तिसंज्ञाः स्युः ॥ अथ स्वार्थिकाः प्रत्ययाः ॥ समर्थानामिति प्रथमादिति च निवृत्तम् ।
वेति त्वनुवर्तत एव ॥ किंसर्वनामबहुभ्योऽङ्गादिभ्यः । ५।३।२ ॥ किमः सर्वनाम्नो बहु-
शब्दाच्चेति प्राग्दिशोऽधिक्रियते ॥ इदम् इश् । ५।३।३ ॥ प्राग्दिशीये परे ॥ एतेतौ रथोः
। ५।३।४ ॥ इदमशब्दस्य एत इत इत्यादेशौ स्तो रेफादौ थकारादौ च प्राग्दिशीये परे ।
इशोऽपवादः ॥ एतदोऽन् । ५।३।५ ॥ योगविभागः कर्तव्यः ॥ एतदः एतेतौ स्तो रथोः ॥
अन् ॥ एतद इत्येव । अनेकाल्त्वात्सर्वादेशः । नलोपः प्रातिपदिकान्तस्य ॥ सर्वस्य
सोऽन्यतरस्यां दि । ५।३।६ ॥ प्राग्दिशीये इकारादौ प्रत्यये परे सर्वस्य सो वा स्यात् ॥
पञ्चम्यास्तसिल् । ५।३।७ ॥ पञ्चम्यन्तेभ्यः किमादिभ्यस्तसिल् स्याद्वा ॥ कु तिहोः । ७।२।
१०४ ॥ किमः कः स्यात्तादौ हादौ च विभक्तौ परतः । कुतः । कस्मात् । यतः । ततः ।
अतः । इतः । अमुतः । बहुतः । द्रव्यादेस्तु । द्वाभ्याम् ॥ तसेश्च । ५।३।८ ॥ किंसर्व-
नामबहुभ्यः परस्य तसेस्तसिलादेशः स्यात् । स्वार्थे विभक्त्यर्थे च वचनम् ॥ पर्यभि-
भ्यां च । ५।३।९ ॥ आभ्यां तसिल् स्यात् ॥ सर्वोभयार्थाभ्यामेव * ॥ परितः । सर्वत
इत्यर्थः । अभितः । उभयत इत्यर्थः ॥ सप्तम्याखल् । ५।३।१० ॥ कुत्र । यत्र । तत्र ॥
बहुत्र ॥ इदमो हः । ५।३।११ ॥ त्रलोऽपवादः । इशादेशः । इह । किमोऽन् । ५।३।

१२ ॥ वाग्रहणमपकृष्यते । सप्तम्यन्तात्किमोऽद्वा स्यात्पक्षे त्रल् ॥ क्राति । ७।२।१०५ ॥
 किमः कादेशः स्यादति । क । कुत्र ॥ वा ह च छन्दसि । ५।१।१३ ॥ कुह स्थः कुह
 जग्मथुः ॥ एतदस्त्रतसोस्त्रतसौ चानुदात्तौ । २।४।३३ ॥ अन्वादेशविषये एतदोऽश्
 स्यात्स चानुदात्तस्त्रतसोः परतः तौ चानुदात्तौ स्तः । एतस्मिन् ग्रामे सुखं वसामः । अथो-
 ऽत्राधीमहे । अतो न गन्तास्मः ॥ इतराभ्योऽपि दृश्यन्ते । ५।३।१४ ॥ पञ्चमीसप्तमीतर-
 विभक्त्यन्तादपि तसिलादयो दृश्यन्ते ॥ दृशिग्रहणाद्भवदादियोग एव * ॥ स भवान् । ततो
 भवान् । तत्र भवान् । तं भवन्तम् । ततो भवन्तम् । तत्र भवन्तम् । एवं दीर्घायुः । देवा-
 नांप्रियः । आयुष्मान् ॥ सर्वैकान्यकिंयत्तदः काले दा । ५।३।१५ ॥ सप्तम्यन्तेभ्यः
 कालार्येभ्यः स्वार्ये दा स्यात् । सर्वस्मिन्काले सदा । सर्वदा । एकदा । अन्यदा । कदा ।
 यदा । तदा । काले किम् । सर्वत्र देशे ॥ इदमोर्हिल् । ५।३।१६ ॥ सप्तम्यन्तात्काले
 इत्येव । हस्यापवादः । अस्मिन्काले एतर्हि । काले किम् । इह देशे ॥ अधुना । ५।३।१७ ॥
 इदमः सप्तम्यन्तात्कालवाचिनः स्वार्येऽधुनाप्रत्ययः स्यात् । इश् । यस्येति लोपः ।
 अधुना ॥ दानीं च । ५।३।१८ ॥ इदानीम् ॥ तदो दा च । ५।३।१९ ॥ तदा । तदा-
 नीम् । तदो दावचनमनर्थकं विहितत्वात् ॥ अनद्यतनेर्हिलन्यतरस्याम् । ५।३।२१ ॥
 कर्हि । कदा । र्हि । यदा । तर्हि । तदा । एतस्मिन्काले एतर्हि ॥ सद्यःपरुत्परार्येषमः
 परेद्यन्यद्यपूर्वेद्युरन्यतरेद्युरितरेद्युरपरेद्युरधरेद्युरुभयेद्युरुत्तरेद्युः । ५।३।२२ ॥ एते
 निपात्यन्ते ॥ समानस्य सभावो द्यस्चाहनि * ॥ समानेऽहनि सद्यः ॥ पूर्वपूर्वतरयोः परः
 उदारी च प्रत्ययौ वत्सरे * ॥ पूर्वस्मिन्वत्सरे परत् । पूर्वतरे वत्सरे परारि ॥ इदम इश्
 समसण् प्रत्ययश्च संवत्सरे * ॥ अस्मिन्संवत्सरे ऐषमः ॥ परस्मादेद्यन्यहनि * ॥ परस्मिन्न-
 हनि परेद्यवि ॥ इदमोऽश् द्यश्च * ॥ अस्मिन्नहनि अद्य ॥ पूर्वादिभ्योऽष्टभ्योऽहन्येद्युस् * ॥
 पूर्वस्मिन्नहनि पूर्वेद्युः । अन्यस्मिन्नहनि अन्येद्युः । उभयोरहोरुभयेद्युः ॥ द्युश्चोभयाद्वक्तव्यः * ॥
 उभयद्युः ॥ प्रकारवचने थाल् । ५।३।२३ ॥ प्रकारवृत्तिभ्यः किमादिभ्यस्थाल् स्यात्स्वार्ये ।
 तेन प्रकारेण तथा । यथा ॥ इदमस्थमुः । ५।३।२४ ॥ थालोऽपवादः ॥ एतदोऽपि वाच्यः * ॥
 अनेन एतेन वा प्रकारेण इत्यम् ॥ किमश्च । ५।३।२५ ॥ केन प्रकारेण कथम् ॥ इति ॥

अथ स्वार्थिकाः ।

दिक्शब्देभ्यः सप्तमीपञ्चमीप्रथमाभ्यो दिग्देशकालेष्वस्तातिः । ५।३।२७ ॥
 सप्तम्याद्यन्तेभ्यो दिशिरूढेभ्यो दिग्देशकालवृत्तिभ्यः स्वार्येऽस्तातिप्रत्ययः स्यात् ॥ पूर्वा-
 धरावराणामसि पुरधवश्चैषम् । ५।३।२९ ॥ एभ्योऽस्तात्ययैऽसिप्रत्ययः स्यात्तद्योगे

चैषां क्रमात्पुर, अध्, अव्, इत्यादेशः स्युः ॥ अस्ताति च । ५।३।४० ॥ अस्तातौ
 परे पूर्वादीनां पुरादयः स्युः । पूर्वस्यां पूर्वस्याः पूर्वा वा दिक् । पुरः । पुरस्तात् । अधः । अध-
 स्तात् । अवः । अवस्तात् ॥ विभाषावरस्य । ५।३।४१ ॥ अवरस्यास्तातौ परेऽव् स्याद्वा ।
 अवस्तात् । अवरस्तात् । एवं देशे काले च । दिशि रूढेभ्यः किम् । ऐन्द्र्यां वसति ।
 सप्तम्याद्यन्तेभ्यः किम् । पूर्वं ग्रामं गतः । दिगादिवृत्तिभ्यः किम् । पूर्वस्मिन् गुरौ वसति ।
 अस्ताति चेति ज्ञापकादसिरस्ताति न बाधते ॥ दक्षिणोत्तराभ्यामतसुच् । ५।३।२८ ॥
 अस्तातेरपवादः । दक्षिणतः । उत्तरतः ॥ विभाषा परावराभ्याम् । ५।३।२९ ॥ परतः ।
 अवरतः । परस्तात् । अवरस्तात् ॥ अञ्चेल्लुक् । ५।३।३० ॥ अञ्चत्यन्तादिकश्चब्दाद-
 स्तातेर्लुक् स्यात् ॥ लुक् तद्धितलुक् ॥ प्राच्यां प्राच्याः प्राची वा दिक् प्राक् । उदक् ।
 एवं देशे काले च ॥ उपर्युपरिष्ठात् । ५।३।३१ ॥ अस्तातेर्विषये ऊर्ध्वशब्दस्योपादेशः
 स्याद्विलिखितिलौ च प्रत्ययौ ॥ उपरि उपरिष्ठाद्वा वसति आगतो रमणीयं वा ॥ पश्चात्
 । ५।३।३२ ॥ अपरस्य पश्चभाव आतिश्च प्रत्ययोऽस्तातेर्विषये ॥ उत्तराधरदक्षिणादातिः
 । ५।३।३४ ॥ उत्तरात् । अधरात् । दक्षिणात् ॥ एनबन्वन्तरस्यामदूरेऽपञ्चम्याः । ५।३।
 ३५ ॥ उत्तरादिभ्य एनन्वा स्यादवध्यवधिमतोः सामीप्ये पञ्चम्यन्तं विना । उत्तरेण ।
 अधरेण । दक्षिणेन । पक्षे यथास्वं प्रत्ययाः । इह केचिदुत्तरादीननुवर्त्य दिक्शब्दमात्रा-
 देनपमाहुः । पूर्वेण ग्रामम् । अपरेण ग्रामम् ॥ दक्षिणादाच् । ५।३।३६ ॥ अस्तादेर्विषये ।
 दक्षिणा वसति । अपञ्चम्या इत्येव । दक्षिणादागतः ॥ आहि च दूरे । ५।३।३७ ॥
 दक्षिणाद् दूरे आहि स्यात् चादाच् । दक्षिणाहि । दक्षिणा ॥ उत्तराच्च । ५।३।३८ ॥ उत्त-
 राहि । उत्तरा ॥ संख्याया विधार्थे धा । ५।३।४२ ॥ क्रियाप्रकारार्थे वर्तमानात्संख्या-
 शब्दात्त्वार्थे धा स्यात् । चतुर्धा । पञ्चधा ॥ अधिकरणविचाले च । ५।३।४३ ॥ द्रव्यस्य
 संख्यान्तरापादने संख्याया धा स्यात् । एकं राशिं पञ्चधा कुरु ॥ एकाद्वो ध्यमुञ्चन्यत-
 रस्याम् । ५।३।४४ ॥ ऐक्यम् । एकधा ॥ द्वित्र्योश्च धमुञ् । ५।३।४५ ॥ आभ्यां धा
 इत्यस्य धमुञ् स्याद्वा । द्वैधम् । द्विधा । त्रैधम् । त्रिधा ॥ धमुञ्चान्तात्स्वार्थे ङदर्शनम् * ॥
 पथि द्वैधानि ॥ एधाच्च । ५।३।४६ ॥ द्वेधा । त्रेधा ॥ याप्ये पाशप् । ५।३।४७ ॥
 कुत्सितो मिषक् मिषक्पाशः ॥ पूरणाद्भागे तीयादन् । ५।३।४८ ॥ द्वितीयो भागो
 द्वितीयः । तृतीयः । स्वरे विशेषः ॥ तीयादीकक् स्वार्थे वाच्यः * ॥ द्वैतीयिकः । द्वितीयः ।
 तार्तीयिकः । तृतीयः ॥ न विद्यायाः * ॥ द्वितीया । तृतीया । विद्येत्येव ॥ प्रागेकादशभ्यो
 छन्दसि । ५।३।४९ ॥ पूरणप्रत्ययान्ताद्भागेऽन् । चतुर्थः । पञ्चमः ॥ षष्ठाष्टमाभ्यां

व च । ५।३।५० ॥ चादन् । षष्ठो भागः षाष्ठः । षष्ठः । आष्टमः । अष्टमः ॥ मानपञ्च-
 ज्ञयोः कन्लुकौ च । ५।३।५१ ॥ षष्ठाष्टमशब्दाभ्यां क्रमेण कन्लुकौ स्तो माने पञ्चङ्गे च
 वाच्ये । षष्ठको भागः मानं चेत् । अष्टमो भागः पञ्चङ्गं चेत् । अस्य अनो वा लुक् ।
 चकाराद्यथाप्राप्तम् । षष्ठः । षाष्ठः । अष्टमः । आष्टमः । महाविभाषया सिद्धे लुवचनं
 पूर्वत्र आमौ नित्याविति ज्ञापयति ॥ **एकादकिनिचासहाये** । ५।३।५२ ॥ चात्कन्लुकौ ।
 एकः । एकाकी । एककः ॥ भूतपूर्वे चरट् । ५।३।५३ ॥ आढ्यो भूतपूर्वः आढ्यचरः ॥
 षष्ठ्या रूप्य च । ५।३।५४ ॥ षष्ठ्यन्ताद्भूतपूर्वेऽर्थे रूप्यः स्याच्चरट् च । कृष्णस्य भूतपूर्वो
 गौः कृष्णरूप्यः । कृष्णचरः । तसिलादिषु रूप्यस्यापरिगणितत्वान्न पुंवत् । शुभ्राया
 भूतपूर्वः शुभ्रा रूप्यः ॥ **अतिशयने तमविष्टनौ** । ५।३।५५ ॥ अतिशयविशिष्टार्थवृत्तेः
 स्वार्थे एतौ स्तः । अयमेषामतिशयेनाढ्यः आढ्यतमः । लघुतमो लघिष्ठः ॥ तिङश्च
 । ५।३।५६ ॥ तिङन्तादतिशये द्योत्ये तमप् स्यात् ॥ तरतमपौ घः । १।१।२२ ॥ एतौ
 घसंज्ञौ स्तः ॥ किमेत्तिङन्ययघादाम्बद्रव्यप्रकर्षे । ५।४।११ ॥ किम एदन्तात्तिङोऽव्ययाच्च
 यो घस्तदन्तादामुः स्यान्न तु द्रव्यप्रकर्षे । कितमाम् । प्राङ्हेतमाम् । पञ्चतितमाम् । उच्चै-
 स्तमाम् । द्रव्यप्रकर्षे तु उच्चैस्तमस्तरुः ॥ द्विवचनविभज्योपपदे तरवीयसुनौ । ५।३।
 ५७ ॥ द्वयोरेकस्यातिशये विभक्त्ये चोपपदे सुतिङन्तादेतौ स्तः । पूर्वयोरपवादः । अय-
 मनयोरतिशयेन लघुर्लघुतरः । लंवीयान् । उदीच्याः प्राच्येभ्यः पडुतराः । पटीयांसः ॥
 अजादी गुणवचनादेव । ५।३।५८ ॥ इष्टनीयसुनौ गुणवचनादेव स्तः । नेह । पाचक-
 तरः । पाचकतमः ॥ **तुरछन्दसि** । ५।३।५९ ॥ तृन्तृजन्तादिष्टनीयसुनौ स्तः ॥ **तुरिष्टे-**
मेयःसु । ६।४।१५४ ॥ तृशब्दस्य लोपः स्यादिष्टेमेयःसु परेषु । अतिशयेन कर्ता करिष्ठः ।
 दोहीयसी धेनुः ॥ प्रशस्यस्य श्रः । ५।३।६० ॥ अस्य श्रादेशः स्यादजाद्योः ॥ प्रकुत्यैकाच्
 । ६।४।१६३ ॥ इष्टादिष्वेकाच् प्रकृत्या स्यात् । श्रेष्ठः । श्रेयान् ॥ ज्य च । ५।३।६१ ॥
 प्रशस्यस्य ज्यादेशः स्यादिष्टेयसोः । ज्येष्ठः ॥ ज्यादादीयसः । ६।४।१६० ॥ आदेः परस्य ॥
 ज्यायान् ॥ वृद्धस्य च । ५।३।६२ ॥ ज्यादेशः स्यादजाद्योः । ज्येष्ठः । ज्यायान् ॥
 अन्तिकबाढयोर्नेदसाद्यौ । ५।३।६३ ॥ अजाद्योः । नेदिष्ठः । नेदीयान् । साधिष्ठः ।
 साधीयान् ॥ स्थूलदूरयुवह्रस्वक्षिप्रक्षुद्राणां यणादिपरं पूर्वस्य च गुणः । ६।४।१५६ ॥
 एषां यणादिपरं लुप्यते पूर्वस्य च गुण इष्टादिषु । स्थविष्ठः । दविष्ठः । यविष्ठः । ह्रविष्ठः ।
 क्षेपिष्ठः । क्षोदिष्ठः । एवमीयस् । ह्रस्वक्षिप्रक्षुद्राणां पृथ्वादित्वात् ह्रसिमा । क्षेपिमा । क्षोदिमा ॥
 प्रियस्थिरस्फिरोरुवहुलगुरुवृद्धतृप्रदीर्घवृन्दारकाणां प्रस्थस्फवर्बहिगवर्षित्रपद्राधिवृ-

न्दाः । ६।४।१५७ ॥ प्रियादीनां क्रमात्प्रादयः स्युरिष्टादिषु । प्रेष्ठः । स्थेष्ठः । स्फेष्ठः । वरिष्ठः ।
 बंहिष्ठः । गरिष्ठः । वर्षिष्ठः । त्रपिष्ठः । द्राधिष्ठः । वृन्दिष्ठः । एवमीयसु । प्रेयान् । प्रियोस्वहु-
 लगुरुदीर्घाणां पृथ्वादिस्वाप्तेमेत्यादि ॥ बहोर्लोपो भू च बहोः । ६।४।१५८ ॥ बहोः पर-
 योरिमेयसोर्लोपः स्याद्बहोश्च भूरादेशः । भूमा । भूयान् ॥ इष्टस्य यिट् च । ६।४।१५९ ॥
 बहोः परस्य इष्टस्य लोपः स्यात् यिडागमश्च । भूयिष्ठः ॥ युवाल्पयोः कनन्यतरस्याम्
 । ५।३।६४ ॥ एतयोः कनादेशो वा स्यादिष्टेयसोः । कनिष्ठः । कनीयान् । पक्षे यविष्ठः ।
 अल्पिष्ठ इत्यादि ॥ विन्मतोर्लुक् । ५।३।६५ ॥ विनो मनुपश्च लृक् स्यादिष्टेयसोः ।
 अतिशयेन स्वमी सजिष्ठः । सजीयान् । अतिशयेन त्वग्वान् त्वचिष्ठः । त्वचीयान् ॥ प्रशं-
 सायां रूपप् । ५।३।६६ ॥ सुवन्तात्तिङन्ताच्च । प्रशस्तः पटुः पटुरूपः । प्रशस्तं पचति
 पचतिरूपम् ॥ ईषदसमाप्तौ कल्पन्देश्यदेशीयरः । ५।३।६७ ॥ ईषदूनो विद्वान्
 विद्वत्कल्पः । यशस्कल्पम् । यजुःकल्पम् । विद्वद्देश्यः । विद्वद्देशीयः । पचितिकल्पम् ॥
 विभाषा सुपो बहुच् पुरस्तात् । ५।३।६८ ॥ ईषदसमाप्तिविशिष्टेऽर्थे सुवन्ताद्बहुज्वा
 स्यात्सच प्रागेव ननु परतः । ईषदूनः पटुर्बहुपटुः । पटुकल्पः । सुपः किम् । यजति-
 कल्पम् ॥ प्रकारवचने जातीयर् । ५।३।६९ ॥ प्रकारवति चायम् । थाल् तु प्रकारमात्रे ।
 पटुप्रकारः । पटुजातीयः ॥ प्राग्विकः । ५।३।७० ॥ इवे प्रतिकृतावित्यतः प्राक् काधि-
 कारः ॥ अव्ययसर्वनाम्नामकच् प्राक् टेः । ५।३।७१ ॥ तिङश्चेत्यनुवर्तते ॥ कस्य च
 दः । ५।३।७२ ॥ कान्ताव्ययस्य दकारोऽन्तादेशः स्यादकच् ॥ अज्ञाते । ५।३।७३ ॥
 कस्यायमश्वोऽश्वकः । उच्चकैः । नीचकैः । सर्वकैः । विश्वके ॥ ओकारसकारभकारादौ
 सुपि सर्वनाम्नष्टेः प्रागकच् * ॥ युवकयोः । आवकयोः । युष्मकासु । अस्मकासु । युष्म-
 कामिः । अस्मकामिः । ओकारेत्यादि किम् । त्वयका । मयका ॥ अकृष्णकरणे तूष्णीमः
 काम्वक्तव्यः * ॥ मित्वादन्यादचः परः । तूष्णीकामास्ते ॥ शीले को मलोपश्च * ॥
 तूष्णींशीलस्तूष्णीकः । पचतकि । जल्पतकि । धक्ति । हिरकुत् ॥ कुत्सिते । ५।३।७४ ॥
 कुत्सितोऽश्वोऽश्वकः ॥ संज्ञायां कन् । ५।३।७५ ॥ कुत्सिते कन् स्यात्तदन्तेन चेत्संज्ञा
 गम्यते । शूद्रकः । राधकः । स्वार्थं वचनम् ॥ अनुकम्पायाम् । ५।३।७६ ॥ पुत्रकः ।
 अनुकम्पितः पुत्र इत्यर्थः ॥ नीतौ च तद्युक्तात् । ५।३।७७ ॥ सामदानादिस्पायो नीति-
 स्तस्यां गम्यमानायामनुकम्पायुक्तात्कप्रत्ययः स्यात् । हन्त ते धानकाः । गुडकाः ।
 एहकि । अद्धकि । पूर्वेणानुकम्प्यमानात्प्रत्ययः । अनेन तु परम्परासंबन्धेऽपीति विशेषः ॥
 बह्वचो मनुष्यनाम्नष्ट्वा । ५।३।७८ ॥ पूर्वसूत्रद्वयविषये ॥ घनिलचौ च । ५।३।७९ ॥

तत्रैव ॥ ठाजादावूर्ध्वं द्वितीयादचः । ५।३।८३ ॥ अस्मिन्प्रकरणे यष्टोऽजादिप्रत्ययश्च
तस्मिन्प्रत्यये परे प्रकृतेर्द्वितीयादच ऊर्ध्वं सर्वं लुप्यते । अनुकम्पितो देवदत्तो देविकः ।
देवियः । देविलः । देवदत्तकः । अनुकम्पितो वायुदत्तो वायुदत्तकः । ठग्रहणमुको
द्वितीयत्वे कविधानार्थम् । वायुकः । पितृकः ॥ चतुर्थादच ऊर्ध्वस्य लोपो वाच्यः * ॥
अनुकम्पितो बृहस्पतिदत्तो बृहस्पतिकः ॥ अनजादौ च विभाषा लोपो वक्तव्यः * ॥ देवद-
त्तकः । देवकः ॥ लोपः पूर्वपदस्य च * ॥ दत्तिकः । दत्तियः । दत्तिलः । दत्तकः ॥
विनापि प्रत्ययं पूर्वोत्तरपदयोर्वा लोपो वाच्यः * ॥ देवदत्तः । दत्तः । देवः ॥ सत्यमामा ।
मामा । सत्या ॥ उवर्णाह्न इलस्य च * ॥ भानुदत्तः भानुलः । ऋवर्णादपि * ॥ सवित्रियः ।
सवितृलः ॥ चतुर्थादनजादौ च लोपः पूर्वपदस्य च । अप्रत्यये तथैवेष्ट उवर्णाह्न इलस्य
च ॥ १ ॥ प्राचामुपादेरड्जुचौ च । ५।३।८० ॥ उपशब्दपूर्वात्प्रातिपदिकात्पूर्वविषये
अडच् वुच् एतौ स्तः । चाद्यथाप्राप्तम् । प्राचां ग्रहणं पूजार्थम् । अनुकम्पित उपेन्द्रदत्तः
उपडः । उपकः । उपकिः । उपियः । उपिलः । उपेन्द्रदत्तकः । षड् रूपाणि ॥ जाति-
नाम्नः कन् । ५।३।८१ ॥ मनुष्यनाम्न इत्येव । जातिशब्दो यो मनुष्यनामधेयस्तस्मात्क-
न्यादनुकम्पायां नीतौ च । सिंहकः । शरभकः । रासभकः ॥ द्वितीयं संध्यक्षरं चेत्तदादे-
र्लोपो वक्तव्यः * ॥ अनुकम्पितः कहोडः कहिकः ॥ एकाक्षरपूर्वपदानामुत्तरपदलोपो वक्त-
व्यः * ॥ वागाशीर्दत्तः वाचिकः । कथं षडङ्गुलिदत्तः षडिक इति ॥ षष्ठ्याजादिवचना-
त्सिद्धम् * ॥ शेवलसुपरिविशालवरुणार्थमादीनां तृतीयात् । ५।३।८४ ॥ एषां मनुष्य-
नाम्नां ठाजादौ परे तृतीयादच ऊर्ध्वं लोपः स्यात् । पूर्वस्यापवादः । अनुकम्पितः शेवल-
दत्तः शेवलिकः । शेवलियः । शेवलिलः । सुपरिकः । विशालिकः । वरुणिकः । अर्यमिकः ॥
अजिनान्तस्योत्तरपदलोपश्च । ५।३।८२ ॥ अजिनान्तान्मनुष्यनाम्नोऽनुकम्पायां कन् तस्य
चोत्तरपदलोपः । अनुकम्पितो व्याघ्राजिनो व्याघ्रकः । सिंहकः ॥ अल्पे । ५।३।८५ ॥
अल्पं तैलं तैलकम् ॥ ह्रस्वे । ५।३।८६ ॥ ह्रस्वो वृक्षो वृक्षकः ॥ संज्ञायां कन् । ५।३।८७ ॥
ह्रस्वहेतुका या संज्ञा तस्यां गम्यमानायां कन् । पूर्वस्यापवादः । वंशकः । वेणुकः ॥
कुटीशमीशुण्डाभ्यो रः । ५।३।८८ ॥ ह्रस्वा कुटी कुटीरः । शमीरः । शुण्डारः ॥ कुत्वा
डुपच् । ५।३।८९ ॥ ह्रस्वा कुतः कुतुपः । कुतः कृत्तेः स्नेहपात्रं ह्रस्वा सा कुतुपः पुमान् ॥
कासूगोणीभ्यां छरच् । ५।३।९० ॥ आयुधविशेषः कासूः । ह्रस्वा सा कासूतरी । गोणी-
तरी ॥ वत्सोक्षाश्वर्षभेभ्यश्च तनुत्वे । ५।३।९१ ॥ वत्सतरः । द्वितीयं वयः प्राप्तः ।
उश्वतरः । अश्वतरः । ऋषभतरः । प्रवृत्तिनिमित्ततनुत्वं एवायम् ॥ कियत्तदो निर्धारणे

द्वयोरेकस्य डतरच् । ५।३।९२ ॥ अनयोः कतरो वैष्णवः । यतरः । ततरः । महावि-
भाषया । कः । यः । सः ॥ वा वहूनां जातिपरिग्रहे डतमच् । ५।३।९३ ॥ वहूनां मध्ये
एकस्य निर्धारणे डतमच् वा स्यात् । जातिपरिग्रह इति प्रत्याख्यातमाकरे । कतमो भवतां
कठः । यतमः । ततमः । वाग्रहणमकजर्थम् । यकः । सकः । महाविभाषया । यः । सः ॥
किमोऽस्मिन्विषये डतरजपि ॥ कतरः ॥ एकाच्च प्राचाम् । ५।३।९४ ॥ डतरच् डतमच्च
स्यात् । अनयोरेकतरो मैत्रः । एषामेकतमः ॥ अवक्षेपणे कन् । ५।३।९५ ॥ व्याकरण-
केन गर्वितः । येनेतरः कुत्स्यते तदिहोदाहरणम् । स्वतः कुत्सितं तु कुत्सित इत्यस्य ॥ इति ॥

अथ तद्राजाः ।

इवे प्रतिकृतौ । ५।३।९६ ॥ कन् स्यात् । अंश्च इव प्रतिकृतिः अश्वकः । प्रतिकृतौ
किम् । गौरिव गवयः ॥ संज्ञायां च । ५।३।९७ ॥ इवार्थे कन् स्यात्समुदायेन चेतसंज्ञा
गम्यते । अप्रतिकृत्यर्थमारम्भः । अश्वसदृशस्य संज्ञा । अश्वकः । उष्ट्रकः ॥ लुप्तमनुष्ये ।
५।३।९८ ॥ संज्ञायां विहितस्य कनो लुप्त्यान्मनुष्ये वाच्ये । चञ्चा तृणमयः पुमान् । चञ्चव
मनुष्यश्चञ्चा । वर्धिका ॥ जीविकार्थे चापण्ये । ५।३।९९ ॥ जीविकार्थं यदविक्रीयमाणं
तस्मिन्वाच्ये कनो लुप्त्यात् । वासुदेवः । शिवः । स्कन्दः । देवलकानां जीविकार्थासु देवप्र-
तिकृतिष्विदम् । अपण्ये किम् । हस्तिकान्विक्रीणीते ॥ देवपथादिभ्यश्च । ५।३।१०० ॥
कनो लुप्त्यात् । देवपथः । हंसपथः । आकृतिगणोऽयम् ॥ वस्तेर्ढञ् । ५।३।१०१ ॥
इवेत्यनुवर्तत एव । प्रतिकृताविति निवृत्तम् । वस्तिरिव वास्तेयम् । वास्तेयी ॥ शिलाया
ढः । ५।३।१०२ ॥ शिलाया इति योगविभागाद्व्यञ्जनीत्येके । शिलेव शिलेयम् । शैलेयम् ॥
शाखादिभ्यो यः । ५।३।१०३ ॥ शाखेव शाख्यः । मुख्यः । जघनमिव जघन्यः ।
अग्रयः । शरण्यः ॥ द्रव्यं च भव्ये । ५।३।१०४ ॥ द्रव्यमयं ब्राह्मणः ॥ कुशाग्राच्छः
। ५।३।१०५ ॥ कुशाग्रमिव कुशाग्रीया बुद्धिः ॥ समासाच्च तद्विषयात् । ५।३।१०६ ॥
इवार्थविषयात्समासाच्छः स्यात् । काकतालीयो देवदत्तस्य वधः । इह काकतालसमागम-
सदृशश्चौरसमागम इति समासार्थः । तत्प्रयुक्तः काकमरणसदृशस्तु प्रत्ययार्थः । अजा-
कृपाणीयः । अतर्कितोपनत इति फलितोऽर्थः ॥ शर्करादिभ्योऽण् । ५।३।१०७ ॥ शर्करेव
शार्करम् ॥ अङ्गुल्यादिभ्यष्टक् । ५।३।१०८ ॥ अङ्गुलीव आङ्गुलिकः । मरुजेव मारुजिकः ॥
एकशालायाष्टजन्यतरस्याम् । ५।३।१०९ ॥ एकशालाशब्दादिवार्थे ऽठ्वा पक्षे ठक् ।
एकशालेव एकशालिकः । ऐकशालिकः ॥ कर्कलोहितादीकक् । ५।३।११० ॥ कर्कः

शुक्रोऽश्वः स इव कार्कीकः । लौहितीकः स्फटिकः ॥ पूगाञ्च्योऽग्रामणीपूर्वात् । ५।३।
 ११२ ॥ इवार्थो निवृत्तः । नानाजातीया अनियतवृत्तयोऽर्थकामप्रधानाः सङ्घाः पूगास्त-
 द्वाचकात्स्वार्थे ज्यः स्यात् । लौहितध्वज्यः ॥ व्रातञ्फजोरस्त्रियाम् । व्रातः । कापोतपाक्यः ।
 च्फन् । कौञ्जायन्यः । ब्राध्नायन्यः ॥ आयुधजीविसङ्घाञ्च्यद्वाहीकेष्वब्राह्मणराजन्यात् ।
 ५।३।११४ ॥ वाहीकेषु य आयुधजीविसङ्घस्तद्वाचिनः स्वार्थे ज्यट् । क्षौद्रक्यः । माल-
 व्यः । टित्वाण्डीप् । क्षौद्रकी । आयुधेति किम् । मल्लाः । सङ्घेति किम् । सम्राट् । वाही-
 केषु किम् । शवराः । अब्राह्मणेति किम् । गोपालकाः । शालङ्कायनाः । ब्राह्मणे तद्विशेष-
 ग्रहणम् । राजन्ये स्वरूपग्रहणम् ॥ वृकाट्टेण्यण् । ५।३।११५ ॥ आयुधजीविसङ्घवाचका-
 त्स्वार्थे । वार्केण्यः । आयुधेति किम् । जातिशब्दान्मा भूत् ॥ दामन्यादित्रिगर्तषष्ठाच्छः ।
 ५।३।११६ ॥ दामन्यादिभ्यस्त्रिगर्तषष्ठेभ्यश्चायुधजीविसङ्घवाचिभ्यः स्वार्थे छः स्यात् ।
 त्रिगर्तः षष्ठो वर्गो येषां ते त्रिगर्तषष्ठाः ॥ आहुस्त्रिगर्तषष्ठास्तु कौण्डोपरथदाण्डकी ॥ क्रौष्टु-
 किर्जालमानिश्च ब्रह्मगुतोऽथ जालकिः ॥१॥ दामनीयः । दामनीयौ । दामनयः । औलपि,
 औलपीयः । त्रिगर्तषष्ठाः । त्रैगर्तीयः । कौण्डोपरथीयः । दाण्डकीयः ॥ पश्चादियौधेया-
 दिभ्योऽणञौ । ५।३।११७ ॥ आयुधजीविसङ्घवाचिभ्य एभ्यः क्रमादणञौ स्तः स्वार्थे ।
 पार्श्वः । पार्श्वौ । पार्श्वः । यौधेयः । यौधेयौ । यौधेयाः ॥ अभिजिद्विदभृच्छालाव-
 च्छिखावच्छमीवदूर्णावच्छुमदणो यन् । ५।३।११८ ॥ अभिजिदादिभ्योऽणन्तेभ्यः
 स्वार्थे यञ् स्यात् । अभिजितोऽपत्यमामिजित्यः । वैदभृत्यः । शालावत्यः । शैखावत्यः ।
 शामीवत्यः । और्णावत्यः । भ्रौमत्यः ॥ व्यादयस्तद्राजाः । ५।३।११९ ॥ पूगाञ्च्य इत्या-
 रभ्य उक्ता एतत्संज्ञाः स्युः । तेनास्त्रियां बहुषु लुक् । लोहितध्वजाः । कपोतपाकाः ।
 कौञ्जायनाः । ब्राध्नायना इत्यादि ॥ पादशतस्य संख्यादेर्वीप्सायां वुन् लोपश्च । ५।४।१ ॥
 लोपवचनमनैमित्तिकत्वार्थम् । अतो न स्थानिवत् । पादः पत् । तद्वितार्थ इति समासे कृते
 प्रत्ययः । वुन्नन्तं स्त्रियामेव । द्वौ द्वौ पादौ ददाति द्विपदिकाम् ॥ द्विशतिकाम् ॥ पादश-
 तग्रहणमनर्थकमन्यत्रापि दर्शनात् * ॥ द्विमोदकिकाम् ॥ दण्डव्यवसर्गयोश्च । ५।४।२ ॥
 वुन् स्यात् । अवीप्सार्थमिदम् । द्वौ पादौ दण्डितः द्विपदिकाम् । द्विशतिकाम् । व्यवसृ-
 जति ददातीत्यर्थः ॥ स्थूलदिभ्यः प्रकारवचने कन् । ५।४।३ ॥ जातीयरोऽपवादः ।
 स्थूलकः । अणुकः ॥ चञ्चद्बृहत्तेरुपसंख्यानम् * ॥ चञ्चत्कः । बृहत्कः ॥ सुराया अहौ * ॥
 सुरावर्णोऽहिः सुरकः ॥ अनत्यन्तगतौ क्तात् । ५।४।४ ॥ छिन्नकम् । भिन्नकम् । अभि-
 न्नकम् ॥ न सामिवचने । ५।४।५ ॥ सामिपर्याये उपपदे कान्तान्न कन् । सामिकृतम् ।

अर्धकृतम् । अनत्यन्तगतेरिह प्रकृत्यैवाभिधानात्पूर्वेण कन् न प्राप्तः । इदमेव निषेधसूत्र-
मत्यन्तस्वार्थिकमपि कनं ज्ञापयति । बहुतरकम् ॥ बृहत्या आच्छादने । ५।४।६ ॥ कन्
स्यात् । द्वौ प्रावारोत्तरासङ्गौ समौ बृहतिका तथा ॥ आच्छादने किम् । बृहती छन्दः ॥
अषडक्षशितङ्ग्वलङ्कमालंपुरुषाध्युत्तरपदात्त्वः । ५।४।७ ॥ स्वार्थे । अषडक्षीणो मन्त्रः ।
द्राभ्यामेव कृत इत्यर्थः । आशिता गावोऽस्मिन्नित्याशितङ्गवीनमरण्यम् । निपातनात्पूर्वस्य
सुम् । अलं कर्मणे अलंकर्मीणः । अलंपुरुषीणः । ईश्वराधीनः । नित्योऽयं खः । उत्तरसूत्रे
विभाषाग्रहणात् ॥ अन्येऽपि केचित्स्वार्थिकाः प्रत्यया नित्यमिष्यन्ते । तमवादयः प्राक्कनः ।
ज्यादयः प्राग्वुनः । आमादयः प्राञ्जयटः । बृहती जात्यन्ताः समासान्ताश्चेति ॥ विभा-
षाञ्चेरदिक्स्त्रियाम् । ५।४।८ ॥ आदिक्स्त्रीवृत्तेरत्यन्तात्प्रातिपदिकात्त्वः स्याद्वा स्वार्थे ।
प्राक्, प्राचीनम् । प्रत्यक्, प्रतीचीनम् । अवाक्, अवाचीनम् । निकृष्टप्रतिकृष्टावरेफया-
प्यावमाधमाः । अर्वन्तमश्नतीति अर्वाक्, अर्वाचीनम् । अदिक्स्त्रियां किम् । प्राचीदिक् ।
उदीची दिक् । दिग्रहणं किम् । प्राचीना ब्राह्मणी । स्त्रीग्रहणं किम् । प्राचीनं ग्रामादाम्नाः ॥
जात्यन्ताच्छ बन्धुनि । ५।४।९ ॥ ब्राह्मणजातीयः । बन्धुनि किम् । ब्राह्मणजातिः
शोभना । जातेर्व्यञ्जकं द्रव्यं बन्धु । स्थानान्ताद्विभाषा सस्थानेनेति चेत् । ५।४।१० ॥
सस्थानेन तुल्येन चेत् स्थानान्तमर्थवदित्यर्थः । पितृस्थानीयः । पितृस्थानः । सस्थानेन
किम् । गोः स्थानम् ॥ अनुगादिनष्टक् । ५।३।१३ ॥ अनुगदतीत्यनुगादी । स एव अनु-
गादिकः ॥ विसारिणो मत्स्ये । ५।४।१६ ॥ अण् स्यात् । विसारिणः । मत्स्येति किम् ।
विसारी देवदत्तः ॥ संख्यायाः क्रियाभ्यावृत्तिगणने कृत्वसुच् । ५।४।१७ ॥ अभ्यावृत्ति-
र्जन्म । क्रियाजन्मगणनवृत्तेः संख्याशब्दात्स्वार्थे कृत्वसुच् स्यात् । पञ्चकृत्वो भुङ्क्ते ।
संख्यायाः किम् । भूरिवारान्भुङ्क्ते ॥ द्वित्रिचतुर्भ्यः सुच् । ५।४।१८ ॥ कृत्वसुचोऽप-
वादः । द्विभुङ्क्ते । त्रिः । रात्सस्य । चतुः ॥ एकस्य सकृच्च । ५।४।१९ ॥ सकृदित्यादेशः
स्याच्चात्सुच् । सकृद्भुङ्क्ते । संयोगान्तस्येति सुचो लोपः । न तु हल्ङ्याविति । अमेत्सी-
दित्यत्र सिच इव सुचोऽपि तदयोगात् ॥ विभाषा बहोर्धाऽविप्रकृष्टकाले । ५।४।२० ॥
अविप्रकृष्ट आसन्नः । बहुधा दिवसस्य भुङ्क्ते । आसन्नकाले किम् । बहुकृत्वो मासस्य
भुङ्क्ते ॥ तत्प्रकृतवचने मयट् । ५।४।२१ ॥ प्राचुर्येण प्रस्तुतं प्रकृतं तस्य वचनं प्रति-
पादनम् । भावेऽधिकरणे वा ल्युट् । आद्ये प्रकृतमन्नमन्नमयम् । अपूपमयम् । यवागूमयी ।
द्वितीये अन्नमयो यज्ञः । अपूपमयं पर्व ॥ समूहवच्च बहुषु । ५।४।२२ ॥ सामूहिकाः
प्रत्यया अतिदिश्यन्ते चान्मयट् । मोदकाः प्रकृताः मौदकिकम् । मोदकमयम् । शाष्कु-

लिङ्गम् । शङ्कुलीमयम् । द्वितीयेऽर्थे । मौदकिको यज्ञः । मोदकमयः ॥ अनन्तावसथेति-
 ह भेषजाब्ज्यः । ५।४।२३ ॥ अनन्त एवानन्त्यम् । आवसथ एवावसथ्यम् । इतिहेति
 निपातसमुदायः, ऐतिह्यम् । भैषजमेव भैषज्यम् ॥ **देवतान्ता**चादर्थ्यं यत् । ५।४।२४ ॥
 तदर्थ एव तादर्थ्यम् । स्वार्थे ष्यञ् । अग्निदेवतायै इदम् अग्निदेवत्यम् । पितृदेवत्यम् ॥
 पादार्घ्याभ्यां च । ५।४।२५ ॥ पादार्थमुदकं पाद्यम् । अर्घ्यम् ॥ नवस्य नू आदेशः क्षत-
 नपूत्राश्च प्रत्यया वक्तव्याः * ॥ नूतम् ॥ नूतनम् । नवीनम् ॥ नश्च पुराणे प्रात् * ॥
 पुराणार्थे वर्तमानात्प्रशब्दान्नो वक्तव्यः । चात्पूर्वोक्ताः । प्रणम् । प्रत्नम् । प्रतनम् । प्रीणम् ॥
 भागरूपनामभ्यो घेयः * ॥ भागधेयम् । रूपधेयम् । नामधेयम् ॥ आग्नीध्रसाधारणादञ् * ॥
 आग्नीध्रम् । साधारणम् । स्त्रियां ङीप् । आग्नीध्री साधारणी ॥ अतिथेर्न्यः । ५।४।२६ ॥
 तादर्थ्यं इत्येव । अतिथये इदमातिथ्यम् ॥ **देवात्तल्** । ५।४।२७ ॥ देव एव देवता ॥
 अवेः कः । ५।४।२८ ॥ अविरेवाविकः ॥ यावादिभ्यः कन् । ५।४।२९ ॥ याव एव यावकः ।
 माणिकः ॥ लोहितान्मणौ । ५।४।३० ॥ लोहित एव मणिलोहितकः ॥ वर्णे चानित्ये
 । ५।४।३१ ॥ लोहितकः कोपेन ॥ लोहितास्त्रिङ्गवाधनं वा * ॥ लोहितिका कोपेन ॥ रक्ते
 । ५।४।३२ ॥ लाक्षादिना रक्ते यो लोहितशब्दस्तस्मात्कन्यात् ॥ लिङ्गवाधनं ॥ वा ॥
 इत्येव । लोहितिका लोहिनिका शाटी ॥ कालाच्च । ५।४।३३ ॥ वर्णे चानित्ये रक्ते इति
 द्वयमनुवर्तते । कालकं मुखं वैलक्ष्येण । कालकः पटः । कालिका शाटी ॥ विनयादिभ्य-
 ष्टक् । ५।४।३४ ॥ विनय एव वैनयिकः । सामयिकः ॥ उपायो ह्रस्वत्वं च ॥ औपयिकः ।
 वाचो व्याहृतार्थायाम् । ५।४।३५ ॥ संदिष्टार्थायां वाचि विद्यमानाद्वाक्शब्दात्स्वार्थे ठक्
 स्यात् । संदेशवाग् वाचिकं स्यात् ॥ तद्युक्तात्कर्मणोऽण् । ५।४।३६ ॥ कर्मैव कर्मणम् ।
 वाचिकं श्रुत्वा क्रियमाणं कर्मेत्यर्थः ॥ ओषधेरजातौ । ५।४।३७ ॥ स्वार्थेऽण् । औषधं
 पिबति । अजातौ किम् । औषधयः क्षेत्रे रूढाः ॥ प्रज्ञादिभ्यश्च । ५।४।३८ ॥ प्रज्ञ एव
 प्राज्ञः । प्राज्ञी स्त्री । दैवतः । बान्धवः ॥ **मृदस्ति** कन् । ५।४।३९ ॥ मृदेव मृत्तिका ॥
 सख्यौ प्रशंसायाम् । ५।४।४० ॥ रूपपोऽपवादः । प्रशस्ता मृत् मृत्त्वा । उत्तरमृत्तेऽन्यतर-
 स्यांग्रहणान्नित्योऽयम् ॥ **बह्वल्पार्थाच्छस्कार**कादन्यतरस्याम् । ५।४।४२ ॥ बहूनि ददाति
 बहुशः । अल्पानि अल्पशः ॥ बह्वल्पार्थान्मङ्गलामङ्गलवचनम् * ॥ नेह । बहूनि ददात्य-
 निष्टेषु । अल्पं ददात्याभ्युदयिकेषु ॥ **संख्यैकवचनाच्च** वीप्सायाम् । ५।४।४३ ॥ द्वौ द्वौ
 ददाति द्विशः । माषं माषं माषशः । प्रस्थशः । परिमाणशब्दा वृत्तावेकार्था एव । संख्यै-
 कवचनात्किम् । घटं घटं ददाति । वीप्सायां किम् । द्वौ ददाति । कारकादित्येव द्वयोर्द्वयोः

स्वामी ॥ प्रतियोगे पञ्चस्यास्तसिः । ५।४।४४ ॥ प्रतिना कर्मप्रवचनीयेन योगे या पञ्चमी
विहिता तदन्तात्तसिः स्यात् । प्रद्युम्नः कृष्णतः प्रति ॥ आद्यादिभ्य उपसंख्यानम् * ॥
आदौ आदितः । मध्यतः । पृष्ठतः । पार्श्वतः । आकृतिगणोऽयम् । स्वरेण स्वरतः । वर्णतः ॥
अपादाने चाऽहीयरुहोः । ५।४।४५ ॥ अपादाने या पञ्चमी तदन्तात्तसिः स्यात् । ग्रामा-
दागच्छति ग्रामतः । अहीयरुहोः किम् । स्वर्गाद्धीयते । पर्वतादवरोहति ॥ अतिग्र-
हाऽव्यथनक्षेपेष्वकर्तरि तृतीयायाः । ५।४।४६ ॥ अकर्तरि तृतीयान्ताद्वा तसिः
स्यात् । अतिक्रम्य ग्रहोऽतिग्रहः । चारित्रेणातिगृह्यते । चारित्रतोऽतिगृह्यते । चारि-
त्रेणान्यानतिक्रम्य वर्तत इत्यर्थः । अव्यथनमचलनम् । वृत्तेन न व्यथते । वृत्ततो न
व्यथते । वृत्तेन न चलतीत्यर्थः । क्षेपे । वृत्तेन क्षिप्तः । वृत्ततः क्षिप्तः । वृत्तेन निन्दित
इत्यर्थः । अकर्तरीति किम् । देवदत्तेन क्षिप्तः ॥ हीयमानपापयोगाच्च । ५।४।४७ ॥
हीयमानपापयुक्तादकर्तरि तृतीयान्ताद्वा तसिः । वृत्तेन हीयते । वृत्तेन पापः । वृत्ततः ।
क्षेपस्याविवक्षायामिदम् । क्षेपे तु पूर्वेण सिद्धम् । अकर्तरि किम् । देवदत्तेन हीयते ॥
षष्ठ्या व्याश्रये । ४।४।४८ ॥ षष्ठ्यन्ताद्वा तसिः स्यान्नानापक्षसमाश्रये । देवा अर्जुनतो-
ऽभवन् । आदित्याः कर्णतोऽभवन् । अर्जुनस्य पक्षे इत्यर्थः । व्याश्रये किम् । वृक्षस्य
शाखा ॥ रोगाच्चापनयने । ५।४।४९ ॥ रोगवाचिनः षष्ठ्यन्ताद्वा तसिश्चिकित्सायाम् ।
प्रवाहिकातः कुरु । प्रतीकारमस्याः कुर्वित्यर्थः । अपनयने किम् । प्रवाहिकायाः प्रकोपनं
करोति ॥ कृष्णस्तियोगे संपद्यकर्तरि च्विः । ५।४।५० ॥ अभूततद्भाव इति वक्तव्यम् * ॥
विकारात्मतां प्राप्नुवत्यां प्रकृतौ वर्तमानाद्विकारशब्दात्स्वार्थे च्विर्वा स्यात्करोत्यादिभि-
योगे ॥ अस्य च्वौ । ७।४।३२ ॥ अवर्णस्य ईत्स्यात् च्वौ । वेलोपः । च्यन्तत्वादव्यय-
त्वम् । अकृष्णः कृष्णः संपद्यते तं करोति कृष्णीकरोति । ब्रह्मीभवति । गङ्गीस्यात् ॥ अव्य-
यस्य च्वावीत्वं नेति वाच्यम् * ॥ दोषाभूतमहः । दिवाभूता रात्रिः । एतच्चाव्ययीभाव-
श्चेति सूत्रे भाष्ये उक्तम् ॥ क्यच्च्योश्च । ६।४।१५२ ॥ हलः परस्यापत्ययकारस्य लोपः
स्यात् क्ये च्वौ च परतः । गार्गीभवति ॥ च्वौ च । ७।४।२६ ॥ च्वौ परे पूर्वस्य दीर्घः
स्यात् । शुचीभवति । पट् स्यात् । अव्ययस्य दीर्घत्वं नेति केचित्त्रिर्मूलम् । स्वस्ति स्या-
दिति तु महाविभाषया च्वेरभावासिद्धम् । स्वस्ती स्यादित्यपि पक्षे स्यादिति चेदस्तु । यदि
नेष्यते तर्ह्यनभिधानात् च्विरेव नोत्पद्यते इत्यस्तु ॥ रीढृतः ॥ मात्रीकरोति ॥ अरुर्मनश्च-
क्षुश्चेतोरहोरजसां लोपश्च । ५।४।५१ ॥ एषां लोपः स्यात् च्विश्च । अरुक्ररोति । उन्म-
नीस्यात् । उच्चक्ररोति । विचेतीकरोति । विरहीकरोति । विरजीकरोति ॥ विभाषा साति

कात्स्न्ये ५।४।५२ ॥ च्विविषये सातिर्वा स्यात्साकल्ये ॥ सात्पदाद्योः । ८।३।१११ ॥
 सस्य षत्वं न स्यात् । दधिसिञ्चति । कृत्स्नं शस्त्रमग्निः संपद्यतेऽग्निसाद्भवति । अग्नीभवति ।
 महाविभाषया वाक्यमपि । कात्स्न्ये किम् । एकदेशेन शुक्लीभवति पटः ॥ अभिविधौ
 संपदा च ॥ ५।४।५३ ॥ संपदा कृन्वस्तिभिश्च योगे सातिर्वा स्याद्वातौ । पक्षे कृन्वस्तियोगे
 च्विः । संपदा तु वाक्यमेव । अग्निसात्संपद्यते अग्निसाद्भवति शस्त्रम् । अग्नीभवति । जल-
 सात्संपद्यते जलीभवति लवणम् । एकस्या व्यक्तेः सर्वावयवावच्छेदेनान्यथाभावः कात्स्न्यम् ।
 बहूनां व्यक्तीनां किञ्चिदवयवावच्छेदेनान्यथात्वं त्वभिविधिः ॥ तदधीनवचने ५।४।४४ ॥
 सातिः स्यात्कृन्वस्तिभिः संपदा च योगे । राजसात्करोति । राजसात्संपद्यते । राजाधीन-
 मित्यर्थः ॥ देये त्रा च ५।४।५५ ॥ तदधीने देये त्रा स्यात्सातिश्च कृन्वादियोगे । विप्रा-
 धीनं देयं करोति विप्रत्राकरोति । विप्रत्रासंपद्यते । पक्षे विप्रसात्करोति । देये किम् । राज-
 साद्भवति राष्ट्रम् ॥ देवमनुष्यपुरुषपुरुषमर्त्येभ्यो द्वितीयासप्तम्योर्बहुलम् ५।४।५६ ॥
 एभ्यो द्वितीयान्तेभ्यः सप्तम्यन्तेभ्यश्च त्रा स्यात् । देवत्रा वन्दे रमे वा । बहुलोक्तेरन्यत्रापि ।
 बहुत्रा जीवतो मनः ॥ अव्यक्तानुकरणाद् व्यजवरार्धादनितौ डाच् ५।४।५७ ॥ षच्
 अवरं न्यूनं न तु ततो न्यूनम् । अनेकाजिति यावत् । तादृशमर्थं यस्य तस्माद्वाच् स्यात्कृ-
 न्वस्तिभिर्योगे ॥ डाचि विवक्षिते द्वे बहुलम् * ॥ नित्यमाग्रेडिते डाचीति वक्तव्यम् * ॥
 डाच्परं यदाग्रेडितं तस्मिन्परे पूर्वपरयोर्वर्णयोः पररूपं स्यात् । इति तकारपकारयोः
 पकारः । पटपटाकरोति । अव्यक्तानुकरणात्किम् । दृष्टकरोति । व्यजवरार्धात्किम् । श्रक्त-
 रोति । अवरोति किम् । खरटखरटाकरोति । त्रपटत्रपटाकरोति । अनेकाच इत्येव सूत्रयि-
 तुमुचितम् । एवं हि डाचीति परसप्तम्येव द्वित्वे सुवचेत्यवधेयम् । अनितौ किम् । पटिति
 करोति ॥ कृञो द्वितीयतृतीयशम्बबीजात्कृषौ ५।४।५८ ॥ द्वितीयादिभ्यो डाच् स्यात्कृञ
 एव योगे कर्षणेऽर्थे । बहुलोक्तेरव्यक्तानुकरणादन्यस्य डाचि न द्वित्वम् । द्वितीयं तृतीयं
 कर्षणं करोति द्वितीयाकरोति । तृतीयाकरोति । शम्बशब्दः प्रतिलोमे । अनुलोमं कृष्टं क्षेत्रं
 पुनः प्रतिलोमं कर्षति शम्बाकरोति । बीजेन सह कर्षति बीजाकरोति ॥ संख्यायाश्च
 गुणान्तायाः ५।४।५९ ॥ कृञो योगे कृषौ डाच् स्यात् । द्विगुणाकरोति क्षेत्रम् । क्षेत्र-
 कर्मकं द्विगुणं कर्षणं करोतीत्यर्थः ॥ समयाच्च यापनायाम् ५।४।६० ॥ कृषाविति निवृ-
 त्तम् । कृञो योगे डाच् स्यात् । समयाकरोति । कालं यापयतीत्यर्थः ॥ सपत्रनिष्पत्रा-
 दतिव्यथने ५।४।६१ ॥ सपत्राकरोति मृगम् । सपुङ्गुशरप्रवेशनेन सपत्रं करोतीत्यर्थः ।
 निष्पत्राकरोति । सपुङ्गुस्य शरस्याऽपरपार्श्वेन निर्गमनान्निष्पत्रं करोतीत्यर्थः । अतिव्यथने

किम् । सपत्रं निष्पत्रं वा करोति भूतलम् ॥ निष्कुलान्निष्कोपणे । ५।४।६२ ॥ निष्कुल-
करोति दाडिमम् । निर्गतं कुलमन्तरवयवानां समूहो यस्मादिति बहुव्रीहेर्डाच् । सुखप्रिया-
दानुलोम्ये । ५।४।६३ ॥ सुखाकरोति । प्रियाकरोति गुरुम् । अनुकूलचरणेनानन्दयती-
त्यर्थः ॥ दुःखात्प्रातिलोम्ये । ५।४।६४ ॥ शुद्धाकरोति स्वामिनम् । पीडयतीत्यर्थः ॥
शूलात्पाके । ५।४।६५ ॥ शूलाकरोति मांसम् । शूलेन पचतीत्यर्थः ॥ सत्यादशपथे ।
५।४।६६ ॥ सत्याकरोति भाण्डं वणिक् । क्रेतव्यमिति तथ्यं करोतीत्यर्थः । शपथे तु सत्यं
करोति विप्रः ॥ मद्रात्परिवापणे । ५।४।६७ ॥ मद्रशब्दो मङ्गलार्थः । परिवापणं मुण्डनम् ।
भद्राकरोति । माङ्गल्यमुण्डनेन संस्करोतीत्यर्थः ॥ भद्राच्चेति वक्तव्यम् * ॥ भद्राकरोति ।
अर्थः प्राग्वत् । परिवापणे किम् । मद्रं करोति । भद्रं करोति ॥ इति तद्धितप्रक्रिया ॥


अथ द्विरुक्तप्रक्रिया ।

सर्वस्य द्वे । ८।१।१ ॥ इत्यधिकृत्य ॥ नित्यवीप्सयोः । ८।१।४ ॥ आभीक्ष्ये
वीप्सायां च द्योत्ये पदस्य द्विर्वचनं स्यात् । आभीक्ष्यं तिङन्तेष्वव्ययसंज्ञकदन्तेषु च ।
पचतिपचति । भुक्त्वाभुक्त्वा । वीप्सायाम्, वृक्षंवृक्षं सिञ्चति । ग्रामोग्रामो रमणीयः ॥
परेर्वर्जने । ८।१।५ ॥ परिपरि वङ्गेभ्यो वृष्टो देवः । वङ्गान्परिहृत्येत्यर्थः ॥ परेर्वर्जने वा
वचनम् * ॥ परि वङ्गेभ्यः ॥ उपर्यध्यधसः सामीप्ये । ८।१।७ ॥ उपर्युपरि ग्रामम् ।
ग्रामस्योपरिष्ठात्समीपे देशे इत्यर्थः ॥ अध्यधि सुखम् । सुखस्योपरिष्ठात्समीपकाले दुःख-
मित्यर्थः । अधोऽधो लोकम् । लोकस्याधस्तात्समीपे देशे इत्यर्थः ॥ वाक्यादेरामन्त्रित-
स्याऽसूयासंमतिकोपकुत्सनभर्त्सनेषु । ८।१।८ ॥ असूयायाम्, सुन्दरसुन्दर वृथा ते
सौन्दर्यम् । संमतौ, देवदेव वन्द्योसि । कोपे, दुर्विनीत इदानीं शास्यसि । कुत्सने, धानुष्क-
धानुष्क वृथा ते धनुः । भर्त्सने, चोरचोर घातयिष्यामि त्वाम् ॥ एकं बहुव्रीहिवत् ।
८।१।९ ॥ द्विरुक्त एकशब्दो बहुव्रीहिवत्स्यात् । तेन सुब्लोपपुंवद्भावौ । एकैकमक्षरम् ।
इह द्वयोरपि सुपोर्लुकि कृते बहुव्रीहिवद्भावादेव प्रातिपदिकत्वात्समुदायात्सुप् । एकैकया-
हुत्या । इह पूर्वभागे पुंवद्भावादवग्रहे विशेषः । न बहुव्रीहावित्यत्र पुनर्बहुव्रीहियग्रहणं
मुख्यबहुव्रीहिलाभार्थम् । तेनातिदिष्टबहुव्रीहौ सर्वनामतास्त्येवेति प्राञ्चः । वस्तुतस्तु भाष्य-
मते प्रत्याख्यातमेतत् । सूत्रमतेऽपि बहुव्रीह्यर्थेऽलौकिके विग्रहे निषेधकं न तु बहुव्रीहावि-
तीहातिदेशशङ्कैव नास्ति । एकैकस्मै देहि ॥ आबाधे च । ८।१।१० ॥ पीडायां द्योत्यायां
द्वे स्तो बहुव्रीहिवच्च । गतगतः । विरहात्पीड्यमानस्त्येयमुक्तिः । बहुव्रीहिवद्भावात्सुब्लुक् ।

गतगता । इह पुंवद्भावः ॥ कर्मधारयवदुत्तरेषु । ८।१।११ ॥ इत उत्तरेषु द्विर्वचनेषु
 कर्मधारयवत्कार्यम् ॥ प्रयोजनं सुब्लोपपुंवद्भावान्तोदात्तत्वानि * ॥ प्रकारे गुणवचनस्य ।
 । ८।१।१२ ॥ सादृश्ये द्योत्ये गुणवचनस्य द्वे स्तस्तच्च कर्मधारयवत् । कर्मधारयवदुत्तरेष्वि-
 त्यधिकारात् । तेन पूर्वभागस्य पुंवद्भावः । समासस्येत्यन्तोदात्तत्वं च । पटुपट्टी । पटुपटुः ।
 पटुसदृशः । ईषत्पटुरिति यावत् । गुणोपसर्जनद्रव्यवाचिनः केवलगुणवाचिनश्चैह गृह्यन्ते ।
 शुक्लशुक्लं रूपम् । शुक्लशुक्लः पटः ॥ आनुपूर्व्ये द्वे वाच्ये * ॥ मूलेमूले स्थूलः ॥ संभ्रमेण
 प्रवृत्तौ यथेष्टमनेकधा प्रयोगो न्यायसिद्धः * ॥ सर्पः सर्पः बुध्यस्व २ । सर्पः ३ बुध्यस्व ३ ॥
 क्रियासमभिहारे च * ॥ लुनीहिलुनीहीत्येवायं लुनाति । नित्यवीप्सयोरिति सिद्धे भृशार्थे
 द्वित्वार्थमिदम् । पौनःपुन्येऽपि लोटा सह समुच्चित्य द्योतकतां लब्धुं वा ॥ कर्मव्यतिहारे
 सर्वनाम्नो द्वे वाच्ये समासवच्च बहुलम् * ॥ बहुलग्रहणादन्यपरयोर्न समासवत् । इतरश-
 ब्दस्य तु नित्यम् ॥ असमासवद्भावे पूर्वपदस्य सुपः सुर्वक्तव्यः * ॥ अन्योन्यं विप्रा नमन्ति ।
 अन्योन्यौ । अन्योन्यान् । अन्योन्येन कृतम् । अन्योन्यस्मै दत्तमित्यादि । अन्योन्येषां
 पुष्करैरामृशन्त इति माघः । एवं परस्परम् । अत्र कस्कादित्वाद्विसर्गस्य सः । इतरेतरम् ।
 इतरेतरेणेत्यादि ॥ स्त्रीनपुंसकयोरुत्तरपदस्थाया विभक्तोराम्भावो वा वक्तव्यः * ॥ अन्यो-
 न्याम् । अन्योन्यम् । परस्पराम् । परस्परम् । इतरेतराम् । इतरेतरं वा । इमे ब्राह्मण्यौ
 कुले वा भोजयतः । अत्र केचित् । आमादेशो द्वितीयाया एव । भाष्यादौ तथैवोदाहृत-
 त्वात् । तेन स्त्रीनपुंसकयोरपि तृतीयादिषु पुंवदेव रूपमित्याहुः । अन्ये तदाहरणस्य
 दिङ्मात्रत्वात्सर्वविभक्तीनामामादेशमाहुः ॥ दलद्वये टावभावः क्लीवे चाङ्गिरहः स्वमोः ॥
 समासे सोरलुक्चेति सिद्धं बाहुलकात्रयम् ॥ १ ॥ तथाहि । अन्योन्यं परस्परमित्यत्र दलद्वयेऽपि
 टाप् प्राप्तः । न च सर्वनाम्नो वृत्तिमात्रे पुंवद्भावः । अन्यपरयोरसमासवद्भावात् । न च
 द्विर्वचनमेव वृत्तिः । यां यां प्रियः प्रैक्षत कातराक्षी सासेत्यादावतिप्रसङ्गात् । अन्योन्यमित-
 रेतरेमित्यत्र चादङ्गतरादिभ्य इत्यदङ् प्राप्तः । अन्योन्यसंसक्तमहस्त्रियामम् । अन्योन्याश्रयः
 परस्परश्लिसादृश्यम् । अदृष्टपरस्परैरित्यादौ सोर्लुक्च प्राप्तः । सर्वं बाहुलकेन समाधेयम् ।
 प्रकृतवार्तिकमाभ्योदाहरणं स्त्रियामिति सूत्रे अन्योन्यसंश्रयं त्वेतदिति भाष्यं चात्र प्रमाण-
 मिति ॥ अकृच्छ्रे प्रियसुखयोरन्यतरस्याम् । ८।१।१३ ॥ प्रियप्रियेण ददाति । प्रियेण
 वा । सुखसुखेन ददाति । सुखेन वा । द्विर्वचने कर्मधारयवद्भावात्सुब्लुकि पुनस्तदेव
 वचनम् । अतिप्रियमपि वस्त्वनायासेन ददातीत्यर्थः ॥ यथास्वे यथायथम् । ८।१।१४ ॥
 यथास्वमिति वीप्सायामव्ययीभावः । योऽयमात्मा यच्चात्मीयं तद्यथास्वम् । तस्मिन्यथा-

शब्दस्य द्वे क्लीबत्वं च निपात्यते । यथायथं ज्ञाता । यथास्वभावमित्यर्थः । यथात्मीयमिति वा ॥
 द्वन्द्वं रहस्यमर्यादावचनव्युत्क्रमणयज्ञपात्रप्रयोगाभिव्यक्तिषु ॥८॥१॥१५ ॥ द्विशब्दस्य
 द्विवचनं पूर्वपदस्याम्भावोऽत्वं चोत्तरपदस्य नपुंसकत्वं च निपात्यते एष्वर्येषु । तत्र रहस्यं
 द्वन्द्वशब्दस्य वाच्यम् । इतरे विषयभूताः । द्वन्द्वं मन्त्रयते । रहस्यमित्यर्थः । मर्यादा
 स्थित्यनतिक्रमः । आचतुरं हीमे पशवो द्वन्द्वं मिथुनायन्ते । माता पुत्रेण मिथुनं गच्छति ।
 पौत्रेण प्रपौत्रेणापीत्यर्थः । व्युत्क्रमणं पृथगवस्थानम् । द्वन्द्वं व्युत्क्रान्ताः । द्विवर्गसंवन्धेन
 पृथगवस्थिताः । द्वन्द्वं यज्ञपात्राणि प्रयुनक्ति । द्वन्द्वं संकर्षणवासुदेवौ । अभिव्यक्तौ साह-
 चर्येणेत्यर्थः । योगविभागादन्यत्रापि द्वन्द्वमिष्यते ॥ इति द्विरुक्तप्रक्रिया ॥

॥ इति श्रीभट्टोजिदीक्षितविरचितायां सिद्धान्तकौमुद्यां पूर्वार्धं समाप्तम् ॥



ॐ श्रीकृष्णः शरणं मम ॐ

सिद्धान्तकौमुदी ।

उत्तरार्धम् ।

तिङन्ते भ्वादिगणः ।

श्रीत्राहन्तीचणैर्गुण्यैर्महर्षिभिरहर्दिवम् ।

तोष्ट्रयमानोऽप्यगुणो विभुर्विजयतेतराम् ॥ १ ॥

पूर्वार्धे कथितास्तुर्यपञ्चमाध्यायवर्तिनः ।

प्रत्यया अथ कथ्यन्ते तृतीयाध्यायगोचराः ॥ २ ॥

तत्रादौ दश लकाराः प्रदर्श्यन्ते । लट् । लिट् । लुट् । लृट् । लेट् । लोट् । लङ् ।
लिङ् । लुङ् । लृङ् । एषु पञ्चमो लकारश्छन्दोमात्रगोचरः ॥ वर्तमाने लट् । ३।२।१२३ ॥
वर्तमानक्रियावृत्तेर्धातोर्लट् स्यात् । अटावितौ ॥ लः कर्मणि च भावे चाकर्मकेभ्यः
। ३।४।६९ ॥ लकाराः सकर्मकेभ्यः कर्मणि कर्तरि च स्युरकर्मकेभ्यो भावे कर्तरि च ॥
लस्य । ३।४।७७ ॥ अधिकारोऽयम् ॥ तिप्त्स्झिसिप्थस्थमिब्वस्मस्तातांझथासाथां-
ध्वमिड्वहिमहिङ् । ३।४।७८ ॥ एतेऽष्टादश लादेशाः स्युः ॥ लः परस्मैपदम् । १।४।९९ ॥
लादेशाः परस्मैपदसंज्ञाः स्युः ॥ तङानावात्मनेपदम् । १।४।१०० ॥ तङ् प्रत्याहारः
शानच्कानचौ चैतत्संज्ञाः स्युः । पूर्वसंज्ञापवादः ॥ अनुदात्तङित आत्मनेपदम् । १।३
।१२ ॥ अनुदात्तेत उपदेशे यो ङित्तदन्ताच्च धातोर्लस्य स्थाने आत्मनेपदं स्यात् ॥
स्वरितञितः कर्त्रभिप्राये क्रियाफले । १।३।७२ ॥ स्वरितेतो जितश्च धातोरात्मनेपदं
स्यात्कर्तृगामिनि क्रियाफले ॥ शेषात्कर्तरि परस्मैपदम् । १।३।७८ ॥ आत्मनेपदनिमित्त-
हीनाद्धातोः कर्तरि परस्मैपदं स्यात् ॥ तिङन्तीणि त्रीणि प्रथममध्यमोत्तमाः । १।४
।१०१ ॥ तिङ उभयोः पदयोस्त्रयस्त्रिकाः क्रमादेतत्संज्ञाः स्युः ॥ तान्येकवचनद्विवचन-

बहुवचनान्येकशः । १।४।१०२ ॥ लब्धप्रथमादिसंज्ञानि तिङ्स्त्रीणि त्रीणि वचनानि
 प्रत्येकमेकवचनादिसंज्ञानि स्युः ॥ युष्मद्युपपदे समानाधिकरणे स्थानिन्यपि मध्यमः
 । १।४।१०५ ॥ तिङ्वाच्यकारकवाचिनि युष्मदि प्रयुज्यमानेऽप्रयुज्यमाने च मध्यमः स्यात् ॥
 प्रहासे च मन्योपपदे मन्यतेरुत्तम एकवच ॥ १।४।१०६ ॥ मन्यधातुरूपपदं यस्य
 धातोस्तस्मिन्प्रकृतिभूते सति मध्यमः स्यात्परिहासे गम्यमाने मन्यतेस्तूत्तमः स्यात्स
 चैकार्थस्य वाचकः स्यात् ॥ अस्मद्युत्तमः । १।४।१०७ ॥ तथाभूतेऽस्मद्युत्तमः स्यात् ॥
 शेषे प्रथमः । १।४।१०८ ॥ मध्यमोत्तमयोरविषये प्रथमः स्यात् ॥ भू सत्तायाम् ॥ कर्तृ-
 विवक्षायां भू ति इति स्थिते ॥ तिङ्शित्सार्वाधातुकम् । ३।४।११३ ॥ तिङ् शितश्च
 चात्वधिकारोक्ता एतत्संज्ञाः स्युः ॥ कर्तरि शप् । ३।१।६८ ॥ कर्त्रर्थे सार्वधातुके परे
 धातोः शप् स्यात् । शपावितौ ॥ सार्वधातुकार्धधातुकयोः । ७।३।८४ ॥ अनयोः परयो-
 रिगन्ताङ्गस्य गुणः स्यात् । अवादेशः । भवति । भवतः ॥ झोऽन्तः । ७।१।३ ॥ प्रत्यया-
 वयवस्य झस्यान्तादेशः स्यात् । अतो गुणे । भवन्ति ॥ भवसि । भवथः । भवथ ॥ अतो
 दीर्घो यञि । ७।३।१०१ ॥ अतोऽङ्गस्य दीर्घः स्याद् यञादौ सार्वधातुके परे । भवामि ।
 भवावः । भवामः । स भवति । तौ भवतः । ते भवन्ति । त्वं भवसि । युवां भवथः । यूयं
 भवथ । अहं भवामि । आवां भवावः । वयं भवामः । एहि मन्ये ओदनं भोक्ष्यसे इति
 भुक्तः सोऽतिथिभिः । एतमेत वा मन्ये ओदनं भोक्ष्येथे । भोक्ष्यध्वे ॥ भोक्ष्ये । भोक्ष्यावहे ।
 भोक्ष्यामहे ॥ मन्यसे । मन्येथे । मन्यध्वे इत्यादिरर्थः । युष्मद्युपपदे इत्याद्यनुवर्तते । तेनेह
 न । एतु भवान्मन्यते ओदनं भोक्ष्ये इति भुक्तः सोऽतिथिभिः । प्रहासे किम् । यथार्थक-
 थने मा भूत् । एहि मन्यसे ओदनं भोक्ष्ये इति भुक्तः सोऽतिथिभिरित्यादि ॥ परोक्षे लिट्
 । ३।२।११५ ॥ भूतानद्यतनपरोक्षार्थवृत्तेर्धातोर्लिट् स्यात् । लस्य तिवादयः ॥ लिट् च
 । ३।४।११५ ॥ लिङादेशस्तिङार्धधातुकसंज्ञ एव स्यान्न तु सार्वधातुकसंज्ञः । तेन शबा-
 दयो न ॥ परस्मैपदानां णलतुसुस्थलथुसणत्वमाः । ३।४।८२ ॥ लिट्स्तिवादीनां
 नवानां णलादयो नव स्युः । भू अ इति स्थिते ॥ भुवो वुगुल्लिटोः । ६।४।८८ ॥ भुवो
 वुगागमः स्यात् लुङ्लिटोरचि । नित्यत्वाद्गुणवृद्धी बाधते ॥ एकाचो द्वे प्रथमस्य
 । ६।१।१ ॥ अजादेद्वितीयस्य । ६।१।२ ॥ इत्यधिकृत्य ॥ लिटि धातोरनभ्यासस्य
 । ६।१।८ ॥ लिटि परेऽनभ्यासधात्ववयवस्यैकाचः प्रथमस्य द्वे स्त आदिभूतादचः परस्य
 तु द्वितीयस्य । भूव् भूव् अ इति स्थिते ॥ पूर्वोऽभ्यासः । ६।१।४ ॥ अत्र ये द्वे विहिते
 तयोः पूर्वोऽभ्याससंज्ञः स्यात् ॥ हलादिः शेषः । ७।४।६० ॥ अभ्यासस्यादिर्हल् शिष्यते

अन्ये हलो लुप्यन्ते । इति वलोपः ॥ ह्रस्वः । ७।४।५९ ॥ अभ्यासस्याचो ह्रस्वः स्यात् ॥
भवतेरः । ७।४।७३ ॥ भवतेरभ्यासोकारस्य अः स्यात् लिटि ॥ अभ्यासे चर्च । ८।४।
५४ ॥ अभ्यासे फलां चरः स्युर्जशश्च । जशां जशः खयां चरः । तत्रापि प्रकृतिजशां
प्रकृतिजशः प्रकृतिचरां प्रकृतिचर इति विवेक आन्तरतम्यात् ॥ असिद्धवदत्राभात्
। ६।४।२२ ॥ इत् ऊर्ध्वमापादपरिसमाप्तेरामीयम् । समानाश्रये तस्मिन्कर्तव्ये तदसिद्धं
स्यात् । इति वुकोऽसिद्धत्वादुवङि प्राप्ते ॥ वुग्युटावुवङ्यणोः सिद्धौ वक्तव्यौ * ॥ बभूव ।
बभूवतुः । बभूवुः ॥ आर्धधातुकस्येड् लोदेः । ७।२।३५ ॥ वलादेरार्धधातुकस्येडागमः
स्यात् । बभूवथि । बभूवथुः । बभूव ॥ बभूव । बभूविव । बभूविवि ॥ अनद्यतने लुट्
। ३।३।१५ ॥ भविष्यत्यनद्यतनेऽर्थे धातोर्लुट् स्यात् ॥ स्यतासी लृलुटोः । ३।३।३३ ॥
लृ इति लृलुटोर्ग्रहणम् । धातोः स्यतासी एतौ स्तो लृलुटोः परतः । शवाद्यपवादः ॥
आर्धधातुकं शेषः । ३।४।११४ ॥ तिङ्शिन्ध्योऽन्यो धातोरिति विहितः प्रत्यय एतत्संज्ञः
स्यात् । इट् ॥ लुटः प्रथमस्य डारौरसः । २।४।८५ ॥ डा रौ रस् एते क्रमात्स्युः ।
ङिच्वसामर्थ्यादमस्यापि टेलोपः ॥ पुगन्तलघूपधस्य च । ७।३।८६ ॥ पुगन्तस्य
लघूपधस्य चाङ्गस्येको गुणः स्यात्सार्वधातुकार्धधातुकयोः । येन नाव्यवधानं तेन
व्यवहितेऽपि वचनप्रामाण्यात् । तेन भिनत्तीत्यादावनेकव्यवहितस्येको न गुणः । भवित्
आ । अत्रेको गुणे प्राप्ते ॥ दीधीवेवीटाम् । १।१।६ ॥ दीधीवेव्योरितश्च गुणवृद्धी न स्तः ।
भविता ॥ तासस्योर्लोपः । ७।४।५० ॥ तासेरस्तेश्च लोपः स्यात्सादौ प्रत्यये परे ॥ रि च
। ७।४।५१ ॥ रादौ प्रत्यये प्राग्वत् । भवितारौ । भवितारः ॥ भवितासि । भवितास्थः ।
भवितास्थ ॥ भवितास्मि । भवितास्वः । भवितास्मः ॥ लृट् शेषे च । ३।३।१३ ॥ भवि-
ष्यदर्थाद्धातोर्लृट् स्यात्क्रियार्थायां क्रियायामसत्यां सत्यां च । स्यः इट् । भविष्यति । भवि-
ष्यतः । भविष्यन्ति ॥ भविष्यसि । भविष्यथः । भविष्यथ ॥ भविष्यामि । भविष्यावः ।
भविष्यामः ॥ लोट् च । ३।३।१६२ ॥ विध्यदिष्वर्थेषु धातोर्लोट् स्यात् ॥ आशिषि
लिङ्लोटौ । ३।३।१७३ ॥ एरुः । ३।४।८६ ॥ लोट इकारस्य उः स्यात् ॥ भवतु ॥
तुह्योस्तातङ्ङाशिष्यन्यतरस्याम् । ७।१।३५ ॥ आशिषि तुह्योस्तातङ् वा स्यात् । अने-
काल्वात्सर्वादेशः । यद्यपि ङिच्चेत्यमपवादस्तथाप्यनन्यार्थङिच्चेष्वनङादिषु चरितार्थ
इति गुणवृद्धिप्रतिषेधसंप्रसारणाद्यर्थतया संभवत्प्रयोजनङकारे तातङि मन्थरं प्रवृत्तः परेण
बाध्यते । इहोत्सर्गापवादयोरपि समबलत्वात् । भवतात् ॥ लोटो लङ् । ३।४।८५ ॥
लोडो लङ इव कार्यं स्यात् । तेन तामादयः सलोपश्च । तथा हि ॥ तस्थस्थमिपां तान्त-

न्तामः । ३।४।१०१ ॥ डितश्चतुर्णां तामादयः क्रमात्स्युः ॥ नित्यं डितः । ३।४।१९९ ॥
 सकारान्तस्य ङिदुत्तमस्य नित्यं लोपः स्यात् । अलोऽन्त्यस्येति सस्य लोपः । भवताम् ।
 भवन्तु ॥ सेर्हपिच्च । ३।४।८७ ॥ लोटः सेर्हिः स्यात्सोऽपिच्च ॥ अतो हेः । ६।४।१०५ ॥
 अतः परस्य हेर्लुक् स्यात् । भव । भवतात् । भवतम् । भवत ॥ मेर्निः । ३।४।८९ ॥
 लोटो मेर्निः स्यात् ॥ आङुत्तमस्य पिच्च । ३।४।९२ ॥ लोङुत्तमस्याङागमः स्यात्स पिच्च ।
 हिन्योरुत्वं न । इकारोच्चारणसामर्थ्यात् । भवानि । भवाव । भवाम ॥ अनद्यतने लङ्
 । ३।२।१११ ॥ अनद्यतनभूतार्थवृत्तेर्धातोर्लङ् स्यात् ॥ लुङ्लङ्लुङ्क्ष्वङुदात्तः । ६।४।
 ७१ ॥ एषु परेष्वङ्गस्याङागमः स्यात्सचोदात्तः ॥ इतश्च । ३।४।१०० ॥ डितो लस्य
 परस्मैपदमिकारान्तं यत्तस्य लोपः स्यात् । अभवत् । अभवताम् । अभवन् ॥ अभवः ।
 अभवतम् । अभवत ॥ अभवम् । अभवाव । अभवाम ॥ विधिनिमन्त्रणामन्त्रणाधीष्ट-
 संप्रश्नप्रार्थनेषु लिङ् । ३।३।१६१ ॥ एष्वर्थेषु द्योत्येषु वाच्येषु वा लिङ् स्यात् । विधिः
 प्रेरणं भृत्यादेर्निकृष्टस्य प्रवर्तनम् । निमन्त्रणं नियोगकरणं आवश्यकं श्राद्धभोजनादौ
 दौहित्रादेः प्रवर्तनम् । आमन्त्रणं कामचारानुज्ञा । अधीष्टः सत्कारपूर्वको व्यापारः ।
 प्रवर्तनायां लिङ् इत्येव सुवचम् । चतुर्णां पृथगुपादानं प्रपञ्चार्थम् ॥ यासुट् परस्मै-
 पदेषूदात्तो ङिच्च । ३।४।१०३ ॥ लिङः परस्मैपदानां यासुङागमः स्यात्स चोदात्तो
 ङिच्च । ङित्वोक्तेर्जायते कचिदनुबन्धकार्येऽप्यनत्विधाविति प्रतिषेध इति । श्रादेशस्य
 शानचः शित्वमपीह लिङ्गम् ॥ सुट् तिथोः । ३।४।१०७ ॥ लिङस्तकारथकारयोः सुट्
 स्यात् । सुटा यासुट् न बाध्यते । लिङो यासुट् तकारथकारयोः सुडिति विषयभेदात् ॥
 लिङः सलोपोऽनन्त्यस्य । ७।२।७९ ॥ सार्वधातुकलिङोऽनन्त्यस्य सस्य लोपः स्यात् ॥
 इति सकारद्वयस्यापि निवृत्तिः । सुटः श्रवणं त्वाशीलिङि । स्फुटतरं तु तत्राप्यात्मनेपदे ॥
 अतो येयः । ७।२।८० ॥ अतः परस्य सार्वधातुकावयवस्य या इत्यस्य इय् स्यात् । गुणः ।
 यलोपः । भवेत् । सार्वधातुके किम् । चिकीर्ष्यात् । मध्येऽपवादन्यायेन हि अतोलोप एव
 बाध्यते । भवेदित्यादौ तु परत्वाद्दीर्घः स्यात् । भवेताम् ॥ शेर्जुस् । ३।४।१०८ ॥ लिङो
 शेर्जुस् स्यात् । ज इत् ॥ उस्यपदान्तात् । ६।१।९६ ॥ अपदान्तादवर्णादुषि परे पररूप-
 मेकादेशः स्यात् । इति प्राप्ते । परत्वान्नित्यत्वाच्चातो येय इति प्राञ्चः । यद्यप्यन्तरङ्गत्वा-
 त्पररूपं न्याय्यं तथापि यास् इत्येतस्य इय् इति व्याख्येयम् । एवं च सलोपस्यापवाद इय् ।
 अतो येय इत्यत्र तु सन्धिरार्षः । भवेयुः ॥ भवेः । भवेतम् । भवेत् ॥ भवेयम् । भवेव ।
 भवेम ॥ लिङाशिषि । ३।४।११६ ॥ आशिषि लिङस्तिङाधधातुकसंज्ञः स्यात् ॥ किदा-

शिषि ।३।४।१०४ ॥ आशिषि लिङो यासुट् कित्स्यात् । स्कोरिति सलोपः । ग्विङिति
 च ।१।१।५ ॥ गित्किन्डिन्निमित्ते इग्लक्षणे गुणवृद्धी न स्तः । भूयात् । भूयात् । भूयास्ताम् ।
 भूयासुः ॥ भूयाः । भूयास्तम् । भूयास्त ॥ भूयासम् । भूयास्व । भूयास्म ॥ लुङ् ।३।२।
 ११० ॥ भूतार्थवृत्तेर्धातोर्लुङ् स्यात् ॥ माङि लुङ् ।३।३।१७५ ॥ सर्वलकारापवादः ॥
 स्मोत्तरे लङ् च ।३।३।१७६ ॥ स्मोत्तरे माङि लङ् स्याच्चा लुङ् ॥ च्लि लुङि
 ।३।१।४३ ॥ शवाद्यपवादः ॥ च्लेः सिच् ।३।१।४४ ॥ गातिस्थाद्युपाभूभ्यः सिचः
 परस्मैपदेषु ।२।४।७७ ॥ एभ्यः सिचो लुक् स्यात् । गापाविहेणादेशपिवती गृह्यते ॥
 भूसुवोस्तिङि ।७।३।८८ ॥ भू सू एतयोः सार्वधातुके तिङि परे गुणो न स्यात् ॥
 अस्तिस्सिचोऽपृक्ते ।७।३।९६ ॥ सिच अस् चेति समाहारद्वन्द्वः । सिच्छब्दस्य सौत्रं
 भत्वम् । अस्तीत्यव्ययेन कर्मधारयः । ततः पञ्चम्याः सौत्रो लुक् । विद्यमानास्सिचोऽस्तेश्च
 परस्यापृक्तस्य हल ईडागमः स्यात् । इतीप्तेह । सिचो लुप्तत्वात् । अभूत् । हलः किम् ।
 ऐषिषि । अपृक्तस्येति किम् । ऐषिष्ट । अभूताम् ॥ सिजभ्यस्तविदिभ्यश्च ।३।४।१०९ ॥
 सिचोऽभ्यस्ताद्विदेश्च परस्य डित्संबन्धिनो झेर्जुस् स्यात् । इति प्राप्ते ॥ आतः ।३।४।११० ॥
 सिञ्जुक्त्यादन्तादेव झेर्जुस् स्यात् । अभूवन् ॥ अभूः । अभूतम् । अभूत् ॥ अभूवम् ।
 अभूव । अभूम ॥ न माङ्योगो ।६।४।७४ ॥ अडाटौ न स्तः । मा भवान् भूत् । मा
 स्म भवत् । भूद्वा ॥ लिङ्निमित्ते लृङ् क्रियातिपत्तौ ।३।३।१३९ ॥ हेतुहेतुमद्भावादि
 लिङ्निमित्तं तत्र भविष्यत्यर्थे लृङ् स्यात् क्रियाया अनिष्पत्तौ गम्यमानायाम् । अभ-
 विष्यत् । अभविष्यताम् । अभविष्यन् ॥ अभविष्यः । अभविष्यतम् । अभविष्यत् ॥
 अभविष्यम् । अभविष्याव । अभविष्याम् ॥ ते प्राग्धातोः ।१।४।८० ॥ ते गत्युपसर्ग-
 संज्ञा धातोः प्रागेव प्रयोक्तव्याः ॥ आनि लोट् ।८।४।१६ ॥ उपसर्गस्थान्निमित्तात्परस्य
 लोडादेशस्यानीत्यस्य नस्य णः स्यात् । प्रभवानि । दुरः षत्वणत्वयोरुपसर्गत्वप्रतिषेधो
 वक्तव्यः * ॥ दुःस्थितिः । दुर्भवानि । अन्तःशब्दस्याङ्क्विधिणत्वेपूपसर्गत्वं वाच्यम्* ॥
 अन्तर्धा । अन्तर्धिः । अन्तर्भवानि ॥ शेषे विभाषाऽकखादावपान्त उपदेशे ।८।४।
 १८ ॥ उपदेशे कादिखादिषान्तवर्जे गदनदादेरन्यस्मिन् धातौ परे उपसर्गस्थान्निमि-
 त्तात्परस्य नेर्नस्य णत्वं वा स्यात् । प्रणिभवति । प्रनिभवति । इहोपसर्गाणामसमस्तत्वेऽपि
 संहिता नित्या । तदुक्तम्—संहितैकपदे नित्या नित्या धातूपसर्गयोः ॥ नित्या समासे वाक्ये
 तु सा विवक्षामपेक्षते ॥ १ ॥ इति । सत्ताद्यर्थनिर्देशश्चोपलक्षणम् । यागात्स्वर्गो भवतीत्या-
 दावुत्पद्यत इत्याद्यर्थात् । उपसर्गास्त्वर्थविशेषस्य द्योतकाः । प्रभवति । पराभवति । संभ-

वति । अनुभवति । अभिमवति । उद्भवति । परिभवतीत्यादौ विलक्षणार्थावगतेः । उक्तं च ॥ उपसर्गेण धात्वर्थो बलादन्यः प्रतीयते । प्रहाराहारसंहारविहारपरिहारवत् ॥१॥ इति ॥ एध वृद्धौ । कथन्ताः षट्त्रिंशदनुदात्तेतः ॥ टित आत्मनेपदानां टेरे । ३।४।७९ ॥ टितो लस्यात्मनेपदानां टेरेत्वं स्यात् । एधते ॥ सार्वधातुकमपित् ॥१।२।४॥ अपि-त्सार्वधातुकं ड्द्वित्यात् ॥ आतो डित्तः ॥७।२।८१ ॥ अतः परस्य डित्तामाकारस्य इय् स्यात् । एधेते । एधन्ते ॥ थासः से ॥३।४।८० ॥ टितो लस्य थासः से स्यात् । एधसे एधेथे । एधध्वे । अतो गुणे । एधे । एधावहे । एधामहे ॥ इजादेशश्च गुरुमतोऽनृच्छः ॥३।१।३५ ॥ इजादियौ धातुर्गुरुमानृच्छत्यन्यस्तत आम् स्याल्लिटि ॥ आमो मकारस्य नेत्वम् । आस्कासोराभिवधानाज्जापकात् ॥ आसः ॥२।४।८१ ॥ आसः परस्य लुक् स्यात् ॥ कृञ्चानुप्रयुज्यते लिटि ॥३।१।४० ॥ आमन्ताल्लिट्पराः कृन्वस्तयोऽनुप्रयुज्यन्ते । आम्प्रत्ययवत्कृजोऽनुप्रयोगस्येति सूत्रे कृजग्रहणसामर्थ्यादनुप्रयोगोऽन्यस्यापीति ज्ञायते । तेन कृन्वस्तिर्योग इत्यतः कृजो द्वितीयेति अकारेण प्रत्याहाराश्रयणात्कृन्वस्तिर्योगः । तेषां क्रियासामान्यवाचित्वादां प्रकृतीनां विशेषवाचित्वात्तदर्थयोरभेदान्वयः । संपदिस्तु प्रत्याहारेऽन्तर्भूतोऽप्यनन्वितार्थत्वान्न प्रयुज्यते । कृजस्तु क्रियाफले परगामिनि परस्मैपदे प्राप्ते ॥ आम्प्रत्ययवत्कृजोऽनुप्रयोगस्य ॥३।१।६३ ॥ आम्प्रत्ययो यस्मादित्यतद्गुणसंविज्ञानो बहुव्रीहिः । आम्प्रकृत्या तुल्यमनुप्रयुज्यमानात्कृजोऽप्यात्मनेपदं स्यात् । इह पूर्ववदित्यनुवर्त्य वाक्यभेदेन संबध्यते । पूर्ववदेवात्मनेपदं नतु तद्विपरीतमिति । तेन कर्तृगेऽपि फले इन्दाचकारेत्यादौ न तड् ॥ लिटस्तज्ञयोरेशिरेच् ॥३।४।८१ ॥ लिडादेशयोस्तज्ञयो-रेश् इरेच् एतौ स्तः । एकारोच्चारणं जापकम् । तडादेशानां टेरेत्वं नेति । तेन डारौरसां न । कृ ए इति स्थिते ॥ असंयोगाल्लिट्कित् ॥१।२।५ ॥ असंयोगात्परोऽपिल्लिट्कित्स्यात् । क्लित्ति चेति निषेधात्सार्वधातुकार्धधातुकयोरिति गुणो न । द्वित्वात्परत्वाद्यणि प्राप्ते ॥ द्विर्वचनेऽचि ॥३।१।५९ ॥ द्वित्वनिमित्तेऽचि परे अच आदेशो न स्यादद्वित्वे कर्तव्ये ॥ उरत् । ७।४।६६ ॥ अभ्यासमृगवर्णस्य अत्स्यात्प्रत्यये परे । रपरत्वम् । हलादिः शेषः । प्रत्यये किम् । वत्रश्च ॥ कुहोश्चुः ॥७।४।६२ ॥ अभ्यासकवर्गहकारयोश्चवर्गादेशः स्यात् । एषांचक्रे । एषांचक्राते । एषांचक्रिरे ॥ एकाच उपदेशोऽनुदात्तात् ॥७।२।१० ॥ उपदेशो यो धातुरेकाजनुदात्तश्च ततः परस्य बलादेरार्धधातुकस्येष्टं न स्यात् । उपदेशो इत्युभयान्वयि । एकाच इति किम् । यङ्लुग्यवृत्तिर्यथा स्यात् । स्मरन्ति हि ॥ श्तिपा शपाऽनुबन्धेन निर्दिष्टं यद्गुणेन च । यत्रैकाजग्रहणं चैव पञ्चैतानि न यङ्लुकि ॥ १ ॥ इति ।

एतच्चेहैवैकाग्रहणेन ज्ञाप्यते । अच इत्येवैकत्वविवक्षया तद्वतो ग्रहणेन च सिद्धे एकग्रहण-
सामर्थ्यादनेकाचकोपदेशो व्यावर्त्यते । तेन वधेर्हन्त्युपदेशे एकाचोऽपि न निषेधः । आदे-
शोपदेशेऽनेकाच्चात् । अनुदात्ताश्चानुपदमेव संग्रहीष्यन्ते । एधांचकृषे । एधांचक्राथे ॥
इणः षीध्वंलुङ्लिटां धोऽङ्गात् ॥ ८।३।७८ ॥ इणन्तादङ्गात्परेषां षीध्वंलुङ्लिटां धस्य
मूर्धन्यः स्यात् । एधांचकृद्वे । एधांचक्रे । एधांचकृवहे । एधांचकृमहे । एधांबभूव ।
अनुप्रयोगसामर्थ्यादस्तेर्भूभावो न । अन्यथा हि कस्चानुप्रयुज्यत इति कृम्विति वा ब्रूयात् ॥
अत आदेः ॥ ७।४।७० ॥ अभ्यासस्यादेरतो दीर्घः स्यात् । पररूपापवादः । एधामास ।
एधामासतुरित्यादि ॥ एधिता । एधितारौ । एधितारः । एधितासे । एधितासाथे ॥ धि च
॥ ८।२।२५ ॥ धादौ प्रत्यये परे सलोपः स्यात् । एधिताध्वे ॥ ह एति ॥ ७।४।५२ ॥ तास-
स्त्योः सस्य हः स्यादेति परे । एधिताहे । एधितास्वहे । एधितास्महे ॥ एधिष्यते । एधि-
ष्येते । एधिष्यन्ते ॥ एधिष्यसे । एधिष्येथे । एधिष्यध्वे ॥ एधिध्ये । एधिष्यावहे । एधि-
ष्यामहे ॥ आमेतः ३।४।९० ॥ लोट एकारस्याम् स्यात् । एधताम् । एधेताम् । एधन्ताम् ॥
सवाभ्यां वामौ ३।४।९१ ॥ सवाभ्यां परस्य लोडेतः क्रमाद् अम् एतौ स्तः । एधस्व ।
एधेथाम् । एधध्वम् ॥ एत ऐ ३।४।९३ ॥ लोटुत्तमस्य एत ऐ स्यात् । आमोऽपवादः ।
एधै । एधावहै । एधामहै ॥ आडजादीनाम् ६।४।१०२ ॥ अजादीनामाट् स्याल्लुङा-
दिषु । अटोऽपवादः ॥ आटश्च ॥ ऐधत । ऐधेताम् । ऐधन्त । ऐधथाः । ऐधेथाम् । ऐध-
ध्वम् । ऐधे । ऐधावहि । ऐधामहि ॥ लिङः सीयुट् ३।४।१०२ ॥ सलोपः । ऐधत । ऐधे-
याताम् ॥ झस्य रन् २।४।१०५ ॥ लिङो झस्य रन् स्यात् । ऐधेरन् ॥ ऐधथाः । ऐधे-
याथाम् । ऐधध्वम् ॥ इटोऽत् ३।४।१०६ ॥ लिङादेशस्येटोऽस्त्यात् । ऐधेय । ऐधेवहि ।
ऐधेमहि ॥ आशीर्लिङि आर्धधातुकत्वात् लिङः सलोपो न । सीयुट्सुटोः प्रत्ययावयवत्वात्स-
त्वम् । ऐधिषीष्ट । ऐधिषीयास्ताम् । ऐधिषीरन् । ऐधिषीष्ठाः । ऐधिषीयास्थाम् । ऐधिषीध्वम् ॥
ऐधिषीय । ऐधिषीवहि । ऐधिषीमहि ॥ ऐधिष्ट । ऐधिषाताम् ॥ आत्मनेपदेष्वनतः ॥ ७।१।५ ॥
अनकारात्परस्यात्मनेपदेषु झस्य अत् इत्यादेशः स्यात् । ऐधिषत । ऐधिष्ठाः । ऐधिषाथाम् ॥
इणः षीध्वंलुङ्लिटां धोऽङ्गात् ॥ ऐधिढम् । इङ्मिन्न एव इणिह गृह्यते इति मते तु ऐधि-
ध्वम् । ढघयोर्वस्य मस्य च द्वित्वविकल्पात्षोडश रूपाणि । ऐधिषि ऐधिष्वहि । ऐधि-
ष्महि । ऐधिष्यत । ऐधिष्येताम् । ऐधिष्यन्त । ऐधिष्यथाः । ऐधिष्येथाम् । ऐधिष्यध्वम् ।
ऐधिष्ये । ऐधिष्यावहि । ऐधिष्यामहि । उदात्तत्वादल्लोपेऽर्त् । प्रसङ्गादनुदात्ताः संगृह्यन्ते ॥
ऊदृदन्तैर्यौति, रु, क्षु, शीङ्, कु, नु, क्षु, श्वि, डीङ्, श्रिमिः ॥ वृङ्, वृज्यां, च विनै-

काचोऽजन्तेषु निहताः स्मृताः ॥१॥ शङ्कु, पच्, मुचि, रिच्, वच्, विच्, सिच्, प्रच्छि,
 त्यज्, निजिर्, भजः ॥ भञ्ज्, भुज्, भ्रसज्, मसजि, यज्, युज्, रुज्, सञ्ज्, विजिर्,
 स्वञ्जि, सञ्ज्, सजः ॥२॥ अद्, क्षुद्, खिद्, छिद्, तुदि, नुद्, पद्य, मिद्, विद्यति, विन्दद्,
 शद्, सदी, स्विद्यति, स्कन्दि, हदी, कृध्, क्षुधि, बुध्यती, ॥३॥ वन्धि, र्युधि, रधी, राधि,
 व्यर्थ्, शुधः, साधि, सिध्यती ॥ मन्य, हन्नाप्, क्षिप्, छुपि, तप्, तिप, स्तृप्यति,
 दृप्यती ॥४॥ लिप्, लृप्, वप्, शप्, स्वप्, सृपि, यम्, रम्, लम्, गम्, नम्, यमो,
 रमिः ॥ क्रुशि, दँशि, दिशी, दृश्, मृश्, रिश्, रुश्, लिश्, विश्, स्पृशः, कृषिः, ॥५॥
 त्विष्, तुष्, द्विष्, दुष्, पुष्य, पिष्, विष्, शिष्, शुष्, श्लिष्यतयो, घसिः ॥ वसति,
 दँह्, दिदि, दुहो, नह्, मिह्, रुह्, लिह्, वहिस्तथा ॥ ६ ॥ अनुदात्ता हलन्तेषु धातवो
 द्वधिकं शतम् ॥ तुदादौ मतभेदेन स्थितौ यौ च चुरादिषु ॥ ७ ॥ तृप्, हपी, तौ वारयितुं
 श्यना निर्देश आहतः ॥ किं च ॥ स्वद्यपद्यौ, सिध्यबुध्यौ, मन्यपुष्यश्लिषः, श्यनो ॥ ८ ॥
 वसिः शपा लुका यौतिर्निर्दिष्टोऽन्यनिवृत्तये ॥ णिजिर्, विजिर्, शङ्कु, इति सानुबन्धा अमी
 तथा ॥९॥ विन्दतिश्चान्द्रदौगादेरिष्टो भाष्येऽपि दृश्यते । व्याघ्रभूत्यादयस्त्वेन नेह पेटु-
 रिति स्थितम् ॥ १० ॥ रञ्जि, मसजी, अदि, पदी, तुद्, क्षुध्, शुषि, पुषी, शिषिः ॥
 भाष्यानुक्ता नवेहोक्ता व्याघ्रभूत्यादिसम्भवेः ॥११॥ स्पर्ध संघर्षे । संघर्षः पराभिमवेच्छा ।
 धात्वर्थेनोपसंग्रहादकर्मकः । स्पर्धते ॥ शर्पूर्वाः खयः । ७।४।६१ ॥ अभ्यासस्य शर्पूर्वाः
 खयः शिष्यन्ते । हलादिः शेष इत्यस्यापवादः । पस्पर्धे । स्पर्धिता । स्पर्धिष्यते । स्पर्धताम् ।
 अस्पर्धत । स्पर्धेत । स्पर्धिषीष्ट । अस्पर्धिष्ट । अस्पर्धिष्यत ॥ ३ ॥ गाधृ प्रतिष्ठालिप्सयो-
 ग्रन्थे च । गाधते । जगाधे ॥ ४ ॥ बाधृ लोडने । लोडनं प्रतिघातः । बाधते ॥ ५ ॥
 नाथृ नाधृ याञ्जोपतापैश्वर्याशीःषु ॥ आशिषि नाथ इति वाच्यम् ॥ * ॥ अस्याशिष्ये-
 वात्मनेपदं स्यात् । नाथते । अन्यत्र नाथति ॥ ६ ॥ नाधते ॥७॥ दध धारणे । दधते ॥
 अत एकहल्मध्येऽनादेशादेर्लिटि । ६।४।१२० ॥ लिणिमितादेशादिकं न भवति
 यदङ्गं तदवयवस्यासंयुक्तहल्मध्येस्थस्याकारस्य एकारः स्यादभ्यासलोपश्च किति लिटि ॥
 थलिच सेटि । ६।४।१२१ ॥ प्रागुक्तं स्यात् । आदेशश्चेह वैरूप्यसंपादक एवाश्रीयते ।
 शसिदद्योः प्रतिषेधवचनाज्ज्ञापकात् । तेन प्रकृतिजश्चरां तेषु सत्स्वपि एत्वाभ्यासलोपौ स्त
 एव । देधे । देधाते । देधिरे । अतः किम् । दिदिवतुः । तपरः किम् । ररासे । एकेत्यादि
 किम् । तत्सरतुः । अनादेशादेः किम् । चकणतुः । लिटा आदेशविशेषणादिह स्यादेव ।
 नेमिथ । सेहे ॥ ८ ॥ स्कुदि आप्रवणे । आप्रवणमुत्खवनमुद्धरणं च ॥ इदितो नुम्

धातोः । ७।१।५८ ॥ स्कुन्दते चुस्कुन्दे ॥ ९ ॥ श्विदि श्वैत्ये । अकर्मकः । श्विन्दते ।
 श्विश्चिन्दे ॥ १० ॥ वदि अभिवादनस्तुत्योः । वन्दते । ववन्दे ॥ ११ ॥ भदि कल्याणे
 सुखे च । भन्दते । भवन्दे ॥ १२ ॥ मदि स्तुतिमोदमदस्वप्नकान्तिगतिषु । मन्दते ।
 ममन्दे ॥ १३ ॥ स्पदि किञ्चिच्चलने । स्पन्दते । पस्पन्दे ॥ १४ ॥ क्लिदि परिदेवने ।
 शोक इत्यर्थः । सकर्मकः । क्लिन्दते चैत्रम् । चिक्लिन्दे ॥ १५ ॥ मुद हर्षे । मोदते ॥ १६ ॥
 दद दाने । ददते ॥ न शसददवादिगुणानाम् । ६।४।१२६ ॥ शसेर्ददेर्वकारादीनां
 गुणशब्देन भावितस्य च योऽकारस्तस्य एत्वाभ्यासलोपौ न । दददे । दददाते । दद-
 दिरे ॥ १७ ॥ ष्वद खर्द आस्वादाने । अयमनुभवे सकर्मकः । रुचावकर्मकः ॥ धात्वादेः
 षः सः । ६।१।६४ ॥ धातोरादेः षस्य सः स्यात् । सात्पदाद्योरिति षत्वनिषेधः । अनुस्व-
 दते । सस्वदे ॥ १८ ॥ स्वर्दते । सस्वर्दे ॥ १९ ॥ ऊर्द माने क्रीडायां च ॥ उपधारायां
 च । ८।२।७८ ॥ धातोरुपधाभूतयो रेफवकारयोर्हल्परयोः परत इको दीर्घः स्यात् ॥ ऊर्दते
 ऊर्दाश्चक्रे ॥ २० ॥ कूर्द खुर्द गुर्द गुद क्रीडायामेव । कूर्दते चुकूर्दे ॥ २१ ॥ खूर्दते
 ॥ २२ ॥ गूर्दते ॥ २३ ॥ गोदते । जुगुदे ॥ २४ ॥ पूद क्षरणे । सुदते । सुषूदे ॥
 सेक, सृप्, सृ, स्तृ, सृज्, स्तृ, स्त्याऽन्ये दन्त्याजन्तसादयः । एकाचः षोपदेशाः ष्वष्कृ,
 स्विद, स्वद, खञ्ज्, स्वप्, स्मिङ् ॥ १ ॥ दन्त्यः केवलदन्त्यो न तु दन्तोष्ठजोऽपि ।
 ष्वष्कादीनां पृथग्रहणाज्ज्ञापकात् ॥ २५ ॥ ह्राद अव्यक्ते शब्दे । ह्रादते । जह्रादे ॥ २६ ॥
 ह्रादी सुखे च । चादव्यक्ते शब्दे । ह्रादते ॥ २७ ॥ स्वाद आस्वादाने । स्वादते
 ॥ २८ ॥ पर्द कुत्सिते शब्दे । गुदरवे इत्यर्थः । पर्दते ॥ २९ ॥ यती प्रयत्ने । यतते
 येते ॥ ३० ॥ युत् जुत् भासने । योतते । युयुते ॥ ३१ ॥ जोतते । जुजुते ॥ ३२ ॥
 विथृ वेथृ याचने । विविथे ॥ ३३ ॥ विवेथे ॥ ३४ ॥ श्रथि शैथिल्ये । श्रन्थते
 ॥ ३५ ॥ ग्रथि कौटिल्ये । ग्रन्थते ॥ ३६ ॥ कथ्य श्लाघायाम् । कथ्यते ॥ ३७ ॥
 एधादयोऽनुदात्तेतो गताः ॥ अथाष्टत्रिंशत्तवर्गीयान्ताः परस्मैपदिनः ॥ अत सात-
 त्यगमने । अतति ॥ अत आदेः ॥ आत । आततुः । आतुः । लुङि आतिस् ई त् इति
 स्थिते ॥ इट ईटि । ८।२।२८ ॥ इटः परस्य सस्य लोपः स्यादीटि परे ॥ सिङ्लोप
 एकादेशे सिद्धो वाच्यः * ॥ आतीत् । आतिष्ठाम् । आतिषुः ॥ वदब्रजहलन्तस्याचः
 । ७।२।३ ॥ वदेर्ब्रजहलन्तस्य चाङ्गस्याचः स्थाने वृद्धिः स्यात्सिचि परस्मैपदेषु । इति
 प्राप्ते ॥ नेटि । ७।२।४ ॥ इडादौ सिचि प्रागुक्तं न स्यात् ॥ मा भवानतीत् । अतिष्ठाम् ।
 अतिषुः ॥ १ ॥ चिती संज्ञाने । चेतति । चिचेत । अचेतीत् । अचेतिष्ठाम् । अचेतिषुः

॥ २ ॥ च्युतिर आसेचने । आसेचनमार्द्धीकरणम् । आडीषदयैऽमिव्याप्तौ च ॥ इर
इत्संज्ञा वाच्या * ॥ च्योतति । चुच्योत ॥ इरितो वा । ३।१।५७ ॥ इरितो धातोश्चल्लेरङ्
वा स्यात्परस्मैपदे परे । अच्युतत् । अच्योतीत् ॥ ३ ॥ श्रुतिर् क्षरणे । श्रुच्योतति । चुश्च्योत ।
अश्च्युतत् । अश्च्योतीत् ॥ ४ ॥ यकाररहितोऽप्ययम् । श्रुतति ॥ ५ ॥ मन्थ विलोडने ।
विलोडनं प्रतिघातः । मन्थति । ममन्थ । यासुटः किदाशिषीति किन्त्वादनिदितामिति
नलोपः । मन्थ्यात् ॥ ६ ॥ कुथि पुथि लुथि मथि हिंसासंक्लेशनयोः । इदित्वात्रलोपो न ।
कुन्थ्यात् । मन्थ्यात् ॥ १० ॥ पिध गत्याम् । सेधति । सिषेध । सेधिसा । असेधीत् ।
सात्पदाद्योरिति निषेधे प्राप्ते ॥ उपसर्गात्सुनोतिसुवतिस्यतिस्तौतिस्तोभतिस्थासेनय-
सेधसिचसञ्चस्वञ्जाम् । ८।३।६५ ॥ उपसर्गस्थान्निमित्तादेषां सस्य षः स्यात् ॥ सदिर-
प्रतेः । ८।३।६६ ॥ प्रतिभिन्नादुपसर्गात्सदेः सस्य षः स्यात् ॥ स्तन्मेः । ८।३।६७ ॥ स्तन्मेः
सौत्रस्य सस्य षः स्यात् । योगविभाग उत्तरार्थः । किञ्च । अप्रतेरिति नानुवर्तते । बाहु-
प्रतिष्ठम्भिवृद्धमन्युः ॥ अवाञ्चालम्बनाविदूर्ययोः । ८।३।६८ ॥ अवात्स्तन्मेरेतयोरर्थयोः
षत्वं स्यात् ॥ वैश्च स्वनो भोजने । ८।३।६९ ॥ व्यवभ्यां स्वनतेः सस्य षः स्याद्भोजने ॥
परिनिविभ्यः सेवसितसयसिबुसहसुट्स्तुस्वञ्जाम् । ८।३।७० ॥ परिनिविभ्यः परेषामेषां
सस्य षः स्यात् । निषेधति ॥ प्राक्सितादङ्व्यवायेऽपि । ८।३।६३ ॥ सेवसितेत्यत्र सित-
शब्दात्प्राग् ये सुनोत्यादयस्तेषामङ्व्यवायेऽपि षत्वं स्यात् । न्यषेधत् । न्यषेधीत् । न्यषे-
धिष्यत् ॥ स्थादिष्वभ्यासेन चाभ्यासस्य । ८।३।६४ ॥ प्राक् सितात् स्थादिष्वभ्यासेन
व्यवायेऽपि षत्वं स्यात् । एषामेव चाभ्यासस्य न तु सुनोत्यादीनाम् । निषिषेध । निषिषिधतुः ॥
सेधतेर्गतौ । ८।३।११३ ॥ गत्यर्थस्य सेधतेः षत्वं न स्यात् । गङ्गां विसेधति ॥ ११ ॥
षिधू शास्त्रे माङ्गल्ये च । शास्त्रं शासनम् ॥ स्वरतिसूतिसूयतिधूबूदितो वा । ७।२।४४ ॥
स्वरत्यादेरुदितश्च परस्य वलादेरार्धधातुकस्येडा स्यात् ॥ झपस्तथोर्धोऽधः । ८।२।४० ॥
झषः परयोस्तथोर्धः स्यान्न तु दधातेः । जश्त्वम् । सिषेद्ध । सिषेधिय । सेद्धा । सेधिता ।
सेत्स्यति । सेधिष्यति । असेत्सीत् ॥ झलो झलि । ८।२।२६ ॥ झलः परस्य सस्य लोपः
स्यात् झलि । असेद्धाम् । असेत्सुः ॥ असेत्सीः । असेद्धम् । असेद्ध । असेत्सम् । असेत्स्व ।
असेत्सम् । पक्षे असेधीत् । असेधिष्ठामित्यादि ॥ १२ ॥ खाद भक्षणे । ऋकार इत् ।
खादति । चखाद ॥ १३ ॥ खद स्थैर्ये हिंसायां च । चान्द्रक्षणे । स्थैर्ये अकर्मकः । खदति ॥
अत उपधायाः । ७।२।११६ ॥ उपधाया अतो वृद्धिः स्यात् णिति णिति च प्रत्यये परे ।
चखाद ॥ णलुत्तमो वा । ७।१।९१ ॥ उत्तमो णत्वा णिस्यात् । चखाद । चखद ॥ अतो

हलादेर्लघोः । ७।२।७ ॥ हलादेर्लघोरकारस्य इडादौ परस्मैपदपरे सिचि वृद्धिर्वा स्यात् ।
 अखादीत् । अखदीत् ॥ १४ ॥ वद् स्थैर्ये । पवर्गीयादिः । वदति । ववाद । वेदतुः ।
 वेदिथ । ववाद । ववद । अवादीत् । अवदीत् ॥ १५ ॥ गद् व्यक्तायां वाचि । गदति ॥
 नेर्गदनदपतपदधुमास्यतिहन्तियातिवातिद्रातिप्सातिवपतिवहतिशाम्यतिचिनोति-
 देभिषु च । ८।४।१७ ॥ उपसर्गस्थान्निमित्तात्परस्य नेर्नस्य णः स्यात् गदादिषु । प्रणिग-
 दति । जगाद ॥ १६ ॥ रद् विलेखने । विलेखनं भेदनम् । रराद । रेदतुः ॥ १७ ॥ णद्
 अव्यक्ते शब्दे ॥ णो नः । ६।१।६५ ॥ धातोरादेर्णस्य नः स्यात् । णोपदेशास्त्वनर्द्धनाटि-
 नाथ-नाधू-नन्द-नक्क-नृ-नृतः ॥ नाटेर्दोर्धाईस्य पर्युदासाद्घटादिर्णोपदेश एव । तवर्गचतु-
 र्यान्तनाधतेर्नृनद्योश्च केचिणोपदेशतामाहुः ॥ उपसर्गादसमासेऽपि णोपदेशस्य । ८।४।
 १४ ॥ उपसर्गस्थान्निमित्तात्परस्य णोपदेशस्य धातोर्नस्य णः स्यात्समासेऽसमासेऽपि । प्रण-
 दति । प्रणिनदति ॥ १८ ॥ अर्द् गतौ याचने च । अत आदेः ॥ तस्मान्नुङ् द्विहलः । ७।४।७१ ॥
 द्विहलो धातोर्दीर्घभूतादकारात्परस्य नुट् स्यात् । आनर्द् । आर्दीत् ॥ १९ ॥ नर्द् गर्द्
 शब्दे । णोपदेशत्वाभावात् णः । प्रनर्दति ॥ २० ॥ गर्दति । जगर्द् ॥ २१ ॥ तर्द् हिंसा-
 याम् । तर्दति ॥ २२ ॥ कर्द् कुत्सिते शब्दे । कुत्सिते कौक्षे । कर्दति ॥ २३ ॥ खर्द् दन्द-
 शूके । दंशर्हिंसादिरूपायां दन्दशूकक्रियायामित्यर्थः । खर्दति चखर्द् ॥ २४ ॥ अति अदि
 बन्धने । अन्तति । आनन्त ॥ २५ ॥ अन्दति । आनन्द ॥ २६ ॥ इदि परमैश्वर्ये । इन्दति ।
 इन्दांचकार ॥ २७ ॥ विदि अवयवे । पवर्गवृत्तीयादिः । विन्दति । अवयवं करोतीत्यर्थः ।
 मिदीति पाठान्तरम् ॥ २८ ॥ गडि वदनैकदेशे । गण्डति । अन्तत्यादयः पञ्चैते न तिङ्नि-
 षया इति काश्यपः । अन्ये तु तिङमपीच्छन्ति ॥ २९ ॥ णिदि कुत्सायाम् । निन्दति ।
 प्रणिन्दति ॥ ३० ॥ टुनदि समृद्धौ ॥ आदिर्बिटुडवः । १।३।५ ॥ उपदेशे धातोराद्या
 एते इतः स्युः । नन्दति । इदित्त्वान्नलोपो न । नन्द्यात् ॥ ३१ ॥ चदि आह्लादे ।
 चचन्द ॥ ३२ ॥ त्रदि चेष्टायाम् । तत्रन्द ॥ ३३ ॥ कदि क्रदि क्लदि आह्वाने रोदने
 च । चक्रन्द ॥ ३४ ॥ चक्रन्द ॥ ३५ ॥ चक्कन्द ॥ ३६ ॥ क्लिदि परिदेवने । चिक्किन्द
 ॥ ३७ ॥ शुन्ध शुद्धौ । शुशुन्ध । नलोपः । शुध्यात् ॥ ३८ ॥ * ॥ अथ कवर्गी-
 यान्ता अनुदात्तेतो द्विचत्वारिंशत् ॥ शीकृ सेचने । तालव्यादिः । दन्त्यादिरि-
 त्येके । शीकते । शिशीके ॥ १ ॥ लोक् दर्शने । लोक्ते । लुलोके ॥ २ ॥ श्लोक संघाते ।
 संघातो ग्रन्थः । स चेह ग्रन्थमानस्य व्यापारो ग्रन्थितुर्वा । आद्ये अकर्मको द्वितीये
 सकर्मकः । श्लोक्ते ॥ ३ ॥ द्रेकृ ध्रेकृ शब्दोत्साहयोः । उत्साहो वृद्धिरौदत्यं च ।

दिद्रेके ॥ ४ ॥ दिभ्रेके ॥ ५ ॥ रेकृ शङ्कायाम् । रेकते ॥ ६ ॥ सेकृ सेकृ सकि श्रकि
 श्लकि गतौ । त्रयो दन्त्यादयः । द्वौ तालव्यादी । अपोपदेशत्वात् षः । सिसेके
 ॥ ११ ॥ शकि शङ्कायाम् । शङ्कते । शशङ्के ॥ १२ ॥ अकि लक्षणे । अङ्कते ।
 आनङ्के ॥ १३ ॥ वकि कौटिल्ये । वङ्कते ॥ १४ ॥ मकि मण्डने । मङ्कते ॥ १५ ॥
 कक लौल्ये । लौल्यं गर्वश्चापल्यं च । ककते । चकके ॥ १६ ॥ कुक घृक आदाने ।
 कोकते । चुकुके ॥ १७ ॥ वर्कते । ववृके ॥ ऋदुपधेभ्यो लिटः क्त्विं गुणात्पूर्वप्रतिषे-
 धेन * ॥ १८ ॥ चक तृसौ प्रतिघाते च । चकते । चेके ॥ १९ ॥ ककि वकि श्वकि
 त्रकि ढौकृ त्रौकृ ष्वक् वस्क मस्क टिकृ टीकृ तिकृ तीकृ रधि लधि गत्यर्थाः ॥
 कङ्कते । डुढौके । तुत्रौके । सुब्धातुष्विष्वक्तीनां सत्वप्रतिषेधो वक्तव्यः * ॥ ष्वक्कते ।
 ष्वक्के । अत्र तृतीयो दन्त्यादिरित्येके ॥ लधि भोजननिवृत्तावपि ॥ ३४ ॥ अधि वधि
 मधि गत्याक्षेपे । आक्षेपो निन्दा गतौ गत्यारम्भे चेत्यन्ये । अङ्कते । आनङ्के । वङ्कते ।
 मङ्कते । मधि कैतवे च ॥ ३७ ॥ राघृ लाघृ द्राघृ सामर्थ्ये । राघते ॥ ३८ ॥ लाघते ॥
 ३९ ॥ द्राघृ इत्यपि केचित् । द्राघृ आयामे च । आयामो दैर्घ्यम् । द्राघते ॥ ४१ ॥
 श्लाघृ कथने । श्लाघते ॥ ४२ ॥ * ॥ अथ परस्मैपदिनः पञ्चाशत् ॥ फक् नीचैर्गतौ ।
 नीचैर्गतिर्मन्दगमनमसद्यवहारश्च । फक्कति । पफक् ॥ १ ॥ तक हसने तकति ॥ २ ॥ तकि
 कुच्छ्रजीवने । तङ्कति ॥ ३ ॥ बुक्क भषणे । भषणं श्रवः । बुक्कति ॥ ४ ॥ कख हसने ।
 प्रनिकखति ॥ ५ ॥ ओखृ राखृ लाखृ द्राखृ ध्राखृ शोषणालमर्थयोः । ओखति । ओ-
 खांचकार ॥ १० ॥ शाखृ श्लाखृ व्याप्तौ । शाखति ॥ १२ ॥ उख उखि वख वखि
 मख मखि णख णखि रख रखि लख लखि इख इखि ईखि वल्ग रगि लगि अगि
 वगि मगि तगि त्वगि श्रगि श्लगि इगि रिगि लिगि गत्यर्थाः । द्वितीयान्ताः पञ्चदश ।
 तृतीयान्तास्त्रयोदश । इह खान्तेषु रिख त्रख त्रिखि शिखि इत्यपि चतुरः केचित्पठन्ति ॥
 अभ्यासस्यासवर्णे ॥ ६॥ ४७८ ॥ अभ्यासस्य इवर्णोवर्णोरियङुवडौ स्तोऽसवर्णेऽचि ।
 उवोख । संनिपातपरिभाषया इजादेरित्याम्न । ऊखतुः । ऊखुः । इह सर्वर्णदीर्घस्याभ्यास-
 ग्रहणेन ग्रहणाद्वस्वः प्राप्तो न भवति । सकृत्प्रवृत्तत्वात् । आङ्गत्वाद्धि पर्जन्यवल्गक्षणप्र-
 वृत्त्या ह्रस्वे कृते ततो दीर्घः । वार्णादाङ्गं बलीय इति न्यायात् परत्वाच्च । उङ्कति । वव-
 खतुः । वङ्कति । मेखतुः । त्वगि कम्पने च ॥ ४४ ॥ युगि जुगि वुगि वर्जने । युङ्कति
 ॥ ४७ ॥ घघ हसने । घघति । जघाघ ॥ ४८ ॥ मधि मण्डने । मङ्कति ॥ ३९ ॥ शिधि
 आघ्राणे । शिङ्कति ॥ ५० ॥ अथ चवर्गीयान्ताः । तत्रानुदात्तेत एकविंशतिः ॥ वचं

दीप्तौ । वर्चते ॥१॥ षच सेचने सेवने च । सचते । सेचे । सचिता ॥२॥ लोचृ दर्शने ।
 लोचते । लुलोचे ॥ ३ ॥ शच व्यक्तायां वाचि । शेचे ॥४॥ श्वच श्वचि गतौ । श्वचते ।
 श्वश्चते ॥६॥ कच बन्धने । कचते ॥७॥ कचि काचि दीप्तिवन्धनयोः । चकञ्चे । चकाञ्चे
 ॥ ९ ॥ मच मुचि कल्कने । कल्कनं दम्भः शाठ्यं च । कथनमित्यन्ये । मेचे । मुमुञ्चे
 ॥११॥ मचि धारणोच्छ्रायपूजनेषु । ममञ्चे ॥ १२ ॥ पचि व्यक्तीकरणे । पञ्चते ॥ १३ ॥
 घुच प्रसादे । स्तोचते । तुष्टुचे ॥ १४ ॥ ऋज गतिस्थानार्जनोपार्जनेषु । अर्जते । नुड्विधौ
 ऋकारैकदेशो रेफो हलत्वेन गृह्यते । तेन द्विहलत्वाद्भुट् । आनृजे ॥ १५ ॥ ऋजि भृजी
 भर्जने । ऋञ्जते । उपसर्गाद्वितीति वृद्धिः । प्रार्जते । ऋञ्जाञ्चके । आर्जिष्ट ॥१६॥ भर्जते ॥
 बभृजे । अभर्जिष्ट ॥ १७ ॥ एजृ भ्रेजृ भ्राजृ दीप्तौ । एजांचके ॥ २० ॥ ईज गति-
 कुत्सनयोः । ईजांचके ॥ २१ ॥ अथ द्विसप्ततिर्ब्रज्यन्ताः परस्मैपदिनः ॥ शुच शोके ।
 शोचति ॥ १ ॥ कुच शब्दे तारे । कोचति ॥ २ ॥ कुञ्च कुञ्च कौटिल्याल्पीभावयोः ।
 अनिदितामिति नलोपः । कुच्यात् ॥ ३ ॥ कृच्यात् ॥ ४ ॥ लुञ्च अपनयने । लुच्यात्
 ॥ ५ ॥ अञ्चु गतिपूजनयोः । अच्यात् । गतौ नलोपः । पूजायां तु । अञ्च्यात् ॥ ६ ॥
 वञ्चु चञ्चु तञ्चु त्वञ्चु मुञ्चु म्लञ्चु मुचु म्लुचु गत्यर्थाः । वच्यात् । चच्यात् ।
 तच्यात् । त्वच्यात् । अमुञ्चीत् । अम्लुञ्चीत् ॥ जृस्तम्भुमुचुमुचुमुचुमुचुमुचुमुचुमुचुमुचु-
 भ्यश्च ॥३१॥५८ ॥ एभ्यश्चल्लेख् वा स्यात् । अमुचत् । अम्रोचीत् । अम्लुचत् ।
 अम्लोचीत् ॥ १४ ॥ मुचु ग्लुचु कुजु खुजु स्तेयकरणे । जुग्रोच । अमुचत् । अग्रोचीत् ।
 जुगलोच । अग्लुचत् । अग्लोचीत् । अकोजीत् । अखोजीत् ॥ १८ ॥ ग्लुञ्चु षस्ज
 गतौ । अङ् । अग्लुचत् । अग्लुञ्चीत् ॥ १९ ॥ सस्य श्रुत्वेन शः । जश्त्वेन जः । सजति ।
 अयमात्मनेपद्यपि । सज्जते ॥ २० ॥ गुजि अव्यक्ते शब्दे । गुञ्जति । गुञ्ज्यात् ॥ २१ ॥
 अर्च पूजायाम् । आनर्च ॥ २२ ॥ म्लेच्छ अव्यक्ते शब्दे । अस्फुटेऽपशब्दे चेत्यर्थः ।
 म्लेच्छति । मिम्लेच्छ ॥ २३ ॥ लच्छ लाल्छि लक्षणे । ललच्छ ॥ २४ ॥ ललाञ्छ ॥ २५ ॥
 वाल्छि इच्छायाम् । वाल्छति ॥ २६ ॥ आच्छि आयामे । आञ्छति । अत आदेस्त्वित्त्र
 तपरकरणं स्वाभाविकह्रस्वपरिग्रहार्थम् । तेन दीर्घाभावान्न नुट् । आञ्छ । तपरकरणं मुख-
 सुखार्थमिति मते तु नुट् । आनाञ्छ ॥ २७ ॥ ह्रीच्छ लजायाम् । जिह्रीच्छ ॥ २८ ॥ हुर्छा
 कौटिल्यमपसरणमिति मैत्रेयः । उपधायां चेति दीर्घः । हूर्छति ॥ २९ ॥ मुर्छा मोहसमुच्छ्रा-
 ययोः । मूर्छति ॥ ३० ॥ स्फूर्छा विस्तृतौ । स्फूर्छति ॥ ३१ ॥ युच्छ प्रमादे । युञ्छति ॥ ३२ ॥
 उच्छि उञ्छे । उञ्छः कणश आदानं कणिशाद्यर्जनं शिलमिति यादवः ॥ उञ्छति ।

उच्छाञ्चकार ॥ ३३ ॥ उच्छो विवासे । विवासः समाप्तिः । प्रायेणायं विपूर्वः । व्युच्छति ॥ ३४ ॥ भ्रज भ्रजि धृजे धृजि ध्वज ध्वजि गतौ । भ्रजति । भ्रञ्जति । धर्जति । धृञ्जति । ध्वजति । ध्वञ्जति ॥ ४० ॥ कूज अव्यक्ते शब्दे । चुकूज ॥ ४१ ॥ अर्ज पर्ज अर्जने । अर्जति । आनर्ज ॥ ४२ ॥ सर्जति । ससर्ज ॥ ४३ ॥ गर्ज शब्दे । गर्जति ॥ ४४ ॥ तर्ज भर्त्सने । तर्जति ॥ ४५ ॥ कर्ज व्यथने । चकर्ज ॥ ४६ ॥ खर्ज पूजने च । चखर्ज ॥ ४७ ॥ अज गतिक्षेपणयोः । अजति ॥ अजेर्व्यघञपोः । २।४।५६ ॥ अजेर्वी इत्ययमादेशः स्यादार्धधातुकविषये घञमपं च वर्जयित्वा ॥ वलादावार्धधातुके वेष्यते * ॥ विवाय । विव्यतुः । विव्युः । अत्र वकारस्य हल्परत्वादुपधायां चेति दीर्घे प्राप्ते अचः परस्मिन्निति स्थानिवद्भावेनाच्परत्वम् । न च नपदान्तेति निषेधः ॥ स्वरदीर्घयलोपेषु लोपाजादेश एव न स्थानिवदित्युक्तेः ॥ थलि एकाच इतीप्तिपेधे प्राप्ते ॥ कृस्त्भृवृस्तुदुस्तुश्रुवो लिटि । ७।२।१३ ॥ एभ्यो लिट् इण्ण स्यात् । क्रादीनां चतुर्णां ग्रहणं नियमार्थम् । प्रकृत्याश्रयः प्रत्ययाश्रयो वा यावानिष्णिपेधः स लिटि चेत्तर्हि क्रादिभ्य एव नान्येभ्य इति । ततश्चतुर्णां थलि भारद्वाजनियमप्रापितस्य यमादिषु क्रादिनियमप्रापितस्य चेटो निषेधार्थम् ॥ अचस्तास्वत्थल्यनिटो नित्यम् । ७।२।६१ ॥ उपदेशोऽजन्तो यो धातुस्तासौ नित्यानिट् ततः परस्य थल इण्ण स्यात् ॥ उपदेशोऽत्वतः । ७।२।६२ ॥ उपदेशे अकारवतस्तासौ नित्यानिटः परस्य थल इण्ण स्यात् ॥ ऋतो भारद्वाजस्य । ७।२।६३ ॥ तासौ नित्यानिट् ऋदन्तादेव थलो नेट् भारद्वाजस्य मतेन । तेनान्यस्य स्यादेव । अयमत्र संग्रहः ॥ अजन्तोऽकारवान्वा यस्तास्वनिट् थलि वेडयम् । ऋदन्त ईदङ् नित्यानिट् क्राद्यन्यो लिटि सेङ् भवेत् ॥ १ ॥ न च स्तुद्वादीनामपि थलि विकल्पः शङ्क्यः । अचस्तास्वदिति उपदेशोऽत्वत इति च योगद्वयप्रापितस्यैव हि प्रतिषेधस्य भारद्वाजनियमो निवर्तकः । अनन्तरस्येति न्यायात् । विवयिथ । विवेथ । आजिथ । विव्यथुः । विव्य । विवाय । विवय । विव्यिव । विव्यिम । वेता । अजिता । वेष्यति । अजिष्यति । अजतु । आजत् । अजेत् । वीयात् ॥ सिचि वृद्धिः परस्मैपदेषु । ७।२।१ ॥ इगन्ताङ्गस्य वृद्धिः स्यात्परस्मैपदपरे सिचि । अवैषीत् । आजीत् । अवेष्यत् । आजिष्यत् ॥ ४८ ॥ तेज पालने । तेजति ॥ ४९ ॥ खज मन्ये । खजति ॥ ५० ॥ खजि गतिवैकल्ये । खञ्जति ॥ ५१ ॥ एजृ कम्पने । एजाञ्चकार ॥ ५२ ॥ दुओस्फूर्जा वज्रनिर्घोषे । स्फूर्जति । पुस्फूर्ज ॥ ५३ ॥ क्षि क्षये । अकर्मकः । अन्तर्भावितण्यर्थस्तु सकर्मकः । क्षयति । चिक्षाय । चिक्षियतुः । चिक्षियुः । चिक्षयिथ । चिक्षेथ । चिक्षियिव । चिक्षियिम । क्षेता ॥ अकृत्सार्वधातुकयो-

दीर्घः । ७।४।२५ ॥ अजन्ताङ्गस्य दीर्घः स्याद्यादौ प्रत्यये परे न तु कृत्सार्वधातुकयोः ।
 क्षीयात् । अक्षैषीत् ॥ ५४ ॥ क्षीज अव्यक्ते शब्दे । कूजिना सहायं पठितुं युक्तः ।
 चिक्क्षीज ॥ ५५ ॥ लज लजि भर्जने ॥ ५७ ॥ लाज लाजि भर्त्सने च ॥ ५९ ॥ जज
 जजि युद्धे ॥ ६१ ॥ तुज हिंसायाम् । तोजति । तुतोज ॥ ६२ ॥ तुजि पालने ॥ ६३ ॥
 गज गजि गृज गृजि मुज मुजि शब्दार्थाः ॥ ६९ ॥ गज मदने च ॥ ७० ॥ वज
 व्रज गतौ । वदव्रजेति वृद्धिः । अब्राजीत् ॥ ७३ ॥ अथ टवर्गीयान्ताः शाङ्घ्यन्ता
 अनुदात्तेतः षट्त्रिंशत् ॥ अट्ट अतिक्रमणहिंसयोः । दोषघोऽयम् । तोपघ इत्येके ।
 अट्टते । आनट्टे ॥ १ ॥ वेष्ट वेष्टने । विवेष्टे ॥ २ ॥ चेष्ट चेष्टायाम् । अचेष्टिष्ट ॥ ३ ॥
 गोष्ट लोष्ट संघाते । जुगोष्टे ॥ ४ ॥ लुलोष्टे ॥ ५ ॥ घट्ट चलने । जघट्टे ॥ ६ ॥ स्फुट
 विकसने । स्फोटते । पुस्फुटे ॥ ७ ॥ अठि गतौ । अण्ठते । आनण्ठे ॥ ८ ॥ वठि एक-
 चर्यायाम् । ववण्ठे ॥ ९ ॥ मठि कठि शोके । शोक इह आध्यानम् । मण्ठते ॥ १० ॥
 कण्ठते ॥ ११ ॥ मुठि पालने । मुण्ठते ॥ १२ ॥ हेठ विबाधायाम् । जिहेठे ॥ १३ ॥
 एठ च । एठांचक्रे ॥ १४ ॥ हिडि गत्यनादरयोः । हिण्डते । जिहिण्डे ॥ १५ ॥ हुडि
 संघाते । जुहुण्डे ॥ १६ ॥ कुडि दाहे । जुकुण्डे ॥ १७ ॥ वडि विभाजने । मडि च ।
 ववण्डे ॥ १९ ॥ भडि परिभाषणे । परिहासः सनिन्दोपालम्भश्च परिभाषणम् । बमण्डे
 ॥ २० ॥ पिडि संघाते । पिपिण्डे ॥ २१ ॥ मुडि मार्जने । मार्जनं शुद्धिर्न्यग्भावश्च ।
 मुण्डते ॥ २२ ॥ तुडि तोडने । तोडनं दारणं हिंसनं च । तुण्डते ॥ २३ ॥ हुडि
 वरणे । वरणं स्वीकारः । हरण इत्येके । हुण्डते ॥ २४ ॥ चडि कोपे । चण्डते ॥ २५ ॥
 शडि रुजायां संघाते च । शण्डते ॥ २६ ॥ तडि ताडने । तण्डते ॥ २७ ॥ पडि गतौ
 पण्डते ॥ २८ ॥ कडि मदे । कण्डते ॥ २९ ॥ खडि मन्थे ॥ ३० ॥ हेड्ट होड्ट अना-
 दरे । जिहेडे ॥ ३१ ॥ जुहोडे ॥ ३२ ॥ वाड्ट आह्लाव्ये । वशादिः । आह्लाव्यमाप्लवः ।
 वाडते ॥ ३३ ॥ द्राड्ट ध्राड्ट विशरणे । द्राडते ॥ ३४ ॥ ध्राडते ॥ ३५ ॥ शाड्ट श्लाघा-
 याम् । शाडते ॥ ३६ ॥ * ॥ अथ आटवर्गीयान्तसमाप्तेः परस्मैपदिनः ॥ शौट्ट
 गर्वे । शौटति । शुशौट ॥ १ ॥ यौट्ट बन्धे । यौटति ॥ २ ॥ म्लेट्ट म्रेड्ट उन्मादे ।
 द्वितीयो ङान्तः । टान्तमध्ये पाठस्त्वर्थसाम्यान्नाथतित्वत् । म्लेटति ॥ ३ ॥ म्रेडति ॥ ४ ॥
 कटे वर्षावरणयोः । चटे इत्येके । चक्राट । सिचि अतोह्लादेर्लघोरिति वृद्धौ प्राप्तायाम् ॥
 झयन्तक्षणश्चसजागृणिश्च्येदिताम् । ७।२।५ ॥ हयान्तस्य क्षणादेर्यन्तस्य श्रयतेरेदि-
 तश्च वृद्धिर्न स्याद्विदादौ सिचि । अकटीत् ॥ ६ ॥ अट पट गतौ । आट । आट्टुः ।

आटुः ॥ ७ ॥ पपाट । पेटुः । पेटुः ॥ ८ ॥ रट परिभाषणे । रराट ॥ ९ ॥ लट
 वाल्ये । ललाट ॥ १० ॥ शट रुजाविशरणगत्यवसादनेषु । शशाट ॥ ११ ॥ वट
 वेष्टने । ववाट । ववटुः । ववटुः । ववटिथ ॥ १२ ॥ क्कट खिट त्रासे । केटति ॥ १३ ॥
 खेटति ॥ १४ ॥ शिट षिट अनादरे । शेडति । शिशेट ॥ १५ ॥ सेटति । सिषेट
 ॥ १६ ॥ जट झट संघाते ॥ १८ ॥ भट भृतौ ॥ १९ ॥ तट उच्छ्राये ॥ २० ॥
 खट काङ्क्षायाम् ॥ २१ ॥ नट नृतौ ॥ २२ ॥ पिट शब्दसंघातयोः ॥ २३ ॥ हट
 दीप्तौ ॥ २४ ॥ षट अवयवे ॥ २५ ॥ लुट विलोडने । डान्तोऽयमित्येके ॥ २७ ॥
 चिट परप्रेष्ये ॥ २८ ॥ विट शब्दे ॥ २९ ॥ विट आक्रोशे । वशादिः । हिटेत्येके
 ॥ ३१ ॥ इट क्कट कटी गतौ । एटति ॥ ३२ ॥ केटति ॥ ३३ ॥ कटति ।
 ईकारः श्रीदितौ निष्ठायामितीप्तिषेधार्थः ॥ ३४ ॥ केचित्तु इदितं मत्वा नुमि कृते
 कण्ठतीत्यादि वदन्ति । अन्ते च इ ई इति प्रक्षिप्य । अयति । इयाय । इयतुः ।
 इयुः । इययिथ । इयेथ । इयाय । इयय । दीर्घस्य त्विजादेरित्यामि अयांचकारेत्याद्यु-
 दाहरन्ति ॥ ३५ ॥ मडि भूषायाम् ॥ ३६ ॥ कुडि वैकल्ये । कुण्डति । कुण्डत इति
 तु दाहे गतम् ॥ ३७ ॥ मुड मुड मर्दने ॥ ३९ ॥ चुडि अल्पीभावे ॥ ४० ॥ मुडि
 खण्डने । मुण्डति ॥ ४१ ॥ पुडि चेत्येके । पुण्डति ॥ ४२ ॥ रुटि लुटि स्तेये ।
 रुण्टति ॥ ४३ ॥ लुण्टति ॥ ४४ ॥ रुठि लुठि इत्येके ॥ ४६ ॥ रुडि लुडि इत्य-
 परे ॥ ४८ ॥ स्फुटिर् विशरणे । इरित्वादङ्गा । अस्फुटत् । अस्फोटीत् ॥ ४९ ॥ स्फुटि
 इत्यपि केचित् । इदित्वानुम् । स्फुटति ॥ ५० ॥ पठ व्यक्तायां वाचि । पेटुः । पेटिथ ।
 अपठीत् । अपाठीत् ॥ ५१ ॥ वठ स्थौल्ये । ववठुः । ववठिथ ॥ ५२ ॥ मठ मदन-
 वासयोः ॥ ५३ ॥ कठ कृच्छ्रजीवने ॥ ५४ ॥ रट परिभाषणे ॥ ५५ ॥ रठेत्येके ॥ ५६ ॥
 हठ प्लुतिशठत्वयोः । बलात्कार इत्येके । हठति । जहाठ ॥ ५७ ॥ रुठ लुठ उठ उप-
 घाते । ओठति ॥ ६० ॥ ऊठेत्येके । ऊठति । ऊठांचकार ॥ ६१ ॥ पिठ हिंसासंक्लेश-
 नयोः ॥ ६२ ॥ शठ कैतवे च ॥ ६३ ॥ शुठ प्रतिघाते । शोठति ॥ ६४ ॥ शुठीति
 स्वामी । शुण्ठति ॥ ६५ ॥ कुठि च । कुण्ठति ॥ ६६ ॥ लुठि आलस्ये प्रतिघाते च
 ॥ ६७ ॥ शुठि शोषणे ॥ ६८ ॥ रुठि लुठि गतौ ॥ ७० ॥ चुडु भावकरणे । भावकरण-
 मभिप्रायसूचनम् । चुडुति । चुचुडु ॥ ७१ ॥ अडु अभियोगे । अडुति । आनडु ॥ ७२ ॥
 कडु कार्कश्ये । कडुति ॥ ७३ ॥ चुडुदायस्त्रयो दोषाः । तेन किपि चुत् । अत् । कत्
 इत्यादि । क्रीडु विहारे । चिक्रीड ॥ ७४ ॥ तुडु तोडने । तोडति । तुतोड ॥ ७५ ॥

तूड् इत्येके ॥ ७६ ॥ हुड् हूड् होड् गतौ । हुड्यात् । हूड्यात् । होड्यात् ॥ ७९ ॥
 रौड् अनादरे ॥ ८० ॥ रोड् लोड् उन्मादे ॥ ८२ ॥ अड उद्यमे । अडति । आड ।
 आडतुः । आडुः ॥ ८३ ॥ लड विलासे । लडति ॥ ८४ ॥ लड्योर्लरयोश्चैकत्वस्मरणा-
 ह्नलतीति स्वाम्यादयः ॥ कड मदे । कडति ॥ ८५ ॥ कडि इत्येके । कण्डति ॥ ८६ ॥
 गडि वदनैकदेशे । गण्डति ॥ ८७ ॥ इति टवर्गीयान्ताः ॥ अथ पवर्गीयान्ताः ।
 तत्रानुदात्तेतः स्तोभत्यन्ताश्चतुर्विंशत् । तिपृ तेपृ छिपृ छेपृ क्षरणार्थः । आद्योऽनु-
 दात्तः । क्षीरस्वामी त्वयं सेडिति बभ्राम । तेपते । तितिपे । क्रादिनियमादिट् । तितिपिषे ।
 तेप्ता । तेप्स्यते ॥ लिङ्सिचावात्मनेपदेषु ॥ १२११ ॥ इक्समीपाद्वलः परौ झलादी
 लिङ् आत्मनेपदपरः सिच्चेत्येतौ कितौ स्तः । किच्वान्न गुणः ॥ तिप्सीष्ट । तिप्सीयास्ताम् ।
 तिप्सीरन् । लुङि । झलो झलीति सलोपः । अतिस । अतिप्साताम् । अतिप्सत । तेपते ।
 तितेपे । तिष्टिपे । तिष्टिपाते । तिष्टिपिरे । तिष्टेपे । तिष्टेपाते । तिष्टेपिरे ॥ तेपृ कम्पने च
 ॥ ४ ॥ ग्लेपृ दैन्ये । ग्लेपते ॥ ५ ॥ टुवेपृ कम्पने । वेपते ॥ ६ ॥ केपृ गेपृ ग्लेपृ च ।
 चात्कम्पने गतौ च । सूत्रविभागादिति स्वामी । मैत्रेयस्तु चकारमन्तरेण पठित्वा कम्पने
 इत्यपेक्षत इत्याह । ग्लेपेरर्थभेदात्पुनः पाठः ॥ ८ ॥ मेपृ रेपृ लेपृ गतौ ॥ ११ ॥ त्रपूष्
 लजायाम् । त्रपते ॥ तृफलभजत्रपश्च ॥ ६४१२२ ॥ एधामत एकारोऽभ्यासलोपश्च
 स्यात्किति लिटि सेटि थलि च । त्रेपे । त्रेपाते । त्रेपिरे । ऊदित्वादिङ् । त्रपिता । त्रप्ता ।
 त्रपिषीष्ट । त्रप्सीष्ट ॥ १२ ॥ कपि चलने । कम्पते । चकम्पे ॥ १३ ॥ रवि लवि अवि
 शब्दे । ररम्बे । ललम्बे । आनम्बे ॥ लवि अवसंसने च ॥ १६ ॥ कबृ वणे । चकवे
 ॥ १७ ॥ क्लीबृ अधाष्ट्ये । चिक्लीवे ॥ १८ ॥ क्षीबृ मदे । क्षीबते ॥ १९ ॥ शीभृ
 कथने । शीमते ॥ २० ॥ चीभृ च ॥ २१ ॥ रेभृ शब्दे । रिरमे ॥ २२ ॥ अभि रभी
 कचित्पठ्येते । अम्भते ॥ २३ ॥ रम्भते ॥ २४ ॥ ष्टभि स्कभि प्रतिबन्धे । स्तम्भते ।
 उत्तम्भते ॥ उदः स्थास्तम्भोरिति पूर्वसवर्णः । विस्तम्भते ॥ स्तम्भेरिति षत्वं तु न
 भवति । श्रुविधौ निर्दिष्टस्य सौत्रस्यैव तत्र ग्रहणात् । तद्वीजं तूदः स्थास्तम्भोरिति पवर्गी-
 योपधपाठः । स्तन्मेरिति तवर्गीयोपधपाठश्चेति माधवः । केचिदस्य टकार औपदेशिक
 इत्याहुस्तन्मते । ष्टम्भते । टष्टम्भे ॥ २६ ॥ जभी जृभि गात्रविनामे ॥ रधिजभोरचि
 ॥ ७१६१ ॥ एतयोर्नुमागमः स्यादचि । जम्भते । जजम्भे । जम्भिता । अजम्भिष्ट ।
 जृम्भते । जजृम्भे ॥ २८ ॥ शल्भ कथने । शशल्भे ॥ २९ ॥ बल्भ भोजने ॥ दन्त्यो-
 ष्ठादिः । ववल्भे ॥ ३० ॥ गल्भ धाष्ट्ये । गल्भते ॥ ३१ ॥ श्रम्भु प्रमादे । तालव्या-

दिर्दन्त्यादिश्च । श्रम्भते । लम्भते ॥ ३३ ॥ ऋभुस्तम्भे । स्तोभते । विष्टोभते । तुष्टुभे ।
 व्यष्टोभिष्ट ॥ ३४ ॥ अथ परस्मैपदिनः ॥ गुपू रक्षणे ॥ गुपूधूपविच्छिपणिपनिभ्य
 आयः । ३१।३२८ ॥ एभ्य आयप्रत्ययः स्यात्स्वार्थे । पुगन्तेति गुणः ॥ सनाद्यन्ता
 धातवः । ३१।३२ ॥ सनादयः कर्मेर्णिङन्ताः प्रत्यया अन्ते येषां ते धातुसंज्ञाः स्युः ।
 धातुत्वान्नडादयः । गोपायति ॥ आयादय आर्धधातुके वा । ३१।३१ ॥ आर्धधातुक-
 विवक्षायामायादयो वा स्युः ॥ कासप्रत्ययादाममन्त्रे लिटि । ३१।३५ ॥ कास्धातोः
 प्रत्ययान्तेभ्यश्चाम् स्याल्लिटि न तु मन्त्रे ॥ कास्यनेकाङ्ग्रहणं कर्तव्यम् ॥ सूत्रे प्रत्यय-
 ग्रहणमपनीय तत्स्थानेऽनेकाच इति वाच्यमित्यर्थः ॥ आर्धधातुके । ६।४।४६ ॥ इत्य-
 धिकृत्य ॥ अतो लोपः । ६।४।४८ ॥ आर्धधातुकोपदेशकाले यदकारान्तं तस्याकारस्य
 लोपः स्यादाधर्धधातुके परे । गोपायांचकार । गोपायांबभूव । गोपायामास । जुगोप ।
 जुगुपतुः । ऊदित्वाद्धेट् । जुगोपिथ । जुगोप्यथ । गोपायिता । गोपिता । गोप्ता । गोपाय्यात् ॥
 गुप्यात् । अगोपायीत् । अगोपीत् । अगोप्सीत् ॥ १ ॥ धूप सन्तापे । धूपायति । धूपा-
 यांचकार । दुधूप । धूपायितासि । धूपितासि ॥ २ ॥ जप जल्प व्यक्तायां वाचि ।
 जप मानसे च ॥ ४ ॥ चप सान्त्वने ॥ ५ ॥ षप समवाये । समवायः संबन्धः सम्यग-
 वबोधो वा । सपति ॥ ६ ॥ रप लप व्यक्तायां वाचि ॥ ८ ॥ चुप मन्दायां गतौ ।
 चोपति । चुचोप । चोपिता ॥ ९ ॥ तुप तुम्प त्रुप त्रुम्प तुफ तुम्फ त्रुफ त्रुम्फ हिंसार्थाः ।
 तोपति । तुतोप । तुम्पति । तुतुम्प । तुतुम्पतुः । संयोगात्परस्य लिटः कित्वाभावाच्चलोपो
 न । किदाशिषीति कित्वाच्चलोपः । तुप्यात् । प्राचुम्पतौ गवि कर्तरीति पारस्करादिगणे
 पाठात्सुट् । प्रस्तुम्पति गौः । शितपा निर्देशाद्यङ्लुकि न । प्रतोतुम्पीति । त्रोपति ।
 त्रुम्पति । तोफति । तुम्फति । त्रोफति । त्रुम्फति । इहाद्यौ द्वौ पञ्चमषष्ठौ च नीरेफाः ।
 अन्ये सरेफाः । आद्याश्चत्वारः प्रथमान्ताः । ततो द्वितीयान्ताः । अष्टावप्युकारवन्तः ॥ १७ ॥
 पर्प रफ रफि अर्व पर्व लर्व बर्व मर्व कर्व खर्व गर्व शर्व पर्व चर्व गतौ ।
 आद्यः प्रथमान्तः । ततो द्वौ द्वितीयान्तौ । तत एकादश तृतीयान्ताः । द्वितीयतृतीयौ
 मुक्त्वा सर्वे रोपधाः । पर्पति । पपर्प । रफति । रम्फति । अर्वति । आनर्व । पर्वति ।
 लर्वति । बर्वति । पवर्गायादिरयम् । मर्वति । कर्वति । खर्वति । गर्वति । शर्वति । सर्वति ।
 चर्वति ॥ ३१ ॥ कुबि आच्छादने । कुम्बति ॥ ३२ ॥ लुबि तुवि अर्दने । लुम्बति ।
 तुम्बति ॥ ३४ ॥ चुबि वक्त्रसंयोगे । चुम्बति ॥ ३५ ॥ षभु षम्भु हिंसार्थौ । सर्भति ।
 ससर्भ । सर्भिता । सुम्भति । ससुम्भ । सुम्भ्यात् ॥ ३७ ॥ विभु विम्भु इत्येके । सेमति । ०

सिम्भति ॥३९॥ शुभ शुम्भ भाषणे । भासने इत्येके । हिंसायामित्यन्ये ॥ ४२ ॥ अथानु-
 नासिकान्ताः । तत्र कस्यन्ता अनुदात्तेतो दश । धिणि घुणि घृणि ग्रहणे । नुम् ।
 घुत्वम् । धिण्णते । जिधिण्णे । घुण्णते । जुघुण्णे । घृण्णते । जघृण्णे ॥ ३ ॥ घुण घूर्ण
 भ्रमणे । घोणते । घूर्णते । इमौ तुदादी परस्मैपदिनौ ॥ ५ ॥ पण व्यवहारे स्तुतौ च ।
 पन च । स्तुतावित्येव संबध्यते । पृथङ्निर्देशात् । पनिसाहचर्यात्पणेरपि स्तुतावेवाय-
 प्रत्ययः । व्यवहारे तु पणते । पेणे । पणितेत्यादि । स्तुतावनुबन्धस्य केवले चरितार्थत्वा-
 दायप्रत्ययान्तान्नात्मनेपदम् । पणायति । पणायांचकार । पेणे । पणायितासि । पणितसे ।
 पणाय्यात् । पनायति । पनायांचकार । पेने ॥ ७ ॥ भाम क्रोधे । भामते । बभामे ॥८॥
 क्षमूष् सहने । क्षमते । चक्षमे । चक्षमिषे । चक्षसे । चक्षमिष्वे । चक्षमिवहे ॥ म्वोश्च
 ॥८॥२॥६५ ॥ मान्तस्य घातोर्मस्य नकारादेशः स्यान्मकारे वकारे च परे । णत्वम् । चक्ष-
 ण्वहे । चक्षमिमहे । चक्षममहे । क्षमिष्यते । क्षंस्यते । क्षमेत । आशिषि, क्षमिषीष्ट । क्षंसीष्ट ।
 अक्षमिष्ट । अक्षंस्त ॥९॥ कमु कान्तौ । कान्तिरिच्छा ॥ कमेर्णिङ् ॥३॥१॥३० ॥ स्वार्थे ।
 ङित्वात्तङ् । कामयते ॥ अयामन्तात्वाय्येत्स्विष्णुषु ॥६॥४॥५५ ॥ आम् अन्त आळु
 आय्य इत्तु इष्णु एषु णेरयादेशः स्यात् । वक्ष्यमाणलोपापवादः । कामयांचक्रे ॥ आया-
 दय आर्धधातुके वा ॥ चकमे । कामयिता । कमिता । कामयिष्यते । कमिष्यते ॥
 णिश्रिद्रुसुभ्यः कर्तरि चङ् ॥३॥१॥४८ ॥ ण्यन्तात् श्यादिभ्यश्च च्लेश्चङ् स्यात्कर्त्रर्थे
 लुङि परे । काम् इ अ त इति स्थिते ॥ णेरनिटि ॥६॥४॥५१ ॥ अनिडादावार्धधातुके
 परे णेलोपः स्यात् । परत्वादेरनेकाच इति यणि प्राप्ते ॥ ण्यल्लोपावियङ्यण्गुणवृद्धिदीर्घेभ्यः
 पूर्वविप्रतिषेधेन * ॥ इति वार्तिकम् ॥ णिलोपस्य तु पाचयतेः पाक्तिरित्यादि क्तिजन्तमवकाश
 इति भावः । वस्तुतस्त्वनिटीति वचनसामर्थ्यादार्धधातुकमात्रमस्य विषयः । तथा चेयङा-
 देरपवाद एवायम् । इयङ् । अततक्षत । यण् । अटिटत् । गुणः । कारणा । वृद्धिः ।
 कारकः । दीर्घः । कार्यते ॥ णौ चङ्युपधाया ह्रस्वः ॥७॥४॥११ ॥ चङ्परे णौ यदङ्गं
 तस्योपधाया ह्रस्वः स्यात् ॥ चङि ॥६॥१॥११ ॥ चङि परे अनभ्यासधात्ववयवस्यैकाचः
 प्रथमस्य द्वे स्तोऽजादेस्तु द्वितीयस्य ॥ सन्वल्लघुनि चङ्परेऽनगलोपे ॥७॥४॥६३ ॥ चङ्परे
 इति बहुव्रीहिः । स चाङ्गस्येति च द्वयमप्यावर्तते । अङ्गसंज्ञानिमित्तं यच्चङ्परं णिरिति
 यावत् तत्परं यल्लघु तत्परो योऽङ्गस्याभ्यासस्तस्य सनीव कार्यं स्यात् णावगलोपेऽसति ।
 अथवाऽङ्गस्येति नावर्तते । चङ्परे णौ यदङ्गं तस्य योऽभ्यासो लघुपरस्तस्येत्यादि प्राग्वत् ॥
 ० सन्यतः ॥७॥४॥७९ ॥ अभ्यासस्यात इकारः स्यात्सनि ॥ दीर्घो लघोः ॥७॥४॥९४ ॥ लघोर-

भ्यासस्य दीर्घः स्यात्सन्वद्भावविषये । अचीकमत ॥ णिङभावपक्षे कमेश्चलेश्चङ्क्त्वक्तव्यः * ॥
 णेरभावान्न दीर्घसन्वद्भावौ । अचकमत ॥ संज्ञायाः कार्यकालत्वादङ्गं तत्र द्विरुच्यते ॥
 तत्रैव दीर्घः सन्वच्च नानेकाक्षिति माधवः ॥ १ ॥ चकास्त्यर्थापयत्यूर्णोत्यादौ नाङ्गं द्विरु-
 च्यते ॥ किं त्वस्यावयवः कश्चित्स्मादेकाक्षिदं द्वयम् ॥ २ ॥ वस्तुतोऽङ्गस्यावयवो यो-
 ऽभ्यास इति वर्णनात् ॥ ऊर्णौ दीर्घोऽर्थापयतौ द्वयं स्यादिति मन्महे ॥ ३ ॥ चकास्तौ
 तूभयमिदं न स्यात्स्याच्च व्यवस्थया ॥ णेर्विशेष्यं सन्निहितं लघुनीत्यङ्गमेव वा ॥ ४ ॥
 इति व्याख्याविकल्पस्य कैयटेनैव वर्णनात् ॥ णेरलोपेऽपि संवन्धस्त्वगितामपि सिद्धये
 ॥ ५ ॥ अथ क्रम्यन्ताङ्गिश्चत्परस्मैपदिनः ॥ अण रण वण भण मण कण कण व्रण
 भ्रण ध्वण शब्दार्थाः । अणति । रणति । वणति । वकारादित्वादेत्वाभ्यासलोपौ न ।
 ववणतुः । ववणित् ॥ १० ॥ धणिरपि कैश्चित्पठ्यते । धणति ॥ ओण् अपनयने ।
 ओणति । ओणांचकार ॥ ११ ॥ शोण् वर्णगत्योः । शोणति । शुशोण ॥ १२ ॥ श्रोण्
 संघाते । श्रोणति ॥ १३ ॥ श्लोण् च । शोणादयस्त्रयोऽस्मी तालव्योष्मादयः ॥ १४ ॥ पैण्
 गतिप्रेरणश्लेषणेषु । प्रैण् इति क्वचित्पठ्यते । पिपैण ॥ १५ ॥ ध्रण् शब्दे । उपदेशे नान्तो-
 ऽयम् । रषाभ्यामिति णत्वम् । ध्रणति । नोपदेशफलं तु यङ्लुकि । दन्ध्रन्ति ॥ १६ ॥ वणे-
 त्यपि केचित् । वेणतुः । वेणित् ॥ १७ ॥ कनी दीप्तिकान्तिगतिषु । चकान ॥ १८ ॥ घ्न
 वन शब्दे । स्तनति । बनति ॥ २० ॥ वन षण संभक्तौ । वनेरर्थमेदात्पुनः पाठः ।
 सनति । ससान । सेनतुः ॥ ये विभाषा ॥ १४१४३ ॥ जनसनखनामात्वं वा स्याद्यादौ
 क्ङिति । सायात् । सन्यात् ॥ २१ ॥ अम गत्यादिषु । कनी दीप्तिकान्तिगतीत्यत्र गतेः
 परयोः शब्दसंभक्त्योरादिशब्देन संग्रहः । अमति । आम ॥ २२ ॥ द्रम हम्म मीमृ गतौ ।
 द्रमति । दद्राम । ह्यन्तेति न वृद्धिः । अद्रमीत् । हम्मति । जहम्म । मीमति । मीमिम् ।
 अयं शब्दे च ॥ २२५ ॥ चमु छमु जमु झमु अदने ॥ छिबुक्तमुचमां शिति ॥ ७३॥ ७५ ॥
 एषामचो दीर्घः स्याच्छ्रिति ॥ आङि चम इति वक्तव्यम् * ॥ आचामति ॥ आङि किम् ।
 चमति । विचमति । अचमीत् ॥ २९ ॥ जिमिं केचित्पठन्ति ॥ जेमति ॥ क्रमु पाद-
 विक्षेपे ॥ वा भ्राशभ्लाशभ्रमुक्रमुक्रमुत्रसिन्नुटिलषः ॥ ३१॥ ७० ॥ एभ्यः इयन्वा स्या-
 त्कर्त्रर्थसार्वधातुके परे ॥ क्रमः परस्मैपदेषु ॥ ७३॥ ७६ ॥ क्रमेर्दीर्घः स्यात्परस्मैपदपरे
 शिति । क्राम्यति । क्रामति । चक्राम । क्राम्यतु । क्रामतु ॥ स्तुक्रमोरनात्मनेपदनिमित्ते ।
 ॥ ७२॥ ३६ ॥ अत्रैवेट् । अक्रमीत् ॥ ३० ॥ अथ रेवत्यन्ता अनुदात्तेतः ॥ अय
 वय पय मय चय तय णय गतौ । अयते ॥ दयायासश्च ॥ ३१॥ ३७ ॥ दय् अय

आस् एभ्य आम् स्याल्लिटि । अयांचक्रे । अयेत । अयिषीष्ट ॥ विभाषेटः । ८।३।७९ ॥
 इणः परो य इट् ततः परेषां षीध्वंलुङ्लिट्ठां धस्य वा मूर्धन्यः स्यात् । अयिषीद्वम् ।
 अयिषीध्वम् । आयिष्ट । आयिद्वम् । आयिध्वम् ॥ उपसर्गस्यायतौ । ८।२।१९ ॥
 अयतिपरस्योपसर्गस्य यो रेफस्तस्य लत्वं स्यात् । ज्ञायते । प्लायते । निस्दुसो रुक्स्या-
 सिद्धत्वान्न लत्वम् । निरयते । दुरयते । निर्दुरोस्तु निलयते । दुलयते । प्रत्यय इति
 त्विणो रूपम् । अथ कथम् उदयति विततोर्ध्वरश्मिरज्जाविति माघः । इट्किटकटी
 इत्यत्र प्रक्षिष्टस्य भविष्यति । यद्वा । अनुदात्तेत्वलक्षणमात्मनेपदमनित्यम् । चक्षिडो
 डित्करणज्ज्ञापकात् । वादित्वात् ववये । पेये । मेये । चेये । तेये । प्रणयते । नेये ॥७॥
 दय दानगतिरक्षणहिंसादानेषु । आदानं ग्रहणम् । दयांचक्रे ॥ ८ ॥ रय गतौ ॥ ९ ॥
 ऊयी तन्तुसन्ताने । ऊयांचक्रे ॥ १० ॥ पूयी विशरणे दुर्गन्धे च । पूयते । पुपूये ॥ ११ ॥
 क्यूयी शब्दे उन्दे च । चुक्यूये ॥ १२ ॥ ह्मायी विधूनने । चक्ष्माये ॥ १३ ॥ स्फायी
 ओप्यायी वृद्धौ । स्फायते । पस्फाये । प्यायते ॥ लिङ्यङोश्च । ६।१।२९ ॥ लिटि यङि
 च प्यायः पीमावः स्यात् । पुनः प्रसङ्गविज्ञानात्पीशब्दस्य द्वित्वम् । एरनेकाच इति यण् ।
 पिप्ये पिप्याते । पिप्यिरे ॥ दीपजनबुधपूरितायिप्यायिभ्योऽन्यतरस्याम् । ३।१।६१ ॥
 एभ्यङ्क्लेश्चिण्वा स्यादेकवचने तशब्दे परे ॥ चिणो लुक् । ६।४।१०४ ॥ चिणः प्ररस्य
 तशब्दस्य लुक् स्यात् । अप्यायि । अप्यायिष्ट ॥ १५ ॥ ताय् सन्तानपालनयोः । सन्तानः
 प्रबन्धः । तायते । तताये । अतायि । अतायिष्ट ॥ १६ ॥ शल चलनसंवरणयोः ॥ १७ ॥
 वल वल्ल संवरणे संचरणे च । ववले । ववले ॥ १९ ॥ मल मल्ल धारणे । मेले । ममल्ले
 ॥ २१ ॥ भल मल्ल परिमाणप्रहिंसादानेषु । वमले । वमल्ले ॥ २३ ॥ कल शब्दसंख्यानयोः ।
 कलते । चकले ॥ २४ ॥ कल्ल अव्यक्ते शब्दे । कल्लते अशब्द इति स्वामी । अशब्द-
 स्तूर्णीभाव इति च ॥ २५ ॥ तेवृ देवृ देवने । तितेवे । दिदेवे ॥ २७ ॥ पेवृ गोवृ ग्लेवृ
 पेवृ मेवृ स्लेवृ सेवने । परिनिविभ्य इति षत्वम् । परिषेवते । सिषेवे । अयं सोपदेशो-
 ऽपीति न्यासकारादयः ॥ तद्भाष्यविरुद्धम् । गेवृते । जिगेवे । जिग्लेवे । पिपेवे मेवते ।
 स्लेवते ॥ ३३ ॥ शेवृ खेवृ केवृ इत्यप्येके ॥ ३६ ॥ रेवृ ज्वगतौ । ज्वगतिः प्लुतगतिः ।
 रेवते ॥ ३७ ॥ अथावत्यन्ताः परस्मैपदिनः । मव्य वन्धने । ममव्य ॥ १ ॥ सूक्ष्य
 ईर्क्ष्य ईर्ष्य ईर्ष्यायाः ॥ ४ ॥ ह्य गतौ । अहयीत् । यान्तत्वान्न वृद्धिः ॥ ५ ॥ शुच्य
 अमिषवे । अवयवानां शिथिलीकरणं सुरायाः सन्धानं वाऽमिषवः स्नानं च । शुशुच्य
 ॥ ६ ॥ चुच्य इत्येके ॥ ७ ॥ हर्य गतिकान्त्योः । जह्य ॥ ८ ॥ अल भूषणपर्याप्तिवार-

गेषु । अलति । आल ॥ अतो लान्तस्य । ७२।२ ॥ त्रेति लुप्तपञ्चीकम् । अतः समीपौ
 यौ ल्रौ तदन्तस्याङ्गस्यातो वृद्धिः स्यात्परस्मैपदपरे सिचि । नेटीति निषेधस्यातो हलादेरिति
 विकल्पस्य चापवादः । मा भवानालीत् । अयं स्वरितेदित्येके । तन्मते, अलन्ते इत्याद्यपि
 ॥ ९ ॥ बिफला विशरणे । तुफलेत्येवम् । फेलतुः । फेलुः । अफालीत् ॥ १० ॥ मील
 श्मील स्मील क्षमील निमेषणे । निमेषणं संकोचः । द्वितीयस्तालव्यादिः । तृतीयो
 दन्त्यादिः ॥ १४ ॥ पील प्रतिष्टम्भे । प्रतिष्टम्भो रोधनम् ॥ १५ ॥ नील वर्णे । निनील
 ॥ १६ ॥ शील समाधौ । शीलति ॥ १७ ॥ कील बन्धने ॥ १८ ॥ कूल आवरणे ॥ १९ ॥
 शूल रजायां संघोषे च ॥ २० ॥ तूल निष्कर्षे । निष्कर्षो निष्कोषणम् । तच्चान्तर्गतस्य
 बहिर्निःसारणम् । तुतल ॥ २१ ॥ पूल संघाते ॥ २२ ॥ मूल प्रतिष्ठायाम् ॥ २३ ॥ फल
 निष्पत्तौ । फेलतुः । फेलुः ॥ २४ ॥ चुल्ल भावकरणे । भावकरणमभिप्रायाविष्कारः ॥
 ॥ २५ ॥ फुल्ल विकसने ॥ २६ ॥ चिल्ल शैथिल्ये भावकरणे च ॥ २७ ॥ तिल गतौ ।
 तेलति ॥ २८ ॥ तिल्लेत्येके । तिहति ॥ २९ ॥ वेलु चेलु केलु खेलु क्ष्वेलु वेल्ल चलने ।
 पञ्च ऋदितः । षष्ठो लोपधः ॥ ३५ ॥ पेलु फेलु शेलु गतौ ॥ ३८ ॥ पेलु इत्येके ॥ ३९ ॥
 खल संचलने । चखाल । अखालीत् ॥ ४० ॥ खल संचये ॥ ४१ ॥ गल अदने ।
 गलति । अगालीत् ॥ ४२ ॥ षल गतौ । सलति ॥ ४३ ॥ दल विशरणे ॥ ४४ ॥ श्वल श्वल्ल
 आशुगमने । शश्चाल । अश्चालीत् । शश्चल । अश्चलीत् ॥ ४६ ॥ खोलु खोर्लु गतिप्रति-
 घाते । खोलति । खोरति ॥ ४८ ॥ धोर्लु गतिचातुर्ये । धोरति ॥ ४९ ॥ त्सर छद्मगतौ ।
 तत्सार । अत्सारीत् ॥ ५० ॥ क्मर हूर्च्छने । चक्मार ॥ ५१ ॥ अभ्र वभ्र मभ्र चर
 गत्यर्थाः । चरतिर्मक्षणेऽपि । अभ्रति । आनभ्र । मा भवानभ्रीत् । अङ्गान्त्यरेफस्यातः
 समीपत्वाभावाच्च वृद्धिः ॥ ५५ ॥ ष्विवु निरसने । ष्विवुक्लम्बिति दीर्घः । ष्वीवति । अस्य
 द्वितीयस्थकारश्चकारो वेति वृत्तिः । तिष्ठेव । तिष्ठिवतुः । तिष्ठिवुः । तिष्ठेव । तिष्ठिवतुः ।
 तिष्ठिवुः । हलि चेति दीर्घः । ष्वीव्यात् ॥ ५६ ॥ जि जये । अथमजन्तेषु पठितुं युक्तः ।
 जय उत्कर्षप्राप्तिः । अकर्मकोऽयम् । जयति ॥ सन्लिटोर्जेः । ७३।१५७ ॥ जयतेः सन्लि-
 णिमित्तो योऽभ्यासस्ततः परस्य कुत्वं स्यात् । जिगाय । जिग्यतुः । जिग्युः । जिगयिथ ।
 जिगेथ । जिगाय । जिगय । जिगियव । जिगियम । जेता । जीयात् । अजैषीत् ॥ ५७ ॥
 जीव प्राणधारणे । जिजीव ॥ ५८ ॥ पीव मीव तीव णीव स्थौल्ये । पिपीव । मिमीव ।
 तितीव । निनीव ॥ ६१ ॥ क्षिवु क्षेवु निरसने ॥ ६४ ॥ उर्वी तुर्वी शुर्वी दुर्वी धुर्वी हिंघार्थाः ।
 ऊर्वाचकार । उपघार्था चेति दीर्घः । तुर्त् ॥ ६९ ॥ गुर्वी उद्यमने । गूर्वति । जुगूर्व ॥ ७० ॥

मुर्वो बन्धने ॥ ७१ ॥ पुर्व पर्व मर्व पूरणे ॥ ७४ ॥ चर्व अदने ॥ ७५ ॥ भर्व हिंसा-
 याम् ॥ ७६ ॥ कर्व खर्व गर्व दर्पे ॥ ७९ ॥ अर्व शर्व षर्व हिंसायाम् । आनर्व ।
 शर्वति । सर्वति ॥ ८२ ॥ इवि व्याप्तौ । इन्वति । इन्वांचकार ॥ ८३ ॥ पिवि सिवि
 णिवि सेचने । तृतीयो मूर्धन्योष्मादिरित्येके । सेवन इति तरङ्गिण्याम् । पिन्वति । पिपिन्व
 ॥ ८६ ॥ हिवि दिवि धिवि जिवि प्रीणनार्थाः । हिन्वति । दिन्वति ॥ धिन्विक्-
 ण्वयोर च । ३।१।८० ॥ अनयोरकारोऽन्तादेशः स्यादुप्रत्ययश्च शब्धिषये । अतो लोपः ।
 तस्य स्थानिवद्भावात्तद्धूपधगुणो न । उप्रत्ययस्य पित्सु गुणः । धिनोति । धिनुतः ।
 धिन्वन्ति ॥ लोपश्चास्यान्यतरस्यां म्वोः । ६।४।१०७ ॥ असंयोगपूर्वो यः प्रत्ययोकारस्त-
 दन्तस्याङ्गस्य लोपो वा स्यात् म्वोः परयोः । धिन्वः । धिनुवः । धिन्मः । धिनुमः । मिपि
 तु परत्वादुपः । धिनोमि ॥ उतश्च प्रत्ययादसंयोगपूर्वात् । ६।४।१०६ ॥ असंयोगपूर्वो
 यः प्रत्ययोकारस्तदन्तादङ्गात्परस्य हेर्लुक् स्यात् । धिनु । नित्यत्वादुकारलोपात्पूर्वमाट् ।
 धिनवाव । धिनवाम । जिन्वति । इत्यादि ॥ ९० ॥ रिवि रवि धवि गत्यर्थाः । रिण्वति ।
 रण्वति । धन्वति ॥ ९३ ॥ कृवि हिंसाकरणयोश्च । चकाराद्गतौ । कृणोतीत्यादि धिनोति-
 वत् । अयं स्वादौ च ॥ ९४ ॥ मव बन्धने । मवति । मेवतु । मेवुः । अमवीत् ।
 अमावीत् ॥ ९५ ॥ अव रक्षणगतिकान्तिप्रीतितृप्त्यवगमप्रवेशश्रवणस्वाभ्यर्थयाचनक्रिये-
 च्छादीप्त्यवास्यालिङ्गनहिंसादानभागवृद्धिषु । अवति । आव । मा भवानवीत् ॥ ९६ ॥
 धावु गतिशुद्ध्योः । स्वरितेत् । धावति । धावते । दधाव । दधावे ॥ ९७ ॥ ॥ अथो-
 ष्मान्ता आत्मनेपदिनः ॥ धुक्ष धिक्ष सन्दीपनक्लेशनजीवनेषु । धुक्षते । दुधुक्षे ।
 धिक्षते । दिविक्षे ॥ २ ॥ वृक्ष वरणे । वृक्षते । ववृक्षे ॥ ३ ॥ शिक्ष विद्योपादाने ।
 शिक्षते ॥ ४ ॥ भिक्ष भिक्षायामलाभे लाभे च । भिक्षते ॥ ५ ॥ क्लेश अव्यक्तायां
 वाचि । बाधन इति दुर्गः । क्लेशते । चिक्लेशे ॥ ६ ॥ दक्ष वृद्धौ शीघ्रायै च । दक्षते ।
 ददक्षे ॥ ७ ॥ दीक्ष मौण्ड्येज्योपनयननियमव्रतादेशेषु । दीक्षते । दिदीक्षे ॥ ८ ॥ ईक्ष
 दर्शने । ईक्षाचक्रे ॥ ९ ॥ ईष गतिहिंसादर्शनेषु । ईषाचक्रे ॥ १० ॥ भाष व्यक्तायां
 वाचि । भाषते ॥ ११ ॥ वर्ष स्नेहने । दन्त्योष्ठ्यादिः । ववर्षे ॥ १२ ॥ गेषु अन्विच्छा-
 याम् ॥ ग्लेषु इत्येके ॥ अन्विच्छा अन्वेषणम् । जिगेषे ॥ १३ ॥ पेपु प्रयत्ने । पेपते ॥
 ॥ १४ ॥ जेषु णे णे प्रेषु गतौ । जेषते । नेषते । एषाचक्रे । पिप्रेषे ॥ १८ ॥ रेपु हेपु
 हेषु अव्यक्ते शब्दे । आयो वृकशब्दे । ततो द्वावश्चशब्दे । रेपते । हेषते । हेषते ॥ २१ ॥
 कासु शब्दकुत्सायाम् । कासाचक्रे ॥ २२ ॥ भासु दीप्तौ । वभासे ॥ २३ ॥ णासु रासु

शब्दे । नासते । प्रणासते ॥ २५ ॥ णस कौटिल्ये । नसते ॥ २६ ॥ भ्यस भये । भ्यसते ।
 वभ्यसे ॥ २७ ॥ आङः शसि इच्छायाम् । आशंसते । आशशंसे ॥ २८ ॥ प्रसु ग्लसु
 अदने । जग्रसे । जग्लसे ॥ ३० ॥ ईह चेष्टायाम् । ईहांचक्रे ॥ ३१ ॥ वहि महि वृद्धौ ।
 वंहते । वयंहे । मंहते ॥ ३३ ॥ अहि गतौ । अंहते । आनंहे ॥ ३४ ॥ गर्ह गल्ह कुत्सा-
 याम् । जगर्हे । जगल्हे ॥ ३६ ॥ वर्ह वल्ह प्राधान्ये । ओष्ठ्यादी ॥ ३८ ॥ वर्ह वल्ह
 परिभाषणहिंसाच्छादनेषु । दन्त्योष्ठ्यादी । केचित्तु पूर्वयोर्दन्त्योष्ठ्यादितामनयोरोष्ठ्या-
 दितां चाहुः ॥ ४० ॥ सिह गतौ । पिसिहे ॥ ४१ ॥ वेह जेह बाह प्रयत्ने । आद्यो दन्त्यो-
 ष्ठ्यादिः । अन्यः केवलोष्ठ्यादिः । उभावप्योष्ठ्यादी इत्येके । दन्त्योष्ठ्यादी इत्यपरे ।
 जेहतिर्गत्यर्थोऽपि । ववाहे ॥ ४४ ॥ द्राह निद्राक्षये । निक्षेपे इत्येके ॥ ४५ ॥ काश्ट दीप्तौ ।
 चकाशे ॥ ४६ ॥ ऊह वितर्के । ऊहांचक्रे ॥ ४७ ॥ गाहू विलोडने । गाहते । जगाहे ।
 जगाहिषे । जघाक्षे । जगाहिद्वे । जगाहिध्वे । जगाद्वे । गाहिता ॥ ढो ढे लोपः । ८।
 ३।१३ ॥ ढस्य लोपः स्याद्धे परे । गाढा । गाहिष्यते । घाक्ष्यते । गाहिषीष्ट । घाक्षीष्ट ।
 अगाहिष्ट । अगाढ । अघाक्षाताम् । अवाक्षत । अगाढाः । अघाढम् । अघाक्षि ॥ ४८ ॥
 गूहू ग्रहणे । गर्हते । जगृहे ॥ ऋदुपधेभ्यो लिटः कित्त्वं गुणात्पूर्वविप्रतिषेधेन * ॥ जगृ-
 हिषे । जगृक्षे । जगृद्वे । गर्हिता । गर्दा । गर्हिष्यते । घक्ष्यते । गर्हिषीष्ट । घृक्षीष्ट । लुङि ।
 अगर्हिष्ट । इडभावे ॥ शल इगुपधादनिटः कसः । ३।१।४५ ॥ इगुपधो यः शलन्तस्त-
 स्मादनिटश्चलेः कसादेशः स्यात् । अघृक्षत ॥ कसस्याचि । ७।३।७२ ॥ अजादौ तङि
 कसस्य लोपः स्यात् । अलोन्यस्य । अघृक्षाताम् । अघृक्षन्त ॥ ४९ ॥ ग्लह च । ग्लहते
 ॥ ५० ॥ घुषि कान्तिकरणे । घुषते । जुघुषे । केचिद्वषेत्यदुपधं पठन्ति ॥ ५१ ॥ * ॥
 अथार्हत्यन्ताः परस्मैपदिनः ॥ घुषिर् अविशब्दने । विशब्दनं प्रतिज्ञानं ततोऽन्यस्मि-
 न्नर्थे इत्येके । शब्दे इत्यन्ये पेटुः । घोषति । जुघोष । घोषिता । इरित्त्वादङ् वा । अघु-
 षत् । अघोषीत् ॥ १ ॥ अक्षू व्याप्तौ ॥ अक्षोऽन्यतरस्याम् । ३।१।७५ ॥ अक्षो वा श्रुप्र-
 त्ययः स्यात्कर्त्रर्थे सार्वधातुके परे । पक्षे शप् । अक्ष्णोति । अक्ष्णुतः । अक्ष्णुवन्ति । अक्षति ।
 अक्षतः । अक्षन्ति । आनक्ष । आनक्षिथ । आनष्ट । अक्षिता । अष्टा । अक्षिष्यति ।
 स्कोरिति कलोपः । षढोः कः सि । अक्ष्यति । अक्ष्णोतु । अक्ष्णुहि । अक्ष्णवानि । आक्ष्णोत् ।
 आक्ष्णवम् । अक्ष्णुयात् । अक्ष्यात् । ऊदित्त्वाद्धेट् । नेटि । मा भवानक्षीत् । अक्षिष्टाम् ।
 अक्षिषुः । इडभावे तु मा भवानाक्षीत् । आष्टाम् । आक्षुः ॥ २२ ॥ तक्षू त्वक्षू तनूकरणे ॥
 तनूकरणे तक्षुः । ३।१।७६ ॥ श्रुः स्याद्वा शन्विषये । तक्ष्णोति तक्षति वा काष्ठम् । तत-

क्षिथ । ततष्ट । अतक्षीत् । अतक्षिष्टाम् । अताक्षीत् । अताष्टाम् । तनूकरणे किम् । वाग्भिः
 संतक्षति । भर्त्सयतीत्यर्थः ॥ ४ ॥ उक्ष् सेचने । उक्षांचकार ॥ ५ ॥ रक्ष् पालने ॥ ६ ॥ निक्ष्
 चुम्बने । प्रणिक्षति ॥ ७ ॥ वृक्ष् स्तृक्ष् णक्ष् गतौ । वृक्षति । स्तृक्षति । नक्षति ॥ १० ॥
 वक्ष् रोषे । संघाते इत्येके ॥ ११ ॥ मृक्ष् संघाते । म्रक्ष् इत्येके ॥ १३ ॥ तक्ष् त्वचने ।
 त्वचनं संवरणं त्वचो ग्रहणं च । पक्ष् परिग्रह इत्येके ॥ १४ ॥ सूक्ष् आदरे । सुसूक्ष् ।
 अनादर इति तु क्वाचित्कोऽपपाठः । अवज्ञावहेलनमसूक्ष्णमित्यमरः ॥ १५ ॥ काक्षि वाक्षि
 माक्षि काङ्क्षायाम् ॥ १८ ॥ द्राक्षि ध्राक्षि ध्वाक्षि घोरवासिते च ॥ २१ ॥ चूष पाने ।
 चुचूष ॥ २२ ॥ तूष तुष्टौ ॥ २३ ॥ पूष वृद्धौ ॥ २४ ॥ भूष स्तेये ॥ २५ ॥ लूष
 रूष भूषायाम् ॥ २७ ॥ शूष प्रसवे । प्रसवोऽभ्यनुज्ञानम् । तालव्योष्मादिः ॥ २८ ॥ यूष
 हिंसायाम् । जूष च ॥ ३० ॥ भूष अलङ्कारे । भूषति ॥ ३१ ॥ ऊष रुजायाम् ।
 ऊषांचकार ॥ ३२ ॥ ईष उच्छे ॥ ३३ ॥ कष खष शिष जष झष शष
 वष मष रुष रिष हिंसार्थाः । तृतीयषष्ठौ तालव्योष्मादी । सप्तमो दन्त्योष्ठ्यादिः । च-
 काष । चखाष । शिशेष । शिशेषिथ । शेषा । कसः । अशिक्षत् । अशेक्ष्यत् । जेषतुः ।
 जझषतुः । शेषतुः । ववषतुः । मेषतुः ॥ तीषसहलुभरुषरिषः ॥ ७२॥ ४८ ॥ इच्छत्यादेः
 परस्य तादेराध्वानुक्तस्येडा स्यात् । रोषिता । रोष्टा । रोषिष्यति । रेषिता । रेष्टा ।
 रेषिष्यति ॥ ४३ ॥ भष भर्त्सने । इह भर्त्सनं श्वरवः । भषति । बभाष ॥ ४४ ॥ उष
 दाहे । ओषति ॥ उषविदजागृभ्योऽन्यतरस्याम् ॥ ३१॥ ३८ ॥ एभ्यो लिट्याम्बा स्यात् ।
 ओषांचकार । उवोष । ऊषतुः । उवोषिथ ॥ ४५ ॥ जिषु विषु मिषु सेचने । जिजेष ।
 क्रादिनियमादिट् । विवोषिथ । विविषिव । वेष्टा । वेक्ष्यति । अविषत् ॥ ४८ ॥ पुष पुष्टौ ।
 पोषति । पोषिता । पोषिष्यति । अपोषीत् । अनिट्केषु पुष्येति इयना निर्देशादयं सेट् ।
 अतो न कप्तः । अङ्घ्रिधौ दैवादिकस्य ग्रहणान्नाङ् ॥ ४९ ॥ श्रिषु श्रिषु प्रुषु प्लुषु दाहे ।
 श्रेषति । शिश्रेष । श्रेषिता । श्लेषति । शिश्लेष । श्लेषिता । अयमपि सेट् । अनिट्सु
 दैवादिकभ्यैव ग्रहणमिति कैयटादयः । यत्वनिट्कारिकान्यासे द्वयोर्ग्रहणमित्युक्तं तत्सोक्ति-
 विरोधाद्ग्रन्थान्तरविरोधाच्चोपेक्ष्यम् । पुप्रोष । पुष्पोष ॥ ५३ ॥ पृषु वृषु मृषु सेचने । मृषु
 सहने च । इतरौ हिंसासंक्लेशनयोश्च । पर्षति । पपर्ष । पृष्यात् ॥ ५६ ॥ घृषु संघर्षे ॥ ५७ ॥
 हृषु अलीके ॥ ५८ ॥ तुस हस हस रस शब्दे । तुतोस । जह्वास । जह्वास । ररास
 ॥ ६२ ॥ लस श्लेषणक्रीडनयोः ॥ ६३ ॥ घस्लृ अदने । अयं न सार्वत्रिकः । लिट्यन्य-
 तरस्यामित्येर्घस्लादेशविधानात् । ततश्च यत्र लिङ्गं वचनं वास्ति तत्रैवास्य प्रयोगः ।

अत्रैव पाठः शपि परस्मैपदे लिङ्गम् । लृटिक्करणमङि । अनिट्कारिकासु पाठो बलाद्याध-
धातुके । कमारचि तु विशिष्योपादानम् । घसति । घस्ता ॥ सः स्यार्धधातुके । ७।४।४९ ॥
सस्य तः स्यात्सादावाधधातुके । घत्स्यति । घसतु । अघसत् । घसेत् । लिङ्गाद्यभावादा-
शिष्यस्याप्रयोगः ॥ पुषादिद्युताद्यूलदितः परस्मैपदेषु । ३।१।५५ ॥ इयन्विकरणपुषादे-
द्युतादेर्लृटितश्च परस्य च्लेरङ् स्यात्परस्मैपदेषु । अघसत् ॥ ६४ ॥ जर्ज चर्च झर्ज परि-
भाषणहिंसातर्जनेषु ॥ ६७ ॥ पिस्त् पेस्त् गतौ । पिपिसतुः । पिपेसतुः ॥ ६९ ॥ हसे
हसने । एदित्वान्न वृद्धिः । अहसीत् ॥ ७० ॥ णिश समाधौ । तालव्योष्मान्तः । प्रणे-
शति ॥ ७१ ॥ मिश मश शब्दे रोषकृते च । तालव्योष्मान्तौ ॥ ७३ ॥ शव गतौ ॥
दन्त्योष्मान्तस्तालव्योष्मादिः । शवति । अशवीत् । अशावीत् ॥ ७४ ॥ शश भुतगतौ ।
तालव्योष्माद्यन्तः । शशाश । शेशतुः । शेशुः । शेशिथ ॥ ७५ ॥ शसु हिसायाम् ।
दन्त्योष्मान्तः । न शसददत्येत्वं न । शशसतुः । शशसुः । शशसिथ ॥ ७६ ॥ शंसु स्तुतौ ।
अयं दुर्गतावपीति दुर्गः । नृशंसो धातुकः क्रूर इत्यमरः । शशंस । आशिषि नलोपः ।
शस्यात् ॥ ७७ ॥ चह परिकल्कने । कल्कनं शाठ्यम् । अचहीत् ॥ ७८ ॥ मह पूजायाम् ।
अमहीत् ॥ ७९ ॥ रह त्यागे ॥ ८० ॥ रहि गतौ । रंहति । रंह्यात् ॥ ८१ ॥ दृह दृहि
बृह बृहि वृद्धौ । दहति । ददहः । ददहतुः । दंहति । बहति । बृंहति । बृहि शब्दे च ।
बृंहितं करिगर्जितम् ॥ ८५ ॥ बृहिर् इत्येके । अबृहत् । अबर्हीत् ॥ ८६ ॥ तुहिर् दुहिर्
उहिर् अर्दने । तोहति । तुतोह । अतुहत् । अतोहीत् । दोहति । दुदोह । अदुहत् ।
अनिट्कारिकास्वस्य दुहेर्ग्रहणं नेच्छन्ति । ओहति । उवोह । ऊहतुः । ओहिता । मा भवा-
नुहत् । औहीत् ॥ ८९ ॥ अर्ह पूजायाम् । आनर्ह ॥ ९० ॥ * ॥ अथ कृपूपर्यन्ता अनुदा-
त्तेतः ॥ द्युत दीप्तौ । द्योतते ॥ द्युतिस्वाप्योः संप्रसारणम् । ७।४।६७ ॥ अनयोर्भ्या-
सस्य संप्रसारणं स्यात् । दिद्युते । दिद्युताते । द्योतिता ॥ बुद्ध्यो लुङि । १।३।९१ ॥
द्युतादिभ्यो लुङ् परस्मैपदं वा स्यात् । पुषादिसूत्रेण परस्मैपदेऽङ् । अद्युतत् । अद्योतिष्ट
॥ १ ॥ श्रिता वर्णे । श्वेतते । शिष्विते । अश्वितत् । अश्वेतिष्ट ॥ २ ॥ विमिदा स्ने-
हने । मेदते ॥ मिदेर्गुणः । ७।३।८२ ॥ मिदेरिको गुणः स्यादित्संज्ञकशकारादौ प्रत्यये ।
एश आदिशित्वाभावान्नानेन गुणः । मिमिदे । अमिदत् । अमेदिष्ट ॥ ३ ॥ विष्विदा
स्नेहनमोचनयोः । मोहनयोरित्येके । स्वेदते । सिष्विदे । अस्विदत् । अस्वेदिष्ट ॥ ४ ॥
विद्विदा चेत्येके । अश्विदत् । अश्वेदिष्ट ॥ ५ ॥ रुच दीप्तावभिप्रीतौ च । रोचते सूर्यः ।
हरये रोचते भक्तिः । अरुचत् । अरोचिष्ट ॥ ६ ॥ घुट परिवर्तने । घोटते । जुघुटे । अघु-

टत् । अघोटिष्ट ॥ ७ ॥ रुट लुट लुठ प्रतिघाते । अरुटत् । अरोटिष्ट ॥ १० ॥ शुभ
 दीप्तौ ॥ ११ ॥ क्षुभ संचलने ॥ १२ ॥ णभ तुभ हिंसायाम् । आद्योऽभावेऽपि । नम-
 न्तामन्यके समे । मा भूवन्नन्यके सर्वे इति निरुक्तम् । अनभत् । अनभिष्ट । अतुभत् ।
 अतोभिष्ट । इमौ दिवादी क्रयादी च ॥ १४ ॥ संसु ध्वंसु भ्रंसु अवसंसने । ध्वंसु गतौ च ।
 अङ्घि नलोपः । अस्सत् । अस्सिष्ट । नास्सत्करिणां प्रैवमिति रघुकाव्ये । भ्रंशु इत्यपि
 केचित्पठेः । अत्र तृतीय एव तालव्यान्त इत्यन्ये ॥ १७ ॥ भृशु भ्रंशु अधः पतन इति
 दिवादौ ॥ १९ ॥ स्मम्भु विश्वासे । अस्सभत् । अस्सभिष्ट । दन्त्यादिरयम् । तालव्यादिस्तु
 प्रमादे गतः ॥ २० ॥ वृत्तु वर्तने । वर्तते । ववृते ॥ वृद्ध-चः स्यसनोः । १।३।९२ ॥ वृता-
 दिभ्यः परस्मैपदं वा स्यात्स्ये सनि च ॥ न वृद्ध-चश्चतुर्भ्यः । ७।२।५९ ॥ एभ्यः सकारा-
 देरार्धघातुकस्येपन स्यात्तडानयोरभावे । वत्स्यति । वर्तिष्यते । अवृत्तत् । अवर्तिष्ट । अव-
 त्स्यत् । अवर्तिष्यत ॥ २१ ॥ वृधु वृद्धौ । शृधु शब्दकुत्सायाम् । इमौ वृतिवत् ॥ २३ ॥
 स्यन्दू प्रस्रवणे । स्यन्दते । सस्यन्दे । सस्यन्दिषे । सस्यन्त्से । सस्यन्दिध्वे, सस्यन्ध्वे । स्य-
 न्दिता । स्यन्ता । वृद्ध्यः स्यसनोरिति परस्मैपदे कृते ऊर्द्धलक्षणमन्तरङ्गमपि विकल्पं बाधित्वा
 चतुर्ग्रहणसामर्थ्यान्न वृद्ध्य इति निषेधः । स्यन्स्यति । स्यन्दिष्यते । स्यन्स्यते । स्यन्दिषीष्ट ।
 स्यन्सीष्ट । द्युद्ध्यो लुङीति परस्मैपदपक्षे अङ् । नलोपः । अस्यदत् । अस्यन्दिष्ट । अस्यन्त ।
 अस्यन्ताताम् । अस्यन्तसत् । अस्यन्स्यत् । अस्यन्दिष्यत् । अस्यन्स्यत् ॥ अनुविपर्य-
 मिनिभ्यः स्यन्दतेरप्राणिषु । ८।३।७२ ॥ एभ्यः परस्याप्राणिकर्तृकस्य स्यन्दतेः सस्य षो
 वा स्यात् । अनुष्यन्दते अनुस्यन्दते वा जलम् । अप्राणिषु किम् । अनुस्यन्दते हस्ती ।
 अप्राणिष्विति पर्युदासान्मत्स्योदके अनुष्यन्दते इत्यत्रापि पक्षे षत्वं भवत्येव । प्राणिषु
 नेत्युक्तौ तु न स्यात् ॥ २४ ॥ कृपू सामर्थ्ये ॥ कृपो रो लः । ८।२।१८ ॥ कृप उः इति
 छेदः । कृपेति लुप्तषष्ठीकम् । तच्चावर्तते । कृपो यो रेफस्तस्य लः स्यात् । कृपेर्लृकार-
 स्यावयवो यो रेफसदृशस्तस्य च लकारसदृशः स्यात् । कल्पते । चकल्पे । चकल्पिषे ।
 चकल्पसे इत्यादि स्यन्दिवत् ॥ लुटि च कल्पः । १।३।९३ ॥ लुटि स्यसनोश्च कल्पेः
 परस्मैपदं वा स्यात् ॥ तासि च कल्पः । ७।२।६० ॥ कल्पेः परस्य तासेः सकारादेरार्ध-
 घातुकस्य चेपन स्यात्तडानयोरभावे । कल्तासि कल्तास्य । कल्पितासे । कल्तासे ।
 कल्पस्यति । कल्पिष्यते । कल्पस्यते । कल्पिषीष्ट । कल्पसीष्ट । अकल्पत् । अकल्पिष्ट ।
 अकल्पत् । अकल्पस्यत् । अकल्पिष्यत् । अकल्पस्यत् ॥ वृत् ॥ वृत्तः संपूर्णो द्युतादिवृत्ता-
 दिश्चेत्यर्थः ॥ २५ ॥ * ॥ अथ त्वरत्यन्ताख्योदशानुदात्तेतः षितश्च । घट चेष्टायाम् ।

घटते । जघटे । घटादयो मित इति वक्ष्यमाणेन मित्संज्ञा । तत्फलं तु णौ मितां ह्रस्व इति
चिण्णमुलोर्दीर्घोऽन्यतरस्यामिति च वक्ष्यते । घटयति । विघटयति । कथं तर्हि कमलवनो-
द्धाटनं कुर्वते ये । प्रविघाटयिता समुत्पतन् हरिदश्वः कमलाकरानिवेत्यादि । शृणु । घट
संघात इति चौरादिकस्येदम् । न च तस्यैवार्थविशेषे मित्त्वार्थमनुवादोऽयमिति वाच्यम् ।
नान्ये मितोऽहेताविति निषेधात् । अहेतौ स्वार्थे णिचि ज्ञपादिपञ्चकव्यतिरिक्ताश्चुरादयो
मितो नेत्यर्थः ॥ १ ॥ व्यथ भयसंचलनयोः । व्यथते ॥ व्यथो लिटि । ७।४।६८ ॥
व्यथोऽभ्यासस्य संप्रसारणं स्याल्लिटि । हलादिःशेषापवादः । तस्य हलादिःशेषेण निवृत्तिः ।
विव्यथे ॥ २ ॥ प्रथ प्रख्याने । पप्रथे ॥ ३ ॥ प्रस विस्तारे । पप्रसे ॥ ४ ॥ म्रद मर्दने
॥ ५ ॥ स्वद स्वदने । स्वदनं विद्रावणम् ॥ ६ ॥ क्षजि गतिदानयोः । मित्वसामर्थ्या-
दनुपधात्वेऽपि चिण्णमुलोरिति दीर्घविकल्पः । अक्षजि । अक्षजि । क्षजंक्षजम् । क्षजं
क्षजम् ॥ ७ ॥ दक्ष गतिहिंसनयोः । योऽयं वृद्धिशैप्र्ययोरनुदात्तेषु पठितस्तस्येहार्थविशेषे
मित्त्वार्थोऽनुवादः ॥ ८ ॥ क्रप कृपायां गतौ ॥ ९ ॥ कदि क्रदि क्त्तदि वैक्लव्ये । वैक्लव्य
इत्येके । त्रयोऽप्यनिदित इति नन्दी । इदित इति स्वामी । कदिक्लदी इदितौ । क्रद
क्लदेति चानिदिताविति मैत्रेयः । कदिक्लदीनामाह्वानरोदनयोः परस्मैपदिषूक्तानां
पुनरिह पाठो मित्त्वार्थ आत्मनेपदार्थश्च ॥ १२ ॥ मित्वरा संभ्रमे ॥ १३ ॥ घटादयः षितः ।
षित्त्वादङ् कृत्सु वक्ष्यते ॥ * ॥ अथ फणान्ताः परस्मैपदिनः ॥ ज्वर रोगे । ज्वरति ।
जज्वार ॥ १ ॥ गड सेचने । गडति । जगाड ॥ २ ॥ हेड वेष्टने । हेड अनादर इत्या-
त्मनेपदिषु गतः स एवोत्सृष्टानुबन्धोऽनूद्यते अर्थविशेषे मित्त्वार्थम् । परस्मैपदिभ्यो ज्वरा-
दिभ्यः प्रागेवानुवादे कर्तव्ये तन्मध्येऽनुवादसामर्थ्यात्परस्मैपदम् । हेडति । जिहेड ।
हिडयति । अहिडि । अहीडि । अनादरे तु हेडयति ॥ ३ ॥ वट भट परिभाषणे । वट
वेष्टने भट भृताविति पठितयोः परिभाषणे मित्त्वार्थोऽनुवादः ॥ ५ ॥ नट नृत्तौ । इत्यमेव
पूर्वमपि पठितम् । तत्रायं विवेकः । पूर्वं पठितस्य नाट्यमर्थः । यत्कारिषु नटव्यपदेशः ।
वाक्यार्थाभिनयो नाट्यम् । घटादौ तु नृत्यं नृत्तं चार्थः । यत्कारिषु नर्तकव्यपदेशः ।
पदार्थाभिनयो नृत्यम् । गात्रविक्षेपमात्रं नृत्तम् । केचित्तु घटादौ नट नताविति पठन्ति ।
गतावित्यन्ये । णोपदेशपर्युदासवाक्ये भाष्यकृता नाटीति दीर्घपाठाद् घटादिर्णोपदेश एव
॥ ६ ॥ ष्टक प्रतीघाते । स्तकति ॥ ७ ॥ चक नृत्तौ । नृतिप्रतीघातयोः पूर्वं पठितस्य
नृतिमात्रे मित्त्वार्थोऽनुवादः । आत्मनेपदिषु पठितस्य परस्मैपदिष्वनुवादात्परस्मैपदम्
॥ ८ ॥ कखे हसने । एदित्त्वान्न वृद्धिः । अकखीत् ॥ ९ ॥ रगे शङ्कायाम् ॥ १० ॥

लगे सङ्गे ॥ ११ ॥ हगे हगे षगे छगे संवरणे ॥ १५ ॥ कगे नोच्यते । अस्यायमर्थ इति विशिष्य नोच्यते । क्रियासामान्यार्थत्वात् । अनेकार्थत्वादित्यन्ये ॥ १६ ॥ अक अग कुटिलायां गतौ ॥ १८ ॥ कण रण गतौ । चकाण । रराण ॥ २० ॥ चण शण श्रण दाने च । शण गतावित्यन्ये ॥ २३ ॥ अथ ऋथ क्रथ क्लथ हिंसार्थाः । जासिनि-प्रहणेति सूत्रे काथेति मित्वेऽपि वृद्धिर्निपात्यते । काथयति । मित्वं तु निपातनात्परत्वाच्चि-ण्णमुलोरेति दीर्घे चरितार्थम् । अक्रथि । अक्राथि । क्रथंक्रथम् क्रथंक्राथम् ॥ २७ ॥ वन च हिंसायामिति शेषः ॥ २८ ॥ वनु च नोच्यते । वनु इत्यपूर्वं एवायं धातुर्ननु तानादि-कस्यानुवादः । उदित्करणसामर्थ्यात् । तेन क्रियासामान्ये वनतीत्यादि । प्रवनयति । अनुपसृष्टस्य तु मित्वविकल्पो वक्ष्यते ॥ २९ ॥ ज्वल दीप्तौ । णप्रत्ययार्थं पठिष्यमाण एवायं मित्वार्थमनूद्यते । प्रज्वलयति ॥ ३० ॥ हल हल चलने । प्रहलयति प्रहलयति ॥ ३२ ॥ स्मृ आध्याने । चिन्तायां पठिष्यमाणस्य आध्याने मित्वार्थोऽनुवादः । आध्या-नमुक्तण्ठापूर्वकं स्मरणम् ॥ ३३ ॥ दृ भये । दृ विदारणे इति क्रयादेरयं मित्वार्थोऽनु-वादः । दृणन्तं प्रेरयति दरयति । भयादन्यत्र दारयति । धात्वन्तरमेवेदमिति मते तु दरतीत्यादि । केचिद्व्यादौ अत्समृदृत्वरेति सूत्रे च दृ इति दीर्घस्थाने ह्रस्वं पठन्ति । तत्रेति माधवः ॥ ३४ ॥ न नये । क्रयादिषु पठिष्यमाणस्यानुवादः । नयादन्यत्र नार-यति ॥ ३५ ॥ आ पाके । औ इति कृतात्वस्य आ इत्यादादिकस्य च सामान्येनानु-करणम् । लुग्विकरणालुग्विकरणयोरलुग्विकरणस्य लक्षणप्रतिपदोक्तयोः प्रतिपदोक्तस्यैव ग्रहणमिति परिभाषाम्याम् । अपयति । विक्लेदयतीत्यर्थः । पाकादन्यत्र आपयति । स्वेद-यतीत्यर्थः ॥ ३६ ॥ मारणतोषणनिशामनेषु ज्ञा । निशामनं चाक्षुषज्ञानमिति माधवः । ज्ञापनमात्रमित्यन्ये । निशानेष्विति पाठान्तरम् । निशानं तीक्ष्णीकरणम् । एष्वेवार्थेषु जानातिर्मित् । ज्ञप मिच्छेति चुरादौ । ज्ञापनं मारणादिकं च तस्यार्थः । कथं विज्ञापनाभर्तृषु सिद्धिमेतीति । तज्ज्ञापयत्याचार्य इति च । शृणु । माधवमतेऽचाक्षुषज्ञाने मित्वाभावात् । ज्ञापनमात्रे मित्वमिति मते तु ज्ञा नियोग इति चौरादिकस्य । धातूनामनेकार्थत्वात् । निशा-नेष्विति पठतां हरदत्तादीनां मते तु न काप्यनुपपत्तिः ॥ ३७ ॥ कम्पने चलिः । चल क-म्पने इति ज्वलादिः । चलयति शाखाम् । कम्पनादन्यत्र तु शीलं चालयति । अन्यथा-करोतीत्यर्थः । हरतीत्यर्थ इति स्वामी । सूत्रं चालयति । क्षिपतीत्यर्थः ॥ ३८ ॥ छदिरूर्जने । छद अपवारण इति चौरादिकस्य स्वार्थं णिजभावे मित्वार्थोऽयमनुवादः । अनेकार्थत्वादु-जैर्ये वृत्तिः । छदन्तं प्रयुङ्क्ते छदयति । वलवन्तं प्राणवन्तं वा करोतीत्यर्थः । अन्यत्र

छादयति । अपवारयन्तं प्रयुङ्क्ते इत्यर्थः । स्वार्थे णिचि तु छादयति । बलीभवति, प्राणी-
भवति, अपवारयति वेत्यर्थः ॥ ३९ ॥ जिह्वोन्मथने लडिः । लड विलास इति पठितस्य
मिच्चार्थोऽनुवादः । उन्मथनं ज्ञापनम् । जिह्वाशब्देन प्रघीतत्पुरुषः । लडयति जिह्वाम् ।
तृतीयातत्पुरुषो वा । लडयति जिह्वया । अन्ये तु जिह्वाशब्देन तद्व्यापारो लक्ष्यते । समा-
हारद्वन्द्वोऽयम् । लडयति शत्रुम् । लडयति दधि । अन्यत्र लडयति पुत्रम् ॥ ४० ॥ मदी
हर्षग्लेपनयोः । ग्लेपनं दैन्यम् । दैवादिकस्य मिच्चार्थोऽयमनुवादः । मदयति । हर्षयति,
ग्लेपयति वेत्यर्थः । अन्यत्र मादयति । चित्तविकारमुत्पादयतीत्यर्थः ॥ ४१ ॥ ध्वन शब्दे ।
भाव्ययं मिच्चार्थमनूद्यते । ध्वनयति घण्टाम् । अन्यत्र ध्वानयति । अस्पष्टाक्षरसुचारयती-
त्यर्थः ॥ ४२ ॥ अत्र भोजः । दलि, वलि, स्खलि, रणि, ध्वनि, त्रपि, क्षपयश्चेति
पपाठ । तत्र ध्वनि-रणो उदाहृतौ । दल विशरणे । वल संवरणे । स्खल संचलने । त्रपय
लज्जयामिति गताः । तेषां णौ । दलयति । वलयति । स्खलयति । त्रपयति । क्षै क्षये इति
वक्ष्यमाणस्य कृतात्वस्य पुका निर्देशः । क्षपयति ॥ ४९ ॥ स्वन अवतंसने । शब्दे इति
पठिष्यमाणस्यानुवादः । स्वनयति । अन्यत्र स्वानयति ॥ ५० ॥ घटादयो मितः ॥
मित्संज्ञा इत्यर्थः ॥ जनीजृष्णसुरञ्जोऽमन्ताश्च ॥ मित इत्यनुवर्तते । जृषिति षित्व-
निर्देशाज्जीर्यतेर्ग्रहणम् ॥ जृणातेस्तु जारयति । केचित्तु जनी जृ णसु इति पठित्वा णसु
निरसने इति दैवादिकमुदाहरन्ति ॥ ५४ ॥ ज्वलल्लल्लल्लनमामनुपसर्गाद्वा ॥ एषां मिच्चं
वा । प्राप्तविभाषेयम् । ज्वलयति ज्वालयति । उपसृष्टे तु नित्यं मिच्चम् । प्रज्वलयति ।
कथं तर्हि प्रज्वालयति । उन्नामयतीति । घञन्तात्तत्करोतीति णौ । कथं संक्रामयतीति ।
मितां ह्रस्व इतिसूत्रे वा चित्तविराग इत्यतो वेत्यनुवर्त्य व्यवस्थितविभाषाश्रयणादिति वृत्ति-
कृत् । एतेन रजो विश्रामयन् राज्ञाम्, धुर्यान्विश्रामयेति स इत्यादि व्याख्यातम् ॥ ५८ ॥
ग्लान्नावनुवर्मां च ॥ अनुपसर्गादिषां मिच्चं वा स्यात् । आद्ययोरप्राप्ते इतरयोः प्राप्ते
विभाषा ॥ ६२ ॥ न कम्पमिचमाम् ॥ अमन्तत्वात्प्राप्तं मिच्चमेषां न स्यात् । कामयते ।
आमयति । चामयति ॥ ६५ ॥ शमो दर्शने । शाम्यतिर्दर्शने मिन्न स्यात् । निशामयति
रूपम् । अन्यत्र तु प्रणयिनो निशमय्य बधूः कथाः । कथं तर्हि निशामय तदुत्पत्तिं विस्त-
राद्भूततो ममेति । शम आलोचन इति चौरादिकस्य । धातूनामनेकार्थत्वाच्छ्रवणे वृत्तिः
शाम्यतिवत् ॥ ६६ ॥ यमोऽपरिवेषणे ॥ यच्छ्रुतिर्भोजनतोऽन्यत्र मिन्न स्यात् । आयामयति ।
ब्राधयति, व्यापारयति वेत्यर्थः । परिवेषणे तु यमयति ब्राह्मणान् । भोजयतीत्यर्थः । पर्य-
वसितं नियमयन्नित्यादि तु नियमवच्छब्दात्तत्करोतीति णौ बोध्यम् ॥ ६७ ॥ स्वदिरवारि-

भ्यां च ॥ मित्रेत्येव । अवस्वादयति । परिस्वादयति । अपावपरिभ्य इति न्यासकारः ।
स्वामी तु नकमीति नजमुत्तरत्रिसूत्र्यामननुवर्त्य शम अदर्शने इति चिच्छेद । यमस्त्वपरि-
वेषणे मित्वमाह । तन्मते पर्यवसितं नियमयन्नित्यादि सम्यगेव । उपसृष्टस्य स्वदेशेदवादि-
पूर्वस्येति नियमात्परिस्वादयतीत्याह । तस्मात् सूत्रद्वये उदाहरणप्रत्युदाहरणयोर्व्यत्यासः
फलितः । इदं च मतं वृत्तिन्यासादिविरोधादुपेक्ष्यम् ॥ ६९ ॥ फण गतौ ॥ नेति निवृत्तम-
संभवात् । निषेधात्पूर्वमसौ न पठितः । फणादिकार्यानुरोधात् । फणां च सप्तानाम्
॥ ६।४।१२५ ॥ एषां वा एत्वाभ्यासलोपौ स्तः किति लिटि सेटि थलि च । फेणतुः । फेणुः ।
फेणित् । पफणतुः । पफणुः । फणयति ॥ वृत् ॥ घटादिः समाप्तः ॥ फणेः प्रागेव वृदित्येके ।
तन्मते फाणयतीत्येव ॥ ७० ॥ राजृ दीप्तौ । स्वरितेत् । राजति । राजते । रेजतुः । ररा-
जतुः । रेजे । रराजे । अत इत्यनुवृत्तावपि विधानसामर्थ्यादात एत्वम् ॥ ७१ ॥ दुभ्राजृ
दुभ्राशृ दुभ्लाशृ दीप्तौ । अनुदात्तेतः । भ्राजतेरिह पाठः फणादिकार्यार्थः । पूर्वं पाठस्तु
ब्रश्वादिषत्वाभावार्थः । तत्र हि राजिसाहचर्यात् फणादेरेव ग्रहणम् । भ्रेजे । बभ्राजे । वा
भ्राशेति श्यन्वा । भ्राश्यते । भ्राशते । भ्रेशे । बभ्राशे । भ्लाश्यते । भ्लाशते । भ्लेशे ।
बभ्लाशे । द्वावपीमौ तालव्यान्तौ ॥ ७४ ॥ स्यमु स्वन ध्वन शब्दे । स्यमादयः क्षरत्य-
न्ताः परस्मैपदिनः । स्येमतुः । सस्यमतुः । अस्यमीत् । स्वेनतुः । सस्वनतुः । अस्वा-
नीत् । अस्वनीत् । विष्वणति । अवष्वणति । सशब्दं मुङ्क्ते इत्यर्थः । वैश्व स्वन इति
प्रत्वम् । फणादयो गताः । दध्वनतुः ॥ ३ ॥ षम ष्टम अवैकल्ये । ससाम । तस्ताम ॥ ५ ॥
ज्वल दीप्तौ । अज्वालीत् ॥ ६ ॥ चल कम्पने ॥ ७ ॥ जल घातने । घातनं तैक्ष्ण्यम् ॥ ८ ॥
टल टल वैक्लव्ये ॥ १० ॥ छल स्थाने ॥ ११ ॥ हल विलेखने ॥ १२ ॥ णल गन्धे ।
बन्धन इत्येके ॥ १३ ॥ पल गतौ । पलति ॥ १४ ॥ बल प्राणने धान्यावरोधने च ।
बलति । बेलतुः । बेलुः ॥ १५ ॥ पुल महत्त्वे । पोलति ॥ १६ ॥ कुल संस्त्याने बन्धुषु
च । संस्त्यानं संघातः । बन्धुशब्देन तद्यापारो गृह्यते । कोलति । चुकोल ॥ १७ ॥ शल
कुल पल्लु गतौ । शशाल । जुहोल । पपात । पेततुः । पतिता ॥ पतः पुम् ॥ ७।४।१९ ॥
अङि परे । अपप्तत् । नेर्गदिति णत्वम् । प्रण्यपप्तत् ॥ २० ॥ कथे निष्पाके । कथति ।
चक्काथ । अक्कथीत् ॥ २१ ॥ पथे गतौ । अपथीत् ॥ २२ ॥ मथे विलोडने ।
मेथतुः । अमथीत् ॥ २३ ॥ दुवम उद्गिरणे । इहैव निपातनादृत इत्त्वमिति सुधाकरः ।
ववाम । ववमतुः । वादित्वादेत्वाभ्यासलोपौ न । भागवृत्तौ तु वेमतुरित्याद्यप्युदाहृतं
तद्भाष्यादौ न दृष्टम् ॥ २४ ॥ भ्रमु चलने । वा भ्राशेति श्यन्वा । भ्रम्यति । भ्रमति ।

भ्राम्यतीति तु दिवादेर्वक्ष्यते ॥ वा जृभ्रमुत्रसाम् । ६।४।१२४ ॥ एषामेत्वाभ्यास-
लोपौ वा स्तः किति लिटि सेटि थलि च । भ्रेमतुः । वभ्रमतुः । अभ्रमीत्
॥ २५ ॥ क्षुर संचलने । अक्षारीत् ॥ २६ ॥ ॥ * ॥ अथ द्वावनुदात्तेतौ ॥ षह
मर्षणे । परिनिविभ्य इति षत्वम् । परिषहते । सेहे । सहिता । तीषसहेति वा इट् । इड-
भावे ढत्वधत्वधुत्वढलोपाः ॥ सहिवहोरोदवर्णस्य । ६।३।११२ ॥ अनयोस्वर्णस्य ओ-
त्स्याडुलोपे सति ॥ सोढः । ८।३।११५ ॥ सोढरूपस्य सहेः सस्य षत्वं न स्यात् । परि-
सोढा ॥ सिवादीनां वाड्व्यवायेऽपि । ८।३।७१ ॥ परिनिविभ्यः परेषां सिवादीनां सस्य
षो वा स्यादड्व्यवायेऽपि । पर्यषहत । पर्यसहत ॥ १ ॥ रमु क्रीडायाम् । रेमे । रेमिषे ।
रन्ता । रंस्यते । रंसीष्ट । अरंस्त ॥ २ ॥ * ॥ अथ कसन्ताः परस्मैपदिनः । षद्ल
विशरणगत्यवसादनेषु ॥ पात्राध्मास्थाम्नादाणहृश्यर्तिसर्तिशदसदां पिवजिघ्रधम-
तिष्ठमनयच्छपश्यच्छ्रधौशीयसीदाः । ७।३।७८ ॥ पादीनां पिवादयः स्युरित्सञ्जकशका-
रादौ प्रत्यये परे । सीदति । ससाद । सेदतुः । सेदिय । ससत्थ । सत्ता । सत्स्यति । लृदि-
त्वादङ् । असदत् ॥ सदिरप्रतेः । निषीदति । न्यषीदत् ॥ सदेः परस्य लिटि । ८।३।
११८ ॥ सदेरभ्यासात्परस्य षत्वं न स्याल्लिटि । निषसाद । निषेदतुः ॥ १ ॥ शद्ल
शातने । विशीर्णतायामयम् । शातनं तु विषयतया निर्दिश्यते ॥ शदेः शितः । १।३।६० ॥
शिन्नाविनोऽस्मादात्मनेपदं स्यात् । शीयते । शशाद । शेदतुः । शेदिय । शशत्थ । शत्ता ।
अशदत् ॥ २ ॥ क्रुश आह्वाने रोदने च । क्रोशति । क्रोष्टा । च्लेः क्सः । अक्रुशत् ॥ ३ ॥
कुच संपर्चनकौटिल्यप्रतिष्ठमभिविलेखनेषु । कोचति । चुकोच ॥ ४ ॥ युघ अवगमने ।
बोधति । बोधिता । बोधिष्यति ॥ ५ ॥ रुह बीजजन्मनि प्राडुर्भावे च । रोहति । रुरोह ।
रुरोहित्य । रोढा । रोक्ष्यति । अरुक्षत् ॥ ६ ॥ कस गतौ । अकासीत् । अकसीत् ॥ ७ ॥
वृत् ॥ ज्वलादिगणः समाप्तः ॥ ॥ अथ गूह्यन्ताः स्वरितेतः ॥ हिक्क अव्यक्ते शब्दे ।
हिकति । हिकते ॥ १ ॥ अच्च गतौ याचने च । अच्चति । अच्चते ॥ २ ॥ अचु इत्येके ।
॥ ३ ॥ अचि इत्यपरे ॥ ४ ॥ टुयाच् याञ्जायाम् । याचते ॥ ५ ॥ रेट् परिभाषणे ।
रेटति । रेटते ॥ ६ ॥ चते चदे याचने । चचात । चेत । अचतीत् । चचाद । चेदे ।
अचदीत् ॥ ८ ॥ प्रोथ् पर्याप्तौ । पुप्रोथ । पुप्रोथे ॥ ९ ॥ मिट् मेह मेधाहिंसनयोः ।
मिमेद । मिमिदे । मिमेदे । थान्ताविमाविति स्वामी । मिमेथ । धान्ताविति न्यासः ॥ ११ ॥
मेधृ सङ्गमे च । मेधति । मिमेधे ॥ १२ ॥ णिट् णेट् कुत्सासन्निकर्षयोः । निनेद । निनि-
दतुः । निनिदे । नेनिदे ॥ १४ ॥ शृधु भृधु उन्दने । उन्दनं क्लेदनम् । शर्धति । शर्धति ।

शर्धिता । मर्धति । मर्धते ॥ १६ ॥ बुधिर् बोधने । बोधति । बोधते । इत्त्वादङ् वा ।
 अबुधत् । अबोधीत् । अबोधिष्ट । दीपजनेति चिण् तु न भवति । पूर्वोत्तरसाहचर्येण दैवा-
 दिकस्यैव तत्र ग्रहणात् ॥ १७ ॥ उबुन्दिर् निशामने । निशामनं ज्ञानम् । उबुन्दे । अबुदत् ।
 अबुन्दीत् ॥ १८ ॥ वेणु गतिज्ञानचिन्तानिशामनवादित्रग्रहणेषु । वेणति । वेणते । नान्तो-
 ऽप्ययम् ॥ १९ ॥ खनु अवदारणे । खनति । खनते ॥ गमहनजनखनघसां लोपः
 किङ्त्यनङि । ६।४।९८ ॥ एषामुपधाया लोपः स्यादजादौ किङ्ति न त्वङि । चखनतुः ॥
 ये विमाषा । खायात् । खन्यात् ॥ २० ॥ चीवृ आदानसंवरणयोः । चिचीव । चिचीवे
 ॥ २१ ॥ चायृ पूजानिशामनयोः ॥ २२ ॥ व्यय गतौ । अव्ययीत् ॥ २३ ॥ दाश्ट दाने ।
 ददाश । ददाशे ॥ २४ ॥ भेषृ भये । गतावित्येके । भेषति । भेषते ॥ २५ ॥ भ्रेषृ भ्लेषृ
 गतौ ॥ २६ ॥ अस गतिदीप्त्यादानेषु । असति । असते । आस । आसे । अयं षान्तोऽपि
 ॥ २७ ॥ स्पश वाधनस्पर्शनयोः । स्पर्शनं ग्रन्थनम् । स्पशति । स्पशते ॥ २८ ॥ लष
 कान्तौ । वा भ्राशेति श्यन्वा । लष्यति । लषति । लेषे ॥ २९ ॥ चष भक्षणे ॥ ३० ॥
 छष हिंसायाम् । चच्छषतुः । चच्छषे ॥ ३१ ॥ झष आदानसंवरणयोः ॥ ३२ ॥ भ्लक्ष
 भ्रक्ष अदने ॥ ३४ ॥ भक्ष इति मैत्रेयः ॥ ३५ ॥ दास्तृ दाने ॥ ३६ ॥ माह् माने
 ॥ ३७ ॥ गुहृ संवरणे ॥ ऊदुपधाया गोहः । ६।४।८९ ॥ गुह उपधाया ऊत्स्यादगुणहेता-
 वजादौ प्रत्यये । गूहति । गूहते । ऊदित्वादिङ् । गूहिता । गोढा । गूहिष्यति । घोक्ष्यति ।
 गूहेत् । गुह्यात् । अगूहीत् । इडभावे क्वः । अगुक्षत् ॥ लुग्वा दुहदिहलिहगुहामात्म-
 त्मनेपदे दन्त्ये । ७।३।७३ ॥ एषां क्सस्य लुग्वा स्यादन्त्ये तङि । ढत्वधत्वधुत्वढलोप-
 दीर्घाः । अगूढ । अगुक्षत । क्सस्याचीत्यन्तलोपः । अगुक्षाताम् । अगुक्षन्त । अगुहहि ।
 अगुक्षावहि । अगुक्षामहि ॥ ३८ ॥ ॥ अथाजन्ता उभयपदिनः । श्रिच् सेवायाम् ।
 श्रयति । श्रयते । शिश्रियतुः । श्रयिता । शिश्रीति चङ् । अशिश्रियत् ॥ १ ॥ भृच्
 भरणे । भरति । बभार । बभ्रतुः । बभर्थ । बभृव । बभृषे । भर्ता ॥ ऋद्धनोः स्ये ।
 ७।२।७० ॥ ऋतो हन्तेश्च स्यस्य इट् स्यात् । भरिष्यति ॥ रिङ् शयग्लिङ्क्षु । ७।४।२८ ॥
 शे यकि यादावार्धधातुके लिङि च ऋतो रिङादेशः स्यात् । रिङि प्रकृते रिङ्वि-
 धिसामर्थ्यादीर्घो न । भ्रियात् ॥ उश्च । १।२।१२ ॥ ऋवर्णात्परौ श्लाली लिङ् तङ्-
 सिच्येत्येतौ कितौ स्तः । भृषीष्ट । भृषीयास्ताम् । अभार्षीत । अभार्षीम् । अभार्षुः ।
 ह्रस्वादङ्गात् । ८।२।२७ ॥ सिचो लोपः स्याज्जलि । अभृत । अभृषाताम् । अभरिष्यत
 ॥ २ ॥ ह्रव् हरणे । हरणं प्रापणं स्वीकारः स्तेयं नाशनं च । जहर्थ । जहिव । जहिषे ।

हर्ता । हरिष्यति ॥ ३ ॥ धृञ् धारणे । धरति । अधर्षात् । अधृत ॥ ४ ॥ णीञ् प्रापणे ।
 निनयिथ । निनेथ । निन्यषे ॥ ५ ॥ ॥ अथाजन्ताः परस्मैपदिनः ॥ धेट् पाने ।
 धयति ॥ आदेच उपदेशेऽशिति । ६।१।४५ ॥ उपदेशे एजन्तस्य धातोरात्वं स्यान्न तु
 शिति ॥ आत औ णलः । ७।१।४३ ॥ आदन्ताद्घातोर्णल औकारादेशः स्यात् । दधौ ॥
 आतो लोप इटि च । ६।४।४६ ॥ अजाद्योर्धधातुकयोः क्ङिदिटोः परयोरातो लोपः
 स्यात् । द्वित्वात्परत्वालोपे प्राप्ते द्विर्वचनेऽचीति निषेधः । द्वित्वे कृते आलोपः । दधतुः । दधुः ।
 दधिथ । दधाथ । दधिव । धाता ॥ दाधा घवदाप् । १।१।२० ॥ दारूपा धारूपाश्च धातवो
 घुसंज्ञाः स्युर्दाप्दैपौ विना ॥ एलिङि ६।४।६७ ॥ घुसंज्ञानां मास्थादीनां च एत्वं
 स्यादार्धधातुके किति लिङि । धेयात् । धेयास्ताम् । धेयासुः ॥ विभाषा धेट्श्वयोः ।
 ३।१।४९ ॥ आभ्यां च्लेश्चङ्वा स्यात्कर्तृवाचिनि लुङि परे । चङीति द्वित्वम् । अदधत् ।
 अदधताम् ॥ विभाषा घ्राधेट्शाच्छासः । २।१।७८ ॥ एभ्यः सिचो लुग्वा स्यात्परस्मैपदे
 परे । अधात् । अधाताम् । अधुः ॥ यमरमनमातां सक् च । ७।२।७३ ॥ एषां सक्
 स्यादेभ्यः सिच इट् स्यात्परस्मैपदेषु । अधासीत् । अधासिष्टाम् । अधासिषुः ॥ १ ॥
 ग्लै म्लै हर्षक्षये । हर्षक्षयो धातुक्षयः । ग्लायति । जग्लौ । जग्लिथ । जग्लथ ॥ वान्यस्य
 संयोगादेः । ६।४।६८ ॥ घुमास्थादेरन्यस्य संयोगादेर्धातोरात् एत्वं वा स्यादार्धधातुके
 किति लिङि । ग्लयात् । ग्लेयात् । अग्लासीत् । म्लायति ॥ ३ ॥ चै न्यकरणे । न्यकरणं
 तिरस्कारः ॥ ४ ॥ द्वै स्वप्ने ॥ ५ ॥ ध्रै तृमौ ॥ ६ ॥ ध्यै चिन्तायाम् ॥ ७ ॥ रै शब्दे
 ॥ ८ ॥ स्त्यै ष्ट्यै शब्दसंघातयोः । स्थायति । प्रोपदेशस्यापि सत्वे कृते रूपं तुल्यम् ।
 प्रोपदेशफलं तु तिष्ठथासति । अतिष्ठयपदित्यत्र षत्वम् ॥ १० ॥ खै खदने ॥ ११ ॥ क्षै जै
 क्षै क्षये । क्षायति । जजौ । ससौ । साता । घुमास्थेत्यत्र विभाषा प्राधेडित्यत्र च स्यतेरेव
 ग्रहणं न त्वस्य । तेन एत्वसिञ्जुकौ न । सायात् । असासीत् ॥ १४ ॥ कै गौ शब्दे ।
 गोयात् । अगासीत् ॥ १६ ॥ शै श्रै पाके ॥ १८ ॥ पै ओवै शोषणे । पायात् । अपा-
 सीत् । घुमास्थेतीत्वं तदपवाद एलिङीत्येत्वं गातिस्थेति सिञ्जुक् च न । पारूपस्य लाक्षणि-
 कत्वात् ॥ २० ॥ ष्टै वेष्टने । स्तायति ॥ २१ ॥ ष्णै वेष्टने । शोभायां चेत्येके । शौच
 इत्यन्ये । स्नायति ॥ २२ ॥ दैप् शोधने । दायति । अघुत्वादेत्वसिञ्जुकौ न । दायात् ।
 अदासीत् ॥ २३ ॥ पा पाने । पाप्राध्मेति पिबादेशः । तस्यादन्तत्वान्नोपधागुणः । पिबति ।
 पेयात् । अपात् ॥ २४ ॥ घ्रा गन्धोपादाने । जिघ्रति । घ्रायात् । घ्रेयात् । अघ्रासीत् ।
 अघ्रात् ॥ २५ ॥ ध्म शब्दाग्निसंयोगयोः । धमति ॥ २६ ॥ ष्ठा गतिनिवृत्तौ । तिष्ठति ।

स्थादिष्वभ्यासेनेति षत्वम् । अधितष्टौ । उपसर्गादिति षत्वम् । अधिष्ठाता । स्थेयात् ॥ २७ ॥ आ अभ्यासे । मनति ॥ २८ ॥ दाण् दाने । प्रणियच्छति । देयात् । अदात् ॥ २९ ॥ ह्र कौटिल्ये । हरति ॥ ऋतश्च संयोगादेर्गुणः । ७।४।१० ॥ ऋदन्तस्य संयोगादेरङ्गस्य गुणः स्याल्लिटि । किदर्थमपीदं परत्वापणल्यपि भवति । रपरत्वम् । उपधावृद्धिः । जह्वार । जह्वरतुः । जह्वरुः । जह्वर्थ । हर्ता ॥ ऋद्वनोः स्ये ॥ हरिष्यति ॥ गुणोर्तिसंयोगाद्योः । ७।४।२९ ॥ अतैः संयोगादेर्ऋदन्तस्य च गुणः स्याद्यकिं यादावार्धधातुके लिङि च । हर्यात् । अह्वार्षीत् । अह्वार्ष्टाम् ॥ ३० ॥ स्मृ शब्दोपतापयोः । स्वरतिसूतीति वेट् ॥ सस्वरिय । सस्वर्य । वमयोस्तु ॥ श्र्युकः किति । ७।२।११ ॥ श्रिज एकाच उगन्ताच्च परयोगिकितोरिण् स्यात् । परमपि स्वरत्यादिविकल्पं बाधित्वा पुरस्तात्प्रतिषेधकाण्डारम्भसामर्थ्यादनेन निषेधे प्राप्ते क्वादिनियमान्नित्यमिट् । सस्वरिव । सस्वरिम । परत्वाद्वद्वनोरिति नित्यमिट् । स्वरिष्यति । स्वर्यात् । अस्वारीत् । अस्वारिष्टाम् । अस्वार्षीत् । अस्वार्ष्टाम् ॥ ३१ ॥ स्मृ चिन्तायाम् ॥ ३२ ॥ ह्र संवरणे ॥ ३३ ॥ स्मृ गतौ । क्वादित्वाच्चेट् । ससर्थ । सस्रव । रिङ् । स्त्रियात् । असाषीत् । असार्ष्टाम् ॥ सर्तिशास्त्यतिभ्यश्च । ३।१।५६ ॥ एभ्यश्छलेरङ् स्यात्कर्तरि लुङि । इह छतशपा शासिना साहचर्यात्सत्यर्ती जौहोत्यादिकावेव गृह्येते । तेन भ्वाद्योर्नाङ् । शीघ्रगतौ तु पात्राध्मेति धौरादेशः । धावति ॥ ३४ ॥ ऋ गतिप्रापणयोः । ऋच्छति ॥ ऋच्छत्यृताम् । ७।४।११ ॥ तौदादिकर्च्छेर्ऋधातोर्ऋतां च गुणः स्याल्लिटि । णलि प्राग्वदुपधावृद्धिः । आर । आरतुः । आरुः ॥ इडत्यतिर्व्ययतीनाम् । ७।२।६६ ॥ अद् ऋ व्येञ् एभ्यस्थलो नित्यमिट् स्यात् । आरिथ । अर्ता । अरिष्यति । अर्यात् । आर्षीत् । आर्ष्टाम् ॥ ३५ ॥ गृ घृ सेचने । गरति । जगार । जगर्थ । जग्विव । रिङ् । प्रियात् । अगार्षीत् ॥ ३७ ॥ ध्वृ हूर्छने ॥ ३८ ॥ सु गतौ । सुस्रोथ । सुस्रुव । सूयात् । णिशीति चङ् । लघूपधगुणादन्तरङ्गत्वादुवङ् । असुस्रुवत् ॥ ३९ ॥ पु प्रसवैश्वर्ययोः । प्रसवोऽभ्यनुज्ञानम् । सुप्रोथ । सुप्रविथ । सुप्रुविव । सोता ॥ स्तुसुधून्भ्यः परस्मैपदेषु । ७।२।७२ ॥ एभ्यः सिच इट् स्यात्परस्मैपदेषु । असावीत् । पूर्वोत्तराभ्यां जिह्वा साहचर्यात्सुनोतेरेव ग्रहणमिति पक्षे अनौषीत् ॥ ४० ॥ श्रु श्रवणे ॥ श्रुवः श्रु च । ३।१।७४ ॥ श्रुवः श्रु इत्यादेशः स्यात् श्रुप्रत्ययश्च शन्विषये । शपोऽपवादः । श्रोङि-त्वाद्वातोर्गुणो न । शृणोति । शृणुतः ॥ हुश्रुवोः सार्वधातुके । ६।४।८७ ॥ जुहेतेः श्रुप्रत्ययान्तस्यानेकाचोऽङ्गस्य चासंयोगपूर्ववर्णस्य यण् स्यादजादौ सार्वधातुके । उवङो-ऽपवादः । शृण्वन्ति । शृणोमि । शृण्वः । शृणुवः । शृण्मः । शृणुमः । शुश्रोथ । शुश्रुव ।

शृणु । शृणुवानि । शृणुयात् । श्रूयात् । अश्रौषीत् ॥ ४१ ॥ ध्रु स्थैर्ये । ध्रुवति । अयं
 कुटादौ गत्यर्थोऽपि ॥ ४२ ॥ दु द्रु गतौ । दुदोथ । दुदविथ । दुदुविव । दुद्रोथ ।
 दुदुव । निश्रीति चङ् । अदुदुवत् ॥ ४४ ॥ जि जि अभिमवे । अभिमवो न्यूनीकरणं
 न्यूनीभवनं च । आद्ये सकर्मकः । शत्रून् जयति । द्वितीये त्वकर्मकः । अध्ययनात्परा-
 जयते । अध्येतुं ग्लायतीत्यर्थः । विपराभ्यां जेरिति तङ् । पराजेरसोढ इत्यपादानत्वम्
 ॥ ४६ ॥ अथ डीडन्ता ङितः ॥ ङिङ् ईषद्धसने । स्मयते । सिंमिये । सिंमियिद्ध्वे ।
 सिंमियिध्वे ॥ १ ॥ गुङ् अव्यक्ते शब्दे । गवते । जुगुवे ॥ २ ॥ गाङ् गतौ । गाते ।
 गाते । गाते । इट एत्वे कृते वृद्धिः । गै । लङ् इटि । अगे । गेत । गेयाताम् ।
 गेरन् । गासीष्ट । गाङ्कुटादिसूत्रे इडादेशस्यैव गाङो ग्रहणं न त्वस्य । तेनाङित्वाद्गु-
 मास्थेतीत्वं न । अगास्त । आदादिकोऽयमिति हरदत्तादयः । फले तु न भेदः ॥ ३ ॥
 कुङ् घुङ् उङ् ङुङ् शब्दे । अन्ये तु उङ् कुङ् खुङ् गुङ् घुङ् ङुङ् इत्याहुः ।
 कवते । चुकुवे । घवते । अवते । ऊवे । वाणादाङ्गं वलीय इत्युवङ् । ततः सर्वण-
 दीर्घः । ओता । ओष्यते । ओषीष्ट । औष्ट । डवते । जुडुवे । डोता ॥ ७ ॥ च्युङ्
 ज्युङ् प्रुङ् प्लुङ् गतौ ॥ ११ ॥ क्लुङ् इत्येके ॥ १२ ॥ रुङ् गतिरेषणयोः । रेणं
 हिंसा । रुरुवे । रवितासे ॥ १३ ॥ धङ् अवबन्धने । धरते । दध्रे ॥ १४ ॥ मेङ्
 प्रणिदाने । प्रणिदानं विनिमयः प्रत्यर्पणं च । प्रणिमयते । नेर्गदिति णत्वम् । तत्र घुप्र-
 कृतिमाङ्गिति पठित्वा ङितो माप्रकृतेरपि ग्रहणस्येष्टत्वात् ॥ १५ ॥ देङ् रक्षणे । दयते ॥
 दयतेर्दिगि लिटि । ७।४।९ ॥ दिग्वादेशेन द्वित्वाधनमिष्यत इति वृत्तिः । दिग्ये ॥
 स्थाघ्वोरिचि । १।२।१७। अनयोरिदादेशः स्यात् सिच कित्स्यात्तङि । अदित । अदिथाः ।
 अदिषि ॥ १६ ॥ श्यैङ् गतौ । श्यायते । शश्ये ॥ १७ ॥ ञ्यैङ् वृद्धौ । प्यायते । प्ये ।
 प्याता ॥ १८ ॥ त्रैङ् पालने । त्रायते । तत्रे ॥ १९ ॥ पूङ् पवने । पवते । पुपुवे ।
 पविता ॥ २० ॥ मूङ् बन्धने । मवते ॥ २१ ॥ डीड् विहायसा गतौ । डयते । डिङ्ये ।
 डयिता ॥ २२ ॥ तु ङ्गवन्तरणयोः ॥ ऋत इद्धातोः । ७।१।११० ॥ ऋदन्तस्य धातोर्-
 ङ्गस्य इत्स्यात् ॥ इत्वोत्वाभ्यां गुणवृद्धी विप्रतिषेधेन * ॥ तरति । ऋच्छत्युतामिति
 गुणः । तुफल्लेत्येत्वम् । तेरतुः । तेरुः ॥ वृतो वा । ७।२।३८ ॥ वृङ् वृज्यामृदन्ताच्चेटो
 दीर्घो वा स्यान्न तु लिटि । तरीता । तरिता । अलिटीति किम् । तेरिथ । हलि चेति दीर्घः ।
 तीर्यात् ॥ सिचि च परस्मैपदेषु । ७।२।४० ॥ अत्र वृत इटो दीर्घो न । अतारिष्टाम् ॥
 ॥ २३ ॥ अथाष्टावनुदात्तेतः ॥ गुप गोपने ॥ १ ॥ तिज निशाने ॥ २ ॥ मान

पूजायाम् ॥ ३ ॥ वध बन्धने ॥ गुप्तिज्जिह्वः सन् । ३।१।५ ॥ मान्बधदानशान्भ्यो
 दीर्घश्चाभ्यासस्य । ३।१।६ ॥ सूत्रद्वयोक्तेभ्यः सन् स्यान्मानादीनामभ्यासस्येकारस्य
 दीर्घश्च ॥ गुपेर्निन्दायाम् * ॥ तिजेः क्षमायाम् * ॥ कितेर्व्याधिप्रतीकारे निग्रहे अपनयने
 नाशने संशये च * ॥ मानेर्जिज्ञासायाम् * ॥ वधेश्चित्तविकारे * ॥ दानेराजवे * ॥
 शानेर्निशाने * ॥ सनाद्यन्ता इति धातुत्वम् ॥ सन्यङोः । ६।१।९ ॥ सन्नन्तस्य यङन्तस्य
 च प्रथमैकाचो द्वे स्तोऽजादेस्तु द्वितीयस्य । अभ्यासकार्यम् । गुपिप्रभृतयः किङ्किना
 निन्दाद्यर्थका एवानुदात्तेतो दानशानौ च स्वरितेतौ । एते नित्यं सन्नन्ताः ॥ अर्थान्तरे
 त्वननुबन्धकाश्चुरादयः । अनुबन्धस्य केवलेऽचरितार्थत्वात्सन्नन्तात्तङ् । धातोर्नित्यविहित-
 त्वात्सनोऽत्र नार्धधातुकत्वम् । तेनेङ्गुणौ न । जुगुप्सते । जुगुप्साचक्रे । तितिक्षते ।
 मीमांसते । भग्भावः । चर्त्वम् । बीभत्सते ॥ ४ ॥ रभ रामस्ये । आरभते । आरेभे ।
 रब्धा । रप्स्यते ॥ ५ ॥ डुलभष् प्रातौ । लभते ॥ ६ ॥ स्वञ्ज परिष्वङ्गे ॥ दंशसञ्ज-
 स्वञ्जां शपि । ६।४।४५ ॥ रञ्जेश्च । ६।४।२६ ॥ एषां शपि नलोपः । स्वजते । परिष्व-
 जते । श्रन्थिग्रन्थिदम्भिस्वञ्जीनां लिटः क्त्वं वेति व्याकरणान्तरं 'देभतुः । सस्वजे' इति
 भाष्योदाहरणादेकदेशानुमत्या इहाप्याश्रीयते । सदेः परस्य लिटीति सूत्रे स्यञ्जेरुपसंख्या-
 नम्* ॥ अतोऽभ्यासात्परस्य षत्वं न । परिष्वस्वजे । परिष्वस्वञ्जे । सस्वजिषे । सस्वजिषे ।
 स्वङ्क्ता । स्वङ्क्ष्यते । स्वजेत । स्वङ्क्षीष्ट । प्रत्यध्वङ्क्ता । प्राक्सितादिति षत्वम् । परि-
 निविभ्यस्तु सिवादीनां वेति विकल्पः । एतदर्थमेवोपसर्गात्सुनोतीत्येव सिद्धे स्तुस्वञ्ज्योः
 परिनिवीत्यत्र पुनरुपादानम् । पर्यध्वङ्क्ता । पर्यस्वङ्क्ता ॥ ७ ॥ हृद् पुरीषोत्सर्गे ॥ हृदते
 जहृदे । हृत्ता । हृत्स्यते । हृदेत । हृत्सीष्ट । अहृत्त ॥ ८ ॥ अथ परस्मैपदिनः ॥
 विष्विदा अव्यक्ते शब्दे ॥ १ ॥ स्कन्दिर् गतिशोषणयोः । चस्कन्दिथ । चस्कन्थ ।
 स्कन्ता । स्कन्तस्यति । नलोपः । स्कद्यात् । इदित्वादङ् वा । अस्कदत् । अस्कान्त्सीत् ।
 अस्कान्ताम् । अस्कान्तसुः ॥ वेः स्कन्देरनिष्ठायाम् । ८।३।७३ ॥ षत्वं वा स्यात् ।
 कृत्येवेदम् । अनिष्ठायामिति पर्युदासात् । विष्कन्ता । विस्कन्ता । निष्ठायां तु विस्कन्नः ॥
 परेश्च । ८।३।७४ ॥ अस्मात्परस्य स्कन्देः सस्य षो वा । योगविभागादनिष्ठायामिति न
 संबध्यते । परिष्कन्दति । परिस्कन्दति । परिष्कण्णः । परिस्कन्नः । षत्वपक्षे णत्वम् । न
 च पदद्वयाश्रयतया बहिरङ्गत्वात्त्वस्यासिद्धत्वम् । धातूपसर्गयोः कार्यमन्तरङ्गमित्यभ्युप-
 गमात् । पूर्वं धातुषसर्गेण युज्यते ततः साधनेनेति भाष्यम् । पूर्वं साधनेनेति मतान्तरे
 तु न णत्वम् ॥ २ ॥ यभ मैथुने । येमिथ । ययब्ध । यब्धा । यप्स्यति । अयाप्सीत् ॥

॥ ३ ॥ णम प्रह्वत्वे शब्दे च । नेमिथ । ननन्थ । नन्ता । अनंसीत् । अनंषिष्टाम् ॥ ४ ॥
गम्लु सृष्टु गतौ ॥ इपुगमियमां छः । ७।३।७७। एषां छः स्याच्छ्रिति परे । गच्छति ।
जगाम । जग्मतुः । जम्मुः । जगमिथ । जगन्थ । गन्ता । गमेरिट् परस्मैपदेषु ॥ ७।२।
५८ ॥ गमेः परस्य सकारादेरिट् स्यात् । गमिष्यति । लृदित्वादङ् । अनङीति पर्युदा-
सान्नोपधालोः । अगमत् । सर्पति । ससर्प ॥ अनुदात्तस्य चर्दुपधस्यान्यतरस्याम्
॥ ६।१।५९ ॥ उपदेशेऽनुदात्तो य ऋदुपधस्तस्याम्बा स्याज्जलादावकिति परे । सता ।
सर्ता । सप्स्यति । सप्स्यति । असृपत् ॥ ६ ॥ यम उपरमे ॥ यच्छति । येमिथ । ययन्थ ।
यन्ता । अयंसीत् । अयंषिष्टाम् ॥ ७ ॥ तप सन्तापे । तप्ता । अताप्सीत् ॥ निस्सप्तपतावना-
सेवने ८।३।१०२ ॥ षः स्यात् । आसेवनं पौनःपुन्यं ततोऽन्यस्मिन्विषये । निष्ठपति ॥
॥ ८ ॥ त्यज हानौ । तत्यजिथ । तत्यक्थ । त्यक्ता । अत्याक्षीत् ॥ ९ ॥ पञ्च सङ्गे ।
दंशसञ्जस्वञ्जां शपीति नलोपः । सजति । सङ्क्ता ॥ १० ॥ दृशिर् प्रेक्षणे । पश्यति ॥
विभाषा सृजिदृशोः ॥ ७।२।६५ ॥ आभ्यां थल इङ्वा ॥ सृजिदृशोर्ज्ञत्यमकिति
॥ ६।१।५८ ॥ अनयोरमागमः स्याज्जलादावकिति । दद्रष्ट । ददंशिथ । द्रष्टा ।
द्रक्ष्यति । दृश्यात् । इरित्वादङ् वा ॥ ऋदृशोऽङि गुणः ॥ ७।४।१६ ॥ ऋव-
र्णान्तानां दृशेऽथ गुणः स्यादङि । अदर्शात् । अङ्भावे ॥ न दृशः ॥ ३।१।४७ ॥
दृशश्चलेः कसो न । अद्राक्षीत् ॥ ११ ॥ दंश दशने । दशनं दंष्ट्राव्यापारः ।
पृषोदरादित्वादनुनासिकलोपः । अत एव निपातनादित्येके । तेषामप्यत्रैव तात्पर्यम् ।
अर्थनिर्देशस्याधुनिकत्वात् । दंशसञ्जेति नलोपः । दशति । ददंशिथ । ददंष्ट्र । दंष्ट्रा ।
दक्ष्यति । दश्यात् । अदाङ्क्षीत् ॥ १२ ॥ कृष विलेखने । विलेखनमाकर्षणम् ।
कष्टा । कर्ष्टा । क्रक्ष्यति । कक्ष्यति । स्पृशमुशकृषतृपट्पां चलेः सिञ्चा वाच्यः
* ॥ अक्राक्षीत् । अक्राष्टाम् । अकाक्षीत् । अकार्षाम् । अकार्षुः । पक्षे कसः । अकृक्षत् ।
अकृक्षताम् । अकृक्षन् ॥ १३ ॥ दह भस्मीकरणे । देहिथ । ददरध । दग्धा । धक्ष्यति ।
अधाक्षीत् । अदाग्धाम् । अधाक्षुः ॥ १४ ॥ मिह सेचने । मिमेह । मिमेहिथ । मेढा ।
मेक्ष्यति । अमिक्षत् ॥ १५ ॥ कित निवासे रोगापनयने च । चिकित्सति । संशये प्रायेण
विपूर्वः । विचिकित्सा तु संशयः इत्यमरः । अस्यानुदात्तेत्वमाश्रित्य चिकित्सते इत्यादि
कश्चिदुदाजहार । निवासे तु केतयति ॥ १६ ॥ दान खण्डने । शान तेजने ॥ इतो
वहत्यन्ताः स्वरितेतः ॥ दीदांसति । दीदांसते । शीशांसति । शीशांसते । अर्थविशेषे
सन् । अन्यत्र दानयति ॥ २ ॥ डुपचष् पाके । पचति । पचते । पेचिथ । पपक्थ ।

पेवे । पक्ता । पक्षीष्ट ॥ ३ ॥ षच समवाये । सचति । सचते ॥ ४ ॥ भज सेवायाम् ।
 भेजतुः । भेजुः । भेजिथ । वभक्ष्य । भक्ता । भक्षयति । भक्षयते । अभाक्षीत् । अभक्त
 ॥ ५ ॥ रञ्ज रागे । नलोपः । रजति । रजते । अराङ्गीत् । अरङ्क्त ॥ ६ ॥ शप
 आक्रोशे । आक्रोशो विरुद्धानुध्यानम् । शशाप । शेषे । अशाप्सीत् । अशप्त ॥ ७ ॥ त्विष
 दीप्तौ । त्वेषति । त्वेषते । तित्विषे । त्वेष्यति । त्विषीष्ट । अत्विक्षत । अत्विक्षाताम् ॥ ८ ॥
 यज देवपूजासङ्गतिकरणदानेषु ॥ यजति । यजते ॥ लिट्यभ्यासस्योभयेषाम् ॥ ६।१।
 १७ ॥ वच्यादीनां ग्रह्यादीनां चाभ्यासस्य संप्रसारणं स्याल्लिटि । इयाज ॥ वचिस्वपिय-
 जादीनां किति ॥ ६।१।१५ ॥ वचिस्वप्योर्यजादीनां च संप्रसारणं स्यात्किति । पुनःप्रसङ्ग-
 विज्ञानादद्वित्वम् । ईजतुः । ईजुः । इयजिथ । इयष्ट । ईजे । यष्टा । यक्षयति । इज्यात् ।
 यक्षीष्ट । अयाक्षीत् । अयष्ट ॥ ९ ॥ डुवप् वीजसन्ताने । वीजसन्तानं क्षेत्रे विकिरणं
 गर्माधानं च । अयं छेदनेऽपि । केशान्वपति । उवाप । ऊपे । वप्ता । उप्यात् । वप्सीष्ट ।
 प्रण्यवाप्सीत् । अवप्त ॥ १० ॥ वह प्रापणे । उवाह । उवहित्य ॥ सहिवहोरोदवर्णस्य ॥
 उवोढ । ऊहे । वोढा । वक्षयति । अवाक्षीत् । अवोढाम् । अवाक्षुः । अवोढ । अवक्षा-
 ताम् । अवक्षत । अवोढाः । अवोढ्वम् ॥ ११ ॥ वस निवासे । परस्मैपदी । वसति ।
 उवास ॥ शासिवसिधसीनां च ॥ ८।३।६० ॥ इण्कुभ्यां परस्यैषां सस्य षः स्यात् ।
 ऊवतुः । ऊषुः । उवसिथ । उवस्थ । वस्ता ॥ सः स्यार्धधातुके ॥ ७।४।४९ ॥ सस्य तः
 स्यात्सादावार्धधातुके । वस्त्यति । उष्यात् । अवात्सीत् । अवात्ताम् ॥ १२ ॥ वेञ्
 तन्तुसन्ताने । वयति । वयते ॥ वेञ्चो वयिः ॥ २।४।४१ ॥ वा स्याल्लिटि । इकार उच्चा-
 रणार्थः । उवाय ॥ ग्रहिज्यावयिव्यधिवष्टिविचतिवृश्चतिपृच्छतिभृज्जतीनां ङिति च
 ॥ ६।१।१६ ॥ एषां किति ङिति च संप्रसारणं स्यात् । इति यकारस्य प्राप्ते ॥ लिटि वयो-
 यः ॥ ६।१।३८ ॥ वयो यस्य संप्रसारणं न स्याल्लिटि । ऊयतुः । ऊयुः ॥ वश्चास्यान्यतर-
 स्यां किति ॥ ६।१।३९ ॥ वयो यस्य वो वा स्यात्किति लिटि । ऊवतुः । ऊवुः । वयस्ता-
 सावभावात्थलित् नित्यमिट् । उवयिथ । स्थानिवद्भावेन भित्त्वात्तङ् । ऊये । ऊवे । वया-
 देशभावे ॥ वेब्बः ॥ ६।१।४० ॥ वेञो न संप्रसारणं स्याल्लिटि । ववौ । ववतुः । ववुः ।
 वविथ । ववाथ । ववे । वाता । ऊयात् । वासीष्ट । अवासीत् ॥ १३ ॥ व्येब् संवरणे ।
 व्ययति ॥ न व्यो लिटि ॥ ६।१।४६ ॥ व्येञ् आत्वं न स्याल्लिटि । वृद्धिः । परमपि
 ह्लादिःशेषं बाधित्वा यस्य संप्रसारणम् । उभयेषां ग्रहणसामर्थ्यात् । अन्यथा वच्यादीनां
 ग्रह्यादीनां चानुवृत्त्यैव सिद्धे किं तेन । विव्याय । विव्यतुः । विव्युः । इडत्यतीति नित्य-

मिट् । विव्ययिथ । विव्याय । विव्यय । विव्ये । व्याता । वीयात् । व्यासीष्ट । अव्या-
सीत् । अव्यास्त ॥ १४ ॥ ह्वेञ् स्पर्धायां शब्दे च ॥ अभ्यस्तस्य च ॥ ६।१।३३ ॥ अस्य-
स्तीभविष्यतो ह्वेजः संप्रसारणं स्यात् । ततो द्वित्वम् । जुहाव । जुहुवतुः । जुहुवुः । जुहोथ ।
जुहविथ । जुहुवे । हाता । हूयात् । हासीष्ट ॥ लिपिसिचिह्नश्च ॥ ३।१।५३ ॥ एभ्य-
श्चलेरङ् स्यात् ॥ आत्मनेपदेष्वन्यतरस्याम् ॥ ३।१।५४ ॥ आतो लोपः । अहत् । अह-
ताम् । अहन् । अहत् । अहास्त ॥ १५ ॥ अथ द्वौ परस्मैपदिनौ ॥ वद व्यक्तायां
वाचि । अच्छ वदति । उवाद । ऊदतुः । उवदथ । वदिता । उद्यात् । वदव्रजेति
वृद्धिः । अवादीत् ॥ १ ॥ टुओश्चि गतिवृद्धयोः । श्वयति ॥ विभाषा श्वेः ॥ ६।१।३० ॥
श्वयतेः संप्रसारणं वा स्याल्लिटि यङि च । शुशाव । शुशुवतुः ॥ श्वयतेर्लिट्यभ्यासलक्षण-
प्रतिषेधः * ॥ तेन लिट्यभ्यासस्येति संप्रसारणं न । शिश्वाय । शिश्वयतुः । श्वयिता ।
श्वयेत् । शूयात् । जूस्तम्बित्यङ् वा ॥ श्वयतेरः ॥ ७।४।१८ ॥ श्वयतेरिकारस्य अकारः
स्यादङि । पररूपम् । अश्वत् । अश्वताम् । अश्वन् । विभाषा धेट्श्वोरिति चङ् । इयङ् ।
अशिश्वयत् । हायन्तेति न वृद्धिः । अश्वयीत् ॥ २ ॥ वृत् ॥ यजादयो वृत्ताः । भ्वादि-
स्त्वाकृतिगणः । तेन चुलुम्पतीत्यादिसंग्रहः ॥ इति भ्वादयः ॥

अथ अदादयः ।

ऋतेरीयङ् ॥ ३।१।२९ ॥ ऋतिः सौत्रः तस्मादीयङ् स्यात्स्वार्थे । जुगुप्तायामयं
धातुरिति बहवः । कृपायां चेत्येके । सनाद्यन्ता इति धातुत्वम् । ऋतीयते । ऋतीयाचक्रे ।
आर्धधातुकविवक्षायां तु आयादय आर्धधातुके वेतीयङ्भावे शेषात्कर्तरीति परस्मैपदम् ।
आनर्त । अर्तिष्यति । आर्तीत् ॥ १ ॥ अद भक्षणे । द्वौ परस्मैपदिनौ ॥ अदिप्रभृति-
भ्यः शपः ॥ २।४।७२ ॥ लुक् स्यात् । अत्ति । अत्तः । अदन्ति ॥ लिट्यन्यतरस्याम्
॥ २।४।४० ॥ अदो घस्तु वा स्याल्लिटि । जघास । गमहनेत्युपधालोपः । तस्य चावधिं
प्रति स्थानिवद्भावनिषेधादस्य चत्वंम् । शासिवसीति षत्वम् । जक्षतुः । जक्षुः । घसस्ता-
सावभावात्थलि नित्यमिट् । जघसिथ । आद । आदतुः । इङ्यतीति नित्यमिट् । आदिय ।
अत्ता । अत्स्यति ॥ हुञ्जल्भ्यो हेर्धिः ॥ ६।४।१०१ ॥ होर्जलन्तेभ्यश्च-हेर्धिः स्यात् । अद्धि ।
अत्तात् । अदानि ॥ अदः सर्वेषाम् ॥ ७।३।१०० ॥ अदः परस्यावृत्तसार्वधातुकस्य
अडागमः स्यात्सर्वमतेन । आदत् । आत्ताम् । आदन् । आदः । आत्तम् । आत्त ।
आदम् । आद् । आद्म । अद्यात् । अद्याताम् । अद्युः । अद्यास्ताम् । अद्यासुः ॥
लुङ्सनोर्घस्तु ॥ २।४।३७ ॥ अदो घस्तु स्यात् लुङि सनि च । लुदित्वादङ् । अघसत्

॥ २ ॥ हन हिंसागत्योः । प्रणिहन्ति ॥ अनुदात्तोपदेशबनतितनोत्यादीनामनुनासिकलोपो झलि किङिति । ६।४।३७ ॥ अनुनासिकेति लुप्तषष्ठीकं वनतीतरेषां विशेषणम् । अनुनासिकान्तानामेषां वनतेश्च लोपः स्याज्झलादौ किङिति परे । यमि रमि नमि गमि हनि मन्यतयोऽनुदात्तोपदेशाः । तनु षणु क्षणु क्षिणु ऋणु तृणु घृणु वनु मनु तनोत्यादयः । हतः । घ्नन्ति ॥ वमोर्वा । ८।४।२३ ॥ उपसर्गस्थान्निमित्तात्परस्य हन्तेर्नस्य णो वा स्याद्वमयोः परयोः । प्रहणिम् । प्रहन्मि । प्रहण्वः । प्रहन्वः । हो हन्तेरिति कुत्वम् । जघान । जघ्नतुः । जघ्नुः ॥ अभ्यासाच्च । ७।३।५५ ॥ अभ्यासात्परस्य हन्तेर्हस्य कुत्वं स्यात् । जघनिथ । जघन्थ । हन्ता । ऋद्धनोर्तितीट् । हनिष्यति । हन्तु । हतात् । घ्नन्तु । हन्तेर्जः । ६।४।३६ ॥ हौ परे । आभीयतया जस्यासिद्धत्वाद्धेर्न लुक् । जहि । हनानि । हनाव । हनाम । ग्रहन । अहताम् । अघ्नन् । अहनम् ॥ आर्धधातुके । १।४।३५ ॥ इत्यधिकृत्य ॥ हनो वध लिङि । १।४।४२ ॥ लुङि च । १।४।४३ ॥ वधादेशोऽदन्तः । आर्धधातुक इति विषयसप्तमी । तेनार्धधातुकोपदेशे अकारान्तत्वादतो लोपः । वध्यात् । वध्यास्ताम् । आर्धधातुके किम् । विध्यादौ हन्यात् । हन्तेरिति णत्वम् । प्रहण्यात् । अल्लोपस्य स्थानिवत्त्वादतो हलादेरिति न वृद्धिः । अवधीत् ॥ ३ ॥ अथ चत्वारः स्वरिः तेतः ॥ द्विष अप्रीतौ । द्वेष्टि । द्वेष्टे । द्वेष्टा । द्वेष्ट्यति । द्वेष्ट्यते । द्वेष्टु । द्विष्टात् । द्विष्टि । द्वेषाणि । द्वेषै । द्वेषावहै । अद्वेष्ट् ॥ द्विषश्च । ३।४।११२ ॥ लङो शेर्जुस्वा स्यात् । अद्विषुः । अद्विषन् । अद्वेषम् । द्विषीत । द्विषीष्ट । अद्विषत् ॥ १ ॥ दुह प्रपूरणे । दोगिन् । दुग्धः । धोक्षि । दुग्धे । धुक्षे । धुग्ध्वे । दोग्धु । दुग्धि । दोहानि । धुक्व । धुग्ध्वम् । दोहै । अघोक् । अदोहम् । अधुग्ध्वम् । अधुक्षत् । अधुक्षत । लुग्वा दुहेति लुक्पक्षे तथासृज्वंहिषु लङ्वदपि ॥ २ ॥ दिह उपचये । प्रणिदेशि ॥ ३ ॥ लिह आस्वादाने । लेढि । लीढः । लिहन्ति । लेक्षि । लीढे । लिक्षे । लीढ्वे । लेढु । लीढि । लेहानि । अलेष्ट् । अलिषत् । अलिषत । अलीढ । अलिषावहि । अलिह्वि ॥ ४ ॥ चक्षिङ् व्यक्तायां वाचि । अयं दर्शनेऽपि । इकारोऽनुदात्तो युजर्थः । विचक्षणः प्रथयन् । नुम् तु न । अन्तेदित इति व्याख्यानानात् । ङकारस्तु अनुदात्तेत्वप्रयुक्तमात्मनेपदमनित्यमिति ज्ञापनार्थः । तेन स्फायन्निर्मोकसन्धीत्यादि सिध्यति । चष्टे । चक्षते ॥ आर्धधातुके इत्यधिकृत्य ॥ चक्षिङः ख्याच् । १।४।५४ ॥ वा लिटि । १।४।५५ ॥ अत्र भाष्ये ख्यादिरयमादेशः । असिद्धकाण्डे शस्य यो वेति स्थितम् । जित्वात्पदद्वयम् । चख्यौ । चख्ये । चक्षौ । चक्षे । चयो द्वितीया इति तु न । चर्त्तस्यासिद्धत्वात् । चचक्षे । ख्याता । कशाता ।

ख्यास्यति । ख्यास्यते । कशास्यति । कशास्यते । अचष्ट । चक्षीत । ख्यायात् । ख्येयात् ।
 कशायात् । कशेयात् ॥ अस्यतिवक्तिख्यातिभ्योऽङ् ॥ ३१॥५२ ॥ एभ्यश्चल्लेङ् ।
 अख्यत् । अख्यत । अकशासीत् । अकशास्त ॥ वर्जने खशाञ् नेष्टः * ॥ समचक्षिष्टेत्यादि
 ॥ ५ ॥ अथ पृच्यन्ता अनुदात्तेतः ॥ ईर गतौ कम्पने च । ईर्ते । ईरांचक्रे । ईर्ताम् ।
 ईर्ष्व । ईर्ष्वम् । ऐरिष्ट ॥ १ ॥ ईड स्तुतौ । ईट्टे ॥ ईशः से । ७२॥७७ ॥ ईडजनोर्ध्वे
 च । ७२॥७८ ॥ ईशीडजनं सध्वेशब्दयोः सार्वधातुकयोरिट् स्यात् । योगविभागो
 वैचित्र्यार्थः । ईडिषे । ईडिष्वे । एकदेशविकृतस्यानन्यत्वात् । ईडिष्व । ईडिष्वम् ।
 विकृतिग्रहणेन प्रकृतेरग्रहणात् । ऐड्ढम् ॥ २ ॥ ईश ऐश्वर्ये । ईष्टे । ईशिषे । ईशिष्वे
 ॥ ३ ॥ आस उपवेशने । आस्ते ॥ दयायासश्च ॥ आसांचक्रे । आस्व । आध्वम् ।
 आसिष्ट ॥ ४ ॥ आङःशासु इच्छायाम् । आशास्ते । आशासाते । आङ्पूर्वत्वं प्रायिकम् ।
 तेन नमोवाकं प्रशास्महे इति सिद्धम् ॥ ५ ॥ वस आच्छादने । वस्ते । वस्ते । वध्वे ।
 ववसे । वसिता ॥ ६ ॥ कसि गतिशासनयोः । कंस्ते । कंसाते । कंसते । अयमनिदि-
 दित्येके । कस्ते । तालव्यान्तोऽप्यनिदित् । कष्टे । कशाते । कक्षे । कड्ढ्वे ॥ ७ ॥
 णिसि चुम्बने । निंस्ते । दन्त्यान्तोऽयम् । आभरणकारस्तु तालव्यान्त इति बभ्राम
 ॥ ८ ॥ णिजि शुद्धौ । निङ्क्ते । निङ्क्षे । निङ्जिता ॥ ९ ॥ शिजि अव्यक्ते शब्दे ।
 शिङ्क्ते ॥ १० ॥ पिजि वर्णे । संपर्चने इत्येके । उभयत्रेत्यन्ये । अवयवे इत्यपरे ।
 अव्यक्ते शब्दे इतीतरे । पिङ्क्ते ॥ ११ ॥ पृजि इत्येके । पृङ्क्ते ॥ १२ ॥ वृजी वर्जने ।
 दन्त्योष्ठयादिः । ईदित् । वृक्ते । वृजाते । वृक्षे । इदिदित्यन्ये । वृङ्क्ते ॥ १३ ॥ पृची
 संपर्चने । पृक्ते ॥ १४ ॥ पूङ् प्राणिगर्भविमोचने । सूते । सुषुवे । सोता । सविता ।
 भूसुवोरिति गुणनिषेधः । सुवे । सविषीष्ट । सोषीष्ट । असविष्ट । असोष्ट ॥ १५ ॥
 शीङ् स्वप्ने ॥ शीङः सार्वधातुके गुणः । ७४॥२१ ॥ ऋङिति चेत्यस्यापवादः ।
 शेते । शयाते ॥ शीङो रुट् । ७४॥१६ ॥ शीङः परस्य झादेशस्यातो रुडागमः स्यात् ।
 शेते । शेते । शेष्ते । शेये । शेवहे । शिश्ये । शयिता । अशयिष्ट ॥ १६ ॥ * अथ
 कौत्यन्ताः परस्मैपदिनः ॥ ऊर्णुस्तूभयपदी । यु मिश्रणेऽमिश्रणे च ॥ उतो वृद्धि-
 लुकि हलि । ७३॥८९ ॥ लुग्विषये उकारस्य वृद्धिः स्यात्पिति हलादौ सार्वधातुके
 न त्वम्यस्तस्य । यौति । युतः । युवन्ति । युयाव । यविता । युयात् । इह उतो
 वृद्धिर्न । भाष्ये पिच्च डिङ् डिच्च पिन्नेति व्याख्यानात् । विशेषविहितेन डिच्चेन पित्स्य
 बाधात् । यूयात् । अयावीत् ॥ १ ॥ रु शब्दे ॥ तुरुस्तुशम्यमः सार्वधातुके

।७।३।९५ ॥ एभ्यः परस्य सार्वधातुकस्य हलादेस्तिङ ईङ्वा स्यात् । नाभ्यस्त-
स्येत्यतोऽनुवृत्तिसंभवे पुनः सार्वधातुकग्रहणमपि दर्शयम् । रवीति । रौति । रवीतः । रतः ।
हलादेः किम् । र्वन्ति । तिङः किम् । शाम्यति । सार्वधातुके किम् । आशिषि रूयात् ।
विध्यादौ तु रूयात् । रवीयात् । अरावीत् । अरविष्यत् ॥ २ ॥ तु इति सौत्रो धातुर्गति-
वृद्धिर्हिसासु । अयं च लुग्विकरण इति स्मरन्ति । तवीति । तौति । तुवीतः । तुतः ।
तोता । तोष्यति ॥ ३ ॥ णु स्तुतौ । नौति । नविता ॥ ४ ॥ दुक्षु शब्दे । क्षौति ।
क्षविता ॥ ५ ॥ क्ष्णु तेजने । क्षणौति । क्षणविता ॥ ६ ॥ ण्णु प्रस्रवणे । स्त्रौति । सुष्णाव ।
स्त्रविता । क्षुयात् । क्षूयात् ॥ ७ ॥ ऊर्णुब् आच्छादने ॥ ऊर्णोतेर्विभाषा ।७।३।९० ॥
वा वृद्धिः स्याद्वलादौ पिति सार्वधातुके । ऊर्णौति । ऊर्णोति । ऊर्णुतः । ऊर्णुवन्ति ।
ऊर्णुते । ऊर्णुवाते । ऊर्णुवते ॥ ऊर्णोतेराम् नेति वाच्यम् * ॥ न न्द्राः संयोगादयः
।६।१।३ ॥ अचः पराः संयोगादयो नदरा द्विर्न भवन्ति । नुशब्दस्य द्वित्वम् । णत्वस्या-
सिद्धत्वात् । पूर्वत्रासिद्धीयमद्विर्वचन इति त्वनित्यम् । उभौ साम्यास्येति लिङ्गात् ।
ऊर्णुनाव । ऊर्णुनुवतुः । ऊर्णुनुवुः ॥ विभाषोर्णोः ।१।२।३ ॥ इडादिप्रत्ययो वा
ङित्स्यात् । ऊर्णुनुविथ । ऊर्णुनविथ । ऊर्णुविता । ऊर्णविता । ऊर्णौतु । ऊर्णोतु ।
ऊर्णवानि । ऊर्णवै ॥ गुणोऽपृक्ते ।७।३।९१ ॥ ऊर्णोतेर्गुणः स्यादपृक्ते हलादौ पिति
सार्वधातुके । वृद्धयपवादः । और्णौत् । और्णोः । ऊर्णुयात् । ऊर्णुयाः । इह वृद्धिर्न ।
ङिच्च पित्रेति भाष्यात् । ऊर्णुयात् । ऊर्णविषीष्ट । ऊर्णविषीष्ट । और्णुवीत् । और्णुविष्टाम् ।
ऊर्णोतेर्विभाषा ।७।२।६ ॥ इडादौ सिचि परस्मैपदे परे वा वृद्धिः स्यात् । पक्षे गुणः ।
और्णुवीत् । और्णुविष्टाम् । और्णुविषुः । और्णुवीत् ॥ ८ ॥ द्यु अभिगमने । द्यौति ।
द्योता ॥ ९ ॥ द्यु प्रस्रवैश्वर्ययोः । प्रस्रवोऽभ्यनुज्ञानम् । सोता । असौषीत् ॥ १० ॥ कु
शब्दे । कोता ॥ ११ ॥ कृब् स्तुतौ । स्तौति । स्तवीति । स्तुतः । स्तुवीतः । स्तुते ।
स्तुवीते । स्तुसुधूञ्म्य इतीट् । अस्तावीत् । प्राक्सितादिति षत्वम् । अभ्यष्टौत् । सिवा-
दीनां वा । पर्यष्टौत् । पर्यस्तौत् ॥ १२ ॥ ब्रूब् व्यक्तायां वाचि ॥ ब्रुवः पञ्चानामा-
दित आहो ब्रुवः ।३।४।८४ ॥ ब्रुवो लटः परस्मैपदानामादितः पञ्चानां णलादयः पञ्च
वा स्युर्ब्रुवश्चाहादेशः । अकार उच्चारणार्थः । आह । आहतुः । आहुः ॥ आहस्थः
।८।२।३५ ॥ झलि परे । चर्त्वम् । आत्य । आहथुः ॥ ब्रुव ईट् ।७।३।९३ ॥ ब्रुवः
परस्य हलादेः पित ईट् स्यात् । आत्येत्यत्र स्थानिवद्भावात्प्राप्तोऽयं झलीति यत्वविधानान्न
भवति । ब्रवीति । ब्रूतः । ब्रुवन्ति । ब्रूते । आर्षधातुकाधिकारे ॥ ब्रुवो वचिः ।२।४।

५३ ॥ उवाच । ऊचतुः । ऊचुः । उवचिथ । उवक्थ । ऊचे । वक्ता । ब्रवीतु । ब्रूयात् ।
 लिङ् पिबेत्यपित्वादीणन । ब्रवाणि । ब्रवै । ब्रूयात् । उच्यात् । अस्यतिवक्तीत्यङ् ॥ वच
 उम् । ७।४।२० ॥ अङि परे । अवोचत् । अवोचत ॥ १३ ॥ * ॥ अथ शास्यन्ताः
 परस्मैपदिनः । इङ् त्वात्मनेपदी ॥ इण् गतौ । एति । इतः ॥ इणो यण् । ६।४।८१ ॥
 अजादौ प्रत्यये परे । इयङोऽपवादः । यन्ति । इयाय ॥ दीर्घ इणः किति । ७।४।६९ ॥
 इणोऽभ्यासस्य दीर्घः स्यात्किति लिटि । ईयतुः । ईयुः । इययिथ । इयेथ । एता ।
 इतात् । इहि । अयानि । ऐत् । ऐताम् । आयन् । इयात् । ईयात् ॥ एतेर्लिङि । ७।४।
 २४ ॥ उपसर्गात्परस्य इणोऽणो ह्रस्वः स्यादार्धधातुके किति लिङि । निरियात् । उभयत
 आश्रयणे नान्तादिवत् । अभीयात् । अणः किम् । समेयात् । समीयादिति प्रयोगस्तु
 भौवादिकस्य ॥ इणो गा लुङि । १।४।४५ ॥ गातिस्थेति सिचो लुक् । अगात् । अगा-
 ताम् । अगुः ॥ १ ॥ इङ् अध्ययने । नित्यमधिपूर्वः । अधीते । अधीयाते । अधीयते ॥
 गाङ् लिटि । १।४।४९ ॥ इङो गाङ् स्याल्लिटि । लावस्थायां विवक्षिते वा । अधिजगे ।
 अधिजगाते । अधिजगिरे । अध्येता । अध्येष्यते । अध्ययै । गुणायादेशयोः कृतयोरुप-
 सर्गस्य यण् । पूर्वं धातुरुपसर्गेणेति दर्शनेऽन्तरङ्गत्वाद्गुणात्पूर्वं सवर्णदीर्घः प्राप्तः । णिरध्ययने
 वृत्तमिति निर्देशाच्च भवति । अध्यैत । परत्वादियङ् । तत आट् । वृद्धिः । अध्यैयाताम् ।
 अध्यैयि । अध्यैवहि । अधीयीत । अधीयीयाताम् । अधीयीध्वम् । अधीयीय । अध्ये-
 षीष्ट ॥ विभाषा लुङ्लृङोः । १।४।५० ॥ इङो गाङ् वाऽस्यात् ॥ गाङ्कुटादिभ्योऽङ्णि-
 ण्डित् । १।२।१ ॥ गाङादेशात्कुटादिभ्यश्च परेऽङ्णितः प्रत्यया ङिति स्युः ॥ घुमास्था-
 गापाजहातिसां हलि । ६।४।६६ ॥ एषामात ईत्स्याद्धलादौ ङित्यार्धधातुके । अध्य-
 गीष्ट । अध्यैष्ट । अध्यगीष्यत । अध्यैष्यत ॥ २ ॥ इक् स्मरणे । अयमप्यधिपूर्वः ।
 अधीगर्थदयेशामिति लिङ्गात् । अन्यथाहीगर्थेत्येव ब्रूयात् । इण्वदिक इति वक्तव्यम् * ॥
 अधियन्ति । अध्यगात् । केचित्तु आर्धधातुकाधिकारोक्तस्यैवातिदेशमाहुः । तन्मते
 यणन । तथा च भट्टिः । ससीतयो राघवयोरधीयन्निति ॥ ३ ॥ वी गतिव्याप्तिप्रजनका-
 न्त्यमनलादनेषु । प्रजनं गर्भग्रहणम् । असनं क्षेपणम् । वेति । वीतः । वियन्ति । वेषि ।
 वेमि । वोहि । अवेत् । अवीताम् । अवियन् । अडागमे सत्यनेकाच्चाद्यणिनि केचित् ।
 अव्यन् ॥ ४ ॥ अत्र ईकारोऽपि धात्वन्तरं प्रल्लिष्यते । एति । ईतः । इयन्ति । ईयात् ।
 ऐषीत् ॥ ५ ॥ या-प्रापणे । प्रापणमिह गतिः । प्रणियाति । यातः । यान्ति ॥ लङ्
 शाकटायनस्यैव । ३।४।१११ ॥ आदन्तात्परस्य लङो ङेर्जुस् वा स्यात् । अयुः ।

अयान् । यायात् । यायाताम् । यायास्ताम् ॥ ६ ॥ वा गतिगन्धनयोः । गन्धनं
 सूचनम् ॥ ७ ॥ भा दीतौ ॥ ८ ॥ ष्णा शौचे ॥ ९ ॥ आ पाके ॥ १० ॥ द्रा कुत्सायां
 गतौ ॥ ११ ॥ प्सा भक्षणे ॥ १२ ॥ पा रक्षणे । पायास्ताम् । अपासीत् ॥ १३ ॥
 रा दाने ॥ १४ ॥ ला आदाने । द्वावपि दाने इति चन्द्रः ॥ १५ ॥ दाप् 'लवने ।
 प्रणिदाति । प्रनिदाति । दायास्ताम् । अदासीत् ॥ १६ ॥ ख्या प्रकथने । अयं सार्वधातु-
 कमात्रविषयः । सस्थानत्वं नमः ख्यात्रे इति वार्तिकं तद्भाष्यं चेह लिङ्गम् । सस्थानो
 जिह्वामूलीयः स नेति ख्यात्रादेशस्य खशादित्वे प्रयोजनमित्यर्थः । संपूर्वस्य ख्यातेः
 प्रयोगो नेति न्यासकारः ॥ १७ ॥ प्रा पूरणे ॥ १८ ॥ मा माने । अकर्मकः । तनौ ममु-
 स्तत्र न कैटमद्विष इति माघः । उपसर्गवशेनार्थान्तरे सकर्मकः । उदरं परिमाति मुष्टिना ।
 नेर्गदित्यत्र नास्य ग्रहणम् । प्रनिमाति । प्रणिमाति ॥ १९ ॥ वच परिभाषणे । वक्ति ।
 वक्तः । अयमन्तिपरो न प्रयुज्यते । बहुवचनपर इत्यन्ये । क्षिपर इत्यपरे । वरिध ।
 वच्यात् । उच्यात् । अवोचत् ॥ २० ॥ विद ज्ञाने ॥ विदो लटो वा । ३।४।८३ ॥
 वेत्तेर्लटः परस्मैपदानां णलदयो वा स्युः । वेद । विदतुः । विदुः । वेत्थ । विदथुः । विद ।
 वेद । विद्वे । विद्व । पक्षे । वेत्ति । वित्तः । इत्यादि । विवेद । विविदतुः । उषविदेत्या-
 म्पक्षे विदेत्यकारान्तनिपातनान्न लघूपधगुणः । विदांचकार । वेदिता ॥ विदांकुर्वन्तिव-
 त्यन्यतरस्याम् । ३।१।४१ ॥ वेत्तेर्लोठ्याम् गुणभावावो लोटो लुक् लोडन्तकरोत्यनुप्रयोगश्च
 वा निपात्यते । पुरुषवचने न विवक्षिते इतिशब्दात् ॥ तनादिकृञ्भ्य उः । ३।१।७९ ॥
 तनादेः कृञश्च उपत्ययः स्यात् । शपोऽपवादः । तनादित्वादेव सिद्धे कृञ्ग्रहणं गणकार्य-
 स्यानित्यत्वे लिङ्गम् । तेन न विश्वसेदविश्वस्तमित्यादि सिद्धम् । विदां करोतु ॥ अत
 उत्सार्वधातुके । ६।४।११० ॥ उपत्ययान्तस्य कृञोऽकारस्य उत्स्यात्सार्वधातुके क्ङिति ।
 उदिति तपरकरणसामर्थ्यान्न गुणः । विदांकुस्तात् । विदाकुस्ताम् । उतश्चेति हेर्लुक् । आ-
 भीयत्वेन लुकोऽसिद्धत्वादुत्वम् । विदांकुरु । विदांकरवाणि । अवेत् । अविताम् । सिज-
 भ्यस्तेति श्लेर्लुक् । अविदुः ॥ दश्च । ८।२।७५ ॥ धातोर्दस्य पदान्तस्य सिपि परे रुः
 स्याद्वा । अवेः । अवेत् ॥ २१ ॥ अस् भुवि । अस्ति ॥ असोरल्लोपः । ६।४।१११ ॥
 अस्यास्तेश्चाकारस्य लोपः स्यात्सार्वधातुके क्ङिति । स्तः । सन्ति । तासस्योरिति सलोपः ।
 असि । स्थः । स्थ । अस्मि । स्वः । स्मः ॥ आर्धधातुके इत्यधिकृत्य ॥ अस्तेर्भूः । २।४।
 ५२ ॥ बभूव । भविता । अस्तु । स्तात् । स्ताम् । सन्तु ॥ ध्वसोरेद्भावभ्यासलोपश्च
 । ६।४।११९ ॥ धोरस्तेश्च एत्वं स्याद्दौ परे अभ्यासलोपश्च । आभीयत्वेन एत्वस्यासिद्धत्वा-

द्वेधिः । शसोरित्यल्लोपः । एधि । तातङ्क्षे एत्वं न । परेण तातङ्गा वाधात् सकृदगता-
विति न्यायात् । स्तात् । स्तम् । स्त । असानि । असाव । असाम । अस्तिसिच इतीट् ।
आसीत् । शसोरित्यल्लोपस्याभीयत्वेनासिद्धत्वादाट् । आस्ताम् । आसन् । स्यात् । भूयात् ।
अभूत् । सिचोऽस्तेश्च विद्यमानत्वेन विशेषणादीन् ॥ उपसर्गप्रादुर्भ्यामस्तिर्यच्चपरः
। ८।३।८७ ॥ उपसर्गेणः प्रादुसश्च परस्यास्तेः सस्य षः स्याद्यकारेऽचि च परे । निष्यात् ।
प्रादुःष्यात् । निषन्ति । प्रादुःषन्ति । यच्चपरः किम् । अभिस्तः ॥ २२ ॥ मृजू शुद्धौ ॥
मृजेवृद्धिः । ७।२।११४ ॥ मृजेरिको वृद्धिः स्याद्घातुप्रत्यये परे ॥ ऋड्यजादौ वेष्यते ॥
ब्रश्चेति षः । माष्टि । मृष्टः । मृजन्ति । मार्जन्ति । ममार्ज । ममार्जतुः । ममृजतुः । ममा-
र्जित्य । ममार्ष्ट । मार्जिता । मार्ष्टा । मृष्टि । अमार्ट् । अमार्जम् । अमार्जित् । अमार्शित्
॥ २३ ॥ रुदिर् अश्रुविमोचने ॥ रुदादिभ्यः सार्वधातुके ७।२।७६ ॥ रुद् स्वप्
श्चस् अन् जक्ष् एभ्यो बलादेः सार्वधातुकस्येट् स्यात् । रोदिति । रुदितः । हौ परत्वादिति
धित्वं न । रुदिहि ॥ रुदश्च पञ्चभ्यः ७।३।९८ ॥ हलादेः पितः सार्वधातुकस्यापृक्तस्य
ईट् स्यात् ॥ अङ्गाग्यगालवयोः ७।३।९९ ॥ अरोदीत् । अरोदत् । अरुदिताम् । अरु-
दन् । अरोदीः । अरोदः । प्रकृतिप्रत्ययविशेषापेक्षाम्बडीङ्भ्यामन्तरङ्गत्वाद्यासुट् ।
रुद्यात् । अरुदत् । अरोदीत् ॥ ११ ॥ बिष्वप् शये । स्वपिति । स्वपितः । सुष्वाप । सुषु-
पतुः । सुषुपुः । सुष्वपिथ । सुष्वपथ ॥ सुविनिर्दुर्भ्यः सुपिसूतिसमाः ८।३।८८ ॥
एभ्यः सुप्यादेः सस्य षः स्यात् । पूर्वं धातुरूपसर्गेण युज्यते । किति लिटि परत्वात्संप्रसारणे
षत्वे च कृते द्वित्वम् । पूर्वत्रासिद्धीयमद्विर्वचने ॥ सुषुषुपतुः । सुषुषुपुः । अकिति तु द्वित्वे-
ऽभ्यासस्य संप्रसारणम् । षत्वस्यासिद्धत्वात्ततः पूर्वं हलादिः शेषः । नित्यत्वाच्च ॥ ततः
सुपिरूपाभावान्न षः । सुसुष्वाप । सुस्वप्ता । अस्वपीत् । अस्वपत् । स्वप्यात् । सुप्यात् ।
सुषुप्यात् । अस्वाप्सीत् ॥ २२ ॥ श्वस प्राणने । श्वसिति । श्वसिता । अश्वसीत् । अश्वसत् । श्वस्या-
ताम् । श्वस्यास्ताम् । ह्यथन्तक्षणेति न वृद्धिः । अश्वसीत् ॥ ३॥ अन च । अनिति । आन ।
अनिता । आनीत् । आनत् ॥ अनितेः ८।४।१९ ॥ उपसर्गस्थान्निमित्तात्परस्यानितेर्नस्य
णः स्यात् । प्राणिति ॥ ४ ॥ जक्ष् भक्षहसनयोः । जक्षिति । जक्षितः ॥ अदभ्यस्तात्
७।१।४ ॥ झस्य अत्स्यात् । अन्तापवादः । जक्षति । सिजभ्यस्तेति जुस् । अजक्षुः ।
अयमन्तःस्थादिरित्युज्ज्वलदत्तो बभ्राम् ॥ ५ ॥ रुदादयः पञ्च गताः ॥ जागृ निद्राशये ।
जागर्ति । जाग्रतः । जाग्रति । उषविदेत्याम्बा । जागरांचकार । जजागार ॥ जाग्रोऽवि-
चिण्णलङ्ङित्सु ७।३।८५ ॥ जागतैर्गुणः स्याद्विचिण्णलङ्ङित्सुऽन्यस्मिन् वृद्धिविषये

प्रतिषेधविषये च । जजागरतुः । अजागः । अजागृताम् । अभ्यस्तत्वाज्जुस् ॥ जुसि च । ७।३।८३ ॥ अजादौ जुसीगन्ताङ्गस्य गुणः स्यात् । अजागरुः । अजादौ किम् । जागृयुः । आशिषि तु । जागर्यात् । जागर्यास्ताम् । जागर्यासुः । लुङि । अजागरीत् । जागृ इस् । इत्यत्र यण् प्राप्तः, तं सर्वधातुकगुणो बाधते । तं सिचि वृद्धिः । तां जागर्तिगुणः । तत्र कृते हलन्तलक्षणा प्राप्ता नेटीति निषिद्धा । ततोऽतो हलादेरिति बाधित्वाऽतो ह्रान्तस्येति प्राप्ता ह्यन्तेति निषिध्यते । तदाहुः ॥ गुणो वृद्धिर्गुणो वृद्धिः प्रतिषेधो विकल्पनम् । पुनर्वृद्धिर्निषेधोऽतो यण्पूर्वाः प्राप्तयो नवेति ॥ १ ॥ दरिद्रा दुर्गतौ । दरिद्राति ॥ इदरिद्रस्य । ६।४।११४ ॥ दरिद्रातेरिकारः स्याद्वलादौ किङ्ति सर्वधातुके । दरिद्रितः ॥ आभ्यस्तयोरातः । ६।४।११२ ॥ अनयोरातो लोपः स्यात् किङ्ति सर्वधातुके । दरिद्रति । अनेकाच्चादाम् । दरिद्राचकार । आत औ णल इत्यत्र ओ इत्येव सिद्धे औकारविधानं दरिद्रातेरालोपे कृते श्रवणार्थम् । अत एव ज्ञापकादाम्नेत्येके । ददरिद्रौ । ददरिद्रतु- रित्यादि । यत्तु णलि ददरिद्रेति तन्निर्मूलमेव ॥ दरिद्रातेरार्धधातुके विवक्षिते आलोपो वाच्यः ॥ लुङि वा सनि ण्वुलि च न * ॥ दरिद्रिता । अदरिद्रात् । अदरिद्रिताम् । अदरिद्रुः । दरिद्रियात् । दरिद्र्यात् । अदरिद्रीत् । इट्सकौ । अदरिद्रासीत् ॥ २ ॥ चकास् दीप्तौ । चकास्ति । क्षस्य अत् । चकासति । चकासांचकार । धि चेति सलोपः । सिच एवेत्येके । चकाद्धि । चकाधीत्येव । भाष्यम् ॥ तिप्यनस्तेः । ८।२।७३ ॥ पदान्तस्य सस्य दः स्यात्तिपि न त्वस्तेः । अचकात् । अचकाद् । अचकासुः ॥ सिपि धातोरुर्वा । ८।२।७४ ॥ पदान्तस्य धातोः सस्य रुः स्याद्वा । पक्षे जश्त्वेन दः । अचकाः । अचकात् ॥ ३ ॥ शासु अनुशिष्टौ । शास्ति ॥ शास इदङ्हलोः । ६।४।३४ ॥ शास उपधाया इत्स्यादङि हलादौ किङ्ति च । शासिवसीति षः । शिष्टः । शासुति । शशासतुः । शास्तु । शिष्टात् । शिष्टाम् । शासतु ॥ शा हौ । ६।४।३५ ॥ शास्तेः शादेशः स्याद्वौ परे । तस्याभीयत्वेना- सिद्धत्वाद्धेर्धिः । शाधि । अशात् । अशिष्टाम् । अशासुः । अशाः । अशात् । शिष्यात् । सर्तिशास्तीत्यङ् । अशिषत् । अशाशिष्यत् ॥ ४ ॥ दीधीङ् दीप्तिदेवनयोः ॥ एतदादयः पञ्च धातवश्छान्दसाः ॥ दीधीते । एरनेकाच इति यण् । दीध्याते ॥ यीवर्णयोर्दीधीवे- ञ्योः । ७।४।५३ ॥ एतयोरन्त्यस्य लोपः स्याद्यकारे इवर्णे च परे । इति लोपं बाधित्वा नित्यत्वाद्देवत्वम् । दीध्ये । दीधीवेवीटामिति गुणनिषेधः । दीध्यांचक्रे । दीधिता । दीधिष्यते ॥ १ ॥ वेवीङ् वेतिना तुल्ये । वीगतीत्यनेन तुल्येऽर्थे वर्तत इत्यर्थः ॥ २ ॥ अथ त्रयः परस्मैपदिनः ॥ षस सस्ति स्वप्ने । सस्ति । सस्तः । ससन्ति । ससास । सेसतुः । सस्तु ।

सधि ॥ पूर्वत्रासिद्धमिति सलोपस्यासिद्धत्वादतो हेरिति लुक् न । असत् । असस्ताम् । असः । असत् । सस्यात् । असासीत् । अससीत् ॥ १ ॥ सन्ति । इदित्वानुमिकृते संस्तः इति स्थिते स्कोः इति सलोपे झरो झरि सवर्णे इति तकारस्य वा लोपः । सन्तः । संस्तन्ति । बहूनां समवाये द्वयोः संयोगसंज्ञा नेत्याश्रित्य स्कोरिति लोपाभावात् । संस्ति । संस्तः । संस्तन्ति इत्येके ॥ २ ॥ वश कान्तौ । कान्तिरिच्छा । वष्टि । उष्टः । उशन्ति । वक्षि । उष्टः । उवाश । ऊशतुः । वशिता । वष्टु । उष्टात् । उष्टि । अवट् । औष्टाम् । औशन् । अवशम् । उश्याताम् । उश्यास्ताम् । अवाशीत् । अवशीत् ॥ ३ ॥ चर्करीतं च ॥ यङ्लुगन्तमदादौ बोध्यम् * ॥ हुङ् अपनयने । हुते । जुहुवे । हुवीत । ह्योषिष्ट । अह्योष्ट ॥ ४ ॥ इति ॥

अथ जुहोत्यादयः ।

हु दानादनयोः ॥ आदाने चेत्येके । प्रीणनेऽपीति भाष्यम् । दानं चेह प्रक्षेपः । स च वैधे आधारे हविषश्चेति स्वभावात्तन्म्यते ॥ इतश्चन्वारः परस्मैपदिनः ॥ जुहोत्यादिभ्यः श्लुः । २।४।७५ ॥ शपः श्लुः स्यात् ॥ श्लौ । ६।१।१० ॥ घातोद्धे स्तः । जुहोति । जुहुतुः । अदभ्यस्तादित्यत् । हुश्रुवोरिति यण् । जुहति ॥ भीह्नीभृहुवां श्लुवच्च । ३।१।३९ ॥ एभ्यो लिट्याम्वा स्यादामि श्लाविष कार्यं च । जुहवांचकार । जुहाव । होता । होष्यति । जुहोतु । जुहुतात् । हेर्धिः । जुहुधि । आटि परत्वादुणः । जुहवानि । परत्वाजुसि चेति गुणः । अजुहवुः । जुहुयात् । हूयात् । अहौषीत् ॥ ११ ॥ विभी मये । विमेति ॥ विभियोऽन्यतरस्याम् । ६।४।११५ ॥ इकारः स्याद्वलादौ क्ङिति सार्वधातुके । विमितः । विभीतः । विम्यति । विभयांचकार । विभाय । भेता ॥ २ ॥ ह्री लज्जायाम् ॥ जिह्वेति । जिह्वीतः । जिह्वयति । जिह्वयांचकार । जिहाय ॥ ३ ॥ पृषालनपूरणयोः ॥ अर्तिपिपत्योश्च । ७।४।७७ ॥ अभ्यासस्य इकारोऽन्तादेशः स्यात् श्लौ ॥ उदोष्ठ्यपूर्वस्य । ७।१।१०२ ॥ अङ्गावयवौष्ठ्यपूर्वो य ऋतृदन्तस्याङ्गस्य उत्स्यात् । गुणद्वद्भी परत्वादिमं बाधेते । पिपति । उत्त्वम् । रपरत्वम् । हलि चेति दीर्घः । पिपूर्तः । पिपुरति । पपार । किति लिटि ऋच्छत्युतामिति गुणे प्राप्ते ॥ शृदृप्रां ह्रस्वो वा । ७।४।१२ ॥ एषा किति लिटि ह्रस्वो वा स्यात् । पक्षे गुणः । पप्रतुः । पप्रुः । पपरतुः । पपरुः । परिता । परीता । अपिपः । अपिपूर्ताम् । अपिपरुः । पिपूर्यात् । पूर्यात् । अपारीत् । अपारिष्टाम् । ह्रस्वान्तोऽयमिति केचित् । पिपति । पिपृतः । पिप्रति । पिपृयात् । आशिषि, प्रियात् । अपार्षीत् । पाणिनीयमते तु तं रोदसी पिपृतमित्यादौ छान्दसत्वं शरणम् ॥ ४ ॥ जुभृब् धारणपोषणयोः ॥ भृब्वामित् । ७।४।७६ ॥ भृब् माङ् ओहाङ् एषा त्रयाणामभ्यासस्य इत्स्यात् श्लौ । विभति । विभृतः ॥

विभ्रति । विभृध्वे । श्लुवद्भावाद द्वित्वेत्वे । विभरामास । बभार । बभर्थ । बभृव ।
 विभृहि । विभराणि । अविभः । अविभृताम् । अविभरः । विभृयात् । भ्रियात् । भृषीष्ट ।
 अभार्षीत् । अभृत ॥५॥ माङ् माने शब्दे च ॥ ई हल्यघोः । ६।४।११३ ॥ श्राभ्यस्त-
 योरात् ईत्स्यात्सार्वधातुके ऋडिति हलि न तु घुसंज्ञकस्य । मिमीते । श्राभ्यस्तयोरित्यालोपः ।
 मिमाते । मिमते । प्रणयमास्त ॥६॥ ओहाङ् गतौ । जिहीते । जिहाते । जिहते । जहे ।
 हाता । हास्यते ॥७॥ ओहाक् त्यागे । परस्मैपदी । जहाति ॥ जहातेश्च । ६।४।११६ ॥
 इत्स्याद्वा हलादौ ऋडिति सार्वधातुके । पक्षे ईत्वम् । जहितः । जहीतः । जहति । जहौ ॥
 आ च हौ । ६।४।११७ ॥ जहातेहौ परे आ स्यात् चादिदीतौ । जहाहि । जहिहि ।
 जहीहि । अजहात् । अजहुः ॥ लोपो यि । ६।४।११८ ॥ जहातेरालोपः स्याद्यादौ सार्व-
 धातुके । जह्यात् । एलिङि । हेयात् । अहासीत् ॥ ८ ॥ जुदान् दाने ॥ प्रणिददाति ।
 दत्तः । ददति । दत्ते । ददौ । घुसोरित्येत्वाभ्यासलोपौ । देहि । अददात् । अदत्ताम् ।
 अददुः । दद्यात् । देयात् । अदात् । अदाताम् । अदुः । अदित ॥९॥ जुधान् धारण-
 पोषणयोः । दानेऽप्येके । प्रणिदधाति ॥ दधस्तथोश्च । ८।२।३८ ॥ द्विरुक्तस्य क्षणन्तस्य
 धानो वशो भष् स्यात्तथयोः स्त्वेश्च परतः । वचनसामर्थ्यादालोपो न स्थानिवदिति वामन-
 माधवी । वस्तुतस्तु पूर्वत्रासिद्धीये न स्थानिवत् । धत्तः । दधति । धत्थः । धत्थ । दध्वः ।
 धत्ते । धत्से । धद्वे । धेहि । अधित ॥ १० ॥ * ॥ अथ त्रयः स्वरितेतः ॥ णिजिर्
 शौचपोषणयोः ॥ णिजां त्रयाणां गुणः श्लौ । ७।४।७५ ॥ णिज्विज्विषामभ्यासस्य गुणः
 स्यात् श्लौ । नेनेक्ति । नेनेक्तिः । नेनेजति । नेनेज । नेक्ता । नेक्ष्यति । नेनेक्त् ।
 नेनेक्षि ॥ नाभ्यस्तस्याचि पिति सार्वधातुके । ७।३।८७ ॥ लघूपधगुणे न स्यात् ।
 नेनेजनि । अनेनेक् । अनेनेक्ताम् । अनेनेजुः । नेनेज्यात् । निज्यात् । अनिजत् ।
 अनैक्षीत् । अनिक्त ॥ १ ॥ विजिर् पृथग्भावे । वेवेक्ति । वेवेक्ते । विवेजित्य । अत्र
 विज इडिति डिस्त्वं न । ओविजी इत्यस्यैव तत्र ग्रहणात् । णिजिविजी रुधादावपि ॥ २ ॥
 विष्लु व्याप्तौ । वेवेष्टि । वेवेष्टे । लृदिच्चादङ् । अविषत् । तङि क्सः । अजादौ क्स-
 स्याचीति अल्लोपः । अविक्षत । अविक्षाताम् । अविक्षन्त ॥ ३ ॥ अथ आगणन्ताः
 परस्मैपदि नश्छान्दसाश्च ॥ घृ क्षरणदीप्तयोः । जिघर्म्यंश्चि हविषा घृतेन ॥ भृजामित् ।
 बहुलं छन्दसीति इत्वम् ॥ १ ॥ ह प्रसह्यकरणे । अयं सुगो अभिजिहर्ति होमान् ॥ २ ॥
 ऋ सृ गतौ । बहुलं छन्दसीत्येव सिद्धे अर्तिपित्योश्चेतीत्वविधानादयं भाषायामपि ।
 अभ्यासस्यासवर्णे इतीयङ् । इयर्तिः । इयृतः । इयूति । आर । आरतुः । इडत्त्यर्तीति

नित्यमिदं । आरिथ । अर्ता । अरिष्यति । इयराणि । ऐयः । ऐयृताम् । ऐयरुः । इयृयात् ।
अर्यात् । आरत् । ससर्ति ॥ ४ ॥ अस भर्त्सन्दीप्त्योः । वभस्ति । घसिभसोर्हलि चेत्यु-
पधालोपः । श्लो भल्लीति सलोपः । वब्धः । वप्सति ॥ ५ ॥ किद् ज्ञाने । चिकेत्ति ॥ ६ ॥
तुर त्वरणे । तुतोर्ति । तुतूर्तः । तुतुरति ॥ ७ ॥ धिष शब्दे । दिषेष्टि । दिषिष्टः ॥ ८ ॥
धन धान्ये । दधन्ति । दधन्तः । दधनति ॥ ९ ॥ जन जनने । जजन्ति ॥ जनसनखनां
सञ्जलोः । ६।४।४२ ॥ एषामाकारोऽन्तादेशः स्याज्जलादौ सनि श्लादौ किञ्चि च ।
जजातः । जजति । जजसि । जजान । जजन्यात् । जजायात् । जन्यात् । जायात् ॥ १० ॥
गा स्तुतौ । देवाङ्गिगाति सुप्रयुः । जिगीतः । ङिगति ॥ ११ ॥

अथ दिवादयः ।

दिवु क्रीडाविजिगीषाव्यवहारद्युतिस्तुतिमोदमदस्वप्नक्रान्तिगतिषु ॥ इषन्ताः परस्मै-
पदिनः ॥ दिवादिभ्यः इयन् ॥ ३।१।६९ ॥ शपोऽपवादः । हलि चेति दीर्घः ।
दीव्यति । दिदेव । देविता । देविष्यति । दीव्यतु । अदीव्यत् । दीव्येत् । दीव्यात् ।
अदेवीत् । अदेविष्यत् ॥ १ ॥ षिवु तन्तुषन्ताने । परिषीव्यति । परिषिषेव । न्यषेवीत् ।
न्यसेवीत् ॥ २ ॥ सिवु गतिशोषणयोः ॥ ३ ॥ षिवु निरसने । केचिदिहेमं न पठन्ति
॥ ४ ॥ षणुसु अदने । आदान इत्येके । अदर्शन इत्यपरे । स्तुस्यति । सुष्णोस ॥ ५ ॥
षणुसु निरसने । स्तस्यति । सस्त्रास ॥ ६ ॥ क्रसु हरणदीप्त्योः । हरणं कौटिल्यम् ।
चक्रास ॥ ७ ॥ व्युष दाहे । वुव्येष ॥ ८ ॥ प्लुष च ॥ ९ ॥ नृती गात्रविक्षेपे ।
नृत्यति । ननर्त्त । सेऽसिचिकृतचृतछृततृदन्तृतः । ७।२।५७ ॥ एम्यः परस्य सिञ्चि-
ञस्य सादेरार्धधातुकस्येडा स्यात् । नर्त्तिष्यति । नर्त्स्यति । नृत्येत् । नृत्यात् । अनर्त्तीत्
॥ १० ॥ त्रसी उद्वेगे । वा भ्राशेति इयन्वा । त्रस्यति । त्रसति । त्रसतुः । तत्रसतुः
॥ ११ ॥ कुथ पूतीभावे । पूतीभावो दौर्गन्ध्यम् ॥ १२ ॥ पुथ हिंसायाम् ॥ १३ ॥
गुथ परिवेष्टने ॥ १४ ॥ क्षिप प्रेरणे । क्षिप्यति । क्षेता ॥ १५ ॥ पुष्प विकसने ।
पुष्यति । पुपुष्प ॥ १६ ॥ तिम छिम छीम आर्द्राभावे । तिम्यति । स्तिम्यति । स्ती-
म्यति ॥ १९ ॥ व्रीड चोदने लज्जायां च व्रीड्यति ॥ २० ॥ इष गतौ । इष्यति ॥ २१ ॥
षह पुह चक्यर्थे । चक्यर्थस्तृप्तिः । सह्यति । सुह्यति ॥ २३ ॥ जृष इषूष्योहानौ ।
जीर्यति । जजरतुः । जेरतुः । जरिता । जरीता । जीर्येत् । जीर्यात् । जृस्तम्भित्यङ्गा ।
ऋदृशोऽङ्गि गुणः । अजरत् । अजारीत् । अजारिष्टाम् । क्षीर्यति । जझरतुः । अझारीत्
॥ २५ ॥ पूङ् प्राणिप्रसवे । सूयते । सुषुवे । स्वरतिसूतीति विकल्पं वाधित्वा श्र्युकः

कितीति निषेधे प्राप्ते ऋादिनियमान्नित्यमिदम् । सुषुविषे । सुषुविषे । सोता । सविता
 ॥ २३ ॥ दूङ् परितापे । दूयते ॥ २७ ॥ दीङ् क्षये । दीयते ॥ दीङो युङचि किङति
 । ६।४।६३ ॥ दीङः परस्याजादेः किङत आर्धधातुकस्य युट् स्यात् । वुगुटावुवङ्यणोः
 सिद्धौ वक्तव्यौ * ॥ दिदीये ॥ मीनातिमिनोतिदीङां ल्यपि च । ६।१।५० ॥ एषा-
 मात्वं स्यात् ल्यपि चकारादशित्येज्जिमित्ते । दाता । दास्यते । अदास्त । अदास्थाः
 ॥ २८ ॥ डीङ् विहायसा गतौ । डीयते । डिङ्ये ॥ २९ ॥ धीङ् आधारे । धीयते ।
 दिङ्ये । धेता ॥ ३० ॥ मीङ् हिंसायाम् । हिंसात्र प्राणवियोगः । मीयते ॥ ३१ ॥ रीङ्
 श्रवणे । रीयते ॥ ३२ ॥ लीङ् श्लेषणे ॥ विभाषा लीयते । ६।१।५१ ॥ लीयतेरिति
 यका निर्देशो न तु श्यना । लीलीङोरात्वं वा स्यादेज्विषये ल्यपि च । लेता । लाता ।
 लेष्यते । लास्यते । एज्विषये किम् । लीयते । लिल्ये ॥ ३३ ॥ व्रीङ् वृणोत्यर्थे । व्रीयते ।
 विव्रिये । स्वादय ओदितः । तत्फलं तु निष्ठानत्वम् ॥ ३४ ॥ पीङ् पाने । पीयते ॥ ३५ ॥
 माङ् माने । मायते । ममे ॥ ३६ ॥ ईङ् गतौ । ईयते । अयांचक्रे । एता ॥ ३७ ॥ ग्रीङ्
 प्रीतौ । सकर्मकः । प्रीयते । पिप्रिये ॥ ३८ ॥ अथ परस्मैपदिनश्चत्वारः ॥ शो तनू-
 करणे ॥ ओतः श्यनि । ७।३।७१ ॥ लोपः स्यात् श्यनि । श्यति । श्यतः । श्यन्ति ।
 शशौ । शशवुः । शाता । शास्यति । विभाषाग्राधेडिति सिचो वा लुक् । लुगभावे यमरमे-
 तीट्सकौ । अशात् । अशाताम् । अशुः । अशासीत् । अशासिष्टाम् ॥ १ ॥ छो छेदने ।
 छयति ॥ २ ॥ षोऽन्तकर्मणि । स्यति । ससौ । अभिष्यति । अभ्यष्यत् । अभिससौ
 ॥ ३ ॥ दो अवखण्डने । द्यति । ददौ । प्रणिदाता । देयात् । अदात् ॥ ४ ॥ अथा-
 त्मनेपदिनः पञ्चदश ॥ जनी प्रादुर्भावे ॥ ज्ञाजनोर्जा । ७।३।७९ ॥ अनयोर्जादेशः
 स्याच्छ्रिति । जायते । जज्ञे । जज्ञाते । जज्ञिरे । जनिता । जनिष्यते । दीपजनेति
 वा चिण् ॥ जनिवध्योश्च । ७।३।३५ ॥ अनयोरुपधाया वृद्धिर्न स्याच्चिणि ङिति कृति
 च । अजनि । अजनिष्ट ॥ १ ॥ दीपी दीप्तौ । दीप्यते । दिदीपे । अदीपि । अदीपिष्ट
 ॥ २ ॥ पूरी आप्यायने । पूर्यते । अपूरि । अपूरिष्ट ॥ ३ ॥ तूरी गतिस्वरणहिंसनयोः ।
 तूर्यते । तुतूरे ॥ ४ ॥ धूरि गूरि हिंसागत्योः । धूर्यते । दुधूरे । गूर्यते । जुगूरे ॥ ६ ॥
 घूरी जूरी हिंसावयोहान्योः ॥ ८ ॥ शूरी हिंसास्तम्भनयोः ॥ ९ ॥ चूरी दाहे ॥ १० ॥
 तप ऐश्वर्ये वा । अयं धातुरैश्वर्ये वा तङ्श्यनौ लभते । अन्यदा तु शब्दिकरणः परस्मैपदी-
 त्यर्थः । केचित्तु वाग्रहणं वृत्तधातोराद्यवयवमिच्छन्ति । तप्स्यते । तप्ता । तप्स्यते । पतेति
 व्यत्यासेन पाठान्तरम् । द्युतद्यामानियुतः पत्यमानः ॥ ११ ॥ वृत्त वरणे । वृत्यते । पक्षा-

न्तरे तु वावृत्यते । ततो वावृत्यमाना सा रामशालां न्यविक्षतेति भट्टिः ॥ १२ ॥ क्लिश
उपतापे । क्लिश्यते । क्लेशिता ॥ १३ ॥ काश दीप्तौ । काश्यते ॥ १४ ॥ वाशृ शब्दे ।
वाश्यते । ववाशे ॥ १५ ॥ ॥ अथ पञ्च स्वरितेतः ॥ मृष तितिक्षायाम् । मृष्यति ।
मृष्यते । ममर्ष । ममृषे ॥ १ ॥ ईशुचिर् पूतीभावे । पूतीभावः क्लेदः । शुच्यति ।
शुच्यते । शुशोच । शुशुचे । अशुचत् । अशोचीत् । अशोचिष्ट ॥ २ ॥ णह बन्धने ।
नह्यति । नह्यते । ननाह । ननद्ध । नेहिय । नेहे । नद्धा । नत्स्यति । अनात्सीत् ॥ ३ ॥
रञ्ज रागे । रज्यति रज्यते ॥ ४ ॥ शप आक्रोशे । शप्यति । शप्यते ॥ ५ ॥ अथैकाद-
शानुदात्तेतः ॥ पद गतौ । पद्यते । पेदे । पत्ता । पद्येत । पत्सीष्ट ॥ चिण् ते पदः
। ३।१।६० ॥ पदश्चलेश्चिण् स्यात्तशब्दे परे । प्रण्यपादि । अपत्साताम् । अपत्सत ॥ १ ॥
खिद दैन्ये । खिद्यते । चिखिदे । खेत्ता । अखित्त ॥ २ ॥ विद सत्तायाम् । विद्यते ।
वेत्ता ॥ ३ ॥ बुध अवगमने । बुध्यते । बुबुधे । बोद्धा । भोत्स्यते । भुत्सीष्ट । अबोधि ।
अबुद्ध । असुत्साताम् ॥ ४ ॥ युध संप्रहारे । युध्यते । युयुधे । योद्धा । अयुद्ध । कथं
युध्यतीति । युधमिच्छतीति क्यच् । अनुदात्तेत्त्वलक्षणमात्मनेपदमनित्यमिति वा ॥ ५ ॥
अनो रुध कामे । अनुरुध्यते ॥ ६ ॥ अण प्राणने । अप्यते । आणे । अणिता ॥ ७ ॥
अनेति दन्त्यान्तोऽयमित्येके ॥ ८ ॥ मन ज्ञाने । मन्यते । मेने । मन्ता ॥ ९ ॥ युज
समाधौ । समाधिश्चित्तवृत्तिनिरोधः । अकर्मकः । युज्यते । योक्ता ॥ १० ॥ सृज विसर्गे
अकर्मकः । संसृज्यते सरसिजैररुणांशुभिन्नैः । ससृजिषे । सृष्टा । सक्ष्यते । लिङ्सिचाविति
कित्वान्न गुणो नाप्यम् । सक्षीष्ट । असृष्ट । असृक्षाताम् ॥ ११ ॥ लिश अल्पीभावे ।
लिश्यते । लेष्टा । लेक्ष्यते । लिक्षीष्ट । अलिक्षत् । अलिक्षाताम् ॥ १२ ॥ ॥ अथागणान्ताः
परस्मैपदिनः ॥ राधोऽकर्मकाद्बद्धावेव । एवकारो भिन्नक्रमः । राधोऽकर्मकादेव इयन् ।
उदाहरणमाह बृद्धाविति । यन्मह्यमपराध्यति । द्रुह्यतीत्यर्थः । विराध्यन्तं क्षमेत कः ।
द्रुह्यन्तमित्यर्थः । राध्यत्योदनः । सिध्यतीत्यर्थः । कृष्णाय राध्यति । दैवं पर्यालोचयतीत्यर्थः ।
दैवस्य धात्वर्थेऽन्तर्भावाज्जीवत्यादिवदकर्मकत्वम् । रराध । रराधतुः । रराधिय । राधो
हिंसायामित्येत्वाभ्यासलोपाविह न । हिंसार्थस्य सकर्मकतया दैवादिकत्वायोगात् । राद्धा ।
रात्स्यति । अयं स्वादिश्वरादिश्च ॥ १ ॥ ॥ व्यध ताडने । ग्रहियेति संप्रसारणम् ।
विध्यति । विव्याध । विविधतुः । विव्यद्ध । विव्यधिय । व्यद्धा । व्यत्स्यति । विध्येत् ।
विध्यात् । अव्यात्सीत् ॥ २ ॥ पुष पुष्टौ । पुष्यति । पुपोष । पुपोषिय । पोष्टा । पोष्यति ।
पुषादीत्यङ् । अपुषत् ॥ ३ ॥ शुष शोषणे । अशुषत् ॥ ४ ॥ तुष प्रीतौ ॥ ५ ॥ दुष

वैकृत्ये ॥ ६ ॥ श्लिष आलिङ्गने । श्लिष्यति । श्लिषे । श्लेष्टा । श्लेक्ष्यति ॥ श्लिषः । ३।१।४६ ॥ अस्मात्परस्यानिटश्चलेः कसः स्यात् । पुषाद्यङोऽपवादो न तु चिणः । पुरस्तादपवादस्यायात् ॥ आलिङ्गने । ३।१।४६ ॥ श्लिषश्चलैरालिङ्गन एव कसो नान्यत्र । योगविभागसामर्थ्याच्छल इगुपधादित्यस्याप्ययं नियमः । अश्लिषत्कन्यां देवदत्तः । आलिङ्गन एवेति किम् । समश्लिषजतु काष्ठम् । अङ् । प्रत्यासत्ताविह श्लिषिः । कर्मणि अनालिङ्गने सिजेव न तु कसः । एकवचने चिण् । अश्लेषि । अश्लिक्षाताम् । अश्लिक्षत । अश्लिषाः । अश्लिष्यम् ॥ ७ ॥ शक् विभाषितो मर्षणे । विभाषित इत्युभयपदीत्यर्थः । शक्यति । शक्यते हरिं द्रष्टुं भक्तः । शशाक । शेकिथ । शशकथ । शेके । शक्ता । शक्ष्यति । शक्ष्यते । अशकत् । अशक्त । सेट्कोऽयमित्येके । तन्मतेनानिट्कारिकासु लृदिपठितः । शकिता । शकिष्यति ॥ ८ ॥ ध्विदा गात्रप्रक्षरणे । धर्मस्रुतावित्यर्थः । अयं जीदिति न्यासकारादयः । नेति हरदत्तादयः । सिञ्चति । सिञ्चेद । सिञ्चेदित्थ । स्वेत्ता । अस्विदत् ॥ ९ ॥ क्रुध क्रोधे । क्रोद्धा । क्रोत्स्यति ॥ १० ॥ क्षुध बुभुक्षायाम् । क्षोद्धा । कथं क्षुधित इति । संपदादिक्बिबन्तात्तारकादित्वादितजिति माधवः । वस्तुतस्तु वसतिक्षुधोरिति टीट् वक्ष्यते ॥ ११ ॥ शुध शौचे । शुध्यति । शुशोध । शोद्धा ॥ १२ ॥ षिधु संराधौ । ऊदित्पाठः प्रामादिकः । सिध्यति । सेद्धा । सेत्स्यति । असिधत् ॥ १३ ॥ रध हिंसासंराध्योः । संराद्धिर्निष्पत्तिः । रध्यति । रधिजभोरचीति नुम् । ररन्धतुः ॥ रधादिभ्यश्च । ७।२।४६ ॥ रध् नश् तृप् हृप् द्रुह् मुह् णुह् णिह् एभ्यो वलाद्यार्धधातुकस्य वेट् स्यात् । ररन्धिथ । ररद्ध । ररन्धिथ । रेध्व ॥ नेट्थलिटि रधेः । ७।१।६२ ॥ लिङ्वर्जे इटि रधेर्नुम्न स्यात् । रधिता । रद्धा । रधिष्यति । रत्स्यति । अङि नुम् । अनिदितामिति नलोपः । अरधत् ॥ १४ ॥ णश् अदर्शने । नश्यति । ननाश । नेशतुः । नेशिथ ॥ मस्जिनशोर्झलि । ७।१।६० ॥ नुम् स्यात् । ननंष्ट । नेशिव । नेश्व । नेशिम । नेश्म । नशिता । नंष्टा । नशिष्यति । नङ्क्ष्यति । नश्येत् । नश्यात् । अनशत् । प्रणश्यति ॥ नशेः पान्तस्य । ८।४।३६ ॥ णत्वं न स्यात् । प्रनंष्टा । अन्तग्रहणं भूतपूर्वप्रतिपत्त्यर्थम् । प्रनङ्क्ष्यति । नशिष्यति ॥ १५ ॥ तृप प्रीणने । प्रीणनं तृप्तिस्तर्पणा च । नाप्तिस्तृप्यति काष्ठानाम् । पितृनताप्तीदिति भट्टिः । इत्युभयत्र दर्शनात् । ततर्पिथ । तत्रप्य । ततर्प्य । तर्पिता । तर्प्ता । तृप्ता । सृशमृशकृषेति सिज्वा । अताप्सीत् । अत्राप्सीत् । अतर्पीत् । अतृपत् ॥ १६ ॥ हृप हर्षमोहनयोः । मोहनं गर्वः । हृप्यतीत्यादि । रधादित्वादिमौ वेट्कावमर्थमनुदात्तात् ॥ १७ ॥ द्रुह जिघांसायाम् । वा द्रुहमुहेति वाधः । पक्षे ढः । दुद्रोष । दुद्रोढ । दुद्रोहिथ । द्रोहिता । द्रोघा । द्रोढा । द्रोहिष्यति । द्रो-

क्षयति । ढत्वघत्वयोस्तुल्यं रूपम् । अद्गुहत् ॥ १८ ॥ मुह वैचित्ये । वैचित्यमविवेकः ।
 मुह्यति । मुमोहित । मुमोघ । मुमोढ । मोग्धा । मोढा । मोहिता । मोहिष्यति । मोक्षयति ।
 अमुहत् ॥ १९ ॥ णुह उद्गिरणे । स्नुह्यति । सुणोह । सुणोहिय । सुणोघ । सुणोढ ।
 सुणुहिव । सुणुह । स्नोहिता । स्नोग्धा । स्नोढा । स्नोहिष्यति । स्नोक्षयति । अस्नुहत् ॥ २० ॥
 णिह प्रीतौ । स्निह्यति । सिण्णेह ॥ वृत् ॥ रधादयः समाप्ताः ॥ पुषादयस्तु आगणा-
 न्तादिति मिद्वान्तः ॥ २१ ॥ शमु उपशमे ॥ शमामष्टानां दीर्घः श्यनि । ७३।७४ ॥
 शमादीनामित्यर्थः । प्रणिशाम्यति । शेमतुः । शेमिथ । शमिता । अशमत् ॥ १ ॥ तमु
 काङ्क्षायाम् । ताम्यति । तमिता । अतमत् ॥ २ ॥ दमु उपशमे । उपशमे इति ण्यन्तस्य ।
 तेन सकर्मकोऽयम् । न तु शमिवदकर्मकः । अदमत् ॥ ३ ॥ श्रमु तपसि खेदे च ।
 श्राम्यति । अश्रमत् ॥ ४ ॥ भ्रमु अनवस्थाने । वा भ्राशेति श्यन्वा । तत्र कृते शमामष्टा-
 नामिति दीर्घः । भ्राम्यति । लुङ्यङ् । अभ्रमत् । शेषं भ्वादिवत् ॥ ५ ॥ क्षमू सहने ।
 क्षाम्यति । चक्षमिथ । चक्षन्थ । चक्षमिव । चक्षण्व । चक्षमिम । चक्षण्व । क्षमिता ।
 क्षन्ता । अयमषित् । भ्वादिस्तु षित् । अषितः क्षाम्यतेः क्षान्तिः क्षमूषः क्षमतेः क्षमा ॥ ६ ॥
 क्लमु ग्लानौ । क्लाम्यति । क्लामति । शपीव श्यन्यपि ष्विक्कुम्भित्येव दीर्घे सिद्धे शमादि-
 पाठो विनुणर्थः । अङ् । अक्लमत् ॥ ७ ॥ मदी हर्षे । माद्यति । अमदत् । शमाद-
 योऽष्टौ गताः ॥ ८ ॥ असु क्षेपणे । अस्यति । आस । असिता ॥ अस्यतेऽप्युक् । ७।४।
 १७ ॥ अङ्गि परे । आस्थात् । अस्य पुषादिवादिङ्गि सिद्धे अस्यतिवक्तीति वचनं तद्वर्धम् ।
 तङ् तूपसर्गादस्यत्यूहोरिति वक्ष्यते । पर्यास्थत् ॥ १ ॥ यसु प्रयत्ने ॥ यसोऽनुपसर्गात्
 । ३।१।७१ ॥ संयसश्च । ३।१।७२ ॥ श्यन्वा स्यात् । यस्यति । यसति । संयस्यति ।
 संयसति । अनुपसर्गात्किम् । प्रयस्यति ॥ २ ॥ जसु मोक्षणे । जस्यति ॥ ३ ॥ तसु उप-
 क्षये । दसु च । तस्यति । अतसत् । दस्यति । अदसत् ॥ ५ ॥ वसु स्तम्भे । वस्यति ।
 ववास । ववसतुः । न शसददेति निषेधः । वशादिरयमिति मते तु । वेसतुः । वेसुः ॥ ६ ॥
 व्युष विभागे । अयं दाहे पठितः । अर्थभेदेन त्वङ्गर्थं पुनः पठ्यते । अव्युषत् । ओष्ठया-
 दिर्दन्त्यान्तोऽयं प्युस इत्यन्ये । अपकारो युस इत्यपरे ॥ ७ ॥ सुष दाहे । अमुषत् । पूर्वत्र
 पाठः सिजर्थ इत्याहुः । तद्भ्वादिपाठेन गतार्थमिति सुवचम् ॥ ८ ॥ विस प्रेरणे ।
 विस्यति । अत्रिसत् ॥ ९ ॥ कुस संश्लेषणे । अकुसत् ॥ १० ॥ वुस उत्सर्गे ॥ ११ ॥
 मुस खण्डने ॥ १२ ॥ मसी परिणामे । परिणामो विकारः । समी इत्येके ॥ १३ ॥ लुठ
 विलोडने ॥ १४ ॥ उच समवाये । उच्यति । उवोच । ऊचतुः । मा भवानुचत् ॥ १५ ॥

भृशु भ्रंशु अधःपतने । बभर्श । अभृशत् । अनदितामिति नलोपः । भ्रश्यति । अभ्र-
 शत् ॥ १७ ॥ वृश वरणे । वृश्यति । अवृशत् ॥ १८ ॥ कृश तनूकरणे । कृश्यति ॥ १९ ॥
 वितृषा पिपासायाम् ॥ २० ॥ हृष तुष्टौ । श्यन्नडौ भौवादिकाद्विशेषः ॥ २१ ॥ रुष
 रिष हिंसायाम् । तीषसहेति वेट् । रोषिता । रोष्टा । रेषिता । रेष्टा ॥ २२ ॥ डिप
 क्षेपे ॥ २४ ॥ कुप क्रोधे ॥ २५ ॥ गुप व्याकुलत्वे ॥ २६ ॥ युप रुप लुप विमोहने ।
 युप्यति । रुप्यति । लुप्यति । लोपिता । लुप्यतिः सेट्कः । अनिट्कारिकासु लिपिसाह-
 चर्यात्तौदादिकस्यैव ग्रहणात् ॥ २९ ॥ लुभ गार्ध्वे । गार्ध्वमाकाङ्क्षा । तीषसहेति वेट् ।
 लोमिता । लोब्धा । लोभिष्यति । लुभ्येत् । लुभ्यात् । अलुभत् । भ्वादेरवृत्तकृतत्वालोभ-
 तीत्यपीत्याहुः ॥ ३० ॥ क्षुभ संचलने । क्षुभ्यति ॥ ३१ ॥ गभ तुभ हिंसायाम् । क्षुभि-
 नमितुभयो द्युतादौ क्रयादौ च पठ्यन्ते । तेषां द्युतादित्वादङ् सिद्धः । क्रयादित्वात्पक्षे
 सिज्मवत्येव । इह पाठस्तु श्यनर्थः ॥ ३३ ॥ क्लिदू आर्द्रीभावे । क्लिद्यति । चिक्लेदिथ ।
 चिक्लेत्थ । चिक्लिदिथ । चिक्लिद्ध । चिक्लिदिम । चिक्लिन्न । क्लेदिता । क्लेत्ता ॥ ३४ ॥
 विमिदा स्नेहने । मिदेर्गुणः । मेद्यति । अमिदत् । द्युतादिपाठादेवामिदत् अमेदिष्टेति
 सिद्धे इह पाठोऽमेदीदिति मा भूदिति । द्युतादिभ्यो बहिरेवात्मनेपदिषु पाठस्तुचितः ॥ ३५ ॥
 विद्धिवा स्नेहनमोचनयोः ॥ ३६ ॥ ऋधु वृद्धौ । आनर्थ । आर्धत् ॥ ३७ ॥ गृधु अभिका-
 ङ्क्षायाम् । अगृधत् ॥ ३८ ॥ वृत् ॥ पुषादयो दिवादयश्च वृत्ताः । केचित्तु पुषादिसमाप्त्यर्थमेव
 वृत्करणम् । दिवादिस्तु भ्वादिवदाकृतिगणः । तेन क्षीयते मृग्यतीत्यादिसिद्धिरित्याहुः ॥ इति ॥

अथ स्वादयः ।

पुब् अमिषवे । अमिषवः स्नपनं पीडनं स्नानं सुरासंधानं च । तत्र स्नानेऽकर्मकः ॥
 स्वादिभ्यः श्नुः । ३।१।७३ ॥ सुनोति । सुनुतः । हुश्नुवोरिति यण् । सुन्वन्ति । सुन्वः ।
 सुनुवः । सुन्वहे । सुनुवहे । सुषाव । सुषुवे । सेता । सुनु । सुनवानि । सुनवै । सुनुयात् ।
 सूयात् । स्तुसुधूङ्भ्य इतीट् । असावीत् । असोष्ट । अमिषुणोति । अभ्यषुणोत् । अभि-
 सुषाव ॥ सुनोतेः स्यसनोः । ८।३।११७ ॥ स्ये सनि च परे सुजः षो न स्यात् । विसो-
 ष्यति ॥ १ ॥ षिब् बन्धने । सिनोति । विसिनोति । सिषाय । सिष्ये । सेता ॥ २ ॥
 शिब् निशाने । तालव्यादिः । शेता ॥ ३ ॥ डुमिब् प्रक्षेपणे । मीनातिमिनोतीत्यात्वम् ।
 ममौ । ममिथ । ममाथ । मिम्ये । माता । मीयात् । मासीष्ट । अमासीत् । अमासिष्टाम् ।
 अमास्त ॥ ४ ॥ चिब् चयने । प्रणिचिनोति ॥ विभाषा चेः । ७।३।५८ ॥ अभ्यासा-
 तरस्य चिजः कृत्वं वा स्यात्सनि लिटि च । प्रणिचिकाय । चिचाय । चिक्च्ये । चिच्ये ॥

अचैषीत् । अचेष्ट ॥ ५ ॥ स्तृञ् आच्छादने । स्तृणोति । स्तृणुते । गुणोर्तीति गुणः ।
 स्तर्यात् ॥ ऋतश्च संयोगादेः । ७।२।४३ ॥ ऋदन्तात्संयोगादेः परयोर्लिङ्सिचोरिङ्वा
 स्यात्तङि । स्तरिषीष्ट । स्तृषीष्ट । अस्तरिष्ट । अस्तृत ॥ ६ ॥ कृञ् हिंसायाम् । कृणोति
 कृणुते । चकार । चकर्त्त । चक्रे । क्रियात् । कृषीष्ट । अकार्षीत् । अकृत ॥ ७ ॥ वृञ्
 वरणे ॥ वभूथाततन्थजगृभ्मववर्थेति निगमे । ७।२।६४ ॥ एषां वेदे इडभावो
 निपात्यते । तेन भाषायां थलीट् । ववरिथ । ववृव । ववृवहे । वरिता । वरीता ॥ लिङ्-
 सिचोरात्मनेपदेषु । ७।२।४२ ॥ वृङ् वृञ्म्यामृदन्ताच्च परयोर्लिङ्सिचोरिङ्वा स्यात्तङि ॥
 न लिङि । ७।२।३९ ॥ वृतो लिङ् इटो दीर्घो न स्यात् । वरिषीष्ट । वृषीष्ट । अवारीत् ॥
 अवरिष्ट । अवरीष्ट । अवृत् ॥ ८ ॥ धुञ् कम्पने । धुनोति । धुनुते । अधौषीत् । अधोष्यत्
 ॥ ९ ॥ दीर्घान्तोऽप्ययम् । धूनोति । धूनुते । स्वरतिसृतीति वेट् । दुधविथ । दुधोथ । किति
 लिटि तु श्र्युक इति निषेधं बाधित्वा क्वादिनियमान्नित्यमिट् । दुधुविव । स्तुसुधूञ्म्य इति
 नित्यमिट् । अधावीत् । अधविष्ट । अधोष्ट ॥ १० ॥ अथ परस्मैपदिनः ॥ दुदु उपतापे
 दुनोति ॥ १ ॥ हि गतौ वृद्धौ च ॥ हिनुमीना । ८।४।१५ ॥ उपसर्गस्थान्निमित्तात्परस्य
 एतयोर्नस्य णः स्यात् । प्रहिणोति ॥ हेरचङि । ७।३।५६ ॥ अम्यासात्परस्य हिनोतेर्हस्य
 कुत्वं स्यान्ननु चङि । जिवाथ ॥ २ ॥ पृ प्रीतौ । पृणोति । पृत्ता ॥ ३ ॥ स्पृ प्रीतिपाल-
 नयोः । प्रीतिचलनयोरित्यन्ये । चलनं जीवनमिति स्वामी । स्पृणोति । पस्पार ॥ ४ ॥ स्मृ
 इत्येके । स्मृणोति । पृणोत्यादयस्त्रयश्छान्दसा इत्याहुः ॥ ५ ॥ आप्लु व्याप्तौ । आप्नोति ।
 आप्नुतः । आप्नुवन्ति । आप्नुवः । आप । आता । आप्नुहि । लृदित्त्वादङ् । आपत् ॥ ६ ॥
 शक्लु शक्तौ ॥ अशक्त् ॥ ७ ॥ राध साध संसिद्धौ । राप्नोति ॥ राधो हिंसायाम्
 । ६।४।१२३ ॥ एत्वाभ्यासलोपौ स्तः किति लिटि सेटि थलि च । अपरेधतु । रेधुः ।
 रेधिय । राद्धा । साप्नोति । साद्धा । असात्सीत् । असाद्भाम् ॥ ९ ॥ अथ द्वावनुदा-
 त्तौ । अशू व्याप्तौ संघाते च । अश्रुते ॥ अश्रोतेश्च । ७।४।४२ ॥ दीर्घादभ्यासावर्णा-
 त्परस्य नुट् स्यात् । आनरो । अशिता । अष्ट । अशिष्यते । अक्षयते । अश्रुवीत ।
 अक्षीष्ट । अशिषीष्ट । आशिष्ट । आष्ट । आक्षाताम् ॥ १ ॥ छिष्ट आस्कन्दने । स्तिमुते ।
 तिष्ठिवे । स्तेषिता ॥ २ ॥ अथ आगणन्तात्परस्मैपदिनः ॥ तिक तिग गतौ च ।
 चादास्कन्दने । तिक्नोति । तिग्नोति ॥ ४ ॥ घघ हिंसायाम् । सप्नोति ॥ ५ ॥ बिघृष्टा प्राग-
 ल्भ्ये । घृणोति । दधर्ष । धर्षिता ॥ ६ ॥ दम्भु दम्भने । दम्भनं दम्भः । दम्भोति ।
 ददम्भ । श्रन्थिग्रन्थिदग्भिस्वञ्जीनां लिटः क्त्वं वेति व्याकरणान्तरमिहाप्याश्रीयत इत्युक्तम् ।

अनिदितामिति नलोपः । तस्याभीयत्वेनासिद्धत्वादेत्वाभ्यासलोपयोरप्राप्तौ ॥ दम्भेश्च * ॥
 एत्वाभ्यासलोपौ वक्तव्यौ । देभतुः । ददम्भतुः । इदं कित्त्वं पिदपिद्विषयकमिति सुधाकरादयः ।
 तन्मते तिप्सिप्मिप्सु । देभ । देमिथ । देमेति रूपान्तरं बोध्यम् । अपिद्विषयकमिति न्यास-
 कारादिमते तु । ददम्भ । ददम्भिथ । ददम्भेत्येव । दम्भ्यात् ॥७॥ ऋधु वृद्धौ ॥८॥ तृप
 प्रीणन इत्येके ॥ क्षुम्नादित्वाण्णत्वं न । तृप्नोति । छन्दसि ॥ आगणन्तादधिकारोऽयम् ।
 अह व्याप्तौ । अहोति ॥ १ ॥ दघ घातने पालने च । दघ्नोति ॥ २ ॥ चमु भक्षणे ।
 चम्नोति ॥ ३ ॥ रि क्षि चिरि जिरि दाश दृ हिंसायाम् । रिणोति क्षिणोति । अयं
 भाषायामपीत्येके । न तद्यशः शस्त्रभृतां क्षिणोति । ऋक्षीत्येक एवाजादिरित्यन्ये । ऋक्षि-
 णोति । चिरिणोति । जिरिणोति । दाशोति । दणोति ॥ ९ ॥ वृत् ॥ इति स्वादयः ॥

अथ तुदादयः ।

तुद व्यथने ॥ इतः षट् स्वरितेतः ॥ तुदादिभ्यः शः । ३।१।७७ ॥ तुदति ।
 तुदते । तुतोद । तुतोदिथ । तुतुदे । तोत्ता । अतौत्सीत् । अतुत्त ॥ १ ॥ गुद प्रेरणे ।
 नुदति । नुदते । नुनोद । नुनुदे । नोत्ता ॥ २ ॥ दिश अतिसर्जने । अतिसर्जनं दानम् ।
 देष्टा । दिक्षीष्ट । अदिक्षत् । अदिक्षत ॥ ३ ॥ भ्रस्ज पाके । ग्रहिज्येति संप्रसारणम् । सस्य
 श्रुत्वेन शः । शस्य जश्त्वेन जः । भृजति । भृजते । भ्रस्जो रोपधयो रमन्यतरस्याम्
 । ६।४।४७ ॥ भ्रस्जे रेफस्योपधायाश्च स्थाने रमागमो वा स्यादार्धधातुके । मित्त्वादन्त्या-
 दचः परः । स्थानषष्ठीनिर्देशाद्रोपधयोर्निवृत्तिः । बमर्ज । बमर्जतुः । बमर्जिथ । बमर्ष्ट ।
 बमर्जे । रमभावे । बभ्रज । बभ्रजतुः । बभ्रजिथ । स्कोरिति सलोपः । ब्रश्चेति षः । व-
 भ्रष्ट । वभ्रजे । भ्रष्टा । भ्रष्टा । भ्रक्षति । भ्रक्षति ॥ किति रमागमं बाधित्वा संप्रसारणं
 पूर्वविप्रतिषेधेन ॥ भृज्यात् । भृज्यास्ताम् । भर्क्षीष्ट । भ्रक्षीष्ट । अभर्क्षीत् । अभ्रक्षीत् ।
 अभर्ष्ट । अभ्रष्ट ॥ ४ ॥ क्षिप.प्रेरणे । क्षिपति । क्षिपते । क्षेप्ता । अक्षैप्सीत् । अक्षित
 ॥ ५ ॥ कृष विलेखने । कृषति । कृषते । कृष्टा । कृष्यात् । कृक्षीष्ट । स्पृशमृशकृपेति
 सिज्वा । पक्षे क्सः । सिचि अम्वा । अक्राक्षीत् । अक्राक्षीत् । अकृक्षत् । तङि लिङ्सिचा-
 विति कित्वादस्र । अकृष्ट । अकृक्षाताम् । अकृक्षत । अकृक्षत । अकृक्षाताम् । अकृक्षन्त
 ॥ ६ ॥ ऋषी गतौ । परस्मैपदी । ऋषति । आनर्ष ॥ ७ ॥ जुषी प्रीतिसेवनयोः ॥ ॥ आत्म-
 नेपदिनश्चत्वारः । जुषते ॥ १ ॥ ओविजी भयचलनयोः । प्रायेणायमुत्पूर्वः । उद्वि-
 जते ॥ विज इट् । १।२।२ ॥ विजेः पर इडादिः प्रत्ययो ङिङ्वात् । उद्विजिता । उद्वि-
 जिष्यते ॥ २ ॥ ओलजी ओलस्जी व्रीडायाम् । लजते । लेजे । लजते । ललज्जे

॥४॥ ॥ अथ परस्मैपदिनः ॥ ओत्रश्चू छेदने । प्रहिज्या । वृश्चति । वत्रश्च । वत्रश्चतुः ।
 वत्रश्चिय । वत्रष्ट । लिट्यभ्यासस्येति संप्रसारणम् । रेफस्य ऋकारः । उरत् । तस्याचः
 परस्मिन्निति स्थानिवद्भावाच्च संप्रसारण इति वस्योत्वं न । वश्चिता । वष्टा । वश्चिष्यति ।
 वश्च्यति । वृश्चात् । अत्रश्चीत् ॥ १॥ व्यच व्याजीकरणे । विचति । विव्याच ।
 विविचतुः । व्यचिता । व्यचिष्यति । विच्यात् । अव्याचीत् । अव्यचीत् । व्यचेः कुटा-
 दित्वमनसीति तु नेह प्रवर्तते । अनसीति पर्युदासेन कृन्मात्रविषयत्वात् ॥ २ ॥ उच्छि
 उच्छे । उच्छति ॥ ३ ॥ उच्छी विवासे । उच्छति ॥ ४ ॥ ऋच्छ गतीन्द्रियप्रलयमूर्तिभा-
 वेषु । ऋच्छत्युतामिति गुणः । द्विहल्ग्रहणस्यानेकहलुपलक्षणत्वान्नुट् । आनर्छ । आन-
 र्छतुः । ऋच्छिता ॥ ५ ॥ मिच्छ उत्क्लेशे । उत्क्लेशः पीडा । मिमिच्छ । अमिच्छीत्
 ॥ ६ ॥ जर्ज चर्च झर्ज परिभाषणभर्त्सनयोः ॥ ९ ॥ त्वच संवरणे । तत्वाच ॥ १० ॥
 ऋच स्तुतौ । आनर्च ॥ ११ ॥ उज्ज आर्जवे ॥ १२ ॥ उज्ज उत्सर्गे ॥ १३ ॥ लुभ
 विमोहने ॥ विमोहनमाकुलीकरणम् । लुभति । लोभिता । लोब्धा । लोभिष्यति ॥ १४ ॥
 रिफ कथनयुद्धनिन्दाहिंसादानेषु । रिफति । रिरिफ । रिहित्येके । शिशुं न विप्रा मतिमी
 रिहन्ति ॥ १५ ॥ तृप तृप्फ तृप्तौ ॥ आद्यः प्रथमान्तः । द्वितीयो द्वितीयान्तः । द्वावपि
 द्वितीयान्तावित्यन्ये । तृपति । ततर्प । तर्पिता । स्पृशमृशेति सिज्विकल्पः पौषादिकस्यैव ।
 अङ्गुष्पादत्वात् । तेनात्र नित्यं सिच् । अतर्पीत् । तृप्फति । शस्य डित्त्वादनदितामिति
 नलोपे ॥ शे तृष्पादीनां नुम्वाच्यः * ॥ आदिशब्दः प्रकारे । तेन येऽत्र नकारानुपक्तास्ते
 तृष्पादयः । तृप्फति । ततृप्फ । तृप्फ्यात् ॥ १७ ॥ तुप तुप्फ तुफ तुप्फ हिंसायाम् ।
 तुपति । तुप्फति । तुफति । तुप्फति ॥ २१ ॥ दृप दृप्फ उत्क्लेशे । प्रथमः प्रथमान्तः ।
 द्वितीयो द्वितीयान्तः । प्रथमो द्वितीयान्त इत्येके । दृपति । दृप्फति ॥ २३ ॥ ऋफ
 ऋप्फ हिंसायाम् । ऋफति । आनर्फ । ऋप्फति । ऋप्फाचकार ॥ २५ ॥ गुफ गुप्फ
 ग्रन्थे । गुफति । जुगोफ । गुप्फति । जुगुप्फ ॥ २७ ॥ उभ उम्भ पूरणे । उमति
 उवोभ । उम्भति । उम्भाचकार ॥ २९ ॥ शुभ शुम्भ शोभायै । शुमति । शुम्भति
 ॥ ३१ ॥ दृभी ग्रन्थे । दृभति ॥ ३२ ॥ चृती हिंसाग्रन्थनयोः । चर्चिता । सेचिचीति वेट् ॥
 चर्चिष्यति । चत्स्यति । अचर्तीत् ॥ ३३ ॥ विध विधाने । विधति । वेधिता ॥ ३४ ॥
 जुड गतौ । तवर्गपञ्चमान्त इत्येके । जुडति । मरुतो जुनन्ति ॥ ३५ ॥ मृड सुखने ।
 मृडति । मर्डिता ॥ ३६ ॥ पृड च । पृडति ॥ ३७ ॥ पृण प्रीणने । पृणति । पपर्ण ॥ ३८ ॥
 वृण च । वृणति ॥ ३९ ॥ मृण हिंसायाम् ॥ ४० ॥ तुण कौटिल्ये । तुतोण ॥ ४१ ॥

पुण कर्मणि शुभे । पुणति ॥ ४२ ॥ मुण प्रतिज्ञाने ॥ ४३ ॥ कुण शब्दोपकरणयोः ॥ ४४ ॥
 शुन गतौ ॥ ४५ ॥ द्रुण हिंसागतिकौटिल्येषु ॥ ४६ ॥ घुण घूर्ण भ्रमणे ॥ ४८ ॥ घुर
 ऐश्वर्यदीप्तयोः । सुरति । सुषोर । आशिषि सूर्यात् ॥ ४९ ॥ कुर शब्दे । कुरति । कूर्यात् ।
 अत्र न भकुर्छुरामिति निषेधो न । करोतेरेव तत्र ग्रहणादित्याहुः ॥ ५० ॥ खुर छेदने
 ॥ ५१ ॥ मुर संवेष्टने ॥ ५२ ॥ क्षुर विलेखने ॥ ५३ ॥ घुर भीमार्थशब्दयोः ॥ ५४ ॥ पुर अग्र-
 गमने ॥ ५५ ॥ वृहू उद्यमने । दन्त्योष्ठ्यादिः । पवर्गीयादिरित्यन्ये ॥ ५६ ॥ तृहू स्तृहू तृंहू
 हिंसार्थाः । तृहति । ततर्ह । स्तृहति । तस्तर्ह । स्तर्हिता । स्तर्ढा । अतृंहतीत् । अताह्णीत् ।
 अताण्डाम् ॥ ५९ ॥ इषु इच्छायाम् । इषुगामीति छः । इच्छति । एषिता । एष्टा । एषि-
 ष्यति । इष्यात् । ऐषीत् ॥ ६० ॥ मिष स्वर्धायाम् । मिषति । मेषिता ॥ ६१ ॥ किल श्वैत्य-
 क्रीडनयोः ॥ ६२ ॥ तिल स्नेहने ॥ ६३ ॥ चिल वसने ॥ ६४ ॥ चल विलसने ॥ ६५ ॥ इल
 स्वप्नक्षेपणयोः ॥ ६६ ॥ विल संवरणे । दन्त्योष्ठ्यादिः ॥ ६७ ॥ बिल मेदने । ओष्ठ्यादिः
 ॥ ६८ ॥ णिल गहने ॥ ६९ ॥ हिल भावकरणे ॥ ७० ॥ शिल षिल उञ्छे ॥ ७२ ॥ मिल
 श्लेषणे ॥ ७३ ॥ लिख अक्षरविन्यासे । लिलेख ॥ ७४ ॥ कुट कौटिल्ये । गाङ्गुटादिभ्य
 इति ङित्वम् । चुकुटिथ । चुकोट । चुकुट । कुटिता ॥ ७५ ॥ पुट संश्लेषणे ॥ ७६ ॥ कुच
 संकोचने ॥ ७७ ॥ गुज शब्दे ॥ ७८ ॥ गुड रक्षायाम् ॥ ७९ ॥ डिप क्षेपे ॥ ८० ॥ छुर
 छेदने ॥ न भकुर्छुरामिति न दीर्घः । छुर्यात् ॥ ८१ ॥ स्फुट विकसने । स्फुटति । पुस्कोट
 ॥ ८२ ॥ मुट आक्षेपमर्दनयोः ॥ ८३ ॥ त्रुट छेदने । वा भ्राशेति श्यन्वा । त्रुट्यति । त्रुटति ।
 तुत्रोट । त्रुटिता ॥ ८४ ॥ तुट कलहकर्मणि । तुटति । तुतोट । तुटिता ॥ ८५ ॥ चुट छुट
 छेदने ॥ ८७ ॥ जुड बन्धने ॥ ८८ ॥ कड मदे ॥ ८९ ॥ लुड संश्लेषणे ॥ ९० ॥ कृड
 घनत्वे ॥ घनत्वं सान्द्रता । चकड । कृडिता ॥ ९१ ॥ कुड बाल्ये ॥ ९२ ॥ पुट उत्सर्गे
 ॥ ९३ ॥ घुट प्रतिघाते ॥ ९४ ॥ तुड तोडने । तोडनं मेदः ॥ ९५ ॥ थुट स्थुड संवरणे ।
 थुडति । तुथोड । तुस्थोड ॥ ९७ ॥ खुड छुड इत्येके ॥ ९९ ॥ स्फुल फुल संचलने ॥ १०१ ॥
 स्फुल स्फुरणे । स्फुल संचलन इत्येके ॥ स्फुरतिस्फुलर्योर्निर्निविभ्यः । ८।३।७६ ॥ षत्वं
 वा स्यात् । निःस्फुरति । निःष्फुरति । स्फुर इत्यकारोपधं केचित्पठन्ति । पस्फार ॥ १०२ ॥
 स्फुड चुड त्रुड संवरणे ॥ १०५ ॥ कृड भृड निमज्जन इत्येके ॥ १०७ ॥ गुरी उद्यमने ।
 अनुदात्तेत् । गुरते । जुगुरे । गुरिता ॥ १०८ ॥ गू स्तवने । दीर्घान्तः । परिगुत्तगुणोदयः ॥
 ॥ इतश्चत्वारः परस्मैपदिनः ॥ नुवति । अनुयीत् ॥ १ ॥ धू विधूनने । धुवति ॥ २ ॥
 गु पुरीषोत्सर्गे । जुगुविथ । जुगुथ । गुता । गुष्यति । अगुषीत् । हस्वादङ्गात् । अगुताम् ।

अगुष्ठः ॥३॥ ध्रु गतिस्थैर्ययोः ॥ ध्रुव इति पाठान्तरम् । आद्यस्य ध्रुवतीत्यादि गुवतिवत् ।
 द्वितीयस्तु सेट् । दुध्रुविथ । ध्रुविता । ध्रुविष्यति । ध्रूव्यात् । अध्रुवीत् । अध्रुविष्टम् ॥४॥
 कूङ् शब्दे । दीर्घान्त इति कैयटादयः । कुविता । अकुविष्ट । ह्रस्वान्त इति न्यासकारः ।
 कुता । अकुत ॥५॥ वृत् ॥ कुटादयो वृत्ताः ॥ पृङ् व्यायामे । प्रायेण व्याङ्पूर्वः । रिङ् ।
 इयङ् । व्याप्रियते । व्यापप्रे । व्यापप्राते । व्यापरिष्यते । व्यापृत । व्यापृषाताम् ॥ १ ॥
 मृङ् प्राणत्यागे ॥ म्रियतेर्लुङ्लिङोश्च ॥१३॥६१ ॥ लुङ्लिङोः शितश्च प्रकृतिभूतान्मृङ-
 स्तङ् नान्यत्र । ङित्वं स्वरार्थम् । म्रियते । ममार । ममर्थ । मम्रिव । मर्तासि । मरि-
 ष्यति । मृषीष्ट । अमृत ॥२॥ अथ परस्मैपदिनः सप्त ॥ रि पि गतौ । अन्तरङ्गत्वादि-
 यङ् । रियति । पियति । रेता । पेता ॥२॥ धि धारणे ॥ ३ ॥ क्षि निवासगत्योः ॥४॥ पू-
 प्रेरणे । सुवति । सविता ॥५॥ कृ विक्षेपे । किरति । किरतः । चकार । चकरतुः । करिता-
 करीता । कीर्यात् । अकारीत् ॥ किरतौ लवने ॥६॥११४० ॥ उपास्किरतेः सुडागमः
 स्याच्छेदेऽर्थे । उपस्किरति । अडभ्यासव्यवायेपि । सुट् कात्पूर्व इति वक्तव्यम् * ॥
 उपास्किरत् । उपचस्कार ॥ हिंसायां प्रतेश्च ॥६॥११४१ ॥ उपात्प्रतेश्च किरतेः सुट्
 स्याद्धिंसायाम् । उपस्किरति । प्रतिस्किरति ॥ ६ ॥ गृ निगरणे ॥ अचि विभाषा । ८।
 २।२१ ॥ गिरते रेफत्य लत्व वा स्यादजादौ । गिरति । गिलति । जगार । जगाल । जग-
 रिथ । जगलिथ । गरिता । गरीता । गलिता । गलीता ॥ ७ ॥ हृङ् आदरे । आद्रियते ।
 आद्रियेते । आदद्रे । आदद्रिषे । आदर्ता । आदरिष्यते । आहृषीष्ट । आहत । आहृषा-
 ताम् ॥ ८ ॥ घृङ् अवस्थाने । ध्रियते ॥ ९ ॥ अथ परस्मैपदिनः षोडश ॥ प्रच्छ
 जीप्सायाम् । पृच्छति । पप्रच्छ । पप्रच्छतुः । पप्रच्छिथ । पप्रष्ट । प्रष्टा । प्रक्ष्यति ।
 अप्राक्षीत् ॥१॥ वृत् ॥ किरादयो वृत्ताः ॥ सृज विसर्गे । विभाषा सृजिदशोः । ससर्जिथ ।
 सस्रष्ट । स्रष्टा । स्रक्ष्यति । सृजिदशोर्भक्त्यमकित्तीत्यमागमः । सृजेत् । सृज्यात् । अस्त्राक्षीत्
 ॥ २ ॥ टुमस्जो शुद्धौ । मज्जति । ममज्ज । मस्जिनशोर्द्वलीति नुम् ॥ मस्जेरन्त्यात्पूर्वो
 नुम्वाच्यः * ॥ संयोगादिलोपः । ममङ्क्थ । ममज्जिथ । मङ्क्ता । मङ्गयति । अमाङ्गीत् ।
 अमाङ्क्ताम् । अमाङ्क्षुः ॥ ३ ॥ रुजो भङ्गे । रोक्ता । रोक्ष्यति । अरौक्षीत् । अरौक्ताम्
 ॥ ४ ॥ भुजो कौटिल्ये । रुजिवत् ॥ ५ ॥ लुप सशौ । छोता । अच्छौप्सीत् ॥ ६ ॥ रुश
 रिश हिंसायाम् । तालव्यान्तौ । रोष्टा । रोक्ष्यति । रेष्टा । रेक्ष्यति ॥ ८ ॥ लिश गतौ ।
 अलिक्षत् ॥ ९ ॥ स्पृश संपर्शने । स्पष्टा । स्पष्टा । स्पृक्ष्यति । स्पृक्ष्यति । अस्त्राक्षीत् ।
 अस्त्राक्षीत् । अस्पृक्षत् ॥ १० ॥ विच्छ गतौ । गुणधूपेत्यायः । आर्धधातुके वा । विच्छा-

यति । विच्छायाचकार । विविच्छ ॥ ११ ॥ विश प्रवेशने । विशति । वेष्टा ॥ १२ ॥
 मृश आमर्शने । आमर्शनं स्पर्शः । अम्राक्षीत् । अमाक्षीत् । अमृक्षत् ॥ १३ ॥ णुद
 प्रेरणे । कर्त्रभिप्रायेऽपि फले परस्मैपदार्थः पुनः पाठः ॥ १४ ॥ षद् लु विशरणगत्यवसादनेषु ।
 सीदतीत्यादि भौवादिकवत् । इह पाठो नुम्बिकल्पार्थः । सीदती । सीदन्ती । ज्वलादौ
 पाठस्तु णार्थः । सादः । स्वरार्थश्च । शबनुदात्तः । शस्तूदात्तः ॥ १५ ॥ शद् लु शातने ॥
 स्वरार्थ एव पुनः पाठः । शता तु नास्ति । शदेः शित इत्यात्मनेपदोक्तेः ॥ १६ ॥ अथ
 षट् स्वरितेतः ॥ मिल सङ्गमे । मिल संश्लेषणे इति पठितस्य पुनः पाठः कर्त्रभिप्राये
 तद्धर्थः । मिलति । मिलते । मिमेल । मिमिले ॥ १ ॥ मुच्छ्ल मोक्षणे ॥ शे मुचादीनाम्
 ॥ ७ ॥ १५९ ॥ नुम् स्यात् । मुञ्चति । मुञ्चते । मोक्ता । मुच्यात् । मुक्षीष्ट । अमुचत् ।
 अमुक्त । अमुक्षाताम् ॥ २ ॥ लुप्लु छेदने । लुम्पति । लुम्पते । अलुपत् । अलुप्त ॥ ३ ॥
 विद् लु लामे । विन्दति । विन्दते । विवेद । विविदे । व्याघ्रभृत्यादिमते सेट्कोऽयम् ।
 वेदिता । भाष्यादिमतेऽनिट्कः । वेत्ता । परिवेत्ता । परिवर्जने । ज्येष्ठं परित्यज्य दारानग्नींश्च
 लब्धवानित्यर्थः । तृनृचौ ॥ ४ ॥ लिप उपदेहे । उपदेहो वृद्धिः । लिम्पति । लिम्पते ।
 लेप्ता । लिपिसिचीत्यङ् । तङि तु वा । अलिपत् । अलिपत । अलिप्त ॥ ५ ॥ पिच क्षरणे ।
 पिञ्चति । सिञ्चते । असिचत् । असिचत । असिक्त । अमिषिञ्चति । अभ्यषिञ्चत् । अभि-
 षिषेच ॥ ६ ॥ अथ त्रयः परस्मैपदिनः ॥ कृती छेदने । कृन्तति । चकर्त । कर्तिता ।
 कर्तिष्यति । कत्स्यति । अकर्तात् ॥ १ ॥ खिद परिधाते । खिन्दति । चिखेद । खेत्ता ।
 अयं दैन्यै दिवादौ रुधादौ च ॥ २ ॥ पिश अवयवे । पिशति । पेशिता । अयं दीपना-
 यामपि । त्वष्टा रूपाणि पिशतु ॥ ३ ॥ वृत् ॥ मुचादयो वृत्ताः । तुदादयश्च ॥ इति ।

अथ रुधादयः ।

रुधिर् आवरणे ॥ नव स्वरितेत इरितश्च ॥ रुधादिभ्यः श्रम् ॥ ३ ॥ १५८ ॥
 शपोऽपवादः । मित्वादन्यादचः परः । नित्यत्वाद्गुणं बाधते । रुणद्धि । श्रसोरल्लोपः ।
 णत्वस्यासिद्धत्वादनुस्वारः । परसवर्णः । तस्यासिद्धत्वाणत्वं न । न पदान्तेति सूत्रेणानु-
 स्वारपरसवर्णयोरल्लोपो न स्थानिवत् । रुन्धः । रुन्धन्ति । रुन्धे । रोद्धा । रोत्स्यति ।
 रोत्स्यते । रुणद्धु । रुन्धात् । रुन्धि । रुणधानि । रुणधै । अरुणत् । अरुन्धाम् । अरुणत् ।
 अरुणः । अरुणधम् । अरुधत् । अरौत्सीत् । अरुद्ध ॥ ११ ॥ भिदिर् विदारणे । भिनत्ति ।
 भिन्ते । भेत्ता । भेत्स्यति । भेत्स्यते । अभिनत् । अभिन्ताम् । अभिनदम् । अभिन्त ।
 अभिदत् । अभैत्सीत् । अभित्त ॥ २ ॥ छिदिर् द्वैधीकरणे । अन्छिदत् । अन्छैत्सीत् ।

अच्छित् ॥ ३ ॥ रिचिर् विरेचने ॥ रिणक्ति । रिङ्क्ते । रिरिच । रिरिचे । रेक्ता
 अरिणक् । अरिचत् । अरैक्षीत् । अरिक्त् ॥ ४ ॥ विचिर् पृथग्भावे । विनक्ति ।
 विङ्क्ते ॥ ५ ॥ क्षुदिर् संपेषणे ॥ क्षुणक्ति । क्षुन्ते । क्षोक्ता । अक्षुदत् । अक्षौत्सीत् ।
 अक्षुत् ॥ ६ ॥ युजिर् योगे । योक्ता ॥ ७ ॥ उच्छृदिर् दीतिदेवनयोः । छृणक्ति । छृते ।
 चच्छृद् । सेसिचीति वेट् । चच्छृदिषे । चच्छृत्से । छृदिता । छृदिष्यति । छृत्स्यति ।
 अच्छृदत् । अच्छृदीत् । अच्छृदिष्ट ॥ ८ ॥ उत्तृदिर् हिंसानादरयोः ॥ तृणत्तीत्यादि
 छृणक्तिवत् ॥ ९ ॥ कृत्ती वेष्टने । परस्मैपदी । कृणक्ति । आर्धधातुके तौदादिकवत् ॥ १० ॥
 जि इन्धी दीतौ ॥ ॥ त्रय आत्मनेपदिनः ॥ भ्रात्रलोपः । ६।४।२३ ॥ भ्रमः परस्य
 नस्य लोभः स्यात् ॥ भ्रसोरलोपः ॥ इन्धे । इन्त्से । इन्धिता । इन्धै । ऐन्ध । ऐन्धाः
 ॥ १ ॥ खिद् दैन्ये । खिन्ते । खेत्ता ॥ २ ॥ विद् विचारणे । विन्ते । वेत्ता ॥ ३ ॥
 ॥ अथ परस्मैपदिनः ॥ शिषलु विशेषणे । शिनष्टि । शिष्टः । शिषन्ति । शिशेषिथ ।
 शेषा । शेष्यति । हेर्धिः । जश्त्वम् । ष्टुत्वं । झरोझरीति वा डलोपः । अनुस्वारपरसवर्णौ ।
 शिण्डि । शिण्डि । शिनषाणि । अशिनट् । लृदिच्चादङ् । अशिषत् ॥ १ ॥ पिषलु
 संचूर्णने । शिषिवत् । पिनष्टि ॥ २ ॥ भञ्जो आमर्दने । भनक्ति । वभञ्जिथ । वभङ्क्थ ।
 भङ्क्ता ॥ ३ ॥ भुज पालनाभ्यवहारयोः । भुनक्ति । भोक्ता । भोक्ष्यति । अभुनक् ॥ ४ ॥ तृह
 हिंसि हिंसायाम् ॥ तृणह इम् । ७।३।९२ ॥ तृहः भ्रमि कृते इमागमः स्याद्वलादौ पिति ।
 तृणेढि । तृण्डः । ततर्ह । तर्हिता । अतृणेट् । हिनस्ति । जिर्हिस । हिंसिता ॥ ६ ॥ उन्दी
 क्लेदने । उनक्ति । उन्तः । उन्दन्ति । उन्दाचकार । औनत् । औन्ताम् । औन्दन् । औनः ।
 औनत् । औनदम् ॥ ७ ॥ अञ्ज व्यक्तिस्रक्षणकान्तिगतिषु । अनक्ति । अङ्क्तः । अञ्जन्ति ।
 आनञ्ज । आनञ्जिथ । आनङ्क्थ । अङ्क्ता । अञ्जिता । अङ्ग्धि । अनजानि ।
 आनक् ॥ अञ्जेः सिचि । ७।२।७१ ॥ अञ्जेः सिचो नित्यमिट् स्यात् । आङ्जीत् ॥ ८ ॥
 तञ्ज सङ्कोचने । तनक्ति । तङ्क्ता । तञ्जिता ॥ ९ ॥ ओविजी भयचलनयोः । विनक्ति ।
 विङ्क्तः । विज इडिति डित्वम् । विविजिथ । विजिता । अविनक् । अविजीत् ॥ १० ॥
 वृजी वर्जने । वृणक्ति । वर्जिता ॥ ११ ॥ पृची संपर्के । पृणक्ति । पपर्च ॥ १२ ॥ इति ।

अथ तनादयः ।

अथ सप्त स्वरितेतः ॥ तनु विस्तारे ॥ तनादिकृद्भ्य उः ॥ तनोति । तन्वः ।
 तनुवः । तनुते । ततान । तेने । तनु । अतनीत् । अतानीत् ॥ तनादिभ्यस्तथासोः ।
 २।४।७९ ॥ तनादेः सिचो वा लुक् स्यात्तथासोः परतः । थासा साहचर्यादिकवचनं तशब्दो

गृह्यते । तेनेह न । यूयमतनिष्ठ । अनुदात्तोपदेशेत्यनुनासिकलोपः । तडि । अतत । अत-
 निष्ठ । अतथाः । अतनिष्ठाः ॥ १ ॥ षणु दाने । सनोति । सनुते । ये विभाषा । सायात् ।
 सन्यात् । जनसनेत्यात्वम् । असात । असनिष्ठ । असाथाः । असनिष्ठाः ॥ २ ॥ क्षणु
 हिंसायाम् । क्षणोति । क्षणुते । ह्यन्तेति न वृद्धिः । अक्षणीत् । अक्षत । अक्षणिष्ठ ।
 अक्षथाः । अक्षणिष्ठाः ॥ ३ ॥ क्षिणु च । उप्रत्ययनिमित्तो लघूपधगुणः संज्ञापूर्वको विधि-
 रनित्य इति न भवतीत्यात्रेयादयः । भवत्येवेत्यन्ये । क्षिणोति । क्षेणोति । क्षेणितासि ।
 क्षेणितासे । अक्षेणीत् । अक्षित । अक्षेणिष्ठ ॥ ४ ॥ ऋणु गतौ । ऋणोति । अर्णोति ।
 अर्णुतः । अर्ण्वन्ति । आनर्ण । अनृणे । अर्णितासि । आर्णीत् । आर्त । आर्णिष्ठ ।
 आर्थाः । आर्णिष्ठाः ॥ ५ ॥ तृणु अदने । तृणोति । तर्णोति । तर्णुते । तर्णुते ॥ ६ ॥ घृणु
 दीप्तौ । जघर्ण । जघृणे ॥ ७ ॥ अथ द्वावनुदात्तेतौ ॥ वनु याचने । वनुते । ववने ।
 चान्द्रमते परस्मैपदी । वनोति । ववान ॥ १ ॥ मनु अवबोधने । मनुते । मेने ॥ २ ॥
 डुकृन् करणे । करोति । अत उस्सार्वाधातुके । कुरुतः । यण् । न भकुर्भुरामिति न
 दीर्घः । कुर्वन्ति ॥ नित्यं करोतेः । ६।४।१०८ ॥ करोतेः प्रत्ययोकारस्य नित्यं लोपः
 स्यान्म्वोः परयोः । कुर्वः । कुर्मः । चकर्थ । चकृव । चकृषे । कर्ता । करिष्यति ॥ ये च
 ६।४।१०९ ॥ कृञ् उलोपः स्याद्यादौ प्रत्यये परे । कुर्यात् । आशिषि । क्रियात् । कृषोष्ट ।
 अकार्षीत् । तनादिभ्य इति लुकोऽभावे ह्रस्वादङ्गादिति सिचो लोपः । अकृत । अकृथाः ॥
 संपरिभ्यां करोतौ भूषणे । ६।१।१३७ ॥ समवाये च ६।१।१३८ ॥ संपरिपूर्वस्य
 करोतेः सुट् स्याद्भूषणे संघाते चार्थे । संस्करोति । अलंकरोतीत्यर्थः । संस्कुर्वन्ति । सङ्गी-
 भवन्तीत्यर्थः । संपूर्वस्य कचिदभूषणेऽपि सुट् । संस्कृतं भक्षा इति शापकात् । परिनिविभ्य
 इति षः । परिष्करोति ॥ सिवादीनां वा ॥ पर्यष्कार्षीत् । पर्यस्कार्षीत् ॥ उपात्प्रतियन्नवै-
 कृतवाक्याध्याहारेषु च । ६।१।१३९ ॥ उपात्कृञः सुट् स्यादेष्वर्थेषु चात्प्रागुक्तयोरर्थयोः ।
 प्रतियन्नो गुणाधानम् । विकृतमेव वैकृतं विकारः । वाक्यस्याध्याहारः आकाङ्क्षितैकदेश-
 पूरणम् । उपस्कृता कन्या । अलंकृतेत्यर्थः । उपस्कृता ब्राह्मणाः । समुदिता इत्यर्थः ।
 एधो दकस्योपस्कुरुते । गुणाधानं करोतीत्यर्थः । उपस्कृतं भुङ्क्ते । विकृतमित्यर्थः ।
 उपस्कृतं ब्रूते । वाक्याध्याहारेण ब्रूत इत्यर्थः ॥ सुट्कात्पूर्वः । ६।१।१३५ ॥ अडभ्यास-
 व्यवायेऽपीत्युक्तम् । संचस्कार । कात्पूर्वं इत्यादि भाष्ये प्रत्याख्यातम् । तथा हि । पूर्वं
 धातुरपसर्गेण युज्यते । अन्तरङ्गत्वात्सुट् । ततो द्वित्वम् । एवं च ऋतश्च संयोगादेर्गुणः ।
 संचस्कारतुः ॥ कृसृभृ इति सूत्रे ऋतो भारद्वाजस्येति सूत्रे च कृजोऽसुट् इति वक्तव्यम् ॥

तेन समुद्रकात्परस्येष्ट । संचस्कृतिथ । संचस्कृतिव । गुणोतीति सूत्रे नित्यं छन्दसीति सूत्रा-
न्नित्यमित्यनुवर्तते । नित्यं यः संयोगादिस्तस्येत्यर्थात्सुष्टि गुणो न । संस्क्रियात् । ऋतश्च
संयोगादेरिति लिङ्सिचोर्नेट् । एकाच उपदेश इति सूत्रादुपदेश इत्यनुवर्त्य उपदेशे यः
संयोगादिरिति व्याख्यानात् । संस्कृषीष्ट । समस्कृत । समस्कृषाताम् ॥१॥ इति तनादयः ।

अथ क्रयादयः ।

डुक्क्रीब् द्रव्यविनिमये ॥ क्रयादिभ्यः श्रा ॥३॥१८१॥ क्रीणाति । ईहल्यघोः ।
क्रीणीतः । ईत्वात्पूर्वं क्षेरन्तादेशः । परत्वान्नित्यत्वादन्तरङ्गत्वाच्च । एवं क्षस्याद्भावः । ततः
श्राभ्यस्तयोरित्याहोपः । क्रीणन्ति । क्रीणीते । क्रीणाते । क्रीणते । चिक्राय । चिक्रियतुः ।
चिक्रयिथ । चिक्रेथ । चिक्रियिव । चिक्रियिषे । क्रेता । क्रेष्यति । क्रीयात् । क्रेषीष्ट । अक्रे-
षीत् । अक्रेष्ट ॥ १ ॥ प्रीब् तर्पणे कान्तौ च । कान्तिः कामना । प्रीणाति । प्रीणीते ।
॥ २ ॥ श्रीब् पाके ॥ ३ ॥ मीब् हिंसायाम् ॥ हिनुमीना । प्रमीणाति । प्रमीणीतः ।
मीनातिमिनोतीत्येज्विपये आत्वम् । ममौ । मिम्यतुः । ममिथ । ममाथ । मिम्ये । माता ।
मास्यति । मीयात् । मासीष्ट । अमासीत् । अमासिष्टाम् । अमास्त ॥ ४ ॥ पिब् बन्धने ।
सिनाति । सिनीते । सिषाय । सिष्ये । सेता ॥ ५ ॥ स्कुब् आप्रवणे ॥ स्तम्भुस्तम्भु-
स्कम्भुस्तम्भुस्तम्भुभ्यः श्रुश्च ॥३॥१८२॥ चात् श्रा । स्कुनोति । स्कुनुते । स्कुनाति ।
स्कुनीते । चुस्काव । चुस्कुवे । स्कोता । अस्कौषीत् । अस्कोष्ट ॥ ६ ॥ स्तम्भ्वादयश्चत्वारः
सौत्राः । सर्वे रोधनार्था इत्येके । माधवस्तु प्रथमतृतीयौ स्तम्भाथौ द्वितीयो निष्कोष-
णार्थश्चतुर्थो धारणार्थ इत्याह ॥ सर्वे परस्मैपदिनः । नलोपः । विष्टम्भोति । विष्टम्भ्नाति ।
अवष्टम्भोति । अवष्टम्भ्नाति । अवतष्टम्भ । जृस्तम्भ्वत्यङ्गा । व्यष्टम्भत् । व्यष्टम्भीत् ।
स्तुम्भोति । स्तुम्भ्नाति ॥ वेः स्कम्भ्नातेर्नित्यम् ॥८॥३॥७७॥ वेः परस्य स्कम्भ्नातेः सस्य
षः स्यात् । विष्कम्भोति । विष्कम्भ्नाति । स्कुम्भोति । स्कुम्भ्नाति ॥ हलः श्रः शानज्झौ
३॥१८३॥ हलः परस्य श्रः शानजादेशः स्याद्धौ परे । स्तमान । स्तुमान । स्कमान ।
स्कुमान । पक्षे स्तम्भुहीत्यादि ॥६॥ युब् बन्धने । युनाति । युनीते । योता ॥७॥ क्नुब्
शब्दे । क्नुनाति । क्नुनीते । क्विता ॥८॥ द्रूब् हिंसायाम् । द्रूणाति । द्रूणीते ॥९॥ पूब्
पवने ॥ प्वादीनां ह्रस्वः ॥७॥३॥८०॥ शिति परे ॥ पुनाति । पुनीते । पविता ॥ १० ॥
लृब् छेदने । लृनाति । लृनीते ॥ ११ ॥ स्तृब् आच्छादने । स्तृणाति । स्तृणीते ।
तस्तार । तस्तारतुः । स्तरिता । स्तरीता । स्तृणीयात् । स्तृणीत । आशिषि स्तीर्यात् । लिङ्
सिचोरिति वेट् ॥ न लिङि ॥७॥३॥३९॥ वृत् इटो लिङि दीर्घो न स्यात् । स्तरिषीष्ट ।

उश्चेति कित्त्वम् । स्तीर्षीष्ट । सिचि च परस्मैपदेष्विति न दीर्घः । अस्तारीत् । अस्तारिष्टाम् ।
 अस्तरिष्ट । अस्तरीष्ट । अस्तीर्ष ॥ १२ ॥ कृञ् हिंसायाम् । कृणाति । कृणीते । चकार ।
 चकरे ॥ १३ ॥ वृञ् वरणे । वृणाति । वृणीते । ववार । ववरे । वरिता । वरीता ।
 आशिषि उदोष्यपूर्वस्य । वूर्यात् । वरिषीष्ट । वृषीष्ट । अवारीत् । अवारिष्टाम् । अव-
 रिष्ट । अवरीष्ट । अवूर्ष्ट ॥ १४ ॥ धूञ् कम्पने ॥ धुनाति । धुनीते । दुधविथ । दुधोथ ।
 दुधुविव । धोता । धविता । स्तुसुधूञ्च्य इतीट् । अधावीत् । अधविष्ट । अधोष्ट ॥ १५ ॥
 ॥ अथ वज्रात्यन्ताः परस्मैपदिनः ॥ शृ हिंसायाम् । शृदृष्ट्वां ह्रस्वो वेति ह्रस्वपक्षे यण् ।
 अन्यदा ऋच्छत्यृतामिति गुणः । शश्रतुः । शशरतुः । श्र्युकः कृतीति निषेधस्य क्रादि-
 नियमेन बाधः । शशरिव । शश्रिव । शरिता । शरीता । शृणीहि । शीर्यात् । अशारि-
 ष्टाम् ॥ १ ॥ पू पालनपूरणयोः । पप्रतुः । पपरतुः । आशिषि पूर्यात् ॥ २ ॥ वृ वरणे ॥
 मरण इत्येके ॥ ३ ॥ भृ भर्त्सने । भरणेप्येके ॥ ४ ॥ मृ हिंसायाम् । मृणाति । ममार
 ॥ ५ ॥ दृ विदारणे । ददरतुः । दद्रतुः ॥ ६ ॥ जृ वयोहानौ ॥ ७ ॥ झृ इत्येके ॥ ८ ॥
 धृ इत्यन्ये ॥ ९ ॥ नृ नये ॥ १० ॥ कृ हिंसायाम् ॥ ११ ॥ ऋ गतौ । ऋणाति । आरांच-
 कार । अरिता । अरीता । आर्णात् । आर्णीताम् । ईर्यात् । आरीत् । आरिष्टाम् ॥ १२ ॥
 गृ शब्दे ॥ १३ ॥ ज्या वयोहानौ । ग्रहिज्या ॥ हलः ॥ १४ ॥ ॥ अङ्गावयवाद्बलः परं
 यत्संप्रसारणं तदन्ताङ्गस्य दीर्घः स्यात् । इति दीर्घे कृते प्वादीनां ह्रस्वः । जिनाति ।
 जिज्यौ । जिज्यतुः ॥ १४ ॥ री गतिरेषणयोः । रेपणं वृकशब्दः ॥ १५ ॥ ली श्लेषणे ।
 विभाषा लीयतेरित्येज्विषये आत्वं वा । ललौ । लिलाय । लाता । लेता ॥ १६ ॥ व्ली
 वरणे । व्लिनाति ॥ १७ ॥ स्त्री गतौ ॥ १८ ॥ वृत् । त्वादयो वृत्ताः । प्वादयोऽपी-
 त्येके ॥ त्री वरणे ॥ १९ ॥ भ्री भये ॥ २० ॥ भरण इत्येके ॥ २१ ॥ क्षीष् हिंसा-
 याम् । एषां त्रयाणां ह्रस्वः । केचिन्मते तु न ॥ २२ ॥ ज्ञा अवबोधने । ज्ञानोर्जा ।
 जानाति । दीर्घनिर्देशशामर्थ्यान्न ह्रस्वः ॥ २३ ॥ बन्ध बन्धने । वध्नाति । वबन्धिय ।
 वन्धा । वन्धारौ । भन्त्स्यति । वधान । अमान्सीत् । पूर्वत्रासिद्धमिति भष्भावात्पूर्वं झलो
 झलीति सिज्जोपः । प्रत्ययलक्षणेन सादिप्रत्ययमाश्रित्य भष्भावो न । प्रत्ययलक्षणं प्रति
 सिज्जोपस्यासिद्धत्वात् । अवान्धाम् । अमान्त्सुः ॥ २४ ॥ वृड् संभक्तौ । वृणीते । वव्रे ।
 ववृषे । ववृद्वे । वरिता । वरीता । अवरिष्ट । अवरीष्ट । अवृत ॥ १ ॥ श्रन्थ विमोचन-
 प्रतिहर्षयोः ॥ ॥ इतः परस्मैपदिनः ॥ श्रन्थाति । श्रन्थिग्रन्थीत्यादिना कित्त्वपक्षे एत्वाभ्या-
 सलोपावप्यत्र वक्तव्यौ इति हरदत्तादयः । श्रेयतुः । श्रेयुः । इदं कित्त्वं पितामीति सुधा-

करमते । श्रेयिथ । अस्मिन्नपि पक्षे णलि । शश्राथ । उत्तमे तु । शश्राथ शश्रथेति माधवः ।
तत्र मूलं मृगयम् ॥ १ ॥ मन्थ विलोडने ॥ २ ॥ श्रन्थ ग्रन्थ सन्दर्भे ॥ अर्थभेदाच्छ्रन्थः
पुनः पाठः । रूपं तूक्तम् ॥ ४ ॥ कुन्थ संश्लेषणे । संक्लेशे इत्येके । कुन्थति । चुकुन्थ ॥ ५ ॥
कुथेति दुर्गः । चुकोथ ॥ ६ ॥ मृद क्षोदे । मृद्राति । मृदान ॥ ७ ॥ मृड च । अयं
सुखेऽपि । ष्टुत्वम् । मृड्णाति ॥ ८ ॥ गुध रोषे । गुद्राति ॥ ९ ॥ कुष निष्कर्षे । कु-
ष्णाति । कोषिता ॥ निरः कुषः । ७।२।४६ ॥ निरः परात्कुषो बलादेरार्धधातुकस्य इडा
स्यात् । निष्कोषिता । निष्कोष्यता । निरकोषीत् । निरकुक्षत् ॥ १० ॥ क्षुभ संचलने ॥
क्षुभ्रादिषु च । ८।४।३९ ॥ क्षुभ्नाति । क्षुम्नीतः । क्षोभिता । क्षुमान ॥ ११ ॥ णभ तुभ
हिंसायाम् । नभ्नाति । तुभ्नाति । नभते तोभते इति शपि । नभ्यति तुभ्यतीति इयनि ॥ १२ ॥
क्लिशू विवाधने । शदिति श्रुत्वनिषेधः । क्लिश्नाति । क्लेशिता । क्लेष्यता । अक्लेशीत् ।
अक्लिक्षत् ॥ १४ ॥ अश भोजने । अश्राति । आश ॥ १५ ॥ उभ्रस उञ्छे । उकार
इत् । भ्रञ्जाति ॥ १६ ॥ उकारो धात्ववयव इत्येके । उभ्रसंचकार ॥ १७ ॥ इष आ-
भीक्ष्ये । पौनःपुन्यं भृशार्थो वा आभीक्ष्यम् । इष्णाति । तीषसहेत्यत्र सहिना साहचर्या-
दकारविकरणस्य तौदाकिस्यैव इषेर्ग्रहणं नतु इष्यतीष्णात्योरित्याहुः । एषिता । वस्तु-
तस्तु इष्णातेरपि इडिकल्प उचितः । तथा च वार्तिकम् ॥ इषेस्तकारे इयन्प्रत्ययात्प्रतिषेध
इति * ॥ १८ ॥ विष विप्रयोगे । विष्णाति । वेष्टा ॥ १९ ॥ मृष प्लुष स्नेहनसेवन-
पूरणेषु । मृष्णाति । प्लुष्णाति ॥ २१ ॥ पुष पुष्टौ । पोषिता ॥ २२ ॥ मुष स्तेये । मोषिता
॥ २३ ॥ खच भूतप्रादुर्भावे । भूतप्रादुर्भावोऽतिक्रान्तोत्पत्तिः । खञ्जाति । वान्तोऽय-
मित्येके ॥ च्छोः शूडनुनासिके च । ६।४।१९ ॥ सतुक्कस्य छस्य वस्य च क्रमाच्छ ऊट्
एतावादेशौ स्तोऽनुनासिके कौ श्लदादौ च किडति । खौनाति । चखाव । खविता ।
शानचः परत्वादूठि कृते हलन्तत्वाभावान्न शानच् । खौनीहि ॥ २४ ॥ हिठ च । ष्टुत्वम् ।
हिट्णाति ॥ २५ ॥ ग्रह उपादाने । स्वरितेत् । ग्रहिज्या । गृह्णाति । गृह्णीते ॥ ग्रहो-
ऽलिटि दीर्घः । ७।२।३७ ॥ एकाचो ग्रहेर्विहितस्येऽतो दीर्घः स्यान्नतु लिटि । ग्रहीता ।
लिटि तु जग्रहिय । गृह्यात् । ग्रहीषीष्ट । ह्यन्तेति न वृद्धिः । अग्रहीत् । अग्रहीष्टाम् ।
अग्रहीष्ट । अग्रहीषाताम् । अग्रहीषत ॥ २६ ॥ ॥ इति क्रयादयः ॥

अथ चुरादयः ।

चुर स्तेये ॥ सत्यापपाशरूपवीणातूलश्लोकसेनालोमत्वचवर्मवर्णचूर्णचुरादि-
भ्यो णिच् । ३।१।१५ ॥ भ्यो णिच् स्यात् । चूर्णान्तेभ्यः प्रातिपदिकाद्वात्वर्थ इत्येव

सिद्धे तेषामिह ग्रहणं प्रपञ्चार्थम् । चुरादिभ्यस्तु स्वार्थे । पुगन्तेति गुणः । सनाद्यन्ता
इति धातुत्वम् । तिप्शबादि । गुणायादेशौ । चोरयति ॥ णिचश्च ॥ ११३॥७४ ॥ णिज-
न्तादात्मनेपदं स्यात्कर्तृगामिनि क्रियाफले । चोरयते । चोरयामास । चोरयिता । चोर्यात् ।
चोरयिषीष्ट । णिश्रीति चङ् । णौ चङीति ह्रस्वः । द्वित्वम् । हलादिः शेषः । दीर्घो
लघोरित्यभ्यासदीर्घः । अचूचुरत् । अचूचुरत् ॥ १ ॥ चिति स्मृत्याम् ॥ चिन्तयति ।
अचिचिन्तत् । चिन्तेति पठितव्ये इदित्करणं णिचः पाक्षिकत्वे लिङ्गम् । तेन चिन्त्यात्
चिन्तयते इत्यादौ नलोपो न । चिन्तति । चिन्तेत् । एतच्च ज्ञापकं सामान्यापेक्षमित्येके ॥
अत एकहलित्यत्र वृत्तिकृता जगण जगणतुरित्युदाहृतत्वात् ॥ विशेषापेक्षमित्यपरे । अत
एवाधृषाद्वेत्यस्य न वैयर्थ्यम् ॥ २ ॥ यत्रि संकोचे । यन्त्रयति । यन्त्रेति पठितुं शक्यम् ।
यत्तु इदित्करणाद्यन्त्रतीति माधवेनोक्तं तच्चिन्त्यम् । एवं कुद्रितत्रिमत्रिषु ॥ ३ ॥ स्फुडि
परिहासे । स्फुण्डयति । इदित्करणात् स्फुण्डति ॥ स्फुटीति पाठान्तरम् । स्फुण्टयति ॥ ४ ॥
लक्ष् दर्शनाङ्गनयोः ॥ ५ ॥ कुद्रि अनृतभाषणे ॥ कुन्द्रयति ॥ ६ ॥ लड उपसेवायाम् ।
लाडयति ॥ ७ ॥ मिदि स्नेहने ॥ मिन्दयति । मिन्दति ॥ ८ ॥ ओलडि उत्क्षेपणे ॥
ओलण्डयति । ओलण्डति ॥ ९ ॥ ओकार इदित्येके । लण्डयति । लण्डति ॥ १० ॥ उकारा-
दिरयमित्यन्ये । उलण्डयति ॥ ११ ॥ जल अपवारणे ॥ १२ ॥ लज इत्येके ॥ १३ ॥
पीड अवगाहने । पीडयति ॥ भ्राजभासभाषदीपजीवमीलपीडामन्यतरस्याम्
॥ ७१४१३ ॥ एषामुपधाया ह्रस्वो वा स्याच्चङ्परे णौ । अपीपिडत् । अपिपीडत् ॥ १४ ॥
नट अवस्कन्दने । अवस्कन्दनं नाट्यम् ॥ १५ ॥ श्रथ प्रयत्ने । प्रस्थान इत्येके ॥ १६ ॥
बध संयमने ॥ बाधयति । बन्धेति चान्द्रः ॥ १७ ॥ पू पूरणे । पारयति । दीर्घोच्चारणं
णिचः पाक्षिकत्वे लिङ्गम् । तद्वि सेट्कत्वाय । एवं च पृणातिपिपतिभ्यां परितेत्यादिसिद्धावपि
परति परत इत्यादिसिद्धिः फलम् ॥ १८ ॥ ऊर्ज बलप्राणनयोः ॥ १९ ॥ पक्ष परिग्रहे
॥ २० ॥ वर्ण चूर्णं प्रेरणे ॥ वर्ण वर्णन इत्येके ॥ २२ ॥ प्रथ प्रख्याने ॥ प्राथयति ।
नान्ये मितो हेताविति वक्ष्यमाणत्वान्नास्य मित्वम् ॥ अस्तमृहत्वरप्रथमदस्तस्पशाम्
॥ ७१४१५ ॥ एषामभ्यासस्य अकारोऽन्तादेशः स्याच्चङ्परे णौ ॥ इत्वापवादः । अपप्रथत् ॥
२३ ॥ पृथ प्रक्षेपे । पर्थयति ॥ उर्कत् ॥ ७१४१७ ॥ उपधाया ऋवर्णस्य स्थाने ऋत्स्याद्वा
चङ्परे णौ । इररारामपवादः । अपीपृथत् । अपपर्थत् ॥ २४ ॥ पथ इत्येके । पाथयति
॥ २५ ॥ षम्ब संबन्धने ॥ सम्बयति । अससम्बत् ॥ २६ ॥ शम्ब च । अशशम्बत्
॥ २७ ॥ साम्ब इत्येके ॥ २८ ॥ भक्ष अदने ॥ २९ ॥ कुट्ट छेदनभर्त्सनयोः । पूरण

इत्येके । कुट्टयति ॥ ३० ॥ पुट्ट चुट्ट अल्पीभावे ॥ ३२ ॥ अट्ट पुट्ट अनादरे ॥ अट्ट-
यति । अयं दोषधः । षुत्वस्यासिद्धत्वान्नन्दा इति निषेधः । आट्टितत् ॥ ३४ ॥ लुण्ठ स्तेये ।
लुण्ठयति । लुण्ठतीति लुठि स्तेये इति भौवादिकस्य ॥ ३५ ॥ शठ श्वठ असंस्कार-
गत्योः ॥ ३७ ॥ श्वठि इत्येके ॥ ३८ ॥ तुजि पिजि हिंसाबलादाननिकेतनेषु । तुज्जयति ।
पिज्जयति । इदित्करणाचुज्जति । पिज्जति ॥ ४० ॥ तुज पिजेति केचित् ॥ ४२ ॥ लजि लुजि
इत्येके ॥ ४४ ॥ पिस गतौ । पेसयति । पेसतीति तु शपि गतम् ॥ ४५ ॥ पान्त्व
सामप्रयोगे ॥ ४६ ॥ श्वल्क वल्क परिभाषणे ॥ ४८ ॥ षिण्ह खेहने ॥ ४९ ॥ स्फिट
इत्येके ॥ ५० ॥ स्मिट अनादरे ॥ अपोपदेशत्वान्न षः । अस्मिस्टत् ॥ ५१ ॥ स्मिड्
अनादर इत्येके । डित्त्वस्यावयवेऽचरितार्थत्वाणिजन्तात्तड् । स्माययते ॥ ५२ ॥ श्लिष
श्लेषणे ॥ ५३ ॥ पथि गतौ । पन्थयति । पन्थति ॥ ५४ ॥ पिच्छ कुट्टने ॥ ५५ ॥
छदि संवरणे ॥ छन्दयति । छन्दति ॥ ५६ ॥ श्रण दाने ॥ प्रायेणायं विपूर्वः ।
विश्राणयति ॥ ५७ ॥ तड आघाते ॥ ताडयति ॥ ५८ ॥ खड खडि कडि भेदने ॥
खाडयति । खण्डयति । खण्डति । कण्डयति । कण्डति ॥ ६१ ॥ कुडि रक्षणे ॥ ६२ ॥
गुडि वेष्टने ॥ रक्षण इत्येके ॥ कुठि इत्यन्ये ॥ अवकुण्ठयति । अवकुण्ठति ॥ गुठि
इत्यपरे ॥ ६५ ॥ खुडि खण्डने ॥ ६६ ॥ वठि विभाजने ॥ वडि इत्येके ॥ ६८ ॥ मडि
भूषायां हर्षे च ॥ ६९ ॥ भडि कल्याणे ॥ ७० ॥ छर्द वमने ॥ ७१ ॥ पुस्त वुस्त आद-
रानादरयोः ॥ ७३ ॥ चुद संचोदने ॥ ७४ ॥ नक्क धक्क नाशने ॥ णोपदेशलक्षणे पर्युद-
स्तोऽयम् । प्रनक्कयति ॥ ७६ ॥ चक्क चुक्क व्यथने ॥ ७८ ॥ क्षल शौचकर्मणि ॥ ७९ ॥ तल
प्रतिष्ठायाम् ॥ ८० ॥ तुल उन्माने ॥ तोलयति । तोलयामास । अतूतुलत् ॥ कथं तुल-
यति तुलना इत्यादि । अतुलोपमाभ्यामिति निपातनादङन्तस्य तुलाशब्दस्य सिद्धौ ततो
णिच् ॥ ८१ ॥ तुल उत्क्षेपणे । दोलयति । दोलयामास । अदूतुलत् ॥ ८२ ॥ पुल
महत्त्वे ॥ ८३ ॥ चुल समुच्छ्राये ॥ ८४ ॥ मूल रोहणे । मूलयति । मूलयामास ॥ ८५ ॥
कल विल क्षेपे । कालयति ॥ ८७ ॥ विल भेदने ॥ ८८ ॥ तिल खेहने ॥ ८९ ॥ चल
भृतौ ॥ ९० ॥ पाल रक्षणे ॥ ९१ ॥ लूष हिंसायाम् ॥ ९२ ॥ शुल्च माने । शूर्प च ॥ ९४ ॥
चुट छेदने ॥ ९५ ॥ मुट संचूर्णने ॥ ९६ ॥ पडि पसि नाशने । पण्डयति । पण्डति ।
पंसयति । पंसति ॥ ९८ ॥ ब्रज मार्ग संस्कारगत्योः ॥ १०० ॥ शुल्क अतिस्पर्शने ॥ १०१ ॥
चपि गत्याम् ॥ चम्पयति । चम्पति ॥ १०२ ॥ क्षपि क्षान्त्याम् ॥ क्षम्पयति । क्षम्पति ॥
॥ १०३ ॥ क्षजि कृच्छ्रजीवने ॥ १०४ ॥ श्वर्त गत्याम् ॥ १०५ ॥ श्वन्न च ॥ १०६ ॥ शप

मिच्च ॥ अयं शाने ज्ञापने च वर्तते ॥ मितां ह्रस्वः । ६।४।९२ ॥ मितामुपधाया ह्रस्वः
स्याणौ परे ॥ ज्ञपयति ॥ १०७ ॥ यम च परिवेषणे । चान्मिन् । परिवेषणमिह वेष्टनम् । न
तु भोजना नापि वेष्टना । यमयति चन्द्रम् । परिवेष्टत इत्यर्थः ॥ १०८ ॥ चह् परिकल्कने ॥
चहयति । अचीचहत् । कथादौ वक्ष्यमाणस्य तु अदन्तत्वेनाग्लोपित्वादीर्घसन्वन्नावौ न ।
अचचहत् ॥ चप इत्येके ॥ चापयति । रह त्याग इत्येके । अरीरहत् । कथादेस्तु अर-
हत् ॥ १११ ॥ बल प्राणने ॥ बलयति ॥ ११२ ॥ चिच् चयने ॥ चिस्फुरोणौ । ६।१।५४ ॥
आत्वं वा स्यात् । अर्तिह्वीव्लीरीकन्यूयीक्षमाय्यातां पुङ्णौ । ७।३।३६ ॥ चपयति । चय-
यति । जित्करणसामर्थ्यादस्य णिज्विकल्पः । चयति । चयते । प्रणिचयति । प्रनिचयति ।
प्रणिचयते । प्रनिचयते ॥ नान्ये मितोऽहेतौ ॥ अहेतौ स्वाथे णिचि ज्ञपादिभ्योऽन्ये मितो
न स्युः । तेन शमादीनाममन्तत्प्रयुक्तं मित्वं न ॥ ११३ ॥ घट्ट चलने ॥ ११४ ॥ सुस्त
संघाते ॥ ११५ ॥ खट्ट संवरणे ॥ ११६ ॥ षट् स्फिट्ट चुवि हिंसायाम् ॥ ११९ ॥ पूल संघाते
॥ १२० ॥ पूर्ण इत्येके ॥ पुणेत्यन्ये ॥ १२१ ॥ पुंस अभिवर्धने ॥ १२२ ॥ टकि बन्धने ॥
टङ्कयति । टङ्कति ॥ १२३ ॥ धूस कान्तिकरणे ॥ धूसयति । दन्त्यान्तः मूर्धन्यान्त इत्येके ।
तालव्यान्त इत्यपरे ॥ १२४ ॥ कीट वर्णे ॥ १२५ ॥ चूर्ण सङ्कोचने ॥ १२६ ॥ पूज पूजायाम्
॥ १२७ ॥ अर्क स्तवने ॥ तपन इत्येके ॥ १२८ ॥ शुठ आलस्ये ॥ १२९ ॥ शुठि शोषणे ॥
शुण्ठयति । शुण्ठति ॥ १३० ॥ जुड प्रेरणे ॥ १३१ ॥ गज मार्ज शब्दार्थौ ॥ गाजयति ॥
मार्जयति ॥ १३३ ॥ मर्च च ॥ मर्चयति ॥ १३४ ॥ घृ प्रसवणे ॥ स्त्रावण इत्येके ॥ १३५ ॥
पचि विस्तारवचने ॥ पञ्चयति ॥ पञ्चति । पञ्चते इति व्यक्तार्थस्य शपि गतम् ॥ १३६ ॥
तिज निशाने ॥ तेजयति ॥ १३७ ॥ कृत संशब्दने ॥ उपधायाश्च ७।१।१०१ ॥ धातो-
रुपधाभूतस्य ऋत् इत्स्यात् । रपरत्वम् । उपधायां चेति दीर्घः । कीर्तयति । उर्ध्वत् ।
अचीकृतत् । अचिकीर्तत् ॥ १३८ ॥ वर्ध छेदनपूरणयोः ॥ १३९ ॥ कुवि आञ्छादने ।
कुम्बयति । कुम्बति । कुभि इत्येके ॥ १४१ ॥ लुवि तुवि अदर्शने ॥ अर्दने इत्येके
॥ १४३ ॥ ह्रूप व्यक्तायां वाचि ॥ क्लृप इत्येके ॥ १४५ ॥ चुटि छेदने ॥ १४६ ॥ इल प्रेरणे ॥
एलयति । ऐलिलत् ॥ १४७ ॥ म्रक्ष स्लेच्छने ॥ १४८ ॥ स्लेच्छ अव्यक्तायां वाचि ॥ १४९ ॥
ज्रूस वर्ह हिंसायाम् ॥ १५१ ॥ केचिदिह गर्ज गर्द शब्दे । गर्ध अभिकाङ्क्षायामिति पठन्ति
॥ १५४ ॥ गुर्द पुर्व निकेतने ॥ १५६ ॥ जसि रक्षणे ॥ मोक्षण इति केचित् । जंसयति ।
जंसति ॥ १५७ ॥ ईड स्तुतौ ॥ १५८ ॥ जसु हिंसायाम् ॥ १५९ ॥ पिडि संघाते ॥ १६० ॥
रुष रोषे ॥ रुठ इत्येके ॥ १६२ ॥ डिप क्षेपे ॥ १६३ ॥ घृप समुच्छ्राये ॥ १६४ ॥ ॥ आकु-

स्मादात्मनेपदिनः ॥ कुस्मनामो वेति वक्ष्यते तमभिव्याप्येत्यर्थः । अकर्तृगामिफलार्थ-
मिदम् ॥ चित संचेतने ॥ चेतयते । अचीचितत ॥१॥ दशि दंशने ॥ दंशयते । अद-
दंशत । इदित्वाणिजभावे दंशति । आकुस्मीयमात्मनेपदं णिच्सन्नियोगेनैवेति व्याख्या-
तारः ॥ नलोपे सञ्जिषाहचर्याद् भ्वादेरेव ग्रहणम् ॥२॥ दसि दर्शनदंशनयोः ॥ दंसयते ।
दंसति । दसेत्यप्येके ॥४॥ डप डिप संधाते ॥६॥ तत्रि कुटुम्बधारणे । तन्त्रयते । चा-
न्त्रास्तु धातुद्वयमिति मत्वा कुटुम्बयते इत्युदाहरन्ति ॥८॥ सत्रि गुप्तपरिभाषणे ॥९॥ स्पश
ग्रहणसंश्लेषणयोः ॥१०॥ तर्ज भर्त्स तर्जने ॥१२॥ वस्त गन्ध अर्दने ॥ वस्तयते ॥
गन्धयते ॥१४॥ विष्क हिंसायाम् । हिष्केत्येके ॥१६॥ निष्क परिमाणे ॥१७॥ लल
ईप्सायाम् ॥१८॥ कूण संकोचने ॥१९॥ तूण पूरणे ॥२०॥ भ्रूण आशाविशङ्कयोः ॥२१॥
शठ श्लाघायाम् ॥२२॥ यक्ष पूजायाम् ॥२३॥ स्यम वितर्के ॥२४॥ गूर उद्यमने ॥२५॥
शम लक्ष आलोचने ॥ नान्ये मित इति मित्वनिषेधः । शामयते ॥२७॥ कुत्स अवक्षेपणे
॥२८॥ त्रुट छेदने ॥ कुट इत्येके ॥३०॥ गल स्रवणे ॥३१॥ भल आमण्डने ॥३२॥
कूट आप्रदाने । अवसादने इत्येके ॥३३॥ कुट्ट प्रतापे ॥३४॥ वञ्च प्रलम्बने ॥३५॥
वृष शक्तिबन्धने । शक्तिबन्धनं प्रजननसामर्थ्यं शक्तिबन्धश्च । वर्षयते ॥३६॥ मद वृत्ति-
योगे ॥ मादयते ॥३७॥ दिव परिकूजने ॥३८॥ गृ विज्ञाने ॥ गारयते ॥३९॥ विद
चेतनाख्याननिवासेषु । वेदयते ॥४०॥ सत्तायां विद्यते ज्ञाने वेत्ति विन्ते विचारणे ॥
विन्दते विन्दति प्राप्तौ श्यन्लुक्शश्वेतिदं क्रमात् ॥ मान स्तम्भे ॥ मानयते ॥४१॥ यु
जुगुप्सायाम् । यावयते ॥४२॥ कुस्म नाम्नो वा ॥ कुस्मेति धातुः कुत्सितस्मयने वर्तते ।
कुस्मयते । अकुकुस्मत ॥४३॥ अथवा कुस्मेति प्रातिपदिकं ततो धात्वर्थे णिच् ॥ इत्या-
कुस्मीयाः ॥ ॥ चर्च अध्ययने ॥१॥ वुक्क भषणे ॥२॥ शब्द उपसर्गादाविष्कारे च ।
चाङ्गषणे । प्रतिशब्दयति । प्रतिश्रुतमाविष्करोतीत्यर्थः ॥ अनुपसर्गाच्च ॥ आविष्कारे
इत्येव । शब्दयति ॥३॥ कण निमीलने ॥ काणयति ॥ णौ चङ्युपधाया ह्रस्वः ॥ का-
ण्यादीनां वेति विकल्प्यते । अचीकणत् । अचकाणत् ॥४॥ जभि नाशने ॥ जम्भयति ।
जम्भति ॥५॥ पूद् क्षरणे ॥ सूदयति । असृष्टदत् ॥६॥ जसु ताडने । जासयति । जसति
॥७॥ पश बन्धने । प्राशयति ॥८॥ अम रोगे । आमयति । नान्ये मित इति निषेधः ।
अम गत्यादौ शपि गतः । तस्माद्धेतुमणौ न कर्ममिचमामिति निषेधः । आमयति ॥९॥
चट स्फुट भेदने ॥ विकासे शशपोः स्फुटति स्फोटते इत्युक्तम् ॥११॥ घट संधाते ॥
घाटयति ॥१२॥ हन्त्यर्थाश्च नवगण्यामुक्ता अपि हन्त्यर्थाः स्वार्थे णिच् लभन्त इत्यर्थः ॥

दिवु मर्दने ॥ उदित्वाद्देवतीत्यपि ॥१३॥ अर्जं प्रतियत्ने । अयमर्थान्तरेऽपि द्रव्यमर्जयति ॥१४॥ घुषिर् विशब्दने ॥ घोषति । घुषिरविशब्दन इति सूत्रेऽविशब्दन इति निषेधा-
 ल्लिङ्गादनित्योऽस्य णिच् । घोषति । इरित्वादङ् । अधुषत् । अधोषीत् । ण्यन्तस्य तु, अजू-
 घुषत् ॥१५॥ आङ् क्रन्द सातत्ये ॥ भौवादिकः क्रन्दधातुराह्वानाद्यर्थे उक्तः स एवाङ्पूर्वो
 णिचं लभते सातत्ये । आक्रन्दयति । अन्ये तु आङ्पूर्वो घुषिः क्रन्दसातत्ये इत्याहुः ।
 आघोषयति ॥१६॥ लस शिल्पयोगे ॥१७॥ तसि भूष अलङ्करणे ॥ अवतंसयति । अव-
 तंसति । भूषयति । मोक्ष असने ॥ मोक्षयति ॥१९॥ अर्ह पूजायाम् ॥२०॥ ज्ञा नियोगे ॥
 आज्ञापयति ॥२१॥ भज विश्राणने ॥२२॥ शृधु प्रहसने । अशशर्धत् । अशीशृधत् ॥२३॥
 यत् निकारोपस्कारयोः ॥२४॥ रक् लग आस्वादाने ॥ रघ इत्येके ॥ रगेत्यन्ये ॥२८॥
 अञ्च विशेषणे ॥ अञ्चयति । उदित्वमिङ्किल्पार्थम् । अत एव विभाषितो णिच् । अञ्चति ।
 एवं शृधुजसुप्रभृतीनामपि बोध्यम् ॥२९॥ लिङि चित्रिकरणे ॥ लिङ्गयति । लिङ्गति ॥३०॥
 मुद् संसर्गे ॥ मोदयति सक्तून् घृतेन ॥३१॥ त्रस धारणे । ग्रहण इत्येके । वारण इत्यन्ये ॥३२॥
 उग्रस उञ्छे । उकारो धात्ववयव इत्येके । नेत्यन्ये । ग्रासयति । ग्रसति । उग्रासयति
 ॥३४॥ मुच प्रमोचने मोदने च ॥३५॥ वस स्नेहच्छेदापहरणेषु ॥३६॥ चर संशये ॥३७॥
 च्यु सहने । हसने चेत्येके । च्यावयति ॥ च्युसेत्येके । च्योसयति ॥ ३९ ॥ भुवो-
 ऽवकल्कने ॥ अवकल्कनं मिश्रीकरणमित्येके । चिन्तनमित्यन्ये । भावयति ॥ ४० ॥
 कृपेऽत्र ॥ कल्पयति ॥ ४१ ॥ आ स्वदः सकर्मकात् ॥ स्वदिमभिव्याप्य संभवत्कर्मभ्य
 एव णिच् । ग्रस ग्रहणे ॥ ग्रासयति फलम् ॥ १ ॥ पुष धारणे । पोषयत्याभरणम् ॥ २ ॥
 दल विदारणे । दालयति ॥ ३ ॥ पट पुट लुट तुजि मिजि पिजि लुजि भजि लधि
 त्रसि पिसि कुसि दशि कुशि घट घटि बृहि बर्ह बल्ह गुप धूप विच्छ चीव पुथ
 लोकृ लोचृ णद् कुप तर्क वृत्तु वृधु भाषार्थाः ॥ पाटयति । पोटयति । लोटयति । तुङ्ग-
 यति । तुङ्गति । एवं परेषाम् । घाटयति । घण्टयति ॥ नागलोपिशास्त्रदिताम् । ७।४।२ ॥
 णिच्यग्लोपिनः शास्तेर्ऋदितां च उपधाया ह्रस्वो न स्याच्चङ्परे णौ । अलुलोकत् ।
 अलुलोचत् । वर्तयति । वर्धयति । उदित्वाद्वर्तति । वर्धति ॥ ३४ ॥ रुट लजि अजि
 दसि शृशि रुशि शीक नट पुटि जिवि रधि लधि अहि रहि महि च ॥ ४९ ॥
 लडि तड नल च ॥ ५२ ॥ पूरी आप्यायने ॥ ईदित्वं निष्ठायामिण्निषेधाय । अत एव
 णिज्वा । पूरयति । पूरति ॥ ५३ ॥ रुज हिंसायाम् ॥ ५४ ॥ ष्वद् आस्वादाने ॥ स्वाद्
 इत्येके ॥ अशिष्वदत् । दीर्घस्य त्वषोपदेशत्वात् । अशिष्वदत् ॥ ५६ ॥ इत्यास्वदीयाः ॥

॥ आ धृषाद्वा ॥ इत ऊर्ध्वं विभाषितणिचो धृषधातुमभिव्याप्य ॥ युज पृच संयमने ॥
 योजयति । योजति । अयौक्षीत् । पचयति । पचति । पचिता । अपचीत् ॥ २ ॥ अर्च
 पूजायाम् ॥ ३ ॥ षह मर्षणे ॥ साहयति । स एवायं नागः सहति कलभेभ्यः परिभवम्
 ॥ ४ ॥ ईर क्षेपे ॥ ५ ॥ ली द्रवीकरणे ॥ लापयति । लयति । लेता ॥ ६ ॥ वृजी वर्जने ॥ वर्ज-
 यति । वर्जति ॥ ७ ॥ वृञ् आवरणे ॥ वारयति । वरति । वरते । वरिता । वरीता ॥ ८ ॥
 ज वयोहानौ । जारयति । जरति । जरिता । जरीता ॥ ९ ॥ ज्रि च । ज्राययति । ज्रयति ।
 ज्रेता ॥ १० ॥ रिच वियोजनसंपर्चनयोः ॥ रेचयति । रेचति । रेक्ता ॥ ११ ॥ शिष असर्वो-
 पयोगे ॥ शेषयति । शेषति । शेषा । अशिक्षत् । अयं विपूर्वोऽतिशये ॥ १२ ॥ तप दाहे ।
 तापयति । तपति । तप्ता ॥ १३ ॥ तृप तृप्तौ । सन्दीपन इत्येके । तर्पयति । तर्पति ।
 तर्पिता ॥ १४ ॥ छृदी सन्दीपने ॥ छर्दयति । छर्दति । छर्दिता । छर्दिष्यति । सेसिचीति
 विकल्पो न । साहचर्यात्तत्र रौधादिकस्यैव ग्रहणात् ॥ १५ ॥ चृप छृप तृष हृप सन्दीपन
 इत्येके । चर्पयति । छर्पयति ॥ १६ ॥ हृभी मये । दर्भयति । दर्भति । दर्भिता ॥ १७ ॥
 हृभ सन्दर्भे ॥ अयं तुदादावीदित् ॥ १८ ॥ श्रथ मोक्षणे ॥ हिंसायामित्येके ॥ १९ ॥ मी
 गतौ । माययति । मयति । मेता ॥ २० ॥ ग्रन्थ बन्धने ॥ ग्रन्थयति । ग्रन्थति ॥ २१ ॥ शीक
 आमर्षणे ॥ २२ ॥ चीक च ॥ २३ ॥ अर्द हिंसायाम् । स्वरितेत् । अर्दयति । अर्दति ।
 अर्दते ॥ २४ ॥ हिंसि हिंसायाम् ॥ हिंसयति । हिंसति । हिनस्तीति श्रमि गतम् ॥ २५ ॥
 अर्ह पूजायाम् ॥ २६ ॥ आढः षट् पद्यर्थे ॥ आसादयति । आसीदति । पात्रेति सीदा-
 देशः ॥ आसत्ता । आसात्सीत् ॥ २७ ॥ शुन्ध शौचकर्मणि ॥ शुन्धिता । अशुन्धीत् ।
 अशुन्धिष्ठाम् ॥ २८ ॥ छद अपवारणे । स्वरितेत् ॥ २९ ॥ जुष परितर्कणे ॥ परितर्कणमूहो
 हिंसा वा ॥ परितर्पण इत्यन्ये ॥ परितर्पणं परितृप्तिक्रिया । जोषयति । जोषति । प्रीतिसेवन-
 योर्जुषते इति तुदादौ ॥ ३० ॥ धूञ्कम्पने ॥ णावित्यधिकृत्य ॥ धूञ्प्रीणोर्नुग्वक्तव्यः * ॥
 धूनयति । धवति । धवते । केचित्तु धूञ्प्रीणोरिति पठित्वा प्रीणातिसाहचर्याद्भुनातेरेव
 नुक्माहुः । धावयति ॥ ३१ ॥ अयं स्वादौ कथादौ तुदादौ च । स्वादौ ह्रस्वश्च । तथा
 च कविरहस्ये ॥ धूनोति चम्पकवनानि धुनोत्यशोकं चूतं धुनाति धुवति स्फुटितातिमुक्तम् ॥
 वायुर्विधूनयति चम्पकपुष्परेण्यत्कानने धवति चन्दनमञ्जरीश्च ॥ ३२ ॥ प्रीञ् तर्पणे ॥
 प्रीणयति । धूञ्प्रीणोरिति हरदत्तोक्तपाठे तु । प्राययति । प्रयति । प्रयते ॥ ३३ ॥ ग्रन्थ
 सन्दर्भे ॥ ३४ ॥ आप्लु लम्पने । आपयति । आपिपत् । आपति । आप्ता ।
 आपत् । स्वरितेदयमित्येके । आपते ॥ ३५ ॥ तनु श्रद्धोपकरणयोः ॥ उपसर्गाच्च दैव्ये ॥

तानयति । वितानयति । तनति । वितनति ॥३९॥ चन श्रद्धोपहननयोरित्येके ॥ चान-
 यति । चनति ॥ ४० ॥ वद सन्देशवचने ॥ वादयति । स्वरितेत् । वदति । वदते ।
 अनुदात्तेदित्येके । ववदतुः । ववदिथ । ववदे । वद्यात् ॥४१॥ वच परिभाषणे ॥ वाच-
 यति । वचति । वक्ता । अवाक्षीत् ॥४२॥ मान पूजायाम् । मानयति । मानति । मानिता ।
 विचारणे तु भौवादिको नित्यसन्नन्तः । स्तम्भे मानयते ॥ इत्याकुस्मीयाः ॥ मन्यते इति
 दिवादौ । मनुते इति तनादौ च ॥४३॥ भू प्राप्तावात्मनेपदी ॥ भावयते । भवते । णिच्स-
 न्नियोगेनैवात्मनेपदमित्येके । भवति ॥ ४४ ॥ गर्ह विनिन्दने ॥ ४५ ॥ मार्ग अन्वेषणे
 ॥ ४६ ॥ कठि शोके ॥ उत्पूर्वोऽयमुत्कण्ठायाम् । कण्ठते इत्यात्मनेपदी गतः ॥ ४७ ॥
 मृजू शौचालंकारयोः । मार्जयति । मार्जति । मार्जिता । मार्ष्टा ॥ ४८ ॥ मृष तितिक्षा-
 याम् । स्वरितेत् । मर्षयति । मर्षति । मर्षते । मृष्यति । मृष्यते इति दिवादौ ॥ सेचने
 शपि मर्षति ॥४९॥ धृष प्रहसने ॥ धर्षयति । धर्षति ॥५०॥ इत्याधृषीयाः ॥ ॥ अथाद-
 न्ताः ॥ कथ वाक्यप्रवन्धे ॥ अल्लोपस्य स्थानिवद्भावाच्च वृद्धिः । कथयति । अगलोपित्वान्न
 दीर्घसन्वद्भावौ । अचकथत् ॥ १ ॥ वर ईप्सायाम् । वरयति । वारयतीति गतम् ॥ २ ॥
 गण संख्याने ॥ गणयति ॥ ई च गणः ॥७॥४॥९७ ॥ गणेरभ्यासस्य ईत्स्याच्चङ्परे णौ
 चादन् । अजीगणत् । अजगणत् ॥३॥ श्वठ शठ सम्यगवभाषणे ॥ ५ ॥ पठ वठ ग्रन्थे
 ॥७॥ रह त्यागे ॥ अररहत् ॥८॥ स्तन गदी देवशब्दे । स्तनयति । गदयति । अजगदत्
 ॥ १० ॥ पत गतौ वा ॥ वा णिजन्तः । वाऽदन्त इत्येके । आद्ये । पतयति । पतति ।
 पतांचकार । अपतीत् । द्वितीये । पातयति । अपीपतत् ॥११॥ पष अनुपसर्गात् । गता-
 वित्येव । पषयति ॥ १२ ॥ स्वर आक्षेपे । स्वरयति ॥ १३ ॥ रच प्रतियत्ने ॥ रचयति
 ॥ १४ ॥ कल गतौ संख्याने च ॥ १५ ॥ चह परिकल्कने । परिकल्कनं दम्भः शाठ्यं
 च ॥ १६ ॥ मह पूजायाम् ॥ महयति । महतीति शपि गतम् ॥ १७ ॥ सार कृप श्रथ
 दौर्बल्ये ॥ सारयति । कृपयति । श्रथयति ॥ २० ॥ स्पृह ईप्सायाम् ॥ २१ ॥ भाम
 क्रोधे ॥ अवभामत् ॥ २२ ॥ सूच पैशुन्ये ॥ सूचयति । अपोपदेशत्वान्न षः । असूचत्
 ॥ २३ ॥ खेट भक्षणे ॥ तृतीयान्त इत्येके ॥ खोटइत्यन्ये ॥ २६ ॥ क्षोट क्षये ॥२७॥
 गोम उपलेपने ॥ अजुगोमत् ॥ २८ ॥ कुमार क्रीडायाम् । अजुकुमारत् ॥ २९ ॥ शील
 उपधारणे । उपधारणमभ्यासः ॥ ३० ॥ साम सान्त्वप्रयोगे । अससामत् । साम सान्त्वने
 इत्यतीतस्य तु असीषमत् ॥ ३१ ॥ वेल कालोपदेशे । वेलयति ॥ ३२ ॥ काल इति
 पृथग्धातुरित्येके । कालयति ॥३३॥ पत्यूल लवनपवनयोः ॥ ३४ ॥ वात मुखसेवनयोः ।

गतिसेवनयोरित्येके । वातयति । अववातत् ॥ ३५ ॥ गवेष मार्गणे । अजगवेषत् ॥ ३६ ॥
वास उपसेवायाम् ॥ ३७ ॥ निवास आच्छादने । अनिनिवासत् ॥ ३८ ॥ भाज
पृथक्कर्मणि ॥ ३९ ॥ सभाज प्रीतिदर्शनयोः । प्रीतिसेवनयोरित्यन्ये । सभाजयति ॥ ४० ॥
ऊन परिहाणे ॥ ऊनयति । ओः पूयण्जीति सूत्रे पययोरिति वक्तव्ये वर्गप्रत्याहारजग्रहो
लिङ्गं णिच्यच आदेशो न स्यादित्वे कार्ये इति । यत्र द्विस्तुक्ताभ्यासोत्तरखण्डस्याद्योऽच्
प्रक्रियायां परिनिष्ठिते रूपे वाऽवर्णो लभ्यते तत्रैवायं निषेधः । ज्ञापकस्य सजातीयापेक्ष-
त्वात् । तेनाचिकीर्तदिति सिद्धम् । प्रकृते तु नशब्दस्य द्वित्वं तत् उत्तरखण्डेऽङ्गोपः ।
औननत् । मा भवानूननत् ॥ ४१ ॥ ध्वन शब्दे ॥ अदध्वनत् ॥ ४२ ॥ कूट परितापे ।
परिदाहे इत्यन्ये ॥ ४३ ॥ सङ्केत ग्राम कुण गुण च आमन्त्रणे ॥ चात्कूटोऽपि । कूटयति ।
सङ्केतयति । ग्रामयति । कुणयति । गुणयति ॥ पाठान्तरम् ॥ केत श्रावणे निमन्त्रणे च ॥
केतयति । अभिकेतयति । कुण गुण चामन्त्रणे ॥ चकारात्केतने । कूण सङ्कोचने इति
॥ ४७ ॥ स्तेन चौर्ये ॥ अतिस्तेनत् ॥ ४८ ॥ आगर्वादात्मनेपदिनः ॥ पद् गतौ ।
पदयते । अपपदत् ॥ १ ॥ गृह ग्रहणे । गृहयते ॥ २ ॥ मृग अन्वेषणे । मृगयते । मृग्यतीति
कण्डवादिः ॥ ३ ॥ कुह विस्मापने ॥ ४ ॥ शूर वीर विक्रान्तौ ॥ ६ ॥ स्थूल परिवृहणे ॥
स्थूलयते । अतुस्थूलत् ॥ ७ ॥ अर्थ उपयाच्यायाम् । अर्थयते । आर्तयत् ॥ ८ ॥ सत्र
सन्तानक्रियायाम् ॥ अससत्रत् ॥ अनेकाच्चात्रोपदेशः । सिसत्रयिषते ॥ ९ ॥ गर्व
माने ॥ गर्वयते । अदन्तत्वसामर्थ्याणिज्विकल्पः । धातोरन्त उदात्तो लिट्याम् च फलम् ।
एवमग्रेऽपि ॥ १० ॥ इत्यागर्वीयाः ॥ सूत्र वेष्टने ॥ सूत्रयति । असुसूत्रत् ॥ १ ॥ मूत्र
प्रस्रवणे ॥ मूत्रयति । मूत्रति ॥ २ ॥ रूक्ष पारुष्ये ॥ ३ ॥ पार तीर कर्मसमाप्तौ । अप-
पारत् । अतितीरत् ॥ ५ ॥ पुट संसर्गे ॥ पुटयति ॥ ६ ॥ धेक दर्शने इत्येके ॥ अदि-
धेकत् ॥ ७ ॥ कत्र शैथिल्ये ॥ कत्रयति । कत्रति ॥ कर्तेत्यप्येके ॥ कर्तयति । कर्तति ॥ ९ ॥
प्रातिपदिकाद्वात्वर्थे बहुलमिष्टवच्च ॥ प्रातिपदिकाद्वात्वर्थे णिच् स्यादिष्टे यथा प्रातिपदि-
कस्य पुंवद्भावरभावटिलोपविन्मत्तुल्लोपयणादिलोपप्रस्थस्फाद्यादेशभसंज्ञास्तद्वण्णावपि स्युः ।
पटुमाचष्टे पटयति । परत्वाद्वृद्धौ सत्यां टिलोपः । अपीपटत् । णौ चङीत्यत्र भाष्ये तु
बृद्धेल्लोपो बलीयानिति स्थितम् । अपपटत् ॥ तत्करोति तदाचष्टे ॥ पूर्वस्य प्रपञ्चः ॥
करोत्याचष्ट इति धात्वर्थमात्रं णिजर्थः ॥ लङर्थस्त्वविवक्षितः ॥ तेनातिक्रामति ॥ अश्वेनाति-
क्रामति अश्वयति । हस्तिनातिक्रामति हस्तयति ॥ धातुरूपं च ॥ णिच्प्रकृतिर्धातुरूपं प्रति-
पद्यते ॥ चशब्दोऽनुक्तसमुच्चयार्थः । तथा च वार्तिकम् ॥ आख्यानात्कृतस्तदाचष्टे कृत्तु-

कप्रकृतिप्रत्यापत्तिः प्रकृतिवच्च कारकमिति * ॥ कंसवधमाचष्टे कंसघातयति । इह कंसं
 हन् इ इति स्थिते ॥ हनस्तोऽचिण्णलोः । ७।३।३२ ॥ हन्तेस्तकारोऽन्तादेशः स्याच्चिण्ण-
 ल्वर्जे णिति णिति । नन्वत्राङ्गसंज्ञा धातुसंज्ञा च कंसविशिष्टस्य प्राप्ता । ततश्चाट्द्विवयो-
 दोषः । किञ्च कुत्वतत्वे न स्याताम् । धातोः स्वरूपग्रहणे तत्प्रत्यये कार्यविज्ञानात् ।
 सत्यम् । प्रकृतिवच्चेति चकारो भिन्नक्रमः कारकं च चात्कार्यम् । हेतुमणिचः प्रकृतेर्हन्त्या-
 देर्हेतुमणौ यादृशं कारकं धातावनन्तभूतं द्वितीयान्तं यादृशं च कार्यं कुत्वतत्वादि तदिहा-
 पीत्यर्थः । कंसमजोघतत् ॥ कर्तृकरणाद्धात्वर्थे ॥ कर्तृव्यापारार्थं यत्करणं न तु चक्षुरादि-
 मात्रमित्यर्थः । असिना हन्ति । असयति ॥ वष्क दर्शने ॥ १॥ चित्र चित्रीकरणे ॥ आले-
 ख्यकरण इत्यर्थः । कदाचिद्दर्शने ॥ चित्रेत्ययमद्भुतदर्शने णिच् लभते । चित्रयति ॥ २॥
 अंस समाघाते ॥ ३॥ वठ विमाजने ॥ ४॥ लज प्रकाशने ॥ वटि लजि इत्येके वण्टयति ।
 लज्जयति । अदन्तेषु पाठबलाददन्तत्वे वृद्धिरित्यन्ये । वण्टापयति । लज्जापयति ॥ ७ ॥
 शाकटायनस्तु कथादीनां सर्वेषां पुकमाह । तन्मते कथापयति । गणापयतीत्यादि ॥ मिश्र
 सम्पर्के ॥ ८॥ सङ्ग्राम युद्धे ॥ अयमनुदात्तेत् । अकारप्रश्लेष्वात् असंसंग्रामत् ॥ ९॥ स्तोम
 श्लाघायाम् ॥ अनुस्तोमत् ॥ १०॥ छिद्र कर्णभेदने ॥ करणभेदन इत्यन्ये । कर्णेति धात्व-
 न्तरमित्यन्ये ॥ १२॥ अन्ध दृष्ट्युपघाते ॥ उपसंहार इत्यन्ये ॥ आन्दधत् ॥ १३॥ दण्ड
 दण्डनिपातने ॥ १४ ॥ अङ्क पदे लक्षणे च ॥ आञ्चकत् ॥ अङ्ग च ॥ आञ्जगत् ॥ १६॥
 सुखदुःख तत्क्रियायाम् ॥ १८ ॥ रस आस्वादनस्नेहनयोः ॥ १९॥ व्यय वित्तसमुत्सर्गे ।
 अवव्ययत् ॥ २० ॥ रूप रूपक्रियायाम् ॥ रूपस्य दर्शनं करणं वा रूपक्रिया ॥ २१ ॥
 छेद द्वैधीकरणे ॥ अचिच्छेदत् ॥ २२ ॥ छद् अपवारण इत्येके ॥ छदयति ॥ २३ ॥
 लाभ प्रेरणे ॥ २४ ॥ व्रण गात्रविचूर्णने ॥ २५ ॥ वर्ण वर्णक्रियाविस्तारगुणवचनेषु ।
 वर्णक्रिया वर्णकरणम् । सुवर्णं वर्णयति । कथां वर्णयति । विस्तृणातीत्यर्थः । हरिं
 वर्णयति । स्तौतीत्यर्थः ॥ २६ ॥ बहुलमेतन्निर्दर्शनम् ॥ अदन्तधातुनिर्दर्शनमित्यर्थः ।
 बाहुलकादन्येऽपि बोध्याः ॥ तद्यथा ॥ पर्ण हरितभावे ॥ अपपर्णत् ॥ विष्क दर्शने ।
 क्षप प्रेरणे ॥ वस निवासे ॥ तुत्थ आवरणे ॥ एवमान्दोलयति । प्रेङ्गोलयति । विड-
 म्बयति ॥ अवधीरयतीत्यादि । अन्ये तु दशगणीपाठो बहुलमित्याहुः । तेनापठिता
 अपि सौत्रलौकिकवैदिका बोध्याः । अपरे तु नवगणीपाठो बहुलमित्याहुः । तेनापठिते-
 भ्योऽपि क्वचित्स्वार्थे णिच् । रामो राज्यमचीकरदिति यथेत्याहुः । चुरादिभ्य एव बहुलं
 णिजित्यर्थ इत्यन्ये । सर्वे पक्षाः प्राचां ग्रन्थे स्थिताः ॥ णिङ्ङान्निरसने ॥ अङ्गवाचिनः

प्रातिपदिकान्निरसने णिङ् स्यात् । हस्तौ निरस्यति हस्तयते । पादयते ॥ श्वेताश्वश्वतरगा-
लोडिताह्वरकाणामश्वतरैतकलोपश्च । श्वेताश्वदीनां चतुर्णामश्वदयो लुप्यन्ते णिङ् च धात्वर्थे ।
श्वेताश्वमाचष्टे तेनातिक्रामति वा श्वेतयते । अश्वतरमाचष्टेऽश्वयते । गालोडितं वाचां विमर्शः
तत्करोति गालोडयते । आह्वरयते । केचित्तु णिचमेवानुवर्तयन्ति तन्मते परस्मैपदमपि ॥
पुच्छादिषु धात्वर्थं इत्येव सिद्धम् ॥ णिजन्तादेव बहुलवचनादात्मनेपदमस्तु । मास्तु
पुच्छमाण्डेति णिङ्घिः । सिद्धशब्दो ग्रन्थान्ते मङ्गलार्थः ॥ इति चुरादयः ॥

अथ प्यन्ताः ।

तत्प्रयोजको हेतुश्च । १।४।५५ ॥ कर्तुः प्रयोजको हेतुसंज्ञः कर्तृसंज्ञश्च स्यात् ॥ हेतु-
मति च । ३।१।२६ ॥ प्रयोजकव्यापारे प्रेषणादौ वाच्ये धातोर्णिच् स्यात् । भवन्तं प्रेरयति
भावयति । णिचश्चेति कर्तृगे फले आत्मनेपदम् । भावयते । भावयांभवू ॥ ओः पुयण्-
ज्यपरे । ७।४।८० ॥ सनि परे यदङ्गं तदवयवाभ्यासोकारस्येत्वं स्यात्पवर्गयण्जकारेभ्यवर्ण-
परेषु परतः । अवीभवत् । अपीपवत् । मूङ् । अमीमवत् । अयीयवत् । अरीरवत् । अली-
लवत् । अजीजवत् ॥ स्रवतिशृणोतिद्रवतिस्रवतिच्यवतीनां वा । ६।४।८१ ॥ एषाम-
भ्यासोकारस्येत्वं वा स्यात्सन्त्यवर्णपरे धात्वक्षरे परे । असिस्त्वत् । असुस्त्वत् । नाग्लोपीति
ह्रस्वनिषेधः । अशशासत् । अडुढौकत् । अचीचकासत् । मतान्तरे, अचचकासत् ।
अग्लोपीति सुब्धातुप्रकरणे उदाहरिष्यते । प्यन्ताणिच् । पूर्वविप्रतिषेधादपवादत्वाद्वा वृद्धिं
बाधित्वा णिलोपः । चोरयति । णौ चङीति ह्रस्वः । दीर्घो लघोः । न चाग्लोपित्वाद्वयोरप्य-
संभवः । प्याकृतिनिर्देशात् । अचूचुरत् ॥ णौ च संश्रङ्गोः । ६।१।३१ ॥ सन्तरे चङ्परे
च णौ श्रयतेः संप्रसारणं वा स्यात् ॥ संप्रसारणं तदाश्रयं च कार्यं बलवदिति आदौ संप्र-
सारणं पूर्वरूपम् । अशूशवत् । लघुत्वान्न दीर्घः । अशिश्चयत् ॥ स्तम्भुसिबुसहां चङि
। ८।३।११६ ॥ उपसर्गस्थान्निमित्तादेषां सस्य षो न स्याच्चङि । अवातस्तम्भत् । पर्यसीषि-
वत् । न्यसीषहत् । आटिटत् । आशिशत् । बहिरङ्गोऽप्युपधाह्रस्वो द्वित्वात्प्रागेव । ओणेऽर्ध-
दित्करणल्लिङ्गात् । मा भवानिदिधत् । एजादावेधतौ विधानान्नेह वृद्धिः । मा भवान्प्रेदि-
धत् । न न्द्रा इति नदराणां न द्वित्वम् । औन्दिदत् । आङ्गिडत् । आर्चिचत् । उब्ज आर्जिवे ।
उपदेशे दकारोपधः । भुज्युब्जौ पाण्युपतापयोरिति सूत्रे निपातनादस्य वः । स चान्तरङ्गोऽपि
द्वित्वविषये न न्द्रा इति निषेधाजिशब्दस्य द्वित्वे कृते प्रवर्तते न तु ततः प्राक् । दकारोच्चा-
रणसामर्थ्यात् । औब्जिजत् । अजादेरित्येव । नेह । अदिद्रपत् ॥ रभेरशब्दिलोटोः । ७।१।
६३ ॥ रभेर्नुम् स्यादच्चि न तु शब्दिलोटोः ॥ लभेश्च ७।१।६४ ॥ अररम्भत् । अललम्भत् ।

हेरचडीति सूत्रे अचडीत्युक्तेः कुत्वं न । अजीहयत् । अत्समृदृत्वरप्रथमदस्तृस्पशाम् । अस-
 स्मरत् । अददरत् । तपरत्वसामर्थ्यादत्र लघोर्न दीर्घः ॥ विभाषा वेष्टिचेष्टयोः । ७।४।
 ९६ ॥ अम्यासस्यात्वं वा स्याच्चङ्परे णौ । अववेष्टत् । अविवेष्टत् । अचचेष्टत् । अचिचे-
 ष्टत् । भाजभासेत्यादिना वोपधाह्रस्वः । अविभ्रजत् । अवभ्राजत् ॥ काण्यादीनां वेति वक्त-
 व्यम्* ॥ ण्यन्ताः कणरणभणश्रणलुपहेठाः काण्यादयः षड् भाष्ये उक्ताः । ह्यायिवाणिलो-
 टिलोचयश्चत्वारोऽधिका न्यासे । चाणिलोठी अप्यन्यत्र । इत्थं द्वादश । अचीकणत् । अच-
 काणत् ॥ स्वापेश्चङि । ६।१।१८ ॥ ण्यन्तस्य स्वापेश्चङि संप्रसारणं स्यात् । असूषुपत् ॥
 शाच्छासाह्वाव्यावेपां युक् ॥ ७।३।३७ ॥ णौ परे । पुकोऽपवादः । शाशयति । ह्याय-
 यति ॥ ह्रः संप्रसारणम् । ६।१।३२ ॥ सन्परे चङ्परे च णौ ह्रः संप्रसारणं स्यात् । अज-
 हवत् । अजुहावत् ॥ लोपः पिवतेरीच्चाभ्यासस्य ॥ ७।४।४ ॥ पिवतेरुपधाया लोपः स्या-
 दभ्यासस्य ईदन्तादेशश्च चङ्परे णौ । अपीप्यत् । अर्तिहीति पुक् । अर्पयति । ह्येपयति ।
 व्लेपयति । रेपयति । यलोपः । क्रोपयति । क्षमापयति । स्थापयति ॥ तिष्ठतेरित् ॥ ७।४।५ ॥
 उपधाया इदादेशः स्याच्चङ्परे णौ । अतिष्ठिपत् ॥ जिघ्रतेर्वा । ७।४।६ ॥ अजिघ्रिपत् ।
 अजिघ्रपत् ॥ उर्जत् ॥ अचीकृतत् । अचिकीर्तत् । अवीवृतत् । अवर्तत् । अमीमृजत् ।
 अममार्जत् । पातेणौ लुक्त्वक्तव्यः * ॥ युकोऽपवादः । पालयति ॥ वो विधूनने जुक्
 ॥ ७।३।३८ ॥ वातेर्जुक् स्याणौ कम्पेऽर्थे । वाजयति । कम्पे किम् । केशान्वापयति ॥
 विभाषा लीयतेः ॥ लीलोनृग्लुकावन्यतरस्यां स्नेहविपातने ॥ ७।३।३९ ॥ लीयतेर्लातेश्च
 क्रमानुग्लुकावागमौ वा स्तो णौ स्नेहद्रवे । विलीनयति । विलाययति । विलालयति । विला-
 पयति वा घृतम् । ली ई इति ईकारप्रश्लेषादात्वपक्षे नुक् न । स्नेहद्रवे किम् । लोहं वि-
 लापयति । विलाययति ॥ प्रलम्भनाभिमवपूजनासु लियो नित्यमात्वमशिति वाच्यम् * ॥
 लियः संमाननशालीनीकरणयोश्च । १।३।७० ॥ लीड्लियोर्ण्यन्तयोरात्मनेपदं स्यादक-
 र्तृगेऽपि फले पूजाभिमवयोः प्रलम्भने चार्थे । जटामिर्लापयते । पूजामधिगच्छतीत्यर्थः ।
 श्येनो वर्तिकामुल्लापयते । अभिमवतीत्यर्थः । बालमुल्लापयते । वञ्चयतीत्यर्थः ॥ विभेते-
 र्हेतुभये । ६।१।५६ ॥ विभतेरेच आत्वं वा स्यात्प्रयोजकाद्भयं चेत् ॥ भीस्म्योर्हेतुभये
 । १।३।६८ ॥ ण्यन्ताभ्यामाभ्यामात्मनेपदं स्याद्धेतोश्चेद्भयस्मयौ । सूत्रे भयग्रहणं धात्वर्थोप-
 लक्षणम् । मुण्डो मापयते ॥ मियो हेतुभये षुक् । ७।३।४० ॥ भी ई इतीकारः प्रश्लि-
 ष्यते । ईकारान्तस्य मियः षुक् स्यात् णौ हेतुभये । भीषयते ॥ नित्यं स्मयतेः । ६।१।५७ ॥
 स्मयतेरेचो नित्यमात्वं स्याणौ हेतोः स्मये । जटिलो विस्मापयते । हेतोश्चेद्भयस्मयावित्युक्ते-

नेह । कुञ्चिकयैनं भाययति । विस्माययति । कथं तर्हि विस्मापयन् विस्मितमात्मवृत्ताविति ।
मनुष्यवाचेति करणादेव हि तत्र स्मयः । अन्यथा ज्ञानजपि स्यात् । सत्यम् । विस्मायय-
न्नित्येव पाठ इति साम्प्रदायिकाः । यद्वा । मनुष्यवाक् प्रयोज्यकर्त्री विस्मापयते तथा सिंहो
विस्मापयन्निति प्यन्ताणौ शतेति व्याख्येयम् ॥ स्फायो वः । ७३।४१ ॥ गौ । स्फाव-
यति ॥ शदेरगतौ तः । ७३।४२ ॥ शदेणौ तोऽन्तादेशः स्यान्न तु गतौ । शातयति ।
गतौ तु । गाः शादयति गोविन्दः । गमयतीत्यर्थः ॥ रुहः पोऽन्यतरस्याम् । ७३।४३ ॥
गौ । रोपयति । रोहयति ॥ क्रीड्जीनां गौ । ६।१।४८ ॥ एषामेव आत्वं स्याणौ । क्राप-
यति । अध्यापयति । जापयति ॥ गौ च संश्रद्धोः । १२।४।५१ ॥ सन्परे चङ्परे च गौ
इङो गाङ्गा स्यात् । अध्यजीगपत् । अध्यापिपत् ॥ सिध्यतेरपारलौकिके । ६।१।४९ ॥
ऐहलौकिकेऽर्थे विद्यमानस्य सिध्यतेरेव आत्वं स्याणौ । अन्नं साधयति । निष्पादयतीत्यर्थः ।
अपारलौकिके किम् । तापसः सिद्धयति । तत्त्वं निश्चिनोति । तं प्रेरयति सेधयति तापसं
तपः ॥ प्रजने वीयतेः । ६।१।५५ ॥ अस्यैव आत्वं वा स्याणौ प्रजनेऽर्थे । वापयति वा-
ययति वा गाः पुरोवातः । गर्भं ग्राहयतीत्यर्थः ॥ ऊदुपधाया गोहः ॥ गूहयति ॥ दोषो
गौ । ६।४।९० ॥ दुष इति सुवचम् । दुष्यतेरुपधाया ऊत्स्याणौ । दूषयति ॥ वा चित्त-
विरागे । ६।४।९१ ॥ विरागोऽप्रीतता । चित्तं दूषयति दोषयति वा कामः ॥ मितां ह्रस्वः ॥
भ्वादौ चुरादौ च मित उक्ताः । घटयति । जनीजृप् । जनयति । जरयति । जृणातेस्तु ।
जारयति ॥ रञ्जणौ मृगरमणे नलोपो वक्तव्यः * ॥ मृगरमणमाखेटकम् । रजयति मृगान् ।
मृगेति किम् । रञ्जयति पक्षिणः । रमणादन्यत्र तु, रञ्जयति मृगान्तृणदानेन । चुरादिषु
ज्ञपादिश्चिञ् ॥ चिस्फुरोरिति वा आत्वम् । चपयति । चययतीत्युक्तम् । चिनोतेस्तु ।
चापयति । चाययति । स्फारयति । स्फोरयति । अपुस्फरत् । अपुस्फुरत् ॥ उभौ साम्या-
सस्य । ८।४।२१ ॥ साम्यासस्यानितेरुभौ नकारौ णत्वं प्राप्नुतो निमित्ते सति । प्राणिणत् ॥
गौ गमिरबोधने । १२।४।४६ ॥ इणो गमिः स्याणौ । गमयति । बोधने तु प्रत्याययति ।
इण्वदिकः । अधिगमयति । हनस्तोऽचिण्णलोः । होहन्तेरिति कुत्वम् । घातयति । ईर्ष्य-
यति । ईर्ष्यतेस्तृतीयस्येति वक्तव्यम् * ॥ तृतीयव्यञ्जनस्य तृतीयैकाच इति वार्थः । आद्ये
षकारस्य द्वित्वं वारयितुमिदम् । द्वितीये त्वजादेर्द्वितीयस्येत्यपवादतया सन्नन्ते प्रवर्तते ।
ऐर्ष्ययत् । ऐर्ष्वयत् । द्वितीयव्याख्यायां णिजन्ताच्चङि षकार एवाभ्यासे श्रूयते । ह्लादिः-
शेषात् । द्वित्वं तु द्वितीयस्यैव । तृतीयाभावेन प्रकृतवार्तिकाप्रवृत्तेः । निवृत्तप्रेषणाद्धातो-
हंतुमणौ शूद्धेन तुल्योऽर्थः । तेन प्रार्थयन्ति शयनोत्थितं प्रिया इत्यादि सिद्धम् । एवं
सकर्मकेषु सर्वेष्वहम् ॥ ॥ इति प्यन्तप्रक्रिया ॥

अथ सन्नन्ताः ।

धातोः कर्मणः समानकर्तृकादिच्छायां वा ।३।१।७ ॥ इषिकर्मणः इषिणैक-
कर्तृकाद्धातोः सन्प्रत्ययो वा स्यादिच्छायाम् । धातोर्विहितत्वादिह सन आर्धधातुकत्वम् ।
इट् । द्वित्वम् । सन्यतः । पठितुमिच्छति पिपठिषति । कर्मणः किम् । गमनेनेच्छतीति
करणान्मा भूत् । समानकर्तृकात्किम् । शिष्याः पठन्वितीच्छति गुरुः । वाग्रहणात्पक्षे
वाक्यमपि । छङ्सनोर्धस्लृ । एकाच उपदेश इति नेट् । सस्य तत्वम् । अत्तुमिच्छति
जिघत्सति । ईर्ष्यतेस्तृतीयस्येति यिसनोर्द्वित्वम् । ईर्ष्ययिषति । इर्ष्ययिषति ॥ रुदविद-
मुषग्रहिस्वपिप्रच्छः संश्च ।१।२।८ ॥ एभ्यः सन् क्त्वा च कितौ स्तः । रुददिषति ।
विर्विदिषति । मुमुषिषति ॥ सनि ग्रहगुहोश्च ।७।२।१२ ॥ ग्रहेगुहेरुगन्ताच्च सन इण्ण स्यात् ।
ग्रहियेति संप्रसारणम् । सनः षत्वस्यासिद्धत्वाद्भभावः । जिघृक्षति । मुषुप्सति ॥ किरश्च
पञ्चभ्यः ।७।२।७५ ॥ कृ गृह् ङृह् प्रच्छ एभ्यः सन इट् स्यात् । पिपृच्छिषति ।
चिकरिषति । जिगरिषति । जिगलिषति ॥ अत्रेटो दीर्घो नेष्टः ॥ दिदरिषते । दिधरिषते ।
कथमुद्दिधीर्षुरिति । मौवादिकयोर्धृङ्जोरिति ग्रहाण ॥ इको झल् ।१।२।९ ॥ इगन्ताज्झ-
लादिः सन् कित्स्यात् । बुभूषति । दीङ् । दातुमिच्छति दिदीषते । एज्विषयत्वाभावान्मी-
नातिमिनोतीत्यात्वं न । अत एव सनि मीमेति सूत्रे माधातोः पृथङ्मीग्रहणं कृतम् ॥ हल्-
न्ताच्च ।१।२।१० ॥ इक्समीपाद्धलः परो झलादिः सन् कित्स्यात् । गुहू । जुघुक्षति । विभि-
त्सति । इकः किम् । यियक्षते । झल्किम् । विवर्षिषते । हल्ग्रहणं जातिपरम् । तृन्हू ।
तितृक्षति । तितृहिषति ॥ अज्झनगमां सनि ।६।४।१६ ॥ अजन्तानां हन्तेरजादेश-
गमेश्च दीर्घः स्याज्झलादौ सनि । सन्लिटोर्जेः । जिगीषति । विभाषा चेः । चिकीषति ।
चिचीषति । जिघांसति ॥ सनि च ।२।४।४७ ॥ इणो गमिः स्यात्सनि न तु बोधने ।
जिगमिषति । बोधने प्रतीषिषति । इण्वदिकः । अधिजिगमिषति । कर्मणि तङ् । परस्मैपदे-
ष्वित्युक्तेनेट् । झलादौ सनीति दीर्घः । जिगांस्यते । अधिजिगांस्यते । अजादेशस्येत्युक्तेर्ग-
च्छतेर्न दीर्घः । जिगांस्यते । संजिगांसते ॥ इङ्श्च ।२।४।४८ ॥ इङो गमिः स्यात्सनि ।
अधिजिगांसते ॥ रलो व्युपधाद्धलादेः संश्च ।१।२।२६ ॥ उश्च इश्च वी ते उपधे यस्य
तस्माद्धलादे रलन्तात्परौ क्त्वासनौ सेटौ वा कितौ स्तः । द्युतिस्वाप्योः संप्रसारणम् ।
दिद्युतिषते । दिद्योतिषते । रुचिषते । रुरोचिषते । लिलिखिषति । लिलेखिषति । रलः
किम् । दिदेविषति । व्युपधात्किम् । विवर्तिषते । हलादेः किम् । एषिषिषति । इह नित्य-
मपि द्वित्वं गुणेन बाध्यते । उपधाकार्यं हि द्वित्वात्प्रबलम् । ओणेऽर्द्धादिकरणस्य सामा-

न्यापेक्षज्ञापकत्वात् ॥ सनीवन्तधभ्रस्जदम्भुश्रिस्वयूणुभरज्ञपिसनाम् । ७।२।४९ ॥ इव-
 न्तेभ्य ऋवादिभ्यश्च सन इडा स्यात् । इडभावे हलन्ताच्चेति क्त्वम् । ङ्वोरिति वस्य
 ऊठ् । यण् द्वित्वम् । दुद्यूषति । दिदेविषति । स्तौतिण्योरेवेति वक्ष्यमाणनियमान्न षः ।
 सुस्यूषति । सिसेविषति ॥ आपञ्जप्यूषामीत् । ७।४।५५ ॥ एषामच ईत्स्यात्सादौ सनि ॥
 अत्र लोपोऽभ्यासस्य । ७।४।५८ ॥ सनिमीमेत्यारभ्य यदुक्तं तत्राभ्यासस्य लोपः
 स्यात् । आमुमिच्छति ईप्सति । अर्धितुमिच्छति । रपरत्वम् । चर्त्वम् । ईर्त्सति । अर्दिधि-
 षति । विभ्रज्जिषति । विभर्जिषति । विभ्रक्षति ॥ विभर्क्षति । दम्भ इच्च । ७।४।५६ ॥
 दम्भेरच इत्स्यादीच्च सादौ सनि । अभ्यासलोपः । हलन्ताच्चेत्यत्र हल्ग्रहणं जातिपरमित्यु-
 क्तम् । तेन सनः क्त्वान्नलोपः । धिप्सति । धीप्सति । दिदग्भिषति । शिश्रीषति । शिश्र-
 यिषति । उदोष्ठ्यपूर्वस्य । सुस्वूर्षति । सिस्वरिषति । युयूषति । यियविषति । ऊर्णुनूषति ।
 ऊर्णुनूषति । ऊर्णुनूषति । न च परत्वाद्गुणावादेशयोः सतोरभ्यासे उकारो न श्रूये-
 तेति वाच्यम् । द्विर्वचनेऽचीति सूत्रेण द्वित्वे कर्तव्ये स्थानिरूपातिदेशादादेशनिषेधाद्वा ।
 न च सन्नन्तस्य द्वित्वं प्रति कार्यित्वान्निमित्तता कथमिति वाच्यम् । कार्यमनुभवन् हि कार्यी
 निमित्ततया नाश्रीयते न त्वननुभवन्नपि । न चेह सन् द्वित्वमनुभवति । बुभूर्षति । विभरि-
 षति । जपिः पुगन्तो मित्संज्ञकः पकारान्तश्चौरादिकश्च । इडभावे इको झलिति क्त्वान्न
 गुणः । अज्झनेति दीर्घः परत्वाणिलोपेन बाध्यते । आपञ्जपीति ईत् । शीप्सति । जिज्ञप-
 यिषति । अमितस्तु । जिज्ञापयिषति । जनसनेत्यात्वम् । सिषासति । सिसनिषति ॥ *
 तनिपतिदरिद्रातिभ्यः सनो वा इडाच्यः ॥ तनोतेर्विभाषा । ६।४।१७ ॥ अस्योपधाया
 दीर्घो वा स्याज्जलादौ सनि । तितांसति । तितंसति । तितनिषति ॥ आशङ्कायां सन्वक्तव्यः * ॥
 श्वा मुमूर्षति । कूलं पिपतिषति ॥ सनि मीमाधुरभलभशकपतपदामच इस् । ७।४।५४ ॥
 एषामच इस् स्यात्सादौ सनि । अभ्यासलोपः । स्कोरिति सलोपः । पित्सति । दिदरिद्रि-
 षति । दिदरिद्रासति । डुमिञ् मीञ् आभ्यां सन् । कृतदीर्घस्य मिनोतेरपि मीरूपत्वाविशे-
 षादिस् । सः सीति तः । मित्सति । मित्सते । मा माने । मित्सति । माङ्मेङोः । मित्सते ।
 दोदाणोः । दित्सति । देङ् । दित्सते । दाञ् । दित्सति । दित्सते । घेट् । धित्सति ।
 धाञ् । धित्सति । धित्सते । रिप्सते । लिप्सते । शक्लृ । शिक्षति । शक मर्षण इति दिवादिः ।
 स्वरितेत् । शिक्षति । शिक्षते । पित्सते ॥ राधो हिंसायां सनीस् वाच्यः * ॥ रित्सति ।
 हिंसायां किम् । आरिरात्सति ॥ मुचोऽकर्मकस्य गुणो वा । ७।४।५७ ॥ सादौ सनि ।
 अभ्यासलोपः । मोक्षते मुमुक्षते वा वत्सः स्वयमेव । अकर्मकस्य किम् । मुमुक्षति वत्सं

कृष्णः । न वृञ्चश्चतुर्भ्यः । विवृत्सति । तडि तु विवर्तिषते । सेसिचीति वेट् । निनर्ति-
 षति । निवृत्सति ॥ इट् सनि वा । ७।२।४१ ॥ वृङ् वृञ्भ्यामृदन्ताच्च सन इडा स्यात् ।
 तितरिषति । तितरीषति । तितीर्षति । विवरिषति । विवरीषति । वुवूर्षति । वृङ् । वुवूर्षते ।
 विवरिषते । दुध्वूर्षति ॥ स्मिपूङ् रञ्चशां सनि । ७।२।७४ ॥ स्मि पूङ् ऋ अञ्जू अश-
 एभ्यः सन इट् स्यात् । सिस्मयिषते । पिपविषते । अरिरिषति । इह रिस्थब्दस्य द्वित्वम् ।
 इस् इति सनोऽवयवः कार्यभागिति कार्यिणो निमित्तत्वायोगाद्द्विर्वचनेऽचीति न प्रवर्तते ।
 अञ्जिजिषति । अशिशिषते । उभौ साम्यासस्य । प्राणिणिषति । उछेस्तुक् । चुत्वम् । पूर्व-
 त्रासिद्धीयमद्विर्वचन इति चञ्चाभ्यां सहितस्येष्टो द्वित्वम् । हलादिः शेषः । उचिच्छिषति ।
 निमित्तापाये नैमित्तिकस्याप्यपाय इति त्वनित्यम् । च्छोरिति सतुग्यहणाज्ज्ञापकात् । प्रकृ-
 तिप्रत्यापत्तिवचनाद्वा । णौ च संश्रद्धोरिति सूत्राभ्यामिडो गाङ् श्वयतेः संप्रसारणं च वा ।
 अधिजिगापयिषति । अध्यापिपयिषति । शिश्वाययिषति । शुशावयिषति । ह्रः संप्रसारणम् ।
 जुहावयिषति । णौ द्वित्वात्प्रागच आदेचो नेत्युक्तत्वादुकारस्य द्वित्वम् । पुस्फारयिषति ।
 चुश्वावयिषति । ओः पुयण्ज्यपरे । पिपावयिषति । विभावयिषति । यियावयिषति । रिरा-
 वयिषति । लिलावयिषति । जिजावयिषति । पुयण्जि किम् । नुनावयिषति । अपरे किम् ।
 बुभूषति । स्रवतीतीत्वं वा । सिस्त्रावयिषति । सुस्त्रावयिषतीत्यादि । अपर इत्येव । शुश्रूषते ।
 स्तौतिप्योरेव षण्यभ्यासात् । ८।३।६१ ॥ अभ्यासेणः परस्य स्तौतिप्यन्तयोरेव सस्य घः
 स्यात्प्रभूते सनि नान्यस्य । तुष्टूषति । द्युतिस्वाप्योरित्युत्वम् । सुष्वापयिषति । सिषाघयि-
 षति । स्तौतिप्योः किम् । सिषिषति । उपसर्गात्तु स्यादिष्वभ्यासेन चेति षत्वम् । परिषि-
 षिषति । षणि किम् । तिष्ठासति । सुपुप्सति । अभ्यासादित्युक्तेर्नैह निषेधः । इण् । प्रती-
 षति । इक् । अधीषिषति ॥ सः स्विदिस्वदिसहीनां च । ८।३।६२ ॥ अभ्यासेणः
 परस्य ण्यन्तानामेषां सस्य स एव न षः षणि परे । सिस्वेदयिषति । सिस्वादयिषति । सिसा-
 हयिषति । स्यादिष्वभ्यासस्येति नियमान्नेह । अभिसुसूषति ॥ शैषिकान्मनुबर्थीयाच्छैषिको
 मनुबर्थिकः । सरूपः प्रत्ययो नेष्टः सन्नन्तान्न सनिष्यते ॥ शैषिकाच्छैषिकः सरूपो न । तेन
 शालीये भव इति वाक्यमेव । न तु छान्ताच्छः । सरूपः किम् । अहिच्छत्रे भव आहि-
 च्छत्रः । आहिच्छत्रे भव आहिच्छत्रीयः । अण्णन्ताच्छः । तथा मत्वर्थात्सरूपः स न ।
 धनवानस्यास्ति । इह मनुबन्तान्मनुप् न । विरूपस्तु स्यादेव । दण्डिमती शाला सरूप
 इत्यनुषज्यते । अर्थद्वारा सादृश्यं तस्यार्थः । तेन इच्छासन्नन्तादिच्छासन्न । स्वार्थसन्नन्तात्तु
 स्यादेव । गुगुप्सिषते ॥ मीमांसिषते ॥ ॥ इति सन्नन्तप्रक्रिया ॥

अथ यङन्ताः ।

धातोरेकाचो हलादेः क्रियासमभिहारे यङ् । ३।१।२२ ॥ पौनःपुन्यं भृशार्थश्च
क्रियासमभिहारस्तस्मिन् द्योत्ये यङ् स्यात् ॥ गुणो यङ्लुकोः । ७।४।८२ ॥ अभ्यासस्य
गुणः स्याद्यङि यङ्लुकि च । सनाद्यन्ता इति धातुत्वान्नडादयः । ङिदन्तत्वादात्मनेपदम् ।
पुनःपुनरतिशयेन वा भवति बोभूयते । बोभूयांचक्रे । अबोभूयिष्ट । धातोः किम् । आर्ध-
धातुकत्वं यथा स्यात् । तेन ब्रुवो वचिरित्यादि । एकाचः किम् । पुनः पुनर्जागर्ति ।
हलादेः किम् । भृशमीक्षते । भृशं रोचते शोभते इत्यत्र यङ् नेति भाष्यम् । पौनःपुन्ये
तु स्यादेव । रोरुच्यते । शोशुभ्यते ॥ सूचिसूत्रिमूच्यत्यर्थशृणोतिभ्यो यङ् वाच्यः * ॥
आद्यास्त्रयश्चुरादावदन्ताः । सोसूच्यते । सोसूच्यते । अनेकाच्चेनान्नोपदेशत्वात्त्वं न ।
मोमूच्यते ॥ यस्य हलः । ६।४।४९ ॥ यस्येति संघातग्रहणम् । हलः परस्य यश्चब्दस्य
लोपः स्यादार्धधातुके । आदेः परस्य । अतो लोपः ॥ सोसूचांचक्रे । सोसूचिता । सोसू-
त्रिता । मोमूत्रिता ॥ दीर्घोऽङ्कितः । ७।४।८३ ॥ अङ्कितोऽभ्यासस्य दीर्घः स्याद्यङि यङ्-
लुकि च । अटाय्यते ॥ यङि च ७।४।३० ॥ अतें संयोगादेश्च ऋतो गुणः स्याद्यङि ।
यकारपररेफस्य न द्वित्वनिषेधः । अरार्थते इति भाष्योदाहरणात् । अरारिता । अशसिता ।
ऊर्णोनूयते । वेभिद्यते । अल्लोपस्य स्थानिवत्त्वान्नोपधागुणः । वेभिदिता ॥ नित्यं कौटिल्ये
गतौ । ३।१।२३ ॥ गत्यर्थात्कौटिल्य एव यङ् स्यान्न तु क्रियासमभिहारे । कुटिलं व्रजति
वाव्रज्यते ॥ लुपसदचरजपजभदहदशगभ्यो भावगर्हायाम् । ३।१।२४ ॥ एभ्यो धात्व-
र्थगर्हायामेव यङ् स्यात् । गर्हितं लुपति लोलुप्यते । सासद्यते ॥ चरफलोश्च । ७।४।
८७ ॥ अनयोर्भ्यासस्यातो नुक् स्याद्यङ्यङ्लुकोः । नुगित्यनेनानुस्वारो लक्ष्यते ॥ स च
पदान्तवद्भाष्यः * ॥ वा पदान्तस्येति यथा स्यात् ॥ उत्परस्याऽतः । ७।४।८८ ॥ चरफलो-
रभ्यासात्परस्यात उत्स्याद्यङ्लुकोः । हलि चेति दीर्घः । चञ्चूर्यते । चंचूर्यते । पम्फुल्यते
पंफुल्यते ॥ जपजभदहदशभञ्जपशां च । ७।४।८६ ॥ एषामभ्यासस्य नुक् स्याद्यङ्यङ्-
लुकोः । गर्हितं जपति यञ्जप्यते इत्यादि ॥ यो यङि । ८।२।२० ॥ गिरते रेफस्य लत्वं
स्याद्यङि । गर्हितं गिलति जेगिल्यते । घुमास्येतीत्वम् । गुणः । देदीयते । पेपीयते । सेषी-
यते । विभाषा श्वेः । शोश्रूयते । शोश्रीयते । यङि च । सास्मर्यते । रीड् ऋतः । चेकीयते ।
सुट् । संचेस्कीयते ॥ सिचो यङि । ८।३।११२ ॥ सिचः सस्य षो न स्याद्यङि । निसेषि-
च्यते ॥ न कवतेर्यङि । ७।४।६३ ॥ कवतेरभ्यासस्य चुत्वं न स्याद्यङि । कोकूयते ।
कौतिक्रवत्योस्तु चोक्कूयते ॥ नीग्वञ्चुसंभुसुध्वंसुध्वंसुकसपतपदस्कन्दाम् । ७।४।८४ ॥

एषामभ्यासस्य नीगागमः स्याद्यङ्यङ्लुकोः । अकित इत्युक्तेर्न दीर्घः । नलोपः । वनीव-
च्यते । सनीवस्यते इत्यादि ॥ नुगतोऽनुनासिकान्तस्य । ७।४।८५ ॥ अनुनासिकान्तस्या-
ङ्गस्य योऽभ्यासोऽदन्तस्तस्य नुक् स्यात् । नुकानुस्वारो लक्ष्यत इत्युक्तम् । यँयम्यते । यंय-
म्यते । तपरत्वसामर्थ्याद्भूतपूर्वदीर्घस्यापि न । माम क्रोधे । वामाम्यते । ये विभाषा । जाजायते ।
जङ्गन्यते । हन्तेहिंसायां यङि ग्रीभावो वाच्यः * ॥ जेघ्रीयते । हिंसायां किम् । जङ्गन्यते ॥
रीगृदुपधस्य च । ७।४।९० ॥ ऋदुपधस्य धातोरभ्यासस्य रीगागमः स्याद्यङ्यङ्लुकोः ।
वरीवृत्यते । क्षुभ्नादित्वान्न णः । नरीनृत्यते । जरीगृह्यते । उभयत्र लत्वम् । चलीक्लृप्यते ।
रीयत्वत इति वक्तव्यम् * ॥ वरीवृश्च्यते । परीपृच्छ्यते ॥ स्वपिस्यमिच्येच्चां यङि
। ६।१।१९ ॥ संप्रसारणं स्याद्यङि । सोषुप्यते । सेसिम्यते । वेवीयते ॥ न वशः । ६।१।
२० ॥ वावश्यते ॥ चायः की । ६।१।२१ ॥ चेकीयते ॥ ई ब्राध्मोः । ७।४।३१ ॥
जेघ्रीयते । देघ्मीयते ॥ अयङ् यि किङिति । ७।४।२२ ॥ शीङोऽयङादेशः स्याद्यादौ
किङिति परे । शाशय्यते । अभ्यासस्य ह्रस्वः । ततो गुणः । डोढौक्यते । तोत्रौक्यते ॥ इति ॥

अथ यङ्लुगन्ताः ।

यङोऽचि च । २।४।७४ ॥ यङोऽच्प्रत्यये लृक् स्याच्चकारात्तं विनापि बहुलं लृक्
स्यात् । अनैमित्तिकोऽयमन्तरङ्गत्वादादौ भवति । ततः प्रत्ययलक्षणेन यङन्तत्वादद्वित्वम् ।
अभ्यासकार्यम् । धातुत्वान्नडादयः । शेषात्कर्तरीति परस्मैपदम् । अनुदात्तङित इति तु न ।
ङित्वस्य प्रत्ययाप्रत्ययसाधारणत्वेन प्रत्ययलक्षणाप्रवृत्तेः । यत्र हि प्रत्ययस्यासाधारणं रूप-
माश्रीयते तत्रैव तत् । अत एव सुदृषत्पासाद इत्यत्रात्वसन्तस्येति दीर्घो न । येषि स्पर्धशी-
ङादयोऽनुदात्तङितस्तेभ्योऽपि न । अनुदात्तङित इत्यनुयन्धनिर्देशात् । तत्र शितपा शपेति
निषेधात् । अत एव श्यन्नादयो न । गणेन निर्देशात् । किंतु शवेव । चर्करीतं चेत्यदादौ
पाठाच्छपो लृक् ॥ यङो वा । ७।३।९४ ॥ यङन्तात्परस्य हलादेः पितः सार्वधातुकस्य ईङ्वा
स्यात् । भूसुबोरिति गुणनिषेधो यङ्लुकि भाषायां न । बोभूतु तेतिक्ते इति छन्दसि निपात-
नात् । अत एव यङ्लुगभाषायामपि सिद्धः । न च यङ्लुकि अप्राप्त एव गुणाभावो निपा-
त्यतामिति वाच्यम् । प्रकृतिग्रहणेन यङ्लुगन्तस्यापि ग्रहणात् । द्विःप्रयोगो द्विर्वचनं षष्ठ-
मिति सिद्धान्तात् । बोभवीति । बोभेति । बोभूतः । बोभुवति । बोभवांचकार । बोभविता ।
अबोभवीत् । अबोभोत् । अबोभूताम् । अबोभवुः । बोभूयात् । बोभूयाताम् । बोभूयास्ताम् ।
गातिस्थेति सिचो लृक् । यङो वेतीट्पक्षे गुणं बाधित्वा नित्यत्वाद्बुक् । अबोभूवीत् । अबो-
भोत् । अबोभूताम् । अभ्यस्ताश्रयो जुस् । नित्यत्वाद्बुक् । अबोभूवुः । अबोभविष्यदित्यादि ।

पास्पधीति । पास्पधि । पास्पधः । पास्पधति । पास्पत्सि । हुङ्लभ्यो हेर्धिः । पास्पधि । लङ् । अपास्पत् । अपास्पध् । सिपि दश्चेति रुत्वपक्षे रोरि । अपास्याः । जागाद्धि । जागाधीति । जाघत्सि । अजाघात् । सिपि रुत्वपक्षे । अजाघाः । नाथ् । नानात्ति । नानात्तः । दधः । दादद्धि । दादद्धः । दाधत्सि । अदाधत् । अदादद्धाम् । अदादधुः । अदाधः । अदाधत् । लुङि । अदादाधीत् । अदादधीत् । चोस्कुन्दीति । चोस्कुन्ति । अचोस्कुन् । अचोस्कुन्ताम् । अचोस्कुन्दुः । मोमुदीति । मोमोत्ति । मोमोदांचकार । मोमोदिता । अमोमुदीत् । अमोमोत् । अमोमुत्ताम् । अमोमुदुः । अमोमुदीः । अमोमोः । अमोमोत् । लुङि गुणः । अमोमोदीत् । चोक्रूति । चोक्रूदीति । लुङ् तिप् । अचोक्रूत् । अचोक्रूदीत् । सिप्पक्षे । अचोक्रूः । अचोक्रूः । अजोगूः । वनीवञ्चीति । वनीवङ्क्ति । वनीवक्तः । वनीवचति । अवनीवञ्चीत् । अवनीवन् । जङ्गमीति । जङ्गन्ति । अनुदात्तोपदेशेऽन्यनुनासिकलोपः । जङ्गतः । जङ्गमति । म्वोश्च । जङ्गन्मि । जङ्गन्वः । एकाग्रहणेनोक्तः एवाग्नेनिषेधः । जङ्गमिता । अनुनासिकलोपस्याभीयत्वेनासिद्धत्वान्न हेर्लुक् । जङ्गहि ॥ मो नो धातोः ॥ अजङ्गन् । अनुबन्धनिर्देशान्न च्लेरङ् । ह्यन्तेति न वृद्धिः । अजङ्गमीत् । अजङ्गमिष्टाम् । हन्तेर्यङ्लुक् । अभ्यासाच्चेति कुत्वं यद्यपि हो हन्तेरित्यतो हन्तेरित्यनुवर्त्य विहितं तथापि यङ्लुकि भवत्येवेति न्यासकारः । शितपा शपेति निषेधस्त्वनित्यः । गुणो यङ्लुकोरिति सामान्यापेक्षशापकादिति भावः । जङ्गनीति । जङ्गन्ति । जङ्गतः । जङ्गति । जङ्गनिता । शितपा निर्देशाज्जादेशो न । जङ्गहि । अजङ्गनीत् । अजङ्गन् । जङ्गन्यात् । आशिषि तु । वध्यात् । अवधीत् । अवधिष्टामित्यादि ॥ वधादेशस्य द्वित्वं तु न भवति । स्थानिवत्त्वेनानभ्यासस्येति निषेधात् । तद्धि समानाधिकरणं धातोर्विशेषणम् । बहुव्रीहिवलात् । आङ्पूर्वात्तु आङो यमहन इत्यात्मनेपदम् । आजङ्गते इत्यादि । उत्परस्येति तपरत्वान्न गुणः । हलि चेति दीर्घस्तु स्यादेव । तस्यासिद्धत्वेन तपरत्वनिवर्त्यत्वायोगात् । चञ्चुरीति । चञ्चूर्ति । चञ्चूर्तः । चञ्चुरति । अचञ्चुरीत् । अचञ्चूः । चञ्चनीति । चञ्चन्ति । जनसनेत्यात्वम् । चञ्च्रातः । गमहनेत्युपधालोपः । चङ्खन्ति । चङ्खाहि । चङ्खनानि । अचङ्खनीत् । अचङ्खन् । अचङ्खाताम् । अचङ्खन्तुः । ये विभाषा । चङ्खायात् । चङ्खन्यात् । अचङ्खनीत् । अचङ्खानीत् । उतो वृद्धिरित्यत्र नाम्यस्तस्येत्यनुवृत्तेरुतो वृद्धिर्न । योयोति । योयवीति । अयोयवीत् । अयोयोत् । योयुयात् । आशिषि दीर्घः । योयूयात् । अयोयावीत् । नोनवीति । नोनोति । जाहेति । जाहाति । ई हत्यधोः । जाहीतः । इह जहातेश्च आ च हौ लोपोऽपि घुमास्था एलिङीत्येते पञ्चापि न भवन्ति । शितपा निर्देशात् । जाहति । जाहासि । जाहेषि । जाहीथः । जाहीथ ।

जाहीहि । अजाहेत् । अजाहात् । अजाहीताम् । अजाहुः । जाहीयात् । आशिषि । जाहा-
यात् । अजाहासीत् । अजाहासिष्टाम् । अजाहिष्यत् । लुका लुते प्रत्ययलक्षणाभावात्स्वपि-
त्यमीत्युत्वं न । रुदादिभ्य इति गणनिर्दिष्टत्वादिण । सास्वपीति । सास्वति । सास्वतः ।
सास्वपति । असास्वपीत् । असास्वप् । सास्वप्यात् । आशिषि तु वचिस्वपीत्युत्वम् । सासु-
प्यात् । असास्वापीत् । असास्वपीत् ॥ रुप्रिकौ च लुकि । ७।४।९१ ॥ ऋदुपधस्य धातो-
रभ्यासस्य रुक् रिक् रीक् एते आगमाः स्युर्यङ्लुकि ॥ ऋतश्च । ७।४।९२ ॥ ऋदन्ताद्वा-
तोरपि तथा । वर्वृतीति । वरीवृतीति । वर्वति । वरिवति । वरीवति । वर्वृतति
३ । वर्वर्तामास ३ । वर्वर्तिता ३ । गणनिर्दिष्टत्वान्न वृञ्चश्चतुर्भ्य इति न । वर्वर्तिष्यति ३ ।
अवर्वर्तीत् ३ । अवर्वर्त ३ । सिपि दश्चेति रुत्वपक्षे रोरि । अवर्वाः ३ । गणनिर्दिष्टत्वादङ् ।
अवर्वर्तीत् ३ । चर्करीति ३ । चर्कति । चरिर्कति । चरीकति । चर्कृतः ३ । चर्कति ३ ।
चर्कराचकार ३ । चर्करिता ३ । अचर्करीत् ३ । अचर्कः ३ । चर्क्यात् ३ । आशिषि रिङ् ।
चर्कियात् ३ । अचर्करीत् ३ । ऋतश्चेति तपरत्वाच्चेह । कृ विक्षेपे । चाकति । तातर्ति ।
तातीर्तः । तातिरति । तातीर्हि । तातराणि । अतातरीत् । अतातः । अतातीर्ताम् । अता-
तरुः । अतातारीत् । अतातारिष्टामित्यादि । अतैर्यङ्लुकि द्वित्वेऽभ्यासस्योरदत्वं रपरत्वम् ।
ह्लादिःशेषः । रुक् । रिप्रिकोस्तु अभ्यासस्यासवर्ण इति इयङ् । अरति । अरियति ।
अरसीति । अरियरीति । अर्ऋतः । अरियृतः । ऋि अत् । यण् । रुको रोरिति लोपः । न च
तस्मिन् कर्तव्ये यणः स्थानिवत्त्वम् । पूर्वत्रासिद्धीये तन्निषेधात् । आरति । आरियूति ।
लिङि शितपा निर्देशाद्गुणोर्तीति गुणो न । रिङ् । रलोपः दीर्घः । आरियात् । अरिय्यात् ।
आरारीत् । आरियारीत् । गृह् ग्रहणे । जर्गहीति ३ । जर्गर्हि ३ । जर्गदः ३ । जर्ग-
हति ३ । अजर्घट् ३ । गृह्णातेस्तु जाग्रहीति । जाग्रहि ॥ तसादौ ङिनिमित्तं संप्रसारणम् ।
तस्य बहिरङ्गत्वेनासिद्धत्वान्न रुगादयः । जाग्रदः । जाग्रहति । जाग्रहीषि । जाग्रक्षि ।
छुटि जाग्रहिता । प्रहोऽलिटीति दीर्घस्तु न । तत्रैकाच् इत्यनुवृत्तेः । माधवस्तु दीर्घमाह ।
तद्भाष्यविरुद्धम् । जर्गधीति ३ । जर्गर्हि ३ । जर्गदः ३ । जर्गधति ३ । जर्गधीषि ३ ।
जर्गत्सि ३ । अजर्गधीत् । इडभावे गुणः । हल्ङ्यादिलोपः । भष्भावः । जश्त्वचत्वे ।
अजर्घत् । अजर्गद्वाम् ३ । सिपि दश्चेति पक्षे रुत्वम् । अजर्घाः ३ । अजर्गधीत् ३ ।
अजर्गर्हिष्टाम् ३ । पाप्रच्छीति । पाप्रष्टि । तसादौ ग्रहिष्येति संप्रसारणं न भवति । शितपा
निर्देशात् । च्छ्वोः शृङिति शः । व्रश्चेति षः । पाप्रष्टः । पाप्रच्छति । पाप्रश्मि । पाप्रच्छ्वः ।
पाप्रश्मः । यकारवकारान्तानां तृष्भाविनां यङ्लुङ् नास्तीति च्छ्वोरिति सूत्रे भाष्ये ध्व-

नितम् । कैयटेन च स्पष्टीकृतम् । इदं च्छोरिति यत्रोत् तद्विषयकम् । ज्वरत्वरैत्यूट्भाविनोः
 स्त्रिविमव्योस्तु यङ्लुगस्त्येवेति न्याय्यम् । माधवादिसंमतं च । मव्य बन्धने । अयं यान्त
 उट्भावी । तेवृ देश् देवने इत्यादयो वान्ताः । ह्यगतौ । जाह्यीति । जाहति । जाहतः ।
 जाहयति । जाहयीषि । जाहसि । वलि लोपे यजादौ दीर्घः । जाहामि । जाहावः ।
 जाहामः । हर्य गतिकान्तयोः । जाहयीति । जाहति । जाहर्तः । जाहर्हति । लोटि । जाहर्हि ।
 अजाहः । अजाहर्ताम् । अजाहर्हुः । मव बन्धने ॥ ज्वरत्वरस्त्रिव्यविमवामुपधायाश्च
 ६।४।२० ॥ ज्वरादीनामुपधावकारयोरूट् स्यात् कौ श्लादावनुनासिकादौ च प्रत्यये । अत्र
 किञ्चतीति नानुवर्तते । अवतेस्तुनि कृते ओतुरिति दर्शनात् । अनुनासिकग्रहणं चानुवर्तते ।
 अवतेर्मन्प्रत्यये तस्य टिलोपे ओमिति दर्शनात् । ईडभावे ऊठि पिति गुणः । मामेति ।
 मामवीति । मामूतः । मामवति । मामोषि । मामोमि । मामावः । मामूमः । मामूहि । माम-
 वानि । अमामोत् । अमामोः । अमामवम् । अमामाव । अमामूम । तुरीं हिंसायाम् । तो-
 तूर्वीति ॥ राज्ञोपः । ६।४।२१ ॥ रेफात्परयोश्चोलोपः स्यात् कौ श्लादावनुनासिकादौ च
 प्रत्यये । इति वलोपः लघूपधगुणः ॥ न धातुलोप आर्धधातुके । १।१।४ ॥ धात्वंशलोप-
 निमित्ते आर्धधातुके परे इको गुणवृद्धी न स्तः । इति नेह निषेधः । तिन्नादीनामनार्धधातु-
 कत्वात् । तोतोर्ति । हलि चेति दीर्घः । तोतूर्तः । तोतूर्वति । तोथोर्ति । दोदोर्ति । दोधोर्ति ।
 मूच्छा । मोमूच्छीति । मोमोर्ति । मोमूर्तः । मोमूच्छीतीत्यादि । आर्धधातुक इति विषय-
 सप्तमी । तेन यङि विवक्षिते अजेवी । वेवीयते । अस्य यङ्लुङ्नास्ति । लुकापहारे विष-
 यत्वाभावेन वीभावस्याप्रवृत्तेः ॥ ॥ इति यङ्लुगन्तप्रक्रिया ॥

अथ नामधातुप्रकरणम् ।

सुप आत्मनः क्यच् । ३।१।८ ॥ इषिकर्मणः एषितुसंन्धिनः सुबन्तादिच्छायामर्थे
 क्यच् प्रत्ययो वा स्यात् । धात्ववयवत्वासुबल्लक् ॥ क्यचि च । ७।४।३३ ॥ अस्य
 ईत्स्यात् । आत्मनः पुत्रमिच्छति पुत्रीयति । वान्तो यि प्रत्यये । गव्यति । नाव्यति ।
 लोपः शाकल्यस्येति तु न । अपदान्तत्वात् । तथा हि ॥ नः क्ये । १।४।१५ ॥ क्यचि क्यङि
 च नान्तमेव पदं स्यान्नान्यत् । सन्निपातपरिभाषया क्यचो यस्य लोपो न । गव्यांचकार ।
 गव्यिता । नाव्यांचकार । नाव्यिता । नलोपः । राजीयति । प्रत्ययोत्तरपदयोश्च । त्वद्यति ।
 मद्यति । एकार्थयोरित्येव । युष्मद्यति । अस्मद्यति । हलि च । गीर्यति । पूर्यति । धातोरि-
 त्येव । नेह । दिवमिच्छति दिव्यति । इह पुरमिच्छति पुर्यतीति माधवेनोक्तं प्रत्युदाहरणं
 चिन्त्यम् । पुर्गिरोः साम्यात् । दीव्यतीति दीर्घस्तु प्रायः प्रामादिक एव । अदस्यति । रि-

ङ्कृतः । कर्त्रीयति ॥ क्यञ्च्योश्च ॥ गार्गीयति । वाच्यति । अकृत्सावेंति दीर्घः । कवी-
यति । समिध्यति ॥ क्यस्य विभाषा । ६।४।५० ॥ हलः परयोः क्यच्क्यङोर्लोपो वा
स्यादार्धधातुके । आदेः परस्य । अतो लोपः । तस्य स्थानिवत्वाल्लघूपधगुणो न । समि-
धिता । समिध्यता ॥ मान्तप्रकृतिकसुबन्तादव्ययाच्च क्यच् न * ॥ किमिच्छति । इदमि-
च्छति । स्वरिच्छति ॥ अशनायोदन्यधनायाबुभुक्षापिपासागर्धेषु । ७।४।३४ ॥ क्य-
जन्ता निपात्यन्ते । अशनायति । उदन्यति । धनायति । बुभुक्षादौ किम् । अशनीयति ।
उदकीयति । धनीयति ॥ अश्वक्षीरवृषलवणानामात्मप्रीतौ क्यचि । ७।१।५१ ॥ एषां
क्यचि असुगागमः स्यात् । अश्ववृषयोर्मैथुनेच्छायाम् * ॥ अश्वस्यति वडवी । वृषस्यति
गौः ॥ क्षीरलवणयोर्लालसायाम् * ॥ क्षीरस्यति बालः । लवणस्यति उष्ट्रः ॥ सर्वप्रातिपदि-
कानां क्यचि लालसायां सुगसुकौ * ॥ दधिस्यति । दध्यस्यति । मधुस्यति । मध्वस्यति ॥
काम्यच्च । ३।१।९ ॥ उक्तविषये काम्यच् स्यात् । पुत्रमात्मन इच्छति पुत्रकाम्यति । इह
यस्य हल इति लोपो न । अनर्थकत्वात् । यस्येति संघातग्रहणमित्युक्तम् । यशस्काम्यति ।
सर्पिष्काम्यति । मान्ताव्ययेभ्योऽप्ययं स्यादेव । किंकाम्यति । स्वःकाम्यति ॥ उपमाना-
दाचारे । ३।१।१० ॥ उपमानात्कर्मणः सुबन्तादाचारेऽर्थे क्यच् स्यात् । पुत्रमिवाचरति
पुत्रीयति छात्रम् । विष्णूयति द्विजम् ॥ अधिकरणाच्चेति वक्तव्यम् * ॥ प्रासादीयति कुट्ट्यां
भिन्नुः । कुटीयति प्रासादे ॥ कर्तुः क्यङ् सलोपश्च । ३।१।११ ॥ उपमानात्कर्तुः सुबन्ता-
दाचारे क्यङ् वा स्यात् । सान्तस्य तु कर्तृवाचकस्य लोपो वा स्यात् । क्यङ् वेत्युक्तेः पक्षे
वाक्यम् । सान्तस्य लोपस्तु क्यङ्सन्नियोगशिष्टः । स च व्यवस्थितः ॥ ओजसोऽप्सरसो
नित्यमितरेषां विभाषया ॥ कृष्ण इवाचरति कृष्णायते । ओजःशब्दो वृत्तिविषये तद्वति ।
ओजायते । अप्सरायते । यशायते । यशस्यते । विद्वायते । विद्वस्यते । त्वद्यते । मद्यते ।
अनेकार्थत्वे तु युष्मद्यते । अस्मद्यते ॥ क्यङ्मानिनोश्च ॥ कुमारीवाचरति कुमारीयते ।
हरिणीवाचरति हरितायते । गुर्वीव गुरुयते । सपत्नीव सपत्नायते । सपतीयते । सपत्नीयते ॥
युवतिरिव युवायते । पट्टीमृद्याविव पट्टीमृदूयते ॥ न कोपधायाः ॥ पाचिकायते ॥ आचारे-
ऽवगल्भक्लीबहोडेभ्यः क्त्वा वक्तव्यः * ॥ वाग्रहणात् क्यङपि । अवगल्भादयः पचाद्यज-
न्ताः । किप्सन्नियोगेनानुदात्तत्वमनुनासिकत्वं चाच् प्रत्ययस्य प्रतिज्ञायते । तेन तङ् । अव-
गल्भते । क्लीबते । होडते । भूतपूर्वादप्यनेकाच आम् । एतद्वार्तिकारम्भसामर्थ्यात् । न च
अवगल्भते इत्यादिसिद्धिस्तत्फलम् । केवलानामेवाचारेऽपि वृत्तिसंभवात् । धातूनामनेकार्थ-
त्वात् । अवगल्भाचक्रे । क्लीवाचक्रे । होडाचक्रे । वार्तिकेऽवेत्युपसर्गविशिष्टपाठात्केवलादु-

पसर्गान्तरविशिष्टाच्च क्यङेवेति माधवादयः । तङ् नेति तूचितम् ॥ सर्वप्रातिपदिकेभ्यः
 किञ्वा वक्तव्यः * ॥ पूर्ववार्तिकं तु अनुबन्धासञ्जनार्थम् । तत्र कियन्द्यते प्रातिपदिक-
 ग्रहणादिह सुप इति न संवध्यते । तेन पदकार्यं न । कृष्ण इवाचरति कृष्णति । अतो
 गुण इति शपा सह पररूपम् । अ इवाचरति अति । अतः । अन्ति । प्रत्ययग्रहणमपनीय
 अनेकाच्च इत्युक्तेर्नाम् । औ । अतुः । उः । द्वित्वम् । अतो गुणे । अत आदेरिति दीर्घः ।
 णल् औ वृद्धिः । अतुसादिषु त्वातो लोप इटि चेत्यालोपः । मालेवाचरति मालाति । लिङ्ग-
 विशिष्टपरिभाषया एकादेशस्य पूर्वान्तत्वाद्वा क्तिप् । मालांचकार । लङि अमालात् । अत्र
 हलङ्यदिलोपो न । डीसाहचर्यादापोऽपि सोरेव लोपविधानात् । इट्सकौ । अमालासीत् ।
 कविरिव कवयति । आशीर्लिङि कवीयात् । सिचि वृद्धिरित्यत्र धातोरित्यनुवर्त्य धातुरेव यो
 धातुरिति व्याख्यानान्नामधातोर्न वृद्धिरिति कैयटादयः । अकवयीत् । माधवस्तु नाम-
 धातोरपि वृद्धिमिच्छति । अकवायीत् । विरिव वयति । विवाय । विव्यतुः । अवयीत् ।
 अवायीत् । श्रीरिव श्रयति । शिश्राय । शिश्रियतुः । पितेव पितरति । आशिषि रिङ् ।
 पित्रियात् । भूरिव भवति । अत्र गातिस्थेति भुवो वुगिति भवतेर इति च न भवन्ति । अमि-
 व्यक्तत्वेन धातुपाठस्थस्यैव तत्र ग्रहणात् । बुभाव । अभावीत् । दुरिव द्रवति । णिशीति चङ्
 न । अद्रावीत् ॥ अनुनासिकस्य किञ्जलोः किङिति । ६।१।१५ ॥ अनुनासिकान्तस्योपधाया
 दीर्घः स्यात् कौ झलादौ च किङिति । इदमिवाचरति इदामति । राजेव राजानति । पन्था
 इव पथीनति । मथीनति । ऋभुक्षीणति । द्यौरिव देवतीति माधवः । अत्र ऊठि द्यवतीत्यु-
 चितम् । क इव कति । चकाविति हरदत्तः । माधवस्तु ण्यल्लोपाविति वचनात् णलि वृद्धिं
 बाधित्वाऽतो लोपाच्चक इति रूपमाह । स्व इव स्वति । सस्वौ । सस्व । यत्तु स्वामी स्वांच-
 कारेति तदनाकरमेव ॥ भृशादिभ्यो भुव्यच्चेर्लोपश्च हलः । ३।१।१२ ॥ अभूततद्भाववि-
 षयेभ्यो भृशादिभ्यो भवत्यर्थे क्यङ् स्यात् हलन्तानामेषां लोपश्च । अभृशो भृशो भवति
 भृशायते । अच्चेरिति पर्युदासबलादभूततद्भाव इति लब्धम् । तेनेह न । क दिवा भृशा
 भवन्ति । ये रात्रौ भृशा नक्षत्रादयस्ते दिवा क भवन्तीत्यर्थः । सुमनस् अस्य सलोपः । सुम-
 नायते । चुरादौ संग्राम युद्धे इति पठ्यते तत्र संग्रामेति प्रातिपदिकम् । तस्मात्तत्करोतीति
 णिच् सिद्धः । तत्सन्नियोगेनानुबन्ध आसज्यते । युद्धे योऽयं ग्रामशब्द इत्युक्तेपि सामर्थ्या-
 त्संग्रामशब्दे लब्धे विशिष्टपाठो ज्ञापयति । उपसर्गसमानाकारं पूर्वपदं धातुसंज्ञाप्रयोजके प्रत्यये
 चिकीर्षिते पृथक् क्रियते इति । तेन मनश्शब्दात्प्रागट् । स्वमनायत । उन्मनायते । उदम-
 नायत । एवं चावागल्भत अवागल्भित्यादावप्यवेत्यस्य पृथक्करणं बोध्यम् । ज्ञापकं च

सजातीयविषयम् । तेन यत्रोपसर्गरूपं सकलं श्रूयते न त्वादेशेनापहृतं तत्रैव पृथक्कृतिः । एवं च आ ऊढः ओढः स इवाचर्य ओढायित्वा । अत्र उन्मनाय्य अवगल्भ्येतिवन्न ल्यप् । शाप-
कस्य विशेषविषयत्वे षाष्ठं वार्तिकं तद्भाष्यं च प्रमाणम् । तथा हि ॥ उस्योमाङ्क्षाटः प्रति-
षेधः * ॥ उति ओमाडोश्च परयोराटः पररूपं नेत्यर्थः । उत्तामैच्छत् औक्षीयत् । औङ्का-
रीयत् । औदीयत् । आटश्चेति चशब्देन पुनर्बुद्धिविधानादिदं सिद्धमिति षाष्ठे स्थितम् ॥
लोहितादिडाज्भ्यः क्यष् ॥ ३१११३ ॥ लोहितादिभ्यो डाजन्ताच्च भवत्यर्थे क्यष् स्यात् ।
वा क्यषः ॥ ११३१९० ॥ क्यषन्तात्परस्मैपदं वा स्यात् । लोहितायति । लोहितायते । अत्रा-
च्चेरित्यनुवृत्त्याऽभूततद्भावविषयत्वं लब्धं तच्च लोहितशब्दस्यैव विशेषणम् । न तु डाचो-
ऽसंभवात् । नाप्यादिशब्दग्राह्याणाम् । तस्य प्रत्याख्यानात् । तथा च वार्तिकम् ॥ लोहित-
डाज्भ्यः क्यष्वचनं भृशादिष्वितराणीति* ॥ न चैवं काम्यच इव क्यषोऽपि ककारः श्रूयेत
उच्चारणसामर्थ्यादिति वाच्यम् । तस्यापि भाष्ये प्रत्याख्यानात् । पटपटायति । पटपटायते ।
कृभ्वस्तियोगं विनापीह डाच् । डाजन्तात् क्यषो विधानसामर्थ्यात् । यत्तु, लोहितश्यामदुःखानि
हर्षगर्वसुखानि च । मूर्च्छानिद्राकृपाधूमाः करुणा नित्यचर्मणी ॥ इति पठित्वा श्यामादिभ्योऽपि
क्यषि पदद्वयमुदाहरन्ति तद्भाष्यवार्तिकविरुद्धम् । तस्मात्तेभ्यः क्यडेव । श्यामायते । दुः-
खादयो वृत्तिविषये तद्वति वर्तन्ते । लिङ्गविशिष्टपरिभाषया लोहिनीशब्दादपि क्यष् । लोहि-
नीयति । लोहिनीयते ॥ कष्टाय क्रमणे ॥ ३१११४ ॥ चतुर्थ्यन्तात्कष्टशब्दादुत्साहेऽर्थे क्यङ्
स्यात् । कष्टाय क्रमते कष्टायते । पापं कर्तुमुत्सहत इत्यर्थः । सत्रकक्षकृच्छ्राहनेभ्यः कण्व-
चिक्रीर्षायामिति वक्तव्यम्* ॥ कण्वं पापम् । सत्रादयो वृत्तिविषये पापार्थाः । तेभ्यो द्वितीया-
न्तेभ्यश्चिक्रीर्षायां क्यङ् । पापं चिक्रीर्षतीत्यस्वपदविग्रहः । सत्रायते । कक्षायते इत्यादि ॥
कर्मणो रोमन्थतपोभ्यां वर्तिचरोः ॥ ३१११५ ॥ रोमन्थतपोभ्यां कर्मभ्यां क्रमेण वर्तनायां
चरणे चार्थे क्यङ् स्यात् । रोमन्थं वर्तयति रोमन्थायते ॥ हनुचलन इति वक्तव्यम् * ॥
चर्वितस्याकृष्य पुनश्चर्वण इत्यर्थः । नेह । कीटो रोमन्थं वर्तयति । अपानप्रदेशान्निःसृतं
द्रव्यमिह रोमन्थः । तदश्नातीत्यर्थ इति कैयटः । वर्तुलं करोतीत्यर्थ इति न्यासकारहरदत्तौ ॥
तपसः परस्मैपदं च * ॥ तपश्चरति तपस्यति ॥ वाष्पोष्मभ्यामुद्धमने ॥ ३१११६ ॥ आभ्यां
कर्मभ्यां क्यङ् स्यात् । वाष्पमुद्धहति वाष्पायते । ऊष्मायते ॥ फेनाच्चेति वाच्यम्* ॥ फेना-
यते ॥ शब्दवैरकलहाभ्रकण्वमेघेभ्यः करणे ॥ ३१११७ ॥ एभ्यः कर्मभ्यः करोत्यर्थे क्यङ्
स्यात् । शब्दं करोति शब्दायते । पक्षे तत्करोतीति णिजपीष्यत इति न्यासः । शब्दयति ॥
सुदिनदुर्दिननीहारेभ्यश्च * ॥ सुदिनायते ॥ सुखादिभ्यः कर्तृवेदनायाम् ॥ ३१११८ ॥

सुखादिभ्यः कर्मभ्यो वेदनायामर्थे क्यङ् स्याद्वेदनाकर्तुरेव चेत्सुखादीनि स्युः । सुखं वेदयते सुखायते । कर्तृग्रहणं किम् । परस्य सुखं वेदयते ॥ नमोवरिवश्चित्रङ् क्यच् ॥ ३१११९ ॥
 करणे इत्यनुवृत्तेः क्रियाविशेषे पूजायां परिचर्यायामाश्रये च । नमस्यति देवान् । पूजयतीत्यर्थः । वरिवस्यति गुरुन् । शुश्रूषत इत्यर्थः । चित्रीयते । विस्मयत इत्यर्थः । विस्मापयत इत्यन्ये ॥ पुच्छभाण्डचीवराणिङ् ॥ ३११२० ॥ पुच्छादुदसने व्यसने पर्यसने च * ॥
 विविधं विरुद्धं वोत्क्षेपणं व्यसनम् । उत्पुच्छयते । विपुच्छयते । परिपुच्छयते ॥ भाण्डात्समाचयने* ॥ संभाण्डयते । भाण्डानि समाचिनोति । राशीकरोतीत्यर्थः । समवभाण्डत ॥
 चीवरादर्जने परिधाने च * ॥ सञ्जीवरयते मिश्रुः । चीवराण्यर्जयति परिधत्ते वेत्यर्थः ॥
 मुण्डमिश्रश्लक्ष्णलवणव्रतवस्त्रहलकलकृततूस्तेभ्यो णिच् ॥ ३११२१ ॥ कृजर्थे । मुण्डं करोति मुण्डयति ॥ व्रताद्भोजनतन्निवृत्त्योः * ॥ पयः शूद्रान्नं वा व्रतयति ॥ वस्त्रात्समाच्छादने * ॥ संवस्त्रयति । हल्यादिभ्यो ग्रहणे * ॥ हलिकल्योरदन्तत्वं च निपात्यते । हलिं कलिं वा गृह्णाति । हलयति । कलयति । महद्वलं हलिः । परत्वाद्वृद्धौ सत्यामपीष्वद्भावेन अगेव लुप्यते । अतः सन्वद्भावदीर्घौ न । अजहलत् । अचकलत् । कृतं गृह्णाति कृतयति ।
 तूस्तानि विहन्ति वितूस्तयति । तूस्तं केशा इत्येके । जटीभूताः केशा इत्यन्ये । पापमित्यपरे । मुण्डादयः सत्यापपाशेत्यत्रैव पठितुं युक्ताः । प्रातिपदिकाद्वात्वर्थ इत्येव सिद्धे केषां चिदग्रहणं सापेक्षेभ्योऽपि णिजर्थम् । मुण्डयति माणवकम् । मिश्रयत्यन्नम् । श्लक्ष्णयति वस्त्रम् । लवणयति व्यञ्जनमिति । हलिकल्योरदन्तत्वार्थम् । सत्यस्य आपुगर्थम् । केषांचित् प्रपञ्चार्यम् । सत्यं करोत्याचष्टे वा सत्यापयति ॥ अर्थवेदयोरप्यापुस्वक्तव्यः * ॥ अर्थापयति । वेदापयति । पाशं विमुञ्चति विपाशयति । रूपं पश्यति रूपयति । वीणयोपगायत्युपवीणयति । तूलेनानुकुष्णात्यनुतूलयति । तृणाग्रं तूलेनानुघट्टयतीत्यर्थः । श्लोकैरुपस्तौति उपश्लोकयति । सेनया अभियाति अभिषेणयति । उपसर्गात्सुनोतीति षः । अभ्यषेणयत् । प्राक्सितादिति षः । अभिषेणयिषति । स्थादिष्वभ्यासेन चेति षः । लोमान्यनुमार्ष्टि अनुलोमयति । त्वच संवरणे । घः । त्वचं गृह्णाति त्वचयति । वर्मणा संनहति संवर्मयति । वर्णं गृह्णाति वर्णयति । चूर्णैरवध्वंसते अवचूर्णयति ॥ इष्वदित्यतिदेशात्पुंवद्भावादयः । एनीमाचष्टे एतयति । दरदमाचष्टे दारदयति । पृथुं प्रथयति । वृद्धौ सत्यां पूर्वं वा टिलोपः । अपिप्रथत् । अपप्रथत् । मृदुं म्रदयति । अमिम्रदत् । अमम्रदत् । भृशं क्रुशं दृढम् । अग्रशयति । क्रशयति । द्रढयति । अवभ्रशत् । अचक्रशत् । अददृढत् । परिब्रढयति । पर्यवब्रढत् । ऊढिमाख्यत् औजिढत् । ढत्वादीनामसिद्धत्वात् हतिशब्दस्य द्वित्वम् । पूर्वत्रा-

सिद्धीयमद्वित्वे इति त्वनित्यमित्युक्तम् । ढि इत्यस्य द्वित्वमित्यन्ये । औडिढत् । ऊढमा-
 ख्यत् औजढत् । औडढत् । ओः पुयण्जीति सूत्रे वर्गप्रत्याहारजग्रहो लिङ्गम् । द्वित्वे कार्ये
 णावच् आदेशो नेति ऊनयतावुक्तम् ॥ प्रकृत्यैकाच् । वृद्धिपुक् । स्वापयति । त्वां मां
 वाऽऽचष्टे त्वापयति । मापयति । मपर्यन्तस्य त्वमौ । पररूपात्पूर्वं नित्यत्वाद्विलोपः ।
 वृद्धिः । पुक् । त्वादयति, मादयतीति तु न्याय्यम् । अन्तरङ्गत्वात्पररूपे कृते प्रकृत्यैका-
 जिति प्रकृतिभावात् । न च प्रकृतिभावो भाष्ये प्रत्याख्यात इति भ्रमितव्यम् । भाष्यस्य
 प्रेष्टाद्युदाहरणविषयेऽन्यथासिद्धिपरत्वात् । युवामावां वा युष्मयति । अस्मयति । श्वान-
 माचष्टे शावयति । नस्तद्धित इति टिलोपः । प्रकृतिभावस्तु न । येन नाप्राप्तिन्यायेन
 टेरित्यस्यैव बाधको हि सः । भत्वात्संप्रसारणम् । अन्ये तु नस्तद्धित इति नेहातिदिश्यते ।
 इष्टनि तस्यादृष्टत्वात् । ब्रह्मिष्ठ इत्यादौ परत्वाद्देरित्यस्यैव प्रवृत्तेः । तेन शुनयतीति रूप-
 रूपमाहुः । विद्वांसमाचष्टे विद्वयति । अङ्गवृत्तपरिभाषया संप्रसारणं नेत्येके । संप्रसारणे
 वृद्धावावादेशे च विदावयतीत्यन्ये । नित्यत्वाद्विलोपात्प्राक्संप्रसारणम् । अन्तरङ्गत्वात्पूर्व-
 रूपम् । टिलोपः । विदयतीत्यपरे । उदञ्चमाचष्टे उदीचयति । उदैचिचत् । प्रत्यञ्चम् ।
 प्रतीचयति । प्रत्यचिचत् । इकोऽसवर्णं इति प्रकृतिभावपक्षे । प्रतिअचिचत् । सम्यञ्चमा-
 चष्टे समीचयति । सम्यचिचत् । समिअचिचत् । तिर्यञ्चमाचष्टे तिराययति । अञ्चेष्टिलोपे-
 नापहारेऽपि वहिरङ्गत्वेनासिद्धत्वात्तिरसस्तिरिः । असिद्धवदत्रेति चिणो लुङ्न्यायेन प्रथम-
 टिलोपोऽसिद्धः । अतः पुनष्टिलोपो न । अङ्गवृत्तपरिभाषया वा । चङ्ग्यग्लोपित्वादुपधाह्रस्वो
 न । अतितिरायत् । सप्र्यञ्चमाचष्टे सप्राययति । अससप्रायत् । विष्वद्यञ्चम्, अविष्व-
 द्रायत् । देवद्यञ्चम्, देवद्राययति । अदिदेवद्रायत् । अदद्यञ्चम्, अददद्रायत् । अदमु-
 यञ्चम्, अदमुआययति । आददमुआयत् । अमुमुयञ्चम्, अमुमुआययति । चङ् । आमु-
 मुआयत् । भुवं भावयति । अबीभवत् । भ्रुवम् अबुभ्रवत् । श्रियम् अशिश्रयत् । गाम्
 अजूगवत् । रायम् अरीरयत् । नावम् अनूनवत् । स्वश्चम् स्वाशश्चत् । स्वः । अव्ययानां
 भमात्रे टिलोपः । स्वयति । असिस्वत् । बहून् भावयति । बहयतीत्यन्ये । विन्मतोरिति
 लुक् । स्रग्विणम् स्रजयति । संज्ञापूर्वकत्वान्न वृद्धिः । श्रीमतीं श्रीमन्तं वा श्राययति ।
 अशिश्रयत् । पयस्विनीम् पयसयति । इह टिलोपो न । तदपवादस्य लुक् प्रवृत्तत्वात् ।
 स्थूलम् । स्थवयति । दूरम् दवयति । कथं तर्हि दूरयत्यवनते विवस्वतीति । दूरमतिति
 अयते वा दूरात् । दूरातं कुर्वतीत्यर्थः । युवानं यवयति । कनयति । युवाल्पयोरिति वा
 कन् । अन्तिकं नेदयति । वाढं साधयति । प्रशस्यं प्रशस्ययति । इह श्रज्यौ न । उप-

सर्गस्य पृथक्कृतेः । वृद्धं ज्यापयति । वर्षयति । प्रियं प्रापयति । स्थिरं स्थापयति । स्फिरं स्फापयति । उरुं वरयति । वारयति । बहुलं बंहयति । गुरुं गरयति । तृपं त्रापयति । दीर्घं द्राघयति । वृन्दारकं वृन्दयति ॥ ॥ इति नामधातुप्रक्रिया ॥

अथ कण्ठादयः ।

कण्ठादिभ्यो यक् ॥३१॥२७ ॥ एभ्यो धातुभ्यो नित्यं यक् स्यात् स्वार्थे । धातुभ्यः किम् । प्रातिपदिकेभ्यो मा भूत् । द्विधा हि कण्ठादयः । धातवः प्रातिपदिकानि च ॥ कण्ठूञ् गात्रविघर्षणे ॥ कण्ठयति । कण्ठयते ॥१॥ मन्तु अपराधे ॥ रोष इत्येके । मन्तूयति ॥ चन्द्रस्तु जितमाह । मन्तूयते ॥२॥ वल्गु पूजामाधुर्ययोः । वल्गूयति ॥३॥ असु उपतापे ॥ असू असूञ् इत्येके ॥ अस्यति । असूयति । असूयते ॥५॥ लेट् लोट् धौव्ये पूर्वभावे स्वप्ने च ॥ दीप्तावित्येके । लेट्यति । लेटिता । लेट्यति । लेटिता ॥ ७ ॥ लेला दीप्तौ ॥८॥ इरस् इरज् इरञ् ईर्ष्यायाम् ॥ इरस्यति । इरज्यति । हलि चेति दीर्घः । ईर्यति । ईर्यते ॥ ११ ॥ उपस् प्रभातीभावे ॥ १२ ॥ वेद् धौव्ये स्वप्ने च ॥१३॥ मेघा आशुग्रहणे ॥ मेघायति ॥१४॥ कुषुभ क्षेपे ॥ कुषुभ्यति ॥१५॥ मगध परिवेष्टने ॥ नीचदास्य इत्यन्ये ॥१६॥ तन्तस् पम्पस् दुःखे ॥१८॥ सुख दुःखतक्रियायाम् ॥ सुखयति । दुःखयति । सुखं दुःखं चानुभवतीत्यर्थः ॥ २० ॥ सपर पूजायाम् ॥२१॥ अरर आराकर्मणि ॥२२॥ भिषज् चिकित्सायाम् ॥२३॥ भिष्णज् उपसेवायाम् ॥२४॥ इषुध शरधारणे ॥२५॥ चरण वरण गतौ ॥२७॥ चुरण चौर्व्ये ॥२८॥ तुरण त्वरायाम् ॥ २९ ॥ भुरण धारणपोषणयोः ॥ ३० ॥ गद्गद् वाक्स्खलने ॥३१॥ एला केला खेला विलासे ॥ इलेत्यन्ये ॥ लेखा स्खलने च । अदन्तोऽयमित्यन्ये । लेखयति ॥ ३६ ॥ लिट् अल्पकुत्सनयोः । लिट्यति ॥३७॥ लाट जीवने ॥३८॥ हृणीङ् रोषणे लजायां च ॥ ३९ ॥ महीङ् पूजायाम् ॥ महीयते । पूजां लभत इत्यर्थः ॥४०॥ रेखा श्लाघासादनयोः ॥४१॥ द्रवस् परितापपरिचरणयोः ॥४२॥ तिरस् अन्तर्धौ ॥४३॥ अगद् नीरोगत्वे ॥४४॥ उरस् बलार्थः । उरस्यति । बलवान् भवतीत्यर्थः ॥४५॥ तरण गतौ ॥४६॥ पयस् प्रसूतौ ॥४७॥ संभूयस् प्रभूतभावे ॥४८॥ अंबर संवर संवरणे ॥ ५० ॥ आकृतिगणोऽयम् ॥ इति ॥

अथ प्रत्ययमाला ।

कण्ठयतेः सन् ॥ सन्यङोरिति प्रथमस्यैकाचो द्वित्वे प्राप्ते ॥ कण्ठादेस्तृतीयस्येति वान्यम् * ॥ कण्ठयिषिषति । क्यजन्तात्सन् ॥ यथेष्टं नामधातुषु * ॥ आद्यानां त्रयाणामन्यतमस्य द्वित्वमित्यर्थः । अजादेस्त्वाद्येतरस्य । पुपुत्रीयिषति । पुतित्रीयिषति । पुत्रीयि-

यिषति । अशिषीयिषति । अश्वीयिषति । नदराणां संयुक्तानामचः परस्यैव द्वित्वनिषेधः ।
 इन्द्रीयतेः सन् । द्रीशब्दयिशब्दयोरन्यतरस्य द्वित्वम् । इन्द्रिीयिषति । इन्द्रीयिषति ।
 चिचन्द्रीयिषति । चन्द्रिीयिषति । चन्द्रीयिषति । प्रियमाख्यातुमाचक्षाणं प्रेरयितुं वेच्छति
 पिप्रापयिषति । प्रापिपयिषति । प्रापयिषति । ऊरुं विवारयिषति । वारिरयिषति । वारयिष-
 षति । बाढं सिसाधयिषतीत्यादिरूपत्रयम् । षत्वं तु नास्ति । आदेशो यः सकार इत्युक्तेः ।
 यङ् सन् ण्यन्तात्सन् । बोभूयिषयिषति । यङ् णिच् सन्नन्ताणिच् । बोभूययिषयतीत्यादि ॥

अथ आत्मनेपदप्रक्रिया ।

अनुदात्तङित आत्मनेपदम् । आस्ते । शेते ॥ भावकर्मणोः १।३।१३ ॥ बभूवे ।
 अनुबभूवे ॥ कर्तरि कर्मव्यतिहारे १।३।१४ ॥ क्रियाविनिमये द्योत्ये कर्तर्यात्मनेपदं
 स्यात् । व्यतिलुतीते । अन्यस्य योग्यं लवनं अन्यः करोतीत्यर्थः । भ्रसोरल्लोपः । व्यतिस्ते ।
 व्यतिषाते । व्यतिषते । तासस्त्योरिति सलोपः । व्यतिसे । धि च । व्यतिध्वे । ह एति ।
 व्यतिहे । व्यत्यसै । व्यत्यास्त । व्यतिषीत । व्यतिराते ३ । व्यतिभाते ३ । व्यतिबभे ॥
 न गतिर्हिंसार्थेभ्यः १।३।१५ ॥ व्यतिगच्छन्ति । व्यतिघ्नन्ति ॥ प्रतिषेधे हसादीनामु-
 पसंख्यानम् * ॥ हसादयो हसप्रकाराः शब्दक्रियाः । व्यतिहसन्ति । व्यतिजल्पन्ति ।
 हरतेरप्रतिषेधः * ॥ संप्रहरन्ते राजानः ॥ इतरेतरान्योन्योपपदाच्च १।३।१६ ॥
 परस्परपपदाच्चेति वक्तव्यम् * ॥ इतरेतरस्यान्योन्यस्य परस्परस्य वा व्यतिलुनन्ति ॥
 नेर्विशः १।३।१७ ॥ निविशते ॥ परिष्यवेभ्यः क्रियः १।३।१८ ॥ अकर्त्रभिप्रायार्थ-
 मिदम् । परिक्रीणीते । विक्रीणीते । अवक्रीणीते ॥ विपराभ्यां जेः १।३।१९ ॥ विजयते ।
 पराजयते ॥ आङो दोऽनास्यविहरणे १।३।२० ॥ आङ्पूर्वाददातेर्मुखविकसनादन्य-
 त्त्रार्थे वर्तमानादात्मनेपदं स्यात् । विद्यामादत्ते । अनास्येति किम् । मुखं व्याददाति ।
 आस्यग्रहणमविवक्षितम् । विपादिका व्याददाति । पादस्फोटो विपादिका । नदी कूलं
 व्याददाति । पराङ्गकर्मकाल निषेधः * ॥ व्याददते पिपीलिकाः पतङ्गस्य मुखम् ॥ क्रीडो-
 ऽनुसम्परिभ्यश्च १।३।२१ ॥ चादाङ् । अनुक्रीडते । संक्रीडते । परिक्रीडते । आक्री-
 डते । अनोः कर्मप्रवचनीयान्न । उपसर्गेण समा साहचर्यात् । माणवकमनुक्रीडति । तेन
 सहेत्यर्थः । तृतीयार्थ इत्यनोः कर्मप्रवचनीयत्वम् ॥ समोऽकूजने * ॥ संक्रीडते । कूजने
 तु संक्रीडति चक्रम् ॥ आगमेः क्षमायाम् * ॥ ण्यन्तस्येदं ग्रहणम् । आगमयस्व तावत् ।
 मा त्वरिष्ठा इत्यर्थः ॥ शिक्षेर्जिज्ञासायाम् * ॥ धनुषि शिक्षते । धनुर्विषये ज्ञाने शक्तो
 भवितुमिच्छतीत्यर्थः ॥ आशिषि नाथः * ॥ आशिष्येवेति नियमार्थे वार्तिकमित्युक्तम् ।

सर्पिषो नाथते । सर्पिर्मे स्यादित्याशास्ते इत्यर्थः । कथं तर्हि नाथसे किमु पतिं न भूयतामि-
ति । नाथसे इति पाठ्यम् ॥ हरतेर्गतताच्छील्ये * ॥ गतं प्रकारः । पैतृकमश्वा अनुहरन्ते ।
मातृकं गावः ॥ पितुर्मातुश्च गतं प्रकारं सततं परिशीलयन्तीत्यर्थः । ताच्छील्ये किम् ।
मातुरनुहरति ॥ किरतेर्हर्षजीविकाकुलायकरणेष्विति वाच्यम् * ॥ हर्षादयो विषयाः । तत्र
हर्षो विक्षेपस्य कारणम् । इतरे फले ॥ अपाञ्चतुष्पाच्छकुनिष्वालेखने । ६।१।१४२ ॥
अपात्किरतेः सुट् स्यात् । सुडपि हर्षादिष्वेव वक्तव्यः * ॥ अपस्किरते वृषो हृष्टः । कुकुटो
भक्षार्थी श्वा आश्रयार्थी च । हर्षादिष्विति किम् । अपकिरति कुसुमम् । इह तड्सुटौ न ।
हर्षादिमात्रविवक्षायां यद्यपि तड् प्राप्तस्तथापि सुडभावान्नेष्यत इत्याहुः । गजोऽपकिरति ॥
आङि नुप्रच्छयोः * ॥ आनुते । आपृच्छते ॥ शप उपालम्भे * ॥ आक्रोशार्थात्स्वरिते-
तेऽकर्तृगेऽपि फले शपथरूपेऽर्थे आत्मनेपदं वक्तव्यमित्यर्थः । कृष्णाय शपते ॥ समवप्र-
विभ्यः स्थः । १।३।२२ ॥ सन्तिष्ठते । स्थाध्वोरिच । समस्थित । समस्थिषाताम् ।
समस्थिषत । अवतिष्ठते । प्रतिष्ठते । वितिष्ठते ॥ आङ् प्रतिज्ञायामुपसंख्यानम् * ॥ शब्दं
नित्यमातिष्ठते । नित्यत्वेन प्रतिजानीते इत्यर्थः ॥ प्रकाशनस्येयाख्ययोश्च । १।३।२३ ॥
गोपी कृष्णाय तिष्ठते । आशयं प्रकाशयतीत्यर्थः । संशय्य कर्णादिषु तिष्ठते यः । कर्णादी-
न्निर्णेतृत्वेनाश्रयतीत्यर्थः ॥ उदोऽनूर्ध्वकर्मणि । १।३।२४ ॥ मुक्तावुत्तिष्ठते । अनूर्ध्वेति
किम् । पीठादुत्तिष्ठति ॥ ईहायामेव * ॥ नेह । ग्रामाच्छतमुत्तिष्ठति ॥ उपान्मन्त्रकरणे
। १।३।२५ ॥ आग्नेय्याऽऽग्नीध्रमुपतिष्ठते । मन्त्रकरणे किम् । भर्तारमुपतिष्ठति यौवनेन ॥
उपाहेवपूजासङ्गतिकरणमित्रकरणपथिष्विति वाच्यम् * ॥ आदित्यमुपतिष्ठते । कथं तर्हि,
स्तुत्यं स्तुतिभिरर्थ्याभिरुपतस्थे सरस्वतीति । देवतात्वारोपात् । नृपस्य देवतांशत्वाद्वा ।
गङ्गा यमुनामुपतिष्ठते । उपश्लिष्यतीत्यर्थः । रथिकानुपतिष्ठते । मित्रीकरोतीत्यर्थः । पन्थाः
सुंघ्नमुपतिष्ठते । प्राप्नोतीत्यर्थः ॥ वा लिप्सायामिति वक्तव्यम् * ॥ भिक्षुकः प्रमुमुपपिष्ठते
उपतिष्ठति वा । लिप्सया उपगच्छतीत्यर्थः ॥ अकर्मकाच्च । १।३।२६ ॥ उपात्तिष्ठते-
कर्मकादात्मनेपदं स्यात् । भोजनकाले उपतिष्ठते । सन्निहितो भवतीत्यर्थः ॥ उद्विभ्यां
तपः । १।३।२७ ॥ अकर्मकादित्येव । उत्तपते । वितपते । दीप्यत इत्यर्थः ॥ स्वाङ्गकर्म-
काच्चेति वक्तव्यम् * ॥ स्वमङ्गं स्वाङ्गं ननु अद्रवमिति परिभाषितम् । उत्तपते वितपते वा
पाणिम् । नेह । सुवर्णमुत्तपति । सन्तापयति विलापयति वेत्यर्थः । चैत्रो मैत्रस्य पाणिमुत्त-
पति । सन्तापयतीत्यर्थः ॥ आङो यमहनः । १।३।२८ ॥ आयच्छते । आहते । अकर्म-
कात्स्वाङ्गकर्मकादित्येव । नेह । परस्य शिर आहन्ति । कथं तर्हि, आजग्रे विषमविलोचन-

स्य वक्ष इति भारविः । आह्वं मा रघूत्तममिति भट्टिश्च । प्रमाद एवायमिति भागवृत्तिः ।
 प्राण्येत्यध्याहारो वा । ल्यब्लोपे पञ्चमीति तु ल्यबन्तं विनैव तदर्थवगतिर्यत्र तद्विषयकम् ।
 भेत्तुमित्यादि तुमुन्नन्ताध्याहारो वा । समीपमेत्येति वा ॥ आत्मनेपदेष्वन्यतरस्याम् ।
 २।४।४४ ॥ हनो वधादेशो वा लुङि आत्मनेपदेषु परेषु । अवधिष्ट । अवधिषाताम् ॥
 हनः सिच् १।२।१४ ॥ कित्स्यात् । अनुनासिकलोपः । आहत । आहसाताम् । आह-
 सत ॥ यमो गन्धने १।२।१६ ॥ सिच् कित्स्यात् । गन्धनं सूचनं परदोषाविष्करणम् ।
 उदायत । गन्धने किम् । उदायंस्त पादम् । आकृष्टवानित्यर्थः ॥ समो गम्यृच्छिभ्याम्
 १।३।२६ ॥ अकर्मकाभ्यामित्येव । संगच्छते ॥ वा गमः १।२।१३ ॥ गमः परौ श्लादी
 लिङ्सिचौ वा कितौ स्तः । संगसीष्ट । संगंसीष्ट । समगत । समगंस्त । समृच्छिष्यते ।
 अकर्मकाभ्यां किम् । ग्रामं संगच्छति । विदिप्रच्छिस्वरतीनामुपसंख्यानम् * ॥ वेत्तेरेव
 ग्रहणम् । संविच्ते । संविदाते ॥ वेत्तेर्विभाषा ७।१।७ ॥ वेत्तेः परस्य ज्ञादेशस्यातो रुडा-
 गमो वा स्यात् । संविद्रते । संविदते । संविद्रताम् । संविदताम् । समविद्रत । समविदत ।
 संपृच्छते । संस्वरते ॥ अर्तिश्रुदशिभ्यश्चेति वक्तव्यम् * ॥ अर्तीति द्वयोर्ग्रहणम् । अङ्घ्रिधौ
 त्वियर्तेरेवेत्युक्तम् । मा समृत । मा समृषाताम् । मा समृषतेति । समार्त । समार्षाताम् ।
 समार्षतेति च भ्वादेः । इयर्तेस्तु मा समरत । मा समरेताम् । मा समरन्त । समारत ।
 समारेताम् । समारन्तेति च । संशृणुते । संपश्यते । अकर्मकादित्येव । अत एव रक्षां-
 सीति पुरापि संशृणुमहे इति मुरारिप्रयोगः प्रामादिक इत्याहुः । अध्याहारो वा इति कथ-
 यञ्च इति । अथास्मिन्नकर्मकाधिकारे हनिगम्यादीनां कथमकर्मकतेति चेत् शृणु ॥ धातो-
 रर्थान्तरे वृत्तेर्धात्वर्थेनोपसंग्रहात् । प्रसिद्धेरविवक्षातः कर्मणोऽकर्मिका क्रिया ॥ १ ॥ वहति
 भारम् । नदी वहति । स्यन्दत इत्यर्थः । जीवति । नृत्यति । प्रसिद्धेर्यथा । मेघो वर्षति ।
 कर्मणोऽविवक्षातो यथा । हितान्न यः संशृणुते स किंप्रभुः ॥ उपसर्गादस्यत्यूहोर्वेति वा-
 च्यम् * ॥ अकर्मकादिति निवृत्तम् । बन्धं निरस्यति । निरस्यते । समूहति । समूहते ॥
 उपसर्गाद्भ्रूस्व ऊहतेः ७।४।२३ ॥ यादौ किञ्चि । ब्रह्म समुह्यात् । अग्निं समुह्य ॥
 निसमुपविभ्यो ह्यः १।३।३० ॥ निह्वयते ॥ स्पर्धायामाङ् १।३।३१ ॥ कृष्णश्चाणू-
 रमाह्वयते । स्पर्धायां किम् । पुत्रमाह्वयति ॥ गन्धनावक्षेपणसेवनसाहसिक्यप्रतियत्न-
 प्रकथनोपयोगेषु कृञ् १।३।३२ ॥ गन्धनं हिंसा । उक्कुस्ते । सूचयतीत्यर्थः । सूचनं
 हि प्राणवियोगानुकूलत्वाद्धिसैव । अवक्षेपणं भर्त्सनम् । इयेनो वर्तिकामुदाकुस्ते । भर्त्स-
 यतीत्यर्थः । हरिमुपकुस्ते । सेवते । परदारान्प्रकुस्ते । तेषु सहसा प्रवर्तते । एधोदकस्यो-

पस्क्रुते । गुणमाधत्ते । गाथाः प्रक्रुते । प्रकथयति । शतं प्रक्रुते । धर्मार्थं विनियुङ्क्ते ।
 एषु किम् । कटं करोति ॥ अघेः प्रसहने ॥ ११३१३३ ॥ प्रसहनं क्षमामिभवश्च । षह मर्ष-
 णेऽभिभवे चेति पाठात् । शत्रुमधिक्रुते । क्षमत इत्यर्थः । अभिभवतीति वा ॥ वेः शब्द-
 कर्मणः ॥ ११३१३४ ॥ स्वरात्तिक्रुते । उच्चारयतीत्यर्थः । शब्दकर्मणः किम् । चित्तं विक्र-
 रोति कामः ॥ अकर्मकाच्च ॥ ११३१३५ ॥ वेः कृञ् इत्येव । छात्रा विकुर्वते । विकारं लभ-
 न्ते इत्यर्थः ॥ संमाननोत्सञ्जनाचार्यकरणज्ञानभृतिविगणनव्ययेषु नियः ॥ ११३१३६ ॥
 अत्रोत्सञ्जनज्ञानविगणनव्यया नयतेर्वाच्याः । इतरे प्रयोगोपाधयः । तथा हि । शास्त्रे
 नयते । शास्त्रस्थं सिद्धान्तं शिष्येभ्यः प्रापयतीत्यर्थः । तेन च शिष्यसंमाननं फलितम् ।
 उत्सञ्जने । दण्डमुञ्जयते । उत्क्षिपतीत्यर्थः । माणवकमुपनयते । विधिना आत्मसमीपं
 प्रापयतीत्यर्थः । उपनयनपूर्वकेणाध्यापनेन हि उपनेतरि आचार्यत्वं क्रियते । ज्ञाने । तत्त्वं
 नयते । निश्चिनोतीत्यर्थः । कर्मकारानुपनयते । भृतिदानेन स्वसमीपं प्रापयतीत्यर्थः । विग-
 णनमृणादेर्निर्यातनम् । करं विनयते । राज्ञे देयं भागं परिशोधयतीत्यर्थः । शतं विनयते ।
 धर्मार्थं विनियुङ्क्त इत्यर्थः ॥ कर्तृस्थे चाशरीरे कर्मणि ॥ ११३१३७ ॥ नियः कर्तृस्थे
 कर्मणि यदात्मनेपदं प्राप्तं तच्छरीरावयवभिन्ने एव स्यात् । सूत्रे शरीरशब्देन तदवयवो
 लभ्यते । क्रोधं विनयते । अपगमयति । तत्फलस्य चित्तप्रसादस्य कर्तृगत्वात्स्वरितजित
 इत्येव सिद्धे नियमार्थमिदम् । तेनेह न । गडुं विनयति । कथं तर्हि विगणय्य नयन्ति
 पौरुषमिति । कर्तृगामित्वाविवक्षायां भविष्यति ॥ वृत्तिसर्गातायनेषु क्रमः ॥ ११३१३८ ॥
 वृत्तिरप्रतिबन्धः । ऋचि क्रमते बुद्धिः । न प्रतिहन्यत इत्यर्थः । सर्ग उत्साहः । अध्यय-
 नाय क्रमते । उत्सहते इत्यर्थः । क्रमन्तेऽस्मिन् शास्त्राणि । स्फीतानि भवन्तीत्यर्थः ॥ उप-
 पराभ्याम् ॥ ११३१३९ ॥ वृत्त्यादिध्वाभ्यामेव क्रमेर्न तूपसर्गान्तरपूर्वात् । उपक्रमते । परा-
 क्रमते । नेह । संक्रामति ॥ आङ् उद्गमने ॥ ११३१४० ॥ आक्रमते सूर्यः । उदयत इत्यर्थः ।
 ज्योतिरुद्गमन इति वाच्यम् * ॥ नेह । आक्रमति धूमो हर्म्यतलात् ॥ वेः पादविहरणे ।
 ११३१४१ ॥ साधु विक्रमते वाजी । पादविहरणे किम् । विक्रामति सन्धिः । द्विधा भवति ।
 स्फुटतीत्यर्थः ॥ प्रोपाभ्यां समर्थाभ्याम् ॥ ११३१४२ ॥ समर्थौ तुल्यार्थौ । शकन्धादि-
 त्वात्पररूपम् । प्रारम्भेऽनयोस्तुल्यार्थता । प्रक्रमते । उपक्रमते । समर्थाभ्यां किम् । प्रक्रा-
 मति गच्छतीत्यर्थः । उपक्रामति । आगच्छतीत्यर्थः ॥ अनुपसर्गाद्वा ॥ ११३१४३ ॥ क्राम-
 ति । क्रमते । अप्राप्तविभाषेयम् । वृत्त्यादौ तु नित्यमेव ॥ अपह्वे ज्ञः ॥ ११३१४४ ॥ शत-
 मपजानीते । अपलपतीत्यर्थः ॥ अकर्मकाच्च ॥ ११३१४५ ॥ सर्पिषो जानीते । सर्पिषा उपा-

येन प्रवर्तते इत्यर्थः ॥ संप्रतिभ्यामनाध्याने । १।३।४६ ॥ शतं संजानीते । अवेक्षत
इत्यर्थः । शतं प्रतिजानीते । अङ्गीकरोतीत्यर्थः । अनाध्यान इति योगो विभज्यते । तत्सा-
मर्थ्यादिकर्मकाच्चेति प्राप्तिरपि वार्यते । मातरं मातुर्वा संजानाति । कर्मणः शेषत्वविवक्षायां
षष्ठी ॥ भासनोपसंभाषाज्ञानयत्नविमत्युपमन्त्रणेषु वदः । १।३।४७ ॥ उपसंभाषोप-
मन्त्रणे धातोर्वाच्ये । इतरे प्रयोगोपाधयः । शास्त्रे वदते । भासमानो ब्रवीतीत्यर्थः । उप-
संभाषोपसान्वनम् । भृत्यानुपवदते । सान्त्वयतीत्यर्थः । ज्ञाने । शास्त्रे वदते । यत्ने । क्षेत्रे
वदते । विमतौ । क्षेत्रे विवदन्ते । उपमन्त्रणमुपच्छन्दनम् । उपवदते । प्रार्थयत इत्यर्थः ॥
व्यक्तवाचां समुच्चारणे । १।३।४८ ॥ मनुष्याणां संभूयोच्चारणे वदेरात्मनेपदं स्यात् ।
संप्रवदन्ते ब्राह्मणाः । नेह । संप्रवदन्ति खगाः ॥ अनोरकर्मकात् । १।३।४९ ॥ व्यक्तवा-
ग्विषयादानुपूर्वादिकर्मकाद्देरात्मनेपदं स्यात् । अनुवदते कठः कलापस्य । अकर्मकात्किम् ।
उक्तमनुवदति । व्यक्तवाचां किम् । अनुवदति वीणा ॥ विभाषा विप्रलापे । १।३।५० ॥
विरुद्धोक्तिरूपे व्यक्तवाचां समुच्चारणे उक्तं वा स्यात् । विप्रवदन्ते विप्रवदन्ति वा वैद्याः ॥
अवाद्ग्रः । १।३।५१ ॥ अवगिरते । गृणातिस्त्वपूर्वो न प्रयुज्यत एवेति भाष्यम् ॥ समः
प्रतिज्ञाने । १।३।५२ ॥ शब्दं नित्यं संगिरते । प्रतिजानीत इत्यर्थः । प्रतिज्ञाने किम् ।
संगिरति ग्रासम् ॥ उदश्चरः सकर्मकात् । १।३।५३ ॥ धर्ममुच्चरते । उल्लङ्घय गच्छती-
त्यर्थः । सकर्मकात्किम् । वाष्पमुच्चरति । उपरिधाद्वच्छतीत्यर्थः ॥ समस्तृतीयायुक्तात्
१।३।५४ ॥ रथेन संचरते ॥ दाणश्च साचेच्चतुर्थ्यर्थे । १।३।५५ ॥ संपूर्वाद्दाणस्तृतीया-
न्तेन युक्तादुक्तं स्यात् तृतीया चेच्चतुर्थ्यर्थे । दास्या संयच्छते । पूर्वसूत्रे सम इति षष्ठी ।
तेन सूत्रद्वयमिदं व्यवहितेऽपि प्रवर्तते । रथेन समुदाचरते । दास्या संप्रयच्छते ॥ उपा-
यमः स्वकरणे । १।३।५६ ॥ स्वकरणं स्वीकारः । भार्यामुपयच्छते ॥ विभाषोपयमने
१।२।१६ ॥ यमः सिच् किद्वा स्याद्विवाहे । रामः सीतामुपायत । उपायंस्त वा । उद-
बोढेत्यर्थः । गन्धनाङ्गे उपयमे तु पूर्वविप्रतिषेधान्नित्यं किञ्चम् ॥ ज्ञाश्रुस्मृद्दशां सनः
१।३।५७ ॥ सन्नन्तानामेषां प्राग्वत् । धर्मं जिज्ञासते । शुश्रूषते । सुस्मृषते । दिदृक्षते ॥
नानोर्ज्ञः । १।३।५८ ॥ पुत्रमनुजिज्ञासति । पूर्वसूत्रस्यैवायं निषेधः । अनन्तरस्येति न्या-
यात् । तेनेह न । सर्पिषोऽनुजिज्ञासते । सर्पिषा प्रवर्तितुमिच्छतीत्यर्थः । पूर्ववत्सन इति
तद्ध् । अकर्मकाच्चेति केवलाद्विधानात् ॥ प्रत्याङ्भ्यां श्रुवः । १।३।५९ ॥ आभ्यां सन्न-
न्ताच्छ्रुव उक्तं न स्यात् । प्रतिशुश्रूषति । आशुश्रूषति । कर्मप्रवचनीयात्स्यादेव ।
देवदत्तं प्रतिशुश्रूषते ॥ शदेः शितः । १।३।६० ॥ म्रियतेर्लुङ्लिङोश्च । १।३।६१ ॥ व्या-

ख्यातम् ॥ पूर्ववत्सनः १।३।६२ ॥ सनः पूर्वो यो धातुस्तेन तुल्यं सन्नन्तादप्यात्मनेपदं
 स्यात् । एदिषिषते । शिशयिषते । निविषिषते । पूर्ववत्किम् । बुभूषति । शदेरित्यादिसूत्र-
 द्वये सनो नेत्यनुवर्त्य वाक्यभेदेन व्याख्येयम् । तेनेह न । शिशत्सति । मुमूर्षति ॥ आम्प्रत्यय-
 वत्कृचोऽनुप्रयोगस्य । १।३।६३ ॥ एधां चक्रे ॥ प्रोपाभ्यां युजेरयज्ञपात्रेषु । १।३।६४ ॥ प्रयु-
 ङ्क्ते । उपयुङ्क्ते ॥ स्वराद्यन्तोपसर्गादिति वक्तव्यम् * ॥ उद्युङ्क्ते । नियुङ्क्ते । अयज्ञपात्रेषु
 किम् । द्वन्द्वं न्यञ्चि पात्राणि प्रयुनक्ति ॥ समः क्षणुवः । १।३।६५ ॥ संक्षणुते शस्त्रम् ॥ भुजो-
 ऽनवने । १।३।६६ ॥ ओदनं भुङ्क्ते । अभ्यवहरतीत्यर्थः । वुभुजे पृथिवीपालः पृथिवीमेव
 केवलम् । वृद्धो जनो दुःखशतानि भुङ्क्ते । इहोपभोगो भुजेरर्थः । अनवने किम् । महीं
 भुनक्ति ॥ णेरणौ यत्कर्म णौ चेत्स कर्ताऽनाध्याने । १।३।६७ ॥ ण्यन्तादात्मनेपदं स्या-
 दणौ या क्रिया सैव चेत् ण्यन्तेनोच्येत अणौ यत्कर्म कारकं स चेणौ कर्ता स्यादनाध्याने ।
 णिचश्चेति सिद्धेऽकर्त्रभिप्रायार्थमिदम् । कर्त्रभिप्राये तु विभाषोपपदेति विकल्पेऽणावकर्मका-
 दिति परस्मैपदे च परत्वात्प्राप्ते पूर्वविप्रतिषेधेनदमेवेत्यर्थः ॥ कर्तृस्थभावकाः कर्तृस्थक्रिया-
 श्रोदाहरणम् । तथा हि । पश्यन्ति भवं भक्ताः । चाक्षुषज्ञानविषयं कुर्वन्तीत्यर्थः । प्रेरणा-
 शत्यागे । पश्यति भवः । विषयो भवतीत्यर्थः । ततो हेतुमणिच् । दर्शयन्ति भवं भक्ताः ।
 पश्यन्तीत्यर्थः । पुनर्ण्यर्थस्याविवक्षायां दर्शयते भवः । इह प्रथमतृतीययोरवस्थयोर्द्वितीय-
 चतुर्थ्योश्च तुल्योऽर्थः । तत्र तृतीयकक्षायां न तङ् । क्रियासाम्येऽप्यणौ कर्मकारकस्य णौ
 कर्तृत्वाभावात् । चतुर्थ्यां तु तङ् । द्वितीयाभावादाय क्रियासाम्यात् । प्रथमयां कर्मणो भव-
 स्येह कर्तृत्वाच्च । एवमारोहयते हस्तीत्यप्युदाहरणम् । आरोहन्ति हस्तिनं हस्तिपकाः । न्य-
 ग्भावयन्तीत्यर्थः । तत आरोहति हस्ती । न्यग्भवतीत्यर्थः । ततो णिच् । आरोहयन्ति ।
 आरोहन्तीत्यर्थः । तत आरोहयते । न्यग्भवतीत्यर्थः । यद्वा पश्यन्त्यारोहन्तीति प्रथमकक्षा
 प्राग्वत् । ततः कर्मण एव हेतुत्वारोपाणिच् । दर्शयति भवः । आरोहयति हस्ती । पश्यत
 आरोहतश्च प्रेरयतीत्यर्थः । ततो णिज्भ्यां तत्प्रकृतिभ्यां च उपाच्योर्द्वयोरपि प्रेषणयोस्त्यागे
 दर्शयते । आरोहयते । इत्युदाहरणम् । अर्थः प्राग्वत् । अस्मिन्पक्षे द्वितीयकक्षायां न तङ् ।
 समानक्रियत्वाभावाणिजर्थस्याधिक्यात् । अनाध्याने किम् । स्मरति वनगुलमं कोकिलः ।
 स्मरयति वनगुलमः । उत्कण्ठापूर्वकस्मृतौ विषयो भवतीत्यर्थः । भीस्म्योर्हेतुभये । १।३।
 ६८ ॥ व्याख्यातम् ॥ गृधिवञ्चयोः प्रलम्भने । १।३।६९ ॥ प्रतारणेऽर्थे ण्यन्ताभ्यामभ्यां
 प्राग्वत् । माणवकं गर्धयते वञ्चयते वा । प्रलम्भने किम् । श्वानं गर्धयति । अभिकाङ्क्षा-
 मस्योत्पादयतीत्यर्थः । अहिं वञ्चयति । वर्जयतीत्यर्थः ॥ लियः संमाननशालीनीकरण-

योश्च । १।३।७० ॥ व्याख्यातम् ॥ मिथ्योपपदात्कृजोऽभ्यासे । १।३।७१ ॥ णेरित्येव । पदं मिथ्या कारयते । स्वरादिदुष्टमसकृदुच्चारतीत्यर्थः । मिथ्योपपदात्किम् । पदं सुष्ठु कारयति । अभ्यासे किम् । सकृत्पदं मिथ्या कारयति ॥ स्वरितञितः कर्त्रभिप्राये क्रियाफले । १।३।७२ ॥ यजते । सुनुते । कर्त्रभिप्राये किम् । ऋत्विजो यजन्ति । सुन्वन्ति ॥ अपाद्वदः । १।३।७३ ॥ न्यायमपवदते । कर्त्रभिप्राय इत्येव । अपवदति ॥ णिचश्च । १।३।७४ ॥ कारयते ॥ समुदाङ्भ्यो यमोऽग्रन्थे । १।३।७५ ॥ अग्रन्थे इति च्छेदः । व्रीहीन्संयच्छते । भारमुद्यच्छते । वस्त्रमायच्छते । अग्रन्थे किम् । उद्यच्छति वेदम् । अधिगन्तुमुद्यमं करोतीत्यर्थः । कर्त्रभिप्राये इत्येव ॥ अनुपसर्गाञ्जः । १।३।७६ ॥ गां जानीते । अनुपसर्गात्किम् । स्वर्गं लोकं न प्रजानाति । कथं तर्हि भट्टिः । इत्थं नृपः पूर्वमवाल्लोचे ततोऽनुजज्ञे गमनं सुतस्येति । कर्मणि छिट् । नृपेणेति विपरिणामः ॥ विभाषोपपदेन प्रतीयमाने । १।३।७७ ॥ स्वरितञित इत्यादिपञ्चसूत्र्या यदात्मनेपदं विहितं तत्समीपोच्चारितेन पदेन क्रियाफलस्य कर्तृगामित्वे द्योतिते वा स्यात् । स्वं यज्ञं यजति यजते वा । स्वं कटं करोति कुरुते वा । स्वं पुत्रमपवदति अपवदते वा । स्वं यज्ञं कारयति कारयते वा । स्वं व्रीहिं संयच्छति संयच्छते वा । स्वां गां जानाति जानीते वा ॥ इत्यात्मनेपदम् ॥

अथ परस्मैपदप्रक्रिया ।

शेषात्कर्तरि परस्मैपदम् । १।३।७८ ॥ अति ॥ अनुपराभ्यां कृजः । १।३।७९ ॥ कर्तृगेऽपि फले गन्धनादौ च परस्मैपदार्थमिदम् । अनुकरोति । पराकरोति । कर्तरीत्येव । भावकर्मणोर्मा भूत् । न चैवमपि कर्मकर्तरि प्रसङ्गः । कार्यातिदेशपक्षस्य मुख्यतया तत्र कर्मवत्कर्मणेत्यात्मनेपदेन परेणास्य बाधात् । शास्त्रातिदेशपक्षे तु कर्तरि कर्मेत्यतः शेषादित्यतश्च कर्तृग्रहणद्वयमनुवर्त्य कर्तैव यः कर्ता न तु कर्मकर्ता तत्रेति व्याख्येयम् ॥ अभिप्रत्यतिभ्यः क्षिपः । १।३।८० ॥ क्षिप प्रेरणे । स्वरितेत् । अभिक्षिपति ॥ प्राद्वहः । १।३।८१ ॥ प्रवहति ॥ परेर्मृषः । १।३।८२ ॥ परिमृष्यति । भौवादिकस्य तु परिमर्षति । इह परेरिति योगं विभज्य वहरेपीति केचित् ॥ व्याङ्परिभ्यो रमः । १।३।८३ ॥ विरमति ॥ उपाच्च । १।३।८४ ॥ यज्ञदत्तमुपरमति । उपरमयतीत्यर्थः । अन्तर्भावितण्यर्थोऽयम् ॥ विभाषाऽकर्मकात् । १।३।८५ ॥ उपाद्रमेरकर्मकात्परस्मैपदं वा । उपरमति । उपरमते वा । निवर्तत इत्यर्थः ॥ बुधयुधनशजनेङ्प्रुद्रुसुभ्यो णेः । १।३।८६ ॥ एभ्यो ण्यन्तेभ्यः परस्मैपदं स्यात् । णिचश्चेत्यस्यापवादः । बोधयति पद्मम् । योधयति काष्ठानि । नाशयति दुःखम् । जनयति सुखम् । अध्यापयति वेदम् । प्रावयति । प्रापयतीत्यर्थः । द्रावयति ।

विलापयतीत्यर्थः । स्थावयति । स्यन्दयतीत्यर्थः ॥ निगरणचलनार्थेभ्यश्च । १।३।८७ ॥
 निगारयति । आशयति । भोजयति । चलयति । कम्पयति ॥ अदेः प्रतिषेधः * ॥
 आदयते देवदत्तेन । गतिबुद्धीति कर्मत्वमादिखाद्योर्नेति प्रतिषिद्धम् । निगरणचलनेति
 सूत्रेण प्राप्तस्यैवायं निषेधः । शेषादित्यकर्त्रभिप्राये परस्मैपदं स्यादेव । आदयत्यन्नं
 बटुना ॥ अणावकर्मकाचित्तवत्कर्तृकात् । १।३।८८ ॥ ण्यन्तात्परस्मैपदं स्यात् । शेते
 कृष्णस्तं गोपी शाययति ॥ न पादम्याङ्ग्यमाङ्ग्यसपरिमुहुरुचिनृतिवदवसः । १।३।
 ८९ ॥ एभ्यो ण्यन्तेभ्यः परस्मैपदं न । पिबतिनिगरणार्थः । इतरे चित्तवत्कर्तृका अकर्मकाः ।
 नृतिश्चलनार्थोऽपि । तेन सूत्रद्वयेन प्राप्तिः । पाययते । दमयते । आयामयते । आया-
 सयते । परिमोहयते । रोचयते । नर्तयते । वादयते । वासयते ॥ घेट उपसंख्यानम् * ॥
 धापयेते शिशुमेकं समीची । अकर्त्रभिप्राये शेषादिति परस्मैपदं स्यादेव । वत्सान् पाययति
 पयः । दमयन्ती कमनीयतामदम् । भिक्षां वासयति ॥ वा क्यषः । १।३।९० ॥ लोहितायति ।
 लोहितायते ॥ द्युद्भयो लुङि । १।३।९१ ॥ अद्युतत् । अद्योतिष्ठ । वृद्भ्यः स्यसनोः । १।३।
 ९२ ॥ वत्स्यति । वर्तिष्यते । विवृत्सति । विवर्तिषते ॥ लुटि च क्लृपः । १।३।९३ ॥
 कल्ता । कल्तासि । कल्पितासे । कल्तासे । कल्पस्यति । कल्पिष्यते । कल्पस्यते । चिक्लृ-
 प्सति । चिकल्पिषते । चिक्लृप्सते ॥ इति परस्मैपदम् ॥

अथ भावकर्मप्रक्रिया ।

अथ भावकर्मणोर्लङादयः । भावकर्मणोरिति तङ् ॥ सार्वधातुके यक् । ३।१।६७ ॥
 धातोर्यक् प्रत्ययः स्याद्भावकर्मवाचिनि सार्वधातुके परे । भावो भावना उत्पादना क्रिया सा
 च धातुत्वेन सकलधातुवाच्या भावार्थकलकारेणानूद्यते । युष्मदस्मद्भ्यां सामानाधिकरण्या-
 भावात्प्रथमपुरुषः । तिङ्नाच्यभावनाया असत्त्वरूपत्वेन द्वित्वाद्यप्रतीतेर्न द्विवचनादि ।
 किंत्वेकवचनमेव । तस्यौत्सर्गिकत्वेन संख्यानपेक्षत्वात् । अनमिहिते कर्तरि तृतीया । त्वया
 मयाऽन्यैश्च भूयते । बभूवे । स्यसिच्सीयुट्तासिषु भावकर्मणोरुपदेशेऽज्ज्ञानग्रहदृशां
 वा चिण्वदिट् च । ६।४।६२ ॥ उपदेशे योऽच् तदन्तानां हनादीनां च चिणीवाङ्कार्यं वा
 स्यात्स्यादिषु परेषु भावकर्मणोर्गम्यमानयोः स्यादीनामिडागमश्च । अयमिट् चिण्वद्भावस-
 न्नियोगशिष्टत्वात्तदभावे न । इहार्धधातुक इत्यधिकृतं सीयुटो विशेषणं नेतरेषामव्यभिचा-
 रात् । चिण्वद्भाववृद्धिः । भाविता । भविता । भाविष्यते । भविष्यते । भूयताम् । अभूयत ।
 भूयत । भाविषीष्ट । भविषीष्ट ॥ चिण् भावकर्मणोः । ३।१।६६ ॥ च्लेशिण् स्याद्भाव-

कर्मवाचिनि तशब्दे परे । अभावि । अभाविष्यत । अभविष्यत । तिङोक्तत्वात्कर्मणि न द्वितीया । अनुभूयते आनन्दश्चैत्रेण त्वया मया च । अनुभूयेते । अनुभूयन्ते । त्वमनुभूयसे । अहमनुभूये । अन्वभावि । अन्वभाविषाताम् । अन्वभविषाताम् । णिलोपः । भाव्यते । भावयांचक्रे । भावयांब्रभूवे । भावयामासे । इह तशब्दस्य एशि इट् एत्वे च कृते ह एतीति हत्वं न तासिसाहचर्यादस्तेरपि व्यतिहे इत्यादौ सार्वधातुके एव ह एतीति हत्वप्रवृत्तेरित्याहुः । भाविता । चिण्वदिट् आभीयत्वेनासिद्धत्वाणिलोपः । पक्षे भावयिता । भाविष्यते । भावयिष्यते । भाव्यताम् । अभाव्यत । भाव्येत । भाविषीष्ट । भावयिषीष्ट । अभावि । अभाविषाताम् । अभावयिषाताम् । बुभूष्यते । बुभूषांचक्रे । बुभूषिता । बुभूषिष्यते । बोभूष्यते । यङ्लुगन्तात्तु बोभूयते । बोभवांचक्रे । बोभाविता । बोभविता । अकृतसार्वेति दीर्घः । स्तूयते विष्णुः । तुष्टुवे । स्ताविता । स्तोता । स्ताविष्यते । स्तोष्यते । अस्तावि । अस्ताविषाताम् । अस्तोषाताम् । गुणोर्तीति गुणः । अर्यते । स्मर्यते । स्मरे । परत्वान्नित्यत्वाच्च गुणे रपरे कृतेऽजन्तत्वाभावेऽप्युपदेशग्रहणाच्चिण्वदिट् । आरिता । अर्ता । स्मारिता । स्मर्ता । गुणोर्तीत्यत्र नित्यग्रहणानुवृत्तेरुक्तत्वाच्चेह गुणः । संस्क्रियते । अनिदितामिति नलोपः । स्रस्यते । इदितस्तु नन्द्यते । संप्रसारणम् । इज्यते ॥ अयङ्ङ्यि ङिङिति ॥ शय्यते ॥ तनोतेर्यकि । ६।४।४४ ॥ आकारोऽन्तादेशो वा स्यात् । तायते । तन्यते ॥ ये विभाषा ॥ जायते । जन्यते ॥ तपोऽनुपापे च । ३।१।६५ ॥ तपश्चलेश्चिण्न स्यात्कर्मकर्तर्यनुतापे च । अन्वतप्त पापेन । पापं कर्तुं । तेनाभ्याहत इत्यर्थः । कर्मणि लुङ् । यद्वा पापेन पुंसा कर्त्रा अशोचीत्यर्थः । घुमास्येतीत्वम् । दीयते । धीयते । आदेच इत्यत्राशितीति कर्मधारयादित्संज्ञकशकारादौ निषेधः । एश आदिशित्त्वाभावान्न तस्मिन् आत्वम् । जले ॥ आतो युक् चिण्कृतोः । ७।३।३३ ॥ आदन्तानां युगागमः स्याच्चिणि जिति णिति कृति च । दायिता । दाता । दायिषीष्ट । दासीष्ट । अदायि । अदायिषाताम् । स्वाध्वोरिच्च । अदिषाताम् । अधायिषाताम् । अधिषाताम् । अग्लायिषाताम् । अकर्मकत्वात् । अग्लासाताम् । हन्यते । अचिण्णलोरित्युक्तेर्हन्स्तो न । होहन्तेरिति कुत्वम् । घानिता । हन्ता । घानिष्यते । हनिष्यते । आशीर्लिङ्गि वधादेशस्यापवादश्चिण्वद्भावः । आर्धधातुके सीयुटीति विशेषविहितत्वात् । घानिषीष्ट । पक्षे वधिषीष्ट । अघानि । अघानिषाताम् । अहसाताम् । पक्षे वधादेशः । अवधि । अवधिषाताम् । अघानिष्यत । अहनिष्यत् । न च स्यादिषु चिण्वदित्यतिदेशाद्वाधदेशः स्यादिति वाच्यम् । अङ्गस्येत्यधिकारादाङ्गस्यैवातिदेशात् । गृह्यते । चिण्वदिटो न दीर्घत्वम् । प्रकृतस्य बलादिलक्षणस्यैवेटो ग्रहो-

ऽलिटीत्यनेन दीर्घविधानात् । ग्राहिता । ग्रहीता । ग्राहिष्यते । ग्रहीष्यते । ग्राहिषीष्ट ।
 ग्रहिषीष्ट । अग्राहि । अग्राहिषाताम् । अग्रहीषाताम् । दृश्यते । अदर्शि । अदर्शिषा-
 ताम् । सिचः कित्वादन्न । अटक्षाताम् । किरतेर्लुङि ध्वमि चतुरधिकं शतम् । तथा
 हि । चिण्वदिटो दीर्घो नेत्युक्तम् । अगारिध्वम् । द्वितीये त्विटि वृत्तो वेति वा दीर्घः ।
 अगरीध्वम् । अगरीध्वम् । एषां त्रयाणां लृत्वं लृत्वं द्वित्वत्रयं चेति पञ्च वैकल्पिकानि ।
 इत्थं षण्णवतिः । लिङ्सिचोरिति विकल्पत्वादिलिङभावे उश्चेति कित्त्वम् । इत्वं रपरत्वं
 हलि चेति दीर्घः । इणः पीध्वमिति नित्यं लृत्त्वम् । अगीर्द्धम् । लवमानां द्वित्वविकल्पे
 अष्टौ । उक्तषण्णवत्या सह सङ्कलने उक्ता संख्येति ॥ इङ् दीर्घश्चिण्वदिट् लृत्वं लृत्वं द्वित्व-
 त्रिकं तथा । इत्यष्टानां विकल्पेन चतुर्भिर्धिकं शतम् ॥ हेतुमण्यन्तात्कर्मणि लः । यक् ।
 णिलोपः । शम्यते मोहो मुकुन्देन ॥ चिण्णमुलोर्दीर्घोऽन्यतरस्याम् । ६।४।९३ ॥ चिण्परे
 णमुल्परे च णौ मितामुपधाया दीर्घो वा स्यात् । प्रकृतो मितो ह्रस्व एव तु न विकल्पितः ।
 ण्यन्ताण्णौ ह्रस्वविकल्पस्यासिद्धेः दीर्घविधौ हि णिचो लोपो न स्थानिवदिति दीर्घः सिध्यति ।
 ह्रस्वविधौ तु स्थानिवत्त्वं दुर्वारम् । भाष्ये तु पूर्वत्रासिद्धीये न स्थानिवदित्यवष्टभ्य द्वि-
 चनसवर्णानुस्वारदीर्घजश्रः प्रत्याख्याताः । णाविति जातिपरो निर्देशः । “दीर्घग्रहणं मास्तु”
 इति तदाशयः । शामिता, शमिता । शमयिता । शामिष्यते । शमिष्यते । शमयिष्यते ।
 यङन्ताणिच् । शंशम्यते । शंशामिता । शंशमिता । शंशमयिता । यङ्लुगन्ताणिच्यप्ये-
 वम् । भाष्यमते तु यङन्ताच्चिण्वदिटि दीर्घो नास्तीति विशेषः । ण्यन्तत्वाभावे शम्यते
 मुनिना ॥ नोदात्तोपदेशस्य मान्तस्यानाचमेः । ७।३।३४ ॥ उपधाया वृद्धिर्न स्याच्चिणि
 जिति णिति कृति च । अशमि । अदमि । उदात्तोपदेशस्येति किम् । अगामि । मान्तस्य
 किम् । अवादि । अनाचमेः किम् । आचामि ॥ अनाचमिकमिवमीनामिति वक्तव्यम् * ॥
 चिणि आयादय इति णिङभावे । अकामि । णिङ्णिचोरप्येवम् । अवामि । वध हिंसा-
 याम् । हलन्तः । जनिवध्योरिति न वृद्धिः । अवधि । जाग्रोऽविचिण्वलिङ्गिस्त्वित्युक्तेर्गुणः ।
 अजागारि ॥ भञ्जेश्च चिणि । ६।४।३३ ॥ नलोपो वा स्यात् । अभाजि । अभञ्जि ॥
 विभाषा चिण्णमुलोः । ७।१।६९ ॥ लभेर्नुमागमो वा स्यात् । अलम्भि । अलामि । व्यव-
 स्थितविकल्पत्वात्प्रादेर्नित्यं तुम् । प्रालम्भि । द्विकर्मकाणां तु । गौणे कर्मणि दुह्यादेः प्रधाने
 नीहृकृध्वहाम् ॥ बुद्धिमक्षार्थयोः शब्दकर्मकाणां निजेच्छया ॥ प्रयोज्ये कर्मप्रयन्येषां ण्यन्तानां
 लादयो मताः ॥ गौर्दुह्यते पयः । अजा ग्रामं नीयते । ह्रियते । कृष्यते । उह्यते । बोध्यते
 माणवकं धर्मः । माणवको धर्ममिति वा । देवदत्तो ग्रामं गम्यते । अकर्मकाणां कालादि-

कर्मकाणां कर्मणि भावे च लकार इष्यते । मासो मासं वा आस्यते देवदत्तेन । णिजन्ताच्च प्रयोज्ये प्रत्ययः । मासमास्यते माणवकः ॥ इति भावकर्मप्रक्रिया ॥

अथ कर्मकर्तृप्रक्रिया ।

यदा सौकर्यातिशयं द्योतयितुं कर्तृव्यापारो न विवक्ष्यते तदा कारकान्तराण्यपि कर्तृ-
संज्ञां लभन्ते । स्वव्यापारे स्वतन्त्रत्वात् । तेन पूर्वं करणत्वादिसत्त्वेऽपि संप्रति कर्तृत्वात्कर्तरि
लकारः । साध्वंसिश्छिनत्ति । काष्ठानि पचन्ति । स्थाली पचति । कर्मणस्तु कर्तृत्वविवक्षायां
प्राक्सकर्मका अपि प्रायेणाकर्मकास्तेभ्यो भावे कर्तरि च लकाराः । पच्यते ओदनेन । भिद्यते
काष्ठेन । कर्तरि तु ॥ कर्मवत्कर्मणा तुल्यक्रियः । ३।१।८७ ॥ कर्मस्थया क्रियया तुल्य-
क्रियः कर्ता कर्मवत्स्यात् । कार्यातिदेशोऽयम् । तेन यगात्मनेपदचिण्विचिण्वदिटः स्युः ।
कर्तुरभिहितत्वात्प्रथमा । पच्यते ओदनः । भिद्यते काष्ठम् । अपाचि । अभेदि । ननु भावे
लकारे कर्तृद्वितीया स्यादस्मादतिदेशादिति चेन्न । लकारवाच्य एव कर्ता कर्मवत् । व्यत्ययो
बहुलं लिङ्याशिष्यङिति द्विलकाराकाल्प इत्यनुवृत्तेः । भावे प्रत्यये च कर्तृलकारेणानुपस्थितेः ।
अत एव कृत्यक्तखलार्थाः कर्मकर्तरि न भवन्ति । किं तु भावे एव । भेत्तव्यं कुसूलेन । ननु
पचिभिद्योः कर्मस्था क्रिया विकृतिर्द्विधाभवनं च । सैवेदानीं कर्तृस्था न तु तत्तुल्या ।
सत्यम् । कर्मत्वकर्तृत्वावस्थामेदोपाधिकं तत्समानाधिकरणक्रियायां भेदमाश्रित्य व्यवहारः ।
कर्मणेति किम् । करणाधिकरणाभ्यां तुल्यक्रिये पूर्वोक्ते साध्वंसिरित्यादौ मा भूत् । किंच ।
कर्तृस्थक्रियेभ्यो मा भूत् । गच्छति ग्रामः । आरोहति हस्ती । अधिगच्छति शास्त्रार्थः । स्म-
रति श्रद्धधाति च । यत्र कर्मणि क्रियाकृतो विशेषो दृश्यते यथा पक्षेषु तण्डुलेषु यथा वा
छिन्नेषु काष्ठेषु । तत्र कर्मस्था क्रिया नेतरत्र । न हि पक्षापकृतण्डुलेष्विव गतागतग्रामेषु
वैलक्षण्यमुपलभ्यते । करोतिरुत्पादनार्थः । उत्पत्तिश्च कर्मस्था । तेन कारिष्यते घट इत्यादि ।
यन्नार्थत्वे तु नैतत्सिध्येत् । ज्ञानेच्छादिवद्यत्तस्य कर्तृस्थत्वात् । एतेन अनुव्यवस्यमानेऽर्थे
इति व्याख्यातम् । कर्तृस्थत्वेन यगभावाच्छ्रयनि कृते ओलोपे च रूपसिद्धेः । ताच्छ्रील्या-
दावयं चानश् न त्वात्मनेपदम् ॥ सकर्मकाणां प्रतिषेधो वक्तव्यः * ॥ अन्योन्यं स्पृशतः ।
अजा ग्रामं नयति । दुहिपच्योर्बहुलं सकर्मकयोरिति वाच्यम् * ॥ न दुहस्तुनमां यक्-
चिणौ । ३।१।८९ ॥ एषां कर्मकर्तरि यकचिणौ न स्तः । दुहेरनेन यक एव निषेधः । चिण्
तु विकल्पेनेष्यते । शब्लुक् । गौः पयो दुग्धे ॥ अचः कर्मकर्तरि । ३।१।६२ ॥ अजन्तात्
च्छेक्षिण् वा स्यात्कर्मकर्तरि तद्यन्दे परे । अकारि । अकृत ॥ दुहश्च । ३।१।६३ ॥ अदोहि ।

पक्षे कसः । लुगेति पक्षे लुक् । अदुग्ध । अधुक्षत । उदुम्बरः फलं पच्यते ॥ सृजियुज्योः
 श्यंस्तु * ॥ अनयोः सकर्मकयोः कर्ता बहुलं कर्मवत् यगपवादश्च श्यन्वाच्य इत्यर्थः ॥
 सृजेः श्रद्धोपपन्ने कर्तयैवेति वाच्यम् * ॥ सृज्यते स्रजं भक्तः । श्रद्धया निष्पादयतीत्यर्थः ॥
 असर्जि ॥ युज्यते ब्रह्मचारी योगम् ॥ भूषाकर्मकिरादिसनां चान्यत्रात्मनेपदात् * ॥ भूषा-
 वाचिनां किरादीनां सन्नन्तानां च यक्चिणौ चिण्वदिट् च नेति वाच्यमित्यर्थः । अलंकुरुते
 कन्या । अलमकृत । अवकिरते हस्ती । अवाकीर्णं । गिरते । अगीर्णं । आद्रियते । आहत ।
 किरादिस्तुदाद्यन्तर्गणः । चिकीर्षते कटः । अचिकीर्षिष्ट । इच्छायाः कर्तृस्थत्वेऽपि करोति-
 क्रियापेक्षमिह कर्मस्थक्रियत्वम् ॥ न रुधः । ३१।६४॥ अस्मात् च्लेश्चिण् । अवारुद् गौः ।
 कर्मकर्तरीत्येव । अवारोधि गौर्गोपेन ॥ तपस्तपःकर्मकस्यैव । ३१।८८ ॥ कर्ता कर्मव-
 त्स्यात् । विध्यर्थमिदम् । एवकारस्तु व्यर्थ एवेति वृत्त्यनुसारिणः । तप्यते तपस्तापसः ।
 अर्जयतीत्यर्थः । तपोऽनुतापे चेति चिणिनिषेधात्सिच् । अतस्त । तपः कर्मकस्येति किम् ।
 उत्तपति सुवर्णं सुवर्णकारः ॥ न दुहस्नुनमां यक्चिणौ ॥ प्रस्तुते । प्रास्त्राविष्ट । प्रास्त्रोष्ट ।
 नमते दण्डः । अनस्त । अन्तर्भावितण्यर्थोऽत्र नमिः ॥ यक्चिणोः प्रतिषेधे हेतुमणिश्रिब्रूजा-
 मुपसंख्यानम् * ॥ कारयते । अचीकरत् । उच्छ्रयते दण्डः । उदशिश्नियत् । चिण्वदिट्
 तु स्यादेव । कारिष्यते । उच्छ्रायिष्यते । ब्रूते कथा । अवोचत् ॥ भारद्वाजीयाः पठन्ति ॥
 णिग्रन्थिग्रन्थिब्रूजात्मनेपदाकर्मकाणामुपसंख्यानम् * ॥ पुच्छमुदस्यति । उत्पुच्छयते गौः ।
 अन्तर्भावितण्यर्थतायाम् । उत्पुच्छयते गाम् । पुनः कर्तृत्वविवक्षायाम् । उत्पुच्छयते गौः ।
 उदपुपुच्छत् । यक्चिणोः प्रतिषेधाच्छपचडौ । ग्रन्थिग्रन्थोराधृषीयत्वाणिजभावपक्षे ग्रह-
 णम् । ग्रन्थति ग्रन्थम् । ग्रन्थति मेखलां देवदत्तः । ग्रन्थते ग्रन्थः । अग्रन्थिष्ट । ग्रन्थते । अग्र-
 न्थिष्ट । क्रैयादिकयोस्तु । श्रन्थीते । श्रन्थीते स्वयमेव । विकुर्वते सैन्धवाः । वल्गान्तीत्यर्थः ।
 वेः शब्दकर्मणोऽकर्मकाच्चेति तङ् । अन्तर्भावितण्यर्थस्य पुनः प्रेषणत्यागे । विकुर्वते सैन्ध-
 वाः । व्यकारिष्ट । व्यकारिषाताम् । व्यकारिषत् । व्यकृत । व्यकृषाताम् । व्यकृषत् ॥
 कुषिरजोः प्राचां श्यन्परस्मैपदं च । १।३।९०॥ अनयोः कर्मकर्तरि न यक् किंतु श्यन्प-
 रस्मैपदं च । आत्मनेपदापवादः । कुष्यति कुष्यते पादः स्वयमेव । रज्यति रज्यते वस्त्रम् ।
 यगविषये तु नास्य प्रवृत्तिः । कोषिषीष्ट । रंजीष्ट ॥ ॥ इति कर्मकर्तृप्रक्रिया ॥

अथ लकारार्थप्रक्रिया ।

अभिज्ञावचने लृट् । ३।२।११२ ॥ स्मृतिबोधिन्युपपदे भूतानद्यतने धातोर्लृट्
 स्यात् । लङोऽपवादः । स्मरसि कृष्ण गोकुले वत्स्यामः । एवं बुध्यसे चेतयसे इत्यादियो-

गेऽपि । तेषामपि प्रकरणादिवशेन स्मृतौ वृत्तिसंभवात् ॥ न यदि । ३।२।११३ ॥ यद्योगे
 उक्तं न । अभिजानासि कृष्ण यदने अभुञ्जमहि ॥ विभाषा साकाङ्क्षे । ३।२।११४ ॥
 उक्तविषये लृङ् स्यात् लक्ष्यलक्षणभावेन साकाङ्क्षश्चेद्वात्वर्थः । स्मरसि कृष्ण वने वत्स्या-
 मस्तत्र गाश्चारयिष्यामः । वासो लक्षणं चारणं लक्ष्यम् । पक्षे लङ् । यच्छब्दयोगेऽपि न
 यदीति बाधित्वा परत्वाद्विकल्पः ॥ परोक्षे लिट् । ३।२।१५५ ॥ चकार । उत्तमपुरुषे
 चित्तविक्षेपादिना पारोक्ष्यम् । सुप्तोऽहं किल विललाप । बहु जगद पुरस्तात्तस्य मत्ता किला-
 हम् ॥ अत्यन्तापह्नवे लिङ्कृत्यः * ॥ कलिङ्गेष्ववात्सीः । नाहं कलिङ्गान् जगाम ॥ हश-
 श्वतोर्लङ् च । ३।२।११६ ॥ अनयोरुपपदयोर्लिङ्विषये लङ् स्यात् चाल्लिट् । इति हाक-
 रोच्चकार वा । शश्वदकरोच्चकार वा ॥ प्रश्ने चासन्नकाले । ३।२।११७ ॥ प्रष्टव्यः प्रश्नः ।
 आसन्नकाले पृच्छयमानेऽर्थे लिङ्विषये लङ्लिटौ स्तः ॥ अगच्छत्किम् । जगाम किम् ।
 अनासन्ने तु कंसं जघान किम् ॥ लट् स्मे । ३।२।११८ ॥ लिटोऽपवादः । यजति स्म
 युधिष्ठिरः ॥ अपरोक्षे च । ३।२।११९ ॥ भूतानद्यतने लट् स्यात् स्मयोगे । एवं स्म पिता
 ब्रवीति ॥ ननौ पृष्टप्रतिवचने । ३।२।१२० ॥ अनद्यतनपरोक्ष इति निवृत्तम् । भूते लट्
 स्यात् । अकार्षीः किम् । ननु करोमि भोः ॥ नन्वोर्विभाषा । ३।२।१२१ ॥ अकार्षीः
 किम् । न करोमि नाकार्षम् । अहं नु करोमि । अहं न्वकार्षम् ॥ पुरिलुङ् चास्मे । ३।२।
 १२२ ॥ अनद्यतनग्रहणं मण्डूकप्लुत्याऽनुवर्तते । पुराशब्दयोगे भूतानद्यतनेऽपि विभाषा लुङ्
 चाल्लिट् नतु स्मयोगे । पक्षे यथाप्राप्तम् । वन्सतीह पुरा छात्राः । अवात्सुः । अवसन् । ऊपु-
 र्वा । अस्मे किम् । यजति स्म पुरा । भविष्यतीत्यनुवर्तमाने ॥ यावत्पुरानिपातयोर्लट्
 । ३।३।४ ॥ यावद्भुङ्क्ते । पुरा भुङ्क्ते । निपातावेतौ निश्चयं द्योतयतः । निपातयोः किम् ।
 यावद्दास्यते तावद्भोक्ष्यते । करणीभूतया पुरा यास्यति ॥ विभाषा कदाकर्ह्योः । ३।३।५ ॥
 भविष्यति लङ् वा स्यात् । कदा कर्हि वा भुङ्क्ते । भोक्ष्यते । भोक्ता वा ॥ किंवृत्ते लि-
 प्सायाम् । ३।३।६ ॥ भविष्यति लङ् स्यात् । कं कतरं कतमं वा भोजयसि । भोजयिष्य-
 सि । भोजयितासि वा । लिप्सायां किम् । कः पाटलिपुत्रं गमिष्यति ॥ लिप्स्यमानसिद्धौ
 च । ३।३।७ ॥ लिप्स्यमानेनात्रादिना स्वर्गादेः सिद्धौ गम्यमानायां भविष्यति लङ् स्यात् ।
 योऽन्नं ददाति दास्यति दाता वा स स्वर्गं याति यास्यति याता वा ॥ लोडर्थलक्षणे च ।
 ३।३।८ ॥ लोडर्थः प्रेषादिर्लक्ष्यते येन तस्मिन्नर्थे वर्तमानाद्वातोर्भविष्यति लङ् स्यात् ।
 कृष्णश्चेद्भुङ्क्ते त्वं गाश्चारय । पक्षे लुङ्लिटौ ॥ लिङ् चोर्ध्वमौहूर्तिके । ३।३।९ ॥ ऊर्ध्वं
 मुहूर्ताद्भव ऊर्ध्वमौहूर्तिकः । निपातनात्समासः उत्तरपदवृद्धिश्च । ऊर्ध्वमौहूर्तिके भविष्यति

लोडर्थलक्षणे वर्तमानाद्वातोर्लिङ्लटौ वा स्तः । मुहूर्तादुपरि उपाध्यायश्चेदागच्छेत् । आग-
च्छति । आगमिष्यति । आगन्ता वा । अथ त्वं छन्दोऽधीष्व ॥ वर्तमानसामीप्ये वर्त-
मानवद्वा । ३।३।१३१ ॥ समीपमेव सामीप्यम् । स्वार्थे ष्यञ् । वर्तमाने लङित्यारभ्य
उणादयो बहुलमिति यावत् येनोपाधिना प्रत्यया उक्तास्ते तथैव वर्तमानसमीपे भूते भवि-
ष्यति च वा स्युः । कदा आगतोऽसि । अयमागच्छामि । अयमागमम् । कदा गमिष्यसि ।
एष गच्छामि गमिष्यामि वा ॥ आशंसायां भूतवच्च । ३।३।१३२ ॥ वर्तमानसामीप्य इति
नानुवर्तते । भविष्यति काले भूतवद्वर्तमानवच्च प्रत्यया वा स्युराशंसायाम् । देवश्चेदवर्षीत्
वर्षति वर्षिष्यति वा धान्यमवाप्सम वपामो वप्स्यामो वा । सामान्यातिदेशे विशेषानति-
देशः । तेन लङ्लिटौ न ॥ क्षिप्रवचने लट् । ३।३।१३३ ॥ क्षिप्रपर्याये उपपदे पूर्वविषये
लट् स्यात् । वृष्टिश्चेत्क्षिप्रमाशु त्वरितं वा यास्यति शीघ्रं वप्स्यामः । नेति वक्तव्ये लृङ्-
ग्रहणं लुटोऽपि विषये यथा स्यात् । श्वः शीघ्रं वप्स्यामः ॥ आशंसावचने लिङ् । ३।३।
१३४ ॥ आशंसावाचिन्युपपदे भविष्यति लिङ् स्थानं तु भूतवत् । गुरुश्चेदुपेयादाशंसे-
धीयीय । आशंसेऽक्षिप्रमधीयीय ॥ नानद्यतनवत्क्रियाप्रबन्धसामीप्ययोः । ३।३।१३५ ॥
क्रियायाः सातत्ये सामीप्ये च गम्ये लङ्लुटौ न । यावज्जीवमन्नमदाहास्यति वा । सामीप्यं
तुल्यजातीयेनाव्यवधानम् । येयं पौर्णमास्यतिक्रान्ता तस्यामग्नीनाधित । सोमेनायष्ट । येय-
ममावास्याऽऽगामिनी तस्यामग्नीनाधारयते । सोमेन यक्ष्यते ॥ भविष्यति मर्यादावचने-
ऽवरस्मिन् । ३।३।१३६ ॥ भविष्यति काले मर्यादोक्ताववरस्मिन्प्रविभागेऽनद्यतनवन्न । यो-
ऽयमध्वा गन्तव्य आपाटलिपुत्रात्तस्य यदवरं कौशाम्ब्यास्तत्र सक्तून्यास्यामः ॥ कालविभागे
चानहोरात्राणाम् । ३।३।१३७ ॥ पूर्वसूत्रं सर्वमनुवर्तते । अहोरात्रसंबन्धिनि विभागे प्रति-
षेधार्थमिदम् । योगविभाग उत्तरार्थः । योऽयं वत्सर आगामी तस्य यदवरमाग्राहयण्यास्तत्र
युक्ता अध्येष्यामहे । अनहोरात्राणां किम् । योऽयं मास आगामी तस्य योऽवरः पञ्चदशरात्रः
तत्राध्येतास्महे ॥ परस्मिन्विभाषा । ३।३।१३८ ॥ अवरस्मिन्वर्ज्यं पूर्वसूत्रद्वयमनुवर्तते ।
अप्राप्तविभाषेयम् । योऽयं संवत्सर आगामी तस्य यत्परमाग्राहयण्यास्तत्राध्येष्यामहे । अध्ये-
तास्महे ॥ लिङ्निमित्ते लृङ् क्रियातिपत्तौ । ३।३।१३९ ॥ भविष्यतीत्येव । सुवृष्टिश्चेदभ-
विष्यत्तदा सुमिक्षमभविष्यत् ॥ भूते च । ३।३।१४० ॥ पूर्वसूत्रं संपूर्णमनुवर्तते ॥ वोताप्योः
। ३।३।१४१ ॥ वा आ उताप्योरिति छेदः । उताप्योरित्यतः प्राग्भूते लिङ्निमित्ते लृङ् वेत्यधि-
क्रियते पूर्वसूत्रं तु उताप्योरित्यादौ प्रवर्तते इति विवेकः ॥ गर्हायां लङपिजात्वोः । ३।३।
१४२ ॥ आभ्यां योगे लट् स्यात् कालत्रये गर्हायाम् । लुडादीन्परत्वाद्यं बाधते । अपि जायां

त्यजसि जातु गणिकामाधत्से गर्हितमेतत् ॥ विभाषा कथमि लिङ् च ।३।३।१४३ ॥
 गर्हायामित्येव । कालत्रये लिङ् चाकृष्ट । कथं धर्मं त्यजेस्त्यजसि वा । पक्षे कालत्रये लका-
 राः । अत्र भविष्यति नित्यं लृङ् भूते वा । कथं नाम तत्रभवान् धर्ममत्यक्ष्यत् अत्याक्षी-
 द्रा ॥ किंवृत्ते लिङ् लृटौ ।३।३।१४४ ॥ गर्हायामित्येव । विभाषा तु नानुवर्तते । कः कतरः
 कतमो वा हरिं निन्देत् निन्दिष्यति वा । लृङ् प्राग्वत् ॥ अनवकृत्यमर्षयोरकिंवृत्तेऽपि
 ।३।३।१४५ ॥ गर्हायामिति निवृत्तम् । अनवकृत्तिरसंभावना । अमर्षोऽक्षमा । न संभा-
 वयामि न मर्षये वा भवान् हरिं निन्देत् निन्दिष्यति वा । लृङ् प्राग्वत् ॥ किङ्किलास्त्यर्थेषु
 लृट् ।३।३।१४६ ॥ अनवकृत्यमर्षयोरित्येतद्गर्हायां चेति यावदनुवर्तते । किङ्किलेति समु-
 दायः क्रोधद्योतक उपपदम् । अस्यर्थाः अस्तिभवतिविद्यतयः । लिङोऽपवादः । न श्रद्धे
 न मर्षये वा किङ्किल त्वं शूद्रान्नं मोक्षयसे । अस्ति भवति विद्यते वा शूद्रां गमिष्यसि । अत्र
 लृङ् न ॥ जातुयदोर्लिङ् ।३।३।१४७ ॥ यदायद्योरुपसंख्यानम् * ॥ लृटोऽपवादः ।
 जातु यद्यदा यदि वा त्वादृशो हरिं निन्देन्नावकल्पयामि न मर्षयामि । लृङ् प्राग्वत् ॥ यच्च
 यत्रयोः ।३।३।१४८ ॥ यच्च यत्र वा त्वमेवं कुर्याः । न श्रद्धे न मर्षयामि ॥ गर्हायां च
 ।३।३।१४९ ॥ अनवकृत्यमर्षयोरिति निवृत्तम् । यच्चयत्रयोर्योगे गर्हायां लिङेव स्यात् ।
 यच्च यत्र वा त्वं शूद्रं याजयेः । अन्याय्यं तत् । चित्रीकरणे च ।३।३।१५० ॥ यच्च यत्र
 वा त्वं शूद्रं याजयेः । आश्चर्यमेतत् ॥ शेषे लृङ्यदौ ।३।३।१५१ ॥ यच्चयत्राभ्यामन्य-
 स्मिन्नुपपदे चित्रीकरणे गम्ये धातोर्लृट् स्यात् । आश्चर्यमन्धो नाम कृष्णं द्रक्ष्यति । अयदौ
 किम् । आश्चर्यं यदि सोऽधीयीत ॥ उताप्योः समर्थयोर्लिङ् ।३।३।१५२ ॥ बाढमित्यर्थे-
 ऽनयोस्तुल्यार्थता । उत अपि वा हन्यादधं हरिः । समर्थयोः किम् । उत दण्डः पतिष्यति ।
 अपिवास्यति द्वारम् । प्रश्नः प्रच्छादनं च गम्यते । इतः प्रभृति लिङ्निमित्ते क्रियातिपत्तौ
 भूतेऽपि नित्यो लृङ् ॥ कामप्रवेदनेऽकञ्चिति ।३।३।१५३ ॥ स्वाभिप्रायाविष्करणे गम्य-
 माने लिङ् स्यान्न तु कञ्चिति । कामो मे भुञ्जीत भवान् । अकञ्चितीति किम् । कञ्चिजीव-
 ति ॥ संभावनेऽलमिति चेत्सिद्धाप्रयोगे ।३।३।१५४ ॥ अलमर्थोऽत्र प्रौढिः । संभावन-
 मित्यलमीति च प्रथमया सप्तम्या च विपरिणम्यते । संभावनेऽर्थे लिङ् स्यात्तच्चेत्संभावन-
 मिति अलमि सिद्धाप्रयोगे सति । अपि गिरिं शिरसा भिन्ध्यात् । सिद्धाप्रयोगे किम् । अलं
 कृष्णो हस्तिनं हनिष्यति ॥ विभाषा धातौ संभावनवचनेऽयदि ।३।३।१५५ ॥ पूर्व-
 सूत्रमनुवर्तते । संभावनेऽर्थे धातावुपपदे उक्तेऽर्थे लिङ् वा स्यात् न तु यच्छब्दे । पूर्वेण
 नित्ये प्राप्ते वचनम् । संभावयामि भुञ्जीत मोक्षयते वा भवान् । अयदि किम् । संभावयामि

यद्भुज्जीथास्त्वम् ॥ हेतुहेतुमतो लिङ् । ३।३।१५६ ॥ वा स्यात् । कृष्णं न मे चेत्सुखं यायात् ।
 कृष्णं न संयति चेत्सुखं यास्यति ॥ भविष्यत्येवेष्यते ॥ नेह । हन्तीति पलायते ॥ इच्छार्थेषु
 लिङ्लोटौ । ३।३।१५७ ॥ इच्छामि भुज्जीत भुङ्क्ता वा भवान् । एवं कामये प्रार्थये
 इत्यादियोगे बोध्यम् ॥ कामप्रवेदन इति वक्तव्यम् * ॥ नेह । इच्छन् करोति ॥ लिङ् च
 । ३।३।१५९ ॥ समानकर्तृकेषु इच्छार्थेषूपपदेषु लिङ् । भुज्जीयेतीच्छति ॥ इच्छार्थेभ्यो
 विभाषा वर्तमाने । ३।३।१६० ॥ लिङ् स्यात्पक्षे लट् । इच्छेत् । इच्छति । कामयेत् ।
 कामयते । विधिनिमन्त्रणेति । लिङ् । विधौ । यजेत् । निमन्त्रणे । इह भुज्जीत भवान् ।
 आमन्त्रणे । इहासीत् । अधीष्टे । पुत्रमध्यापयेद्भवान् । संप्रश्ने । किं भो वेदमधीयीय उत
 तर्कम् । प्रार्थने । भोजनं लभेय । एवं लोट् ॥ प्रैषातिसर्गप्राप्तकालेषु कृत्याश्च । ३।३।
 १६३ ॥ प्रैषो विधिः । अतिसर्गः कामचारानुज्ञा । भवता यष्टव्यम् । भवान्यजताम् । चका-
 रेण लोटोऽनुकर्षणं प्राप्तकालार्थम् ॥ लिङ् चोर्ध्वमौहूर्तिके । ३।३।१६४ ॥ प्रैषादयोऽनु-
 वर्तन्ते । मुहूर्तादूर्ध्वं यजेत यजतां वा । यष्टव्यम् ॥ स्मे लोट् । ३।३।१६५ ॥ पूर्वसूत्रस्य
 विषये । लिङ् कृत्यानां चापवादः । ऊर्ध्वं मुहूर्ताद् यजतां स्म ॥ अधीष्टे च । ३।३।१६६ ॥
 स्मे उपपदेऽधीष्टे लोट् स्यात् । त्वं स्म अध्यापय ॥ लिङ् यदि । ३।३।१६८ ॥ यच्छन्दे
 उपपदे कालसमयवेलालु च लिङ् स्यात् । कालः समयो वेला वा यद्भुज्जीत भवान् ॥ अहं
 कृत्यतृचश्च । ३।३।१६९ ॥ चाल्लिङ् । त्वं कन्यां वहे ॥ शकि लिङ् च । ३।३।१७२ ॥
 शक्तौ लिङ् स्यात् । चात्कृत्याः । त्वं भारं वहे ॥ माङ्लुङ् । ३।३।१७५ ॥ मा कार्षीः ।
 कथं मा भवतु मा भविष्यतीति । नायं माङ् किंतु माशब्दः ॥ धातुसंबन्धे प्रत्ययाः । ३।
 ४।१ ॥ धात्वर्थानां संबन्धे यत्र काले प्रत्यया उक्तास्ततोऽन्यत्रापि स्युः । तिङ्वाच्यक्रिया-
 याः प्राधान्यात्तदनुरोधेन गुणभूतक्रियावाचिभ्यः प्रत्ययाः । वसन् ददर्श । भूते लट् । अती-
 तवासकर्तृकर्तृकं दर्शनमर्थः । सोमयाज्यस्य पुत्रो भविता । सोमेन यक्ष्यमाणो यः पुत्रस्तत्कर्-
 तृकं भवनम् ॥ क्रियासमभिहारे लोट् लोटो हिस्वौ वा च तध्वमोः । ३।४।२ ॥ पौ-
 नःपुन्ये भृशार्थं च द्योत्ये धातोर्लोट् स्यात्तस्य च हिस्वौ स्तस्तिङामपवादः । तौ च हिस्वौ
 क्रमेण परस्मैपदात्मनेपदसंज्ञौ स्तस्तिङ्संज्ञौ च । तध्वमोर्विषये तु हिस्वौ वा स्तः । पुरुषैक-
 वचनसंज्ञे तु नानयोरतिदिश्येते । हिस्वविधानसामर्थ्यात् । तेन सकलपुरुषवचनविषये पर-
 स्मैपदिभ्यो हिः कर्तरि । आत्मनेपदिभ्यः स्वो भावकर्मकर्तृषु ॥ समुच्चयेऽन्यतरस्याम् । ३।
 ४।३ ॥ अनेकक्रियासमुच्चये द्योत्ये प्रागुक्तं वा स्यात् ॥ यथाविध्यनुप्रयोगः पूर्वस्मिन्
 । ३।४।४ ॥ आद्ये लोङ् विधाने लोट्प्रकृतिभूत एव धातुरनुप्रयोज्यः ॥ समुच्चये सामान्य-

वचनस्य ।३।४।५ ॥ समुच्चये लोड्विधौ सामान्यार्थस्य धातोरनुप्रयोगः स्यात् । अनुप्रयो-
गाद्यथायथं लडादयस्तिबादयश्च । ततः संख्याकालयोः पुरुषविशेषार्थस्य चाभिव्यक्तिः ॥
क्रियासममिहारे द्वे वाच्ये * ॥ याहियाहीति याति । पुनः पुनरतिशयेन वा यानं ह्यन्त-
स्यार्थः । एककर्तृकं वर्तमानकालिकं यानं यातीत्यस्य । इतिशब्दस्वभेदान्वये तात्पर्यं ग्राह-
यति । एवं यातः । यान्ति । यासि । याथः । याथ । यातयातेति यूयं याथ । याहियाही-
त्ययासीत् यास्यति वा । अधीष्वाधीष्वेत्यधीते । ध्वंविषये पक्षेऽधीध्वमधीध्वमिति यूयमधी-
ध्वे । समुच्चये तु सक्तून्पिब धानाः स्वादेत्यभ्यवहरति । अन्नं भुङ्क्ष्व दाधिकमास्वादयस्वे-
त्यभ्यवहरते । तध्वमोस्तु पिबत खादतेत्यभ्यवहरथ । भुङ्क्ष्वमास्वादयध्वमित्यभ्यवहरध्वे ।
पक्षे हिस्वौ । अत्र समुच्चीयमानविशेषाणामनुप्रयोगार्थेन सामान्येनाभेदान्वयः । पक्षे सक्तू-
न्पिबति । धानाः खादति । अन्नं भुङ्क्ते । दाधिकमास्वादयते । एतेन, पुरीमवस्कन्द
लुनीहि नन्दनं मुषाण रत्नानि हरामराङ्गनाः । विगृह्य चक्रे नमुचिद्विषा बली य इत्थम-
स्वास्थ्यमहर्दिवं दिवः इति व्याख्यातम् । अवस्कन्दनलवनादिरूपा भूतानद्यतनपरोक्षा एक-
कर्तृका अस्वास्थ्यक्रियेत्यर्थात् । इह पुनःपुनश्चस्कन्देत्यादिरर्थ इति तु व्याख्यानं भ्रममूल-
कमेव । द्वितीयसूत्रे क्रियासममिहार इत्यस्याननुवृत्तेः । लोडन्तस्य द्वित्वापत्तेश्च । पुरीमवस्क-
न्देत्यादि मध्यमपुरुषैकवचनमित्यपि केषांचिद्भ्रम एव । पुरुषवचनसंशे इह नेत्युक्तत्वात् ॥

इति लकारार्थप्रक्रिया ।

इति भट्टोजिदीक्षितविरचितायां सिद्धान्तकौमुद्यामुत्तरार्धे तिङन्तं समाप्तम् ।



अथ पूर्वकृदन्ते कृत्यप्रकरणम् ।

धातोः । ३।१।९१ ॥ आतृतीयसमाप्तेरधिकारोऽयम् ॥ तत्रोपपदं सप्तमीस्थम् ॥ कृद-
 तिङ् ॥ वाऽसरूपोऽस्त्रियाम् । ३।१।९४ ॥ परिभाषेयम् । अस्मिन्धात्वधिकारेऽसरूपो-
 ऽपवादप्रत्यय उत्सर्गस्य बाधको वा स्यात् रूयधिकारोक्तं विना ॥ कृत्याः । ३।१।९५ ॥
 अधिकारोऽयं ण्वुलः प्राक् ॥ कर्तरि कृत् । ३।४।६७ ॥ कृत्प्रत्ययः कर्तरि स्यादिति प्राप्ते ॥
 तयोरेव कृत्यक्तस्वलर्थाः । ३।४।७० ॥ एते भावकर्मणोरेव स्युः ॥ तद्व्यक्तव्यानीयरः
 । ३।१।९६ ॥ धातोरेते प्रत्ययाः स्युः । तकाररेफौ स्वराथौ । एधितव्यम् । एधनीयं त्वया ।
 भावे औत्सर्गिकमेकवचनं क्लीबत्वं च । चेतव्यश्चयनीयो वा धर्मस्त्वया ॥ वसेस्तव्यत्कर्तरि
 णिच् ॥ वसतीति वास्तव्यः ॥ केलिम् उपसंख्यानम् ॥ पचेलिमा माषाः । पक्तव्याः ।
 भिदेलिमाः सरलाः । भेत्तव्याः । कर्मणि प्रत्ययः ॥ वृत्तिकारस्तु कर्मकर्तरि चायमिष्यत्
 इत्याह तद्भाष्यविरुद्धम् ॥ कृत्यचः । ८।४।२९ ॥ उपसर्गस्थान्निमित्तात्परस्याच उत्तरस्य
 कृत्स्थस्य नस्य णत्वं स्यात् । प्रयाणीयम् । अचः किम् । प्रमग्नः ॥ निर्विण्णस्योपसंख्या-
 नम् ॥ अचः परत्वाभावादप्राप्ते वचनम् । परस्य णत्वम् । पूर्वस्य घृत्वम् । निर्विण्णः ॥
 णेर्विभाषा । ८।४।३० ॥ उपसर्गस्थान्निमित्तात्परस्य ण्यन्ताद्विहितो यः कृत्तत्स्थस्य नस्य
 णो वा स्यात् । प्रयापणीयम् । प्रयापनीयम् । विहितविशेषणं किम् । यका व्यवधानेऽपि
 यथा स्यात् । प्रयाप्यमाणं पश्य । णत्वे दुर उपसर्गत्वं नेत्युक्तम् । दुर्यानम् । दुर्यापनम् ॥
 हलश्चेजुपधात् । ८।४।३१ ॥ हलादेरिजुपधात्कृन्नस्याचः परस्य णो वा स्यात् । प्रकोपणी-
 यम् । प्रकोपनीयम् । हलः किम् । प्रोहणीयम् । इजुपधात्किम् । प्रवपणीयम् ॥ इजादेः
 सनुमः । ८।४।३२ ॥ सनुमश्चेद्भवति तर्हि इजादेर्हलन्ताद्विहितो यः कृत्तत्स्थस्यैव । प्रेङ्ग-
 णीयम् । इजादेः किम् । मणि सर्पणे । प्रमङ्गनीयम् । नुम्रहणमनुस्वारोपलक्षणार्थम् ।
 अट्कुप्वाङिति सूत्रेऽप्येवम् । तेनेह न । प्रेन्वनम् । इह तु स्यादेव । प्रोम्भणम् ॥ वा निं-
 सनिक्षनिन्दाम् । ८।४।३३ ॥ एषां नस्य णो वा स्यात् कृति परे । प्रणिंसितव्यम् । प्रनिं-
 सितव्यम् ॥ न भाभूपूकमिगमिप्यायीवेपाम् । ८।४।३४ ॥ एस्यः कृन्नस्य णो न । प्रभा-
 नीयम् । प्रभवनीयम् । पूज एवेह ग्रहणमिष्यते ॥ पूङ्स्तु प्रवपणीयः सोमः ॥ ण्यन्तभा-
 दीनामुपसंख्यानम् ॥ प्रभापनीयम् । खशाजः शस्य यो नेत्युक्तम् । णत्वप्रकरणोपरि
 तद्बोध्यम् । यत्वस्यासिद्धत्वेन शकारव्यवधानान्न णत्वम् । प्रख्यापनीयम् ॥ कृत्यत्युटो

बहुलम् । ३।४।११३ ॥ स्नान्त्यनेन स्नानीयं चूर्णम् । दीयतेऽस्मै दानीयो विप्रः ॥ अचो-
 यत् । ३।१।९७ ॥ अजन्ताद्धातोर्यस्यात् । चैयम् । जेयम् । अजग्रहणं शक्यमकर्तुम् । योग-
 विभागोऽप्येवम् । तव्यदादिष्वेव यतोऽपि सुपठत्वात् ॥ ईद्यति । ६।४।६५ ॥ यति परे
 आत ईत्स्यात् । गुणः । देयम् । ग्लेयम् । तकिशचित्चितयतिजनिभ्यो यद्वाच्यः * ॥ तक्यम् ।
 शस्यम् । चत्यम् । जन्यम् । जनेर्यद्विधिः स्वरार्थः । ण्यतापि रूपसिद्धेः । न च वृद्धिप्र-
 सङ्गः । जनिवध्योश्चेति निषेधात् ॥ हनो वा यद्वधश्च वक्तव्यः * ॥ वध्यः । पक्षे वक्ष्य-
 माणो ण्यत् । घात्यः ॥ पोरदुपधात् । ३।१।९८ ॥ पवर्गान्ताददुपधाद्यस्यात् । ण्यतोऽप-
 वादः । शप्यम् । लभ्यम् । नानुबन्धकृतमसारूप्यम् । अतो न ण्यत् । तव्यदादयस्तु स्यु-
 रेव ॥ आङो यि । ७।१।६५ ॥ आङः परस्य लभेर्नुम् स्याद्यादौ प्रत्यये विवक्षिते । नुमि
 कृतेऽदुपधत्वाभावात् ण्यदेव । आलम्भ्यो गौः ॥ उपात्प्रशंसायाम् । ७।१।६६ ॥ उप-
 लम्भ्यः साधुः । स्तुतौ किम् । उपलब्धुं शक्य उपलम्भ्यः ॥ शकिसहोश्च । ३।१।९९ ॥
 शक्यम् । सह्यम् ॥ गदमदचरयमश्चानुपसर्गे । ३।१।१०० ॥ गद्यम् । मद्यम् । चर्यम् ।
 चरेराङि चागुरौ * ॥ आचर्यो देशः । गन्तव्य इत्यर्थः । अगुरौ किम् । आचार्यो गुरुः ।
 यमेर्नियमार्थम् । सोपसर्गान्मा भूदिति । प्रयाम्यम् । निपूर्वात्स्यादेव तेन न तत्र भवेद्विनि-
 यम्यमिति वार्तिकप्रयोगात् । एतेनानियम्यस्य नायुक्तिः । त्वया नियम्या ननु दिव्यचक्षु-
 ष्रेत्यादि व्याख्यातम् । नियमे साधुरिति वा ॥ अवद्यपण्यवर्या गर्ह्यपणितन्यानिरोधेषु
 । ३।१।१०१ ॥ वदेर्नञि उपपदे वदः सुपीति यत्क्यपोः प्राप्तयोर्यदेव सोऽपि गर्हायामेवे-
 त्युमयार्थं निपातनम् । अवद्यं पापम् । गर्ह्यं किम् । अनुद्यं गुरुनाम । तद्धि न गर्ह्यं वच-
 नानर्हं च ॥ आत्मनाम गुरोर्नाम नामातिकृपणस्य च । श्रेयस्कामो न गृह्णीयाज्ज्येष्ठापत्य-
 कलत्रयोः इति स्मृतेः । पण्या गौः । व्यवहर्तव्येत्यर्थः । पाण्यमन्यत् । स्तुत्यर्हमित्यर्थः ।
 अनिरोधोऽप्रतिबन्धस्तस्मिन्विषये वृद्धो यत् । शतेन वर्या कन्या । वृत्यान्या ॥ वह्यं कर-
 णम् । ३।१।१०२ ॥ वहन्त्यनेनेति वह्यं शकटम् । करणं किम् वाह्यम् । वोढव्यम् ॥ अर्यः
 स्वामिवैश्ययोः । ३।१।१०३ ॥ ऋ गतौ । अस्माद्यत् । ण्यतोऽपवादः । अर्यः स्वामी
 वैश्यो वा । अनयोः किम् । आर्यो ब्राह्मणः । प्राप्तव्य इत्यर्थः ॥ उपसर्या काल्या प्रजने
 । ३।१।१०४ ॥ गर्भग्रहणे प्राप्तकाला चेदित्यर्थः । उपसर्या गौः । गर्भाधानार्थं वृषमेणोप-
 गन्तुं योग्येत्यर्थः । प्रजने काल्येति किम् । उपसर्या काशी । प्राप्तव्येत्यर्थः ॥ अजर्यं
 संगतम् । ३।१।१०५ ॥ नञ्पूर्वाजीर्यतेः कर्तरि यत् संगतं चेद्विशेष्यम् । न जीर्यतीत्यज-
 र्यम् । तेन संगतमार्येण रामाज्यं कुरु द्रुतमिति भट्टिः । मृगैरज्यं जरसोपदिष्टमदेहबन्धाय

पुनर्बन्धेत्यत्र तु संगतमिति विशेष्यमध्याहार्यम् । संगतं किम् । अजरिता कम्बलः । भावे
तु संगतकर्तृकेऽपि ण्यदेव । अजायं संगतेन ॥ वदः सुपि क्यप् च । ३।१।१०६ ॥ उत्त-
रसूत्रादिह भाव इत्यपकृष्यते । वदेर्भावे क्यप्स्याच्चाद्यत् अनुपसर्गे सुप्युपपदे । ब्रह्मोद्यम् ।
ब्रह्मवद्यम् । ब्रह्म वेदः । तस्य वदनमित्यर्थः । कर्मणि प्रत्ययावित्येके । उपसर्गे तु ण्यदेव ।
अनुवाद्यम् । अपवाद्यम् ॥ भुवो भावे । ३।१।१०७ ॥ क्यप्स्यात् । ब्रह्मणो भावो ब्रह्म-
भूयम् । सुप्युपपदे इत्येव । भव्यम् । अनुपसर्ग एव । प्रभव्यम् ॥ हनस्त च । ३।१।
१०८ ॥ अनुपसर्गे सुप्युपपदे हन्तेर्भावे क्यप्स्यात्तकारश्चान्तादेशः । ब्रह्मणो हननं ब्रह्म-
हत्या । स्त्रीत्वं लोकात् ॥ एतिस्तुशास्त्रुहजुषः क्यप् । ३।१।१०९ ॥ एभ्यः क्यप्स्यात् ॥
ह्रस्वस्य पिति कृति तुक् । ६।१।७१ ॥ इत्यः । स्तुत्यः । शास इदङ्हलोः । शिष्यः ।
वृ इति वृजो ग्रहणं न वृङः । वृत्यः । वृङस्तु वार्या ऋत्विजः । आहत्यः । जुष्यः । पुनः
क्यबुक्तिः परस्यापि ण्यतो वाधनार्था । अवश्यस्तुत्यः ॥ शंसिदुहिगुहिभ्यो वेति काशिका ॥
शस्यम् । शंस्यम् । दुह्यम् । दोह्यम् । गुह्यम् । गोह्यम् । प्रशस्यस्य श्रः । ईडवन्दवृशंस-
दुहां ण्यत इति सूत्रद्वयबलाच्छंसेः सिद्धम् । इतरयोस्तु मूलं मृग्यम् ॥ आङ्पूर्वादङ्गेः संज्ञा-
यामुपसंख्यानम् * ॥ अङ्गु व्यक्तिस्रक्षणादिषु । बाहुलकात्करणे क्यप् । अनिदितामिति
नलोपः । आज्यम् ॥ ऋदुपधाच्चाकृत्पिचृतेः । ३।१।११० ॥ वृत् । वृत्यम् । वृध् ।
वृद्धयम् । कृत्पिचृत्योस्तु । कल्प्यम् । चर्त्यम् । तपरकरणं किम् । कृत् । कीर्त्यम् । अनि-
त्यण्यन्ताश्चुरादय इति णिजभावे ण्यत् । णिजन्तात्तु यदेव ॥ ई च खनः । ३।१।१११ ॥
चात् क्यप् । आद्रुणः । खेयम् । इ चेति ह्रस्वः सुपठः ॥ भृजोऽसंज्ञायाम् । ३।१।
११२ ॥ भृत्याः कर्मकराः । भर्तव्या इत्यर्थः । क्रियाशब्दोऽयं न तु संज्ञा ॥ समश्च बहु-
लम् * ॥ संभृत्याः । संभार्याः । असंज्ञायामेव । विकल्पार्थमिदं वार्तिकम् । असंज्ञायां
किम् । भार्या नाम क्षत्रियाः । अथ कथं भार्या बधूरिति । इह हि संज्ञायां समजेति क्यपा
भाव्यम् । संज्ञापयुदासस्तु पुंसि चरितार्थः । सत्यम् । विभर्तेर्भृ इति दीर्घान्तात् कथादेर्वा
ण्यत् । क्यप् तु भरतेरेव । तदनुबन्धकग्रहणे नातदनुबन्धकस्य इति परिभाषया ॥ मृजे-
र्विभाषा । ३।१।११३ ॥ मृजेः क्यन्वा स्यात्पक्षे ण्यत् । मृज्यः ॥ चजोः कुधिएयतोः
। ७।३।५२ ॥ चस्य जस्य च कुत्वं स्यात् धिति ण्यति च प्रत्यये परे । मृजेवृद्धिः । मार्ग्यः ॥
न्यङ्कादीनां च । ७।३।५३ ॥ कुत्वं स्यात् । न्यङ्कुः । नावञ्चेरित्युप्रत्ययः ॥ राजसूयसू-
र्यमृषोद्यरुच्यकुप्यकृष्टपच्यान्यथ्याः । ३।१।११४ ॥ एते सप्त क्यबन्ता निपात्यन्ते ।
राज्ञा सेतव्योऽमिषवद्द्वारा निष्पादयितव्यः । यद्वा । लतात्मकः सोमो राजा स सूयते

कण्ठ्यतेऽत्रेत्यधिकरणे क्यप् । निपातनाद्दीर्घः । राजसूयः । राजसूयम् । अर्धर्चादिः । सर्-
 त्याकाशे सूर्यः । कर्तरि क्यप् । निपातनादुत्त्वम् । यद्वा षू प्रेरणे तुदादिः । सुवति कर्मणि
 लोकं प्रेरयति । क्यपो रुट् । मृषोपपदाद्वदेः कर्मणि नित्यं क्यप् । मृषोद्यम् । विशेष्यनिष्ठाऽ-
 यम् । उच्छ्रायसौन्दर्यगुणा मृषोद्याः । रोचते रुच्यः । गुपेरादेः कत्वं च संज्ञायाम् । सुवर्ण-
 रजतमिन्नं धनं कुप्यम् । गोप्यमन्यत् । कृष्टे स्वयमेव पच्यन्ते कृष्टपच्याः । कर्मकर्तरि शुद्धे तु
 कर्मणि कृष्टपाक्याः । न व्यथते अव्यध्यः ॥ भिद्योद्धयौ नदे । ३।१।११५ ॥ भिदेरुद्धेश्च क्य-
 प् । उज्जोर्धत्वं च । भिनत्ति कूलं मिद्यः । उज्जत्युदकमुद्धयः । नदे किम् । भेत्ता । उज्जिता ॥
 पुष्यसिध्यौ नक्षत्रे । ३।१।११६ ॥ अधिकरणे क्यन्निपात्यते । पुष्यन्त्यस्मिन्नर्थाः पुष्यः ।
 सिध्यन्त्यस्मिन्सिध्यः ॥ विपूयविनीयजित्या मुञ्जकल्कहलिषु । ३।१।११७ ॥ पूङ्नीञ्जिभ्यः
 क्यप् । विपूयो मुञ्जः । रज्ज्वादिकरणाय शोधयितव्य इत्यर्थः । विनीयः कल्कः । पिष्ट ओषधि-
 विशेष इत्यर्थः । पापमिति वा । जित्यो हलिः । बलेन कष्टव्य इत्यर्थः । कृष्टसमीकरणार्थं स्थूल-
 काष्ठम् । अन्यत्र तु विपव्यम् । विनेयम् । जेयम् ॥ प्रत्यपिभ्यां ग्रहेः । ३।१।११८ ॥ छन्द-
 सीति वक्तव्यम् * ॥ प्रतिगृह्यम् । अपिगृह्यम् । लोके तु । प्रतिग्राह्यम् । अपिग्राह्यम् ॥ पदा-
 स्वैरिवाह्यापक्ष्येषु च । ३।१।११९ ॥ अवगृह्यम् । प्रगृह्यं पदम् । अस्वैरी परतन्त्रः ।
 गृह्यकाः शुकाः । पञ्जरादिवन्धनेन परतन्त्रीकृता इत्यर्थः । बाह्यायाम् । ग्रामगृह्या सेना ।
 ग्रामबहिर्भूतेत्यर्थः । स्त्रीलिङ्गनिर्देशात्पुंनपुंसकयोर्न । पक्षे भवः पक्ष्यः । दिगादित्वाद्यत् ।
 आर्यैर्गृह्यते आर्यगृह्यः । तत्पक्षाश्रित इत्यर्थः ॥ विभाषा कृवृषोः । ३।१।१२० ॥ क्यप्स्यात् ।
 कृत्यम् । वृष्यम् । पक्षे ॥ ऋहलोर्ण्यत् । ३।१।१२४ ॥ ऋवर्णान्ताद्वलन्ताच्च धातोर्ण्य-
 त्स्यात् । कार्यम् । वर्ण्यम् ॥ युग्यं च पत्रे । ३।१।१२१ ॥ पत्रं वाहनम् । युग्यो गौः । अत्र
 क्यप् कुत्वं च निपात्यते ॥ अमावस्यदन्यतरस्याम् । ३।१।१२२ ॥ अमोपपदाद्वसेरधिक-
 रणे ण्यत् । वृद्धौ सत्यां पाक्षिको ह्रस्वश्च निपात्यते । अमा सह वसतोऽस्यां चन्द्रार्कवमा-
 वस्या । अमावास्या ॥ ऋहलोर्ण्यत् ॥ चजोरिति कुत्वम् । पाक्यम् ॥ पाणौ सृजेपर्यद्वाच्यः * ॥
 ऋदुपचलक्षणस्य क्यपोऽपवादः । पाणिभ्यां सृज्यते पाणिसर्ग्या रज्जुः ॥ समवपूर्वाच्च * ॥ समव-
 सर्ग्या ॥ न कादेः । ७।३।५९ ॥ कादेर्धातोश्चजोः कुत्वं न । गर्ज्यम् । वार्तिककारस्तु चजो-
 रिति सूत्रे निष्ठायांमनिट इति पूरयित्वा न कादेरित्यादि प्रत्याचख्यौ । तेन अर्जितर्जिप्रभृ-
 तीनां न कुत्वम् । निष्ठायां सेट्त्वात् । मुचुग्लुञ्चुप्रभृतीनां तु क्तादित्वेऽपि कुत्वं स्यादेव ।
 सूत्रमते तु यद्यपि विपरीतं प्राप्तं तथापि यथोत्तरं सुनीनां प्रामाण्यम् ॥ अजिब्रज्योश्च । ७।
 ३।६० ॥ न कुत्वम् । समाजः । परिव्राजः ॥ मुजान्युब्जौ पाण्युपतापयोः । ७।३।६१ ॥

एतयोरेतौ निपातौ । भुज्यतेऽनेनेति भुजः पाणिः । हलश्चेति घञ् । न्युब्जन्यस्मिन्निति न्युब्जः । उपतापो रोगः । पाण्युपतापयोः किम् । भोगः । समुद्रः ॥ प्रयाजानुयाजौ यज्ञाङ्गे । ७।३।६२ ॥ एतौ निपातौ यज्ञाङ्गे । पञ्च प्रयाजाः । त्रयोऽनुयाजाः । यज्ञाङ्गे किम् । प्रयागः अनुयागः ॥ वञ्चेर्गतौ । ७।३।६३ ॥ कुत्वं न । वञ्च्यम् । गतौ किम् । वङ्क्यं काष्ठम् । कुटिलीकृतमित्यर्थः ॥ ओक् उचः के । ७।३।६४ ॥ उचेर्गुणकुत्वे निपात्येते के परे । ओका शकुन्तवृषलौ । इगुपधलक्षणः कः । घना विद्धेऽन्तोदात्तार्थमिदम् ॥ ण्य आवश्यके । ७।३।६५ ॥ कुत्वं न । अवश्यपाच्यम् ॥ यजयाचरुचप्रवचचर्चश्च । ७।३।६६ ॥ ण्ये कुत्वं न । याज्यम् । याच्यम् । रोच्यम् । प्रवाच्यं ग्रन्थविशेषः । ऋच् । अर्च्यम् । ऋदुग्धत्वेऽप्यत एव ज्ञापकात् ण्यत् ॥ त्यजेश्च * ॥ त्याज्यम् ॥ त्यजिपूज्योश्चेति काशिका ॥ तत्र पूजेर्ग्रहणं चिन्त्यम् । भाष्यानुक्तत्वात् । ण्यत्प्रकरणे त्यजेरुपसंख्यानमिति हि भाष्यम् ॥ वचोऽशब्दसंज्ञायाम् । ७।३।६७ ॥ वाच्यम् । शब्दाख्यायां तु वाक्यम् ॥ प्रयोज्यनियोज्यौ शक्यार्थे । ७।३।६८ ॥ प्रयोक्तुं शक्यः प्रयोज्यः । नियोक्तुं शक्यो नियोज्यो भृत्यः ॥ भोज्यं भक्ष्ये । ७।३।६९ ॥ भोग्यमन्यत् । ण्यत्प्रकरणे लपिदभिभ्यां चेति वक्तव्यम् * ॥ लाप्यम् । दभिर्धातुष्वपठितोऽपि वार्तिकबलात्स्वीकार्यः । दाभ्यः ॥ ओरावश्यके । ३।१।१२५ ॥ उवर्णान्ताद्दातोर्ण्यत्स्यादवश्यंभावे द्योत्ये । लाव्यम् । पाव्यम् ॥ आसुयुवपिरपित्रपिचमश्च । ३।१।१२६ ॥ षुञ् । आसाव्यम् । यु मिश्रणे । याव्यम् । वाप्यम् । राप्यम् । त्राप्यम् । चाप्यम् । आनाय्योऽनित्ये । ३।१।१२७ ॥ आङ्पूर्वान्नयतेर्ण्यदायादेशश्च निपात्यते । दक्षिणाग्निविशेष एवेदम् । स हि गार्हपत्यादानीयतेऽनित्यश्च सततमप्रज्वलनात् । आनेयोऽन्यो घटादिः । वैश्यकुलादेरानीतो दक्षिणाग्निश्च ॥ प्रणाय्योऽसंमतौ । ३।१।१२८ ॥ संमतिः प्रीतिविषयीभवनं कर्मव्यापारः । तथा भोगेष्वादरोऽपि संमतिः । प्रणाय्यश्चोरः । प्रीयनर्ह इत्यर्थः । प्रणाय्योऽन्तेवासी । विरक्त इत्यर्थः । प्रणेयोऽन्यः ॥ पाय्यसान्नाय्यनिकाय्यधाय्या मानहविर्निवाससामिधेनीषु । ३।१।१२९ ॥ मीयतेऽनेन पाय्यं मानम् । ण्यत् धात्वादेः पत्वं च । आतो युगिति युक् । सम्यङ् नीयते होमार्थमग्निं प्रतीति सान्नाय्यं हविर्विशेषः । ण्यदायादेशः समो दीर्घश्च निपात्यते । निचीयतेऽऽस्मिन्धान्यादिकं निकाय्यो निवासः । अधिकरणे ण्यत् आय् धात्वादेः कुत्वं च निपात्यते । धीयतेऽनया समिदिति धाय्या ऋक् ॥ क्रतौ कुण्डपाय्यसंचाय्यौ । ३।१।१३० ॥ कुण्डेन पीयतेऽस्मिन्सोमः कुण्डपाय्यः क्रतुः । संचीयतेऽसौ संचाय्यः ॥ अग्नौ परिचाय्योपचाय्यसमूहाः । ३।१।१३१ ॥ अग्निधारणार्थं स्थलविशेषे एते साधवः । अन्यत्र तु परिच्येयम् । उपच्येयम् ।

संवाह्यम् ॥ चित्याग्निचित्ये च । ३।१।१३२ ॥ चीयतेऽसौ चित्योऽग्निः । अग्नेश्चयनमग्निचित्या ॥ प्रैषातिसर्गप्राप्तकालेषु कृत्याश्च । ३।३।१६३ ॥ त्वया गन्तव्यम् । गमनीयम् । गम्यम् । इह लोटा बाधा मा भूदिति पुनः कृत्यविधिः स्यधिकारादूर्ध्वं वासरूपविधिः क्वचिन्नेति ज्ञापयति । तेन कल्युट् तुमुन्खलर्थेषु नेति सिद्धम् ॥ अहं कृत्यतृचश्च । ३।३।१६९ ॥ स्तोतुमर्हः स्तुत्यः । स्तुतिकर्म । स्तोता । स्तुतिकर्ता । लिङा बाधा मा भूदिति कृत्यतृचोर्विधिः ॥ भव्यगेयप्रवचनीयोपस्थानीयजन्यासाव्यापात्या वा । ३।४।१६८ ॥ एते कृत्यान्ताः कर्तरि वा निपात्यन्ते । पक्षे तयोरेवेति सकर्मकात्कर्मणि अकर्मकात्तु भावे ज्ञेयाः । भवतीति भव्यः । भव्यमनेन वा । गायतीति गेयः साम्नामयम् । गेयं सामानेन वा इत्यादि ॥ शकि लिङ् च । ३।३।१७२ ॥ चात्कृत्याः । वोढुं शक्यो वोढव्यः । वहनीयो । वाह्यः ॥ लिङा बाधा मा भूदिति कृत्योक्तिः ॥ लाववादानेनैव ज्ञापनसंभवे प्रैषादिसूत्रे कृत्याश्चेति सुत्यजम् । अहं कृत्यतृचोर्ग्रहणं च ॥ इति कृत्यप्रक्रिया ॥

अथ कृदन्तम् ।

ण्वुलृचौ । ३।१।१३३ ॥ धातोरेतौ स्तः । कर्तरि कृदिति कर्त्रर्थे । युवोरनाकौ ॥ कारकः । कर्ता । वोढुमर्हो वोढा । कारिका । कर्त्री । गाङ्कुटेति ङित्वम् । कुटिता ॥ अङ्गिणित्युक्तेर्न ङित्वम् । कोटकः । विज इट् ॥ विजिता । हनस्तोऽचिण्णलोः ॥ घातकः । आतो युक् । दायकः । नोदात्तोपदेशस्येति न वृद्धिः । शमकः । दमकः । अनिटस्तु नियामकः । जनिवध्योश्च ॥ जनकः । वध हिंसायाम् । वधकः । रधिजभोरचि ॥ रन्धकः । जम्भकः । नेत्यलिटि रधेः ॥ रधिता । रद्धा । मस्जिनशोरिति नुम् । मङ्क्ता । नष्टा । नशिता । रमेरशब्लितोः । रम्भकः । रब्धा । लमेश्च । लम्भकः । लब्धा । तीषसह । एषिता । एष्टा । सहिता । सोढा । दरिद्रातेरलोपः । दरिद्रिता । ण्वुलि न । दरिद्रायकः । कृत्यल्युट् इत्येव सूत्रमस्तु । यत्र विहितास्ततोऽन्यत्रापि स्युरित्यर्थात् । एवं च बहुलग्रहणं योगविभागेन कृन्मात्रस्यार्थव्यभिचारार्थम् । पदाभ्यां ह्रियते पादहारकः । कर्मणि ण्वुल् ॥ क्रमेः कर्तर्यात्मनेपदविषयात्कृत इणिषेधो वाच्यः ॥ प्रकन्ता । कर्तरीति किम् । प्रक्रमितव्यम् । आत्मनेपदेति किम् । संक्रमिता । अनन्यभावे विषयशब्दः । तेनानुपसर्गाद्वेति विकल्पाहस्य न निषेधः । क्रमिता । तदर्हत्वमेव तद्विषयत्वम् । तेन क्रन्तेत्यपीति केचित् । गमेरिङित्यत्र परस्मैपदग्रहणं तडानयोरभावं लक्षयति । सङ्गिमिषिता । एवं न वृज्यश्चतुर्थ्यः । विवृत्सिता । यङन्तात् ण्वुल् । अङ्गोपस्य स्थानिवत्त्वान्न वृद्धिः । पापचक्रः । यङ्ङुगन्तात्तु पापाचक्रः ॥ नन्दिग्रहिपचादिभ्यो ल्युणिन्यचः । ३।१।१३४ ॥ नन्दादेर्ल्युर्ग्रहादेर्णिनिः पचादेरच्

स्यात् । नन्दयतीति नन्दनः । जनमर्दयतीति जनार्दनः । मधुसूदनः । विशेषेण भीषयते
इति विभीषणः । लवणः । नन्द्यादिगणे निपातनाणत्वम् । ग्राही । स्थायी । मन्त्री । वि-
शयी । वृद्धयभावो निपातनात् । विषयी । इह षत्वमपि । परिभावी । परिभवी । पाक्षिको
वृद्धयभावो निपात्यते । पचादिराकृतिगणः । शिवशमरिष्टस्य करे । कर्मणि घटोऽठच् । इति
सूत्रयोः करोतेर्घटेश्चाप्रयोगात् । अच्प्रत्यये परे यङ्लुक्विधानाच्च । केषांचित्पाठस्त्वनुबन्धा-
सङ्गनार्थः । केषांचित्प्रपञ्चार्थः । केषांचित्द्वाधकवाधनार्थः । पचतीति पचः । नदट् । चोरट् ।
देवट् । इत्यादयष्टितः । नदी । चोरी । देवी । दीव्यतेरिगुपधेति कः प्राप्तः । जारभरा ।
श्वपचा । अनयोः कर्मण्यण् प्राप्तः । न्यङ्क्कादिषु पाठात् श्वपाकोऽपि । यङोऽचि चेति लुक् ।
न धातुलोप इति गुणवृद्धिनिषेधः । चेक्रियः । नेन्यः । लोलुवः । पोपुवः । मरीमृजः ॥
चरिचलिपतिवदीनां वा द्वित्वमभ्यासश्चाभ्यासस्येति वक्तव्यम् * ॥ आगमस्य दीर्घत्वसाम-
र्थ्यादभ्यासह्रस्वो हलादिःशेषश्च न । चराचरः । चलाचलः । पतापतः । वदावदः ॥ हन्ते-
र्घत्वं च * ॥ घत्वमभ्यासस्य उत्तरस्य त्वभ्यासाच्चेति कुत्वम् । घनाघनः ॥ पाटेर्णिलुक्चो-
क्च दीर्घश्चाभ्यासस्य * ॥ पाटूयट् । पक्षे चरः । चलः । पतः । वदः । हनः । पाटः ।
रात्रेः कृतीति वा मुमु । रात्रिचरः । रात्रिचरः ॥ इगुपधज्ञाप्रीकिरः कः । ३।१।१३५ ॥
एभ्यः कः स्यात् । क्षिपः । लिखः । बुधः । कृशः । शः । प्रीणातीति प्रियः । किरतीति
किरः । वासरूपविधिना ण्वुल्तृचावपि । क्षेपकः । क्षेता ॥ आतश्चोपसर्गे । ३।१।१३६ ॥
कः स्यात् । श्याद्यधेति णस्यापवादः । सुगलः । प्रज्ञः ॥ पात्राध्माघेड्दृशः शः । ३।१।
१३७ ॥ पिवतीति पिवः । जिप्रः । धमः । धयः । धया कन्या । घेट्छित्वात् स्तनन्धयीति खशीव
ङीप् प्राप्तः । खशोऽन्यत्र नेष्यत इति हरदत्तः । पश्यतीति पश्यः । व्रः संज्ञायां न । व्या-
घ्रादिभिरिति निर्देशात् ॥ अनुपसर्गांलिम्पविन्दधारिपारिवेद्युदेजिचेतिसातिसाहिभ्य-
श्च । ३।१।१३८ ॥ शः स्यात् । लिम्पः । विन्दः । धारयः । पारयः । वेदयः । उदेजयः ।
चेतयः । सातिः सुखार्थः सौत्रो हेतुमण्यन्तः । सातयः । वाऽसरूपन्यायेन किपि सात्पर-
मात्मा । सात्वन्तो भक्ताः । षह मर्षणे चुरादिः । हेतुमण्यन्तो वा । साहयः । अनुपसर्गां-
त्किम् । प्रलिपः ॥ नौ लिम्पेर्वाच्यः * ॥ निलिम्पा देवाः ॥ गवादिषु विन्देः संज्ञायाम् * ॥
गोविन्दः । अरविन्दम् ॥ ददातिदधात्योर्विभाषा । ३।१।१३२ ॥ शः स्यात् । ददः ।
दधः । पक्षे वक्ष्यमाणो णः । अनुपसर्गादित्येव । प्रदः । प्रधः ॥ ज्वलितिकसन्तेभ्यो णः
। ३।१।१४० ॥ इतिशब्द आद्यर्थः । ज्वादिभ्यः कसन्तेभ्यो णः स्याद्वा । पक्षेऽच् । ज्वालः ।
ज्वलः । चालः । चलः । अनुपसर्गादित्येव । उज्ज्वलः ॥ तनोतेरुपसंख्यानम् * ॥ इहानु-

पसर्गादिति विभाषेति च न संबध्यते । अवतनोतीत्यवतानः ॥ श्याव्यधासुसंखवतीणव-
सावहलिहश्लिषश्चसश्च ॥ ३१११४१ ॥ श्यैड्प्रभृतिभ्यो नित्यं णः स्यात् । श्यैडोऽवस्यते-
श्चादन्तत्वात्सिद्धे पृथग्रहणमुपसर्गे कं बाधितुम् । अवश्यायः । प्रतिश्यायः । आत् । दायः ।
घायः । व्याघः । सु गतौ । आङ्पूर्वः संपूर्वश्च । आसावः । संसावः । अत्यायः । अव-
सायः । अवहारः । लेहः । श्लेषः । श्वासः ॥ दुन्योरनुपसर्गे ॥ ३१११४३ ॥ णः स्यात् ।
दुनोतीति दावः । नीसाहचर्यात्सानुबन्धकाद्दुनोतेरेव णः । दवतेस्तु पचाद्यच् । दवः । नय-
तीति नायः । उपसर्गे तु प्रदवः । प्रणयः ॥ विभाषा ग्रहः ॥ ३१११४२ ॥ णो वा । पक्षे-
च् । व्यवस्थितविभाषेयम् । तेन जलचरे ग्राहः । ज्योतिषि ग्रहः ॥ भवतेश्चेति काशिका ॥
भवो देवः संसारश्च । भावाः पदार्थाः । भाष्यमते तु प्राप्तर्याचुरादिष्यन्तादच् । भावः ॥
गेहे कः ॥ ३१११४४ ॥ गेहे कर्तरि ग्रहेः कः स्यात् । गृह्णाति धान्यादिकमिति गृह्यम् । ता-
त्स्थ्याद्गृहा दाराः ॥ शिल्पिनि ष्वुन् ॥ ३१११४५ ॥ क्रियाकौशलं शिल्पं तद्वत्कर्तरि ष्वुन्
स्यात् । नृतिखनिरञ्जिम्य एव * ॥ नर्तकः । नर्तकी । खनकी ॥ असि अकेऽने च रञ्जेर्न-
लोपो वाच्यः * ॥ रजकः । रजकी । भाष्यमते तु नृतिखनिभ्यामेव ष्वुन् । रञ्जेस्तु कुन्
शिल्पिसंज्ञयोरिति कुन् । टाप् । रजिका । पुंयोगे तु रजकी ॥ गस्थकन् ॥ ३१११४६ ॥
गायतेस्थकन् स्यात् शिल्पिनि कर्तरि । गाथकः ॥ ण्युट् च ॥ ३१११४७ ॥ गायनः । टि-
त्वाद्गायनी ॥ हश्च व्रीहिकालयोः ॥ ३१११४८ ॥ हाको हाडश्च ण्युट् स्यात् व्रीहौ काले च
कर्तरि । जहात्युदकमिति हायनो व्रीहिः । जहाति भावानिति हायनो वर्षम् । जिहीते प्रा-
प्नोति वा ॥ प्रसृत्वः समभिहारे वुन् ॥ ३१११४९ ॥ समभिहारग्रहणेन साधुकारित्वं
लक्ष्यते । प्रवकः । सरकः । लवकः ॥ आशिषि च ॥ ३१११५० ॥ आशीर्विषयार्थवृत्ते-
र्धातोर्वुन् स्यात्कर्तरि । जीवतात् जीवकः । नन्दतात् नन्दकः । आशीः प्रयोक्तुर्धर्मः । आ-
शासितुः पित्रादेरियमुक्तिः ॥ कर्मण्यण् ॥ ३१२१ ॥ कर्मण्युपपदे धातोरण् प्रत्ययः स्यात् ।
उपपदसमासः । कुम्भं करोतीति कुम्भकारः । आदित्यं पश्यतीत्यादावनभिधानात् । शीलि-
कामिमक्ष्याचरिभ्यो णः * ॥ अणोऽपवादाथं वार्तिकम् । मांसशीला । मांसकामा । मांस-
भक्षा । कल्याणाचारा ॥ ईक्षिष्यमिभ्यां च * ॥ सुखप्रतीक्षा । बहुक्षमा । कथं तर्हि गङ्गाधर-
भूधरादयः । कर्मणः शेषत्वविवक्षायां भविष्यन्ति ॥ ह्यावामश्च ॥ ३१२२ ॥ अण् स्यात् । का-
पवादः । स्वर्गहायः । तन्तुवायः । धान्यमायः ॥ आतोऽनुपसर्गे कः ॥ ३१२३ ॥ आद-
न्ताद्धातोरनुपसर्गात्कर्मण्युपपदे कः स्यान्नाऽण् । आतो लोपः । गोदः । पाणित्रम् । अनु-
पसर्गे क्रिम् । गोसन्दायः ॥ कविधौ सर्वत्र संप्रसारणभ्यो डः * ॥ ब्रह्म जिनाति ब्रह्मज्यः ।

सर्वत्रग्रहणात् आतश्चोपसर्गे । आहः । प्रहः ॥ सुपि स्थः । ३।२।४ ॥ सुरीति योगो विम-
ज्यते । सुपि उपपदे आदन्तात्कः स्यात् । द्वाभ्यां पिबतीति द्विपः । समस्थः । विषमस्थः ।
ततः स्थः ॥ सुपि तिष्ठतेः कः स्यात् । आरम्भसामर्थ्याद्भावे । आखूनामुत्थानमाखूत्यः ॥
प्रष्टोऽप्रगामिनि । ८।३।९२ ॥ प्रतिष्ठत इति प्रष्टो गौः । अग्रतो गच्छतीत्यर्थः । अग्रेति
किम् । प्रस्थः ॥ अम्बाम्बगोभूमिसव्यापद्वित्रिकुशेकुशङ्कजुमस्त्रिपुस्त्रिपरमेवहिर्दि-
व्यग्निभ्यः स्थः । ८।३।९७ ॥ स्थ इति कप्रत्ययान्तस्यानुकरणम् । पृष्ठयर्थे प्रथमा । एभ्यः
स्थस्य सस्य षः स्यात् । द्विष्ठः । त्रिष्ठः । इत ऊर्ध्वं कर्मणि सुरीति द्वयमप्यनुवर्तते । तत्रा-
कर्मकेषु सुपीत्यस्य संबन्धः ॥ तुन्दशोकयोः परिमृजापनुदोः ३।२।५ ॥ तुन्दशोकयोः
क्रमणोरुपपदयोराभ्यां कः स्यात् ॥ आलस्यसुखाहरणयोरिति वक्तव्यम् * ॥ तुन्दं परिमा-
र्ष्टीति तुन्दपरिमृजोऽलसः । शोकापनुदः सुखस्याहर्ता । अलसादन्यत्र तुन्दपरिमार्ज एव ।
यश्च संसारासारत्वोपदेशेन शोकमपनुदति स शोकापनुदोः ॥ कप्रकरणे मूलविभुजादिभ्य
उपसंख्यानम् * ॥ मूलानि विभुजति मूलविभुजो रथः । आकृतिगणोऽयम् ॥ महीध्रः ।
कुध्रः । गिलतीति गिलः । प्रे दाज्ञः । ३।२।६ ॥ दारूपाजानातेश्च प्रोपसृष्टात्कर्मण्युपपदे कः
स्यादणोऽपवादः । सर्वप्रदः । पथिप्रज्ञः । अनुपसर्ग इत्युक्तेः प्रादन्यस्मिन्सति न कः । गो-
संप्रदायः ॥ समि ख्यः । ३।२।७ ॥ गोसंख्यः ॥ गापोष्टक् । ३।२।८ ॥ अनुपसृष्टाभ्यामा-
भ्यां टक् स्यात्कर्मण्युपपदे । सामगः । सामगी । उपसर्गे तु सामसङ्गायः । पिबतेः सुराशी-
ध्वोरिति वाच्यम् * ॥ सुरापी । शीधुरी । अन्यत्र क्षीरपा ब्राह्मणी । सुरां पाति रक्षतीति
सुरापा ॥ हरतेरनुद्यमनेऽच् । ३।२।९ ॥ अंशहरः । अनुद्यमने किम् । भारहारः ॥ शक्ति-
लाङ्गलाङ्कुशतोमरयष्टिघटघटीधनुषु ग्रहेरूपसंख्यानम् * ॥ शक्तिग्रहः । लाङ्गलग्रहः ॥ सूत्रे
च धार्येऽर्थे * ॥ सूत्रग्रहः । यस्तु सूत्रं केवलमुपादत्ते न तु धारयति तत्राणैव । सूत्रग्राहः ॥
वयसि च । ३।२।१० ॥ उद्यमनार्थं सूत्रम् । कवचहरः कुमारः ॥ आङ्गिः ताच्छील्ये
। ३।२।११ ॥ पुष्पाण्याहरति तच्छीलः पुष्पाहरः । ताच्छील्ये किम् । भारहारः ॥ अर्हः
। ३।२।१२ ॥ अर्हतेरच् स्यात्कर्मण्युपपदे । अणोऽपवादः । पूजार्हा ब्राह्मणी ॥ स्तम्बकर्ण-
योरमिजपोः । ३।२।१३ ॥ हस्तिसूचकयोरिति वक्तव्यम् * ॥ स्तम्बे रमते स्तम्बेरमो हस्ती ।
तत्पुरुषे कृतीति हलदन्तादिति वा डेरलुक् । कर्णेजपः सूचकः ॥ शमिधातोः संज्ञायाम्
। ३।२।१४ ॥ शम्भवः । शम्बदः । पुनर्धातुग्रहणं बाधकविषयेऽपि प्रवृत्त्यर्थम् । कृजोऽहेत्वा-
दिषु टो मा भूत् । शङ्करा नाम परिव्राजिका तच्छील ॥ अधिकरणे शेतेः । ३।२।१५ ॥ शे
शेते खरायः ॥ पार्श्वदिग्भ्यां संख्यानम् * ॥ पार्श्वेऽर्थे शेते पार्श्वायः । पृष्ठायः । उदरेण

शेते उदरशयः ॥ उत्तानादिषु कर्तृषु * ॥ उत्तानः शेते उत्तानशयः । अवमूर्धशयः । अव-
 नतो मूर्धा यस्य स अवमूर्धा । अधोमुखः शेते इत्यर्थः ॥ गिरौ ङश्छन्दसि * ॥ गिरौ शेते
 गिरिशः ॥ कथं तर्हि गिरिशमुपचचार प्रत्यहं सा सुकेशीति । गिरिरस्यास्तीति विग्रहे लोमा-
 दित्वाच्छः ॥ चरेष्टः । ३।२।१६ ॥ अधिकरणे उपपदे । कुरुचरः । कुरुचरी ॥ भिक्षासे-
 नादायेषु च । ३।२।१७ ॥ भिक्षां चरतीति भिक्षाचरः । सेनाचरः । आदायेति ल्यबन्तम् ।
 आदायचरः । कथं प्रेक्ष्य स्थितां सहचरीमिति । पचादिषु चरङिति पाठात् ॥ पुरोऽग्रतो-
 ऽग्रेषु सर्तेः । ३।२।१८ ॥ पुरस्सरः । अग्रतस्सरः । अग्रमग्रेणाग्रे वा सरतीत्यग्रेसरः । सूत्रेऽग्रे
 इति एदन्तत्वमपि निपात्यते । कथं तर्हि यूथं तदग्रसरगर्वितकृष्णसारमिति । बाहुलकादिति
 हरदत्तः ॥ पूर्वे कर्तरि । ३।२।१९ ॥ कर्तृवाचिनि पूर्वशब्दे उपपदे सर्तेष्टः स्यात् । पूर्वः
 सरतीति पूर्वसरः । कर्तरि किम् । पूर्व देशं सरतीति पूर्वसारः ॥ कृञो हेतुताच्छील्यानु-
 लोम्येषु । ३।२।२० ॥ एषु द्योत्येषु करोतेष्टः स्यात् । अतः कृकमीति सः । यशस्करी
 विद्या ॥ श्राद्धकरः । वचनकरः ॥ दिवाविभानिशाप्रभाभास्करान्तानन्तादिबहुना-
 न्दीकिंलिपिलिबिबलिभक्तिकर्तृचित्रक्षेत्रसंख्याजङ्घाबाह्वह्यत्तद्वनुररुषु । ३।२।२१ ॥
 एषु कृञष्टः स्यात् अहेत्वादावपि । दिवाकरः । विभाकरः । निशाकरः । कस्कादित्वात्सः ।
 भास्करः । बहुकरः । बहुशब्दस्य वैपुल्यार्थं संख्यापेक्षया पृथग्रहणम् । लिपिलिबिशब्दौ
 पर्यायौ । संख्या । एककरः । द्विकरः । कस्कादित्वादहस्करः । नित्यं समासेऽनुत्तरपदस्थ-
 स्येति षत्वम् । धनुष्करः । अरुष्करः ॥ किञ्चत्तद्बहुषु कृञोऽज्विधानमिति वार्तिकम् * ॥
 किंकरा । यत्करा । तत्करा । हेत्वादौ टं वाधित्वा परत्वादच् । पुंयोगे ङीष् । किंकरी ॥
 कर्मणि भृतौ । ३।२।२२ ॥ कर्मशब्दे उपपदे करोतेष्टः स्यात् । कर्मकरो भृतकः । कर्म-
 कारोऽन्यः ॥ न शब्दश्लोककलहगाथावैरचाटुसूत्रमन्त्रपदेषु । ३।२।२३ ॥ एषु कृञष्टो
 न । हेत्वादिषु प्राप्तः प्रतिषिध्यते । शब्दकार इत्यादि ॥ स्तम्बशकृतोरिन् । ३।२।२४ ॥
 व्रीहिवत्सयोरिति वक्तव्यम् * ॥ स्तम्बकरिव्रीहिः । शकृत्करिवत्सः । व्रीहिवत्सयोः किम् ।
 स्तम्बकारः । शकृत्कारः ॥ हरतेर्दृतिनाथयोः पशौ । ३।२।२५ ॥ दृतिनाथयोरुपपदयोर्दृञ्
 इन् स्यात्पशौ कर्तरि । दृतिं हरतीति दृतिहरिः । नाथं नासारज्जुं हरतीति नाथहरिः । पशौ
 किम् । दृतिहारः । नाथहारः ॥ फलेग्रहिरात्मम्भरिश्च । ३।२।२६ ॥ फलानि गृह्णाति फले-
 ग्रहिः । उपपदस्य एदन्तत्वं ग्रहेरिन्प्रत्ययश्च निपात्यते । आत्मानं विभर्तीति आत्मम्भरिः ।
 आत्मनो मुमागमः । भृञ् इन् । चात्कुक्षिम्भरिः । चान्द्रास्तु आत्मोदरकुक्षिष्विति पेठुः ।
 ज्योत्स्नाकरम्भमुदरम्भरयश्चकोरा इति मुरारिः ॥ एजेः खश् । ३।२।२८ ॥ ण्यन्तादेजेः खश्

स्यात् ॥ अरुद्धिषदजन्तस्य मुम् । ६।३।६७ ॥ अरुषो द्विषतोऽजन्तस्य च मुमागमः स्यात्
 खिदन्ते उत्तरपदे न त्वव्ययस्य । शित्वाच्छवादि । जनमेजयतीति जनमेजयः ॥ वातशु-
 नीतिलशध्वजधेटुदजहातिभ्यः खश् उपसंख्यानम् * ॥ वातमजा मृगाः ॥ खित्यन-
 व्ययस्य । ६।३।६६ ॥ खिदन्ते परे पूर्वपदस्य ह्रस्वः स्यात् । ततो मुम् । शुनिन्धयः । तिल-
 न्तुदः । शर्धजहा माघाः । शर्धोऽपानशब्दः । तं जहतीति विग्रहः । जहातिरन्तर्भावितण्यर्थः ॥
 नासिकास्तनयोर्ध्माधेटोः । ३।२।२९ ॥ अत्र वार्तिकम् ॥ स्तने धेटो नासिकायां धमश्चेति
 वाच्यम् * ॥ स्तनं धयतीति स्तनन्धयः । धेटश्चित्वात् स्तनन्धयी । नासिकन्धमः । नासि-
 कन्धयः ॥ नाडीमुष्टयोश्च । ३।२।३० ॥ एतयोरुपपदयोः कर्मणोर्ध्माधेटोः खश् स्यात् ।
 यथासंख्यं नेष्यते * ॥ नाडिन्धमः । नाडिन्धयः । मुष्टिन्धमः । मुष्टिन्धयः । घटीखारीख-
 रीषूपसंख्यानम् * ॥ घटिन्धमः । घटिन्धयः । इत्यादि । खारी परिमाणविशेषः । खरी
 गर्दभी ॥ उदि कूले रुजिबहोः । ३।२।३१ ॥ उत्पूर्वाभ्यां रुजिवहभ्यां कूले कर्मण्युपपदे
 खश् स्यात् । कूलमुद्रुजतीति कूलमुद्रुजः । कूलमुद्रहः । वहाम्रे लिहः । ३।२।३२ ॥ वहः
 स्कन्धस्तं लेढीति वहंलिहो गौः । अदादित्वाच्छपो लृक् । खशो डित्वाच्च गुणः । अभ्रलि-
 हो वायुः ॥ परिमाणे पचः । ३।२।३३ ॥ प्रथम्यप्चा स्थाली । खारिम्पचः कटाहः ॥ मि-
 तनखे च । ३।२।३४ ॥ मितम्पचा ब्राह्मणी । नखम्पचा यवागूः । पचिरत्र तापवाची ॥
 विध्वरुषोस्तुदः । ३।२।३५ ॥ विधुन्तुदः । मुमि कृते संयोगान्तस्य लोपः । अरुन्तुदः ॥
 असूर्यललाटयोर्दृशितपोः । ३।२।३६ ॥ असूर्यमित्यसमर्थसमासः । दृशिना नजः संबन्धा-
 त् । सूर्यं न पश्यन्तीत्यसूर्यम्पश्या राजदाराः । ललाटन्तपः सूर्यः ॥ उग्रम्पश्येरम्मदपा-
 णिन्धमाश्च । ३।२।३७ ॥ एते निपात्यन्ते । उग्रमिति क्रियाविशेषणं तस्मिन्नुपपदे दृशोः
 खश् । उग्रं पश्यतीत्युग्रम्पश्यः । इरा उदकं तेन माद्यति दीपयतेऽन्विन्धनत्वादिति इरम्मदो
 मेघव्योतिः । इह निपातनात् श्यन्न । पाणयो ध्मायन्तेऽस्मिन्निति पाणिन्धमोऽध्वा । अन्ध-
 काराद्यावृत इत्यर्थः । तत्र हि सर्पाद्यपनोदनाय पाणयो ध्मायन्ते ॥ प्रियवशे वदः खच्
 । ३।२।३८ ॥ प्रियंवदः । वशंवदः ॥ गमेः सुपि वाच्यः * ॥ असंज्ञार्थमिदम् । मितङ्गमो
 हस्ती ॥ विहायसो विह इति वाच्यम् * ॥ खच्च डिद्धा वाच्यः * ॥ विहङ्गमः । विहङ्गः ।
 भुजङ्गमः । भुजङ्गः ॥ द्विषत्परयोस्तापे । ३।२।३९ ॥ खच् स्यात् ॥ खचि ह्रस्वः । ६।
 ४।९४ ॥ खचपरे णौ उपधाया ह्रस्वः स्यात् । द्विषन्तं परं वा तापयतीति द्विषन्तपः ।
 परन्तपः । घटघटीग्रहणाल्लिङ्गविशिष्टपरिभाषा अनित्या । तेनेह न । द्विषतीं तापयतीति द्वि-
 षतीतापः ॥ वाचियमो व्रते । ३।२।४० ॥ वाक्शब्दे उपपदे यमेः खच् स्याद्व्रते गम्ये ॥

वाचंयमपुरन्दरौ च । ६।३।६९ ॥ वाक्पुरोरमन्तत्वं निपात्यते । वाचंयमो मौनव्रती । व्रते
 किम् । अशक्त्यादिना वाचं यच्छतीति वाग्यामः ॥ पूःसर्वयोर्दारिसहोः । ३।२।४१ ॥
 पुरं दारयतीति पुरन्दरः । सर्वसहः । सहिग्रहणमसंज्ञार्थम् । भगे च दारेरिति काशिका ।
 बाहुलकेन लब्धमिदमित्याहुः । भगं दारयतीति भगन्दरः ॥ सर्वकूलाभ्रकरीषेषु कषः
 । ३।२।४२ ॥ सर्वङ्कषः खलः । कूलङ्कषा नदी । अभ्रङ्कषो वायुः । करीषङ्कषा वात्या ॥ मे-
 घर्तिभयेषु कृन्वः । ३।२।४३ ॥ मेघङ्करः । ऋतिङ्करः । भयङ्करः । भयशब्देन तदन्तवि-
 धिः । अभयङ्करः ॥ क्षेमप्रियमद्रेऽण् च । ३।२।४४ ॥ एषु कृञोऽण् स्यात् चात् खच् ।
 क्षेमङ्करः । क्षेमकारः । प्रियङ्करः । प्रियकारः । मद्रङ्करः । मद्रकारः । वेति वाच्येऽणग्रहणं
 हेत्वादिषु टो मा भूदिति । कथं तर्हि अल्पाभ्याः क्षेमकरा इति । कर्मणः शेषत्वविवक्षायां
 पचाद्यच् ॥ आशिते भुवः करणभावयोः । ३।२।४५ ॥ आशितशब्दे उपपदे भवतेः खच् ।
 आशितो भवत्यनेनाशितम्भव ओदनः । आशितस्य भवनं आशितम्भवः ॥ संज्ञायां भृ-
 तृवृजिघारिसहितपिदमः । ३।२।४६ ॥ विश्वं बिभर्तीति विश्वम्भरः । विश्वम्भरा । रथ-
 न्तरं साम । इह रथेन तरतीति व्युत्पत्तिमात्रं न त्ववयवार्थानुगमः । पतिंवरा कन्या । शत्रुं-
 जयो हस्ती । युगंधरः पर्वतः । शत्रुंसहः । शत्रुंतपः । अरिंदमः । दमिः शमनायां तेन स-
 कर्मक इत्युक्तम् । मतान्तरे तु अन्तर्भावितण्यर्थोऽत्र दमिः ॥ गमश्च । ३।२।४७ ॥ सुतं-
 गमः ॥ अन्तात्यन्ताध्वदूरपारसर्वानन्तेषु ङः । ३।२।४८ ॥ संज्ञायामिति निवृत्तम् ।
 एषु गमेडः स्यात् । ङित्वसामर्थ्यादभस्यापि टेलोपः । अन्तं गच्छतीत्यन्तग इत्यादि ॥ सर्व-
 त्रपन्नयोरुपसंख्यानम् * ॥ सर्वत्रगः । पन्नं पतितं गच्छतीति पन्नगः । पन्नमिति पद्यतेः क्ता-
 न्तं क्रियाविशेषणम् ॥ उरसो लोपश्च * ॥ उरसा गच्छतीत्युरगः ॥ सुदुरोरधिकरणे * ॥
 सुखेन गच्छतीति सुगः । दुर्गः ॥ अन्यत्रापि दृश्यते इति वक्तव्यम् * ॥ ग्रामगः ॥ डे
 च विहायसो विहादेशो वक्तव्यः * ॥ विहगः ॥ आशिषि हनः । ३।२।४९ ॥ शत्रुं वध्या-
 च्छत्रुहः । आशिषि किम् । शत्रुघातः ॥ दारावाहनोऽणन्तस्य च टः संज्ञायाम् * ॥
 दारुशब्दे उपपदे आङ्पूर्वाद्धन्तेरेण् टकारश्चान्तादेशो वक्तव्य इत्यर्थः । दार्वाघाटः ॥
 चारौ वा * ॥ चार्वाघाटः ॥ कर्मणि समि च * ॥ कर्मण्युपपदे संपूर्वाद्धन्तेरुक्तं वेत्यर्थः ।
 वर्णान्संहन्तीति वर्णसङ्घाटः । पदसङ्घाटः । वर्णसङ्घातः । पदसङ्घातः ॥ अपे क्लेशतम-
 सोः । ३।२।५० ॥ अपपूर्वाद्धन्तेडः स्यात् । अनाशीरर्थमिदम् । क्लेशापहः पुत्रः । तमो-
 पहः सूर्यः ॥ कुमारशीर्षयोर्णिनिः । ३।२।५१ ॥ कुमारघाती । शिरसः शीर्षभावो निपा-
 त्यते । शीर्षघाती ॥ लक्षणे जायापत्योष्टक् । ३।२।५२ ॥ हन्तेष्टक् स्याल्लक्षणवति कर्तरि ।

जायाम्नो ना । पतिग्री स्त्री ॥ अमनुष्यकर्तृके च । ३।२।५३॥ जायाम्नस्तिलकालकः । पतिग्री
पाणिरेखा । पित्तघ्नं घृतम् । अमनुष्येति किम् । आखुघातः शूद्रः । अथ कथं बलमद्रः प्रलं-
बघ्नः । शत्रुघ्नः । कृतघ्न इत्यादि । मूलविभुजादित्वात्सिद्धम् । चोरघातो नगरघातो हस्तीति
तु बाहुलकादणि ॥ शक्तौ हस्तिकपाटयोः । ३।२।५४ ॥ हन्तेष्टक् स्यात् शक्तौ द्योत्या-
याम् । मनुष्यकर्तृकार्थमिदम् । हस्तिग्नो ना । कपाटघ्नश्चोरः । कवाटेति पाठान्तरम् ॥ पाणि-
घताडघौ शिल्पिनि । ३।२।५५॥ हन्तेष्टक् टिलोपो घत्वं च निपात्यते पाणिताडयोः पदयोः ।
पाणिघः । ताडघः । शिल्पिनि किम् । पाणिघातः । ताडघातः ॥ राजघ उपसंख्यानम् ॥
राजानं हन्ति राजघः ॥ आढ्यसुभगस्थूलपलितनगनान्धप्रियेषु च्यर्थेष्वच्यौ कृचः
करणे ख्युन् । ३।२।५६॥ एषु च्यर्थेष्वच्यन्तेषु कर्मसूपपदेषु कृचः ख्युन् स्यात् । अनाढ्य-
माढ्यं कुर्वन्त्यनेन आढ्यङ्करणम् । अच्यौ किम् । आढ्यीकुर्वन्त्यनेन । इह प्रतिषेधसामर्थ्यात्
ल्युडपि नेति काशिका । भाष्यमते तु ल्युट् स्यादेव । अच्चावित्युत्तरार्थम् ॥ कर्तरि भुवः
विष्णुचक्षुकच्यौ । ३।२।५७॥ आढ्यादिषु च्यर्थेष्वच्यन्तेषु भवतेरेतौ स्तः । अनाढ्य
आढ्यो भवतीति आढ्यम्भविष्णुः । आढ्यम्भावुकः ॥ स्पृशोऽनुदके किन् । ३।२।५८ ॥
घृतस्पक् । कर्मणीति निवृत्तम् । मन्त्रेण स्पृशतीति मन्त्रस्पक् ॥ ऋत्विगद्धृक्स्रग्दिगुष्णिग-
गञ्जुयुजिक्रुञ्चां च । ३।२।५९॥ व्याख्यातम् ॥ त्यदादिषु दृशोऽनालोचने कञ्च । ३।
२।६० ॥ समानान्ययोश्चेति वाच्यम् ॥ सटक् । सटशः । अन्यादृक् । अन्यादृशः ।
क्वोऽपि वाच्यः ॥ तादृक्षः । सटक्षः । अन्यादृक्षः ॥ सत्सूद्विषदुहदुहयुजविदभिद-
च्छिदजिनीराजामुपसर्गेऽपि क्तिप् । ३।२।६१॥ एभ्यः क्तिप्स्यादुपसर्गे सत्यसति च सुप्यु-
पपदे । द्युसत् । उपनिषत् । अण्डसूः । प्रसूः । मित्रद्विट् । प्रद्विट् । मित्रधुक् । प्रधुक् ।
गोधुक् । प्रधुक् । अश्वयुक् । प्रयुक् । वेदवित् । निविदित्यादि ॥ अग्रग्रामाभ्यां नयतेर्णो
वाच्यः ॥ अग्रणीः । ग्रामणीः ॥ भजो णिवः । ३।२।६२॥ सुप्युपसर्गे चोपपदे भजेर्णिवः
स्यात् । अंशभाक् । प्रभाक् ॥ अदोऽनन्ने । ३।२।६८॥ विट् स्यात् । आममत्ति आमात् ।
सस्यात् । अनन्ने किम् । अन्नादः ॥ क्रव्ये च । ३।२।६९॥ अदेर्विट् । पूर्वेण सिद्धे वचन-
मण्वाधनार्थम् । क्रव्यात् आममांसभक्षकः । कथं तर्हि क्रव्यादोऽस्य आशर इति । पक्व-
मांसशब्दे उपपदेऽण् । उपपदस्य क्रव्यादेशः पृषोदरादित्वात् ॥ दुहः कव्यश्च । ३।२।७०॥
कामदुघा ॥ अन्येभ्योऽपि दृश्यन्ते । ३।२।७५ ॥ छन्दसीति निवृत्तम् । मनिन् कनिप्
वनिप् विच् एते प्रत्यया घातोः स्युः ॥ नेङ्गशि कृति । ७।२।८॥ वशादेः कृत इण् स्यात् ।
श । सुशर्मा । प्रातरित्वा ॥ विडनोरनुनासिकस्याऽऽत् । ६।४।४१॥ अनुनासिकस्य आ-

तस्यात् । विजायत इति विजावा । ओण् । अवावा । विच्, रोट् । रेट् । सुगण् ॥ किप्
 च । ३।२।७६ ॥ अयमपि दृश्यते । सत्सुद्विषेति त्वस्यैव प्रपञ्चः । उखास्तत् । पर्णध्वत् ।
 वाहभ्रट् ॥ अन्तः । ८।४।२० ॥ पदान्तस्यानितेर्नस्य णत्वं स्यादुपसर्गस्थान्निमित्तात्परश्चेत् ।
 हे प्राण् । शास्त्रइदितीत्वम् । मित्राणि शास्ति मित्रशोः ॥ आशासः कौ उपधाया इत्वं
 वाच्यम् * ॥ आशीः । इत्वोत्वे । गीः । पूः ॥ इस्मन्त्रन्किषु च । ६।४।९७ ॥ एषु छान्दे-
 र्ह्रस्वः स्यात् । तनुच्छत् । अनुनासिकस्य कीति दीर्घः । मोनो धातोः । प्रतान् । प्रशान् ।
 च्छोरित्यूठ् । अक्षद्यूः । ज्वरत्वरित्यूठ् । जूः । जूरौ । जूरः । तूः । सूः । ऊठ् । वृद्धिः ।
 जनानवतीति जनौः । जनावौ । जनावः । मूः । मुवौ । मुवः । सुमूः । सुम्बौ । सुम्बः ।
 राहोपः ॥ सुर्छा, मूः । सुरौ । सुरः । धुर्वी, धूः ॥ गमः कौ । ६।४।४० ॥ अनुनासिकलोपः
 स्यात् । अङ्गगत् ॥ गमादीनामिति वक्तव्यम् * ॥ परीतत् । संयत् । सुनत् ॥ ऊङ् च
 गमादीनामिति वक्तव्यम् * ॥ लोपश्च । अग्रेगूः । अग्रेभूः ॥ स्थः क च । ३।२।७७ ॥ चात्
 क्किप् । शंस्थः । शंस्थाः । शमिधातोरित्यचं वाधितुं सूत्रम् ॥ सुप्यजातौ णिनिस्ताच्छील्ये
 । ३।२।७८ ॥ अजात्यर्थे सुपि धातोर्णिनिः स्यात्ताच्छील्ये द्योत्ये । उष्णभोजी । शीतभोजी ।
 अजातौ किम् । ब्राह्मणानामन्त्रयिता । ताच्छील्ये किम् । उष्णं मुङ्क्ते कदाचित् । इह वृत्तिकारे-
 णोपसर्गभिन्ने एव सुपि णिनिरिति व्याख्याय उत्प्रतिभ्यामाह्नि सतैरुपसंख्यानमिति पठितम् ।
 हरदत्तमाधवादिभिश्च तदेवानुसृतम् । तच्च भाष्यविरोधादुपेक्ष्यम् । प्रसिद्धश्चोपसर्गोऽपि णिनिः ।
 स बभूवोपजीविनाम् । अनुयायिवर्गः । पतत्यधो धाम विसारि । न वञ्चनीयाः प्रभवोऽनु-
 जीविमिरित्यादौ ॥ साधुकारिण्युपसंख्यानम् * ॥ ब्रह्मणि वदः * ॥ अताच्छील्यार्थं वार्ति-
 कद्वयम् । साधुदायी । ब्रह्मवादी ॥ कर्तर्युपमाने । ३।२।७९ ॥ णिनिः स्यात् । उपपदार्थः
 कर्ता प्रत्ययार्थस्य कर्तृरुपमानम् । उष्ट्र इव क्रोशति उष्ट्रकोशी । ध्वाह्वरावी । अताच्छी-
 ल्यार्थं जात्यर्थं च सूत्रम् । कर्तरि किम् । अपूपानिव भक्षयति माषान् । उपमाने किम् ।
 उष्ट्रः क्रोशति ॥ व्रते । ३।२।८० ॥ णिनिः स्यात् । स्यण्डिलशायी ॥ बहुलमाभीक्ष्ण्ये
 । ३।२।८१ ॥ पौनःपुन्ये द्योत्ये सुप्युपपदे णिनिः । क्षीरपायिण उशीनराः ॥ मनः । ३।२।
 ८२ ॥ सुपि मन्यतेर्णिनिः स्यात् । दर्शनीयमानी ॥ आत्ममाने खश्च । ३।२।८३ ॥ स्वकर्मके
 मनने वर्तमानान्मन्यतेः सुपि खश्च स्यात् चाणिनिः । पण्डितमात्मानं मन्यते पण्डित-
 मन्यः । पण्डितमानी । खित्यनव्ययस्य ॥ कालिम्मन्या । अनव्ययस्य किम् । दिवामन्या ॥
 इच एकाचोऽम्प्रत्ययवच्च । ६।३।६८ ॥ इजन्तादेकाचोऽम् स्यात्स च स्वाद्यम्बत्खिदन्ते
 परे । औतोऽमृशसोः ॥ गाम्मन्यः । वामृशसोः ॥ स्त्रियम्मन्यः । स्त्रीम्मन्यः । नृ । नरम्मन्यः ।

सुवम्भन्यः । श्रियमात्मानं मन्यते श्रिमन्यं कुलम् । भाष्यकारवचनात् श्रीशब्दस्य ह्रस्वो
 सुममोरभावश्च ॥ भूते । ३।२।८४॥ अधिकारोऽयम् । वर्तमाने लङिति यावत् ॥ करणे
 यजः । ३।२।८५ ॥ करणे उपपदे भूतार्थाद्यजेर्णिनिः स्यात्कर्तरि । सोमेनेष्टवान् सोमयाजी ।
 अग्निष्टोमयाजी ॥ कर्मणि हनः । ३।२।८६ ॥ पितृव्यघाती । कर्मणीत्येतत्सहे चेति
 यावदधिक्रियते ॥ ब्रह्मभ्रूणवृत्रेषु क्तिप् । ३।२।८७ ॥ एषु कर्मसूपपदेषु हन्तेर्भूते क्तिप्स्यात् ।
 ब्रह्महा । भ्रूणहा । वृत्रहा । क्तिप् चेत्येव सिद्धे नियमार्थमिदम् । ब्रह्मादिष्वेव हन्तेरेव भूते
 एव क्तिवेवेति चतुर्विधोऽत्र नियम इति काशिका । ब्रह्मादिष्वेव क्तिवेवेति द्विविधो नियम
 इति भाष्यम् ॥ सुकर्मपापमन्त्रपुण्येषु कृञ्चः । ३।२।८८ ॥ सौकर्मादिषु च कृञ्चः क्तिप्स्यात् ।
 त्रिविधोऽत्र नियम इति काशिका । सकृत् । कर्मकृत् । पापकृत् । मन्त्रकृत् । पुण्यकृत् ।
 क्तिवेवेति नियमात्कर्म कृतवानित्यत्रापण । कृञ् एवेति नियमात् मन्त्रं करोति करिष्यति
 वेति विवक्षायां न क्तिप् । स्वादिष्वेवेति नियमाभावादन्यस्मिन्नप्युपपदे क्तिप् । शास्त्रकृत् ।
 भाष्यकृत् ॥ सोमे सुञ्चः । ३।२।९० ॥ सोमसुत् । चतुर्विधोऽत्र नियम इति काशिका ।
 एवमुत्तरसूत्रेऽपि ॥ अग्नौ चेः । ३।२।९१ ॥ अग्निचित् ॥ कर्मण्यग्न्याख्यायाम् । ३।२।९२ ॥
 कर्मण्युपपदे कर्मण्येव कारके चिनोतेः क्तिप्स्यात् अग्न्याधारस्थलविशेषस्याख्यायाम् ।
 श्येन इव चितः श्येनचित् ॥ कर्मणीनिर्विक्रियः । ३।२।९३ ॥ कर्मण्युपपदे विपूर्वाक्ती-
 णातेरिनिः स्यात् । कुत्सितग्रहणं कर्तव्यम् * ॥ सोमविक्रयी । घृतविक्रयी ॥ दृशेः कनिप्
 । ३।२।९४ ॥ कर्मणि भूत इत्येव । पारं दृष्टवान् पारदृष्टा ॥ राजनि युधि कृञ्चः । ३।२।
 ९५ ॥ कनिप्स्यात् । युधिरन्तर्भावितण्यर्थः । राजानं योधितवान् राजयुध्वा । राजकृत्वा ॥
 सहे च । ३।२।९६ ॥ कर्मणीति निवृत्तम् । सहयुध्वा । सहकृत्वा ॥ सप्तम्यां जनेर्ङः
 । ३।२।९७ ॥ सरसिजम् । मन्दुरार्यां जातो मन्दुरजः । ड्यापोरिति ह्रस्वः ॥ पञ्चम्याम-
 जातौ । ३।२।९८ ॥ जातिशब्दवर्जिते पञ्चम्यन्ते उपपदे जनेर्ङः स्यात् । संस्कारजः । अद-
 ष्टजः ॥ उपसर्गे च संज्ञायाम् । ३।२।९९ ॥ प्रजा स्यात्सन्ततौ जने ॥ अनौ कर्मणि
 । ३।२।१०० ॥ अनुपूर्वाजनेः कर्मण्युपपदे ङः स्यात् । पुमांसमनुरुध्य जाता पुमनुजा ॥
 अन्येष्वपि दृश्यते । ३।२।१०१ ॥ अन्येष्वप्युपपदेषु जनेर्ङः स्यात् । अजः । द्विजः ।
 ब्राह्मणजः । अपिशब्दः सर्वोपाधिव्यभिचारार्थः । तेन धान्वन्तरादपि कारकान्तरेष्वपि
 क्वचित् । परितः खाता परिखा ॥ क्तक्तवत् निष्ठा । १।१।२६ ॥ एतौ निष्ठासंज्ञौ स्तः ॥
 निष्ठा । ३।२।१०२ ॥ भूतार्थवृत्तेर्धातोर्निष्ठा स्यात् । तत्र तेयोरेवेति भावकर्मणोः क्तः ।
 कर्तरि कृदिति कर्त्तरि कृत्वा । उक्तवितौ । खातं मया । स्तुतस्त्वया विष्णुः । विष्णुर्विश्वं

कृतवान् ॥ निष्ठायामण्यदर्थे ६।४।६० ॥ ण्यदर्थो भावकर्मणी ततोऽन्यत्र निष्ठायां क्षियो
 दीर्घः स्यात् ॥ क्षियो दीर्घात् ॥ ८।२।४६ ॥ दीर्घात् क्षियो निष्ठातस्य नः स्यात् । क्षीणवान् ।
 भावकर्मणोस्तु क्षितः कामो मया । श्र्युकः किति । श्रितः । श्रितवान् । भूतः । भूतवान् ।
 क्षुतः ॥ ऊर्णोतेर्णुवद्भावो वाच्यः * ॥ तेन एकाच्त्वान्नेट् । ऊर्णुतः । नुतः । वृतः ॥ रदा-
 भ्यां निष्ठातो नः पूर्वस्य च दः ॥ ८।२।४२ ॥ रेफदकाराभ्यां परस्य निष्ठातस्य नः स्यात् ।
 निष्ठापेक्षया पूर्वस्य धातोर्दकारस्य च । शू । ऋत इत् । रपरः । णत्वम् । शीर्णः । वहि-
 रङ्गत्वेन वृद्धेरसिद्धत्वात्नेह । कृतस्थापत्यं कार्तिः । भिन्नः । छिन्नः ॥ संयोगादेरातो धा-
 तोर्यण्वतः ॥ ८।२।४३ ॥ निष्ठातस्य नः स्यात् । द्राणः । स्त्यानः । ग्लानः ॥ ल्वादिभ्यः
 ॥ ८।२।४४ ॥ एकविंशतेर्लृआदिभ्यः प्राग्वत् । लूनः । ज्या । ग्रहिज्या । जीनः ॥ दुग्धो-
 दीर्घश्च * ॥ दु गतौ । दूनः । दुदु उपताप इत्ययं तु न गृह्यते सानुबन्धकत्वात् । मृदु-
 तया द्रुतयेति माघः । गूनः ॥ पूजो विनाशे * ॥ पूना यवाः । विनष्टा इत्यर्थः । पूतमन्यत् ॥
 सिनोतेर्ग्रासकर्मकर्तृकस्य * ॥ सिनो ग्रासः । ग्रासेति किम् । सिता पाशेन सूकरी । कर्मक-
 र्तृकैति किम् । सिनो ग्रासो देवदत्तेन ॥ ओदितश्च ॥ ८।२।४५ ॥ भुजो भुजः । दुओश्चि ।
 उच्छूनः । ओहाक् । प्रहीणः । स्वादय ओदित इत्युक्तम् । सूनः । सूनवान् । दूनः । दून-
 वान् । ओदिन्मध्ये ङीङः पाठसामर्थ्यान्नेट् । उद्दीनः ॥ द्रवमूर्तिस्पर्शयोः श्यः ॥ ६।१।२४ ॥
 द्रवस्य मूर्तौ काठिन्ये स्पर्शे चार्थे श्यैः संप्रसारणं स्यान्निष्ठायाम् ॥ श्योऽस्पर्शे ॥ ८।२।४७ ॥
 श्यैङो निष्ठातस्य नः स्यादस्पर्शेऽर्थे । हल इति दीर्घः । शीनं घृतम् । अस्पर्शे किम् । शीतं
 जलम् । द्रवमूर्तिस्पर्शयोः किम् । संश्यानो वृश्चिकः । शीतात्संकुचित इत्यर्थः ॥ प्रतेश्च
 ॥ ६।१।२५ ॥ प्रतिपूर्वस्य श्यः संप्रसारणं स्यान्निष्ठायाम् । प्रतिशीनः ॥ विभाषाऽभ्यव-
 पूर्वस्य ॥ ६।१।२६ ॥ श्यः संप्रसारणं वा स्यात् । अभिश्यानं घृतम् । अभिशीनम् । अव-
 श्यानोऽवशीनो वृश्चिकः । व्यवस्थितविभाषेयम् । तेनेह न । समवश्यानः ॥ अवञ्चोऽनपा-
 दाने ॥ ८।२।४८ ॥ अवञ्चो निष्ठातस्य नः स्यान्न त्वपादाने ॥ यस्य विभाषा ॥ ७।२।१५ ॥
 यस्य क्वचिद्विभाषयेद्विहितस्ततो निष्ठाया इण्ण स्यात् । उदितो वेति क्त्वायां वेट्त्वादिह
 नेट् । समक्रः । अनपादाने किम् । उदक्तमुदकं कूपात् । नत्वस्यासिद्धत्वाद्वाश्चेति षत्वे
 प्राप्ते ॥ निष्ठादेशः षत्वस्वरप्रत्ययेद्विधिषु सिद्धो वाच्यः * ॥ वृक्णः । वृक्णवान् ॥ परि-
 स्कन्दः प्राच्यभरतेषु ॥ ८।३।७५ ॥ पूर्वेण मूर्धन्ये प्राप्ते तदभावो निपात्यते । परिस्कन्दः ।
 प्राच्येति किम् । परिष्कन्दः । परिस्कन्दः । परेश्चेति विकल्पः । स्तम्भेरिति षत्वे प्राप्ते ॥
 प्रतिस्तब्धनिस्तब्धौ च ॥ ८।३।११४ ॥ अत्र षत्वं न स्यात् ॥ दिवोऽविजिगीषायाम्

।८।२।४९ ॥ दिवो निष्ठातस्य नः स्यादविजिगीषायाम् । द्यूतः । विजिगीषायां तु द्यूतम् ॥
निर्वाणोऽवाते ।८।२।५० ॥ अवाते इति छेदः । निःपूर्वाद्वातेर्निष्ठातस्य नत्वं स्याद्वातश्चे-
त्कर्ता न । निर्वाणोऽग्निर्मुनिश्च । वाते तु निर्वातो वातः ॥ शुषः कः ।८।२।५१ ॥
निष्ठात इत्येव । शुष्कः ॥ पचो वः ।८।२।५२ ॥ पक्कः ॥ क्षायो मः ।८।२।५३ ॥
श्रामः ॥ स्यः प्रपूर्वस्य ।६।१।२३ ॥ प्रात् स्यः संप्रसारणं स्यान्निष्ठायाम् ॥ प्रस्त्योऽन्य-
तरस्याम् ।८।२।५४ ॥ निष्ठातस्य मो वा स्यात् । प्रस्तीमः । प्रस्तीतः । प्राक्किम् ।
स्थानः ॥ अनुपसर्गात् फुल्लक्षीवक्कशोल्लाघाः ।८।२।५५ ॥ जिफला । फुल्लः । निष्ठा-
तस्य लत्वं निपात्यते । कवत्वेकदेशस्यापीदं निपातनमिष्यते । फुल्लवान् । क्षीवादिषु तु
क्तप्रत्ययस्यैव तलोपः । तस्यासिद्धत्वात्प्राप्तस्येटोऽभावश्च निपात्यते । क्षीवो मत्तः । कृश-
स्तनुः । उल्लाघो नीरोगः । अनुपसर्गात्किम् ॥ आदितश्च ।७।२।१६ ॥ आकारेतो निष्ठाया
इण्ण स्यात् ॥ ति च ।७।४।८९ ॥ चरफलोरेत उरस्यात्तादौ किति । प्रफुल्लतः । प्रक्षीवितः ।
प्रकृशितः । प्रोल्लाघितः । कथं तर्हि लोभद्रुमं सानुमतः प्रफुल्लमिति । फुल्लविकसने पचा-
द्यच् । सूत्रं तु फुल्लतादिनिवृत्त्यर्थम् ॥ उत्फुल्लसंफुल्लयोरुपसंख्यानम्* ॥ नुदविदोन्दत्रा-
ब्राह्मीभ्योऽन्यतरस्याम् ।८।२।५६ ॥ एभ्यो निष्ठातस्य नो वा । नुन्नः । नुत्तः । विद विचा-
रणे रौधादिक एव गृह्यते । उन्दिना परेण साहचर्यात् । विन्नः । वित्तः । वेत्तेस्तु विदितः ।
विद्यतेर्विन्नः । उन्दी ॥ श्रीदितो निष्ठायाम् ।७।२।१४ ॥ श्वयतेरीदितश्च निष्ठाया इण्ण ।
उन्नः । उन्नः । त्राणः । त्रातः । घ्राणः । घ्रातः । ह्रीणः । ह्रीतः ॥ न ध्याख्यापमूर्छिम-
दाम् ।८।२।५७ ॥ एभ्यो निष्ठातस्य नत्वं न । ध्यातः । ख्यातः । पूर्तः ॥ राल्लोपः । मूर्तः ।
मत्तः ॥ वित्तो भोगप्रत्यययोः ।८।२।५८ ॥ विन्दतेर्निष्ठान्तस्य निपातोऽयं भोग्ये प्रतीते
चार्ये । वित्तं धनम् । वित्तः पुरुषः । अनयोः किम् । विन्नः । विभाषा गमहनेति कसौ वेट्-
त्वादिह नेट् ॥ भित्तं शकलम् ।८।२।५९ ॥ भिन्नमन्यत् ॥ ऋणमाधमपर्ये ।८।२।६० ॥
ऋधातोः क्तकारस्य नत्वं निपात्यते अधमर्णव्यवहारे । ऋतमन्यत् ॥ स्फायः स्फी निष्ठा-
याम् ।६।१।२२ ॥ स्फीतः ॥ इणिष्ठायाम् ।७।२।४७ ॥ निरः कुषो निष्ठाया इट् स्यात् ।
यस्य विभाषेति निषेधे प्राप्ते पुनर्विधिः ॥ निष्कुषितः ॥ वसतिष्णुधोरिट् ।७।२।५२ ॥
आभ्यां क्त्वानिष्ठयोर्नित्यमिट् स्यात् । उषितः । शुषितः ॥ अब्धेः पूजायाम् ।७।२।५३ ॥
पूजार्थादब्धेः क्त्वानिष्ठयोरिट् स्यात् । अञ्चितः गतौ तु अक्तः ॥ लुभोऽविमोहने ।७।२।
५४ ॥ लुभः क्त्वानिष्ठयोर्नित्यमिट् स्यान्नतु गार्ध्वे । लुमितः । गार्ध्वे तु लुब्धः ॥ क्लिशः
क्त्वानिष्ठयोः ।७।२।५० ॥ इडा स्यात् । क्लिश उपतापे नित्यं प्राप्ते । क्लिष्ट विवाधने ।

अस्य क्त्वायां विकल्पे सिद्धेऽपि निष्ठायां निषेधे प्राप्ते विकल्पः । क्लिशितः । क्लिष्टः ॥
 पूङ्गश्च । ७।२।५१ ॥ पूङ्गः क्त्वानिष्ठयोरिङ्गा स्यात् ॥ पूङ्गः क्त्वा च । १।२।२२ ॥ पूङ्गः
 क्त्वा निष्ठा च सेट् किन्न स्यात् । पवितः । पूतः । क्त्वाग्रहणमुत्तरार्थम् । नोपधादित्यत्र
 हि क्त्वैव संबध्यते ॥ निष्ठा शीङ्स्विदिमिदिक्ष्विदिधृषः । १।२।१९ ॥ एभ्यः सेणिष्ठा
 किन्न स्यात् । शयितः । शयितवान् । अनुबन्धनिर्देशो यङ्ङुङ्ङित्यर्थः । शेष्यितः ।
 शेष्यितवान् ॥ आदिकर्मणि निष्ठा वक्तव्या* ॥ आदिकर्मणि क्तः कर्तरि च । ३।४।७१ ॥
 आदिकर्मणि यः क्तः स कर्तरि स्यात् चान्द्रावकर्मणोः ॥ विभाषा भावादिकर्मणोः । ७।
 २।१७। भावे आदिकर्मणि चादितो निष्ठाया इङ्गा स्यात् । प्रस्वेदितश्चैत्रः । प्रस्वेदितं तेन ।
 जिष्विदेति भ्वादिस्त्र गृह्यते । जीद्विः साहचर्यात् । स्विद्यतेस्तु स्विदिति इत्येव । जिमिदा ।
 जिष्विदा । दिवादी भ्वादी च । प्रमेदितः । प्रमेदितवान् । प्रक्ष्वेदितः । प्रक्ष्वेदितवान् ।
 प्रधर्षितः । प्रधर्षितवान् । प्रधर्षितं तेन । सेट्किम् । प्रस्विन्नः । प्रस्विन्नं तेनेत्यादि ॥ मृष-
 स्तितिक्षायाम् । १।२।२० ॥ सेणिष्ठा किन्न स्यात् । मर्षितः । मर्षितवान् । क्षमायां किम् ।
 अपमर्षितं वाक्यम् । अविस्पष्टमित्यर्थः ॥ उदुपधाद्भावादिकर्मणोरन्यतरस्याम् । १।२।
 २१ ॥ उदुपधात्परा भावादिकर्मणोः सेणिष्ठा वा किन्न स्यात् । द्युतितम् । द्योतितम् ।
 मुदितम् । मोदितं साधुना । प्रद्युतितः । प्रद्योतितः । प्रमुदितः । प्रमोदितः साधुः । उदु-
 पधात्किम् । विदितम् । भावेत्यादि किम् । रुचितं कार्षापणम् । सेट् किम् । कृष्टम् ॥
 शब्बिकरणेभ्य एवेभ्यते * ॥ नेह । गुध्यतेगुधितम् ॥ निष्ठायां सेटि । ६।४।५२ ॥ गेलोपः
 स्यात् । भावितः । भावितवान् । श्वीदित इति नेट् । संप्रसारणम् । शूनः । दीतः । गूहः,
 गूढः । वनु, वतः । तनु, ततः । पतेः सनि वेट्क्त्वादिङ्भावे प्राप्ते द्वितीयाश्रितेति सूत्रे
 निपातनादिट् । पतितः । सेऽसिच्चीति वेट्क्त्वात्सिद्धे कृन्तव्यादीनामीदित्वेनानित्यत्वज्ञाप-
 नाद्वा । तेन धावितमिमराजधियेत्यादि । यस्य विभाषेत्यत्रैकाच इत्येव । दरिद्रितः ॥
 क्षुब्धस्वान्तध्वान्तलप्रम्लिष्टविरिब्धफाण्टबाढानि मन्थमनस्तमः सक्ताविस्पष्टस्व-
 रानायासभृशेषु । ७।२।१८ ॥ क्षुब्धादीन्यष्टावनिट्कानि निपात्यन्ते समुदायेन मन्थादिषु
 वाच्येषु । द्रवद्रव्यसंपृक्ताः सक्तवो मन्थो मन्थनदण्डश्च । क्षुब्धो मन्थश्चेत् । स्वान्तं मनः ।
 ध्वान्तं तमः । लग्नं सक्तम् । निष्ठानत्त्वमपि निपातनात् । म्लिष्टमविस्पष्टम् । विरिब्धः स्वरः ।
 म्लेच्छ रेभृ अनयोरुपधाया इत्वमपि निपात्यते । फाण्टम् । अनायाससाध्यः कषायविशेषः ।
 माधवस्तु नवनीतभावात्प्रागवस्थापन्नं द्रव्यं फाण्टमिति वेदभाष्ये आह । बाढं भृशम् ।
 अन्यत्र तु क्षुभितम् । क्षुब्धो राजेति त्वागमशास्त्रस्यानित्यत्वाद् । स्वनितम् । ध्वनितम् ।

लगितम् । म्लेच्छितम् । विरेमितम् । फणितम् । वाहितम् ॥ धृषिशसी वैयात्ये । ७।२।
 १९ ॥ एतौ निष्ठायामविनये एवानिटौ स्तः । धृष्टः । विशस्तः । अन्यत्र धर्षितः । विश-
 सितः । भावादिकर्मणोस्तु वैयात्ये धृषिर्नास्ति । अत एव नियमार्थमिदं सूत्रमिति वृत्तिः ।
 धृषेरादित्वे फलं चिन्त्यमिति हरदत्तः । माधवस्तु भावादिकर्मणोरवैयात्ये विकल्पमाह ।
 धृष्टम् । धर्षितम् । प्रधृष्टः । प्रधर्षितः ॥ दृढः स्थूलबलयोः । ७।२।२० ॥ स्थूले बलवति च
 निपात्यते । दृढ दृहि वृद्धौ । कस्येडभावः । तस्य ढत्वम् । हस्य लोपः । इदितो नलोपश्च ।
 दहितः । दंहितोऽन्यः ॥ प्रभौ परिवृढः । ७।२।२१ ॥ वृह वृहि वृद्धौ । निपातनं प्राग्वत् ।
 परिवृहितः । परिवृंहितोऽन्यः ॥ कृच्छ्रगहनयोः कषः । ७।२।२२ ॥ कषो निष्ठाया इण
 स्यादेतयोरर्थयोः । कष्टं दुःखं तत्कारणं च । स्यात्कष्टं कृच्छ्रमाभीलम् । कष्टो मोहः । कष्टं
 शास्त्रम् । दुरवगाहमित्यर्थः । कषितमन्यत् ॥ घुषिरविशब्दने । ७।२।२३ ॥ घुषिर्निष्ठाया-
 मनिट् स्यात् । घुष्टा रज्जुः । अविशब्दने किम् । घुषितं वाक्यम् । शब्देन प्रकटीकृतमिप्रा-
 यमित्यर्थः ॥ अर्देः संनिविभ्यः । ७।२।२४ ॥ एतत्पूर्वादर्देर्निष्ठाया इण स्यात् । समर्णः ।
 न्यर्णः । व्यर्णः । अर्दितोऽन्यः ॥ अभेश्चाविदूर्ये ७।२।२५ ॥ अभ्यर्णम् । नातिदूरं नासन्नं
 वा । अभ्यर्दितमन्यत् ॥ णेरध्ययने वृत्तम् । ७।२।२६ ॥ ण्यन्ताद्वृत्तेः कस्येडभावो
 णिलुक्चाधीयमानेऽर्थे । वृत्तं छन्दश्छात्रेण । संपादितम् । अधीतमिति यावत् । अन्यत्र तु
 वर्तिता रज्जुः ॥ शृतं पाके । ६।१।२७ ॥ श्रातिश्रपयत्योः के श्रमावो निपात्यते क्षीरहविषोः
 पाके । शृतं क्षीरम् । स्वयमेव विक्लिनं पक्वं वेत्यर्थः । क्षीरहविर्म्यामन्यत्तु श्राणं श्रपितं वा ॥
 वा दान्तशान्तपूर्णदस्तस्पष्टच्छन्नज्ञाताः । ७।२।२७ ॥ एते णिचि निष्ठान्ता वा निपा-
 त्यन्ते । पक्षे । दमितः । शमितः । पूरितः । दासितः । स्पाशितः । छादितः । श्रपितः ॥
 रुष्यमत्वरसंघुषाऽऽस्त्वनाम् । ७।२।२८ ॥ एभ्यो निष्ठाया इडा । रुषितः । रुष्टः । आन्तः ।
 अमितः । तूर्णः । त्वरितः । अस्याऽऽदित्वे फलं मन्दम् । संघुष्टः । संघुषितः । आस्वान्तः ।
 आस्वनितः ॥ हृषेलोमसु । ७।२।२९ ॥ हृषेर्निष्ठाया इडा स्यात् लोमसु विषये । हृष्टं हृषितं
 लोम ॥ विस्मितप्रतिघातयोश्च * ॥ हृष्टो हृषितो मैत्रः । विस्मितः प्रतिहतो वेत्यर्थः । अन्यत्र
 तु । हृषु अलीके । उदित्वान्निष्ठायां नेट् । हृष तुष्टौ इट् ॥ अपचितश्च । ७।२।३० ॥ चाय-
 तेर्निपातोऽयं वा । अपचितः । अपचायितः ॥ प्यायः पी । ६।१।२८ ॥ वा स्यान्निष्ठायाम् ।
 व्यवस्थितविभाषेयम् । तेन स्याज्जे नित्यम् । पीनं मुखम् । अन्यत्र प्यानः पीनः
 स्वेदः । सोपसर्गस्य न । प्रप्यानः । आङ्पूर्वस्यान्धूधसोः स्यादेव । आपीनोऽन्धुः ।
 आपीनमूयः ॥ ह्रादो निष्ठायाम् । ६।४।१५ ॥ ह्रस्वः स्यात् । प्रह्वः ॥ द्यतिस्यतिमा-

स्थामिति किति । ७।४।४० ॥ एषामिकारोऽन्तादेशः स्यात्तादौ किति । ईत्वदन्तावयोर-
 पवादः । दितः । धितः । मा माङ् मेङ् । मितः । स्थितः ॥ शाच्छोरन्यतरस्याम् । ७।४
 ।४१॥ शितः । शातः । छितः । छातः । व्यवस्थितविभाषात्वाद्व्रतविषये श्यतेर्नित्यम् ।
 संशितं व्रतम् । सम्यक्संपादितमित्यर्थः । संशितो ब्राह्मणः । व्रतविषयकयत्नवानित्यर्थः ॥
 दधातेर्हिः । ७।४।४२॥ तादौ किति । अभिहितम् । निहितम् ॥ दो दद् घोः । ७।४।४६॥
 घुसञ्चकस्य दा इत्यस्य दद् स्यात्तादौ किति । चर्त्वम् । दत्तः । घोः किम् । दातः । तान्तो
 वायमादेशः । न चैवं विदत्तमित्यादावुपसर्गस्य दस्तीति दीर्घापत्तिः । तकारादौ तद्विधानात् ।
 दान्तो धान्तो वा । न च दान्तत्वे निष्ठानत्वं धान्तत्वे शषस्तथोरिति धत्वं शङ्क्यम् । सन्नि-
 पातपरिभाषाविरोधात् ॥ अचउपसर्गात्तः । ७।४।४७ ॥ अजन्तादुपसर्गात्परस्य दा इत्यस्य
 घोरचस्तः स्यात्तादौ किति । चर्त्वम् । प्रत्तः । अवत्तः ॥ अवदत्तं विदत्तं च प्रदत्तं चादिक-
 र्मणि ॥ सुदत्तमनुदत्तं च निदत्तमिति चेभ्यते ॥ चशब्दाद्यथाप्राप्तम् ॥ दस्ति । ६।३।१२४॥
 इगन्तोपसर्गस्य दीर्घः स्याद्देशो यस्तकारस्तदादावुत्तरपदे । खरि चेति चर्त्वमाश्रयात्सि-
 द्धम् । नीत्तम् । सूत्तम् । घुमास्थेतीत्वम् । धेट् । धीतम् । गीतम् । पीतम् । जनसनेत्या-
 त्वम् । जातम् । सातम् । खातम् ॥ अदोजग्धिर्व्यभिक्तिकिति । २।४।३६॥ ल्यबिति लुप्तस-
 ममीकम् । अदो जग्धिः स्यात् ल्यपि तादौ किति च । इकार उच्चारणार्थः । धत्वम् । झरो
 झरि । जग्धः ॥ आदिकर्मणि क्तः कर्तरि च ॥ प्रकृतः कटं सः । प्रकृतः कटस्तेन । निष्ठा-
 यामण्यदर्श इति दीर्घः । श्रियो दीर्घादिति णत्वम् । प्रश्नीणः सः ॥ वा क्रोशदैन्ययोः । ६।
 ४।६१ ॥ श्रियो निष्ठायां दीर्घो वा स्यादाक्रोशे दैन्ये च । क्षीणायुर्भवं । क्षितायुर्वा । क्षीणोऽयं
 तपस्वी । क्षितो वा ॥ निनदीभ्यां स्नातेः कौशले । ८।३।८९॥ आभ्यां स्नातेः सस्य षः
 स्यात्कौशले गम्ये । निष्णातः शास्त्रेषु । नद्यां स्नातीति नदीष्णः । सुपीति कः ॥ सूत्रं प्रति-
 ष्णातम् । ८।३।९०॥ प्रतेः स्नातेः षत्वम् । प्रतिष्णातं सूत्रम् । शुद्धमित्यर्थः । अन्यत्र प्रति-
 स्नातम् ॥ कपिष्ठलो गोत्रे । ८।३।९१॥ कष्ठिलो नाम यस्य कापिष्ठिलः पुत्रः । गोत्रे किम् ।
 कपीनां स्थलं कपिस्थलम् ॥ विकुशमिपरिभ्यः स्थलम् । ८।३।९६॥ एभ्यः स्थलस्य सस्य
 षः स्यात् । विष्ठलम् । कुष्ठलम् । शमिष्ठलम् । परिष्ठलम् ॥ गत्यर्थकर्मकश्लिषशीङ्स्था-
 सवसजनरुहजीर्यतिभ्यश्च । ३।४।७२॥ एभ्यः कर्तरि क्तः स्यात् भावकर्मणोश्च । गङ्गां गतः ।
 गङ्गां प्राप्तः । ग्लानः सः । लक्ष्मीमाश्लिष्टो हरिः । शेषमधिशयितः । वैकुण्ठमधिष्ठितः । शिवमु-
 पासितः । हरिदिनमुपोषितः । राममनुजातः । गरुडमारुढः । विश्वमनुजीर्णः । पक्षे प्राप्ता
 गङ्गा येनेत्यादि ॥ क्तोऽधिकरणे च ध्रौव्यगतिप्रत्यवसानार्थेभ्यः । ३।४।७६॥ एभ्योऽ-

धिकरणे क्तः स्यात् चाद्यथाप्राप्तम् । भ्रौव्यं स्थैर्यम् ॥ मुकुन्दस्यासितमिदमिदं यातं रमा-
पतेः । भुक्तमेतदनन्तस्येत्यूचुर्गोप्यो दिदृक्षवः ॥ आसेरकर्मकत्वात्कर्तरि भावे च । आसितो
मुकुन्दः । आसितं तेन । गत्यर्थेभ्यः कर्तरि कर्मणि च । रमापतिरिदं यातः । तेनेदं यातः ।
तेनेदं यातम् । भुजेः कर्मणि । अनन्तेनेदं भुक्तम् । कथं भुक्ता ब्राह्मणा इति । भुक्तमस्ति
एषामिति मत्वर्थोऽयम् । वर्तमाने इत्यधिकृत्य ॥ वीतः क्तः । ३।२।१८७ ॥ जिह्विदा ।
क्षिण्णः । जिह्वी । इन्द्रः ॥ मतिबुद्धिपूजार्थेभ्यश्च । ३।१।१८८ ॥ मतिरिहेच्छा । बुद्धेः
पृथगुपादानात् । राज्ञां मतः । इष्टः । तैरिष्यमाण इत्यर्थः । बुद्धः । विदितः । पूजितः ।
अर्चितः । चकारोऽनुक्तसमुच्चयार्थः । शीलितो रक्षितः क्षान्त आकृष्टो जुष्ट इत्यादि । नपुं-
सके भावे क्तः । ३।३।११४ ॥ क्लीबत्वविशिष्टे भावे कालसामान्ये क्तः स्यात् । जलितम् ।
शयितम् । हसितम् ॥ सुयजोर्ङ् निप् । ३।२।१०३ ॥ पुनोर्तेर्यजेश्च ङ्निप्स्याद्भूते । सुत्वा ।
सुत्वानौ । यज्वा । यज्वानौ ॥ जीर्यतेरनृन् । ३।२।१०४ ॥ भूत इत्येव । जरन् । जरन्तौ । जरन्तः ।
वासरूपन्यायेन निष्ठापि । जीर्णः । जीर्णवान् ॥ छन्दसि लिट् । ३।२।१०५ ॥ लिटः कानच्चा
। ३।२।१०६ ॥ कसुश्च । ३।२।१०७ ॥ इह भूतसामान्ये छन्दसि लिट् तस्य विधीयमानौ कसुका-
नचावपि छान्दसाविति त्रिमुनिमतम् । कवयस्तु बहुलं प्रयुज्जते । तं तस्थिवांसं नगरोपकण्ठे
इति । श्रेयांसि सर्वाण्यधिजमुषस्ते इत्यादि ॥ वस्वेकाजाद्वसाम् । ७।२।६७ ॥ कृतद्विर्वच-
नानामेकाचामादन्तानां घसेश्च वसोरिट् नान्येषाम् । एकाच् । आदिवान् । आरिवान् ।
आत् । ददिवान् । जक्षिवान् । एषां किम् । बभूवान् ॥ भाषायां सदवसश्रुवः । ३।२।१०८ ॥
सदादिभ्यो भूतसामान्ये भाषायां लिङ् स्यात् तस्य च नित्यं कसुः । निषेदुषीमासनबन्ध-
धीरः । अध्यषुषस्तामभवज्जनस्य । शुश्रुवान् ॥ उपेयिवाननाश्चाननूचानश्च । ३।२।
१०९ ॥ एते निपात्यन्ते । उपपूर्वादिणो भाषायामपि भूतमात्रे लिङ् तस्य नित्यं कसुः ।
इट् । उपेयिवान् । उपेयुषः स्वामपि मूर्तिमग्रयाम् । उपेयुषी । उपेत्यविवक्षितम् । ईयि-
वान् । समीयिवान् । नञ्पूर्वादश्चातेः कसुरिडभावश्च । धृतजयधृतेरनाशुष इति भारविः ।
अनुपूर्वाद्वचेः कर्तरि कानच् । वेदस्थानुवचनं कृतवाननूचानः ॥ विभाषा गमहनविद-
विशाम् । ७।२।६८ ॥ एभ्यो वसोरिङ् । जग्मिवान् । जगन्वान् । जग्मिवान् । जघन्वान् ।
विविदिवान् । विविद्वान् । विविशिवान् । विविश्वान् । विशिना साहचर्याद्विन्दतेग्रहणम् ।
वेत्तेस्तु विविद्वान् । नेङ् शि कृतीतीणूनिषेधः ॥ दृशेश्च * ॥ ददृशिवान् । ददृ-
श्वान् ॥ लट् । शृशानचावप्रथमासमानाधिकरणे । ३।२।१२४ ॥ अप्रथमात्तेन
सामानाधिकरण्ये सतीत्यर्थः । शवादि । पचन्तं चैत्रं पश्य ॥ आने मुक् । ७।२।

८२ ॥ अङ्गस्यातो मुमागमः स्यादाने परे । पचमानं चैत्रं पश्य । लडित्यनुवर्तमाने
 पुनर्लङ्ग्रहणमधिकविधानार्थम् । तेन प्रथमासामानाधिकरण्येऽपि क्वचित् । सन् ब्राह्मणः ॥
 माड्याक्रोशे इति वाच्यम् * ॥ मा जीवन् यः परावशादुःखदग्धोऽपि जीवति । माडि-
 लुडिति प्राप्ते एतद्वचनसामर्थ्याल्लट् ॥ संबोधने चा३२।१२५॥ हे पचन् । हे पचमान ॥
 लक्षणहेत्वोः क्रियायाः । ३२।१२६॥ क्रियायाः परिचायके हेतौ चार्थे वर्तमानाद्धातोर्लटः
 शतृशानचौ स्तः । शयाना भुञ्जते यवनाः । अर्जयन्वसति । हरिं पश्यन्मुच्यते । हेतुः फल-
 कारणं च ॥ कृत्यचः । ८।४।२९ ॥ प्रपीयमाणः सोमः ॥ ईदासः । ७।२।८३ ॥ आसः
 परस्यानस्य ईत्स्यात् । आदेः परस्य । आसीनः ॥ विदेः शतुर्वसुः । ७।१।३६ ॥ वेत्तेः
 परस्य शतुर्वसुरादेशो वा स्यात् । विदन् । विद्वान् । विदुषी ॥ तौ सत् । ३२।१२७ ॥
 तौ शतृशानचौ सत्सञ्ज्ञौ स्तः ॥ लटः सद्वा । ३३।१४ ॥ व्यवस्थितविभाषेयम् । तेनाप्रथ-
 मासामानाधिकरण्ये प्रत्ययोत्तरपदयोः संबोधने लक्षणहेत्वोश्च नित्यम् । करिष्यन्तं करिष्य-
 माणं पश्य । करिष्यतोऽपत्यं कारिष्यतः । करिष्यद्भक्तिः । हे करिष्यन् । अर्जयिष्यन्व-
 सति । प्रथमासामानाधिकरण्येऽपि क्वचित् । करिष्यतीति करिष्यन् ॥ पूङ्ग्यजोः शानन्
 । ३२।१२८ ॥ वर्तमाने । पवमानः । यजमानः ॥ ताच्छील्यवयोवचनशक्तिषु चानश्
 ३२।१२९ ॥ एषु द्योत्येषु कर्तरि चानश् । भोगं भुञ्जानः । कवचं विभ्राणः । शत्रून्नि-
 घ्नानः ॥ इङ्धार्योः शत्रुकृच्छ्रिणि । ३२।१३० ॥ आभ्यां शतृ स्यादकृच्छ्रिणि कर्तरि ।
 अधीयन् । धारयन् । अकृच्छ्रिणि किम् । कृच्छ्रेणाधीते । धारयति ॥ द्विषोऽमित्रे । ३२।
 १३१ ॥ द्विषन् शत्रुः ॥ सुबो यज्ञसंयोगे । ३२।१३२ ॥ सर्वे सुवन्तः । सर्वे यज-
 मानाः सत्रिणः ॥ अर्हः प्रशंसायाम् । ३२।१३३ ॥ अर्हन् ॥ आक्रेस्तच्छीलतद्धर्मत-
 त्साधुकारिषु । ३२।१३४ ॥ क्षिपमभिव्याप्य वक्ष्यमाणाः प्रत्ययास्तच्छीलतद्धर्मतत्साधु-
 कारिषु कर्तृषु बोध्याः ॥ तृन् । ३२।१३५ ॥ कर्ता कटान् ॥ अलंकृञ्निराकृञ्प्रजनो-
 त्पचोत्पतोन्मदरुच्यपत्रपवृतुवृधुसहचर इष्णुच् । ३२।१३६ ॥ अलंकरिष्णुः । निरा-
 करिष्णुः । प्रजनिष्णुः । उत्पचिष्णुः । उत्पतिष्णुः । उन्मदिष्णुः । रोचिष्णुः । अपत्रपिष्णुः ।
 वर्तिष्णुः । वर्धिष्णुः । सहिष्णुः । चरिष्णुः ॥ णेइछन्दसि । ३२।१३७ ॥ वीरुधः पारयि-
 णवः ॥ भुवश्च । ३२।१३८ ॥ छन्दसीत्येव । भविष्णुः । कथं तर्हि जगत्प्रभोरप्रभविष्णु
 वैष्णवमिति । निरङ्कुशाः कवयः । चकारोऽनुक्तसमुच्चयार्थः । भ्राजिष्णुरिति वृत्तिः । एवं
 क्षयिष्णुः । नैतद्भाष्ये दृष्टम् ॥ ग्लजिस्थश्च ग्स्तुः । ३२।१३९ ॥ छन्दसीति निवृत्तम् ।
 गिदयं न तु कित् । तेन स्य ईत्वं न । ग्लाह्नुः । गित्त्वान्न गुणः । जिष्णुः । स्याह्नुः ।

चाद्भवः । श्रुतः कितीत्यत्र गकारप्रश्लेषाच्चेत् । भूष्णुः ॥ दंशेच्छन्दस्युपसंख्यानम् ॥ दङ्-
क्षणवः पशवः ॥ त्रसिगृधिधृषिक्षिपेः क्तुः । ३।२।१४० ॥ त्रस्तुः । गृध्नुः । धृष्णुः । क्षिमुः ॥
शमित्यष्टाभ्यो धिनुण् । ३।२।१४१ ॥ उकार उच्चारणार्थ इति काशिका । अनुबन्ध इति
भाष्यम् । तेन शमनितरा शमनीतरेत्यत्र उगितश्चेति ह्रस्वविकल्पः । न चैवं शमी शमि-
नावित्यादौ नुम्प्रसङ्गः । श्लग्रहणमपकृष्य श्लन्तानामेव तद्विधानात् । नोदात्तोपदेशस्येति
वृद्धिनिषेधः । शमी । तमी । दमी । श्रमी । भ्रमी । क्षमी । क्लमी । प्रमादी । उत्पूर्वाम्भेदेः
अलंकृजादिसूत्रेणेषुजुक्तो वासरूपविधिना धिनुणपि । उन्मादी । ताच्छीलिकेषु वासरूप-
विधिर्नास्तीति तु प्रायिकम् ॥ संपृचानुरुधाङ्यमाङ्यसपरिसृसंसृजपरिदेविसंज्वर-
परिक्षिपपरिरटपरिवदपरिदहपारमुहदुषद्विषदुहदुहयुजाक्रोडविविचित्यजरजभजा-
तिचरापचरामुषाभ्याहनश्च । ३।२।१४२ ॥ धिनुण् स्यात् । संपर्की । अनुरोधी । आया-
मी । आयासी । परिवारी । संसर्गी । परिदेवी । संज्वारी । परिक्षेपी । परिराटी । परिवा-
दी । परिदाही । परिमोही । दोषी । द्वेषी । द्रोही । दोही । योगी । आक्रीडी । विवेकी ।
त्यागी । रागी । भागी । अतिचारी । अपचारी । आमोषी । अभ्याघाती ॥ वौ कषलस-
क्त्यस्त्रम्भः । ३।२।१४३ ॥ विकाषी । विलासी । विकत्थी । विहम्भी ॥ अपे च लषः
। ३।२।१४४ ॥ चाद्वौ । अपलाषी । विलाषी ॥ प्रे लपसद्भुमथचदवसः । ३।२।१४५ ॥ प्रलापी ।
प्रसारी । प्रद्रावी । प्रमाथी । प्रवादी । प्रवासी ॥ निन्दहिंसक्तिशखादविनाशपरिक्षिप-
परिरटपरिवादिभ्याभाषासूत्रो बुञ् । ३।२।१४६ ॥ पञ्चम्यर्थे प्रथमा । एभ्यो बुञ् स्यात् ।
निन्दकः । हिंसक इत्यादि । ण्वुला सिद्धे बुञ्बुञ्चनं ज्ञापकं तच्छीलादिषु वासरूपन्यायेन
तृजादयो नेति ॥ देविक्रुशोश्चोपसर्गे । ३।२।१४७ ॥ आदेवकः । आक्रोशकः । उपसर्गे
किम् । देवयिता । क्रोष्टा ॥ चलनशब्दार्थादकर्मकाद्युच् । ३।२।१४८ ॥ चलनार्थाच्छ-
ब्दार्थाच्च युच् स्यात् । चलनः । चोपनः । कम्पनः । शब्दनः । रवणः । अकर्मकात्किम् ।
पठिता विद्याम् ॥ अनुदात्तेतश्च हलादेः । ३।२।१४९ ॥ अकर्मकाद्युच् स्यात् । वर्तनः ।
वर्धनः । अनुदात्तेतः किम् । भविता । हलादेः किम् । एधिता । अकर्मकात्किम् । वसिता
वस्त्रम् ॥ जुचङ्क्रम्यदन्द्रम्यसृगृधिज्वलशुचलषपतपदः । ३।२।१५० ॥ जु इति सौत्रो
धातुर्गतौ वेगे च । जवनः । चङ्क्रमणः । दन्द्रमणः । सरणः । पूर्वेण सिद्धे पदिग्रहणं लष-
पतपदेत्युक्त्वा बाधा माभूदिति । तेन ताच्छीलिकेषु परस्परं वासरूपविधिर्नास्तीति । तेना-
लंकृजस्तृज । क्रुधमण्डार्थेभ्यश्च । ३।२।१५१ ॥ क्रोधनः । रोषणः । मण्डनः । भूषणः ॥
न यः । ३।२।१५२ ॥ यकारान्ताद्युच् न स्यात् । क्लूयिता । क्षमायिता ॥ सूददीपदीक्षश्च

।३।२।१५३ ॥ युच् न स्यात् । सूदिता । दीपिता । दीक्षिता । नमिकम्पीति रेण युचो बाधे
 सिद्धे दीपेर्ग्रहणं शपयति ताच्छीलिकेषु वासरूपविधिर्नास्तीति प्रायिकमिति । तेन । कम्प्रा ।
 कमना । युवतिः । कम्प्रा कम्पना शाखा । यदि सूदेयुज् न । कथं मधुसूदनः । नन्द्यादिः ॥
 लषपतपदस्थामूषहनकमगमशूभ्य उकञ् ।३।२।१५४ ॥ लाशुकः । पाशुक इत्यादि ॥
 जल्पभिक्षकुट्टलुण्टवृङ्कः षाकन् ।३।२।१५५ ॥ जल्पाकः । भिक्षाकः । कुट्टाकः । लुण्टाकः ।
 वराकः । वराकी ॥ प्रजोरिनिः ।३।२।१५६ ॥ प्रजवी । प्रजविनौ । प्रजविनः ॥ जिहृक्षि-
 विश्रीण्वमाव्यथाभ्यमपरिभूप्रसूभ्यश्च ।३।२।१५७ ॥ जयी । दरी । क्षयी । विश्रयी ।
 अत्ययी । वमी । अव्यथी । अभ्यमी । परिभवी । प्रसवी ॥ स्पृहिगृहिपतिदयिनिद्रात-
 न्द्राश्रद्धाभ्य आलुच् ।३।२।१५८ ॥ आद्याल्यश्चुरादावदन्ताः ॥ स्पृहयालुः । गृहयालुः ।
 पतयालुः । दयालुः । निद्रालुः ॥ तत्पूर्वो द्रा । तदो नान्तत्वं निपात्यते । तन्द्रालुः ॥ शीङो
 वाच्यः * ॥ शयालुः ॥ दाघेट्सिशदसदो रुः ।३।२।१५९ ॥ दारुः । धारुः । सेरुः ।
 शद्रुः । सद्रुः ॥ सृघस्यदः क्मरच् ।३।२।१६० ॥ सुमरः । घस्मरः । अन्नरः ॥ भञ्जभा-
 समिदो घुरच् ।३।२।१६१ ॥ भञ्जुरः । भासुरः । मेदुरः ॥ विदिभिदिच्छिदेः कुरच्
 ।३।२।१६२ ॥ विदुरः । भिदुरम् । छिदुरम् ॥ इण्णशजिसर्तिभ्यः करप् ।३।२।१६३ ॥
 इत्वरः । इत्वरी । नश्वरः । जित्वरः । सुत्वरः ॥ गत्वरश्च ।३।२।१६४ ॥ गमेरनुनासिक-
 लोपोऽपि निपात्यते । गत्वरी ॥ जागरूकः ।३।२।१६५ ॥ जागर्तेरूकः स्यात् । जागरूकः ॥
 यजजपदशां यङ्कः ।३।२।१६६ ॥ एभ्यो यङन्तेभ्य ऊकः स्यात् । दशामिति भाविना
 नलोपेन निर्देशः । यायजूकः । जङ्गपूकः । दन्दशूकः ॥ नमिकम्पिरम्यजसकमहिंसदीपो
 रः ।३।२।१६७ ॥ नम्रः । कम्प्रः । स्मेरः । जसिर्नञ्पूर्वः क्रियासातत्ये वर्तते । अजस्रम् ।
 सन्ततमित्यर्थः । कम्प्रः । हिंस्रः । दीप्रः ॥ सनाशंसभिक्ष उः ।३।२।१६८ ॥ चिकीर्षुः ।
 आशंसुः । भिक्षुः ॥ विन्दुरिच्छुः ।३।२।१६९ ॥ वेत्तेर्नुम् इषेच्छत्वं च निपात्यते । वेत्ति
 तच्छीलौ विन्दुः । इच्छति इच्छुः ॥ क्याच्छन्दसि ।३।२।१७० ॥ देवाञ्जिगाति सुम्रयुः ॥
 आह्रगमहनजनः किकिनौ लिट् च ।३।२।१७१ ॥ आदन्ताह्रदन्ताद्रमादिभ्यश्च किकिनौ
 स्तश्छन्दसि तौ च लिङ्गत् । पपिः सोमं ददिर्गाः । वभिर्वज्रम् । जमिर्युवा । जभिर्वज्रममि-
 त्रियम् । जशिः ॥ भाषायां धाञ्कुसुगमिजनिनमिभ्यः * ॥ दधिः । चक्रिः । ससिः । जग्मिः ।
 जशिः । नेमिः ॥ सासहिवावहिचाचलिपापतीनामुपसंख्यानम् * ॥ यङन्तेभ्यः सहेत्यादिभ्यः
 किकिनौ पतेर्नीगभावश्च निपात्यते ॥ स्वपितृषोर्नजिङ् ।३।२।१७२ ॥ स्वप्नक् । तृष्णक् ।
 तृष्णजौ । तृष्णजः । धृषेश्चेति वाच्यमिति काशिकादौ । धृष्णक् ॥ शृवन्द्योराः ।३।२।

१७३ ॥ शराकः । वन्दारः ॥ भियः कुक्कुनौ । ३।२।१७४ ॥ मीरुः । भीलुकः ॥ कुक्कु-
नपि वाच्यः * ॥ भीरुकः ॥ स्थेशभासपिसकसो वरच् । ३।२।१७५ ॥ स्थावरः । ईश्वरः ।
भास्वरः । पेस्वरः । कस्वरः ॥ यश्च यङः । ३।२।१७६ ॥ यातेर्यङन्ताद्वरच् स्यात् । अतो
लोपः । तस्य यलोपं प्रति स्थानिवद्भावनिषेधाह्लोपोव्येति यलोपः । अह्लोपस्य स्थानिव-
त्त्वमाश्रित्य आतो लोपे प्राप्ते । वरे लुतं न स्थानिवत् । यायावरः ॥ भ्राजभासधुर्विद्युतो-
र्जिपृजुग्रावस्तुचः क्तिप् । ३।२।१७७ ॥ विभ्राट् । भाः । भासौ । धूः । धुरौ । विद्युत् । ऊर्क् ।
पूः । पुरौ । दृशिग्रहणस्यापकर्षाज्वतेर्दीर्घः । जूः । जुवौ । जुवः । ग्रावशब्दस्य धातुना समासः
सूत्रे निपात्यते । ततः क्तिप् । ग्रावस्तुत् ॥ अन्येभ्योपि दृश्यते । ३।२।१७८ ॥ क्तिप् ।
छित् । भिद् । दृशिग्रहणं विध्यन्तरोपसंग्रहार्थम् । कचिदीर्घः कचिदसंप्रसारणं कचिद्वे
कचिद्व्रस्वः । तथा च वार्तिकम् ॥ किंवचिप्रच्छायायतस्तुकटप्रजुश्रीणां दीर्घोऽसंप्रसारणं
च * ॥ किंवचीत्यादिना उणादिसूत्रेण केषांचित्सिद्धे तच्छ्रीलादौ तृना बाधा मा भूदिति
वार्तिके ग्रहणम् । वक्तीति वाक् । पृच्छतीति प्राट् । आयतं स्तौतीति आयतस्त् । कटं
प्रवते कटप्रूः । जूरुक्तः । श्रयति हरिं सा श्रीः ॥ द्युतिगमिजुहोतीनां द्वे च * ॥ दृशिग्रहणा-
दभ्याससंज्ञा । दिद्युत् । जगत् ॥ जुहोतेर्दीर्घश्च ॥ जुहूः । दृ भये । अस्य ह्रस्वश्च । दीर्यति
ददृत् ॥ ध्यायतेः संप्रसारणं च * ॥ धीः ॥ भुवः संज्ञान्तरयोः । ३।२।१७९ ॥ मित्रभू-
र्नाम कश्चित् । धनिकाधमर्णयोरन्तरे यस्तिष्ठति विश्वासार्थं स प्रतिभूः ॥ विप्रसंभ्यो ङुसं-
ज्ञायाम् । ३।२।१८० ॥ एभ्यो भुवो ङुः स्यान्न तु संज्ञायाम् । विभुर्व्यापकः । प्रभुः स्वामी ।
संभुर्जनिता । संज्ञायां तु विभूर्नाम कश्चित् ॥ मितद्रादिभ्य उपसंख्यानम् * ॥ मितं द्रव-
तीति मितद्रुः । शतद्रुः । शंभुः । अन्तर्भावितण्यर्थोऽत्र भवति ॥ धः कर्मणि घृन् । ३।२।
१८१ ॥ घेटो धाजश्च कर्मण्यर्थे घृन् स्यात् । धात्री जनन्यामलकीवसुमत्युपमातृषु ॥
दाम्नीशसयुजस्तुदसिसिचमिहपतदशनहः करणे । ३।२।१८२ ॥ दावादेः घृन् स्या-
त्करणेऽर्थे । दान्त्यनेन दात्रम् । नेत्रम् ॥ तितुत्रतथसिसुसरकसेषु च । ७।२।९ ॥ एषां
दशानां कृत्प्रत्ययानामिण् स्यात् । शस्त्रम् । योत्रम् । योक्त्रम् । स्तोत्रम् । तोत्रम् ।
सेत्रम् । सेक्त्रम् । मेढ्रम् । पत्रम् । दंष्ट्रा । नघ्री ॥ हलसूकरयोः पुवः । ३।२।१८३ ॥
पूङ्पूजोः करणे घृन् स्यात् तच्चेत्करणं हलसूकरयोरवयवः । हलस्य सूकरस्य वा पात्रम् ।
मुखमित्यर्थः ॥ अर्तिलूधूसूखनसहचर इत्रः । ३।२।१८४ ॥ अरित्रम् । लवित्रम् ।
धुवित्रम् । सवित्रम् । खनित्रम् । सहित्रम् । चरित्रम् ॥ पुवः संज्ञायाम् । ३।२।
१८५ ॥ पवित्रम् । येनाज्यमुत्पूयते यच्चानामिकावेष्टनम् ॥ कर्तरि चर्षिदेवतयोः । ३।२।

१८६ ॥ पुव इत्रः स्यात् ऋषौ करणे देवतायां कर्तरि । ऋषिवेदमन्त्रः । तदुक्तमृषिणेति दर्शनात् । पूयतेऽनेनेति पवित्रम् । देवतायां तु । अग्निः पवित्रं स मा पुनातु ॥

॥ इति पूर्वकृदन्तं समाप्तम् ॥

अथोणादयः ।

कृवापाजिमिस्वदिसाध्यशूभ्य उण् ॥ करोतीति कारः शिल्पी कारकश्च । आतो युक् । वातीति वायुः । पायुरुदम् । जयत्यभिभवति रोगान् जायुरौषधम् । मिनोति प्रक्षिपति देहे ऊष्माणमिति मायुः पित्तम् । स्वादुः । साध्नोति परकार्यं साधुः । अश्रुते आशु शीघ्रम् । आशुब्रीहिः पाटलः स्यात् ॥ छन्दसीणः ॥ मा न आयौ ॥ हसनिजनिचरिचटिभ्यो जुण् ॥ दीर्यत इति दारु । क्षुः प्रस्थः सानुरस्त्रियाम् । जानु । जानुनी । इह जनिवध्योश्चेति न निषेधः । अनुबन्धद्वयसामर्थ्यात् । चारु रम्यम् । चाटु प्रियं वाक्यम् ॥ मृगख्यादित्वात्कुप्रत्यये चटु इत्यपि ॥ किञ्जरयोः श्रिणः ॥ किं शृणातीति किंशारः सस्यशूकं बाणश्च । जरामेति जरायुर्गर्भाशयः । गर्भाशयो जरायुः स्यात् ॥ त्रौ रश्च लः ॥ तरन्त्यनेन वर्णा इति तालु ॥ कृके वचः कश्च ॥ कृकेन मलेन वक्तीति कृकवाकुः । कृकवाकुर्मयूरे च सरटे चरणायुधे इति विश्वः ॥ भृमृशीतृचरित्सरितनिधनिमिस्त्रिभ्य उः ॥ भरति विभर्ति वा भरः स्वामी हरश्च । प्रियन्तेऽस्मिन् भूतानि मरुर्निर्जलदेशः । शेते शयुरजगरः । तरुर्वृक्षः । चरन्ति भक्षयन्ति देवता अमुमिति चरुः । तसरुः खड्गादिमुष्टिः । तनुः स्वल्पम् । स्त्रियां मूर्तिस्तनुस्तनूः । धनुः शस्त्रविशेषः । धनुषा च धनुं विदुः । धनुरिवाजनि वक्र इति श्रीहर्षः । मयुः किन्नरः । मद्भुः पानीयकाकिकेति रभसः । न्यङ्क्वादि-त्वात्कुत्वम् । सस्य जश्त्वेन दः ॥ अणश्च ॥ लवलेशकणाणवः । चात्कटिवटिभ्याम् । कटति रसनां कटुः । वटति वदतीति वटुः ॥ धान्ये नित् ॥ धान्ये वाच्येऽण उप्रत्ययः स्यात् स च नित् । नित्वादानुदात्तः । प्रियङ्गवश्च मेऽणवश्च मे । ब्रीहिमेदस्त्वणुः पुमान् । निद्ग्रहणं फलिपाटीत्यादि सूत्रमभिव्याप्य संबध्यते ॥ शृस्त्वृक्षिहित्रप्यसिवसिहनिह्लिदि-बन्धिमनिभ्यश्च ॥ शृणातीति शरुः । शरुरायुधकोपयोः । स्वरुर्वज्रम् । स्नेहुर्याधिः । चन्द्र इत्यन्ये । त्रपु सीसम् । पुंसि भूग्न्यसवः प्राणाः । वसुर्हृदेऽग्नौ योक्त्रेऽशौ वसु तोये धने मणौ । हनुर्वक्त्रैकदेशः । क्लेदुश्चन्द्रः । बन्धुः । मनुः ॥ चात् विदि अवयवे । विन्दुः ॥ स्यन्देः संप्रसारणं धश्च ॥ देशे नदविशेषेऽण्वौ सिन्धुर्ना सरिति स्त्रियामित्यमरः ॥ उन्दे-रि-

चादेः ॥ उनत्ति इन्दुः ॥ ईषेः किञ्च ॥ ईषेरुः स्यात्स च कित् आदेरकारादेशश्च । ईपते
 हिनस्ति इषुः शरः । इषुर्द्रयोः ॥ स्कन्देः सलोपश्च ॥ कन्दुः ॥ सृजेरसुम् च ॥ चान्स-
 लोप उप्रत्ययश्च । रज्जुः ॥ कृतेराद्यन्तविपर्ययश्च ॥ ककारतकारयोर्विनियमः । तर्कुः सूत्र-
 वेष्टनम् ॥ नावञ्चेः ॥ न्यङ्क्वादित्वात्कुत्वम् । नियतमञ्चति न्यङ्कुर्मृगः ॥ फलिपाटि-
 नमिमनिजनां गुक्पटिनाकिधतश्च ॥ फलेर्गुक् । फल्गुः । पाटेः पटिः । पाटयतीति
 पटुः । नम्यतेऽनेन नाकुर्वल्मोकम् । मन्यते इति मधु । जायते इति जतु ॥ वलेर्गुक्च ॥
 वल संवरणे । वल्गुः ॥ शः कित्सन्वच्च ॥ श्यतेरुः स्यात्स च कित्सन्वच्च । शिशुर्वालः ॥
 यो द्वे च ॥ ययुरश्वोऽश्वमेधीयः । सन्वदिति प्रकृते द्वेग्रहणमित्वनिवृत्त्यर्थम् ॥ कुर्भश्च ॥
 बभ्रुर्मुन्यन्तरे विष्णौ बभ्रू नकुलपिङ्गलौ । चादन्यतोपि । चक्रुः कर्ता । जम्बुहन्ता । पपुः
 पालकः ॥ पृभिविद्यधिगृधिधृषिभ्यः ॥ कुः स्यात् । पुरुः । भिनत्ति मिदुर्वज्रम् । ग्रहि-
 ज्येति संप्रसारणम् । विरहिणं विध्यति विधुः । विधुः शशाङ्के कर्पूरे हृषीकेशे च राक्षसे ।
 गृधुः कामः । धृपुर्दक्षः ॥ कृग्रोरुच्च ॥ करोतीति कुरुः । गृणातीति गुरुः ॥ अपदुस्सुपु
 स्थः ॥ सुषामादिषु चेति षत्वम् । अपष्ठु प्रतिकूलम् । दुष्ठु । सुष्ठु ॥ रपेरिचोपधायाः ॥
 अनिष्टं रपतीति रिपुः ॥ अर्जिहृशिकम्यमिपशिवाधामृजिपशितुग्धुर्दीर्घहकाराश्च ॥
 अर्जयति गुणान् ऋजुः । सर्वानविशेषेण पश्यतीति पशुः । कन्तुः । अन्धुः कूपः । पांशुर्ना
 न द्वयो रजः । तालव्या अपि दन्त्याश्च सम्ब्रसूकरपांसवः । बाधते इति बाहुः । बाहुः स्त्री-
 पुंसयोर्भुजः ॥ प्रथिग्रदिभ्रस्जां संप्रसारणं सलोपश्च ॥ त्रयाणां कुः संप्रसारणं भ्रस्जेः
 सलोपश्च । पृथुः । मृदुः । न्यङ्क्वादित्वात्कुत्वम् । भृजति तपसा भृगुः ॥ लङ्घिबंहोर्नलो-
 पश्च ॥ लघुः ॥ बालमूललघ्वलमङ्गुलीनां वा लो रत्वमापद्यते ॥ रघुर्नपभेदः । बहुः ॥
 ऊर्णोतेर्नुलोपश्च ॥ ऊरु सक्थि ॥ महति ह्रस्वश्च ॥ ऊरु महत् ॥ शिल्पेः कश्च ॥ श्लि-
 ष्यतीति श्लिङ्कुर्भृत्यः उद्यतो ज्योतिश्च ॥ आङ्प्रयोः स्वनिशभ्यां ङिञ्च ॥ आखनती-
 त्याखुः । परं शृणातीति परशुः । पृषोदरादित्वादकारलोपात्पशुरपि ॥ हरिमितयोर्दुवः ॥
 द्रु गतौ अस्मात् हरिमितयोरुपपदयोः कुः स च ङित् । हरिभिर्द्रयते हरिद्रुर्वक्षः । मितं
 द्रवति मितद्रुः समुद्रः ॥ शते च ॥ शतधा द्रवति शतद्रुः । बाहुलकात्केवलादपि । द्रवत्यू-
 र्ध्वमिति द्रुर्वक्षः शाखा च । तद्वान् द्रुमः ॥ खरु शङ्कु पीयु नीलङ्गु लिगु ॥ पञ्चैते
 कुप्रत्ययान्ता निपात्यन्ते । खनते रेफश्चान्तादेशः । खरुः कामः क्रूरो मूर्खः अश्वश्च । शङ्कुर्ना
 कीलशल्ययोः ॥ पिबतेरीत्वं युगागमश्च । पीयुर्वायसः कालः सुवर्णं च । निपूर्वाङ्गि गता-
 वित्यस्मात्कुत्वं नेर्दीर्घश्च । नीलङ्गुः क्रिमिविशेषः शृगालश्च । नीलाङ्गुरिति पाठान्तरम् । तत्र

धातोरपि दीर्घः । लगे सङ्गे । अस्य अत इत्वं च । लगतीति लिगु चित्तम् । लिगुर्मूर्खः ॥
मृगय्यादयश्च ॥ एते कुप्रत्ययान्ता निपात्यन्ते । मृगं यातीति मृगयुर्व्याधः । देवयुर्धामिकः । मित्रयुर्लोकयात्राभिज्ञः । आकृतिगणोऽयम् ॥ मन्दिवाशिमथिचतिचङ्क्यङ्किभ्य उरच् ॥ मन्दुरा वाजिशाला । वाशुरा रात्रिः । मथुरा । चतुरः । चङ्कुरो रथः । अङ्कुरः । खर्जूरादित्वादङ्कुरोऽपि ॥ व्यथेः संप्रसारणं किञ्च ॥ विशुरश्चोरक्षसोः ॥ मुकुरदर्दुरौ ॥ मुकुरो दर्पणः । बाहुलकान्मकुरोऽपि । दृ विदारणे । धातोर्द्विर्वचनभ्यासस्य रुक् टिलोपश्च । दर्दुरस्तोयदे मेके वाद्यभाण्डादिभेदयोः ॥ दर्दुरा चण्डिकायां स्यादग्रामजाले च दर्दुरमिति विश्वः ॥ मदगुरादयश्च ॥ उरजन्ता निपात्यन्ते । माद्यतेर्गुक् । मदगुरो मत्स्यभेदः ॥ कवृ वर्णे । रुमागमः । कर्बुरः श्वेतरक्षसोः । बध्नातेः खर्जूरादित्वादुरोऽपि । बन्धूरबन्धुरौ स्यातां नम्रसुन्दरयोस्त्रिषु इति रन्तिदेवः ॥ कोकतेर्वा कुक् ॥ कुकुरः । कुकुरः ॥ असेरुरन् ॥ असुरः ॥ प्रज्ञाद्यण् । आसुरः ॥ मसेश्च ॥ पञ्चमे पादे मसेरुरन्ति वक्ष्यते ॥ मसूरा मसुरा व्रीहिप्रभेदे पण्ययोषिति ॥ मसूरा मसुरा वा ना वेद्याव्रीहिप्रभेदयोः ॥ मसूरी पादरोगे स्यादुपधाने पुनः पुमान् ॥ मसूरमसुरौ च द्वाविति विश्वः ॥ शावशेराप्तौ ॥ शु इति आश्वथे । श्वशुरः । पतिपत्न्योः प्रसूः श्वसूः श्वश्रूः श्वशुरस्तु पिता तयोरित्यमरः ॥ अविमह्योष्टिषच् ॥ अविषः । महिषः ॥ अमेर्दीर्घश्च ॥ आमिषं त्वस्त्रियां मांसे तथा स्याद्भोग्यवस्तुनि ॥ रुहेर्वृद्धिश्च ॥ रङ्गुशम्बररौहिषाः । रौहिषो मृगभेदे स्याद्रौहिषं च तृणं मतमिति संसारावर्तः ॥ तवेर्णिद्वा ॥ तवेति सौत्रो धातुः । तविषताविषामब्धौ स्वर्गे च । स्त्रियां तविषी ताविषी नदी देवकन्या भूमिश्च । तविषी बलमिति वेदभाष्यम् ॥ नञि व्यथेः ॥ अव्यथिषोऽब्धिसूर्ययोः । अव्यथिषी धराराज्योः ॥ किलेर्बुक् च ॥ किल्बिषम् ॥ इषिमदिमुदिखिदिच्छिदिभिदिमन्दिचन्दिमितिमिहिमुचिरुचिरुधिवन्धिषुषिभ्यः किरच् ॥ इषिरोऽग्निः । मदिरा सुरा । मुदिरः कामुकाभ्रयोरिति विश्वमेदिन्यौ ॥ खिदिरश्चन्द्रः । छिदिरोऽसिकुठारयोः । मिदिरं वज्रम् । मन्दिरं गृहम् । स्त्रियामपि । मन्दिरं मन्दिरापि स्यादिति विश्वः । चन्दिरौ चन्द्रहस्तिनौ । तिमिरं तमोऽक्षिरोगश्च । मिहिरः सूर्यः । मुहिरः काम्यसभ्ययोः । मुचिरो दाता । रुचिरम् । रुधिरम् । बधिरः । शुष शोषणे । शुषिरं छिद्रम् । शुष्कमित्यन्ये ॥ अशेर्णित् ॥ आशिरो वह्निरक्षसोः ॥ अजिरः शिशिरशिशिलस्थिरस्फिरस्थविरखदिराः ॥ अजेर्वीभावाभावः । अजिरमङ्गणम् । शशेरुपधाया इत्वम् । शिशिरं स्यादतोभेदे तुषारे शीतलेऽन्यवत् । श्रथ मोचने उपधाया इत्वं रेफलोपः । प्रत्ययरफस्य लत्वम् । शिथिलम् । स्थास्फाय्योष्टिलोपः । स्थिरं निश्चलम् ।

स्फिरं प्रभूतम् । तिष्ठतेर्बुक् ह्रस्वत्वं च । स्थविरः । खदिरः । बाहुलकात् शीङो बुक् ह्रस्वत्वं च । शिविरम् ॥ सलिकल्यनिमहिभडिभण्डिशण्डिपिण्डितुण्डिकुकिमूभ्य इलच ॥ सलति गच्छति निम्नमिति सलिलम् । कलिलम् । अनिलः । महिला । पृषोदरादित्वान्महेलापि । भड इति सौत्रो धातुः । भडिलौ शूरसेवकौ । भण्डिलो दूतः कल्याणं च । शण्डिलो मुनिः । पिण्डिलो गणकः । तुण्डिलो मुखरः । कोकिलः । भविलो भव्यः । बाहुलकात्कुटिलः ॥ कमेः पश्च ॥ कपिलः ॥ गुपादिभ्यः कित् ॥ गुपिलो राजा । तिजिलो निशाकरः । गुहिलं वनम् ॥ मिथिलादयश्च ॥ मध्यन्तेऽत्र रिपवो मिथिला नगरी । पथिलः । पथिकः ॥ पति-कठिकुठिगण्डिदंशिभ्य एरक् ॥ पतेरः पक्षी गन्ता च । कठेरः कृच्छ्रजीवी । कुठेरः पर्णाशः । बाहुलकान्नुभ्र । गडेरौ मेघः । गणेरौ गुडकः । दशेरौ हिंस्रः ॥ कुम्बेर्नलोपश्च ॥ कुवेरः ॥ शदेस्त च ॥ शतेरः शत्रुः ॥ मूलेरादयः ॥ एरगन्ता निपात्यन्ते । मूलेरौ जटा । गुधेरौ गोप्ता । गुहेरौ लोहघातकः । मुहेरौ मूर्खः ॥ कवेरोतक् पश्च ॥ कपोतः पक्षी ॥ भातेर्डवतुः ॥ भातीति भवान् ॥ कठिचकिभ्यामोरन् ॥ कठोरः चकोरः ॥ किशोरादयश्च ॥ किम्पूर्वस्य शृणातेष्टिलोपः किमोऽन्त्यलोपश्च । किशोरौऽश्वशावः । सहोरः साधुः ॥ कपिगण्डिगण्डिकटिपटिभ्य ओलच् ॥ कपीति निर्देशान्नलोपः । कपोलः । गडोलगण्डोलौ गुडकपर्यायौ । कटोलः कटुः । पटोलः ॥ मीनातेरूरन् ॥ मयूरः ॥ स्यन्देः संप्रसारणं च ॥ सिन्दूरम् ॥ सितनिगमिसिसच्यविधाब्वक्रुशिभ्यस्तुन् ॥ सिनोतीति सेतुः । तितुत्रेति नेट् । तन्तुः । गन्तुः । मस्तु दधिमण्डम् । सच्यत इति सक्तुः । अर्धर्चादिः । ज्वरखरेत्यूट् । तत्र क्ङितीत्यनुवर्तत इति मतेतु बाहुलकात् । ओतुर्बिडालः । धातुः । क्रोष्टा ॥ पः किञ्च ॥ पिबतीति पितुर्वह्नौ दिवाकरे ॥ अर्तेश्च तुः ॥ अर्तैस्तुः स्यात्स च कित् । ऋतुः स्त्रीपुष्पकालयोः ॥ कमिमनिजनिगाभायाहिभ्यश्च ॥ एभ्यस्तुः स्यात् । कन्तुः कन्दर्पचित्तयोः । मन्तुरपराधः । जन्तुः प्राणी । गातुः पुंस्कोकिले भृङ्गे गन्धर्वे गायनेऽपि च ॥ भातुरादित्यः । यातुरध्वगकालयोः । रक्षसि क्लीबे । हेतुः कारणम् ॥ चायः किः ॥ केतुर्ग्रहपताकयोः ॥ आप्नोतेर्ह्रस्वश्च ॥ अस्तुः शरीरम् ॥ वसेस्तुन् ॥ वस्तु ॥ अगारे णिञ्च ॥ वेश्मभूर्वास्तुरस्त्रियाम् ॥ कृन्वः कतुः ॥ क्रतुर्यञ्च ॥ एधिवह्योश्च तुः ॥ एधतुः पुरुषः । बहतुरनङ्गान् ॥ जीवेरातुः ॥ जीवातुरस्त्रियां भक्ते जीविते जीवनौषधे ॥ आतृकन् वृद्धिश्च ॥ जीवेरित्येव । जैवातृकस्त्विन्दुमिषगायुष्मास्तु कृषीवले ॥ कृषिचमितनिधनिसर्जिखर्जिभ्य ऊः ॥ कर्षूः पुंसि करीषाग्नौ कर्षूर्नद्यां स्त्रियां मता । चमूः । तनूः । धनूः शस्त्रम् । सर्जं सर्जने । सर्जूर्वणिक् । खर्जं व्यथने । खर्जूः

पामा ॥ मृजेर्गुणश्च ॥ मर्जुः शुद्धिकृत् ॥ वहो धश्च ॥ वधूर्जायास्तुषास्त्रीषु ॥ कषे-
 श्छश्च ॥ कच्छूः पामा ॥ णित्कसिपद्यर्तेः ॥ कासूः शक्तिः । पादूश्चरणधारिणी । आरूः
 पिङ्गलः ॥ अणो डश्च ॥ आहूर्जल्लवद्रव्यम् ॥ नञि लम्बेर्नलोपश्च ॥ तुम्ब्यलाबू-
 रुमे समे इत्यमरः ॥ केश्र एरङ् चास्य ॥ कशब्दे उपपदे शृणातेरूः स्यादेरङ् आदेशः ।
 कशेरूस्तृणकन्दे स्त्री । बाहुलकादुपप्रत्यये कशेरूः क्लीबे पुंसि च ॥ त्रो टुट् च ॥ तरतेरूः
 स्यात्तस्य टुट् । तर्दूः स्याद्दारुहस्तकः ॥ दरिद्रातेर्यालोपश्च ॥ इश्च आश्च यौ तयो-
 लोपः । दर्दू कुष्ठप्रमेदः ॥ नृशिश्चृध्योः कूः ॥ नृतूर्नर्तकः । शृधूरपानम् ॥ ऋतेरम्
 च ॥ ऋतिः सौत्रो धातुः । ततः क्रूरमागमश्च । रन्तूर्देवनदी सत्यवाक् च ॥ अन्दूहम्भू
 जम्बूकफेल्ककन्धूदिधिषूः ॥ एते कूप्रत्ययान्ता निपात्यन्ते । अन्दूर्बन्धनम् । दम्भी ग्रन्थे ।
 निपातनान्नुम् । दम्भूः । अनुस्वाराभावोऽपि निपातनादित्येके । दम्भूः ॥ जनेर्बुक् ॥ जम्बूः ।
 जमु अदनेऽस्येत्येके । बाहुलकाद्द्रस्त्रोऽपि । जम्बुः । कफं लाति कफेल्ः श्लेष्मातकः ।
 निपातनादेत्वम् । कर्कं दधाति कर्कन्धूर्वदरी । निपातनान्नुम् । दिधिं धैर्यं स्यति त्यजतीति
 दिधिषूः पुनर्भूः । केचित्तु अन्दूहम्भूजम्बूकम्बू इति पठन्ति । दम्फ उत्क्लेशे । दम्फूः सर्प-
 जातिः । कमेर्बुक् । कम्बूः परद्रव्यापहारी ॥ मृग्रोरुतिः ॥ मरुत् । गरुत्पक्षः ॥ ग्रो मुट्
 च ॥ गिरतेरुतिस्तस्य च मुट् । गर्मुत्सुवर्णं तृणविशेषश्च ॥ हृषेरुलच् ॥ हर्षुलो मृगकामि-
 नोः । बाहुलकाच्चटतेः । चटुलं शोभनम् ॥ ह्रस्वरुहियुषिभ्य इति ॥ हरित्ककुभि वर्णे च
 तृणवाजिविशेषयोः । सरिन्नदी । रोहित् मृगविशेषस्य स्त्री । युष इति । सौत्रो धातुः । मत्स्यस्य
 रोहित् पुरुषस्य योषित् इति भाष्यम् ॥ ताडेर्णिलुक् च ॥ ताडयतीति तडित् ॥ शमेर्दः ॥
 बाहुलकादित्संज्ञा एयादेश इद् च न । शण्डः स्यात्पुंसि गोपतौ । शण्डः क्लीबः ॥ कमेरठः ॥
 कमठः । कमठः कच्छपे पुंसि भाण्डभेदे नपुंसकमिति मेदिनी । बाहुलकाज्जरठः ॥ रमे-
 र्वृद्धिश्च ॥ रामठं हिङ् । शमेः खः ॥ शङ्खः ॥ कणेषु ॥ कण्ठः ॥ कलस्तृपश्च ॥ तृपतेः
 कलप्रत्ययः चात्तृफतेः । तृपला लता । तृपला तु फलत्रिकम् ॥ शपेर्बश्च ॥ शबलः ॥ वृषा-
 दिभ्यश्चित् ॥ वृषलः । पललम् । बाहुलकाद्गुणः । सरलः । तरलः । कमेर्बुक् । कम्बलः ।
 मुस खण्डने । मुसलम् ॥ लङ्गेर्वृद्धिश्च ॥ लाङ्गलम् ॥ कुटिकशिकौतिभ्यः प्रत्ययस्य मुट् ॥
 कुट्मलः । कुडेरपि कुड्मलः । कश्मलम् । बाहुलकाद्गुणः । कोमलम् ॥ मृजेष्टिलोपश्च ॥
 मलम् ॥ चुपेरच्चोपधायाः ॥ चपलम् ॥ शकिशम्योर्नित् ॥ शकलम् । शमलम् ॥ छो
 गुक् ह्रस्वश्च ॥ छगलः । प्रज्ञादित्वाच्छागलः ॥ वमन्ताडुः ॥ दण्डः । रण्डा । खण्डः ।
 मण्डः । वण्डदिच्छन्नहस्तः । अण्डः । बाहुलकात्सत्वाभावः षण्डः । संघातः । तालव्यादिरित्य-

परे । शण्डः । गण्डः । चण्डः । पण्डः क्लीबः । पण्डा बुद्धिः ॥ कादिभ्यः कित् ॥ कव-
गादिभ्यो ङः कित्स्यात् । कुण्डम् । काण्डम् । गुह् । गुडः । वुण भ्रमणे । वुण्डो भ्रमरः ॥
स्थाचतिमृजेरालज्वालञ्जालीलचः ॥ तिष्ठतेरालच् ॥ स्थालम् । स्थाली । चतेर्वाल्ञ् ।
चात्वालः । मृजेरालीयच् । मार्जालीयो विडालः ॥ पतिचण्डिभ्यामालञ् ॥ पातालम् ।
चण्डालः । प्रज्ञादित्वादणि चाण्डालोऽपीत्येके ॥ तमिविशिविडिमृणिकुलिकपिपलिप-
ञ्चिभ्यः कालञ् ॥ तमालः । विशालः । विडालः । मृणालम् । कुलालः । कपालम् ॥ पला-
लम् । पञ्चालाः ॥ पतेरङ्गच् पक्षिणि ॥ पतङ्गः ॥ तरत्यादिभ्यश्च ॥ तरङ्गः । लवङ्गम् ॥
विडादिभ्यः कित् ॥ विडङ्गम् । मृदङ्गः । कुरङ्गः । बाहुलकादुत्वं च ॥ सुवृजोवृद्धिश्च ॥
सारङ्गः । वारङ्गः खङ्गादिमुष्टिः ॥ गन् गम्यद्योः ॥ गङ्गा । अद्रः पुरोडाशः ॥ छापूख-
डिभ्यः कित् ॥ छागः । पूगः । खङ्गः । बाहुलकात् । षिट अनादरे गन्सत्वाभावश्च ।
षिद्रः तरलः । षिद्वैरगद्यत ससंभ्रममेवमेकेति माघः ॥ भृञ् कित्नुट् च ॥ भृजो गन् कि-
त्स्यात्तस्य नुट् च । भृङ्गाः षिद्वालिधूम्याटाः ॥ शृणातेह्रस्वश्च ॥ शृङ्गम् ॥ गण् शकुनौ ॥
नुट् चेत्यनुवर्तते । शार्ङ्गः ॥ मुदिमोर्गंगौ ॥ मुद्रः । गर्गः ॥ अण्डन् कृस्मृभृञ् ॥ क-
रण्डः । सरण्डः । पक्षी । भरण्डः स्वामी । वरण्डो मुखरोगः ॥ शूद्रभसोऽदिः ॥ शरत् ।
दरद्वयकूलयोः । भसजघनम् ॥ दृणातेः पुग् ह्रस्वश्च ॥ दृप्त् ॥ त्यजितनियजिभ्यो
डित् ॥ त्यद् । तद् । यद् । सर्वादयः ॥ एतेस्तुट् च ॥ एतद् ॥ सतेरटिः ॥ सरट् स्वा-
दातमेवयोः । वेदभाष्ये तु याभिः कृशानुमिति मन्त्रे सरड्भ्यो मधुमक्षिकाभ्य इति व्या-
ख्यातम् ॥ लङ्घेर्नलोपश्च ॥ लवट् वायुः ॥ पारयतेरजिः ॥ पारक् सुवर्णम् ॥ प्रथेः कि-
त्संप्रसारणं च ॥ पृथक् । खरादिपाठादव्ययत्वम् ॥ भियः पुग् ह्रस्वश्च ॥ भिषक् ॥
युष्यसिभ्यां मदिक् ॥ युष् सौत्रो धातुः । युष्मद् । अस्मद् । त्वम् । अहम् ॥ अर्तिस्तु-
सुहुस्तृक्षिभ्रुभायावापदियक्षिनीभ्यो मन् ॥ एभ्यश्चतुर्दशभ्यो मन् । अर्मश्चक्षूरोगः ।
स्तोमः सङ्घातः । सोमः । होमः । समौ गमनम् । धर्मः । क्षेमं कुशलम् । क्षोमम् । प्रज्ञा-
द्यणि क्षौमं च । भाम आदित्यः । यामः । वामः शोभनदुष्टयोः । पद्मम् । यक्ष पूजायाम् ।
यक्ष्मो रोगराजः । नेमः ॥ जहातेः सन्वदालोपश्च ॥ जिह्वः कुटिलमन्दयोः ॥ अवतेष्टि-
लोपश्च ॥ मन्प्रत्ययस्यायं टिलोपो न प्रकृतेः । अन्यथा डित्येव ब्रूयात् । ज्वरत्वरैत्यूठौ ।
तयोर्दीर्घे कृते गुणः । चादिपाठादव्ययत्वमित्युज्ज्वलदत्तस्तत्र । तेषामसत्त्वार्थत्वात् । वस्तु-
तस्तु स्वरादिपाठादव्ययत्वम् । अवतीति ओम् ॥ ग्रसेरा च ॥ ग्रामः ॥ अविसिवि-
सिशुषिभ्यः कित् ॥ ऊमं नगरम् । स्यूमो रश्मिः । सिमः सर्वः । शुष्ममग्निस्मीपयोः ।

इषियुधीन्धिदसिश्वाधूसूभ्यो मक् ॥ इष्मः कामवसन्तयोः । ईषीति पाठे दीर्घादिः ।
 युष्मः शरो योद्धा च । इष्मः समित् । दस्मो यजमानः । श्यामः । धूमः । सूमोऽन्तरि-
 क्षम् । बाहुलकादीर्मन् व्रणः ॥ युजिरुचितिजां कुश्च ॥ युग्मम् । रुक्मम् ॥ तिग्मम् ॥
 हन्तेर्हि च ॥ हिमम् ॥ भियः पुगवा ॥ भीमः । भीष्मः ॥ घर्मः ॥ घृधातोर्मगुणश्च
 निपात्यते ॥ ग्रीष्मः ॥ ग्रसतेर्निपातोऽयम् ॥ प्रथेः षिवन् संप्रसारणं च ॥ पृथिवी ।
 पवन्नित्येके । पृथिवी पृथिवी पृथ्वी इति शब्दार्णवः ॥ अशू प्रुषिलटिकणिरुटिविशिभ्यः
 कन् ॥ अश्वः । प्रुष स्नेहनादौ । प्रुष्वः स्यादृतुसूर्ययोः । प्रुष्वा जलकणिका । लट्
 पक्षिमेदः फलं च । कपवं पापम् । बाहुलकादित्वे किण्वमपि । खट्वा । विश्वम् ॥
 इण्शीभ्यां वन् ॥ एवो गन्ता । ये व एवा मरुतः । असत्त्वे निपातोऽयम् । शेवं
 मित्राय वरुणाय ॥ सर्वनिघृष्वरिष्वलष्वशिवपट्प्रह्वेष्वा अतन्त्रे ॥ अकर्तयैते नि-
 पात्यन्ते । स्रुतमनेन विश्वमिति सर्वम् । निपूर्वाद्दृष्वेर्गुणाभावोऽपि । निघृष्यतेऽनेन
 निघृष्वः खुरः । रिष्वो हिंसः । लष्वो नर्तकः । लिष्व इत्यन्ये । तत्रोपधाया इत्वमपि । शेते-
 ऽस्मिन् सर्वमिति शिवः शम्भुः । शीङो ह्रस्वत्वम् । पट्ठो रथो भूलोकश्च । प्रहूयते इति
 प्रह्वः । ह्वेज आकारवकारलोपः । जहातेरालोपो वा । ईषेर्वन् । ईष्व आचार्यः । इष्व इत्य-
 न्ये । अतन्त्रे किम् । सर्ता सारकः । बाहुलकाद् हसतेः । ह्रस्वः ॥ शेवयह्वजिह्वाग्रीवाप्वा-
 मीवाः ॥ मेव इत्यन्तोदात्तार्थम् । यान्त्यनेन यहः ॥ ह्रस्वो हुगागमश्च । लिहन्त्यनया
 जिह्वा । लकारस्य जः गुणाभावश्च । गिरन्त्यनया ग्रीवा । ईडागमश्च । आप्रोतीत्याप्वा
 वायुः । मीवा उदरकृमिः । वायुरित्यन्ये ॥ कृगृशृद्भ्यो वः ॥ कर्वः काम आखुश्च ।
 गर्वः । शर्वः । दर्वो राक्षसः ॥ कनिन् युवृषितक्षिराजिधन्विद्युप्रतिदिवः ॥ यौतीति
 युवा । वृषा इन्द्रः । तक्षा । राजा । धन्वा मरुः । धन्व शरासनम् । द्युवा सूर्यः । प्रति-
 दीव्यन्त्यस्मिन् प्रतिदिवा दिवसः ॥ सप्यशूभ्यां तुट् च ॥ सप्त । अष्ट ॥ नञि जहातेः ॥
 अहः ॥ श्वन्नक्षन्पूषन्स्त्रीहन्क्लेदन्स्नेहन्मूर्धन्मज्जन्यमन्विश्वस्पर्शपरिजन्मातरि-
 श्वन्मघवन्निति ॥ एते त्रयोदश कनिन्प्रत्ययान्ता निपात्यन्ते । श्वयतीति श्वा । उक्षा ।
 पूषा । स्निह गतौ । इकारस्य दीर्घत्वम् । स्नेहते इति प्लीहा कुक्षिव्याधिः ॥ क्लिदू आर्द्रा-
 भावे । क्लिद्यति क्लेदा चन्द्रः । क्लिद्यतेर्गुणः । क्लिद्यतीति स्नेहा सुहृच्चन्द्रश्च मुखन्त्यस्मिन्ना-
 हते मूर्धा । मुद्देरुपधाया दीर्घो धोऽन्तादेशो रमागमश्च । मज्जत्यस्थिषु मजा अस्थिसारः ।
 अर्यपूर्वो माङ् । अर्यमा । विश्वं प्साति विश्वप्सा अग्निः । परिजायते परिज्मा चन्द्रोऽग्निश्च ।
 जनैरुपधालोपो मश्चान्तादेशः । मातरि अन्तरिक्षे श्वयतीति मातरिश्वा । धातोरिकारलोपः ॥

मह पूजायाम् । हस्य घो वुगागमश्च । मघवा इन्द्रः ॥ इत्युणादिषु प्रथमः पादः ॥

कृहभ्यामेणुः ॥ करेणुः । हरेणुगन्धद्रव्यम् ॥ हनिकुपिनीरविकाशिभ्यः कथन् ॥
 हथो विषण्णः । कुष्ठः । नीथो नेता । रथः । काष्ठम् ॥ अवे भृञः ॥ भवभृत्यः ॥ उषि-
 कुषिगार्तिभ्यस्थन् ॥ ओष्ठः । कोष्ठम् । गाथा । अर्थः । बाहुलकात् शोथः ॥ सतेर्णिन्त् ॥
 सार्थः समूहः ॥ जृवृञ्भ्यामूथन् ॥ जरूथं मांसम् । वरूथो रथगुप्तौ ना ॥ पातृतुदिव-
 चिरिचिसिचिभ्यस्थक् ॥ पीथो रविर्घृतं पीथम् । तीर्थं शास्त्राध्वरक्षेत्रोपायोपाध्यायमन्त्रिषु ।
 अवतारर्षिजुष्टाम्भः स्त्रीरजःसु च विश्रुतमिति विश्वः । तुत्योऽग्निः । उक्थं सामभेदः ।
 रिक्थम् । बाहुलकादृचेरपि । रिक्थमृक्थं धनं वसु । सिक्थम् ॥ अर्तेर्निर्नि ॥ निर्मृथं साम ॥
 निशीथगोपीथावगथाः ॥ निशीथोऽर्धरात्रः रात्रिमात्रं च । गोपीथं तीर्थम् । अवगथः
 प्रातःस्नातः ॥ गश्चोदि ॥ उद्गोथः साम्नो भागविशेषः ॥ समीणः ॥ समियो वह्निः संग्रा-
 मश्च ॥ तिथपृष्ठगूथयूथप्रोथाः ॥ तिजेर्जलोपः । तिथोऽनलः कामश्च । पृष्ठम् । गूथं विष्टा ।
 यूथं समूहः । प्रोथमस्त्री तुरङ्गास्ये प्रोथः प्रस्थित उच्यते ॥ स्फायितश्चिवश्चिशकिक्षिपिष्णु-
 दिसृपितृपिष्टपिवन्द्युन्दिश्चितिवृत्यजिनीपदिमदिमुदिखिदिछिदिभिदिमन्दिचन्दिद-
 हिदिसिदम्भिवसिवाशिशीङ्हसिसिधिशुभिभ्यो रक् ॥ द्वात्रिंशद्भयो रक् स्यात् । वलि
 यलोपः । स्फारम् । न्यङ्क्वादित्वात्कुत्वम् । तक्म् । वक्म् । शक्ः । क्षिप्रम् । क्षुद्रः । सप्र-
 श्वन्द्रः । तृप्रः पुरोडाशः । दृप्रो बलवान् । वन्द्रः पूजकः । उन्दी । उन्द्रो जलचरः । श्वित्रं
 कुष्ठम् । वृत्रो रिपौ ध्वनौ ध्वान्ते शैले चक्रे च दानवे । अजेर्वी । वीरः । नीरम् । पद्रो
 ग्रामः । मद्रो हर्षः देशभेदश्च । मुद्रा प्रत्ययकारिणी । खिद्रो रोगो दग्धश्च । छिद्रम् ।
 भिद्रं वज्रम् । मन्द्रः । चन्द्रः । पचाद्यचि चन्दोऽपि । हिमांशुश्चन्द्रमाश्चन्द्रः । शशी चन्दो
 हिमद्युतिः । दह्योऽग्निः । दक्षः स्ववैद्यः । दभ्रः समुद्रः स्वल्पं च । वसेः संप्रसारणे ॥ न
 रपरसृपिसृजिसृशिसृहिसवनादीनाम् । ८।३।११० ॥ रेफपरस्य सकारस्य सृप्यादीनां
 सवनादीनां च मूर्धन्यो न स्यात् । पूर्वपदादिति प्राप्तः प्रतिषिध्यत इति वृत्तिर्भूयोऽभिप्राया ।
 तेन शासिवसीति प्राप्तमपि न । उस्तो रश्मिः । उस्ता गौः । वाश्रो दिवसः । वाश्रं मन्दिरम् ।
 शीरोऽजगरः । हस्तो मूर्खः । सिध्रः साधुः । शुभ्रम् ॥ मुसेरक् बाहुलकात् । सुप्तमश्रु ॥
 चकिरम्योरुक्षोपघायाः ॥ चुक्रमम्लक्रव्यम् । रुमोऽरुणः ॥ वौ कसेः ॥ विकुक्षश्चन्द्रः ॥
 अमितम्योर्दीर्घश्च ॥ आम्रम् । ताम्रम् ॥ निन्देर्नलोपश्च ॥ निद्रा ॥ अर्देर्दीर्घश्च ॥
 आर्द्रम् ॥ शुचेर्दश्च ॥ शूद्रः ॥ दुरीणोलोपश्च ॥ दुःखेनेयते प्राप्यते इति दूरम् ॥ कृते-

श्लः क्रू च ॥ कृच्छ्रम् । क्रूरः ॥ रोदेर्णिलुक् च ॥ रोदयतीति रुद्रः ॥ बहुलमन्यत्रापि
 संज्ञाछन्दसोः ॥ णिलुगित्येव । वान्ति पर्णशुषो वातास्ततः पर्णमुचोऽपरे । ततः पर्णरुहो
 वान्ति ततो देवः प्रवर्षति ॥ जोरी च ॥ जीरोऽणुः । ज्यश्चेत्येके ॥ सुसूधागृधिभ्यः क्रन् ॥
 सुरः । सूरः । धीरः । गृध्रः ॥ शुसिचिमीनां दीर्घश्च ॥ शुः सौत्रः । शूरः । सीरम् । चीरम् ।
 मीरः समुद्रः ॥ वाविन्धेः ॥ वीध्रं विमलम् ॥ वृधिवपिभ्यां रन् ॥ वर्धं चर्म । वप्रः प्राकारः ॥
 ऋज्रेन्द्राग्रवज्रविप्रकुञ्जचुञ्जक्षुरखुरभद्रोग्रभेरभेलशुक्रशुक्लगौरवज्जेरामालाः ॥ रन्नन्ता
 ऊनविंशतिः । निपातानाद्गुणाभावः । ऋज्रो नायकः । इदि इन्द्रः । अङ्गेर्नलोपः । अग्रम् ।
 वज्रोऽस्त्री हीरके पवौ । ड्रवप् उपधाया इत्वम् । विप्रः । कुम्बिचुम्ब्योर्नलोपः । कुञ्जमरण्यम् ।
 चुञ्जं सुखम् । क्षुर विलेखने । रेफलोपः । अगुणः । क्षुरः । खुर छेदने । रलोपो गुणाभावश्च ।
 खुरः । भन्देर्नलोपः । भद्रम् । उच समवाये । चस्य गः । उग्रः । जिभी । मेरी । पक्षे लः ।
 मेलो जलतरणद्रव्यम् । शुचेश्चस्य कः । शुक्रः । पक्षे लः । शुक्लः । गुड् । वृद्धिः । गौरोऽ-
 रुणे सिंते पीते । वन संभक्तौ । वज्रो विभागी । इणो गुणाभावः । इशमद्ये च वारिणि । मा
 माने माला । समि कस उकन् ॥ कस गतौ । सम्यक्सन्ति पलायन्ते जना अस्मादिति सङ्क्षुको
 दुर्जनः । अस्थिरश्च ॥ पचिनशोर्णुकन् कनुमौ च ॥ पचेः कः । पाकुः सूपकारः । नशेर्नुम् ।
 नंशुकः ॥ भियः क्रुकन् ॥ भीरुकः ॥ कुन् शिल्पिसंज्ञयोरपूर्वस्यापि ॥ रजकः । इक्षुकुट्टकः ।
 चरकः । चष भक्षणे । चषकः । शुनकः । भषकः ॥ रमे रश्च लो वा ॥ रमको विलासी ।
 लमकः ॥ जहातेर्द्वे च ॥ जहकस्त्यागी कालश्च ॥ ध्मो धम च ॥ धमकः कर्मकारः ॥
 हनो वध च ॥ वधकः बहुलमन्यत्रापि । कुह विस्मापने । कुहकः । कृतकम् ॥ कृपेर्घृ-
 द्विश्चोदीचाम् ॥ कार्षकः । कर्षकः ॥ उदकं च ॥ प्रपञ्चार्थम् ॥ वृश्चिकृष्योः क्रिकन् ॥
 वृश्चिकः । कृषिकः ॥ प्राङ्णि पणिकषः ॥ प्रापणिकः पपयविक्रयी । प्राकषिकः परदारोप-
 जीवी ॥ मुपेर्दीर्घश्च ॥ मूषिक आखुः ॥ स्यमेः संप्रसारणं च ॥ चाद्दीर्घः । सीमिको
 वृक्षमेदः ॥ क्रिय इकन् ॥ क्रयिकः केता ॥ आङ्णि पणिपनिपतिखनिभ्यः ॥ आप-
 णिकः । आपनिकः इन्द्रनीलः किरातश्च । आपतिकः श्येनो दैवायत्तश्च । आखनिको मूषिको
 वराहश्च ॥ श्यास्त्याह्वविभ्य इनच् ॥ श्येनः । स्येनः । हरिणः । अविनोऽध्वर्युः ॥
 वृजेः किञ्च ॥ वृजिनम् ॥ अजेरज च ॥ वीमाश्वबाधनार्थम् । अजिनम् ॥ बहुलमन्य-
 त्रापि ॥ कठिनम् । नलिनम् । मलिनम् । कुण्डिनम् ॥ द्यतेः ॥ द्यत्यरुषि दिनम् । दिव-
 सोऽपि दिनम् ॥ द्रुदक्षिभ्यामिनन् ॥ द्रविणम् । दक्षिणः । दक्षिणा ॥ अर्तेः किदिच्च ॥
 इरिणं शून्यम् ॥ वेपितुहोर्ह्रस्वश्च ॥ विपिनिम् । तुहिनम् ॥ तलिपुलिभ्यां च ॥ तलिनं

विरले स्तोके स्वच्छेऽति तलिनं त्रिषु । पुलिनम् ॥ गर्वैरत उच्च ॥ गौरादित्वात् ङीष् ।
 गुर्विणी । गर्भिणी ॥ रुहेश्च ॥ रोहिणः । महेरिणश्च ॥ चादिनन् । माहिनम् । महिनं
 राज्यम् ॥ किञ्चिच्चिप्रच्छिन्निस्तुद्रुपुञ्जां दीर्घोऽसंप्रसारणं च ॥ वाक् । प्राट् । श्रीः ।
 सवत्यतो घृतादिकमिति सूर्यशोषकरणम् । दूर्हिरपयम् । कटप्रूः कामरूपी कीटश्च । जूराकाशे
 सरस्वत्यां पिशाच्यां जवने स्त्रियाम् ॥ आप्रोतेर्ह्रस्वश्च ॥ आपः । अपः । अद्भिः । अश्वः ॥
 परौ व्रजेः षश्च पदान्ते ॥ व्रजेः क्षिप्दीर्घो स्तः पदान्ते तु षश्च । परित्राट् । परित्राजौ ॥
 हुवः श्लवच्च ॥ जुहूः ॥ सुवः कः ॥ सुवः ॥ चिक् च ॥ इकार उच्चारणार्थः । कइत्कु-
 त्वम् । सुक् । सुवं च सुचं च संमृद्धि ॥ तनोतेरनश्च वः ॥ तनोतेश्चिक् प्रत्ययः अनो
 वशब्दादेशश्च । त्वक् ॥ ग्लानुदिभ्यां ङौः ॥ ग्लौः । नौः ॥ चिवरव्ययम् ॥ डौरित्येव ।
 ग्लौकरोति । कृन्मेजन्त इति सिद्धे नियमार्थमिदम् । उणादिप्रत्ययान्तश्चव्यन्त एवेति ॥
 रातेडैः ॥ राः । रायौ । रायः ॥ गमेडोः ॥ गौर्नादित्ये बलीवर्दे किरणक्रतुभेदयोः । स्त्री
 तु स्याद्विशि भारत्यां भूमौ च सुरभावपि । नृस्त्रियोः स्वर्गवज्राम्बुरश्मिदृग्बाणलोमसु । बाहु-
 लकाद् द्युतेरपि डोः । द्यौः स्त्री स्वर्गान्तरिक्षयोः ॥ भ्रमेश्च डूः ॥ भ्रूः । चाद्रमेः । अग्रे-
 गूः ॥ दमेडोऽसिः ॥ दोः । दोषौ ॥ पणोरिज्यादेशश्च वः ॥ वणिक् । स्वार्थेऽण् । नैगमो
 वाणिजो वणिक् ॥ वशेः कित् ॥ उशिगग्रौ घृतेऽपि च ॥ भृव उच्च ॥ भूरिक् । भूमिः ॥
 जसिसहोरुरिन् ॥ जसुरिर्वज्रम् । सहुरिरादित्यः पृथिवी च ॥ सुयुरुवृजो युच् ॥ सव-
 नश्चन्द्रमाः । यवनः । रवणः कोकिलः । वरणः ॥ अशे रश च ॥ अश्रोतेर्युच् स्यात्
 रशादेशश्च । रशना काञ्ची । जिह्वावाची तु दन्त्यसकारवान् ॥ उन्देर्नलोपश्च ॥ ओ-
 दनः ॥ गमेर्गश्च ॥ गमेर्युच् स्याद्गश्चादेशः । गगनम् ॥ बहुलमन्यत्रापि ॥ युच् स्यात् ।
 स्यन्दनः । रोचना ॥ रञ्जेः क्युन् ॥ रजनम् ॥ भूसूधूभ्रस्त्रिभ्यश्छन्दसि ॥ भुवनम् ।
 भुवन आदित्यः । धुवनो वह्निः । निधुवनं सुरतम् । भृजनमम्बरीषम् ॥ कृपृवृजिमन्दि-
 निधावः क्युः ॥ किरणः । पुरणः समुद्रः । वृजनमन्तरिक्षम् । मन्दनं स्तोत्रम् । निष-
 नम् ॥ धृषेर्धिष् च संज्ञायाम् ॥ धिषणो गुरुः । धिषणा धीः ॥ वर्तमाने पृषद्बृहन्म-
 हज्जगच्छतृवच्च ॥ अतिप्रत्ययान्ता निपात्यन्ते । पृषु सेचने गुणाभावः । पृषन्ति । बृहत् ।
 महान् । गमेर्जगादेशः । जगत् ॥ संश्चत्तृपद्वेहत् ॥ एतेऽनिपात्यन्ते । पृथक्करणं शतृ-
 वद्भावनिवृत्त्यर्थम् । संचिनोतेः सुट् । इकारलोपः । संश्चत् कुहकः । तृपच्छत्रम् । विपूर्वा-
 दन्तेष्टिलोप इत ए च । वेहद्रभौषधातिनी ॥ छन्दस्यसानच् शुजृभ्याम् ॥ शवसानः
 पन्था । जरसानः पुरुषः ॥ ऋक्षिवृधिमन्दिसहिभ्यः कित् ॥ ऋजसानो मेघः । वृधसानः

पुरुषः । मन्दसानोऽग्निर्जीवश्च । सहसानो यज्ञो मयूरश्च ॥ अर्तेर्गुणः शुट् च ॥ अर्शसा-
 नोऽग्निः ॥ सम्यानचस्तुवः ॥ संस्तवानो वाग्मी ॥ युधिबुधिदृशिभ्यः क्च ॥ युधानः ।
 बुधानः । दृशानो लोकपालकः ॥ दुर्ध्नेः सनो लुक् छलोपश्च ॥ जुहुराणश्चन्द्रमाः ॥
 श्वितेर्दश्च ॥ शिधिदानः पुण्यकर्मा ॥ तृन्तृचौ शंसिक्षदादिभ्यः संज्ञायां चानिटौ ॥
 शंसेः क्षदादिभ्यश्च क्रमात्तृन्तृचौ स्तः तौ चानिटौ । शंस्ता स्तोता । शंस्तरौ । शंस्तरः ।
 क्षदिः सौत्रो धातुः शकलीकरणे भक्षणे च । अनुदात्तेत् । वृक्ये चक्षदानमिति मन्त्रात् ।
 उक्षाणं वा वेहतं वा क्षदन्ते इति ब्राह्मणाच्च । क्षत्ता स्यात्सारथौ द्वाःस्थे वेद्यायामपि शूद्रजे ।
 बहुलमन्यत्रापि । मन् मन्ता । हन् हन्ता । इत्यादि ॥ नष्ट नेष्टृ त्वष्टृ होतृ पोतृ भ्रातृ
 जामातृ मातृ पितृ दुहितृ ॥ न पतन्त्यनेन नत्ता पौत्रो दौहित्रश्च । नयतेः घुगुणश्च ।
 नेष्टा । त्विषेरितोऽत्वम् । त्वष्टा । होता । पोता ऋत्विग्भेदः । भ्राजतेर्जलोपः । भ्राता । जायां
 माति जामाता । मान पूजायां नलोपः । माता । पातेराकारस्य इत्वम् । पिता । दुहेस्त्वृच
 इट् गुणाभावश्च । दुहिता ॥ सावसेर्ऋन् ॥ स्वसा ॥ यतेर्वृद्धिश्च ॥ याता । भार्यास्तु भ्रातृ-
 वर्गस्य यातरः स्युः परस्परम् ॥ नवि च नन्देः ॥ न नन्दति ननान्दा । इह वृद्धिर्नानु-
 वर्तत इत्येके । ननान्दा तु स्वसा पत्युर्ननन्दा नन्दिनी च सेति शब्दार्णवः ॥ दिवेर्ऋः ॥
 देवा देवरः । स्वामिनो देवदेवरौ ॥ नयतेर्ङिच्च ॥ ना । नरौ । नरः ॥ सव्ये स्थश्छन्दसि ॥
 अम्बाम्बेत्यत्र स्थास्थिन्स्थूणामुपसंख्यानम् ॥ सव्येष्टा सारथिः । सव्येष्टरौ । सव्येष्टरः ॥
 अर्तिसृधृधम्यम्यश्यवितृभ्योऽनिः ॥ अष्टभ्योऽनिप्रत्ययः स्यात् । अरणिरग्रेयोनिः । सर-
 णिः । धरणिः । धमनिः । अमनिर्गतिः । अशनिः । अवनिः । तरणिः । बाहुलकाद् । रज-
 निः ॥ आङि शुषेः सनश्छन्दसि ॥ आशुशुक्षणिरग्निर्वातश्च ॥ कृषेरादेश्च चः ॥ चर्ष-
 णिर्जनः ॥ अदेर्मुट् च ॥ अन्ननिरग्निः ॥ वृतेश्च ॥ वर्तनिः । गोवर्धनस्तु चकारान्मुट्
 व्रत्तमनिरित्याह ॥ क्षिपेः क्च ॥ क्षिपणिरायुधम् । अर्चिशुचिहुसृपिष्ठादिछर्दिभ्य इतिः ॥
 अर्चिर्ज्वाला । इदन्तोऽप्ययम् । अग्नेर्भ्राजन्ते अर्चयः । शोचिर्दीतिः । हविः । सर्पिः ।
 इस्मन्निति ह्रस्वः । छदिः । पटलम् । छर्दिर्वमनव्याधिः । इदन्तोऽपि छर्द्यतीसारश्चूलवान् ॥
 वृहेर्नलोपश्च ॥ बर्हिर्ना कुशशुष्मणोः ॥ द्युतेरिसिन्नादेश्च जः ॥ ज्योतिः ॥ वसौ रुचेः
 संज्ञायाम् ॥ वसुरोचिर्यज्ञः ॥ सुवः कित् ॥ सुविः समुद्रः ॥ सहो धश्च ॥ सधिरनङ्गान् ॥
 पिवतेस्थुक् ॥ पाथिश्चक्षुःसमुद्रयोः ॥ जनेरुसिः ॥ अनुर्जननम् ॥ मनेर्धश्छन्दसि ॥
 मधुः ॥ अर्तिपृवपियजितनिधनितपिभ्यो नित् ॥ अरुः । परुर्ग्रन्थिः । वपुः । यजुः ।
 तनुः । तनुषी । तनूषि । धनुरन्नियाम् । धनुर्वशविशुद्धोऽपि निर्गुणः किं करिष्यति । सा-

न्तस्य उदन्तस्य वा रूपम् । तपुः सूर्याग्निशत्रुषु ॥ एतेर्णिच्च ॥ आयुः । आयुषी ॥ चक्षेः
शिञ्च ॥ शिच्चात्सार्वधातुकत्वेन खयाज्वाधः । चक्षुः ॥ मुहेः किञ्च ॥ मुहुरव्ययम् । बहु-
लमन्यत्रापि । आचक्षुः । परिचक्षुः ॥ कृगृशृवृञ्चतिभ्यः ष्वरच् ॥ कर्वरो व्याघ्ररक्षसोः ।
गर्वरोऽहंकारी । शर्वरी रात्रिः । वर्वरः प्राकृतो जनः । चत्वरम् । नौ सदेः ॥ निषद्वरस्तु
जम्बालः । निषद्वरी रात्रिः ॥ इत्युणादिषु द्वितीयः पादः ॥

छित्त्वरल्लत्त्वरधीवरपीवरमीवरचीवरतीवरनीवरगह्वरकट्टरसंयद्वराः ॥ एका-
दश ष्वरच्प्रत्ययान्ता निपात्यन्ते । छिदिर् छद् अनयोस्तकारोऽन्तादेशः छिदेर्गुणाभावश्च ।
छित्त्वरो धूर्तः । छत्त्वरो गृहकुञ्जयोः । धीवरः कैवर्तः । पीवरः स्थूलः । मीवरो हिंसकः ।
चिनोतेर्दीर्घश्च । चीवरं भिक्षुकप्रावरणम् । तीवरो जातिविशेषः । नीवरः । परिव्राट् ।
गाहतेर्ह्रस्वत्वम् । गह्वरम् । कटे वर्षादौ । कट्टरं व्यजनम् । यमेर्दकारः । संयद्वरो नृपः ।
पदेः संपद्वर इत्येके ॥ इण्सिञ्जिदीडुष्यविभ्यो नक् ॥ इनः सूर्ये नृपे पत्यौ । सिनः
काणः । जिनोऽहंन् । दीनः । उष्णः । ऊनः ॥ फेनमीनौ ॥ एतौ निपात्येते । स्फायतेः
फेनः । मीनः ॥ कृषेर्वर्णे ॥ कृष्णः ॥ बन्धेर्ब्रधिवुधी च ॥ ब्रध्नः । बुध्नः ॥ धापृवस्य-
ज्यतिभ्यो नः ॥ धाना भ्रष्टयवे स्त्रियः । पर्णं पत्रम् । पर्णः किंशुकः । वस्त्रो मूल्ये वेतने
च । अजेर्वी । वेनः । अन्न आदित्यः । बाहुलकात् शृणोतेः श्रोणः पङ्क्तुः । लक्षेरट् च ॥
लक्षेश्चुरादिप्यन्तान्नः स्यात्तस्याडागमश्च । चान्मुडित्येके । लक्षणं लक्ष्मणं नाम्नि चिह्ने च ।
लक्षणो लक्ष्मणश्च रामभ्राता । लक्षणा हंसयोषायां सारसस्य च लक्ष्मणा ॥ वनेरिञ्चोपधा-
याः ॥ वेन्ना नदी ॥ सिवेष्टेर्यु च ॥ दीर्घोच्चारणसामर्थ्यान्न गुणः । स्यून आदित्यः । बा-
हुलकात् केवलो नः । ऊट् । अन्तरङ्गत्वाद्यण् । गुणः । स्योनः ॥ कृवृजृसिद्रुपन्यनिस्व-
पिभ्यो नित् ॥ कर्णः वर्णः । जर्णश्चन्द्रे च वृद्धे च । सेना । द्रोणः । पन्नो नीचैर्गतिः ।
अन्नमोदनः । स्वप्नो निद्रा ॥ घेट इच्च ॥ घेनः सिन्धुः । नदी घेना ॥ तृषिशुषिरसिभ्यः
कित् ॥ तृष्णा । शुष्णः सूर्यो वह्निश्च । रत्नं द्रव्यम् । सुवो दीर्घश्च ॥ सूना वधस्थानम् ॥
रमेस्त च ॥ रमयतीति रत्नम् ॥ रास्त्रासास्त्रास्थूणाबीणाः ॥ रास्त्रा गन्धद्रव्यम् । सास्त्रा
गोगलकम्बलः । स्थूणा गृहस्तम्भः । बीणा वल्लकी ॥ गादाभ्यामिष्णुच् ॥ गेष्णुर्गायनः ।
देष्णुर्दाता ॥ कृत्यशूभ्यां क्ल्तः ॥ कृत्स्नम् । अक्षणमखण्डम् ॥ तिजेर्दीर्घश्च ॥ तीक्ष्णम् ॥
शिलषेरञ्चोपधायाः ॥ श्लक्ष्णम् ॥ यजिमनिशुन्धिदसिजनिभ्यो युच् ॥ यज्युरध्वर्युः ।
मन्युर्दैन्ये क्रतौ क्रुधि । शुन्ध्युरग्निः । दस्युस्तस्करः । जन्युः शरीरी ॥ भुजिमृड्भ्यां यु-
क्त्युक्तौ ॥ भुज्युर्माजनम् । मृत्युः ॥ सत्तेर्युः ॥ सरयुर्नदी । अयूरिति पाठान्तरम् । सरयूः ॥

पानीविषिभ्यः पः ॥ पाति रक्षत्यस्मादात्मानमिति पापम् । तद्योगात्पापः । नेपः पुरोहि-
 तः । बाहुलकाद्गुणाभावे नीपो वृक्षविशेषः । वेष्पः पानीयम् ॥ च्युवः किञ्च ॥ च्युपो वक्रम् ॥
 स्तुवो दीर्घश्च ॥ स्तूपः समुच्छ्रायः ॥ सुशृभ्यां निच्च ॥ चात्कित् । सूपः । बाहुलकादु-
 त्वम् । शूर्पम् ॥ कुयुभ्यां च ॥ कुवन्ति मण्डूका अस्मिन् कूपः । युवन्ति वध्नन्त्यस्मिन्पशु-
 मिति यूपो यज्ञस्तम्भः ॥ खष्पशिल्पशष्पबाष्परूपपर्पतल्पाः ॥ सत्तैते प्रप्रत्ययान्ता निपा-
 त्यन्ते । खनतेर्नकारस्य षत्वम् । खण्यौ क्रोधबलात्कारौ । शीलतेर्ह्रस्वः । शिल्पं कौशलम् ।
 शसु हिंसायाम् । निपातनात्षत्वम् । शष्पं बालतृणं प्रतिभाक्षयश्च । बाधतेः षः । बाष्पो
 नेत्रजलोष्मणोः । बाष्पं च । रौतेर्दीर्घः । रूपं स्वभावे सौन्दर्ये । पु पर्प गृहं बालतृणं पङ्क्तु-
 पीठं च । तलं प्रतिष्ठाकरणे चुरादिणिचो लुक् । तल्पं शय्यादृदारेषु ॥ स्तनिहृषिपुषिग-
 दिमदिभ्यो णेरित्नुच् ॥ अयामन्तेति णेरयादेशः । स्तनयितुः । हर्षयितुः । पोषयितुः ।
 गदयितुर्वावदूकः । मदयितुर्मदिरा ॥ कृहनिभ्यां क्तुः ॥ कृतुः शिल्पी । हतुर्व्याधिः
 शस्त्रं च ॥ गमेः सन्वच्च ॥ जिगलुः ॥ दाभाभ्यां नुः ॥ दानुर्दाता । भानुः ॥ वचेर्ग-
 श्च ॥ वलुः ॥ घेट इच्च ॥ धयति सुतानिति धेनुः ॥ सुवः कित् ॥ सुनूः । पुत्रेऽनुजे
 रवौ ॥ जहातेर्द्वेऽन्तलोपश्च ॥ जहुः ॥ स्थाणुः ॥ स्थाणुः कीले स्थिरे हरे ॥ अजिवृरी-
 भ्यो निच्च ॥ अजेर्वी । वेणुः ॥ वर्णुर्नददेशमेदयोः । रेणुर्द्वयोः स्त्रियां धूलिः ॥ विषेः
 किञ्च ॥ विष्णुः ॥ कृदाधारार्चिकलिभ्यः कः ॥ बाहुलकान्न कस्येत्संज्ञा । कर्को धवल-
 घोटकः । दाको दाता । धाकोऽनङ्गानाधारश्च । राका पौर्णमासी । अर्कः । कल्कः पापा-
 शये पापे दम्भे विट्किट्टयोरपि ॥ सृष्टृभृशुषिमुषिभ्यः कक् ॥ सूक्त उत्पलवातयोः । वृकः
 श्वापदकाकयोः । भूकं छिद्रम् । शुष्कः । मुष्कोण्डम् ॥ शुक्चल्कोल्काः ॥ शुमेरन्त्यलोपः ।
 शुक्ः । वल्कं वल्कलमस्त्रियाम् । उष दाहे । षस्य लः । उल्का ॥ इण्भीकापाशल्यति-
 मर्चिभ्यः कन् ॥ एके मुख्यान्यकेबलाः । मेको मण्डूकमेषयोरिति विश्वमेदिन्यौ । काकः ।
 पाकः शिशुः । शल्कं शकलम् । अत्कः पथिकः शरीरावयवश्च । मर्कः शरीरवायुः ॥ नौ
 हः ॥ जहातेः कन् स्यान्नौ । निहाका गोधिका ॥ नौ सदेर्दिच्च ॥ निष्कोऽस्त्री हेमि
 तत्पले ॥ यमेरीट् च ॥ स्यमीको वल्मीकः वृक्षमेदश्च । इट् ह्रस्व इति केचित् । स्यमि-
 कः ॥ अजियुधुनीभ्यो दीर्घश्च ॥ वीकः स्याद्वातपक्षिणोः । यूका । धूको वायुः । नीको
 वृक्षविशेषः ॥ ह्रियो रश्च लो वा ॥ ह्रीका ह्रीका त्रपा मता ॥ शकेरुनोन्तोन्त्युनयः ॥
 उन उन्त उन्ति उनि एते चत्वारः स्युः । शकुनः । शकुन्तः । शकुन्तिः । शकुनिः ॥ भुवो
 क्षिच् ॥ भवन्तिर्वर्तमानकालः । बाहुलकादवेषश्च । अवन्तिः । वदेर्वदन्तिः । किंवदन्ती

जनश्रुतिः ॥ कन्युच् क्षिपेश्च ॥ चान्द्रवः । क्षिपण्युर्वसन्त इत्युज्ज्वलदत्तः । भवन्युः
 स्वामिसूर्ययोः ॥ अनुङ् नदेश्च ॥ चात्क्षिपेः । नदनुर्मेघः । क्षिपणुर्वातः ॥ कृष्टदारिभ्य
 उनन् ॥ करुणो वृक्षभेदः स्यात्करुणा च कृपा मता । वरुणः । दारुणम् ॥ त्रोरश्च लो
 वा ॥ तरुणस्तल्लनो युवा ॥ क्षुधिपिशिमिथिभ्यः कित् ॥ क्षुधुनो म्लेच्छजातिः । पिशुनः ।
 मिथुनम् ॥ फलेर्गुक् च ॥ फल्गुनः पार्थः । प्रज्ञाद्यण् । फाल्गुनः ॥ अशेर्लश्च ॥
 लघुनम् ॥ अर्जेर्णिलुक् च ॥ अर्जुनः ॥ तृणाख्यायां चित् ॥ चित्त्वादन्तोदात्तः । अर्जुनं
 तृणम् ॥ अर्तेश्च ॥ अरुणः ॥ अजियमिशीङ्भ्यश्च ॥ वयुनं देवमन्दिरम् । यमुना ।
 शयुनोऽजगरः ॥ वृत्तवदिह्निकमिकषिभ्यः सः ॥ वर्धम् । तर्धः स्रवसमुद्रयोः । वत्सः ।
 वत्सम् । वक्षः । हंसः । कंसोऽस्त्री पानभाजनम् । कक्षं नक्षत्रम् ॥ प्लुषेरचोपधायाः ॥
 लक्षः ॥ मनेर्दीर्घश्च ॥ मांसम् ॥ अशेर्देवने ॥ अक्षः ॥ सुत्रश्चिकृत्यृषिभ्यः कित् ॥
 स्नुषा । वृक्षः । कृत्समुदकम् । ऋक्षं नक्षत्रम् ॥ ऋषेर्जातौ ॥ ऋक्षोऽद्रिभेदे मल्लके इति
 च ॥ उन्दिगुथिकुषिभ्यश्च ॥ उत्सः प्रस्रवणम् । गुत्सः स्तवकः । कुक्षो जठरम् ॥
 गृधिपण्योर्दकौ च ॥ गृत्सः कामदेवः । पक्षः ॥ अशेः सरः ॥ अक्षरम् ॥ वसेश्च ॥
 वत्सरः ॥ संपूर्वाचित् ॥ संवत्सरः ॥ कृधूमदिभ्यः कित् ॥ बाहुलकात् षत्वम् । कृसरः
 स्यात्तिलौदनम् । धूसरः । मत्सरः । मत्सरा मक्षिका ज्ञेया भम्भराली च सा मता ॥ पते रश्च
 लः ॥ पत्सलः पन्थाः ॥ तन्यृषिभ्यां कसरन् ॥ तसरः सूत्रवेष्टने । ऋक्षरः ऋत्विक् ॥
 पीयूकणिभ्यां कालन् ह्रस्वः संप्रसारणं च ॥ पीयुः सौत्रः । पियालो वृक्षभेदः ॥ कुणालो
 देशभेदः ॥ कटिकुषिभ्यां काकुः ॥ कटाकुः पक्षी । कुषाकुरभिः सूर्यश्च ॥ सतेर्दुक् च ॥
 सदाकुर्वातसरितोः ॥ वृतेर्द्विश्च ॥ वार्ताकुः । बाहुलकादुकारस्य अत्वम् । वार्ताकम् ॥
 प्रदेर्नित्संप्रसारणमल्लोपश्च ॥ पृदाकुर्वृश्चिके व्याघ्रे चित्रके च सरीसृपे ॥ सृयुवचि-
 भ्योऽन्युजागूजक्नुचः ॥ अन्युच् आगूच् अक्रुच् एते क्रमात्स्युः । सरण्युर्मेघवातयोः ।
 यवागूः । वचक्रुर्विप्रवामिनोः । आनकः शीङ्भ्यः ॥ शयानकोऽजगरः । भयानकः ॥
 आणको लघूशिधिधान्भ्यः ॥ लवाणकं दात्रम् । धवाणको वातः । शिङ्घाणकः श्लेष्मा ।
 पृषोदरादित्वात्पक्षे कलोपः । शिङ्घाणं नासिकामले । धाणको दीनारभागः ॥ उल्मुकदर्वि-
 होमिनः ॥ उषदाहे । षस्य लः मुकप्रत्ययश्च ॥ उल्मुकं ज्वलदङ्गारम् । हणातेर्विः ।
 दर्विः । जुहोतेर्मिनिः । होमी ॥ ह्रियः कुक् रश्च लो वा ॥ ह्रीकुः । ह्रीकुर्लजावान् ॥
 हसिमृगिण्वाऽमिदमिल्लपूधुर्विभ्यस्तन् ॥ दशभ्यस्तन् स्यात् । तिष्ठतेति नेट् । हस्तः ।
 मर्तः । गर्तः । एतः । कर्बुरः । वातः । अन्तः । दन्तः । लोतः स्यादश्रुचिह्नयोः । पोतो

बालवहित्रयोः । धूर्तः । बाहुलकात्तुसेर्दीर्घश्च । तूस्तं पापं धूलिर्जटा च ॥ नव्याप इट् च ॥
 नापितः ॥ तनिमृङ्भ्यां किञ्च ॥ ततम् । मृतम् ॥ अस्त्रिघृसिभ्यः क्तः ॥ अक्तम् ।
 घृतम् । सितम् ॥ दुतनिभ्यां दीर्घश्च ॥ दूतः । तातः ॥ जेमुट् चोदात्तः ॥ जीमूतः ॥
 लोष्ट्रपलितौ ॥ लुनातेः क्तः । तस्य सुट् । धातोर्गुणः । लोष्ट्रम् । पलितम् ॥ हृश्या-
 भ्यामितन् ॥ हरितश्चेतौ वर्णभेदौ ॥ रुहे रश्च लो वा ॥ रोहितो मृगमत्स्ययोः । लोहितं
 रक्तम् ॥ पिशेः किञ्च ॥ पिशितं मासम् ॥ श्रुदक्षिसृष्टिगृहिभ्य आय्यः ॥ श्रवाय्यो
 यज्ञपशुः । दक्षाय्यो गरुडो गृध्रश्च । सृहयाय्यः । गृहयाय्यो गृहस्वामी ॥ दिधिषाय्यः ॥
 दधातेर्द्वित्वमित्वं पुक् च ॥ मित्र इव यो दिधिषाय्योऽभूत् ॥ वृङ् एण्यः ॥ वरेण्यः ॥
 स्तुवः क्सेय्यश्छन्दसि ॥ स्तुषेय्यं पुरुवर्षसम्भ्वम् ॥ राजेरन्यः ॥ राजन्यो वह्निः ॥
 शूरन्योश्च ॥ शरण्यम् । रमण्यम् । अर्तेर्निञ्च ॥ अरण्यम् ॥ पर्जन्यः ॥ पृषु सेचने ।
 षस्य जः । पर्जन्यः शक्रमेघयोः ॥ वदेरान्यः ॥ वदान्यस्यागिवागिमनोः ॥ अमिनक्षि-
 यजिवधिपतिभ्योऽत्रन् ॥ अमत्रं भाजनम् । नक्षत्रम् । यजत्रः । वधत्रमायुधम् । पतत्रं
 तनूरुहम् ॥ गडेरादेश्च कः ॥ कडत्रम् । डलयोरेकत्वस्मरणात् । कलत्रम् ॥ वृन्श्चित् ॥
 वरत्रा चर्ममयी रज्जुः ॥ सुविदेः कत्रन् ॥ सुविदत्रं कुटुम्बकम् ॥ कृतेर्नुम् च ॥ कृन्तत्रं
 लाङ्गलम् ॥ भृमृदृशियजिपर्विपच्यमितमिनमिहर्येभ्योऽतच् ॥ दशभ्योऽतच् स्यात् ।
 भरतः । मरतो मृत्युः । दर्शतः सोमसूर्ययोः । यजतः ऋत्विक् । पर्वतः । पचतोऽग्निः ।
 अमतो रोगः । तमतस्तृष्णापरः । नमतः प्रहः । हर्यतोऽश्वः ॥ पृषिरस्त्रिभ्यां कित् ॥
 पृषतो मृगो बिन्दुश्च । रजतम् ॥ खलतिः ॥ खलतेः सलोपः अतच् प्रत्ययान्तस्य इत्वं
 च । खलतिर्निष्केशशिराः ॥ शीङ्शपिरुगमिवश्चिजीविप्राणिभ्योऽथः ॥ सप्तभ्योऽथः
 स्यात् । शययोऽजगरः । शपथः । रवथः कोकिलः । गमथः पथिकः पन्थाश्च । वञ्चथो
 धूर्तः । वन्दीति पाठे वन्दते वन्द्यते वा वन्दथः स्तोता स्तुत्यश्च । जीवथ आयुष्मान् ।
 प्राणथो बलवान् । बाहुलकान्छमिदमिभ्याम् । शमथस्तु शमः शान्तिर्दान्तिस्तु दमथो
 दमः ॥ भृन्श्चित् ॥ भरथो लोकपालः ॥ रुदिविदिभ्यां ङित् ॥ रोदितीति रुदथः शिशुः ।
 वेत्तीति विदथः ॥ उपसर्गे वसेः ॥ आवसथो गृहम् । संवसथो ग्रामः ॥ अत्यविचमित-
 मिनमिरभिलभिनमितपिपतिपनिपणिमहिभ्योऽसच् ॥ त्रयोदशभ्योऽसच् स्यात् ।
 अततीत्यतसो वायुरात्मा च । अवतीत्यवसो राजा भानुश्च । चमत्यस्मिन् चमसः सोम-
 पानपात्रम् । ताम्यत्यस्मिन् तमसोऽन्धकारः । नमसः अनुकूलः । रमसो वेगहर्षयोः ।
 लमसो धनं याचकश्च । नमति नभ्नाति वा नमसः । तपसः पक्षी चन्द्रश्च । पतसः

पक्षी । पनसः कण्टकिफलः । पणसः पण्यद्रव्यम् । महसं ज्ञानम् ॥ वेवस्तुट् च ॥
 बाहुलकादात्वाभावः । वेतसः ॥ वहियुभ्यां णित् ॥ वाहसोऽजगरः । यावसस्तृणसं-
 घातः ॥ वयश्च ॥ वय गतौ । वायसः काकः ॥ दिवः कित् ॥ दिवसम् । दिवसः ॥
 कृशशूलिकलिगर्दिभ्योऽभच् ॥ करभः । शरभः । शलभः । कलभः । गर्दभः ॥ ऋषि-
 वृषिभ्यां कित् ॥ ऋषभः । वृषभः ॥ रुषेर्निल्लुष् च ॥ रुष हिंसायाम् । अस्मादभच्
 निक्किरस्यात् लुषादेशश्च । लुषभो मत्तदन्तिनि ॥ रासिवल्लिभ्यां च ॥ रासभः । वल्लभः ॥
 जृविशिभ्यां झच् ॥ जरन्तो महिषः । वेशन्तः पल्वलम् ॥ रुहिनन्दिजीविप्राणिभ्यः
 पिदाशिषि ॥ रोहन्तो वृक्षभेदः । नन्दन्तः पुत्रः । जीवन्त औषधम् । प्राणन्तो वायुः ।
 पिच्चाण्डोष् । रोहन्ती ॥ तृभूवहिवसिभासिसाधिगडिमण्डजिनन्दिभ्यश्च ॥ दशभ्यो
 झच् स्यात्स च षित् । तरन्तः समुद्रः । तरन्ती नौका । भवन्तः कालः । वहन्तो वायुः ।
 वसन्त ऋतुः । भासन्तः सूर्यः । साधन्तो भिक्षुः । गडेष्वटादित्वान्मिस्त्वम् । ह्रस्वः । अया-
 मन्तेति णेरयः । गण्डयन्तो जलदः । मण्डयन्तो भूषणम् । जयन्तः शक्रपुत्रः । नन्दयन्तो
 नन्दकः ॥ हन्तेर्मुट् हि च ॥ हेमन्तः ॥ भन्देर्नलोपश्च ॥ भदन्तः प्रव्रजितः ॥ ऋच्छे-
 ररः ॥ ऋच्छरा वेश्या । बाहुलकाज्जरश्चरश्चरादयः ॥ अर्तिकमिभ्रमिचमिदेविवासि-
 भ्यश्चित् ॥ षड्भ्योऽरश्चित् स्यात् । अररं कपाटम् । कमरः कामुकः । भ्रमरः । चमरः ।
 देवरः । वासरः ॥ कुवः क्ररन् ॥ कुररः पक्षिभेदः ॥ अङ्गिमदिमन्दिभ्य आरन् ॥
 अङ्गारः । मदारो वराहः । मन्दारः ॥ गडेः कड च ॥ कडारः ॥ शृङ्गारशृङ्गारौ ॥
 शृभृजभ्यामारभुम् गुक् ह्रस्वश्च । शृङ्गारो रसः । शृङ्गारः कनकालुका ॥ कञ्जिमृजिभ्यां
 चित् ॥ कञ्जिः सौत्रो धातुः । कञ्जारो मयूरः । मार्जारः ॥ कमेः किदुच्चोपधायाः ॥
 चिदित्यनुवृत्तेरन्तोदात्तः । कुमारः ॥ तुषारादयश्च ॥ तुषारः । कासारः । सहार आम्र-
 भेदः । दीडो नुट् च ॥ दीनारः सुवर्णाभरणम् ॥ सर्तेरपः घुक् च ॥ सर्षपः ॥ उषि-
 कुटिदलिकचिखजिभ्यः कपन् ॥ उषपो वह्निसूर्ययोः । कुटपो मानभाण्डम् । दल्पः प्रह-
 रणम् । कचपं शाकपत्रम् । खजपं धृतम् । कणेः संप्रसारणं च ॥ कुणपम् ॥ कपश्चा-
 क्रवर्मणस्य ॥ स्वरे भेदः ॥ विटपपिष्टपविशिपोलपाः ॥ चत्वारोऽमी कपन्प्रत्ययान्ताः ।
 विट शब्दे । विटपः । विशतेरादेः पः । प्रत्ययस्य तुट् । षत्वम् । पिष्टपं भुवनम् । विशतेः
 प्रत्ययादेरित्वम् । विशिपं मन्दिरम् । बलतेः संप्रसारणम् । उलपं कोमलं तृणम् ॥ वृते-
 स्तिकन् ॥ वर्तिका ॥ कृतिभिदिलिभ्यः कित् ॥ कृत्तिका । भित्तिका भित्तिः । लत्तिका
 गोधा ॥ इष्यशिभ्यां तकन् ॥ इष्टका । अष्टका ॥ इणस्तशन्तशसुनौ ॥ एतशो ब्राह्मणः ।

स एव एतशाः ॥ वीपतिभ्यां तनन् ॥ वी गत्यादौ । वेतनम् । पत्तनम् ॥ दृदलिभ्यां
भः ॥ दर्भः । दल्भः स्याद्विचक्रयोः ॥ अर्तिगृभ्यां भन् ॥ अर्भः । गर्भः ॥ इणः कित् ॥
इभः ॥ असिसञ्जिभ्यां क्थिन् ॥ अस्थि । सक्थि ॥ सुषिकुषिशुषिभ्यः क्सिः ॥ सुक्षि-
र्वह्निः । कुक्षिः । शुक्षिर्वातः ॥ अशेर्निन् ॥ अक्षि ॥ इषेः क्सुः ॥ इक्षुः ॥ अविस्तृतन्त्रिभ्य
ईः ॥ अवीर्नारी रजस्वला । तरीर्नौः । स्तरीर्धूमः । तन्त्रीर्वीणादेर्गुणः ॥ यापोः किद्वे
च ॥ ययोरश्वः । पपीः स्यात्सोमसूर्ययोः ॥ लक्ष्मेर्मुट् च ॥ लक्ष्मीः ॥ इति तृतीयः पादः ।

वातप्रमीः ॥ वातशब्दे उपपदे प्रपूर्वान्मात्रातोरीप्रत्ययः स च कित् ॥ वातप्रमीः ।
अयं स्त्रीपुंसयोः ॥ ऋतन्यञ्जिवन्यञ्ज्यर्पिमद्यत्यङ्गिकुयकृशिभ्यः कन्निच्यतुजलिजि-
ष्ठजिष्ठजिसनस्यनिथिनुत्यसासानुकः ॥ द्वादशभ्यः क्रमात्स्युः । अतैः कन्निच् । यण् ।
वद्धमुष्टिः करो रत्निः सोऽरत्निः प्रसुताङ्गुलिः । तनोतेर्यतुच् । तन्यतुर्वायुः रात्रिश्च । अञ्जे-
रलिच् । अञ्जलिः । वनेरिष्ठुच् । वनिष्ठुः स्थविरान्त्रम् । अञ्जेरिष्ठच् । अञ्जिष्ठो भानुः ।
अर्पयतेरिसन् । अर्पिसोऽप्रमांसम् । मदेः स्यन् । मत्स्यः । अतेरिथिन् । अतिथिः । अङ्गे-
रलिः । अङ्गुलिः । कौतेरसः । कवसः । अच इत्येके । कवचम् । यौतेरासः । यवासो
दुरालभा । कृशोरानुक् । कृशानुः ॥ श्रः करन् ॥ उत्तरसूत्रे किदग्रहणादिह ककारस्य
नेत्वम् । शर्करा ॥ पुषः कित् ॥ पुष्करम् ॥ कलश्च ॥ पुष्कलम् ॥ गमेरिनिः ॥ गमि-
ष्यतीति गमी ॥ आङि णित् ॥ आगामी ॥ भुवश्च ॥ भावी ॥ प्रे स्थः ॥ प्रस्थायी ॥
परमे कित् ॥ परमेष्ठी ॥ मन्थः ॥ मन्थतेरिनिः कित्स्यात् । कित्त्वान्नकारलोपः ।
मन्थाः । मन्थानौ । मन्थानः ॥ पथस्थ च ॥ पन्थाः । पन्थानौ ॥ खजेराकः ॥ खजाकः
पक्षी ॥ बलाकादयश्च ॥ बलाका । शलाका । पताका ॥ पिनाकादयश्च ॥ पाते-
रित्वं नुम् च । क्लीबपुंसोः पिनाकः स्याच्छूलशङ्करधन्वनोः । तड आघाते । तडाकः ॥
कषिदूषिभ्यामीकन् ॥ कषीका पक्षिजातिः । दूषीका नेत्रयोर्मलम् ॥ अनिहृषिभ्यां
किच्च ॥ अनीकम् । हृषीकम् ॥ चङ्कणः कङ्कणश्च ॥ कण शब्दे, अस्माद्यङ्लुगन्ता-
दीकन् घातोः कङ्कणादेशश्च । घण्टिकायां कङ्कणीका सैव प्रतिसरापि च ॥ शूषूवृच्चां
द्वे रुक् चाभ्यासस्य ॥ शर्शरीको हिंस्रः । पर्परीको दिवाकरः । वर्वरीकः कुटिलकेशः ॥
फर्फरीकादयश्च ॥ स्फुर स्फुरणे । अस्मादीकन् घातोः फर्फरादेशः । फर्फरीकं किसलयम् ।
दर्दरीकं वादित्रम् । कर्मरीकं शरीरम् । तित्तिडीका वृक्षमेदः । चरेर्नम् च । चञ्चरीको भ्रमरः ।
मर्मरीको हीनजनः । कर्करीका गलन्तिका । पुणतेः पुण्डरीकं वादित्रम् । पुण्डरीको व्याघ्रो-
ऽग्निदिग्गजश्च ॥ ईषेः किद्वस्वश्च ॥ इषीका शलाका ॥ ऋजेश्च ॥ ऋजीकः उपहतः ॥

सर्तेनुम् च ॥ सृणीका लाला ॥ मृडः कीकनकङ्कणौ ॥ मृडीको मृगः । मृडङ्गणः शिशुः ॥
 अलीकादयश्च ॥ कीकनन्ता निपात्यन्ते । अल भूषणादौ । अलीकं मिथ्या । विपूर्वा-
 बलीकं विप्रियं खेदश्च । वलीकं पटलप्रान्ते इत्यादि ॥ कृतभ्यामीषन् ॥ करीषोऽस्त्री
 शुष्कगोमये । तरीषः तरीता ॥ शृपभ्यां किञ्च ॥ शिरीषः । पुरीषम् ॥ अर्जेर्ऋज च ॥
 ऋजीषं पिष्टपचनम् ॥ अम्बरीषः ॥ अयं निपात्यते । अवि शब्दे । अम्बरीषः पुमान्
 भ्राष्ट्रम् । अमरस्तु, क्लीवेऽम्बरीषं भ्राष्ट्रो ना ॥ कृशपकटिपटिशौटिभ्य ईरन् ॥ करीरो
 वंशाङ्कुरः । शरीरम् । परीरं फलम् । कटीरः कन्दरो जघनप्रदेशश्च । पटीरश्चन्दनः कण्टकः
 कामश्च । शौटीरस्त्यागिवीरयोः । ब्राह्मणादित्वात् ष्यञ् । शौटीर्यम् ॥ वशेः कित् ॥ उशी-
 रम् ॥ कशेर्मुट् च ॥ कश्मरौ देशः ॥ कृञ् उच्च ॥ कुरीरं मैथुनम् ॥ घसेः किञ्च ॥
 क्षीरम् ॥ गभीरगम्भीरौ ॥ गभेर्मः पक्षे नुम् च ॥ विषा विहा ॥ स्यतेर्जहातेश्च विपू-
 र्वाभ्यामाप्रत्ययः । विषा बुद्धिः । विहा स्वर्गः । अव्यये इमे ॥ पच एलिमच् ॥ पचेलिमो
 वह्निरव्योः ॥ शीङो धुक्लक्वलञ्वालनः ॥ चत्वारः प्रत्ययाः स्युः । शीधु मध्यम् ।
 शीलं स्वभावः । शैवलः । शेवालम् । बाहुलकाद्वस्य पोऽपि । शेवालं शैवलो न स्त्री शेपा-
 लो जलनीलिका ॥ मृकणिभ्यामूकोकणौ ॥ मरूको मृगः । काणूकः काकः ॥ वलेरूकः ॥
 वल्कः पक्षी उत्पलमूलं च ॥ उल्कादयश्च ॥ वलेः संप्रसारणमूकश्च । उल्काविन्द्रेपेचकौ ।
 वावदूको वक्ता । भल्लूकः ॥ शमेर्बुक्च ॥ शम्बूको जलशुक्तिः ॥ शलिमण्डिभ्यामूकण् ॥
 शालूकं कन्दविशेषः । मण्डूकः ॥ नियो मिः ॥ नेमिः ॥ अर्तेरूच ॥ ऊर्मिः ॥ सुव्रः
 कित् ॥ भूमिः ॥ अश्रोते रश्च च ॥ रश्मिः किरणो रज्जुश्च ॥ दल्मिः ॥ दल विशरणे ।
 दल्मिरिन्द्रायुधम् ॥ वीज्याज्वरिभ्यो निः ॥ बाहुलकाणत्वम् । वेणिः स्यात्केशविन्यासः
 प्रवेणी च स्त्रियामुभे । ज्यानिः । जूर्णिः ॥ सृष्टिभ्यां कित् ॥ सृणिरङ्कुशः । वृष्णिः क्षत्रि-
 यमेषयोः ॥ अङ्गेर्नलोपश्च ॥ अग्निः ॥ वहिश्श्रियुदुग्लाहात्वरिभ्यो नित् ॥ वह्निः ।
 श्रेणिः । श्रोणिः । योनिः । द्रोणिः । ग्लानिः । हानिः । तूर्णिः । बाहुलकान्ग्लानिः ॥ घृणि-
 पृश्निपाष्णिचूर्णिभूर्णि ॥ एते पञ्च निपात्यन्ते । घृणिः किरणः । स्पृशतेः सलोपः । पृश्नि-
 रल्पशरीरः । पृषेर्वृद्धिश्च । पाष्णिः पादतलम् । चरेरुपधाया उत्त्वम् । चूर्णिः कपर्दकश-
 तम् । त्रिमर्तेरुत्वम् । भूर्णिर्धरणी ॥ वृष्टभ्यां विन् ॥ वर्विर्धस्मरः । दर्विः ॥ जृष्टस्तृजा-
 गृभ्यः किन् ॥ जीर्विः पशुः । शीर्विर्हिंसः । स्तीर्विरध्वर्युः । जायविर्नृपः ॥ दिवो द्वे दीर्घ-
 इचाभ्यासस्य ॥ दीदिविः स्वर्गमोक्षयोः ॥ कृविघृष्विछविस्थविकिकीदिवि ॥ कृविस्त-
 नुवायद्रव्यम् । घृष्विर्वराहः । छास्थोर्हस्त्वत्वं च । छविर्दीप्तिः । स्थविस्तन्नुवायः । दीव्यतेः

किकीपूर्वात् । किकीदिविश्चाषः । बाहुलकाद्भ्रस्वदीर्घयोर्विनिमयः । चाषेण किकीदीविना ॥
 पातेर्हतिः ॥ पतिः ॥ शकेर्कृतिन् ॥ शक्त् ॥ अमेरतिः ॥ अमतिः कालः ॥ वहिव-
 स्यतिभ्यश्चित् ॥ वहतिः पवनः । वसतिर्गृह्यामिन्योः । अरतिः क्रोधः ॥ अञ्चेः को वा ॥
 अङ्कतिः । अञ्चतिर्वातः ॥ हन्तेरंह च ॥ हन्तेरतिः स्यादंहदेशश्च धातोः । हन्ति दुरि-
 तमनया अंहतिर्दानम् । प्रादेशनं निर्वपणमपवर्जनमंहतिः ॥ रमेर्निन् ॥ रमतिः कालका-
 मयोः ॥ सूङ्ः क्रिः ॥ सूरिः ॥ अदिशदिभूशुभिभ्यः क्रिन् ॥ अद्रिः । शद्रिः शर्करा ।
 भूरि प्रचुरम् । शुभ्रिर्ब्रह्मा ॥ वङ्कथादयश्च ॥ क्रिन्नन्ता निपात्यन्ते । वङ्क्रिर्वाद्यभेदो गृह-
 दारु पार्श्वस्थि च । वप्रिः क्षेत्रम् । अंहिरंघ्रिश्च चरणः । तदिः सौत्रो धातुः । तन्दिर्मोहः ।
 बाहुलकाद्गुणः । मेरिः ॥ राशदिभ्यां त्रिप् ॥ रात्रिः । शत्रिः कुञ्जरः ॥ अदेस्त्रिनिश्च ॥
 चात्रिप् । अत्री । अत्रिणौ । अत्रिणः । अत्रिः । अत्री । अत्रयः ॥ पतेरत्रिन् ॥ पतत्रिः
 पक्षी ॥ मृकणिभ्यामीचिः ॥ मरीचिः । कणीचिः पल्लवो निनादश्च ॥ श्वयतेश्चित् ॥
 श्वयीचिर्व्याधिः ॥ वेवो डिच्च ॥ वीचिस्तरङ्गः । नञ् समासे अवीचिर्नरकभेदः ॥ ऋह-
 निभ्यामूषन् ॥ अरूषः सूर्यः । हनूषो राक्षसः ॥ पुरः कुषन् ॥ पुर अग्रगमने । पुरुषः ।
 अन्येषामपीति दीर्घः । पूरुषः ॥ पूनहिकलिभ्य उपच् ॥ परुषम् । नहुषः । कलुषम् ॥
 पीयेरूषन् ॥ पीय इति सौत्रो धातुः । पीयूषम् । बाहुलकाद्गुणे पेयूषोऽभिनवं पयः ॥
 मस्तेर्नुम् च ॥ मस्तेरन्त्यात्पूर्वो नुम् वाच्यः । मञ्जूषा ॥ गडेश्च ॥ गण्डूषः । गण्डूषा ॥
 अर्तेररुः ॥ अररुः शत्रुः । अररु । अररवः ॥ कुटः किञ्च ॥ कुटस्त्वस्त्रयहम् । कित्वप्र-
 योजनं चिन्त्यम् ॥ शकादिभ्योऽटन् ॥ शकटोऽस्त्रियाम् । ककिर्गत्यर्थः । कङ्कटः सन्नाहः ।
 देवटः शिल्ली । करट इत्यादि ॥ कृकदिकडिकटिभ्योऽम्बच् ॥ करम्बं व्यामिश्रम् ।
 कदिकडी सौत्रौ । कदम्बो वृक्षभेदः । कडम्बोऽग्रभागः । कटम्बो वादित्रम् ॥ कदेर्णित्प-
 क्षिणि । कादम्बः कलहंसः ॥ कलिकर्द्यौरमः ॥ कलमः । कर्दमः ॥ कुणिपुल्योः कि-
 न्दच् ॥ कुण शब्दोपकरणयोः । कुणिन्दः शब्दः । पुलिन्दो जातिविशेषः ॥ कुपेर्वावश्च ॥
 कुपिन्दकुविन्दौ तन्तुवाये ॥ नौ षस्तेर्वथिन ॥ निषङ्गथिरालिङ्गकः ॥ उद्यतेर्ष्वित् ॥
 उदरथिः समुद्रः ॥ सतेर्णिञ्च ॥ सारथिः ॥ खर्जिपिञ्जादिभ्य ऊरोलचौ ॥ खर्जूरः ।
 कर्पूरः । वल्लूरं शुष्कमांसम् । पिञ्जूलं कुशवर्तिः ॥ लङ्गैर्वृद्धिश्च ॥ लङ्गूलम् । कुसूलः ॥
 तमेर्बुग्वृद्धिश्च ॥ ताम्बूलम् ॥ शृणातेर्बुग्वृद्धिश्च ॥ शार्दूलः ॥ दुक्कोः कुक्च ॥ दुक्-
 लम् । कुक्कूलम् ॥ कुवश्चट् दीर्घश्च ॥ कूची चित्रलेखनिका ॥ समीणः ॥ समीचः
 समुद्रः । समीची हरिणी ॥ सिवेष्टेरू च ॥ सूचो दर्भाङ्कुरः । सूची ॥ शमेर्बन् ॥ शम्बो

मुसलम् ॥ उल्वादयश्च ॥ वन्नन्ता निपात्यन्ते । उच्च समवाये । चस्य लत्वं गुणाभावश्च ।
 उल्बो गर्भाशयः । शुल्बं ताम्रम् । बिल्वम् ॥ स्थः स्तोऽम्ब्रजवक्रौ ॥ तिष्ठतेरम्बच् अवक
 एतौ स्तस्तादेशश्च । स्तम्बो गुच्छस्तृणादिनः । स्तवकः पुष्पगुच्छः ॥ शाशपिभ्यां
 ददनौ ॥ शादो जम्वालशष्पयोः । शब्दः ॥ अब्दादयश्च ॥ अवतीत्यब्दः ॥ कौते-
 नुम् ॥ कुन्दः ॥ वलिमलितनिभ्यः कयन् ॥ वलयम् । मलयः । तनयः ॥ वृहोः
 पुगुदुको च ॥ वृषय आश्रयः । हृदयम् ॥ मिपिभ्यां रुः ॥ मेरुः । पेरुः सूर्यः । बाहु-
 लकात् पिबतेरपि । संवत्सरवपुः पारुः पेरुर्वासीर्दिनप्रणीः ॥ जन्वादयश्च ॥ जन्तु । जन्तुणी ।
 अश्रु । अश्रुणी ॥ रुशातिभ्यां क्रुन् ॥ रुर्मृगभेदः । शातयतीति शत्रुः । प्रज्ञादौ पाठा-
 द्भस्वत्वम् ॥ जनिदाच्युसृष्टृमदिषमिनमिभृच्भ्य इत्वनत्वनत्नण्किन्शकस्यढढटा-
 टचः ॥ जनित्वौ मातापितरौ । दात्वो दाता । ज्योत्वो गन्ता अण्डजः क्षीणपुण्यश्च । सृणि-
 रङ्कुशश्चन्द्रः सूर्यो वायुश्च । वृशः आर्द्रकं मूलकं च । मत्स्यः । षण्डः । डित्वाट्टिलोपः ।
 नमतीति नटः शैलषः । विभर्ति भरटः कुलालो भृतकश्च ॥ अन्येभ्योऽपि दृश्यन्ते ॥
 पेल्वममृतं भृशम् ॥ कुसेरुम्भोभेदेताः ॥ कुसुम्भम् । कुसुमम् । कुसीदम् । कुसीतो जन-
 पदः ॥ सानसिबर्णसिपर्णसितण्डुलाङ्कुशषालेल्वलपल्वलधिष्ण्यशल्याः ॥ सनोते-
 रसिप्रत्यय उपधावृद्धिः सानसिर्हिण्यम् । वृओ नुक् च । वर्णसिर्जलम् । पृ । पर्णसिर्जल
 गृहम् । तड आघाते । तण्डुलाः । अकि लक्षणे । उशच् । अङ्कुशः । चषेरालच् । चषालो
 यूपकटकः । इल्बलो दैत्यभेदः । पल्बलम् । जिघृषा । ऋकारस्य इकारः । धिष्ण्यम् ।
 शलेर्यः । शल्यं । वापुंसि शल्यं शङ्कुर्ना ॥ मूशक्यविभ्यः क्तः ॥ मूलम् । शक्लः प्रियं-
 वदे । अब्लो रसः । बाहुलकादमेः । अम्लः ॥ माछाससिभ्यो यः ॥ माया । छाया ।
 सस्यम् । बाहुलकात्सुनोतेः । सव्यं दक्षिणवामयोः ॥ जनेर्यक् ॥ ये विभाषा । जन्यं
 युद्धम् । जाया भार्या ॥ अधन्यादयश्च ॥ यगन्ता निपात्यन्ते । हन्तेर्यक् अडागमः उप-
 धालोपश्च ॥ अधन्या माहेयी । अधन्यः प्रजापतिः । कनी दीप्तौ । कन्या । ववयोरैक्यम् ।
 वन्ध्या ॥ स्नामदिपद्यतिपृशकिभ्यो वनिप् ॥ स्नावा रसिकः । मद्वा शिवः । पद्वा पन्थाः ।
 अर्वा तुरङ्गगर्हयोः । पर्वा ग्रन्थिः प्रस्तावश्च । शका हस्ती । डीत्रौ । शकरी अङ्गुलिः ॥
 शीङ् कुसिरुहिजिक्षिस्तृभ्यः कनिप् ॥ शीवा अजगरः । क्रुश्वा सृगालः । रुह्वा वृक्षः ।
 जित्वा जेता । क्षित्वा वायुः । सुत्वा प्रजापतिः । धृत्वा विष्णुः ॥ ध्याप्योः संप्रसारणं
 च ॥ धीवा कर्मकरः । पीवा स्थूलः ॥ अदेर्ध च ॥ अध्वा ॥ प्र ईरशदोस्तुट् च ॥ प्रेर्वी
 प्रशत्वा च सागरः । प्रेर्वरी प्रशत्वरी च नदी ॥ सर्वधातुभ्य इन् ॥ पचिरग्निः । तुडिः ।

तुण्डिः । वलिः । वटिः । यजिः । देवयजिः । काशत इति काशिः । यतिः । मल्लिः ।
 मल्लीः । केलिः । मसी परिणामे । मसिः । बाहुलकाद्गुणः । कोटिः । होलिः । बोधिः । नन्दिः ।
 कलिः ॥ हृषिषिरुहिवृत्तिविदिछिदिकीर्तिभ्यश्च ॥ हरिर्विण्णावहाविन्द्रे भेके सिंहे हये
 रवौ । चन्द्रे काले स्रवङ्गे च यमे वाते च कीर्तितः । पेक्षिर्वज्रम् । रोहिर्वती । वर्तिः । वेदिः ।
 छेदिश्छेत्ता । कीर्तिः ॥ इगुपधात्कित् ॥ कृषिः । ऋषिः । शुचिः । लिपिः । बाहुलका-
 दत्वे लिबिः । तूल निष्कर्षे । तूलिः । तूली । कूर्चिका ॥ भ्रमेः संप्रसारणं च ॥ भूमि-
 वातः । बाहुलकाद्भूमिः ॥ क्रमितमिशतिस्तम्भामत इच्च ॥ क्रिमिः । संप्रसारणानुवृत्तेः
 कृमिरपि । तिर्मिर्मत्स्यभेदः । शितिर्मैत्रकशुक्लयोः । स्तिम्भिः समुद्रः ॥ मनेरुच्च ॥ मुनिः ॥
 वर्णोर्बलिश्चाहिरण्ये ॥ वर्णिः सौत्रः । अस्य बलिरादेशः । करोपहारयोः पुंसि बलिः प्राण्य-
 ज्ञके स्त्रियाम् । हिरण्ये तु वर्णिः सुवर्णम् ॥ वसिवपियजिराजिब्रजिसदिहनिवाशिवा-
 दिवारिभ्य इञ् ॥ वासिश्छेदनवस्तुनि । वापिः । वापी । याजिर्यष्टा । राजिः । राजी ।
 ब्राजिर्वातालिः । सादिः सारथिः । निघातिर्लोहघातिनी । वाशिरग्निः । वादिर्विद्वान् । वारि-
 र्गजबन्धनी । जले तु क्लीबम् । बाहुलकाद्धारिः पथिकसंहतौ ॥ नहो भश्च ॥ नाभिः स्या-
 त्सत्रिये पुंसि । प्राण्यङ्गे तु स्त्रियां पुंस्यपीति केचित् ॥ कृपेर्वृद्धिश्छन्दसि ॥ कर्षिः ॥
 श्रः शकुनौ ॥ शारिः शारिका ॥ कृञ् उदीचां कारुषु ॥ कारिः शिल्पी ॥ जनिघसिभ्या-
 मिण् ॥ जनिर्जननम् । घासिर्भक्ष्यमग्निश्च ॥ अज्यतिभ्यां च ॥ आजिः संग्रामः । आतिः
 पक्षी ॥ पादे च ॥ पदाजिः पदातिः ॥ अशिपणाय्यो रुडायलुकौ च ॥ अशे रुट् । राशिः
 पुञ्जः । पणायतेरायलुक् । पाणिः करः ॥ वातेर्डिच्च ॥ विः पक्षी । स्त्रियां वीत्यपि ॥ प्रे
 हरतेः कूपे ॥ प्रहिः कूपः ॥ नौ व्यो यलोपः पूर्वस्य च दीर्घः ॥ व्येञ् इण् स्याद् यलो-
 पश्च नेदीर्घः । नीविः । नीवी । वल्लग्रन्थौ मूलघने च ॥ समाने ख्यः स चोदात्तः ॥
 समानशब्दे उपपदे ख्या इत्यस्मादिण् स्यात्स च ङित् यलोपश्च । समानस्य तूदात्तः स
 इत्यादेशश्च । समानं खयायते जनेरिति सखा ॥ आङि श्रिहनिभ्यां ह्रस्वश्च ॥ इण्
 स्यात्स च ङित् आङो ह्रस्वश्च । स्त्रियः पात्यश्रिकोटयः । सपे वृत्रासुरेऽप्यहिः ॥ अच
 इः ॥ रमिः । पविः । तरिः । कविः । अरिः । अलिः ॥ खनिकण्यज्यसिवसिवनिसनि-
 ध्वनिग्रन्थिचलिभ्यश्च ॥ खनिः । कषिर्हिंसः । अजिः । अषिः । वसिर्वस्त्रम् । वनि-
 रग्निः । सनिर्भक्तिर्दानं च । ध्वनिः । ग्रन्थिः । चलिः पशुः ॥ घृतेश्छन्दसि ॥ वर्तिः ॥
 भुजेः किञ्च ॥ भुजिः । कृगृशृपृकुटिभिदिछिदिभ्यश्च ॥ इः कित्स्यात् । किरिर्वराहः ।
 गिरिर्गोत्राक्षिरोगयोः । गिरिणा काणः गिरिकाणः । शिरिः शलभो हन्ता च । पुरिर्निगरं

राजा नदी च । कुटिः शाला शरीरं च । मिदिर्वज्रम् । छिदिः परशुः ॥ कुडिकम्प्योर्न-
लोपश्च ॥ कुडि दाहे । कुडिर्देहः । कपिः ॥ सर्वधातुभ्यो मनिन् ॥ क्रियत इति कर्म ।
चर्म । भस्म । जन्म । शर्म । स्थाम बलम् । इस्मन्निति ह्रस्वः । छन्न । सुत्रामा ॥ वृहे-
र्नोच्च ॥ नकारस्याकारः । ब्रह्म तत्त्वं तपो वेदो ब्रह्मा विप्रः प्रजापतिः ॥ अशिशकिभ्यां
छन्दसि ॥ अश्मा । शक्मा ॥ हृष्टृष्टृस्तृष्टृभ्य इमनिच् ॥ हरिमा कालः । भरिमा कुड-
म्बम् । धरिमा रूपम् । सरिमा वायुः । स्तरिमा तल्पम् । शरिमा प्रसवः ॥ जनिमृङ्भ्या-
मिमनिन् ॥ जनिमा जन्म । मरिमा मृत्युः ॥ वेजः सर्वत्र ॥ छन्दसि भाषायां चेत्यर्थः ।
वेमा तन्तुवायदण्डः । अर्धर्चादिः । सामनी वेमनी इति वृत्तिः ॥ नामन् सीमन् व्यो-
मन् रोमन् लोमन् पाप्मन् धामन् ॥ सप्त अमी निपात्यन्ते । भ्रायतेऽनेनेति नाम ।
सिनोतेर्दीर्घः । सीमा । सीमानौ । सीमानः । पक्षे डाप् । सीमे । सीमाः । व्येजोऽन्त्यस्योत्वं
गुणः । व्योम । रौतेः । रोम । लोम । पाप्मा । पापम् । धाम परिमाणं तेजश्च ॥ मिथुने
मनिः ॥ उपसर्गक्रियासंबन्धो मिथुनम् । स्वर्थार्थमिदम् । सुशर्मा ॥ सातिभ्यां मनिन्म-
निणौ ॥ स्यति साम । सामनी । आत्मा ॥ हनिमशिभ्यां सिकन् ॥ हंसिका हंसयो-
षिति । मक्षिका ॥ कोररन् ॥ कवरः ॥ गिर उडच् ॥ गरुडः ॥ इन्देः कविन्नलोपश्च ॥
इदम् ॥ कायतेर्डिमिः ॥ किम् ॥ सर्वधातुभ्यष्टन् ॥ वल्लम् । अल्लम् । शल्लम् । इस्म-
न्निति ह्रस्वत्वम् । छानाच्छत्रम् ॥ अस्त्रिगमिनमिहनिविश्यशां वृद्धिश्च ॥ भ्राष्ट्रः ।
गात्रं शकटम् । नान्त्रं स्तोत्रम् । हान्त्रं मरणम् । वैष्ट्रं विष्ट्रम् । आष्ट्रमाकाशम् ॥ दिवे-
र्द्युच्च ॥ द्यौत्रं ज्योतिः ॥ उषिखनिभ्यां कित् ॥ उष्ट्रः । खात्रं खनित्रं जलाधारश्च ॥
सिविमुच्योष्टेरु च ॥ सूत्रम् । मूत्रम् ॥ अमिचिमिदिशसिभ्यः कत्रः ॥ अन्त्रम् । चित्रम् ।
मित्रम् । शल्लम् ॥ पुवो ह्रस्वश्च ॥ पुत्रः ॥ स्त्रायतेर्डूट् ॥ स्त्री ॥ गुधृवीपचिवचि-
यमिसदिक्षदिभ्यस्त्रः ॥ गोत्रं स्यान्नामवंशयोः । गोत्रा पृथिवी । धत्रं गृहम् । वेत्रम् ।
पक्त्रम् । वक्त्रम् । यन्त्रम् । सत्रम् । क्षत्रम् ॥ हुयामाश्रुभसिभ्यस्त्रन् ॥ होत्रम् । यात्रा ।
मात्रा । श्रोत्रम् । भस्त्रा ॥ गमेरा च ॥ गात्रम् ॥ दादिभ्यश्छन्दसि ॥ दात्रम् ।
पात्रम् ॥ भूवादिगृभ्यो णित्रन् ॥ भावित्रम् । वादित्रम् । गारित्रमोदनम् ॥ चरेर्वृत्ते ॥
चारित्रम् ॥ अशित्रादिभ्य इत्रोत्रौ ॥ अशित्रम् । वहित्रम् । धरित्री मही । त्रैङ् एवमा-
दिभ्य उत्रः । तोत्रं प्रहरणम् । वृज् । वरुत्रं प्रावरणम् ॥ अमेर्द्विषिति चित् ॥ अमित्रः
शत्रुः ॥ आ समिण्णिकपिभ्याम् ॥ संपूर्वादिणो निपूर्वात्कपेश्च आ स्यात् । स्वरादि-
त्वादव्ययत्वम् । समया । निकषा ॥ चित्तेः कणः कश्च ॥ बाहुलकाद्गुणः । चिक्रणं

मसृणं स्निग्धम् ॥ सूचेः स्मन् ॥ सूक्ष्मम् ॥ पातेर्दुस्सुन् ॥ पुमान् ॥ रुचिभुजिभ्यां
 किष्यन् ॥ रुचिष्यमिष्टम् । भुजिष्यो दासः ॥ वसेस्तिः ॥ वस्तिर्नाभेरधो द्वयोः । वस्तयः
 स्युर्दशासूत्रे । बाहुलकात् शासः शास्तिः राजदण्डः । विन्ध्याख्यमगमस्यतीत्यगस्तिः ।
 शकन्धादिः ॥ सावसेः ॥ स्वस्ति । खरादिपाठादव्ययत्वम् ॥ वौ तसेः ॥ वितस्तिः ॥
 पदिप्रथिभ्यां नित् ॥ पत्तिः । प्रथितिः । तितुत्रेष्वग्रहादीनामितीट् ॥ दृणातेर्ह्रस्वश्च ॥
 दृतिः ॥ कृतकृपिभ्यः कीटन् ॥ किरीटं शिरोवेष्टनम् । तिरीटं सुवर्णम् । कृपीटं कुक्षिवा-
 रिणोः ॥ रुचिवचिकुटिभ्यः कितच् ॥ रुचितमिष्टम् । उचितम् । कुचितं परिमितम् ।
 कुटितं कुटिलम् ॥ कुडिकुपिभ्यां कमलन् ॥ कुड्मलम् । कुष्मलम् ॥ कुपेलश्च ॥
 कुल्मलं पापम् ॥ सर्वधातुभ्योऽसुन् ॥ चेतः । सरः । पयः । सदः ॥ रपेरत् एच्च ॥
 रेपोऽवद्यम् ॥ अशोर्देवने युट् च ॥ देवने स्तुतौ । यशः ॥ उब्जेर्बले बलोपश्च ॥
 ओजः ॥ श्वेः संप्रसारणं च ॥ शवः । शवसी । बलपर्यायोऽयम् ॥ श्रयतेः स्वाङ्गे शिरः
 किच्च ॥ श्रयतेः शिरः आदेशोऽसुन् किच्च । शिरः । शिरसी ॥ अर्तेरुच्च ॥ उरः ॥
 व्याधौ शूट् च ॥ अशौ गुदव्याधिः ॥ उदके नुट् च ॥ अर्तेरसुन् स्यात्तस्य च नुट् ।
 अर्णः । अर्णसी ॥ इण आगस्ति ॥ एनः ॥ रिचेर्धने धिच्च ॥ चात्प्रत्ययस्य नुट् ।
 धित्वात्कुत्वम् । रेक्णः सुवर्णम् ॥ चायतेरन्ने ह्रस्वश्च ॥ चनो भक्तम् ॥ वृङ्शीङ्भ्यां
 रूपस्वाङ्गयोः पुट् च ॥ वपो रूपम् । शेपो गुह्यम् ॥ स्रुरिभ्यां नुट् च ॥ स्रोतः । रेतः ॥
 पातेर्बले जुट् च ॥ पाजः । पाजसी ॥ उदके थुट् च ॥ पाथः ॥ अन्ने च ॥ पाथो
 भक्तम् ॥ अदेर्नुमधौ च ॥ अदेर्भक्ते वाच्येऽसुन् नुमागमो धादेशश्च । अन्धोऽन्नम् ॥
 स्कन्देश्च स्वाङ्गे ॥ स्कन्दः । स्कन्दसी ॥ आपः कर्माख्यायाम् ॥ कर्माख्यायां ह्रस्वो
 नुट् च वा । अग्रः । अपः । बाहुलकात् । आपः । आपसी ॥ रूपे जुट् च ॥ अब्जो
 रूपम् ॥ उदके नुम्भौ च ॥ अभ्मः ॥ नहेर्दिवि भश्च ॥ नभः ॥ इण आग अप-
 राधे च ॥ आगः पापापराधयोः ॥ अमेर्हुक्च ॥ अंहः ॥ रमेश्च ॥ रंहः ॥ देशे ह च ॥
 रमन्तेऽस्मिन् रहः ॥ अवच्यञ्जियुजिभ्यः कुरुश्च ॥ एभ्योऽसुन् कवर्गश्चान्तादेशः ।
 अङ्गञ्चिह्वरीरयोः । अङ्गः पक्षी । योगः समाधिः । भर्गस्तेजः ॥ भूरञ्जिभ्यां कित् ॥
 भुवः । रजः ॥ वसेर्णित् ॥ वासो वस्त्रम् ॥ चन्देरादेश्च छः ॥ छन्दः ॥ पचिवचिभ्यां
 सुट् च ॥ पक्षसी तु स्मृतौ पक्षौ । वक्षो हृदयम् ॥ वहिहाधाभ्यश्छन्दसि ॥ वक्षाः
 अनङ्गान् । हाशाश्चन्द्रः । घासाः पर्वत इति प्राञ्चः । वस्तुतस्तु णिदित्यनुवर्तते न तु सुट् ।
 तेन बह्वेक्षपान्नादिः । इतरयोरातो युगिति युक् । शोणा धृष्णू नृवाहसा । श्रोता हवं गृणतः

स्तोमवाहाः । विश्वो विहायाः । वाजम्भरो विहायाः । देवो नयः पृथिवीं विश्वाधायाः ।
 आधारयत् पृथिवीं विश्वधायसम् । धर्णसि भूरिधायसमित्यादि ॥ इण आसिः ॥ अयाः
 वह्निः । स्वरादिपाठादव्ययत्वम् ॥ मिथुनेऽसिः ॥ पूर्ववच्च सर्वम् ॥ उपसर्गविशिष्टो
 धातुर्मिथुनं तत्रासुनोऽपवादोऽसिः स्वराथैः ॥ नञि हन एह च ॥ अनेहाः । अनेहसौ ॥
 विधाञ्चो वेध च ॥ विदधातीति वेधाः ॥ नुवो धुट् च ॥ नोधाः ॥ गतिकारकोपप-
 दयोः पूर्वपदप्रकृतिस्वरत्वं च ॥ असिः स्यात् । सुतपाः । जातवेदाः । गतिकारकोपप-
 दात् कृदित्युत्तरपदप्रकृतिस्वरत्वे सति शेषस्यानुदात्तत्वे प्राप्ते तदपवादाथमिदम् ॥ चन्द्रे
 मो डित् ॥ चन्द्रोपदान्माडोऽसिः स्यात्स च डित् । चन्द्रमाः ॥ वयसि धावः ॥ वयो-
 धास्तरुणः ॥ पयसि च ॥ पयोधाः समुद्रो मेघश्च ॥ पुरसि च ॥ पुरोधाः ॥ पुरुरवाः ॥
 पुरुशब्दस्य दीर्घो रौतेरसिश्च निपात्यते ॥ चक्षेर्वहुलं शिच ॥ नृचक्षाः ॥ उषः कित् ॥
 उषः ॥ दमेरुनसिः ॥ सप्तार्चिर्दमुनाः ॥ अङ्गतेरसिरिड्डागमश्च ॥ अङ्गिराः ॥
 सर्तेरप्पूर्वादसि ॥ अप्सराः । प्रायेणायं भूमि । अप्सरसः ॥ विदिमुजिभ्यां विश्वे ॥
 विश्ववेदाः । विश्वभोजाः ॥ वशेः कनसिः ॥ संप्रसारणम् । उशना ॥ इति चतुर्थः पादः ॥

अदि भुवो डुतच् ॥ अद्भुतम् ॥ गुघेरूमः ॥ गोधूमः ॥ मसेरूरन् ॥ मसूरः ।
 प्रथमे पादे असेरुन्मसेश्चेत्यत्र व्याख्यातः ॥ स्थः किच्च ॥ स्थूरो मनुष्यः ॥ पातेरतिः ॥
 पातिः स्वामी । संपातिः पक्षिराजः ॥ वातेर्नित् ॥ वातिरादित्यसोमयोः ॥ अर्तेश्च ॥ अ-
 रतिरुद्देगः ॥ वृहेः क्रो हलोपश्च ॥ वृणम् ॥ वृन्नुटितनिताडिभ्य उलच् तण्डश्च ॥
 त्रियन्ते लुट्यन्ते तन्यन्ते ताड्यन्ते इति वा तण्डुलाः ॥ दंसेष्टनौ न आ च ॥ दासः से-
 वकशूद्रयोः ॥ दंशेश्च ॥ दाशो धीवरः ॥ उदि चेडैसिः ॥ स्वरादिपाठादव्ययत्वम् । उच्चैः ॥
 नौ दीर्घश्च ॥ नीचैः ॥ सौ रमेः क्तो दमे पूर्वपदस्य च दीर्घः ॥ रमेः सुपूर्वाद्दमे वाच्ये
 क्तः स्यात् । किच्चादनुनासिकलोपः । सूरत उपशान्तो दयालुश्च ॥ पूवोयण्णुक् ह्रस्वश्च ॥
 यत्प्रत्ययः । पुण्यम् ॥ संसेः शिः कुट् किच्च ॥ संसतेः शिरादेशः यत्प्रत्ययः कित्तस्य
 कुडागमश्च । शिक्थम् ॥ अर्तः क्युरुश्च ॥ उरणो मेषः ॥ हिंसेरीरन्नीरचौ ॥ हिंसीरो
 व्याघ्रदुष्टयोः ॥ उदि दृणातेरजलौ पूर्वपदान्त्यलोपश्च ॥ उदरम् ॥ डित् खनेर्मुट् स
 चोदात्तः ॥ अच् अल् च डित्स्याद्दातोर्मुट् स चोदात्तः । मुखम् ॥ अमेः सन् ॥ अंसः ॥
 मुहेः खो मूर्च ॥ मूर्खः ॥ नहेर्हलोपश्च ॥ नखः ॥ शीडो ह्रस्वश्च ॥ शिखा ॥ मान
 उखो मय् च ॥ मयूखः ॥ कलिगलिभ्यां फगस्योच्च ॥ कुल्फः शरीरावयवो रोगश्च ।
 गुल्फः पादग्रन्थिः ॥ स्पशेः श्वण्शुनौ पृ च ॥ श्वण्शुनौ प्रत्ययौ पृ इत्यादेशः । पार्श्वोऽस्त्री

कक्षयोरधः । पशुरायुधम् ॥ इमनि श्रयतेर्ङुन् ॥ इमन्शब्दो मुखवाची । मुखमाश्रयत
इति इमश्रु ॥ अश्र्वादयश्च ॥ अश्रु नयनजलम् ॥ जनेष्टन् लोपश्च ॥ जटा ॥ अच् तस्य
जङ्घ च ॥ तस्य जनेः जङ्घादेशः स्यादच्च । जङ्घा ॥ हन्तेः शरीरावयवे द्वे च ॥ जघ-
नम् । पश्चान्नितम्बः स्त्रीकट्याः क्लीवे तु जघनं पुरः ॥ क्लिशोरन् लो लोपश्च ॥ लकारस्य
लोपः । केशः ॥ फलेरितजादेश्च पः ॥ पलितम् ॥ कृवादिभ्यः संज्ञायां वुन् ॥ करकः ।
करका । कटकः । नरकम् । नरकः । नरको नारकोऽपि चेति द्विरूपकोशः । सरकं गमनम् ।
कोरकः कोरकं च ॥ चीकयतेराद्यन्तविपर्ययश्च ॥ कीचको वंशभेदः ॥ पचिमच्यो-
रिच्चोपधायाः ॥ पेचकः । मेचकः ॥ जनेररष्ट्र च ॥ जठरम् ॥ वचिमनिभ्यां चिच्च ॥
वठरो मूर्खः । मठरो मुनिशौण्डियोः । विदादित्वान्माठरः । गर्गादित्वान्माठर्यः ॥ ऊर्जि
हृगातेरलचौ पूर्वपदान्त्यलोपश्च ॥ ऊर्दरः शूररक्षसोः ॥ कृदरादयश्च ॥ कृदरः
कुसुलः । मृदरं विलसत् । सदरः सर्पः ॥ हन्तेर्युञ्जाद्यन्तयोर्धत्वतत्त्वे ॥ घातनो मारकः ॥
क्रमिगमिक्षमिभ्यस्तुन् वृद्धिश्च ॥ क्रान्तुः पक्षी । गान्तुः पथिक । श्रान्तुर्मशकः ॥ हर्यतेः
कन्यन् हिरच् ॥ कन्यन् प्रत्ययः । हिरण्यम् ॥ कृन्वः पासः ॥ कर्पासः । शिल्वादित्वा-
त्कार्पासं वस्त्रम् ॥ जनेस्तु रश्च ॥ जर्तुर्हस्ती योनिश्च ॥ ऊर्णोर्तेर्ङः ॥ ऊर्णा ॥ दधातेर्यत्
नुट् च ॥ धान्यम् ॥ जीर्यतेः क्रिन् रश्च वः ॥ जित्रिः स्यात्कलपक्षिणोः । बाहुलकाद्बलि
चेति दीर्घो न ॥ मव्यतेर्यलोपो मश्चापतुङालः ॥ मव्यतेरालप्रत्ययः स्यात्तस्यापतुङा-
गमो घातोर्त्यलोपो मकारश्चान्त्यस्य । ममापतालो विषये ॥ ऋजेः कीकन् ॥ ऋजीक इन्द्रो
धूमश्च ॥ तनोतेर्ङः सन्वच्च ॥ तितउः पुंसि क्लीवे च ॥ अर्भकपृथुकपाका वयसि ॥
ऋधु वृद्धौ । अतो वुन् । मकारश्चान्तादेशः । प्रथेः कुक्कन्संप्रसारणं च । पियतेः कन् ॥
अवद्यावमाधमावरेफाः ॥ कुत्सिते वदेर्नञि यत् । अवद्यम् । अवतेरमः । वस्य पक्षे
धः । अवमः । अधमः । अतैर्वन् । अर्वा । रिफतेस्तौदादिकात् अः । रेफः ॥ लीरीडो
ह्रस्वः पुट् च तरौ श्लेषणकुत्सनयोः ॥ तरौ प्रत्ययौ क्रमात् स्तो घातोर्ह्रस्वः प्रत्ययस्य
पुट् । लितं श्लिष्टम् । रिप् कुत्सितम् ॥ क्लिशोरीच्चोपधायाः कन् लोपश्च लो नाम् च ॥
क्लिशोः कन् स्यात् उपधाया ईत्वं लस्य लोपो नामागमश्च । कीनाशो यमः । कित्त्वफलं
चिन्त्यम् ॥ अश्रोतेराशुर्कर्मणि वरट् च ॥ चकारादुपधाया ईत्वम् । ईश्वरः ॥ चतेरु-
रन् ॥ चत्वारः ॥ प्राततेररन् ॥ प्रातः ॥ अमेस्तुट् च ॥ अन्तर्मध्यम् ॥ दहेर्गो लोपो
दश्च नः ॥ गप्रत्ययो घातोर्न्यस्य लोपो दकारस्य नकारः । नगः ॥ सिचेः संज्ञायां
हनुमौ कश्च ॥ सिञ्चतेः कप्रत्ययो हकारादेशो नुम् च स्यात् । सिंहः ॥ व्याङ्गि घ्रातेश्च

जातौ ॥ कप्रत्ययः स्यात् । व्याघ्रः ॥ हन्तेरच् घुर्च ॥ घोरम् ॥ क्षमेरुपधालोपश्च ॥
चादच् । क्ष्मा ॥ तरतेर्ङिः ॥ त्रयः । त्रीन् ॥ ग्रहेरनिः ॥ ग्रहणिः । ङीष् । ग्रहणी व्या-
धिमेदः ॥ प्रथेरमच् ॥ प्रथमः ॥ चरेश्च ॥ चरमः ॥ मङ्गेरलच् ॥ मङ्गलम् ॥ इति ॥

अथ उत्तरकृदन्तम् ।

उणादयो बहुलम् । ३।३।१ ॥ एते वर्तमाने संज्ञायां च बहुलं स्युः । केचिदविहिता
अप्युह्याः । संज्ञासु धातुरूपाणि प्रत्ययाश्च ततः परे ॥ कार्याद्विद्यादनूबन्धमेतच्छास्त्रमुणा-
दिषु ॥ भूतेऽपि दृश्यन्ते । ३।३।२ ॥ भविष्यति गम्यादयः । ३।३।३ ॥ दाशगोत्रौ
संप्रदाने । ३।४।७३ ॥ एतौ संप्रदाने कारके निपात्येते । दाशन्ति अस्मै दाशः । गां हन्ति
अस्मै गोघ्नोऽतिथिः ॥ भीमादयोऽपादाने । ३।४।७४ ॥ भीमः । भीष्मः । प्रस्कन्दनः ।
प्ररक्षः । मूर्खः । खलतिः ॥ ताभ्यामन्यत्रोणादयः । ३।४।७५ ॥ संप्रदानपरामर्शार्थं
ताभ्यामिति । ततोऽसौ भवति तन्तुः । वृत्तं तदिति वर्त्म । चरितं तदिति चर्म ॥ तुमु-
न्ण्वुलौ क्रियायां क्रियार्थायाम् । ३।३।१० ॥ क्रियार्थायां क्रियायामुपपदे भविष्यत्यर्थे
धातोरेतौ स्तः । मान्तत्वादव्ययत्वम् । कृष्णं द्रष्टुं याति । कृष्णं दर्शको याति । अत्र वास-
रूपन्यायेन तृजादयो न । पुनर्ण्वुल्लुक्तेः ॥ समानकर्तृकेषु तुमुन् । ३।३।१५८ ॥ अक्रि-
याथोपपदार्थमेतत् । इच्छार्थेवेककर्तृकेषूपपदेषु धातोस्तुमुन् स्यात् । इच्छसि भोक्तुम् ।
वष्टि वाञ्छति वा ॥ शकधृषज्ञाग्लाघटरभलभक्रमकमसहार्हास्त्यर्थेषु तुमुन् । ३।४।
६५ ॥ एषूपपदेषु धातोस्तुमुन् स्यात् । शक्नोति भोक्तुम् । एवं धृष्णोतीत्यादौ । अर्थग्रहण-
मस्तिनैव संबध्यते । अनन्तरत्वात् । अस्ति भवति विद्यते वा भोक्तुम् ॥ पर्याप्तिवच-
नेष्वलमर्थेषु । ३।४।६६ ॥ पर्याप्तिः पूर्णता तद्वाचिषु सामर्थ्यवचनेषूपपदेषु तुमुन्
स्यात् । पर्याप्तो भोक्तुं प्रवीणः कुशलः पटुस्तित्यादि । पर्याप्तिवचनेषु किम् । अलं
भुक्त्वा । अलमर्थेषु किम् । पर्याप्तं भुङ्क्ते । प्रभूततेह गम्यते न तु भोक्तुः सामर्थ्यम् ॥
कालसमयवेलासु तुमुन् । ३।३।१६७ ॥ पर्यायोपादानमर्थोपलक्षणार्थम् । कालार्थेषूपपदेषु
तुमुन् स्यात् । कालः समयो वेला अनेहा वा भोक्तुम् । प्रैषादिग्रहणमिहानुवर्तते । तेनेह न ।
भूतानि कालः पचतीति वार्ता ॥ भाववचनाश्च । ३।३।११ ॥ भाव इत्यधिकृत्य वक्ष्य-
माणा घञादयः क्रियार्थायां क्रियायां भविष्यति स्युः । यागाय याति ॥ अण् कर्मणि च
। ३।३।१२ ॥ कर्मण्युपपदे क्रियार्थायां क्रियायां चाण् स्यात् । ण्वुलोऽपवादः । काण्डलावो
व्रजति । परत्वादयं कादीन् बाधते । कम्बलदायो व्रजति ॥ पदरुजविशस्पृशो घञ् ३।

३।१६ ॥ भविष्यतीति निवृत्तम् । पद्यतेऽसौ पादः । रुजतीति रोगः । विशतीति वेशः ।
 स्पृशतीति स्पर्शः ॥ सृ स्थिरे । ३।३।१७ ॥ सृ इति लुप्तविभक्तिकम् । सतैः स्थिरे कर्तरि
 घञ् स्यात् । सरति कालान्तरमिति सारः ॥ व्याधिमत्स्यबलेषु चेति वाच्यम् * ॥ अति-
 सारो व्याधिः । अन्तर्भावितण्यर्थोऽत्र सरतिः । रुधिरादिकमतिशयेन सारयतीत्यर्थः । विसारो
 मत्स्यः । सारो बले दृढांशे च ॥ भावे । ३।३।१८ ॥ सिद्धावस्थापन्नो धात्वर्थो भावस्तत्र
 वाच्ये धातोर्घञ् स्यात् । पाकः । पाकौ ॥ स्फुरतिस्फुलत्योर्घञि । ६।१।४७ ॥ अनयोरेच
 आत्वं स्याद्धञि । स्फारः । स्फालः । उपसर्गस्य घञीति दीर्घः । परीहारः ॥ इकः काशे
 । ६।३।१२३ ॥ काशे उत्तरपदे इगन्तस्यैव प्रादेर्दीर्घः । नीकाशः । अनूकाशः । इकः किम् ।
 प्रकाशः । नोदात्तोपदेशेति न वृद्धिः । शमः । आचमादेस्तु । आचामः । कामः । वामः ।
 विश्राम इति त्वपाणिनीयम् ॥ स्यदो जवे । ६।४।२८ ॥ स्यन्देर्घञि नलोपो वृद्धभावश्च
 निपात्यते । स्यदो वेगः । अन्यत्र स्यन्दः ॥ अवोदैर्घौघप्रश्रथहिमश्रथाः । ६।४।२९ ॥
 अवोदः अवक्लेदनम् । एघ इन्धनम् । ओघ उन्दनम् । श्रन्थेर्नलोपो वृद्धयभावश्च ॥ अक-
 र्तरि च कारके संज्ञायाम् । ३।३।१९ ॥ कर्तृभिन्ने कारके घञ् स्यात् ॥ घञि च भाव-
 करणयोः । ६।४।२७ ॥ रञ्जेर्नलोपः स्यात् । रागः । अनयोः किम् । रज्यत्यस्मिन् रङ्गः ।
 प्रास्यते इति प्रासः । संज्ञायामिति प्रायिकम् । को भवता लाभो लब्धः । इत उत्तरं भावे
 अकर्तरि कारक इति द्वयमपि कृत्यल्युटो बहुलमिति यावदनुवर्तते ॥ परिमाणाख्यायां सर्वे-
 भ्यः । ३।३।२० ॥ घञ् अजपोर्वाघनार्थमिदम् । एकस्तण्डुलनिचायः । द्वौ शूर्पनिष्ठावौ ।
 द्वौ कारौ ॥ दारजारौ कर्तरि णिलुक्च * ॥ दारयन्तीति दाराः । जारयन्तीति जाराः ॥
 इडश्च । ३।३।२१ ॥ घञ् । अचोऽपवादः । उपेत्य अस्मादधीयते उपाध्यायः ॥ अपादाने
 स्त्रियामुपसंख्यानं तदन्ताच्च वा डीष् * ॥ उपाध्याया । उपाध्यायी । शृ वायुवर्णनिवृत्तेषु * ॥
 शृ इत्यविभक्तिको निर्देशः । शारो वायुः । करणे घञ् । शारो वर्णः । चित्रीकरणमिह धा-
 त्वर्थः । निव्रियते आव्रियतेऽनेनेति निवृतमावरणम् । बाहुलकात्करणे क्तः । गौरिवाकृत-
 नीशारः प्रायेण शिशिरे क्रशः । अकृतप्रावरण इत्यर्थः ॥ उपसर्गे रुवः । ३।३।२२ ॥ घञ् ।
 संरावः । उपसर्गे किम् । रुवः ॥ अभिनिसः स्तनः शब्दसंज्ञायाम् । ८।३।८६ ॥ अस्मात्
 स्तनेः सस्य मूर्धन्यः । अभिनिष्ठानो वर्णः । शब्दसंज्ञायां किम् । अभिनिस्तनति मृदङ्गः ॥
 समि युद्बुदुवः । ३।३।२३ ॥ संयूयते मिथ्रीक्रियते गुडादिभिरिति संयावः । पिष्टविकारोऽ-
 पूषविशेषः । संद्रावः । संदावः ॥ श्रिणीमुवोऽनुपसर्गे । ३।३।२४ ॥ श्रायः । नायः ।
 भावः । अनुपसर्गे किम् । प्रश्रयः । प्रणयः । प्रभवः । कथं प्रभावो राज्ञ इति । प्रकृष्टो भाव

इति प्रादिसमासः । कथं राज्ञो नय इति । बाहुलकात् ॥ वौ क्षुश्रुवः । ३।३।२५ ॥ विश्वावः ।
 विश्वावः । वौ किम् । क्षव । श्रवः ॥ अवोदोर्नियः । ३।३।२६ ॥ अवनायः अधोनयनम् ।
 उन्नायः ऊर्ध्वनयनम् । कथमुन्नय उत्प्रेक्षेति । बाहुलकात् ॥ प्रे द्रुस्तुलुवः । ३।३।२७ ॥
 प्रद्रावः । प्रस्तावः । प्रस्तावः । प्रे इति किम् । द्रवः । स्तवः । स्रवः ॥ निरभ्योः पूल्वोः
 । ३।३।२८ ॥ निष्पूयते शूर्पादिभिरिति निष्पावो धान्यविशेषः । अभिलावः । निरभ्योः किम् ।
 पवः । लवः ॥ उन्नयोर्गः । ३।३।२९ ॥ उद्गारः । निगारः । उन्न्योः किम् । गरः ॥ कृ धान्ये
 ३।३।३० ॥ कृ इत्यस्माद्धान्यविषयकादुन्नयोर्धञ् स्यात् । उत्कारः । निकारः । धान्यस्य
 विक्षेप इत्यर्थः । धान्ये किम् । भिक्षोत्करः । पुष्पनिकरः ॥ यज्ञे समि स्तुवः । ३।३।३१ ॥
 समेत्य स्तुवन्ति यस्मिन् देशे छन्दोगाः स देशः संस्तावः । यज्ञे किम् । संस्तवः परिचयः ॥
 प्रे खोऽयज्ञे । ३।३।३२ ॥ अयज्ञे इति छेदः । यज्ञे इति प्रकृतत्वात् । प्रस्तारः । अयज्ञे
 किम् । बर्हिषः प्रस्तरो मुष्टिविशेषः ॥ प्रथने वावशब्दे । ३।३।३३ ॥ विपूर्वात् स्तृणातेर्धञ्
 स्यादशब्दविषये प्रथने । पटस्य विस्तारः । प्रथने किम् । तृणविस्तरः । अशब्दे किम् ।
 ग्रन्थविस्तरः ॥ छन्दोनाम्नि च । ३।३।३४ ॥ छ इत्यनुवर्तते । विष्टारपक्तिश्छन्दः ।
 विस्तीर्यन्तेऽस्मिन्नक्षराणीत्यधिकरणे घञ् । ततः कर्मधारयः ॥ छन्दोनाम्नि च । ८।३।९४ ॥
 विपूर्वात् स्तृणातेर्धञन्तस्य सस्य षत्वं स्याच्छन्दोनाम्नि इति षत्वम् ॥ उदि ग्रहः
 । ३।३।३५ ॥ उद्ग्रहः ॥ समि मुष्टौ । ३।३।३६ ॥ मल्लस्य संग्राहः । मुष्टौ किम् ।
 द्रव्यस्य संग्रहः ॥ परिन्योर्नीणोर्द्यूताभ्रेषयोः । ३।३।३७ ॥ परिपूर्वाच्चयतेर्निपूर्वादि-
 णश्च घञ् स्यात् क्रमेण द्यूतेऽभ्रेषे च विषये । परिणयेन शारान् हन्ति । समन्तान्नयनेने-
 त्यर्थः । एषोऽत्र न्यायः । उचितमित्यर्थः । द्यूताभ्रेषयोः किम् । परिणयो विवाहः । न्ययो
 नाशः ॥ परावनुपात्यय इणः । ३।३।३८ ॥ क्रमप्राप्तस्य अनतिपातोऽनुपात्ययः । तव
 पर्यायः । अनुपात्यये किम् । कालस्य पर्ययः । अतिपात इत्यर्थः ॥ व्युपयोः शेतेः पर्याये
 । ३।३।३९ ॥ तव विशायः । तव राजोपशायः । पर्याये किम् । विशयः संशयः । उपशयः
 समीपशयनम् ॥ हस्तादाने चेरस्तेये । ३।३।४० ॥ हस्तादानं इत्यनेन प्रत्यासत्तिरादे-
 यस्य लक्ष्यते । पुष्पप्रचायः । हस्तादाने किम् । वृक्षाग्रस्थानां फलानां यष्ट्या प्रचयं करो-
 ति । अस्तेये किम् । पुष्पप्रचयश्चौर्येण ॥ निवासचित्तिशरीरोपसमाधानेष्वादेश्च कः
 । ३।३।४१ ॥ एषु चिनोतेर्धञ् आदेश्च ककारः । उपसमाधानं राशीकरणं तच्च धात्वर्थः ।
 अन्ये प्रत्ययार्थस्य कारकस्थोपाधिभूताः । निवासे । काशीनिकायः । चित्तौ । आकायमग्निं
 चिन्वीत । शरीरे । चीयतेऽस्मिन्नस्थ्यादिकमिति कायः । समूहे । गोमयनिकायः । एषु

किम् । चयः । चः क इति वक्तव्ये आदेरित्युक्तिर्यङ्लुङ्यादेरेव यथा स्यादिति । गोमयानां
निकेचायः । पुनःपुना राशीकरणमित्यर्थः ॥ सङ्घे चानौत्तराधये ॥ ३१३४२ ॥ चेर्धञ्
आदेश्च कः । भिक्षुनिकायः । प्राणिनां समूहः सङ्घः । अनौत्तराधये किम् । सूकरनिचयः ।
सङ्घे किम् । ज्ञानकर्मसमुच्चयः ॥ कर्मव्यतिहारे णच् स्त्रियाम् ॥ ३१३४३ ॥ स्त्रीलिङ्गे
भावे णच् ॥ णचः स्त्रियामञ् ५।४।१४ ॥ न कर्मव्यतिहारे । ७।३।६ ॥ अत्र ऐच् न
स्यात् । व्यावक्रोशी । व्यावहासी ॥ अभिविधौ भाव इनुण् ॥ ३१३४४ ॥ अणिनुणः
। ५।४।१५ ॥ इनण्यनपत्ये ॥ साराविणं वर्तते ॥ आक्रोशेऽवन्योर्ग्रहः ॥ ३१३४५ ॥ अव
नि एतयोर्ग्रहेर्धञ् स्यात् शापे । अवग्रहस्ते भूयात् । अभिभव इत्यर्थः । निग्राहस्ते भूयात्
बाध इत्यर्थः । आक्रोशे किम् । अवग्रहः पदस्य । निग्रहश्चोरस्य ॥ प्रे लिप्सायाम् ॥ ३१३।
४६ ॥ पात्रप्रग्राहेण चरति भिक्षुः ॥ परौ यज्ञे ॥ ३१३।४७ ॥ उत्तरः परिग्रहः । स्प्येन
वेदेः स्वीकरणम् ॥ नौ वृ धान्ये ॥ ३१३।४८ ॥ वृ इति लुप्तपञ्चमीकम् । नीवाराः । धान्ये
किम् । निवरा कन्या । क्तिन्विषयेऽपि बाहुलकादप् । प्रवरा सेतित्वत् ॥ उदिश्रयतियौति-
पूद्रुवः ॥ ३१३।४९ ॥ उच्छ्रायः । उद्यावः । उत्पावः । उद्रावः । कथं पतनान्ताः समुच्छ्रया
इति । बाहुलकात् ॥ विभाषाङ्गि रुप्लुवोः ॥ ३१३।५० ॥ आरावः । आरवः । आह्लावः ।
आह्लावः ॥ अवे ग्रहो वर्षप्रतिबन्धे ॥ ३१३।५१ ॥ विभाषेति वर्तते । अवग्राहः । अवग्रहः ।
वर्षप्रतिबन्धे किम् । अवग्रहः पदस्य ॥ प्रे वणिजाम् ॥ ३१३।५२ ॥ प्रे ग्रहेर्धञ् वा वणिजां
संबन्धी चेत्प्रत्ययार्थः । तुलासूत्रमिति यावत् । तुलाप्रग्राहेण चरति । तुलाप्रग्रहेण ॥ रश्मौ
च ॥ ३१३।५३ ॥ प्रग्राहः । प्रग्रहः ॥ वृणोतेराच्छादने ॥ ३१३।५४ ॥ विभाषा प्र इत्येव ।
प्रवारः । प्रवरः ॥ परौ भुवौऽवज्ञाने ॥ ३१३।५५ ॥ परिभावः । परिभवः । अवज्ञाने
किम् । सर्वतो भवनं परिभवः ॥ एरच् ॥ ३१३।५६ ॥ चयः । जयः ॥ भयादीनामुपसं-
ख्यानम् * ॥ नपुंसके क्तादिनिवृत्त्यर्थम् । भयम् । वर्षम् । ऋदोरप् ॥ ३१३।५७ ॥ ऋव-
र्णान्तादुवर्णान्तादप् । करः । गरः । शरः । यवः । लवः । स्तवः । पवः ॥ वृक्षासनयो-
र्विष्टरः ॥ १८।३।९३ ॥ अनयोर्विपूर्वस्य लः पत्वं निपात्यते । विष्टरो वृक्ष आसनं च । वृक्षे-
त्यादि किम् । वाक्यस्य विस्तरः ॥ ग्रहवृद्धनिश्चिगमश्च ॥ ३१३।५८ ॥ अप् स्यात् । घञ-
चोरपवादः । ग्रहः । वरः । दरः । निश्चयः । गमः ॥ वशिरण्योरुपसंख्यानम् * ॥ वशः ।
रणः ॥ घञर्थे कविधानम् * ॥ प्रस्थः । विघ्नः ॥ द्वित्वप्रकरणे के कृजादीनामिति वक्तव्यम् * ॥
चक्रम् । चिह्निकम् । चक्रसः ॥ उपसर्गेऽदः ॥ ३१३।५९ ॥ अप् स्यात् ॥ घञपोश्च ॥ २।४
॥ ३८ ॥ अदेर्धस्तु स्यात् घञि अपि च । प्रघसः । विघसः । उपसर्गे किम् । घासः ॥ नौ

ण च ।३।३।६० ॥ नौ उपपदे अदेर्णः स्यादप् च । न्यादः । निघसः ॥ व्यधजपोरनुप-
सर्गे ।३।३।६१ ॥ अप् स्यात् । व्यधः । जपः । उपसर्गे तु । आव्याधः । उपजापः ॥ स्वन-
हसोर्वा ।३।३।६२ ॥ अप् पक्षे घञ् । स्वनः । स्वानः । हसः । हासः । अनुपसर्गे इत्येव ।
प्रस्वानः । प्रहासः । यमः समुपनिविषु ।३।३।६३ ॥ एषु अनुपसर्गे च यमेरप् वा ।
संयमः । संयामः । उपयमः । उपयामः । नियमः । नियामः । वियमः । वियामः । यमः ।
यामः ॥ नौ गदन्दपठस्वनः ।३।३।६४ ॥ अप् वा स्यात् । निगदः । निगादः । निनदः ।
निनादः । निपठः । निपाठः । निस्वनः । निस्वानः ॥ कणो वीणायां च ।३।३।६५ ॥ नाव-
नुपसर्गे च वीणाविषयाच्च कणतेरप् वा स्यात् । वीणाग्रहणं प्राद्यर्थम् । निकणः । निक्काणः ।
कणः । क्काणः । वीणायां तु । प्रकणः । प्रक्काणः ॥ नित्यं पणः परिमाणे ।३।३।६६ ॥
अप् स्यात् । मूलकपणः । शाकपणः । व्यवहारार्थं मूलकादीनां परिमितो मुष्टिर्बध्यते सो-
ऽस्य विषयः । परिमाणे किम् । पाणः ॥ मदोऽनुपसर्गे ।३।३।६७ ॥ धनमदः । उप-
सर्गे तु । उन्मादः ॥ प्रमदसंसमदौ हर्षे ।३।३।६८ ॥ हर्षे किम् । प्रमादः । संमादः ॥ समु-
दोरजः पशुषु ।३।३।६९ ॥ संपूर्वोऽजिः समुदाये उत्पूर्वश्च प्रेरणे तस्मात्पशुविषयकादप् स्या-
त् अघञपोरित्युक्तेर्वीभावो न । समजः पशूनां सङ्घः । उदजः पशूनां प्रेरणम् । पशुषु किम् ।
समाजो ब्राह्मणानाम् । उदाजः क्षत्रियाणाम् ॥ अक्षेपु ग्लहः ।३।३।७० ॥ अक्षशब्देन
देवनं लक्ष्यते । तत्र यत्पणरूपेण ग्राह्यं तत्र ग्लह इति निपात्यते । अक्षस्य ग्लहः । व्यात्युक्षीम-
भिसरणग्लहामदीव्यन् । अक्षेपु किम् । पादस्य ग्रहः ॥ प्रजने सर्तेः ।३।३।७१ ॥ प्रजनं प्रथम-
गर्भग्रहणम् । गवासुपसरः । कथमवसरः प्रसर इति । अधिकरणे पुंषि संज्ञायामिति घः ॥ ह्वः सं-
प्रसारणं च न्यभ्युपविषु ।३।३।७२ ॥ निहवः । अभिहवः । उपहवः । विहवः । एषु किम् । प्र-
हायः ॥ आङि युद्धे ।३।३।७३ ॥ आहूयन्तेऽस्मिन्नित्याहवः । युद्धे किम् । आहायः ॥
निपानमाहावः ।३।३।७४ ॥ आहूपूर्वस्य ह्वयतेः संप्रसारणमपू वृद्धिश्चोदकाधारश्चेद्वाच्यः ।
आहावस्तु निपानं स्यादुपकूपजलाशये ॥ भावेऽनुपसर्गस्य ।३।३।७५ ॥ अनुपसर्गस्य
ह्वयतेः संप्रसारणमपू च स्यात् भावे । हवः ॥ हनश्च वधः ।३।३।७६ ॥ अनुपसर्गादन्ते-
भावे अप् स्यात् वधादेशश्चान्तोदात्तः । वधेन दस्युम् । चाद्धञ् । घातः ॥ मूर्तो घनः
।३।३।७७ ॥ मूर्तिः काठिन्यं तस्मिन्नभिधेये हन्तेरप् स्यात् घनश्चादेशः । अभ्रघनः । कथं
सैन्धवघनमानयेति । धर्मशब्देन धर्मी लक्ष्यते ॥ अन्तर्घनो देशे ।३।३।७८ ॥ वाहीक-
ग्रामविशेषस्य संज्ञेयम् । अन्तर्घण इति पाठान्तरम् ॥ अगारैकदेशे प्रघणः प्रघाणश्च
।३।३।७९ ॥ द्वारदेशे द्वौ प्रकोष्ठावलिन्दौ आभ्यन्तरो बाह्यश्च । तत्र बाह्ये प्रकोष्ठे निपा-

तनमिदम् । प्रविशद्भिर्जनैः पादैः प्रकर्षेण हन्यते इति प्रघणः । प्रघाणः । कर्मण्यप् । पक्षे
 वृद्धिः ॥ उद्धनोऽत्याधानम् । ३।३।८० ॥ अत्याधानमुपरि स्थापनम् । यस्मिन् काष्ठे
 अन्यानि काष्ठानि स्थापयित्वा तक्ष्यन्ते तदुद्धनः । अधिकरणेऽप् ॥ अपघनोऽङ्गम् । ३।३।
 ८१ ॥ अङ्गं शरीरावयवः । स चेह न सर्वः किंतु पाणिः पादश्चेत्याहुः । करणेऽप् । अप-
 घातोऽन्यः ॥ करणेऽयोविद्रुषु । ३।३।८२ ॥ एषु हन्तेः करणेऽप् स्याद्वनादेशश्च । अयो
 हन्यतेऽनेनेत्ययोघनः । विघनः । द्रुघनः । द्रुघण इत्येके । पूर्वपदात्संज्ञायामिति णत्वम् ।
 संज्ञा कुठारस्य । द्रुर्वक्षः ॥ स्तम्बे क च । ३।३।८३ ॥ स्तम्बे उपपदे हन्तेः करणे कः
 स्यादप् च अपपक्षे घनादेशश्च । स्तम्बघ्नः । स्तम्बघनः । करण इत्येव । स्तम्बघातः ॥
 परौ घः । ३।३।८४ ॥ परौ हन्तेरप् स्यात्करणे घशब्दश्चादेशः । परिहन्यतेऽनेनेति परिघः ॥
 परेश्च घाङ्क्योः । ८।२।२२ ॥ परे रेफस्य लो वा स्याद्वशब्दे अङ्कशब्दे च । पलिघः ।
 परिघः । पल्यङ्कः । पर्यङ्कः । इह तस्मिन् पौ घ इति कृत्रिमस्य न ग्रहणं व्याख्यानात् ॥
 उपघ्न आश्रये । ३।३।८५ ॥ उपपूर्वाद्धन्तेरप् स्यादुपघालोपश्च । आश्रयशब्देन सामीप्यं
 लक्ष्यते । पर्वतेनोपहन्यते सामीप्येन गम्यते इति पर्वतोपघ्नः ॥ सङ्घोद्धौ गणप्रशंसयोः
 ३।३।८६ ॥ संहननं सङ्घः । भावेऽप् । उद्धन्यते उत्कृष्टो ज्ञायत इत्युद्धः । कर्मण्यप् ।
 गत्यर्थानां बुद्ध्यर्थत्वाद्वन्तिज्ञाने ॥ निघो निमित्तम् । ३।३।८७ ॥ समन्तान्मितं निमित्तम् ।
 निर्विशेषं हन्यन्ते ज्ञायन्ते इति निघा वृक्षाः । समारोहपरिणाहा इत्यर्थः ॥ डितः क्तिन्नः
 । ३।३।८८ ॥ अयं भाव एव स्वभावात् । कर्मस्मित्यम् । नित्यग्रहणात् किर्मन्विषयः । अत
 एव क्रयन्तेन न विग्रहः । डुपचष् । पाकेन निर्वृत्तं पक्वमम् । डुवप् । उक्त्रिमम् ॥ द्वितो-
 ऽथुच् । ३।३।८९ ॥ अयमपि स्वभावाद् भाव एव । डुवेष्टु । वेपथुः । श्वयथुः ॥ यजया-
 चयतविच्छप्रच्छरक्षो नङ् । ३।३।९० ॥ यज्ञः । याज्या । यज्ञः । विश्नः । प्रश्नः ।
 प्रश्ने चासन्नेति निपातनात् संप्रसारणम् । डित्वं तु विश्न इत्यत्र गुणनिषेधाय । रक्षणः ॥
 स्वपो नन् । ३।३।९१ ॥ स्वप्नः ॥ उपसर्गे घोः किः । ३।३।९२ ॥ प्रधिः । अन्तर्धिः ।
 उपधीयतेऽनेनेत्युपाधिः ॥ कर्मण्यधिकरणे च । ३।३।९३ ॥ कर्मण्युपपदे घोः किः स्याद-
 धिकरणेऽर्थे । जलानि धीयन्तेऽस्मिन्निति जलधिः ॥ क्षियां क्तिन् । ३।३।९४ ॥ स्त्रीलिङ्गे
 भावादौ क्तिन् स्यात् । घनोऽपवादः । अजपौ तु परत्वाद्वाधते । कृतिः । चितिः ।
 स्तुतिः ॥ स्फायी, स्फातिः । स्फीतिकाम इति तु प्रामादिकम् । कान्ताद्वात्वर्थे णिचि अच
 इति वा संमाधेयम् ॥ श्रुयजीषिस्तुभ्यः करणेः ॥ श्रूयतेऽनया श्रुतिः । यजेरिषेश्च इष्टिः ।
 स्तुतिः । ऋत्वादिभ्यः क्तिन्निष्ठावद्वाच्यः * ॥ तेन नत्वम् । कीर्णिः । गीर्णिः । लूनिः ।

धूनिः । पूनिः । ह्लाद इति योगविभागात् क्तिनि ह्रस्वः । प्रहृत्तिः । ति च । चूर्तिः । फ्र-
 ल्तिः ॥ चायतेः क्तिनि चिभावो वाच्यः * ॥ अपचितिः ॥ सम्पदादिभ्यः क्तिप् * ॥
 सम्पत् । विपत् ॥ क्तिन्नपीष्यते * ॥ सम्पत्तिः । विपत्तिः ॥ स्थागापापचो भावे । ३।३।
 ९५ ॥ क्तिन् स्यादङ्गोऽपवादः । प्रस्थितिः । उपस्थितिः । सङ्गीतिः । संपीतिः । पक्तिः ।
 कथमवस्था संस्थेति । व्यवस्थायामिति ज्ञापकात् ॥ ऊतियूतिजूतिसातिहेतुकीर्तयश्च
 । ३।३।९७ ॥ अवतेर्ज्वरत्वरत्पठ् । ऊतिः । स्वरार्थं वचनम् । उदात्त इति हि वर्तते ।
 यूतिः । जूतिः । अनयोर्दीर्घत्वं च निपात्यते । स्यतेः सातिः । यतिस्यतिमास्थेतीत्वे प्राप्ते
 इत्वाभावो निपात्यते । सनोतेर्वा जनसनेत्यात्वे कृते स्वरार्थं निपातनम् । हन्तेर्हिनोतेर्वा
 हेतिः । कीर्तिः ॥ व्रजयजोर्भावे क्यप् । ३।३।९८ ॥ व्रज्या । इज्या ॥ संज्ञायां समज-
 निषदनिपतमनविदपुञ्शीङ्भृविणः । ३।३।९९ ॥ संमजादिभ्यः स्त्रियां भावादौ क्य-
 प्स्यात्स चोदात्तः संज्ञायाम् ॥ अजेः क्यपि वीभावो नेति वाच्यम् * ॥ समजन्यस्यामिति
 समज्या सभा । निषीदन्त्यस्यामिति निषद्या आपणः । निपतन्त्यस्यामिति निपत्या पिच्छला
 भूमिः । मन्यतेऽनयेति मन्या गलपार्श्वशिरा । विदन्त्यनया विद्या । सुत्या अमिषवः ।
 शय्या । भृत्या । ईयतेऽनया इत्या शिविका ॥ कृञ् श च । ३।३।१०० ॥ कृञ इति
 योगविभागः । कृञ् क्यप्स्यात् । कृत्या ॥ श च ॥ चात् क्तिन् । क्रिया । कृतिः ॥
 इच्छा । ३।३।१०१ ॥ इषेर्भावे शो यगभावश्च निपात्यते । इच्छा ॥ परिचर्यापरिसर्यामृ-
 गयाटाट्यानामुपसंख्यानम् * ॥ शो यक् च निपात्यते । परिचर्या पूजा । परिसर्या परि-
 सरणम् । अत्र गुणोऽपि । मृग अन्वेषणे चुरादावदन्तः । अतो लोपाभावोऽपि । शे यकि
 णिलोपः । मृगया । अटतेः शे यकि ट्यशब्दस्य द्वित्वं पूर्वभागे यकारनिवृत्तिर्दीर्घश्च ।
 अटाट्या ॥ जागतैरकारो वा * ॥ पक्षे शः । जागरा । जागर्या ॥ अ प्रत्ययात् । ३।३।
 १०२ ॥ प्रत्ययान्तेभ्यो धातुभ्यः स्त्रियामकारप्रत्ययः स्यात् । चिकोर्षा । पुत्रकाम्या ॥
 गुरोश्च हलः । ३।३।१०३ ॥ गुरुमतो हलन्तात् स्त्रियामकारः स्यात् । ईहा । ऊहा । गुरोः
 किम् । भक्तिः । हलः किम् । नीतिः ॥ निष्ठायां सेट इति वक्तव्यम् * ॥ नेह । आसिः ।
 तितुत्रेति नेट् । दीप्तिः ॥ तितुत्रेष्वग्रहादीनामिति वाच्यम् * ॥ निग्रहीतिः । निपठितिः ॥
 षिङ्गिदादिभ्योऽनङ् । ३।३।१०४ ॥ षिङ्गो मिदादिभ्यश्च स्त्रियामङ् । जृष् । ऋद्ध्योऽङि
 गुणः । जरा । त्रपूष् । त्रपा । मिदा । विदारण एवायम् । भित्तिरन्या । छिदा । मृजा ।
 क्रमेः संप्रसारणं च । कृपा ॥ चिन्तिपूजिकथिकुम्बिचर्चश्च । ३।३।१०५ ॥ अङ् स्याद्यु-
 चोऽपवादः । चिन्ता । पूजा । कथा । कुम्बा । चर्चा ॥ आतश्चोपसर्गे । ३।३।१०६ ॥

अङ् स्यात् ॥ किनोऽपवादः । प्रदा । उपदा । श्रदन्तरोपसर्गवद्भूतिः । श्रद्धा । अन्तर्धा ।
 उपसर्गो धोः किरित्यनेन किः । अन्तर्धिः ॥ ण्यासश्रन्थो युच् । ३।३।१०७ ॥ अकारस्या-
 पवादः । कारणा । हारणा । आसना । श्रन्थना ॥ घट्टिवन्दिविदिभ्यश्चेति वाच्यम् * ॥
 घट्टना । वन्दना । वेदना ॥ इषेरनिच्छार्थस्य * ॥ अन्वेषणा ॥ परेर्वा * ॥ पर्येषणा ।
 परीष्टिः ॥ रोगाख्यायां ण्वुल् बहुलम् । ३।३।१०८ ॥ प्रच्छर्दिका । प्रवाहिका । विचर्चि-
 का ॥ कचिन्न । शिरोर्तिः ॥ धात्वर्थनिर्देशे ण्वुल्वक्तव्यः * ॥ आसिका । शायिका ॥ इक्
 क्षिप्तौ धातुनिर्देशे * ॥ पचिः । पचतिः ॥ वर्णात्कारः * ॥ निर्देश इत्येव । अकारः ।
 ककारः ॥ रादिफः * ॥ रेफः । मत्वर्थाच्छः * ॥ बहुलवचनादकारलोपः । मत्वर्थीयः ॥
 इणजादिभ्यः * ॥ आजिः । आतिः ॥ इञ् वपादिभ्यः * ॥ वापिः । वासिः । स्वरे भेदः ॥
 इक् कृष्यादिभ्यः * ॥ कृषिः । गिरिः ॥ संज्ञायाम् । ३।३।१०९ ॥ अत्र घातोर्ण्वुल् ।
 उद्दालकपुष्पभक्षिका ॥ विभाषाख्यानपरिप्रश्नयोरिच्च । ३।३।११० ॥ परिप्रश्ने आख्याने
 च गम्ये इञ् स्याच्चात् ण्वुल् । विभाषोक्तैर्यथाप्राप्तमन्येऽपि । कां त्वं कारिं कारिकां क्रियां
 कृत्यां कृतिं वाकार्षीः । सर्वा कारिं कारिकां क्रियां कृत्यां कृतिं वाकार्षम् । एवं गणिं गणिकां
 गणनाम् । पाचिं पाचिकां पचां पक्तिम् ॥ पर्यायार्हणोत्पत्तिषु ण्वुच् । ३।३।१११ ॥ पर्या-
 यः परिपाटी क्रमः । अर्हणमर्हः योग्यता । पर्यायादिषु द्योत्येषु ण्वुच् वा स्यात् । भवत
 आसिका । शायिका । अग्रगामिका । भवानिक्षुभक्षिकामर्हति । ऋणे । इक्षुभक्षिकां मे धा-
 रयति । उत्तरौ । इक्षुभक्षिका उदपादि ॥ आक्रोशे नव्यनिः । ३।३।११२ ॥ विभाषेति
 निवृत्तम् । नञि उपपदेऽनिः स्यादाक्रोशे । अजीवनिस्ते शठ भूयात् । अप्रयाणिः । कृत्य-
 ल्युटो बहुलम् । ३।३।११३ ॥ भावे अकर्तरि च कारके इति च निवृत्तम् ॥ राज्ञा भुज्यन्ते
 राजभोजनाः शालयः ॥ नपुंसके भावे क्तः । ३।३।११४ ॥ ल्युट् च । ३।३।११५ ॥ हसि-
 तम् । हसनम् । योगविभाग उत्तरार्थः ॥ कर्मणि च येन संस्पर्शात्कर्तुः शरीरसुखम्
 । ३।३।११६ ॥ येन स्पृश्यमानस्य कर्तुः शरीरसुखमुत्पद्यते तस्मिन् कर्मण्युपपदे ल्युट् स्यात् ।
 पूर्वैण सिद्धे नित्यसमासार्थे वचनम् । पयःपानं सुखम् । कर्तुरिति किम् । गुरोः स्नापनं
 सुखम् । नेह गुरुः कर्ता किं तु कर्म ॥ वा यौ । २।४।५७ ॥ अजेर्वी वा स्याद्वौ । प्रवय-
 णम् । प्राजनम् ॥ करणाधिकरणयोश्च । ३।३।११७ ॥ ल्युट् स्यात् । इधमप्रवश्चनः कु-
 ठारः । गोदोहनी स्याली । खलः प्राक्करणाधिकरणयोरित्यधिकारः ॥ अन्तरदेशे । ८।४।२४ ॥
 अन्तःशब्दादन्तेर्नस्य णः स्यात् । अन्तर्हणनम् । देशे तु अन्तर्हणनो देशः । अत्पूर्वस्ये-
 त्येव । अन्तर्गन्ति । तपरः किम् । अन्तरधानि ॥ अयनं च । ८।४।२५ ॥ अयनस्य णो-

न्तःशब्दात्परस्य । अन्तरयणम् । अदेश इत्येव । अन्तरयनो देशः ॥ पुंसि संज्ञायां घः प्रायेण । ३।३।११८ ॥ छादेर्घेऽङ्गु पसर्गस्य । ६।४।९६ ॥ द्विप्रभृत्युपसर्गाहीनस्य छादेर्ह-स्वः स्याद्धे परे । दन्ताश्छाद्यन्तेऽनेन दन्तच्छदः । प्रच्छदः । अद्वीति किम् । समुपच्छादः । आकुर्वन्त्यस्मिन् आकरः ॥ गोचरसंचरवह्व्रजव्यजापणनिगमाश्च । ३।३।११९ ॥ घा-न्ता निपात्यन्ते । हलश्चेति वक्ष्यमाणस्य घञोऽपवादः । गावश्चरन्त्यस्मिन्निति गोचरो देशः । संचरन्त्यनेन संचरो मार्गः । वहन्त्यनेन वहः स्कन्धः । व्रजः । व्यजस्तालवृन्तम् । निपा-तनाद्वीभावो न । आपणः पण्यस्थानम् । निगच्छन्त्यनेन निगमश्छन्दः । चात्कषः । नि-कषः ॥ अवे तृहोर्घञ् । ३।३।१२० ॥ अवतारः कृपादेः । अवस्तारो जवनिक्का ॥ हलश्च । ३।३।१२१ ॥ हलन्ताद्धञ् स्यात् घापवादः । रमन्ते योगिनोऽस्मिन्निति रामः । अपमृज्य-तेऽनेन व्याध्यादिरित्यपामार्गः । विमार्गः समूहनी ॥ अध्यायन्यायोद्यावसंहारश्च । ३।३।१२२ ॥ अधीयतेऽस्मिन् अध्यायः । नियन्ति उद्युवन्ति संहरन्त्यनेनेति विग्रहः ॥ अवहारा-धारावायानामुपसंख्यानम् * ॥ उदङ्कोऽनुदके । ३।३।१२३ ॥ उत्पूर्वादश्चतेर्घञ् स्यात् न तूदके । घृतमुदच्यते उद्ध्रियतेऽस्मिन्निति घृतोदङ्कश्चर्ममयं भाण्डम् । अनुदके किम् । उद-कोदञ्चनः ॥ जालमानायः । ३।३।१२४ ॥ आनीयन्ते मत्स्यादयोऽनेनेत्यानायः । जालमिति किम् । आनयनः ॥ खनो घ च । ३।३।१२५ ॥ चाद्धञ् । आखनः । आखानः । धिक्क-रणमन्यतोऽप्ययमिति ज्ञापनार्थम् । तेन भगः पदमित्यादि ॥ खनेर्ङडरेकेकवका वाच्याः ॥ * ॥ आखः । आखरः । आखनिकः । आखनिकवकः । एते खनित्रवचनाः ॥ ईषदुःसुषु कृ-च्छ्राकृच्छ्रार्थेषु खल् । ३।३।१२६ ॥ करणाधिकरणयोरिति निवृत्तम् । एष दुःखसुखार्थेषू-पपदेषु खल् स्यात् । तयोरेवेति भावे कर्मणि च । कृच्छ्रे । दुष्करः कटो भवता । अकृच्छ्रे । ईषत्करः । सुकरः ॥ निमिमीलियां खलचोरात्वं नेति वाच्यम् * ॥ ईषन्निमयः । दुष्प्रमयः । सु-विलयः । निमयः ॥ मयः । लयः ॥ उपसर्गात् खलघञोः । ७।१।६७ ॥ उपसर्गादेव लभे-र्नुम् स्यात् । ईषत्प्रलम्भः । दुष्प्रलम्भः । सुप्रलम्भः । उपालम्भः । उपसर्गात्किम् । ईषल्लभः । लामः ॥ न सुदुर्भ्यां केवलाभ्याम् । ७।१।६८ ॥ उपसर्गान्तररहिताभ्यां सुदुर्भ्यां लभेर्नुम् स्यात् खलघञोः । सुलभम् । दुर्लभम् । केवलाभ्यां किम् । सुप्रलम्भः । अतिदुर्लभः । कथं तर्हि अतिसुलभमिति दुर्लभमिति । यदा स्वती कर्मप्रवचनीयौ तदा भविष्यति ॥ कर्तृकर्मणोश्च भूकृत्वोः । ३।३।१२७ ॥ कर्तृकर्मणोरीषदादिषु च उपपदेषु भूकृत्वोः खल् स्यात् । यथा-संख्यं नेष्यते । कर्तृकर्मणी च धातोरव्यवधानेन प्रयोज्ये । ईषदादयस्तु ततः प्राक् ॥ कर्तृकर्मणोश्च्यर्थयोरिति वाच्यम् * ॥ खित्त्वान्मुम् । अनाढ्येनाढ्येन दुःखेन भूयते

दुराढ्यम्भवम् । ईषदाढ्यम्भवम् । स्वाढ्यम्भवम् । ईषदाढ्यङ्करः । दुराढ्यङ्करः । स्वाढ्य-
 ङ्करः । व्यर्थयोः किम् । आढ्येन सुभूयते ॥ आतो युच् । ३।३।१२८ ॥ खलोपवादः ।
 ईषत्यानः सोमो भवता । दुष्पानः । सुपानः ॥ भाषायां शासियुधिदृशिधृषिमृषिभ्यो युञ्वा-
 च्यः * ॥ दुःशासनः । दुर्योधन इत्यादि ॥ षात्पदान्तात् । ८।४।३५ ॥ नस्य णो न ।
 निष्पानम् । सर्पिष्पानम् । षात्किम् । निर्णयः । पदान्तात्किम् । पुष्पाति । पदे अन्तः
 पदान्त इति सप्तमीसमासोऽयम् । तेनेह न । सुसर्पिष्केण ॥ आवश्यकाधमर्ण्ययोर्णिनिः
 । ३।३।१७० ॥ अवश्यङ्कारी । शतन्दायी ॥ कृत्याश्च । ३।३।१७१ ॥ आवश्यकाधमर्ण्य-
 योरित्येव । अवश्यं हरिः सेव्यः । शतं देयम् ॥ क्तिच्चौ च संज्ञायाम् । ३।३।१७४ ॥
 धातोः क्तिच् कश्च स्यादाशिषि संज्ञायाम् । तितुत्रेति नेट् । भवतात् भूतिः ॥ न क्तिचि
 दीर्घश्च । ६।४।३९ ॥ अनिटां वनतितनोत्यादीनां च दीर्घानुनासिकलोपौ न स्तः क्तिचि
 परे । यन्तिः । रन्तिः । वन्तिः । तन्तिः ॥ सनः क्तिचि लोपश्चास्यान्यतरस्याम् । ६।४।
 ४५ ॥ सनोतेः क्तिचि आत्वं वा स्याल्लोपश्च वा । सनुतात् सातिः । सतिः । सन्तिः ।
 देवा एनं देवासुदैवदत्तः ॥ अलंखल्वोः प्रतिषेधयोः प्राचां क्त्वा । ३।४।१८ ॥ प्रति-
 षेधार्थयोरलंखल्वोरुपपदयोः क्त्वा स्यात् । प्राचाग्रहणं पूजार्थम् । अमैत्राव्ययेनेति निय-
 मान्नोपपदसमासः ॥ दोदद्धोः ॥ अलं दत्त्वा । घुमास्था । पीत्वा खलु । अलंखल्वोः किम् ।
 मा कार्षीत् । प्रतिषेधयोः किम् । अलंकारः ॥ उदीचां माङ्गो व्यतीहारे । ३।४।१९ ॥
 व्यतीहारेऽर्थे माङ्गः क्त्वा स्यात् । अपूर्वकालार्थमिदम् ॥ मयतेरिदन्यतरस्याम् । ६।४।
 ७० ॥ मेळ इकारोऽन्तादेशः स्याद्वा ल्यपि । अपमित्य याचते । अपमाय । उदीचां ग्रह-
 णाद्यथाप्राप्तमपि । याचित्वा अपमयते ॥ परावरयोगे च । ३।४।२० ॥ परेण पूर्वस्यापरेण
 परस्य योगे गम्ये धातोः क्त्वा स्यात् । अप्राप्य नदीं पर्वतः । परनदीयोगोऽत्र पर्वतस्य ।
 अतिक्रम्य पर्वतं स्थिता नदी । अवरपर्वतयोगोऽत्र नद्याः ॥ समानकर्तृकयोः पूर्वकाले
 । ३।४।२१ ॥ समानकर्तृकयोर्धात्वर्थयोः पूर्वकाले विद्यमानाद्धातोः क्त्वा स्यात् क्त्वा तु
 अव्ययकृतो भावे । भुक्त्वा व्रजति । द्वित्वमतन्त्रम् । ज्ञात्वा भुक्त्वा पीत्वा व्रजति । अनु-
 दात्तेत्यनुनासिकलोपः । विष्णुं नत्वा स्तौति ॥ स्वरस्यादेः श्र्युङ्कः कितिती नित्यमिडभावः
 पूर्वविप्रतिषेधेन * ॥ स्तृत्वा । सूत्वा । धूत्वा ॥ क्त्वा स्कन्दिस्वन्दोः । ६।४।३१ ॥ एत-
 योर्नलोपो न स्यात् क्त्वा परे । स्कन्त्वा । ऊदित्वादिङ् । स्यन्त्वा । स्यन्दित्वा ॥ न क्त्वा
 सेट् । १।२।१८ ॥ सेट् क्त्वा किञ्च स्यात् । शयित्वा । सेट् किम् । कृत्वा ॥ मृडमृदगुः
 धकुषक्लिशवदवसः क्त्वा । १।२।७ ॥ एभ्यः सेट् क्त्वा कित् । मृडित्वा । क्लिशः क्त्वेति

वेट् । क्लिशित्वा । क्लिष्ट्वा । उदित्वा । उषित्वा । रुदविदेति कित्त्वम् । रुदित्वा । विदित्वा ।
 मुषित्वा । गृहीत्वा ॥ नोपधात्थफ्रान्ताद्वा । १।२।२३ ॥ सेट् क्त्वा कित्स्याद्वा । श्रथित्वा ।
 श्रन्थित्वा । गुफित्वा । गुम्फित्वा । नोपधात्किम् । कोथित्वा । रेफित्वा ॥ वञ्चिलुञ्च्युतश्च
 । १।२।२४ ॥ सेट् क्त्वा किद्वा । वचित्वा । वञ्चित्वा । लुचित्वा । लुञ्चित्वा । ऋतित्वा ।
 अर्तित्वा ॥ तृषिमृषिकृशेः काश्यपस्य । १।२।२५ ॥ एभ्यः सेट् क्त्वा किद्वा । तृषित्वा ।
 तर्षित्वा । मृषित्वा । मर्षित्वा । कृशित्वा । कर्षित्वा । रलो व्युपधादिति वा कित्त्वम् ।
 द्युतित्वा । द्योतित्वा । लिखित्वा । लेखित्वा । रलः किम् । सेवित्वा । व्युपधात्किम् ।
 वर्तित्वा । हलादेः किम् । एषित्वा । सेट् किम् । भुक्त्वा । वसतिक्षुधोरिट् । उषित्वा ।
 क्षुषित्वा । क्षोधिता । अञ्जेः पूजयामिति नित्यमिट् । अञ्जित्वा । गतौ तु अक्त्वेत्यपि ।
 लुभित्वा । लोभित्वा । लुभो विमोहने इतीट् । विमोहने तु लुब्ध्वा ॥ जूत्रश्च्योः कित्त्व
 । ७।२।५५ ॥ आभ्यां परस्य क्त्व इट् स्यात् । जरित्वा । जरीत्वा । व्रश्चित्वा ॥ उदितो
 वा । ७।२।५६ ॥ उदितः परस्य इडा । शमित्वा । अनुनासिकस्य क्कीति दीर्घः । शान्त्वा ।
 द्यूत्वा । देवित्वा ॥ क्रमश्च कित्त्व । ६।४।१८ ॥ क्रम उपधाया वा दीर्घः स्यात्
 झलादौ कित्त्व परे । क्रान्त्वा । क्रन्त्वा । झलि किम् । क्रमित्वा । पूङ्क्षेति वेट् ।
 पवित्वा । पूत्वा ॥ जान्तनशां विभाषा । ६।४।३२ ॥ जान्तानां नशेश्च नलोपो वा स्यात्
 कित्त्व परे । भक्त्वा । भङ्क्त्वा । रक्त्वा । रङ्क्त्वा । मस्तिजनशोरिति नुम् । तस्य पक्षे
 लोपः । नष्ट्वा । नंष्ट्वा । रधादिभ्यश्चेतीट् पक्षे । नशित्वा ॥ झलादाविति वाच्यम् * ॥ नेह
 अञ्जित्वा । ऊदित्वाद्वेट् । पक्षे । अक्त्वा । अङ्क्त्वा । जनसनेत्यात्वम् । खात्वा ।
 खनित्वा । द्यतिस्यतीति इत्वम् । दित्वा । सित्वा । मित्वा । स्थित्वा । दधातेर्हिः ।
 हित्वा ॥ जहातेश्च कित्त्व । ७।४।४३ ॥ हित्वा । हाङ्स्तु हात्वा । अदो जग्धिः ।
 जग्ध्वा ॥ समासेऽनञ्पूर्वे क्त्वो ल्यप् । ७।१।३७ ॥ अव्ययपूर्वपदे अनञ्समासे क्त्वो
 ल्यवादेशः स्यात् । तुक् । प्रकृत्य । अनञ् किम् । अकृत्वा । पर्युदासाश्रयणाच्चेह । परमकृत्वा ॥
 षत्वतुकोरसिद्धः । ६।१।८६ ॥ षत्वे तुकि च कर्तव्ये एकादेशशास्त्रमसिद्धं स्यात् । कोसि-
 चत् । इह षत्वं न । अधीत्य । प्रेत्य । ह्रस्वस्येति तुक् ॥ वा ल्यपि । ६।४।३८ ॥ अनु-
 दात्तोपदेशानां वनतितनोत्यादीनामनुनासिकलोपो वा स्याल्लथपि । व्यवस्थितविभाषेयम् ।
 तेन मान्तानिटां वा नान्तानिटां वनादीनां च नित्यम् । आगत्य । आगम्य । प्रणत्य ।
 प्रणम्य । प्रहत्य । प्रमत्य । प्रवत्य । वितत्य । अदो जग्धिः । अन्तरङ्गानपि विधीन्वहिरङ्गो
 ल्यब्बाधते । जग्धिविधौ ल्यबृग्रहणात् । तेन हित्वदत्तात्वेत्वंदीर्घत्वश्रुटिदो ल्यपि न ।

विधाय । प्रदाय । प्रखन्य । प्रस्थाय । प्रकम्य । आपृच्छ्य । प्रदीव्य । प्रपठ्य ॥ न ल्यपि । ६।४।६९ ॥ ल्यपि परे घुमास्थादेरीत्वं न । घेट् । प्रधाय । प्रमाय । प्रगाय । प्रपाय । प्रहाय । प्रसाय । मीनातिमिनोतीत्यात्वम् । प्रमाय । निमाय । उपदाय । विभाषा लीयते । विलाय । विलीय । णिलोपः । उत्तार्य । विचार्य ॥ ल्यपि लघुपूर्वात् । ६।४।५६ ॥ लघु-पूर्वात्परस्य णेरयादेशः स्यात् ल्यपि । विगणय्य । प्रणमय्य । प्रवेभिदय्य । लघुपूर्वात्किम् । संप्रधार्य ॥ विभाषापः । ६।४।५७ ॥ आप्रोतेणैरयादेशो वा स्यात् ल्यपि । प्रापय्य । प्राप्य ॥ क्षियः । ६।४।५९ ॥ क्षियो ल्यपि दीर्घः स्यात् । प्रक्षीय ॥ ल्यपि च । ६।१।४१ ॥ वेजो ल्यपि संप्रसारणं न स्यात् । प्रवाय ॥ व्यश्च । ६।१।४२ ॥ प्रज्याय ॥ व्यश्च । ६।१।४३ ॥ उपव्याय ॥ विभाषा परेः । ६।१।४४ ॥ परेव्यंजो वा संप्रसारणं स्यात् ल्यपि । तुक् बांधित्वा परत्वादल इति दीर्घः ॥ परिवीय । परिव्याय । कथं मुखं व्यादाय स्वपिति नेत्रे निमील्य हसतीति । व्यादानसमीलनोत्तरकालेऽपि स्वापहासयोरनुवृत्तेस्तदंशविवक्षया भविष्यति ॥ आभीक्ष्ये णमुल् च । ३।४।२२ ॥ पौनःपुन्ये द्योत्ये पूर्वविषये णमुल् स्यात् क्त्वा च । द्वित्वम् । स्मारंस्मारं नमति शिवम् । स्मृत्वास्मृत्वा । पार्यंपायम् । भोजंभोजम् । श्रावंश्रावम् । चिण्णमुलोरिति णमुल्परं णौ वा दीर्घः । गामंगमम् । गमंगमम् । विभाषा-चिण्णमुलोरिति नुम् वा । लंभंलभम् । लाभंलाभम् । व्यवस्थितविभाषया उपसृष्टस्य नित्यं नुम् । प्रलम्भंप्रलम्भम् । जाप्रोऽविचिण्णिति गुणः । जागरंजागरम् । ण्यन्तस्याप्येवम् ॥ न यद्यनाकाङ्क्षे । ३।४।२३ ॥ यच्छब्दे उपपदे पूर्वकाले यत्प्राप्तं तन्न यत्र पूर्वोत्तरे क्रिये तद्वाक्यमपरं नाकाङ्क्षते चेत् । यदयं भुङ्क्ते ततः पठति । इह क्त्वाणमुलौ न । अना-काङ्क्षे किम् । यदयं भुक्त्वा व्रजति ततोऽधीते ॥ विभाषाऽग्रेप्रथमपूर्वेषु । ३।४।२४ ॥ आभीक्ष्ये इति नानुवर्तते । एषूपपदेषु समानकर्तृकयोः पूर्वकाले क्त्वाणमुलौ वा स्तः । अग्रेभोजं व्रजति । अग्रेभुक्त्वा । प्रथमम्भोजम् । प्रथमं भुक्त्वा । पूर्वम्भोजम् । पूर्वम्भु-क्त्वा । पक्षे लडादयः । अग्रे भुङ्क्ते ततो व्रजति । आभीक्ष्ये तु पूर्वविप्रतिषेधेन नित्यमेव विधिः । अग्रेभोजम्भोजं व्रजति । भुक्त्वाभुक्त्वा ॥ कर्मण्याक्रोशे कृषः खमुन् । ३।४।२५ ॥ कर्मण्युपपदे आक्रोशे गम्ये । चौरङ्कारमाक्रोशति । करोतिरुच्चारणे । चोरशब्दमुच्चा-र्येत्यर्थः ॥ स्वादुमि णमुल् । ३।४।२६ ॥ स्वाद्वयेषु कृजो णमुल् स्यादेककर्तृकयोः पूर्व-काले । पूर्वपदस्य मान्तत्वं निपात्यते । अस्वादुं स्वादुं कृत्वा भुङ्क्ते स्वादुङ्कारं भुङ्क्ते । संपन्नङ्कारम् । लवणङ्कारम् । संपन्नलवणशब्दौ स्वादुपर्यायौ । वासरूपेण क्त्वापि । स्वादुं कृत्वा भुङ्क्ते ॥ अन्यथैवंकथमित्यंशु सिद्धाप्रयोगश्चेत् । ३।४।२७ ॥ एषु कृजो णमुल्

स्यात् सिद्धः अप्रयोगोऽस्य एवंभूतश्चेत् कृञ् । व्यर्थत्वात्प्रयोगानर्ह इत्यर्थः । अन्यथाकार-
 म् । एवङ्कारम् । कथङ्कारम् । इत्यङ्कारं भुङ्क्ते । इत्थं भुङ्क्ते इत्यर्थः । सिद्धेति किम् ।
 शिरोऽन्यथा कृत्वा भुङ्क्ते ॥ यथातथयोरसूयाप्रतिवचने । ३।४।२८ ॥ कृञ् सिद्धाप्रयोग
 इत्येव । असूयाया प्रतिवचने । यथाकारमहं भोक्ष्ये तथाकारं भोक्ष्ये किं तवानेन ॥ कर्मणि
 दृशिबिदोः साकल्ये । ३।४।२९ ॥ कर्मण्युपपदे णमुल् स्यात् । कन्यादर्शं वरयति । सर्वाः
 कन्या इत्यर्थः । ब्राह्मणवेदं भोजयति । यं यं ब्राह्मणं जानाति लभते विचारयति वा तं
 सर्वं भोजयतीत्यर्थः ॥ यावति विन्दजीवोः । ३।४।३० ॥ यावद्वेदं भुङ्क्ते यावह्मभते
 तावदित्यर्थः । यावजीवमधीते ॥ चर्मोदरयोः पूरेः । ३।४।३१ ॥ कर्मणीत्येव । चर्मपूरं
 स्तृणाति । उदरपूरं भुङ्क्ते ॥ वर्षप्रमाण ऊलोपश्चास्यान्यतरस्याम् । ३।४।३२ ॥ कर्म-
 ण्युपपदे पूरेणमुल् स्यादूकारलोपश्च वा समुदायेन वर्षप्रमाणे गम्ये । गोष्पदग्रं वृष्टो देवः ।
 गोष्पदपूरं वृष्टो देवः । अस्येति किम् । उपपदस्य मा भूत् । मूषिकाविलप्रम् ॥ चेले क्लो-
 पेः । ३।४।३३ ॥ चेलाथेषु कर्मसूपपदेषु क्लोपेणमुल् स्याद्वर्षप्रमाणे । चेलक्लोपं वृष्टो देवः ।
 वस्त्रक्लोपम् । वसनक्लोपम् ॥ निमूलसमूलयोः कषः । ३।४।३४ ॥ कर्मणीत्येव । कषादि-
 ष्वनप्रयोगं वक्ष्यति । अत्र प्रकरणे पूर्वकाल इति न संबध्यते । निमूलकाषं कषति । समूल-
 काषं कषति । निमूलं समूलं कषतीत्यर्थः । एकस्यापि धात्वर्थस्य निमूलादिविशेषणसंबन्धा-
 द्भेदः । तेन सामान्यविशेषभावेन विशेषणविशेष्यभावः ॥ शुष्कचूर्णैरुक्षेषु पिषः । ३।४।
 ३५ ॥ एषु कर्मसूपपदेषु पिषेणमुल् । शुष्कपेषं पिनिष्ठि । शुष्कं पिनिष्ठीत्यर्थः । चूर्णपेषम् ।
 रूक्षपेषम् ॥ समूलाकृतजीवेषु हनृकृञ्ग्रहः । ३।४।३६ ॥ कर्मणीत्येव । समूलघातं हन्ति ।
 अकृतकारं करोति । जीवग्राहं गृह्णाति । जीवतीति जीवः । इगुपधलक्षणः कः । जीवन्तं
 गृह्णातीत्यर्थः ॥ करणे हनः । ३।४।३७ ॥ पादघातं हन्ति । पादेन हन्तीत्यर्थः । यथावि-
 ध्यनुप्रयोगार्थः सन्नित्यसमासाथोऽयं योगः । भिन्नधातुसंबन्धे तु हिंसार्थानां चेति वक्ष्यते ॥
 स्नेहने पिषः । ३।४।३८ ॥ स्निह्यते येन तस्मिन् करणे पिषेणमुल् । उदपेषं पिनिष्ठि । उद-
 केन पिनिष्ठीत्यर्थः ॥ हस्ते वर्तिग्रहोः । ३।४।३९ ॥ हस्तार्थे करणे । हस्तवर्तं वर्तयति ।
 करवर्तम् । हस्तेन गुलिकां करोतीत्यर्थः । हस्तग्राहं गृह्णाति । करग्राहम् । पाणिग्रहम् ॥ स्वे
 पुषः । ३।४।४० ॥ करण इत्येव । स्व इत्यर्थग्रहणम् । तेन स्वरूपे पर्याये विशेषे च णमुल् ।
 स्वपोषं पुष्णाति । धनपोषम् । गोपोषम् ॥ अधिकरणे बन्धः । ३।४।४१ ॥ चक्रबन्धं
 बध्नाति । चक्रे बध्नातीत्यर्थः ॥ संज्ञायाम् । ३।४।४२ ॥ बध्नातेणमुल् संज्ञायाम् । क्रौञ्चबन्धं
 बद्धः । मयूरिकाबन्धम् । अट्टालिकाबन्धम् । बन्धविशेषाणां संज्ञा एताः ॥ कर्त्रोर्जीवपु-

रुषयोर्नशिवहोः । ३।४।४३ ॥ जीवनाशं नश्यति । जीवो नश्यतीत्यर्थः । पुरुषवाहं
 वहति । पुरुषो वहतीत्यर्थः ॥ ऊर्ध्वे शुषिपूरोः । ३।४।४४ ॥ ऊर्ध्वं कर्तरि । ऊर्ध्वशोषं
 शुष्यति । वृक्षादिरूध्व एव तिष्ठन् शुष्यतीत्यर्थः । ऊर्ध्वपूरं पूर्यते । ऊर्ध्वमुख एव
 घटादिर्वर्षोदकादिना पूर्णो भवतीत्यर्थः ॥ उपमाने कर्मणि च । ३।४।४५ ॥ चात्कर्तरि ।
 घृतनिधायं निहितं जलम् । घृतमिव सुरक्षितमित्यर्थः । अजकनाशं नष्टः । अजक इव
 नष्ट इत्यर्थः ॥ कदादिषु यथाविध्यनुप्रयोगः । ३।४।४६ ॥ यस्मात्पणमुल्लुक्तः स एवानुप्र-
 योक्तव्य इत्यर्थः । तथैवोदाहृतम् ॥ उपदंशस्तृतीयायाम् । ३।४।४७ ॥ इतः प्रभृति
 पूर्वकाल इति संबध्यते । तृतीयाप्रभृतीन्यन्यतरस्यामिति वा समासः । मूलकोपदंशं भुङ्क्ते ।
 मूलकेनोपदंशम् । दृश्यमानस्य मूलकस्य भुजिं प्रति करणत्वात्तृतीया । यद्यप्युपदंशिना सह
 न शाब्दः संबन्धस्तथाप्यार्थोऽस्त्येव कर्मत्वात् । एतावता सामर्थ्येन प्रत्ययः समासश्च तृती-
 यायामिति वचनसामर्थ्यात् ॥ हिंसार्थानां च समानकर्मकाणाम् । ३।४।४८ ॥ तृतीयान्ते
 उपपदेऽनुप्रयोगघातुना समानकर्मकाद्विंसार्थाणमुल् स्यात् । दण्डोपघातं गाः कालयति ।
 दण्डेनोपघातम् । दण्डताडम् । समानकर्मकाणामिति किम् । दण्डेन चोरमाहत्य गाः काल-
 यति ॥ सप्तम्यां चोपपीडरुधकर्षः । ३।४।४९ ॥ उपपूर्वेभ्यः पीडादिभ्यः सप्तम्यन्ते तृती-
 यान्ते चोपपदे णमुल् स्यात् । पार्श्वोपपीडं शेते । पार्श्वयोरुपपीडम् । पार्श्वभ्यामुपपीडम् ।
 ब्रजोपरोधं गाः स्थापयति । ब्रजेन ब्रजे उपरोधं वा । पाण्युपकर्षं धानाः संयुह्णाति । पाणा-
 वुपकर्षम् । पाणिनोपकर्षम् ॥ समासत्तौ । ३।४।५० ॥ तृतीयासप्तम्योर्धातोर्णमुल् स्यात्स-
 न्निकर्षे गम्यमाने । केशग्राहं युध्यन्ते । केशेषु गृहीत्वा । हस्तग्राहम् । हस्तेन गृहीत्वा ॥
 प्रमाणे च । ३।४।५१ ॥ तृतीयासप्तम्योरित्येव । द्व्यङ्गुलौत्कर्षं खण्डिकां छिनत्ति । द्व्यङ्गु-
 लेन द्यङ्गुलेन वौत्कर्षम् ॥ अपादाने परीप्सायाम् । ३।४।५२ ॥ परीप्सा त्वरा । शय्योत्थायं धा-
 वति ॥ द्वितीयायां च । ३।४।५३ ॥ परीप्सायामित्येव । यष्टिग्राहं युध्यन्ते । लोष्टग्राहम् ॥ अप-
 गुरो णमुलि । ३।४।५३ ॥ गुरी उद्यमाने इत्यस्यैचो वा आत्स्याणमुलि । अस्यपगारं युध्यन्ते ।
 अस्यपगोरम् ॥ स्वाङ्गेऽध्रुवे । ३।४।५४ ॥ द्वितीयायामित्येव । अध्रुवे स्वाङ्गे द्वितीयान्ते ।
 धातोर्णमुल् । भ्रूविक्षेपं कथयति । भ्रुवं विक्षेपम् । अध्रुवे किम् । शिर उत्क्षिप्य । येन विना
 न जीवनं तदध्रुवम् ॥ परिक्रिश्यमाने च । ३।४।५५ ॥ सर्वतो विवाध्यमाने स्वाङ्गे द्विती-
 यान्ते णमुल् स्यात् । उरःप्रतिपेधं युध्यन्ते । कृत्स्नमुरः पीडयन्त इत्यर्थः । उरोविदारं
 प्रतिचस्करे नलैः । ध्रुवार्थमिदम् ॥ विशिपतिपदिस्कन्दां व्याप्यमानासेव्यमानयोः
 । ३।४।५६ ॥ द्वितीयायामित्येव । द्वितीयान्ते उपपदे विश्वादिभ्यो णमुल् स्याद्व्याप्य-

माने आसेव्यमाने चार्थे गम्ये । गेहादिद्रव्याणां विशयादिक्रियाभिः साकल्येन सम्बन्धो व्याप्तिः । क्रियायाः पौनःपुन्यमासेवनम् । नित्यवीप्सयोरिति द्वित्वं तु न भवति । समासेनैव स्वभावतस्तयोरुक्तत्वात् । यद्यप्याभीक्ष्ण्ये णमुलुक्त एव तथापि उपपदसंज्ञार्थमासेवायां पुनर्विधिः । गेहानुप्रवेशमास्ते । गेहंगेहमनुप्रवेशम् । गेहमनुप्रवेशमनुप्रवेशम् । एवं गेहानुप्रपातम् । गेहानुप्रपादम् । गेहानुस्कन्दम् । असमासे तु गेहस्य णमुलन्तस्य च पर्यायेण द्वित्वम् ॥ अस्यतिवृषोः क्रियान्तरे कालेषु । ३।४।५७ ॥ क्रियामन्तरयति व्यवधत्त इति क्रियान्तरः । तस्मिन्धात्वर्थे वर्तमानादस्यतेस्तृण्यतेश्च कालवाचिषु द्वितीयान्तेषु उपपदेषु णमुल् स्यात् । द्व्यहात्यासं गाः पाययति । द्व्यहमत्यासम् । द्व्यहतर्षम् । द्व्यहंतर्षम् । अत्यसनेन तर्षणेन च गवां पानक्रिया व्यवधीयते । अद्य पाययित्वा द्व्यहमतिक्रम्य पुनः पाययतीत्यर्थः ॥ नाम्न्यादिशिग्रहोः । ३।४।५८ ॥ द्वितीयायामित्येव । नामादेशमाचष्टे नामग्राहमाह्वयति ॥ अव्ययेऽयथाभिप्रेताख्याने कृञः क्त्वाणमुलौ । ३।४।५९ ॥ अयथाभिप्रेताख्यानं नाम अप्रियस्योच्चैः प्रियस्य नीचैः कथनम् । उच्चैःकृत्य उच्चैःकृत्वा उच्चैःकारमप्रियमाचष्टे । नीचैः कृत्य नीचैःकृत्वा नीचैःकारं प्रियं ब्रूते ॥ तिर्यच्यवर्गे । ३।४।६० ॥ तिर्यक्शब्दे उपपदे कृञः क्त्वाणमुलौ स्तः समाप्तौ गम्यायाम् । तिर्यक्कृत्य तिर्यक्कृत्वा तिर्यक्कारं गतः । समाप्य गत इत्यर्थः । अपवर्गे किम् । तिर्यक्कृत्वा काष्ठं गतः ॥ स्वाङ्गे तत्प्रत्यये कृभ्वोः । ३।४।६१ ॥ मुखतःकृत्य गतः । मुखतः कृत्वा । मुखतःकारम् । मुखतोभूय । मुखतो भूत्वा । मुखतोभावम् ॥ नाधार्थप्रत्यये च्यर्थे । ३।४।६२ ॥ नाधार्थप्रत्ययान्ते च्यर्थविषये उपपदे कृभ्वोः त्वाणमुलौ स्तः । अनाना नानाकृत्वा । नानाकृत्य । नानाकारम् । विनाकृत्य । विनाकृत्वा । विनाकारम् । नानाभूय । नानाभूत्वा । नानाभावम् । अनेकं द्रव्यमेकं भूत्वा एकधाभूय । एकधाभूत्वा । एकधाभावम् । एकधाकृत्य । एकधाकृत्वा । एकधाकारम् । प्रत्ययग्रहणं किम् । हिरक्कृत्वा । पृथग्भूत्वा ॥ तूष्णीमि भुवः । ३।४।६३ ॥ तूष्णींशब्दे उपपदे भुवः क्त्वाणमुलौ स्तः । तूष्णींभूय । तूष्णींभूत्वा । तूष्णींभावम् ॥ अन्वच्यानुलोम्ये । ३।४।६४ ॥ अन्वक्शब्दे उपपदे भुवः क्त्वाणमुलौ स्तः आनुकूल्ये गम्यमाने । अन्वग्भूय आस्ते । अन्वग्भूत्वा । अन्वग्भावम् । अग्रतः पार्श्वतः पृष्ठतो वाऽनुकूलो भूत्वा आस्ते इत्यर्थः । आनुलोम्ये किम् । अन्वग्भूत्वा तिष्ठति । पृष्ठतो भूत्वेत्यर्थः ॥ इत्थं लौकिकशब्दानां दिङ्मात्रमिह दर्शितम् ॥ विस्तरस्तु यथाशास्त्रं दर्शितः शब्दकौस्तुभे ॥१॥ भट्टोजिदीक्षितकृतिः सैषा सिद्धान्तकौमुदी । प्रीत्यै भूयान्द्गवतोर्भवानीविश्वनाथयोः ॥२॥

इति श्रीभट्टोजिदीक्षितविरचितायां सिद्धान्तकौमुद्यामुत्तरार्धं समाप्तम् ।

श्रीहरिः शरणम् ।

अथ वैदिकीप्रक्रिया ।

छन्दसि पुनर्वसोरेकवचनम् ।१।२।६१ ॥ द्वयोरेकवचनं वा स्यात् । पुनर्वसु न-
क्षत्रं पुनर्वसू वा । लोके तु द्विवचनमेव । विशाखयोश्च ।१।२।६२ ॥ प्राग्वत् । विशाखा
नक्षत्रम् । विशाखे ॥ षष्ठीयुक्तश्छन्दसि वा ।१।४।९ ॥ षष्ठ्यन्तेन युक्तः पतिशब्दश्छ-
न्दसि घिसंज्ञो वा स्यात् । क्षेत्रस्य पतिना वयम् । इह वेति योगं विभज्य छन्दसीत्यनुव-
र्तते । तेन सर्वे विधयश्छन्दसि वैकल्पिकाः । बहुलं छन्दसीत्यादिरस्यैव प्रपञ्चः ॥ यचि
भम् ॥ नभोज्झिरोमनुषा वत्युपसंख्यानम् * ॥ नभसा तुल्यं नभस्वत् । भत्वादुत्वाभावः ।
अङ्गिरस्वदङ्गिरः । मनुष्वदग्रे । जनेरसीति विहित उचिप्रत्ययो मनेरपि बाहुलकात् ॥ वृष-
ण्वस्वश्वयोः * ॥ वृषं वर्षकं वसु यस्य स वृषण्वसुः । वृषा अश्वो यस्यासौ वृषणश्वः । इहा-
न्तर्वर्तिनी विभक्तिमाश्रित्य पदत्वे सति नलोपः प्राप्तो भत्वाद्वायते । अत एव पदान्तस्येति
णत्वनिषेधोऽपि न । अल्लोपोऽन इति तु न । अनङ्गत्वात् ॥ अयस्मयादीनि छन्दसि
।१।४।२० ॥ एतानि छन्दसि साधूनि । भपदसंज्ञाधिकाराद्यथायोग्यं संज्ञाद्वयं बोध्यम् । तथा
च वार्तिकम् ॥ उभयसंज्ञान्यपीति वक्तव्यमिति * ॥ सुसुष्ठुभास ऋकृता गुणेन । पदत्वा-
त्कुत्वम् । भत्वाज्जत्वाभावः । जश्त्वविधानार्थायाः पदसंज्ञाया भत्वसामर्थ्येन बाधात् ।
नैनं हिन्वन्त्यपि वाजिनेषु । अत्र पदत्वाज्जत्वम् । भत्वात्कुत्वाभावः । ते प्राग्धातोः ॥
छन्दसि परेऽपि ।१।४।८१ ॥ व्यवहिताश्च ।१।४।८२ ॥ हरिभ्यां याह्योक्त आ । आ
मन्दैरिन्द्र हरिभिर्याहि ॥ इन्धिभवतिभ्यां च ।१।२।६ ॥ आभ्यां परोऽपि छिट् कित् स्यात् ।
समीधे दस्युहन्तमम् । पुत्र ईधे अथर्वणः । बभूव । इदं प्रत्याख्यातम् ॥ इन्धेश्छन्दोविष-
यत्वान्नुवो वुको नित्यत्वाच्चाभ्यां छिटः किद्वचनानर्थक्यमिति ॥ ॥ इति प्रथमोऽध्यायः ॥

तृतीया च होश्छन्दसि ।२।३।३ ॥ जुहोतेः कर्मणि तृतीया स्याद्द्वितीया च । यवा-
ग्वाऽग्निहोत्रं जुहोति । अग्निहोत्रशब्दोऽत्र हविषि वर्तते । यस्याग्निहोत्रमधिभ्रितममेध्यमापद्ये-
तेत्यादिप्रयोगदर्शनात् । अग्नये हूयत इति व्युत्पत्तेश्च । यवाग्वाख्यं हविर्देवतोद्देशेन त्य-
क्त्वा प्रक्षिपतीत्यर्थः ॥ द्वितीया ब्राह्मणे ।२।३।६० ॥ ब्राह्मणविषये प्रयोगे दिवस्तदर्थस्य
कर्मणि द्वितीया स्यात् । षष्ठ्यपवादः । गामस्य तदहः सभायां दीव्येयुः ॥ चतुर्थ्यर्थे ब-
हुलं छन्दसि ।२।३।६२ ॥ षष्ठी स्यात् । पुरुषमृगश्चन्द्रमसे गोधाकालकादावाघाटस्ते वन-
स्पतीनाम् । वनस्पतिभ्य इत्यर्थः ॥ षष्ठ्यर्थे चतुर्थी वाच्या * ॥ या खर्वेण पिबति तस्यै

खर्वः ॥ यजेश्वर करणे । २।३।६३ ॥ इह छन्दसि बहुलं षष्ठी ॥ घृतस्य घृतेन यजते ॥
बहुलं छन्दसि । २।४।३९ ॥ अदो घस्तादेशः स्यात् । घस्तान्नम् । छुडि मन्त्रे घसेति
च्लेलुक् । अडभावः । सग्विश्च मे ॥ हेमन्तशिशिरावहोरात्रे च छन्दसि । २।४।२८ ॥
द्वन्द्वः पूर्ववत्लिङ्गः । हेमन्तश्च शिशिरश्च हेमन्तशिशिरौ । अहोरात्रे ॥ अदिप्रभृतिभ्यः शपः ॥
बहुलं छन्दसि । २।४।७३ ॥ वृत्रं हनति वृत्रहा । अहिः शयत उपपृक् । अत्र लुक् न ।
अदादिभिन्नेऽपि कचिल्लुक् । त्राध्वं नो देवाः ॥ जुहोत्यादिभ्यः श्लुः ॥ बहुलं छन्दसि
। २।४।७६ ॥ दाति प्रियाणि चिद्वसु । अन्यत्रापि पूर्णां विवष्टिः ॥ मन्त्रे घसह्वरणशवृद-
हाद्वृचकृगमिजनिभ्यो लेः । २।४।८० ॥ एभ्यो लेर्लुक् स्यान्मन्त्रे । अक्षन्नमीमदन्त हि ।
घस्तादेशस्य गमहनेत्युपधालोपे शासिवसीति षः । माहूर्मित्रस्य । धूर्तिः प्रणञ्जत्यस्य । नशे-
वैति कुत्वम् । सुरुचो वेन आवः । मान आधक् । आदित्याकारान्तग्रहणम् । आप्रा घा-
वापृथिवी । परावर्गभारभृद्यथा । अक्रन्नुषासः । त्वे रयिं जागृवांसो अनुगमन् । मन्त्रग्रहणं
ब्राह्मणस्याप्युपलक्षणम् । अज्ञत वा अस्य दन्ताः । विभाषानुवृत्तेर्नैह । न ता अगृम्णन्न-
जनिष्ट हिषः ॥ इति द्वितीयोऽध्यायः ॥

अभ्युत्सादयां प्रजनयां चिकयां रमयामकः पावयांक्रियाद्विदामक्रन्निति छन्द-
सि । ३।१।४२ ॥ आद्येषु चतुर्षु छुडि आम् अक इत्यनुप्रयोगश्च । अभ्युत्सादयामकः ।
अभ्युदसीषददिति लोके । प्रजनयामकः । प्राजीजनदित्यर्थः । चिकयामकः । अचैषीदि-
त्यर्थे चिनोतेराम् । द्विर्वचनं कुत्वं च । रमयामकः । अरीरमत् । पावयांक्रियात् । पाव्या-
दिति लोके । विदामक्रन् । अवेदिषुः ॥ गुपेश्छन्दसि । ३।१।५० ॥ च्लेश्चङ् । गृहानजू-
गुपतं युवम् । अगौतमित्यर्थः ॥ नोनयतिध्वनयत्येलयत्यर्दयतिभ्यः । ३।१।५१ ॥ च्ले-
श्चङ् न । मा त्वायतो जरितुः काममूनयीः । मा त्वाग्निध्वनयीत् ॥ कृमृदुरुहिभ्यश्छन्दसि
। ३।१।५९ ॥ च्लेरङ् वा । इदं तेभ्योऽकरं नमः । अमरत् । अदरत् । यत्सानोः सानुमारु-
हत् ॥ छन्दसि निष्टक्यदेवहूयप्रणीयोन्नीयोच्छिष्यमर्यस्तर्थाध्वर्यखन्यखान्यदेवय-
ज्यापृच्छयप्रतिषीव्यब्रह्मवाद्यभाव्यस्ताव्योपचार्य्यपृष्ठानि । ३।१।१२३ ॥ कृन्ततेर्नि-
स्पूर्वात् क्यपि प्राप्ते ण्यत् । आद्यन्तयोर्विपर्यासः निसः षत्वं च । निष्टक्यं चिन्वीत पशु-
कामः । देवशब्दे उपपदे ह्यतेर्जुहोतेर्वा क्यप् दीर्घश्च । स्पर्धन्ते वा उ देवहूये । प्र उत् आभ्यां
नयतेः क्यप् । प्रणीयः । उन्नीयः । उत्पूर्वाच्छिष्येः क्यप् । उच्छिष्यः । मृष्टस्तृजध्वभ्यो यत् ।
मर्यः । स्तर्था । ख्रियामेवायम् । ध्वर्यः । खनेर्यत्ण्यतौ । खन्यः । खान्यः । यजेर्यः । शुन्धध्वं दै-
व्याय कर्मणे देवयज्यायै । आङ्पूर्वात्पृच्छेः क्यप् । आपृच्छयं धरुणं वाज्यर्षति । सीव्यतेः

क्यप् षत्वं च । प्रतिषीव्य । ब्रह्मणि वदेर्ण्यत् । ब्रह्मवाद्यम् । लोके तु वदः सुपि क्यप् चेति क्यप्-
 ण्यतौ । भवतेः स्तौतेश्च ण्यत् । भाव्यः । स्ताव्यः । उपपूर्वाच्चिनोतेर्ण्यत् आयादेशश्च ष्टडे उत्तर-
 पदे । उपचाय्यष्टडम् ॥ हिरण्य इति वक्तव्यम् * ॥ उपचेयष्टडमन्यत् । मृड सुखने ष्टडेचेत्यस्मा-
 दिगुपचलक्षणः कः ॥ छन्दसि वनसनरक्षिमथाम् । ३१२।२७ ॥ एभ्यः कर्मण्युपपदे इन् स्या-
 त् । ब्रह्मवर्नि त्वा क्षत्रवनिम् । उत नो गोषणि धियम् । ये पथा पथिरक्षयः । चतुरक्षौ पथिरक्षी ।
 हविर्मयीनामभि ॥ छन्दसि सहः ३१२।६३ ॥ सुप्युपपदे सहेर्ण्वः स्यात् । पृतनाषाट् ॥
 वहश्च ३१२।६५ ॥ प्राग्वत् । दित्यवाट् । योगविभाग उत्तरार्थः ॥ कव्यपुरीषपुरीष्येषु
 व्युट् ३१२।६४ ॥ एषु वहेः व्युट् स्याच्छन्दसि । कव्यवाहनः । पुरीषवाहनः । पुरीष्य-
 वाहनः ॥ हव्येऽनन्तः पादम् ३१२।६६ ॥ अग्निश्च हव्यवाहनः । पादमध्ये तु वहश्चेति
 णिवरेव । हव्यवाळग्निरजरः पिता नः ॥ जनसनखनक्रमगमो विट् ३१२।६७ ॥ विड्वनो-
 रित्यात्वम् । अञ्जाः । गोजा । गोषा इन्दो नृषा असि । सनोतेरन इति षत्वम् । इयं
 शुभेभिर्विसखा इवारुजत् । आ दधिकाः शवसा पञ्च कृष्टीः । अग्नेगाः ॥ मन्त्रे श्वेतवहो-
 कथशस्पुरोडाशो णिवन् ३१२।७१ ॥ श्वेतवहादीनां ङस्पदस्येति वक्तव्यम् * ॥ यत्र पद-
 त्वं भावि तत्र णिवनोऽपवादो ङस् वक्तव्य इत्यर्थः ॥ श्वेतवाः । श्वेतवाहौ । श्वेतवाहः ।
 उक्त्यानि उक्त्यैर्वा शंसति उक्त्यशा यजमानः । उक्त्यशासौ । उक्त्यशासः । पुरो दाश्यते
 दीयते पुरोडाः ॥ अवे यजः ३१२।७२ ॥ अवयाः । अवयाजौ । अवयाजः ॥ अवयाः
 श्वेतवाः पुरोडाश्च ॥ ३१२।७३ ॥ एते सम्बुद्धौ कृतदीर्घा निपात्यन्ते । चादुक्त्यशाः ॥ विजुपे
 छन्दसि ३१२।७३ ॥ उपे उपपदे यजेर्विच् । उपयट् ॥ आतो मनिन्क्कनिव्वनिपश्च
 ३१२।७४ ॥ सुप्युपसर्गे चोपपदे आदन्तेभ्यो घातुभ्यश्छन्दसि विषये मनिनादयस्त्रयः प्रत्ययाः
 स्युः । चाद्विच् सुदामा । सुधीवा । सुपीवा । भूरिदावा । घृतपावा । विच् । कीलालपाः ॥
 ब्रह्मभ्रूणवृत्रेषु किप् ॥ बहुलं छन्दसि ३१२।८८ ॥ उपपदान्तरेऽपि हन्तेर्बहुलं किप् स्यात् ।
 यो मातृहा पितृहा ॥ छन्दसि लिट् ३१२।१०५ ॥ भूतसामान्ये । अहं द्यावापृथिवी आ
 ततान ॥ लिटः कानज्वा ३१२।१०६ ॥ कसुश्च ३१२।१०७ ॥ छन्दसि लिटः कानच्क्कसू
 वा स्तः । चक्राणा वृष्णिम् । यो नो अग्ने अरिर्वा अघायुः ॥ णेश्छन्दसि ३१२।१३७ ॥
 ण्यन्ताद्वातोश्छन्दसि इष्णुच् स्यात्तच्छीलादौ । वीरुषः पारयिष्णवः ॥ भुवश्च ३१२।१३८ ॥
 अस्मात् केवलात्प्राग्वत् ॥ भविष्णुः ॥ छन्दसि परेच्छायां क्यच उपसंख्यानम् * ॥ क्या-
 च्छन्दसि ३१२।१७० ॥ उप्रत्ययः स्यात् । अघायुः ॥ एरजधिकारे जवसवौ छन्दसि
 वाच्यौ * ॥ जवे यामिर्धूनः । ऊर्वोर्मे जवः । देवस्य सवितुः सवे ॥ मन्त्रे वृषेषपचमन-

विदभूवीरा उदात्तः । ३।२।९६ ॥ वृषादिभ्यः क्तिन् स्यात्स चोदात्तः । वृष्टिदिवः । सुभ्र-
मिष्टये । पचात्पक्तीरुत । इयं ते नव्यसी मतिः । वित्तिः । भूतिः । अग्र आ याहि वीतये ।
रातौ स्यामोभयासः ॥ छन्दसि गत्यर्थेभ्यः । ३।३।१२९ ॥ ईषदादिषूपपदेषु गत्यर्थेभ्यो
धातुभ्यश्छन्दसि युच् स्यात् । खलोऽपवादः । सूपसदनोऽग्निः ॥ अन्येभ्योऽपि दृश्यते
। ३।३।१३० ॥ गत्यर्थेभ्यो येऽन्ये धातवस्तेभ्योऽपि छन्दसि युच् स्यात् । सुवेदनामकृणोद्-
ब्रह्मणे गाम् ॥ छन्दसि लुङ्लङ्लिटः । ३।४।६ ॥ धात्वर्थानां संबन्धे सर्वकालेष्वेते वा
स्युः । पक्षे यथास्वं प्रत्ययाः । देवो देवेभिरागमत् । अत्र लोडर्थे लुङ् । इदं तेभ्योऽकरं
नमः । लङ् । अग्निमद्य होतारमवृणीतायं यजमानः । लिट् । अद्य ममार । अद्य म्रियत
इत्यर्थः ॥ लिङ्गर्थे लेट् । ३।४।७ ॥ विध्यादौ हेतुहेतुमद्भावादौ च धातोर्लेट् स्याच्छन्दसि ॥
सिन्वहुलं लेटि । ३।१।३४ ॥ इतश्च लोपः परस्मैपदेषु । ३।४।९७ ॥ लेट्स्तिङामितो लोपो
वा स्यात्परस्मैपदेषु ॥ लेटोऽडाटौ । ३।४।६४ ॥ लेटः अट् आट् एतावागमौ स्तस्तौ च
पितौ ॥ सिन्वहुलं णिङ्गक्तव्यः * ॥ वृद्धिः । प्र ण आयूषि तारिषत् । सुपेशस्करति
जोषिषद्धि । आ साविषदर्शसानाय । सिप इलोपस्य चाभावे । पताति दिद्युत् । प्रियः
सूर्ये प्रियो अग्रा भवाति ॥ स उत्तमस्य । ३।४।९८ ॥ लेङ्गुत्तमसकारस्य वा लोपः स्यात् ।
करवाव । करवावः । टेरेत्वम् ॥ आत ऐ । ३।४।९९ ॥ लेट् आकारस्य ऐ स्यात् । सुतेभिः
सुप्रयसा मादयैते । आतामित्याकारस्य ऐकारः । विधिसामर्थ्यादाट् ऐत्वं न । अन्यथा हि
ऐटमेव विदध्यात् । यो यजाति यजात इत् ॥ वैतोऽन्यत्र । ३।४।६६ ॥ लेट् एकारस्य ऐ
स्याद्वा आत ऐ इत्यस्य विषयं विना । पशूनामीशै । ग्रहा गृह्यान्तै । अन्यत्र किम् । सुप्र-
यसा मादयैते ॥ उपसंवादाशङ्कयोश्च । ३।४।८ ॥ पणवन्धे आशङ्कायां च लेट् स्यात् ।
अहमेव पशूनामीशै । नेजिह्वायन्तो नरकं पताम ॥ हलः श्रः शानञ्चौ ॥ छन्दसि शायजपि
। ३।१।८४ ॥ अपिशब्दाच्छानच् । हृग्रहोर्मश्छन्दसीति हस्य भः । गृभाय जिह्वया मधु ।
बधान देव सवितः । अनिदितामिति बध्नातेर्नलोपः । गृष्णामि ते । मध्वा जभार ॥ व्यत्ययो
बहुलम् ३।१।८५ ॥ विकरणानां बहुलं व्यत्ययः स्यात् छन्दसि । आण्डा शुष्मस्य मेदति ।
मिनत्तीति प्राप्ते । जरसा मरते पतिः । म्रियत इति प्राप्ते । इन्द्रो वस्तेन नेषतु । नयतेर्लोट्
शप्सिपौ द्वौ विकरणौ ॥ इन्द्रेण युजा तरुषेम वृत्रम् । तरेमेत्थः । तरतेर्विध्यादौ लिङ् । उः
सिप् शप् चेति त्रयो विकरणाः ॥ सुतिङ्गुपग्रहलिङ्गनराणां कालहलस्वरकर्तृयङां च । व्य-
त्ययमिच्छति शास्त्रकृद्देशां सोऽपि च सिध्यति बाहुलकेन ॥ १ ॥ धुरि दक्षिणायाः । दक्षिण-
स्यामिति प्राप्ते । चषालं ये अश्वयूपाय तक्षति । तक्षन्तीति प्राप्ते । उपग्रहः परस्मैपदात्मने-

पदे । ब्रह्मचारिणमिच्छते । इच्छतीति प्राप्ते । प्रतीपमन्य ऊर्मिर्युध्यति । युध्यत इति प्राप्ते ।
मघोस्तृप्ता इवासते । मधुन इति प्राप्ते । नरः पुरुषः । अघा स वीरैर्दशमिर्वियूयाः । वियू-
यादिति प्राप्ते । कालः कालवाची प्रत्ययः । श्वोऽग्नीनाधास्यमानेन । लुटो विषये लुट् ।
तमसो गा अदुक्षत् । अधुक्षदिति प्राप्ते । मित्र वयं च सूरयः । मित्रा वयमिति प्राप्ते ।
स्वरव्यत्ययस्तु वक्ष्यते । कर्तृशब्दः कारकमात्रपरः । तथा च तद्वाचिनां कृत्तद्धितानां व्य-
त्ययः । अन्नादाय । अण्विषये अच् । अवग्रहे विशेषः । यङो यशब्दादारभ्य लिङ्याशिष्य-
ङिति ङकारेण प्रत्याहारः । तेषां व्यत्ययो भेदतीत्यादिरुक्त एव ॥ लिङ्याशिष्यङ्
।३।१।८६ ॥ आशीर्लिङि परे धातोरङ् स्याच्छन्दसि । वच उम् । मन्त्रं वोचेमाग्रये ॥ दृशे-
रगक्तव्यः * ॥ पितरं च दृशेयं मातरं च । अङि तु ऋदृशोऽङीति गुणः स्यात् ॥ छन्द-
स्युभयथा ।३।४।११७ ॥ धात्वधिकारे उक्तः प्रत्ययः सार्वधातुकार्धधातुकोभयसंज्ञः स्यात् ।
वर्धन्तु त्वा सुष्ठुतयः । वर्धयन्त्वित्यर्थः । आर्धधातुकत्वाणिलोपः । विशृण्विरे । सार्वधा-
तुकत्वात् श्रुः शृभावश्च । ह्रश्रुवोरिति यण् ॥ आह्रगमहनजनः किकिनौ लिट् च ।३।
२।१७१ ॥ आदन्ताद्वर्णान्ताद्भमादेश्च किकिनौ स्तस्तौ च लिङ्गत् । बध्निर्वज्रं पपिः सोमं
ददिर्गाः । जग्मिर्युवा । जग्निर्वृत्रममित्रियम् । जज्ञिः । लिङ्ङ्नावादेव सिद्धे ऋच्छ्रयूतामिति
गुणवाधनार्थं कित्त्वम् । बहुलं छन्दसीत्युत्वम् । ततुरिः । जगुरिः ॥ तुमर्थे सेसेनसेअसेन्-
क्सेक्सेनस्यैअध्यैन्कध्यैकध्यैन्शध्यैन्तवैतवेङ्त्वनेनः ।३।४।९ ॥ से । वक्षे रायः ।
सेन् । ता वामेषे । असे । शरदो जीवसे धाः । असेन्नित्याद्युदात्तः । क्से । प्रेषे । कसेन् ।
गवामिव श्रियसे । अध्यै । अध्यैन् । जठरं पृणध्यै । पक्षे आद्युदात्तम् । कध्यै कध्यैन् ।
आहुवध्यै । पक्षे नित्स्वरः । शध्यै । राधसः सह मादयध्यै । शध्यैन् । वायवे पिबध्यै ।
तवै । दातवा उ । तवेङ् । सूतवे । तवेन् । कर्तवे ॥ प्रयै रोहिष्यै अव्यथिष्यै ।३।४।
१० ॥ एते तुमर्थे निपात्यन्ते । प्रयातुं रोद्धुमव्यथितुमित्यर्थः ॥ दृशे विख्ये च ।३।४।११ ॥
द्रष्टुं विख्यातुमित्यर्थः ॥ शकि णमुल्कमुलौ ।३।४।१२ ॥ शक्रोतावुपपदे तुमर्थे एतौ
स्तः । विमाजं नाशकत् । अपलुपं नाशकत् । विभक्तुमपलौतुमित्यर्थः ॥ ईश्वरे तोसुन्क-
सुनौ ।३।४।१३ ॥ ईश्वरो विचरितोः । ईश्वरो विलिखः । विचरितुं विलेखितुमित्यर्थः ॥
कृत्यार्थे तवैक्केन्केन्यत्वनः ।३।४।१४ ॥ न म्लेच्छितवै । अवगाहे । दिदृक्षेण्यः । भूर्य-
स्यष्ट कर्त्तव्यम् ॥ अवचक्षे च ।३।४।१५ ॥ रिपुणा नावचक्षे । अवख्यातव्यमित्यर्थः ॥
भावलक्षणे स्थेणकृन्वदिचरिदुतमिजनिभ्यस्तोसुन् ।३।४।१६ ॥ आसंस्थातोः सीद-
न्ति । आसमाप्तेः सीदन्तीत्यर्थः । उदेतोः । अपकर्तोः । प्रवदितोः । प्रचरितोः । होतोः ।

आतमितोः । काममाविजनितोः संभवामः । सृपितृदोः कसुन् । ३।४।१७ ॥ भावलक्षणे
इत्येव । पुरा क्रूरस्य विसृपो विरप्तिन् । पुरा जन्मभ्य आतृदः ॥ इति तृतीयोऽध्यायः ॥
रात्रेश्चाजसौ । ४।१।३१ ॥ रात्रिशब्दान्डीप्स्यात् अजस्विषये छन्दसि । रात्री व्य-
ख्यदायती । लोके तु कृदिकारादिति ङीष्प्यन्तोदात्तः ॥ नित्यं छन्दसि । ४।१।४६ ॥ ब-
ह्वादिभ्यश्छन्दसि विषये नित्यं ङीष् । बह्वीषु हित्वा । नित्यग्रहणमुत्तरार्थम् ॥ भुवश्च । ४।
१।४७ ॥ ङीप् स्यात् छन्दसि । विम्बी । प्रम्बी । विप्रसंभ्य इति डुप्रत्ययान्तं सूत्रेऽनुक्रिय-
ते । उत इत्यनुवृत्तेः । उवडादेशस्तु सौत्रः ॥ मुद्रलान्छन्दसि लिच्च * ॥ ङीषो लिच्वमा-
नुक् चागमः । लिट्स्वरः ॥ स्थीरभून्मुद्रलानी ॥ दीर्घजिह्वी च छन्दसि । ४।१।५९ ॥
संयोगोपधत्वादप्राप्तो ङीष् विधीयते । आसुरी वै दीर्घजिह्वी देवानां यज्ञवाट् ॥ कद्रुकमण्ड-
ल्वोश्छन्दसि । ४।१।७१ ॥ ऊङ् स्यात् । कद्रुश्च वै कमण्डलूः ॥ गुग्गुलुमधुजतुपतयाल-
नामिति वक्तव्यम् * ॥ गुग्गुलूः । मधूः । जतूः । पतयालूः ॥ अव्ययात्त्यप् ॥ आविष्ट्य-
स्योपसंख्यानं छन्दसि * ॥ आविष्ट्यो वर्धते ॥ छन्दसि ठञ् । ४।३।१९ ॥ वर्षाभ्यष्टको-
ऽपवादः । स्वरे भेदः । वार्षिकम् ॥ वसन्ताच्च । ४।३।२० ॥ ठञ् स्यात् छन्दसि । वास-
न्तिकम् ॥ हेमन्ताच्च । ४।३।२१ ॥ छन्दसि ठञ् । हैमन्तिकम् । योगविभाग उत्तरार्थः ॥
शौनकादिभ्यश्छन्दसि । ४।३।१०६ ॥ णिनिः प्रोक्तेऽर्थे । छाणोरपवादः । शौनकेन प्रो-
क्तमधीयते शौनकिनः ॥ वाजसनेयिनः । छन्दसि किम् । शौनकीया शिक्षा ॥ व्यचश्छ-
न्दसि । ४।३।१५० ॥ विकारे मयट् स्यात् । शरमयं वह्निः । यस्य पर्णमयी जुहूः ॥ नो-
त्वद्वर्धबिल्वान् । ४।३।१५१ ॥ उत्वान् उकारवान् । मौञ्जं शिक्ष्यम् । वर्ध्नं चर्म तस्य
विकारो वार्ध्नी रज्जुः । बैल्वो गूपः ॥ सभाया यः ॥ ढश्छन्दसि । ४।४।१०६ ॥ सभेयो
युवा ॥ भवे छन्दसि । ४।४।११० ॥ सप्तम्यन्ताद्भवार्थे यत् । मेध्याय च विद्युत्पाय च ।
यथायथं शैषिकाणामणादीनां घादीनां चापवादोऽयं यत् । पक्षे तेऽपि भवन्ति । सर्वविधी-
नां छन्दसि वैकल्पिकत्वात् । तद्यथा मुञ्जवान्नाम पर्वतः । तत्र भवो मौञ्जवतः । सोमस्येव
मौञ्जवतस्य भक्षः । आचतुर्थसमासेश्छन्दोऽधिकारः ॥ पाथोनदीभ्यां ड्यण् । ४।४।१११ ॥
तसु त्वा पाथ्यो वृषा । चनो^१ दधीत न्नाद्यो गिरो^२ मे । पाथसि भवः पाथ्यः । नद्यां भवो
नाद्यः ॥ वेशन्तहिमवद्भयामण् । ४।४।११२ ॥ भवे । वैशन्तीभ्यः स्वाहा । हैमवतीभ्यः
स्वाहा ॥ स्रोतसो विभाषा ड्यङ्ङ्यौ । ४।४।११३ ॥ पक्षे यत् । ड्यङ्ङ्ययोस्तु स्वरे
भेदः । स्रोतसि भवः स्रोत्यः । स्रोतस्यः ॥ सगर्भस्यूथसनुताद्यत् । ४।४।११४ ॥ अनु-
भ्राता सगर्भ्यः । अनुसखा स्यूथ्यः । यो नः सनुत्य उतवा जिघृहूः । नुतिर्नुतम् । नपुंसके

भावे क्तः । सगर्भादयस्त्रयोऽपि कर्मधारयाः । समानस्य छन्दसीति सः । ततो भवार्थे यन् ।
यतोऽपवादः ॥ तुग्राद्धन् ॥ १४१११५ ॥ भवेऽर्थे । पक्षे यदपि । आवः शमं वृषभं तुग्रया-
स्त्विति बहुचाः । तुग्रियास्त्विति शाखान्तरे । धनाकाशयज्ञवरिष्ठेषु तुग्रशब्द इति वृत्तिः ॥
अग्राद्यत् ॥ १४१११६ ॥ घच्छौ च ॥ १४१११७ ॥ चाद्यत् । अग्रे भवोग्रयः । अग्रियः ।
अग्रीयः ॥ समुद्राभ्राद्धः ॥ १४१११८ ॥ समुद्रिया अप्सरसो मनीषिणम् । नानदतो अभ्रिय-
स्येव घोषाः ॥ बर्हिषि दत्तम् ॥ १४१११९ ॥ प्राग्धिताद्यदित्येव । बर्हिष्येषु निधिषु प्रियेषु ॥
दूतस्य भागकर्मणी ॥ १४११२० ॥ भागोऽशः दूत्यम् । रक्षोयातूनां हननी ॥ १४११२१ ॥
या ते अग्रे रक्षस्या तनूः ॥ रेवतीजगतीहविष्याभ्यः प्रशस्ये ॥ १४११२२ ॥ प्रशंसने
यस्यात् । रेवत्यादीनां प्रशंसनं रेवत्यम् । जगत्यम् । हविष्यम् ॥ असुरस्य स्वम् ॥ १४११२३ ॥
असुर्यं देवेभिर्घायि विश्वम् ॥ मायायामण् ॥ १४११२४ ॥ आसुरी माया ॥ त-
द्धानासामुपधानो मन्त्र इतीष्टकासु लुक् च मतोः ॥ १४११२५ ॥ वर्चस्वानुदपानो मन्त्र
आसामिष्टकानां वर्चस्याः । ऋतव्याः ॥ अधिमानण् ॥ १४११२६ ॥ आश्विनीरुपदधाति ॥
वयस्यासु मूर्ध्नो मतुप् ॥ १४११२७ ॥ तद्धानासामिति सूत्रं सर्वमनुवर्तते । मतेरिति पदमा-
वर्त्य पञ्चम्यन्तं बोध्यम् । मतुवन्तो यो मूर्ध्वशब्दस्ततो मतुप्स्यात्प्रथमस्य मतेर्लुक्च वयः-
शब्दवन्मन्त्रोपमेयास्विष्टकासु । यस्मिन्मन्त्रे मूर्ध्ववयःशब्दौ स्तस्तेनोपधेयासु । मूर्ध्वन्वतीरु-
पदधातीति प्रयोगः ॥ मत्वर्थे मासतन्वोः ॥ १४११२८ ॥ नमोऽभ्रम् तदस्मिन्नस्तीति नभ-
स्यो मासः । ओजस्या तनूः ॥ मधोर्व च ॥ १४११२९ ॥ माधवः । मधव्यः ॥ ओजसो-
ऽहनि यत्त्वौ ॥ १४११३० ॥ ओजस्यमहः । ओजसीनं वा ॥ वेशोयशआदेर्भगाद्यत्वौ
॥ १४११३१ ॥ १३२ ॥ यथासंख्यं नेष्यते । वेशो वलं तदेव भग इति कर्मधारयः । वेशो-
भग्यः । वेशोभगीनः । यशोभग्यः । यशोभगीनः ॥ पूर्वैः कृतमिनयौ च ॥ १४११३३ ॥
गुम्भीरेभिः पृथिभिः पूर्व्विणेभिः । ये ते पन्थाः सवितः पूर्व्व्यासः ॥ अद्भिः संस्कृतम् ॥ १४११३४ ॥
यस्येदमप्यं हविः ॥ सहस्रेण सस्मितौ घः ॥ १४११३५ ॥ सहस्रियासो अपां
नोर्मयः । सहस्रेण तुल्या इत्यर्थः ॥ मतौ च ॥ १४११३६ ॥ सहस्रशब्दान्मत्वर्थे घः स्यात् ।
सहस्रमस्यास्तीति सहस्रियः ॥ सोममर्हति यः ॥ १४११३७ ॥ सोम्यो ब्राह्मणः । यज्ञार्ह
इत्यर्थः ॥ मये च ॥ १४११३८ ॥ सोमशब्दाद्यः स्यान्मयडर्थे । सोम्यं मधु । सोममयमि-
त्यर्थः ॥ मधोः ॥ १४११३९ ॥ मधुशब्दान्मयडर्थे यस्यात् । मधव्यः । मधुमय इत्यर्थः ॥
वसोः समूहे च ॥ १४११४० ॥ चान्मयडर्थे यत् । वसव्यः ॥ अक्षरसमूहे छन्दस उपसं-
ख्यानम् * ॥ छन्दःशब्दादक्षरसमूहे वर्तमानात्स्वार्थे यदित्यर्थः । आश्रावयेति चतुरक्षरम-

स्तु श्रौषडिति चतुरक्षरं यजेति ब्यक्षरं ये यजामह इति पञ्चाक्षरं ब्यक्षरो वषट्कार एष वै सप्त-
दशाक्षरश्छन्दस्यः ॥ नक्षत्राद्वः ॥ १४१४ ॥ ४१ ॥ स्वार्थे ॥ नक्षत्रियेभ्यः स्वाहा ॥ सर्वदेवा-
त्तातिल् ॥ १४१४१४२ ॥ स्वार्थे ॥ सविता नः सुवतु सर्वतातिम् । प्रदक्षिणिदेवतातिमुराणः ॥
शिवशमरिष्टस्य करे ४१४१४४३ ॥ करोतीति करः । पचाद्यच् । शिवं करोतीति शिवता-
तिः । याभिः शन्ताती भवथो ददाशुषे । अथो अरिष्टतातये ॥ भावे च ॥ ४१४१४४४ ॥ शिवादि-
भ्यो भावे तातिः स्याच्छन्दसि । शिवस्य भावः शिवतातिः । शन्तातिः । अरिष्टतातिः ॥ इति ॥

सप्तनोऽच्छन्दसि ५११६१ ॥ तदस्य परिमाणमिति वर्ग इति च । सप्त साप्तानि
असृजत् ॥ शन्शतोडिनिश्छन्दसि तदस्य परिमाणमित्यर्थे वाच्यः * ॥ पञ्चदशिनोऽर्धमा-
साः । त्रिंशिनो मासाः ॥ विंशतेश्चेति वाच्यम् * ॥ विंशिनोऽङ्गिरसः ॥ युष्मदस्मदोः सादृश्ये
वतुव्वाच्यः * ॥ त्वावतः पुरुवसो । न त्वावां अन्यः । यज्ञं विप्रस्य मावतः ॥ छन्दसि
च ॥ ५११६७ ॥ प्रातिपदिकमात्रात्तदर्थेति यत् । सादन्यं विदध्यम् ॥ वत्सरान्ताच्छ-
श्छन्दसि ५११९२ ॥ निर्वृत्तादिष्वर्थेषु । इद्वत्सरीयः ॥ संपरिपूर्वात्त्व च ॥ ५११९१ ॥
चाच्छः । संवत्सरीणः । संवत्सरीयः । परिवत्सरीणः । परिवत्सरीयः ॥ छन्दसि घस् ॥ ५१
११०६ ॥ ऋतुशब्दात्तस्य प्राप्तमित्यर्थे । भाग ऋत्वियः ॥ उपसर्गाच्छन्दसि धात्वर्थे
॥ ५११११८ ॥ धात्वर्थविशिष्टे साधने वर्तमानात्स्वार्थे वतिः स्यात् । यदुद्धतो निवतः । उद्ग-
तान्निर्गतादित्यर्थः ॥ थट् च छन्दसि ॥ ५१२५० ॥ तान्तादसंख्यादेः परस्य डट्स्थट् स्या-
न्मट् च । पञ्चथम् ॥ पञ्चमम् ॥ छन्दसि परिपन्थिपरिपरिणौ पर्यवस्थातरि ॥ ५१२८९ ॥
अपत्यं परिपन्थिनम् । मात्वा परिपरिणौ विदन् ॥ बहुलं छन्दसि ॥ ५१२१२२ ॥ मत्वर्थे
विनिः स्यात् ॥ छन्दोविन्प्रकरणेऽष्ट्रामेखलाद्वयोभयरुजाहृदयानां दीर्घश्चेति वक्तव्यम् * ॥
इति दीर्घः । मंहिष्ठमुभयाविनम् । शुनमष्ट्रा व्यचरत् ॥ छन्दसीवनिपौ च वक्तव्यौ * ॥ ई ।
रथीरभूत् । सुमङ्गलीरियं वधूः । मघवानमीमहे ॥ तयोर्दीर्घिलौ च छन्दसि ॥ ५१ ॥ १२० ॥
इदन्तयोर्यथासंख्यं स्तः । इदा हि व उपस्तुतिम् । तर्हि ॥ था हेतौ च छन्दसि ॥ ५१३
२६ ॥ किमस्था स्याद्वेतौ प्रकारे च । कथा ग्रामं न पृच्छसि । कथा दाशेम ॥ पश्च पश्चा
च छन्दसि ॥ ५१३३३ ॥ अवरस्य अस्तात्यर्थे निपातौ । पश्च हि सः । नो ते पश्चा ॥
तुश्छन्दसि ॥ ५१३५९ ॥ तुजन्तात्तृन्ताच्च इष्टनीयसुनौ स्तः । आसुतिं करिष्टः । दोही-
यसी धेनुः ॥ प्रतनपूर्वविश्वेमात्थाल् छन्दसि ॥ ५१३१११ ॥ इवार्थे । तं प्रवृत्ता पूर्वथा
विश्वेमेमथा ॥ अमु च छन्दसि ॥ ५१४१२ ॥ किमेत्तिङ्वययघादित्येव । प्र तं नय प्रतरम् ॥
वृकज्येष्ठाभ्यां तिल्लातिलौ च छन्दसि ॥ ५१४४१ ॥ स्वार्थे । यो नो दुरेवो वृकतिः ।

ज्येष्ठताति बर्हिषदम् ॥ अनसन्तात्रपुंसकाच्छन्दसि । ५।४।१०३ ॥ तत्पुरुषादृच् स्या-
त्समासान्तः । ब्रह्मसामं भवति । देवच्छन्दसानि ॥ बहुप्रजाश्छन्दसि । ५।४।१२३ ॥ बहु-
प्रजा निर्ऋतिमाविवेश ॥ छन्दसि च । ५।४।१४२ ॥ दन्तस्य दतृशब्दः स्याद्बहुव्रीहौ ।
उभयतोदतः प्रतिगृह्णाति ॥ ऋतश्छन्दसि । ५।४।१५८ ॥ ऋदन्ताद्बहुव्रीहेर्न कप् । हता
माता यस्य हतमाता ॥ इति पञ्चमोऽध्यायः ॥

एकाचो द्वे प्रथमस्य ॥ छन्दसि वेति वक्तव्यम् * ॥ यो जागार । दाति प्रियाणि ॥
तुजादीनां दीर्घोऽभ्यासस्य । ६।१।७ ॥ तुजादिराकृतिगणः । प्रभरा तूतुजानः । सूर्ये
मामहानम् । दाधार यः पृथिवीम् । स तूताव ॥ बहुलं छन्दसि । ६।१।३४ ॥ हः संप्र-
सारणं स्यात् । इन्द्रमाहुव ऊतये ॥ ऋचि त्रेदत्तरपदादिलोपश्च छन्दसि * ॥ ऋचशब्दे
परे त्रेः संप्रसारणमुत्तरपदादेर्लोपश्चेति वक्तव्यम् । तृचं सूक्तम् । छन्दसि किम् । व्यचानि ॥
रयेर्मतौ बहुलम् * ॥ रेवान् । रयिमान् पुष्टिवर्धनः ॥ चायः की । ६।१।३५ ॥ न्यन्यं
चिक्युर्न निचिक्युर्न निचिक्युरन्यम् । लिटि उप्ति रूपम् । बहुलग्रहणानुवृत्तेर्नेह । अग्निं ज्योति-
र्निचाय्य ॥ अपस्पृधेथामानृचुरानृहुश्चिच्युषेतित्याजश्राताश्रितामाशीराशीर्ताः । ६।१।
३६ ॥ एते छन्दसि निपात्यन्ते । इन्द्रश्च विष्णो यदपस्पृधेथाम् । स्पधेर्लङि आथाम् ।
अर्कमानृचुः । वसून्मानृहुः । अर्चैरर्हैश्च लिट्युप्ति । चिच्युषे । च्युडो लिटि थाप्ति । यस्ति-
त्याज । त्यजेर्लङि । श्रातास्तं इन्द्र सोमाः । श्रिता नो ग्रहाः । श्रीञ् पाके निष्ठायाम् ।
आशीरं दुहे । मध्यत आशीर्तः । श्रीञ् एव क्विपि निष्ठायां च ॥ खिदेश्छन्दसि । ६।१।
५२ ॥ खिद दैन्ये । अस्यैच आ स्यात् । चिखाद । चिखेदत्यर्थः ॥ शीर्षश्छन्दसि
। ६।१।६० ॥ शिरःशब्दस्य शीर्षन् स्यात् । शीर्ष्णः शीर्ष्णो जगतः ॥ वा छन्दसि । ६।१।
१०६ ॥ दीर्घाजसि इचि च पूर्वसवर्णदीर्घो वा स्यात् । वाराही । वाराह्यौ । मानुषीरीळते
विशः । उत्तरसूत्रद्वयेऽपीदं वाक्यमेदेन संबध्यते । तेनामि पूर्वत्वं वा स्यात् । शमीं च
शम्यं च । सूर्यं सुषिरामिव । संप्रसारणाच्चेति पूर्वरूपमपि वा । इज्यमानः । यज्यमानः ॥
शेश्छन्दसि बहुलम् । ६।१।७० ॥ लोपः स्यात् । याते गात्राणाम् । ता ता पिण्डानाम् ॥
एमन्नादिषु छन्दसि पररूपं वक्तव्यम् * ॥ अपां त्वेमन् । अपां त्वोन्नन् ॥ भय्यप्रवय्ये
च छन्दसि । ६।१।८३ ॥ बिमेत्यस्मादिति भय्यः । वेतेः प्रवय्या इति स्त्रियामेव निपा-
तनम् । प्रवेयमित्यन्यत्र । छन्दसि किम् । मेयम् । प्रवेयम् ॥ हृदय्या उपसंख्यानम् * ॥
हृदे भवा हृदय्या आपः । भवे छन्दसि यत् ॥ प्रकृत्यान्तःपादमव्यपरे । ६।१।११५ ॥
ऋक्पादमध्यस्थ एङ् प्रकृत्या स्यात् अति परे न तु वकारयकारपरेऽति । उपप्रयन्तो अ-

ध्वरम् । सुजाते अश्वसूत्रते । अन्तःपादं किम् । एतास एतेऽर्चन्ति । अव्यपरे किम् ।
 तेऽवदन् ॥ अव्यादवद्यादवक्रमुरव्रतायमवन्ववस्युषु च । ६।१।११६ ॥ एषु व्यपरे-
 ऽप्यति एङ् प्रकृत्या । वसुभिर्नो अव्यात् । मित्रमहो अवद्यात् । मा शिवासो अवक्रमुः ।
 ते नो अत्रत । शतधारो अयं मणिः । ते नो अवन्तु । कुशिकासो अवस्यवः । यद्यपि बहु-
 चैस्तेनोऽवन्तु । रथतूः सोऽयमागाम् । तेऽरुणेभिरित्यादौ प्रकृतिभावो न क्रियते तथापि
 बाहुलकात्समाधेयम् । प्रातिशाख्ये तु वाचनिक एवायमर्थः ॥ यजुष्युरः । ६।१।११७ ॥
 उरःशब्दः एङन्तोऽति प्रकृत्या यजुषि । उरो अन्तरिक्षम् । यजुषि पादाभावादनन्तःपादार्थं
 वचनम् ॥ आपो जुषाणो वृष्णोवर्षिष्ठेऽम्बेऽम्बालेऽम्बिके पूर्वे । ६।१।११८ ॥ यजुषि अति
 प्रकृत्या । आपो अस्मान्मातरः । जुषाणो अग्निराज्यस्य । वृष्णो अंशुभ्याम् । वर्षिष्ठे अधि
 नाके । अम्बे अम्बाले अम्बिके । अस्मादेव वचनादम्बार्थेति हस्त्रो न ॥ अङ्ग इत्यादौ
 च । ६।१।११९ ॥ अङ्गशब्दे य एङ् तदादौ च अकारे य एङ् पूर्वः सोऽति प्रकृत्या यजु-
 षि । प्राणो अङ्गे अङ्गे अदीध्यत् ॥ अनुदात्ते च कुधपरे । ६।१।१२० ॥ कवर्वाधकारपरे
 अनुदात्तेऽति परे एङ् प्रकृत्या यजुषि । अयं सो अग्निः । अयं सो अध्वरः । अनुदात्ते
 किम् । अथोऽग्रे रुदे । अग्रशब्द आद्युदात्तः । कुधपरे किम् । सोऽयमग्निमतः ॥ अवप-
 थासि च । ६।१।१२१ ॥ अनुदात्ते अकारादौ अवपथा शब्दे परे यजुषि एङ् प्रकृत्या ।
 त्रीरुद्रेभ्यो अवपथाः । वपेस्थासि लङि तिङ्ङित्ङि इत्यनुदात्तत्वम् । अनुदात्ते किम् । यदु-
 द्रेभ्योऽवपथाः । निपातैर्यद्यदीति निघातो न ॥ आङोऽनुनासिकश्छन्दसि । ६।१।१२६ ॥
 आङोऽचि परेऽनुनासिकः स्यात् स च प्रकृत्या । अभ्र आँ अपः । गभीर आँ उग्रपुत्रे ।
 ईषाअक्षादीनां छन्दसि प्रकृतिभावो वक्तव्यः * ॥ ईषाअक्षो हिरण्ययः । ज्या इयम् ।
 पूषा अविष्टु ॥ स्यश्छन्दसि बहुलम् । ६।१।१३३ ॥ स्य इत्यस्य सोर्लोपः स्याद्धलि ।
 एषस्य भानुः ॥ ह्रस्वाच्चन्द्रोत्तरपदे मन्त्रे । ६।१।१५१ ॥ ह्रस्वात्परस्य चन्द्रशब्दस्योत्तर-
 पदस्य सुडागमः स्यान्मन्त्रे । हरिश्चन्द्रो मरुद्गणः । सुश्चन्द्र दत्तम् ॥ पितरामातरा च
 छन्दसि । ६।३।३३ ॥ द्वन्द्वे निपातः । आ मा गन्तां पितरामातरा च । चाद्विपरीतमपि ।
 न मातरापितरा नू चिदिष्टौ ॥ समानस्य छन्दस्यमूर्ध्वप्रभृत्युदर्केषु । ६।३।८४ ॥ समानस्य
 सः स्यान्मूर्धादिभिन्ने उत्तरपदे । सगर्भ्यः । छन्दसि स्त्रियां बहुलम् * ॥ विष्णवेदेवयोरध्या-
 देशः । विश्वाची च घृताची च । देवद्रीचीं नयत देवयन्तः । कद्रीची ॥ सधमादस्थ-
 योश्छन्दसि । ६।३।९६ ॥ सहस्य सधादेशः स्यात् । इन्द्रचास्मिन्सधमादे सोमः सध-
 स्थम् ॥ पथि च छन्दसि । ६।३।१०८ ॥ पथिशब्दे उत्तरपदे कोः कवं कादेशश्च । कव-

पथः । कापथः । कुपथः ॥ साढ्यै साढा साढेति निगमे । ६।३।११३ ॥ सहेः क त्वाप्रत्यये
आद्यं द्वयं तृति तृतीयं निपात्यते । मरुद्भिरुग्रः पृतनासु साह्या । अचोर्मध्यस्थस्य ङस्य
ळः ङस्य ह्रस्वः प्रातिशाख्ये विहितः । आह हि । द्वयोश्चास्य स्वरयोर्मध्यमेत्य संपद्यते स
ङकारो ळकारः ह्रल्लकारतामेति स एव चास्य ढकारः सन्नूष्मणा संप्रयुक्त इति ॥ छन्दसि
च । ६।३।१२६ ॥ अष्टन आत्वं स्यादुत्तरपदे । अष्टापदी ॥ मन्त्रे सोमाश्चेन्द्रियविश्व-
देव्यस्य मतौ । ६।३।१३१ ॥ दीर्घः स्यान्मन्त्रे । अश्वावतीं सोमावतीम् । इन्द्रियावान्म-
दिन्तमः । विश्वकर्मणा विश्वदेव्यावता ॥ ओषधेश्च विभक्तावप्रथमायाम् । ६।३।१३२ ॥
दीर्घः स्यान्मन्त्रे । यदोषधीभ्यः । अदधात्योषधीषु ॥ ऋचि तुनुघमक्षुतङ्कुत्रोरुष्या-
णाम् । ६।३।१३३ ॥ दीर्घः स्यात् । आतून इन्द्र । नू मर्तः । उत वा घा स्यालात् । मत्तू
गोमन्तमीमहे । भरता जातवेदसम् । तडिति थादेशस्य डित्त्वपक्षे ग्रहणम् । तेनेह न ।
शृणोत प्रावाणः । कूमनाः । अत्रा ते भद्रा । यत्रा नश्चक्रा । उरुष्याणः ॥ इकः सुञि
। ६।३।१३४ ॥ ऋचि दीर्घ इत्येव । अभीषुणः सखीनाम् । सुज इति षः । नश्च धातुस्थो-
रुष्य इति णः ॥ द्वयचोऽतस्तिङः । ६।३।१३५ ॥ मन्त्रे दीर्घः । विद्वा हि चक्रा जर-
सम् ॥ निपातस्य च । ६।३।१३६ ॥ एवा हि ते ॥ अन्येषामपि दृश्यते । ६।३।१३७ ॥
अन्येषामपि पूर्वपदस्थानां दीर्घः स्यात् । पूरुषः । दण्डादण्डि । छदस्युभयथा । ६।४।५ ॥
नामि दीर्घो वा । धाता धातुणामिति बहुचाः । तैत्तिरीयास्तु ह्रस्वमेव पठन्ति ॥ वा षपूर्वस्य
निगमे । ६।४।९ ॥ षपूर्वस्याच उपधाया वा दीर्घोऽसंबुद्धौ सर्वनामस्थाने परे । ऋभुक्षणम् ।
ऋभुक्षणम् । निगमे किम् । तक्षा । तक्षाणौ ॥ जनिता मन्त्रे । ६।४।५३ ॥ इडादौ तृचि णि-
लोपो निपात्यते । यो नः-पितां जनिता ॥ शमिता यज्ञे । ६।४।५४ ॥ शमयितेत्यर्थः ॥
युष्टुवोर्दीर्घश्छन्दसि । ६।४।५८ ॥ ल्यपीत्यनुवर्तते । वियूय । विभूय ॥ आडजादीनाम् ॥
छन्दस्यपि दृश्यते । ६।४।७३ ॥ अनजादीनामित्यर्थः । आनट् । आवः ॥ न माङ्-योगे ॥
बहुलं छन्दस्यमाङ्-योगेऽपि । ६।४।७५ ॥ अडादौ न-स्तः । माङ्-योगेऽपि स्तः । जनिष्ठा
उग्रः सहसे तुराय । मा वः क्षेत्रे परवीजान्यवाप्सुः ॥ इरयो रे । ६।४।७६ ॥ प्रथमं दध्र
आपः । रेभावस्थामीयत्वेनासिद्धत्वादालोपः । अत्र रेशब्दस्येष्टि कृते पुनरपि रेभावः । तदर्थं
च सूत्रे द्विवचनान्तं निर्दिष्टमिरयोरिति ॥ छन्दस्युभयथा । ६।४।८६ ॥ भूसुधियोर्यण् स्यादिय-
ङुवडौ च । वनेषु चित्रं विम्बम् । विभुवं वा । सुध्यो नव्यमग्ने । सुधियो वा ॥ तन्वादीनां
छन्दसि बहुलम् * ॥ तन्वं पुषेम । तनुवं वा । त्र्यम्बकम् । त्रियम्बकम् ॥ तनिपत्यो-
श्छन्दसि । ६।४।९९ ॥ एतयोरुपचालोपः किञ्चि प्रत्यये । वितन्तिरे कवयः । शकुना इव

पतिम् ॥ वसिभसोर्हलि च । ६।४।१०० ॥ सग्धिश्च मे । वव्धां ते हरी धानाः ॥ हुह्र-
लभ्यो हेर्धिः ॥ शुश्रुगुपृकृवृभ्यश्छन्दसि । ६।४।१०२ ॥ शुधी हवम् । शृणुधी गिरः ।
रायस्पृधि । ऊरुणस्कृधि । अपावृधि ॥ वा छन्दसि । ६।४।८८ ॥ हिरपिद्रा ॥ अङ्कितश्च
। ६।४।१०३ ॥ हेर्धिः स्यात् । रारन्धि । रमेर्व्यत्ययेन परस्मैपदम् । शपः श्लुरभ्यासदी-
र्घश्च । अस्मे प्रयन्धि । युयोधि जातवेदः । यमेः शपो लुक् । यौतेः शपः श्लुः ॥ मन्त्रे-
ष्व्वाङ्चादेरात्मनः । ६।४।४१ ॥ आत्मन्शब्दस्यादेर्लोपः स्यादाङि । त्मना देवेषु ॥
विभाषर्जोश्छन्दसि । ६।४।१६२ ॥ ऋजुशब्दस्य ऋतः स्थाने रः स्याद्वा इष्टमेयस्सु ।
त्वं रजिष्ठमनुनेधि । ऋजिष्ठं वा ॥ ऋत्यवास्त्यवास्त्वमाध्वीहिरण्ययानि छन्दसि
६।४।१७५ ॥ ऋतौ भवमृत्यम् । वास्तुनि भवं वास्त्यम् । वास्त्वं च । मधुशब्दस्याणि
स्त्रियां यणादेशो निपात्यते । माध्वीर्नः सन्त्वोषधीः । हिरण्यशब्दाद्विहितस्य मयटो मश-
ब्दस्य लोपो निपात्यते । हिरण्ययेन सविता रथेन ॥ ॥ इति षष्ठोऽध्यायः ॥

शीङो रुट् ॥ बहुलं छन्दसि । ७।१।८ ॥ रुडागमः स्यात् । लोपस्त आत्मनेपदे-
ष्विति पक्षे तलोपः । धेनवो दुदुहे । लोपाभावे घृतं दुहते । अदृश्रमस्य ॥ अतो भिस
ऐस् ॥ बहुलं छन्दसि । ७।१।१० ॥ अग्निर्देवेभिः ॥ नेतराच्छन्दसि । ७।१।२६ ॥
स्वमोरदङ् न । वार्त्रघ्नमितरम् । छन्दसि किम् । इतरत्काष्ठम् ॥ समासेऽनन्पूर्वे
क्त्वो ल्यप् ॥ क्त्वापि छन्दसि । ७।१।३८ ॥ यजमानं परिधापयित्वा ॥ सुपां सुलुक्-
पूर्वसवर्णाच्छेयाडाड्यायाजालः । ७।१।३९ ॥ ऋजवः सन्तु पन्थाः । पन्थान इति प्राप्ते
सुः । परमे व्योमन् । व्योमनि इति प्राप्ते डेर्लुक् । धीती । मती । सुष्टुती । धीत्या मत्या
सुष्टुत्येति प्राप्ते पूर्वसवर्णदीर्घः । या सुरथा रथीतमोभा देवा दिविस्पृशा । अश्विना । यौ
सुरथौ दिविस्पृशादित्यादौ प्राप्ते आ । नताद्ब्राह्मणम् । नतमिति प्राप्ते आत् । या देव
विन्न ता त्वा । यमिति प्राप्ते । न युष्मे वाजवन्धवः । अस्मे इन्द्रावृहस्पती । युष्मासु
अस्मभ्यमिति प्राप्ते शे । उरुया । धृष्णुया । उरुणा धृष्णुनेति प्राप्ते या । नामा पृथि-
व्याः । नामाविति प्राप्ते डा । ता अनुष्ठ्योच्यवावयतात् । अनुष्ठानमनुष्ठा । व्यवस्थावदङ् ।
आडो ड्या । साधुया साध्विति प्राप्ते याच् । वसन्ता यजेत । वसन्ते इति प्राप्ते आल् ।
इयाडियाजीकाराणामुपसंख्यानम् * ॥ उर्विया । दार्विया । उरुणा दारुणेति प्राप्ते इया ।
सुक्षेत्रिया । सुक्षेत्रिणेति प्राप्ते डियाच् । हतिं न शुष्कं सरसी शयानम् । डेरीकार इत्याहुः ।
तत्राद्युदात्ते पदे प्राप्ते व्यत्ययेनान्तोदात्तता । वस्तुतस्तु डीषन्तात् डेर्लुक् । ईकारादेशस्य
तदाहरणान्तरं मृग्यम् ॥ आड्याजयारामुपसंख्यानम् * ॥ प्रबाहवा सिद्धतम् । बाहुनेति

प्राप्ते आडादेशः । घेडितीति गुणः । स्वप्नया । स्वप्नेनेति प्राप्ते अयाच् । स नः सिन्धुमिव
 नावया । नावेति प्राप्ते अयार् । रिस्वरः ॥ अमो मश् ॥ ७११४० ॥ मिवादेशस्यामो
 मश् स्यात् । अकार उच्चारणार्थः । शिवात्सर्वादेशः । अस्तिसिच इति ईट् । वर्षी वृत्रम् ।
 अवधिषमिति प्राप्ते ॥ लोपस्त आत्मनेपदेषु ॥ ७११४१ ॥ छन्दसि । देवा अदुह । अदु-
 हतेति प्राप्ते । दक्षिणतः शये । शेते इति प्राप्ते । आत्मेति किम् । उत्सं दुहन्ति ॥ ध्वमो
 ध्वात् ॥ ७११४२ ॥ अन्तरेवोष्माणं वारयध्वात् । वारयध्वमिति प्राप्ते ॥ यजध्वैनमिति
 च ॥ ७११४३ ॥ एनमित्यस्मिन्परे ध्वमोऽन्तलोपो निपात्यते । यजध्वैनं प्रियमेधाः । वका-
 रस्य यकारो निपात्यत इति वृत्तिकारोक्तिः प्रामादिकी ॥ तस्य तात् ॥ ७११४४ ॥ मध्य-
 मपुरुषबहुवचनस्य स्थाने तात्स्यात् । गात्रमस्यानूनं कृणुतात् । कृणुतेति प्राप्ते । सूर्य
 चक्षुर्ममयतात् । गमयतेति प्राप्ते ॥ तप्तनप्तनथनाश्च ॥ ७११४५ ॥ तस्येत्येव । शृणोत
 प्रावाणः । शृणुतेति प्राप्ते तप् । सुनोतन पचत ब्रह्मवाहसे । दधातन द्रविणं चित्रमस्मे ।
 तनप् । मरुतस्तनुजुष्टन । जुषध्वमिति प्राप्ते व्यत्ययेन परस्मैपदं श्लुश्च । विश्वेदेवासो मरुतो
 यतिष्ठन । यत्संख्याकाः स्थेत्यर्थः । यच्छब्दाच्छन्दसो ङितिः । अस्तेस्तस्य थनादेशः ॥
 इदन्तोमसि ॥ ७११४६ ॥ मसीत्यविभक्तिको निर्देशः । इकार उच्चारणार्थः । मस् इत्यय-
 मिकाररूपचरमावयवविशिष्टः स्यात् । मस इगागमः स्यादिति यावत् । नमो भरन्त एमसि ।
 त्वमस्माकं तव स्मसि । इमः स्मः इति प्राप्ते ॥ क्त्वो यक् ॥ ७११४७ ॥ दिवं सुपर्णो
 गत्वाय ॥ इष्ट्वीनमिति च ॥ ७११४८ ॥ क्त्वाप्रत्ययस्य ईनम् अन्तादेशो निपात्यते ।
 इष्ट्वीनं देवान् । इष्ट्वा इति प्राप्ते ॥ स्नात्यादयश्च ॥ ७११४९ ॥ आदिशब्दः प्रकारार्थः ।
 आकारस्य ईकारो निपात्यते । स्विन्नः स्नात्वी मलादिव । पीत्वी सोमस्य वावृषे । स्नात्वा
 पीत्वेति प्राप्ते ॥ आज्ञसेरसुक् ॥ ७११५० ॥ अवर्णान्तादङ्गात्परस्य जसोऽसुक् स्यात् ।
 देवासः । ब्राह्मणासः ॥ श्रीग्रामण्योश्छन्दसि ॥ ७११५६ ॥ आमो नुट् । श्रीणामुदारो
 धरुणो रयीणाम् । सूत ग्रामणीनाम् ॥ गोः पादान्ते ॥ ७११५७ ॥ विद्या हित्वा गोपतिं शूर
 गोनाम् । पादान्ते किम् । गवां शता पृक्षयामेषु । पादान्तेऽपि क्वचित् । छन्दसि सर्वेषां
 वैकल्पिकत्वात् । विराजं गोपतिं गवाम् ॥ छन्दस्यपि दृश्यते ॥ ७११७६ ॥ अस्थ्यादीना-
 मनङ् । इन्द्रो दधीचो अस्थमिः ॥ ईच द्विवचने ॥ ७११७७ ॥ अस्थ्यादीनामित्येव ।
 अक्षीर्भ्यां ते नासिकाम्याम् ॥ हक्स्ववस्वतवसां छन्दसि ॥ ७११८३ ॥ एषां नुम् स्या-
 त्सौ । कीदृङ्छिन्द्रः । स्ववान् । स्वतवान् ॥ उदोष्ठ्यपूर्वस्य ॥ बहुलं छन्दसि ॥ ७१११०३ ॥
 ततुरिः । जगुरिः पराचैः ॥ हु हरेश्छन्दसि ॥ ७२१३१ ॥ हरेर्निष्ठायां ह आदेशः स्यात् ।

अहुतमसि हविर्धानम् ॥ अपरिहृताश्च । ७।२।३२ ॥ पूर्वेण प्राप्तस्यादेशस्याभावो निपा-
त्यते । अपरिहृताः सनुयाम वाजम् ॥ सोमे ह्वरितः । ७।२।२३ ॥ इङ्गुणौ निपात्येते ।
मा नः सोमो ह्वरितः ॥ असितस्कभितस्तभितोत्तभितचित्तविकस्ताविशस्तृशंस्तृशास्तृ-
तरुवृवरुवृरुत्रीरुज्ज्वलितिक्षरितिवमित्यमितीति च । ७।२।६४ ॥ अष्टादश निपा-
त्यन्ते । तत्र ग्रसु स्कम्भु स्तम्भु एषामुदित्वाग्निष्ठायामिट्प्रतिषेधे प्राप्ते इणनिपात्यते । युवं
शचीभिर्ग्रसिताममुञ्चतम् । विष्कभिते अजरे । येन स्वः स्तमितम् । सत्येनोत्तमिता भूमिः ।
स्तभितेत्येव सिद्धे उत्पूर्वस्य पुनर्निपातनमन्योपसर्गपूर्वस्य मा भूदिति । चते याचने । कस
गतौ । आभ्यां कस्येडभावः । चतो इतश्चत्तामुतः । त्रिधा ह श्यावमश्विना विकस्तम् ।
उत्तानाया हृदयं यद्विकस्तम् । निपातनबहुत्वापेक्षं सूत्रे बहुवचनं विकस्ता इति । तेनैक-
वचनान्तोऽपि प्रयोगः साधुरेव । शशु शंसु शासु एभ्यस्तुच इडभावः । एकस्त्वष्टुरश्वस्या-
विशस्ता । ग्रावग्राभ उत शंस्ता । प्रशास्ता पोता । तरतेवृङ्बुओश्च तृच उट् ऊट् एता-
वागमौ निपात्येते । तरुतारं रथानाम् । तरुतारम् । वरुतारम् । वरुतारम् । वरुत्रीभिः
सुशरणो नो अस्तु । अत्र डीवन्तनिपातनं प्रपञ्चार्थम् । वरुतृशब्दो हि निपातितः । ततो
डीना गतार्थत्वात् । उज्ज्वलादिभ्यश्चतुर्भ्यः शप इकारादेशो निपात्यते । ज्वल दीप्तौ । क्षर
संचलने । टुवम उद्गिरणे । अम गत्यादिषु । इह क्षरितीत्यस्यानन्तरं क्षमितीत्यपि केचित्
पठन्ति । तत्र क्षमूष् सहने इति धातुवोधः । भाषायां तु ग्रस्तस्कब्धस्तब्धोत्तब्धचतितवि-
कसिताः । विशसिता । शंसिता । शासिता । तरीता । तरिता । वरीता । वरिता । उज्ज्व-
लति । क्षरति । पाठान्तरे, क्षमति । वमति । अमति ॥ वभूथाऽततन्थजगृभ्मववर्थेति
निगमे । ७।२।६४ ॥ विद्वा तमुत्सं यत आबभूथ । येनान्तरिक्षमुर्वाततन्थ । जगृम्भा ते
दक्षिणमिन्द्र हस्तम् । त्वं ज्योतिषा वितमो ववर्थ । भाषायां तु वभूथिथ । आतेनिथ । जगृ-
हिम । ववरिथेति ॥ सनिंसनिवासम् । ७।२।६९ ॥ सनिमित्येतत्पूर्वात्सनतेः सनोतेर्वा क-
सोरिट् एत्वाभ्यासलोपाभावश्च निपात्यते ॥ पावकादीनां छन्दसि प्रत्ययस्थात्कादित्वं नेति
वाच्यम् * ॥ हिरण्यवर्णाः शुचयः पावकाः ॥ घोर्लोपो लेटि वा । ७।३।७० ॥ दधद्रत्ना-
नि दाशुषे । सोमो ददद्रन्धर्वाय । यदग्निरग्नये ददात् ॥ मीनातेर्निगमे । ७।३।८१ ॥
शिति ह्रस्वः । प्रमिणन्ति व्रतानि । लोके प्रमीणन्ति ॥ अस्तिसिचोऽपृक्ते ॥ बहुलं छन्दसि
। ७।३।९७ ॥ सर्वमा इदम् । आसीदिति प्राप्ते । ह्रस्वस्य गुणः । जसि च ॥ जसादिषु
छन्दसि वावचनं प्राङ् णौ चङ्युपधायाः * ॥ अधा शतक्रत्वो यूयम् । शतक्रत्वः । पश्वे
नृभ्यो यथा गवे । पशवे ॥ नाभ्यस्तस्याचीति निषेधे बहुलं छन्दसीति वक्तव्यम् * ॥ आ-

नृषञ्जोषत् ॥ नित्यं छन्दसि । ७।४।८ ॥ छन्दसि विषये चङ्गुपधाया ऋवर्णस्य ऋत्रि-
 त्यम् । अवीवृधत् ॥ न छन्दस्यपुत्रस्य । ७।४।३५ ॥ पुत्रभिन्नस्यादन्तस्य क्यचि ईत्वदीर्घो
 न । मित्रयुः । क्याच्छन्दसीति उः । अपुत्रस्य किम् । पुत्रीयन्तः सुदानवः ॥ अपुत्रादीना-
 मिति वाच्यम् * ॥ जनीयन्तोऽन्वग्रवः । जनमिच्छन्त इत्यर्थः ॥ दुरस्युर्द्रविणस्युर्वृषण्यति-
 रिषण्यति । ७।४।३६ ॥ एते क्यचि निपात्यन्ते । भाषायां तु उपत्ययाभावात् । दुष्टीय-
 ति । द्रविणीयति । वृषीयति । रिष्टीयति ॥ अश्वघस्यात् । ७।४।३७ ॥ अश्व अघ एतयोः
 क्यचि अत्स्याच्छन्दसि । अश्वायन्तो मघवन् । मात्वा वृका अघायवः । न छन्दसीति नि-
 षेधो न ईत्वमात्रस्य किंतु दीर्घस्यापीति । अत्रेदमेव सूत्रं ज्ञापकम् ॥ देवसुम्रयोर्यजुषि
 काठके । ७।४।३८ ॥ अनयोः क्यचि आ स्याद्यजुषि कठशाखायाम् । देवायन्तो यजमा-
 नाः । सुम्रायन्तो हवामहे । इह यजुःशब्दो न मन्त्रमात्रपरः किंतु वेदोपलक्षकः । तेन
 ऋगात्मकेऽपि मन्त्रे यजुर्वेदस्ये भवति । किं च ऋग्वेदेऽपि भवति । स चेन्मन्त्रो यजुषि
 कठशाखायां दृष्टः । यजुषीति किम् । देवाङ्गिगाति सुम्रयुः । बह्वृचानामप्यस्ति कठशाखा
 ततो भवति प्रत्युदाहरणमिति हरदत्तः ॥ कव्यध्वरपृतनस्यर्चिलोपः । ७।४।३९ ॥ एषा-
 मन्त्यस्य लोपः स्यात् क्यचि ऋग्विषये । सपूर्वथा निविदा कव्यतायोः । अध्वर्युं वा मधु-
 पाणिम् । दमयन्तं पृतन्युम् ॥ दधातेर्हिः जहातेश्च क्तिव ॥ विभाषा छन्दसि । ७।४।४४ ॥
 हित्वा शरीरम् । हात्वा वा ॥ सुधित वसुधित नेमधित धिष्व धिषीय च । ७।४।४५ ॥
 सु वसु नेम एतत्पूर्वस्य दधातेः क्तप्रत्यये इत्वं निपात्यते । गर्भं माता सुधितं वक्षणासु ।
 वसुधितमग्नौ । नेमधिता न पौस्या ॥ क्तिन्यपि दृश्यते । उत श्वेतं वसुधितिं निरेके । धिष्व
 वज्रं दक्षिण इन्द्र हस्ते । धत्स्वेति प्राप्ते । सुरेता रेतो धिषीय । आशीर्लिङि इट् । इटोत् ।
 घासीयेति प्राप्ते ॥ अपो मि ॥ मासश्छन्दसीति वक्तव्यम् * ॥ माद्भिः शरद्भिः ॥ स्ववः-
 स्वतवसोरुषसश्चेत्यते * ॥ स्ववद्भिः । अवतैरमुन् । शोभनमवो येषां ते स्ववसरतैः । तु
 इति सौत्रो धातुस्तस्मादमुन् । स्वं तवो येषां तैः स्वतवद्भिः । समुषद्भिरजायथाः । मिथुने-
 ऽसिः । वसेः किञ्चेत्यसिप्रत्यय इति हरदत्तः । पञ्चपादीरीत्या तु उषः किदिति प्राग्व्या-
 ख्यातम् ॥ न कवतेर्यङि ॥ कृषेश्छन्दसि । ७।४।६४ ॥ यङि अभ्यासत्य जुत्वं न ।
 करीकृत्यते ॥ दाधतिर्दधतिर्दधर्षि बोभूतु तेतिक्तेऽलर्ष्याऽऽपनीफणत्संसनिष्य-
 दत्करिक्त्कनिक्कदद्भिरिध्रद्विध्वतोद्विद्युतत्तरित्रतः सरीसृपतंवरीवृजन्ममृज्याऽऽ-
 गनीगन्तीति च । ७।४।६५ ॥ एतेऽष्टादश निपात्यन्ते । आद्यान्त्रयो धृङो धारयतेर्वा ।
 भवतेर्यङ्लुगन्तस्य गुणाभावः । तेन भाषायां गुणो लभ्यते । तिजेर्यङ्लुगन्तात्तङ् । इय-

तैल्लि हलादिःशेषापवादो रेफस्य लत्वमित्वाभावश्च निपात्यते । अलर्षि युध्म खजकृत्पुर-
न्दर । सिपा निर्देशो न तन्त्रम् । अलर्ति दक्ष उत । फणतेराङ्पूर्वस्य यङ्लुगन्तस्य शतरि
अभ्यासस्य नीगागमो निपात्यते । अन्वापनी फणत् । स्यन्देः संपूर्वस्य यङ्लुकि शतरि
अभ्यासस्य निक् । धातुसकारस्य षत्वम् । करोतेर्यङ्लुगन्तस्याभ्यासस्य चुत्वाभावः । क्रन्दे-
लुङि च्लेरङ् द्विवचनमभ्यासस्य चुत्वाभावो निगागमश्च । कनिकदञ्जनधम् । अक्रन्दीदि-
त्यर्थः । विभर्तेरभ्यासस्य जश्त्वाभावः । वि यो भरिभ्रदोषधीषु । ध्वरतेर्यङ्लुगन्तस्य शतरि
अभ्यासस्य निगागमो धातोर्भ्रकारलोपश्च । दवि ध्वतो रश्मयः सूर्यस्य । द्युतेरभ्यासस्य
संप्रसारणाभावोऽल्वं निगागमश्च । दविद्युतद्दीद्यञ्छोशुचानः । तरतेः शतरि श्लौ अभ्या-
सस्य रिगागमः । सहोर्जा तरित्रतः । सृपेः शतरि श्लौ द्वितीयैकवचने रीगागमोऽभ्यासस्य
वृजेः शतरि श्लावभ्यासस्य रीक् । मृजेर्लिङि णल् अभ्यासस्य रुक् धातोश्च युक् । गमेरा-
ङ्पूर्वस्य लटि श्लावभ्यासस्य चुत्वाभावो नीगागमश्च । वक्ष्यन्ती वेदाऽऽगनीगन्ति कर्णम् ॥
ससूवेति निगमे । ७।४।७४ ॥ सूतेर्लिङि परस्मैपदं वुगागमोऽभ्यासस्य चात्वं निपात्यते ।
गृष्टिः ससूव स्थविरम् । सुषुवे इति भाषायाम् ॥ बहुलं छन्दसि । ७।४।७८ ॥ अभ्यासस्य
इकारः स्याच्छन्दसि । पूर्णा विवष्टि । वशेरेतद्रूपम् ॥ इति सप्तमोऽध्यायः ॥

प्रसमुपोदः पादपूरणे । ८।१।६ ॥ एषां द्वे स्तः पादपूरणे । प्रप्रायमग्निः । संसमिद्यु-
वसे । उपोप मे परामृश । किं नोदुदु हर्षसे ॥ छन्दसीरः । ८।२।१५ ॥ इवर्णान्ताद्रेफा-
न्ताच्च परस्य मतोर्मस्य वः स्यात् । हरिवते हर्यश्वाय । गीर्वान् ॥ अनो नुट् । ८।२।१६ ॥
अन्नन्तान्मतोर्नुट् स्यात् । अक्षण्वन्तः कर्णवन्तः । अस्थण्वन्तं यदनस्था ॥ नाद्धस्य । ८।२।
१७ ॥ नान्तात्परस्य घस्य नुट् । सुपथिन्तरः ॥ भूरिदावस्तुङ्वाच्यः * ॥ भूरिदावत्तरोजनः ॥
ईद्रथिनः * ॥ रथीतरः । रथीतमं रथीनाम् ॥ नसत्तनिषत्तानुत्तप्रतूर्तसूर्तगूर्तानि च्छ-
न्दसि । ८।२।६१ ॥ सदेर्नञ्पूर्वाङ्निपूर्वाच्च निष्ठाया नत्वाभावो निपात्यते । नसत्तमञ्जसा ।
निषत्तमस्य चरतः । असन्नं निषण्णमिति प्राप्ते । उन्देर्नञ्पूर्वस्यानुत्तम् । प्रतूर्तमिति त्वरतेः
तुर्वीत्यस्य वा । सूर्तमिति स्र इत्यस्य । गूर्तमिति गुरी इत्यस्य ॥ अन्नरुधरवरित्युभयथा
छन्दसि । ८।२।७० ॥ क्वा रेफो वा । अन्न एव । अन्नरेव । ऊघएव । ऊघरेव । अवएव ।
अवरेव ॥ भुवश्च महान्याहृतेः । ८।२।७१ ॥ भुवइति । भुवरिति ॥ ओमभ्यादाने । ८।
२।८७ ॥ ओम्शब्दस्य झुतः स्यादारम्भे । ओ३म् अग्निमीळे पुरोहितम् । अभ्यादाने
किम् । ओमित्येकाक्षरम् ॥ ये यज्ञ कर्मणि । ८।२।८८ ॥ ये ३ यजामहे । यज्ञेति किम् ।
ये यजामहे ॥ प्रणवष्टेः । ८।२।८९ ॥ यज्ञकर्मणि टेरोमित्यादेशः स्यात् । अपां रेतांसि जिन्वतो-

३म् । टेः किम् । हलन्ते अन्त्यस्य मा भूत् ॥ याज्यान्तः । ८।२।९०॥ ये याज्या मन्त्रा-
 स्तेषामन्त्यस्य टेः झुतो यज्ञकर्मणि । जिह्वामग्रे चकृषे हव्यवाहा ३म् । अन्तः किम् । या-
 ज्यानामृचां वाक्यसमुदायरूपाणां प्रतिवाक्यं टेः स्यात् । सर्वान्तस्य चेष्प्यते ॥ ब्रूहिप्रेष्य-
 श्रौषड्वौषडावहानामादेः । ८।२।९१ ॥ एषामादेः झुतो यज्ञकर्मणि । अग्नयेनुब्रूहि ।
 अग्नये गोमयानि प्रे ३ य्य । अस्तु श्रौ ३ षट् । सोमस्याग्रे वीही वौ ३ षट् । अग्निमा-
 ३ वह ॥ अग्नीत्रेषणे परस्य च । ८।२।९२ ॥ अग्नीधः प्रेषणे आदेः झुतस्तस्मात्परस्य च ।
 ओ ३ आ ३ वय ॥ विभाषा पृष्ठप्रतिवचने हेः । ८।२।९३ ॥ झुतः । अकार्षीः कटम् ।
 अकार्षे हि ३ । अकार्षे हि । पृष्ठेति किम् । कटं करिष्यति हि । हेः किम् । कटं करोति
 ननु ॥ निगृह्यानुयोगे च । ८।२।९४ ॥ अत्र यद्वाक्यं तस्य टेः प्लुतो वा । अद्यामावास्ये-
 त्यात्थ ३ । अमावास्येत्येवंवादिनं युक्त्या स्वमतात्प्रन्याव्य एवमनुयुज्यते ॥ आग्नेडितं भ-
 त्सर्त्तने । ८।२।९५ ॥ दस्यो ३ दस्यो ३ घातयिष्यामि त्वाम् । आग्नेडितप्रहणं द्विरुक्तोपलक्षणम् ।
 चौर चौर ३ ॥ अङ्गयुक्तं तिङाकाङ्क्षम् । ८।२।९६ ॥ अङ्गेत्यनेन युक्तं तिङन्तं ज्ञवते ।
 अङ्ग कूज ३ इदानीं ज्ञास्यसि जालम् । तिङ् किम् । अङ्ग देवदत्त मिथ्या वदसि । आकाङ्क्षं
 किम् । अङ्ग पच । नैतदपरमाकांक्षति । भर्त्सन इत्येव । अङ्गाधीष्व भक्तं तव दास्यामि ॥
 विचार्यमाणानाम् । ८।२।९७ ॥ वाक्यानां टेः प्लुतः । होतव्यं दीक्षितस्य गृहा ३ इ ।
 न होतव्य ३ मिति । होतव्यं न होतव्यमिति विचार्यते । प्रमाणैर्वस्तुतत्त्वपरीक्षणं विचारः ॥
 पूर्वं तु भाषायाम् । ८।२।९८ ॥ विचार्यमाणानां पूर्वमेव ज्ञवते । अहिर्नु ३ रज्जुर्नु ।
 प्रयोगापेक्षं पूर्वत्वम् । भाषाग्रहणात्पूर्वयोगश्छन्दसीति ज्ञायते ॥ प्रतिश्रवणे च । ८।२।९९ ॥
 वाक्यस्य टेः प्लुतोऽभ्युपगमे प्रतिज्ञाने श्रवणामिमुख्ये च । गां मे देहि भोः हन्त ते ददामि ३ ।
 नित्यः शब्दो भवितुमर्हति ३ । दत्त किमात्थ ३ ॥ अनुदात्तं प्रश्नान्ताभिपूजितयोः । ८।२।
 १०० ॥ अनुदात्तः प्लुतः स्यात् । दूराद्भूतादिषु सिद्धस्य प्लुतस्यानुदात्तत्वमात्रमनेन विधीयते ।
 अग्निभूत ३ इ । पट ३ उ । अग्निभूते पटो । एतयोः प्रश्नान्ते टेरेनुदात्तः प्लुतः । शोभनः खल्वसि
 माणवक ॥ चिदिति चोपमार्थे प्रयुज्यमाने । ८।२।१०१ ॥ वाक्यस्य टेरेनुदात्तः प्लुतः । अग्नि
 चिद्वाया ३ त् । अग्निरिव भायात् । उपमार्थे किम् । कथंचिदाहुः । प्रयुज्यमाने किम् । अग्निर्माण-
 वको भायात् ॥ उपरिस्विदासीदिति च । ८।२।१०२ ॥ टेः प्लुतोऽनुदात्तः स्यात् । उपरिस्वि-
 दासी ३ त् । अधः स्विदासी ३ दित्यत्र तु विचार्यमाणानामित्युदात्तप्लुतः ॥ स्वरितमाग्नेडि-
 तेऽसूयासंमतिकोपकुत्सनेषु । ८।२।१०३ ॥ स्वरितः झुतः स्यादाग्नेडिते परेऽसूयादौ गम्ये ।
 असूयायाम् । अभिरूपक ३ अभिरूपक रिक्तं ते आभिरूप्यम् । संमतौ । अभिरूपक ३

अभिरूपक शोभनोसि । कोपे । अविनीतक ३ अविनीतक इदानीं ज्ञास्यसि जाल्म ।
 कुत्सने । शाक्तीक ३ शाक्तीक रिक्ता ते शक्तिः ॥ क्षियाशीः प्रैषेपु तिङाकाङ्क्षम् । ८।२।
 १०४ ॥ आकाङ्क्षस्य तिङन्तस्य टेः स्वरितः झुतः स्यात् आचारभेदे । स्वयं ह रथेन
 याति ३ उपाध्यायं पदातिं गमयति । प्रार्थनायाम् । पुत्राँश्च लप्सीष्ट ३ धनं च तात ।
 व्यापारणे । कटं कुरु ३ ग्रामं गच्छ । आकाङ्क्षं किम् । दीर्घायुरसि । अग्नीदग्नीन्विहर ॥
 अनन्त्यस्यापि प्रश्नाख्यानयोः । ८।२।१०५ ॥ अनन्त्यस्यान्यस्यापि पदस्य टेः स्वरितः
 झुत एतयोः । अगमः ३ पूर्वा ३ न् ग्रामा ३ न् । सर्वपदानामयम् । आख्याने । अगम ३
 म् पूर्वा ३ न् ग्रामा ३ न् ॥ प्लुतावैच इदुतौ । ८।२।१०६ ॥ दूराद्धूतादिषु झुतो विहित-
 स्तत्रैव ऐचः झुतप्रसङ्गे तदवयवाविदुतौ झवेते । ऐ ३ तिकायन । औ ३ पगव । चतुर्मा-
 त्रावत्र ऐचौ सम्पद्येते ॥ एचोऽप्रगृह्यस्यादूराद्धूते पूर्वस्यार्धस्याऽऽदुत्तरस्येदुतौ । ८।२।
 १०७ ॥ अप्रगृह्यस्य एचोऽदूराद्धूते झुतविषये पूर्वस्यार्धस्याकारः झुतः स्यादुत्तरस्य त्वर्धस्य
 इदुतौ स्तः ॥ प्रश्नान्ताभिपूजितविचार्यमाणप्रत्यभिवादयाज्यान्तेष्वेव * ॥ प्रश्नान्ते । अगमः
 ३ पूर्वा ३ न् ग्रामा ३ न् । अग्निभूता ३ इ । अभिपूजिते । करोषि पटा ३ उ । विचार्य-
 माणे । होतव्यं दीक्षितस्य गृहा ३ इ । न होतव्य ३ मिति । प्रत्यभिवादे । आयुष्मानेधि
 अग्निभूता ३ इ । याज्यान्ते । स्तोमैर्विधेमाग्नया ३ इ । परिगणनं किम् । विष्णुभूते घात-
 यिष्यामि त्वाम् । अदूराद्धूत इति न वक्तव्यम् । पदान्तग्रहणं तु कर्तव्यम् । इह मा भूत् ।
 भद्रं करोषि गौरिति । अप्रगृह्यस्य किम् । शोभने माले ॥ आमन्त्रिते छन्दसि झुतविकारो-
 ऽयं वक्तव्यः * ॥ अग्ना ३ इ पक्षी वः ॥ तयोर्व्यावचि संहितायाम् । ८।२।१०८ ॥
 इदुतोर्त्यकारवकारौ स्तोऽचि संहितायाम् । अग्ना ३ वाशा । पटा ३ वाशा । अग्ना ३
 यिन्द्रम् । पटा ३ बुदकम् । अचि किम् । अग्ना ३ इ वरुणो । संहितायां किम् । अग्ना
 ३ इ इन्द्रः । संहितायामित्याध्यायसमाप्तेरधिकारः । इदुतोरसिद्धत्वादयमारम्भः स्वर्ण-
 दीर्घत्वस्य शाकल्यस्य च निवृत्त्यर्थम् । यवयोरसिद्धत्वादुदात्तस्वरितयोर्यणः स्वरितोऽनु-
 दात्तस्येत्यस्य बाधनार्थो वा ॥ मतुवसो रु संबुद्धौ छन्दसि । ८।३।१ ॥ रु इत्यविभ-
 क्तिको निर्देशः । मत्वन्तस्य वस्वन्तस्य च रुः स्यात् । अलोऽन्त्यस्येति परिभाषया नका-
 रस्य । इन्द्रमरुत्व इह पाहि सोमम् । हरिवो मेदिनं त्वा । छन्दसीर इति वत्वम् ॥ दाश्वान्-
 न्साह्वान्मीढान्श्र ६।१।१२ ॥ एते क्स्वन्ता निपात्यन्ते । मीढुस्तोकाय तनयाय ॥ वन
 उपसंख्यानम् * ॥ कनिब्वन्तिपोः सामान्यग्रहणम् । अनुबन्धपरिभाषा तु नोपतिष्ठते ।
 अनुबन्धस्येहानिर्देशात् । यत्स्वायन्तं वसुना प्रातरित्वः । इणः । कनिप् ॥ उभयथर्क्षे

८।३।८॥ अम्परे छवि नकारस्य र्वा । पशून्तांश्चक्रे ॥ दीर्घादटि समानपादे । ८।३।९॥
 दीर्घान्नकारस्य र्वा स्यादटि तौ चेन्नाटौ एकपादस्थौ स्याताम् । देवाँ अच्छा सुमती ।
 महौ इन्द्रो य ओजसा । उभयथेत्यनुवृत्तेर्नह । आदित्यान्याचिषामहे ॥ आतोऽटि नित्यम्
 ८।३।३॥ अपि परतो रोः पूर्वस्यातः स्थाने नित्यमनुनासिकः । महौ इन्द्रः । तैत्तिरीयास्तु
 अनुस्वारमधीयते । तत्र छान्दसो व्यत्यय इति प्राञ्चः । एवं च सूत्रस्य फलं चिन्त्यम् ॥
 स्वतवान्पायौ । ८।३।११ ॥ र्वा । भुवस्तस्य स्वतवाँः पायुरग्ने ॥ छन्दसि वाऽप्राप्ते-
 ङितयोः । ८।३।४९ ॥ विसर्गस्य सो वा स्यात् कुप्वोः प्रशब्दमाप्तेङितं च वर्जयित्वा ।
 अग्ने त्रातर्भृतस्कविः । गिरिर्न विश्वतस्पृथुः । नेह । वसुनः पूर्यः पतिः । अप्रेत्यादि
 किम् । अग्निः प्र विद्वान् । पुरुषः पुरुषः ॥ कः करत्करतिकृधिकृतेष्वनदितेः । ८।३।
 ५० ॥ विसर्गस्य सः स्यात् । प्रदिवो अपस्कः । यथा नो वस्यसस्करत् । सुपेशसस्करति ।
 उरुणस्कृधि । सोमं न चारं मघवत्सु नस्कृतम् । अनदितेरिति किम् । यथा नो अदितिः
 करत् ॥ पञ्चम्याः परावध्यर्थे । ८।३।५१ ॥ पञ्चमीविसर्गस्य सः स्यादुपरिभावार्ये परि-
 शब्दे परतः । दिवस्परि प्रथमं जज्ञे । अध्यर्थे किम् । दिवस्पृथिव्याः पर्योजः ॥ पातौ च
 बहुलम् । ८।३।५२ ॥ पञ्चम्या इत्येव । सूर्यो नो दिवस्पातु ॥ षष्ठ्याः पतिपुत्रपृष्ठपार-
 पदपयस्पोषेषु । ८।३।५३ ॥ वाचस्पतिं विश्वकर्माणम् । दिवस्पुत्राय सूर्याय । दिवस्पृष्ठं
 मन्दमानः । तमसस्परामस्य । परिवीत इळस्पदे । दिवस्पयोदिधिषाणाः । रायस्पोषं यज-
 मानेषु ॥ इडाया वा । ८।३।५४ ॥ पतिपुत्रादिषु परेषु । इळायास्पुत्रः । इळायाः पुत्रः ।
 इळायास्पदे । इळायाः पदे ॥ निसस्तपतावनासेवने । ८।३।१०२ ॥ निसः सकारस्य
 मूर्धन्यः स्यात् । निष्टप्तं रक्षो निष्टप्ता अरातयः । अनासेवने किम् । निस्तपति । पुनःपुनस्तप-
 तीत्यर्थः ॥ युष्मत्तत्तत्क्षुष्वन्तःपादम् । ८।३।१०३ ॥ पादमध्यस्थस्य सस्य मूर्धन्यः स्यात्त-
 कारादिवेषु परेषु । युष्मदादेशाः त्वंत्वातेतवाः । त्रिभिर्ध्रुं देव सवितः । तेमिष्ठा । आमिष्टे
 अप्स्वग्ने सधिष्टव । अग्निष्टद्विष्वम् । द्यावापृथिवी निष्टतक्षुः । अन्तःपादं किम् । तदग्नि-
 स्तदर्यमा । यन्म आत्मनो मिन्दाभूदग्निस्तत्पुनराहार्जातवेदा । विचर्षणिः । अत्राग्निरिति
 पूर्वपादस्यान्तो न तु मध्यः । यजुष्येकेषाम् । ८।३।१०४ ॥ युष्मत्तत्तत्क्षुषु परतः सस्य
 मूर्धन्यो वा । अर्चिभिर्ध्रुम् । अग्निष्टे अग्रम् । अर्चिभिष्टतक्षुः । पक्षे अर्चिभिस्त्वमित्यादि ॥ स्तुत-
 स्तोमयोश्छन्दसि । ८।३।१०५ ॥ नृभिष्टुतस्य । नृभिः स्तुतस्य । गोष्टोमम् । गोस्तोमम् ।
 पूर्वपदादित्येव सिद्धे प्रपञ्चार्यमिदम् ॥ पूर्वपदात् । ८।३।१०६ ॥ पूर्वपदस्थान्निमित्तात्परस्य
 सस्य षो वा । यदिन्द्राग्नी दिविष्टः । युवं हि स्थः स्वर्पती ॥ सुवः । ८।३।१०७ ॥ पूर्वपद-

स्थानिमित्तात्परस्य सुञो निपातस्य सस्य षः । ऊर्ध्व ऊष्णः । अभीष्णः ॥ सनोतेरनः ।
 ।।८।३।१०८ ॥ गोषा इन्दो नृषा अवि । अनःकिम् । गोसनिः ॥ सहेः पृतनर्ताभ्यां
 च ।।८।३।१०९ ॥ पृतनाषाहम् । ऋताषाहम् । चात् ऋतीषाहम् ॥ निव्यभिभ्योऽङ्-
 व्यवाये वा छन्दसि ।।८।३।११९ ॥ सस्य मूर्धन्यः । न्यषीदत् । न्यसीदत् । व्यषीदत् ।
 व्यसीदत् । अभ्यष्टौत् । अभ्यस्तौत् ॥ छन्दस्यृदवग्रहात् ।।८।३।२६ ॥ ऋकारान्तादव-
 ग्रहात्परस्य नस्य णः । नृमणाः । पितृयाणम् ॥ नश्च धातुस्थोरुभ्यः ।।८।४।२७ ॥ धातु-
 स्थात् । अग्रे रक्षा णः । शिक्षा णो अस्मिन् । उरु णस्कृधि । अभीषु णः । मो पुःणः ॥
 ॥ इत्यष्टमोऽध्यायः ॥ ॥ इति वैदिकीप्रक्रिया समाप्ता ॥

॥ अथ स्वरप्रक्रिया ॥

अनुदात्तं पदमेकवर्जम् ।।६।१।१५८ ॥ परिभाषेयं स्वरविविधविषया । यस्मिन्पदे
 यस्योदात्तः स्वरितो वा विधीयते तमेकमचं वर्जयित्वा शेषं तत्पदमनुदात्ताच्चकं स्यात् ।
 गोपायतं नः । अत्र सनाद्यन्ता इति धातुत्वे धातुस्वरेण यकाराकार उदात्तः शिष्टमनुदा-
 त्तम् ॥ सतिशिष्टस्वरवलीयस्त्वमन्यत्र विकरणेभ्य इति वाच्यम् * ॥ तेनोक्तोदाहरणे गुपेर्धा-
 तुस्वर आयस्य प्रत्ययस्वरश्च न शिष्यते । अन्यत्रेति किम् । यज्ञं यज्ञमभिवृधे णीतः ।
 अत्र सतिशिष्टोऽपि आ इत्यस्य स्वरो न शिष्यते किं तु तस एव ॥ अनुदात्तस्य च यत्रो-
 दात्तलोपः ।।६।१।१६१ ॥ यस्मिन्ननुदात्ते परे उदात्तो लुप्यते तस्योदात्तः स्यात् । देवीं
 वाचम् । अत्र ङीबुदात्तः ॥ चौ ।।६।१।१२२ ॥ लुप्ताकारेऽञ्चतौ परे पूर्वस्यान्तोदात्तः
 स्यात् । उदात्तनिवृत्तिस्वरापवादः । देवद्रीचीं नयत देवयन्तः ॥ अतद्धित इति वाच्यम्* ॥
 दाधीचः । माधूचः । प्रत्ययस्वर एवात्र ॥ आमन्त्रितस्य च ।।६।१।१९८ ॥ आमन्त्रित-
 स्यादिरुदात्तः स्यात् । अग्न इन्द्र वरुण मित्र देवाः ॥ आमन्त्रितस्य च ।।८।१।१९९ ॥
 पदात्परस्यापादादिस्थितस्यामन्त्रितस्य सर्वस्यानुदात्तः स्यात् । प्रागुक्तस्य षाष्ठस्यापवादो-
 ऽयमाष्टमिकः । इमं मे गङ्गे यमुने सरस्वति । अपादादौ किम् । शुतुद्रि स्तोमम् ॥ आम-
 न्त्रितं पूर्वमविद्यमानवत् ॥ अग्न इन्द्र । अत्रेन्द्रादीनां निधातो न पूर्वस्याविद्यमानत्वेन पदा-
 त्परत्वाभावात् ॥ नामन्त्रिते समानाधिकारणे सामान्यवचनम् ॥ समानाधिकरणे आमन्त्रिते
 परे विशेष्यं पूर्वमविद्यमानवत् । अग्रे तेजस्विन् । अग्रे त्रातः । सामान्यवचनं किम् । पर्यायेषु
 मा भूत् । अघ्न्ये देवि सरस्वति ॥ सामान्यवचनं विभाषितं विशेषवचने ॥ अत्र भाष्यकृता
 बहुवचनमिति पूरितम् । सामान्यवचनमिति च पूर्वसूत्रे योजितम् । आमन्त्रितान्ते विशेषणे
 परे पूर्वं बहुवचनान्तमविद्यमानवद्वा । देवीः षल्लुर्वीरु नः कृणोत । अत्र देवीनां विशेषणं

षडिति । देवाः शरण्याः । इह द्वितीयस्य निघातो वैकल्पिकः ॥ सुबामन्त्रिते पराङ्गव-
 त्वरे । १२।१।२ ॥ सुबन्तमामन्त्रिते परे परस्याङ्गवत्स्वरे कर्तव्ये । द्रवत्पाणी शुभस्पती ।
 शुभ इति शुमेः क्विबन्तात्पृथग्यन्तस्य परशरीरानुप्रवेशे षाष्टिकमामन्त्रिताद्युदात्तत्वम् । न
 चाष्टमिको निघातः शङ्क्यः । पूर्वामन्त्रितस्याविद्यमानत्वेन पादादित्वात् । यत्ते दिवो दुहि-
 तर्मर्तभोजनम् । इह दिवःशब्दस्याष्टमिको निघातः । परशुना वृश्चन् ॥ षष्ठ्यामन्त्रितकारक-
 वचनम् * ॥ षष्ठ्यन्तमामन्त्रितान्तं प्रति यत्कारकं तद्वाचकं चेति परिगणनं कर्तव्यमि-
 त्यर्थः । तेनेह न । अयमग्रे जरिता । एतेनाग्रे ब्रह्मणा । समर्थानुवृत्त्या वा सिद्धम् ॥ पूर्वा-
 ङ्गवच्चेति वक्तव्यम् * ॥ आ ते पितर्मस्ताम् । प्रति त्वा दुहितर्दिवः ॥ अव्ययानां न * ॥
 उच्चैरधीयान ॥ अव्ययीभावस्य त्विष्यते * ॥ उपाग्न्यधीयान ॥ उदात्तस्वरितयोर्यणः
 स्वरितोऽनुदात्तस्य । ८।२।४ ॥ उदात्तस्थाने स्वरितस्थाने च यो यण् ततः परस्यानुदा-
 त्तस्य स्वरितः स्यात् । अम्यमि हि । स्वरितस्य यणः । खलप्याशा । अस्य स्वरितस्य
 त्रैपादिकत्वेनासिद्धत्वाच्छेषनिघातो न ॥ एकादेश उदात्तेनोदात्तः । ८।२।५ ॥ उदात्तेन
 सहैकादेश उदात्तः स्यात् । बोश्वाः । कावरं मरुतः ॥ स्वरितो वानुदात्ते पदादौ । ८।२।
 ६ ॥ अनुदात्ते पदादौ परे उदात्तेन सहैकादेशः स्वरितो वा स्यात् । पक्षे पूर्वसूत्रेणो-
 दात्तः । वी ३ दं ज्योतिर्हृदये । अस्य श्लोको दिवीयते । व्यवस्थितविभाषात्वादिकारयोः
 स्वरितः । दीर्घप्रवेशे त्दात्तः । किं च एङः पदान्तादिति पूर्वरूपे स्वरित एव । तेऽवदन् ।
 सो ऽयमागात् । उक्तं च प्रातिशाख्ये । इकारयोश्च प्रश्लेषे क्षैप्राभिनिहतेषु चेति ॥ उदा-
 त्तादनुदात्तस्य स्वरितः । ८।४।६६ ॥ उदात्तात्परस्यानुदात्तस्य स्वरितः स्यात् । अग्नि-
 मीळे । अस्याप्यसिद्धत्वाच्छेषनिघातो न । तमीशानासः ॥ नोदात्तस्वरितोदयमगार्ग्य-
 काश्यपगालवानाम् । ८।४।६७ ॥ उदात्तपरः स्वरितपरश्चानुदात्तः स्वरितो न स्यात् ।
 गार्ग्यादिमते तु स्यादेव । प्र य आरुः । वोऽअश्वाः का ३ भीशवः ॥ एकश्रुति दूरात्सं-
 बुद्धौ । १।२।३३ ॥ दूरात्संबोधने वाक्यमेकश्रुतिः स्यात् । त्रैस्वर्यापवादः । आगच्छ भो
 माणवक ॥ यज्ञकर्मण्यजपन्युखसामसु । १।२।३४ ॥ यज्ञक्रियायां मन्त्र एकश्रुतिः स्या-
 जपादीन्वर्जयित्वा । अग्निमूर्धा दिवः ककुत् । यज्ञेति किम् । स्वाध्यायकाले त्रैस्वर्यमेव ।
 अजपेति किम् । ममाग्रे वचो विहवेव्वस्तु । जपो नाम उपाशुप्रयोगः । यथा जले निमग्नस्य ।
 न्यूङ्क्षा नाम षोडश ओकाराः । गीतिषु सामाख्या । उच्चैस्तरां वा वषट्कारः । १।२।३५ ॥
 यज्ञकर्मणि वौषट्शब्द उच्चैस्तरां वा स्यादेकश्रुतिर्वा ॥ विभाषा छन्दसि । १।२।३६ ॥ छन्दसि
 विभाषा एकश्रुतिः स्यात् । व्यवस्थितविभाषेयम् । संहितायां त्रैस्वर्यम् । ब्राह्मणे एकश्रुति-

बहुचानाम् । अन्येषामपि यथासंप्रदायं व्यवस्था ॥ न सुब्रह्मण्यायां स्वरितस्य तूदात्तः । १।१।३७ ॥ सुब्रह्मण्याख्ये निगदे यञ्जकर्मणीति विभाषा छन्दसीति च प्राप्ता एकश्रुतिर्न स्यात्स्वरितस्योदात्तश्च स्यात् । सुब्रह्मण्यो ३ म् ॥ असावित्यन्तः * ॥ तस्मिन्नेव निगदे प्रथमान्तस्यान्त उदात्तः स्यात् । गार्ग्यो यजते । जिह्वात्प्राप्त आद्युदात्तोऽनेन बाध्यते ॥ अमुष्येत्यन्तः * ॥ षष्ठ्यन्तस्यापि प्राग्वत् । दाक्षेः पिता यजते ॥ स्यान्तस्योपोत्तमं च * ॥ चादन्तस्तेन द्वावुदात्तौ । गार्ग्यस्य पिता यजते ॥ वा नामधेयस्य * ॥ स्यान्तस्य नामधेयस्य उपोत्तमुदात्तं वा स्यात् । देवदत्तस्य पिता यजते ॥ देवब्रह्मणोरनुदात्तः । १।१।३८ ॥ अनयोः स्वरितस्यानुदात्तः स्यात्सुब्रह्मण्यायाम् । देवा ब्रह्माण आगच्छत ॥ स्वरितात्संहितायामनुदात्तानाम् । १।१।३९ ॥ स्वरितात्परेषामनुदात्तानां संहितायामेकश्रुतिः स्यात् । इमं मे गङ्गे यमुने सरस्वति ॥ उदात्तस्वरितपरस्य सन्नतरः । १।१।४० ॥ उदात्तस्वरितौ परौ यस्मात्तस्यानुदात्ततरः स्यात् । सरस्वति शुतुद्रि । व्यचक्षयस्त्वः ॥ तस्य परमात्रेडितम् ॥ अनुदात्तं च । ८।१।३ ॥ द्विरुक्तस्य परं रूपमनुदात्तं स्यात् । दिवेदिवे ॥ इति ॥

अथ धातुस्वराः ।

धातोः । ६।१।१६२ ॥ अन्त उदात्तः स्यात् । गोपायतं नः । असि सत्यः ॥ स्वपादिहिंसामच्यनिटि । ६।१।१८८ ॥ स्वपादीनां हिंसेश्चानित्यजादौ लसार्वाधातुके परे आदिरुदात्तो वा स्यात् । स्वपादिरदाद्यन्तर्गणः । स्वपन्ति । श्वसन्ति । हिंसन्ति । पक्षे प्रत्ययस्वरेण मध्योदात्तता । किङ्कित्येष्यते । नेह । स्वपानि । हिनसानि ॥ अभ्यस्तानामादिः । ६।१।१८९ ॥ अनित्यजादौ लसार्वाधातुके परे अभ्यस्तानामादिरुदात्तः । ये ददति प्रिया वसु । परत्वाच्चित्स्वरमयं बाधते । दधाना इन्द्रे ॥ अनुदात्ते च । ६।१।१९० ॥ अविद्यमानोदात्ते लसार्वाधातुके परेऽभ्यस्तानामादिरुदात्तः । दधासि रत्नं द्रविणं च दाशुषे ॥ भीह्वीभृहुमदजनधनदरिद्राजागरां प्रत्ययात्पूर्वं पिति । ६।१।१९२ ॥ भीप्रभृतीनामभ्यस्तानां पिति लसार्वाधातुके परे प्रत्ययात्पूर्वमुदात्तं स्यात् । योऽग्निहोत्रं जुहोति । ममनु नः परिज्मा । माता यद्वीरं दधनत् । जागर्षि त्वम् ॥ लिति । ६।१।१९३ ॥ प्रत्ययात्पूर्वमुदात्तम् । चिकीर्षकः ॥ आदिर्गुल्यन्यतरस्याम् । ६।१।१९४ ॥ अभ्यस्तानामादिरुदात्तो वा णमुलि परे । लोलूयंलोलूयम् । पक्षे लिट्स्वरः ॥ अचः कर्तृयकि । ६।१।१९५ ॥ उपदेशोऽजन्तानां कर्तृयकि परे आदिरुदात्तो वा । लूयते केदारः स्वयमेव ॥ चङ्गयन्यतरस्याम् । ६।१।२१८ ॥ चङ्गन्ते धातावुपोत्तममुदात्तं वा । मा हि चीकरताम् । धात्वकार उदात्तः । पक्षान्तरे चङुदात्तः ॥ इति धातुस्वराः ॥

अथ प्रातिपदिकस्वराः ।

कर्षाऽऽत्वतो घञोन्त उदात्तः । ६।१।१५९ ॥ कर्षतेर्धातोराकारवतश्च घञन्तस्यान्त उदात्तः स्यात् । कर्षः । शपा निर्देशात्तुदादेराद्युदात्त एव । कर्षः पाकः ॥ उञ्छादीनां च । ६।१।१६० ॥ अन्त उदात्तः स्यात् । उञ्छादिषु युगशब्दो घञन्तोऽगुणो निपात्यते कालविशेषे रथाद्यवयवे च । वैश्वानरः कुशिकेमिर्युगेयुगे । अन्यत्र योगे योगे तवस्तरम् । भक्षशब्दो घञन्तः । गावः सोमस्य प्रथमस्य भुक्षः । उत्तमशश्वत्तमावपि । उदुत्तमं वरुण । शश्वत्तममीळते ॥ चतुरः शसि । ६।१।१६७ ॥ चतुरोन्तऽउदात्तः शसि परे । चतुरः कल्पयन्तः । अचि र इति रादेशस्य पूर्वविधौ स्थानिवत्त्वान्नेह । चतस्रः पश्य । चतेरुन् । निच्वादाद्युदात्तात् ॥ भ्रूत्युपोत्तमम् । ६।१।१८० ॥ षट्त्रिचतुर्यो या झलादिर्विभक्तिस्तदन्ते पदे उपोत्तममुदात्तं स्यात् । अध्वर्युभिः पञ्चभिः नवभिः । नवभिर्वाजैर्नवती च । सप्तभ्यो जायमानः । आदशभिर्विष्वतः । उपोत्तमं किम् । आ षड्भिर्हूयमानः । विश्वेदैवैस्त्रिभिः । झलि किम् । नवानां नवतीनाम् ॥ विभाषा भाषायाम् । ६।१।१८१ ॥ उक्तविषये ॥ सर्वस्य सुपि । ६।१।१९१ ॥ सुपि परे सर्वशब्दस्यादिरुदात्तः स्यात् । सर्वे नन्दन्ति यशसा ॥ ग्नित्यादिर्नित्यम् । ६।१।१९७ ॥ जिदन्तस्य निदन्तस्य चादिरुदात्तः स्यात् । यस्मिन्विश्वानि पौस्या । पुंसः कर्मणि ब्राह्मणादित्वात् ष्यञ् । सुते दधिष्व नश्चनः । चायतेरसुन् । चायेरन्ने ह्रस्वश्चेति चकारादसुनो नुडागमश्च ॥ पथिमथोः सर्वनामस्थाने । ६।१।१९९ ॥ आदिरुदात्तः स्यात् । अयं पन्थाः । सर्वनामस्थाने किम् । ज्योतिष्मतः पथो रक्ष । उदात्तनिवृत्तिस्वरेणान्तोदात्तं पदम् ॥ अन्तश्च तवै युगपत् । ६।१।२०० ॥ तवैप्रत्ययान्तस्याद्यन्तौ युगपदाद्युदात्तौ स्तः । हर्षसे दातवा उ ॥ क्षयो निवासे । ६।१।२०१ ॥ आद्युदात्तः स्यात् । स्वे क्षये शुचिब्रत ॥ जयः करणम् । ६।१।२०२ ॥ करणवाची जयशब्द आद्युदात्तः स्यात् । जयत्यनेन जयोऽश्वः ॥ वृषादीनां च । ६।१।२०३ ॥ आदिरुदात्तः । आकृतिगणोऽयम् । वाजेभिर्वाजिनीवती । इन्द्रं वाणीः ॥ संज्ञायामुपमानन् । ६।१।२०४ ॥ उपमानशब्दः संज्ञायामाद्युदात्तः । चञ्चेव चञ्चा । कनोऽत्र लुप् । एतदेव ज्ञापयति कचित्स्वरविधौ प्रत्ययलक्षणं नेति । संज्ञायां किम् । अग्निमार्णवकः । उपमानं किम् । चैत्रः ॥ निष्ठा च व्यजनात् । ६।१।२०५ ॥ निष्ठान्तस्य द्व्यच्-संज्ञायामादिरुदात्तो न त्वाकारः । दत्तः । द्व्यच् किम् । चिन्तितः । अनात्किम् । त्रातः । संज्ञायामित्यनुवृत्तेर्नेह । कृतम् । हृतम् ॥ शुष्कवृष्टौ । ६।१।२०६ ॥ एतावाद्युदात्तौ स्तः । असंज्ञार्थमिदम् । अतुसं न शुष्कम् ॥ आशितः कर्ता । ६।१।२०७ ॥ कर्तृवाची

आशितशब्द आद्युदात्तः । कृषन्नित्काल आशितम् ॥ रिक्ते विभाषा । ६।१।२०८ ॥
 रिक्तशब्दे वाऽऽदिरुदात्तः । रिक्तः । संज्ञायां तु निष्ठा च द्वयजनादिति नित्याद्युदात्तत्वं
 पूर्वविप्रतिषेधेन ॥ जुष्टर्पिते च छन्दसि । ६।१।२०९ ॥ आद्युदात्ते वा स्तः ॥ नित्यं
 मन्त्रे । ६।१।२१० ॥ एतत्सूत्रं शक्यमकर्तुम् । जुष्टो दमूनाः । पल्लर आहुरर्पितमित्यादेः
 पूर्वैणैव सिद्धे छन्दसि पाठस्य व्यवस्थिततया विपरीतापादनायोगात् । अर्पिताः षष्ठिर्न
 चला चलास इत्यत्रान्तोदात्तदर्शनाच्च ॥ युष्मदस्मदोर्ङ्सि । ६।१।२११ ॥ आदिरुदात्तः
 स्यात् । नहिषस्तव नो मम ॥ ङयि च । ६।१।२१२ ॥ तुभ्यं हिन्वानः । मह्यं वातः
 पवताम् ॥ यतोऽनावः । ६।१।२१३ ॥ यत्प्रत्ययान्तस्य द्वयच आदिरुदात्तो नावं विना ।
 युञ्जन्त्यस्य काम्या । कमेर्णिङन्तादचो यत् । अनावः किम् । नवतिं नवानाम् ॥ ईडवन्द-
 वृशंसदुहां प्यतः । ६।१।२१४ ॥ एषां प्यदन्तानामादिरुदात्तः । ईड्यो नूतनैस्त । आजुह्वान
 ईड्यो वन्द्यश्च । श्रेष्ठं नो वेहि वार्यम् । उक्थमिन्द्राय शंस्यम् ॥ विभाषा वेण्विन्धानयोः
 । ६।१।२१५ ॥ आदिरुदात्तो वा । इन्धानो अग्निम् ॥ त्यागरागहासकुहश्चठक्रथानाम्
 । ६।१।२१६ ॥ आदिरुदात्तो वा । आद्याल्लयो घञन्ताः । त्रयः पचाद्यजन्ताः ॥ मतोः
 पूर्वमात्संज्ञायां स्त्रियाम् । ६।१।२१९ ॥ मतोः पूर्वमाकार उदात्तः स्त्रीनाम्नि । उदुम्बरा-
 वती । शरावती ॥ अन्तोऽवत्याः । ६।१।२२० ॥ अवतीशब्दस्यान्त उदात्तः । वेत्रवती ।
 ङीपः पिप्त्वादनुदात्तत्वं प्राप्तम् ॥ ईवत्याः । ६।१।२२१ ॥ ईवत्यन्तस्यापि प्राग्वत् ।
 अहीवती । मुनीवती ॥ इति प्रातिपदिकस्वराः ॥

अथ फिट्सूत्राणि ।

फिषोऽन्त उदात्तः ॥ प्रातिपदिकं फिट् तस्यान्त उदात्तः स्यात् । उच्चैः ॥ पाटला-
 पालङ्काम्बासागरार्थानाम् ॥ एतदर्थानामन्त उदात्तः । पाटला, फलेरुहा, सुरूपा, पाक-
 लेति पर्यायाः । लघावन्त इति प्राप्ते । अपालङ्क, व्याधिघात, आरेवत, आरग्वधेति पर्यायाः ।
 अम्बार्थः माता । उनर्वन्नन्तानामित्याद्युदात्तत्वे प्राप्ते । सागरः । समुद्रः ॥ गेहार्थानाम-
 स्त्रियाम् ॥ गेहम् । नव्विषयस्येति प्राप्ते । अस्त्रियां किम् । शाला । आद्युदात्तोऽयम् ।
 इहैव पर्युदासाज्ज्ञापकात् ॥ गुदस्य च ॥ अन्त उदात्तः स्यान्न तु स्त्रियाम् । गुदम् ।
 अस्त्रियां किम् । आन्त्रेभ्यस्ते गुदाभ्यः । स्वाङ्गशिष्टामदन्तानामित्यन्तरङ्गमाद्युदात्तत्वम् ।
 ततश्चाप् ॥ ध्यपूर्वस्य स्त्रीविषयस्य ॥ धकारयकारपूर्वो योऽन्त्योऽच् स उदात्तः । अन्तर्धा ।
 स्त्रीविषयवर्णनाम्नामिति प्राप्ते । छाया । माया । जाया । यान्तस्यान्त्यात्पूर्वमित्याद्युदात्तत्वे
 प्राप्ते । स्त्रीति किम् । बाह्यम् । यजन्तत्वादाद्युदात्तत्वम् । विषयग्रहणं किम् । इभ्या ।

क्षत्रिया । यतो नाव इत्याद्युदात्त इभ्यशब्दः । क्षत्रियशब्दस्तु यान्तस्यान्त्यात्पूर्वमिति मध्यो-
 दात्तः ॥ स्वान्तस्याश्मादेः ॥ नखम् । उखा । मुखम् । दुःखम् । नखस्य स्वाङ्गशिटा-
 मित्याद्युदात्तत्वे प्राप्ते । उखा नाम भाण्डविशेषः । तस्य कृत्रिमत्वात्खय्युवर्णं कृत्रिमाख्या
 चेदित्युवर्णस्योदात्तत्वे प्राप्ते । मुखदुःखयोर्नन्विषयस्येति प्राप्ते । अश्मादेः किम् । शिखा ।
 मुखम् । मुखस्य स्वाङ्गशिटामिति नन्विषयस्येति वा आद्युदात्तत्वम् । शिखायास्तु शीङः
 खो निद्रस्वश्चेति उणादिषु निचोक्तेरन्तरङ्गत्वाद्वापः प्रागेव स्वाङ्गशिटामिति वा बोध्यम् ॥
 हिष्ठवत्सरतिशत्थान्तानाम् ॥ एषामन्त उदात्तः स्यात् । अतिशयेन बहुलो बंहिष्ठः ।
 नित्वादाद्युदात्तत्वे प्राप्ते । बंहिष्ठैरश्वैः सुवृता रथेन । यद्वंहिष्ठं नातिविदे । इत्यादौ व्यत्यया-
 दाद्युदात्तः । संवत्सरः । अव्ययपूर्वपदप्रकृतिस्वरोऽत्र बाध्यते इत्याहुः । सततिः । अशीतिः ।
 लघावन्त इति प्राप्ते । चत्वारिंशत् । इहापि प्राग्वत् । अभ्यूर्णानां प्रभृत्यस्यायोः । अव्य-
 यपूर्वपदप्रकृतिस्वरोऽत्र बाध्यत इत्याहुः । याथादिसूत्रेण गताथमेतत् ॥ दक्षिणस्य साधौ ॥
 अन्त उदात्तः स्यात् । साधुवाचित्वाभावे तु व्यवस्थायां सर्वनामतया स्वाङ्गशिटामित्या-
 द्युदात्तः । अर्थान्तरे तु लघावन्त इति गुरुदात्तः । दक्षिणः सरलोदारपरच्छन्दानुवर्तिष्विति
 कोशः ॥ स्वाङ्गाख्यायामादिर्वा ॥ इह दक्षिणस्याद्यन्तौ पर्यायेणोदात्तौ स्तः । दक्षिणो बाहुः ।
 आख्याग्रहणं किम् । प्रत्यङ्मुखस्यासीनस्य वामपाणिर्दक्षिणो भवति ॥ छन्दसि च ॥
 अस्वाङ्गार्यमिदम् । दक्षिणः । इह पर्यायेणाद्यन्तावुदात्तौ ॥ कृष्णस्यामृगाख्या चेत् ॥
 अन्त उदात्तः । वर्णानां तणेत्याद्युदात्तत्वे प्राप्ते अन्तोदात्तो विधीयते । कृष्णानां व्रीही-
 णाम् । कृष्णो नोनाव वृषभः । मृगाख्यायां तु । कृष्णो रात्र्यै ॥ वा नामधेयस्य ॥ कृष्ण-
 स्येत्येव । अयं वां कृष्णो अश्विना । कृष्ण ऋषिः ॥ शुक्लगौरयोरादिः ॥ नित्यमुदात्तः
 स्यादित्येके । वेत्यनुवर्तत इति तु युक्तम् ॥ सरो गौरो यथा पिबेत्यन्तान्तोदात्तदर्शनात् ॥
 अङ्गुष्ठोदकवक्त्रशानां छन्दस्यन्तः ॥ अङ्गुष्ठस्य स्वाङ्गानामकुर्वादीनामिति द्वितीयस्योदा-
 त्तत्वे प्राप्तेऽन्तोदात्तार्थ आरम्भः । वशाग्रहणं नियमार्थं छन्दस्येवेति । तेन लोके आद्यु-
 दात्ततेत्याहुः ॥ पृष्ठस्य च ॥ छन्दस्यन्त उदात्तः स्याद्वा भाषायाम् । पृष्ठम् ॥ अर्जुनस्य
 तृणाख्या चेत् ॥ उनर्वन्नन्तानामित्याद्युदात्तस्यापवादः ॥ आर्यस्य स्वाम्याख्या चेत् ॥
 यान्तस्यान्त्यात्पूर्वमिति यतोनाव इति वाद्युदात्ते प्राप्ते वचनम् ॥ आशाया अदिगाख्या
 चेत् ॥ दिगाख्याग्यावृत्यर्थमिदम् । अत एव शापकाद्विपर्ययस्याद्युदात्तता । इन्द्र आशा-
 म्यस्परि ॥ नक्षत्राणामाव्विषयाणाम् ॥ अन्त उदात्तः स्यात् । आश्लेषाऽनुराधादीनां
 लघावन्त इति प्राप्ते । ज्येष्ठाश्रविष्ठाधनिष्ठानामिष्टन्नन्तत्वेनाद्युदात्ते प्राप्ते वचनम् ॥ न कुपू-

वस्य कृत्तिकाख्या चेत् ॥ अन्त उदात्तो न । कृत्तिका नक्षत्रम् । केचित्तु कुपूर्वो य आप्
तद्विषयाणामिति व्याख्याय आर्यिका बहुलिका इत्यत्राप्यन्तोदात्तो नेत्याहुः ॥ घृतादीनां
च ॥ अन्त उदात्तः । घृतं मिमिक्षे । आकृतिगणोऽयम् ॥ ज्येष्ठकनिष्ठयोर्वयसि ॥ अन्त
उदात्तः स्यात् । ज्येष्ठ आह चमसा । कनिष्ठ आह चतुरः । वयसि किम् । ज्येष्ठः श्रेष्ठः ।
कनिष्ठोऽल्पकः । इह नित्वादाद्युदात्त एव ॥ बिल्वतिष्ययोः स्वरितो वा ॥ अनयोरन्तः
स्वरितो वा स्यात् । पक्षे उदात्तः ॥ इति फिट्सूत्रेषु प्रथमः पादः ॥

अथादिः प्राक् शकटेः ॥ अधिकारोऽयम् । शकटिशकट्योरिति यावत् ॥ ह्रस्वा-
न्तस्य स्त्रीविषयस्य ॥ आदिरुदात्तः स्यात् । बलिः । तनुः ॥ नन्विषयस्यानिसन्तस्य ॥
वने न वायः । इसन्तस्य तु सर्पिः । नप् नपुंसकम् ॥ तृणधान्यानां च द्व्यषाम् ॥
द्व्यचामित्यर्थः । कुशाः । काशाः । माषाः । तिलाः । बहूचां तु गोधूमाः ॥ ऋः संख्यायाः ॥
पञ्च । चत्वारः ॥ स्वाङ्गशिष्टामदन्तानाम् ॥ शिट् सर्वनाम । कर्णाभ्यां लुबुकादधि ।
ओष्ठाविव मधु । विश्वो विहायाः ॥ पाणिनां कुपूर्वम् ॥ कवर्गात्पूर्व आदिरुदात्तः ।
काकः । वृकः । शुकेषु मे । प्राणिनां किम् । क्षीरं सर्पिर्मधूदकम् ॥ खय्युवर्णं
कृत्रिमाख्या चेत् ॥ खयि परे उवर्णमुदात्तं स्यात् । कन्दुकः ॥ उनर्वन्नन्तानाम् ॥
उन । वरुणं वो रिशादसम् । ऋ । स्वसारं त्वा कृण्वै । वन् । पीवानं मेषम् ॥ वर्णानां
तणतिनितान्तानाम् ॥ आदिरुदात्तः । एतः । हरिणः । शितिः । पृश्निः । हरित् ॥ ह्रस्वा-
न्तस्य ह्रस्वमनृ ताच्छील्ये ॥ ऋद्रज्यं ह्रस्वान्तस्यादिभूतं ह्रस्वमुदात्तं स्यात् । मुनिः ॥
अक्षस्यादेवनस्य ॥ आदिरुदात्तः । तस्य नाक्षः । देवने तु । अक्षैर्मा दीव्यः ॥ अर्धस्या-
समद्योतने ॥ अर्धो ग्रामस्य । समेऽशके तु अर्धं पिप्पल्याः ॥ पीतद्वर्णानाम् ॥ आदि-
रुदात्तः । पीतद्रुः । सरलः ॥ ग्रामादीनां च ॥ ग्रामः । सोमः । यामः ॥ लुबन्तस्योप-
मेयनामधेयस्य ॥ चञ्चेव चञ्चा । स्फिगन्तस्येति पाठान्तरम् । स्फिगिति लुपः प्राचां संज्ञां ॥
न वृक्षपर्वतविशेषव्याघ्रसिंहमहिषाणाम् ॥ एषामुपमेयनाम्नामादिरुदात्तो न । ताल इव
तालः । मेरुरिव मेरुः । व्याघ्रः । सिंहः । महिषः ॥ राजविशेषस्य यमन्वा चेत् ॥ यम-
न्वा वृद्धः । आङ्ग उदाहरणम् । आङ्गाः प्रत्युदाहरणम् ॥ लघावन्ते द्वयोश्च बह्वो गुरुः ॥
अन्ते लघौ द्वयोश्च लघ्वोः सतोर्बह्वकस्य गुरुरुदात्तः । कल्याणः । कोलाहलः ॥ स्त्रीविष-
यवर्णाक्षुपूर्वाणाम् ॥ एषां त्रयाणामाद्युदात्तः स्त्रीविषये । मल्लिका । वर्णः । श्येनी । हरि-
णी । अक्षुशब्दात्पूर्वोऽस्त्येषां ते अक्षुपूर्वाः । तरक्षुः ॥ शकुनीनां च लघुपूर्वम् ॥ पूर्वं
लघु उदात्तं स्यात् । कुक्कुटः । तित्तिरिः । खंजरीः ॥ नर्तुप्राण्याख्यायाम् ॥ यथालक्षणं

प्राप्तमुदात्तत्वं न । वसन्तः । कृकलासः ॥ धान्यानां च वृद्धक्षान्तानाम् ॥ आदिरुदात्तः ।
कान्तानाम् । श्यामाकाः । षान्तानाम् । माषाः ॥ जनपदशब्दानामषान्तानाम् ॥
आदिरुदात्तः । केकयः ॥ हयादीनामसंयुक्तलान्तानामन्तः पूर्वं वा ॥ हयिति हल्-
संज्ञा । पल्लम् । शल्लम् । हयादीनां किम् । एकलः । असंयुक्तेति किम् । मल्लः ॥ इग-
न्तानां च व्यषाम् ॥ आदिरुदात्तः । कृषिः ॥ इति फिट्सूत्रेषु द्वितीयः पादः ॥

अथ द्वितीयं प्रागीषात् ॥ ईषान्तस्य हयादेरित्यतः प्राक् द्वितीयाधिकारः ॥ त्र्यचां
प्राञ्चकरात् ॥ मकरवरूढेत्यतः प्राक् त्र्यचामित्यधिकारः ॥ स्वाङ्गानामकुर्वादीनाम् ॥
कवगरेफवकारादीनि वर्जयित्वा त्र्यचां स्वाङ्गानां द्वितीयमुदात्तम् । ललाटम् । कुर्वादीनां
तु । कपोलः । रसना । वदनम् ॥ मादीनां च ॥ मलयः । मकरः ॥ शादीनां शाका-
नाम् ॥ शीतन्या । शतपुष्पा ॥ पान्तानां गुर्वादीनाम् ॥ पादपः । आतपः । लघ्वादीनां
तु । अनूपम् । व्यचां तु । नीपम् ॥ युतान्यण्यन्तानाम् ॥ युते । अयुतम् । अनि ।
घमनिः । अणि । विपणिः ॥ मकरवरूढपारेवतवितस्तेक्ष्वार्जिद्राक्षाकलोमाकाष्ठापे-
ष्ठाकाशीनामादिर्वा ॥ एषामादिर्द्वितीयो वोदात्तः । मकरः । वरूढ इत्यादि ॥ छन्दसि
च ॥ अमकराद्यर्थ आरम्भः । लक्ष्यानुसारादादिर्द्वितीयं चोदात्तं ज्ञेयम् ॥ कर्दमादीनां
च ॥ आदिर्द्वितीयं वोदात्तम् ॥ सुगन्धितेजनस्य ते वा ॥ आदिर्द्वितीयं तेशब्दश्चेति
त्रयः पर्यायेणोदात्ताः । सुगन्धितेजनाः ॥ नपः फलान्तानाम् ॥ आदिर्द्वितीयं वोदात्तम् ।
राजादनफलम् ॥ यान्तस्यान्त्यात्पूर्वम् ॥ कुलायः । थान्तस्य च नालघुनी ॥ नाशब्दो
लघु च उदात्ते स्तः । सनाथा सभा ॥ शिशुमारोदुम्बरबलीवर्दोद्गारपुरुवरसां च ॥
अन्त्यात्पूर्वमुदात्तं द्वितीयं वा ॥ साङ्काश्यकाम्पित्यनासिक्क्यदार्वाघाटानाम् ॥ द्वितीय-
मुदात्तं वा ॥ ईषान्तस्य हयादेरादिर्वा ॥ हलीषा । लङ्गलीषा ॥ उशीरदाशेरकपाल-
पलालशैवालश्यामाकशारीरशरावहृदयहिरण्यारण्यापत्यदेवराणाम् ॥ एषामादि-
रुदात्तः स्यात् ॥ महिष्यषाढयोर्यायेष्टकाख्या चेत् ॥ आदिरुदात्तः । महिषी जाया ।
षाढा उपदधाति ॥ ॥ इति फिट्सूत्रेषु तृतीयः पादः ॥

शकटिशकट्योरक्षरमक्षरं पर्यायेण ॥ उदात्तम् । शकटिः । शकटी ॥ गोष्ठजस्य
ब्राह्मणनामघेयस्य ॥ अक्षरमक्षरं पर्यायेणोदात्तम् । गोष्ठजो ब्राह्मणः । अन्यत्र गोष्ठजः पशुः ।
कृदुत्तरपदप्रकृतिस्वरेणान्तोदात्तः ॥ पारावतस्योपोत्तमवर्जम् ॥ शेषं क्रमेणोदात्तम् । पा-
रावतः ॥ धूम्रजानुमुञ्जकेशकालवालस्थालीपाकानामधूजलस्थानाम् ॥ एषां चतुर्णां
धूम्रभृतींश्चतुरो वर्जयित्वा शिष्टानि क्रमेणोदात्तानि । धूम्रजानुः । मुञ्जकेशः । कालवालः ।

स्थालीपाकः ॥ कपिकेशहरिकेशयोश्छन्दसि ॥ कपिकेशः । हरिकेशः ॥ न्यङ्स्वरौ
स्वरितौ ॥ स्पष्टम् । न्यङ्ङुत्तानः ॥ व्यचक्षयत्स्वः ॥ न्यवुद्व्यत्कशयोरादिः ॥ स्व-
रितः स्यात् ॥ तिल्यशिक्यकाश्मर्यधान्यकन्याराजन्यमनुष्याणामन्तः ॥ स्वरितः स्या-
त् । तिलानां भवनं क्षेत्रं तिल्यम् । यतो नाव इति प्राते ॥ बिल्वभक्ष्यवीर्याणि छन्दसि ॥
अन्तस्वरितानि ॥ ननो बिल्व उदतिष्ठत् ॥ त्वत्त्वसमसिमेत्यनुच्चानि ॥ स्तरीरुत्वत् । उत
त्वः पश्यन् । नभन्तामन्यके समे । सिमस्मै ॥ सिमस्याथर्वणेऽन्त उदात्तः ॥ अथर्वण इति
प्राथिकम् । तत्र दृष्टस्येत्येवंपरं वा । तेन वासस्तनुते सिमस्मै इत्यृग्वेदेऽपि भवत्येव ॥
निपाता आद्युदात्ताः ॥ स्वाहा ॥ उपसर्गाश्चाभिवर्जम् ॥ एवादीनामन्तः ॥ एवमा-
दीनामिति पाठान्तरम् । एव । एवम् । नूनम् । सह ते मित्र सूरिमिः सह । षष्ठस्य तृतीये
सहस्य स इति प्रकरणे सहशब्द आद्युदात्त इति प्राञ्चः । तच्चिन्त्यम् ॥ वाचादीनामुभावु-
दात्तौ ॥ उभौग्रहणमनुदात्तं पदमेकवर्जमित्यस्य बाधाय ॥ चादयोऽनुदात्ताः ॥ स्पष्टम् ॥
यथेति पादान्ते ॥ तन्नेमिमृभवो यथा । पादान्ते किम् । यथा नो अदितिः करत् ॥ प्रकारा-
दिद्विरुक्तौ परस्यान्त उदात्तः ॥ पटुपटुः ॥ शेषं सर्वमनुदात्तम् ॥ शेषं नित्यादिद्विरु-
क्तस्य परमित्यर्थः । प्रप्रायम् । दिवेदिवे ॥ इति शान्तनवाचार्यकृतानि फिट्सूत्राणि ॥

अथ प्रत्ययस्वराः ।

आद्युदात्तश्च । ३।१।३ ॥ प्रत्यय आद्युदात्तः स्यात् । अग्निः । कर्तव्यम् ॥ अनु-
दात्तौ सुप्पितौ । ३।१।४ ॥ पूर्वस्यापवादः । यज्ञस्य न यो युञ्छति ॥ शप्तिपोरनुदात्तत्वे
स्वरितप्रचयौ । चितः । ६।१।१६३ ॥ अन्त उदात्तः स्यात् ॥ चितः सप्रकृतेर्बहुकजर्थम्* ॥
चिति प्रत्यये सति प्रकृतिप्रत्ययसमुदायस्यान्त उदात्तो वाच्य इत्यर्थः । नभन्तामन्यके
समे । यके सरस्वतीमनु । तक्तुते - ॥ तद्धितस्य । ६।१।१६४ ॥ चितस्तद्धितस्यान्त
उदात्तः । पूर्वेण सिद्धे निस्वरबाधनार्थमिदम् । कौञ्जायनाः ॥ कितः । ६।१।१६५ ॥
कितस्तद्धितस्यान्त उदात्तः । यदाग्रेयः ॥ तिसृभ्यो जसः । ६।१।१६६ ॥ अन्त उदात्तः ।
तिस्रो द्यावः सवित्रः ॥ सावेकाचस्तृतीयादिर्विभक्तिः । ६।१।१६८ ॥ साविति सप्तमी-
बहुवचनम् । तत्र य एकाच् ततः परा तृतीयादिर्विभक्तिरुदात्ता । वाचा विरूपः । सौ
किम् । राज्ञेत्यादौ एकाचोऽपि राजशब्दात्परस्य मा भूत् ॥ राज्ञो नु ते । एकाचः किम् ।
विदधते राजनि त्वे । तृतीयादिः किम् । नददर्श वाचम् ॥ अन्तोदात्तादुत्तरपदादन्य-
तरस्यामनित्यसमासे । ६।१।१६९ ॥ नित्याधिकारविहितसमासादन्यत्र यदुत्तरपदमन्तो-
दात्तमेकाच् ततः परा तृतीयादिर्विभक्तिरुदात्ता वा स्यात् । परमवाचा ॥ अञ्चोश्छन्दस्य-

सर्वनामस्थानम् । ६।१।१७० ॥ अञ्चेः परा विभक्तिरुदात्ता । इन्द्रो दधीचः । चाविति
 पूर्वपदान्तोदात्तत्वं प्राप्तम् । तृतीयादिरित्यनुवर्तमाने असर्वनामस्थानग्रहणं शस्परिग्रहाथम् ।
 प्रतीचो बाहून् ॥ ऊडिदम्पदाद्यप्पुम्रैद्युभ्यः । ६।१।१७१ ॥ एभ्योऽसर्वनामस्थानविभक्ति-
 रुदात्ता । प्रष्ठौहः । प्रष्ठौहा ॥ ऊङ्मुपधाग्रहणं कर्तव्यम् * ॥ इह मा भूत् । अक्षद्युवा ।
 अक्षद्युवे । इदम् । एभिर्नृतमः । अन्वादेशे न । अन्तोदात्तादित्यनुवृत्तेः । न च तत्रान्तो-
 दात्तताप्यस्तीति वाच्यम् । इदमोऽन्वादेशोऽश्नुदात्तस्तृतीयादाविति सूत्रेणानुदात्तस्य अशो
 विधानात् । प्र ते बभ्रू । माभ्यां गा अनु । पद्भ्योमासहृन्निश् इति षट् पदादयः । पद्भ्यां
 भूमिः । दद्भिर्न जिह्वा । अहरहर्यायते मासिमासि । मनश्चिन्मे हृद आ । अप् । अपां
 फेनेन । पुम् । अन्नातेव पुंसः । रै । राया वयम् । रायो धर्ता विवस्वतः । दिव् । उप-
 त्वाग्ने दिवेदिवे ॥ अष्टनो दीर्घात् । ६।१।१७२ ॥ शसादिर्विभक्तिरुदात्ता । अष्टाभिर्द-
 शभिः ॥ शतुरनुमो नद्यजादी । ६।१।१७३ ॥ अनुम् यः शतृप्रत्ययस्तदन्तादन्तोदात्ता-
 त्परा नदी अजादिश्च शसादिर्विभक्तिरुदात्ता स्यात् । अच्छा रवं प्रथमा जानती । कृण्वते ।
 अन्तोदात्तात्किम् । दधती । अभ्यस्तानामादिरित्याद्युदात्तः । अनुमः किम् । तुदन्ती ।
 एकादेशोऽत्र उदात्तः । अदुपदेशात्परत्वाच्छतुर्लसार्वाधातुक इति निधातः ॥ उदात्त-
 यणो हल्पूर्वात् । ६।१।१७४ ॥ उदात्तस्थाने यो यण् हल्पूर्वस्तस्मात्परा नदी शसादिर्वि-
 भक्तिश्च उदात्ता स्यात् । चोदयित्री सृजतानाम् । एषा नेत्री । ऋतं देवाय कृण्वते सवित्रे ॥
 नोङ्धात्वोः । ६।१।१७५ ॥ अनयोर्यणः परे शसादय उदात्ता न स्युः । ब्रह्मवन्ध्वा ।
 सेत्युभिः सुभ्वे ॥ ह्रस्वनुङ्भ्यां मतुप् । ६।१।१७६ ॥ ह्रस्वान्तादन्तोदात्तात्तुटश्च परो
 मतुबुदात्तः । यो अन्दिमाँ उदनिमाँ इयति । नुटः । अक्षण्वन्तः कर्णवन्तः सखायः ।
 अन्तोदात्तात्किम् । मात्वा विददिषुमान् । स्वरविधौ व्यञ्जनमविद्यमानवदित्येतदत्र न ।
 मरुत्वानिन्द्र । नियुत्वान्वायवागहि ॥ रेशब्दाच्च * ॥ रेवाँ इद्रेवतः ॥ नामन्यतरस्याम्
 । ६।१।१७७ ॥ मतुपि यो ह्रस्वस्तदन्तादन्तोदात्तात्परो नामुदात्तो वा । चेतन्ती सुमती-
 नाम् ॥ ऊयाश्छन्दसि बहुलम् । ६।१।१७८ ॥ ऊयाः परो नामुदात्तो वा । देवसेनाना-
 मभिर्मञ्जतीनाम् । वेत्युक्तेर्नैह । जयन्तीनां मरुतो यन्तु ॥ षट्त्रिचतुर्भ्यो हलादिः । ६।१।
 १७९ ॥ एभ्यो हलादिर्विभक्तिरुदात्ता । आषड्भिर्ह्यमानः । त्रिमिष्टं देव ॥ न गोश्च-
 न्साववर्णाराडङ्क्रुङ्कृद्भ्यः । ६।१।१८२ ॥ एभ्यः प्रागुक्तं न । गवां शता । गोभ्यो
 गातुम् । शुनश्चिच्छेपम् । सौ प्रथमैकवचने अवर्णान्तात् । तेभ्यो द्युम्नम् । तेषां पाहि
 श्रुधी हवम् ॥ दिवो झल् । ६।१।१८३ ॥ दिवः परा झलादिर्विभक्तिर्नोदात्ता । द्युभिर-

कुम्भिः । शलिति किम् । उप त्वान्ने दिवेदिवे ॥ नृचान्यतरस्याम् । ६।१।१८४ ॥ नुः
परा शलादिर्विभक्तिर्वोदात्ता । नृमियेमानः ॥ तित्स्वरितम् । ६।१।१८५ ॥ निगदव्या-
ख्यातम् । क नूनम् ॥ तास्यनुदात्तेन्डिदुपदेशाल्लसार्वधातुकमनुदात्तमन्डिङोः
। ६।१।१८६ ॥ अस्मात्परं लसार्वधातुकमनुदात्तं स्यात् । तसि । कर्ता । कर्तारौ । कर्तारः ।
प्रत्ययस्वरापवादोऽयम् । अनुदात्तेत् । य आस्ते । डितः । अभिचष्टे अनृतेभिः । अदुप-
देशात् । पुरुषुजा चनस्यतम् । चित्वरोऽप्यनेन बाध्यते । वर्धमानं स्वे दमे । तास्या-
दिभ्यः किम् । अभिवृधे गृणीतः । उपदेशग्रहणाच्चेह । हतो वृत्राण्यार्या । लग्नहणं किम् ।
कतीह निघ्नानाः । सार्वधातुकं किम् । शिश्ये । अन्डिङोः किम् । ते । यदधीते ॥ विन्दी
न्विस्विदिभ्यो नेति वक्तव्यम् * ॥ इन्वे राजा । एतच्चानुदात्तस्य च यतेति सूत्रे भाष्ये
स्थितम् ॥ आदिः सिचोऽन्यतरस्याम् । ६।१।१८७ ॥ सिजन्वस्यादिरुदात्तो वा । यासिष्टं
वर्तिरश्विनौ ॥ थलि च सेटीङन्तो वा । ६।१।१९६ ॥ सेटि थलन्ते पदे इङुदात्तः
अन्तो वा आदिर्वा स्यात् । यदा नैते त्रयस्तदा लितीति प्रत्ययात्पूर्वमुदात्तं स्यात् ।
लुलविथ । अत्र चत्वारोऽपि पर्यायेणोदात्ताः ॥ उपोत्तमं रिति । ६।१।२१७ ॥ रिप्रत्ययान्त-
स्योपोत्तममुदात्तं स्यात् ॥ यदाहवनीये ॥ इति प्रत्ययस्वराः ॥

अथ समासस्वराः ।

समासस्य । ६।१।२२३ ॥ अन्त उदात्तः स्यात् । यज्ञश्रियम् ॥ बहुव्रीहौ प्रकृत्या
पूर्वपदम् । ३।२।१ ॥ उदात्तस्वरितयोगि पूर्वपदं प्रकृत्या स्यात् । सत्यश्चित्रश्रवस्तमः ।
उदात्तेत्यादि किम् । सर्वानुदात्ते पूर्वपदे समासान्तोदात्तत्वमेव यथा स्यात् । समपादः ॥
तत्पुरुषे तुल्यार्थतृतीयासप्तम्युपमानाव्ययद्वितीयाकृत्याः । ६।२।२ ॥ सप्तैते पूर्वपद-
भूतास्तत्पुरुषे प्रकृत्या । तुल्यश्चेतः । कृत्यतुल्याख्या अजात्येति तत्पुरुषः । किरिणा काणः
किरिकाणः । पतयन्मन्दयत्सखम् । मन्दयति मादके इन्द्रे सखेति सप्तमीतत्पुरुषः । शस्त्री-
श्यामा ॥ अव्यये नञ्कुनिपातानाम् ॥ अयज्ञो वा एषः । परिगणनं किम् । स्नात्वा-
कालकः । मुहूर्तसुखम् । भोज्योष्णम् ॥ वर्णो वर्णेष्वनेते । ६।२।३ ॥ वर्णवाचिन्युत्तरपदे
एतवर्जिते वर्णवाचि पूर्वपदं प्रकृत्या तत्पुरुषे । कृष्णसारङ्गः । लोहितकल्पाषः । कृष्णशब्दो
नक्प्रत्ययान्तः । लोहितशब्द इतन्नन्तः । वर्णः किम् । परमकृष्णः । वर्णेषु किम् । कृष्ण-
तिलाः । अनेते किम् । कृष्णैतः ॥ गाधलवणयोः प्रमाणे । ६।२।४ ॥ एतयोस्तत्तरपदयोः
प्रमाणवाचिनि तत्पुरुषे पूर्वपदं प्रकृत्या स्यात् । अरित्रगाधमुदकम् । तत्प्रमाणमित्यर्थः ।
गोलवणम् । यावद्भवे दीयते तावदित्यर्थः । अरित्रशब्द इत्रान्तो मध्योदात्तः । प्रमाणमि-

यत्ता परिच्छेदमात्रं न पुनरायाम एव । प्रमाणे किम् । परमगाधम् ॥ दायाद्यं दायादे
 ।६।२।५ ॥ तत्पुरुषे प्रकृत्या । घनदायादः । घनशब्दः क्युप्रत्ययान्तः प्रत्ययस्वरेणाद्यु-
 दात्तः । दायाद्यं किम् । परमदायादः ॥ प्रतिबन्धि चिरकृच्छ्रयोः ।६।२।६ ॥ प्रतिबन्ध-
 वाचि पूर्वपदं प्रकृत्या एतयोः परतस्तत्पुरुषे । गमनचिरम् । व्याकरणकृच्छ्रम् । गमनं
 कारणविकलतया चिरकालभावि कृच्छ्रयोगि च प्रतिबन्धि जायते । प्रतिबन्धि किम् ।
 मूत्रकृच्छ्रम् ॥ पदेऽपदेशे ।६।२।७ ॥ व्याजवाचिनि पदशब्द उत्तरपदे पूर्वपदं प्रकृत्या
 तत्पुरुषे । मूत्रपदेन प्रस्थितः । उच्चारपदेन । मूत्रशब्दो घञन्तः । उच्चारशब्दो घञन्तस्था-
 थादिस्वरेणान्तोदात्तः । अपदेशे किम् । विष्णुपदम् ॥ निवाते वातत्राणे ।६।२।८ ॥
 निवातशब्दे परे वातत्राणवाचिनि तत्पुरुषे पूर्वपदं प्रकृत्या । कुटीनिवातम् । कुड्यनिवा-
 तम् । कुटीशब्दो गौरादिङीष्न्तः । कुड्यशब्दो ड्यगन्तः । यगन्त इत्यन्ये । वातत्राणे
 किम् । राजनिवाते वसति । निवातशब्दोऽयं रूढः पार्श्वे ॥ शारदेऽनार्तवे ।६।२।९ ॥
 ऋतौ भवमार्तवम् । तदन्यवाचिनि शारदशब्दे परे तत्पुरुषे पूर्वपदं प्रकृतिस्वरं स्यात् ।
 रज्जुशारदमुदकम् । शारदशब्दो नूतनार्थः । तस्यास्वपदविग्रहः । रज्जोः सद्य उद्धृतम् ।
 रज्जुशब्दः सृजेरसुमचेत्याद्युदात्तो व्युत्पादितः । अनार्तवे किम् । उत्तमशारदम् ॥ अध्व-
 र्युक्पाययोजार्तौ ।६।२।१० ॥ एतयोः परतो जातिवाचिनि तत्पुरुषे पूर्वपदं प्रकृतिस्वरम् ।
 कठाध्वर्युः । दौवारिककषायम् । कठशब्दः पचाद्यजन्तः । तस्माद्वैशम्पायनाऽन्तेवासिभ्य-
 श्चेति णिनेः कठचरकाल्लुगिति लृक् । द्वारि नियुक्त इति ठक्यन्तोदात्तो दौवारिकशब्दः ।
 जातौ किम् । परमाध्वर्युः ॥ सहशप्रतिरूपयोः सादृश्ये ।६।२।११ ॥ अनयोः पूर्वं
 प्रकृत्या । पितृसदृशः । सादृश्ये किम् । परमसदृशः । समासार्थोऽत्र पूज्यमानता न सादृ-
 श्यम् ॥ द्विगौ प्रमाणे ।६।२।१२ ॥ द्विगावुत्तरपदे प्रमाणवाचिनि तत्पुरुषे पूर्वपदं प्रकृ-
 तिस्वरम् । प्राच्यसप्तसमः । सप्त समाः प्रमाणमस्य । प्रमाणे लो द्विगोर्नित्यमिति मात्रचो
 लृक् । प्राच्यशब्द आद्युदात्तः । प्राच्यश्चासौ सप्तसमश्च प्राच्यसप्तसमः । द्विगौ किम् । ग्रीहि-
 प्रस्थः । प्रमाणे किम् । परमसप्तसमम् ॥ गन्तव्यपण्यं वाणिजे ।६।२।१३ ॥ वाणिज-
 शब्दे परे तत्पुरुषे गन्तव्यवाचि पण्यवाचि च पूर्वपदं प्रकृतिस्वरम् । मद्रवाणिजः । गोवा-
 णिजः । सप्तमीसमासः । मद्रशब्दो रक्प्रत्ययान्तः । गन्तव्येति किम् । परमवाणिजः ॥
 मात्रोपज्ञोपक्रमच्छाये नपुंसके ।६।२।१४ ॥ मात्रादिषु परतो नपुंसकवाचिनि तत्पु-
 रुषे तथा । मिश्रायास्तुल्यप्रमाणं मिश्राशब्दो गुरोश्च हल इत्यप्रत्ययान्तः । पाणिन्युपज्ञम् ।
 पाणिनिशब्द आद्युदात्तः । नन्दोपक्रमम् । नन्दशब्दः पचाद्यजन्तः । इषुच्छायम् । इषु-

शब्द आद्युदात्तो नित्वात् । नपुंसके किम् । कुड्यञ्छाया ॥ सुखप्रिययोर्हिते । ६।२।१५।
 एतयोः परयोर्हितवाचिनि तत्पुरुषे तथा । गमनप्रियम् । गमनसुखम् । गमनशब्दे लिट्स्वरः ।
 हिते किम् । परमसुखम् ॥ प्रीतौ च । ६।२।१६ ॥ प्रीतौ गम्यायां प्रागुक्तम् । ब्राह्मणसुखं पाय-
 सम् । छात्रप्रियोऽनध्यायः । ब्राह्मणछात्रशब्दौ प्रत्ययस्वरेणान्तोदात्तौ । प्रीतौ किम् । राजसु-
 खम् ॥ स्वं स्वामिनि । ६।२।१७ ॥ स्वामिशब्दे परे स्ववाचि पूर्वपदं तथा । गोस्वामी । स्वं
 किम् । परमस्वामी ॥ पत्यावैश्वर्ये । ६।२।१८ ॥ दमूना ग्रहपतिर्दमे ॥ न भूवाक्चिद्विधिषु
 । ६।२।१९॥ पतिशब्दे परे ऐश्वर्यवाचिनि तत्पुरुषे नैतानि प्रकृत्या । भुवः पतिर्भूपतिः ।
 वाक्पतिः । चित्पतिः । दिधिषूपतिः ॥ वा भुवनम् । ६।२।२० ॥ उक्तविषये । भुवनपतिः ।
 भूसूधूमस्त्रिभ्य इति क्युन्नन्तो भुवनशब्दः ॥ आशङ्काऽवाधनेदीयस्सु संभावने । ६।२।
 २१॥ अस्तित्वाध्यवसायः संभावनम् । गमनाशङ्कमस्ति । गमनावधम् । गमननेदीयः । गमन-
 माशङ्क्यते आवाध्यते निकटतरमिति वा संभाव्यते । संभावने किम् । परमनेदीयः ॥
 पूर्वे भूतपूर्वे । ६।२।२२ ॥ आढ्यो भूतपूर्वः आढ्यपूर्वः । पूर्वशब्दो वृत्तिविषये भूतपूर्वे
 वर्तते । भूतपूर्वे किम् । परमपूर्वः ॥ सविधसनीडसमर्यादसवेशसदेशेषु सामीप्ये
 । ६।२।२३ ॥ एषु पूर्वे प्रकृत्या । मद्रसविधम् । गान्धारसनीडम् । काश्मीरसमर्यादम् ।
 मद्रसवेशम् । मद्रसदेशम् । सामीप्ये किम् । सह मर्यादया समर्यादं क्षेत्रम् । चैत्र-
 समर्यादम् ॥ विस्पष्टादीनि गुणवचनेषु । ६।२।२४ ॥ विस्पष्टकटुकम् । विस्पष्टशब्दो
 गतिरनन्तर इत्याद्युदात्तः । विस्पष्टेति किम् । परमलवणम् । गुणेति किम् । विस्पष्ट-
 ब्राह्मणः । विस्पष्ट । विचित्र । व्यक्त । संपन्न । पण्डित । कुशल । चपल । निपुण ॥
 श्रज्याऽवमकन्यापवत्सु भावे कर्मधारये । ६।२।२५ ॥ श्र ज्य कन् इत्यादेशवति
 अवमशब्दे पापशब्दवति चोत्तरपदे भाववाचि पूर्वपदं प्रकृत्या । गमनश्रेष्ठम् । गमन-
 ज्यायः । गमनावमम् । गमनकनिष्ठम् । गमनपापिष्ठम् । श्रेत्यादि किम् । गमनशोभनम् ।
 भावे किम् । गम्यतेऽनेनेति गमनम् । गमनं श्रेयो गमनश्रेयः । केति किम् । षष्ठीसमासे
 मा भूत् ॥ कुमारश्च । ६।२।२६ ॥ कर्मधारये । कुमारश्रमणा । कुमारशब्दोऽन्तोदात्तः ।
 आदिः प्रत्येनसि । ६।२।२७ ॥ कुमारस्यादिरुदात्तः प्रत्येनसि परे कर्मधारये । प्रतिगत-
 मेनोऽस्य प्रत्येनाः । कुमारप्रत्येनाः ॥ पूगेष्वन्यतरस्याम् । ६।२।२८ ॥ पूगा गणास्तेषूक्तं
 वा । कुमारचातकाः । कुमारजीमूताः । आद्युदात्तत्वाभावे कुमारश्चेत्येव भवति ॥ इगन्त-
 कालकपालभगालशरावेषु द्विगौ । ६।२।२९ ॥ एषु परेषु पूर्वं प्रकृत्या । पञ्चारत्नयः
 प्रमाणमस्य पञ्चारत्निः । दश मासान् भूतो दशमास्यः । पञ्च मासान् भूतः पञ्चमास्यः ।

तमधीष्ट इत्यधिकारे द्विगोर्यप् । पञ्चकपालः । पञ्चभगालः । पञ्चशरावः । त्रः संख्याया
इति पञ्चनशब्द आद्युदात्तः । इगन्तादिषु किम् । पञ्चाश्वः । द्विगौ किम् । परमाऽरत्तिः ॥
बह्वन्यतरस्याम् । ६।२।३० ॥ बहुशब्दस्तथा वा । बह्वरत्तिः । बहुमास्यः । बहुकपालः ।
बहुशब्दोऽन्तोदात्तः । तस्य यणि सत्युदात्तस्वरितयोरिति भवति ॥ दिष्टिवितस्त्योश्च । ६।२
।३१ ॥ एतयोः परतः पूर्वपदं प्रकृत्या वा द्विगौ । पञ्चदिष्टिः । पञ्चवितस्तिः ॥ सप्तमी
सिद्धशुष्कपक्वन्धेष्वकालात् । ६।२।३२ ॥ अकालवाचि सप्तम्यन्तं प्रकृत्या सिद्धादिषु ।
साङ्काश्यसिद्धः । साङ्काश्येति ण्यन्तः । आतपशुष्कः । भ्राष्ट्रपक्वः । भाष्ट्रेति घ्नन्तः । चक्र-
वन्धः । चक्रशब्दोऽन्तोदात्तः । अकालात्किम् । पूर्वाह्नसिद्धः । कृत्स्वरेण बाधितः सप्तमीस्वरः
प्रतिप्रसूयते ॥ परिप्रत्युपापा वर्ज्यमानाऽहोरात्रावयवेषु । ६।२।३३ ॥ एते प्रकृत्या वर्ज्य-
मानवाचिनि अहोरात्रावयववाचिनि चोत्तरपदे । परित्रिगर्तं वृष्टो देवः । प्रतिपूर्वाह्णम् । उपपूर्-
वाह्णम् । प्रत्यपररात्रम् । उपपूर्वरात्रम् । अपत्रिगर्तम् । उपसर्गा आद्युदात्ताः बहुव्रीहितत्पुरुषयोः
सिद्धत्वादव्ययीभावार्यमिदम् । अपपर्योरेव वर्ज्यमानमुत्तरपदम् । तयोरेव वर्ज्यमानार्थत्वात् ।
अहोरात्रावयवा अपि वर्ज्यमाना एव तयोर्भवन्ति । वर्ज्येति किम् । अग्निं प्रति प्रत्यग्नि ॥
राजन्यबहुवचनद्वन्द्वेऽन्धकवृष्णिषु । ६।२।३४ ॥ राजन्यवाचिनां बहुवचनान्तानामन्धक-
वृष्णिषु वर्तमाने द्वन्द्वे पूर्वपदं प्रकृत्या । श्वाफल्कचैत्रकाः । शिनिवासुदेवाः । शिनिराद्यु-
दात्तो लक्षणया तदपत्ये वर्तते । राजन्येति किम् । द्वैष्यभैमायनाः । द्वीपे भवा द्वैष्याः ।
भैमेरपत्यं युवा भैमायनः । अन्धकवृष्णय एते न तु राजन्याः । राजन्यग्रहणमिहाभिषिक्त-
वंश्यानां क्षत्रियाणां ग्रहणार्थम् । नैते तथा । बहुवचनं किम् । संकर्षणवासुदेवौ । द्वन्द्वे
किम् । वृष्णीनां कुमारा वृष्णिकुमाराः । अन्धकवृष्णिषु किम् । कुरुपञ्चालाः ॥ संख्या
। ६।२।३५ ॥ संख्यावाचि पूर्वपदं प्रकृत्या द्वन्द्वे । द्वादश । त्रयोदश । त्रेल्लयसादेश आद्यु-
दात्तो निपात्यते ॥ आचार्योपसर्जनश्चान्तेवासी । ६।२।३६ ॥ आचार्योपसर्जनान्तेवा-
सिनां द्वन्द्वे पूर्वपदं प्रकृत्या । पाणिनीयरौढीयाः । छ्रस्वरेण मध्योदात्तावेतौ ॥ आचार्योप-
सर्जनग्रहणं द्वन्द्वविशेषणम् ॥ सकलो द्वन्द्व आचार्योपसर्जनो यथा विज्ञायेत । तेनेह न ।
पाणिनीयदेवदत्तौ । आचार्येति किम् । छान्दसवैयाकरणाः । अन्तेवासी किम् । आपिशल-
पाणिनीये शास्त्रे ॥ कार्तिकौजपादयश्च । ६।२।३७ ॥ एषां द्वन्द्वे पूर्वपदं प्रकृत्या । कार्त-
कौजपौ । कृतस्येदं कृजपस्येदमित्यणन्तावेतौ । सावर्णिमाण्डूकेयौ ॥ महान् व्रीह्यपराह्ण-
गृष्ठीष्वासजाबालभारभारतहैलिहिलरौरवप्रवृद्धेषु । ६।२।३८ ॥ महच्छब्दः प्रकृत्या
व्रीह्यादिषु दशसु । महान्नीहिः । महापराह्णः । महाण्टिः । महेश्वासः । महाहैलिहिलः । मह-

च्छब्दोऽन्तोदात्तः । सम्महदिति प्रतिपदोक्तसमास एवायं स्वरः । नेह । महतो ब्रीहिर्मह-
 द्रीहिः ॥ क्षुल्लकश्च वैश्वदेवे । ६।२।३९ ॥ चान्महान् । क्षुल्लकवैश्वदेवम् । महावैश्वदेवम् ।
 क्षुधं लतीति क्षुल्लः । तस्मादज्ञातादिषु केऽन्तोदात्तः ॥ उष्ट्रः सादिवान्योः ६।२।४० ॥
 उष्ट्रसादी । उष्ट्रवामी । उपेः घृनि उष्ट्रशब्द आद्युदात्तः ॥ गौः सादसादिसारथिषु । ६।२
 ।४१ ॥ गोसादः । गोसादिः । गोसारथिः ॥ कुरुगार्हपतरिक्तगुर्वसूतजरत्यश्लीलदृढ-
 रूपापारेवडवातैतिलकद्रूः पण्यकम्बलोदासीभाराणां च । ६।२।४२ ॥ एषां सप्तानां
 समासानां दासीभारादेश्च पूर्वपदं प्रकृत्या । कुरुणां गार्हपतं कुरुगार्हपतम् । उप्रत्ययान्तः
 कुरुः ॥ वृजेरिति वाच्यम् * ॥ वृजिगार्हपतम् । वृजिराद्युदात्तः । रिक्तो गुरुः रिक्तगुरुः ।
 रिक्ते विभाषेति रिक्तशब्द आद्युदात्तः । असूता जरती असूतजरती । अश्लीला दृढरूपा
 अश्लीलदृढरूपा । अश्लीलशब्दो नञ्समासत्वादाद्युदात्तः । श्रीर्यस्यास्ति तत् श्लीलम् ।
 सिध्मादित्वाल्लच् । कपिलकादित्वाल्लत्वम् । । पारे वडवेव पारेवडवा । निपातनादिवार्थे
 समासो विभक्त्यलोपश्च । पारशब्दो घृतादित्वादन्तोदात्तः । तैतिलानां कद्रूः तैतिलकद्रूः ।
 तितिलिनोऽपत्यं छात्रो वा इत्यणन्तः । पण्यशब्दो यदन्तत्वादाद्युदात्तः । पण्यकम्बलः ।
 संज्ञायामिति वक्तव्यम् * ॥ अन्यत्र पणितव्ये कम्बले समासान्तोदात्तत्वमेव । प्रतिपदोक्ते
 समासे कृत्या इत्येष स्वरः विहितः । दास्या भारो दासीभारः । देवहूतिः । तस्य तत्पुरुषस्य
 पूर्वपदप्रकृतिस्वरत्वमिष्यते न विशिष्यवचनं विहितं स सर्वोऽपि दासीभारादिषु द्रष्टव्यः ॥
 स रायेऽस्य पुरंध्याम् । पुरं शरीरं धीयतेऽस्यामिति कर्मण्यधिकरणे चेति किप्रत्ययः । अलुक्
 छान्दसः । नन्विषयस्येत्याद्युदात्तः पुरशब्दः ॥ चतुर्थी तदर्थे । ६।२।४३ ॥ चतुर्थ्यन्ता-
 र्थाय यत्तद्वाचिन्युत्तरपदे चतुर्थ्यन्तं प्रकृत्या । यूपाय दारु यूपदारु ॥ अर्थे । ६।२।४४ ॥
 अर्थे परे चतुर्थ्यन्तं प्रकृत्या । देवार्थम् ॥ क्ते च । ६।२।४५ ॥ क्तान्ते परे चतुर्थ्यन्तं प्रकृत्या ।
 गोहितम् ॥ कर्मधारयेऽनिष्ठा । ६।२।४६ ॥ क्तान्ते परे पूर्वमनिष्ठान्तं प्रकृत्या । श्रेणिकृताः ।
 श्रेणिशब्द आद्युदात्तः । पूगकृताः । पूगशब्दोऽन्तोदात्तः । कर्मधारये किम् । श्रेण्या कृतं
 श्रेणिकृतम् । अनिष्ठा किम् । कृताऽकृतम् ॥ अहीने द्वितीया । ६।२।४७ ॥ अहीनवा-
 चिनि समासे क्तान्ते परे द्वितीयान्तं प्रकृत्या । कष्टश्रितः । ग्रामगतः । कष्टशब्दोऽन्तोदात्तः ।
 ग्रामशब्दो निस्वरेण । अहीने किम् । कान्तारातीतः ॥ अनुपसर्ग इति वक्तव्यम् * ॥ नेह
 सुखप्राप्तः । थायेत्यस्यापवादोऽयम् ॥ तृतीया कर्मणि । ६।२।४८ ॥ कर्मवाचके क्तान्ते
 परे तृतीयान्तं प्रकृत्या । त्वोतासः । रुद्रहतः । महाराजहतः । रुद्रो रगन्तः । कर्मणि किम् ।
 रथेन यातो रथयातः ॥ गतिरनन्तरः । ६।२।४९ ॥ कर्मार्थं क्तान्ते परेऽव्यवहितो गतिः

प्रकृत्या । याथेत्यस्यापवादः । पुरोहितम् । अनन्तरः किम् । अभ्युद्धतः । कारकपूर्वपदस्य
 तु सतिशिष्टस्थायादिस्वर एव । दूरादागतः ॥ तादौ च निति कृत्यतौ । ६।२।५० ॥ त-
 कारादौ निति तुशब्दवर्जिते कृति परेऽनन्तरो गतिः प्रकृत्या । अग्रे रायो नृतमस्य प्रभूतौ ।
 सङ्गतिं गोः । कृत्स्वरापवादः । तादौ किम् । प्रजल्पाकः । निति किम् । प्रकर्ता । तृजन्तः ।
 अतौ किम् । आगन्तुः ॥ तवैचान्तश्च युगपत् । ६।२।५१ ॥ तवैप्रत्ययान्तस्यान्त उदात्तो
 गतिश्चानन्तरः प्रकृत्या युगपच्चैतदुभयं स्यात् । अन्वेतवा उ । कृत्स्वरापवादः ॥ अनिग-
 न्तोऽञ्चतौ वप्रत्यये । ६।२।५२ ॥ अनिगन्तो गतिर्वप्रत्ययान्तेऽञ्चतौ परे प्रकृत्या । ये
 पराञ्चस्तान् । अनिगन्त इति किम् ॥ प्रत्यञ्चो यन्तु । कृत्स्वरात्परत्वादयमेव । जहि वृणया-
 नि कृणुही पराचः । वप्रत्यये किम् ॥ उदञ्चनम् ॥ न्यधी च । ६।२।५३ ॥ वप्रत्ययान्ते-
 ऽञ्चताविगन्तावपि न्यधी प्रकृत्या । न्यङ्ङुत्तानः । उदात्तस्वरितयोर्यण इति अञ्चतेरकारः
 स्वरितः । ध्यङ् । ईषदन्यतरस्याम् । ६।२।५४ ॥ ईषत्कङारः । ईषदित्ययमन्तोदात्तः ।
 ईषद्दे इत्यादौ कृत्स्वर एव ॥ हिरण्यपरिमाणं धने । ६।२।५५ ॥ सुवर्णपरिमाणवाचि
 पूर्वपदं वा प्रकृत्या धने । द्वे सुवर्णे परिमाणमस्येति द्विसुवर्णं तदेव धनं द्विसुवर्णधनम् ।
 बहुव्रीहावपि परत्वादिकल्प एव । हिरण्यं किम् । प्रस्यधनम् । परिमाणं किम् । काञ्चन-
 धनम् । धने किम् । निष्कमाला । प्रथमोऽचिरोपसम्पत्तौ । ६।२।५६ ॥ प्रथमशब्दो वा
 प्रकृत्याभिनवत्वे । प्रथमवैयाकरणः । संप्रति व्याकरणमध्येतुं प्रवृत्त इत्यर्थः । प्रथमशब्दः
 प्रथेरमजन्तः । अचिरेति किम् । प्रथमो वैयाकरणः ॥ कतरकतमौ कर्मधारये । ६।२।
 ५७ ॥ वा प्रकृत्या । कतरकठः । कर्मधारयग्रहणमुत्तरार्थम् । इह तु प्रतिपदोक्तत्वादेव सि-
 द्धम् ॥ आर्यो ब्राह्मणकुमारयोः । ६।२।५८ ॥ आर्यकुमारः । आर्यब्राह्मणः । आर्यो ण्य-
 दन्तत्वादन्तस्वरितः । आर्यः किम् । परमब्राह्मणः । ब्राह्मणादीति किम् । आर्यक्षत्रियः ।
 कर्मधारय इत्येव ॥ राजा च । ६।२।५९ ॥ ब्राह्मणकुमारयोः परतो वा प्रकृत्या कर्मधारये ।
 राजब्राह्मणः । राजकुमारः । योगविभाग उत्तरार्थः ॥ षष्ठी प्रत्येनसि । ६।२।६० ॥ षष्ठ्य-
 न्तो राजा प्रत्येनसि परे वा प्रकृत्या । राजप्रत्येनाः । षष्ठी किम् । अन्यत्र न ॥ क्ते नित्यार्थे
 । ६।२।६१ ॥ क्तान्ते परे नित्यार्थे समासे पूर्वं वा प्रकृत्या । नित्यप्रहसितः । काला इति
 द्वितीयासमासोऽयम् । नित्यशब्दस्त्ययवन्त आद्युदात्तः । हसित् इति थायादिस्वरेणान्तोदात्तः ।
 नित्यार्थे किम् । मुहूर्तप्रहसितः ॥ ग्रामः शिल्पिनि । ६।२।६२ ॥ वा प्रकृत्या । ग्रामना-
 पितः । ग्रामशब्द आद्युदात्तः । ग्रामः किम् ॥ परमनापितः । शिल्पिनि किम् । ग्रामरथ्या ॥
 राजा च प्रशंसायाम् । ६।२।६३ ॥ शिल्पिवाचिनि परे प्रशंसार्थं राजपदं वा प्रकृत्या ।

राजनापितः । राजकुशलः । प्रशंसायां किम् । राजनापितः । शिल्पिनि किम् । राजहस्ती ॥
 आदिरुदात्तः । ६।२।६४ ॥ अधिकारोऽयम् ॥ सप्तमीहारिणौ धर्म्येऽहरणे । ६।२।५५ ॥
 सप्तम्यन्तं हारिवाचि च आद्युदात्तं धर्म्ये परे । देयं यः स्वीकरोति स हारीत्युच्यते । धर्म्य-
 मित्याचारनियतं देयम् । मुकुटेकार्षापणम् । हलेद्विपदिका । संज्ञायामिति सप्तमोसमासः ।
 कारनाम्नि चेत्यलुक् । याज्ञिकाश्वः । वैयाकरणहस्ती । कचिदयमाचारो मुकुटादिषु कार्षा-
 पणादि दातव्यं याज्ञिकादीनां त्वश्वादिरिति । धर्म्येति किम् । स्तम्भेरमः । अहरणे किम् ।
 वाडवहरणम् । वडवाया अयं वाडवः । तस्य बीजनिषेकादुत्तरकालं शरीरपुष्ट्यर्थं यदीयते
 तद्वरणमित्युच्यते । परोऽपि कृत्स्नरो हारिस्वरेण बाध्यत इत्यहरण इति निषेधेन ज्ञाप्यते ।
 तेन वाडवहार्यमिति हारिस्वरः सिध्यति ॥ युक्ते च । ६।२।६६ ॥ युक्तवाचिनि समासे पूर्व-
 माद्युदात्तम् । गोबल्लवः । कर्तव्ये तत्परो युक्तः ॥ विभाषाऽध्यक्षे । ६।२।६७ ॥ गवा-
 ध्यक्षः ॥ पापं च शिल्पिनि । ६।२।६८ ॥ पापनापितः । पापानके इति प्रतिपदोक्तस्यैव
 ग्रहणात् षष्ठीसमासे न ॥ गोत्राऽन्तेवासिसिमाणवब्राह्मणेषु क्षेपे । ६।२।६९ ॥ भार्यालौ-
 श्रुतः । सुश्रुतापत्यस्य भार्याप्रधानतया क्षेपः । अन्तेवासी । कुमारीदाक्षाः । ओदनपा-
 णिनीयाः । कुमार्यादिलभकामा ये दाक्ष्यादिभिः प्रोक्तानि शास्त्राण्यधीयते ते एवं क्षिप्य-
 न्ते । भिक्षामाणवः । भिक्षां लप्स्येऽहमिति माणवः । भयब्राह्मणः । भयेन ब्राह्मणः संप-
 द्यते । गोत्रादिषु किम् । दासीश्रोत्रियः । क्षेपे किम् । परमब्राह्मणः ॥ अङ्गानि मैरेये । ६।
 २।७० ॥ मद्यविशेषो मैरेयः । मधुमैरेयः । मधुविकारस्य तस्य मध्वङ्गम् । अङ्गानि किम् ।
 परममैरेयः । मैरेये किम् । पुष्पासवः ॥ भक्ताख्यास्तदर्थेषु । ६।२।७१ ॥ भक्तमन्त्रम् ।
 भिक्षाकंसः । भाजीकंसः । भिक्षादयोऽन्नविशेषाः । भक्ताख्याः किम् । समाशशालयः ।
 समशनं समाश इति क्रियामात्रमुच्यते । तदर्थेषु किम् । भिक्षाप्रियः । बहुव्रीहिरयम् । अत्र
 पूर्वपदमन्तोदात्तम् ॥ गोब्रिडालसिंहसैन्धवेषूपमाने । ६।२।७२ ॥ धान्यगवः । गोवि-
 डालः । तृणसिंहः । सक्तुसैन्धवः । धान्यं गौरिवेति विग्रहः । व्याघ्रादिः । गवाकृत्या
 सन्निवेशितं धान्यं धान्यगवशब्देनोच्यते । उपमाने किम् । परमसिंहः ॥ अके जीविकार्थे
 । ६।२।७३ ॥ दन्तलेखकः । यस्य दन्तलेखनेन जीविका । नित्यं क्रीडेति समासः । अके
 किम् । रमणीयकर्ता । जीविकार्थे किम् । इक्षुभक्षिकां मे धारयसि ॥ प्राचां क्रीडायाम्
 । ६।२।७४ ॥ प्रादेशवाचिनां या क्रीडा तद्वाचिनि समासे अकप्रत्ययान्ते परे पूर्वमाद्युदात्तं
 स्यात् । उद्दालकपुष्पभक्षिका । संज्ञायामिति ण्वुल् । प्राचां किम् । जीवपुत्रप्रचायिका ।
 इयमुदीचां क्रीडा । क्रीडायां किम् । तव पुष्पप्रचायिका । पर्याये ण्वुल् ॥ अणि नियुक्ते

।६।२।७५ ॥ अण्णन्ते परे नियुक्तवाचिनि समासे पूर्वमाद्युदात्तम् । छत्रधारः । नियुक्ते किम् । काण्डलावः ॥ शिल्पिनि चाऽकृञः ।६।२।७६॥ शिल्पिवाचिनि समासे अण्णन्ते परे पूर्वमाद्युदात्तं स चेदण् कृञः परो न भवति । तन्तुवायः । शिल्पिनि किम् । काण्डलावः । अकृञः किम् । कुम्भकारः ॥ संज्ञायां च ।६।२।७७ ॥ अण्णन्ते परे । तन्तुवायो नाम कृमिः । अकृञ इत्येव । रथकारो नाम ब्राह्मणः ॥ गोतन्तिर्यवं पाले ।६।२।७८ ॥ गोपालः । तन्तिपालः । अनियुक्तार्थो योगः । गो इति किम् । गोरक्षः ॥ णिनि ।६।२।७९ ॥ पुष्पहारी ॥ उपमानं शब्दार्थप्रकृतावेव ।६।२।८० ॥ उपमानवाचि पूर्वपदं णिन्यन्ते परे आद्युदात्तम् । उष्ट्रकेशी । ध्वाङ्गरावी । उपमानग्रहणस्य पूर्वयोगस्य च विषयविभागार्थम् । शब्दार्थप्रकृतौ किम् । वृकवञ्ची । प्रकृतिग्रहणं किम् । प्रकृतिरेव यत्रोपसर्गनिरपेक्षा शब्दार्था तत्रैव यथा स्यात् । इह मा भूत् । गर्दभोच्चारी ॥ युक्तारोह्यादयश्च ।६।२।८१ ॥ आद्युदात्ताः । युक्तारोही । आगतयोधी । क्षीरहोता ॥ दीर्घकाशतुषभ्राष्ट्रवटं जे ।६।२।८२ ॥ कुटीजः । काशजः । तुषजः । भ्राष्ट्रजः । वटजः ॥ अन्त्यात्पूर्वं बह्वचः ।६।२।८३ ॥ बह्वचः पूर्वस्यान्त्यात्पूर्वपदमुदात्तं जे उत्तरपदे । उपसरजः । आमलकीजः । बह्वचः किम् । दग्धजानि तृणानि ॥ ग्रामेऽनिवसन्तः ।६।२।८४॥ ग्रामे परे पूर्वपदमुदात्तम् । तच्चेन्निवसद्वाचि न । मल्लग्रामः । ग्रामशब्दोऽत्र समूहवाची । देवग्रामः । देवस्वामिकः । अनिवसन्तः किम् । दाक्षिग्रामः । दाक्षिनिवासः ॥ घोषादिषु च ।६।२।८५॥ दाक्षिघोषः । दाक्षिकटः । दाक्षिहृदः ॥ छात्र्यादयः शालायाम् ।६।२।८६॥ छात्रिशाला । व्याडिशाला । यदापि शालान्तः समासो नपुंसकलिङ्गो भवति तदापि तत्पुरुषे शालायां नपुंसक इत्येतस्मात्पूर्वविप्रतिषेधेनायमेव स्वरः । छात्रिशालम् ॥ प्रस्थेऽवृद्धमकक्यादीनाम् ।६।२।८७ ॥ प्रस्थशब्दे उत्तरपदे कक्यादिवर्जितमवृद्धं पूर्वपदमाद्युदात्तं स्यात् । इन्द्रप्रस्थः । अवृद्धं किम् । दाक्षिप्रस्थः । अकक्यादीनामिति किम् । कर्कौप्रस्थः । मकरीप्रस्थः ॥ मालादीनां च ।६।२।८८ ॥ वृद्धार्थमिदम् । मालाप्रस्थः । शोणाप्रस्थः ॥ अमहन्नवन्नगरेऽनुदीचाम् ।६।२।८९ ॥ नगरे परे महन्नवन्वर्जितं पूर्वमाद्युदात्तं स्यात् तच्चेदुदीचां न । ब्रह्मनगरम् । अमहेति किम् । महानगरम् । नवनगरम् । अनुदीचां किम् । कार्तिकनगरम् ॥ अर्मे चाऽवर्णं व्यच् व्यच् ।६।२।९० ॥ अर्मे परे व्यच् व्यच् पूर्वमवर्णान्तमाद्युदात्तम् । गुता-र्मम् । कुकुटार्मम् । अवर्णं किम् । बृहदर्मम् । द्वयच् व्यच् किम् । कपिञ्जलार्मम् । अमहन्नवन्नित्येव । महार्मम् । नवार्मम् ॥ न भूताधिकसञ्जीवमद्राश्मकज्जलम् ।६।२।९१॥ अर्मे परे नैतान्याद्युदात्तानि । भूतार्मम् । अधिकार्मम् । सञ्जीवार्मम् । मद्राश्मग्रहणं संघातविग्र-

हीतार्थम् । मद्रार्थम् । अश्मार्थम् । मद्राश्मार्थम् । कज्जलार्थम् ॥ आद्युदात्तप्रकरणे दिवोदा-
सादीनां छन्दस्युपसंख्यानम् * ॥ दिवोदासाय दाशुपे ॥ अन्तः । ६।२।९२ ॥ अधिकारोऽ-
यम् । प्रागुत्तरपदादिग्रहणात् ॥ सर्वः गुणकात्स्न्ये । ६।२।९३ ॥ सर्वशब्दः पूर्वपदमन्तो-
दात्तम् । सर्वश्वेतः । सर्वमहान् । सर्वं किम् । परमश्वेतः । आश्रयव्याप्त्या परमत्वं श्वेतस्येति
गुणकात्स्न्ये वर्तते । गुणेति किम् । सर्वसौवर्णः । कात्स्न्ये किम् । सर्वेषां श्वेततरः सर्व-
श्वेतः ॥ संज्ञायां गिरिनिकाययोः । ६।२।९४ ॥ एतयोः परतः पूर्वमन्तोदात्तम् । अज-
नागिरिः । मौण्डिनिकायः । संज्ञायां किम् । परमगिरिः । ब्राह्मनिकायः ॥ कुमार्यां वयसि
। ६।२।९५ ॥ पूर्वपदमन्तोदात्तम् । बृद्धकुमारी । कुमारीशब्दः पुंसां सहासप्रयोगमात्रं
प्रवृत्तिनिमित्तमुपादाय प्रयुक्तो बृद्धादिभिः समानाधिकरणः । तच्च वय इह गृह्यते न कुमा-
रत्वमेव । वयसि किम् । परमकुमारी ॥ उदकेऽकेवले । ६।२।९६ ॥ अकेवलं मिश्रं तद्वा-
चिनि समासे उदके परे पूर्वमन्तोदात्तम् । गुहोदकम् । स्वरे कृतेऽत्र एकादेशः । स्वरितो
वानुदात्ते पदादाविति पक्षे स्वरितः । अकेवले किम् । शीतोदकम् ॥ द्विगौ क्रतौ । ६।२।
९७ ॥ द्विगावुत्तरपदे क्रतुवाचिनि समासे पूर्वमन्तोदात्तम् । गर्गत्रिरात्रः । द्विगौ किम् ।
अतिरात्रः । क्रतौ किम् । बिल्वहोमस्य सप्तरात्रो बिल्वसप्तरात्रः ॥ सभायां नपुंसके । ६।२।
९८ ॥ सभायां परतो नपुंसकलिङ्गे समासे पूर्वमन्तोदात्तम् । गोपालसभम् । स्त्रीसभम् ।
सभायां किम् । ब्राह्मणसेनम् । नपुंसके किम् । राजसभा । प्रतिपदोक्तनपुंसकग्रहणान्नेह ।
रमणीयसभम् । ब्राह्मणकुलम् । पुरे प्राचाम् । ६।२।९९ ॥ देवदत्तपुरम् । नान्दीपुरम् ।
प्राचां किम् । शिवपुरम् ॥ अरिष्टगौडपूर्वे च । ६।२।१०० ॥ पुरे परे अरिष्टगौडपूर्वसमासे
पूर्वमन्तोदात्तम् । अरिष्टपुरम् । गौडपुरम् । पूर्वग्रहणं किम् । इहापि यथा स्यात् । अरि-
ष्टाश्रितपुरम् । गौडमृत्युपुरम् ॥ न हास्तिनफलकमादेयाः । ६।२।१०१ ॥ पुरे परे नैता-
न्यन्तोदात्तानि । हास्तिनपुरम् । फलकपुरम् । मादेयपुरम् । मृदेरपत्यमिति शुभ्रादित्वाङ्कम् ॥
कुसूलकूपकुम्भशालं बिले । ६।२।१०२ ॥ एतान्यन्तोदात्तानि बिले परे । कुसूलबिलम् ।
कूपबिलम् । कुम्भबिलम् । शालबिलम् । कुसूलादि किम् । सर्पबिलम् । बिलेति किम् ।
कुसूलस्वामी ॥ दिक्शब्दाग्रामजनपदाख्यानचानराटेषु । ६।२।१०३ ॥ दिक्शब्दा
अन्तोदात्ता भवन्त्येषु । पूर्वेषुकामशमी । अपरकृष्णमृत्तिका । जनपदे । पूर्वपञ्चालः ।
आख्याने । पूर्वयायातम् । पूर्वचानराटम् । शब्दग्रहणं कालवाचिदिकशब्दस्य परिग्रहार्थम् ॥
आचार्योपसर्जनान्तेवासिनि । ६।२।१०४ ॥ आचार्योपसर्जनान्तेवासिनि परे दिक्शब्दा
अन्तोदात्ता भवन्ति । पूर्वपाणिनीयाः । आचार्येति किम् । पूर्वान्तेवासी । अन्तेवासिनि किम् ।

पूर्वपाणिनीयं शास्त्रम् ॥ उत्तरपदवृद्धौ सर्वं च । ६।२।१०५ ॥ उत्तरपदस्येत्यधिकृत्य या
वृद्धिर्विहिता तद्वत्युत्तरपदे परे सर्वशब्दो दिक्शब्दाश्चान्तोदात्ता भवन्ति । सर्वपाञ्चालकः ।
अपरपाञ्चालकः । अधिकारग्रहणं किम् । सर्वभासः । सर्वकारकः ॥ बहुव्रीहौ विश्वं
संज्ञायाम् । ६।२।१०६ ॥ बहुव्रीहौ विश्वशब्दः पूर्वपदभूतः संज्ञायामन्तोदात्तः स्यात् । पूर्व-
पदप्रकृतिस्वरेण प्राप्तस्याद्युदात्तस्यापवादः । विश्वकर्मा । विश्वदेवः । आविश्वदेवं सत्प-
तिम् । बहुव्रीहौ किम् । विश्वे च ते देवाश्च विश्वदेवाः । संज्ञायां किम् । विश्वदेवः । प्राग-
व्ययीमावाद्बहुव्रीह्यधिकारः ॥ उदराश्वेषु । ६।२।१०७ ॥ संज्ञायामिति वर्तते । वृकोदरः ।
हर्यश्वः । महेषु ॥ क्षेपे । ६।२।१०८ ॥ उदराश्वेषु पूर्वमन्तोदात्तं बहुव्रीहौ निन्दायाम् ।
घटोदरः । कटुकाश्वः । चलाचलेषु ॥ अनुदर इत्यत्र नञ्सुभ्यामिति भवति विप्रतिषेधेन ॥
नदी बन्धुनि । ६।२।१०९ ॥ बन्धुशब्दे परे नद्यन्तं पूर्वमन्तोदात्तं बहुव्रीहौ । गार्गीबन्धुः ।
नदी किम् । ब्रह्मबन्धुः । ब्रह्मशब्द आद्युदात्तः । बन्धुनि किम् । गार्गीप्रियः ॥ निष्ठोप-
सर्गपूर्वमन्यतरस्याम् । ६।२।११० ॥ निष्ठान्तं पूर्वपदमन्तोदात्तं वा । प्रधौतपादः । निष्ठा
किम् । प्रसेवकमुखः । उपसर्गपूर्वं किम् । शुष्कमुखः ॥ उत्तरपदाऽऽदिः । ६।२।१११ ॥
उत्तरपदाधिकार आपादान्तम् । आद्यधिकारस्तु प्रकृत्या भगालमित्यवधिकः ॥ कर्णो वर्ण-
लक्षणात् । ६।२।११२ ॥ वर्णवाचिनो लक्षणवाचिनश्च परः कर्णशब्द आद्युदात्तो बहुव्रीहौ ।
शुक्लकर्णः । शङ्कुकर्णः । कर्णः किम् । श्वेतपादः वर्णलक्षणात्किम् । शोभनकर्णः ॥ संज्ञौ-
पम्ययोश्च । ६।२।११३ ॥ कर्ण आद्युदात्तः । मणिकर्णः । औपम्ये । गोकर्णः ॥ कण्ठपृष्ठ-
ग्रीवाजङ्घं च । ६।२।११४ ॥ संज्ञौपम्ययोर्बहुव्रीहौ । शितिकण्ठः । काण्डपृष्ठः । सुग्रीवः ।
नाडीजङ्घः । औपम्ये । खरकण्ठः । गोपृष्ठः । अश्वग्रीवः । गोजङ्घः ॥ शृङ्गमवस्थायां
च । ६।२।११५ ॥ शृङ्गशब्दोऽवस्थायां संज्ञौपम्ययोश्चाद्युदात्तो बहुव्रीहौ । उद्गतशृङ्गः ।
द्वयज्जुलशृङ्गः । अत्र शृङ्गोद्गमनादिकृतो गवादेर्वयोविशेषोऽवस्था । संज्ञायाम् । ऋष्य-
शृङ्गः । उपमायाम् । मेषशृङ्गः । अवस्थेति किम् । स्थूलशृङ्गः ॥ नवो जरमरमित्र-
मृताः । ६।२।११६ ॥ नवः परा एते आद्युदात्ता बहुव्रीहौ । न मे जरा अजरम् । अमरम् ।
अमित्रमर्दय । श्रवो देवेष्वमृतम् । नवः किम् । ब्राह्मणमित्रः । जरेति किम् । अशत्रुः ॥
सोर्मनसी अलोमोषसी । ६।२।११७ ॥ सोः परं लोमोषसी वर्जयित्वा मन्त्रन्तमन्तं चाद्यु-
दात्तं स्यात् । नञ्सुभ्यामित्यस्यापवादः । सुयुजः । स नो वक्षदनिमानः सुवह्वा । शिवा
पशुम्यः सुमनाः सुवर्चाः । सुपेशसस्करति । सोः किम् । कृतकर्मा । मनसी किम् । सुराजा ।
अलोमोषसी किम् । सुलोमा । सृष्टाः । कपि तु परत्वात्कपि पूर्वमिति भवति । सुकर्मकः ।

सुस्रोतस्कः ॥ ऋत्वाद्यश्च । ३।१।११८ ॥ सोः परे आद्युदात्ताः स्युः । साम्राज्याय सुकृतुः ।
 सुप्रतीकाः । सुहव्यः । सुप्रतीमनेहसम् ॥ आद्युदात्तं द्वयच् छन्दसि । ६।२।११९ ॥ यदाद्यु-
 दात्तं द्वयच् तत्सोरुत्तरं बहुव्रीहावाद्युदात्तम् । अधा स्वश्वाः । सुरथा आतिथिगे । नित्स्वरेणा-
 श्वरथावाद्युदात्तौ । आद्युदात्तं किम् । या सुबाहुः । द्वयच् किम् । सुगुरसत्सुहिरण्यः । हिरण्य-
 शब्दरूप्यच् ॥ वीरवीर्यौ च । ६।२।१२० ॥ सोः परौ बहुव्रीहौ छन्दस्याद्युदात्तौ । सुवीरेण
 रयिणा । सुवीर्यस्य गोमतः । वीर्यशब्दो यत्प्रत्ययान्तः । यतो नाव इत्याद्युदात्तत्वं नेति
 वीर्यग्रहणं शापकम् । तत्र हि सति पूर्वैर्गैश्च सिद्धं स्यात् ॥ कूलतीरतूलमूलशालाऽक्षसम-
 मन्ययीभावे । ६।२।१२१ ॥ उपकूलम् । उपतीरम् । उपतूलम् । उपमूलम् । उपशालम् ।
 उपाक्षम् । उपषमम् । निषमम् । तिष्ठद्गुप्रभृतिष्वेते । कूलादिग्रहणं किम् । उपकुम्भम् । अव्य-
 यीभावे किम् । परमकूलम् ॥ कंससन्थगूर्पपाय्याण्डं द्विगौ । ६।२।१२२ ॥ द्विकंसः ।
 द्विमन्थः । द्विशूर्पः । द्विपाथ्यम् । द्विकाण्डम् । द्विगौ किम् । परमकंसः ॥ तत्पुरुषे
 शालायां नपुंसके । ६।१।१२३ ॥ शालाशब्दान्ते तत्पुरुषे नपुंसकलिङ्गे उत्तरपदमाद्यु-
 दात्तम् । ब्राह्मणशालम् । तत्पुरुषे किम् । दृढशालं ब्राह्मणकुलम् । शालायां किम् । ब्राह्मण-
 सेनम् । नपुंसके किम् । ब्राह्मणशाला ॥ कन्था च । ६।२।१२४ ॥ तत्पुरुषे नपुंसकलिङ्गे
 कन्थाशब्द उत्तरपदमाद्युदात्तम् । सौशमिकन्थम् ॥ अह्वरकन्थम् । नपुंसके किम् । दाक्षि-
 कन्था ॥ आदिश्चिहणादीनाम् । ६।२।१२५ ॥ कन्थान्ते तत्पुरुषे नपुंसकलिङ्गे चिहणादी-
 नामादिरुदात्तः । चिहणकन्थम् । मदुरकन्थम् । आदिरिति वर्तमाने पुनर्ग्रहणं पूर्वपदस्या-
 द्युदात्तार्थम् ॥ चेल्खेटकट्टकाण्डं गर्हायाम् । ६।२।१२६ ॥ चेलादीन्युत्तरपदान्याद्युदा-
 त्तानि । पुत्रचेलम् । नगरखेटम् । दधिकट्टकम् । प्रजाकाण्डम् । चेलादिसादृश्येन पुत्रादीनां
 गर्हा । व्याघ्रादित्वात्समासः । गर्हायां किम् । परमचेलम् ॥ चीरमुपसानम् । ६।२।१२७ ॥
 वल्लचीरम् । कम्बलचीरम् । उपमानं किम् । परमचीरम् ॥ पल्लसूपशकं मिश्रे । ६।२।
 १२८ ॥ घृतपल्लम् । घृतसूपः । घृतशकम् । भक्ष्येण मिश्रीकरणमिति समासः । मिश्रे
 किम् । परमपल्लम् ॥ कूलसूदस्थलकर्षाः संज्ञायाम् । ६।२।१२९ ॥ आद्युदात्तास्तत्पु-
 रुषे । दाक्षिकूलम् । शाण्डिसूदम् । दाण्डायनस्थलम् । दाक्षिकर्षः । ग्रामसंज्ञा किम् । पर-
 मकूलम् । अकर्मधारये राज्यम् । ६।२।१३० ॥ कर्मधारयवर्जिते तत्पुरुषे राज्यमुत्तरपद-
 माद्युदात्तम् । ब्राह्मणराज्यम् । अकेति किम् । परमराज्यम् ॥ चेलराज्यादिस्वरान्द्वयस्वरः
 पूर्वविप्रतिषेधेन ॥ कुचेलम् ॥ कुराज्यम् ॥ वर्यादयश्च । ६।२।१३१ ॥ अर्जुनवर्यः । वा-
 सुदेवपाक्ष्यः । अकर्मधारय इत्येव । परमवर्यः । वर्यादिर्दिगाद्यन्तराणः ॥ पुत्रः पुन्त्यः

पूर्वपाणिनीयं शास्त्रम् ॥ उत्तरपदवृद्धौ सर्वं च । ६।२।१०५ ॥ उत्तरपदस्येत्यधिकृत्य या
वृद्धिर्विहिता तद्व्युत्तरपदे परे सर्वशब्दो दिक्शब्दाश्चान्तोदात्ता भवन्ति । सर्वपाञ्चालकः ।
अपरपाञ्चालकः । अधिकारग्रहणं किम् । सर्वमासः । सर्वकारकः ॥ बहुव्रीहौ विश्वं
संज्ञायाम् । ६।२।१०६ ॥ बहुव्रीहौ विश्वशब्दः पूर्वपदभूतः संज्ञायामन्तोदात्तः स्यात् । पूर्व-
पदप्रकृतिस्वरेण प्राप्तस्याद्युदात्तस्यापवादः । विश्वकर्मा । विश्वदेवः । आविश्वदेवं सत्य-
तिम् । बहुव्रीहौ किम् । विश्वे च ते देवाश्च विश्वदेवाः । संज्ञायां किम् । विश्वदेवः । प्राग-
व्ययीमावादबहुव्रीह्याधिकारः ॥ उदराश्वेषु । ६।२।१०७ ॥ संज्ञायामिति वर्तते । वृकोदरः ।
ह्यश्वः । महेषु ॥ क्षेपे । ६।२।१०८ ॥ उदराश्वेषु पूर्वमन्तोदात्तं बहुव्रीहौ निन्दायाम् ।
घटोदरः । कटुकाश्वः । चलाचलेषु ॥ अनुदर इत्यत्र नञ्सुभ्यामिति भवति विप्रतिषेधेन ॥
नदी बन्धुनि । ६।२।१०९ ॥ बन्धुशब्दे परे नद्यन्तं पूर्वमन्तोदात्तं बहुव्रीहौ । गागीबन्धुः ।
नदी किम् । ब्रह्मबन्धुः । ब्रह्मशब्द आद्युदात्तः । बन्धुनि किम् । गागीप्रियः ॥ निष्ठोप-
सर्गपूर्वमन्यतरस्याम् । ६।२।११० ॥ निष्ठान्तं पूर्वपदमन्तोदात्तं वा । प्रघौतपादः । निष्ठा
किम् । प्रसेवकमुखः । उपसर्गपूर्वं किम् । शुष्कमुखः ॥ उत्तरपदाऽऽदिः । ६।२।१११ ॥
उत्तरपदाधिकार आपादान्तम् । आद्यधिकारस्तु प्रकृत्या भगालमित्यवधिकः ॥ कर्णो वर्ण-
लक्षणात् । ६।२।११२ ॥ वर्णवाचिनो लक्षणवाचिनश्च परः कर्णशब्द आद्युदात्तो बहुव्रीहौ ।
शुक्लकर्णः । शङ्कुकर्णः । कर्णः किम् । श्वेतपादः वर्णलक्षणात्किम् । शोभनकर्णः ॥ संज्ञौ-
पम्ययोश्च । ६।२।११३ ॥ कर्ण आद्युदात्तः । मणिकर्णः । औपम्ये । गोकर्णः ॥ कण्ठपृष्ठ-
ग्रीवाजङ्घं च । ६।२।११४ ॥ संज्ञौपम्ययोर्वहुव्रीहौ । शितिकण्ठः । काण्डपृष्ठः । सुग्रीवः ।
नाडीजङ्घः । औपम्ये । खरकण्ठः । गोपृष्ठः । अश्वग्रीवः । गोजङ्घः ॥ शृङ्गमवस्थायाम्
च । ६।२।११५ ॥ शृङ्गशब्दोऽवस्थायाम् संज्ञौपम्ययोश्चाद्युदात्तो बहुव्रीहौ । उद्गतशृङ्गः ।
द्वयजुलशृङ्गः । अत्र शृङ्गोद्गमनादिकृतो गवादेर्वयोविशेषोऽवस्था । संज्ञायाम् । ऋष्य-
शृङ्गः । उपमायाम् । मेषशृङ्गः । अवस्येति किम् । स्थूलशृङ्गः ॥ नवो जरमरमित्र-
मृताः । ६।२।११६ ॥ नवः परा एते आद्युदात्ता बहुव्रीहौ । न मे जरा अजरम् । अमरम् ।
अमित्रमर्दय । श्रवो देवेष्वमृतम् । नवः किम् । ब्राह्मणमित्रः । जरेति किम् । अशत्रुः ॥
सोर्मनसी अलोमोषसी । ६।२।११७ ॥ सोः परं लोमोषसी वर्जयित्वा मन्त्रन्तमसन्तं चाद्यु-
पशुम्यः सुमनाः सुवर्चाः । सुपेशसस्करति । सोः किम् । कृतकर्मा । मनसी किम् । सुराजा ।
अलोमोषसी किम् । सुलोमा । सृष्टाः । कपि तु परत्वात्कपि पूर्वमिति भवति । सुकर्मकः ।

सुस्रोतस्कः ॥ ऋत्वाद्यश्च । ३।१।११८ ॥ सोः परे आद्युदात्ताः स्युः । साम्राज्याय सुकृतुः ।
 सुप्रतीकाः । सुहव्यः । सुप्रवृत्तिमनेहसम् ॥ आद्युदात्तं द्वयच् छन्दसि । ६।२।११९ ॥ यदाद्यु-
 दात्तं द्वयच् तत्सोःस्तरं बहुव्रीहावाद्युदात्तम् । अधा स्वश्वाः । सुरथा आतिथिगवे । निस्त्वरणा-
 श्वरथावाद्युदात्तौ । आद्युदात्तं किम् । या सुत्राहुः । द्वयच् किम् । सुगुरसत्सुहिरण्यः । हिरण्य-
 शब्दश्चयच् ॥ वीरवीर्यौ च । ६।२।१२० ॥ सोः परौ बहुव्रीहौ छन्दस्याद्युदात्तौ । सुवीरेण
 रयिणा । सुवीर्यस्य गोमतः । वीर्यशब्दो यत्प्रत्ययान्तः । यतो नाव इत्याद्युदात्तत्वं नेति
 वीर्यग्रहणं ज्ञापकम् । तत्र हि सति पूर्वैर्गैव सिद्धं स्यात् ॥ कूलतीरतूलमूलशालाऽक्षसम-
 मन्ययीभावे । ६।२।१२१ ॥ उपकूलम् । उपतीरम् । उपतूलम् । उपमूलम् । उपशालम् ।
 उपाक्षम् । सुषमम् । निषमम् । तिष्ठद्गुप्रभृतिव्वेते । कूलादिग्रहणं किम् । उपकुम्भम् । अव्य-
 यीभावे किम् । परमकूलम् ॥ कंसमन्थशूर्पपाय्याण्डं द्विगौ । ६।२।१२२ ॥ द्विकंसः ।
 द्विमन्थः । द्विशूर्पः । द्विपाय्यम् । द्विकाण्डम् । द्विगौ किम् । परमकंसः ॥ तत्पुरुषे
 शालायां नपुंसके । ६।१।१२३ ॥ शालाशब्दान्ते तत्पुरुषे नपुंसकलिङ्गे उत्तरपदमाद्यु-
 दात्तम् । ब्राह्मणशालम् । तत्पुरुषे किम् । दृढशालं ब्राह्मणकुलम् । शालायां किम् । ब्राह्मण-
 सेनम् । नपुंसके किम् । ब्राह्मणशाला ॥ कन्था च । ६।२।१२४ ॥ तत्पुरुषे नपुंसकलिङ्गे
 कन्थाशब्द उत्तरपदमाद्युदात्तम् । सौशमिकन्थम् ॥ अह्वरकन्थम् । नपुंसके किम् । दाक्षि-
 कन्था ॥ आदिश्चिहणादीनाम् । ६।२।१२५ ॥ कन्थान्ते तत्पुरुषे नपुंसकलिङ्गे चिहणादी-
 नामादिरुदात्तः । चिहणकन्थम् । मदुरकन्थम् । आदिरिति वर्तमाने पुनर्ग्रहणं पूर्वपदस्या-
 द्युदात्तार्थम् ॥ चेलखेटकटुकाण्डं गर्हायाम् । ६।२।१२६ ॥ चेलादीन्युत्तरपदान्याद्युदा-
 त्तानि । पुत्रचेलम् । नगरखेटम् । दधिकटुकम् । प्रजाकाण्डम् । चेलादिसादृश्येन पुत्रादीनां
 गर्हा । व्याघ्रादित्वात्समासः । गर्हायां किम् । परमचेलम् ॥ चीरमुपमानम् । ६।२।१२७ ॥
 वल्लचीरम् । कम्बलचीरम् । उपमानं किम् । परमचीरम् ॥ पललसूपशाकं मिश्रे । ६।२।
 १२८ ॥ घृतपललम् । घृतसूपः । घृतशाकम् । भक्ष्येण मिश्रीकरणमिति समासः । मिश्रे
 किम् । परमपललम् ॥ कूलसूदस्थलकर्षाः संज्ञायाम् । ६।२।१२९ ॥ आद्युदात्तास्तत्पु-
 रुषे । दाक्षिकूलम् । शाण्डिसूदम् । दाण्डायनस्थलम् । दाक्षिकर्षः । ग्रामसंज्ञा किम् । पर-
 मकूलम् । अकर्मधारये राज्यम् । ६।२।१३० ॥ कर्मधारयवर्जिते तत्पुरुषे राज्यमुत्तरपद-
 माद्युदात्तम् । ब्राह्मणराज्यम् । अकेति किम् । परमराज्यम् ॥ चेलराज्यादिस्वरान्द्वयस्वरः
 पूर्वविप्रतिषेधेन ॥ कुचेलम् ॥ कुराज्यम् ॥ वर्यादयश्च । ६।२।१३१ ॥ अर्जुनवर्यः । वा-
 सुदेवपाक्ष्यः । अकर्मधारय इत्येव । परमवर्यः । वर्यादिर्दिगाद्यन्तर्गणः ॥ पुत्रः पुम्भ्यः

। ६।२।१३२ ॥ पुमशब्देभ्यः परः पुत्रशब्द आद्युदात्तस्तत्पुरुषे । दाशकिपुत्रः । माहिषपुत्रः ।
 पुत्रः किम् । कौनटिमातुलः । पुम्भ्यः किम् । दाक्षीपुत्रः ॥ नाचार्यराजत्विक्संयुक्तज्ञा-
 त्याल्येभ्यः । ६।२।१३३ ॥ एभ्यः पुत्रो नाद्युदात्तः । आख्याग्रहणात्पर्यायाणां तद्विशेषाणां
 च ग्रहणम् । आचार्यपुत्रः । उपाध्यायपुत्रः । शाकटायनपुत्रः । राजपुत्रः । ईश्वरपुत्रः ।
 नन्दपुत्रः । ऋत्विक्पुत्रः । याजकपुत्रः । होतुःपुत्रः । संयुक्ताः संबन्धिनः । इयालपुत्रः ।
 ज्ञातयो मातापितृसंबन्धेन बान्धवाः । ज्ञातिपुत्रः । भ्रातृपुत्रः ॥ चूर्णादीन्यप्राणिषष्ठ्याः
 । ६।२।१३४ ॥ एतानि प्राणिभिन्नषष्ठ्यन्तात्पराण्याद्युदात्तानि तत्पुरुषे । मुद्रचूर्णम् । अप्रेति
 किम् । मत्स्यचूर्णम् ॥ षट् च क्राण्डादीनि । ६।२।१३५ ॥ अप्राणिषष्ठ्या आद्युदात्तानि ।
 दर्भकाण्डम् । दर्भचीरम् । तिलपल्लम् । मुद्रसूपः । मूलकशाकम् । नदीकूलम् । षट्
 किम् । राजसूदः । अप्रेति किम् । दत्तकाण्डम् ॥ कुण्डं वनम् । ६।२।१३६ ॥ कुण्डमाद्यु-
 दात्तं वनवाचिनि तत्पुरुषे । दर्भकुण्डम् । कुण्डशब्दोऽत्र सादृश्ये । वनं किम् । मृत्कुण्डम् ॥
 प्रकृत्या भगालम् । ६।२।१३७ ॥ भगालवाच्युत्तरपदं तत्पुरुषे प्रकृत्या । कुम्भीभगालम् ।
 कुम्भीनदालम् । कुम्भीपालम् । मध्योदात्ता एते । प्रकृत्येत्यधिकृतमन्त इति यावत् ॥
 शितेर्नित्याऽबह्वञ्चहुब्रीहावभसत् । ६।२।१३८ ॥ शितेः परं नित्याबह्वञ्चं प्रकृत्या ।
 शितिपादः । शित्यंसः । पादशब्दो वृषादित्वादाद्युदात्तः । अंसशब्दः प्रत्ययस्य निच्चात् ।
 शितेः किम् । दर्शनीयपादः । अभसत्किम् । शितिभसत् । शितिराद्युदात्तः । पूर्वपदप्रकृति-
 स्वरापवादोऽयं योगः ॥ गतिकारकोपपदात्कृत् । ६।२।१३९ ॥ एभ्यः कृदन्तं प्रकृतिस्व-
 स्यात्तत्पुरुषे । प्रकारकः । प्रहरणम् । शोणाधृष्णू नृवाहसा । इध्मप्रग्रश्चनः । उपपदात् ।
 उच्चैःकारम् । ईषत्करः । गतीति किम् । देवस्य कारकः । शेषे षष्ठी । कृदग्रहणं स्पष्टार्थम् ।
 प्रपचितितरामित्यत्र तरवाद्यन्तेन समासे कृते आम् । तत्र सतिशिष्टत्वादाम्स्वरो भवतीत्येके ।
 प्रपंचतिदेश्यार्थे तु कृदग्रहणमित्यन्ये ॥ उभे वनस्पत्यादिषु युगपत् । ६।२।१४० ॥ एषु
 पूर्वोत्तरपदे युगपत्प्रकृत्या । वनस्पतिं वन आ । बृहस्पतिं यः । बृहच्छब्दोऽत्राद्युदात्तो
 निपात्यते । हर्षया शचीपतिम् । शार्ङ्गवादित्वादाद्युदात्तः शचीशब्दः । शचीभिर्न इति
 दर्शनात् । तनूनपादुच्यते । नराशंसं वाजिनम् । निपातनादीर्घः । शुनःशेषम् ॥ देवता-
 द्वन्द्वे च । ६।२।१४१ ॥ उभे युगपत्प्रकृत्या स्तः । आय इन्द्रावरुणौ । इन्द्राबृहस्पती
 वयम् । देवता किम् । अक्षन्यप्रोषौ । द्वन्द्वे किम् । अग्निष्टोमः ॥ नोत्तरपदेऽनुदात्तादाव-
 पृथिवीरुद्रपूषमन्थिषु । ६।२।१४२ ॥ पृथिव्यादिवर्जितेऽनुदात्तादावुत्तरपदे प्रागुक्तं न ।
 इन्द्राग्निभ्यां कं वृषणः । अपृथिव्यादौ किम् । द्यावापृथिवी जनयन् । आद्युदात्तो द्यावा

निपात्यते । पृथिवीत्यन्तोदात्तः । सोमारुद्रौ । रोदेर्णिलुक्चेति रगन्तो रुद्रशब्दः । इन्द्रा-
 पूषणौ । श्वन्पुषन्पूषन्ति पूषा अन्तोदात्तो निपात्यते । शुक्रामन्थिनौ । मन्थिन्निन्नन्त्वा-
 दन्तोदात्तः । उत्तरपदग्रहणमनुदात्तावित्युत्तरपदविशेषणं यथा स्यात् द्वन्द्वविशेषणं मा भूत् ।
 अनुदात्तादाविति विधिप्रतिषेधयोर्विषयविभागार्थम् ॥ अन्तः ६।२।१४३ ॥ अधिकारोऽ-
 यम् ॥ थाऽथघञ्क्ताजवित्रकाणाम् ६।२।१४४ ॥ य अथ घञ् क्त अच् अप् इत्र
 क एतदन्तानां गतिकारकोपपदात्परेषामन्त उदात्तः । प्रभृथस्यायोः । आवसथः । घञ् ।
 प्रमेदः । क्तः । घर्ता वज्री पुरुषुतः । पुरुषु बहुप्रदेषु स्तुत इति विग्रहः । अच् । प्रक्षयः ।
 अप् । प्रलवः । इत्र । प्रलवित्रम् । क । गोवृषः । मूलविभुजादित्वात्कः । गतिकारकोप-
 पदादित्येव । सुस्तुतं भवता ॥ सूपमानात् क्तः ६।२।१४५ ॥ सौरुपमानाच्च परं क्तान्त-
 मन्तोदात्तम् । ऋतस्य योनौ सुकृतस्य । शशप्लुतः ॥ संज्ञायामनाचितादीनाम् ६।२।
 १४६ ॥ गतिकारकोपपदात् क्तान्तमन्तोदात्तमचितादीन्वर्जयित्वा । उपहूतः शकल्यः ।
 परिजग्धः कौण्डिन्यः । अनेति किम् । आचितम् । आस्थापितम् ॥ प्रवृद्धादीनां च ६।२।
 १४७ ॥ एषां क्तान्तमुत्तरपदमन्तोदात्तम् । प्रवृद्धः । प्रयुक्तः । असंज्ञार्थोऽयमारम्भः ।
 आकृतिगणोऽयम् ॥ कारकादत्तश्रुतयोरेवाशिषि ६।२।१४८ ॥ संज्ञायामन्त उदात्तः ।
 देवदत्तः । विष्णुश्रुतः । कारकात्किम् । संभूतः । दत्तश्रुतयोः किम् । देवपालितः । अस्मा-
 न्नियमादत्र संज्ञायामनेति न । तृतीयाकर्मणीति तु भवति । एव किम् । कारकावधारणं
 यथा स्यात् दत्तश्रुतावधारणं मा भूत् । अकारकादपि दत्तश्रुतयोरन्त उदात्तो भवति ।
 संश्रुतः । आशिषि किम् । देवैः खाता देवखाता । आशिष्येवेत्येवमन्त्रेण नियमः । तेना-
 नाहतो नदति देवदत्त इत्यत्र न । शङ्खविशेषस्य संज्ञेयम् । तृतीयाकर्मणीति पूर्वपदप्रकृति-
 स्वरत्वमेव भवति ॥ इत्थंभूतेन कृतमिति च ६।२।१४९ ॥ इत्थंभूतेन कृतमित्येतस्मिन्नर्थे
 यः समासस्तत्र क्तान्तमुत्तरपदमन्तोदात्तं स्यात् । सुप्तप्रलपितम् । प्रमत्तगीतम् । कृतमिति
 क्रियासामान्ये करोतिर्नाभूतप्रादुर्भाव एव । तेन प्रलपिताद्यपि कृतं भवति । तृतीयाकर्मणी-
 त्यस्यापवादः ॥ अनो भावकर्मवचनः ६।२।१५० ॥ कारकात्परमनप्रत्ययान्तं भाव-
 वचनं कर्मवचनं चान्तोदात्तम् । पयःपानं सुखम् । राजभोजनाः शालयः । अनः किम् ।
 हस्तादायः । भेति किम् । दन्तधावनम् । करणे ल्युट् । कारकात्किम् । निदर्शनम् ॥ मनक्ति-
 न्याख्यानाशयनासनस्थानयाजकादिक्रीताः ६।२।१५१ ॥ कारकात्पराणि एतान्युत्तर-
 पदान्यन्तोदात्तानि तत्पुरुषे । कृत्स्वरापवादः । रथवर्त्म । पाणिनिः कृतिः । छन्दोव्याख्यानम् ।
 राजशयनम् । राजासनम् । अश्वस्थानम् । ब्राह्मणयाजकः । गोक्रीतः । कारकात्किम् । प्रभूतौ

सङ्गतिम् । अत्र तादौ च नितीति स्वरः ॥ सप्तम्याः पुण्यम् । ६।२।१५२॥ अन्तोदात्तम् ।
अध्ययनपुण्यम् । तत्पुरुषे तुल्यार्थेति प्राप्तम् । सप्तम्याः किम् । वेदेन पुण्यं वेदपुण्यम् ॥
ऊनार्थकलहं तृतीयायाः । ६।२।१५३ ॥ माषोनम् । माषविकलम् । वाक्कलहः । तृतीया-
पूर्वपदप्रकृतिस्वरापवादोऽयम् । अत्र केचिदर्थेति स्वरूपग्रहणमिच्छन्ति । धान्यार्थः ।
ऊनशब्देन त्वर्थनिर्देशार्थेन तदर्थानां ग्रहणमिति प्रतिपदोक्तत्वादेव सिद्धे तृतीयाग्रहणं स्प-
ष्टार्थम् ॥ मिश्रं चानुपसर्गमसन्धौ । ६।२।१५४॥ पणबन्धेनैकार्थ्यं सन्धिः । तिलमिश्राः ।
सर्पिमिश्राः । मिश्रं किम् । गुडधानाः । अनुपसर्गं किम् । तिलसंमिश्राः । मिश्रग्रहणे सोप-
सर्गग्रहणस्येदमेव शापकम् । असन्धौ किम् । ब्राह्मणमिश्रो राजा । ब्राह्मणैः सह संहित
ऐकार्थ्यमापन्नः ॥ नञो गुणप्रतिषेधे संपाद्यर्हहितालमर्थास्तद्धिताः । ६।२।१५५ ॥
संपाद्याद्यर्थतद्धितान्ता नञो गुणप्रतिषेधे वर्तमानात्परेऽन्तोदात्ताः । कर्णवैष्टकाभ्यां संपादि
कार्णवैष्टकिकम् । न कार्णवैष्टकिकमकार्णवैष्टकिकम् । छेदमर्हति छैदिकः । न छैदिकोऽ-
च्छैदिकः । न वत्सेभ्यो हितोऽवत्सीयः । न सन्तापाय प्रभवति असान्तापिकः । नञः किम् ।
गर्दभरथमर्हति गार्दभरथिकः । विगार्दभरथिकः । गुणप्रतिषेधे किम् । गार्दभरथिकादन्योऽ-
गार्दभरथिकः । गुणो हि तद्धितायै प्रवृत्तिनिमित्तं संपादित्वाद्युच्यते । तत्प्रतिषेधो यत्रोच्यते
तत्रायं विधिः । कर्णवैष्टकाभ्यां न संपादि मुखमिति । संपेति किम् । पाणिनीयमधीते पा-
णिनीयः । न पाणिनीयः अपाणिनीयः । तद्धिताः किम् । वोढुमर्हति वोढा । न वोढाऽ-
वोढा ॥ ययतोश्चातदर्थे । ६।२।१५६ ॥ ययतौ यौ तद्धितौ तदन्तस्थोत्तरपदस्य नञो गुण-
प्रतिषेधविषयात्परस्यान्त उदात्तः स्यात् । पाशानां समूहः पाश्या न पाश्या अपाश्या ।
अदन्यम् । अतदर्थे किम् । अपाद्यम् । तद्धितः किम् । अदेयम् । गुणप्रतिषेधे किम् ।
दन्याददन्यददन्यम् । तदनुबन्धग्रहणे नातदनुबन्धकस्येति । नेह । अवामदेव्यम् ॥ अच्-
कावशक्तौ । ६।२।१५७॥ अजन्तं कान्तं च नञः परमन्तोदात्तमशक्तौ गम्यायाम् । अपचः
पक्तुं न शक्तः । अविलिखः । अशक्तौ किम् । अपचो दीक्षितः । गुणप्रतिषेधे इत्येव ।
अन्योऽयं पदादपचः ॥ आक्रोशे च । ६।२।१५८ ॥ नञः परावच्कावन्तोदात्तावाक्रोशे ।
अपचो जाल्मः । पक्तुं न शक्नोतीत्येवमाक्रोश्यते । अविक्षिपः । संज्ञायाम् । ६।२।१५९ ॥
नञः परमन्तोदात्तं संज्ञायामाक्रोशे । अदेवदत्तः ॥ कृत्योकेष्णुच्चार्यादयश्च । ६।२।१६० ॥
नञः परेऽन्तोदात्ताः स्युः । अकर्तव्यः । उक् । अनागामुकः । इष्णुच् । अनलङ्कारिष्णुः ।
इष्णुजग्रहणे खिष्णुचो द्व्यनुबन्धकस्यापि ग्रहणमिकारादेर्विधानसामर्थ्यात् । अनाढ्यम्भ-
विष्णुः । चार्वादिः । अचारुः । असाधुः ॥ राजाहोदधुन्दसि ॥ अराजा । अनहः । भाषायां

नञः स्वर-एव ॥ विभाषा वृज्जतीदण्डुचिबु । ६।२।१६१ ॥ वृज् । अकर्ता । अन्न । अन-
 ब्रम् । अतीक्ष्णम् । अशुचि । पक्षे अन्वयस्वरः ॥ बहुव्रीहिविदमेतत्तद्वयः प्रथमपूरणयोः
 क्रियागणने ६।२।१६२ ॥ एभ्योऽनयोरन्त उदात्तः । इदं प्रथमस्य स इदंप्रथमः । एतद-
 द्वितीयः । तत्पञ्चमः । बहुव्रीहौ किम् । अनेन प्रथम इदंप्रथमः । तृतीयेति योगविभागा-
 त्समासः । इतमेतत्तद्वयः किम् । यत्प्रथमः । प्रथमपूरणयोः किम् । तानि बहुव्यस्य तद्वद्वुः ।
 क्रियागणने किम् । अयं प्रथमः प्रधानं येषां ते इदंप्रथमाः । द्रव्यगणनमिदम् । गणने
 किम् । अयं प्रथम एषां ते इदंप्रथमाः । इदंप्रधाना इत्यर्थः । उत्तरपदस्य कार्यत्वात्कपि
 पूर्वमन्तोदात्तम् । इदंप्रथमकाः । बहुव्रीहवित्यधिकारो वनंसमास इत्यतः प्राग्बोध्यः ॥
 संख्यायाः स्तनः । ६।२।१६३ ॥ बहुव्रीहवन्तोदात्तः । द्विस्तना । चतुःस्तना । संख्यायाः
 किम् । दर्शनीयस्तना । स्तनः किम् । द्विस्तिराः ॥ विभाषा छन्दसि । ६।२।१६४ ॥ द्विस्तनां
 करोति ॥ संज्ञायां मित्राजिनयोः । ६।२।१६५ ॥ देवमित्रः । कृष्णाजिनम् । संज्ञायां
 किम् । प्रियमित्रः ॥ ऋषिप्रतिषेधो मित्रे ॥ विश्वामित्र ऋषिः ॥ व्यवायिनोऽन्तरम्
 । ६।२।१६६ ॥ व्यवधानवाचकात्परमन्तोदात्तम् । वस्त्रमन्तरं व्यवधायकं यस्य स वस्त्रान्तरः ।
 व्यवायिनः किम् । आत्मान्तरः । अन्यस्वभाव इत्यर्थः ॥ मुखं स्वाङ्गम् । ६।२।१६७ ॥
 गौरमुखः । स्वाङ्गं किम् । दीर्घमुखा शाला ॥ नाऽव्ययद्विशब्दगोमहत्स्थूलमुष्टिपृथु-
 वत्सेभ्यः । ६।२।१६८ ॥ उच्चैर्मुखः । प्राङ्मुखः । गोमुखः । महामुखः । स्थूलमुखः । मुष्टि-
 मुखः । वत्समुखः । पूर्वपदप्रकृतिस्वरोऽत्र । गोमुष्टिवत्सपूर्वपदस्योपमानलक्षणोपि विकल्पोऽ-
 नेन बाध्यते ॥ निष्ठोपमानादन्यतरस्याम् । ६।२।१६९ ॥ निष्ठान्तादुपमानवाचिनश्च परं
 मुखं स्वाङ्गं वान्तोदात्तं बहुव्रीहौ । प्रक्षालितमुखः । पक्षे निष्ठोपसर्गेति पूर्वपदान्तोदात्तत्वम् ।
 पूर्वपदप्रकृतिस्वरत्वेन गतिस्वरोऽपि भवति । उपमानम् । सिंहमुखः ॥ जातिकालसुखा-
 दिभ्योऽनाच्छादनात् त्तोऽकृतमितप्रतिपन्नाः । ६।२।१७० ॥ सारङ्गजग्धः । मासजातः ।
 सुखजातः । दुःखजातः । जातिकालेति किम् । पुत्रजातः । अनाच्छादनात्किम् । वस्त्र-
 च्छन्नः । अकृतेति किम् । कुण्डकृतः । कुण्डमितः । कुण्डप्रतिपन्नः । अस्माज्जापकान्निष्ठा-
 न्तस्य परनिपातः ॥ वा जातेः । ६।२।१७१ ॥ जातिकालसुखादिभ्यः परो जातशब्दो वान्तो-
 दात्तः । दन्तजातः । मासजातः ॥ नञ्सुभ्याम् । ६।२।१७२ ॥ बहुव्रीहावुत्तरपदमन्तोदा-
 त्तम् । अत्रीहिः । सुमाषः ॥ कपि पूर्वम् । ६।२।१७३ ॥ नञ्सुभ्यां परं यदुत्तरपदं तदन्तस्य
 समासस्य पूर्वमुदात्तं कपि परे । अन्नहवन्धुकः । सुकुमारीकः ॥ ह्रस्वान्तोऽन्त्यात्पूर्वम् । ६।२।
 १७४ ॥ ह्रस्वान्तोत्तरपदसमासेऽन्त्यात्पूर्वमुदात्तं कपि नञ्सुभ्यां परं बहुव्रीहौ । अत्रीहिकः ।

सुमाषकः । पूर्वमित्यनुवर्तमाने पुनः पूर्वग्रहणं प्र तिमेदेन नियमार्थम् । ह्रस्वान्तेऽन्यादेव
 पूर्वपदमुदात्तं न कपि पूर्वमिति । अञ्चकः । कवन्तस्यैवान्तोदात्तत्वम् ॥ बहोर्नञ्वदुत्तर-
 पदभूमिन् । ६।२।१७५ ॥ उत्तरपदार्थबहुत्ववाचिनो बहोः परस्य पदस्य नञः परस्येव
 स्वरः स्यात् । बहुव्रीहिकः । बहुमित्रकः । उत्तरपदेति किम् । बहुषु मानोऽस्य स बहुमानः ॥
 न गुणादयोऽवयवाः । ६।१।१७६ ॥ अवयववाचिनो बहोः परे गुणादयो नान्तोदात्ता
 बहुव्रीहौ । बहुगुणा रज्जुः । बहुक्षरं पदम् । बह्वध्यायः । गुणादिराकृतिगणः । अवयवाः
 किम् । बहुगुणो द्विजः । अध्ययनश्रुतसदाचारादयो गुणाः ॥ उपसर्गात्स्वाङ्गं ध्रुवमपशुं
 । ६।२।१७७ ॥ प्रपृष्ठः । प्रललाटः । ध्रुवमेकरूपम् । उपसर्गात्किम् । दर्शनीयपृष्ठः । स्वाङ्गं
 किम् । प्रशाखो वृक्षः । ध्रुवं किम् । उद्बाहुः । अपशुः किम् । विपशुः ॥ वनं समासे
 । ६।२।१७८ ॥ समासमात्रे उपसर्गादुत्तरपदं वनमन्तोदात्तम् । तस्येदिमे प्रवणे ॥ अन्तः
 । ६।२।१७९ ॥ अस्मात्परं वनमन्तोदात्तम् । अन्तर्वणो देशः । अनुपसर्गार्थमिदम् ॥ अ-
 न्तश्च । ६।२।१८० ॥ उपसर्गादन्तःशब्दोऽन्तोदात्तः । पर्यन्तः । समन्तः ॥ न निविभ्याम्
 । ६।२।१८१ ॥ न्यन्तः । व्यन्तः । पूर्वपदप्रकृतिस्वरे यणि च कृते उदात्तस्वरितयोर्यण
 इति स्वरितः ॥ परेरभितोभावि मण्डलम् । ६।२।१८२ ॥ परेः परमभित उभयतो
 भावो यस्यास्ति तत्कूलादि मण्डलं चान्तोदात्तम् । परिकूलम् । परिमण्डलम् ॥ प्रादस्वाङ्गं
 संज्ञायाम् । ६।२।१८३ ॥ प्रग्रहम् । अस्वाङ्गं किम् । प्रपदम् ॥ निरुदकादीनि च । ६।
 २।१८४ ॥ अन्तोदात्तानि । निरुदकम् । निरुपलम् ॥ अभेर्मुखम् । ६।२।१८५ ॥ अभि-
 मुखम् । उपसर्गात्स्वाङ्गमिति सिद्धे बहुव्रीह्यर्थमध्रुवार्थमस्वाङ्गार्थं च । अभिमुखा शाला ॥
 अपाञ्च । ६।२।१८६ ॥ अपमुखम् । योगविभाग उत्तरार्थः ॥ स्फिगपूतवीणाऽङ्गोऽध्व-
 कुक्षिसीरनामनाम च । ६।२।१८७ ॥ अपादिमान्यन्तोदात्तानि । अपस्फिगम् । अप-
 पूतम् । अपवीणम् । अङ्गस् । अपाङ्गः । अध्वन् । अपाध्वा । उपसर्गादध्वन् इत्यस्या-
 भावे इदम् एतदेव च ज्ञापकं समासान्तानित्यत्वे । अपकुक्षिः । सीरनाम । अपसीरम् ।
 अपहलम् । नाम । अपनाम ॥ स्फिगपूतकुक्षिग्रहणमबहुव्रीह्यर्थमध्रुवार्थमस्वाङ्गार्थं च ॥
 अघेरुपरिस्थम् । ६।२।१८८ ॥ अध्यारूढो दन्तोऽधिदन्तः । दन्तस्योपरि जातो दन्तः ।
 उपरिस्थं किम् । अधिकरणम् । अनोरप्रधानकनीयसी । ६।२।१८९ ॥ अनोः परमप्रधा-
 नवाचि कनीयश्चान्तोदात्तम् । अनुगतो ज्येष्ठमनुज्येष्ठः । पूर्वपदार्थप्रधानः प्रादिसमासः ।
 अनुगतः कनीयाननुकनीयान् । उत्तरपदार्थप्रधानः । प्रधानार्थं च कनीयोग्रहणम् । अप्रेति
 किम् । अनुगतो ज्येष्ठोऽनुज्येष्ठः ॥ पुरुषश्चाऽन्वादिष्टः । ६।२।१९० ॥ अनोः परोऽन्वादि-

ध्वाची पुरुषोऽन्तोदात्तः । अन्वादिष्टः पुरुषोऽनुपुरुषः । अन्वादिष्टः किम् । अनुगतः
 पुरुषोऽनुपुरुषः ॥ अतेरकृत्पदे । ६।२।१९१ ॥ अतेः परमकृदन्तं पदशब्दश्चान्तोदात्तः ।
 अत्यङ्कुशो नागः । अतिपदा गायत्री । अकृत्पदे किम् । अतिकारः ॥ अतेर्धातुलोप इति
 वाच्यम् ॥ इह मा भूत् । शोभनो गायोऽतिगार्यः । इह च स्यात् । अतिक्रान्तः कारुम-
 तिकारुः ॥ नेरनिधाने । ६।२।१९२ ॥ निधानमप्रकाशता ततोऽन्यदनिधानं प्रकाशन-
 मित्यर्थः । निमूलम् । न्यक्षम् । अनिधाने किम् । निहितो दण्डो निदण्डः ॥ प्रतेरंश्वाद्य-
 स्तत्पुरुषे । ६।२।१९३ ॥ प्रतेः परेऽश्वादयोऽन्तोदात्ताः ॥ प्रतिगतोऽशुः प्रत्यंशुः । प्रति-
 जनः । प्रतिराजा । समासान्तस्थानित्यत्वान्न टच् ॥ उपाद् द्वयजजिनमगौरादयः । ६।
 २।१९४ ॥ उपात्परं यत् द्वयचक्रमजिनं चान्तोदात्तं तत्पुरुषे गौरादीन्वर्जयित्वा । उप-
 देवः । उपेन्द्रः । उपाजिनम् । अगौरादयः किम् । उपगौरः । उपतैषः । तत्पुरुषे किम् ।
 उपगतः सोमोऽस्य स उपसोमः ॥ सोरवक्षेपणे । ६।२।१९५ ॥ सुप्रत्यवसितः । सुरत्र
 पूजायामेव । वाक्यार्थस्त्वत्र निन्दा असूयया तथाभिधानात् । सोः किम् । कुब्राह्मणः ।
 अवक्षेपणे किम् । सुवृषणम् ॥ विभाषोत्पुच्छे । ६।२।१९६ ॥ तत्पुरुषे । उक्क्रान्तः पुच्छा-
 दुत्पुच्छः । यदा तु पुच्छमुदस्यति उत्पुच्छते एरच् उत्पुच्छस्तदा थायादिस्वरेण नित्य-
 मन्तोदात्तत्वे प्राप्ते विकल्पोऽयम् । सेयमुभयत्र विभाषा । तत्पुरुषे किम् । उदस्तं पुच्छं
 येन स उत्पुच्छः ॥ द्वित्रिभ्यां पाहन्मूर्धसु बहुव्रीहौ । ६।२।१९७ ॥ आभ्यां परेष्वेव-
 न्तोदात्ता वा । द्विपाच्चतुष्पाच्च रथाय । त्रिपादूर्ध्वः । द्विदन् । त्रिमूर्धानं सतरश्मिम् । मूर्ध-
 नित्यकृतसमासान्त एव मूर्धशब्दः । तस्यैतत्प्रयोजनमसद्यपि समासान्ते अन्तोदात्तत्वं यथा
 स्यात् । एतदेव ज्ञापकमनित्यः समासान्तो भवतीति । यद्यपि च समासान्तः क्रियते तथापि
 बहुव्रीहिकार्यत्वात्तदेकदेशत्वाच्च समासान्तोदात्तत्वं पक्षे भवत्येव । द्विमूर्धः । त्रिमूर्धः ।
 द्वित्रिभ्यां किम् । कल्याणमूर्धा । बहुव्रीहौ किम् । द्वयोर्मूर्धा द्विमूर्धा ॥ सकथं चाऽक्रा-
 न्तात् । ६।२।१९८ ॥ गौरसकथः । श्लक्ष्णसकथः । अक्रान्तात्किम् । नक्रसकथः । समासा-
 न्तस्य षचश्चित्त्वानित्यमेवान्तोदात्तत्वं भवति ॥ परादिश्छन्दसि बहुलम् । ६।२।१९९ ॥
 छन्दसि परस्य सकथशब्दस्यादिरुदात्तो वा । अजिसकथमालमेत । अत्र वार्तिकम् ॥ परा-
 दिश्च परान्तश्च पूर्वान्तश्चापि दृश्यन्ते व्यत्ययो बहुलं ततः * ॥ इति परादिः । तुविजाता
 उरुक्षया । परान्तः । नि येन मुष्टिहत्यया । यस्त्रिचक्रः । पूर्वान्तः । विश्वायुषेहि ॥ इति ॥
 अथ तिङन्तस्वराः ॥ तिङ्णे गोत्रादीनि कुत्सनाभीक्ष्ण्ययोः । ८।१।२७ ॥ तिङन्ता-
 त्यदाद्गोत्रादीन्तुदात्तान्तेतयोः । पचति गोत्रम् । पचति पचति गोत्रम् । एवं प्रवचनप्रहसन-

सुमाषकः । पूर्वमित्यनुवर्तमाने पुनः पूर्वग्रहणं प्र तिमेदेन नियमार्थम् । ह्रस्वान्तेऽन्त्यादेव
 पूर्वपदमुदात्तं न कपि पूर्वमिति । अञ्जकः । कबन्तस्यैवान्तोदात्तत्वम् ॥ बहोर्नन्वदुत्तर-
 पदभूम्नि । ६।२।१७५ ॥ उत्तरपदार्थबहुत्ववाचिनो बहोः परस्य पदस्य नञः परस्येव
 स्वरः स्यात् । बहुव्रीहिकः । बहुमित्रकः । उत्तरपदेति किम् । बहुषु मानोऽस्य स बहुमानः ॥
 न गुणादयोऽवयवाः । ६।१।१७६ ॥ अवयववाचिनो बहोः परे गुणादयो नान्तोदात्ता
 बहुव्रीहौ । बहुगुणा रज्जुः । बहुक्षरं पदम् । बह्वध्यायः । गुणादिराकृतिगणः । अवयवाः
 किम् । बहुगुणो द्विजः । अध्ययनश्रुतसदाचारादयो गुणाः ॥ उपसर्गात्स्वाङ्गं ध्रुवमपशुं
 । ६।२।१७७ ॥ प्रपृष्ठः । प्रललाटः । ध्रुवमेकरूपम् । उपसर्गात्किम् । दर्शनीयपृष्ठः । स्वाङ्गं
 किम् । प्रशाखो वृक्षः । ध्रुवं किम् । उद्बाहुः । अपशुः किम् । विपशुः ॥ वनं समासे
 । ६।२।१७८ ॥ समासमात्रे उपसर्गादुत्तरपदं वनमन्तोदात्तम् । तस्येदिमे प्रवणे ॥ अन्तः
 । ६।२।१७९ ॥ अस्मात्परं वनमन्तोदात्तम् । अन्तर्वणो देशः । अनुपसर्गार्थमिदम् ॥ अ-
 न्तश्च । ६।२।१८० ॥ उपसर्गादन्तःशब्दोऽन्तोदात्तः । पर्यन्तः । समन्तः ॥ न निविभ्याम्
 । ६।२।१८१ ॥ न्यन्तः । व्यन्तः । पूर्वपदप्रकृतिस्वरे यणि च कृते उदात्तस्वरितयोर्यण
 इति स्वरितः ॥ परेरभितोभावि मण्डलम् । ६।२।१८२ ॥ परेः परमभित उभयतो
 भावो यस्यास्ति तत्कूलादि मण्डलं चान्तोदात्तम् । परिकूलम् । परिमण्डलम् ॥ प्रादस्वाङ्गं
 संज्ञायाम् । ६।२।१८३ ॥ प्रग्रहम् । अस्वाङ्गं किम् । प्रपदम् ॥ निरुदकादीनि च । ६।
 २।१८४ ॥ अन्तोदात्तानि । निरुदकम् । निरुपलम् ॥ अभेर्मुखम् । ६।२।१८५ ॥ अभि-
 मुखम् । उपसर्गात्स्वाङ्गमिति सिद्धे बहुव्रीह्यर्थमध्रुवार्थमस्वाङ्गार्थं च । अभिमुखा शाला ॥
 अपाञ्च । ६।२।१८६ ॥ अपमुखम् । योगविभाग उत्तरार्थः ॥ स्फिगपूतबीणाऽञ्जोऽध्व-
 कुक्षिसीरनामनाम च । ६।२।१८७ ॥ अपादिमान्यन्तोदात्तानि । अपस्फिगम् । अप-
 पूतम् । अपबीणम् । अञ्जस् । अपाञ्जः । अध्वन् । अपाध्वा । उपसर्गादध्वन इत्यस्या-
 भावे इदम् एतदेव च ज्ञापकं समासान्तानित्यत्वे । अपकुक्षिः । सीरनाम । अपसीरम् ।
 अपहलम् । नाम । अपनाम ॥ स्फिगपूतकुक्षिग्रहणमबहुव्रीह्यर्थमध्रुवार्थमस्वाङ्गार्थं च ॥
 अञ्चैरुपरिस्थम् । ६।२।१८८ ॥ अध्यारूढो दन्तोऽधिदन्तः । दन्तस्योपरि जातो दन्तः ।
 उपरिस्थं किम् । अविकरणम् । अनोरप्रधानकनीयसी । ६।२।१८९ ॥ अनोः परमप्रधा-
 नवाचि कनीयश्चान्तोदात्तम् । अनुगतो ज्येष्ठमनुज्येष्ठः । पूर्वपदार्थप्रधानः प्रादिसमासः ।
 अनुगतः कनीयाननुकनीयान् । उत्तरपदार्थप्रधानः । प्रधानार्थं च कनीयोग्रहणम् । अप्रेति
 किम् । अनुगतो ज्येष्ठोऽनुज्येष्ठः ॥ पुरुषश्चाऽन्वादिष्टः । ६।२।१९० ॥ अनोः परोऽन्वादि-

ध्रुवाची पुरुषोऽन्तोदात्तः । अन्वादिष्टः पुरुषोऽनुपुरुषः । अन्वादिष्टः किम् । अनुगतः पुरुषोऽनुपुरुषः ॥ अतेरकृत्पदे । ६।२।१९१ ॥ अतेः परमकृदन्तं पदशब्दश्चान्तोदात्तः । अत्यङ्कुशो नागः । अतिपदा गायत्री । अकृत्पदे किम् । अतिकारः ॥ अतेर्धातुलोप इति वाच्यम् ॥ इह मा भूत् । शोभनो गार्ग्योऽतिगार्ग्यः । इह च स्यात् । अतिक्रान्तः कारुम-
तिकारकः ॥ नेरनिधाने । ६।२।१९२ ॥ निधानमप्रकाशता ततोऽन्यदनिधानं प्रकाशन-
मित्यर्थः । निमूलम् । न्यक्षम् । अनिधाने किम् । निहितो दण्डो निदण्डः ॥ प्रतेरंश्चादय-
स्तत्पुरुषे । ६।२।१९३ ॥ प्रतेः परेंऽश्चादयोऽन्तोदात्ताः ॥ प्रतिगतोंऽशुः प्रत्यंशुः । प्रति-
जनः । प्रतिराजा । समासान्तस्यानित्यत्वान्न टच् ॥ उपाद् द्व्यजजिनमगौरादयः । ६।
२।१९४ ॥ उपात्परं यत् द्व्यच्कमजिनं चान्तोदात्तं तत्पुरुषे गौरादीन्वर्जयित्वा । उप-
देवः । उपेन्द्रः । उपाजिनम् । अगौरादयः किम् । उपगौरः । उपतैषः । तत्पुरुषे किम् ।
उपगतः सोमोऽस्य स उपसोमः ॥ सोरवक्षेपणे । ६।२।१९५ ॥ सुप्रत्यवसितः । सुरत्र
पूजायामेव । वाक्यार्थस्त्वत्र निन्दा असूयया तथाभिधानात् । सोः किम् । कुब्राह्मणः ।
अवक्षेपणे किम् । सुवृषणम् ॥ विभाषोत्पुच्छे । ६।२।१९६ ॥ तत्पुरुषे । उत्क्रान्तः पुच्छा-
दुत्पुच्छः । यदा तु पुच्छमुदस्यति उत्पुच्छते एरच् उत्पुच्छस्तदा थाथादिस्वरेण नित्य-
मन्तोदात्तत्वे प्राप्ते विकल्पोऽयम् । सेयमुभयत्र विभाषा । तत्पुरुषे किम् । उदस्तं पुच्छं
येन स उपुच्छः ॥ द्वित्रिभ्यां पाहन्मूर्धसु बहुव्रीहौ । ६।२।१९७ ॥ आभ्यां परेष्वेष्व-
न्तोदात्ता वा । द्विपाच्चतुष्पाच्च रथाय । त्रिपादूर्ध्वः । द्विदन् । त्रिमूर्धानं सप्तरश्मिम् । मूर्ध-
नित्यकृतसमासान्त एव मूर्धशब्दः । तस्यैतत्प्रयोजनमस्यपि समासान्ते अन्तोदात्तत्वं यथा
स्यात् । एतदेव ज्ञापकमनित्यः समासान्तो भवतीति । यद्यपि च समासान्तः क्रियते तथापि
बहुव्रीहिकार्यत्वात्तदेकदेशत्वाच्च समासान्तोदात्तत्वं पक्षे भवत्येव । द्विमूर्धः । त्रिमूर्धः ।
द्वित्रिभ्यां किम् । कल्याणमूर्धा । बहुव्रीहौ किम् । द्वयोर्मूर्धा द्विमूर्धा ॥ सकथं चाऽक्रा-
न्तात् । ६।२।१९८ ॥ गौरसकथः । श्लक्ष्णसकथः । अक्रान्तात्किम् । नक्रसकथः । समासा-
न्तस्य षचश्चिन्वान्नित्यमेवान्तोदात्तत्वं भवति ॥ परादिश्छन्दसि बहुलम् । ६।२।१९९ ॥
छन्दसि परस्य सकथशब्दस्यादिरुदात्तो वा । अजिसकथमालमेत । अत्र वार्तिकम् ॥ परा-
दिश्च परान्तश्च पूर्वान्तश्चापि दृश्यन्ते व्यत्ययो बहुलं ततः * ॥ इति परादिः । तुविजाता
उरुक्षया । परान्तः । नि येन मुष्टिहत्यया । यस्त्रिचक्रः । पूर्वान्तः । विश्वायुर्धेहि ॥ इति ॥
अथ तिङन्तस्वराः ॥ तिङो गोत्रादीनि कुत्सनाभीक्ष्ण्ययोः । ८।१।२७ ॥ तिङन्ता-
त्पदाद्गोत्रादीन्यनुदात्तान्येतयोः । पचति गोत्रम् । पचति पचति गोत्रम् । एवं प्रवचनप्रहसन-

प्रकथनप्रत्यायनादयः । कुत्सनाभीक्ष्ण्यग्रहणं पाठविशेषणम् । तेनान्यत्रापि गोत्रादिग्रहणे कुत्स-
नादावेव कार्यं ज्ञेयम् । गोत्रादीनि किम् । पचति पापम् । कुत्सेति किम् । खनति गोत्रं समेत्य
कूपम् ॥ तिङ्ङतिङः । ८।१।२८ ॥ अतिङन्तात्पदात्परं तिङन्तं निहन्यते । अग्निमीले ॥
न लुट् । ८।१।२९ ॥ लुङन्तं न निहन्यते । श्वःकर्ता ॥ निपातैर्यद्यदिहन्तकुलिञ्जेच्चाण-
कच्चिद्यत्रयुक्तम् । ८।१।३० ॥ एतैर्निपातैर्युक्तं न निहन्यते । यदग्ने स्यामहं त्वत् । युवा यदी-
कृयः । कुविदङ्ग आसन् । अचित्तिभिश्चक्रमा कच्चित् । पुत्रासो यत्र पित्रो भवन्ति ॥ नह
प्रत्यारम्भे । ८।१।३१ ॥ नहेत्यनेन युक्तं तिङन्तं नानुदात्तम् । प्रतिषेधयुक्तः आरम्भः
प्रत्यारम्भः । नह भोक्ष्यसे । प्रत्यारम्भे किम् । नह वैतस्मिन् लोके दक्षिणमिच्छन्ति ॥ सत्यं
प्रश्ने । ८।१।३२ ॥ सत्ययुक्तं तिङन्तं नानुदात्तं प्रश्ने । सत्यं भोक्ष्यसे । प्रश्ने किम् । सत्य-
मिद्वा उ तं वयमिन्द्रं स्तवाम ॥ अङ्गाऽप्रातिलोम्ये । ८।१।३३ ॥ अङ्गेत्यनेन युक्तं तिङ-
न्तं नानुदात्तम् । अङ्ग कुरु । अप्रातिलोम्ये किम् । अङ्ग कूजसि वृषल इदानीं शास्यसि
जाल्म । अनभिप्रेतमसौ कुर्वन्प्रतिलोमो भवति ॥ हि च । ८।१।३४ ॥ हियुक्तं तिङन्तं
नानुदात्तम् । आ हि ध्मा याति । आ हि रुदन्तम् ॥ छन्दस्यनेकमपि साकाङ्क्षम् । ८।१।
३५ ॥ हीत्यनेन युक्तं साकाङ्क्षमनेकमपि नानुदात्तम् । अमृतं हि मत्तो वदति पाप्मा चैनं
न युनाति । तिङन्तद्वयमपि न निहन्यते ॥ यावद्यथाभ्याम् । ८।१।३६ ॥ आभ्यां योगे ।
तिङन्तं नानुदात्तम् । यथाचित्कण्वमावतम् ॥ पूजायां नानन्तरम् । ८।१।३७ ॥ याव-
द्यथाभ्यां युक्तमनन्तरं तिङन्तं पूजायां नानुदात्तम् । यावत्पचति शोभनम् । यथा पचति
शोभनम् । पूजायां किम् । यावद्भुङ्क्ते । अनन्तरं किम् । यावद्देवदत्तः पचति शोभनम् ।
पूर्वेणात्र निधातः प्रतिषिध्यते ॥ उपसर्गव्यपेतं च । ८।१।३८ ॥ पूर्वेणानन्तरमित्युक्तम् ।
उपसर्गव्यवधानार्थं वचनम् । यावत्पचति शोभनम् । अनन्तरमित्येव । यावद्देवदत्तः प्रप-
चति शोभनम् ॥ तुपश्यपश्यताऽहैः पूजायाम् । ८।१।३९ ॥ एभिर्युक्तं तिङन्तं न निह-
न्यते पूजायाम् । आदह स्वधामनु पुनर्गर्भत्वमेरिरे ॥ अहो च । ८।१।४० ॥ एतद्योगे
नानुदात्तं पूजायाम् ॥ अहो देवदत्तः पचति शोभनम् ॥ शेषे विभाषा । ८।१।४१ ॥ अहो
इत्यनेन युक्तं तिङन्तं वानुदात्तं पूजायाम् । अहो कटं करिष्यति ॥ पुरा च परीप्सायाम्
। ८।१।४२ ॥ पुरेत्यनेन युक्तं चानुदात्तं त्वरायाम् । अधीष्वा माणवक पुरा विद्योतते विद्युत् ।
निकटागामिन्यत्र पुराशब्दः । परीप्सायां किम् । न तेन स्म पुराधीयते । चिरातीतेऽत्र
पुरा ॥ नन्वित्यनुज्ञैषणायाम् । ८।१।४३ ॥ ननु इत्यनेन युक्तं तिङन्तं नानुदात्तमनुप्रार्थ-
नायाम् । ननु गच्छामि भोः । अनुजानीहि मां गच्छन्तमित्यर्थः । नन्विति किम् । अका-

र्षीः कटं त्वम् । ननु करोमि । पृष्टप्रतिवचनमेतत् ॥ किं क्रियाप्रभेऽनुपसर्गमप्रतिषिद्धम् । ८।१।४४ ॥ क्रियाप्रभे वर्तमानेन किञ्चन्देन युक्तं तिङन्तं नानुदात्तम् । किं द्विजः पच-
 त्याहोस्वित्पठति । क्रियेति किम् । साधनप्रभे मा भूत् । किं भक्तं पचत्यपूपांवा । प्रभे
 किम् । किं पठति । क्षेपोऽयम् । अनुपसर्गं किम् । किं प्रपचति उत प्रकरोति । अप्रतिषिद्धं
 किम् । द्विजो न पचति ॥ लोपे विभाषा ८।१।४५ ॥ किमोऽप्रयोगे उक्तं वा । देवदत्तः
 पचत्याहोस्वित्पठति ॥ एहिमन्ये प्रहासे लुट् ८।१।४६ ॥ एहिमन्ये इत्यनेन युक्तं लृङ-
 न्तं नानुदात्तं क्रीडायाम् । एहि मन्ये भक्तं भोक्ष्यसे नहि भोक्ष्यसे युक्तं तत्त्वतिथिभिः ।
 प्रहासे किम् । एहि मन्यसे ओदनं भोक्ष्ये इति सुष्ठु मन्यसे । गत्यर्थलोटा लृङित्यनेनैव
 सिद्धे नियमार्थोऽयमारम्भः । एहिमन्येयुक्ते प्रहास एव नान्यत्र । एहि मन्यसे ओदनं भोक्ष्ये ॥
 जात्वपूर्वम् ८।१।४७ ॥ अविद्यमानपूर्वं यच्चातु तेन युक्तं तिङन्तं नानुदात्तम् । जातु
 भोक्ष्यसे । अपूर्वं किम् । कटं जातु करिष्यसि ॥ किंवृत्तं च चिदुत्तरम् ८।१।४८ ॥
 अविद्यमानपूर्वं चिदुत्तरं यत्किंवृत्तं तेन युक्तं तिङन्तं नानुदात्तम् । विभक्तयन्तं डतरडत-
 मान्तं किमो रूपं किंवृत्तम् । कश्चिन्मुङ्क्ते । कतरश्चित् । कतमश्चिद्वा । चिदुत्तरं किम् ।
 को भुङ्क्ते । अपूर्वमित्येव । रामः किंचित्पठति ॥ आहोउताहो चाऽनन्तरम् ८।
 १।४९ ॥ आहो उताहो इत्याभ्यां युक्तं तिङन्तं नानुदात्तम् । आहो उताहो वा भुङ्क्ते ।
 अनन्तरमित्येव । शेषे विभाषां वक्ष्यति । अपूर्वेति किम् । देव आहो भुङ्क्ते ॥ शेषे वि-
 भाषा ८।१।५० ॥ आभ्यां युक्तं व्यवहितं तिङन्तं नानुदात्तम् । आहो देवः पचति ॥
 गत्यर्थलोटा लृणन चेत्कारकं सर्वान्यत् ८।१।५१ ॥ गत्यर्थानां लोटा युक्तं तिङन्तं
 नानुदात्तम् । यत्रैव कारके लोट् तत्रैव लृङपि चेत् । आगच्छ देव ग्रामं द्रक्ष्यसि । उद्य-
 न्तां देवदत्तेन शालयो रामेण भोक्ष्यन्ते । गत्यर्थे किम् । पच देव ओदनं भोक्ष्यसेऽन्नम् ।
 लोटा किम् । आगच्छेदेव ग्रामं द्रक्ष्यस्येन्नम् । लुट् किम् । आगच्छ देव ग्रामं पश्यस्ये-
 नम् । न चेदिति किम् । आगच्छ देव ग्रामं पिता ते ओदनं भोक्ष्यते । सर्वं किम् । आग-
 च्छ देव ग्रामं त्वं चाहं च द्रक्ष्याव एनमित्यत्रापि निघातनिषेधो यथा स्यात् । यल्लोडन्तस्य
 कारकं तच्चान्यच्च लृङन्तेनोच्यते ॥ लोट् च ८।१।५२ ॥ लोडन्तं गत्यर्थलोटा युक्तं नानु-
 दात्तम् । आगच्छ देव ग्रामं पश्य । गत्यर्थेति किम् । पच देवोदनं भुङ्क्ष्वेन्नम् । लोट् किम् ।
 आगच्छ देव ग्रामं पश्यसि । न चेत्कारकं सर्वान्यदित्येव । आगच्छ देव ग्रामं पश्यत्वेनं रामः ।
 सर्वग्रहणात्विह स्यादेव । आगच्छ देव ग्रामं त्वं चाहं च पश्यावः । योगविभाग उत्तरार्थः ॥
 विभाषितं सोपसर्गमनुत्तमम् ८।१।५३ ॥ लोडन्तं गत्यर्थलोटा युक्तं तिङन्तं नानुदात्तम् ।

आगच्छ देव ग्रामं प्रविश । सोपसर्गं किम् । आगच्छ देव ग्रामं पश्य । अनुत्तमं किम् । आग-
 च्छानि देव ग्रामं प्रविशानि ॥ हन्त च । ८।१।५४ ॥ हन्तेत्यनेन युक्तमनुत्तमं लोडन्तं वानु-
 दात्तम् । हन्त । प्रविश । सोपसर्गमित्येव । हन्त कुरु निपातैर्यद्यदीति निघातप्रतिषेधः ।
 अनुत्तमं किम् । हन्त प्रभुञ्जावहै ॥ आम एकान्तरमामन्त्रितमनन्तिके । ८।१।५५ ॥
 आमः परमेकपदान्तरितमामन्त्रितं नानुदात्तम् । आम् पचसि देवदत्ता ३ । एकान्तरं किम् ।
 आम् प्रपचसि देवदत्ता ३ । आमन्त्रितं किम् । आम पचति देवदत्तः । अनन्तिके किम् ।
 आम् पचसि देवदत्त ॥ यद्धितुपरं छन्दसि । ८।१।५६ ॥ तिङन्तं नानुदात्तम् । उद्सृजो
 यदङ्गिरः । उशन्ति हि । आख्यास्यामि तु ते । निपातैर्यदिति हिचेति तुप्येति च सिद्धे
 नियमार्यमिदम् । एतैरेव परभूतैर्योगे नान्यैरिति जाये स्वारोहावैहि । एहीति गत्यर्थलोटा
 युक्तस्य लोडन्तस्य निघातो भवति ॥ चनचिदिवगोत्रादितद्धिताम्नेडितेष्वगतेः । ८।१।
 ५७ ॥ एषु षट्षु पतस्तिङन्तं नानुदात्तम् । देवः पचति चन । देवः पचति चित् । देवः
 पचतीव । देवः पचति गोत्रम् । देवः पचति कल्पम् । देवः पचति पचति । अगतेः किम् ।
 देवः प्रपचति चन ॥ चादिषु च । ८।१।५८ ॥ चवाहाहैवेषु तिङन्तं नानुदात्तम् । देवः
 पचति च खादति च ॥ अगतेरित्येव । देवः प्रपचति च प्रखादति च । प्रथमस्य चवा-
 योग इति निघातः प्रतिषिध्यते द्वितीयं तु निहन्यत एव ॥ चवायोगे प्रथमा । ८।१।५९ ॥
 चवेत्याभ्यां योगे प्रथमा तिङ्भिमक्तिर्नानुदात्ता । गाश्च चारयति वीणां वा वादयति । इतो
 वा सात्तिमीमहे । उत्तरवाक्ययोरनुषङ्गनीयतिङन्तापेक्षयेयं प्राथमिकी । योगे किम् । पूर्व-
 भूतयोरपि योगे निघातार्थं प्रथमाग्रहणं द्वितीयादेस्तिङन्तस्य मा भूत् ॥ हेति क्षियायाम्
 । ८।१।६० ॥ ह्युक्ता प्रथमा तिङ्भिमक्तिर्नानुदात्ता धर्मव्यतिक्रमे । स्वयं ह रथेन याति ३ ।
 उपाध्यायं पदातिं गमयति । क्षियाशीरिति झुतः ॥ अहेति विनियोगे च । ८।१।६१ ॥
 अह्युक्ता प्रथमा तिङ्भिमक्तिर्नानुदात्ता नानाप्रयोजने नियोगे क्षियायां च । त्वमह ग्रामं
 गच्छ । क्षियायाम् । स्वयमह रथेन याति ३ । उपाध्यायं पदातिं नयति ॥ चाहलोप एवे-
 त्यवधारणम् । ८।१।६२ ॥ च अह एतयोर्लोपे प्रथमा तिङ्भिमक्तिर्नानुदात्ता । देव एव
 ग्रामं गच्छतु । देव एवारण्यं गच्छतु । ग्राममरण्यं च गच्छत्वित्यर्थः । देव एव ग्रामं
 गच्छतु । राम एवारण्यं गच्छतु । ग्रामं केवलमरण्यं केवलं गच्छत्वित्यर्थः । इहालोपः स
 च केवलार्थः । अवधारणं किम् । देव केव भोक्ष्यसे । न कचिदित्यर्थः । अनवक्लृप्तावेव ॥
 चादिलोपे विभाषा । ८।१।६३ ॥ चवाहाहैवानां लोपे प्रथमा तिङ्भिमक्तिर्नानुदात्ता ।
 चलोपे । इन्द्र वाजेषु नोऽव । शुक्ला व्रीहयो भवन्ति । श्रेता गाः स्यान्त्यायः पुरुषा इति । वालोपे

ब्रीहिभिर्यजेत । यवैर्यजेत ॥ वैवावेति च छन्दसि । ८।१।६४ ॥ अहवै देवानामासीत् ।
 अयं वाव हस्त आसीत् ॥ एकान्याभ्यां समर्थाभ्याम् । ८।१।६५ ॥ आभ्यां युक्ता प्रथमा
 तिङ्भक्तिर्नानुदात्ता छन्दसि । अजामेकां जिव्वति । प्रजामेकां रक्षति । तयोरन्यः पिप्पलं
 स्वाद्वत्ति । समर्थाभ्यां किम् । एको देवानुपातिष्ठत् । एक इति संख्यापरं नान्यार्थम् ॥
 यद्वृत्तान्नित्यम् । ८।१।६६ ॥ यत्र पदे यच्छब्दस्ततः परं तिङन्तं नानुदात्तम् । यो भुङ्क्ते ।
 यदद्यङ्वायुर्वाति । अत्र व्यवहिते कार्यमिष्यते ॥ पूजनात्पूजितमनुदात्तं काष्ठादिभ्यः
 । ८।१।६७ ॥ पूजनेभ्यः काष्ठादिभ्यः पूजितवचनमनुदात्तम् । काष्ठाध्यापकः ॥ मलोपश्च
 वक्तव्यः * ॥ दारुणाध्यापकः । अज्ञाताध्यापकः । समासान्तोदात्तत्वापवादः । एतत्समासे
 इष्यते । नेह । दारुणमध्यापक इति वृत्तिमतम् । पूजनादित्येव पूजितग्रहणे सिद्धे पूजितग्रहण-
 मनन्तरपूजितलभार्थम् । एतदेव ज्ञापकमत्र प्रकरणे पञ्चमीनिर्देशोऽपि नानन्तर्यमाश्रीयत
 इति ॥ सगतिरपि तिङ् । ८।१।६८ ॥ पूजनेभ्यः काष्ठादिभ्यस्तिङन्तं पूजितमनुदात्तम् ।
 यत्काष्ठां प्रपचति । तिङ्ङतिङ् इति निघातस्य निपातैर्यदिति निषेधे प्राप्ते विधिरयम् ।
 सगतिग्रहणाच्च गतिरपि निह्न्यते ॥ गतिग्रहणे उपसर्गग्रहणमिष्यते * ॥ नेह । यत्काष्ठां
 शुक्लीकरोति ॥ कुत्सने च सुप्यगोत्रादौ । ८।१।६९ ॥ कुत्सने च सुबन्ते परे सगतिरगति-
 रपि तिङ्नुदात्तः । पचति पूति । प्रपचति पूति । पचति मिथ्या । कुत्सने किम् । प्रपचति
 शोभनम् । सुपि किम् । पचति क्लिश्नाति । अगोत्रादौ किम् । पचति गोत्रम् ॥ क्रियाकुत्सन
 इति वाच्यम् * ॥ कर्तुः कुत्सने मा भूत् । पचति पूतिर्देवदत्तः ॥ पूतिश्चानुबन्ध इति
 वाच्यम् * ॥ तेनायं चकारानुबन्धत्वादनन्तोदात्तः ॥ वा बह्वर्थमनुदात्तमिति वाच्यम् * ॥
 पचन्ति पूति ॥ गतिर्गतौ । ८।१।७० ॥ अनुदात्तः । अभ्युद्धरति । गतिः किम् । दत्तः
 पचति । गतौ किम् । आमन्दैरिन्द्र हरिभिर्याहि मयूररोमभिः ॥ तिङ् चोदात्तवति । ८।१।
 ७१ ॥ गतिरनुदात्तः । यत्प्रपचति । तिङ्ग्रहणमुदात्तवतः परिमाणार्थम् । अन्यथा हि
 यत्क्रियायुक्ताः प्रादयस्तं प्रत्येव गतिस्तत्र धातावेवोदात्तवति स्यात् प्रत्यये न स्यात् ।
 उदात्तवति किम् । प्रपचति ॥ इति तिङन्तस्वराः ॥

अथ स्वरसंचारक्रमः ।

अथ वैदिकवाक्येषु स्वरसंचारप्रकारः कथ्यते । अग्निमीळ इति प्रथमा ऋक् तत्राग्निश्च-
 न्दोऽव्युत्पत्तिपक्षे फिष् इत्यन्तोदात्त इति माधवः । वस्तुतस्तु घृतादित्वात् । व्युत्पत्तौ तु
 निप्रत्ययस्वरेण । अम् सुप्त्वादनुदात्तः । अमि पूर्वं इत्येकादेशस्त्वेकादेश उदात्तेनेत्युदात्तः ।
 ईळे । तिङ्ङतिङ् इति निघातः । संहितायां तूदात्तानुदात्तस्येतीकारः स्वरितः । स्वरितात्सं-

हितायामिति ले इत्यस्य प्रचयापरपर्याया एकश्रुतिः । पुरःशब्दोऽन्तोदात्तः पूर्वाधरावराणा-
मित्यसिप्रत्ययस्वरात् । हितशब्दोऽपि धातो निष्ठायां दधातेर्हिरिति ह्यादेशे प्रत्ययस्वरेणान्तो-
दात्तः । पुरोऽव्ययमिति गतिसंज्ञायां कुगतीति समासे समासान्तोदात्ते तत्पुरुषे तुल्यार्थेत्य-
व्ययपूर्वपदप्रकृतिस्वरे गतिकारकोपपदात्कृदिति कृदुत्तरपदप्रकृतिस्वरे थाथादिस्वरे च पूर्वपू-
र्वोपमर्देन प्राप्ते गतिरनन्तर इति पूर्वपदप्रकृतिस्वरः । पुरशब्दोकारस्य संहितायां प्रचये प्राप्ते
उदात्तस्वरितपरस्य सन्नतर इत्यनुदात्ततरः । यज्ञस्य नङः प्रत्ययस्वरः । विभक्तेः सुप्त्वादनुदा-
त्तत्वे स्वरितत्वम् । देवम् । पचाद्यच् । फिट्स्वरेण प्रत्ययस्वरेण चित्स्वरेण वान्तोदात्तः ।
ऋत्विक्षब्दः कृदुत्तरपदप्रकृतिस्वरेणान्तोदात्तः । होतृशब्दस्तृन्प्रत्यायान्तो नित्स्वरेणाद्यु-
दात्तः । रत्नशब्दो नन्विषयस्येत्याद्युदात्तः । रत्नानि दधातीति रत्नधाः । समासस्वरेण कृदु-
त्तरपदप्रकृतिस्वरेण वान्तोदात्तः । तमपः पित्त्वादनुदात्तत्वे स्वरितप्रचयावित्यादि यथा-
शास्त्रमुच्येयम् । इत्थं वैदिकशब्दानां दिङ्मात्रमिह दर्शितम् ॥ तदस्तु प्रीतये श्रीमद्भगवानी-
विश्वनाथयोः ॥१॥ इति सिद्धान्तकौमुद्यां श्रीमद्वेजिदीक्षितविरचितायां वैदिकस्वरप्रक्रिया ॥

अथ लिङ्गानुशासनम् ।

स्त्रयधिकारः ।

लिङ्गम् ॥ स्त्री ॥ अधिकारसूत्रे एते ॥ ऋकारान्ता मातृदुहितृस्वसृयावृनना-
न्दरः ॥ ऋकारान्ता एते पञ्चैव स्त्रीलिङ्गाः । स्वसादिपञ्चकस्यैव ङीबन्निषेधेन कर्त्रीत्या-
देङीपा ईकारान्तत्वात् । तिसृचतस्रोस्तु स्त्रियामादेशतया विधानेऽपि प्रकृत्योच्चित्रोत्तरोऽर्द्ध-
न्तत्वाभावात् ॥ अन्यप्रत्ययान्तो धातुः ॥ अनिप्रत्ययान्त ऊप्रत्ययान्तश्च धातुः स्त्रियां
स्यात् । अवनिः । चमूः । प्रत्ययग्रहणं किम् । देवयतेः किप् । द्यूः । विशेष्यलिङ्गः ॥ अ-
शनिभरण्यरण्यः पुंसि च ॥ इयमयं वा अशनिः ॥ मिन्यन्तः ॥ मिप्रत्ययान्तो
निप्रत्ययान्तश्च धातुः स्त्रियां स्यात् । भूमिः । ग्लानिः ॥ वह्निवृष्ण्यग्नयः पुंसि ॥ पूर्व-
स्यापवादः ॥ श्रोणियोन्यूर्मयः पुंसि च ॥ इयमयं वा श्रोणिः ॥ क्तिन्नन्तः ॥ स्पष्टम् ।
कृतिरित्यादि ॥ ईकारान्तश्च ॥ ईप्रत्ययान्तः स्त्री स्यात् । लक्ष्मीः ॥ ऊढाबन्तश्च ॥
कुरुः विद्या ॥ ख्वन्तमेकाक्षरम् ॥ श्रीः । भूः । एकाक्षरं किम् । पृथुश्रीः ॥ विंशत्या-
दिरानवतेः ॥ इयं विंशतिः । त्रिंशत् । चत्वारिंशत् । पञ्चाशत् । षष्टिः । सप्ततिः ।
अशीतिः । नवतिः ॥ दुन्दुभिरक्षेषु ॥ इयं दुन्दुभिः । अक्षेषु किम् । अयं दुन्दुभिर्वाद्य-
विशेषोऽसुरो वेत्यर्थः ॥ नाभिरक्षत्रिये ॥ इयं नाभिः ॥ उभावायन्यत्र पुंसि ॥ दुन्दु-

भिर्नाभिश्चोक्तविषयादन्यत्र पुंसि स्तः । नाभिः क्षत्रियः । कथं तर्हि समुल्लसत्पङ्कजपत्रको-
मलैरुग्राहितश्रीण्युपनीविनाभिमिरिति भारविः । उच्यते । दृढभक्तिरित्यादाविव कोमलैरिति
सामान्ये नपुंसकं बोध्यम् । वस्तुतस्तु लिङ्गमशिष्यं लोकाश्रयत्वात्लिङ्गस्येति भाष्यात्पुंस्त्व-
मपीह साधु । अत एव । नाभिर्मुख्यनृपे चक्रमध्यक्षत्रिययोः पुमान् । द्वयोः प्राणिप्रतीके
स्यात् स्त्रियां कस्तूरिकामद इति मेदिनी । रभसोऽप्याह । मुख्यराट्क्षत्रिये नाभिः पुंसि
प्राण्यङ्गके द्वयोः । चक्रमध्ये प्रधाने च स्त्रियां कस्तूरिकामद इति । एवमेवंविधेऽन्यत्रापि
बोध्यम् ॥ तलन्तः ॥ अयं स्त्रियां स्यात् । शुक्लस्य भावः शुक्लता । ब्राह्मणस्य कर्म ब्राह्म-
णता । ग्रामस्य समूहो ग्रामता । देव एव देवता ॥ भूमिचिद्युत्सरिन्नतावनिताभि-
धानानि ॥ भूमिर्भूः । विद्युत्सौदामनी । सरिन्निम्नगा । लता वल्ली । वनिता योषित् ॥
यादो नपुंसकम् ॥ यादःशब्दः सरिद्वाचकोऽपि क्लीबं स्यात् ॥ भाःसुक्लगदिगु-
ष्णिगुपानहः ॥ एते स्त्रियां स्युः । इयं भा इत्यादि ॥ स्थूणोर्णे नपुंसके च ॥ एते स्त्रियां
क्लीबे च स्तः । स्थूणा । स्थूणम् । ऊर्णम् । ऊर्णा । तत्र स्थूणा काष्ठमयी द्विकर्णिका ।
ऊर्णा तु श्रेष्ठादिलोम ॥ गृहशशाभ्यां क्लीबे ॥ नियमार्थमिदम् । गृहशशपूर्वे स्थूणोर्णे
यथासंख्यं नपुंसके स्तः । गृहस्थूणम् ॥ शशोर्णे शशलोमनीत्यमरः ॥ प्रावृट्विभृट्स्वट्-
ट्विट्त्विषः ॥ एते स्त्रियां स्युः ॥ दर्विविदिवेदिस्वनिशान्यश्रिवेशिकृष्योपधिकृत्य-
ङ्गुलयः ॥ एते स्त्रियां स्युः । पक्षे ङीप् । दर्वी । दर्विरित्यादि ॥ तिथिनाडिरुचि-
विचिनालिधूलिकिकिकेलिच्छविरात्र्यादयः ॥ एते प्राग्वत् । इयं तिथिरित्यादि ।
अमरस्त्वाह । तिथयो द्वयोरिति । तथा च भारविः । तस्य भुवि बहुतिथास्तितय इति ।
स्त्रीत्वे हि बहुतिथय इति स्यात् । श्रीहर्षश्च । निखिलाग्निशि पौर्णिमातिथीनिति ॥ शङ्कु-
लिराजिकुट्यशनिवर्तिभ्रुकुटिबुटिबलिपङ्क्तयः ॥ एतेऽपि स्त्रियां स्युः । इयं
शङ्कुलिः ॥ प्रतिपदापद्विपत्सम्पच्छरत्संसत्परिषदुषःसंवित्क्षुत्पुन्मुत्समिधः ॥ इयं
प्रतिपदित्यादि । उषा उच्छन्ती । उषा प्रातरधिष्ठात्री देवता ॥ आशीर्धूःपूर्वा-
द्वारः ॥ इयमाशीरित्यादि ॥ अप्सुमनस्समासिकतावर्षाणां बहुत्वं च ॥ अवादीनां
पञ्चानां स्त्रीत्वं स्यादबहुत्वं च । आप इमाः । स्त्रियः सुमनसः पुष्पम् । सुमना मालती
जातिः । देववाची तु पुंस्येव । सुपर्वाणः सुमनसः । बहुत्वं प्रायिकम् । एका च सिकता
तैलदाने असमर्थेति अर्थवत्सूत्रे भाष्यप्रयोगात् । समांसमां विजायत इत्यत्र समायामि-
यामिति भाष्याच्च । विभाषाघाघेडिति सूत्रे अप्रासातां सुमनसाविति वृत्तिव्याख्यायां हर-
दत्तोऽप्येवम् ॥ सकृत्वक्ज्योग्वाग्यवागूनौस्फिजः ॥ इयं सकृत्वक् ज्योक् वाक् यवा-

गूः नौः स्फिक् ॥ तृटिसीमासंबध्याः ॥ इयं तृटिः । सीमा । संबध्या ॥ चुल्लिवेणि-
स्वार्थश्च ॥ स्पष्टम् ॥ ताराधाराज्योत्प्लादयश्च ॥ शलाका स्त्रियां नित्यम् ॥ नित्यग्रह-
णमन्येषां कचिद्यभिचारं ज्ञापयति ॥ ॥ इति स्त्र्यधिकारः ॥

अथ पुंलिङ्गाधिकारः ।

पुमान् ॥ अधिकारोऽयम् ॥ घञ्वन्तः ॥ पाकः । त्यागः । करः । गरः । भावार्थ
एवेदम् । नपुंसकत्वविशिष्टे भावे क्ल्युङ्भ्यां स्त्रीत्वविशिष्टे तु क्तिन्नादिभिर्वाधेन परि-
शेषात् । कर्मादौ तु घञाद्यन्तमपि विशेष्यलिङ्गम् । तथा च भाष्यम् । संबन्धमनुवर्तिष्यत
इति ॥ घाजन्तश्च ॥ विस्तरः । गोचरः । चयः । जय इत्यादि ॥ भयलिङ्गभगप-
दानि नपुंसके ॥ एतानि नपुंसके स्युः । भयम् । लिङ्गम् । भगम् । पदम् ॥ नङन्तः ॥
नङ्प्रत्ययान्तः पुंसि स्यात् । यज्ञः । यत्नः ॥ याच्न्वा स्त्रियाम् ॥ पूर्वस्यापवादः ॥ क्यन्तो
धुः ॥ क्रिप्रत्ययान्तो धुः पुंसि स्यात् । आधिः । निधिः । उदधिः । क्यन्तः किम् । दानम् ।
धुः किम् । जशिर्वीजम् ॥ इषुधिः स्त्री च ॥ इषुधिशब्दः स्त्रियां पुंसि च ॥ पूर्वस्या-
पवादः ॥ देवासुरात्मस्वर्गगिरिसमुद्रनखकेशदन्तस्तनभुजकण्ठखड्गशरपट्टाभिधा-
नानि ॥ एतानि पुंसि स्युः । देवाः । सुराः । असुराः । दैत्याः । आत्मा क्षेत्रज्ञः ।
स्वर्गो नाकः । गिरिः पर्वतः । समुद्रोऽब्धिः । नखः कररुहः । केशः शिरोरुहः । दन्तो
दशनः । स्तनः कुचः । भुजो दोः । कण्ठो गलः । खड्गः करवालः । शरो मार्गणः । पट्टः
कर्दम इत्यादि ॥ त्रिविष्टपत्रिभुवने नपुंसके ॥ स्पष्टम् । तृतीयं विष्टपं त्रिविष्टपम् । स्व-
र्गाभिधानतया पुंस्त्वे प्राप्ते अयमारम्भः ॥ द्यौः स्त्रियाम् ॥ द्योदिवोस्तन्त्रेणोपादानमिदम् ॥
इषुबाहू स्त्रियां च ॥ चात्पुंसि । बाणकाण्डौ नपुंसके च ॥ चात्पुंसि । त्रिविष्टपेत्यादि-
चतुःसूत्री देवासुरेत्यस्यापवादः ॥ नान्तः ॥ अयं पुंसि । राजा । तक्षा । न च चर्मवर्मा-
दिष्वतिव्याप्तिः । मन्त्रद्वयचक्रोऽकर्तरीति नपुंसकप्रकरणे वक्ष्यमाणत्वात् ॥ क्रतुपुरुषकपोल-
गुल्फमेधाभिधानानि ॥ क्रतुरध्वरः । पुरुषो नरः । कपोलो गण्डः । गुल्फः प्रपदः ।
मेधो नीरदः ॥ अभ्रं नपुंसकम् ॥ पूर्वस्यापवादः ॥ उकारान्तः ॥ अयं पुंसि स्यात् ।
प्रभुः । इभुः । हनुर्हृदविलासिन्यां नृत्यारम्भे गदे स्त्रियाम् ॥ द्वयोः कपोलवयव इति मेदिनी ।
करेणुरिभ्यां स्त्री नेमे इत्यमरः । एवंजातीयकविशेषवचनानाक्रान्तस्तु प्रकृतसूत्रस्य विषयः ।
उक्तं च । लिङ्गशेषविधिव्यापी विशेषैर्यद्यबाधित इति । एवमन्यत्रापि ॥ घेनुरज्जुकुहू-
रयुतनुरेणुप्रियङ्गवः स्त्रियाम् ॥ समासे रज्जुः पुंसि च ॥ कर्कटरज्ज्वा । कर्कटरज्जुना ॥
श्मश्रुजानुवसुस्वाद्भ्रुजनुत्रपुताल्नि नपुंसके ॥ वसु चार्थवाचि ॥ अर्थवाचीति

किम् । वसुर्मयूखाग्निधनाधिपेषु ॥ मद्गुप्तधुसीधुशीधुसानुकमण्डलूनि नपुंसके च ॥
 चात्पुंसि । अयं मद्गुः । इदं मद्गु ॥ रुत्वन्तः ॥ मेरुः । सेतुः ॥ दारुकसेरुजतुवस्तु-
 मस्तूनि नपुंसके ॥ रुत्वन्त इति पुंस्त्वस्यापवादः । इदं दारु ॥ सक्तुर्नपुंसके च ॥
 चात्पुंसि । सक्तुः । सक्तु ॥ प्राग्रश्मेरकारान्तः ॥ रश्मिर्दिवसाभिधानमिति वक्ष्यति प्रागेत-
 स्मादकारान्त इत्यधिक्रियते ॥ कोपधः ॥ कोपधोऽकारान्तः पुंसि स्यात् । स्तवकः ।
 कल्कः ॥ चिबुकशालूकप्रातिपदिकांशुकोल्मुकानि नपुंसके ॥ पूर्वसूत्रापवादः ॥
 कण्टकानीकसरकमोदकचषकमस्तकपुस्तकतडाकनिष्कशुष्कवर्चस्कपिनाकभाण्ड-
 कपिण्डककटकशण्डकपिटकतालकफलकपुलाकानि नपुंसके च ॥ चात्पुंसि । अयं
 कण्टकः । इदं कण्टकमित्यादि ॥ टोपधः ॥ टोपधोऽकारान्तः पुंसि स्यात् । घटः । पटः ॥
 किरीटमुकुटललाटवटवीटशृङ्गाटकराटलोष्ठानि नपुंसके ॥ किरीटमित्यादि ॥ कुट-
 कूटकपटकवाटकर्पटनटनिकटकीटकटानि नपुंसके च ॥ चात्पुंसि । कुटः । कुटमि-
 त्यादि ॥ णोपधः ॥ णोपधोऽकारान्तः पुंसि स्यात् । गुणः । गणः । पाषाणः ॥ ऋणल-
 वणपर्यंतोरणोष्णानि नपुंसके ॥ पूर्वसूत्रापवादः ॥ कार्षापणस्वर्णसुवर्णव्रणचरण-
 वृषणविषाणचूर्णतृणानि नपुंसके च ॥ चात्पुंसि ॥ थोपधः ॥ रथः ॥ काष्ठपृष्ठसि-
 कथोक्थानि नपुंसके ॥ इदं काष्ठमित्यादि ॥ काष्ठा दिगर्था स्त्रियाम् ॥ इमाः काष्ठाः ॥
 तीर्थप्रोथयूथगाथानि नपुंसके च ॥ चात्पुंसि । अयं तीर्थः । इदं तीर्थम् ॥ नोपधः ॥
 अदन्तः पुंसि । इनः । फेनः ॥ जघनाजिनतुहिनकाननवनवृजिनविपिनवेतनशा-
 सनसोपानमिथुनश्मशानरत्ननिम्नचिह्नानि नपुंसके ॥ पूर्वस्यापवादः ॥ मानया-
 नाभिधाननलिनपुलिनोद्यानशयनासनस्थानचन्दनालानसमानभवनवसनसम्भा-
 वनविभावनविमानानि नपुंसके च ॥ चात्पुंसि । अयं मानः । इदं मानम् ॥ णोपधः ॥
 अदन्तः पुंसि । यूपः । दीपः । सर्पः ॥ पापरूपोडुपतल्पशिल्पपुष्पशष्पसमीपान्तरी-
 पाणि नपुंसके ॥ इदं पापमित्यादि ॥ शूर्पकुतपकुणपट्टीपविटपानि नपुंसके च ॥
 अयं शूर्पः । इदं शूर्पमित्यादि ॥ भोपधः ॥ स्तम्भः ॥ कुम्भः ॥ तलभं नपुंसकम् ॥
 पूर्वस्यापवादः ॥ जृम्भं नपुंसके च ॥ जृम्भम् । जम्भः ॥ भोपधः ॥ सोमः । भीमः ॥
 रुक्मसिध्मयुध्मेध्मगुल्माध्यात्मकुङ्कुमानि नपुंसके ॥ इदं रुक्ममित्यादि ॥ संग्राम-
 दाडिमकुसुमाश्रमक्षेमक्षौमहोमोहामानि नपुंसके च ॥ चात्पुंसि ॥ अयं संग्रामः ।
 इदं संग्रामम् ॥ योपधः ॥ समयः । हयः ॥ किसलयहृदयेन्द्रियोत्तरीयाणि नपुंसके ॥
 स्पष्टम् ॥ गोमयकषायमलयान्वयाव्ययानि नपुंसके च ॥ गोमयः । गोमयम् ॥ रो-

पथः ॥ क्षुरः । अक्षुरः ॥ द्वाराग्रस्फारतक्रवक्त्रवप्रक्षिप्रक्षुद्रनारतीरदूरकृच्छ्ररन्धाश्र-
 श्रभ्रभीरगभीरकूरविचित्रकेयूरकेदारोदराजसशरीरकन्दरमन्दारपञ्चराजरजठरा-
 जिरवैरचामरपुष्करगङ्गाह्वरकुहरकुटीरकुलीरचत्वरकाश्मीरनीराम्बरशिशिरतन्त्रय-
 न्त्रक्षत्रक्षेत्रमित्रकलत्रचित्रमूत्रसूत्रवक्त्रनेत्रगोत्राङ्गुलित्रभलत्रशस्त्रशास्त्रवस्त्रपत्रपात्र-
 च्छत्राणि नपुंसके ॥ इदं द्वारमित्यादि ॥ शुक्रमदेवतायाम् ॥ इदं शुक्रं रेतः ॥ चक्रव-
 ज्ञान्धकारसारावारपारक्षीरतोमरशृङ्गारभृङ्गारमन्दारोशीरतिमिरशिशिराणि नपुं-
 सके च ॥ चात्पुंसि । चक्रः । चक्रमित्यादि ॥ षोपधः ॥ वृषः । वृक्षः ॥ शिरीषर्जी-
 षाम्बरीषपीयूषपुरीषकिल्बिषकल्माषाणि नपुंसके ॥ यूषकरीषमिषविषवर्षाणि
 नपुंसके च ॥ चात्पुंसि । अयं यूषः । इदं यूषमित्यादि ॥ सोपधः ॥ वत्सः । वायसः ।
 महानसः ॥ पनसबिसबुससाहसानि नपुंसके ॥ चमसांसरसनिर्यासोपवासकार्पा-
 सवासमासकासकांसमांसानि नपुंसके च ॥ इदं चमसम् । अयं चमस इत्यादि ॥ कंसं
 चाप्राणिनि ॥ कंसोऽस्त्री पानभाजनम् । प्राणिनि तु कंसो नाम कश्चिद्राजा ॥ रश्मिदि-
 वसाभिधानानि ॥ एतानि पुंसि स्युः । रश्मिर्मयूखः । दिवसो घसः ॥ दीधितिः स्त्रि-
 याम् ॥ पूर्वस्यापवादः ॥ दिनाहन्ती नपुंसके ॥ अयमप्यपवादः ॥ मानाभिधानानि ॥
 एतानि पुंसि स्युः । कुडवः । प्रस्थः ॥ द्रोणाढकौ नपुंसके च ॥ इदं द्रोणम् । अयं
 द्रोणः ॥ खारीमानिके स्त्रियाम् ॥ इयं खारी । इयं मानिका ॥ दाराक्षतलाजासूनां
 बहुत्वं च ॥ इमे दासः ॥ नाढ्यपजनोपपदानि व्रणाङ्गपदानि ॥ यथासंख्यं नाढ्या-
 द्युपपदानि व्रणादीनि पुंसि स्युः । अयं नाडीव्रणः । अपाङ्गः । जनपदः । व्रणादीनामुभय-
 लिङ्गत्वेऽपि क्लीबत्वनिवृत्त्यर्थं सूत्रम् ॥ मरुद्गुरुत्तरहृत्विजः ॥ अयं मरुत् ॥ ऋषिरा-
 शिदृतिग्रन्थिक्रिमिध्वनिबलिकौलिमौलिरविकविकपिमुनयः ॥ एते पुंसि स्युः । अय-
 मृषिः ॥ ध्वजगजमुखपुञ्जाः ॥ एते पुंसि ॥ हस्तकुन्तान्तव्रातवातदूतधूर्तसूतचूत-
 मुहूर्ताः ॥ एते पुंसि ॥ अमरस्तु मुहूर्तोऽस्त्रियामित्याह ॥ षण्डमण्डकरण्डभरण्डवरण्ड-
 तुण्डगण्डमुण्डपाषण्डशिखण्डाः ॥ अयं षण्डः ॥ वंशांशपुरोडाशाः ॥ अयं वंशः ।
 पुरो दाश्रयते पुरोडाशः । कर्मणि घञ् । भवव्याख्यानयोः प्रकरणे पौरोडाशपुरोडाशात्ख-
 निति विकारप्रकरणे व्रीहेः पुरोडाश इति च निपातनात्प्रकृतसूत्र एव निपातनाद्वा दस्य
 डत्वम् । पुरोडाशमुजामिष्टमिति माघः ॥ हृदकन्दकुन्दबुदबुदशब्दाः ॥ अयं हृदः ॥
 अर्घपथिमथ्यमुक्षिस्तम्बनितम्बपूगाः ॥ अयमर्घः ॥ पल्लवपल्लवकफरेफकटाह-
 निर्व्यूहमठमणितरङ्गतुरङ्गगन्धस्कन्धमृदङ्गसङ्गसमुद्रपुङ्खाः ॥ अयं पल्लव इत्यादि ॥

सारथ्यतिथिकुक्षिवस्तिपाण्यञ्जलयः ॥ एते पुंसि । अयं सारथिः ॥ इति पुँल्लिङ्गाधिकारः ॥

अथ नपुंसकलिङ्गाधिकारः ।

नपुंसकम् ॥ अधिकारोऽयम् ॥ भावे ल्युडन्तः ॥ हसनम् । भावे किम् । पच-
नोग्रिः ॥ इध्मव्रश्चनः कुठारः ॥ निष्ठा च ॥ भावे या निष्ठा तदन्तं क्लीवं स्यात् । हसि-
तम् । गीतम् ॥ त्वष्यञौ तद्धितौ ॥ शृङ्गत्वम् । शौक्ल्यम् । ष्यञः शित्वसामर्थ्यात्पक्षे
स्त्रीत्वम् । चातुर्यम् । चातुरी । सामग्र्यम् । सामग्री । औचित्यम् । औचिती ॥ कर्मणि
च ब्राह्मणादिगुणवचनेभ्यः ॥ ब्राह्मणस्य कर्म ब्राह्मण्यम् ॥ यद्यदग्यगवपनुच्छाश्च
भावकर्मणि ॥ एतदन्तानि क्लीवानि ॥ स्तेनाद्यन्नलोपश्च । स्तेयम् । सख्युर्यः । सख्यम् ।
कपिज्ञात्योर्दक् । कापेयम् । पत्यन्तपुरोहितादिभ्यो यक् । आधिपत्यम् । प्राणभृजातिवयो-
वचनोद्गात्रादिभ्योऽञ् । औष्ट्रम् । हायनान्तयुवादिभ्योऽण् । द्वैहायनम् । द्वन्द्वमनोज्ञादिभ्यो
वुञ् । पितापुत्रकम् । होत्राभ्यश्छः । अच्छावाकीयम् ॥ अन्ययीभावः ॥ अधिन्नि ॥
द्वन्द्वैकत्वम् ॥ पाणिपादम् ॥ अभाषायां हेमन्तशिशिरावहोरात्रे च ॥ स्पष्टम् ॥
अनञ्कर्मधारयस्तत्पुरुषः ॥ अधिकारोऽयम् ॥ अनल्पे छाया ॥ शरच्छायम् ॥ राजा-
मनुष्यपूर्वा सभा ॥ इनसभमित्यादि ॥ सुरासेनाच्छायाशालानिशा स्त्रियां च ॥
शिष्टः परवत् ॥ अन्यस्तत्पुरुषः परवलिङ्गः स्यात् ॥ रात्राह्वाहाः पुंसि ॥ अपथपुण्याहे
नपुंसके ॥ संख्यापूर्वा रात्रिः ॥ त्रिरात्रम् । संख्यापूर्वेति किम् । सर्वरात्रः ॥ द्विगुः स्त्रियां
च ॥ व्यवस्थया । पञ्चमूली । त्रिभुवनम् ॥ इसुसन्तः ॥ हविः । धनुः ॥ अर्चिः स्त्रियां
च ॥ इसन्तत्वेऽपि अर्चिः स्त्रियां नपुंसके च स्यात् । इयमिदं वा अर्चिः ॥ छदिः
स्त्रियामेव ॥ इयं छदिः । छद्यतेऽनेनेति । छादेश्वरादिण्यन्तादर्चिशुचीत्यादिना इस् ।
इस्मन्नित्यादिना ह्रस्वः । पटलं छदिरित्यमरः । तत्र पटलसाहचर्याच्छदिषः क्लीवतां वद-
न्तोऽमरव्याख्यातार उपेक्षयाः ॥ मुखनयनलोहवनमांसरुधिरकार्मुकविवरजलहलध-
नान्नाभिधानानि ॥ एतेषामभिधायकानि क्लीवे स्युः । मुखमाननम् । नयनं लोचनम् ।
लोहं कालम् । वनं गहनम् । मांसमामिषम् । रुधिरं रक्तम् । कार्मुकं शरासनम् । विवरं
विलम् । जलं वारि । हलं लाङ्गलम् । धनं द्रक्णिम् । अन्नमशनम् ॥ अस्यापवादानाह
त्रिसूत्र्या ॥ सीरार्थौदनाः पुंसि ॥ वक्रनेत्रारण्यगाण्डीवानि पुंसि च ॥ वक्रो वक्रम् ।
नेत्रो नेत्रम् । अरण्योऽरण्यम् । गाण्डीवो गाण्डीवम् ॥ अटवी स्त्रियाम् ॥ लोपधः ॥
कुलम् । कूलम् । स्थलम् ॥ तूलोपलतालकुसूलतरलकम्बलदेवलवृषलाः पुंसि ॥ अयं
तूलः ॥ शीलमूलमङ्गलसालकमलतलमुसलकुण्डलपललमृणालवालनिगलपलालवि-

डालखिलशूलाः पुंसि च ॥ चात् क्लीवे । शीलं शील इत्यादि ॥ शतादिः संख्या ॥
 शतम् । सहस्रम् । शतादिरिति किम् । एको द्वौ बहवः । संख्येति किम् । शतशृङ्गो नाम
 पर्वतः ॥ शतायुतप्रयुताः पुंसि च ॥ अयं शतः । इदं शतमित्यादि ॥ लक्षा कोटिः
 स्त्रियाम् ॥ इयं लक्षा । इयं कोटिः । वा लक्षा नियुतं च तदित्यमरात् क्लीवेऽपि । लक्षम् ॥
 शङ्कुः पुंसि ॥ सहस्रः कचित् ॥ अयं सहस्रः । इदं सहस्रम् ॥ मन्द्ब्रह्मचक्रोऽकर्तरि ॥
 मन्प्रत्ययान्तो ब्रह्मचक्रः क्लीबः स्यान्न तु कर्तरि । वर्म । चर्म ॥ ब्रह्मचक्रः किम् । अणिमा ।
 महिमा । अकर्तरि किम् । ददाति इति दामा ॥ ब्रह्मन् पुंसि च ॥ अयं ब्रह्मा । इदं
 ब्रह्म ॥ नामरोमणी नपुंसके ॥ मन्ब्रह्मचक्र इत्यस्याय प्रपञ्चः ॥ असन्तो द्व्यचक्रः ॥
 यशः । मनः । तपः । द्व्यचक्रः किम् । चन्द्रमाः ॥ अप्सराः स्त्रियाम् ॥ एता अप्सरसः ।
 प्रायेणायं बहुवचनान्तः ॥ त्रान्तः ॥ पत्रम् । छत्रम् ॥ यात्रामात्राभ्रमादंष्ट्रावरत्राः
 स्त्रियामेव ॥ भृत्रामित्रछात्रपुत्रमन्त्रवृत्रमेद्वोष्ट्राः पुंसि ॥ अयं भृत्रः । न मित्रममित्रः ।
 तस्य मित्राण्यमित्रास्ते इति माघः । स्याताममित्रौ मित्रे चेति च । यत्तु द्विषोऽमित्र इति
 सूत्रे हरदत्तेनोक्तम् । अमेद्विषदित्यौणादिक इत्रच् । अमेरमित्रम् । मित्रस्य व्यथयेदित्यादौ
 मध्योदात्तस्तु चिन्त्यः । नञ्समासेऽप्येवम् । परवह्निङ्गतापि स्यादिति तु तत्र दोषान्तरमिति
 तत्प्रकृतसूत्रापर्यालोचनमूलकम् । स्वरदोषोद्भावनमपि नञो जरमरमित्रमृता इति षाष्ठसूत्रा-
 स्मरणमूलकमिति दिक् ॥ पत्रपात्रपवित्रसूत्रच्छत्राः पुंसि च ॥ बलकुसुमशुल्बपत्तन-
 रणाभिधानानि ॥ बलं वीर्यम् ॥ पद्मकमलोत्पलानि पुंसि च ॥ पद्मादयः शब्दाः
 कुसुमाभिधायित्वेऽपि द्विलिङ्गाः स्युः । अमरोऽप्याह । वा पुंसि पद्मं नलिनमिति । एवं चार्ध-
 चादिसूत्रे तु जलजे पद्मं नपुंसकमेवेति वृत्तिग्रन्थो मतान्तरेण नेयः ॥ आहवसंग्रामौ
 पुंसि ॥ आजिः स्त्रियामेव ॥ फलजातिः ॥ फलजातिवाची शब्दो नपुंसकं स्यात् ।
 आमलकम् । आम्रम् ॥ वृक्षजातिः स्त्रियामेव ॥ कचिदेवेदम् । हरीतकी ॥ वियज्जग-
 त्सकृत्शकनपृषत्पाकृद्यकृदुदधितः ॥ एते क्लीबाः स्युः ॥ नवनीतावतानानृतामृत-
 निमित्तवित्तचित्तपित्तप्रतरजतवृत्तपलितानि ॥ श्राद्धकुलिशदैवपीठकुण्डाङ्गाङ्गद-
 धिसक्थ्यक्ष्यास्यास्पदाकाशकण्वबीजानि ॥ एतानि क्लीवे स्युः ॥ दैवं पुंसि च ॥ दैवम्
 देवः ॥ धान्याज्यसस्यरूप्यपण्यवर्ण्यधृष्यहव्यकन्यकाव्यसत्यापत्यमूल्यशिक्यकुड्य-
 मह्यहर्म्यतूर्यसैन्यानि ॥ इदं धान्यमित्यादि ॥ द्वन्द्वबर्हुदुःखबडिशपिच्छबिम्बकुटुम्ब-
 कवचवरशरवृन्दारकाणि ॥ अक्षमिन्द्रये ॥ इन्द्रिये किम् । रथाङ्गादौ मा भूत् ॥ इति
 नपुंसकाधिकारः ॥

अथ स्त्रीपुंसाधिकारः ।

स्त्रीपुंसयोः ॥ अधिकारोऽयम् ॥ गोमणियष्टिमुष्टिपाटलिवस्तिशाल्मलिवृटिमसिमरीचयः ॥ इयमयं वा गौः ॥ मृत्युसीधुकर्कन्धुकिष्कुण्डुरेणवः ॥ इयमयं वा मृत्युः ॥ गुणवचनमुकारान्तं नपुंसकं च ॥ त्रिलिङ्गमित्यर्थः ॥ पटु । पटुः । पट्टी ॥ अपत्यार्थस्तद्धिते ॥ औपगवः । औपगवी ॥ इति स्त्रीपुंसाधिकारः ॥

अथ पुंनपुंसकाधिकारः ।

पुंनपुंसकयोः ॥ अधिकारोऽयम् ॥ घृतभूतमुस्तक्ष्वेलितैरावतपुस्तकबुस्तलोहिताः ॥ अयं घृतः । इदं घृतम् ॥ शृङ्गार्धनिदाघोद्यमशल्यदृढाः ॥ अयं शृङ्गः । इदं शृङ्गम् ॥ व्रजकुञ्जकुथकूर्चप्रस्थदर्पाभार्धार्चदर्भपुच्छाः ॥ अयं व्रजः । इदं व्रजम् ॥ कवन्धौषधायुधान्ताः ॥ स्पष्टम् ॥ दण्डमण्डखण्डशवसैन्धवपार्श्वार्काशकुशकाशाङ्कुशकुलिशाः ॥ एते पुंनपुंसकयोः स्युः । कुशो रामसुते दर्भे योक्त्रे द्वीपे कुशं जले इति विश्वः । शलाकावाची तु स्त्रियाम् । तथा च जानपदादिसूत्रेणायोविकारे ङीषि कुशी । दारुणि तु टाप् । कुशा वानस्पत्याः स्थ ता मा यातेति श्रुतिः । अतः कृकमीति सूत्रे कुशाकर्णीष्विति प्रयोगश्च व्याससूत्रे च । हानौ तूपायनशब्दे शेषत्वात्कुशाच्छन्द इति । तत्र शारीरकभाष्येऽप्येवम् । एवं च श्रुतिसूत्रभाष्याणामेकवाक्यत्वे स्थिते आच्छन्द इत्याङ्प्रश्नेषादिपरो भामतीग्रन्थः प्रौढिवादमात्रपर इति विभावनीयं बहुश्रुतैः ॥ गृहमेहदेहपट्टपटहाष्टापदाम्बुदककुदाश्च ॥ इति पुंनपुंसकाधिकारः ॥

अथावशिष्टलिङ्गम् ।

अव्ययम् । कतियुष्मदस्मदः ॥ षणान्तासंख्या ॥ शिष्टा परवत् ॥ एकः पुरुषः । एका स्त्री । एकं कुलम् ॥ गुणवचनं च ॥ शुक्लः पटः । शुक्ला पटी । शुक्लं वस्त्रम् ॥ कृत्याश्च ॥ करणाधिकरणयोर्युट् च ॥ सर्वादीनि सर्वनामानि ॥ स्पष्टार्थेयं त्रिसूत्री ॥ इति श्रीमद्गोविन्दोद्दिष्टविरचितायां सिद्धान्तकौमुद्यां पाणिनीयलिङ्गानुशासनसूत्रवृत्तिः समाप्ता ॥

॥ समाप्तेयं सिद्धान्तकौमुदी ॥



श्रीहरिः ।

सिद्धान्तकौमुदीपरिशिष्टानि ।

अथ पाणिनीयशिक्षा ।

अथ शिक्षां प्रवक्ष्यामि पाणिनीयं मतं यथा । शास्त्रानुपूर्वं तद्विद्याद्यथोक्तं लोकवेदयोः
॥ १ ॥ प्रसिद्धमपि शब्दार्थविज्ञातमबुद्धिभिः । पुनर्व्यक्तीकरिष्यामि वाच उच्चारणे विधिम्
॥ २ ॥ त्रिषष्टिश्चतुःषष्टिर्वा वर्णाः शम्भुमते मताः । प्राकृते संस्कृते चापि स्वयं प्रोक्ताः
त्वंमुञ्जा ॥३॥ स्वरा विंशतिरेकश्च स्पर्शानां पञ्चविंशतिः । यादयश्च स्मृता ह्यष्टौ त्वत्वारश्च
यमाः स्मृताः ॥ ४ ॥ अनुस्वारो विसर्गश्च कःपौ चापि पराश्रितौ । दुःस्पृष्टश्चेति विज्ञेयो
लृकारः श्रुत एव च ॥ ५ ॥ १ ॥ आत्मा बुद्ध्या समेत्यार्थान्मनो युङ्क्ते विवक्षया । मनः
कायामिमाहन्ति स प्रेरयति मारुतम् ॥६॥ मारुतस्तूरसि चरन्मन्द्रं जनयति स्वरम् । प्रातः
सवनयोगं तं छन्दो गायत्रमाश्रितम् ॥७॥ कण्ठे माध्यन्दिनयुगं मध्यमं त्रैष्टुभानुगम् । तारं
तार्तीयसवनं शीर्षण्यं जागटानुगम् ॥८॥ सोदीर्णो मूर्धन्यमिहतो वक्त्रमापद्य मारुतः । वर्णा-
ञ्जनयते तेषां विभागः पञ्चषा स्मृतः ॥९॥ स्वरतः कालतः स्थानात्प्रयत्नानुप्रदानतः । इति
वर्णविदः प्राहुर्निपुणं तन्निबोधत ॥ १० ॥ २ ॥ उदात्तश्चानुदात्तश्च स्वरितश्च स्वरास्त्रयः ।
ह्रस्वो दीर्घः श्रुत इति कालतो नियमा अचि ॥११॥ उदात्ते निषादगान्धारावनुदात्त ऋष-
भधैवतौ । स्वरितप्रभवा ह्येते षड्जमध्यमपञ्चमाः ॥१२॥ अष्टौ स्थानानि वर्णानामुरः कण्ठः
शिरस्तथा । जिह्वामूलं च दन्ताश्च नासिकोष्ठौ च तालु च ॥ १३ ॥ ओभावश्च विवृत्तिश्च
शषसा रेफ एव च । जिह्वामूलमुपध्मा च गतिरष्टविधोष्मणः ॥ १४ ॥ यद्योभावप्रसंधानमु-
कारादिपरं पदम् । स्वरान्तं तादृशं विद्याद्यदन्यद्व्यक्तमूष्मणः ॥ १५ ॥ ३ ॥ हकारं पञ्चमै-
युक्तमन्तःस्थामिश्च संयुतम् । औरस्यं तं विजानीयात्कण्ठ्यमाहुरसंयुतम् ॥१६॥ कण्ठ्या-
वहाविचुयशास्तालव्या ओष्ठजावुपू । स्युर्मूर्धन्या ऋट्टरषा दन्त्या लृतुलसाः स्मृताः ॥१७॥
जिह्वामूले तु कुः प्रोक्तो दन्त्योष्ठयोवः स्मृतो बुधैः । एते तु कण्ठतालव्या ओऔ कण्ठोष्ठजौ
स्मृतौ ॥१८॥ अर्धमात्रा तु कण्ठ्या स्यादेकारैकारयोर्भवेत् । ओकारौकारयोर्मात्रा तयोर्वि-
वृतसंवृतम् ॥१९॥ संवृतं मात्रिकं ज्ञेयं विवृतं तु दिमात्रिकम् । घोषा वा संवृताः सर्वे अघोषा
विवृताः स्मृताः ॥ २० ॥४॥ स्वराणामूष्मणां चैव विवृतं करणं स्मृतम् । तेभ्योपि विवृता
वेहौ ताम्यामैचौ तथैव च ॥२१॥ अनुस्वारयमाणां च नासिकास्थानमुच्यते । अयोगवाहा

विज्ञेया आश्रयस्थानभागिनः ॥२२॥ अलाबुवीणानिघोषो दन्त्यमूल्यस्वरा ननु । अनुस्वारस्तु कर्तव्यो नित्यं ह्योः शषसेषु च ॥२३॥ अनुस्वारे विवृत्यां तु विरामे चाक्षरद्वये । द्विरोष्ठयौ तु विशृङ्खलीयाद्यत्रोकारवकारयोः ॥ २४ ॥ व्याघ्री यथा हरेत्पुत्रान्दंष्ट्राभ्यां न च पीडयेत् । भीता पतनभेदाभ्यां तद्वद्वर्णान्प्रयोजयेत् ॥२५॥ ५ ॥ यथा सौराष्ट्रिका नारी तर्क इत्यभिभाषते । एवं रङ्गाः प्रयोक्तव्याः खे अरां इव खेदया ॥२६॥ रङ्गवर्णं प्रयुज्जीरन्नो ग्रसेत्पूर्वमक्षरम् । दीर्घस्वरं प्रयुज्जीयात्तश्चात्रासिक्क्यसाचरेत् ॥ २७ ॥ हृदये चैकमात्रस्त्वर्धमात्रस्तु मूर्धनि । नासिकायां तथार्धं च रङ्गस्यैवं द्विमात्रता ॥२८॥ हृदयादुत्करे तिष्ठन्कांस्थेन समनुस्वरन् । मार्दवं च द्विमात्रं च जघन्वां इति निदर्शनम् ॥२९॥ मध्ये तु कम्पयेत्कम्पमुभौ पार्श्वौ समौ भवेत् । सरङ्गं कम्पयेत्कम्पं रथीवेति निदर्शनम् ॥३०॥ एवं वर्णाः प्रयोक्तव्या नाव्यक्ता न च पीडिताः । सम्यग्वर्णप्रयोगेण ब्रह्मलोके महीयते ॥३१॥ ६ ॥ गीती शीघ्री शिरःकम्पी तथा लिखितपाठकः । अनर्थज्ञोऽल्पकण्ठश्च षडेते पाठकाधमाः ॥३२॥ मांघुर्यमक्षरव्यक्तिः पदच्छेदस्तु सुस्वरः । धैर्यं लयसमर्थं च षडेते पाठका गुणाः ॥३३॥ शङ्कितं भीतमुद्धृष्टमव्यक्तमनुनासिकम् । काकस्वरं शिरसि गतं तथा स्थानविवर्जितम् ॥३४॥ उपांशुदष्टं त्वरितं निरस्तं विलम्बितं गद्वदितं प्रगीतम् । निष्पीडितं ग्रस्तपदाक्षरं च वदेन्न दीनं न तु सानुनास्यम् ॥३५॥ प्रातः पठेन्नित्यमुरःस्थितेन स्वरेण शार्दूलस्तोपमेन । मध्यदिने कण्ठगतेन चैव चक्राहंसकूजितसन्निभेन ॥३६॥ तारं तु विद्यात्सवनं तृतीयं शिरोगतं तच्च सदा प्रयोज्यम् । मयूरहंसान्यभृतस्वराणां तुल्येन नादेन शिरःस्थितेन ॥३७॥ ७ ॥ अचोऽस्पृष्टायणस्त्वौषन्नेमिस्पृष्टाः शलः स्मृताः । शेषाः स्पृष्टा हलः प्रोक्ता निबोधानुप्रदानतः ॥ ३८ ॥ अमोऽनुनासिका नह्यो नादिनो हृल्लषः स्मृताः । ईषन्नादा यणो जश्च श्वासिनस्तु खपादयः ॥३९॥ ईषच्छ्वासांश्चरो विद्याद्रोघार्मैतत्प्रचक्षते । दाक्षीपुत्रः पाणिनिना येनेदं व्यापितं भुवि ॥४०॥ छन्दः पादौ तु वेदस्य हस्तौ कल्पोऽथ पठ्यते । ज्योतिषामयनं चक्षुर्निरुक्तं श्रोत्रमुच्यते ॥४१॥ शिक्षा घ्राणं तु वेदस्य मुखं व्याकरणं स्मृतम् । तस्मात्साङ्गमधीत्येव ब्रह्मलोके महीयते ॥४२॥ ८ ॥ उदात्तमाख्याति वृषोऽङ्गुलीनां प्रदेशिनीमूलनिविष्टमूर्धा । उपान्तमध्ये स्वरितं धृतं च कनिष्ठिकायामनुदात्तमेव ॥४३॥ उदात्तं प्रदेशिनीं विद्यात्प्रचयं मध्यतोऽङ्गुलिम् । निहतं तु कनिष्ठिकयां स्वरितोपकनिष्ठिकाम् ॥४४॥ अन्तोदात्तमाद्युदात्तमुदात्तमनुदात्तं नीचस्वरितम् । मध्योदात्तं स्वरितं द्रव्युदात्तं त्र्युदात्तमिति नवपदशय्या ॥४५॥ अग्निः सोमः प्रवो वीर्यं हविषां स्वर्बृहस्पतिरिन्द्राबृहस्पती । अग्निरित्यन्तोदात्तं सोम इत्याद्युदात्तं प्रेत्युदात्तं व इत्यनुदात्तं वीर्यं नीचस्वरितम् ॥४६॥ हविषां मध्योदात्तं स्वरिति स्वरि-

तम् । बृहस्पतिरिति द्रयुदात्तमिन्द्राबृहस्पती इति व्युदात्तम् ॥ ४७ ॥ अनुदात्तो हृदि ज्ञेयो
 मूर्धन्युदात्त उदाहृतः । स्वरितः कर्णमूलीयः सर्वास्ये प्रचयः स्मृतः ॥ ४८ ॥ ९॥ चाषस्तु
 वदते मात्रां त्रिमात्रं त्वेव वायसः । सिखी रौति त्रिमात्रं तु नकुलस्त्वर्धमात्रकम् ॥ ४९ ॥
 कुतीर्यादागतं दग्धमपवर्णं च भक्षितम् । न तस्य पाठे मोक्षोऽस्ति पापाहेरिव किल्बिषात्
 ॥ ५० ॥ सुतीर्यादागतं व्यक्तं स्वाम्नाय्यं सुव्यवस्थितम् । सुस्वरेण सुवक्त्रेण प्रयुक्तं ब्रह्म राजते
 ॥ ५१ ॥ मन्त्रो हीनः स्वरतो वर्णतो वा मिथ्याप्रयुक्तो न तमर्थमाह । स वाग्वज्रो यजमानं
 हिनस्ति यथेन्द्रशत्रुः स्वरतोपराधात् ॥ ५२ ॥ अवक्षरं हनायुष्यं विस्वरं व्याधिपीडितम् ।
 अक्षता शस्त्ररूपेण वज्रं पतति मस्तके ॥ ५३ ॥ हस्तहीनं तु योऽधीते स्वरवर्णविवर्जितम् ।
 ऋग्यजुःसामभिर्दग्धो वियोनिमधिगच्छति ॥ ५४ ॥ हस्तेन वेदं योऽधीते स्वरवर्णार्थसंयुतम् ।
 ऋग्यजुःसामभिः पूतो ब्रह्मलोके महीयते ॥ ५५ ॥ १०॥ शंकरः शंकरिं प्रादाद्वाक्षीपुत्राय
 धीमते । वाङ्मयेभ्यः समाहृत्य देवी वाचमिति स्थितिः ॥ ५६ ॥ येनाक्षरसमाम्नायमधिगम्य
 महेश्वरात् । कृत्स्नं व्याकरणं प्रोक्तं तस्मै पाणिनये नमः ॥ ५७ ॥ येन धौता गिरः पुसां विमलैः
 शब्दवारिभिः । तमश्वाज्ञानजं मित्रं तस्मै पाणिनये नमः ॥ ५८ ॥ अज्ञानान्धस्य लोकस्य
 शानाञ्जनशालाकया । चक्षुरुन्मीलितं येन तस्मै पाणिनये नमः ॥ ५९ ॥ त्रिनयनमभिमुखनिः-
 सुतामिमां य इह पठेत्प्रयतश्च सदा द्विजः । स भवति धनधान्यपशुपुत्रकीर्तिमानतुलं च
 सुखं समश्नुते दिवीति दिवीति ॥ ६० ॥ ११ ॥ अयं शिक्षामात्मोदात्तश्च हकारं स्वराणां
 यथागीत्यचोऽष्टोदात्तं चाषस्तु शंकर एकादश ॥

॥ इति पाणिनीयशिक्षा समाप्ता ॥



श्रीहरिः ।

अथ गणपाठः ।

प्रथमोऽध्यायः ।

सर्वादीनि सर्वनामानि । १।१।२७ ॥ सर्व विश्व उभ उभय डतर डतम अन्य
अन्यतर इतर त्वत् त्व मेम सम सिम । पूर्वपरावरदक्षिणोत्तरापराधराणि व्यवस्थायाम-
संज्ञायाम् । स्वमज्ञातिघनाख्यायाम् । अन्तरं बहिर्योगोपसंव्यानयोः । त्यद् तद् यद् एतद्
इदम् अदस् एक द्वि युष्मद् अस्मद् भवतु किम् ॥ इति सर्वादिः ॥ १॥ ॥ ॥ स्वरादि-
निपातमव्ययम् । १।१।३७ ॥ स्वरन्तरं प्रातर् । अन्तोदात्तः । पुनर् सनुतर् उच्चैस्
नीचैस् शनैस् ऋधक् ऋते युगपत् आरात् (अन्तिकाद्) पृथक् । आद्युदात्ताः । ह्यस्
श्वस् दिवा रात्रौ सायम् चिरम् मनाक् ईषत् (शश्वत्) जोषम् तूष्णीम् बहिस् (अधस्)
अवस् समया निकषा स्वयम् मृषा नक्तम् नञ् हेतौ (हे है) इद्धा अद्धा सामि । अन्तो-
दात्ताः । वत् (५।१।१।१५) ब्राह्मणवत् क्षत्रियवत् सना सनत् सनात् उपधा तिरस् । आ-
द्युदात्ताः । अन्तरा । अन्तोदात्तः । अन्तरेण (मक्) ज्योक् (योक् नक्) कम् शम्
सहसा (श्रद्धा) अलम् स्वधा वषट् विना नाना स्वस्ति अन्यत् अस्ति उपांशु क्षमा
विहायसा दोषा मुधा दिष्टया वृथा मिथ्या । क्त्वातोऽसुन्कसुनः । कृन्मकारसंध्यक्षरान्तोऽव्य-
यीभावश्च । पुरा मिथो मिथस् प्रायस् मुहुस् प्रवाहुकम् प्रवाहिका आर्यहलम् अभीक्ष्णम्
साकम् सार्धम् (सत्रं समम्) नमस् हिक् तसिलादयस्तद्धिता एधाचपर्यन्ताः [५ । ३ ।
७-४६) शस्तसी कृत्वसुच् सुच् आस्थालौ । व्यर्थश्च अम् (अथ) आम् प्रताम्
प्रशान् । आकृतिगणोऽयम् । तेनान्येपि । तथाहि । माङ् श्रम् कामम् (प्रकामम्) भूयस्
परम् साक्षात् साचि (सावि ।) सत्यम् मंक्षु संवत् अवश्यम् सपदि प्रादुस् आविस् अनि-
शम् नित्यम् नित्यदा सदा अजस्रम् संततम् उषा ओम् भूर् भुवर् ऋटिति तरसा सुष्ठु कु
अञ्जसा अ मिथु (अमिथु) विथक् भाजक् अन्वक् चिराय चिरम् चिररात्राय चिरस्य
चिरेण चिरात् अस्तम् आनुषक् अनुषक् अनुषट् अम्रस् (अम्मस्) अम्रन् (अम्मन्)
स्थाने वरम् दुष्ठु बलात् शु अर्वाक् शुदि वदि इत्यादि । तसिलादयः प्राक्पाशपः (६।३।
३६) । शस्प्रभृतयः प्राक्समासान्तेभ्यः [५।४।४३-६८] मान्तः कृत्वोऽर्थः । तसिवती ।
नानाजाविति ॥ इति स्वरादिः ॥ २॥ * ॥ चादयोऽसत्त्वे १।४।५७ ॥ च वा ह अह एव
एवम् नूनम् शश्वत् युगपत् भूयस् सूपत् कूपत् कुवित् नेत् चेत् चण् कश्चित् यत्र तत्र नह

हन्त माकिम् माकीम् माकिर् नकिम् नकीम् नकिर् आकीम् माङ् नञ् तावत् यावत् त्वा
 न्वै त्वै द्वै (रै) श्रौषट् वौषट् स्वाहा स्वधा ओम् तथा तथाहि खलु किल अथ सुष्ठु स्म अ
 इ उ ऋ लृ ए ऐ ओ औ आदह उञ् उकञ् वेलायाम् मात्रायाम् यथा यत् तत् किम्
 पुरा वधा (वध्वा) धिक् हाहा हेहै (हहे) पाट् प्याट् आहो उताहो हो अहो नो (नौ) अथो
 ननु मन्ये मिथ्या असि ब्रूहि तु नु इति इव वत् वात् वन वत (सम् वशम् शिकम् दिकम्)
 सनुकम् छंवट् (छंवट्) शङ्के शुकम् खम् सनात् सनुत् नहिकम् सत्यम् ऋतम् अद्धा
 इद्धा नोचेत् नचेत् नहि जातु कथम् कृतः कुत्र अव अनु हा हे (है) आहोस्वित् शम् कम्
 खम् दिष्ट्या पशु वट् सह [आनुषट्] आनुषक् अङ्ग फट् ताजक् भाजक् अये अरे वाट्
 (चांड) कुम् खुम् घुम् अम् ईम् सीम् सिम् सि वै । उपसर्गविभक्तिस्वरप्रतिरूपकाश्च नि-
 पाताः । आकृतिगणोऽयम् ॥ इति चादयः ॥३॥ * ॥ प्रादयः १।४।५४ ॥ प्र परा अप सम्
 अनु अव निस् निर् दुस् दुर् वि आङ् नि अधि अति सु उत् अभि प्रति परि उप ॥ इति
 प्रादयः ॥४॥ * ॥ ऊर्यादि च्विडाचश्च १।४।६१ ॥ ऊरी उररी तन्थी ताली आताली
 वेताली धूली धूसी शकला शंसकला ध्वंसकला भ्रंसकला गुलगुधा सजस् फल फलीः विह्वी
 आह्वी आलोष्टी केवाली केवासी सेवासी पर्याली सेवाली वर्षाली अत्यूमशा वशमसा
 मस्मसा मसमसा औषट् श्रौषट् वौषट् वषट् स्वाहा स्वधा पांपी प्रादुस् श्रत् आविस् ॥
 इत्यूर्यादयः ॥५॥ * ॥ साक्षात्प्रभृतीनि च १।४।७४ ॥ साक्षात् मिथ्या चिन्ता भद्रा
 रोचना आस्था अमा अद्धा प्राजर्या प्राजरुहा बीजर्या बीजरुहा संसर्या अर्थे लवणम्
 उष्णम् शीतम् उदकम् आर्द्रम् अग्नौ वशे कविसने विहसने प्रतपने प्रादुस् नमस् ।
 आकृतिगणोऽयम् ॥ इति साक्षात्प्रभृतयः ॥६॥ इति प्रथमोऽध्यायः ।

द्वितीयोऽध्यायः ।

तिष्ठद्गुप्रभृतीनि च २।१।१७ ॥ तिष्ठद्गु वहद्गु आयतीगवम् खलेयवम् खलेबुसम्
 ल्हनयवम् ल्हयमानयवम् पूतयवम् पूयमानयवम् संहृतयवम् संह्रियमाणयवम् संहृतबुसम्
 संह्रियमाणबुसम् समभूमि समपदाति सुषमम् विषमम् दुःषमम् निःषमम् अपसमम् आय-
 मम् (प्रोढम्) पापसमम् पुण्यसमम् प्राहम् प्ररथम् प्रमृगम् प्रदक्षिणम् (अपरदक्षिणम्)
 संप्रति असंप्रति । इच्छप्रत्ययः समासान्तः । (५।४।१२७ ॥ ५।४।१२८) ॥ इति तिष्ठद्गु-
 प्रभृतयः ॥ * ॥ सप्तमी शौण्डैः २।१।४० ॥ शौण्डाधूर्त कितव व्याड प्रवीण संवीत अन्तर
 अधि पटु पण्डित कुशल चपल निपुण ॥ इति शौण्डादयः ॥२॥ * ॥ पात्रेसमितादयश्च
 २।१।४८ ॥ पात्रेसमिताः पात्रेबहुलाः उदुम्बरमशकः उदुम्बरकृमिः कूपकच्छपः अवटक-

च्छपः कूपमण्डकः कुम्भमण्डकः उदपानमण्डकः नगरकाकः नगरवायसः मातरिपुरुषः पि-
 ण्डीशूरः पितरिशूरः गेहेशूरः गेहेनदीं गेहेध्वेडी गेहेविजिती गेहेव्याडः गेहेमेही गेहेदाही गेहे-
 दसः गेहेधृष्टः गर्भैतृतः आखनिकवकः गोष्ठेशूरः गोष्ठेविजिती गोष्ठेध्वेडी गोष्ठेपटुः गोष्ठेपण्डितः
 गोष्ठेप्रगल्भः कर्णेतिरितिरा कर्णेचुरुचुरा । आकृतिगणोऽयम् ॥ इति पात्रेसमितादयः
 ॥३॥ *॥ उपमितं व्याघ्रादिभिः सामान्याप्रयोगे २।१।५६॥ व्याघ्र सिंह ऋक्ष ऋषभ चन्दन
 वृक्ष वृष वराह हस्तिन् तरु कुञ्जर रुरु पृषत् पुण्डरीक पलाश कितव ॥ इति व्याघ्रादयः ॥
 आकृतिगणोऽयम् । तेन सुखवद्भम् सुखकमलम् करकिसलयम् पार्थिवचन्द्रः इत्यादि ॥४॥
 श्रेण्यादयः कृतादिभिः २।१।५९ ॥ श्रेणि एक पूग मुकुन्द राशि निचय विषय निधन
 पर इन्द्र देव मुण्डभूत श्रमण वदान्य अध्यापक अभिरूपक ब्राह्मण शत्रिय [विशिष्ट] पटु
 पण्डित कुशल चपल निपुण कृपण ॥ इत्येते श्रेण्यादयः ॥५॥ २ कृत मित मत मूत उक्त
 [युक्त] समाज्ञात समाप्तात समाख्यात संभावित [संसेवित] अवधारित अवकल्पित निरा-
 कृत उपकृत उपाकृत [इष्ट] कलित दलित उदाहृत विश्रुत उदित । आकृतिगणोऽयम् ॥
 इति कृतादिः ॥६॥ * ॥ शाकपार्थिवादीनामुपसंख्यानम् * २।१।६०॥ शाकपार्थिव
 कुतपसौश्रुत अजातौल्वलि ॥ आकृतिगणोऽयम् । कृतापकृत मुक्तविमुक्त पीतविपीत गत-
 प्रत्यागत यातानुयात क्रयाक्रयिका पुटापुटिका फलाफलिका मनोन्मानिका ॥ इति शाक-
 पार्थिवादिः ॥७॥ कुमारः श्रमणादिभिः २।१।७०॥ श्रमणा प्रव्रजिता कुलटा गर्भिणी
 तापसी दासी व्रन्धकी अध्यापक अभिरूपक पण्डित पटु मृदु कुशल चपल निपुण ॥ इति
 श्रमणादयः ॥८॥ *॥ मयूरव्यंसकादयश्च २।१।७२॥ मयूरव्यंसक छात्रव्यंसक कम्बोजमुण्ड
 यवनमुण्ड । छन्दसि । हस्तेगृह्य (हस्तगृह्य) पादेगृह्य (पादगृह्य) लाङ्गुलेगृह्य (लाङ्गुलगृह्य)
 पुनर्दाय । एहीडादयोऽन्यपदार्थे । एहीडं एहियवम् व एहिवाणिजा क्रिया अपेहिवाणिजा
 प्रेहिवाणिजा एहिस्वागता अपेहिस्वागता एहिद्वितीया अपेहिद्वितीया प्रेहिद्वितीया एहिकटा
 अपेहिकटा प्रेहिकटा आहरकटा प्रेहिकर्दमा प्रोहकर्दमा विधमचूडा उद्धमचूडा (उद्धरचूडा)
 आहरचेला आहरवसना [आहरसेना] आहरवनिता (आहरवनिता) कृन्तविचक्षणा
 उद्धरोत्सृजा उद्धरावसृजा उद्धमविधमा उत्पचनिपचा उत्पतनिपता उच्चावचम् उच्चनीचम्
 आचोपचम् आचपराचम् [नखप्रचम्] निश्चप्रचम् अकिंचन स्नात्वाकालक पीत्वास्थिरक
 भुक्त्वासुहित प्रोष्यपापीयान् उत्पत्यपाकला निपत्यरोहिणी निषण्णश्यामा अपेहिप्रघसा एहि
 विघसा इहपश्चमी इहद्वितीया । जहि कर्मणा बहुलमाभीक्ष्ण्ये कर्तारं चाभिदधाति । जहि-
 जोडः (जहियजोडम्) जहिस्तम्बम् (जहिस्तम्बः) (उजहिस्तम्बम्) । आख्यातमा-

ख्यातेन क्रियासातत्ये । अश्रीतपिबता पचतभृजता खादतमोदता खादतवमता (खादता-
चमता) आहरनिवपा आहरनिष्करा (आवपनिष्करा) उत्पचविपचा भिन्धिलवणा
कृन्धिविचक्षणा पचलवणा पचप्रकृटा ॥ आकृतिगणोऽयम् ॥ तेन । अकुतोभयः कान्दि-
शीकः (कान्देशीकः) आहोपुरुषिका अहमहमिका यदृच्छा एहिरेयाहिरा उन्मृजावमृजा
द्रव्यान्तरम् आवश्यकार्यम् ॥ इत्यादिमयूरव्यंसकादयः ॥९॥ * ॥ ७१ याजकादिभिश्च
२।२।९॥ याजक पूजक परिचारक परिवेषक (परिषेचक) स्नापक अध्यापक उत्साहक
उद्धर्तक होतृ भर्तृ रथगणक पत्तिगणक ॥ इति याजकादयः ॥१०॥ * ॥ ९१ राजन्तादिषु
परम् २।२।३१॥ राजदन्तः अग्रेवणम् लिप्तवासितम् नयमुषितम् सित्तसंमृष्टम् मृष्टलुञ्चितम्
अवक्लिन्नपक्वम् अर्पितोत्तम् (अर्पितोत्तम्) उत्तगाढम् उल्लखलमुसलम् तण्डुलकिण्वम् दृष-
दुपलम् आरङ्गायनि (आरम्बायनबन्धकी) चित्ररथबाह्वीकम् अवन्त्यश्मकम् शूद्रार्यम्
स्नातकराजानौ विष्वक्सेनार्जुनौ अक्षिभ्रुवम् दारगवम् शब्दाथौ धर्माथौ कामाथौ अर्थशब्दौ
अर्थधर्मौ अर्थकामौ वैकारिमतम् गाजवाजम् (गोजवाजम्) गोपालिधानपूलासम् (गोपा-
लधानीपूलासम्) पूलासकारण्डम् (पूलासककुरण्डम्) स्थूलासम् (स्थूलपूलासम्) उशी-
रबीजम् [जिज्ञास्थि] सिञ्जास्थम् (सिञ्जाश्चत्यम्) चित्रास्वाती (चित्रस्वाती) भार्या-
पती दंपती जंपती जायापती पुत्रपती पुत्रपशू केशश्मश्रू शिरोबीजु (शिरोबीजम्) शिरो-
जानु सर्पिर्मधुनी मधुसर्पिणी [आद्यन्तौ] अन्तादी गुणवृद्धी वृद्धिगुणौ ॥ इति राजदन्तादिः
॥११॥ * ॥ ९१ बाहिताग्न्यादिषु २।२।३७॥ आहिताग्नि जातपुत्र जातदन्त जातश्मश्रू
तैलपीत धृतपीत [मद्यपीत] ऊढभार्य गतार्थ ॥ आकृतिगणोऽयम् ॥ तेन गडुकण्ठ अस्यु-
द्यत (अरमुद्यत) दण्डपाणिप्रभृतयोऽपि ॥ इत्याहिताग्न्यादयः ॥१२॥ * ॥ ७६ कडाराः
कर्मधारये २।२।३८ ॥ कडार गडुल खल्ल खोड काण कुण्ठ खलति गौर वृद्ध भिक्षुक
पिङ्ग पिङ्गल (पिङ्गल) तड तनु [जठर] वधिर मठर कज्ज बर्वर ॥ इति कडारादयः
॥१३॥ * ॥ ६१ नौकाकात्रशुकशृगालवर्जेषु २।३।१७ ॥ नौ काक अन्न शुक शृगाल ॥
इति नावादयः ॥ १४ ॥ * ॥ ५९ * प्रकृत्यादिभ्य उपसंख्यानम् * २।३।१८ ॥
प्रकृति प्राय गोत्र सम विषम द्विद्रोण पञ्चक साहस्र ॥ इति प्रकृत्यादयः ॥१५॥ * ॥
९२ गवाश्वप्रभृतीनि च २।४।११ ॥ गवाश्वम् गवाविकम् गवैडकम् अजाविकम् [अजै-
डकम्] कुञ्जवामनम् कुञ्जकिरातम् पुत्रपौत्रम् श्वचण्डालम् स्त्रीकुमारम् दासीमाणवकम्
शाटीपटीरम् शाटीप्रच्छदम् शाटीपट्टिकम् उष्ट्रस्वरम् उष्ट्रशशम् मूत्रशकृत् मूत्रपुरीषम् यकृ-
न्मेदः मांसशोणितम् दर्मशरम् दर्मपूतीकम् अर्जुनशिरीषश्च अर्जुनपुरुषम् तृणोपलम् (तृणो-

पलम्) दासीदासम् कुटीकुटम् भागवतीभागवतम् ॥ इति गवाश्वप्रभृतीनि ॥१६॥*॥
 ९३ न दधिपयआदीनि २।४।१४ ॥ दधिपयसी सर्पिर्मधुनी मधुसर्पिणी ब्रह्मप्रजापति शिव-
 वैश्रवणौ स्कन्दविशाखौ परिव्राजककौशिकौ (परिव्राट्कौशिकौ) प्रवर्ग्योपसदौ शुक्लकृष्णौ
 इध्माबर्हिषी दीक्षातपसी [श्रद्धातपसी मेधातपसी] अध्ययनतपसी उल्लखलमुसले आद्य-
 वसाने श्रद्धामेधे ऋक्सामे वाङ्मनसे ॥ इति दधिपयआदीनि ॥१७॥*॥ ८२ अर्धर्चाः
 पुंसि च २।४।३१ ॥ अर्धर्च गोमय कषाय कार्षापण कुतप कुलप (कुणप) कपाट शङ्ख
 गूथ यूथ ध्वज कवन्ध पद्म गृह सरक कंस दिवस यूष अन्धकार दण्ड कमण्डलु मण्ड भूत
 द्रोप द्यूत चक्र धर्म कर्मन् मोदक शतमान यान नख नखर चरण पुच्छ दाडिम हिम रजत
 सक्तु पिधान सार पात्र घृत सैन्धव औषध आढक चषक द्रोण खलीन पात्रीव षष्टिक वार-
 वार (वारवारण) प्रोथ कपित्थ [शृष्क] शाल शील शुक्ल (शुल्क) शीघ्र कवच रेणु [ऋण]
 कपट शीकर मुसल सुवर्ण वर्ण पूर्वं चमस क्षीर कर्ष आकाश अष्टापद मङ्गल निघन निर्यास
 जम्भ वृत्त पुस्त बुस्त क्ष्वेडित शृङ्ग निगड [खल] मूलक मधु मूल स्थूल शराव नाल वप्र
 विमान मुख प्रग्रीव शूल वज्र कटक कण्टक [कर्पट] शिखर कल्क (वल्कल) नटमक
 (नाटमस्तक) वलय कुसुम तृण पङ्क कुण्डल किरीट [कुमुद] अर्बुद अङ्कुश तिमिर अश्राय
 भूषण इक्कस (इष्वास) मुकुल वसन्त तटाक (तडाग) पिटक विटङ्क विडङ्ग पिण्याक माष
 कोश फलक दिन दैवत पिनाक समर स्थाणु अनिक उपवास शाक कर्पास [विशाल]
 चषाल (चखाल) खण्ड दर विटप [रण बल मक] मृणाल हस्त आर्द्र हल [सूत्र] ताण्डव
 गाण्डीव मण्डप पटह सौष योध पार्श्व शरीर फल [छल] पुर (पुरा) राष्ट्र अम्बर विम्ब
 कुट्टिम मण्डल (कुक्कुट) कुडप ककुद खण्डल तोमर तोरण मञ्चक पञ्चक पुङ्ख मध्य
 [बाल] छाल वल्मीक वर्ष वस्त्र वसु देह उद्यान उद्योग स्नेह स्तेन [स्तन स्वर] संगम
 निष्क क्षेम शूक क्षत्र पवित्र [यौवन कलह] मालक (पालक) मूषिक [मण्डल वल्कल] कुज
 (कुञ्ज) विहार लोहित विषाण भवन अरण्य पुलिन दृढ आसन ऐरावत शूर्प तीर्थ लोमन
 (लोमश) तमाल लोह दण्डक शतथ प्रतिसर दाह धनुस् मान वर्चस्क कूर्च तण्डक मठ
 सहस्र ओदन प्रवाल शकट अपराह्ण नीड शकल तण्डुल ॥ इत्यर्धर्चादिः ॥१८॥*॥ १०८
 पैलादिभ्यश्च २।४।५९ ॥ पैल शालङ्कि सात्यकि सात्यकामि राहवि रावणि औदञ्चि औद-
 व्रजि औदमेधि औदवज्जि (औदमज्जि) औदभृज्जि दैवस्थानि पैङ्गलोदायनि राहक्षति मौलिङ्गि
 राणि औदिन्य औद्वाहमानि औजिहानि औदशुद्धि तद्राजाच्चाणः (तद्राज) ॥ आकृति-
 गणोऽयम् ॥ इति पैलादिः ॥१९॥*॥ १०८ न तौत्वलिभ्यः २।४।६१ ॥ तौत्वलि धारणि

पारणि रावणि दैलीपि दैवति वार्कलि नैवति (नैवकि) दैवमित्रि (दैवमति) दैवयज्ञि चाफ-
 ट्कि वैत्वकि वैकि (वैङ्कि) आनुहारति (आनुराहति) पौष्करसादि आनुरोहति आनुति
 प्रादोहति नैमिषि प्राडाहति वान्धकि वैशीति आसिनासि आहिंसि आसुरि नैमिषि आसि-
 वन्धकि पौष्पि कारेणुपालि वैकर्णि वैरकि वैहति ॥ इति तौल्वल्यादिः ॥२०॥*॥१४४ यस्का-
 दिभ्यो गोत्रे २।४।६३॥ यस्क लह्य द्रुह्य अयस्थूण (अयःस्थूण) तृणकर्ण सदामन्त कम्ब-
 लहार वहियोग कर्णाढक पर्णाढक पिण्डीजङ्घ वकसस्थ (वकसमथ) विशि कुद्रि अजवस्ति
 मित्रयु रक्षोमुख जङ्घारथ उत्कास कटुक मथक (मन्थक) पुष्करट् (पुष्करसद) विषपुट
 उपरिमेखल क्रोष्टुकमान (क्रोष्टुमान) क्रोष्टुपाद क्रोष्टुमाय शीर्षमाय खरप पदक वर्षुक
 भलन्दन भडिल भण्डिल भडित भण्डिल ॥ एते यस्कादयः ॥२१॥*॥११४ न गोपवना-
 दिभ्यः २।२।६७ ॥ गोपवन शेयु (शिग्रु) बिन्दु भाजन अश्वावतान श्यामाक (श्योमाक)
 श्यामक श्यापर्ण ॥ बिदाद्यन्तर्गणोऽयम् (४।१।१०४) इति गोपवनादिः ॥२२॥*॥
 १४४ तिककितवादिभ्योऽद्वन्द्वे २।४।६८ ॥ तिककितवाः वङ्करभण्डीरथाः उपकलमकाः
 पफकनरकाः वकनखगुदपरिणद्धाः उञ्जककुभाः । लङ्कशान्तमुखाः उत्तरशलङ्कटाः कृष्णा-
 जिनकृष्णसुन्दराः भ्राष्ट्रकपिष्ठलाः अमिवेशदशेरुकाः ॥ एते तिककितवादयः २३॥*॥
 ११४ उपकादिभ्योऽन्यतरस्यामद्वन्द्वे २।४।६९ ॥ उपक लपक भ्रष्टक कपिष्ठल कृष्णा-
 जिन कृष्णसुन्दर चूडारक आडारक मडुक उदङ्क सुधायुक अवन्धक पिङ्गलक पिष्ट सुपिष्ट
 (सुपिष्ट) मयूरकर्ण खरीजङ्घ शलाथल पतञ्जल पदञ्जल कठेरणि कुषीतक कशकृत्सन
 (काशकृत्सन) निदाघ कलशीकण्ठ दामकण्ठ कृष्णपिङ्गल कर्णक पर्णक जटिरक वधिरक
 जन्तुक अनुलोम अनुपद प्रतिलोम जपजग्ध प्रतान अनभिहित कमक वराटक लेखाभ्र
 कमन्दक पिङ्गल वर्णक मसूरकर्ण मदाघ कवन्तक कमन्तक कदामन्त दामकण्ठ ॥ एते
 उपकादयः ॥ २४ ॥ इति द्वितीयोऽध्यायः ।

तृतीयोऽध्यायः ।

२६९ भृशादिभ्यो भुव्यच्चेर्लोपश्च हलः ३।१।१२॥ भृश शीघ्र चपल मन्द पण्डित
 उत्सुक सुमनस् दुर्मनस् अभिमनस् रहस् रोहत् रेहत् संश्रत् तृप्त शश्रत् भ्रमत् वेहत् शुचिस्
 शुचिवर्चस् अण्डर वर्चस् ओजस् सुरजस् अरजस् ॥ एते भृशादयः ॥११॥*॥ २७० लोहिता-
 दिडाज्भ्यः क्यप् ३।१।१३॥ लोहित चरित नील फेन मद्र हरित दास मन्द ॥ लोहितादिरा-
 कृतिगणः ॥२२॥*॥ २७० सुखादिभ्यः कर्तृवेदनायाम् ३।१।१८ ॥ सुख दुःख तृप्त कृच्छ्र
 अद्य आद्य अलीक प्रतीप करुण कृपण सोढ ॥ इत्येतानि सुखादीनि ॥ ३ ॥*॥ २७२

कण्डादिभ्यो यक् ३।१।२७॥ कण्डूज् मन्तु हृणी वल्गु असु [मनस्] महीङ् लाट् लेट् इरस्
 इरज् इरज् दुवास् उषस् वेट् मेघा कुषुभ (नमस्) मगध तन्तस् पम्पस् (पपस्) सुख दुःख
 [भिक्ष चरम चरण अवर] सप्रर अरर (अरर्) भिषज् भिष्णुज् [अपर आर] इषुध
 वरण चुरण तुरण भुरण गद्गद एला केला खेला [वेला शेला] लिट् लोट् [लेखा लेख]
 रेखा द्रवस् तिरस् अगद उरस् तरण (तरिण) पयस् संभूयस् सम्बर ॥ आकृतिगणोऽ-
 यम् ॥ इति कण्डादिः ॥ ४ ॥ * ॥ २९५ नन्दिग्रहिपचादिभ्यो ल्युणिन्यचः ३।१।
 १३४ ॥ १ नन्दिवाशिमदिदूषिसाधिवर्धिशोभिरोचिभ्यो ण्यन्तेभ्यः संज्ञायाम् । नन्दनः
 वाशनः मदनः दूषणः साधनः वर्धनः शोभनः रोचनः । सहितपिदमः संज्ञायाम् । सहनः
 तपनः दमनः जल्पनः रमणः दर्पणः संक्रन्दनः संकर्षणः संहर्षणः जनार्दनः यवनः मधु-
 सूदनः विभीषणः लवणः चित्तविनाशनः कुलदमनः [शत्रुदमनः] ॥ इति नन्द्यादिः ॥
 ५ ॥ * ॥ २ ग्राही उत्साही उदासी उद्धासी स्थायी मन्त्री संमदी । रक्षश्रुवपशां नौ ।
 निरक्षी निश्रावी निवापी निशायी । याचृव्याह्वजवदवसां प्रतिषिद्धानाम् । अयाची अव्या-
 हारी अव्याजी अब्राजी अवादी अवासी । अचामचित्तकर्तृकाणाम् । अकारी अहारी
 अविनायी [विशायी विषायी] विशयी विषयी देशे । विशयी विषयी देशः । अभिभावी
 भूते । अपराधी उपरोधी परिभवी परिभावी ॥ इति ग्रहादिः ॥ ६ ॥ * ॥ ३ पच वच
 वप वद चल पत नदट् भषट् ङ्वट् चरट् गरट् तरट् चोरट् गाहट् सूरट् देवट् [दोषट्]
 जर (रज) मर (मद) क्षम (क्षप) सेव मेष कोप (कोष) मेघ नर्त त्रण दर्श सर्प
 [दम्भ दर्प] जारभर श्वपच ॥ पचादिराकृतिगणः ॥ ७ ॥ * ॥ २९८ * कप्रकरणे
 मूलविभुजादिभ्य उपसंख्यानम् * ३।२।५ ॥ मूलविभुज नखमुच काकगुह कुमुद महीध्र
 कुध्र गिध्र ॥ आकृतिगणोऽयम् ॥ इति मूलविभुजादयः ॥ ८ ॥ * ॥ २९८ * पा-
 श्वादिषूपसंख्यानम् * ३।२।१५ ॥ पार्श्व उदर पृष्ठ उत्तान अवमूर्धन् ॥ इति पार्श्वादिः
 ॥ ९ ॥ * ॥ ३४० भविष्यति गम्यादयः ३।३।३ ॥ गमी आगमी भावी प्रस्थायी प्रति-
 रोधी प्रतियोधी प्रतिबोधी प्रतियायी प्रतियोगी ॥ एते गम्यादयः ॥ १० ॥ * ॥ ३४६
 * संपदादिभ्यः क्तिप् * ३।३।९४ ॥ संपद् विपद् आपद् प्रतिपद् परिषद् ॥ एते संपदा-
 दयः ॥ ११ ॥ * ॥ ३४६ षिद्धिदादिभ्योऽङ् ३।३।१०४ ॥ मिदा विदारणे । छिदा
 द्वैधीकरणे । विदा । क्षिपा । गुहा गिर्योपध्योः । श्रद्धा मेषा गोधा । आरा शल्ल्याम् । हारा ।
 कारा बन्धने । क्षिया । तारा ज्योतिषि । धारा प्रपातने । रेखा चूडा पीडा वपा वसा
 मृजा । कृपेः संप्रसारणं च । कृपा ॥ इति मिदादिः ॥ १२ ॥ * ॥ ३४० मीसादयो-

ऽपादाने ३।४।७४ ॥ भीम भीष्म भयानक वहचर (वह चर) प्रस्कन्द प्रपतन (प्रतपन) समुद्र सुव सुकु वृष्टि (वृष्टि) रक्षः संकसुक (शङ्कुसुक) मूर्ख खलति ॥ आकृतिगणो-
ज्यम् ॥ इति भीमादिः ॥ १३ ॥ इति तृतीयोऽध्यायः ।

चतुर्थोऽध्यायः ।

४६ अजाद्यतष्टाप् ४।१।४ ॥ अजा एडका कोकिला चटका अश्वा मूषिका बाला
होडा पाका वत्सा मन्दा विलाता पूर्वापिहाणा (पूर्वापहाणा) अपरापहाणा । संभस्त्राजि-
नशणपिण्डेभ्यः फलात् । सदच्चाण्डप्रान्तशतैकेभ्यः पुष्पात् । शूद्राचामहत्पूर्वा जातिः ।
कुश्वा उष्णिहा देवविशा।ज्येष्ठा कनिष्ठा । मध्यमा पुंयोगेऽपि । मूलान्नजः । दंष्ट्रा ॥ एतेऽ-
जादयः ॥ १ ॥ * ॥ २९ न षट्स्वस्त्रादिभ्यः ४।१।१० ॥ स्वस्र दुहितृ ननान्द यातृ मातृ
तिस्र चतस्र ॥ इति स्वस्त्रादिः ॥ २ ॥ * ॥ ५१ नित्यं सपत्न्यादिषु ४।१।३५ ॥ समान
एक वीर पिण्डश्च (शिरी) भ्रातृ भद्र पुत्र दासाच्छन्दसि ॥ इति समानादिः ॥ ३ ॥ * ॥
५१ षिट्रौरादिभ्यश्च ४।१।४१ ॥ गौर मत्स्य मनुष्य शृङ्ग पिङ्गल हय गवय मुकय ऋष्य
[पुट तृण] द्रुण द्रोण हरिण कोकण (कारण) पटर उणक [आमल] आमलक
कुवंल विम्ब वदर फर्कर (कर्करक) तर्कार शर्कार पुष्कर शिखण्ड सलद शष्कण्ड सनन्द
सुषम सुषव अलिन्द गडुल षाण्डश आढक आनन्द आश्वत्थ सृपाट आखक (आपच्चिक)
शष्कुल सूर्य (सूर्म) शूर्प सूच यूष (पूष) यूय सूप मेथ वल्लक घातक सल्लक मालक मालत
साल्वक वेतस वृक्ष (वृस) अतस [उभय] भृङ्ग मह मठ छेद पेश मेद श्वन् तक्षन् अनडुही
अनड्वाही । एषणः करणे । देह देहल काकादन गवादन तेजन रजन लवण औद्राहमानि
ओद्राहमानि गौतम (गोतम) [पारक] अयस्थूण (अयःस्थूण) भारिकि भौलिङ्गि भौलिकि यान
मेघ आलम्बि आलजि आलन्धि आलक्षि केवाल आपक आरट नट टोट नोट मूलाट शातन
[पोतन] पातन पाठन (पानठ) आस्तरण अधिकरण अधिकार अग्रहायणी (आग्रहायणी)
प्रत्यवरोहिणी [सेचन] सुमङ्गलात्संज्ञायाम् । अण्डर सुन्दर मण्डल मन्थर मङ्गल पट पिण्ड
[षण्ड] उर्दं गुर्दं शम सूद औड (आर्द्र) हृद (हृद) पाण्ड [भाण्डल] भाण्ड [लोहाण्ड]
कदर कन्दर कदल तरुण तलुन कल्माष बृहत् महत् [सोम] सौधर्म रोहिणी नक्षत्रे ।
रेवती नक्षत्रे । विकल निष्कल पुष्कल । कटान्छ्रोणिवचने । पिप्पल्यादयश्च । पिप्पली
हरितकी (हरीतकी) कोशातकी शमीवरी शरी पृथिवी क्रोष्टु मांतामह पितामह ॥ इति गौरा-
दिः ॥ ४ ॥ * ॥ बह्नादिभ्यश्च ४।१।४५ ॥ बहु पद्धति अञ्जति अङ्कति अंह शकटि
(शक्ति) शक्तिः शस्त्रे । शारि वारि राति राडि [शाधि] अहि कपि यष्टि मुनि । इतः प्रा-

प्यङ्गात् । कृदिकारादक्तिनः । सर्वतोऽक्तिन्नर्थादित्येके । चण्ड अराल कृपण कमल विकट
 विशाल विशङ्कट भरुज ध्वज चन्द्रभागान्नद्याम् (चन्द्रभागा नद्याम्) कल्याण उदार पुराण
 अहन् क्रोड नख खुर शिखा बाल शफ गुद ॥ आकृतिगणोऽयम् । तेन भग गल राग
 इत्यादि ॥ इति बह्वादयः ॥५॥ * ॥ शार्ङ्गरवाद्यञ्चो डीन् ४।१।७३ ॥ शार्ङ्गरवाकाप-
 टव गौगुलव ब्राह्मण वैद गौतम कामण्डलेय ब्राह्मणकृतेय [आनिचेय] आनिधेय आशो-
 केय वात्स्यायन मौञ्जायन कैकस काप्य (काव्य) शैव्य एहि पर्येहि आश्रमस्थ औदपान
 अराल चण्डाल वतण्ड भोगवद्भौरिमतोः संज्ञायां घादिषु [६।३।४३] नित्यं ह्रस्वार्थम् । नृन-
 रयोर्वृद्धिश्च ॥ इति शार्ङ्गरवादिः ॥६॥ * ॥ ११८ क्रौड्यादिभ्यश्च ४।१।८० ॥ क्रौडि
 लाडि व्याडि आपिशलि आपक्षिति चौटयत चैपयत (वैटयत) सैकयत वैल्वयत सौधात-
 कि । सूत युवत्याम् । भोज क्षत्रिये । यौतकि कौटि भौरिकि भौलिकि [शाल्मलि] शाला-
 स्थलि कापिष्ठलि गौकक्ष्य ॥ इति क्रौड्यादिः ॥७॥ * ॥ १०७ अश्वपत्यादिभ्यश्च ४।
 १।८४ ॥ अश्वपति [ज्ञानपति] शतपति धनपति गणपति [स्थानपति यज्ञपति] राष्ट्रपति
 कुलपति गृहपति [पशुपति] धान्यपति धन्वपति [वन्धुपति धर्मपति] सभापति प्राणपति क्षेत्र-
 पति ॥ इत्यश्वपत्यादिः ॥८॥ * ॥ १०८ उत्सादिभ्योऽञ् ४।१।८६ ॥ उत्स उदपान
 विकर विनद महानद महानस् महाप्राण तरुण तलुन । वष्कयासे । पृथिवी [धेनु] पङ्क्ति
 जगती त्रिष्टुप् अनुष्टुप् जनपद भरत उशीनर ग्रीष्म पीलु कुण । उदस्थान देशे । पृषदंश
 भल्लकीय रथंतर मध्यंदिन बृहत् महत् सत्त्वत् कुरु पञ्चाल इन्द्रावसान उष्णिह् ककुम्
 सुवर्ण देव ग्रीष्मादच्छन्दसि ॥ इत्युत्सादिः ॥९॥ * ॥ १०९ बाह्वादिभ्यश्च ४।१।९६ ॥
 बाहु उपबाहु उपवाकु निवाकु शिवाकु वटाकु उपनिन्दु (उपविन्दु) वृषली वृकला चूडा
 बलाका मूषिका कुशला भगला (छगला) ध्रुवका [ध्रुवका] सुमित्रा दुर्मित्रा पुष्करसद्
 अनुहरत् देवशर्मन् अग्निशर्मन् [भद्रशर्मन् सुशर्मन्] कुनामन् (सुनामन्) पञ्चन् सप्तन्
 अष्टन् । अमितौजसः सलोपश्च । सुधावत् उदञ्चु शिरस् माष शराविन् मरीची क्षेमवृद्धिन्
 शृङ्खलतोदिन् खरनादिन् नगरमर्दिन् प्राकारमर्दिन् लोमन् अजीगर्त कृष्ण युधिष्ठिर अर्जुन
 साम्ब गद प्रद्युम्न राम (उदङ्क) । उदकः संज्ञायाम् । संभूयोम्भसोः सलोपश्च ॥
 आकृतिगणोऽयम् ॥ तेन सात्यकिः जाघ्रिः ऐन्दशर्मिः आजघेनविः इत्यादि ॥ इति
 बाह्वादयः ॥१०॥ * ॥ ११० गोत्रे कुञ्जादिभ्यश्चफच् ४।१।९८॥ कुञ्ज व्रज शङ्ख
 भस्मन् गण लोमन् शठ शाक शुण्डा शुभ विपाश् स्कन्द स्कम्भ ॥ इति कुञ्जादिः
 ॥११॥ * ॥ ११० नडादिभ्यः फक् ४।१।९९ ॥ नड चर (वर) वक मुञ्ज इतिक

इतिश उपक (एक) लमक । शलङ्कु कलङ्कं च । सतल वाजप्यः तिक । अग्निशर्मन्व-
 षगणे । प्राण नर सायक दास मित्र द्विप पिङ्गल पिङ्गल किङ्कर किङ्कल (कातर) फातल
 काश्यप (कुश्यप) काश्य काल्य (काव्य) अज अमुष्म (अमुष्य) कृष्णरणौ ब्राह्मणवाशिष्ठे ।
 अमित्र लिगु चित्र कुमार । कोष्टु कोष्टं च । लोह दुर्ग स्तम्भ शिंशपा अग्र तृण शकट
 सुमनस् सुमत मिमत ऋच् जलंधर युगंधर हंसक दण्डिन् हस्तिन् [पिण्ड] पञ्चाल चमसिन्
 सुकृत्य स्थिरक ब्राह्मण चटक बदर अश्वल खरप लङ्क इन्व अस कामुक ब्रह्मदत्त उदुम्बर
 शोण अलोह दण्डप ॥ इति नडादिः ॥ १२ ॥ * ॥ ११० अनृष्यानन्तर्ये विदादिभ्योऽन्
 ४।१।१०४॥ विद उर्व कश्यप कुशिक भरद्वाज उपमन्यु किलात कन्दर्प (किंदर्म) विश्वा-
 नर ऋषिषेण (ऋषिषेण) ऋतभाग हर्यश्च प्रियक आपस्तम्ब कुचवार शरद्वत् शुनक
 (शुनक्) धेनु गोपवन शिमु बिन्दु [भोगक] भाजन (शमिक) अश्वावतान श्यामाक श्या-
 मक (श्यावलि) श्यापर्ण हरित किंदास वह्मस्क अर्कजूष (अर्कलूष) बध्योग विष्णुवृद्ध
 प्रतिबोध रचित (रथीतर) रथन्तर गविष्ठिर निषाद (शबर अलस) मठर (मृडाकु) सृपाकु
 मृदु पुनर्भू पुत्र दुहितृ ननान्द । परस्त्री परशु च ॥ इति विदादिः ॥ १३ ॥ * ॥ १११
 गर्गादिभ्यो यच् ४।१।१०५ ॥ गर्ग वत्स । वाजासे । संकृति अज व्याघ्रपात् विदभृत्
 प्राचीनयोग (अगस्ति) पुलस्ति चमस रेभ अग्निवेश शङ्ख शट शक एक धूम अवट मनस्
 घनंजय वृक्ष विश्वावसु जरमाण लोहित शंसित बभ्रु वल्गु मण्डु गण्डु शङ्ख लिगु पुहलु
 मन्तु मङ्क्षु आलिगु जिगीषु मनु तन्तु मनायी सूनु कथक कन्थक ऋक्ष तृक्ष (वृक्ष)
 [तनु] तरुक्ष तलुक्ष तण्ड वतण्ड कपिकत (कपि कत) कुरुकत अनडुह् कण्व शकल
 गोकक्ष अगस्त्य कण्डिनी यज्ञवल्क पर्णवल्क अभयजात विरोहित वृषगण रहूगण शण्डिल
 वर्णक (चणक) चुलुक मुद्गल मुसल जमदग्नि पराशर जतूकर्ण [जातूकर्ण] महित मन्त्रित
 अश्मरथ शर्कराक्ष पूतिमाष स्थूरा अदरक [अररक] एलाक पिङ्गल कृष्ण गोलन्द उलूक
 तितिक्ष मिषज [मिषज्] [मिष्णज्] भडित भण्डित दल्भ चेकित चिकित्सित देवहू इन्द्रहू
 एकलु पिप्पलु बृहदग्नि [सुलोहिन्] सुलोमिन् उक्थ कुटीगु ॥ इति गर्गादिः ॥ १४ ॥ * ॥
 १११ अश्वादिभ्यः फच् ४।१।११० ॥ अश्व अश्मन् शङ्ख शूद्रक विद पुट रोहिण खर्जूर
 (खजूर) [खज्जार वस्त] पिङ्गल भडिल भण्डिल भडित भण्डित [प्रकृत रामोद] क्षान्त
 [काश तीक्ष्ण गोलार्क अर्क स्वर स्फुट चक्र अविष्ट] पविन्द पवित्र गोमिन् श्याम धूम धूम्र
 वाग्मिन् विश्वानर कुट । शप आत्रेये । जन जड खड ग्रीष्म अर्ह कित विशंप विशाल
 गिरि चपल चुप दासक वैल्य (वैल्व) प्राच्य [धर्म्य] आनडुह्य । पुंसि जाते । अर्जुन

[प्रहृत] सुमनस् दुर्मनस् मन (मनस्) [प्रान्त] ध्वन । आत्रेय भरद्वाजे । भरद्वाज आत्रेये
 उत्स आतव कितवः [वद धन्य पाद] शिव खदिर ॥ इत्यश्वादिः ॥१५॥ * ॥ १११
 शिवादिभ्योऽण् ४।१।११२ ॥ शिव प्रोष्ठ प्रोष्ठिक चण्ड जम्भ भूरि दण्ड कुठार ककुम्भ
 (ककुभा) अनभिस्मान कोहित मुख संधि मुनि ककुत्स्थ कहोड कोहड कहुय कहय रोध
 कपिञ्जल (कुपिञ्जल) खञ्जन वतण्ड तृणकर्ण क्षीरहृद जलहृद परिल [पथिक] पिष्ट हैहय
 [पार्थिका] गोपिका कपिलिका जटिलिका वधिरिका मञ्जीरक [मजिरक] वृष्णिक खञ्जास
 खञ्जाह [कर्मार] रेख लेख आलेखन विश्रवण रवण वर्तनाक्ष ग्रीवाक्ष (पिटप विटक)
 पिटाक तृक्षाक नभाक ऊर्णनाभ जरत्कार (पृथा उरक्षेप) पुरोहितिका सुरोहितिका सुरो-
 हिका आर्यक्षेत (अर्यक्षेत) सुपिष्ट मसुरकर्ण मयूरकर्ण (खजूरकर्ण) कदूरक तक्षन् ऋषि-
 षेण गङ्गा विपाश यस्क लह्य दुह्य अयस्थूण तृणकर्ण (तृण कर्ण) पर्ण भलन्द विरूपाक्ष
 भूमि इला सपत्नी । द्वयचो नद्याः । त्रिवेणी त्रिवणं च ॥ इति शिवादिः ॥ आकृतिगणः
 ॥१६॥ ❀ ॥ ११२ शुभ्रादिभ्यश्च ४।१।१२३ ॥ शुभ्र विष्ट पुर (विष्टपुर) ब्रह्मकृत
 शतद्वार शलाथल शलाकाभू लेखाभू (लेखाभ्र) विकंसा (विकास) रोहिणी रुहिणी धर्मिणी
 दिश शालूक अजवस्ति शकंधि विमातृ विधवा शुक्र विश देवतर शकुनि शुक्र उग्र शतल
 (शतल) बन्धकी सुकण्डु विस्ति अतिथि गोदन्त कुशाम्ब सकष्ट शाताहर पवधुरिक सुना-
 मन् । लक्ष्मणश्यामयोर्वासिष्ठे । गोधा कृकलास अणीव प्रवाहण भरत (भारत) भरम मृकण्डु
 कर्पूर इतर अन्यतर आलीढ सुदन्त सुदक्ष सुवक्षस् सुदामन् कद्रुतुद अकशाय कुमारिका
 कुठारिका किशोरिका अम्बिका जिह्वाशिन् परिधि वायुदत्त शकल शलाका खड्ग कुवेरिका
 अशोका गन्धपिङ्गला खडोमन्ता अनुदष्टिन् (अनुदष्टि) जरतिन् बलीवर्दिन् विम्र बीज जीव
 श्वन् अश्मन् अश्व अजिर ॥ इति शुभ्रादिः ॥ आकृतिगणः ॥१७॥ * ॥ ११३
 कल्याण्यादीनामिनङ् च ४।१।२६ ॥ कल्याणी सुभगा दुर्भगा बन्धकी अनुदष्टि अनुसृति
 (अनुसृष्टि) जरती बलीवर्दी ज्येष्ठा कनिष्ठा मध्यमा परस्त्री ॥ इति कल्याण्यादिः
 ॥१८॥ ❀ ॥ ११४ गृष्ट्यादिभ्यश्च ४।१।१३६ ॥ गृष्टि हृष्टि बलि हलि विश्वि कुदि
 अजवस्ति मित्रयु ॥ इति गृष्ट्यादिः ॥१९॥ ❀ ॥ ११५ रेवत्यादिभ्यश्च ४।१।
 १४६ ॥ रेवती अश्वपाली मणिपाली द्वारपाली वृकवञ्चिन् वृकबन्धु वृकग्राह कर्णग्राह दण्ड-
 ग्राह कुक्कुटाक्ष (ककुदाक्ष) चामरग्राह ॥ इति रेवत्यादिः ॥२०॥ ❀ ॥ ११६ कुर्वा-
 दिभ्यो ण्यः ४।१।१५१ ॥ कुरु गर्गर मङ्गुष अजमार रथकार वावदूक । सम्राजः क्षत्रिये ।
 कवि मति (विमति) कापिञ्जलादि वाक् वामरथ पितृमत् इन्द्रजाली एजि वातकि दामो-

ष्णीषि गणकारि कैशोरि कुट शालाका (शलाका) मुर पुर एरका शुभ्र अभ्र दर्भ केशिनी ।
 वेनाच्छन्दसि । शूर्पणाय श्यावनाय श्यावरथ शावपुत्र सत्यंकार वडभीकार पथिकार मूढ
 शकन्धु शङ्कु शाक शालिन शालीन कर्तृ हर्तृ इन पिण्डी तक्षन् वामरथस्य कण्वादिबत्स्व-
 रवर्जम् ॥ इति कुर्वादिः ॥ २१ ॥ * ॥ ११६ तिकादिभ्यः फिञ् ४।१।१५४ ॥
 तिक कितव संज्ञाबालशिख (संज्ञा बाला शिखा) उरस् शाठ्य सैन्धव यमुन्द रूप्य ग्राम्य
 नील अमित्र गोकक्ष कुरु देवरथ तैतिल औरस कौरव्य भौरिकि भौलिकि चौपयत चैटयत
 शीकयत जैतयत वाजवत चन्द्रमस् शुभ गङ्गा वरेण्य सुषामन् आरब्ध बाह्यक स्वल्पक
 वृष लोमक उदन्य यज्ञ ॥ इति तिकादिः ॥ २२ ॥ ❀ ॥ ११७ बाकिनादीनां कुक्च
 ४।१।१५८ ॥ वाकिन गौघेर कार्कश काक लङ्का । चर्मिर्मणिर्गोर्नलोपश्च ॥ इति वाकि-
 नादिः ॥ २३ ॥ ❀ ॥ ११७ कम्बोजाल्लुक् ४।१।१७५ ॥ कम्बोज चोल केरल शक
 यवन ॥ इति कम्बोजादिः ॥ २४ ॥ * ॥ ११८ न प्राच्यभर्गादियौघेयादिभ्यः
 ४।१।१७८ ॥ १ भर्ग करुश केकय कश्मीर साल्व सुस्थाल उरस् कौरव्य ॥ इति भर्गादिः
 ॥ २५ ॥ ❀ ॥ २ योघेय शौक्रेय शौभ्रेय ज्यावाणेय घौतैय धातैय त्रिगर्त भरत उशी-
 नर ॥ इति यौघेयादिः ॥ २६ ॥ ❀ ॥ १२१ भिक्षादिभ्योऽण् ४।२।३८ ॥ भिक्षा गर्भिणी
 क्षेत्र करीष अङ्गार चर्मिन् धर्मिन् सहस्र युवति पदाति पद्धति अथर्वन् दक्षिणा भरत विषय
 श्रोत्र ॥ इति भिक्षादिः ॥ २७ ॥ * ॥ १२२ खण्डिकादिभ्यश्च ४।२।४५ ॥ खण्डिका
 वडवा । क्षुद्रकमालवात् सेनासंज्ञायाम् । भिक्षुक शुक्र उलूक श्वन् अहन् युगवरत्रा हलबन्धा
 इति खण्डिकादिः ॥ २८ ॥ ❀ ॥ १२२ पाशादिभ्यो यः ४।२।४९ ॥ पाश तृण
 धूम वात अङ्गार पाटल पोटगल पिटक पिटाक हल नट वन ॥ इति पाशादिः ॥ २९ ॥ * ॥
 १२२ * खलादिभ्य इनिर्वक्तव्यः * ४।२।५१ ॥ खल डाक कुटुम्ब शाक कुण्डलिनि ॥
 इति खलादिराकृतिगणः ॥ ३० ॥ * ॥ १२२ राजन्यादिभ्यो वुब् ४।२।५३ ॥
 राजन्य आनृत बाभ्रव्य शालङ्कायन दैवयातव (देवयात) [अत्रीड वरत्रा] जालंधरा-
 यण [राजायन] तेलु आत्मकामेय अम्बरीषपुत्र वसाति ब्रैल्ववन शैलूष उटुम्बर तीव्र
 ब्रैल्वल आर्जुनायन संप्रिय दाक्षि कर्णनाभ ॥ इति राजन्यादिराकृतिगणः ॥ ३१ ॥ * ॥
 ११२ भौरिक्याद्येषुकार्यादिभ्यो विधल्भक्तलौ ४।२।५४ ॥ १ भौरिकी भौलिकी चौप-
 यत चौपटत (चैटयत) काणेय वाणिजक वाणिकाज्य (वालिकाज्य) सैकयत वैकयत ॥
 इति भौरिक्यादिः ॥ ३२ ॥ * ॥ २ ऐषुकारि शारस्यायन (सारसायन) चान्द्रायण
 व्याक्षायण व्याक्षायण औडायन जौलायन खाडायन दासमित्रि दासमित्रायण शौद्रायण

दाक्षायण शापण्डायन (शायण्डायन) ताक्ष्यायण शौभ्रायण सौवीर [सौवीरायण] शपण्ड
 (शयण्ड) शोण्ड शयाण्ड (शयाण्ड) वैश्वमानव वैश्वध्वेनव (वैश्वधेनव) नड तुण्डदेव
 विश्वदेव [सापिण्ड] ॥ इत्यैषुकार्यादिः ॥ ३३ ॥ * ॥ १२३ क्रतूक्थादिसूत्रान्तादृक्
 ४।२।६० ॥ उक्थ लोकायत न्यास न्याय पुनरुक्त निरुक्त निमित्त द्विपदा ज्योतिष अनुपद
 अनुकल्प यज्ञ धर्म चर्चा क्रमेतर श्लक्ष (श्लक्षण) संहिता पदक्रम संघट (संघट्ट) वृत्ति परि-
 षद् संग्रह गण [गुण] आयुर्देव (आयुर्वेद) ॥ इत्युक्थादिः ॥ ३४ ॥ * ॥ १२३
 क्रमादिभ्यो वुन् ४।२।६१ ॥ क्रम पद शिक्षा मीमांसा सामन्त्र ॥ इति क्रमादिः ॥ ३५ ॥ * ॥
 १२३ वसन्तादिभ्यश्च ४।२।६३ ॥ वसन्त ग्रीष्म वर्षा शरद् शरत् हेमन्त शिशिर प्रथम
 गुण चरम अनुगुण अथर्वन् आथर्वण ॥ इति वसन्तादिः ॥ ३६ ॥ * ॥ १२५ संक-
 लादिभ्यश्च ४।२।७५ ॥ संकल पुष्कल उत्तम उड्डुप उद्वेष उत्पुट कुम्भ निधान सुदक्ष
 सुदत्त सुभूत सुपूत सुनेत्र सुमङ्गल सुपिङ्गल सूत सिकत पूतिका (पूतिक) पूलास कूलास
 निवेश (गवेश) गम्भीर इतर आन् अहन् लोमन् वेमन् चरण (वरुण) बहुल सद्योज अभि-
 षिक्त गोभृत् राजभृत् भल्ल भल्ल माल ॥ इति संकलादिः ॥ ३७ ॥ * ॥ १२५ सुवास्त्वा-
 दिभ्योऽण् ४।२।७७ ॥ सुवास्तु (सुवस्तु) वर्ण भण्डु खण्डु सेवालिन कर्पूरिन् शिखण्डिन
 गर्त कर्कश शकटीकर्ण कृष्णकर्ण [कर्क] कर्कन्धुमती गोह अहिस्व ॥ इति सुवा-
 स्त्वादिः ॥ ३८ ॥ * ॥ १२५ वुच्छण्कठजिलसेनिरद्वययुक्किफिबिग्न्यककठकोऽ-
 रीहणकृशाश्वर्यकुमुदकाशतृणप्रेक्षाश्मसखिसंकाशबलपन्नकर्णसुतंगमभ्रगदिन्वरा -
 हकुमुदादिभ्यः ४।२।८० ॥ १ अरीहण (अहीरण) द्रुघण द्रुहण भलग (भगल) उलन्द
 किरण सांपरायण क्रौष्ट्रायण औष्ट्रायण त्रैगतायन मैत्रायण भास्त्रायण वैमतायण (वैमतायन)
 गौमतायन सोमतायन सौसायन धौमतायन सौमायन ऐन्द्रायण कौद्रायण (कौद्रायण)
 खाडायन शाण्डिल्यायन रायस्पोष विपथ विपाश उहण्ड उदञ्चन खाण्डवीरण वीरण
 काशकृत्स्न जाम्बवत शिंशपा रेवत (रेवत) विल्व सुयज्ञ शिरीष बधिर जम्बु खदिर सुश-
 र्मन् (सशर्मन्) भलत् भलन्दन खण्डु कलन यज्ञदत्त ॥ इत्यरीहणादिः ॥ ३९ ॥ * ॥
 २ कृशाश्व अरिष्ट अरिश्म वेश्मन् विशाल लोमश रोमश रोमक लोमक शबल कूट वर्चल
 सुवर्चल सुकर सूकर प्रातर् (प्रतर) सदृश पुरग पुराग मुख धूम अजिन विनत अवनत
 कुविद्यास (कुवित्यास) पराशर अरुस् अयस् मौद्गल्याकर (मौद्गल्य युकर) ॥ इति कृशा-
 श्वादिः ॥ ४० ॥ * ॥ ३ ऋश्य (हृष्य) न्यग्रोध क्षर निलीन [निवास निवात] निधान
 निबन्धन (निबन्ध) [विबद्ध] परिगूढ [उपगूढ] असनि शित मत वेश्मन् उत्तराश्मन्

अश्मन् स्थूलबाहु खदिर शर्करा अनडुह (अनडुह) अरडु परिवंश वेणु वीरण खण्ड
 दण्ड परिवृत्त कर्दम अंशु ॥ इत्युश्यादिः ॥ ४१ ॥ * ॥ ४ कुमुद शर्करा न्यग्रोध इक्कट
 संकट कङ्कट गर्त बीज परिवाप निर्यास शकट कच मधु शिरीष अश्व अश्वत्थ बल्लवज यवास
 कूप विकङ्कट दशग्राम ॥ इति कुमुदादिः ॥ ४२ ॥ * ॥ ५ काश पाश अश्वत्थ पलाश
 पीयूषा चरण वास नड वन कर्दम कच्छूल कङ्कट गुह बिस तृण कर्पूर बर्वर मधुर ग्रह
 कपित्थ जटु सीपाल ॥ इति काशादिः ॥ ४३ ॥ * ॥ ६ तृण नड मूल वन पर्ण वर्ण वराण
 बिल पुल फल अर्जुन अर्ण युवर्ण बल चरण बुस ॥ इति तृणादिः ॥ ४४ ॥ * ॥ ७ प्रेक्षा
 फलका (हलका) बन्धुका ध्रुवका क्षिपका न्यग्रोध इक्कट कङ्कट संकट कट कूप बुक पुक
 पुट मह परिवाप यवाष ध्रुवका गर्त कूपक हिरण्य ॥ इति प्रेक्षादिः ॥ ४५ ॥ * ॥ १२६ ॥
 ८ अश्मन् यूथ ऊष मीन नद दर्भ वृन्द गुद खण्ड नग शिखा कीट पाम कन्द कान्द
 कुल गह्व गुड कुण्डल पीन गुह ॥ इत्यश्मादिः ॥ ४६ ॥ * ॥ ९ सखि अग्निदत्त
 वायुदत्त सखिदत्त (गोपिल) भल्लपाल (भल्ल पाल) चक्र चक्रवाक लङ्गल अशोक करवीर
 वासव वीर पूर वज्र कुशीरक शीहर (सीहर) सरक सरस समर समल सुरस रोह तमाल
 कदल सप्तल ॥ इति सख्यादिः ॥ ४७ ॥ * ॥ १० संकाश कपिल कश्मीर (समीर)
 सूरसेन सरक सूर । सुपथिन्यन्थ च । (यूष यूथ) अंश अङ्ग नाशा पलित अनुनाश अश्मन्
 कूट मलिन दश कुम्भ शीर्ष चिरन्त (विरत) समल सीर पञ्जर मन्थ नल रोमन् लोमन्
 पुलिन सुपरि कटिप सकर्णक वृष्टि तीर्थ अगस्ति विकर नासिका ॥ इति संकाशादिः
 ॥ ४८ ॥ * ॥ ११ बल चुल नल दल वट लकुल उरल पुख (पुल) मूल उलडुल
 (उल डुल) वन कुल ॥ इति बलादिः ॥ ४९ ॥ * ॥ १२ पक्ष तुक्ष तुष कुण्ड
 अण्ड कम्बलिका वलिक चित्र अस्ति । पथः पन्थ च । कुम्भ सीरक सरक सकल सरस
 समल अतिश्वन् रोमन् लोमन् हस्तिन् मकर लोमक शीर्ष निवात पाक सहक (सिंहक)
 अङ्गुश सुवर्णक हंसक हिंसक कुत्स बिल खिल यमल हस्त कला सकर्णक ॥ इति पक्षा-
 दिः ॥ ५० ॥ * ॥ १३ कर्ण वसिष्ठ अर्क अर्कलूष दुपद आनडुह्य पाञ्चजन्य स्फिग्
 (स्फिग्) कुम्भी कुन्ती जित्वन् जीवन्त कुलिश आण्डीवत् (आण्डीवत) जैव जैत्र आकन
 (आनक) ॥ इति कर्णादिः ॥ ५१ ॥ * ॥ १४ सुतंगम मुनिचित विप्रवचित महा-
 चित्त महापुत्र स्वन श्वेत गडिक (खडिक) शुक्र विग्र बीजवापिन् (बीज वापिन्) अर्जुन
 श्वन् अजिर जीव खण्डित कर्ण विग्रह ॥ इति सुतंगमादिः ॥ ५२ ॥ * ॥ १५
 प्रगदिन् मगदिन् मददिन् कविल खण्डित गदित चूडार भडार मन्दार कोविदार ॥ इति

प्रगद्यादिः ॥ ५३ ॥ ❀ ॥ १६ वराह पलाशा (पलाश) शीरीष (शिरीष) पिनद्ध
 निवद्ध बलाह स्थूल विदग्ध (विजग्ध) निमग्न (निभग्न) बाहु खदिर शर्करा ॥ इति वरा-
 हादिः ॥ ५४ ॥ ❀ ॥ १७ कुमुद गोमथ रथकार दशग्राम अश्वत्थ शाल्मलि (शिरीष)
 मुनिस्थल कुण्डल कूट मधुकर्ण घासकुन्द शुचिकर्ण ॥ इति कुमुदादिः ॥ ५५ ॥ ❀ ॥
 १२७ वरणादिभ्यश्च ४।२।८२ ॥ वरणा शृङ्गी शाल्मलि शुण्डी शयाण्डी पर्णी ताम्र-
 पर्णी गोद आलिङ्गययान जालपदी (जानपदी) जम्बू पुष्कर चम्पा पम्पा वल्गु उज्जयिनी
 गया मथुरा तक्षशिला उरसा गोमती वलभी ॥ इति वरणादिः ॥ ५६ ॥ ❀ ॥ ११७
 मध्वादिभ्यश्च ४।२।८६ ॥ मधु विस स्थाणु वेणु कर्कन्धु शमी करीर हिम किशरा शर्याण
 मस्तु वार्दाली शर इष्टका आसुति शक्ति आसन्दी शकल शलाका आमिषी इक्षु रोमन् रुष्टि
 रुष्य तक्षशिला कड वट वेत ॥ इति मध्वादिः ॥ ५७ ॥ ❀ ॥ १२७ उत्करादि-
 भ्यश्च ४।२।९० ॥ उत्कर संफल शफर पिप्पल पिप्पलीमूल अश्मन् सुवर्ण खलाजिन
 तिक कितव अणक त्रैवण पित्तुक अश्वत्थ काश क्षुद्र भस्त्रा शाल ज्यन्ता अजिर चर्मन्
 उत्क्रोश शान्त खदिर शूर्पणाय श्यावनाय नैवाकव तृण वृक्ष शाक पलाश विजिगीषा अनेक
 आतप फल संपर अर्क गर्त अग्नि वैराणक इडा अरण्य निशान्त पर्ण नीचायक शंकर
 अवरोहित क्षार विशाल वेत्र अरीहण खण्ड वातागार मन्त्रणार्ह इन्द्रवृक्ष नितान्तवृक्ष आर्द्र-
 वृक्ष ॥ इत्युत्करादिः ॥ ५८ ॥ ❀ ॥ १२८ नडादीनां कुक्च ४।२।९१ ॥ नड मृक्ष
 विल्व वेणु वेत्र वेतस इक्षु काष्ठ कपोत तृण । क्रुञ्चा हस्वत्वं च । तक्षन्नलोपक्ष ॥ इति
 नडादिः ॥ ५९ ॥ ❀ ॥ १२८ कन्यादिभ्यो ढक् ४।२।९५ ॥ कत्रि उम्भि पुष्कर
 पुष्कल मोदन कुम्भी कुण्डिन नगरी माहिष्मती वर्मती उख्या ग्राम । कुड्याया यलोपक्ष ॥
 इति कन्यादिः ॥ ६० ॥ ❀ ॥ १२८ नद्यादिभ्यो ढक् ४।२।९७ ॥ नदी मही
 वाराणसी श्रावस्ती कौशाम्बी वनकौशाम्बी काशपरी काशफारी (काशफरी) खादिरी पूर्व-
 नगरी पाठा माया शाल्वदार्वा सेतकी । वाडवाया वृषे ॥ इति नद्यादिः ॥ ६१ ॥ ❀ ॥
 १२९ प्रस्थोत्तरपदपलद्यादिकोपधादण् ४।२।११० ॥ पलदी परिषद् रोमक वाहीक
 कलकीट बहुकीट जालकीट कमलकीट कमलकीकर कमलमिदा गौष्ठी नैकती परिखा शूर-
 सेन गोमती पटच्चर उदपान यकृल्लोम ॥ इति पलद्यादिः ॥ ६२ ॥ ❀ ॥ १३०
 काश्यादिभ्यश्चान्विठौ ४।२।११६ ॥ काशि चेदि (वेदि) सांयाति संवाह अच्युत मोदमान
 शकुलाद हस्तिकर्षू कुनामन् हिरण्य करण गोवासन भारङ्गी अरिंदम अरित्र देवदत्त दश-
 ग्राम शौवावतान युवराज उपराज देवराज मोदन सिन्धुमित्र दासमित्र सुधामित्र सोममित्र

छागमित्र साधामित्र (सधमित्र) । आपदादिपूर्वपदात्कालान्तात् । आपद् ऊर्ध्वं तत् ॥ इति
 काश्यादिः ॥ ६३ ॥ ❀ ॥ १३१ धूमादिभ्यश्च ४।२।१२७ ॥ धूम षडण्ड शशादन
 अर्जुनाव माहकस्थली आनकस्थली माहिषस्थली मानस्थली मद्रकस्थली समुद्र-
 स्थली दाण्डायनस्थली राजस्थली विदेह राजगृह सात्रासाह शष्प मित्रवर्ध (मित्रवर्ध)
 मज्जाली मद्रकूल आजीकूल ब्रह्मव (ब्राह्मव) त्र्यहव (त्र्याहाव) संस्नाय वर्ध्व वर्ज्यं गर्तं
 आनर्त माठर पाथेय घोष पल्ली आराज्ञी धार्तराज्ञी आवय तीर्थ । कूलात्सौवीरेषु । समुद्रा-
 नावि मनुष्ये च । कुक्षि अन्तरीप द्वीप अरुण उज्जयनी पट्टार दक्षिणापथ साकेत ॥ इति
 धूमादिः ॥ ६४ ॥ ❀ ॥ १३१ कच्छादिभ्यश्च ४।२।१३३ ॥ कच्छ सिन्धु वर्णु गन्धार
 मधुमत् कम्बोज कश्मीर साल्व कुरु अनुषण्ड द्वीप अनूप अजवाह विजापक कलूतर रङ्गु ॥
 इति कच्छादिः ॥ ६५ ॥ ❀ ॥ १३२ गहादिभ्यश्च ४।२।१३८ ॥ गह अन्तस्थ सम
 विषम मध्य । मध्यंदिन चरणे । उत्तम अङ्ग वङ्ग मगध पूर्वपक्ष अपरपक्ष अधमशाख
 उत्तमशाख एकशाख समानशाख समानग्राम एकग्राम एकवृक्ष एकपलाश इष्वग्र इष्व-
 नीक अवस्यन्दन कामप्रस्य खाडायन काठेरणि लावेरणी सौमित्रि शैशिरि आसुत् दैवशर्मि
 श्रौति आहिसि आमित्रि व्याडि वैजि आध्यश्चि आनृशंसि शौङ्गि आमिशर्मि भौजि वारा-
 टकी वाल्मिकि (वाल्मीकि) क्षैमवृद्धि आश्वत्थि औद्गाहमानि ऐकविन्दवि दन्ताग्र हंस
 तत्वग्र (तन्त्वग्र) उत्तर अन्तर (अनन्तर) मुखपार्श्वतसोलोपः । जनपदयोः कुक्च ।
 देवस्य च । इति गहादिः ॥ वेणुकादिभ्यश्छण् ॥ आकृतिगणः ॥ ६६ ॥ ❀ ॥
 १३३ संधिवेलाद्यनुनक्षत्रेभ्योऽण् ४।३।१६ ॥ संधिवेला संध्या अमावास्या त्रयोदशी
 चतुर्दशी पञ्चदशी पौर्णमासी प्रतिपत् । संवत्सरात्फलपर्वणोः ॥ इति संधिवेलादिः ॥ ६७ ॥
 १३६ दिगादिभ्यो यत् ४।३।५४ ॥ दिश् वर्ग पूग गण पक्ष धाय्य मित्र मेधा अन्तर
 पथिन् रहस् अलीक उखा साक्षिन् देश आदि अन्त मुख जघन मेघ यूथ । उदकात्संज्ञा-
 याम् । ज्ञाय (न्याय) वंश वेश काल आकाश ॥ इति दिगादिः ॥ ६८ ॥ * ॥ १३६
 * परिमुखादिभ्यश्च * ४।३।५९ ॥ परिमुख परिहनु पर्योष्ठ पर्युल्लखल परिसीर उपसीर
 उपस्थूण उपकलाप अनुपथ अनुपद अनुगङ्ग अनुतिल अनुषीत अनुसाय अनुसीर अनु-
 माष अनुयव अनुयूप अनुवंश प्रतिशाख ॥ इति परिमुखादिः ॥ ६९ ॥ * ॥ १३६
 * अध्यात्मादिभ्यश्च * ४।३।६० ॥ अध्यात्म अधिदेव अधिभूत इहलोक परलोक ॥
 इत्यध्यात्मादिराकृतिगणः ॥ ७० ॥ * ॥ १३६ अणूगयनादिभ्यः ४।३।७३ ॥ ऋग-
 यन पदव्याख्यान छन्दोमान छन्दोभाषा छन्दोविचिति न्याय पुनरुक्त निरुक्त व्याकरण

निगम वास्तुविद्या क्षत्रविद्या अङ्गविद्या विद्या उत्पात उत्पाद उद्याव संवत्सर मुहूर्त उप-
 निषद् निमित्त शिक्षा भिक्षा ॥ इत्यृग्यणादिः ॥ ७१ ॥ * ॥ १३७ शुण्डिकादिभ्योऽण्
 ४।३।७६ ॥ शुण्डिक कृकण कृपण स्थण्डिल उदपान उपल तीर्थ भूमि तृण पर्ण ॥ इति
 शुण्डिकादिः ॥ ७२ ॥ * ॥ १३८ शण्डिकादिभ्यो न्यः ४।३।९२ ॥ शण्डिक सर्वसेन
 सर्वकेश शक शट रक शङ्ख बोध ॥ इति शण्डिकादिः ॥ ७३ ॥ * ॥ १३८ सिन्धु-
 तक्षशिलादिभ्योऽण्यौ ४।३।९३ ॥ १ सिन्धु वर्ण मधुमत् कम्बोज साल्व कश्मीर गन्धार
 किष्किन्धा उरसा दरद (दरद) गन्दिका ॥ इति सिन्ध्वादिः ॥ ७४ ॥ * ॥ २ तक्ष-
 शिला वत्सोद्वरण कैमेंदुर ग्रामणी छगल क्रोष्टुर्कर्ण सिंहकर्ण संकुचित किंनर काण्डधार
 पर्वत अवसान बर्बर कंस ॥ ॥ इति तक्षशिलादिः ॥ ७५ ॥ * ॥ १४० शौनकादि-
 भ्यश्छन्दसि ४।३।१०६ ॥ शौनक वाजसनेय शार्ङ्गरेव शानेय शाष्येय खाडायन स्तम्भ
 स्कन्ध देवदर्शन रज्जुभार रज्जुकण्ठ कठशाठ कषाय तल तण्ड पुरुषांसक अश्वपेज ॥
 इति शौनकादिः ॥ ७६ ॥ * ॥ १४० कुलालादिभ्यो वुच् ४।३।११८ ॥ कुलाल
 वरुड चाण्डाल निषाद कर्मार सेना सिरिन्ध्र (सिरिन्ध्रि) सैरिन्ध्र देवराज पर्वत (परिषत्)
 वधू मधु रुद्र अनडुह् ब्रह्मन् कुम्भकार श्वपाक ॥ इति कुलालादिः ॥ ७७ ॥ * ॥
 १४१ रैवतिकादिभ्यश्छः ४।३।१२१ ॥ रैवतिक स्वापिशि क्षैमवृद्धि गौर्ग्रीव (गौर्ग्रीवि)
 औदमेधि औदवापि वैजवापि ॥ इति रैवतिकादिः ॥ ७८ ॥ * ॥ १४१ विल्वादि-
 भ्योऽण् ४।३।१३६ ॥ विल्व व्रीहि काण्ड मुद्ग मसूर गोधूम इक्षु वेणु गवेधुका कर्पासी
 पाटली कर्कन्धू कुटीर ॥ इति विल्वादिः ॥ ७९ ॥ * ॥ १४१ पलाशादिभ्यो वा
 ४।३।१४१ ॥ पलाश खदिर शिंशपा स्पन्दन पुलाक करीर शिरीष यवास विकङ्कत ॥
 इति पलाशादिः ॥ ८० ॥ * ॥ १४२ नित्यं वृद्धशरादिभ्यः ४।३।१४४ ॥ शर दर्भ
 मृद् (मृत्) कुटी तृण सोम वल्ज ॥ इति शरादिः ॥ ८१ ॥ * ॥ १४२ तालादि-
 भ्योऽण् ४।३।१५२ ॥ तालाद्वनुषि बार्हिण इन्द्रालिश इन्द्रादश इन्द्रायुध चय श्यामाक
 पीयूक्षा ॥ इति तालादिः ॥ ८२ ॥ * ॥ १४२ प्राणिरजतादिभ्योऽञ् ४।३।
 १५४ ॥ रजत सीस लोह उदुम्बर नीप दास रोहितक विभीतक पीतदास तीव्रदास त्रिक-
 ष्टक कण्टकार ॥ इति रजतादिः ॥ ८३ ॥ * ॥ १४२ सक्ष्मादिभ्योऽण् ४।३।
 १६४ ॥ सक्ष न्यग्रोध अश्वत्थ इङ्गदी शिमु रुद्र कक्षतु बृहती ॥ इति सक्ष्मादिः ॥ ८४ ॥
 ॥ * ॥ १४३ हरीतक्यादिभ्यश्च ४।३।१६७ ॥ हरीतकी कोशातकी नखरञ्जनी
 शष्कण्डी दाडी दोडी श्वेतपाकी अर्जुनपाकी द्राक्षा काला ध्वाक्षा गभीका कण्टकारिका

पिप्पली चिम्या (चिञ्चा) शेफालिका ॥ इति हरीतक्यादिः ॥ ८५ ॥ ❀ ॥ १४३
 माशब्दादिभ्य उपसंख्यानम् ४।४।१ ॥ माशब्दः नित्यशब्दः कार्यशब्दः ॥ इति मा-
 शब्दादिः ॥ ८६ ॥ ❀ ॥ १४३ आहौ प्रभूतादिभ्यः ४।४।१ ॥ प्रभूत पर्याप्ति ॥
 इति प्रभूतादिः ॥ ८७ ॥ ❀ ॥ १४३ पृच्छतौ सुस्नातादिभ्यः ४।४।१ ॥ सुस्नात
 सुखरात्रि सुखशयन ॥ इति सुस्नातादिः ॥ ८८ ॥ ❀ ॥ १४३ गच्छतौ परदारादिभ्यः
 ४।४।१ ॥ परदार गुस्तल्प ॥ इति परदारादिः ॥ ८९ ॥ ❀ ॥ १४४ पर्पादिभ्यः षन् ४।४।
 १० ॥ पर्प अश्व अश्वत्थ रथ जाल न्यास व्याल । पादः पञ्च ॥ इति पर्पादिः ॥ ९० ॥ ❀ ॥
 १४४ वेतनादिभ्यो जीवति ४।४।१२ ॥ वेतन वाहन अर्धवाह धनुर्दण्ड जाल वेश उपवेश
 प्रेषण उपवस्ति सुख शय्या शक्ति उपनिषद् उपदेश स्फिज् (स्फिज) पाद उपस्थ उपस्थान
 उपहस्त ॥ इति वेतनादिः ॥ ९१ ॥ ❀ ॥ १४४ हरत्युत्सङ्गादिभ्यः ४।४।१५ ॥
 उत्सङ्ग उडुप उत्पुत उत्पन्न उत्पुट पिटक पिटाक ॥ इत्युत्सङ्गादिः ॥ ९२ ॥ ❀ ॥ १४४
 भस्त्रादिभ्यः षन् ४।४।१६ ॥ भस्त्रा भरट मरण शीर्षभार शीर्षेभार अंसभार अंसेभार ॥
 इति भस्त्रादिः ॥ ९३ ॥ ❀ ॥ १४४ निर्वृत्तेऽक्षद्यूतादिभ्यः ४।४।१९ ॥ अक्षद्यूत
 (जानुप्रहृत) जङ्घाप्रहृत जङ्घाप्रहृत पादस्वेदन कण्टकमर्दन गतानुगत गतागत यातो-
 पयात अनुगत ॥ इत्यक्षद्यूतादिः ॥ ९४ ॥ ❀ ॥ १४६ अण्महिष्यादिभ्यः ४।४।
 ४८ ॥ महिषी प्रजापति प्रजावती प्रलेपिका विलेपिका अनुलेपिका पुरोहित मणिपाली अनु-
 वारक (अनुचारक) होतृ यजमान ॥ इति महिष्यादिः ॥ ९५ ॥ ❀ ॥ १४६
 किसरादिभ्यः षन् ५।४।५३ ॥ किसर नरद नलद स्थागल गतर गुग्गुलु उशीर हरिद्रा
 हरिद्रु पर्णी (पर्णी) ॥ इति किसरादिः ॥ ९६ ॥ ❀ ॥ १४६ छत्रादिभ्यो णः
 ४।४।६२ ॥ छत्र शिक्षा प्ररोह स्था बुभुक्षा चुरा तितिक्षा उपस्थान कृषि कर्मन् विश्वधा
 तपस् सत्य अनृत विशिखा विशिका भक्षा उदस्थान पुरोडा विश्वा चुक्षा मन्द्र ॥ इति
 चत्रादिः ॥ ९७ ॥ ❀ ॥ १४८ प्रतिजनादिभ्यः खन् ४।४।९९ ॥ प्रतिजन इदं-
 युग संयुग समयुग परयुग परकुल परस्यकुल अमुष्यकुल सर्वजन विश्वजन महाजन ॥
 इति प्रतिजनादिः ॥ ९८ ॥ ❀ ॥ १४८ कथादिभ्यः षन् ४।४।१०२ ॥ कथा
 विकथा विश्वकथा संकथा वितण्डा कुष्ठविद् (कुष्ठवित्) जनवाद जनेवाद जनोवाद वृत्ति
 संग्रह गुण गण आयुर्वेद ॥ इति कथादिः ॥ ९९ ॥ ❀ ॥ १४९ गुडादिभ्यः षन्
 ४।४।१०३ ॥ गुड कुल्माष सक्तु अपूप मांसौदन इक्षु वेणु सङ्ग्राम संघात संक्राम संवाह
 प्रवास निवास उपवास ॥ इति गुडादिः ॥ १०० ॥

पञ्चमोऽध्यायः ।

१४९ उगवादिभ्यो यत् ५।१।२ ॥ गो हविस् अक्षर विष बहिस् अष्टका स्वदा युग मेधा सुच् । नाभि नभं च । शुनः संप्रसारणं वा चं दीर्घत्वं तत्संनियोगेन चान्तोदात्तत्वम् । ऊधसोऽनङ् च । कूप खद दर खर असुर अध्वन् (अध्वन) क्षर वेद बीज दीस (दीत) ॥ इति उगवादिः ॥ १ ॥ ❀ ॥ १४९ विभाषा हविरपूपादिभ्यः ५।१।४ ॥ अपूल तण्डुल अभ्युष (अभ्यूष) अभ्योष अवोष अभ्येष पृथुक ओदन सूप पूष किण्व प्रदीप मुसल कटक कर्णवेष्टक इर्गल अर्गल । अन्नविकारेभ्यश्च । यूप स्थूणा दीप अश्व पत्र ॥ इत्यपूपादिः ॥ २ ॥ ❀ ॥ १५० असमासे निष्कादिभ्यः ५।१।२० ॥ निष्क पण पाद माष वाह द्रोण षष्टि ॥ इति निष्कादिः ॥ ३ ॥ ❀ ॥ १५२ गोब्यचोऽसंख्यापरिमाणाश्चादेर्यत् ५।१।३९ ॥ अश्व अश्मन् गण ऊर्णा (उर्म) उमा भङ्गा क्षण (गङ्गा) वर्षा वसु ॥ इत्यश्वादिः ॥ ४ ॥ ❀ ॥ १५३ तद्धरति वहत्यावहति भाराद्वंशादिभ्यः ५।१।५० ॥ वंश कुटज बल्वज मूल स्थूणा स्थूण अक्ष अश्मन् अश्व श्लक्ष्ण मूल इक्षु खटा ॥ इति वंशादिः ॥ ५ ॥ ❀ ॥ १५४ छेदादिभ्यो नित्यम् ५।१।६४ ॥ छेद भेद द्रोह दोह नर्ति (नर्त) कर्षतीर्थ संप्रयोग विप्रयोग प्रयोग विप्रकर्ष प्रेषण संप्रश्न विप्रश्न विकर्ष प्रकर्ष । विराग विरङ्गं च ॥ इति छेदादिः ॥ ६ ॥ ❀ ॥ १५४ दण्डादिभ्यो यः ५।१।६६ ॥ दण्ड मुसल मधुपर्क कशा अर्घ मेघ मेधा सुवर्ण उदक वध युग गुहा भाग इभ भङ्ग ॥ इति दण्डादिः ॥ ७ ॥ ❀ ॥ १५६ * महानामन्यादिभ्यः षष्ठ्यन्तेभ्य उपसंख्यानम् * ५।१।९४ ॥ महानाम्नी आदित्यव्रत गोदान ॥ इति महानामन्यादिः ॥ ८ ॥ ❀ ॥ १५६ * अवान्तरदीक्षादिभ्यो ङिनिर्वक्तव्यः * ५।१।९४ ॥ अवान्तरदीक्षा तिलव्रत देवव्रत ॥ इत्यवान्तरदीक्षादिः ॥ ९ ॥ ❀ ॥ १५६ व्युष्टादिभ्योऽण् ५।१।९७ ॥ व्युष्ट नित्य निष्क्रमण प्रवेशन उपसंक्रमण तीर्थ आस्तरण संग्राम संघात अग्निपद पीलमूल (पीलु मूल) प्रवास उपवास ॥ इति व्युष्टादिः ॥ १० ॥ ❀ ॥ १५७ तस्मै प्रभवति संतापादिभ्यः ५।१।१०१ ॥ संताप संनाह संयाम संयोग संपराय संवेशन संपेष निष्पेष सर्ग निसर्ग विसर्ग उपसर्ग प्रवास उपवास संघात संवेश संवास संमोदन सक्तु । मांसौदनाद्विग्रहीतादपि ॥ इति संतापादिः ॥ ११ ॥ ❀ ॥ * तस्मै प्रकरणे उपवस्त्रादिभ्य उपसंख्यानम् * ५।१।१०५ ॥ उपवस्त्र प्राशितृ चूडा श्रद्धा ॥ इत्युपवस्त्रादिः ॥ १२ ॥ ❀ ॥ १५७ अनुप्रवचनादिभ्यश्छः ५।१।१११ ॥ अनु-

प्रवचन उत्थापन उपस्थापन संवेशन प्रवेशन अनुप्रवेशन अनुवासन अनुवचन अनुवा-
चन अन्वारोहण प्रारम्भण आरम्भण आरोहण ॥ इत्यनुप्रवचनादिः ॥ १३ ॥ ❀ ॥
* स्वर्गादिभ्यो यद्वक्तव्यः * ५।१।१११ ॥ स्वर्गं यशस् आयुस् काम धन ॥ इति
स्वर्गादिः ॥ १४ ॥ ❀ ॥ १५७ * पुण्याहवाचनादिभ्यो लुग्वक्तव्यः * ५।१।
१११ ॥ पुण्याहवाचन स्वस्तिवाचन शान्तिवाचन ॥ इति पुण्याहवाचनादिः ॥ १५ ॥
❀ ॥ १५८ पृथ्वादिभ्य इमनिच्वा ५।१।१२२ ॥ पृथु मृदु महत् पटु तनु लघु बहु
साधु आशु उरु गुरु बहुल खण्ड दण्ड चण्ड अकिंचन बाल होड पाक वत्स मन्द स्वादु
ह्रस्व दीर्घ प्रिय वृष ऋषु क्षिप्र क्षुद्र अणु ॥ इति पृथ्वादिः ॥ १६ ॥ ❀ ॥
१५८ वर्णदृढादिभ्यः घ्यञ्च ५।१।१२३ ॥ दृण वृढ परिवृढ भृश कृश वक्र शुक्र
चुक्र आम्र कष्ट लवण ताम्र शीत उष्ण जड बधिर पण्डित मधुर मूर्ख मूक स्थिर वैर्यात-
लातमतिमनः शारदानाम् । समो मतिमनसोः । जवन ॥ इति दृढादिः ॥ १७ ॥ ❀ ॥ १५८
गुणवचनब्राह्मणादिभ्यः कर्मणि च ५।१।१२४ ॥ ब्राह्मण वाडव माणव । अर्हतो
नुम्ब । चोर धूर्त आराधय विराधय अपराधय उपराधय एकभाव द्विभाव त्रिभाव अन्य-
भाव अक्षेत्रज्ञ संवादिन् संवेशिन् संभाषिन् बहुभाषिन् शीर्षघातिन् विघातिन् समस्थ विषम-
स्थ परमस्थ मध्यस्थ अनीश्वर कुशल चपल निपुण पिशुन कुतूहल क्षेत्रज्ञ विश्व बालिश
अलस दुःपुरुष कापुरुष राजन् गणपति अधिपति गडुल दायद विशस्ति विषम विपात
निपात । सर्ववेदादिभ्यः स्वायें । चतुर्वेदस्योभयपदवृद्धिश्च । शौटीर ॥ आकृतिगणोऽय-
म् ॥ इति ब्राह्मणादिः ॥ १८ ॥ ❀ ॥ १५९ * चतुर्वर्णादिभ्य उभयपदवृद्धिश्च * ५।
१।१२४ ॥ चतुर्वर्ण चतुराश्रम सर्वविद्य त्रिलोक त्रिस्वर षड्गुण सेना अनन्तर संनिधि
समीप उपमा सुख तदर्थ इतिह मणिक ॥ इति चतुर्वर्णादिः ॥ १९ ॥ ❀ ॥ १५९ पत्य-
न्तपुरोहितादिभ्यो यक् ५।२।१२८ ॥ पुरोहित । राजासे ग्रामिक पिण्डिक सुहित बाल-
मन्द (बाल मन्द) खण्डिक दण्डिक वर्मिक कर्मिक धर्मिक शीलिक सूतिक मूलिक तिलक
अञ्जलिक (अञ्जनिक) रूपिक ऋषिक पुत्रिक अविक छत्रिक पथिक पथिक पर्मिक प्रतिक
सारथि आस्तिक सूचिक संरक्ष सूचक (संरक्षसूचक) नास्तिक अजानिक शाक्कर नागर
चूडिक ॥ इति पुरोहितादिः ॥ २० ॥ ❀ ॥ १५९ प्राणभृज्जातिवयोवचनोद्गात्रादिभ्यो-
ऽब् ५।१।१२९ ॥ उद्गात्र उन्नेत्र प्रतिहर्तृ प्रशास्तृ होत्र पोत्र हर्तृ रथगणक पत्तिगणक सुष्ठु
दुष्ठु अध्वर्यु वधू सुभग मन्त्र ॥ इत्युद्गात्रादिः ॥ २१ ॥ ❀ ॥ १६० हायनान्त्युवादिभ्यो-
ऽण् ५।१।१३० ॥ युवन् स्थविर होत्र यजमान पुरुषासे । भ्रात्र कुतुक श्रमण (श्रवण)

कटुक कमण्डलु कुली सुली दुःखी सुहृदय दुर्हृदय सुहृद् दुर्हृद् सुभ्रातृ दुर्भ्रातृ वृषल
 परित्राजक सन्नहचारिन् अनृशंस । हृदयासे । कुशल चपल निपुण पिशुन कुतूहल क्षेत्रज्ञ ।
 श्रोत्रियस्य यलोपश्च ॥ इति युवादिः ॥२२॥ * ॥ १६० द्वन्द्वमनोज्ञादिभ्यश्च ५।१।
 १३३ ॥ मनोज्ञ प्रियरूप अभिरूप कल्याण मेधाविन् आढ्य कुलपुत्र छान्दस छात्र श्रोत्रिय
 चोर धूर्त विश्वदेव युवन् कुपुत्र ग्रामपुत्र ग्रामकुलाल ग्रामड (ग्रामषण्ड) ग्रामकुमार सुकु-
 मार बहुल अवश्यपुत्र अमुष्यपुत्र अमुष्यकुल सारपुत्र शतपुत्र ॥ इति मनोज्ञादिः
 ॥२३॥ * ॥ १६२ तस्य पाकमूले पील्वादिकर्णादिभ्यः कुणञ्जाहचौ ५।२।२४ ॥ १
 पीलु कर्कन्धू (कर्कन्धु) शमी करीर बल (कुवल) वदर अश्वत्थ खदिर ॥ इति पील्वादिः
 ॥२४॥ * ॥ २ कर्ण अक्षि नख केश पाद गुल्फ भ्रू शृङ्ग दन्त ओष्ठ पृष्ठ ॥ इति कर्णा-
 दिः ॥२५॥ * ॥ १६२ तदस्य संजातं तारकादिभ्य इतच् ५।२।२६ ॥ तारका पुष्प
 कर्णक मञ्जरी ऋजीष क्षण सूत्र मूत्र निष्क्रमण पुरीष उच्चार प्रचार विचार कुङ्मल कण्टक
 सुसल मुकुल कुसुम कुतूहल स्तवक (स्तवक) किसलय पल्लव खण्ड वेग निद्रा मुद्रा बुभुक्षा
 घेनुष्या पिपासा श्रद्धा अभ्र पुलक अङ्गारक वर्णक द्रोह सुख दुःख उत्कण्ठा भर व्याधि
 वर्मन् व्रण गौरव शास्त्र तरंग तिलक चन्द्रक अन्धकार गर्व कुसुर (सुकुर) हर्ष उत्कर्षरण
 कुवलय गर्भ क्षुध सीमन्त ज्वर गर रोग रोमाञ्च षण्डा कज्जल तृष् कोरक कल्लोल स्थपुट
 फल कञ्चुक शृङ्गार अङ्कुर शैवल वकुल श्वभ्र आराल कलङ्क कर्दम कन्दल मूर्च्छा अङ्गार
 हस्तक प्रतिविम्ब विघ्नतन्त्र प्रत्यय दीक्षा गर्ज । गर्भादप्राणिनि ॥ इति तारकादिराकृति-
 गणः ॥२६॥ * ॥ १६४ विमुक्तादिभ्योऽण् ५।७।६१ ॥ विमुक्त देवासुर रक्षोसुर उप-
 सद सुवर्ण परिसारक सदसत् वसु मरुत् पत्नीवत् वसुमत् महीयत्व सत्वत बर्हवत् दशार्ण
 दशार्ह वयस् हविर्धान पतन्निन् महित्री अस्यहत्य सोमापूषन् इडा अग्नाविष्णू उर्वशी वृत्र-
 हन् ॥ इति विमुक्तादिः ॥२७॥ * ॥ १६४ गोषदादिभ्यो वुन् ५।२।६२ ॥ गोषद
 इषेत्वा मातरिश्चन् देवस्यत्वा देवीरापः कृष्णोस्याखरेष्ठः देवीधिष्या (देवीधीय) रक्षोहण
 युञ्जान अञ्जन प्रभूत प्रवृत्त कृशानु (कृशाकु) ॥ इति गोषदादिः ॥२८॥ * ॥ १६४
 आकर्षादिभ्यः कन् ५।२।६४ ॥ आकर्ष (आकष) त्वर पिशाच पिचण्ड अशनि अश्मन्
 निचय जय चय विजय आचय नय पाद दीप हृद ह्राद ह्राद गद्रद शकुनि ॥ इत्याक-
 र्षादिः ॥२९॥ * ॥ १६६ इष्टादिभ्यश्च ५।२।८८ ॥ इष्ट पूर्त उपासादित निगदित
 परिगदित परिवादित निकथित निषादित निपठित संकलित परिकलित संरक्षित
 परिरक्षित अर्चित गणित अवकीर्ण आयुक्त गृहीत आम्रात श्रुत अधीत अवधान आसेवित

अवधारित अवकल्पित निराकृत उपकृत उपाकृत अनुयुक्त अनुगणित अनुपठित व्या-
 कुलित ॥ इतीष्टादिः ॥३०॥ ❀ ॥ १६६ रसादिभ्यश्च ५।२।१५ ॥ रस रूप वर्ण
 गन्ध स्पर्श शब्द स्नेह भाव । गुणात् एकाचः ॥ इति रसादिः ॥३१॥ ❀ ॥ १६७
 सिध्मादिभ्यश्च ५।२।१७ ॥ सिध्म गड्ड मणि नाभि बीज बीणा कृष्ण निष्पाव पांसु पार्श्व
 पशु हनु सक्तु मास (मांस) पार्ष्णिधमन्योर्दीर्घश्च । वातदन्तबलललाटानामूङ् च । जटाघटा-
 कालाः क्षेपे । पर्ण उदक प्रज्ञा सक्थ कर्ण स्नेह शीत श्याम पिङ्ग पित्त पुष्क पृथु मृदु मण्ड
 पत्र चट्ट कपि गण्डु ग्रन्थि श्री कुश धारा वर्षमन् पक्षमन् श्लेष्मन् पेश निष्वाद कुण्ड ।
 क्षुद्रजन्तूपतापयोश्च ॥ इति सिध्मादिः ॥३२॥ ❀ ॥ १६७ लोमादिपामादिपिच्छा-
 दिभ्यः श्नेलचः ५।२।१०० ॥ १ लोमन् रोमन् बभ्रु हरि गिरि कर्क कपि मुनि तरु ॥
 इति लोमादिः ॥३३॥ ❀ ॥ २ पामन् वामन् वेमन् हेमन् श्लेष्मन् कद्रु (कद्रू) वलि
 सामन् ऊष्मन् कुमि । अङ्गात्कल्याणे । शाकीपलालीदद्रूणां ह्रस्वत्वं च । विष्वगित्युत्तर-
 पदलोपश्चाकृतसंधेः । लक्ष्म्या अच्च ॥ इति पामादिः ॥३४॥ ❀ ॥ ३ पिच्छा उरस्
 ध्रुवक ध्रुवक । जटाघटाकालाः क्षेपे । वर्ण उदक पङ्क प्रज्ञा ॥ इति पिच्छादिः ॥३५॥
 ❀ ॥ १६७ * ज्योत्स्नादिभ्य उपसंख्यानम्* ५।२।१०३ ॥ ज्योत्स्ना तमिस्रा कुण्डल
 कुतप विसर्प विपादिका ॥ इति ज्योत्स्नादिः ॥३६॥ ❀ ॥ १६८ व्रीह्यादिभ्यश्च
 ५।२।११६ ॥ व्रीहि माया शाला शिखा माला मेखला केका अष्टका पताका चर्मन् कर्मन्
 वर्मन् दंष्ट्रा संज्ञा वडवा कुमारी नौ बीणा बलाका यव खद नौ कुमारी । शीर्षान्नजः ॥
 इति व्रीह्यादिः ॥३७॥ ❀ ॥ १६८ तुन्दादिभ्य इलच् ५।२।११७ ॥ तुन्द उदर
 पिचण्ड यव व्रीहि । स्वाङ्गाद्विवृद्धौ ॥ इति तुन्दादिः ॥३८॥ ❀ ॥ १६९ अर्शआ-
 दिभ्योऽच् ५।२।१२७ ॥ अर्शस् उरस् तुन्द चतुर पलित जटा घटा घाटा अभ्र अव
 कर्दम अम्ल लवण । स्वाङ्गाद्वीनात् । वर्णात् ॥ इत्यर्शआदिराकृतिगणः ॥३९॥ ❀ ॥
 १७० सुखादिभ्यश्च ५।२।१३१ ॥ सुख दुःख तृप्त कृच्छ्र अस (आश्र) आस अलीक
 कठिन सोढ प्रतीप शील हल । माला क्षेपे । कृपण प्रणाय (प्रणय) दल कक्ष ॥ इति
 सुखादिः ॥४०॥ ❀ ॥ १७० पुष्करादिभ्यो देशे ५।२।१३५ ॥ पुष्कर पद्म उत्पल
 तमाल कुमुद नड कपित्थ विस मृणाल कर्दम शालूक विगर्ह करीष शिरीष यवास प्रवाह
 हिरण्य कैरव कल्लोल तट तरङ्ग पङ्कज सरोज राजीव नालीक सरोरुह पुटक अरविन्द
 अम्भोज अञ्ज कमल कल्लोल पयस् ॥ इति पुष्करादिः ॥४१॥ ❀ ॥ १७० बला-
 दिभ्यो मतुबन्यतरस्याम् ५।२।१३६ ॥ बल उत्साह उद्भास उद्भास उद्भास शिखा कुल

चूडा सूल कूल आयाम व्यायाम उपयाम आरोह अवरोह परिणाह युद्ध ॥ इति बलादिः ॥४२॥ ❀ ॥ १७१ * दृशिग्रहणाद्भवदादियोग एव * ५।३।१४ ॥ भवान् दी-
र्घायुः देवानांप्रियः आयुष्मान् ॥ इति भवदादिः ॥४३॥ ❀ ॥ १७७ देवपथादि-
भ्यश्च ५।३।१०० ॥ देवपथ हंसपथ वारिपथ रथपथ स्थलपथ करिपथ अजपथ राजपथ
शतपथ शङ्खपथ सिन्धुपथ सिद्धगति उग्रगीव वामरज्जु हस्त इन्द्र दण्ड पुष्प मत्स्य ॥
इति देवपथादिराकृतिगणः ॥४४॥ ❀ ॥ १७७ शाखादिभ्यो यः ५।३।१०३ ॥
शाखा मुख जघन शृङ्ग मेघ अभ्र चरण स्कन्व स्कन्द उरस् शिरस् अग्र शरण ॥ इति
शाखादिः ॥४५॥ ❀ ॥ १७७ शर्करादिभ्योऽण् ५।३।१०७ ॥ शर्करा कपालिका
कपाटिका कपिष्ठिका (कनिष्ठिका) पुण्डरीक शतपत्र गोलोमन् लोमन् गोपुच्छ नराची
नकुल सिकता ॥ इति शर्करादिः ॥४६॥ ❀ ॥ १७७ अङ्गुल्यादिभ्यश्च ५।३।
१०८ ॥ अङ्गुली भरुज वभ्र वल्गु मण्डर गण्डल शङ्कुली हरि कपि मुनि रुह खल उद-
श्वित् गोणी उरस् कुलिश ॥ इत्यङ्गुल्यादिः ॥४७॥ ❀ ॥ १७७ दामन्यादित्रिगर्त-
षष्ठाच्छः ५।३।११६ ॥ दामनि औलपि वैजवापि औदकि औदङ्कि अच्युतन्ति (आच्यु-
तन्ति) अच्युतदन्ति (आच्युतदन्ति) शाकुन्तकि आकिदन्ति औडवि काकदन्तकि शानुं-
तपि सार्वसेनि बिन्दु वैन्दवि तुलभ मौञ्जायनि काकन्दि सावित्री ॥ इति दामन्यादिः
॥४८॥ ❀ ॥ १७७ पश्चादियौधेयादिभ्योऽण्वौ ५।३।११७ ॥ १ पशु असुर रक्षस्
बाल्हीक वयस् वसु मरुत् सत्वत् दशार्ह पिशाच अशनि कार्पापण ॥ इति पश्चादिः ॥४९॥
❀ ॥ २ यौधेय कौशेय शौक्रेय शौभ्रेय धौतैय धातैय ज्यावाणेय त्रिगर्त भरत उशीनर ॥
इति यौधेयादिः ॥५०॥ ❀ ॥ १७८ स्थूलादिभ्यः प्रकारवचने कन् ५।४।३ ॥
स्थूल अणु माषेषु (माष इषु) कृष्ण तिलेषु । यव व्रीहिषु । इक्षु तिल पाद्य कालावदात
सुरायाम् । गोमूत्र आन्ध्रदाने । सुरा अहौ । जीर्ण शालिषु । पत्रमूलं समस्तो व्यस्तश्च ।
कुमारीपुत्र कुमारीश्वशुर मणि ॥ इति स्थूलादिः ॥५१॥ ❀ ॥ १८० यावादिभ्यः
कन् ५।४।२९ ॥ याव मणि अस्थि ताळ जानु सान्द्र पीत स्तम्ब । ऋतावुष्णशीते । पशौ लून-
विपाते । अणु निपुणे । पुत्र कृत्रिमे । स्नात वेदसमाप्तौ । शून्य रिक्ते । दान कुत्सिते । तनु सूत्रे ।
ईयसश्च । ज्ञात अज्ञात । कुमारीक्रीडनकानि च (कुमारीक्रीडनकानि च) ॥ इति यावादिः
॥५२॥ ❀ ॥ १८० विनमादिभ्यश्च ५।४।३४ ॥ विनय समय । उपायो ह्रस्वत्वं
च । संप्रति संगति कथंचित् अकरमात् समाचार उपचार समाय (समयाचार) व्यवहार
संप्रदान समुत्कर्ष समूह विशेष्य अत्यय ॥ इति विन्यादिः ॥ ५३ ॥ ❀ ॥ १८०

प्रज्ञादिभ्यश्च ५।४।३८ ॥ प्रज्ञ वणिज् उशिज् उष्णिज् प्रत्यक्ष विद्वस् विद्वन् षोडन्
 विद्या मनस् । श्रोत्र शरीरे । जुहवत् । कृष्ण मृगे । चिकीर्षत् । चोर शत्रु योध
 चक्षुस् वसु एनस् मरुत् क्रुश्च सत्वत् दशार्ह वयस् व्याकृत असुर रक्षस् पिशाच
 अशनि कार्षापण देवता बन्धु ॥ इति प्रज्ञादिः ॥ ५४ ॥ ❀ ॥ १८१ * आद्यादिभ्य
 उपसंख्यानम् * ५।४।४४ ॥ अदि मध्य अन्त पृष्ठ पार्श्व ॥ इत्याद्यादिराकृतिगणः
 ॥ ५५ ॥ ❀ ॥ ६९ अव्ययीभावे शरत्प्रभृतिभ्यः ५।४।१०७ ॥ शरद् विपाश् अनस्
 मनस् उपानह् अनुडुह् दिव् हिमवत् हिरूक् विद् सद् दिश् दृश् विश् चतुर् त्यद् तद्
 यद् एतद् कियत् जराया जरस् च । प्रतिपरसमनुभ्योऽक्षणः । पथिन् ॥ इति शरदादिः
 ॥ ५६ ॥ ❀ ॥ ८८ द्विदण्ड्यादिभ्यश्च ५।४।१२८ ॥ द्विदण्डि द्विसलि उभाञ्जलि
 उभयाञ्जलि उभादन्ति उभयादन्ति उभाहस्ति उभयाहस्ति उभाकर्णि उभयाकर्णि उभा-
 पाणि उभयापाणि उभाबाहु उभयाबाहु एकपदि प्रोष्ठपदि आच्यपदि (आढ्यपदि)
 सपदि निकुच्यकर्णि संहतपुच्छि अन्तेवासि ॥ इति द्विदण्ड्यादिः ॥ ५७ ॥ ❀ ॥
 ८९ पादस्य लोपोऽहस्त्यादिभ्यः ५।४।१३८ ॥ हस्तिन् कुहल अश्व कशिक कुरुत
 कटोल कटोलक गण्डोल गण्डोलक कण्डोल कण्डोलक अज कपोत जाल गण्ड महेला
 दासी गणिका कुसूल ॥ इति हस्त्यादिः ॥ ५८ ॥ ❀ ॥ ८९ कुम्भपदीषु च ५।४।
 १३९ ॥ कुम्भपदी एकपदी जालपदी शूलपदी मुनिपदी गुणपदी शतपदी सूत्रपदी गोधा-
 पदी कलशीपदी विपदी तृणपदी द्विपदी त्रिपदी षट्पदी दासीपदी शितपदी विष्णुपदी
 सुपदी निष्पदी आर्द्रपदी कुणिपदी कृष्णपदी शुचिपदी द्रोणीपदी (द्रोणपदी) द्रुपदी
 सूकरपदी शकृत्पदी अष्टापदी स्थूणापदी अपदी सूचीपदी ॥ इति कुम्भपद्यादिः ॥ ५९ ॥
 ❀ ॥ ९० उरःप्रभृतिभ्यः कप् ५।४।१५१ ॥ उरस् सर्पिस् उपानह् पुमान् अनड्वान्
 पयः नौः लक्ष्मीः दधि मधु शाली शालिः । अर्थान्नजः ॥ इत्युरःप्रभृतयः ॥ ६० ॥

षष्ठोऽध्यायः ।

७ * शकन्ध्वादिषु पररूपं वाच्यम् * ६।१।९४ ॥ शकन्धुः कर्कन्धुः कुलटा ।
 सीमन्तः केशवेशे । हलीषा मनीषाः लाङ्गलीषा पतञ्जलिः । सारङ्गः पशुपक्षिणोः ॥ इति
 शकन्ध्वादिः ॥ ११ ॥ ❀ ॥ १०६ पारस्करप्रभृतीनि च संज्ञायाम् ६।१।१५७ ॥
 पारस्करो देशः । कारस्करो देशः । कारस्करो वृक्षः । रथस्या नदी । किष्कुः प्रमाणम् ।
 किष्किन्वा गुहा । तद्बृहतोः करपत्येश्वरो देवतयोः सुट् तलोपश्च । प्राचुम्पत्तौ गवि कर्तारि ॥
 इति पारस्करादिः ॥ १२ ॥ ❀ ॥ ३७७ उच्छादीनां च ६।१।१६० ॥ उच्छ्ल स्लेच्छ

जज्ञ नल्प (जल्प) जप वष । युग कालविशेषे रथाद्युपकरणे च । गरो दूष्ये । वेदवेगवेष्ट-
बन्धाः कण्ठे । स्तुयुदुवश्छन्दसि । वर्तनि स्तोत्रे । श्वरे दरः । साम्बतापौ भावगर्हायाम् ।
उत्तमशश्वत्तमौ सर्वत्र । भक्ष मन्थगोमन्थाः ॥ इत्युच्छादिः ॥३॥ ❀ ॥ ३७८ वृषा-
दीनां च ६।१।२०३ ॥ वृषः जनः ज्वरः ग्रहः हयः गयः नयः तायः तयः चयः श्रमः
वेदः सूदः अंशुः गुहा । शमरणौ संज्ञायां संमतौ भावकर्मणोः । मन्त्रः शान्तिः कामः
यामः आरा धारा कारा वहः कल्पः पादः ॥ इति वृषादिराकृतिगणः ॥ अविहित-
लक्षणमाद्युदात्तत्वं वृषादिषु ज्ञेयम् ॥ ४ ॥ ❀ ॥ ३८७ विस्पष्टादीनि गुणवचनेषु
६।१।२४ ॥ विस्पष्ट विचित्र विचित्त व्यक्त संपन्न पट्ट पण्डित कुशल चपल निपुण ॥
इति विस्पष्टादिः ॥५॥ ❀ ॥ ३८८ कार्तिकौजपादयश्च ६।२।३७ ॥ कार्तिकौजपौ
सावर्णिमाण्डकेयौ (सावर्णिमाण्डूकेयौ) अवन्त्यश्मकाः पैलश्यापर्णेयाः कपिश्याप-
र्णेयाः शैन्तिकाक्षपाञ्चालेयाः कटुकवाधूलेयाः शाकलशुनकाः शाकलशणकाः शणक-
वाभ्रवाः आर्चाभिमौद्गलाः कुन्तिसुराष्ट्राः चिन्तिसुराष्ट्राः तण्डवतण्डाः अविमत्तकामः
विद्धाः बाभ्रवशालङ्कायनाः बाभ्रवदानच्युताः कठकालपाः कठकौथुमाः कौथुमलौकाक्षाः
स्त्रीकुमारम् मौदपैप्पलादाः वत्सजरन्तः सौश्रुतपार्थिवाः जरामृत्यू याज्यानुवाक्ये ॥ इति
कार्तिकौजपादिः ॥६॥ ❀ ॥ ३८९ कुरुगार्हपतरिक्तगुर्वसूतजरत्यश्लीलदृढरूपा
पारेवडवा तैतिलकद्रुः पण्यकम्बलो दासीभाराणां च ६।२।४२ ॥ दासीभारः देव-
हूतिः देवमीतिः देवलातिः वसुनीतिः (वसूनितिः) औषधिः चन्द्रमाः ॥ इति दासीभारा-
दिराकृतिगणः ॥७॥ ❀ ॥ ३९२ युक्तारोह्यादयश्च ६।२।८१ ॥ युक्तारोही आगत-
रोही आगतयोधी आगतवञ्ची आगतनन्दी आगतप्रहारी आगतमत्स्यः क्षीरहोता भगिनी-
भर्ता ग्रामगोधुक् अश्वत्रिरात्रः गर्गत्रिरात्रः व्युष्टित्रिरात्रः गणपादः एकाशीतिपाद् । पात्रै-
समितादयश्च ॥ इति युक्तारोह्यादिराकृतिगणः ॥८॥ ❀ ॥ ३९२ घोषादिषु च
६।२।८५ ॥ घोष घट (कट) वल्लभ हृद ब्रदरी पिङ्गल (पिङ्गली) पिशङ्ग माला रक्षा शाला
(वृट्) कूट कूटशाल्मली अश्वत्थ तृण शिल्पी मुनि प्रेक्षाक (प्रेक्षा) ॥ इति घोषादिः
॥९॥ ❀ ॥ ३९२ छात्र्यादयः शालायाम् ६।२।८६ ॥ छात्रि पेलि भाण्डि व्याडि
आखण्डि आघाटि गोमि ॥ इति छात्र्यादिः ॥१०॥ ❀ ॥ ३९२ प्रस्थेऽवृद्धमक-
कर्म्यदीनाम् ६।२।८७ ॥ कर्कि (कर्की) मग्नी मकरी कर्कन्धू शमी करीरि (करीर) कन्दुक
कुवल (कवल) बदरी ॥ इति कर्क्यादिः ॥११॥ ❀ ॥ ३९३ मालादीनां च ६।२।
८८ ॥ माला शाला शोणा (शोण) द्राक्षा स्वाक्षा क्षामा काञ्ची एक काम दिवोदास

वध्र्यश्च ॥ इति मालादिराकृतिगणः ॥ १२ ॥ ❀ ॥ ३९५ क्रत्वादयश्च ६।२।
 ११८ ॥ क्रतु दृशीक प्रतीक प्रवृत्ति हव्य भव्य भग ॥ इति क्रत्वादिः ॥ १३ ॥ ❀ ॥
 ३९५ आदिश्चिहणादीनाम् ६।२।१२५ ॥ चिहण मदुर मदुमर वैतुल पटत्क वैडालिकर्णक
 वैडालिकर्ण कुकुट चिक्कण चित्कण ॥ इति चिहणादिः ॥ १४ ॥ ❀ ॥ ३९६ वर्ग्या-
 दयश्च ६।२।१३१ ॥ दिगादिषु वर्ग्यादयस्त एव कृतयदन्ता वर्ग्यादयः ॥ ❀ ॥
 ३९६ चूर्णादीन्यप्राणिषष्ठयाः ६।२।१३४ ॥ चूर्ण करिष करीष शाकिन शाकट द्राक्षा
 तूस्त कुन्दम दलप चमसी चक्कन चौल ॥ इति चूर्णादिः ॥ १५ ॥ ❀ ॥ उभे वन-
 स्पत्यादिषु युगपत् ६।२।१४० ॥ वनस्पतिः बृहस्पतिः शचीपतिः तनूनपात् नराशंसः
 शुनःशेषः शण्डामकौ तृष्णावरूत्री लम्बाविश्ववयसौ मर्मृत्युः ॥ इति वनस्पत्यादिः
 ॥ १६ ॥ ❀ ॥ ३९७ संज्ञायामनाचितादीनाम् ६।२।१४६ ॥ आचित पर्याचित
 आस्थापित परिग्रहीत निरुक्त प्रतिपन्न अपक्लिष्ट प्रक्लिष्ट उपहित उपस्थित संहितागवि ॥
 इत्याचितादिः ॥ १७ ॥ ❀ ॥ ३९८ प्रवृद्धादीनां च ६।२।१४७ ॥ प्रवृद्धं यानम् ।
 प्रवृद्धो वृषलः । प्रयुता सृणवः । आकर्षे अवहितः । अवहितो भोगेषु । खटारूढः । कवि-
 शस्तः ॥ इति प्रवृद्धादिः ॥ १८ ॥ आकृतिगणोऽयम् ॥ तेन प्रवृद्धो वृषकृतो रथ इत्यादि
 ॥ ❀ ॥ ३९९ कृत्योक्तेषु चार्वादयश्च ६।२।१६० ॥ चारु साधु यौधिक (यौधिकि)
 अनङ्गमेजय वदान्य अकस्मात् । वर्तमानवर्धमानत्वरमाणप्रियमाणक्रियमाणरोचमानशो-
 भमानाः संज्ञायाम् । विकारसदृशे व्यस्तसमस्ते । ग्रहपति ग्रहपतिक । राजाहोश्छन्दसि ॥
 इति चार्वादिः ॥ १९ ॥ ❀ ॥ ४०० न गुणादयोऽवयवाः ६।२।१७६ ॥ गुण
 अक्षर अध्याय सूक्त छन्दोनाम ॥ इति गुणादिराकृतिगणः ॥ २० ॥ ❀ ॥ १०१
 निरुदकादीनि च ६।२।१८४ ॥ निरुदक निरुगल निर्मक्षिक निर्मशक निष्कालक निष्का-
 लिक निष्पेष दुस्तरीप निस्तरीप निस्तरीक निरजिन उदजिन उपाजिन । परेहस्तपादकेश-
 कर्षाः ॥ इति निरुदकादिराकृतिगणः ॥ २१ ॥ ❀ ॥ ४०२ प्रतेरंश्चादयस्तत्पुरुषे
 ६।२।१८३ ॥ अंशु जन राजन् उष्ट्र खेटक अजिर आर्द्रा भ्रवण कृत्तिका अर्धपुर ॥ इत्यं-
 श्वादिः ॥ २२ ॥ ❀ ॥ ४०२ उपाद्व्यजजिनमगौरादयः ६।२।१९४ ॥ गौर तैष तैल
 लेट लोट जिह्वा कृष्ण कन्या गुभ कल्य पाद ॥ इति गौरादिः ॥ २३ ॥ ❀ ॥ ४०२ ❀
 त्रिचक्रादीनां छन्दस्युपसंख्यानम् ❀ ६।२।१९९ ॥ त्रिचक्र त्रिवृत् त्रिवङ्कर ॥ इति
 त्रिचक्रादिराकृतिगणः ॥ २४ ॥ ❀ ॥ ८५ स्त्रियाः पुंवद्भाषितपुंस्कादनृङ्समाना-
 धिकरणे स्त्रियामपूरणीप्रियादिषु ६।३।३४ ॥ प्रिया मनाज्ञा कल्याणी सुभगा दुर्भगा

भक्तिः सचिवा स्वसा कान्ता क्षान्ता समा चपला दुहिता वामा अवला तनया ॥ इति
 प्रियादिः ॥२५॥ * ॥ ८५ तसिलादिष्वाकृत्वसुचः ६।३।२५ ॥ तसिल् वल् तरप्
 तमप् चरट् जातीयर् कल्पप् देशीयर् रूपप् पाशप् थल् थाल् दाईल् तिल् थ्यन् ॥ इति
 तसिलादयः ॥२६॥ * ॥ ८५ * कुक्कुट्यादीनामण्डादिषु * ६।३।४२ ॥ कुक्कुटी
 मृगी काकी अण्ड पद शाव भ्रकुंस भृकुटी ॥ इति कुक्कुट्यादिरण्डादिश्च ॥२७॥२८॥
 ॥ * ॥ १०३ पृषोदरादीनि यथोपदिष्टम् ६।३।१०९ ॥ पृषोदर पृषोत्थान बलाहक
 जीमूत इमशान उद्धखल पिशाच वृसी मयूर ॥ इति पृषोदरादिराकृतिगणः ॥२९॥ * ॥
 १०४ वनगिर्योः संज्ञायां कोटरकिंशुलकादीनाम् ६।३।११७ ॥ १ कोटर मिश्रक सिम्रक
 पुरग सारिक (शारिक) ॥ इति कोटरादिः ॥३०॥ * ॥ २ किंशुलक शाल्वे नड
 अञ्जन भञ्जन लोहित कुक्कुट ॥ इति किंशुलकादिः ॥३१॥ * ॥ १०४ मतौ बह्व-
 चोऽनजिरादीनाम् ६।३।११९ ॥ अजिर खदिर पुलिन हंसक (हंस) कारण्ड (कारण्डव)
 चक्रवाक ॥ इत्यजिरादिः ॥३२॥ * ॥ १०४ शरादीनां च ६।३।१२० ॥ शर
 चंश धूम अहि कपि मणि मुनि शुचि हनु ॥ इति शरादिः ॥३३॥ * ॥ १०४ *
 अपील्लादीनामिति वक्तव्यम् * ६।३।१२१ ॥ पीलु दारु रुचि चारु गम् कम् ॥ इति
 पील्लादिः ॥३४॥ * ॥ १२८ विल्वकादिभ्यश्छस्य लुक् ६।४।१५१ ॥ छविधा-
 नार्थं ये नडादयस्ते यदा छसन्नियोगे कृतकुगागमास्ते विल्वकादयः ॥३५॥

सप्तमोऽध्यायः ।

३६७ स्नात्त्यादयश्च ७।१।४९ ॥ स्नात्वी पीत्वी ॥ इति स्नात्त्यादिराकृतिगणः
 ॥१॥ * ॥ १३३ द्वारादीनां च ७।३।४ ॥ द्वार स्वर स्वाध्याय व्यल्कश स्वस्ति
 स्वर स्म्यकृत् स्वादु मृदु श्वस् श्वन् स्व ॥ इति द्वारादिः ॥२॥ * ॥ १४३ स्वाग-
 तादीनां च ७।३।७ ॥ स्वागत स्वध्वर स्वङ्ग व्यङ्ग व्यङ्ग व्यवहार स्वपति ॥ इति स्वा-
 गतादिः ॥३॥ * ॥ १३६ अनुशतिकादीनां च ७।३।२० ॥ अनुशतिक अनुहोड
 अनुसंवरण (अमुसंचरण) अनुसंवत्सर अङ्गारवेणु असिहत्य अस्यहत्य अस्यहेति वध्योग
 शुष्करसद् अनुहरत् कुरुकत कुरुपञ्चाल उदकशुद्ध इहलोक परलोक सर्वलोक सर्वपुरुष सर्व-
 भूमि प्रयोग परस्त्री । राजपुरुषात्थजि । सूत्रनड ॥ इत्यनुशतिकादिराकृतिगणोऽयम्
 ॥४॥ तेन । अभिगम अधिभूत अधिदेव चतुर्विद्या । इत्यादि ॥ * ॥ ४८ * क्षिप-
 कादीनां चोपसंख्यानम् * ७।३।४५ ॥ क्षिपका ध्रुवका चटका सेवका करका कटका
 अवका लहका अलका कन्यका ध्रुवका एडका ॥ इति क्षिपकादिराकृतिगणः ॥ ५ ॥

ॐ ॥ २९२ न्यङ्कादीनां च ७।३।५३॥ न्यङ्कु मद्गु भृगु दूरेपाक फलेपाक क्षणेपाक दूरेपाका फलेपाका दूरेपाकु फलेपाकु तक्र (तत्र) वक्र (चक्र) व्यतिषङ्ग अनुषङ्ग अवसर्ग उपसर्ग श्वपाक मासपाक (मासपाक) मूलपाक कपोतपाक उलूकपाक । संज्ञायां मेघनिदाघा-
वदाघार्थाः । न्यग्रोध वीरुत् ॥ इति न्यङ्कादिः ॥ ६ ॥ ॐ ॥ २४९ * कणादीनां
चेति वक्तव्यम् * ७।४।३ ॥ कण रण भण श्रण लुप हेठ ह्यायि वाणि लोटि (लोठि)
लोपि ॥ इति कणादिः ॥ ७ ॥

अष्टमोऽध्यायः ।

४०२ तिङो गोत्रादीनि कुत्सनाभीक्ष्ण्ययोः ८।१।२७ ॥ गोत्र ब्रुव प्रवचन प्रहसन
प्रकथन प्रत्ययन प्रपञ्च प्राय न्याय प्रचक्षण विचक्षण अवचक्षण स्वाध्याय भूयिष्ठ वानाम्
॥ इति गोत्रादिः ॥ ११ ॥ ॐ ॥ ४०६ पूजनात्पूजितमनुदात्तं काष्ठादिभ्यः ८।१।६७॥
काष्ठ दारुण अमातापुत्र वेश अनाज्ञात अनुज्ञात अपुत्र अयुत अद्भुत अनुक्त भृश घोर
सुख परम सुअति ॥ इति काष्ठादिः ॥ २२ ॥ ॐ ॥ १६६ मादुपधायाश्च मतोर्वोऽयवा-
दिभ्यः ८।२।९ ॥ यव दल्म ऊर्मि (उर्मि) भूमि कृमि कुञ्जा वशा द्राक्षा ध्राक्षा ध्रजि
व्रजि ध्वजि निजि सिजि सज्जि हरित् ककुत् मरुत् गरुत् इक्षु द्रु मधु ॥ इति यवादिद्राक्-
तिगणः ॥ ३३ ॥ ॐ ॥ १५ * अहरादीनां पत्यादिषूपसंख्यानम् * ८।२।७० ॥ १
अहर् गीर् धूर् ॥ इत्यहरादिः ॥ ४ ॥ ॐ ॥ २ पति गण पुत्र ॥ इति पत्यादिः
॥ ५ ॥ ॐ ॥ १२ कस्कादिषु च ८।३।४८ ॥ कस्कः कौतस्कुतः भ्रातृष्पुत्रः शुनस्कर्णः
सद्यस्कालः सद्यस्त्रीः साद्यस्कः कांस्कान् सर्पिष्कुण्डिका धनुष्कपालम् वहिष्पलम् (वर्हिष्पलम्)
यजुष्पात्रम् अयस्कान्तः तमस्कण्डः अयस्कण्डः मेदस्पिण्डः भास्करः अहस्करः ॥ इति
कस्कादिद्राकृतिगणः ॥ ६ ॥ ॐ ॥ १०२ सुषामादिषु च ८।३।९८ ॥ सुषामा
निःषामा दुःषामा सुषेधः निषेधः दुःषेधः सुषंधिः निःषंधिः दुःषंधिः सुष्ठु दुष्ठु । गौरिष-
क्यः संज्ञायाम् । प्रतिष्णिका जलाषाहम् (जलाषाडम्) नौषेचनम् दुन्दुभिषेवणम् (दुन्दु-
भिषेचणम्) । एति संज्ञायामगात् । नक्षत्राद्वा । हरिषेणः रोहिणीषेणः ॥ इति सुषामा-
दिद्राकृतिगणः ॥ ७ ॥ ॐ ॥ ३२२ न रपरस्पिस्तृजिस्पृशिस्पृहिसवनादीनाम्
८।३।११० ॥ सवने सवने । सूते सूते । सोमे सोमे । सवनमुखे सवनमुखे । किंसं किंसम्
(किंसेः किंसः) । अनुसवनमनुसवनम् । गोसनिं गोसनिम् । अश्वसनिमश्वसनिम् ॥ पाठान्त-
रम् ॥ सवनेसवने । सवनमुखे सवनमुखे । अनुसवनमनुसवनम् । संज्ञायां बृहस्पतिसवः ।
शक्रुनिसवनम् । सोमे सोमे । सुते सुते । संवत्सरे संवत्सरे । विसं विसम् । किंसम्

किसम् । सुसलं सुसलम् । गोसनिम् । अश्वसनिम् ॥ इति सवनादिः ॥ ८ ॥ ॥ १०५
 * इरिकादिभ्यः प्रतिषेधो वक्तव्यः * ८।४।६ ॥ इरिका मिरिका तिमिरा ॥ इतीरिका-
 दिराकृतिगणः ॥ ९ ॥ ॥ १०५ * गिरिनद्यादीनां च ८।४।१० ॥ गिरिनदी
 गिरिनख गिरिनद्ध गिरिनितम्ब चक्रनदी चक्रनितम्ब तूर्यमान माषोन आर्गयन ॥ इति
 गिरिनद्यादिराकृतिगणः ॥ १० ॥ * ॥ ८० क्षुभ्रादिषु च ६।४।३९ ॥ क्षुभ्न नृनमन
 नन्दिन् नन्दन नगर । एतान्युत्तरपदानि संज्ञायां प्रयोजयन्ति । हरिनन्दी हरिनन्दनः गिरि-
 नगरम् । नृतिर्यङि प्रयोजयन्ति । नरीनृत्यते । नर्तन गहन नन्दन निवेश निवास अग्नि
 अनूप । एतान्युत्तरपदानि प्रयोजयन्ति । परिनर्तनम् परिगहनम् परिनन्दनम् शरनिवेशः
 शरनिवासः शराग्निः दर्भानूपः । आचार्यादणत्वं च ॥ आकृतिगणोऽयम् ॥ पाठान्तरम् ॥
 क्षुभ्ना तृप्नु नृनमन नरनगर नन्दन । नृतिर्यङि । गिरिनदी गृहगमन निवेश निवास अग्नि
 अनूप आचार्यभोगीन चतुर्हायन । इरिकादीनि वनोत्तरपदानि संज्ञायाम् । इरिका तिमिर
 समीर कुवेर हरि कर्मार ॥ इति क्षुभ्रादिः ॥ ११ ॥ इति गणपाठः समाप्तः ॥

अथ धातुपाठः ।

येनाक्षरसमाम्नायमधिगम्य महेश्वरात् ।
 कृत्स्नं व्याकरणं प्रोक्तं तस्मै पाणिनये नमः ॥
 वाक्यकारं वररुचिं भाष्यकारं पतञ्जलिम् ।
 पाणिनिं सूत्रकारं च प्रणतोऽस्मि मुनित्रयम् ॥

१ भू सत्तायाम् ॥ उदात्तः परस्मैभाषः ॥ २ एष वृद्धौ । ३ स्पर्ध संघर्षे । ४ गाघृ
 प्रतिष्ठालिप्सयोर्ग्रन्थे च । ५ बाघृ लोडने । ६ नाथृ ७ नाघृ याज्जोपतापैश्वर्याशीःषु । ८
 दध धारणे । ९ स्कुदि आप्रवणे । १० विदि श्वेत्ये । ११ वदि अभिवादनस्तुत्योः । १२
 भदि कल्याणे सुखे च । १३ मदि स्तुतिमोदमदस्वप्नकान्तिगतिषु । १४ स्पदि किञ्चिच्च-
 लने । १५ क्लिदि परिदेवने । १६ मुद हर्षे । १७ दद दाने । १८ ष्वद १९ स्वर्द आस्वा-
 दने । २० उर्द माने क्रीडायां च । २१ कुर्द २२ खुर्द २३ गुर्द २४ गुद क्रीडायामेव ।
 २५ धूद क्षरणे । २६ ह्राद अव्यक्ते शब्दे । २७ ह्रादी सुखे च । २८ स्वाद आस्वादने ।
 २९ पर्द कुत्सिते शब्दे । ३० यती प्रयत्ने । ३१ युट् ३२ जुट् भासने । ३३ वितृ ३४ वेत्
 याचने । ३५ अथि शैथिल्ये । ३६ अथि कौटिल्ये । ३७ कथ्य श्लाघायाम् ॥ एधादय
 उदात्ता अनुदात्तेत आत्मनेभाषाः ॥ ३८ अत सातत्यगमने । ३९ चिती संज्ञाने । ४०

च्युतिर् आसेचने । ४१ श्च्युतिर् क्षरणे । ४२ मन्य विलोडने । ४३ कुयि ४४ पुयि ४५
 लुयि ४६ मयि हिंसासंक्लेशनयोः । ४७ षिध गत्याम् । ४८ षिधू शास्त्रे माङ्गल्ये च । ४९
 खाह भक्षणे । ५० खद स्थैर्ये हिंसायां च । ५१ बद स्थैर्ये । ५२ गद व्यक्तायां वाचि ।
 ५३ रद विलेखने । ५४ णद अव्यक्ते शब्दे । ५५ अर्द गतौ याचने च । ५६ नर्द ५७
 गर्द शब्दे । ५८ तर्द हिंसायाम् । ५९ कर्द कुत्सिते शब्दे । ६० खर्द दन्दशूके । ६१
 अति ६२ अदि बन्धने । ६३ इदि परमैश्वर्ये । ६४ बिदि अवयवे ॥ मिदि इत्येके ॥ ६५
 गडि वदनैकदेशे । ६६ णिदि कुत्सायाम् । ६७ टुनदि समृद्धौ । ६८ चदि आह्लादे ।
 ६९ त्रदि चेष्टायाम् । ७० कदि ७१ कदि ७२ क्कदि आह्वाने रोदने च । ७३ क्किदि परि-
 देवने । ७४ शुन्ध शुद्धौ ॥ अतादय उदात्ता उदात्तेतः परस्मैभाषाः ॥ ७५ शीकृ सेचने ।
 ७६ लोक दर्शने । ७७ श्लोक संघाते । ७८ द्रेक ७९ प्रेक शब्दोत्साहयोः । ८० रेक शङ्का-
 याम् । ८१ सेक ८२ सेक ८३ सकि ८४ अकि ८५ शकि गतौ । ८६ शकि शङ्कायाम् ।
 ८७ अकि लक्षणे । ८८ वकि कौटल्ये । ८९ मकि मण्डने । ९० कक लौल्ये । ९१ कुक
 ९२ वृक आदाने । ९३ चक तृप्तौ प्रतिघाते च । ९४ ककि ९५ वकि ९६ श्वकि ९७ त्रकि
 ९८ दौक ९९ त्रौक १०० ष्वष्क १०१ वस्क १०२ मस्क १०३ टिक १०४ टीक १०५
 तिक १०६ तीक १०७ रधि १०८ लधि गत्यर्थाः ॥ तृतीयो दन्त्यादिरित्येके । लधि भोज-
 ननिवृत्तवपि । १०९ अधि ११० वधि १११ मधि गत्याक्षेपे । मधि कैतवे च । ११२
 राघृ ११३ लाघृ ११४ द्राघृ सामर्थ्ये ॥ घ्राघृ इत्यपि केचित् । द्राघृ आयामे च । ११५
 श्लाघृ कथने ॥ शीक्रादय उदात्ता अनुदात्तेत आत्मनेभाषाः ॥ ११६ फक्क नीचैर्गतौ ।
 ११७ तक हसने । ११८ तकि कृच्छ्रजीवने । ११९ बुक्क भाषणे । १२० कक्क हसने ।
 १२१ आखृ १२२ राखृ १२३ लाखृ १२४ द्राखृ १२५ घ्राखृ शोषणालमर्थयोः । १२६
 शाखृ १२७ श्लाखृ व्याप्तौ । १२८ उख १२९ उखि १३० वख १३१ वखि १३२ मख
 १३३ मखि १३४ णख १३५ णखि १३६ रख १३७ रखि १३८ लख १३९ लखि १४०
 इख १४१ इखि १४२ ईखि १४३ वल्ग १४४ रगि १४५ लगि १४६ अगि १४७ वगि
 १४८ मगि १४९ तगि १५० त्वगि १५१ अगि १५२ श्लगि १५३ इगि १५४ रगि १५५
 लगि गत्यर्थाः ॥ रिख त्रख त्रिखि शिखि इत्यपि केचित् । त्वगि कम्पने च । १५६ युगि
 १५७ जुगि १५८ बुगि वर्जने । १५९ घघ हसने । १६० मधि मण्डने । १६१ शिधि आ-
 घ्राणे ॥ फक्कादय उदात्ता उदात्तेतः परस्मैभाषाः ॥ १६२ वर्च दीप्तौ । १६३ षच सेचने
 सेवने च । १६४ लोच दर्शने । १६५ षच व्यक्तायां वाचि । १६६ श्वच १६७ श्वचि गतौ ॥

१६८ कच बन्धने । १६९ कचि १७० काचि दीतिबन्धनयोः । १७१ मच १७२ मुचि कल्कने ॥ कथनमित्यन्ये ॥ १७३ मचि धारणोच्छ्रायपूजनेषु । १७४ पचि व्यक्तीकरणे । १७५ घुच प्रसादे । १७६ ऋज गतिस्थानार्जनोपार्जनेषु । १७७ ऋजि १७८ भृजी भर्जने । १७९ एज १८० भ्रेज १८१ भ्राज दीप्तौ । १८२ ईज गतिकुत्सनयोः ॥ वर्चादय उदात्ता अनुदात्ते आत्मनेभाषाः ॥ १८३ शुच शोके । १८४ कुच शब्दे तारे । १८५ कुञ्च १८६ कृञ्च कौटिल्याल्पीभावयोः । १८७ लुञ्च अपनयने । १८८ अञ्च गतिपूजनयोः । १८९ वञ्च १९० लञ्च १९१ तञ्च १९२ त्वञ्च १९३ मुञ्च १९४ म्लञ्च १९५ मुचु १९६ म्लुचु गत्यर्थाः । १९७ शुचु १९८ ग्लुचु १९९ कुञ्च २०० खुञ्च स्तेयकरणे । २०१ ग्लुञ्च २०२ षस्ज गतौ । २०३ गुञ्ज अव्यक्ते शब्दे । २०४ अर्च पूजायाम् । २०५ म्लेच्छ अव्यक्ते शब्दे । २०६ लळ २०७ लाळ लक्षणे । २०८ वाळि इच्छायाम् । २०९ आळि आयामे । २१० ह्रीळ लजायाम् । २११ हुर्ळा कौटिल्ये २१२ मुर्ळा मोहसमृच्छाययोः । २१३ स्पर्ळा विस्तृतौ । २१४ युळ प्रसादे । २१५ उळि उच्छेदे । २१६ उळी विवासे । २१७ ध्रज २१८ ध्रजि २१९ धृज २२० धृजि २२१ ध्वज २२२ ध्वजि गतौ । २२३ कृज अव्यक्ते शब्दे । २२४ अर्ज २२५ षर्ज अर्जने । २२६ गर्ज शब्दे । २२७ तर्ज भर्त्सने । २२८ कर्ज व्यथने । २२९ खर्ज पूजने च । २३० अज गतिक्षेपणयोः २३१ तेज पालने । २३२ खज मन्ये । २३३ खाज गतिवैकल्ये । २३४ णज कम्पने । २३५ टुओस्फूर्जा वज्रनिर्घोषे । २३६ क्षि क्षये । २३७ क्षीज अव्यक्ते शब्दे । २४ लज १३९ लजि भर्जने । २४० लाज २४१ लाजि भर्त्सने च । २४२ जज २४३ जजि युद्धे । २४४ वृज हिसायाम् । २४५ तुजि पालने । २४६ गज २४७ गजि २४८ गृज २४९ ग्राज २५० मुज २५१ मुजि शब्दार्थाः । २५२ गज मदने च । २५३ वज २५४ व्रज गतौ ॥ शुचादय उदात्ता उदात्तेतः (क्षिवर्ज) परस्मैभाषाः ॥ २५५ अट् अतिक्रमणहिंसनयोः । २५६ वेष्ट वेष्टने । २५७ चेष्ट चेष्टायाम् । २५८ गोष्ट २५९ लोष्ट संघाते । २६० घट् चलने २६१ स्फुट विकसने । २६२ अठि गतौ । २६३ वठि एकचर्यायाम् । २६४ मठि २६५ कठि शोके । २६६ मुठि पालने । २६७ हेठ विबाधायाम् । २६८ एठ च । २६९ हिडि गत्यनादरयोः । २७० हुडि संघाते । २७१ कुडि दाहे । २७२ वडि विभाजने । २७३ मडि च । २७४ भडि परिभाषणे । २७५ पिडि संघाते । २७६ मुडि मार्जने । २७७ तुडि तोडने । २७८ हुडि वरणे ॥ हरणे इत्येके । २७९ चडि कोपे । २८० शडि रुजायां संघाते च । २८१ तडि ताडने । २८२ पडि गतौ । २८३ कडि मदे । २८४ खडि मन्ये ।

२८५ ह्रैट् २८६ होट् अनादरे । २८७ वाट् आह्वाये । २८८ द्राट् २८९ घ्राट् विश-
 रणे । २९० शाट् श्लाघायाम् ॥ अट्टादय उदात्ता अनुदात्तेत आत्मनेभाषाः ॥ २९१
 शौट् गर्वे । २९२ यौट् बन्धे । २९३ म्लेट् २९४ म्रैट् उन्मादे । २९५ कटे वर्षाविरणयोः ॥
 चटे इत्येके ॥ २९६ अट २९७ पट गतौ । २९८ रट् परिभाषणे ॥ २९९ लट् बाल्ये ।
 ३०० शट् रुजाविशरणगत्यवसादनेषु । ३०१ बट् वेष्टने । ३०२ किट् ३०३ खिट् त्रासे ।
 ३०४ शिट् ३०५ षिट् अनादरे । ३०६ जट् ३०७ झट् संघाते । ३०८ भट् भृतौ । ३०९
 तट् उच्छ्राये । ३१० खट् काह्वायाम् । ३११ नट् नृत्तौ । ३१२ पिट् शब्दसंघातयोः ।
 ३१३ हट् दीप्तौ । ३१४ षट् अवयवे । ३१५ छट् विलोडने ॥ डान्तोऽयमित्येके ॥ ३१६
 चिट् परप्रेष्ये ३१७ विट् शब्दे । ३१८ विट् आक्रोशे ॥ हिट् इत्येके ॥ ३१९ इट् ३२०
 किट् ३२१ कटी गतौ । ३२२ मडि भूषायाम् । ३२३ कुडि वैकल्ये । ३२४ मुट् मर्दने ।
 ३२५ चुडि अल्पीभावे । ३२६ मुडि खण्डने ॥ पुडि चेत्येके ॥ ३२७ रुटि ३२८ लुठि
 स्तेये ॥ रुटि लुठि इत्येके । रुडि लुड् इत्यपरे ॥ ३२९ स्फुटिर् विशरणे ॥ स्फुटि इत्यपि
 केचित् ॥ ३३० पठ व्यक्तायां वाचि । ३३१ वठ स्थौल्ये । ३३२ मठ मदनवासयोः ।
 ३३३ कठ कृच्छ्रजीवने । ३३४ रट् परिभाषणे ॥ रठ इत्येके ॥ ३३५ हठ प्लुतिशठ-
 त्वयोः ॥ बलात्कारे इत्यन्ये ॥ ३३६ रुठ ३३७ लुठ ३३८ उठ उपघाते ॥ ऊठ इत्येके ॥
 ३३९ पिठ हिंसासंक्रोशनयोः । ३४० शठ कैतवे च । ३४१ शुठ प्रतिघाते ॥ शुठि इति
 स्वामी ॥ ३४२ कुठि च । ३४३ लुठि आलस्ये प्रतिघाते च । ३४४ शुठि शोषणे ।
 ३४५ रुठि ३४६ लुठि गतौ । ३४७ चुड् भावकरणे । ३४८ अड् अभियोगे । ३४९ कड्
 कार्कश्ये ॥ चुडादयस्त्रयो दोषधाः ॥ ३५० क्रीड् विहारे ॥ ३५१ तुड् तोडने ॥ तूड्
 इत्येके ॥ ३५२ हुड् ३५३ हूड् ३५४ होड् गतौ । ३५५ रौड् अनादरे । ३५६ रोड्
 ३५७ लोड् उन्मादे । ३५८ अड् उद्यमे ॥ ३५९ लड् विलासे । लल इत्येके ॥ ३६० कड्
 मदे ॥ कडि इत्येके ॥ ३६१ गडि वदनैकदेशे ॥ शौट्टादय उदात्ता उदात्तेतः परस्मै-
 भाषाः ॥ ३६२ तिष्ट् ३६३ तेष्ट् ३६४ छिष्ट् ३६५ छेष्ट् क्षरणार्थाः । तेष्ट् कम्पने च ।
 ३६६ म्लेष्ट् दैन्ये । ३६७ टुवेष्ट् कम्पने ३६८ केष्ट् ३६९ गेष्ट् ३७० ग्लेष्ट् च । ३७१ मेष्ट्
 ३७२ रेष्ट् ३७३ लेष्ट् गतौ । ३७४ ऋष्ट् लज्जायाम् । ३७५ कपि चलने । ३७६ रबि
 ३७७ लवि ३७८ अबि शब्दे । ३७९ लवि अवसंसने च । ३८० कबृ वर्णे । ३८१ क्लीबृ
 अधाष्ठ्ये । ३८२ क्षीबृ मदे । ३८३ शीबृ कथने । ३८४ चीबृ च । ३८५ रेबृ शब्दे ॥
 अभीरभी कचित्पठ्येते ॥ ३८६ षमि ३८७ रकमि प्रतिबन्धे । ३८८ जमि ३८९ जमी

गात्रविनामे । ३९० शल्भ कथने । ३९१ वल्भ भोजने । ३९२ गल्भ धाष्ट्ये । ३९३
 श्रम्भ प्रमादे ॥ दन्त्यादिश्च ॥ ३९४ द्रुम्भ स्तम्भे ॥ तिप्यादय उदात्ता अनुदात्ते
 आत्मनेभाषाः ॥ तिपिस्त्वनुदात्तः ॥ ३९५ गुप् रक्षणे । ३९६ धूप संतापे । ३९७ जप
 ३९८ जल्प व्यक्तायां वाचि । ३९९ जप मानसे च । ४०० चप सान्त्वने । ४०१ षप
 समवाये । ४०२ रप ४०३ लप व्यक्तायां वाचि । ४०४ चुप मन्दायां गतौ । ४०५ तुप
 ४०६ तुम्प ४०७ रुप ४०८ नुम्प ४०९ तुफ ४१० तुम्फ ४११ नुफ ४१२ नुम्फ हिंसार्थाः ।
 ४१३ पर्प ४१४ रफ ४१५ रफि ४१६ अर्व ४१७ पर्व ४१८ लर्व ४१९ वर्व ४२० मर्व
 ४२१ कर्व ४२२ खर्व ४२३ गर्व ४२४ शर्व ४२५ षर्व ४२६ चर्व गतौ । ४२७ कुवि
 आच्छादने । ४२८ लुवि ४२९ तुवि अर्दने । ४३० चुवि वक्त्रसंयोगे । ४३१ षृमु ४३२
 षृम्भु हिंसार्थौ ॥ षिमु षिम्भु इत्येके ॥ ४३३ शुम् ४३४ शुम्भ भाषणे ॥ भासन इत्येके ।
 हिंसायामित्यन्ये ॥ गुपादय उदात्ता उदात्तेतः परस्मैभाषाः ॥ ४३५ घृणि ४३६ घुणि
 ४३७ घृणि ग्रहणे । ४३८ घुण ४३९ घूर्ण भ्रमणे । ४४० पण व्यवहारे स्तुतौ च । ४४१
 पन च । ४४२ भाम क्रोधे । ४४३ क्षमूष् सहने । ४४४ कमु कान्तौ ॥ धिप्यादय उदात्ता
 अनुदात्ते आत्मनेभाषाः ॥ ४४५ अण ४४६ रण ४४७ वण ४४८ भण ४४९ मण
 ४५० कण ४५१ क्कण ४५२ त्रण ४५३ भ्रण ४५४ ध्वण शब्दार्थाः ॥ धण इत्यपि
 केचित् ॥ ४५५ ओण अपनयने । ४५६ शोण वर्णगत्योः । ४५७ ओण संघाते । ४५८
 श्लोण च । ४५९ पैण गतिप्रेरणश्लेषणेषु । ४६० प्रण शब्दे ॥ रण इत्यपि केचित् ॥
 ४६१ कनी दीप्तिक्रान्तिगतिषु । ४६२ घ्न ४६३ वन शब्दे । ४६४ वन ४६५ षण
 संभक्तौ । ४६६ अम गत्यादिषु । ४६७ द्रम ४६८ हम्म ४६९ मीमृ गतौ । ४७० चमु
 ४७१ छमु ४७२ जमु ४७३ क्षमु अदने । ४७४ क्रमु पादविक्षेपे ॥ अणादय उदात्ता
 उदात्तेतः परस्मैभाषाः ॥ ४७५ अय ४७६ वय ४७७ पय ४७८ मय ४७९ चय ४८०
 तय ४८१ णय गतौ । ४८२ दय दानगतिरक्षणहिंसादानेषु । ४८३ रय गतौ ४८४
 ऊयी तन्तुसंताने । ४८५ पूयी विशरणे दुर्गन्धे च । ४८६ क्रूयी शब्दे उन्दे च । ४८७
 क्षमायी विधूनने । ४८८ स्फायी ४८९ आप्यायी वृद्धौ । ४९० तांय संतानपालनयोः । ४९१
 शल चलनसंवरणयोः । ४९२ वल ४९३ वल्ल संवरणे संचरणे च । ४९४ मल ४९५ मल्ल
 धारणे । ४९६ भल ४९७ भल्ल परिभाषणहिंसादानेषु । ४९८ कल शब्दसंख्यानयोः । ४९९
 कल्ल अव्यक्ते शब्दे ॥ अशब्द इति स्वामी ॥ ५०० तेव ५०१ देव देवने । ५०२ षेव
 ५०३ गेव ५०४ ग्लेव ५०५ पेव ५०६ मेव ५०७ म्लेव सेवने ॥ शेव खेव क्लेव इत्येके ॥

५०८ रेवृ भ्रवगतौ ॥ अयादय उदात्ता अनुदात्तेत आत्मनेभाषाः ॥ ५०९ मव्य बन्धने ॥
 ५१० सुर्ष्य ५११ ईर्ष्य ५१२ ईर्ष्य ईर्ष्यार्थाः । ५१३ हय गतौ । ५१४ शुच्य अभिषवे ॥
 चुच्य इत्येके ॥ ५१५ हर्य गतिकान्त्योः । ५१६ अल भूषणपर्याप्तिवारणेषु ॥ अयं स्वरिते-
 दित्येके ॥ ५१७ जिफला विशरणे । ५१८ मील ५१९ इमील ५२० स्मील ५२१ क्षमील
 निमेषणे । ५२२ पील प्रतिष्ठम्मे । ५२३ नील वर्णे । ५२४ शील समाधौ । ५२५ कील
 बन्धने । ५२६ कूल आवरणे । ५२७ शूल रुजायां संघोषे च । ५२८ तूल निष्कर्षे । ५२९
 पूल संघाते ५३० मूल प्रतिष्ठायाम् । ५३१ फल निष्पत्तौ । ५३२ चुल्ल भावकरणे । ५३३
 फुल्ल विकसने । ५३४ चिल्ल शैथिल्ये भावकरणे च । ५३५ तिल गतौ ॥ तिळ इत्येके ॥
 ५३६ वेल् ५३७ चेल् ५३८ केल् ५३९ खेल ५४० खेल् ५४१ वेल् चलने । ५४२ पेल्
 ५४३ फेल् ५४४ शेल् गतौ । ५४५ इत्येके । ५४५ स्खल संचलने । ५४६ खल संचये ।
 ५४७ गल अदने । ५४८ षल गतौ । ५४९ दल विशरणे । ५५० श्वल ५५१ श्वल्ल आशु-
 गमने । ५५२ खोल् ५५३ खोर्त्त गतिप्रतिघाते । ५५४ धोर्त्त गतिचातुर्ये । ५५५ त्स्वर-
 छद्यगतौ । ५५६ क्मर हूर्च्छने । ५५७ अभ्र ५५८ वभ्र ५५९ मभ्र ५६० चर गत्यर्थाः ॥
 चरतिर्मन्त्रणेऽपि ॥ ५६१ छिबु निरसने । ५६२ जि जये । ५६३ जीव प्राणधारणे । ५६४
 पीव ५६५ मीव ५६६ तीव ५६७ णीव स्थौल्ये । ५६९ क्षेवु निरसने । ५७० उर्वी ५७१
 तुर्वी ५७२ शुर्वी ५७३ दुर्वी ५७४ धुर्वी हिंसार्थाः । ५७५ गुर्वी उद्यमने । ५७६ मुर्वी
 बन्धने । ५७७ पुर्व ५७८ पर्व ५७९ मर्व पूरणे । ५८० चर्व अदने । ५८१ भर्व हिंसायाम् ।
 ५८२ कर्व ५८३ खर्व ५८४ गर्व दर्पे । ५८५ अर्व ५८७ शर्व ५८७ पर्व हिंसायाम् ।
 ५८८ इवि व्याप्तौ । ५८९ पिवि ५९० मिवि ५९१ णिवि सेचने ॥ सेवन इत्येके ॥ ५९२
 हिवि ५९३ दिवि ५९४ धिवि ५९५ जिवि प्रीणनार्थाः । ५९६ रिवि ५९७ रवि ५९८ धवि
 गत्यर्थाः । ५९९ क्विव हिंसाकरणयोश्च । ६०० मव बन्धने । ६०१ अव रक्षणगतिकान्ति-
 प्रीतिरूप्यवगमप्रवेशश्रवणस्वाभ्यर्थयाचनक्रियेच्छादीप्यवास्यालिङ्गनहिंसादानभागवृद्धिषु ॥
 मव्यादय उदात्ता उदात्तेतः परस्मैभाषाः । जिस्त्वनुदात्तः ॥ ६०२ धावु गतिशुद्ध्योः ।
 उदात्तः स्वरितेदुभयतोभाषः ॥ ६०३ धुक्ष ६०४ धिक्ष संदीपनक्लेशनजीवनेषु । ६०५
 वृक्ष वरणे । ६०६ शिक्ष त्रिद्योपादाने । ६०७ भिक्ष भिक्षायामलाभे लाभे च । ६०८ क्लेश
 अव्यक्तायां वाचि ॥ बाधने इति दुर्गाः ॥ ६०९ दक्ष वृद्धौ शीघ्रायै च । ६१० दीक्ष मौढ्ये-
 ज्योपनयननियमव्रतादेशेषु । ६११ ईक्ष दर्शने । ६१२ ईष गतिहिंसादर्शनेषु । ६१३ भाष
 व्यक्तायां वाचि । ६१४ वर्ष स्नेहने । ६१५ गेषू अन्विच्छायाम् ॥ ग्लेष इत्येके ॥ ६१६

पेषु प्रयत्ने । ६१७ जेषु ६१८ णेषु ६१९ एषु ६२० प्रेषु गतौ । ६२१ रेषु ६२२ हेषु ६२३
 हेषु अव्यक्ते शब्दे । ६२४ कासु शब्दकुत्सायाम् । ६२५ भासुदीप्तौ ६२६ णासु ६२७
 रासु शब्दे । ६२८ णस कौटिल्ये । ६२९ भ्यस भये । ६३० आङः शसि इच्छायाम् ।
 ६३१ ग्रसु ६३२ ग्लसु अदने । ६३३ ईह चेष्टायाम् । ६३४ वहि ६३५ महि वृद्धौ । ६३६
 अहि गतौ । ६३७ गर्ह ६३८ गल्ह कुत्सायाम् । ६३९ बर्ह ६४० बल्ह प्राधान्ये । ६४१
 बर्ह ६४२ बल्ह परिभाषणहिंसाच्छादनेषु । ६४३ स्निह गतौ । ६४४ वेह ६४५ जेह ६४६
 बाह्व प्रयत्ने ॥ जेह गतावपि ॥ ६४७ दाह्व निद्राक्षये ॥ निक्षेपे इत्येके ॥ ६४८ काश्ट
 दीप्तौ । ६४९ ऊह वितर्के । ६५० गाहू विलोडने । ६५१ गृहू ग्रहणे । ६५२ ग्लह च ।
 ६५३ घुषि कान्तिकरणे ॥ घष इति केचित् ॥ धुक्षादय उदात्ता अनुदात्ते आत्मने-
 भाषाः ॥ ६५४ घुषिर् अविशब्दने । ६५५ अक्ष व्याप्तौ । ६५६ तक्ष ६५७ त्वक्ष तनूकरणे ।
 ६५८ उक्ष सेचने । ६५९ रक्ष पालने । ६६० गिक्ष चुम्बने । ६६१ तृक्ष ६६२ स्तृक्ष
 ६६३ णक्ष गतौ । ६६४ वक्ष रोषे ॥ संघाते इत्येके ॥ ६६५ मृक्ष संघाते ॥ भ्रक्ष इत्येके ॥
 ६६६ तक्ष त्वचने । ६६७ सूर्य आदरे । ६६८ काक्षि ६६९ वाक्षि ६७० माक्षि काङ्क्षा-
 याम् । ६७१ द्राक्षि ६७२ प्राक्षि ६७३ ध्वाक्षि धोरवासिते च । ६७४ चूष पाने । ६७५
 तूष तुष्टौ । ६७६ पूष वृद्धौ । ६७७ मूष स्तेये । ६७८ लूष ६७९ रूष भूषायाम् । ६८०
 शूष प्रसवे । ६८१ यूष हिंसायाम् । ६८२ जूष च । ६८३ भूष अलंकारे । ६८४ ऊष
 रुजायाम् । ६८५ इष उज्ज्वले । ६८६ कष ६८७ खष ६८८ शिष ६८९ जष ६९० क्षष
 ६९१ शष ६९२ वष ६९३ मष ६९४ रष ६९५ रिष हिंसार्थाः । ६९६ भष भर्त्सने ।
 ६९७ उष दाहे । ६९८ जिषु ६९९ विषु ७०० मिषु सेचने । ७०१ पुष पुष्टौ ७०२
 श्रिषु ७०३ श्लिषु ७०४ प्रुषु ७०५ सुषु दाहे । ७०६ पृषु ७०७ वृषु ७०८ मृषु सेचने ॥
 मृषु सहने च ॥ इतरौ हिंसासंक्लेशमयोश्च ॥ ७०९ घृषु संघर्षे । ७१० हृषु अलीके । ७११
 तुस ७१२ हस ७१३ हस ७१४ रस शब्दे । ७१५ लस श्लेषणक्रीडनयोः । ७१६ घल्ल
 अदने । ७१७ जर्ज ७१८ चर्च ७१९ झर्झ परिभाषणहिंसातर्जनेषु । ७२० पिस्र
 ७२१ पेस्र गतौ । ७२२ हसे हसने । ७२३ णिश समाधौ । ७२४ मिश ७२५ मश
 शब्दे रोषकृते च । ७२६ शव गतौ । ७२७ शश सुतगतौ । ७२८ शसु हिंसायाम् ।
 ७२९ शंसु स्तुतौ ॥ दुर्गतावित्येके ॥ ७३० चंह परिकल्कने । ७३१ मह पूजायाम् ।
 ७३२ रह त्यागे । ७३३ रहि गतौ । ७३४ दह ७३५ दहि ७३६ बृह ७३७ बृहि वृद्धौ ॥
 बृहि शब्दे च । बृहिर् इत्येके ॥ ७३८ तुहिर् ७३९ दुहिर् ७४० उहिर् अर्दने । ७४१

अर्ह पूजयाम् ॥ घुषिरादय उदात्ता उदात्तेतः परस्मैभाषाः । घसिस्त्वनुदात्तः ॥
 ७४२ द्युत दीप्तौ । ७४३ श्विता वर्णे । ६४४ जिमिदा स्नेहने । ७४५ जिष्विदा स्नेहन-
 मोचनयोः ॥ मोहनयोरित्येके । जिष्विदा चेत्येके ॥ ७४६ रुच दीप्तावभिप्रोतौ च । ७४७
 घुट परिवर्तने । ७४८ रुट ७४९ लुट ७५० लुठ प्रतिघाते । ७५१ शुभ दीप्तौ । ७५२
 शुभ संचलने । ७५३ णभ ७५४ तुभ हिंसायाम् ॥ आद्योऽभावेऽपि ॥ ७५५ खंसु ७५६
 ध्वंसु ७५७ भ्रंसु अवखंसने ॥ ध्वंसु गतौ च । भ्रंशु इत्यपि केचित् ॥ ७५८ खम्सु
 विश्वासे । ७५९ वृत्तु वर्तने । ७६० वृधु वृद्धौ । ७६१ शृधु शब्दकुत्सायाम् । ७६२
 स्यन्दू प्रखवणे । ७६३ कृपू सामर्थ्ये ॥ युतादय उदात्ता अनुदात्तेत आत्मनेभाषाः ।
 वृत् ॥ ७६४ घट चेष्टायाम् । ७६५ व्यथ भयसंचलनयोः । ७६६ प्रथ प्रख्याने । ७६७
 प्रस विस्तारे । ७६८ म्रद मर्दने । ७६९ स्खद स्खदने । ७७० क्षजि गतिदानयोः ।
 ७७१ दक्ष गतिहिंसनयोः । ७७२ कृप कृपायां गतौ च । ७७३ कदि ७७४ क्रदि ७७५
 क्कदि वैकल्ये । वैकल्ये इत्येके । त्रयोऽप्यनिदित इति नन्दी । इदित इति स्वामी । कदि-
 कदी इदितौ । क्रदक्कदाविति चानिदितौ इति मैत्रेयः ॥ ७७६ जित्वरा संभ्रमे ॥ घटादयः
 षितः । उदात्ता अनुदात्तेत आत्मनेभाषाः ॥ ७७७ ज्वर रोगे । ७७८ गड सेचने ।
 ७७९ हेड वेष्टने । ७८० वट ७८१ भट परिभाषणे । ७८२ नट नृत्तौ ॥ गतावित्यन्ये ॥
 ७८३ ष्टक प्रतिघाते । ७८४ चक तृप्तौ । ७८५ कखे हसने । ७८६ रगे शङ्कायाम् ।
 ७८७ लगे सङ्गे । ७८८ हगे ७८९ हगे ७९० षगे ७९१ षगे संवरणे । ७९२ कगे नो-
 च्यते । ७९३ अक ७९४ अग कुटिलायां गतौ । ७९५ कण ७९५ रण गतौ । ७९७ चण
 ७९८ शण ७९९ अण दाने च ॥ शण गतावित्यन्ये ॥ ८०० अथ ८०१ श्लथ ८०२ कथ
 ८०३ क्लथ हिंसार्थाः । ८०४ वन च । ८०५ वनु च नोच्यते । ८०६ ज्वल दीप्तौ । ८०७
 हल ८०८ हल चलने । ८०९ स्मृ आध्याने । ८१० दृ मये । ८११ नृ नये ८१२ आ
 पाके । मारणतोषणनिशामनेषु ७१३ शा । कम्पने ८१४ चलिः । ८१५ छदिर् उर्जने ।
 जिहोन्मथने ८१६ लडिः । ८१७ मदी हर्षग्लेपनयोः । ८१८ ध्वन शब्दे । ८१९ दलि
 ८२० बलि ८२१ खलि ८२२ रणि ८२३ ध्वनि ८२४ त्रपि ८२५ क्षपयश्चेति भोजः ।
 ८२६ स्वन अवतंसने ॥ घटादयो मितः ॥ ८२७ जनी ८२८ जूष् ८२९ कसु ८३०
 रज्जो ८३१ ऽमन्ताश्च । ८३२ ज्वल ८३३ हल ८३४ हल ८३५ नमामनुपसर्गाद्वा । ८३६
 गला ८३७ खा ८३८ वनु ८३९ वमां च । न ८४० कमि ८४१ अमि ८४२ चमाम् ।
 ८४३ शमोऽदर्शने । ८४४ यमोपरिवेषणे । ८४५ खदिर् अवपरिस्म्यां च । ८४६ फण

गतौ ॥ घटादयः फणान्ता मितः । वृत् । ज्वरादय उदात्ता उदात्तेतः परस्मै-
भाषाः ॥ ८४७ राज् दीप्तौ ॥ उदात्तः स्वरितेदुभयतोभाषः ॥ ८४८ दुभ्राज् ८४९
दुभ्राश्च ८५० दुष्माल् दीप्तौ ॥ उदात्ता अनुदात्तेत आत्मनेभाषाः ॥ ८५१ स्यसु
८५२ स्वन ८५३ ध्वन शब्दे । ८५४ षम ८५५ षम अवैकल्ये ॥ वृत् ॥ ८५६ ज्वल
दीप्तौ । ८५७ चल कम्पने । ८५८ जल घातने । ८५९ टल ८६० टल वैक्लव्ये । ८६१
ष्ठल स्थाने । ४६२ हल विलेखने । ८६३ णल गन्धे ॥ बन्धने इत्येके ॥ ८६४ पल गतौ ।
८६५ बल प्राणने धान्यावरोधने च । ८६६ पुल महत्त्वे । ८६७ कुल संस्त्याने बन्धुषु च ।
८६८ शल ८६९ हुल ८७० पल्लु गतौ । ८७१ क्ये निष्पाके । ८७२ क्ये गतौ । ८७३
मथे विलोडने । ८७४ दुवम उद्विगणे । ८७५ भ्रमु चलने । ८७६ क्षर संचलने ॥ स्यमा-
मादय उदात्ता उदात्तेतः परस्मैभाषाः ॥ ८७७ षह मर्षणे ॥ उदात्तोऽनुदात्तेदात्मने-
भाषः ॥ ८७८ रमु क्रीडायाम् ॥ अनुदात्त उदात्तेदात्मनेभाषः ॥ ८७९ षद्लृ विश-
रणगत्यवसादनेषु । ८८० शद्लृ शांतने । ८८१ क्रुश आह्वाने रोदने च ॥ षदादयस्त्रयो-
ऽनुदात्ता उदात्तेतः परस्मैभाषाः ॥ ८८२ कुच संघर्चनकौटिल्यप्रतिष्ठमविलेखनेषु । ८८३
बुध अवगमने । ८८४ रुह बीजजन्मनि प्रादुर्भावे च । ८८५ कस गतौ ॥ वृत् । कुचादय
उदात्ता उदात्तेतः परस्मैभाषाः । रुहिस्त्वनुदात्तः ॥ ८८६ हिक्क अव्यक्ते शब्दे ।
८८७ अञ्चु गतौ याचने च ॥ अञ्चु इत्येके । अचि इत्यपरे ॥ ८८८ दुयाच् याञ्जा-
याम् । ८८९ रेट् परिभाषणे । ८९० चते ८९१ चदे याचने । ८९२ प्रोथ् पर्याप्तौ ।
८९३ मिह् ८९४ मेह् मेघाहिसनयोः । थान्ताविमाविति स्वामी । धान्ताविति न्यासः ॥
८९५ मेधृ संगमे च । ८९६ णिह् ८९७ णेह कुत्सासंनिकर्षणयोः । ८९८ श्रथु ८९९
श्रथु उन्दने । ९०० बुधिर् बोधने । ९०१ उबुन्दिर निशामने । ९०२ वेणु गतिज्ञानचि-
न्तानिश्चामनवादित्रग्रहणेषु ॥ नान्तोऽप्ययम् ॥ ९०३ खनु अवंदारणे । ९०४ चीन् आदां-
नसंवरणयोः । ९०५ चाय् पूजानिश्चामनयोः । ९०६ व्यय गतौ । ९०७ दाश्च दाने ।
९०८ मेष्ठ भये ॥ गतावित्येके ॥ ९०९ भ्रेष्ठ ९१० भ्लेष्ठ गतौ । ९११ अंस गतिदीप्त्या-
दानेषु ॥ अष इत्येके ॥ ९१२ स्पश बाधनस्पर्शनयोः । ९१३ लष कान्तौ । ९१४ चष
भक्षणे । ९१५ ल्ष हिंसायाम् । ९१६ क्षष आदानसंवरणयोः । ९१७ भ्रक्ष ९१८ भ्लक्ष
भेदने । ९१९ दास् दाने । ९२० माह् माने । ९२१ गुह् संवरणे ॥ हिक्कादय उदा-
त्ताः स्वरितेत उभयतोभाषाः ॥ ९२२ श्रिज् सेवायाम् ॥ उदात्त उभयतोभाषः ।
९२३ भृज् भरणे ९२४ हृज् हरणे । ९२५ धृज् धारणे । ९२६ णीज् प्रापणे ॥

मृचादयश्चत्वारोऽनुदात्ता उभयतोभाषाः ॥ ९२७ घेत् पाने । ९२८ ग्लै ९२९ ग्लै
 हर्षक्षये । ९३० छै न्यकरणे । ९३१ द्रै स्वप्ने । ९३२ द्रै तृत्तौ । ९३३ ध्यै चिन्तायाम् ।
 ९३४ रै शब्दे । ९३५ स्यै ९३६ ध्यै शब्दसंघातयोः । ९३७ खै खदने । ९३८
 क्षै ९३९ जै ९४० वै क्षये । ९४१ कै ९४२ गै शब्दे । ९४३ शौ ९४४ श्रै पाके । ९४५
 पै ९४६ ओवै शोषणे । ९४७ छै वेष्टने । ९४८ णै वेष्टने ॥ शोभायां चेत्येके ॥ ९४९
 दैप् शोषने । ९५० पा पाने । ९५१ घ्रा गन्धोपादाने । ९५२ ध्मा शब्दाग्निसंयोगयोः ।
 ९५३ ष्टा गतिनिवृत्तौ । ९५४ भ्रा अभ्यासे । ९५५ दाण् दाने । ९५६ ह्रु कौटिल्ये । ९५७
 स्त्वं शब्दोपतापयोः । ९५८ स्मृ चिन्तायाम् । ९५९ ह्रु संवरणे । ९६० सु गतौ । ९६१
 ऋ गतिप्रापणयोः । ९६२ ण् ९६३ वृ सेचने । ९६४ ध्व हूर्च्छने । ९६५ सु गतौ । ९६६
 शु प्रसवैश्वर्ययोः । ९६७ श्रु श्रवणे । ९६८ भ्रु स्थैर्ये । ९६९ दु ९७० दु गतौ । ९७१ जि
 ९७२ जि अभिमवे ॥ धयत्यादयोऽनुदात्ताः परस्मैभाषाः ॥ ९७३ भिङ् ईषद्वसने ।
 ९७४ गुङ् अव्यक्ते शब्दे । ९७५ गाङ् गतौ । ९७६ कुङ् ९७७ घुङ् ९७८ उङ् ९७९
 ङुङ् शब्दे ॥ उङ् कुङ् खुङ् गुङ् घुङ् ङुङ् इत्यन्ये ॥ ९८० च्युङ् ९८१ ज्युङ् ९८२
 भ्रुङ् ९८३ प्लुङ् गतौ ॥ क्लुङ् इत्येके ॥ ९८४ रुङ् गतिरेषणयोः । ९८५ धृङ् अवध्वंसने ।
 ९८६ मेङ् प्रणिदाने । ९८७ देङ् रक्षणे । ९८८ रयैङ् गतौ । ९८९ प्यैङ् वद्धौ । ९९०
 त्रैङ् पालने ॥ भिङादयोऽनुदात्ता आत्मनेभाषाः ॥ ९९१ पूङ् पवने । ९९२ मूङ्
 चन्धने । ९९३ डीङ् विहायसा गतौ ॥ पूडादयश्च उदात्ता आत्मनेभाषाः ॥ ९९४
 तृ भ्रवनतरणयोः ॥ उदात्तः परस्मैभाषः ॥ ९९५ गुप गोपने । ९९६ तिज निशाने ।
 ९९७ मान पूजायाम् । ९९८ वध बन्धने ॥ गुपादयश्चत्वार उदात्ता अनुदात्तेत आ-
 त्मनेभाषाः ॥ ९९९ रभ रामस्ये । १००० डुलभष् प्राप्तौ । १००१ ध्वञ्ज परिष्वङ्गे ।
 १००२ हृद पुरीषोत्सर्गे ॥ रभादयश्चत्वार उदात्ता अनुदात्तेत आत्मनेभाषाः ॥ १००३
 जिष्विदा अव्यक्ते शब्दे ॥ उदात्त उदात्तत् परस्मैभाषः ॥ १००४ स्कन्दिर् गतिशोष-
 णयोः । १००५ यम मैथुने । १००६ णम प्रहृत्वे शब्दे च । १००७ गम्लु १००८ सुप्लु
 गतौ । १००९ यम उपरमे । १०१० तप संतापे । १०११ त्यज हानौ । १०१२ षञ्ज
 सङ्गे । १०१३ दृशिर् प्रेक्षणे । १०१४ दंश दर्शने । १०१५ कृष विलेखने । १०१६ दह
 भस्मीकरणे । १०१७ मिह सेचने ॥ स्कन्दादयोऽनुदात्ता उदात्तेतः परस्मैभाषाः ॥
 १०१८ कित निवासे रोगापनयने च ॥ उदात्तेत् परस्मैभाषः ॥ १०१९ दान खण्डने ।
 १०२० शान तेजने ॥ उदात्तौ स्वरितेतावुभयतोभाषौ ॥ १०२१ डुपचष्पाके । १०२२

वच समवाये । १०२३ भज सेवायाम् । १०२४ रञ्ज रागे । १०२५ शप आक्रोशे । १०२६ ॥ त्विष दीप्तौ । १०२७ यज देवपूजासंगतिकरणदानेषु । १०२८ डुवप् वीजसंताने छेदनेऽपि । १०२९ बह प्रापणे ॥ पचादयोऽनुदात्ताः स्वरिते उभयतोभाषाः षचिस्तूदात्ताः ॥ १०३० वस निवासे ॥ अनुदात्त उदात्तेत् परस्मैभाषः ॥ १०३१ वेज् तन्तुसंताने । १०३२ व्येज् संवरणे । १०३३ ह्वेज् स्पर्धायां शब्दे च ॥ वेच्चादयस्त्रयोऽनुदात्ता उभयतोभाषाः ॥ १०३४ वद व्यक्तायां वाचि । १०३५ दुओश्च गतिवृद्धयोः ॥ वृत् । अयं वदतिश्चोदात्तौ परस्मैभाषौ ॥ इति शब्दिकरणा भ्वादयः ॥ १ ॥

१ अद भक्षणे । २ हन हिंसागत्योः ॥ अनुदात्तावुदात्तेतौ परस्मैपदिनौ ॥ ३ द्विष अप्रीतौ । ४ दुह प्रपूरणे । ५ दिह उपचये । ६ लिह आस्वादने ॥ द्विषादयोऽनुदात्ताः स्वरिते उभयतोभाषाः ॥ ७ चक्षिङ् व्यक्तायां वाचि । अयं दर्शनेऽपि ॥ अनुदात्तोऽनुदात्तेदात्मनेपदी ॥ ८ ईर गतौ कम्पने च । ९ ईड् स्तुतौ । १० ईश ऐश्वर्ये । ११ आस उपवेशने । १२ आङ् शासु इच्छायाम् । १३ वश आच्छादने । १४ कसि गतिशासनयोः ॥ कस इत्येके । कश इत्यपि ॥ १५ णिषि जुम्बने । १६ णिजि शुद्धौ । १७ शिजि अव्यक्ते शब्दे । १८ पिजि वर्णे ॥ संपर्चने इत्येके । उभयत्रेत्यन्ये । अवयवे इत्येके अव्यक्ते शब्दे इतीतरे । पृजि इत्येके ॥ १९ वृजी वर्जने ॥ वृजि इत्यन्ये ॥ २० पृजी संपर्चने ॥ ईरादय उदात्ता अनुदात्ते आत्मनेभाषाः ॥ २१ धूङ् प्राणिगर्भविमोचने । २२ शीञ् स्वप्ने ॥ उदात्तावात्मनेभाषौ ॥ २३ यु मिश्रणेऽमिश्रणे च । २४ रु शब्दे । २५ णु स्तुतौ । २६ दुक्षु शब्दे । २७ क्षु तेजने । २८ णु प्रक्षवणे ॥ युप्रभृतय उदात्ता उदात्तेतः परस्मैभाषाः ॥ २९ ऊर्णुञ् आच्छादने ॥ उदात्त उभयतोभाषः ॥ ३० द्यु अभिगमने । ३१ ध्रु प्रमवैश्वर्ययोः । ३२ कु शब्दे । ३३ ध्रुञ् स्तुतौ ॥ द्युप्रभृतयोऽनुदात्ताः परस्मैभाषाः ॥ स्तौतिस्तूभयतोभाषः ॥ ३४ ब्रूञ् व्यक्तायां वाचि ॥ उदात्त उभयतोभाषः ॥ ३५ हण् गतौ । ३६ इङ् अध्ययने । ३७ इक् स्मरणे । ३८ वी गतिव्याप्तिप्रजनकान्त्यमनखादनेषु । ३९ या प्रापणे । ४० वा गतिगन्धनयोः । ४१ भा दीप्तौ । ४२ णा शौचे । ४३ आ पाके । ४४ द्रा कुत्सायां गतौ । ४५ प्सा भक्षणे । ४६ पा रक्षणे । ४७ रा दाने । ४८ ला आदाने ॥ द्वावपि दाने इति चन्द्रः ॥ ४९ दाप् लवने । ५० ख्या प्रकथने । ५१ प्रा पूरणे । ५२ मा माने । ५३ वच परिभाषणे ॥ इण्प्रभृतयोऽनुदात्ताः परस्मैभाषाः । इङ् त्वात्मनेपदी ॥ ५४ विद ज्ञाने । ५५ अस भुवि । ५६ मृज् शुद्धौ । ५७ षदिर अश्रुविमोचने ॥ विदादय उदात्ता उदात्तेतः परस्मैभाषाः ॥ ५८ जिष्ण्वप्

शये । उदात्तः परस्मैभाषः ॥ ५९ श्वस प्राणने । ६० अन च । ६१ जक्ष भक्षहमनयोः ॥
 वृत् ॥ ६२ जाय निद्राक्षये । ६३ दरिद्रा दुर्गतौ । ६४ चकास दीप्तौ । ६५ शासु
 अनुशिष्टौ ॥ श्वसादय उदात्ता उदात्तेतः परस्मैभाषाः ॥ ६६ दीधीङ् दीप्तिदेवनयोः ।
 ६७ वेवीङ् वेतिना तुल्ये ॥ उदात्तावात्मनेभाषौ ॥ ६८ षस ६९ सस्ति स्वप्ने । ७०
 वश कान्तौ ॥ षसादय उदात्ता उदात्तेतः ॥ ७१ चर्करीतं च । ७२ हुङ् अपनयने ॥
 अनुदात्त आत्मनेभाषः ॥ इति लुग्विकरणा अदादयः ॥

१ हु दानादनयोः ॥ आदाने चेत्येके ॥ २ जिमी भये । ३ ह्री लज्जायाम् ॥ जुहो-
 त्यादयोऽनुदात्ताः परस्मैभाषाः ॥ ४ पृ पालनपूरणयोः ॥ पृ इत्येके ॥ उदात्तः परस्मै-
 भाषः ॥ ५ हुभृञ् धारणपोषणयोः ॥ अनुदात्त उभयतोभाषः ॥ ६ माङ् माने शब्दे
 च । ७ ओहाङ् गतौ ॥ अनुदात्तावात्मनेपदिनौ ॥ ८ ओहाक् त्यागे ॥ अनुदात्तः
 परस्मैपदी ॥ ९ डुदाञ् दाने । १० डुघाञ् धारणपोषणयोः ॥ दाने इत्यप्येके ॥ अनु-
 दात्तावुभयतोभाषौ ॥ ११ णिजिर् शौचपोषणयोः । १२ विजिर् पृथग्भावे । १३ विष्लु
 व्याप्तौ ॥ णिजिरादयोऽनुदात्ताः स्वरिते त उभयतोभाषाः ॥ १४ घृ क्षरणदीप्त्योः ।
 १५ ह प्रसह्यकरणे । १६ ऋ १७ स्र गतौ ॥ घृप्रभृतयोऽनुदात्ताः परस्मैभाषाः ॥ १८
 भस भर्त्सनदीप्त्योः ॥ उदात्त उदात्तेत् परस्मैपदी ॥ १९ कि ज्ञाने ॥ अनुदात्तः पर-
 स्मैपदी ॥ २० तुर त्वरणे । २१ षिष शब्दे । २२ धन धान्ये । २३ जन जनने ॥ तुरा-
 दय उदात्ता उदात्तेतः परस्मैभाषाः ॥ २४ गा स्तुतौ ॥ अनुदात्तः परस्मैभाषः ।
 घृप्रभृतय एकादशच्छन्दसि । इयति । भाषायामपि ॥ इति श्लुविकरणा जुहोत्यादयः ॥

१ दिवु क्रीडाविजिगीषाव्यवहारद्युतिस्तुतिमोदमदस्वप्नकान्तिगतिषु । २ बिबु तन्तुसं-
 ताने । ३ खिवु गतिशोषणयोः । ४ छिवु निरसने । ५ ण्सु अदने ॥ आदाने इत्येके ।
 अदर्शने इत्यपरे ॥ ६ ण्सु निरसने । ७ ऋसु हरणदीप्त्योः । ८ व्युष दाहे । ९ प्लुष च ।
 १० नृती गात्रविक्षेपे । ११ त्री उद्वेगे । १२ कुय पूतीभावे । १३ पुय हिसायाम् । १४
 गुघं परिवेष्टने । १५ क्षिप प्रेरणे । १६ पुष्य विकसने । १७ तिम १८ छिम १९ छीम
 आर्द्रीभावे । २० व्रीड चोदने लज्जायां च । २१ इष गतौ । २२ षह २३ षुह चक्यर्थे ।
 २४ जृष् क्षृष् २५ वयोहानौ ॥ दिवादय उदात्ता उदात्तेतः परस्मैभाषाः । क्षिपि-
 स्त्वनुदात्तः । २६ पूङ् प्राणिप्रसवे । २७ दूङ् परितापे ॥ उदात्तावात्मनेभाषौ ॥ २८
 दीङ् क्षये । २९ डीङ् विहायसा गतौ । ३० धीङ् आधारे । ३१ मीङ् हिसायाम् । ३२
 रीङ् श्रवणे । ३३ लीङ् श्लेषणे । ३४ व्रीङ् वृणोत्यर्थे ॥ वृत् ॥ स्वादय ओदितः ॥ ३५

पीङ् पाने । ३६ माङ् माने । ३७ ईङ् गतौ । ३८ प्रीङ् प्रीतौ । दीङादय आत्मनेप-
दिनोऽनुदात्ताः । डीङ् त्हात्तः ॥ ३९ शो तनूकरणे । ४० छो छेदने । ४१ षो अन्त-
कर्मणि । ४२ दो अवखण्डने ॥ इयतिप्रभृतयोऽनुदात्ताः परस्मैभाषाः ॥ ४३ जनी
प्रादुर्भावे । ४४ दीपी दीप्तौ । ४५ पूरी आप्यायने । ४६ तूरी गतित्वरणहिसनयोः । ४७
धूरी ४८ गूरी हिंसागत्योः । ४९ घूरी ५० जूरी हिंसावयोहान्योः । ५१ शूरी हिंसास्तम्भ-
नयोः । ५२ चूरी दाहे । ५३ तप ऐश्वर्ये वा । ५४ वृत्त वरणे । ५५ क्लिश्न उपतापे ।
५६ काश्च दीप्तौ । ५७ वाश्च शब्दे ॥ जन्यादय उदात्ता अनुदात्तेत आत्मनेभाषाः ।
तपिस्त्वनुदात्तः ॥ ५८ मृष तितिक्षायाम् । ५९ ई शुचिर् पूतीभावे ॥ उदात्तौ स्वरिते-
तानुभयतोभाषौ ॥ ६० णह वन्धने । ६१ रञ्ज रागे । ६२ शप आक्रोशे ॥ णहादयस्त्र-
योऽनुदात्ताः स्वरितेत उभयतोभाषाः ॥ ६३ पद गतौ । ६४ खिद दैन्ये । ६५ विद
सत्तायाम् । ६६ बुध अवगमने । ६७ युध संप्रहारे । ६८ अनोरुध कामे । ६९ अण प्राणने ॥
अन इत्येके ॥ ७० मन ज्ञाने । ७१ युज समाधौ । ७२ सृज विसर्गे । ७३ लिश अल्पी-
भावे ॥ पदादयोऽनुदात्ता अनुदात्तेत आत्मनेभाषाः ॥ ७४ राधोऽकर्मकादृद्धावेव ।
७५ व्यध ताडने । ७६ पुष पुष्टौ । ७७ शुष शोषणे । ७८ तुष प्रीतौ । ७९ दुष वैकृत्ये ।
८० श्लिष आलिङ्गने । ८१ शक विभाषितो मर्षणे । ८२ ध्विदा गात्रप्रक्षरणे । ८३ क्रुध
क्रोधे । ८४ क्षुध बुभुक्षायाम् । ८५ शुध शौचे । ८६ धिषु संराद्धौ ॥ राधादयोऽनुदात्ता
उदात्तेतः परस्मैभाषाः ॥ ८७ रध हिंसासंराध्योः । ८८ णश अदर्शने । ८९ तृप प्रीणने ।
९० दृप हर्षमोहनयोः । ९१ द्रुह जिघांसायाम् । ९२ मुह वैचित्ये । ९३ णुह उद्गिरणे ।
९४ णिह प्रीतौ ॥ वृत् । रधादय उदात्ता उदात्तेतः परस्मैभाषाः ॥ ९५ शमु उपशमे ।
९६ तमु काङ्क्षायाम् । ९७ दमु उपशमे । ९८ अमु तपसि खेदे च । ९९ अमु अनवस्थाने ।
१०० क्षमु सहने । १०१ क्लमु ग्लनौ । १०२ मदी हर्षे ॥ वृत् ॥ १०३ असु क्षेपणे ।
१०४ यसु प्रयत्ने । १०५ जसु मोक्षणे । १०६ तसु उपशये । १०७ दसु च । १०८ वसु
स्तम्भे । १०९ व्युष विभागे ॥ व्युस इत्यन्ये ॥ युस इत्यपरे ॥ ११० झुष दाहे । १११
बिस प्रेरणे । ११२ कुस संश्लेषणे । ११३ वुस उत्सर्गे । ११४ मुस खण्डने । ११५ मसी
परिणामे ॥ समी इत्येके ॥ ११६ लुठ विलोडने । ११७ उच समवाये । ११८ भ्रशु ११९
भ्रंशु अधःपतने । १२० वृश वरणे । १२१ कृश तनूकरणे । १२२ जितृषा पिपासायाम् ।
१२३ दृष तुष्टौ । १२४ रुष १२५ रिष हिंसायाम् । १२६ डिप क्षेपे । १२७ कुप क्रोधे । १२८
गुग व्याकुलत्वे । १२९ युपु १३० रुपु १३१ लुपु विमोहने । १३२ लुभ गार्ह्ये । १३३ क्षुभ
संचलने । १३४ णभ १३५ तुभ हिंसायाम् ॥ क्षुभिनमितुभयो द्युतादौ क्रयादौ च पठ्यन्ते ॥
१३६ क्रिह आर्त्तभावे । १३७ निमिषा मोहनयोः । १३८ जिमिषा मोहनमोचनयोः । १३९ ऋधु

वृद्धौ । १४० गृध्र अभिकाङ्क्षायाम् ॥ वृत् । असुप्रभृतय उदात्ता उदात्तेतः परस्मैभाषाः ॥

इति श्यन्विकरणा दिवादयः ॥ ४ ॥

१ भुञ् अभिषवे । २ भिञ् बन्धने । ३ शिञ् निशाने । ४ डुमिञ् प्रक्षेपणे । ५ चिञ् चयने । ६ स्तृञ् आच्छादने । ७ कृञ् हिंसायाम् । ८ वृञ् वरणे । ९ धुञ् कम्पने ॥ धूञ् इत्येके ॥ स्वादयोऽनुदात्ता उभयतोभाषाः । वृञ् उदात्तः ॥ १० ढुडु उपतापे । ११ हि गतौ वृद्धौ च । १२ पृ प्रीतौ । १३ स्पृ प्रीतिपालनयोः ॥ प्रीतिचलनयोरित्यन्ये । स्मृ इत्येके ॥ १४ आप्लु व्याप्तौ । १५ शक्लु शक्तौ । १६ राघ १७ साघ संसिद्धौ । दुनोतिप्रभृतयोऽनुदात्ताः परस्मैभाषाः ॥ १८ अशू व्याप्तौ संघाते च । १९ छिघ आस्कन्दने ॥ अशिस्तिघी उदात्तावनुदात्तेतावात्मनेभाषौ ॥ २० तिक २१ तिग गतौ च । २२ षघ हिंसायाम् । २३ जिघृषा प्रागल्भ्ये । २४ दंभु दम्भने । २५ ऋधु वृद्धौ । २६ तृप प्रीणने इत्येके ॥ छन्दसि ॥ २७ अह व्याप्तौ ॥ २८ दघ घातने पालने च । २९ चमु मक्षणे । ३० रि ३१ श्वि ३२ चिरि ३३ जिरि ३४ दाश ३५ द हिंसायाम् ॥ क्षिद् भाषायाम् इत्येके । ऋक्षीत्यजादिरेके । रेफवानित्यन्ये ॥ वृत् । तिकादय उदात्ता उदात्तेतः परस्मैभाषाः ॥ इति श्यन्विकरणाः स्वादयः ॥ ५ ॥

१ तुद व्यथने । २ गुद प्रेरणे । ३ दिश अतिसर्जने । ४ भ्रस्ज पाके । ५ क्षिप प्रेरणे । ६ कृष विलेखने ॥ तुदादयोऽनुदात्ताः स्वरितेत उभयतोभाषाः ॥ ७ ऋषी गतौ ॥ उदात्त उदात्तेत्परस्मैपदी ॥ ८ जुषी प्रीतिसेवनयोः । ९ ओविजी भयचलनयोः । १० ओलजि ११ ओलरुजी ब्रीडायाम् ॥ जुषादय उदात्ता अनुदात्तेत आत्मनेभाषाः ॥ १२ ओव्रश्चू छेदने । १३ व्यच व्याजीकरणे । १४ उछि उच्छे । १५ उच्छी विवासे । १६ ऋच्छ गतीन्द्रियप्रलयमूर्तिभावेषु । १७ मिच्छ उत्क्लेशे । १८ जर्ज १९ चर्च २० शर्ज परिभाषणमर्त्तनयोः । २१ त्वच संवरणे । २२ ऋच स्तुतौ । २३ उब्ज आर्जवे । २४ उब्ज उत्सर्गे । २५ लुभ विमोहने । २६ रिफ कथनयुद्धनिन्दाहिंसादानेषु ॥ रिह इत्येके ॥ २७ तृप २८ तृप्फ तृती ॥ द्रावपि फान्तावित्येके ॥ २९ तुप ३० तुम्प ३१ तृफ तुम्फ हिंसायाम् । ३२ दृप ३३ दृम्फ उत्क्लेशे ॥ प्रथमोऽपि द्वितीयान्त इत्येके ॥ ३४ ऋफ ३५ ऋम्फ हिंसायाम् । ३६ गुफ ३७ गुम्फ ग्रन्थे । ३८ उभ ३९ उम्भ पूरणे । ४० शुभ ४१ शुम्भ शोभार्थे । ४२ हभी ग्रन्थे । ४३ चृती हिंसाग्रन्थनयोः । ४४ विघ विधाने । ४५ जुड गतौ ॥ जुन इत्येके । ४६ मृड सुखने । ४७ पृड च । ४८ पृण प्रीणने । ४९ वृण च । ५० मृण हिंसायाम् । ५१ तुण कौटिल्ये । ५२ पुण कर्मणि शुभे । ५३ मुण प्रतिज्ञाने । ५४ कुण शब्दोपकरणयोः । ५५ शुन गतौ । ५६ दृण हिंसागतिकौटिल्येषु । ५७ वृण ५८ वर्ण भ्रमणे । ५९ वृष मेघवर्षादौ । ६० वृष शब्दे । ६१ खर छेदने ।

६२ मुर संवेष्टने । ६३ क्षुर विलेखने । ६४ घुर भीमार्थशब्दयोः । ६५ पुर अग्रगमने ।
 ६६ बृहू उद्यमने ॥ बृहू इत्यन्ये ॥ ६७ तृहू ६८ स्तृहू ६९ तृन्हू हिंसार्थाः । ७० इषु
 इच्छायाम् । ७१ मिष स्पर्धायाम् । ७२ किल श्वेत्यक्रीडनयोः । ७३ तिल ह्येहे । ७४ चिल
 विलसने । ७५ चल विलसने । ७६ हल स्वप्नक्षेपणयोः । ७७ पिल संवरणे । ७८ विल
 भेदने । ७९ णिल गहने । ८० हिल भावकरणे । ८१ शिल ८२ षिल उच्छे । ८३ मिल
 श्लेषणे । ८४ लिल अक्षरविन्यासे । ८५ कुट कौटिल्ये । ८६ पुट संश्लेषणे । ८७ कुच
 संकोचने । ८८ गुज शब्दे । ८९ गुड रक्षायाम् । ९० डिप क्षेपे । ९१ क्षुर छेदने । ९२ स्फुट
 विकसने । ९३ मुट आक्षेपमर्दनयोः । ९४ त्रुट छेदने । ९५ तुट कलहकर्मणि । ९६ चुट
 ९७ छुट छेदने । ९८ जुड बन्धने । ९९ कड मदे । १०० छुट संश्लेषणे । १०१ कृड
 १०२ कुड बाल्ये । १०३ पुड उत्सर्गे । १०४ घुट प्रतिघाते । १०५ तुड तोडने । १०६
 थुड १०७ स्थुड संवरणे । खुड छुड इत्येके ॥ १०८ स्फुर १०९ फुल संचलने ॥ स्फुर
 स्फुरणे स्फुल संचलने इत्येके । स्फर इत्यन्ये ॥ ११० स्फुड १११ चुड ११२ ब्रुड संव-
 रणे ॥ ११३ कृड ११४ भृड निमज्जने इत्येके ॥ ब्रश्चादय उदात्ता उदात्तेतः परस्मै-
 भाषाः ॥ ११५ गुरी उद्यमने ॥ उदात्तोऽनुदात्तेदात्मनेपदी । ११६ णू स्तवने । ११७
 धू विधूनने ॥ उदात्तौ परस्मैभाषौ ॥ ११८ गु पुरीषोत्सर्गे । ११९ ध्रु गतिस्थैर्ययोः ॥
 ध्रुव इत्येके ॥ अनुदात्तौ परस्मैपदिनौ ॥ १२० कुङ् शब्दे ॥ उदात्त आत्मनेपदी ॥
 दीर्घान्त इति कैयटादयः । ह्रस्वान्त इति न्यासः ॥ वृत् ॥ १२१ पृङ् व्यायामे । १२२
 मृङ् प्राणत्यागे ॥ अनुदात्तावात्मनेभाषौ ॥ १२३ रि १२४ पि गतौ । १२५ धि धारणे ।
 १२६ क्षि निवासगत्योः ॥ रियत्यादयोऽनुदात्ताः परस्मैभाषाः ॥ १२७ षू प्रेरणे ।
 १२८ कृ विक्षेपे । १२९ गु निगरणे ॥ उदात्ताः परस्मैभाषाः ॥ १३० ढङ् आदरे ।
 १३१ धृङ् अवस्थाने ॥ अनुदात्तावात्मनेभाषौ ॥ १३२ प्रञ्छ शीप्सायाम् ॥ वृत् ॥
 १३३ सृज विसर्गे । १३४ द्रुमस्रजो शुद्धौ । १३५ रजो भङ्गे । १३६ भुजो कौटिल्ये । १३७ छुप
 स्पर्शे । १३८ रुश १३९ रिश हिंसायाम् । १४० लिश गतौ । १४१ स्पृश संस्पर्शने ।
 १४२ विञ्छ गतौ । १४३ विश प्रवेशने । १४४ मृश आमर्शने । १४५ णुद प्रेरणे ।
 १४६ शदल शातने ॥ पृच्छत्यादयोऽनुदात्ता उदात्तेतः परस्मैभाषाः । विञ्छस्तू-
 दात्तः ॥ १४८ मिल संगमे ॥ उदात्तः स्वरितेदुभयतोभाषः ॥ १४९ मुञ्च मोक्षणे ।
 १५० छुप्त छेदने । १५१ विदल लामे । १५२ लिप उपदेहे । १५३ विच क्षरणे ॥
 मुचादयोऽनुदात्ताः स्वरितेत उभयतोभाषाः । विन्दतिस्तूदात्तः ॥ १५४ कृती छेदने ॥
 उदात्त उदात्तेत्परस्मैपदी ॥ १५५ खिद परिघाते ॥ अनुदात्त उदात्तेत्परस्मैपदी ॥
 १५६ पिश अवमने ॥ उदात्त उदात्तेत्परस्मैपदी ॥ इति धातुविभक्त्युदात्तः ॥ ६॥

१ रुधिर आवरणे । २ मिदिर् विदारणे । ३ छिदिर् द्वैधीकरणे । ४ रिचिर् विरेचने ।
 ५ विचिर् पृथग्भावे । ६ क्षुदिर् संपेषणे । ७ युजिर् योगे ॥ रुधादयोऽनुदात्ताः स्वरि-
 तेत उभयतोभाषाः ॥ ८ उच्छृदिर् दीप्तिदेवनयोः । ९ उतृदिर् हिंसानादरयोः ॥
 उदात्तौ स्वरितेतावुभयतोभाषौ ॥ १० कृती वेष्टने ॥ उदात्त उदात्तेपरस्मैपदी ॥
 ११ शिङ्घ्वी दीप्तौ ॥ उदात्तोऽनुदात्तेदात्मनेपदी ॥ १२ खिद दैन्ये । १३ विद विचा-
 रणे ॥ अनुदात्तावनुदात्तेतावात्मनेपदिनौ ॥ १४ शिष्ट्वि विशेषणे । १५ पिष्ट्वि संचू-
 र्णने । १६ मञ्जो आमर्दने । १७ भुज पालनाभ्यवहारयोः ॥ शिषादयोऽनुदात्ता उदात्तेतः
 परस्मैभाषाः ॥ १८ तृह १९ हिंसि हिंसायाम् । २० उन्दी क्लेदने । २१ अङ्गू व्यक्तिप्र-
 क्षणकान्तिगतिषु । २२ तङ्गू संकोचने । २३ ओविजी भयचलनयोः । २४ वृजी वर्जने ।
 २५ पृची संपर्के ॥ तृहादय उदात्ता उदात्तेतः परस्मैपदिनः ॥ वृत् ॥ इति रुधादयः ॥

१ तनु विस्तारे । २ षणु दाने । ३ क्षणु हिंसायाम् । ४ क्षिणु च । ५ ऋणु गतौ ।
 ६ तृणु अदने । ७ घृणु दीप्तौ ॥ तनादय उदात्ताः स्वरितेत उभयतोभाषाः ॥ ८ वनु
 याचने । ९ मनु अवबोधने ॥ उदात्तावनुदात्तेतावात्मनेभाषौ ॥ १० हुक्कृञ् करणे ॥
 अनुदात्त उभयतोभाषः ॥ इति उविकरणास्तनादयः ॥ ८ ॥

१ हुक्क्रीञ् द्रव्यविनिमये । २ ग्रीञ् तर्पणे कान्तौ च । ३ श्रीञ् पाके । ४ मीञ् हिंसा-
 याम् । ५ षिञ् बन्धने । ६ स्कुञ् आप्रवणे । ७ युञ् बन्धने ॥ क्रथादयोऽनुदात्ता उभ-
 यतोभाषाः ॥ ८ क्रूञ् शब्दे । ९ द्रूञ् हिंसायाम् । १० पूञ् पवने । ११ लूञ् छेदने ।
 १२ स्तूञ् आच्छादने । १३ कूञ् हिंसायाम् । १४ वूञ् वरणे । १५ धूञ् कम्पने । कनू-
 प्रभृतय उदात्ता उभयतोभाषाः ॥ १६ शू हिंसायाम् । १७ पू पालनपूरणयोः । १८ वू
 वरणे ॥ भरणे इत्येके ॥ १९ भू भर्त्सने । २० मू हिंसायाम् । २१ दू विदारणे । २२ जू
 वयोहानौ ॥ शू इत्येके । धू इत्यन्ये ॥ २३ नू नये । २४ कू हिंसायाम् । २५ ऋ गतौ ।
 २६ गू शब्दे ॥ शृणातिप्रभृतय उदात्ता उदात्तेतः परस्मैपदिनः ॥ २७ ज्या वयोहानौ ।
 २८ री गतिरेषणयोः । २९ ली श्लेषणे । ३० व्ली वरणे । ३१ ल्री गतौ ॥ वृत् ॥ ३२ व्री
 वरणे । ३३ श्री भये ॥ भरे इत्येके ॥ ३४ क्षीष् हिंसायाम् । ३५ शा अवबोधने । ३६
 बन्ध बन्धने ॥ ज्यादयोऽनुदात्ता उदात्तेतः परस्मैभाषाः ॥ ३७ वृह् संभक्तौ ॥ उदात्त
 आत्मनेपदी ॥ ३८ अन्थ विमोचनप्रतिहर्षयोः । ३९ मन्थ विलोडने । ४० अन्थ ४१ ग्रंथ
 संदर्भे । ४२ कुन्थ संश्लेषणे ॥ संक्लेशे इत्येके । कुथ इति दुर्गाः ॥ ४३ मृद क्षोदे । ४४
 मृड च ॥ अयं सुखेऽपि ॥ ४५ गुष रोषे । ४६ कुष निष्कर्षे । ४७ क्षुभ संचलने । ४८
 णम ४९ तुभ हिंसायाम् । ५० क्लिश् विवाधने । ५१ अश भोजने । ५२ उग्रस उच्छे ।
 ५३ इष आभीक्ष्ये । ५४ विष विप्रयोगे । ५५ मूष ५६ मूष तोहनसेवचप्रायोः । ५७ पुष

पुष्टौ । ५८ मुष स्तेये । ५९ खच भूतप्रादुर्भावे ॥ पान्तोऽयमित्येके ॥ ६० हिठ च ॥
श्रन्थादय उदात्ता उदात्तेतो विषिवर्ज परस्मैभाषाः ॥ ६१ ग्रह उपादाने । उदात्तः
स्वरितेदुभयतोभाषः ॥ इति आधिकरणाः क्रयादयः ॥९॥

१ चुर स्तेये । २ चिति स्मृत्याम् । ३ यत्रि संकोचे । ४ स्फुडि परिहासे ॥ स्फुटि
इत्यपि ॥ ५ लक्ष दर्शनाङ्कनयोः । ६ कुद्रि अनृतभाषणे । ७ लड उपसेवायाम् । ८ मिदि
स्नेहने । ९ ओलडि उत्क्षेपणे ॥ ओकारो धात्ववयव इत्येके । न इत्यपरे । उलडि इत्यन्ये ॥
१० जल अपवारणे । लज इत्येके ॥ ११ पीड अवगाहने । १२ नट अवस्यन्दने । १३
श्रथ प्रयत्ने ॥ प्रस्थाने इत्येके ॥ १४ वध संयमने ॥ बन्ध इति चान्द्राः ॥ १५ प पूरणे ।
१६ ऊर्ज बलप्राणनयोः । १७ पक्ष परिग्रहे । १८ वर्ण १९ चूर्ण प्रेरणे ॥ वर्ण वर्णने
इत्येके ॥ २० प्रथ प्रख्याने । २१ पृथ प्रक्षेपे ॥ पथ इत्येके ॥ २२ षम्ब संबन्धने । २३
शम्ब च ॥ साम्ब इत्येके ॥ २४ भक्ष अदने । २५ कुट्ट छेदनमर्त्सनयोः ॥ पूरणे इत्येके ॥
२६ पुट्ट २७ चुट्ट अल्पीभावे । २८ अट्ट २९ पुट्ट अनादरे । ३० लुण्ठ स्तेये । ३१
शठ ३२ श्वठ असंस्कारगत्योः ॥ श्वठि इत्येके ॥ ३३ तुजि ३४ पिजि हिंसाबलादाननि-
केतनेषु ॥ तुज पिज इति केचित् । लजि लुजि इत्येके ॥ ३५ पिस गतौ । ३६ षान्त्व
सामप्रयोगे । ३७ श्वल्क ३८ वल्क परिभाषणे । ३९ णिह स्नेहने ॥ स्फिट इत्येके ॥ ४०
स्मिट अनादरे ॥ षिड् इत्येके ॥ ४१ शिलष श्लेषणे । ४२ पथि गतौ । ४३ पिच्छ कुट्टने ।
४४ छुदि संवरणे । ४५ अण दाने । ४६ तड आघाते । ४७ खड ४८ खडि ४९ कडि
भेदने । ५० कुडि रक्षणे । ५१ गुडि वेष्टने ॥ रक्षणे इत्येके । कुठि इत्यन्ये । गुठि इत्य-
परे ॥ ५२ खुडि खण्डने । ५३ वटि विभाजने ॥ वडि इति केचित् ॥ ५४ मडि भूषायां
हर्षे च । ५५ भडि कल्याणे । ५६ छर्द वमने । ५७ पुस्त ५८ बुस्त आदरानादरयोः ।
५९ चुद संचोदने । ६० नक्क ६१ धक्क नाशने । ६२ चक्क ६३ चुक्क व्यथने । ६४ श्वल
शौचकर्मणि । ६५ तल प्रतिष्ठायाम् । ६६ तुल उन्माने । ६७ तुल उत्क्षेपे । ६८ पुल
महत्वे । ६९ चुल समुच्छ्राये । ७० मूल रोहणे । ७१ कल ७२ विल क्षेपे । ७३ विल भेदने ।
७४ तिल स्नेहने । ७५ चल भृतौ । ७६ पाल रक्षणे । ७७ लूष हिंसायाम् । ७८ शुल्ब
माने । ७९ शूर्प च । ८० चुट छेदने । ८१ मुट संचूर्णने । ८२ पडि ८३ पसि नाशने ।
८४ व्रज मार्गसंस्कारगत्योः । ८५ शुल्क अतिस्पर्शने । ८६ चपि गत्याम् । ८७ क्षपि क्षा-
न्त्याम् । ८८ छुजि कृच्छ्रजीवने । ८९ श्वर्त गत्याम् । ९० श्वभ्र च । ९१ जप ज्ञानज्ञाप-
नमारणतोषणनिशाननिशामनेषु ॥ मिच्चेत्येके ॥ ९२ यम च परिवेषणे । ९३ चह परिक-
ल्कने ॥ चप इत्येके ॥ ९४ रह त्यागे च । ९५ बल प्राणने । ९६ चिञ् चयने ॥ नान्ये
मितोऽहेतौ ॥ ९७ घट्ट चलने । ९८ मुस्त संघाते । ९९ खट्ट संवरणे । १०० षट्ट १०१

१०२ जुबि हिंसायाम् ॥ १०३ पूल संघाते ॥ पूर्ण इत्येके । पुण इत्यन्ये ॥ १०४ पुंस
 अमिवर्धने । १०५ टकि बन्धने । १०६ धूस कान्तिकरणे । मूर्धन्यान्त इत्येके । तालव्यान्त
 इत्यन्ये ॥ १०७ कीट वर्णे । १०८ चूर्ण संकोचने । १०९ पूज पूजायाम् । ११० अर्क
 स्तवने ॥ तपने इत्येके ॥ १११ श्रुत आलस्ये । ११२ श्रुति शोषणे । ११३ जुड प्रेरणे ।
 ११४ गज ११५ मार्ज शब्दाथौ । ११६ मर्च च । ११७ घृ प्रसवणे ॥ स्त्रावणे इत्येके ॥
 ११८ पचि विस्तारवचने । ११९ तिज निशाने । १२० कृत संशब्दने । १२१ बर्ध छेद-
 नपूरणयोः । १२२ कुबि आच्छादने । कुमि इत्येके ॥ १२३ लुबि १२४ तुबि अदर्शने ॥
 अर्दने इत्येके ॥ १२५ ह्रप व्यक्तायां वाचि ॥ कृप इत्येके ॥ १२६ लुटि छेदने । १२७
 इल प्रेरणे । १२८ प्रक्ष म्लेच्छने । १२९ म्लेच्छ अव्यक्तायां वाचि । १३० ब्रूस १३१ बर्ह
 हिंसायाम् ॥ केचिदिह गर्ज गर्द शब्दे गर्ध अभिकाङ्क्षायाम् इति पठन्ति ॥ १३२ गुर्द
 पूर्वनिकेतने । १३३ जसि रक्षणे ॥ मोक्षणे इति केचित् ॥ १३४ ईड स्तुतौ । १३५ जसु
 हिंसायाम् । १३६ पिडि संघाते । १३७ रुष रोषे ॥ रुठ इत्येके ॥ १३८ डिप क्षेपे ।
 १३९ ह्रुप समुच्छ्राये ॥ आकुस्मादात्मनेपदिनः ॥ १४० चित संचेतने । १४१ दशि
 दर्शने । १४२ दसि दर्शनदर्शनयोः ॥ दस इत्यप्येके ॥ १४३ डप १४४ डिप संघाते ।
 १४५ तत्रि कुटुम्बधारणे । १४६ मत्रि गुप्तपरिभाषणे । १४७ स्पश ग्रहणसंश्लेषणयोः ।
 १४८ तर्ज १४९ भर्त्स तर्जने । १५० बस्त १५१ गन्ध अर्दने । १५२ विष्क हिंसायाम्
 हिष्क इत्येके । १५३ निष्क परिमाणे । १५४ लल ईप्सायाम् । १५५ कण संकोचे । १५६
 तूण पूरणे । १५७ भ्रूण आशाविशङ्कयोः । १५८ शठ श्लाघायाम् । १५९ यक्ष पूजायाम् ।
 १६० स्मय वितर्के । १६१ गूर उद्यमने । १६२ शग १६३ लक्ष आलोचने । १६४ कुत्स
 अवक्षेपणे । १६५ त्रुट छेदने ॥ कुट इत्येके ॥ १६६ गल सवणे । १६७ भल आभण्डने ।
 १६८ कूट आप्रदाने ॥ अवसादने इत्येके ॥ १६९ कूट प्रतापने । १७० वञ्च प्रलम्भने ।
 १७१ वृष शक्तिबन्धने । १७२ मद वृत्तियोगे । १७३ दिवु परिकूजने । १७४ गृ विशाने ।
 १७५ विद चेतनाख्याननिवासेषु । १७६ मान स्तम्भे । १७७ युजुगुप्सायाम् । १७८ कुस्म
 नाम्नो वा कुत्सितस्मयने ॥ इत्याकुस्मीयाः ॥ १७९ चर्च अध्ययने । १८० बुक्क भषणे ।
 १८१ शब्द उपसर्गादाविष्कारे च । १८२ कण निमीलने । १८३ जमि नाशने । १८४ षूद
 क्षरणे । १८५ जसु ताडने । १८६ षश बन्धने । १८७ अम रोगे । १८८ चट १८९ स्फुट
 भेदने । १९० घट संघाते ॥ हन्त्यरथाश्च ॥ १९१ दिवु मर्दने । १९२ अर्ज प्रतियत्ने ।
 १९३ घुषि विशब्दने । १९४ आळः क्रन्द सातत्ये । १९५ लस शिल्पयोगे । १९६ तसि
 १९७ भूष अलंकरणे । १९८ अर्ह पूजायाम् । १९९ शा नियोगे । २०० भज विश्राणने ।
 २०१ श्रुध प्रसूदने । २०२ यत निकारोपकारयोः । २०३ लस २०४ लष आस्वादने ॥

रघ इत्येके । रग इत्यन्ये ॥ २०५ अञ्च विशेषणे । २०६ लिगि चित्रीकरणे । २०७ सुद
संसर्गौ । २०८ त्रस धारणे ॥ ग्रहणे इत्येके । वारणे इत्यन्ये ॥ २०९ उध्रस उञ्छे ॥
उकारो धात्ववयव इत्येके । न इत्यन्ये ॥ २१० मुच प्रमोचने मोदने च । २११ वस स्नेह-
छेदापहरणेषु । २१२ चर संशये । २१३ च्यु सहने ॥ हसने चेत्येके । च्युस इत्येके ॥
२१४ भुवोऽवकलकने । २१५ कृपेश्च ॥ आ स्वदः सकर्मकात् ॥ २१६ ग्रह ग्रहणे । २१७
पुष धारणे । २१८ दल विदारणे । २१९ पट २२० पुट २२१ लुट २२२ तुजि २२३ मिजि
२२४ पिजि लिजि २२५ लुजि २२६ भजि २२७ लघि २२८ त्रसि २२९ पिसि २३० कुसि
२३१ दशि २३२ कुशि २३३ घट २३४ घटि २३५ वृहि २३६ वर्ह २३७ बल्ह २३८ गुप
२३९ धूप २४० विच्छ २४१ चीव २४२ पुथ २४३ लोक् २४४ लोच २४५ णद २४६ कुप
२४७ तर्क २४८ वृत् २४९ वृष्टु भाषार्थाः । २५० स्त २५१ लचि २५२ अजि २५३ दसि
२५४ भृशि २५५ रुशि २५६ शीक २५७ रुसि २५८ नट २५९ पुटि २६० जि २६१ चि
२६२ रधि २६३ लधि २६४ अहि २६५ रहि २६६ महि च । २६७ लडि २६८ तड
२६९ नल च । २७० पूरी आप्यायने । २७१ रुज हिंसायाम् । २७२ ष्वद आस्वादने ॥
स्वाद इत्येके ॥ आ धृषाद्वा ॥ २७३ युज २७४ पृच संयमने । २७५ अर्च पूजायाम् ।
२७६ षह मर्हणे । २७७ ईर क्षेपे । २७८ ली द्रवीकरणे । २७९ वृजी वर्जने । २८० वृञ्
आवरणे । २८१ जृ वयोहानौ । २८२ ज्रि च । २८३ रिच वियोजनसंपर्चनयोः । २८४ शिष
असर्वोपयोगे । २८५ तप दाहे । २८६ तृप्त तृप्तौ ॥ संदीपने इत्येके ॥ २८७ छृदी संदीपने ॥
चृप छृप दृप संदीपने इत्येके ॥ २८८ दृभी भये । २८९ दृभ संदर्भे । २९० श्रथ मोक्षणे ॥
हिंसायाम् इत्यन्ये ॥ २९१ मी गतौ ॥ २९२ ग्रन्थ बन्धने । २९३ शीक आमर्षणे । २९४ चीक
च । २९५ चर्द हिंसायाम् ॥ स्वरितेत् ॥ २९६ हिसि हिंसायाम् । २९७ अर्ह पूजायाम् ।
२९८ आङः षद पद्यर्थे । २९९ शुन्ध शौचकर्मणि । ३०० चद अपवारणे ॥ स्वरितेत् ।
३०१ जुष परितर्कणे ॥ परितर्पणे इत्यन्ये ॥ ३०२ धूञ् कम्पने । ३०३ प्रीञ् तर्पणे । ३०४
श्रन्थ ३०५ ग्रन्थ संदर्भे । ३०६ आलृ लम्भने ॥ स्वरितेदयमित्येके ॥ ३०७ तनु श्रद्धोप-
करणयोः ॥ उपसर्गाच्च दैर्घ्ये । चन श्रद्धोपहननयोः इत्येके ॥ ३०८ वद संदेशवचने ॥ स्व-
रितेत् अनुदात्तेदित्येके ॥ ३०९ वच परिभाषणे । ३१० मान पूजायाम् । ३११ भू प्राप्ता-
वात्मनेपदी ॥ ३१२ गर्ह विनिन्दने । ३१३ मार्ग अन्वेषणे । ३१४ कठि शोके । ३१५ मृज्
शौचालंकारयोः । ३१६ मृष तितिक्षायाम् ॥ स्वरितेत् ॥ ३१७ धृष प्रहसने ॥ इत्याधृषीयाः ॥
अथादन्ताः ॥ ३१८ कथ वाक्यप्रबन्धे । ३१९ वर ईप्सायाम् । ३२० गण संख्याने ।
३२१ शट ३२२ श्रट सम्यगवभाषणे । ३२३ पट ३२४ वट ग्रन्थे । ३२५ रह त्यागे
३२६ स्तन ३२७ गदी देवशब्दे । ३२८ पत गतौ वा ॥ अदन्त इत्येके । ३२९ पष

अनुपसर्गात् । ३३० स्वर आक्षेपे । ३३१ रच प्रतियन्ते । ३३२ कल गतौ संख्याने च ।
 ३३३ चह परिकल्कने । ३३४ मह पूजायाम् । ३३५ सार ३३६ कृप ३३७ अथ दौर्बल्ये ।
 ३३८ स्पृह ईप्सायाम् । ३३९ भाम क्रोधे । ३४० सूच पैशुन्ये । ३४१ खेट भक्षणे ॥
 तृतीयान्त इत्येके । खोट इत्यन्ये ॥ ३४२ क्षोट क्षेपे । ३४३ गोम उपलेपने । ३४४
 कुमार क्रीडायाम् । ३४५ शील उपधारणे । ३४६ साम सान्त्वप्रयोगे । ३४७ वेश कालो-
 पदेशे ॥ काल इति पृथग्धातुरित्येके ॥ ३४८ पल्यूल लवनपवनयोः । ३४९ वात सुख-
 सेवनयोः ॥ गतिसुखसेवनयोरित्येके ॥ ३५० गवेप्र मार्गणे । ३५१ वास उपसेवायाम् ।
 ३५२ निवास आच्छादने । ३५३ भाज पृथक्कर्मणि । ३५४ समाज प्रीतिदर्शनयोः ॥
 प्रीतिसेवनयोरित्येके ॥ ३५५ ऊन परिहाणे । ३५६ ध्वन शब्दे । ३५७ कूट परितापे ॥
 परिदाहे इत्यन्ये ॥ ३५८ सङ्केत ३५९ ग्राम ३६० कुण ३६१ गुण चामन्त्रणे । ३६२ केत
 श्रावणे निमन्त्रणे च । ३६३ कुण संकोचनेऽपि । ३६४ स्तेन चौर्ये ॥ आगर्वादात्मने-
 पदिनः ॥ ३६५ पद गतौ । ३६६ गृह ग्रहणे । ३६७ मृग अन्वेषणे । ३६८ कुह विस्मा-
 पने । ३६९ शूर ३७० वीर विक्रान्तौ । ३७१ स्थूल परिवृंहणे । ३७२ अर्थ उपयाच्चा-
 याम् । ३७३ सत्र संतानक्रियायाम् । ३७४ गर्व माने । इत्यागर्वायाः ॥ ३७५ सूत्र
 वेष्टने । ३७६ मूत्र प्रस्रवणे । ३७७ रूक्ष पारुष्ये । ३७८ पार ३७९ तीर कर्मसमाप्तौ ।
 ३८० पुट संसर्गे । ३८१ धेक् दर्शने इत्येके । ३८२ कत्र शैथिल्ये ॥ कर्त इत्यप्येके ॥
 प्रातिपदिकाद्वात्वर्थे बहुलमिष्टवच्च । तत्करोतितदाचष्टे । तेनातिक्रामति । धातुरूपं च ।
 * आख्यानात्कृतस्तदाचष्टे कृल्लक्षप्रकृतिप्रत्यापत्तिः प्रकृतिवच्च कारकम् । * कर्तृकरणा-
 द्वात्वर्थे । ३८३ वल्क दर्शने । ३८४ चित्र चित्रीकरणे ॥ कदाचिद्दर्शने ॥ ३८५ अंस
 समाघाते । ३८६ वट विभाजने । ३८७ लज प्रकाशने ॥ वटि लजि इत्येके ॥ ३८८
 मिश्र संपर्के । ३८९ संग्राम युद्धे ॥ अनुदात्तेतः ॥ ३९० स्तोम श्लाघायाम् ॥ ३९१
 छिद्र कर्मभेदने ॥ करणभेदने इत्येके । कर्ण इति धात्वन्तमित्यपरे ॥ ३९२ अन्ध दृष्ट्यु-
 पघाते ॥ उपसंहारे इत्यन्ये ॥ ३९३ दण्ड दण्डनिपातने । ३९४ अङ्ग पदे लक्षणे च ।
 ३९५ अङ्ग च । ३९६ सुख ३९७ दुःख तत्क्रियायाम् । ३९८ रस आस्वादनलोहेनयोः ।
 ३९९ व्यय वित्तसमुत्सर्गे । ४०० रूप रूपक्रियायाम् । ४०१ छेद द्वैधीकरणे । ४०२
 छद अपवारणे । ४०३ लाम प्रेरणे । ४०४ व्रण गात्रविचूर्णने । ४०५ वर्ण वर्णक्रियाविस्ता-
 रगुणवचनेषु ॥ बहुलमेतन्निदर्शनम् ॥ ४०६ पर्ण हरितभावे । ४०७ विष्क दर्शने ।
 ४०८ क्षिप प्रेरणे । ४०९ वस निवासे । ४१० तुत्य आवरणे ॥ णिङ्ङान्निरसने ।
 श्वेताश्वश्चतरगालोडिताह्वराणां श्वतरेतकलोपश्च । पुच्छादिषु प्रातिपदिकाद्वात्वर्थ इत्येव
 सिद्धम् ॥ इति स्वार्थणिजन्ताश्चुरादयः ॥ १० ॥ इति परिशिष्टम् ।

